

బ్రిటిష్ మహా యుగము

బ్రిటిష్ మహాయుగము

RISE OF THE CHRISTIAN POWER IN INDIA



(ఇది మొదటి పుస్తకము)

ప్రకాశకుడు:
చరువు శ్రీశైల మల్లికార్జునుడు
సేవాశ్రమము-పెదసాలెము
(Via) దుగ్గిరాల

వె

1,000 పత్రాలు
1988, అక్టోబరు

కేసరీ ముద్రాక్షరశాల
150, అట్లాపిల్ల వీధి
జార్జిటౌన్, మద్రాసు

ప్రకాశకుల విజ్ఞప్తి.

ఆరు సంవత్సరముల క్రితము శ్రీయుత మానికొండ. సత్యనారాయణ శాస్త్రిగారి గ్రంథమును తెలుగున వ్రాసిరిని వినినప్పటినుండియు యెప్పు డీ గ్రంథము అచ్చుపడి అందరికీ అందుబాటులోనికి వచ్చునా యని ఉద్విఘ్నరుచూ యీ గ్రంథమునకై ఆతురతతో యెదురుచూచుచున్న వారిలో మేమొకర మగుటచేతనే, యీ కార్యమునకు గడంగవలసి వచ్చినది. ఇది తలవనితలంపు. విచిత్రసంఘటనము.

శ్రీ మానికొండ, సత్యనారాయణ శాస్త్రిగారి రచనా కౌశలము, వారి జాతీయభావ విస్ఫారిత, విషయ సంగ్రహణశక్తి సామర్థ్యములనుగూర్చి మే మెక్కువగ వ్రాయుటకన్న, వారిచే రచింపబడిన 'తిలక్ మహాశయుని జీవితము-ఉపన్యాసములు,' 'అంగ్ల రాజ్యస్థాపన' మొదలగు గ్రంథములు చదివిన బాగుగా తెలియగలదు. వారిగ్రంథములను చదువుచున్నపుడు వారి లేఖనీర్పురి సామాన్య విజ్ఞానముగలవారి హృదయాంతరాళములలోనికి సహితము ప్రవహించి యెల్లు కదలించి, ఉత్తేజము కలుగజేయునది యెక్కువగ వ్రాయ నవసరములేదు. అయ్యది అనుభవించవలసిన దేగాని చెప్పటకు వీలులేదు.

ఇందుతోగూడ ప్రచురించుచున్న 'పట్టాభిగారి పరిచయవాక్యము', 'గ్రంథ కర్తృ నివేదము' తిలకించిన యీ గ్రంథముయొక్క పరిచయము, ప్రాశస్త్యము, అవసరములనుగూర్చి విదితముకాగలదు.

సుప్రసిద్ధులను, ఆంధ్ర విశ్వవిద్యాలయ ఉపాధ్యక్షులను అగు శ్రీ మామిడి పూడి, వెంకటరంగయ్యగారిని మేము ఈ గ్రంథమునకు పీఠిక వ్రాసువలసినదని కోరగా, అందులకు వారు తమప్రేమ పురస్కరమగు సంగీతారమును తెలిపిరి. మొదట యీపుస్తకమును ఒక సంపుటముగనే వేయదలచితిమి. కాని యిప్పుడు గ్రంథము అనుకొన్న దానికన్న పెరుగుటచే రెండుసంపుటములుగ వేయటం అని వార్యమైనది. ఈ కారణమున వారిపీఠిక సకాలమున నందుకొని ఈ ప్రథమ సంపుటములో ప్రచురించి పాఠకులను రంజింపజేయలేక పోయినందుకు చింతిల్లుచున్నాము. అద్దానిని రెండవ సంపుటములో ప్రకటింతుము. అయ్యది ఈగ్రంథమునకు తప్పక వన్నె తేగలదని నమ్ముచున్నాము.

తన జీవితములో సర్వతోముఖవికాసము నాకాంక్షించు ప్రతి ఆంధ్రుడును జాతీయైక్యత, వాఙ్మయాభివృద్ధి తప్పక కోరునని నమ్ముచూ మాయాయుద్యమమునకు తప్పక ఆదరాభిమానములు జూపునని ఆశించుచున్నాము.

ఈ గ్రంథమును త్వరత్వరగ ప్రకటించుచున్నందున యందు దొరలిన యెట్టి
దోషములనుగాని పాఠకులు సహృదయముతో మన్నింప గోరుచున్నాము.

ఇట్టిగ్రంథమును, శ్రీ ఆంధ్రమాత మృదుపద పంకేరుహములకడ మా
'సేవాశ్రమ గ్రంథమాల' ద్వితీయ కుసుమముగ నర్పింప నవకాశము గల్పించిన
శ్రీయుత నూనికొండ, సత్యనారాయణ శాస్త్రిగారికి ఆయుఃశ్రీల నొసగి
యిటులనే అబిడ సేవజేయునట్లు ప్రసాదించవలసినదిగ ఆ జగన్మాతను ప్రార్థించు
చున్నాము.

౧-౧౦-౩౪.

సేవాశ్రమము-పెదపాలెము.



INDIAN HISTORY, BRITISH PERIOD

TORRENS & BASU

(Need for publication in Telugu)

NOTE BY DR. B. PATTABHI SITARAMAYYA

The study of Indian History is largely vitiated in Indian schools by the perverse stand-points adopted by Anglo-Indian Text Book writers. But it must be said to the credit of the English scholars and savants that whenever they deal with historical matters they generally display a spirit of detachment and impartiality. One such writer is Mr. W. M. Torrens, M.P., author of "Empire in Asia, How we came by it, A Book of Confessions." This has been already published in Telugu by the present author, Mr. M. Satyanarayana Sastri, under the Caption "Angla-Rajya-Stapana "

It is a book which till recently was out of print. But owing to the enterprising spirit of Panini Office, Allahabad, it has been re-published in India. As the author himself states, it is a book of confessions and gives the reader an insight into the realities of the acquisition of the Indian Empire. It is but right that, in the interest of Truth, if of nothing else, the Indian student should be told that Truth, in all its fulness and may be in all its nakedness while yet he is in the formative period of his life. For, impressions once made during that receptive age are almost indelible, whatever corrections and corruptions might be applied in later life.

Opinion is almost unanimous in the country that the study of Indian History should be pursued in Indian Schools and Colleges so as to nurture a feeling of genuine pride in the country over its achievements and genuine sense of shame over its failures, albeit, that this pride or this shame, are subject to the over-riding considerations of loyalty to Truth. It is therefore as devotees at the shrine of Truth not merely of patriotism, that we turn to authors like Torrens and Basu for glimpses of that eternal truth, which alas! has been glossed over or even tarnished by the interested and partisan writings of Anglo-Indian Educationists.

Major B. D. Basu's (I.M.S.) works are only too well-known and his stand-point in dealing with the British Period of Indian History ("Rise of the Christian power in India") needs no comment as he is an Indian without however that bias which Anglo-Indian authors and Indian Educationists labour under.

There is equal unanimity in the opinion that the study of History, more than any other subject, should be conducted through the medium of vernacular languages. If that should be so, it would be none too soon to attempt publications of this character in Telugu, for it is often complained that Universities are not able to embark upon this reform merely for want of suitable Text Books. Equally loud is the complaint of authors and publishers of books in Telugu that they cannot command any patronage or sale at the hands of the Universities or the public. Really then there is a state of dead-lock, or if you will, a vicious circle. Books won't be forthcoming unless there is patronage and patronage won't be forthcoming unless there are books. It is the part alike of wisdom, patriotism, and statesmanship to strive to cut this circle at some point, to solve this dead-lock in a suitable manner. For this, the co-operation of authors and publishers and patrons is essential. Mr. Manikonda Satyanarayana Sastri, about whose position in the literary world no unnecessary words of introduction need be interposed here, has done his duty in undertaking that arduous task on the off-chance of some good friend finding the means which would enable his manuscripts to see the light of day and a search is made for that good friend by whose bounties alone the labours of scholars would be made available to the students of future generations. I am glad that that good friend has been found in the Ashramites of the Sevasram of Pedapalem, Guntur Dt.

I congratulate the author and the publishers who have at last found each other. They are bound to earn the sincere thanks of a grateful posterity for the abiding services they have rendered to the nation.



పట్టాభిగారి సరిశయ వాక్యము

స్కూలు పుస్తకములు వ్రాసిన ఆంగ్లో యిండియనులు హిందూదేశచరిత్రను చాలవరకు వక్రమార్గములో పెట్టిరి. సత్యమును మరుగు పుచ్చి వారే మేమో వ్రాతల వ్రాసిరి. అయితే భరతఖండ చరిత్రను నిష్పాక్షిక దృష్టితో వీక్షించిన ఆంగ్ల విద్వాంసులు, ఉదాహరణ, లేకపోలేదు. ఇది మెచ్చుకోదగిన విషయము. అట్టివారిలో టూరెన్సు అను వారొకరు. వీరు బ్రిటిష్ పార్లమెంటు మెంబరుగనుండి (నుమారు 75 సం॥ ల క్రిందట) —“Empire in Asia—How we came by it—A book of confessions” అను గ్రంథమును రచించిరి. ఇది మొన్న మొన్నటివరకు అజ్ఞాతముగ నుండెను. ఈ మధ్యనే అలహాబాదులోని పాణిపి ఆఫీసువారు దీనిని తిరిగి ముద్రించిరి. టూరెన్సుగారు చెప్పినట్లు యిది “తప్పుల నొప్పుకొను గ్రంథము” (A book of confessions) —అనగ, ఇండియాను ఇంగ్లీషు వారు నిజముగ యెట్లు సంపాదించిరో యీ పుస్తకము దాపరికములేక చెప్పుచున్నది. ఇట్టి నిజమును మనవిద్యార్థులు చిన్నతనమండే—అనగ వారి మనస్సు లింకను కోమలముగ నున్నప్పుడే—తెలిసికొనుట అవసరము. ఎందుకు కాక పోయినను, అసలు సత్యమును, బట్టబయలైన సత్యమును, తెలుసుకో వలెనను జిజ్ఞాసకోసమైనా—మనవిద్యార్థుల కీ సంగతులు చెప్పవలెను. ఏలననగ, చిన్నతనమందు చెప్పిన సంగతులే వారి మనస్సులకు బాగా అతుకును. తరువాత జీవితములో యెట్టి విరుపులు, సంకరములు సోకినా, చిన్ననాటి ముద్రలు చెరిగిపోవు.

మనవారుచేసిన గొప్ప కార్యములయెడ ఉత్సాహానందములను, చెడుకార్యములయెడ లజ్జావిషాదములను పొందునట్లు జాతిని తయారుచేయగల పద్ధతినే పాఠశాలలలో మనవిద్యార్థులకు హిందూదేశ చరిత్ర బోధించవలసి యున్నది. అయితే యీ యుత్సాహానందములు, యీరోష విషాదములు, అసలు సత్యమును మించి పోరాదు. అవి దానికి లోబడియే యుండవలెనను విషయమై భిన్నాభిప్రాయ మెవరికిలేదు. కేవలము దేశాభిమానులుగనే గాక, సత్యాన్వేషులుగనే మనము టూరెన్సు, బాసూలవంటి చరిత్రకారుల గ్రంథముల పఠింప బూను చున్నాము.

టూరెన్సుగారిని గూర్చి చెప్పితిమి. ఇక మేజర్ బాసూ I.M.S. గారన్ననో సుప్రసిద్ధ వంగదేశస్థులు. వీరి వ్రాతలు అనేకములు చాల ప్రచారములో నున్నవి. హిందూదేశ చరిత్రలో బ్రిటిష్ ఆక్రమణకాలమునుగూర్చి వీరు రచించిన “Rise of Christian Power in India” అను పుస్తకము చాల అమూల్యమైనది. దీనిని

గూర్చి వేరుగ వ్యాఖ్యాన మవసరములేదు. ఆంగ్లో యిండియన్ చరిత్రకారుల కను, పాఠశాలలకోసం పుస్తకాలు వ్రాసేవారికిన్ని ఉన్న పాక్షిక దృష్టి వీరికిలేదు.

అన్నిటికంటే ముందు చరిత్రను దేశభాషలో బోధించవలెననే అభిప్రాయము అందరింగీకరించి యున్నారు. ఆ పనికిగాను, యిట్టి పుస్తకములు తెలుగులో ప్రచురమగుట చాల అవసరము. తెలుగులో పాఠాలు చెప్పమంటే, పుస్తకాలు లేవని యూనివర్సిటీ వారంటారు. వ్రాసిన పుస్తకాలు ప్రచురించేవారు, ఆదరించే వారు లేరని గ్రంథకర్తలు ప్రచురణకర్తలు అంటారు. ఈ రీతిగ విషమ సమస్య యేర్పడినది. ఆదరించేవారు లేరని పుస్తకాలు రావడంలేదు—పుస్తకాలు లేవని ఆదరించేవారు రావడంలేదు. ఈ చిక్కును విడగొట్టేపని బుద్ధిమంతులగు దేశాభిమానులది, రాజనీతిజ్ఞులది. గ్రంథకర్తలు, ప్రచురణకర్తలు, యిద్దరు సమకూడాలి. ఆంధ్రమునకు చిరపరిచితులును, బహుగ్రంథకర్తలును నగు శ్రీమానికొండ సత్యనారాయణ శాస్త్రిగారు తమ వంతుపనిని చాలకాలమునాడే పూర్తిచేసిరి. పెట్టుబడిపెట్టి ప్రచురించే ఆదరాభిమానములుగల వారెవరై నా దొరకక పోతారా యనే తలంపుతో వీరు టారెన్సు, బాసూగార్ల గ్రంథరాజములను తెలుగులోనికి అనువదించిరి. టారెన్సుగారి గ్రంథమును వారే యెట్లో 1936 సం॥ లో “ఆంగ్ల రాజ్య స్థాపన” యనుపేరుతో ప్రచురించిన సంగతి ఆంధ్రపాఠకులకు తెలిసియే యున్నది. ఇక, రెండవదియగు బాసూగారి 1300 పేజీల యీ గొప్ప గ్రంథమును “బ్రిటిష్ మహాయుగము”ను ప్రచురించుటకు నేటికి గుంటూరు జిల్లా పెదపాలెము సేవాశ్రమ మువారు ఉత్సాహముతో ముందుకు వచ్చుట యెంతయు ముదావహము. దైవమీ రీతిగ యిట్టి గ్రంథకర్తను, యిట్టి ప్రచురణకర్తలను సమకూర్చి నందుకు నేను వారిని మనఃస్ఫూర్తిగ అభినందించు చున్నాను. వీరు ఉభయులుగావించిన యీ సేవకు ఆంధ్రదేశీయులెల్లరు, తరతరములవరకు సదా కృతజ్ఞులై యుండక తప్పదు.

భో. పట్టాభి సీతారామయ్య.





మేజర్ బి. డి. బాసూ

(ఆంగ్లమున ఈ యుద్ధ)ంథము రచించిన వంగ శేఖరుడు

—పేరు 1930 సం॥ లో చనిపోయిరి.)



၂၇၀၈၄၄

గ్రంథకర్త నివేదము.

ఆంధ్రమున చరిత్ర గ్రంథములు చాలతక్కువ. ఈ కోరతను తీర్చుటకై కీ॥ శే॥ కొమఱ్ఱాజు లక్ష్మణరావు పంతులుగారు ‘విజ్ఞాన చంద్రికా మండలి’ ద్వారా చాలవరకు కృషిసలిపి యున్నారు. వారు హిందూ, మహమ్మదీయ మహాయుగములను మాత్రము రచించిరి. తదుపరి శ్రీవేలూరి సత్యనారాయణగారు జాద్ధమహాయుగమును రచించిరి. ఆ వరుసనే బ్రిటిష్ మహాయుగమును ప్రచురించు సంకల్పము శ్రీ లక్ష్మణరావుగారికుండెను. కాని, వారికి కాలము అంతటితో సరిపోయినది. వారి సంకల్పము నెరవేర్చుపని నాబోటి కించిజ్ఞునిమీద పడినది. వారికున్న విజ్ఞాన సామర్థ్య గరిమ నాకు లేకపోయినను, కేవల ఉత్సాహవేగముచే, ముందుగ వారి పవిత్రాత్మకు జోహానార్చి, యీ కార్యమునకు పూనుకొన్నాను గాన విజ్ఞులు మన్నింపకపోరు.

దైవము రక్షిస్తే, యీ వరుసనే “మహారాష్ట్ర మహాయుగము”ను కూడ రచించి, ఆంధ్రుల కర్పించుకొనవలెనను కోరిక నాకుగలదు. ఆంధ్ర పాఠకుల సహాయ సంపత్తులతో ఆ కోర్కె త్వరలోనే సిద్ధించుగాక.

నేనీ గ్రంథమును రచించి ఆరుసంవత్సరములు దాటినది. ఇప్పటికి యీ ప్రచురణయందలి వ్యయప్రయాస భారములను సంతోషముతో వహించుటకు గుంటూరుజిల్లా పెదపాలెము సేవాశ్రమమువారు పూనుకొన్నందులకు నేనును, ఆంధ్ర మహాజనులును తదాశ్రమవాసుల కెంతయు కృతజ్ఞులమై యున్నాము.

ఈ గ్రంథ మూలమును ఆంగ్లమున రచించినవారు కీ॥ శే॥ మేజర్ బి. డి. బాసుగారు. వీరు సుప్రసిద్ధ వంగశేఖరులు-వైద్యశాస్త్రమందు అత్యుత్తమ పట్టమును (ఫి. యం. యస్ పట్టమును) బడసి, మిలిటరీ యుద్యోగమందుండి, యీ గొప్ప గ్రంథమును రచించుటకు యెట్లో తీరిక చేసికొనిరి. వీరు సంగ్రహించినట్టియు, పరిశోధించినట్టియు గ్రంథరాశి అపారము. ఎంతమంది గొప్ప ఉద్యోగముల చేయలేదు? గొప్పగొప్ప జీతముల సంపాదించలేదు? కాని, వారికిగల అవకాశముల నీరీతిగ దేశ మాతృసేవకై వినియోగించినవారు అరుదు. వీరు సమకూర్చిన విజ్ఞాన రాశి అన్ని దేశభాషలలోనికి తర్జుమా కావలసియున్నది. దానిని తెలుగులోనికి అనువదించు భాగ్యము నాకు గలిగినందుకు ఉప్పొంగుచు, శ్రీ బాసూగారి పవిత్రాత్మకు నా నమస్కృతు లర్పించుచున్నాను. శ్రీ బాసూగారి రిటీవల శాసనోల్లంఘనోద్యమము ప్రారంభమైన కొలదికాలమునకే కీర్తిశేషులైరి. వారి యాత్మకు శాంతిగలుగు గాక.

టారెన్సు అను ఆంగ్లచరిత్రకారుడు సుమారు 75 సంవత్సరముల క్రిందట "Empire in Asia" అను గ్రంథమును ప్రచురించి యున్నాడు. దానిని నేను రెండు సంవత్సరముల క్రితము తెలుగులో "ఆంగ్లరాజ్య స్థాపన" యను పేరుతో ప్రచురించి యున్నాను. దానిని ఈ బాసూగారి గ్రంథమునకు అనుబంధముగ చదువుకొనవలెను. ముఖ్యముగ, వారణాసి హేష్టింగ్సుకు సంబంధించిన ఆరు అధ్యాయములును ఈ గ్రంథములో భాగములుగ యెంచుకోవలెను.

గ్రంథవస్తువు బ్రిటిష్ వారి భరతఖండ ఆక్రమణ. ఈ ఆక్రమణ కార్యమందు పాల్గొన్న బ్రిటిష్ సేనానులయు, రాయబారులయు, పరిపాలకులయు వ్రాతలే యీ చరిత్రకు ఆధారములు. ఇవే యిందు యెక్కువగ త్రోడికరింపబడినవి. ఇంతవరకు విజేతలగు బ్రిటిష్ పక్షమువారి వ్రాతలే మనకు లభించినవి. వీనిని బట్టియే యీ ఆక్రమణచరిత్ర విపాద భరితముగ గన్పట్టుచున్నది. బ్రిటిష్ వారు రాజ్యాక్రమణకు గడంగునాటికి ఇండియాలో చాలభాగము మహారాష్ట్రల క్రిందనే యుండెను. కాబట్టి ఇంగ్లీషువారికి ప్రతికక్షిగ నుండినవారు మహారాష్ట్రలనియే చెప్పవలెను. ఈ చరిత్రకాలమునాటి "షిష్వాల డైరీలు" కొన్ని యిటీవల మహారాష్ట్రములో ప్రచురమైనట్లు వినుచున్నాము. అవి పూర్తిగ బయటపడినచో పరాజితపక్షము నుండి సత్యమును మనము చూడగలము. "ఓడిపోయినవారు వట్టి పనికిమాలిన వారని, జయించినవారు చాల గొప్పవారని లోకములో జనులు సాధారణముగ అనుకొనుచుందురు. అయితే, ఓడిపోయినవారిగతి అంతేనా? వారిచరిత్ర నెవరు చెప్పుకొందురు? వారిలో అప్రతిమాన పౌరుషము నెరపి పోరాడి రణక్షోణి నొరగిన వీరాధిపీరుల పేరుల నెవరు చెప్పుకొందురు? వీరి వీరశయనముల నలంకరించుట కెవరు వుప్పమాలికల దెత్తురు?" అని 'టారెన్సు' చరిత్రకారుడు వాపోయినాడు. ఈ బ్రిటిష్ మహాయుగ చరిత్రలో పరాజితపక్షమున అప్రతిమాన పౌరుషము నెరపి పోరాడిన హైదరాళీ, టిప్పుసుల్తాన్, బలభద్రసింహా, బాపూగోక్లా, మహాబందూలా, జస్వంతరావు హోల్కార్, రాణీలక్ష్మీబాయి మున్నగువారి నాథు ధేయములు భారతీయులకెల్లరకు చిరస్మరణీయములు. భావిభారత సంతతులకు ఉత్సాహజనకములు. అయితే, వీనినితగ ఉద్ఘాటించిన చరిత్రకారు లెవరును యింతవరకు కానరాదు. ఈ కొరతను యీ గ్రంథము తీర్చగలదని నమ్ముచున్నాను.

అయితే, దీనికి రెండవపక్షమున యింకొకమాట చెప్పవలసియున్నది. భారత జాతీయందు యేదో గొప్పలోపము లేనిది భరతఖండము యింత సులభముగ ఇంగ్లీషు వారికి దక్కదను మాటయు నిశ్చయము. భారతీయులు ఏకజాతీయతా భావమును మరచి, పరాయివారు వేసిన లంచములు మొదలగు ఎరలకు లోబడి దేశమును అమ్ము

కోనుట జూడ ఈ జాతికి దాస్యశిక్ష తగియున్నదనియు అనిపించును. “ఇంగ్లీషువారు లంచము లిచ్చిరి, మోసముచేసిరి, కపటజయము గాంచిరి” అని వారిని నిందించ నేల? మనబంగారము మంచిదై తే కంసాలినేల దూరవలెను ?

కంపెనీ నౌకర్లును పత్తిత్తులుగారు. కంపెనీగవర్నర్ జనరలులు, సేనాపతులు, రాయబారులు ఇండియాలో అనేక మందికి లంచములిచ్చిరి; మాయమాటల జెప్పి టోపీవేసిరి; తార్చిరి; మిత్రద్రోహములను స్వామిద్రోహములను చేసిరి; చేయించిరి; చంకబిడ్డల జారదీసిరి; తిన్నయింటి వాసములు లెక్కించిరి; ఎన్ని పనులు చేయవలెనో అన్నిపనులు చేసిరి; తాము రాజులనుండి లంచముల పుచ్చుకొనిరి. కాని, ఏ అంగ్లేయుడుగాని తనవ్యక్తి లాభముకోసము తన దేశాన్ని అమ్ముకోలేదు. కంపెనీ శ్రేయమునకు భిన్నముగ వర్తించిన ఇంగ్లీషువా డొక్కడుకూడ యీ చరిత్రలో కలికమునకైన కానరాడు. ఇది గొప్ప సుగుణము—అపూర్వమైనది. ఇట్టి గొప్ప సుగుణమును మన భారతీయులు ఇంగ్లీషువారివద్ద నేర్చుకొనవలెను. వారికి తమ దేశమందు యెంతటి గాఢానురాగ మున్నదో ఈ ఒక్క అంశమును బట్టి తెలియగలదు.

తమయెందెంత రాగమున్నదో, అది పరులయందంత ద్వేషముగ ప్రతిఫలించి తీరును. ఏలననగ, రాగద్వేషములు ఒక పత్రముయొక్క రెండు ప్రక్కలు. ఘన భారతీయులకు తమ స్వదేశమందెట్లు అభిమానములేదో అట్లే పరాయిదేశస్థుల యందును ద్వేషములేదు. అందువల్లనే మనరాజులు, నబాబులు, పరాయివారగు బుడతకీచు, ఒలందా, పరాసు, ఇంగ్లీషు, మున్నగువారికి అంత సులభముగ, అంత నిశ్శంకముగ, దేశములో చోటిచ్చినారు! ఇంగ్లీషువారుగాని, లేక మరియే యితర యూరోపియన్ జాతిగాని పరాయివారిని తమ దేశములో యెన్నడైనా యిట్లు అడుగుపెట్ట నిచ్చినారా? ఇప్పటికీ, కూలిచేసికొని బ్రతకడానికీకూడ హిందూ దేశస్థులను అమెరికా మున్నగు రాజ్యాలలో అడుగుపెట్ట నీయరే!! ఐరోపియ దేశములలోగల యింతటి కటిక స్వాభిమానమే నాడు భారతదేశమును దాస్యములో ముంచినది—నేడును లోకకంటకముగ పరిణమించు చున్నది. జర్మనీ, ఇంగ్లీషు, ఫ్రెంచి, ఇటలీ మున్నగు జాతుల కటిక దురహంకార జాతీయాభిమానములే నేడు ఐశ్వర్యానవ సౌభ్రాతృత్వసిద్ధికి అడ్డంకులుగ నున్నవి. ఇంగ్లీషువాడు జర్మనీవానిని ద్వేషించినంత పచ్చిగ, హిందువుడు మహమ్మదీయుని ద్వేషించలేదు. అయితే, తన స్వలాభమునకు అనుకూలముగవుంటే ఇంగ్లీషువాడు జర్మనీవాణ్ణి యెంతో ప్రేమ ఒలికిపోతున్నట్లు నటించి, కౌగలించుకొనును! ఇట్టి కపటనటనకూడ స్వాభిమానముయొక్క ప్రతిబింబమే. భారతీయులయందిట్టి స్వాభిమానము లేదు. ఇట్టి స్వాభిమానము లేకపోవుట లోపమనే టట్లయితే, ఇంతటి ద్వేషము లేకపోవ

డంకూడ లోపమనియే అనవలసి వచ్చును. ఐరోపీయ జాతులలోగల యిట్టి పచ్చి స్వజాతి దురహంకారపు తీక్షణతను కొంత తగ్గించి, భారతీయులలో అసలేమృగ్య మైయున్న యేకజాతీయాభిమానమును కొంతపూరించి, రెంటిని సమపాళముగ సమన్వయము చేసినగాని లోకమునకు ముక్తిలేదు. రైళ్లు, టెల్లిగ్రాములు, విమానములు, రేడియోలు మొదలగువానిచే ప్రపంచమంతయు నేడు ఒక్క సన్నిహిత కుటుంబము కావలసి యున్నది. యూరోపియను జాతులలోగల ఈ కటిక ద్వేష మంతరించినగాని, యిది సాధ్యముకాదు.

మానవ హృదయ ఔత్రమందు తరంగితమగు భావపరంపరలే చరిత్ర. ఇట్టి భావపరంపరల ప్రకోపింప జేయుటయే నిజమగు చరిత్రకారుని పని. కాబట్టి, పాతక మహాశయులారా! నేపాళ యుద్ధములో బలభద్ర సింహుని పరాక్రమము జూచి గంతులు వెయ్యండి; పీష్వా నారాయణరావు వధా ఘట్టమునబడి విలపించండి; బుద్ధిహీనుడగు బాజీరావు చర్యలజూచి పటపట పండ్లు కొరకండి; టిప్పు సుల్తాన్ బిడ్డల తాకట్టు దృశ్యమును జూచి కన్నీరు నింపండి; వెల్లెస్లీ ప్రయోగించిన దగా, దబ్బర, చార్జనస్ ప్రయోగముల జూచి నిలువున నీరై క్రుంగిపోండి; దేశీయ మంత్రులయు, సేనాపతులయు లంచపు మేతలను, స్వామిద్రోహములను, కుట్రలను జూచి సిగ్గుచే తలవంచుకోండి; భరతపురం రాజగు రంజిత్తుని శరణాగత రక్షా దీక్షను జూచి భళిభళీయని పొగడండి; భరతపురం మట్టికోటను సంరక్షించిన శ్రీ విష్ణుమూర్తికి హారతులెత్తండి; ఆ కోటను కబళించిన 'కుంభీరమూర్తి'కి— ఆ ఆలిఘర్, ఆగ్రా, గ్వాలియర్ మున్నగు దుర్భేద్య పాషాణపు కోటలను గారడీ వానివలె తన పాదఘట్టనములచే కాలగర్భమున అవలీలగ కరగించివేసిన ఆ మహా నటరాజమూర్తికి నతులొనర్చండి; — ప్రళయాగ్నికీలల చివుళ్లయందు నూతన సృష్టిబీజముల తిరిగి మొలకలెత్తించిన ఆ కాలమూర్తికి జేజే లొనర్చండి.

ఈ రీతిగ పాతకులను నేను ఆ యా ఘట్టములందు నవ్వించ గలిగినచో, ఏడ్పించ గలిగినచో, పటపట పండ్లు కొరికించ గలిగినచో, భళిభళీయని గంతులు వేయించ గలిగినచో, హాయి హాయియని యనిపించ గలిగినచో నేను చేసిన కృషి సిద్ధించినదని సంతోషించెదను. నాకిదే ప్రతిఫలము.

ఓ, మోతీలాల్ వీధి,
త్యాగరాయనగర్,
మదరాసు.
1—10—38.

మానికొండ - సత్యనారాయణ శాస్త్రి,
గ్రంథకర్త.



అధ్యాయము.

పుటలు.

1.

ఉపోద్ఘాతము.

1-43

సబ్‌లాబ్ వహానాయగా; యూరోపియన్‌జాతులు ఇండియాకు సముద్రపుదారిని కనుగొనుట; ఇండియాలో బుడతకీచుల (పోర్చుగీసుల) చర్యలు; ఒలండాలు (డచ్చి వారు); ఇంగ్లీషువారు; ఫ్రెంచివారు (పరాసులు)। డూప్లే; ఆంగ్ల, పరాసులకాట్లాటలు; పరాసులెంగుకు జయముగాంచలేదు? ఫ్రెంచివారే జయించివుంటే?; ఇంగ్లీషువారు ఇండియానెట్లు జయించిరి?; కారణముల వివరణ; తాంత్రికమా? భుజబలమా? భారతీయుల అనైక్యత; భారతీయుల అమాయకత్వములు మొదలయిన సుగుణములే పరాయివారికి చోటిచ్చెను; ఆంగ్లకుటిల తంత్రము—పైన మెరుగులోన పురుగు; ఒడంబడికల నాటంవారీగా ప్రోసివేసే ఇంగ్లీషురాజనీతి; ఒడంబడికల ఉల్లంఘించేహక్కు—ఒక్క ఇంగ్లీషువారికే; యూరోపియన్ నౌకర్ల స్వామిద్రోహము; ఇంగ్లీషు రెసిడెంటులను నెలకొల్పు దుష్టపద్ధతి—రాజవంశాలలో గృహకల్లాలములు పెంచడానికే!; అద్దేసీనలపద్ధతి; రాజుల బౌదార్యమే వారి కొంపతీసినది; భారత నౌకాదళనాశనము; మొదటిరోజులలో ఇంగ్లీషువారి పేరుప్రతిష్ఠలు; దేశీయప్రజల ఆర్థికాది నొర్బల్యములు—ఆంగ్లశాంతి ఎట్టిది?

2.

సురాజ్ ఉద్దౌలా

44-143

ఆలివర్డిఖాన్—ఇంగ్లీషువారి కుట్ర; ఆలివర్డిఖాన్ ఉపదేశము; ఇంగ్లీషువారు సురాజ్ ఉద్దౌలాను అవమానించుట; నబాబు ఆజ్ఞకు వ్యతిరేకముగ ఇంగ్లీషువారు కోటలుకట్టుట; నబాబుశత్రువులకు ఇంగ్లీషువారు శరణమిచ్చుట—కలహప్రారంభము; కాశింబజారుముట్టడి; కలకత్తాముట్టడి; ఇంగ్లీషువారికుట్ర; కలకత్తా నబాబు వశమగుట కలకత్తా చీకటికొట్టుకథ అబద్ధము; నబాబు బౌదార్యము; ఇంగ్లీషువారి కృతఘ్నత, వంచన; మద్రాసునుండి దండు; కైపుచ్చేష్టలు; మనిక్‌చండ్ ద్రోహము; బడ్జిబడ్జి, కలకత్తా ఇంగ్లీషువారి వశమగుట; హుగ్లీదోపిడి;—సురాజ్ సంధియత్నము; దొంగ రాయబారము, నబాబునుచంపుయత్నము; ఆలీనగరపుసంధి; సంధిభంగపుటాలోచన—వాట్సు రాయబారము; ఫ్రెంచివారితో అకారణ కలహప్రేరణ; ఉత్తరములు; దొంగ జాబు సృష్టింపు; చంద్రనగరపతనము; నబాబుపైకుట్ర; ఒమీచందును మోసగించుటకుఫార్దరీ; మిర్జాఫరు ద్రోహము; ప్లాసీయుద్ధమునకునాంది; ప్లాసీయుద్ధము; సురాజ్ ఏనుగునెక్కి యుద్ధరంగమును పీడుట; సురాజ్ ఘోరవేషమున పారిపోవుట; కైపు, మిర్జాఫరుల పురప్రవేశము; కైపు మిర్జాఫరుని చేయిపట్టుకొని తక్కుమీద కూర్చుండ బెట్టుట; ఒమీచందుకు డబ్బు యెగ బెట్టుట, యెర్రకొగితము—తెల్లకొగితము; కైపుకు

మెడలో; సురాజ్ ఉద్దాలావధ-ఖండిత కశేబరమును ఏనుగువీడ విఘ్నలలో ఊరే గించుట; “సురాజ్! పో నీవేధస్యుడవు”!

3.

మిర్జాఫర్-అతని పరిపాలన

144-186

మిర్జాఫర్ అవివేకపాలన, విలయితీలఅండ; బీహారుగవర్నరుతో తగవు; ఒరిస్సా గవర్నరుతో తగవు; పూర్ణియాగవర్నరుతో తగవు; రాయదులాబ్తో తగవు; కైపు మధ్యవర్తిత్వము; కంపెనీకి సూరేకారపు మిరాఖీ; ఇంగ్లీషువారి భల్లూకపు టాలింగనము; ఇంగ్లీషువారు మిర్జాఫర్ చేత డబ్బుకక్కించుట; బాక్టీకిందరి జిల్లాలు కంపెనీకితాకట్టు; భారత భాగ్యలక్ష్మీ ఓడలెక్కి మేళతాళములతో పరసీమకు పయనమగుట; నబాబుకు కంపెనీయెడ మొగముమొత్తుట; ఢిల్లీ యువరాజు దండయాత్ర, పలాయనము; కైపుకు బిరుసు, జాగీరు; ఒలందాల దండయాత్ర, ఓటమి; కైపు సీమకు వెళ్ళుట; కైపుస్థానే వాక్సిల్టార్లు; ఢిల్లీ యువరాజు రెండవ దండయాత్ర; మిర్జాఫర్ కొడుకు మిరాన్, శిబిరమున అర్ధరాత్రివేళ వధింపబడుట; బెంగాలులో రెండవవిప్లవము; మిర్జాఫరును పడద్రోయుటకు ఇంగ్లీషువారికుట్ర; మిర్జాఫర్ సీమతో షరీక్, కుట్రముతా; మిర్జాఫరుని సింహాసనమునుండి దింపివేయుట; కంపెనీకికలిగిన లాభములు (1) టంకసాల; (2) మూడుజిల్లాల రివిన్యూ కంపెనీకి దఖలు; (3) కంపెనీ నౌకర్లకు లక్షలాది లంచాలు.

4.

మిర్కాసీమ్—అతని పరిపాలన

187-250

మిర్కాసీమ్ ఒడంబడిక పరతుల నెగవేర్చుట; బాదుషా దండయాత్ర, ఓటమి; జమిందారుల తిరుగుబాటు; జమిందారుల తిరుగుబాటు నణచుట—ప్రజాహింస, రక్తపాతము; పానిపట్టు యుద్ధము మహారాష్ట్రకు చెబ్బ—ఇంగ్లీషువారి అదృష్టశ్రేణి;—యువరాజు ఢిల్లీకి పయనమగుట; మిర్కాసీమ్కు ఇంగ్లీషువారికి కలహంకురము; మిర్కాసీమ్తో కలహకారణం-సుంకముల నెగవేయుట; కంపెనీ వర్తకములో దౌర్జన్యం-ప్రజాహింస; మాంఫీర్ ఒడంబడిక; మాంఫీర్ ఒడంబడికకు భంగము; సుంకముల పూర్తిరద్దు, ఇంగ్లీషువారి ఆగ్రహం; రాజీయత్నములు భగ్నమగుట; యుద్ధమునకు పూర్వరంగము; కంపెనీకి, మిర్కాసీమ్కు ఉత్తరప్రత్యుత్తరములు; మిర్కాసీమ్తో యుద్ధము; యూరప్షియన్ ఫీరంగి గాళ్ళ స్వామిద్రోహము; ‘ఊడానల్లా’ రణక్షేత్రము, నబాబు ఓటమి; నబాబుఆఫీసర్ల ప్రమత్తత; నబాబు సేనలోని ఇంగ్లీషుసైనికుడు ఇంగ్లీషువారికి రహస్యపు త్రోవచూపుట; ఆర్మీనియన్ ఆఫీసర్ల స్వామిద్రోహము; మిర్కాసీమ్ రణరంగమునుపిడుట. ఉత్తర ప్రత్యుత్తరములు; మిర్కాసీమ్ పలాయనము; ఇంగ్లీషు ఖైదీలను నరశింపివేయుట.

మిర్కాసీమ్ వంగరంగమునుండి నిష్క్రమించుట—మిర్జాఫర్ పురభిషేకము

5.

251-269

మిర్జాఫర్తో క్రొత్త ఒడంబడిక, ఎక్కువ సొమ్ము గుంజుట; కంపెనీవారు మిర్జాఫరును వేధించిన విధము; కంపెనీ గుమాస్తాల ప్రయివేటు వర్తకము;

మిర్కాసీము అయోధ్యవజీరు శరణుజొచ్చుట; వజీరు షుజా దండయాత్ర, ఓటమి; మిర్కాసీము పలాయనము, మరణము; చునార్, అలహాబాదు కోటలముట్టడి; వజీరు షుజాసంధికి దిగుట; మిర్జాఫరుని చరమదశ, దిక్కులేని చావు.

6.

మిర్జాఫరుని మరణానంతర కథనము

270-285

అనామకపు క్రొత్త నబాబు; కైవు పునరాగమనము; కైవుకు కంపెనీ నాకర్లకు తగాదా; కంపెనీ నాకర్ల కుళ్ళునంతా కైవు డైరెక్టర్లకు తెలుపుట; కంపెనీకి మూడు రాష్ట్రములపై దివానీగిరి; కంపెనీవారే రాజ్యాధికారమునీల నేరుగ వహింపలేదు; నాజిం ఉద్దాలా మరణము-కైవు చంపించెనా?

7.

ఇండియాలో కైవుమూక్క ఆఖరురోజులు

286-294

కైవు అవగుణములు; ఉప్ప వగైరా వర్తకములలో కైవుకు భాగం, ప్రజాహింస; కైవు సీమకు వెళ్ళిపోవుట-ఆత్మహత్య; బెంగాల్ ద్వంద్వపరిపాలన-ప్రజలదుర్గతి; బెంగాల్ కరువు కంపెనీ పరిపాలనా ఫలితము.

8.

వారన్ హేస్టింగ్సు (1772-85)

295-302

రోహిలాలు; అయోధ్య ముసలిబూబులు; కాశీరాజు చైతన్సింగ్; రాజ్యపాలనలో మార్పు; రెగ్యులేటింగు ఆక్టు; వారన్ హేస్టింగ్సుకు మిగతా మెంబర్లకు తగాదా; వారన్ హేస్టింగ్సు వైచార్డీలు; నందకుమారుని ఉరి.

9. •

మహారాష్ట్రులు; మొదటి మహారాష్ట్ర యుద్ధము

303-336

మొగల్ సామ్రాజ్య విచ్ఛిన్నము-అంగ్ల విజృంభణము; మహారాష్ట్ర రాజ్యపద్ధతి; చాత్, సర్దేశముఖ; శివాజీ ఆనంతరం; పీష్వాల అధికారము; 'రగూబా' లేక రఘు నాథరావు-రాజ్య నాశకుడు; మొదటి మహారాష్ట్ర యుద్ధమునకు కారణములు; రగూబా, మాస్టిన్ల కుట్రయొక్క కారణము; నానాఫర్నవీస్; సూరత్ ఒడంబడిక; మొదటి మహారాష్ట్ర యుద్ధము; గైక్వార్; మొదటి మహారాష్ట్ర యుద్ధ ఫలితములు; అప్టన్ రాయబారము; పురందర్ ఒడంబడిక; బొంబయి కౌన్సిలువారి ఉక్కురోషము; మాస్టిన్ గెసిడెన్సి; కలకత్తానుండి సైన్యసన్నాహము; భాన్సేతో కుట్ర; పునహా పైకి బొంబయి దండు; నానాఫర్నవీస్ వేగుల పద్ధతి; తలెగాన్ యుద్ధము-బ్రిటిష్ ఆఫీసర్ల పలాయనము; పునహాపైకి కలకత్తాదండు; వారన్ హేస్టింగ్సుకుట్ర; సింధియా చరిత్ర; హోల్కారు రాజ్యము; అహల్యాబాయి; మాధవరావు సింధియా ద్రోహము; నానాయత్తుము; ఇంగ్లీషువారి రెండవ ఓటమి; సింధియాకు శిక్ష; ఇంగ్లీషువారి సంధి యత్నము; సార్వే ఒడంబడిక; మొదటి మహారాష్ట్ర యుద్ధసమాప్తము.

10.

అయోధ్యఖండము - రాజ్యోదయము

337-340

కంపెనీకి కామధేనువు; కంపెనీకి చంటిపాలిచ్చి పెంచిన దాడి; సాదత్ ఖాన్; సుఫర్ బింగ్ - "నబాబ్ వజీర్"; షుజాఉద్దాలా-ఇంగ్లీషువారి సంపర్కము.

11.

మైసూరుఖండము

341-351

హైదరాబాద్-ఇంగ్లీషువారికి అశేయుడు; హైదరాబాద్ వంశవృక్షము; హైదర్ ప్రజ్ఞ; హైదర్ విజృంభణ; ఇంగ్లీషువారిమీద చెబ్బ; కంపెనీ కాళ్ళబేరము; కంపెనీకి చీవాట్లు; కంపెనీవారి కుటిలము; హైదర్ - మహారాష్ట్రులు; హైదర్ ఇంగ్లీషువారిని వేధించుట; హైదర్ మరణము-ఇంగ్లీషువారి సంబరము; హైదరాబాద్ గుణగణములు; హైదరు శివాజీలకు తారతమ్యము.

12.

నైజాము ఖండము-రాజ్యోదయము

352-357

మొగల్ సామ్రాజ్యచరమదశ; నైజామ్ ఉల్ ముల్క్ మొగల్ రాజ్యనాశకుడు; మాలవా, గుజరాతులు మహారాష్ట్రుల వశమగుట; నాదర్ షా దండయాత్ర-సింధు కాబూల్, పంజాబులు నాదర్ షా వశమగుట; నైజాం, బెం గాల్ ఖండములు మొగల్ సామ్రాజ్యమునుండి ఉడిపోవుట; 1748. నైజామ్ ఉల్ ముల్క్ మరణం-ఇంగ్లీషువారికి పంట; నైజామ్ ఉల్ ముల్క్-హైదరాబాదు తేడా.

13.

మాక్ ఫర్సన్ హయాము (1785-86)

358-362

ఇంగ్లీషువారికి కాలము, కర్మము కలిసివచ్చుట; కర్ణాటక నవాబు అప్పలు—మాక్ ఫర్సన్ సంబంధము; మాక్ ఫర్సన్ ను డిస్ మిస్ చేయుట, మరల గొప్ప ఉద్యోగ మిచ్చుట; ఆక్టింగ్ గవర్నర్ జనరల్ పదవి; లంచాలు, క్రిమినల్ కేసులు, జరిమానాలు.

14.

కారన్ వాలీస్ పరిపాలన (1786-93)

363-382

కారన్ వాలీసుకు అసాధారణ అధికారములు; కారన్ వాలీసు కాంతిప్రియడా?; టిప్పు బూచి; అంగ్లమంత్రిమండలి యిషారా; కారన్ వాలీస్ కుంటివాదన; ఇంకొక సాకు; ఇంగ్లీషువారి అనుకూల పరిస్థితులు; ఇంగ్లీషువారి సనిమిత్త సఖ్యము; ఇంగ్లీషువారి అసత్య ప్రచారములు; నైజాము, మహారాష్ట్రులతో సఖ్యము; నాగపురమునకు వేగు పంపుట; యుద్ధప్రకటన; మద్రాస్ గవర్నర్ మెడోసు ఫరాజము; కారన్ వాలీసు స్వయముగ సేనాధిపత్యము వహించుట—జైంగుళూరువధలు; శ్రీరంగపట్టణపుచుట్టడి; యూరప్రియన్ నాకర్ల స్వామిద్రోహము; టిప్పు అర్ధరాజ్యము మూడుకోట్లరూపాయల నిచ్చి కొడుకుల తాకట్టుపెట్టుట; కారన్ వాలీసు రణతృప్తి; మొగల్ చక్రవర్తికి కప్పము ఎగబెట్టుట; అయోధ్యనవాబుపై అక్రమముగ నైన్యభారమును వేయుట; నైజామునుండి గుంటూరు స్కూరును లాగుకొనుట; పరిపాలన అంగ్లమయము చేయుట, తెల్లదొరలకు జీతములు హెచ్చించుట; కారన్ వాలీసు సివిల్ పరిపాలన; దేశీయులకు పెద్దఉద్యోగము లివ్వరాదనుట; న్యాయపరిపాలనా శాఖలో మార్పులు గ్రామపంచాయతీల రద్దు; ప్రజలస్థితి; కంపెనీకి పూర్వము—తరువాత; పర్యవేక్షణ పెట్టెంటు.

15.

సర్ జాన్ షోర్ పరిపాలన (1793-98)

383-409

1793లో కంపెనీ కాలు రిన్యూచేయుట; పరరాజ్యాక్రమణ దూష్యమని పార్లమెంటు వారిశ్రీరంగస్థితి; ఇండియాకు కృతాపరాధుడగు షోర్ గవర్నర్ జనరల్ అగుట; ముబారక్

ఉల్ దౌలాపుష్కల సంతానము; కలకత్తా అభివృద్ధి; దేశీయరాజుల కాలిక్రిందగతులు; మహారాష్ట్రఖండము; మాధవరావు సింధియాకంపెనీ వలలో పడుట; సింధియాసేనలకు యూరపియన్ ఆఫీసర్ల డ్రిల్లు; సింధియా పానుషాను చెరబెట్టుట; ఇంగ్లీషువారి సంబంధము; కంపెనీవారు బాదుషాకు కప్పము నెగబెట్టుట; మాలెట్ మాంత్రికము—హోల్కర్లను సింధియాపైకి ఉసుగులుపుట; మహారాష్ట్ర విఖండిత శాఖలు; పీష్వా బాజీరావు—కుక్కమూతిపిండ; మాధవరావు సింధియా బలమును క్రంగడియు యత్నము; మాధవరావు సింధియా కంపెనీవారియొడ మొగము మొత్తుట; నానాకు మాధవరావు సింధియాకు కలియలేదు; మాధవరావుసింధియా దుర్మరణము—కారణమెవరు?; నానాను తొలగించుటెట్లు?; రెండవ మాధవరావు పీష్వా దుర్మరణము; దీనికి కారకులెవరు?; వారసత్వపు తగాదాలు; బాజీరావు పీష్వాయగుట, ఇంగ్లీషువారికివాటం; నానాను చంపుయత్నము;—నైజాముపై తర్జియాయుద్ధము 1795; నైజాముఖండము; నైజాము ఇంగ్లీషువారిపై తిరుగబడదలచుట నిష్ఫలము; ఇంగ్లీషువారిబిగింపు; కర్నాటకము; కర్నాటకనబాబు అప్పలు; రోహిలా ఖండము; అయోధ్యరాజ్యము;—అద్దేసేనలవేసి రుద్దుట; “మనోవ్యాధికి మందులేదు”; వజీరు మరణం; కంపెనీవారిపంట; అయోధ్యతత్వవేలము! కంపెనీవారి దోపిడి; ప్రజల రసముపిండుట; ఒలందా పరాసులస్థానములు ఇంగ్లీషువారికి దక్కుట; షార్కు ప్రభు విరుదు—నిష్క్రమణము.

16.

వెల్లస్లీ పరిపాలన (1798-1805)

410-420

- వెల్లస్లీ పూర్వచరిత్ర; ఫ్రెంచిముండకథ; ఫ్రెంచివారిపై కటికద్వేషము; ఇండియాను గూర్చిన పరిచయము; పిట్టుమంత్రి వెల్లస్లీని వరించినకథ; పిట్టుమంత్రిబోధ; ఇండియాకు ప్రయాణము; వెల్లస్లీరణదాహము—రెండునెలల ప్రేయసికి జాబు; దక్షిణాఫ్రికాగ్రపు మజిలీ-పూర్వహరచన; డేవిడ్ బెయిర్డ్-టిప్పుకోతి; కర్కాటాటిక్ వృద్ధజంబుకము; అద్దేసేనలస్క్రీము; రాజ్యాంగములో క్రైస్తవ మతచిహ్నములు; కత్తి-బైబిల్.

17.

వెల్లస్లీ-నైజాము

421-436

దేశీయ రాజులచిక్కులు-కంపెనీకి వాటము; దేశీయ రాజుల సైన్య పరిస్థితులు-పరాసు తరిఫీయతు; ఫ్రెంచి సేనకు బదులు ఇంగ్లీషు అద్దేసేనల జూప్పించుట; అద్దేసేనల ఆంతర్యము; నైజాముపై అద్దేసేనల రుద్దినరీతి-లజ్జాకరము; మొల్కామ్ చరిత్ర; దగా, దబ్బర, దౌర్జన్యము.

18.

టిప్పుసుల్తానుతో రెండవ యుద్ధము

437-452

కలహమునకు కారణముల వెదకుట; ఫ్రెంచిబూచి ఒకమిమ; టిప్పుపై ఆకస్మికముగ దూకుదురాలోచన; టిప్పుసుహృద్భావము; వెల్లస్లీకి రెండు నాల్కలు; టిప్పుకు వైనాడు ఎర; వెల్లస్లీ కదనరంగమునకు కదలుట; టిప్పు గొప్పజాబు; టిప్పు నిశ్చయము; ఆంగ్ల మంత్రాంగపు ముతా; తిరుమలరావు; శ్రీరంగపట్టణపు

ముట్టడి-టిప్పు వీరశయనము; శ్రీరంగపట్టణపు దోపిడి; టిప్పు పతనము-ఇంగ్లీషువారికి పండుగ; ఇంగ్లీషువారి సంబరాలు, సంభావనలు; టిప్పు రాజ్యమును బ్రద్దలు కొట్టి పంచుకొనుట; ఇంతకూ ఫ్రెంచిబూచి నిజమా?; డూండియావాగ్ దేశాభిమాని; టిప్పు కుటుంబమునకు మనోవర్తి.

19.

వెల్లన్నీ అయోధ్యవజీరు

453-469

వజీరాల్ తిరుగుబాటు-వెల్లన్నీ అవకాశము; ఆదై నేనల వేసిరుద్దుట; నబాబుగోడు; వెల్లన్నీ తలబిరుసు; చరిత్రకారుని మందలింపు; వెల్లన్నీ గద్దరింపు, బందిపోటు; వెల్లన్నీ అయోధ్యలో సగము ముక్కను నోటగరచుట; నబాబు రోదనము; మిత్తుని మెడకు ఉరి; పార్లమెంటులో వెల్లన్నీపైచార్జీ; అయోధ్య చార్జీకొట్టివేత; ఫరూకాబాదు చార్జీ; నబాబు సీలును దొంగిలించి ఫోజ్జరీ చేయుట.

20.

వెల్లన్నీ ఆర్కాటు నబాబు

470-477

మహమ్మదాల్ ఓమ్ దుత్ ఉల్ ఉమా ఎదురుతిరుగుట; వెల్లన్నీ బబాయింపుబాబు; నబాబు గంభీరలేఖ; వెల్లన్నీ యెత్తుగడ-“ఈ నబాబు చస్తే గాని.....”; మిషల మెడకుట; నబాబు చచ్చినతరువాత; చీపాక్ మందిరంముట్టడి; క్రొత్త నబాబు-పాత నబాబు కొడుకు మరణం; “తిలాపాపం తలాపిడి కెడు.”

21.

తంజావూరు రాజ్యావహరణము

478-486

పూర్వచరిత్ర; గృహకల్లాలం-ఇంగ్లీషువారి జోక్యం; దేవకోట ప్రథమకబళం; కర్నాటక నబాబు దాడి-కంపెనీ మద్దతు; సర్పొజీ, అమరసింగులకు పోటీ; అపహరణ జరిగిన కథ; అమర్ సింగ్ అర్జీ-గవర్నర్ జనరల్ హుకుం; మద్రాసు ముఠా ఉక్కు రోషము; సీమకు ఫిర్యాదు, అమరసింగుకు పదభ్రష్టం; మిషనరీలు-రాజకీయ కుట్రలు-వేగులు.

22.

నూరత్ రాజ్యావహరణము

487-490

నూరత్ రాజమందిరపు ముట్టడి; నబాబు పిండిబామ్మ; జబరదస్తీ రాజ్యకబళనము; చరిత్రకారు డేమంటున్నాడు?; నబాబుకు మనోవర్తి.

23.

వెల్లన్నీ-పీషాను ఎరలో పడవేసిన విధము

491-525

పూర్వ కథ క్లుప్తము; దౌలతరావు, బాజీరావుల మధ్య భేదకల్పన; దౌలతరావు, నౌనాల సఖ్యము; కాశీరావు హోల్కరును దౌలతరావు సింహాసన మెక్కించుట; దౌలతరావునెడ ఇంగ్లీషువారి భయము; దౌలతరావును పునహానుండి లేవనొట్టు యత్నము; (1) ఆఫ్ ఘాట్ దండయాత్ర పుకారు; (2) సింధియా రాజ్యములో ఇంగ్లీషు వారు అల్లురులు రేపుట; (3) అభూత కల్పనలు-“ఇదిగో తోక-అదిగో పులి;” (4) బీరారు రాజును వాయిచిచూచుట-సంస్కృత పండితుని రాయబారం-వేగులపని; (5) సింధియా పొలిమేరలో ఇంగ్లీషు సేన విడిది; దౌలత్ రావు పునహా వదిలి గ్వాలియర్ వచ్చుట; వెల్లన్నీ పీషా సేనల తీసికోవలెనా? పీషా వెల్లన్నీ

దొంగ వాగ్దానము-తన్పంగము; మహారాష్ట్రమును దిట్టపరచుటకు నానా యత్నము; దక్షిణ జాగీరు దార్లలో ఇంగ్లీషువారు అల్లరులచేపుట; నానాఫర్నావీసు నిర్మాణము - కంపెనీవారి పంట; వెల్లసీ తమ్మునియెడ పక్షపాతం; దౌలతరావు పైకన్ను; పెద్ద అబద్ధం; శత్రువులను, సామంతులను, దౌలతరావు పైకి ఉసుకొల్పించుట; నానా మరణానంతర పునహా వ్యవహారములు; బాజీరావు దేబె; ఇంగ్లీషువారు చౌతునెగ పెట్టుట; బాజీరావు ఇంగ్లీషువారి వలపులలో చిక్కుట; ఇంగ్లీషువారు బాజీరావుకు రిమ్మలెగులు పుట్టించుట; మహారాష్ట్ర దేశమంతా కలియ తిరుగుట; బాజీరావు ఇంగ్లీషువారికి అనుజ్ఞనిచ్చుట; మహారాష్ట్ర రాజ్య వ్యూహస్థానములు నన్నిటిని ఆర్థర్ సేనాని కలియ ద్రొక్కిచూచుట; బాజీరావు ఇంగ్లీషువారిని ఆశ్రయింప జూచుట; పీష్వా పేరుమీదుగ ఇంగ్లీషువారు కోటలను, దేశమును ఆక్రమింప నుంకించుట; రెసి డెంట్ల మార్పు; అద్దె సేనల పుచ్చుకొనుటకు పీష్వా మెత్తపడుట; 'వలలో ఒక్కడు పడినాచాలు;' దౌలతరావు సింధియా వలలోపడలేదు; 'పీష్వాను ముందుగ పడ గొట్టితే;' 'బాజీరావుచే ముందుగ కొంచెము బోజీచేయిస్తే;' బాజీరావుకు మనుసు, బెదురు; పీష్వా మెడమీదికి కత్తి-హోల్కారుచేత పునహామీదికి దండెత్తించుట; దౌలతరావుయొక్క యూరోపియన్ సేనా నాయకుని స్వామి ద్రోహము-పీష్వా, సింధియా సేనల ఓటమి; బాజీరావు సంకటస్థితి; బాజీరావు పలాయనం, చెట్టుపుట్టలంబడి పరుగిడి తుదకు ఇంగ్లీషువారి ఒడిలోపడుట; ఇంగ్లీషువారికి హోల్కారుతో పనితీరినది; బాజీరావు మంగలములోనుండి, నిప్పలోకి దూకినాడు; బాజీరావు ఇంగ్లీషు అద్దె సేనల నంగీకరించుట-బేసిన్ ఒడంబడిక; బేసిన్ ఒడంబడిక •భారత స్వాతంత్ర్యహరణకారణము.

24.

బేసిన్ సంధి-పీష్వా తిరిగి పునహాకు చేరుట

526-539

బేసిన్ ఒడంబడిక—మహారాష్ట్రకుటుమును చీలదీయుపేడు; బాజీరావును జస్వంతరావు చేతిలోగాక తమచేతిలో వేసికొనుటకు ఇంగ్లీషువారియెత్తు; జస్వంతరావు అమృతరావును పూనాగద్దె నెక్కించుట; ఇంగ్లీషువారు జస్వంతరావును జారవిడచుట; బాజీరావును పూనాగద్దెనెక్కించుటకు ఇంగ్లీషువారి సన్నాహము... 'లేకో' సేనాని చరిత్ర-కూరుడు; కుట్రదారుడగు వెల్లసీకి కూరుడుగు 'లేకో' సేనాని సహాయము; వెల్లసీ అసత్యప్రచారము—జాగీరుదార్లను దబాయించుట; బాజీరావు ప్రజలకు యిష్టుడుకాడు; పూనాతక్తు నెక్కుటకు బాజీరాయని ఆతురత; బ్రిటిష్ పరివారముతో బాజీరావు సింహాసనమెక్కుట; కాగితముమీద పెట్టుటకు పీలులేని సలహాలను వెల్లసీ తన తాబేదారుల కిచ్చుట; అమృతరావు పునహాను వదలిపోవుట; బాజీరావుకు పరాయివారి అండ; స్వాతంత్ర్యప్రియుల తిట్టులమధ్య బాజీరావు గద్దె నెక్కుట.

25.

రెండవ మహారాష్ట్ర సంగ్రామమునకు నాంది

540-573

మహారాష్ట్ర నాయకులస్థితిగతులు; సింహావలోకనము; గాయక్వార్; హోల్కారు; సింధియా భాకస్లేలు; దౌలత్ రావు దక్షిణమునకు కదలుట-ఇంగ్లీషువారి అనుమోదనము;

కాలిన్న తొందరపాటు—మందలింపు; ఇంగ్లీషువారి రహస్యపు యుద్ధసన్నాహములు; యుద్ధప్రకటనకు మివల వేడకుట; మహారాష్ట్ర నాయకులు కలియకుండ చెదరగొట్ట బడుట; సింధియాపై కొండెములు; సింధియాజాబు—వెల్లెనీ నిరుత్తరము. వెల్లెనీ సీమ డైరెక్టర్ కండ్లుగప్పట; వెల్లెనీ తనతమ్ముని యుద్ధమునకు పురికొల్పుట—రహస్యపు జాబు; లేక్ నేనాని హుషారు; రాయబారుల రణదాహము; కాలిన్న సింధియాదర్బారు నుండి వచ్చివేయుట; వెల్లెనీయుద్ధమునకు కుప్పింప నుంకించుట; సీమయజమానుల వ్యతిరేకపు హుకుము—వెల్లెనీ డోలాయమానము—“కింకర్తవ్యతా చాఢ్యము; బార్లో సలహా—ఉపదేశము; తుదకు యుద్ధమే నిశ్చయింపబడుట; మహారాష్ట్రలు “తయ్యార్”లో లేరు; మహారాష్ట్రల అవ్యవధి సన్నాహములు; సామాన్య రణనీతికి రాజనీతికి విరుద్ధముగ అంగరాయబారి వర్తించుట; యుద్ధప్రకటన; తండ్రులపాపము బిడ్డలకు చుట్టుకొనెనా? రెండవ మహారాష్ట్రయుద్ధమునుగూర్చి పార్లమెంటులోనర్చ-ప్రాన్ సిస్ ఖండన.

26.

వెల్లెనీ సింధియాపై సన్నిహిత కుట్రలు

574-593

బయటపడినవి తొమ్మిదికుట్రలు:—(1) హోల్కరుతో కుట్ర; ఇంగ్లీషువారు జన్మంతరావుకు తేనెనాకించుట; (2) అమీర్ ఖాన్ తో కుట్ర; (3) ఇతరరాజులతో, ప్రజలతో కుట్రలు; (4) హాలం చక్రవర్తిని టోపివేయుట—కుట్ర; (5) బీగం సమ్రాతో కుట్ర; (6) సింధియా సామంతులతో, ప్రజలతో కుట్రలు; (7) బంబూ ఖాన్ తో కుట్ర; (8) సిక్కు నాయకులతో కుట్ర; (9) సింధియా కొలువులోనున్న యూరోపియనులతో కుట్ర.

27.

రెండవ మహారాష్ట్ర సంగ్రామము—దక్షిణరంగము

594-606

షట్ నేనాముఖము; అహమ్మదునగరము ముట్టడి—మోసపు గలుపు; మైసూరు పాలిమేరకు కాపు; అస్సీయుద్ధము—యూరోపియన్ ఆఫీసర్ల స్వామిద్రోహము; అస్సీ రణరంగము—బీగమ్ సమ్రా స్వామి ద్రోహము.

28.

అస్సీ యుద్ధానంతరము

607-611

సింధికి ఆర్థర్ ఒవ్వకొనకపోవుట; బరహక్ పూర్, అస్సీఘర్ కోటలు ఇంగ్లీషు వారికి స్వాధీనముగుట; యుద్ధవిరామము; విరామభంగము—రణనీతి విరుద్ధము; ‘ఆర్థాం’ వద్ద తుంటరియుద్ధము—మహారాష్ట్రల ఓటమి; గావిల్ ఘర్ కోట ముట్టడి—భిల్లా దారుని స్వామిభక్తి—వీరశయనము.

29.

రెండవ మహారాష్ట్ర సంగ్రామము—ఘూర్జర రంగము


612-620

బరోచికోటపై ఇంగ్లీషువారికన్ను; గాయక్వార్ అభ్యంతరము—ఇంగ్లీషువారు త్రోసివేయుట; అద్దె సేనల నిజతత్వము; భిల్లలతో మంచిమాటలు; పగోచీకోట స్వాధీనముగుట; పోవక్ ఘర్ కోట పట్టుబడుట; రెండవ మహారాష్ట్ర సంగ్రామము—ఓడ్రరంగము; పూర్వకథ; మహారాష్ట్రల పరిస్థితులలో సుఖక్షయము; ఇంగ్లీషువారి దుష్ప్రచారము; మోస్సు కుట్రలు; కపటనటన; వంచన త్వరలోనే బయల్పడెనది!

మాణిక్యపట్నము, జగన్నాథక్షేత్రములు వశమగుట; బాలనూర్ కోటముట్టడి; కటకము బారాబట్టిలు స్వాధీనమగుట; సోరోప్రాంతపు టాక్రమణ; మెహర్ భంజ్ నీలగిరి రాజ్యముల కబళనము; శంబర్ పూర్ వశమగుట; రెండవ మహారాష్ట్ర సంగ్రామము-బుండేల్ రంగము.

30. రెండవ మహారాష్ట్ర సంగ్రామము—ఉత్తర రంగము 621-630

కోయిల్ పట్టణం పట్టుబడుట; ఆలిఫుర్ కోట ముట్టడి; యూరోపియన్ ఆఫీసర్ల ద్రోహము; ఫ్రెంచియుద్ధోగి సింధియాకోటలు మానుకొనుట; కాంగాకోటలో ప్రవేశము; ఢిల్లీపైకినడక; బాదుషా సింధియా చెరవీడి కంపెనీ చెరలోబడుట; ఆగ్రా కోట వశమగుట; లాస్వారియుద్ధము—సింధియాపైనికల ప్రచండప్రతాపము-కంపెనీ వారి లంచపుగెలుపు; గ్వాలియర్ కోట సశేషము; రెండవ మహారాష్ట్ర సంగ్రామము-సింధియా భాక్ నే పర్వసమాప్తి; సింధియా బలశేషము—ఇంగ్లీషువారికి అసాధ్యము; సంధి; సింధియా కంపెనీ యద్దేనీనల సంగీకరించుట; జేసిక్ ఒడంబడిక ముసలము యెంతపని చేసినది! ఇంగ్లీషువారి జయము భగవల్లీల; భారత సంహారక్షేద—ప్రళయ తాండవము—నూతనసృష్టి.



పటముల పట్టిక.


పేజీ.

1. బి. డి. బాసు (మూలగ్రంథకారుడు)	౭
2. మా. సత్యనారాయణ శాస్త్రి (గ్రంథకర్త)	౭
3. 1857 నాటి హిందూదేశ పటము	1
4. వాస్కోడిగామా	2
5. వాస్కోడిగామా యెక్కివచ్చిన ఓడ	,,
6. ఆల్ ఫౌజో-డి-ఆల్బూకర్క్	,,
7. వాస్కోడిగామా జామర్కో పాదముల నాశ్రయించుట	3
8. సూరత్తురేవు	,,
9. పాత బొంబయి రేవు	,,
10. యూరోపియనులు ఇండియాకు సముద్రపు దారిని కనుగొనుచున్నప్పుడు.	4
11. పాత ఢిల్లీ	18
12. సర్ తామస్ రో	,,
13. డూప్లే	19
14. లాబోర్డోనామ్	,,
15. మద్రాసు రేవు	,,
16. కలకత్తా “విలియం” కోట	66
17. పాత కలకత్తా పట్టణము	,,
18. అబద్ధపు చీకటి కొట్టు జ్ఞాపకచిహ్నము	67
19. హాల్ వెల్	,,
20. ఆలివోఖాన్	124
21. సురాజ్ ఉద్దాలా	,,
22. మీర్జాఫర్ ఇంగ్లీషువారితో కుట్ర...	,,
23. వాట్సన్	125
24. కైపు	,,
25. మాంఘీరు కోట	215
26. మీర్కాసీము	,,
27. పాలం చక్రవర్తి	276
28. పాలం చక్రవర్తి కంపెనీవారికి దివానీ గిరిని ప్రసాదించుట	277
29. వారణాసిపట్టింగు	297

30. సర్ ఫిలిప్ ఫ్రాన్సిస్...	297
31. సర్ జాన్ షోర్...	,,
32. వైట్ సింగు...	,,
33. శివాజీ...	306
34. శంభాజీ...	312
35. రగూబా లేక రఘునాథరావు...	,,
36. నానాఫర్నవీసు...	,,
37. పీష్వా నారాయణరావు...	,,
38. అహల్యాబాయి...	313
39. మాధవరావు సింధియా...	,,
40. డీబోయిన్...	,,
41. సాదత్ ఖాన్...	338
42. వజీర్ గాజీయద్దీన్...	,,
43. అసఫ్ ఉద్దౌలా...	,,
44. సాదత్ ఆలీఖాన్...	,,
45. శ్రీరంగపట్టణము...	348
46. హైదరాబాద్...	349
47. టిప్పుసుల్తాను...	,,
48. పూర్ణయ్య పంతులు...	,,
49. మహమ్మదాబాద్...	359
50. ఆర్కాటులోని కర్నాటక నబాబుల రాజమందిరము...	,,
51. కార్ణవాల్‌సన్...	372
52. సర్ డేవిడ్ బెయిర్డ్...	,,
53. శ్రీరంగపట్టణము ముట్టడి...	,,
54. టిప్పు కొడుకుల తాకట్టు దృశ్యము...	373
55. వెల్లన్టీ (గవర్నర్ జనరల్)...	606
56. ఆర్థర్...	,,
57. బేగమ్ సక్రూ...	,,
58. చాలత్ రావు సింధియా...	607
59. గ్వాలియర్ కోట...	,,
60. బాజీరావు...	,,
61. మల్‌హార్ రావు హోల్కార్...	,,



హిందూచక్రము 1857



బ్రిటిష్ మహాయుగము

మొదటి అధ్యాయము



“సబ్ లాల్ హో జాయ్ గా”

పాంచాల కేసరి యగు రణజిత్ సింగ్ మహారాజుకు ఒకనాడు ఆత్మని క్రైస్తవ యుద్ధోగి యొకడు భరతఖండ పటము నొకదానిని చూపెనట. రణజిత్ సింగ్ నకు వ్రాయుట * తెలియదు. ఈ పటమందు కొన్నిచోట్ల ఎరుపు, కొన్ని చోట్లపసుపు, మరికొన్నిచోట్లపచ్చు, నీలి మున్నగు రంగులేల వేయబడెనో ఆయనకు బోధపడలేదు.

ఈ రంగుల యర్థమేమో తనకు విప్పిచెప్ప వలసినదని రణజిత్ సింగ్ ఆ యుద్ధోగినడిగెను. అతడారంగుల యర్థమును విశదపరచుచు, ఎఱ్ఱరంగు వేయబడిన చోట్లు యీప్టిండియా కంపెనీ యనుపేరుతో యింగ్లండునుండి దిగిన క్రైస్తవ వర్తకుల చేతిలోనికి పోయిన ప్రదేశములను సూచించుచున్నవని చెప్పెను. ఈ మాటలు వినగనే, “సబ్ లాల్ హో జాయ్ గా” “ఓహో! ఇక ఇండియా పటము యావత్తు రక్త వర్ణమైపోవును!” అని రణజిత్ సింగ్ కేక వేసెను. ఈ కేక భవిష్యత్తును సూచించు దైవజ్ఞ ప్రకటనగ ప్రతిధ్వనించినది. ఈ మహారాజు చనిపోయి యిరువదినంవత్సరములైనను పూర్తిగ నిండకమునుపే, ఆయనమాటలు అక్షరశః జరిగితిరెను. యావద్భరతఖండమునకు క్రైస్తవ వర్తకులు యజమానులైరి; ఇండియాపటము యావత్తు రక్తవర్ణముతో చిత్రింపబడెను.

ఈ సంఘటన మెట్లుజరిగెనో వివరించుట యీ గ్రంథముయొక్క పని. భరతఖండమందు ఆంగ్ల రాజ్యాధిపత్యము స్థాపనమయిన చరిత్ర మిగులఅద్భుతము. అది కవికల్పిత కావ్యమువలె గనబడును. ఏలననగ, భరతఖండమున అడుగిడిన యే క్రైస్తవ జాతిగాని, రాజ్యస్థాపనోద్దేశ్యముతో రాలేదు. అది విచిత్ర దైవ సంఘటనగ ఇంద్రజాలమువలె జరిగినది. ఈశ్వరుడు ఘటనాఘటన సమర్థుడు.




* ప్రాచ్యఖండమందు చాలమంది మహాపురుషులకు వ్రాత తెలియకపోవుట విచిత్రము! మహమ్మదీయ ప్రవక్తయగు మహమ్మదుగాని, అక్బరు చక్రవర్తిగాని, శివాజీ మహారాజుగాని, జంగ్ బహద్దరుగాని, భరతఖండచరిత్రయందు ప్రఖ్యాతిగాంచిన యింకెందరో మహానుభావులుగాని, వ్రాత యొరుంగరన్నచో యిక్కాలమువారికి అశ్చర్యము కలుగకమానదు!

2. యూరోపియన్ జాతులు ఇండియాకు సముద్రపు దారిని కనుగొనుట


అనాదినుండియు భరతఖండము * ప్రపంచజాతులన్నిటిలో సభ్యతయందు సగ్రస్థానము వహించియుండెను. ఇండియాకు సముద్రపు దారిని కనిపెట్టుట కయియే స్పెయిక్ దేశస్థుడగు “కొలంబస్” అను నావికుడు తనకొక నౌకాదళమును సమకూర్చి పెట్టవలసినదని యూరపులోని నానాకైస్తవ రాజాస్థానముల కరిగి ప్రార్థించెను. మరియు, ఇండియాకు సముద్రపుదారిని కనిపెట్టుటకయి యూరోపియన్ జాతులు ఒకరినిమించి ఒకరు ఎట్లెట్లు పరుగెత్తి నదియుకూడ ప్రతి బడి పిల్లవానికి తెలియును. పోర్చుగల్ (బుడతకీచు) దేశస్థుడగు “వాస్కోడి గామా” యను నతడు తుట్టతుడకు ఇండియాకు సముద్రము మీదుగ త్రోవను కనిపెట్టెను. మొట్టమొదట యూరోపియన్ జాతులకు ఇండియాను జయింతమను తలంపులేదు. ఇండియాతో వర్తక సంబంధమేర్పరచుకొనుటయే వారి పరమసంకల్పము. ఇండియాకు సముద్రపు దారిని కనుగొనుటలో వారి కప్పుడు వర్తకాభిలాష తప్ప వేరొండు అభిలాషలేదు. బంగారుకాంతుల రోదోంతరాళముల ప్రసరింపజేయు భరతఖండము - కవివరేణ్యుల వాగంచలముల నాట్యమాడు భరతఖండము - నానాదేశాగత యాత్రికజన వరవర్ణిత స్వర్ణధామమగు భరతఖండము - యూరోపియన్ జాతుల స్వప్నములలోకూడ గాన్పించి వారిని పరవశుల గావించెను. వారి భావనా ప్రపంచమందు భరతఖండము ప్రపంచమంతటిలో భాగ్యవంతమగు దేశము; యూరపులోని పణ్యస్థలముల కన్నిటికిని యసంఖ్యాకములగు చిత్రవిచిత్ర వస్తుసామాగ్రుల సప్లయిచేయు కొఠారము.

పద్మనాకొండవ శతాబ్దమందు యూరపులోని కైస్తవజాతులు—“క్రూసేడరు” లనబడువారు—ప్రాచ్యఖండముల సేవించినచో తమ పాపము లన్నియు పోవుననియు, తమకు ముక్తిలభించుననియు తలచి, ప్రాచ్యఖండ భూములకు పుణ్యతీర్థయాత్రల బయలుదేరుచుండిరి. కాని 1400 సం॥ల యనంతరము 15-వ శతాబ్దములో వారిసంతతి వారే ధనరాసుల గడించు నాశచే ప్రేరితులై ప్రాచ్యఖండముల కెగబ్రాకసాగిరి. ఇంతకంటె వారి కప్పుడెక్కువ ఉన్నతమగు ఆదర్శములు


* సర్వతో ముఖమగు తన యాధిక్యముచే భరతఖండము ప్రపంచములోని సమస్తజాతుల వారిని సమ్మోహన మొనర్చెను. ఈభరతఖండమును చేరుటకై 5, 6 శతాబ్దములకు పూర్వము ప్రపంచములోని సమస్తజాతులు యెన్నియోరీతుల ఒకరినిమించి యొకరు ప్రయత్నములజేసిరి. వారు పడిన శ్రమ, వారు పడినపాడిట్లు, వారు ధన మాన ప్రాణములకు జంకక చేసిన అతి సాహసకృత్యములు, పరిశోధనలు సమస్తముకూడ యీభరతఖండస్థమగు నీరి సంపదలను, బంగారుగనులను రత్నరాసులను దోచుకొని పోవుటకే యని యెరుంగవలెను. భరతవర్ష సువర్ణ శోభయే వారి కండ్లను మిఱుమిట్లు గొలిపెను.



హాన్స్ డి గామా ఎక్కివచ్చిన ఓడ—(2వ పేజీ)



హాన్స్ డి గామా
ఇండియాకు సముద్రము మీదుగ
ప్రోవను కనిపెట్టిన బుడతక్కిచు
నావికుడు—(2వ పేజీ)



ఆల్ ఫ్రాన్జో-డి-అల్కార్క
తిన్నయింట వాడముల లెక్కించిన
బుడతక్కిచు బచ్చి—(4వ పేజీ)



వాస్కోడిగామా మలబారుదేశపు హిందూ సభువగు “జామరిక్” సాదముల
నాశ్రయించుట—(4వ పేజీ)



నూరత్తు రేవు---(12వ పేజీ)



పాత నాంబయి రేవు

లేవు. మెట్టదారిలోనుండు కష్టములను, అసౌకర్యములను, మూటలను మాటి మాటికి యెత్తుట, దింపుటమున్నగు యిబ్బందులను, ఖర్చులను, తగ్గించుకొనుటకే వారు సముద్రపుదారి యేమైన దొరికిన బాగుండునని యెంతో ఆత్రపడుచుండిరి. ఇదిగాక, ఆ కాలమున * మెట్టదారిలో నింక ననేక కష్టములుండెను. మనుష్యుల ప్రాణములకు, సొత్తులకు క్రూరమృగములచేతను, చోరులచేతను అపాయములు బహుళములుగ నుండెను. త్రోవలో బోలుగేటులవద్దను, సంతలలోను సరకులకు సుంకములు కట్టవలసియుండెను. ఈ సుంకములు వసూలుచేయు యుర్యోగులు వర్తకులను పీడించి వారివద్ద అధికమగు ధనమును అక్రమముగ లాగుచుండిరి. అది గాక ఆరోజులలో “వెనీసు” “జెనీవా” మున్నగు యిటలీదేశపు రేవుపట్టణములే ప్రాచ్యఖండములతో విరివిగ వ్యాపారమును సాగించుచు, వాణిజ్యమందు నాయకత్వము వహించి, లోకమున పేరు ప్రఖ్యాతులగాంచెను. కాని యూరపు ఖండమందలి పశ్చిమ, ఉత్తరభాగములు ప్రాచ్యఖండముతో వ్యాపారముచేయుట కెట్టి సౌకర్యములు లేకుండెను. కాబట్టి ఇండియాకు సముద్రపు దారిని గనిపెట్టి, తద్వారా హిందూదేశపు సరుకులను యిదివరకుకంటె యెక్కువ చోకగ తెచ్చుకొని, లాభము పొందవలెనను అభిలాష యీ పశ్చిమోత్తర యూరోపీయ దేశముల వారికి కలుగుట సహజము. యూరపుఖండ మారోజులలో యిప్పుడున్నంత భాగ్యవంతులముగలేదు. ఇప్పటివలె యూరోపియన్ క్రైస్తవజాతులు అప్పుడు క్రైస్తవేతర జాతులను నాశనమొనరించి, తమ కాలిక్రింద పడవేసికొని యుండలేదు. ఇండియాకు సముద్రపుత్రోవను కనుగొనుటకై వెదుక ప్రారంభించిన నాటనుండి వారు నానాట ధనాధ్యులుగాజొచ్చిరి. ప్రాచ్యదేశములయొక్క - అందు ముఖ్యముగా భరతఖండముయొక్క సంపదలను జూచి వారినోరు ఊతెను. ఇట్టి ధన

* సముద్రపు దారిలోకూడ కష్టములు లేక పోలేదు. “హల్లం” అను నతడిట్లు వ్రాయుచున్నాడు:—బహుకాలముగ నేరఘటలు దండనాధికారులను ధిక్కరించి తిరుగు ఆయరాచకపు, దారుణపురోజులలో వారికి నేలవీడకంటె సముద్రము మీదనేయెక్కువ దొంగతనములుచేయుటకు వీలుగనుండెను. నేలవీడ కాంతి నెలకొని, దొంగతనములు, దోపిడీలు సాగకుండ కట్టుదిట్టములు చేయబడిన తరువాత, నేరఘటలకు అనువైనచోటు ఒకసముద్రమే మిగిలెను. అక్కడ రాజవడుగు లేదు; సముద్రము అందరికి హక్కు అయిపోయెను. సముద్రముమీద ఎవడేమి చేసినను అడుగు దిక్కులేకుండెను. సముద్రము మీద స్వేచ్ఛయనునది దోపిడిగాండ్ర దుండగిడుచేష్టలకు పెట్టని కోటయైనది. (“మధ్యమయగములో యూరపునీతి”—యను గ్రంథమునుండి)

ఐనప్పటికి, సముద్రప్రయాణము మెట్టప్రయాణముంత వ్యయభరితము గాకుండెను. కెప్టన్ మాహాన్ అనునతడిట్లు వ్రాసెను. “సముద్రపుదారి కులభతరముగనుండెను; పెద్దసరుకులు నేల మీదకంటె సముద్రముమీదనే ఎక్కువ త్వరితగతినీ పోవచ్చును. రోడ్లుబాగుండక, బండ్లుసరిగ లేక యున్న ఆ రోజులలో సముద్రయాన సౌకర్యము మరింత హెచ్చుగనుండెను.”

తృప్తయే కైస్తవజాతులను ప్రేరేపించి నేడు వారు ప్రపంచమంతటా క్రమించిన స్థానమునకు వారిని క్రమక్రమముగ నీడ్చితెచ్చెను.

ఇండియాను కనుగొందునని చెప్పి కొలంబస్ లంగరెత్తెను. కాని యిండియాకు బదులుగ అతని కింగ్ దేశము (అమెరిక) దొరికెను. ఇదియే హిందూదేశమని యాత డనుకొనెను. ఇది హిందూదేశమను ఊహతోనే ఆతడు పరలోకమున కేగెను. ఇండియాకు సముద్రమార్గమును కనుగొన్నకీర్తి నిజముగ పోర్చుగీసు వారిది. (బుడతకీచులది)




3 ఇండియాలో బుడతకీచుల (పోర్చుగీసుల) చర్యలు

ఇండియాకు నీటిమార్గమును కనుగొన్నవాడు వాస్కోడిగామా. సదా తుపానులచే నతిభయంకరముగా గన్పట్టు “కేప్ ఆఫ్ గుడ్ హోప్” అను దక్షిణాఫ్రికాగ్రమును యీతడు మిగుల సాహసించి దాటి, 1498 సం॥ మే నెల 22-వ తేదీని కల్లికోటరేవులో దిగెను. అతనివెంట కొలది పరివారము మాత్రమే యుండెను. వారు వాస్కోడిగామా వలెనే ధైర్యసాహసములు గలవారు; పాపభీతి లేనివారు. ఆకాలమున కల్లికోట “జామరిన్” అను హిందూరాజుచే పాలింపబడుచుండెను. ఈరాజు వాస్కోడిగామాకును, అతని కైస్తవ పరివారమునకును, ప్రేమపూర్వకముగ నాతిధ్యమిచ్చెను. భరతఖండస్థులకు అతిథిపూజ సనాతన ధర్మము. ఏ విమత కైస్తవ ద్రిమ్మరీడులు ముప్పుడు తన పాదకమలములవద్ద కూర్చుని యిండియాలో తమ సరకుల సమ్మకొనుటకు అనుజ్ఞ నివ్వవలసినదని తనను వేడుకొనుచున్నారో, ఎవరికి తానిప్పుడు హృదయపూర్వకముగ నాతిధ్యమిచ్చుచున్నాడో, అట్టి యతిథులు, రేపు తన యధికారమును త్రోసిపుచ్చి, తన వంశమును కూకటివేళ్లతో పెళ్లగింతురనిగాని, తానిప్పు డేలుచున్న యీ భూభాగము యీ కైస్తవ ద్రిమ్మరీడుల చేతులలోనికి పోవుననిగాని పాపమూనాడు జామరిన్ రాజు కలలోనైన తలంచి యుండలేదు.)

ఆన 1500 సం॥ లో కల్లికోటవద్ద “పెడ్రోఆల్వరెజ్ కబ్రాల్” అను వాని యాజమాన్యమున బుడతకీచులొక గిడ్డంగిని (ఫ్యాక్టరీని) స్థాపించుకొనిరి. 3 సం॥ల యనంతరము అచటనే వారొకకోటను కట్టుకొనిరి. దీనికి “ఆల్ ఫస్ట్ జే-డీ-ఆల్ బూకరక్” అను నతడు అధిపతిగా నుండెను. ఈతడు 1506 సం॥లో గోవాపట్టణమును పట్టుకొని 1510 సం॥లో కల్లికోటనగరమును దోచుకొని రాజమండ్రిరెడ్డుల నన్నింటిని కాల్చివేసెను! తమకు మొట్టమొదట కాలుబెట్టుటకు తావిచ్చి, తమకెంతో గౌరవముగ నాతిధ్యమిచ్చి, తమ సరకుల నిచట సమ్మకొని బ్రతుకుటకు అనుజ్ఞనిచ్చిన ఆ “జామరిన్” హిందూరాజునెడ యీ కైస్తవ

ఉత్తర ధ్రువము.



దక్షిణ ధ్రువము

ఉత్తర ధ్రువము



దక్షిణ ధ్రువము

యూరోపియనులు ఇండియాకు సముద్రపు దారిని కనుగొను యత్నములు.

బుడతకీచు బచ్చు చూపిన కృతజ్ఞత యిట్లున్నది! * “తిన్నయింటి వాసములు లెక్కించుటయన నిదిగాదా!

* లెఫ్టినెంట్ కర్నల్ అలెజాండర్ వాకర్ అను నతడు 1818 సం॥ జనవరి 31-వ తేదీన బి. యస్. జోన్న అను నతనికి “బవ్ ల్యాండు” అను చోటునుండి వ్రాసిన ఉత్తరములో నీరితిగ నున్నది.

యూరప్ ఖండములోని నానాదేశములనుండి వర్తకులమని పేరుపెట్టుకొనివచ్చిన దిమ్మరిండ్ల యెడ భరతఖండపురాజులుచూపిన యాదరణ సర్వత్ర సమముగను ఏకరీతిగను ప్రోత్సాహకరముగ నుండెననుట నిశ్చయము. భరతఖండము భాగ్యవంతమును సర్వవస్తుసంపన్నము నగుటచే పరదేశస్థు లిచట వర్తకము చేసికొందుమని ప్రార్థించినపుడు అట్టివారిని యాదరించి వారికి దగినసౌకర్యము నొసంగుటతమ సంపన్న రాజ్యములకు తగిన లక్షణముగ ఆనాటిరాజులు భావించుకొనిరి. అనేకమంది రాజులు తామేస్వయముగా, అమూల్యమగు ననేకవస్తువులను గొనుచుండిరి; అమ్మచుండిరి. తమ ప్రజలు చేసికొను వర్తకముపై సుంకముల విధించుచుండిరి. తద్వారారాజులకు మంచి యాదాయము వచ్చుచుండెను. కాబట్టి, యూరప్ ఖండమునుండి నావికులు వచ్చినపుడు అది తమకు మంచిదని వారు తలంచుటయే గాక, వారికి మిక్కిలి వైభవముతో - మేళతాళములతో - స్వాగతమిచ్చుచుండిరి. తనకు మొట్టమొదటి పర్యాయము కల్గికోటలో నొంగబడిన స్వాగతమునుగూర్చి ‘వాస్కోడి గామా’ తన యింటికిట్లు ఎంతో అబ్బురముతో వ్రాసుకొనెను:—“నాకిక్కడ ఎంతటి గౌరవము జరిగినదో, మీరుకలలోగూడ ఉహించుకొలేరు.” “కబ్రాల్” అనునతనికిగూడ నిట్లే మిగులహృదయపూర్వక మగుస్వాగతము జరిగెను. కాని, యీ మర్యాదలన్నియు అచిరకాలములోనే విరసము లయ్యెననుట నిజమే. అయితే ఇందు “జామరిన్” రాజు తప్పేమియులేదు. ఈసంగతిని ఆబుడతకీచు నాయకులే ఒప్పకొనిరి. క్రొత్తగావచ్చిన యీ విదేశస్థులు తమ వర్తకమును పడగొట్టుదురేమోయను నిర్వృత్యచే కల్గికోటలోనుండు అరబ్బీవర్తకులు రాజుతో చాడీలు చెప్పటచే యిట్టి విపరీతము జరిగెనని బుడతకీచులేచెప్పిరి. అయితే, మనమిప్పుడింకొక విషయమును విచారించవలసియున్నది. అరబ్బులు చెప్పినవి నిజముగా చాడీలా? బుడతకీచులదేమియు తప్పలేదా? బుడతకీచులు చెప్పినట్లు తాము చేసినచేట్టలు స్వరక్షణార్థమైచేసినవని వాదసౌకర్యమునకు ఒప్పకొన్నను అవి యతితీవ్ర స్వభావము గలవిగను, ఏప్రభుత్వమునకైనను సహేతుకముగ ననుమానము, వైరభావమును గవిగించునవిగనున్న వనుటలో సందేహములేదు. ఇండియాలో కాలుబెట్టినది మొదలు యీ బుడతకీచులు చేసినచేట్టలు యూరోపియన్ జాతులకు మంచిపేరు తెచ్చునవిగా గన్పట్టలేదు. ఇటీవల అకారణముగా ఆల్బూ కర్క్ ఆర్మజ్ పట్టణమును ముట్టడించుటయు, జామరిన్ తో సమాధానపడినవెంటనే యితడు కల్గికోటలో నొకయోడను పట్టుకొనుటయు, కనపడినయోడనెల్ల ముట్టడించి దోచుకొనుటయు, ఓడవొంగతనము ఏకరీతిగ సాగించుటయు, ఇవన్నియుగూడ జాతులు పరస్పరము మన్నించుకోవలసిన ధర్మములకు కేవలము విరుద్ధము లగుచున్నవి. ఇట్టివిపరీతము ప్రపంచములో మరెచ్చటను గానరాదు. ఈదుశ్చేష్టలచేతను, యంతకంటె మెరుగుగాని, తదితర సాధనములచేతను, బుడతకీచులు కొంతవిశాలరాజ్యమును స్థాపించుకొనగల్గిరి. ఇట్టిపరిస్థితులలో ఈపోర్చుగీసు జాతియెడ భరతఖండ రాజులకు రోతయు, భయమును కలుగకుండినచో ప్రపంచ మాశ్చర్యపడి యుండవలెను.” [ఈస్టిండియా కంపెనీ వ్యవహారములగూర్చిన సెలక్టకమిటీ రిపోర్టు 6-వ పాల్కాం. 1882 సం॥ న ముద్రితము. 20. అనుబంధము - 299-300 పేజీ]

బుడతకీచులు ఇండియాలో అడుగిడు నాటికి హిందూదేశస్థులకు తుపాకుల నుపయోగించుట తెలియదు. అందుచే వారు పోరాటములలో హిందూదేశస్థులను సులభముగ జయించగలుగుచుండిరి. ఇచ్చటికి వచ్చిన నూరు సం॥ల లోపలనే వారు హిందూమహాసముద్రమును జపాన్ వరకు శోధించిరి; వారిజెండా ప్రాచ్య భూములలో చాలచోట్ల యెగురుచుండెను. మంగళూరు, కొచ్చిన్, సింహళము, ఆర్మజ్, డయ్యూ, గోవా, నాగపట్టణములకు వారు ప్రభువులయిరి. ప్రాచ్యభూములలో వర్తకము చేసుకొందమను తలంపుతో వార్చిటకువచ్చిరి. ఈ పనియందు వారికి విజయము గలిగినప్పుడు వారు సంతృప్తులయిరి. ఒక నూరు సం॥ల పై కాలము వరకు వారు హిందూమహాసముద్రముమీద వ్యాపారమునంతను గుత్తగొనిరి. ఇది మిక్కిలి లాభకారిగనుండెను. వారు అపరిమిత ధనరాసులగడించి, తక్కిన యూరపుఖండస్థులకు * దిగ్భ్రమను గల్గించిరి.

* బ్రూస్ అనునతడిట్లు వ్రాయుచున్నాడు:—అనాదినుండియు హిందూదేశపు సరుకులు అరేబియా, పర్షియన్ గల్ఫులద్వారా యూరప్ ఖండమునకు పోవుచుండెను. ఈ మార్గమునుండి తప్పించి వ్యాపారమునంతను పూర్తిగ సముద్రము మీదనే సాగునట్లు త్రిప్పి, దానిని తామే గుత్త గొనవలెనని పోర్చుగీసులు ముఖ్యముగ పూనుకొనిరి. ఇందువల్ల ఎక్కువ సరుకులు రవాణా యగుట యేగాక, ధరలు తగ్గుననియు, వర్తకమునంతను తమరాచక్రియాధికారమునకు లోబడునట్లు చేసికొన వచ్చు ననియు పోర్చుగీసులు తలంచిరి..... (ఈస్టిండియా కంపెనీ చరిత్ర (Annals) వాల్యూం I పేజీ 41.)

రెస్టి నేట్ కర్నల్ వాకర్ బి. యస్. జోన్సుకు వ్రాసినట్లు పైన చెప్పిన లేఖలో నిట్లున్నది :—
“తమకు భరతఖండపు రాజులవల్లగల్గిన అనుకూల ఆతిథ్యమునుగూర్చి డచ్చివారు (ఒలందాలు) కూడ ఎంతో గొప్పగ చెప్పకొనిరి. ఇందుకింకొక కారణముకూడ గలదు. వీరికి పూర్వమువచ్చిన బుడత కీచుల దుండగములచే భరతఖండపు రాజులకు వారియెడ రొతపుట్టియుండెను. (అయినప్పటికి, భరత ఖండపు రాజులు విదేశస్థులయెడ యార్జ్యను వహింపక) తరువాతవచ్చిన ఒలందాలకుకూడ ఆదరణ పూర్వకమగు స్వాగతమిచ్చుట, వారి యాదార్యమును ద్విగుణీకృతమొనర్చెను. కోటలనుకట్టుటకు తమ కెట్టి యిబ్బందికలుగలేదని ఒలందాలు చెప్పకొనిరి. దేశీయులు మాత్రము వారియెద్ద పని చేయుటకు యిష్టపడకుండిరట. అయితే, తామే కట్టుకొన దలచినయెడల, అంగుకు రాజులు సంపూర్ణమగు అనుజ్ఞ నిచ్చుచుండిరట! దేశీయులయెడ బుడతకీచులు చేసినంత దుండగములను ఒలం దాలుచేసినట్లు కన్నట్టదు. (దీనికొక కారణ ముండవచ్చును) ఒలందాలు దుర్బలులై చిరకాలము తమ స్వదేశములోనే స్వాతంత్ర్యమునకై పోరాడుచుండిరి. కాబట్టి యితరులయెడల తాము కొంత సహనమును, సానుభూతిని చూపవలసినవచ్చెను. ఒలందాలు ఇండియాలోచేసిన దౌర్జన్యములు హిందూదేశస్థులమీదకాక, తమకు పోటీగనున్న బుడతకీచులు మున్నగు యితర యూరోపియన్ జాతులవారిమీద చేసిరి. దేశీయరాజులతో నేస్తము గట్టియు వారి సేనలలో శివారులుగ చేయు, యిటీవల యింగ్లీషు కంపెనీవారు చేసినమాదిరిగ రాజులతో సైనికపుటాడంబడికల నేర్పరచు కొనియు, ఒలందాలు హిందూదేశములో తమ యధికారమును స్థాపించుకొనుట ప్రశంసనీయము. [రెలెఫ్ట కమిటీ వాల్యూం. 6. 1832 సం॥లూ ముద్రితము. పేజీ 800]

కాని బుడతకీచుల పాలబడిన ప్రాంతములలోని ప్రజలు ఘోర బాధల ననుభవించుచుండిరి. ఒక యింగ్లీషు గ్రంథకర్త యిట్లు వ్రాయుచున్నాడు:—17-వ శతాబ్దములో శివాజీమహారాజు చేసినట్లుగ, బుడతకీచులు తమ పాలనలో నున్న దేశీయ ప్రజల సంరక్షణకు గాని, వారి యభివృద్ధికిగాని, యెట్టి ప్రయత్నముగాని చేసినట్లు నిదర్శనము లెక్కడను గానరావు. ఇదిగాక, యింకొక సంగతి యేమనగ:—బుడతకీచులు ఆఫ్రికాఖండమునుండి సీగ్రోబానిసలను తెచ్చి యిండియాలో తామున్న ప్రాంతములలో మిక్కిలి చవకధరలకు విక్రయించుచుండిరి..... నేటి, గోవా ప్రజలలో సీగ్రోలక్షణములు గాన్పించుటకు యిదికొంత కారణము అని చెప్పవచ్చును. (“నైరన్ అనునతడు వ్రాసిన ” కొంకన్ చరిత్ర-పేజీ 54).

అయితే బుడతకీచుల పక్షముగ ఒకమంచి సంగతి మాత్రము చెప్పవలసి యున్నది. వీరు ఆకాలపు రాజుల కొలువులోనున్న సైన్యములకు తుపాకులను గాల్చుట నేర్పి యూరపుఖండమందున్న యుద్ధపద్ధతులలో హిందూ దేశస్థులను తరిబీయతుచేసిరి. అమెరికాలో తమకై స్తవమతస్థులే యగు స్పెయిన్ వారు చేసినట్లుగ యిండియాలో బుడతకీచులు హిందూ దేశస్థులను చూపుమాపలేదు. కాబట్టి బుడతకీచులుగాక తుపాకుల గాల్చుట నెరింగిన యే యితర కై స్తవజాతి గాని హిందూ దేశమునకు సముద్రపుత్రోవను కనుగొనక పోవుట దైవసంకల్పమే యని చెప్పవచ్చును. కొలంబస్ యాడమాన్యమున స్పెయిన్ దేశస్థులే గనుక యిండియాను కనుగొనియుండినచో అమెరికాలో పెరూ, మెక్సికో దేశస్థులకు పట్టినగతియే, మనహిందూ దేశస్థులకును స్పెయిన్ వారివల్ల గలిగియుండెడిది.

బుడతకీచులు ద్రవ్యమార్జించి, నానాటికి ధనరాసులలోపడి పార్లుచున్న కొలదియు క్రమక్రమముగ వారి ప్రాముఖ్యత యిండియాలో తీ.ణింపసాగెను. ఇందునుగూర్చి వారి గవర్నర్లగు ఆల్ఫోన్జో-డి-సౌజా యను నతడు 1545 సం॥ లో యిట్లు వ్రాసెను:—ఒకచేతితో కత్తిని, ఇంకొకచేతితో శిలువను బుచ్చుకొని బుడతకీచులు ఇండియాలో ప్రవేశించిరి. ఇండియాలో బంగారురాసులను చూడ గనే వారు శిలువను క్రిందపారవేసి, తమ జేబులను నింపుకొన మొదలిడిరి. జేబులు బరువెక్కినకొలది వానిని మోయలేక, కత్తినిగూడ క్రిందపారవేసి, రెండుచేతులతోను జేబులనెత్తి పట్టుకొనిరి. వీరిట్టిస్థితిలోనుండగ, వీరి తరువాత వచ్చినవారు, వీరిని బహుసులభముగ త్రోసి రాజునిరి.”

బుడతకీచులకు ఒలండావారు కొక్కుపెట్టిరి. ప్రాచ్యభూములనుండియు, లంకలనుండియు బుడతకీచులను లేవగొట్టి ప్రతిచోట వారిస్థానములను ఒలండా వారు ఆక్రమించుకొనిరి. వారిఓడల నన్నిటిని తగులబెట్టిరి. ప్రస్తుతము యిప్పటికి యిండియాలో బుడతకీచులకు మిగిలినది గోవాపట్టణ మొక్కటే.



4. ఒలందాలు - (డచ్చివారు)

పదునాఱవశతాబ్దము చివరభాగమున ఒలందాలు ఇండియాతో వర్తకము చేయుటకు వచ్చిరి. వారు స్పెయిన్ వారికి లోబడి యున్నంతకాలము, స్పెయిన్ రాజధానియగు లిస్బన్ నగరమునుండి తమకు కావలసిన యిండియా సరకులను ఒలందావారు తెచ్చుకొనుచుండిరి. క్రొంతకాలమునకు ఒలందాలు స్పెయిన్ వారి రాజ్యాధిపత్యమును త్రోసివేసిరి. 1580 సం॥లో స్పెయిన్, పోర్చుగలు రాజ్యములు రెండును సమాన స్వతంత్రరాజ్యములుగ ఏర్పడి, రెండును సమష్టిగ స్పెయిన్ చక్రవర్తి యాజమాన్యమున వ్యవహరించుకొనుటకు ఏర్పాటుచేసికొనెను. ఈ కారణముచే ఒలందాలకు “లిస్బన్” నగరమునకు పోవుటకు అటంకము గలిగెను. వారికి యిండియాసరకులు దొరుకుట దుర్లభమయ్యెను. స్పెయిన్ వారు ఒలందాల ఓడలనుపట్టుకొని, ఓడయజమానులను ఖైదుచేయుచుండిరి. ఈవిధముగ ఖైదుచేయబడిన ఒలందా నావికుడొకడు బుడతకీచు నావికులనుండి యిండియా సంగతి వినెను. ప్రాచ్యభూములనుగూర్చియు, అచ్చటి సముద్రములనుగూర్చియు, లంకలను గూర్చియు వినెను. ఆతడెట్లో ఖైదునుండి తప్పించుకొని, తన స్వదేశమగు ఒలందాదేశము చేరెను. ఒలందాలు మందబుద్ధులు, స్థబ్ధులునని ప్రఖ్యాతి. అయినను, యీ నావికుడు హిందూదేశమునుగూర్చి తాను విన్నసంగతులను యెంతో మనోహరముగ, నోరూరునట్లుగ తన దేశప్రజలకు వినిపించెను. ఈ మాటలు వినగానే, ఆ మందబుద్ధులకుకూడ చురుకుపుట్టి, బుడతకీచులు సంపాదించుకొన్నట్లుగానే తాముకూడ కావలసినన్ని ధనరాసులను గడించుకొని, భాగ్యభోగ్యములలో పొర్లాడవచ్చునను నానతో, వారు తక్షణమే ఎనిమిదిఓడలను తయారుచేసి, ప్రాక్షిండ్ములకు లంగరెత్తిరి. ఈ ఎనిమిదిలో నాలుగు దక్షిణాఫ్రికా మార్గమునను, మరినాల్గు యీశాన్యమార్గమునను పోవునట్లు ఏర్పాటుచేసికొనిరి.

ఇచ్చట ఈశాన్యమార్గము, వాయవ్యమార్గము, ఉత్తరమార్గము అను పదముల కర్థమేమో కొంత చెప్పవలసియున్నది. కోస్తాలుగల యూరపు ఖండదేశములు యిండియాతో నేరుగ సముద్రమార్గమున వ్యాపారము చేయదలంచినప్పుడు, వారికి భూగోళజ్ఞానము లేకుండెను. సరాసరి పడమటగపోయిన “కొలంబస్” అమెరికాచేరి, అదే యిండియాయని భ్రమపడెను. వాస్కోడిగామా దక్షిణాభిముఖముగ బయలుదేరెను. ఉత్తరముఖముగ బయలుదేరినచో తమకు ఇండియా తగులునని యింగ్లీషులు, ఒలందాలు తలంచిరి. ఈ ప్రయాణములన్నియు తుదకు నిరర్థకములయ్యెనని వేరుగచెప్ప నక్కరలేదు. కాని, యీ ద్రిమ్మరుటలో ఉత్తర ప్రాంతములనున్న కొన్నిలంకలు, ద్వీపకల్పములు మున్నగునవి కనుగొనబడెను. ఒలందా వారికి “నోవాజెంట్లా” యను లంక కనబడెను,

దక్షిణాఫ్రికా మార్గమున తూర్పుముఖముగపోయిన ఒలందావారి యోడలు జావా (యవ) ద్వీపమును జేరెను; దీనిద్వారా ఒలందాలు ప్రాగ్భాగములతో వర్తకముచేయ వీలుకలిగెను. కాని, 1598 సం॥ నాటికిగాని ఒలందాలు తూర్పు లంకలలో స్థిరముగ పాదుకొనలేకపోయిరి. మదరాసునకు ఉత్తరముననున్న పులి కాటు, దక్షిణముననున్న సద్రాన్, అనుచోట్ల ఒలందాలు గిడ్డంగుల నేర్పరచుకొని, కోటలను గట్టుకొనిరి. క్రమక్రమముగా యిండియాలో మరికొన్ని ప్రాంతములలో కూడ గిడ్డంగుల నేర్పరచుకొనిరి. బర్నియర్ అను పరాసుయాత్రికుడు 1663 సం॥ జూలై 1-వ తేదీన ఢిల్లీనుండి యిట్లు వ్రాసెను. “ఒలందావారికి ఆగ్రాలో ఒక సారా గిడ్డంగికలదు. ఇచ్చట సాధారణముగ నలుగురైదుగురు మనుష్యుల నుంచుదురు”.....బంగాళా, పాట్నా, సూరత్, అహమ్మదాబాదు మున్నగు చోట్ల నున్న గిడ్డంగులనుగూర్చికూడ యితడు వ్రాసెను.

వర్తకముమీద తమ దృష్టిని యావత్తు పెట్టినంతకాలము ఒలందాలు అభివృద్ధికాజొచ్చిరి. వారి పని బాగుండెను. బంగాళా దేశమునందంతటను వారి వ్యాపారము బాగుగ అల్లుకొనెను. 1675 సం॥లో చించూరా యనుచోట వారు స్థిరవాస మేర్పరచుకొనిరి. ఇది బటేవియా లంకలోనున్న తమ గిడ్డంగికి లోబడియుండెను.

చివరకు, కొంతకాలమునకు, వీరికి వట్టివర్తకముతో వినుగుపుట్టెను. ఇండియాను పరిపాలింతమను ఆశపుట్టెను. ఇండియానుండి యింగ్లీషువారిని తరిమివేయ వలెనని వీరికి బుద్ధిపుట్టెను. కాని ముఖాముఖిని యుద్ధమేమియు చేయకయే, యింగ్లీషువారెట్లో ఒలందావారి యాశలను మ్రొగ్గలోనే త్రుంచివేసి సంతృప్త హృదయులు గాగలిగిరి.

(ప్లాశీ) పలాశయుద్ధమైన తరువాత బంగాళాదేశము మీర్జాఫర్ అనునొక మహమ్మదీయద్రోహి చేతులలోనికి పోయెను. ఈతడు తన యజమానియగు సుర్జాజాద్దాలాకు స్వామిద్రోహమొనర్చి, కైపుతోడను అతని యనుచరవర్గము తోడను కుట్రపన్నెను. ఇందుకు ప్రతిఫలముగ యీతడు బంగాళాకు నవాబు చేయబడెను. ఈతడు పేరునకుమాత్రమే నవాబుగాని, నిజమునకు కైపుచేతిలో పిండిబొమ్మ. కైపును, అతని కిరస్తానీ వర్తకపుగుంపునుచేరి నబాబును పిండిబొమ్మవలె నాడించుచుండిరి. నబాబు యిందుకు లోలోపల కుళ్లుచుండెను. తాను తన యిచ్చచొప్పున అధికారము చెలాయించుటకు వీలులేకుండ, తనకీటి యాటంకములు గలుగుట కాతడెంతయో కటకటబడుచుండెను. ఇంగ్లీషువారినుండి యెట్లయిన తప్పించుకొనుటకు ఆతడు చూచుచుండెను. అందుచేత, రహస్యముగ సేనల దిగుమతి చేయవలసినదని ఆతడు ఒలందావారికి కన్ను గీటుచుండెను. ఆప్రకారమే ఒలందావారు తమ బటేవియా లంకనుండి పెద్ద నావికాదళమును తీసికొనివచ్చి హుగ్లీనదిలో దింపిరి. ఈ దళములో ఏడు ఓడలుండెను, మూడింటిమీద ఒక్కొక్క

దానిలో నిరువదియార్వేసి ఫిరంగులుండెను. ఇవిగాక పదునొకొండువందల సేన యీ ఓడలపై వచ్చెను. ఈసేనలో యూరోపియనులు, మలాయావారుకూడ నుండిరి. ఒలందాల యీ పన్నాగమును కైవ్ కనిపెట్టెను. తన మెడమీదపడిన యింగ్లీషు వారి కాడిని క్రిందపడవేయుటకుగాను తన పిండిబొమ్మయైన మీర్జాఫరు ఒలందా వారిని ప్రేరేపించి, యీ నౌకాదళమును హుగ్లీనది యెగువకు వెప్పించెనని కైపు వెంటనే గ్రహించెను. ఆ సమయమందీ కైస్తవజాతులు పరస్పరము మైత్రితో నుండెను. అయినప్పటికి, ఒలందావారి పన్నాగమును గ్రహించినవాడగుటచే తక్షణమే ఒలందావారి సేనను ముట్టడించి, వారు చించూరాకు రాకుండ నిరోధించ వలెననిచెప్పి కైపు తన ఉద్యోగులలో నొకడగు కర్నల్ ఫోర్డుకు ఆజ్ఞాపించెను. ఫోర్డు వెంటనే ఒలందావారిని ముట్టడించి, ఓడించెను. ఒలందాలు గాభరాపడిరి. ఇంగ్లీషువారికి కొక్కుపెట్టు ప్రయత్నము భగ్నమయ్యెను. ఇంతనుండి యిండియాలో ఒలందాల వ్యాపారము క్షీణింపసాగెను. ఇండియాలోనున్న గిడ్డంగులవల్లను, తదితర స్థానములవల్లను వారి కేమియు లాభము వచ్చుటలేదు—పైగా దండుగగ నుండెను. కాబట్టి వీనినెట్లయిన వదిలించుకొనవలెనని వారు చూచిరి. 1805 సం॥లో యింగ్లీషు ఈస్టిండియా కంపెనీవారు సుమత్రాలంకను ఒలందాలకిచ్చి దానికి బదులుగ వారినుండి చించూరా, మలక్కాలను తీసికొనిరి. ఆనాడు ఇండియాలో ఒలందాలకుండిన స్థానములేమియు నేడు కానరావు. ఒకానొక కాలమందు హిందూ దేశమందు తమ రాజ్యాధిపత్యమును స్థాపించుటకై యాశించిన ఆ ఒలందాల సంగతియే యీనాటి విద్యాధికులకుకూడ తెలియదు. వారిపేరు యిండియాలో మాసిపోయినది.



5. ఇంగ్లీషు వారు

బుడతకీచులు ఇండియాకు సముద్రమార్గమును కనుగొన్నప్పుడు వారి రాజ ధానియగు లిస్బన్ నగరము యిండియానరకులకు ప్రధానస్థానమై యుండెనని యిది వరకే వివరించెయ్యుంటిమి. అందుచే యింగ్లీషువారికి బుడతకీచులయెడ అస్థాయ గలిగెను. ఆరోజులలో బ్రిష్టల్ నగరము యింగ్లండులో మంచి ఓడరేవుగ ప్రా ముఖ్యములోనికి వచ్చుచుండెను. ఆనగరమందుండు నావికులు తమ పూర్వులవలెనే గొప్ప ఓడదొంగలు, సాహసులు. వాయవ్యమూలగ యిండియాకు త్రోవ నేర్పరుపవలెనని 1527 సం॥లో “రాబర్టుత్రోన్” అను * బ్రిష్టల్ వర్తకుడొకడు ఎనిమిదవ హెన్రీరాజునకు మనవిచేసికొనెను.

* ఇండియాదేశస్థులుగాని, యింగ్లీషుదేశస్థులుగాని బ్రిష్టల్ పేరును మరువరాదు. ప్రాచ్య పాశ్చాత్యఖండములకు సంబంధమేర్పరచి, యిండియా, యింగ్లండులను పరస్పరము చేరువకు చేర్చుట కీ నగరమే కారణభూతము. నేరుగ సముద్రమార్గమున యిండియాలో వర్తకముచేయుటకు మొట్ట

వాయవ్యమార్గమున యిండియాను చేరుటకై యింగ్లీషు నావికులు ఒక అర్థ శతాబ్దము బహుతంత్రాలుపడిరి. కాని, వారి ప్రయత్నములన్నియు నిష్ఫలమయ్యెను. 1578 సం॥లో యిండియానుండి లిస్బన్ నగరమునకు తిరిగివచ్చుచున్న ఒకానొక బుడతకీచుటదను “సర్ ఫ్రాన్సిస్ డ్రేక్” అను ఆంగ్లనావికుడొకడు పట్టుకొని దోచుకొనెను. అట్లు దోచుకొన్న వస్తువులలో ఆతని కొక పటము దొరికెను. ఆ పటములో దక్షిణాఫ్రికాగ్రామముగూడా యిండియాకు పోవుమార్గము చిత్రింపబడి యుండెను. రహస్యము బయటబడెను. 1594 సం॥ లో “సర్ జాన్ లంకాష్టరు” అనువాడు యీ మార్గముగూడా బయలుదేరి యవ (జావా) ద్వీపమును చేరెను. ప్రాచ్యదేశములతో వర్తకముచేసికొనుటకై యింగ్లీషు వారప్పు డొక కంపెనీని యేర్పరచుకొనిరి. “తూర్పులంకలతో వర్తకముచేయుట కేర్పడిన లండన్ వర్తకులయు, గవర్నరులయు కంపెనీ” (Governors and Company of Merchants of London, trading with the East Indies) అని దానికి పేరు. ఈ రీతిగ వర్తకముచేసి కొనుట కనుజ్ఞ యిచ్చుచు 1600 సం॥ లో యింగ్లండు రాణియగు “ఎలిజబెత్తు” వీరికి పట్టా (చార్టర్) నిచ్చెను.

ఎలిజబెత్తు రాణి వర్తకపు పట్టానిచ్చిన దెవరికి? ఒకానొక “ద్రిమ్మరీడుల సంఘము”నకు (Society of Adventurers). ఇదియే “యూస్టిండియా కంపెనీ” యయ్యెను.

ఈ కంపెనీ డైరెక్టరులందరు సమావేశమై “పెద్దమనుష్యులను అనగ సంపన్న గృహస్థులను (Gentlemen) ఎవరిని మన కంపెనీలో చేర్చుకొనరాదు” అను తీర్మానము చేసికొనిరి! “మారకము మనుష్యులతోనే మమ్ములను వ్యాపారము చేసికోనివ్వండి” అని ప్రార్థించిరి! “ఏలననగ, సంపన్న గృహస్థులు గనుక యీ కంపెనీలో చేరి నారంటే, యిందు చేరియున్న ద్రిమ్మరీడు లందరు తమ పెట్టుబడి డబ్బును తీసికొని లేచిపోదురు” అని వీరనిరి. [బ్రూసుగారి యూస్టిండియా చరిత్ర (annals) వాల్యూం I. పేజీ 128]

ఈ కంపెనీయొక్క నిర్మాణ మెట్లుండవలెనో యెవరును అప్పుడు స్పష్టముగ నిర్దేశించి యుండలేదు. దీని కొక కారణముగలదు. ఈ కంపెనీ పెద్దమనుష్యుల కంపెనీ కాదు. ఇది దేశద్రిమ్మరుల గుంపు. పెద్దమనుష్యులు తమ కంపెనీలో నుండడానికి వీరు ఒప్పుకోలేదను సంగతిని మనము జ్ఞాపకముంచుకొనవలెను. (పెద్ద మనుష్యులుంటే తమ యాటలు, దుండగములు సాగవని వీరి భయము.) ఈ

మొదట యింగ్లీషురాజునకు నలహాచెప్పినది యీ నగరవాసియే. భరతఖండ నాయకులలో ప్రథమ డగు (రాజా రామమోహన రాయలవారు) యీనగరముననే పరమపదించిరి. వారి సమాధి యీ నగరమందే గలదు. కాలము గడచినకొలది, భారతీయులు వీరభూజను గ్రహించినకొలది, యీ నగరము భారతీయ విద్యాధికులకు యాత్రాస్థానము కాగలదు.

కంపెనీవారు ప్రాచ్యఖండములలో క్రైస్తవేతర జాతులయెడ గావించిన యత్యాచారము లన్నిటికి మూలకారణ మేమిటో యీ కంపెనీలో చేరిన మెంబర్ల పుట్టు పూర్వోత్తరములను బట్టియే యెల్లరకు బోధపడగలదు. ఈ కంపెనీ మొదలు పెట్టిన రోజు మొదలు, అంత్యమయిన ఆఖరు రోజువరకు యిందులోచేరుచు వచ్చినవారు కేవలము చిల్పబుద్ధులగు దేశద్రిమ్మరులేగాని, పెద్దమనిషియని చెప్పదగినవాడు ఒక్కడును లేడు. దేశద్రిమ్మరులకు నీతి యెక్కడ? జాతియెక్కడ? పేరు ప్రతిష్ఠలు, పరువు మర్యాదలు గల సద్వంశమందు పుట్టి పెరిగిన వాని కుండు లక్షణములు వీరికెట్లు అబ్బును? అట్టి మంచి చార వీరియం డెట్లు కాన నగును?

ఇండియా మట్టిమీద మొట్టమొదట కాలుపెట్టినవాడు “హాకిన్సు” అను ఓడసరంగు (కెప్టెను.) 1608 సం॥ లో “హెక్టర్” అను పేరుగల తన ఓడలో యీతడు సూరత్తు రేవులో లంగరు వేసెను. అప్పుడు “మొదటి జేమ్సు” అను నతడు యింగ్లండుకు రాజుగ నుండెను. జేమ్సురాజు మొగలాయి చక్రవర్తికి యీ కెప్టెన్ హాకిన్సు ద్వారా ఒక లేఖ సంపుటొనెను. జహంగీరు పాదుషా అప్పుడు ఆగ్రాపట్టణములో నుండెను. చక్రవర్తి హాకిన్సును చాల నుర్యాదగ చూచెను; ఆరీనియక్ దేశమునకు చెందిన ఒక క్రైస్తవ స్త్రీనిచ్చి హాకిన్సుకు వివాహముకూడ చేసెనట! కాని త్వరలోనే హాకిన్సు సూరత్తుకు తిరిగి వచ్చి వేయవలసి వచ్చెను; ఏలననగ, జహంగీరు దర్బారులో నున్న బుడత కీచులు తనయెడ కుట్ర పన్నుచున్నట్లు యితనికి అనుమానము తగిలెను.

1612 సం॥ లో కెప్టెన్ తామస్ బెన్టు అను నతడు నాలుగు యుద్ధనావలతో బయలుదేరి సూరత్తులోనున్న బుడత కీచు దళమును ముట్టజించి, వారి యోడలను పట్టుకొనెను. బుడత కీచులు ఓడిపోయిరి; సూరత్తు యింగ్లీషువారి సశమయ్యెను. దీనితో ఇంగ్లీషు వారిపేరు కొంచెము పైకివచ్చెను. 1613-వ సం॥ ఫిబ్రవరి 6-వ తేదీన యింగ్లీషువారు మొగలాయి చక్రవర్తితో సఖ్యమేర్పరచుకొనిరి. మొగలాయి దర్బారులో యింగ్లీషు రాయబారి యొకడుండునట్లును, సూరత్తులో యింగ్లీషువారిక గిడ్డంగి నేర్పరచుకొనుటకును జహంగీరు చక్రవర్తి యనుమతి జెప్పెను. “సర్ తామస్ బెన్టో” అను నతడు మొట్టమొదటి రాయబారిగ నుండెను. ఈ తడే ఇంగ్లీషు వర్తకమునకు ఇండియాలో పునాది వేసినవాడు.

పడమటి కోస్తాయందు సూరత్తుతోపాటు మరికొన్నిచోట్ల యింగ్లీషువారు గిడ్డంగుల నేర్పరచు కొనిరి. 1640-వ సం॥ లో కలకత్తాలో గిడ్డంగిని పెట్టుకొనుటకు చక్రవర్తి యనుజ్ఞనిచ్చెను. ఇంతకు పూర్వము బంగాళాదేశములో వర్తకము బుడతకీచుల చేతులలో నుండెను. కాని, బుడతకీచులు యిటీవల తా మొనర్చిన కొన్ని చేష్టలచే (బానిసలను అమ్ముట, బంగాళా నబాబును,

అతని యధికారులను ధిక్కరించుట - మున్నగు కొన్ని చేష్టలచే) మొగలాయి చక్రవర్తి అగ్రహమునకు పాత్రులైయుండిరి. వీరి పొగరుబోతు ప్రవర్తనను సహింపక అప్పుడు పాదుషాగనున్న షాజహాన్ చక్రవర్తి బుడతకీచుల మీదికొక దండును పంపెను. బుడతకీచులు ఓడిపోయిరి; హుగ్లీవద్దనున్న వీరి యోడల నన్నింటిని తగులబెట్టి, చాలమంది బుడతకీచులను పట్టుకొని ఆగ్రాకు తైదీలుగ తెచ్చిరి. బుడతకీచు లీ విధముగా నాశనము కాగా, ఇంగ్లీషువారి సందులోదూరి, వర్తకమును తాము చేజిక్కించుకొనవలెనని ఉద్విఘ్నము చూపిరి. చక్రవర్తిని ప్రార్థించి, బంగాళాలో వర్తకము చేసుకొనుటకు అనుజ్ఞ పొందిరి. కాని, వారు భారమగు సుంకముల చెల్లింపవలసి వచ్చెను. వారి యోడలు హుగ్లీనది యెగువకు రావల్ల కాదనిరి. “కెడ్ గేరి” సమీపమున “షిప్లీ” రేవువద్దనే అవి నిలిచి పోవలసి వచ్చెను.

1640 సం॥లో మొగలాయి పాదుషా కుమార్తెకు ప్రమాదవశమున ఒడలు కాలెను. రాజవైద్యులు బాధను మాన్పలేకపోయిరి. సూరత్తుతో నున్న ఇంగ్లీషు వైద్యు నెవరినైనా పంపవలసినదని చక్రవర్తి కబురంపెను. “గేబ్రియల్ జాటన్” అను నతనిని ఇంగ్లీషువారు యేరిపంపిరి. అతని హస్తవాసిచే చక్రవర్తి కుమార్తె స్వస్థత గాంచెను. “నీకేమి బహుమతి కావలెనని” చక్రవర్తి యడిగెను. సుంకములులేకుండ బంగాళాదేశములో వర్తకము చేసికొనుటకును, ఆ దేశములో యితర చోట్లగూడ గిడ్డంగుల పెట్టుకొనుటకును, ఇంగ్లీషు ఒడలు హుగ్లీ ఎగువకు కూడ వచ్చుటకును అనుగ్రహించవలసినదని యా ఇంగ్లీషువైద్యుడు తనకుగల స్వదేశాభిమానముతో కోరెను. చక్రవర్తి వెంటనే ఆ ప్రకారము ఫర్మానాను ఇచ్చివేసెను. ఈ ఫర్మానా పుచ్చుకొని, జాటన్ స్వయముగ బంగాళాదేశములో నున్న “రాజమహల్” పట్టణమునకు వెళ్లెను. అప్పు డక్కడ షాజహాన్ పాదుషా రెండవ కుమారుడగు “షాముజా” బంగాళాకు రాజప్రతినిధిగ కొలువు దీర్చి యుండెను. అప్పు డతని భార్యలలో నొక యామెకు చాల జబ్బుగ నుండెను. జాటన్ ఆజబ్బును కుదిర్చెను. ఆ విశ్వాసముచే షాముజా బంగాళములో ఇంగ్లీషు వారు తమ వర్తకమును సుస్థిరముగ స్థాపన చేసికొనుటకు వలయు సమస్త సౌకర్యములను చేసెను.

1661 సం॥లో బొంబాయి లంకను బుడతకీచురాజు ఇంగ్లీషు రాజగు రెండవ చార్లెస్ భార్య కేతరీనుకు పసుపు కుంకముక్రింద యిచ్చెను. ఆమె యీ లంకను 1688 సం॥లో యీస్టిండియా కంపెనీవారికి అమ్మివేసెను.

ఈ ప్రకారముగ తూర్పు కోస్తాలోను, పడమరకోస్తాలోను కూడ యీస్టిండియా కంపెనీవారు కూడ తమ గిడ్డంగుల నేర్పరచుకొనిరి. వర్తకములో మంచి లాభము తీయుచుండిరి. కంపెనీతో యోమాత్రము సంబంధమున్నవాడు కూడ

కావలసినంత డబ్బును మూటగట్టుచుండెను. ఇండియాను జయించి, యిండియాను యింగ్లండు క్రిందకు తెచ్చి, యిండియాను పాలింతమను తలంపు యీ అణా, పైసల లెక్కచూచు కొనుచు చిల్లర గల్లాపెట్టెముందు కూర్చుండు దేశద్రమ్మరి కిరస్తానీ కిరాటులపుర్రెలలో నిప్పటి కింకను పుట్టలేను.

ఇంగ్లీషురాజు సర్ తామస్ రోను చక్రవర్తి దర్బారులోనికి రాయబారిగ పంపెను. ఆతడు 1615-వ సం॥ సెప్టెంబరు 26-వ తేదీన సూరత్తుచేరెను. ఇంగ్లీషు వారికి అనుకూలముగ ఆతడు చక్రవర్తినుండి అనేకమైన సౌకర్యములను సంపాదించెను. ఇందునుగూర్చి మిల్లు అను చరిత్రకారుడిటుల వ్రాయుచున్నాడు :—

“ సర్ తామస్ రో దూరదృష్టిగలవాడు. నెమ్మదియైనవాడు. తనను పంపించిన యుద్దేశ్యము దుష్టమైనదని యతడు త్వరలోనే గ్రహించెను. ఇట్లు గ్రహించినను, యీతడు తానున్న పరిస్థితులలో తనచేత నైనంతవరకు, వీలున్నంతవరకు వ్యవహారముల చక్కబెట్టెను. ఈతడు కంపెనీకి చేసిన యితరమేల్లుగాక, కంపెనీకి సలహాలకూడ నిచ్చుచుండెను. “ నేను ఓడదిగగానే, మనకొక కోట ఉండడము అవసరమని తోచినది. కాని, చక్రవర్తి అదిమనకు యివ్వకపోవడం మంచిదే యని అనుభవమును బట్టి ఎవరికైనా తెలుస్తుంది. చక్రవర్తి మనకు పది కోటలిచ్చినా, నేను ఒకటియైనా పుచ్చుకోను. మీ రొక్కటే మాటను గుర్తుంచుకోండి ; మీ కేవల నా సౌకర్యాలు కావాలంటే, అవి సముద్రముమీద కావాలని కోరండి ; శాంతమగు వర్తకములో కావాలని కోరండి ; పైన్యాలను తీసికొనివచ్చి, యిండియాలో యుద్ధములు ప్రవేశపెట్టడం చాల పొరపాటు : అది అనేక తగాదాలకు, చిక్కులకు కారణమగును. ”

ఇండియాలో తాము జాగ్రత్తగ, పొదుపుగ, సంసారముల గడుపు కొనవలెననియు, వట్టివర్తకులవలె నిరాడంబరముగ నుండవలె ననియు, తమ పెండ్లము పిల్లలను యింటికి పంపివేయవలసినదనియు, సర్ తామస్ రో కంపెనీ నౌకర్లతందరకు నిరంతరము సలహాచెప్పుచుండెను.

మొదటి రోజులలో కంపెనీవారు “ రో ” చెప్పిన సలహాచొప్పున నడచుకొనిరి. కాని, యింగ్లండులో రెండవచార్లెస్ రాజుగవచ్చిన తరుతవాత వ్యవహారములు తలక్రిందయ్యెను. ఇతడు యింద్రియలోలుడు ; ధృతివిహీనుడు. ఈతడు ఈస్టిండియాకంపెనీకి రాచకీయాధికారముల నొసంగెను. క్లైస్తవులుకాని ఏ ప్రజలతోగాని, ఏ రాజుతోగాని, యుద్ధమొనర్చుటకును, సంధిచేసికొనుటకును, ఈతడు యీస్టిండియా కంపెనీకి అధికారమిచ్చుచు 1661 సం॥ ఏప్రిల్ 3-వ తేదీన ఒక పట్టానిచ్చెను. దీనినిబట్టి, క్రూసేడరుల మునోభావములు (అనగ పరమతస్థులపై దండెత్తుదమను బుద్ధి) యింగ్లండు ప్రజల కింకను పోలేదని స్పష్టమగు

చున్నది. క్రైస్తవులకు, క్రైస్తవులు కాని వారలకు వీరు భేదము తీసిరి. క్రైస్తవులు కానివారందరు పాపులనియు, వారిహక్కులను, వారి యాస్తులను, వారి ప్రాణములను సహితము మన్నింపవని లేదనియు వీరి భావము. తనదేశ ప్రజలు “క్రైస్తవులు” అను పేరుతో నెరుంగబడవలెనని రెండవచార్లెస్ రాజు కోరిక. ఆకారణము చేతనే యింగ్లీషువారిని గూర్చి చెప్పవలసినచోట్ల “క్రైస్తవులు”ను పదము యీ గ్రంథమందు తరుచు ప్రయోగింపబడినది.

ఏది యెట్లున్నను, ఇండియాను జయించి దానిపై సర్వసహాధికారమును చెలాయెంత మనుతలంపు ప్రథమమున యింగ్లీషువారికి పుట్టినది కాదు. తన బ్రిటిష్ ఇండియాచరిత్ర 4-వ సంపుటం ఒకటవ అధ్యాయమునకు దిగువ నోటు వ్రాయుచు మిల్లుయిట్లు వ్రాసెను :—“ఇండియాను జయించుటకు రెండు రహస్యములు కనిపెట్టబడెను. ఒకటి :—తరిబీయతు అయిన యూరోపియన్ సేనల యెదుట దేశీయసేనలు దుర్బలమైపోవుట :—ఇక రెండవది :—దేశీయసేనలకు సులభముగ యూరోపియన్ తరిబీయతు నిచ్చుటకు వీలుండుట :—ఈ రెండు రహస్యములను కనిపెట్టిన వారు ఫ్రెంచివారు.”

“యూరోపియనులు దేశీయ రాజులకు లొంగియుండవలెనను భ్రమను మొదట వదల గొట్టినవారు ఫ్రెంచివారు.” 1764 సం॥లా ఫ్రెంచివారు 1200 సేనతో మాత్రమే కర్ణాటక నబాబుయొక్క యావత్తు సైన్యమును ఓడించగలిగిరి. దీనినిగూర్చి “ఆర్మ్” అను నతడిట్లు వ్రాసెను.

“మొగలాయి సైన్యములను యూరోపియన్ జాతి నిష్కర్షగ జయించి యిప్పటికి నూరువత్సరములు దాటినది. అదివరకు యూరోపియన్ జాతులు మొగలాయి సైన్యములవల్ల అనేకసార్లు ఓడిపోవుటచేతను, చిరకాలము తాము పోయిన చోట్ల యుద్ధములులేక యూరోపియన్ జాతుల రణకౌశలము తరిగిపోవుటచేతను, తమకంటె మహమ్మదీయసేనలే బలవత్తరమైన వనుభ్రమ యొకటి యూరోపియన్ జాతులకు కలిగెను. కాని, ఒక్కచిన్నదశముతో నబాబుయొక్క సైన్యవాహిని నంతను ఎప్పుడైతే ఫ్రెంచివారు చెదరగొట్టిరో, అంతటితో ఆభ్రమ పటాపంచలై పోయెను.”

హిందూస్థాన ప్రజలపైనను, రాజులపైనను తమ యధికారమును స్థాపించ వచ్చునని యింగ్లీషువారికి మొట్టమొదటగ దారిచూపిన వాడు పరాసువీరుడు “డూప్లే.” డూప్లే ఇండియాలో ప్రరాస్తు (ఫ్రెంచి) రాజ్యమును స్థాపించుటకు గొప్ప యెత్తులను వేసెను. కాని, తన యింటివద్దనున్న పరాసువారే ఆతని యెత్తులను సాగనియకుండ అడ్డుతగిలిరి. అయితే అతడు వేసిన యెత్తులు యింగ్లీషువారికి ఉపయోగపడినవి. అతడుచూపిన త్రోవనే యిండియా కంపెనీవారు మిక్కిలి దీక్షతోడను, ఉత్సాహముతోడను పోయిరి. డూప్లే వేసిన పంథాను యింగ్లీషు కంపెనీ

కొలుపులో నున్న రాబట్టు క్లెవ్ అనునతడు చేపట్టెను. దక్షిణాపథమునుండి ఫ్రెంచి వారిని త్రోసివేసి, తానాపదవి నధిష్టించవలెనని క్లెవ్ పూనుకొనెను. “ఈ దక్షిణాపథమందు చేతితో కత్తిపుచ్చుకొన్న ఒక్కపరాసువాడు ఉన్నంతకాలము, దేశము నకు శాంతిలేదు.” అని యతడనెను. పరాసువారిని త్రోసిరా జొనర్చిన తరువాత క్లెవ్ పనియు, ఈస్టిండియా కంపెనీవారి పనియు బహు తెలికయయ్యెను.

ఇండియాలో యింగ్లీషు కిరస్తానీ వర్తకుల రాజ్యాధికార ప్రాబల్యము 1757 సం॥లో పలాశయుద్ధమైన నాటనుండి ప్రారంభమైనది.



6. ఫ్రెంచివారు (పరాసులు)

సముద్రమార్గమున ఇండియాతో వర్తకము చేయవచ్చిన క్రైస్తవజాతులలో ఆఖరువారు ఫ్రెంచివారు. ఇందునిమిత్తమై 1664 సం॥లో ఫ్రెంచివారిొక కంపెనీ (కంపెనీ-డిస్-ఇండిస్ Compagnie des Indes) అను పేరుతో స్థాపించిరి. ఈ కంపెనీని నిర్మించిన కీర్తి పరాసు మంత్రియగు కోల్బర్టు అనువానిది. ఫ్రెంచిరాజగు పదునాల్గవ లూయి తో చెప్పి, యీతడీ కంపెనీకి అనేకమైన సౌకర్యముల నిప్పించెను. ఇండియాతో వర్తకము చేసికొనుటకు యీతడే యేగడ్లవరకు యీ కంపెనీకి తప్ప యితర పరాసులకెవరికిని హక్కు లేకుండునట్లును, వీరిపై యేవిధమైన పన్ను లేకుండునట్లును, మొదట పదియేగడ్లలో కంపెనీకి యే నష్టమువచ్చినను దానిని ఫ్రెంచిప్రభుత్వము భరించునట్లును, యింకనిట్టివే యితరమైన సౌకర్యములు పెక్కింటిని యీ మంత్రి యీ కంపెనీకి యిప్పించెను.

1668 సం॥లో పరాసులు సూరత్తులో నొకగిడ్డంగిని పెట్టుకొనిరి. మరు సం॥ మచిలీపట్టణములో నింకొకగిడ్డంగిని కట్టుకొనిరి. 1674 సం॥లో పుమచ్చేరిలో మరియొకదాని నేర్పరచుకొనిరి. పుమచ్చేరిలో పరాసు గిడ్డంగి నేర్పరచిన వాని పేరు ఫ్రాన్సిస్ మార్టిక్. ఇతడు 1706 లో చనిపోవు వరకు పుమచ్చేరిలోనే యుండెను. అతడు శాంత స్వభావముతోనుండి దేశీయరాజులతో సఖ్యము సంపాదించెను. ఈతని తరువాత “డాక్టర్ వినోయిర్” అనునతడు వచ్చెను. ఇతడును మార్టిక్ అవలంబించిన సఖ్యమార్గముననే పోయెను. ఇతని పిమ్మట డూమాన్ అనునతడు వచ్చెను. అతడు విశేషముగ శ్రమపడి పుమచ్చేరిని మిక్కిలి యందమైన పట్టణముగచేసి, దేశీయరాజులకు అకర్షణ్యవంతముగ జేసెను. ఈ ప్రకారముగ అతడు ప్రఖ్యాత కర్నాటకనబాబైన “దోస్తు ఆలీఖాన్” యొక్క స్నేహమును సంపాదించెను. ఇండియాలో క్రైస్తవసామ్రాజ్యము నొకదానిని స్థాపించుటకై డూమాన్ అంకురార్పణచేసెను. ఈ అంకురమునకు దోహదమొనర్చుటకై అతని తరువాతవచ్చిన డూస్లే చాలతంటాలుపడెను. మహారాష్ట్రులు దండెత్తి

వచ్చినప్పుడు దోస్తు ఆలీకిని, అతని యల్లుడగు చందాసాహెబ్ కును డూమాన్ సహాయముచేసెను. ముందురాబోవు యుద్ధములలో బండ్లబంతుగ నుండుటకై పుదుచ్చేరికోటను, బురుజులను డూమాన్ మిక్కిలి బలపరచెను. 1200 మంది యూరోపియన్ బలమును, నాలుగైదువేల ఇండియనుసేనను, తయారుచేసెను. ఇండియన్ సేనకు యూరోపియన్ రణశిక్ష గలపెను. ఇదియే మొదటి సిపాయిదళము. కర్ణాటరాజ్యమును దోస్తు ఆలీచేతనుండి లాగికొనుటకై మహారాష్ట్రులు పడిన శ్రమయంతయు యిట్లు నిరర్థకమయ్యెను. మహారాష్ట్రుల పేరుచెప్పిన ఢిల్లీపాదుషాకు హడలుగనుండెను. కాబట్టి, డూమాన్ మహారాష్ట్రులను జయప్రదముగ నిలిచి యెదిరించెనన్న వార్తవిన్నప్పుడు ఆడంగిరేకుల వాడగు ఢిల్లీపాదుషాకు పట్టరాని సంబరముగలిగెను. అతడు వెంటనే డూమాన్ కు “నబాబు” అనుబిరుదు నొసంగెను; మరియు 2,000 అశ్వదళము నాతనికి అంగరక్షగ నొసంగెను. మొగల్ సామ్రాజ్యములో ఆతఁడొక యుద్యోగిగ యేర్పాటుయ్యెను.



7. డూప్లే.

డూమాన్ తరువాత 1741 సం॥ అక్టోబరులో జోసఫ్ ఫ్రాన్సిస్ డూప్లే పుదుచ్చేరికి గవర్నరుగవచ్చెను. డూప్లే అద్భుతమైన వ్యక్తి, గొప్ప ప్రజ్ఞగల వాడు. అంతలేని కాంక్షగలవాడు. నెపోలియన్ వీరునివలె జన్మంతః జనసంఘములను నడిపింపగల నాయకుడు, ఇండియాలో క్రైస్తవసామ్రాజ్యమును స్థాపించుకుట పూనుకొనిన యూరోపియనులలో మొట్టమొదటివాడు. ఇండియానంతను ఫ్రెంచియధికారము క్రిందికి తీసికొనివచ్చుటలో యీతడు నిజముగ నెగ్గడివాడే యని చరిత్రకారులెల్లరు అంగీకరించుచున్నారు. కాని, యీతని మహోత్సాహ ప్రతిభయే యీతని కడ్డమువచ్చెను. తన ప్రజ్ఞకంటె గొప్పది యగు యితని ప్రజ్ఞను చూచి, యితని సోదరదేశీయులే యీర్ష్యనొందిరి! ఈ యీర్ష్యచే వారాతని పనిని సాగనీయలేదు. ఇండియాను జయించుటకు డూప్లే వేసిన పతకమునకు ఫ్రెంచి దేశము సమ్మతింపలేదు. స్వసామ్రాజ్యవైభవమునకు మారుగ ఫ్రెంచిదేశము శాంతినే కోరెను.


డూప్లే యధికార పదవిని వహించగనే, నబాబును బిరుదమును ప్రకటించుకొనెను. ఈ బిరుదము మొగలాయి చక్రవర్తి తన మెనుకటి వాడగు డూమాన్ కు యిచ్చినదను సంగతిపాఠకులకు తెలియును. ఇతడు వచ్చిన కొలదికాలమునకే యూరపుఖండములో యింగ్లండుకును, ఫ్రాన్సుకును యుద్ధము తటస్థించెను. ఒక శతాబ్ది పై కాలమునుండి మదరాసు పట్టణము యింగ్లీషువారిచేతులలో నుండెను. అది యిప్పుడు వారికి ప్రధానమగు వర్తకస్థానముగనుండెను. వర్తకములో తమకు

యింగ్లీషువారి పోటీలేకుండ అణగగొట్టివేయవలెనను సంకల్పముతో డూప్లే మద్రాసు నెట్లయిన పట్టుకొనవలెనని చూచుచుండెను. ఈపని నెరవేర్చుటకై అతడు “లాబోర్డోనాయ్” అను నొకపరాసు నావికుని పంపించెను. ఈ నావికుడు మదరాసునకు లంగరెత్తి సులభముగ మదరాసును స్వాధీనమొనర్చుకొనెను.

అయితే అప్పుడు డూప్లేకును, యీ “లాబోర్డోనాయ్”కిని సరిపడుటలేదు. ఒకరి నొకరు ద్వేషించుకొనుచు, ఒకనియెడ నొకడు యీర్ష్యతోనుండిరి. తాను కవ్వించి కాలుద్రవ్వచున్న సంగతి కర్ణాటక నబాబు కనిపెట్టినాడని డూప్లే గ్రహించి, యతని యనుమానము తీసివేయుటకై, కోటబురుజులను పడగొట్టివేసిన పిమ్మట మదరాసు నగరమును మీకే యిచ్చివేసెదనని యతడు నబాబుకు వాగ్దానము చేసెను. కాని “లాబోర్డోనాయ్” డూప్లేతో సంప్రతించకుండ, ముందుగానే కొంతడబ్బు పుచ్చుకొని మదరాసు నగరమును తిరిగి యింగ్లీషువారికి యిచ్చివేసెను. తన మట్టుకు తాను యింగ్లీషువారివల్ల నలభయివేల నవరసుల బహుమతిని జేబులోవేసుకొని తన యుద్ధనౌకాదళమును మదరాసునుంచి మరలించెను. కర్ణాటక నబాబుతో డూప్లేచేసిన వాగ్దానము భంగపరుపబడెను. అందుచే నబాబు మదరాసును ముట్టడించెను. కాని, డూప్లే నబాబుసేనను ఫిరంగులతో ముట్టడించి చెదరగొట్టెను. ఇది 1746 సం॥ నవంబరు నాల్గవ తేదీన జరిగినది.

డూప్లే అప్పుడు బురకాను తీసివేసి, తన నిజస్వరూపమును జూపెను. నబాబు డూప్లేచేతులలో ఓడిపోయి, జిగుప్పకొంది, తనపంతము నెట్లయిన నెగ్గించు కొనవలెనని యింగ్లీషువారి సహాయమును కోరెను. ఇంగ్లీషుసేన 1748 సం॥లో “అడ్మిరిల్ బస్కోవె” అనునతని యాధిపత్యమున పోయి ఫ్రెంచిస్థానమగు పుదుచ్చేరిపై పడెను. ఈ పర్యాయముకూడ డూప్లేకే జయముకలిగెను. తన విజయమును దేశమందంతట విరివిగ చాటుటకయి డూప్లే తక్షణమే ఆర్కాటుకు, హైదరాబాదుకు, ఢిల్లీకికూడ మనుష్యులను పంపించి, తాను యింగ్లీషువారి నెట్లు ఓడించి నది అచ్చటి రాజులకు, నబాబులకు, చక్రవర్తికి ప్రకటింపజేసెను. అభినందన పరంపరలు అతనికి నలుముఖములనుండి వచ్చి పడుచుండెను. డూప్లే యీయానంద తరంగముల మధ్య నుండగ యూరప్ లో ఫ్రెంచివారికి “ఎక్కు - లా - చాపెల్” వద్ద సంధిజరిగినదనియు, ఆ సంధిప్రకారము మదరాసు పట్టణమును యింగ్లీషు వారికిచ్చివేయ వలసినదనియు, పిమ్మటవంటి వార్తవచ్చెను. అప్పుడు విధిలేక తాను చక్కగ బురుజులను దిట్టపరచి యుంచినటువంటి మద్రాసును డూప్లే యింగ్లీషు వారికి చేతులారా యిచ్చివేయ వలసివచ్చెను. కర్ణాటకమునుండి యింగ్లీషువారిని తరిమి వేయవలెనని యిప్పటి కెన్నాళ్లనుండియో డూప్లేవేసిన యెత్తంతయు ఒక్కసారిగ భగ్నమైపోయెను.





పాఠ ధర్మ



జిహంగీర్ బాదుషా దర్బారులో మొదటి అంగరాయబారి
సర్ తామస్ గో. (12వ పేజీ)



దూప్లె - పరాసు నేత - (“క్రొంచినారే జయించివుంటే...”)(17వ శతాబ్దం.)



‘లాబోర్డోనాయ్’—లంచముతిని మదరాసును
కంపెనీ కిచ్చివేసిన పరాసు నాకా
దళాధిపతి. (18వ శతాబ్దం.)

మద్రాసు రేవు. (18వ శతాబ్దం.)

8. ఆంగ్ల, పరానుల, కాట్లాటలు.

యూరపులో ఫ్రెంచివారును, యింగ్లీషువారును, సఖ్యపడి యున్నప్పటికి, యిక్కడ యిండియాలో యింగ్లీషు ఫ్రెంచికంపెనీలు రెండును పూర్తిగ సమాధాన పడక యెప్పటి కప్పుడు కోడిపుంజులవలె కాళ్లకు కత్తులను కట్టుకొనియు కూర్చుండి, ఎల్లప్పుడు సేనలను తయారులో నుంచుకొని, ఏ దేశీయ రాజునును అడుగుట తరు వాయిగ ఆ సేనలను చెరియొక వైపున అద్దెకిచ్చుటకు ఆత్రపఃపచుండిరి. ఎందుకే ఆత్రము? దేశీయ రాజులకు నిజముగ సహాయముచేయుటకు కాదు. ఫ్రెంచి, యింగ్లీషువారు, ఒకరిపై నొకరు కసితీర్చుకొని, ఒకరి నొకరు రూపుమాపు కొనుటకు !

అట్టి యవకాశము అచిరకాలములోనే ఆసన్నమాయెను. తంజావూరు హిందూరాజగు సాహూను, చందాసాహెబ్ అనువాడు పదభ్రష్టుని గావించి వెడలగొట్టెను. తన సింహాసనము నెట్లయిన తిరిగి సంపాదించుకొనుటకై సాహూ యింగ్లీషువారి సహాయమును కోరెను. తన సింహాసనమును తనకు తిరిగి యిప్పించి నచో యింగ్లీషువారికి అపారమగు ధనమును, దేవకోట పట్టణమును యిచ్చెదనని సాహూ ఆశపెట్టెను. ఇందుకు యింగ్లీషువారు సమ్మతించి, సాహూసహాయార్థమై వెడలిరి. కాని, యెప్పటికే చందాసాహెబ్ మహారాష్ట్రులచేతులలో పైదీగ చిక్కి యుండిను ; తంజావూరుకు ప్రతాపసింగ్ అను నతడు పరిపాలకుడుగ నేర్పడెను. ఈతని పరిపాలనతో తంజావూరు ప్రజలు సంతృప్తులై యుండి సాహూతిరిగి సింహాసనమునకు వచ్చుటకు యిష్టపడకుండిరి. అందుచేత, యింగ్లీషువారు సాహూ తమ కిచ్చెద నన్న దేవకోట పట్టణమును బలాత్కారముగ లాగుకొని, సాహూకు ఫించ నిచ్చి పంపివేసి ప్రతాపసింగ్ తో నేస్తము గట్టిరి !

ఇంగ్లీషువారు రోజురోజు యెట్లు బలవంతు లగుచున్నదియు డూప్లే కనిపెట్టు చుండెను. కాబట్టి డూప్లే తక్షణమే మహారాష్ట్రులకు కొంతడబ్బుయిచ్చి, చందా సాహెబ్ ను చెరనుండి విడిపించుకొనివచ్చి, ఆతనిని కర్ణాటక నబాబుగా చేయ దలచెను. కాని, యదివరకే కర్ణాటక నబాబుగ యింకొకడుండెను. ఆతనిపేరు “అన్వరుద్దీను.” ఈతడు మద్రాసును పట్టుకొనబోయి, డూప్లే చేతులలో నోడి పోయి, తిరిగి తన పంతము నెగ్గించుకొనుటకై యింగ్లీషువారి సహాయముకోరి యుండెనని పైన చెప్పియుంటిమి. ఈ అన్వరుద్దీన్ అను నతడు డూమాన్ ను ఆదరించిన దోస్తు అతీకి తరువాత కర్ణాటక నబాబయ్యెను. అయితే చందాసాహెబ్ దోస్తు అతీకి అల్లుడు. కాబట్టి, యీ యల్లుని సింహాసనము మీద కూర్చుండపెట్ట వలెనని డూప్లే ఆత్రపఃపచుండెను. చందాసాహెబ్ ఫ్రెంచివారి సహాయముతో అన్వరుద్దీన్ తో పోరాడి, 1749 సం॥ ఆగస్టు మూడవ తేదీన అంబూరువద్ద అతని

నోడించి చంపెను. ఈ విజయమువల్ల డూప్లేకు యింకొక క్రొత్త స్నేహము కలిగెను. అతని పేరు ముజఫర్ జంగ్. ఈత డిదివరకు తన పినతండ్రియగు నాజర్ జంగ్ చే ఖైదుచేయబడి యుండెను. కాని యీతడెట్లో ఖైదునుండి తప్పించుకొని వచ్చి, చందాసాహెబ్ తో కలిసి, డూప్లే మద్దతుతో డక్కనుకు సుబేదారుగ ప్రకటించుకొనెను. ఈ సుబేదారు పదవిలో గల అధికారమేమి? నబాబులందరు యీ సుబేదారు పదవిలో గల అధికారమునకు లోబడియుండవలెను. తన క్రింద నున్న నబాబులను (కర్ణాటక నబాబువంటివారిని) తీసివేయుటకుగాని, క్రొత్త వారిని నియమించుటకుగాని, యీ సుబేదారునకు అధికారము కలదు! ఒక్క మాటు ఢిల్లీ చక్రవర్తికి తెలియపరచి తానీ పనిని చేయవచ్చును. ఇట్టిది సుబేదారు పదవి.

తిరుచునాపల్లిలో బలిష్ఠమైన కోటగలదు. ఇది అన్వరుద్దీను కుమారుడగు మహమ్మదాలీ వశమందుండెను. ఈ తిరుచునాపల్లిని సంపాదించవలెనని డూప్లే చూచెను. దీనిని ముట్టడించవలెనని ముజఫర్ జంగ్, చందాసాహెబ్ లను డూప్లే ఉసుకొలిపెను. కాని వారాతని యాజ్ఞ పాటించలేదు. తిరుచునాపల్లిని ముట్టడించుటకు బదులు వారు తంజావూరును ముట్టడించిరి. దీనియందు వారు జయము గాంచలేక పోయిరి. ముజఫర్ జంగ్ పినతండ్రియగు నాజర్ జంగ్ వీరిరువురను పలాయనుల గావించెను. ముజఫర్ జంగ్ తన పినతండ్రికి లొంగిపోయి తిరిగి చెరసాలలో నుంచబడెను. నాజర్ జంగ్ తక్షణమే దక్కనుకు సుబేదారుగ ప్రకటించుకొనెను; చందాసాహెబ్ ను పదభిష్టుని గావించి తత్ స్థానమున అన్వరుద్దీను కొడుకగు మహమ్మదాలీని కర్ణాటక నబాబుచేసెను. కాని డూప్లే యెట్లో రహస్యముగ కుట్రపన్ని నాజర్ జంగ్ ను చంపించి, తిరిగి ముజఫర్ జంగ్ ను దక్కనుకు సుబేదారుగ జేసెను.

కాని, తిరుచునాపల్లి యింకను మహమ్మదాలీ చేతిలోనే యుండెను. ఈతనికి యింగ్లీషువారు మద్దతుగనుండిరి. డూప్లే కొంత పరాసు బలముతో తిరుచునాపల్లిని ముట్టడించెను. కాని, “లారెన్సు” అను ఆంగ్ల సేనాని యీ పట్టణము కాపాడి శ్రేంచివారి యత్నము సాగకుండ చేసెను. తిరుచునాపల్లి కొండమీదనే డూప్లే యాశలన్నియు పక్కన బ్రద్దలై పోయిన స్థలించవచ్చును. దైవమాతనికి ప్రతికూలముగ నుండెను. తిరుచునాపల్లిని ముట్టడించుటకై డూప్లే శక్తివంచనలేక మిక్కిలి పాటుపడెను. గోరుచుట్టుమీద రోకంటి పోటన్నట్లు యూరపునుండి తన సహాయార్థమై వచ్చుచున్న 700 మంది శ్రేంచి సైనికులు ఓడ బ్రద్దలొంటచే సముద్రములో మునిగిపోయిరి. ఇండియాలో డూప్లే యున్నట్లు తమ కిరువురకు శాంతియుండదని, ఆంగ్ల శ్రేంచి దేశములవారిరువురును గ్రహించిరి. ఇండియాలో డూప్లే పన్నుచున్న పన్నాగములన్నియు శ్రేంచి మంత్రులకు స్పష్టముగ తెలియును; ఏలననగ,

యిండియాను ఫ్రెంచివారి యధికారము క్రిందికి తెచ్చుటకై తానెట్టెట్లు పాటుబడుచున్నది డూప్లేయే ఆ మంత్రులకు తెలియపరచెను. డూప్లే తంత్రము విషమ తంత్రమని వారభిప్రాయపడిరి. కాబట్టి, తక్షణమే యింటికి (ఫ్రాన్సుకు)వచ్చి వేయవలసినదని వారు డూప్లేను 1754 సం॥ లో నాజ్ఞాపించిరి. డూప్లే తన మానసవిధి యందు నిర్మించుకొనుచున్న పరాసు మహాసామ్రాజ్య వైభవమంతయు ఒక్క పెట్టున గాలిలో కరిగిపోయెను. ఈతనికి పరాభవమయ్యెను; అవసాన కాలమందు నిరుపేదగ చనిపోయెను.

డూప్లే యింటికి వచ్చి వేసిన తరువాత, భరతఖండపురాజుల అంతఃకల్లోలములలో తామెట్టి జోక్యమును కలిగించుకొన రాదని ఫ్రెంచివారు దృఢముగ నిశ్చయించుకొనిరి. డూప్లేస్థానమున ఫ్రెంచిమంత్రులు “గోడ్ హెన్” అను నతనిని యిండియాకు పంపించిరి. ఈతడు మదరాసు యింగ్లీషు గవర్నరుగ “సాండర్స్” తో సఖ్య మేర్పరచుకొనెను. “దేశీయరాజుల పోరాటములలో మనమిక యెన్నడును జోక్యము కలిగించుకోరాదని” యిరువురును షరతు నేర్పరచుకొనిరి. ఈ షరతును పరాసువారు అక్షరాలా నెరవేర్చిరి. కాని, యింగ్లీషువారు మాత్రము మాటిమాటికి భగ్నపరచుచుండిరి. 1769 సం॥ లో ఫ్రెంచికంపెనీ అంతమొందెను. పుదుచ్చేరి, చంద్రనగరములు మాత్రము వారికి యిండియాలో మిగిలెను.



9. పరాసు లెందుకు జయము గాంచలేదు ?

ఫ్రెంచివారు పరభూములలో తమ వలసల నేర్పరచుటలో నెక్కువ విజయమును గాంచలేదు. దీనికి బహుశః ఒక కారణముండవచ్చును. మొత్తము మీద ఫ్రెంచివారు నిజాయితీ బుద్ధికలవారు. ఎంతో ద్రోహము, మోసముచేసినగాని, యిట్టి వలసల నేర్పరచుకొనుటకు వీలులేదు. ఫ్రెంచివారి కిట్టిమోసము, ద్రోహము చేయుట తెలియదు. అందుచే వారీపనియందు నెగ్గలేకపోయిరి! అయినను ఫ్రెంచివారు ఆఫ్రికాఖండములో “ఆల్జీర్స్” అను ప్రాంతమున ఒకవలసను సంపాదించిరి. అయితే యిక్కడ వీరు ఆ దేశప్రజలతో మిక్కిలి సఖ్యముగ నున్నారు. ఆప్రజలును వీరియెడ ప్రీతితోనున్నారు. ఆప్రజలు అరబ్బులు. ఈయరబ్బులు క్రమముగ ఫ్రెంచివారైపోవుచున్నారు. ఇంకొక్కతరములో వారు తమ స్వభాషను వదలి వేసి ఫ్రెంచిభాషనే వాడగలరు. ఇందు ఆశ్చర్యమేమియులేదు. ఏలననగ, “ఫ్రెంచివారికి పరులయెడ గాఢమగు సానుభూతిగలదు. దీనినుండియే ఫ్రెంచిజాతిలోగల ప్రధానమగు సుగుణములన్నియు నుద్భవించినవి. వారి మనోహర మానసిక లక్షణములకు, వారి సాంఘిక సాంప్రదాయములకు, యూరపుఖండములో వారికి గల ఎదురులేని పలుకుబడికి-వీనికన్నిటికికూడ వారియందుగల పరసహానుభూతియే

మూలకారణము. ప్రపంచములో నేదేశములోనైనను, యేప్రజలైనను స్వాతంత్ర్య సంపాదనకై పెనగులాడుచున్నారని విన్నప్పుడు అట్టివారియెడ ప్రేమించివారికి విన్నపముగు సహానుభూతి దానియంతటది స్వభావసిద్ధముగ పుట్టుకొనివచ్చును. ఇట్టి నిష్కలంకమగు, సహజప్రేరితమగు సహానుభూతిని జూపగలజాతి మరి యింకొక్కటి యేదిలేదు. పరజాతుల మనోభావములను అంతవిశాలముగను, అంత సమగ్రముగను ప్రదర్శింప సమర్థమైన వాఙ్మయము—వానిని అంత నేర్పుతో నుద్ఘాటించగల వాఙ్మయము - ప్రేమించివాఙ్మయముతప్ప యింకొకటిలేదు. బాధపడుచున్న జాతికి చేయూత నొసంగుటకై అనాసక్త భావముతో యుద్ధమాచరింపవలసినప్పుడు అట్టి యుద్ధమును అంత మనస్ఫూర్తిగ ఆమోదించువారు ప్రేమించివారుతప్ప మరి యితరు లేవరుగాని కప్పట్టుట దుర్లభము.” (“లెకీ”) యను నతడు వ్రాసిన గ్రంథము నుండి.

ప్రేమించిదేశమునుగూర్చి ప్రేమించిదేశభక్తుడగు “విక్టర్ హ్యూగో” తన మానసిక వీధియందీ దృశ్యమును గాంచెను:—

“ఇరువదవ శతాబ్దిలో ఒకానొక మహాదృఢజాతి యుదయించును. ఈ జాతి మహోన్నతమైనదగును. ఆజాతి యిప్పుడింకను లేదు. ఈ జాతికి “ప్యారిస్” ప్రధాననగరమగును. కాని, దాని ప్రధాననగర మిప్పుడుండనే ఉన్నది. నూతనభావముల వెదజల్లుటయే ప్యారిస్ నగరముపని. దాని కొక్కటే యెడతెగని ధర్మమున్నది. అదేదనగ - సత్యమును లోకమునందంతట వెదజల్లుట. ఈ ధర్మమును అది అవిచ్ఛిన్నముగ నిరంతరము నెరవేర్చుచున్నది. ప్యారిస్ కర్నకుడు (విత్తువాడు). ఈతడు చీకటి యనుక్షేత్రములో వెలుతురను విత్తనములను చల్లుచువెళ్లును. విశ్వవికాసమను వీతిహోత్రుని యెడతెరిపిలేకుండ ప్రజ్వలింప చేయుచుండునది ప్యారిస్. ...మీరు ప్రపంచమంతా వెదకండి. గాలికి బాగుగ బూరటిల్లి, దృశ్యాదృశ్యముగనుండు మానవవికాసమును తెరచాపల స్పందములు, రెపరెపలు, మీకెప్పుడును ప్యారిస్ నొకపరిభాగమున తప్ప మరియింకెచ్చటను వినరావు.”

పై వాక్యములు విక్టర్ హ్యూగోవంటి యొకానొక దేశభక్తుని యున్నాడ ప్రలాపములు కావచ్చును. కాని, యిప్పుడు ఇండియాలో యింగ్లీషువారు ఆక్రమించియున్న స్థానమును, ప్రేమించివారే యాక్రమించియుండినచో యిండియా సేడట్టి స్థితిలోనుండెడిదో సులభముగా ఊహింపవచ్చును. ఆనాడుప్రేమించివారే యింగ్లీషువారిని తరిమివేసి యుండిన యెడల, ఈ పాటికి యిండియా యావత్తు ప్రేమించిదేశమై పోయెడిది.

గత శతాబ్దమధ్యమందు ఉత్తరహిందూస్థానమందంతటను పర్యటన మొనర్చిన బిషప్ హెబ్బర్ అనునతడు ఇండియాలో ప్రేమించివారి పలుకుబడినిగూర్చి యిట్లు వ్రాసెను:—

“ఉత్తరహిందూస్థానములో ఫ్రెంచివారి యధికారము చాలరోజులు పబ్రలి యుండెనుగద. అయితే, వారి పేరున కిప్పుడీ ప్రాంతములలో యే మాత్రము గౌరవమున్నదో చూతమని నాకు కుతూహలము కలిగెను. ఫ్రెంచివారు ఆశాపరులనియు, ప్రజలను పీడించువారనియు చాలమంది యనుకొనుచుండిరట. కాని, యింగ్లీషు దొరలకంటె యెక్కువ సానుభూతియు, ప్రజారంజకమును గలవారని మాత్రము చెప్పిరి. చాలమంది ఫ్రెంచివారు హిందూదేశస్థుల దుస్తులను ధరించుచుండిరి. వారి యాచారముల నవలంబించుచుండిరి. ఇంగ్లీషువారివలె పరులయెడ అసహనము, ఒంటరితనములేదు. ఇంగ్లీషువారు ఎక్కడికి వెళ్లినను అక్కడి ప్రజలతో కలిసిమెలిసి యుండక వెలిగ నుండుదు. ఇతరులతో కలియడమంటె వారికి అసహ్యము, చిన్నతనముగ చూచుకొందురు. తాము ప్రత్యేకమొక అగ్రకులస్తులమను అహంభావముతో తక్కిన వారిని చిన్నచూపు చూతురు. అసహ్యించుకొందురు. అందువల్ల, వీరు వెళ్లి నచోట్ల నెల్ల ప్రజలును వీరిని అసహ్యించుకొనుచుండిరి. ఈ అవివేకపు జాతీయ దురహంకారమునకు నేను నిత్యము అనేక నిదర్శనముల జూచుచున్నాను. ఇది మనకు చాలనష్టమని గట్టిగ నాకుతోచుచున్నది. నిజమే, మనము ఎవరికి అన్యాయముచేయము ; ఎవరిని బుద్ధిపూర్వకముగ పీడించము. కాని దేశీయులను మనదగ్గరకు రాకుండ ఎడముగ నుంచుదుము. మనము వారితో మాట్లాడి నప్పుడు పొగరుబోతు తనముగను, అగౌరవముగను, మాట్లాడుదుము.” [హెబ్బర్ వ్రాసినో ఇండియా జర్నల్ నుండి]



10. ఫ్రెంచివారే జయించివుంటే ?

దీనిని బట్టి ఫ్రెంచివారే జయించియుండినచో వారీపాటికి భరతఖండస్తులను ఫ్రెంచివారిగ మార్చివేసెడి వారని యూహించుట కవకాశమున్నది.

ఇంతవరకు వివరించిన చరిత్రనుబట్టి, యిండియాకువచ్చిన క్రైస్తవజాతి యింగ్లీషు వారొక్కరే కాదని తెలిసినది. వీరితోపాటు, బుడతకీచులు, ఒలండాలు డేనులు, పరాసులుకూడ యిండియాకు వచ్చియుండిరి. అయితే వీరందరుండగ, తుదకు ఒక్కయింగ్లీషువారు మాత్రమే మిగులుటకు కారణమేమి? వారొక్కరే యిక్కడ రాజ్యమేర్పరుచు కొనగలుగుటకు కారణమేమి? “ఎవడు సమర్థుడో వాడే మిగులువాడు” (“Survival of the fittest”) అన్నసామెత శిథిలమొక నిదర్శనము. ఇంగ్లీషువారే యెండ కా గొడుగుపట్టిరి ; అందుచేతవారు మిగిలిరి. తక్కిన వారు మన్నుగొట్టుక పోయిరి. బుడతకీచులు కొంచెమించుమించుగ మతపిచ్చుగల వారు ; తమకిరస్టానీ మతమును యితరులపై బలవంతముగ వేసి రుద్దవలెననిచూచిరి; పరమతస్థులను యంత్రములలో వేసిచంపుట వారిదేశములో ఆచారము, ఆయా

చారమునే వీరు గోవాలో సాగింపమొదలిడిరి. ఇట్టి ఘోరములవల్ల వారు తమ చుట్టునున్న ప్రజల సానుభూతిని గోల్పోయిరి.

క్రెంచివారన్ననో యిండియాను జయించుటకు ఉపాయమును కనిపెట్టినను, వారు పాపభీతి గలవారగుటచే అట్టి దురాగతముల జేయుటకు - పాపము - సాహసింపలేక పోయిరి. అదిగాక, హిందువులలోగల కులకట్టుబాటులు వారికి నచ్చలేదు. వానియెడ వారు అసహనమును గట్టిగజూపిరి. అందువల్ల, తమ యత్నములలో వారు దేశప్రజల సహానుభూతిని సంపాదించలేకపోయిరి.

ఒలండాలు, జేనులు మున్నగువారును అట్లే రాజ్యస్థాపన విషయములో జయముగాంచలేక పోయిరి.

ఇంగ్లీషువారికథ మాత్రము వేరుగనున్నది. వీరికి ఉన్నంత కుట్రబుద్ధి, కుటిలస్వభావము, యూరోపియనులలో యే జాతికిని లేదు. 1821-వ సం॥ మే నెల తాలూకు “ ఏషియాటిక్ జర్నల్ ” అను పత్రికలో “ కర్నాటికన్ ” అనుమారు పేరుతో ఒక బ్రిటిష్ ఉద్యోగస్థుడు యిట్లు వ్రాసెను.

“ ఇండియాను జయించుటకై పోరాడిన ప్రతిపోరాటములోను, మనము మనస్వసామర్థ్యము వల్లగాక, భారతప్రజల స్వభావములోగల దౌర్బల్యమువల్లనే గెల్చినాము. మనవర్తకమును రక్షించుకొనుటకో, లేక యితరు లెవరైనా మనపై పడినప్పుడు వారిని తరిమివేయుటకో, మనము తంటాలుపడుచుండగ ఒక రాజ్యము తరువాత ఒక రాజ్యము విరుచుకొనివచ్చి (వద్దన్నకొద్దీ) మనపాలబడెను. మన కోసము - గారడీవాడు చేసినట్లుగ - సింహాసనములు ఖాళీయగుచుండెను. ఈరాజ్యములన్నియు ఎంతగారడీగ - ఎంతసులభముగ - మనచేతిలోవచ్చి పడ్డవో, తిరిగి అంతగారడీగానే మాయమైపోతవని మాత్రము మనము నిశ్చయముగ నమ్మనలెను. భారత ప్రజలలో నిరువదియవంతు జనముగనుక ఎప్పుడైతే మనయంతి కుట్రబుద్ధి గలవారై, మనంతమెళకువ గలవారగుదురో అప్పుడు మనములోగడఎంత త్వరగపైకి వచ్చినామో తిరిగియంతటి పరుగుతోనే వెనుకకు పారిపోదుము. మన మిక్కడ కాలుపెట్టినప్పు డెట్టి అనామకత్వ స్థితిలోనుంటిమో, తిరిగి యంతటి అనామకత్వ స్థితిలోనికే దపుడు తీయుదుము.”

అయితే, యింగ్లండు ఇండియాను ఎప్పుడు జయించలేదను సంగతిని యెల్లరు జ్ఞాపకముంచుకొనవలెను. ఇంగ్లండు ప్రజలెవరును, యిండియాను జయించుదుమని చెప్పి దరిడైత్తి రాలేదు. “ సర్. జాన్ మూల్ కామ్ ” అను నతడు ఇండియామొక్క రాజకీయ చరిత్ర అను తన గ్రంథములో 2-వ పుటలో నిట్లువ్రాసెను.



మతధర్మములు, న్యాయనూత్రములు, మానుషధర్మములు మంటగలప వలసినవచ్చి నప్పుడు వారు ఏదో రాజ్యతంత్ర మిషచేతనో, ఏదోచట్టము (“లా”) పేరు చెప్పియో లోకముయొక్క కండ్లను గప్పివేయుచుండిరి.”

ఇండియా కత్తితో జయించబడిన దేశమని యొప్పుకొన్నప్పటికి, యీవిజయమును సమర్థించు యింగ్లీషువారు సైతము అరుదుగ గలరు. “యదార్థవాది” యను మారుపేరుతో ఒక్కరియైనా “ఇండియాకు న్యాయము” అను శీర్షికతో పామర్ స్టన్ ప్రభువున కిట్లు ఒక లేకలో వ్రాసెను :—

“దురాశ తన అక్రమములను కప్పిపుచ్చుటకై మామూలుగ చెప్పకునే సాకులలో ఒకటికూడ మనము ఇండియాలో గైకొన్న విజయములనుగూర్చి చెప్పుకొనుటకు లేదు. కారణమేమనగ :—మనకు ఇండియా (ఆరువేలమైళ్ల) దూరములో నున్నది; ఆ దేశమునకు మనకు పాతవైరము లేమియు లేవు; ఆ దేశమువల్ల మనకేదో అపాయం వస్తుందని చెప్పుకొనడానికి కూడలేదు; భూగోళములో అది ఒక వైపున నున్నది, మన మింకొక వైపున నున్నాము; మనకు దానికి మొట్టమొదటి సంబంధము కేవలము వర్తకరీత్యా గలిగినది. మనసరుకులు అమ్ముకోడానికి మనము మొట్టమొదటగ సముద్రాలుదాటి అక్కడికి వెళ్లినాము; అక్కడి రాజులు మిక్కిలి ప్రేమతో, ఆదరముతో, గౌరవించి యాతిభ్యమిచ్చినారు. అయ్యో! పాపము - ఆ దేశపుగుట్టు మనకు దెలిసినది. ఇండియాదుర్బలమైనదని, కజ్జకు కాలుద్రవ్వనది కాదని, ఐకమత్యవిహీనమైనదని మనము కనుగొన్నాము. అందుచే, మనము దానిని జయించినాము. స్పెయిన్ దేశస్థులు (అమెరికాలో) మెక్సికో, పెరూలను జయించినట్లే మనము ఇండియాను జయించినాము. అంతటి దురాశతోనే, అంతటి పరరాజ్యగ్రసన బుద్ధితోనే, అంతలేని గ్రోహములతోనే, దాదాపుగ అంతటి మానుషహీన క్రియలతోనే, మనము ఇండియాను జయించినాము.”

ఆ లేఖయందే ఆతడు మరియు నిట్లని వాదించుచున్నాడు. “ఇండియాలో మనరాజ్యము బలముచే నిర్మింపబడినది గాని, న్యాయముచే నిర్మింపబడినదికాదు. మనమక్కడ విజేతలుగ నున్నాము. పూర్వము జైమూరువున్నట్లే! మనమాదేశమునకు న్యాయమైన, ధర్మబద్ధమైన యధిపతులము కాము. ఇండియాలో మన రాజ్యము ప్రత్యేకముగ అన్యాయమైనది, అసహజమైనది యని నేను వాదించి యున్నాను. కారణమేమనగ :—స్థాభారణముగ నితరపరరాజ్యములలో జరుగుచున్నట్లుగ, సర్వమును మాపివేయగల కాలశక్తికూడ మనపరిపాలనా కౌశల్యమును మేల్తీరుపలేదు. పైపెచ్చు, పరరాజ్యమునకుండు కర్కశత్వచిహ్నములు తుదివరకు విలిచియేయుండును. మనరాజ్యము యితర రాజ్యములకంటె మేలైనదని తోపించగల ప్రత్యేక సుగుణములేమియు మనపరిపాలనయందు గానరావు-మనము

దేశీయులయెడ చూపు ప్రవర్తనలో గానరావు. దేశప్రజలను సుఖపెట్టుటకు మనము ఇండియాను జయించలేదన్నమాట ముమ్మాటికి నిశ్చయము. ఇది నా వాదన” పై లేఖలో 49, 50, 51 పేజీలనుండి)

ఇండియా జయించబడలేదు. ఇంగ్లండు ఇండియాను ఎన్నడును జయించలేదు. ఇండియాను జయించడమను మాటయే యింగ్లీషువారికి అసహ్యముగ నుండెను. ఈ సంగతిని వారనేకసార్లు తమ పార్లమెంటు చట్టములలోనే వక్కాణించి యుండిరి. 1793 సం॥లోనే కంపెనీ పట్టాను తిరిగి యిచ్చునప్పుడు ఈ సంగతిని సంతయరహితముగ తెగగొట్టిచెప్పిరి. “దేశములను జయించి, రాజ్యములను కలుపుకొనుటయను మాటయే యింగ్లీషుజాతియొక్క కోర్కెకు, గౌరవమునకు, రాజ్యాంగ పద్ధతికి కేవలము విరుద్ధము.”

మహమ్మదీయులుచేసినట్లుగ యింగ్లీషువారు ఇండియా నెన్నడును కత్తితో జయించలేదు. అయితే, (కత్తిచేగాక) వీరింక యేయే విధముల యీ భరతరాజ్యమును సంపాదించిరో వివరించుట యీ గ్రంథముపని. ఇంగ్లీషువారు తమ యాధిపత్యమును ఇండియాలో స్థాపించుటలోగల రహస్యమేమో యిట వివరింపవలసి యున్నది.

ఈ దేశస్థుల సహాయములేనిదే ఏ పరాము కైస్తవజాతియు ఇండియాను జయించుటకు కలలోకూడ నాశించజాలదను సంగతిని మొట్టమొదట కనిపెట్టిన వారు ఫ్రెంచివారు. పాశ్చాత్యదేశములలో దేనిని “దేశభక్తి” భారతీయుల అనైక్యత. యను పేరుతో పిలుతురో అట్టి దేశభక్తియనునది ఇండియాలో లేదను సంగతిని డూప్లే తన తెలివి తేటలచే గనిపెట్టెను. హిందూ దేశస్థులలో నైకమత్యములేదు - కాబట్టి, ఒకరి మీద నొకరిని ఉసుకొలుపుట అతనికి సులభముగ గన్పట్టెను. తెలివితేటలలో గాని భుజబలములోగాని వారికి కొరతలేదు. కాబట్టి, వారికి యూరోపియను యుద్ధపద్ధతులు నేర్పుటయు సులభముగ నుండెను.

హిందూదేశస్థులు నిరాడంబులు; తమ యజమానులయెడ భక్తివిశ్వాసములు గలవారు; నమ్మకమైనబంటులు; కాబట్టి, కుటిల తంత్రజ్ఞులగు యింగ్లీషుకోమటుల వలలలో వారు సులభముగపడిరి. ఇండియాలో యింగ్లీషువారి యాధిపత్యము నెలకొనుటకుగల కారణముల గూర్చి “కర్నల్ మా లెసన్” అనునతడు “Decisive Battles of India” అను తన గ్రంథముయొక్క మొట్టమొదటి యధ్యాయములో నిట్లని చెప్పెను:—

“ ఇండియాలో యింగ్లీషురాజ్యము పుట్టిపెరిగిన కథ మిక్కిలి చిత్రముగ నున్నది. దేశప్రజలలోగల యే గుణములచేతనైనా, యే లోపములచేతనైనా వారిని జయించుటకు సాధ్యమైనదో, అట్టి లోపములు యీ కథలో బయటపడును. వారు నమ్మకమైనవారు ; స్వామిభక్తిపరాయణులు, యితరులయందుండు గొప్పగుణములను వారెంతో ఆప్యాయముగ మెచ్చుకొందురు ; సుగుణముల నతిసులభముగ వారు గ్రహించి స్వీకరింతురు. ఈ సుగుణములే వారియందు మనకున్న బలము ; యీ సుగుణములే వారికి దౌర్బల్యము. వారితో మనము పోరాడు రోజులలో వారికివి దౌర్బల్యము నాపాదించెను. వారిని జయించిన తరువాత మనకవి బలముగ నేర్పడినవి.”

క్రైస్తవులమనియు, పవిత్రులమనియు పేరుపెట్టుకొన్న యింగ్లీషువారి పైపై మెరుగులకు, మోసపుమాటలకు అపవిత్రులనబడు ఇండియాప్రజలు సమ్మోహితులయిరి. హిందూస్థానములో నొక సామెతెగలను. తళతళమెరయుచు పైకి గాన్పించుచున్న ఏనుగుదంతములు పై మెరుగు కోసమే వున్నవట - అసలు నమలి వేయు దంతములు లోపల కనబడకుండ దాగియున్నవట ! ఈ యింగ్లీషు కిరస్తానీ దేశద్రుమ్మరుల నిజస్వభావమును పాపము యిండియాప్రజలు మొట్టమొదట సకాలములో తెలిసికొనలేక పోయినారు. వీరు పెద్దమనుష్యులు కారనుమాట వారికి యెలిజబెత్తురాణియిచ్చిన పట్టాను బట్టియే స్పష్టముగ గన్పట్టుచున్నదన్న సంగతిని పాపము యిండియాప్రజలు తమ దురదృష్టవశముచేత మొదట తెలిసికొనలేక పోయినారు. లోకములో దేశద్రుమ్మరుల కెల్లరకు కుచ్చితప్రవర్తనయే కూడుగద ! విల్లియమ్ హోవిట్టు యిట్లు వ్రాయుచున్నాడు :—

“ దేశప్రజల హక్కులకు భంగముకలిగించకుండ తమ నౌకర్లను అదుపులో నుంచుటకై సీమలోనున్న కంపెనీ యధికారులు (డైరెక్టర్లు) యెట్లు తంటాలు పడినదియు ఋజువుపరుచుటకుగాను “ఆబర్” అను చరిత్రకారుడు సదరు డైరెక్టర్లు యిండియాకువ్రాసిన ఉత్తరములలోనుండి యనేకనిదర్శనముల నెత్తిచూపెను. ప్రజలనుపీడించి సొమ్ము లాగికొనవద్దనియు, పరరాష్ట్రములపై దండెత్తి వాని నాక్రమింపవద్దనియు, సీమడైరెక్టర్లు యిండియాలోనున్న తమ నౌకర్లను మందలించుచుండిరి. ప్రజలసౌఖ్యమే తాము వాంఛించుచుంటిమని డైరెక్టర్లు మాటి మాటికి ప్రకటించుచుండిరి. రాజ్యాక్రమణకాంక్ష తమకులేదని యనేకసార్లు ఒప్పుపెట్టుకొనుచుండిరి. “మేము కేవలము సరుకులమ్ముకొని బ్రతుకు వర్తకులము కాని, రాచకీయసంఘము కామని” వారు పలుసార్లు చాటిచెప్పుకొనిరి. అప్పుడప్పుడు పరరాజ్యాక్రమణత్వము చూపుచువచ్చిన తమ నౌకర్లను చీవాట్లుపెట్టుచుండిరి. ప్రజలను పీడించి ధనమును లాగ యత్నించిన తమ నౌకర్ల కాంక్షను నిరోధించుటకై యత్నించుచుండిరి. ఇది “ఆబర్” వ్రాసిన చరిత్రలోనికథ. ఈ

మాటలను బట్టి చూచినప్పుడు డైరక్టర్లు చాల పెద్దమనుష్యులుగ గన్పించును. వీరు న్యాయబుద్ధి, ధర్మబుద్ధి. నిగ్రహబుద్ధిగల మంచి మర్యాదస్తులవలె గన్పట్టుదురు. వారు చెప్పినమాటలు నిజముగ హృదయపూర్వకముగ జెప్పినవేయని యనుకొండము. అయితే నేమి? మానవస్వభావము మానవస్వభావమేగదా. అది యెక్కడికిపోవును? ఏ ధర్మసూత్రములనైతే, ఏ సత్సంకల్పములనైతే తామే స్వయముగ ప్రకటించి జారీచేసిరో, అట్టివానికే కేవలము విరోధముగ ప్రవర్తించి, తమ నౌకర్లు యిండియానుండి తమకు కావలసినంత ధనమును, కావలసినంత అధికారమును, కావలసినంత రాజ్యాధిపత్యగౌరవమును కొల్లలుగ తీసికొనివచ్చి తమ కాళ్ళమీద వద్దన్నకొద్దీ పడవేయుచున్నప్పుడు, అట్టివానిని ఎవరుకాదని తన్నివేయగలరు? అంతటి నిగ్రహశక్తి యెవరికుండును? అట్టి వ్యామోహములో పడకుండ ఏ మానవమాత్రుడు నిగ్రహించుకొనగలడు? ఒకరాజ్యముపై మరొకరాజ్యము చేయు ఘోర దురంతకృత్యములన్నియు రణనీతి, రాజనీతి యను మనోహరవాక్యములతో కప్పిపుచ్చబడుచున్నవి. సామాన్యమానవులు యిట్టి పైపై మెరుగులజూచి సంబరపడువారేగాని, దాని పొట్టవిచ్చి నిజముగ సంపాదించు అసహ్యమగు పురుగుల జూచువారెవరు? ఈప్రిండియాకంపెనీవారు నిజముగ హిందూస్థానము నెల్లు సంపాదించిరో లోతుగదిగి కనుగొన్నవా డెవడు? నిజమాలోచించినచో అంతకంటె ఘోరమును, అంతకంటె అసహ్యమును, అంతకంటె క్రౌన్తవ ధర్మవిరుద్ధమునునగు నుదంత మింకొకటి కలలోగూడ గానము. ఇది కుచ్చితములోనికెల్ల కుచ్చితము. దుస్తంత్రజ్ఞుడని లోకఖ్యాతిగాంచిన కౌటిల్యునికూడ మించిన కౌటిల్య మిందుగలదు. నీచాతి నీచమగు దౌరాత్మ్యమును పరమధర్మముగ చూపించుటలో దీనికిసాటి యెందునులేదు. ఇంత క్రూరత్వము, యింతటి తడిగుడ్డలతో గొంతుగోయుపద్ధతి, యింతటి నిష్కరుణత, యింతటి అహంకారము, యింతటి మదయుతాసురభావము, లోకములో మరెచ్చటగానము. ఇట్టి దుర్గుణములన్నియు ఒకదానినిమించి యొకటి యున్నవి. భరతఖండములోని నానాప్రాంతముల రాజులను పదభ్రష్టులనుగావించి, వారిరాజ్యముల నన్నిటిని కంపెనీవారు తమ చేతులలో జిక్కించుకొన్న చరిత్ర యందీ యవలక్షణములన్నియు యొకదానినిమించి యొకటియున్నవి. బ్రిటిష్ వారు తమ నిజాయితీబుద్ధిని, ధర్మబుద్ధినిగూర్చి యితరజాతులవారి యెదుట ప్రగల్భములు కొట్టుకొనుచున్నప్పుడు—“అయ్యో! మీరు యిండియాలో ఏమి చేసివచ్చారో ఒకసారి చూచుకోండి” —అని చూపిస్తే చాలదా? అప్పుడు యింగ్లీషువారు తమ తలను ఎక్కడదాచుకొనవలెను?..... దేశీయరాజులనుండి వారి రాజ్యముల నూడ బెరుకుకొను సందర్భములో—అందు ముఖ్యముగ పవిత్రమగు ధర్మస్వామ్యముల పేరు చెప్పి, దేశకాలపాత్రముల పేరు చెప్పి, రాజ్యముల దిగమ్రుంగుటలో—నౌకశతాబ్దము పై కాలము యీ కంపెనీ వా రవలంబించిన విధానమెట్టిది? ఇది ఘోరమగు చిత్ర

వధా విధానముగాని వేరొండుగాదు. లోకములో నిదివరకు క్రూరుడగు ఏరాజు గాని, దురహంకారియగు ఏమత పీతాధిపతిగాని కనుగొనియుండలేని క్రౌర్యమిందు గలదు. ఇంతటి యసురకృత్యమును లోక మెన్నడెరుగదు.”

అమాయకులగు హిందూదేశస్థులు మోసగింపబడినకథ యిట్లున్నది. ఈ మోసములోపడి వారు తమ స్వాతంత్ర్యమును, తమ యైహికసంపదలను, పనుల హస్తములలో ధారాదత్తమొనర్చుకొనిరి! తమ సర్వస్వమునకు తిలాంజలి యొసర్చిరి. అందుకొరకే యిండియాలోని బ్రిటిష్ రాజ్యస్థాపనను శాల్వచీమల (అనగ చెడపురుగుల) చర్యకు పోల్తురు.

“ఒక యోగి యిండియాలోనున్న యూరోపియనులను శాల్వచీమలకు-అనగ చెడపురుగులకు-పోల్చెను. అవి యెక్కడనుంచి బయలుదేరుతవో యెననికి శాలి యను. అవి నిశ్శబ్దముగ, ఎవరికె అలికిడితగులకుండ, పైకి ప్రాకివస్తవి. పచ్చని చెట్లనన్నిటిని నాశనముచేసివేస్తవి; చెట్ల మొదళ్లనుతొలిచి, ఆ శోర్రలలో మట్టి పుట్టలను కట్టుకొంటవి. ఇదివరకు అతివిశాలముగ కండపట్టియున్న చెట్లమొదళ్లు, కొమ్మలు, యావత్తు యిప్పుడు మట్టి పుట్టలై పోవును. కనపడ్డ ప్రతివస్తువుమీదికి ప్రాకి, ప్రతివస్తువును తినివేసి, ప్రతిదానిరసమునుపీల్చి, బెండుచేసివేయును; అంతయు బీడుచేసి, మట్టిగాట్టిపోవును. ఈ ఉపమానమునుచూచి మన యింగ్లీషువారమంత సంతోషపడవలసిన దేమియులేదు...ఇందు సత్యము లేకపోలేదు...నిజమాల్లోచించినచో, మనమిక్కడికివచ్చిన మొట్టమొదటిరోజులలో మనవారుచేసిన పనులను గూర్చితలచుకుంటే, మనము మనతలను తీసికొనివెళ్లి యెక్కడనో దాచుకొనవలెను. ఏమాత్రము నీతిగలవాడైనను వానిని తలంచుకొన్నప్పుడు సిగ్గుచే కృంగిపోవును. క్రైస్తవ మతధర్మమందు ఏమాత్ర మభిమానమున్నవాడైనను, వానిని తలచుకొన్నప్పుడు రోతపడకమానదు” (కలకత్తా రివ్యూ వాల్యూమ్ 7—(1847) 226 పేజీ.)



12. ఒడంబడికల వాటంవారీగా త్రోసివేసే యింగ్లీషు రాజనీతి.

దేశీయరాజులతో ప్రమాణపూర్వకముగ చేసికొన్న యొడంబడికల యింగ్లీషువారు తమ కనుకూలమైనప్పుడు భగ్నపరచుచువచ్చిరి. వారి రాజ్యాధిపత్య మిచ్చుట నెలకొనుటకుగల కారణములలో నిది ప్రధానమైనకారణము. విల్లియం హోవిట్ యిట్లు వ్రాయుచున్నాడు :—

“ఇంగ్లీషువారితోడిస్నేహము ఒక ఎర. ఈ యెరలోపడిన దేశీయరాజుల కా స్నేహము మృత్యుముఖహవ్యరమయ్యెను. ఈ స్నేహము ప్రతి దేశీయరాజును తన సింహాసనమునుండి క్రిందికి పడద్రోసినది. లేదా, సింహాసనముమీద తుచ్చుమగు

పిండిబొమ్మగ గూర్చుండనిచ్చినది. ఈ పిండిబొమ్మద్వారా యింగ్లీషువారి నిరంకుశాధికారము తన పనిని నేరవేర్చుకొనుచున్నది. స్నేహమైనను, విరోధమైనను తుదకు రెండును ఫలితములో నొక్కటిగానే పరిణమించెను. మీదికి కవివించవచ్చుచున్న యింగ్లీషువారితో స్నేహముచేసికోడానికి యిష్టపడడా, వెంటనే యారాజున కేదో దురుద్దేశమును అంటగట్టి, వానిమీదపడి, వానిని జయించేవారు! స్నేహముచేసికోడానికి యిష్టపడతాడా, వెంటనే కుటిలతంత్రములనబడు నురిత్రాళ్లను వానిచుట్టు నల్లుచుండిరి. ఈ యురిత్రాళ్లనుండి యారాజు జన్మములో తప్పించుకోలేడు. తుదకు వాని వంశగౌరవమును, పితృవైతామహామగురాజ్యమును, సర్వస్వము పోవును. ఒకప్పుడు రాజుగనున్నచోట ఇప్పుడు ఖైదీగనుండుటతప్ప అశనికింక నేమియు మిగులదు.”

విల్లియం హోవిట్ మరల నిట్లు చెప్పుచున్నాడు :—

“రాజుల రాజ్యములన్నిటిని వారినుండి వడివేసి లాగుకొన్న పీఠావిధాన మెట్టిది? అది యిది :—ఒకనియాస్తిని దిగమింగుదామనుకొన్నవాడు సాధారణముగచేసే పద్ధతియేమి? ముందుగ వానికి అప్పుపెట్టడం. వాడు అప్పులవల. చెల్లించలేని షరతులుపెట్టి, వాడు చిక్కులలోనున్న తరుణము కనిపెట్టి, “తే, నాసొమ్ము నాకు తే”యని కంతముమీద కూర్చోడం. (ఇది యింగ్లీషు రాజు లివలంబించిన పద్ధతి) మరియు, రాజులను “చీలదీసి పాలించవచ్చు” ననుభౌర్యము కొంచెము యింగ్లీషువారికి కలిగినదిమొదలు వారు నెమ్మదిగ నీకపటోపాయము నవలంబించిరి. నెమ్మదిగ తడిగుడ్డలతో గొంతుగోయు యీ కుటిలపద్ధతినే వారు అవలంబించిరి గాని, మొగసిరిగ ‘మేము మీరాజ్యాలను భుజబలముచే జయించదలచుకున్నామ’ని చెప్పలేదు. రాజ్యములు వీరభోజ్యములను సనాతనధర్మమును వారు ప్రకటింపలేదు. ఈమాటచెప్పితే తమపని యసలు సాగదని వారు గుర్తించిరి.”



13. ఒడంబడికల ఉల్లంఘించేహక్కు ఒక్క యింగ్లీషువారికే!

సింధురాష్ట్ర జయమునుగూర్చి సర్ జాన్ కే యను నతడు “కలకత్తా రిప్బుల్లిక్” నిట్లు వ్రాసెను:—

“సింధుఅమీరులు ఒడంబడికలను ఉల్లంఘించిరని మనవా రనుచున్నారు. ఒడంబడికల నుల్లంఘించే మిరాశీహక్కు ప్రత్యేకముగ మన యింగ్లీషువారికితప్ప నింకెవరికి లేనట్లు! ఒడంబడికలను ఉల్లంఘించడమే రాజ్యాలుపోవడానికి కారణ మయ్యేటట్లయితే, సింధు బ్రహ్మపుత్రానదులమధ్య మనకిప్పుడు ఒకగజము స్థలము కూడ నుండకూడదు.”

ఇండియాలో సిపాయిల తిరుగుబాటు కలగడానికి కారణములను “కర్నల్ మాల్సన్” అను నతడు చక్కగ రెండు ముక్కలలో చెప్పినాడు. “నమ్మిన వాళ్లను చెరచడం” — అదే కారణము. దేశప్రజలతో, రాజులతో, యూరోపి ప్రమాణపూరిగ చేసికొన్న యొడంబడిక బుద్ధిపూర్వకముగ నుల్లం యక సాకర్ల ఘించడము నమ్మినవానిని చెరచడంకాదా? ఈ నమ్మక ద్రోహమే — స్వామిద్రోహం. యీ విశ్వాసఘాతకమే - శిపాయిల కలహమునకు కారణమై, ద్రిమ్మరీండ్రసంఘమును (యూస్టిండియా కంపెనీని) ఎత్తివేయించినది.

అడ్డమైన యూరోపియనుజాతివాళ్లను తమ కొలువులో చేర్చుకొని యనేక మందిరాజులు తమ ప్రాణముమీదికి తెచ్చుకొనిరి. ఈ జాతివాళ్లు తిన్నయింటి వాసములు లెక్కపెట్టిరి. రాజుల గుట్టుమట్టులను కనిపెట్టి, వారి ప్రాణముమీది కెప్పుడు తెత్తుమాయని కనిపెట్టి చూచుచుండిరి. తమ యజమానులగు రాజులు సంకటములలో జిక్కుకొన్నప్పుడు యీ జాతివాళ్లు లోలోపల సంబరపడుచు చూచు చుండిరేగాని, వారిని రక్షించుటకు కించిత్తయినను పూనుకొన్న పాపమున పోరైరి! యూరపుఖండములో ననేకమందిరాజులు తమ కొలువులో పరదేశస్తులను చేర్చు కొని, వారివల్ల ననేక సౌకర్యములను పొందినసంగతి వాస్తవమే. ఇందుకు నిదర్శన ముగ, బొంబాయిలో ప్రఖ్యాత పత్రికాధిపతిగనుండిన గ్రాటక్ గ్రియరి యను నాతడిట్లు వ్రాసెను:—

“స్విస్, స్కాటిష్, జర్మన్ దేశస్తుల సహాయముతో, వారి సలహాతో ఘనత వహించిన పీటర్ చక్రవర్తి రష్యాదేశమును వృద్ధిలోనికి తెచ్చిన సంగతి యెల్లరెరుం గుదురు. ప్రష్యారాజ్యములో ఆర్థికవిధానమును చక్కబరచుటకై ఘనతవహించిన ఫ్రెడరిక్ చక్రవర్తి ఫ్రెంచి ఆర్థికవేత్తలను తన కొలువులోనికి తీసికొనెను.”
[యాత్రలు - Travels - వాల్యూం I. పేజీ 250]

కాని, యిండియాలో కథ వేరుగనుండెను. ఇంతటి పాప మే దేశములోను యెరుగము. దేశీయరాజుల కొలువులలోచేరిన తెల్లవారు తిన్నయింటివాసముల లెక్కపెట్టిరేగాని, యారాజులను బాగుచేయలేదు. తమకు వాటమనితోచినప్పుడు, తమ్మును పోషింపుచున్నరాజులకు ద్రోహమొనర్చుటకు వారు కించత్తయినను జంకరైరి!

దేశీయరాజుల దర్బారులో యింగ్లీషు రెసిడెంటులను ఇంగ్లీషు రెసిడెంటుల నెలకొల్పుట యనునది కూడ వారి రాజ్యములు కూలి, నెలకొల్పు దుష్టపద్ధతి— యింగ్లీషురాజ్యము స్థాపనయగుట కొక కారణముగనున్నది. రాజవంశాలలో గృహ దీని ప్రాముఖ్యతనుగూర్చి యిదివరలో యిండియాచరిత్ర కల్లాలు చెంచడానికి! వ్రాసిన వారెవరును అంతగ నొక్కిచెప్పియుండ లేదు.

ఈ రెసిడెంటులను రాజుల దర్బారులలోనికి పంపుటలో ప్రధాన ఆంతరంగికోద్దేశ మొకటికలదు. అదేదనగ:—“రాజవంశములలో అంతఃకల్లోలముల గల్పించుట.” తన మహారాష్ట్రులచరిత్రలో “కెప్టెన్ గ్రాంటు-డఫ్” యిట్లు వ్రాసెను:—

“బొంబాయి గవర్నమెంటువారు “మోస్టిన్” అను నతనిని పునహాలోనున్న పీష్వాదర్బారులలోనికి రెసిడెంటుగ నంపిరి...ఎందుకు? గృహకల్లోలముల రేపెట్టియో, మరియుతర ఉపాయములచేతనో, మహారాష్ట్రులు హైదరాబాద్తోగాని, నైజామాబాద్తోగాని చేరకుండ, చేతనై సన్నిరీతుల ప్రయత్నించడానికి.” మహారాష్ట్రుల చరిత్ర పేజీ 340. టైముస్ ఆఫ్ యిండియా ప్రచురణము, బొంబాయి 1873)

ఈ పైవాక్యములనుగూర్చి వేరుగ వ్యాఖ్యాన మవసరములేదు.

దేశీయరాజుల దర్బారులలో రెసిడెంటు నడుచుకొను నడతనుగురించిచెప్పుచు వెనుక గవర్నమెంటుజనరల్ గనుండిన హేస్టింగ్స్ తన ప్రయివేటుపుస్తకములో నిట్లని వ్రాసికొని యున్నాడు:—

“రాజుల కోలువులో రాయబారిగ నుండుటకు బదులుగ యీ రెసిడెంటు అచ్చట సర్వసహాధికారిగ—సర్వనియంతగ—ప్రవర్తించుచున్నాడు. అన్ని ప్రయివేటు విషయములలోను జోక్యముకలిగించు కొనుచున్నాడు. పొగరుబోతుగ తిరుగు ప్రజలను రాజుమీదికి ఉనుకొలుపుచున్నాడు. తన యధికారమును మహాగర్వముతో ప్రచురించుకొనుచున్నాడు. ఆతడేదో సాక్షిమగు విషయము నెత్తుకొని, దానికేదో రంగుపూసి పైకి రిపోర్టుపంపును. దానిని మనయింగ్లీషు గవర్నమెంటు వారు యెంతో ఆప్యాయముగ చర్చించి, ఆతనితో సంపూర్ణముగ నేకీభవించుదురు. ఈ యొక్క విషయమును గురించియే గాక ఆతని నడవడికను యీ వత్తు సంపూర్ణముగ ఆమోదింతురు.”

• “బ్రిటిష్ రాజ్య విధానమును గూర్చిన కొన్ని నిదర్శనములు” అను పేరుతో యం. డి. కవనగా యను బారిష్టరు 1884 సం॥లో నొక గ్రంథమును ప్రచురించెను. ఈ గ్రంథ పీఠిక మూడవపుటలో ఆయన యిట్లు వ్రాసెను:—

“ఈస్టిండియాకంపెనీవారు దేశీయరాజులతో నొడంబడికలు చేసికొన్నప్పుడు వానిలో నొకమరత్తు విధించుచుండిరి. ఏమని? శ్రేంచివారుగాని, అమెరికావారుగాని, మరియు యితర యూరోపియన్ జాతివారుగాని, నదరురాజుల రాజ్యములో వర్తకము చేసికోకూడదు. అదిగాక, వారిక్కడ కాపురముకూడ నుండకూడదు...ఇంతటి యసాధారణమైన, యింతటి స్వార్థపూరితమైన, యేర్పాట్లు లోకములో నేజాతుల మధ్యగాని జరిగియుండలేదు. అంతర్జాతీయ ధర్మములకిది కేవలము విరుద్ధము. ఇట్టి దిక్కుమాలినమరతులను దేశీయరాజులపై కంపెనీ వారు

విధించుచుండిరి. ఇట్టి యేర్పాట్లవల్ల బ్రిటిష్ రెసిడెంట్లు దేశీయరాజుల దర్బారులలో దూరి, నుసిపురుగులవలె లోనికి తొలుచుకొనిపోయి, వారిగుట్టుమట్టుల తెలిసికొని, గృహచ్చిద్రముల గల్పించుటకు వారికి మిక్కిలి వాటముగనుండెను. ఇంతేగాక, దేశములో పలుకుబడిగలిగిన ప్రముఖుల నెవరిని దరికిరాకుండ చేయుటకును, యీ సంగులలో యేనో అల్పమగు సాకులజెప్పి రాజుల నోళ్లుమూసి, వారినిబలాత్కరించి, నొక్కుటకును, వేయేల వారిని రాజమందిరములలోనే ఖైదీలుగజేసి పడవేసి యుంచుటకును మహావాటముగనుండెను. మరియు, దేశీయులలో దుర్మార్గులు కొందరును, బ్రిటిష్ రెసిడెంట్లును చేరి యీ రాజులయెడ కుట్రలుపన్నుటకును, ప్రోహకార్యముల నొనర్చుటకును, పరస్పరము అపసమ్మకముల సృష్టించుటకును, అభూతకల్పనల జేయుటకును, అసత్యముల ప్రకటించుటకును, వేగోల రాజ్యము నంతను నానాతో భ్రష్టుటకును యీ రెసిడెంట్లు నెలకొల్పు పద్ధతి మహావాటముగ నుండెను. ఇట్టి దుష్కృత్యములలో జేరని రెసిడెంట్లు అరుదు.”

ఇందు కనేక నిదర్శనములు డాక్టరు కవనగారు చూపియుండిరి.

“చాలమంది రెసిడెంట్లు తుచ్ఛమగుతలంపులతో రాజుల అంతరంగికకృత్యములలో-వినోదములలో-కూడ తొంగిచూచునంతటి నైచ్యమునకు పాల్పడుచుండిరి. అయోధ్యరాష్ట్రపు గవర్నమెంటురికాడ్డులలో నెంతటి తుచ్ఛమగు చెత్తయన్నో చూడుడు :—మేనెల 17-వ తేదీ. ఈ ఉదయం రాజు తన కొజ్జాలకును, దర్బారీలకును దర్శనమిచ్చెను; పావురములతో నాడుకొనెను. మార్చి 30 :—నిన్న సాయంకాలము రాజు బోగమాళ్ల యాటచూచుచు కాలముపుచ్చెను. మేనెల 11-వ తేదీ. నిన్న సాయంకాలము రాజు బాణసంచా కాల్పించుకొనుచు వినోదించెను. “మొగహి బలి” యను ఫిడేలుగానికిని, ఒక ఆఫ్రికన్ స్త్రీకిని నీ యుదయము రాజు శాసనవలను, జేబు రుమాళ్లను బహుమతిచేసెను. మే 23. రాజుగారికి పిల్లలను పట్టుటకుగాను యీ రోజున ఆరుగురను నియమించిరి.” ఇట్టివే యంతయులేనిచెత్త యెంతయో నుండెను.

సతారా రాజాస్థానములో బ్రిటిష్ రెసిడెంట్లుచేసిన చేష్టలనుగూర్చి “ఇండియాకు బ్రిటిష్ మిత్రుడు” (British Friend of India Magazine) అను పత్రిక 1843 సం॥లో నిట్లు వ్రాసెను.

“మేజర్ ఓవన్న (రెసిడెంట్) సాక్షులకు లంచమిచ్చి వారిని కొనివేసెనను సంగతి స్పష్టముగ రికార్డుయియున్నది... అతడట్లు చేసియుండనిచో, కంపెనీవారు ఏపని నిమిత్తమై తన నక్కడకు పంపించిరో, అట్టిపనిని—అట్టివిధిని—తాను తప్పిపోయినవాడయి యుండును. కంపెనీవారు బంగాళారాజ్యము నెట్లు సంపాదించిరి?

* ఫోర్జరీవల్లను, పర్జరీవల్లనుకాదా? ఇట్లే ఆర్కాటురాజ్యముగాని, వేయేల మరి యేరాజ్యముగాని యిట్టి ఫోర్జరీలవల్లను, పర్జరీలవల్లను గాకపోతే వీరికే దక్కజివా? ”

పై పేరాలో నడుగున గీతగీచిన వాక్యములకు వేరుగ వ్యాఖ్యానముచేయబనిలేదు.

14. అద్దేసేనల పద్ధతి.

(Subsidiary alliances) “సైన్యసహాయపు టాడంబడికలు” లేక “అద్దేసేనల పద్ధతి” కూడ దేశీయరాజుల స్వతంత్రపు బ్రతుకును తుడిచివేయుటకే పన్నబడినది. ఇందునుగూర్చి తగిన అభిప్రాయమివ్వగల బ్రిటిష్ యువోగ్గులే 1832 సం॥ లో పార్లమెంటు కమిటీముందు ఈ రహస్యమును బ్రద్దులుగొట్టి చెప్పివేసిరి. డబ్లియు. రసల్ అనునతడు హైదరాబాదురాష్ట్రములో 21 సం॥ లు రెసిడెంటుగను, అసిస్టెంటుగను పనిచేసెను. ఈ బడంబడికవల్ల హైదరాబాదురాష్ట్రము ఆఖరుకు నాశనమైనదనియీయన చెప్పెను. ఇది యిట్లుగాక మరి యెట్లుగననికూడ ఆయన చెప్పెను. ఈ తంత్రమున చిక్కుకొని నైజాము మతిచెడి, మూర్ఖుత్వజ్ఞ, దీర్ఘనిద్రానందేననియు, పీష్వా గంగవెల్లులెత్తిచచ్చెననియు రసెల్ చెప్పెను.

1817 సం॥ ఆగష్టు 12-వ తేదీన సర్ తామస్ మన్రోయను నతడు హేస్టింగ్స్ ప్రభువుకు వ్రాసిన యుత్తరములో నిట్లున్నది :—

“ ఏ రాజ్యమునో నై తే యీ తంత్రము ప్రవేశపెట్టబడునో, ఆ రాజ్యము నేడుగాకున్న రేపైనను సంపూర్ణముగ బ్రిటిష్ గవర్నమెంటు వారి యధికారము క్రిందికి రాకతప్పదు. ఇది యనివార్యమగు ఫలితముగ నున్నది.....ఈ తంత్రము పూర్తిగ ప్రతిచోట నిరాఘాటముగ సాగవలసినదే—ఏ రాజ్యమునై తే రక్షిస్తానని యీ తంత్రము అభయహస్త మిచ్చినదో, ఆ రాజ్యమునే యది భక్షించి దిగ్విమంగ వలసినదే! దీని లక్షణమిదిగ గన్పట్టుచున్నదీ. ఇందు సంకోచమేమియు లేదు.”

15. రాజుల ఔదార్యమే వారికొంప తీసింది.

విదేశీయ క్రైస్తవవర్తకులకు భరతఖండపు రాజులు మొట్టమొదట సకల సౌకర్యముల నొసంగుటయే తప్ప. ఇదే తుదకు రాజుల ప్రాణములను దీసినది. బ్రిటిష్ రాజ్యమిచ్చుట తలయెత్తుటకు కారణమైనది. ఇందునుగూర్చి జే రసెల్ స్మిత్

* “ఫోర్జరీ”—అనగ అందరిరింగినదే. దొంగసంతకములతో దస్తావేజులు సృష్టించడము—
“పర్జరీ” అనగ అబద్ధములు, అప్రమాణములు చేయడం.

అను అమెరికాదేశస్తుడు “Industrial and Commercial Geography” అను తన గ్రంథములో 1913 సం॥లో నిట్లు వ్రాసెను :—

“రాజ్యాలను కలుపుకోవడమునా నాజ్మాకైన పద్ధతులు రెండున్నవి. అవే వనగ, అప్పులుపెట్టడము, రైళ్లువేయడం. పోలీస్ రక్షణకు సైన్యరక్షణకు అట్లే తేడాలేదు. ఈ రహస్యమును కనిపెట్టు వాడెవడును లేడు... మొట్టమొదట యిట్టి ఉపకారాలు పొందినవాళ్లే తుదకు ఏకుమేకైన సామెతకువచ్చి, రాజ్యాలను దిగ మ్రింగినారు. చీనారాజ్యము విచ్చిన్నమై పోయినది యిట్లే.”

ఏనాడైతే మొగలాయి పాదుషా ప్రాచ్యఖండ ప్రభువులకు సహజమగు మహోదార భావముతో నేడు యేపాశ్చాత్య క్రైస్తవజాతిగాని, ఎవరికి, యెన్నడు, కలలోగూడ నివ్వనిచ్చుగింపని సౌకర్యములను బ్రిటిష్ వర్తకుల కిచ్చెనో, ఆనాటినుండియే మనవాణిజ్యము, మనవృత్తులు నాశనమై మనభారత సామ్రాజ్యము కూలి పోయినది. వర్తకులను వేషముతో వారు ఇండియాను జయించుటకు కుట్రపన్నుచుండిరి.

16. భారత నౌకాదళ నాశనము.

సముద్రాధిపత్యము ప్రపంచచరిత్రయందు ప్రాధాన్యము వహించెనని కెప్టెన్ మాహన్ అను అమెరికాదేశీయుడు వ్రాసియుండెను. ఇండియాకు స్వీయమగు నౌకాబలముండెను. ఇంగ్లీషువారి నౌకాదళమును నాశనమొనర్చిరి. ఇంగ్లీషు రాజ్య మిచ్చట స్థాపన యగుటకు నిదిగూడ నౌకకారణము. కాని, యీ సంగతిని యిది వరకు చరిత్రకారులెవరును తగినంతగ వివరించెయుండలేదు. “ప్రబాసీ” యను బంగాళీ మాసపత్రిక నాల్గవసంపుటము, 8-వ సంచిక 442-445 పేజీలలో మహా రాష్ట్ర నౌకాదళమునుగూర్చి యీ గ్రంథకర్త (బి. డి. బాసుగారు) ఒక వ్యాస మును ప్రచురించెయుండెను. సదరు నౌకాదళము 1756 సం॥ అడ్మిరల్ వాట్సన్, కర్నల్ క్లైవులచేత నాశనమొనర్పబడుటవలన ఇంగ్లీషు వారిచ్చట పాదుకొను టకు వీలుచిక్కెనని ఆవ్యాసమందు నిరూపింపబడెను.

“బంగాళాదేశములో ఇంగ్లీషువారి మొదటిరోజులచరిత్ర” వ్రాయుచు డాక్టర్ విల్సన్ అను నాతడు యిట్లు వ్రాసెను.

“ఇంగ్లీషురాజ్యము మొట్టమొదట మదరాసులోగాని, బొంబాయిలోగాని తలయెత్తక, బంగాళాదేశములో నేల తలయెత్తెనో, మనమింకను తెలిసికొనవలసి యున్నది.”—(పైగ్రంథము మొదటి సంపుటము ఉపోద్ఘాతములో 7-వ పేజీ)

ఈప్రశ్నకు తృప్తికరమైన సమాధానమును యింతవరకు ఏ చరిత్రకారు డును చెప్పియుండలేదు.

సర్ ఆల్ఫ్రెడ్ లయల్ అను నతడు తన “బ్రిటిష్ రాజ్యోదయము” అను గ్రంథములో నిట్లు వ్రాసెను.

“బంగాళాదేశములో ప్రవేశించుట యనగ మెత్తని, అరక్షితమగుచోటు నుండి యిండియాలోకి దూరుటయని యర్థము.”

అయితే యింగ్లీషువారు తమ భుజబలముచే బంగాళాదేశములో కాలుపెట్ట లేదునుమా యను సంగతినిమాత్రము పై గ్రంథకారుడు తెలిసికొనవలయున్నది. వారు బంగాళాదేశమునకు రాకపూర్వము మొట్టమొదటగ సూరత్తులోను, పిమ్మట బొంబాయిలోను, అటుతరువాత నుద్రాసులోను స్థావరముల నేర్పరచుకొనిరి. కాని తక్కిన ప్రదేశములకంటె బంగాళాదేశము సారవంతమైనదని వారు కనిపెట్టిరి. బంగాళాదేశములో వర్తకముచేసికొన్నయెడల తమ కెక్కువలాభము వచ్చునని వారు కనిపెట్టిరి. అందుకొరకే యిక్కడ వర్తకముచేసికొనుటకు అనుజ్ఞ నివ్వవల సినదని కంపెనీవారు మొగలాయి పాదుషాను ప్రార్థించిరి. పాదుషా వారిప్రార్థన సంగీకరించుటచే యింగ్లీషువారు వంగదేశములో సుస్థిరముగ పాదుకొనిరి. జాబ్ చార్నాక్ అను ఆంగ్లేయుడు కలకత్తాలో యింగ్లీషువారి స్థాపనమునకు పునాది వేసెను. అతడా పునాదిని యేదో గ్రుడ్డివాటుగగాక, ఆ రాష్ట్రములో యాభై యేండ్ల వర్తకానుభవమునుబట్టి వేసెను. కలకత్తాకుగల వర్తకప్రాముఖ్యమును ఆతడు గుర్తించెను. సైన్యపూహములకుకూడ కలకత్తా మిక్కిలి అనువైనస్థాన మని ఆతడు గ్రహించెను.

మొగలాయిలకు అంతగ చెప్పకొనదగిన నౌకాబలము లేకుండెను. బుడత కీచు ఓడదొంగలు తరుచుగ బంగాళా కోస్తాను ముట్టించి, అచ్చటి జనులను బాధించుచుండిరి. మహారాష్ట్రులకు మంచి నౌకాబలముండుటచే, యింగ్లీషువారు బంగాళాదేశములోవలె పడమట సముద్రతీరమున పాదుకొనలేకపోయిరి. ఈసంగతి గ్రహించియే బాబ్ చార్నాకును, అతని తోడియింగ్లీషువర్తకులును కలకత్తాలో పీఠముపెట్టుకొనుటకు ఆలోచించిరి.

భరతఖండమునకు వంగదేశము సువర్ణభండారము. ఇంగ్లీషు వారిచ్చట కాలుపెట్టుటచే వారు పట్టినదెల్లను బంగారమైనది. వారు అదృష్టవంతులు.

వర్తకములో మంచిచాకచక్యమువల్లను, తమవద్దకు వచ్చినవారిని న్యాయ ముగ, ఆదరముతో చూచుటవల్లను, యింగ్లీషువారు వంగప్రజలకు ప్రీతిపాత్రు లయిరి. బంగాళాదేశములో యింగ్లీషువారి మొదటిరోజుల చరిత్రకు ఉపోద్ఘాత మును ముగించుచు డాక్టర్ విల్సన్ యిట్లు చెప్పుచున్నాడు:—

“ఈ కథలో నే నిప్పుడు చెప్పినంతవరకు ఇంగ్లీషువారు బంగాళాదేశములో నెలకొనుటవల్ల దేశీయ ప్రజలయం దెట్టి మార్పుగాని గలిగినట్లు గాపిరిపదు.

అయితే యిక్కడ ఒక సంగతిని మాత్రము అన్నిటికంటే ముఖ్యముగ గమనించ వలసియున్నది. ఇండియాను పాలించుటలో యింగ్లీషువారు మొదటిరోజులలోచేసిన నానారకముల ప్రయోగములలో పెక్కింటిని యీ కలకత్తాయందే జేసిరి...ఈ నాటిదృష్టితో చూచినప్పుడు ఆ రోజులలో వారుచేసిన పరిపాలనా పద్ధతులు చాల హీనమైనవిగను, అనుచితమైనవిగను కన్పట్టినను, ఆ రోజులలో చుట్టుప్రక్కలనున్న ప్రభుత్వపద్ధతులతో పోల్చిచూచినప్పుడు మాత్రము మన యింగ్లీషువారి పద్ధతులే బాగున్నట్లు నిస్సంశయముగ చెప్పవచ్చును. ఈ తేడా 1757 సం॥ నాటికికూడ మరపునకు రాలేదు.”

17. మొదటి రోజులలో యింగ్లీషువారి పేరు ప్రతిష్ఠలు.

సూరత్తులో ఇంగ్లీషువారు సంపాదించిన ప్రఖ్యాతి యీ క్రింది వాక్యముల వల్ల తెలియగలదు :—

“ఈ దిమ్మరిండ్ర సంఖ్యపొచ్చుచున్నకొలది, ఇంగ్లీషువారి పేరు మాత్రము బాగుపడలేదు. చాలమంది ఇంగ్లీషువాండ్లు ఛార్జన్యములను, మోసకార్యములను చేయుచుండిరి...వీరు గోమాంస భక్షకులనియు, త్రాగుబోతులనియు, హిందువులును మహమ్మదీయులును అసహ్యించుకొనుచుండిరి—ఇంగ్లీషువారు విషమృగములు, నీతిబాహుళ్యలు, వీరు తమ వెంట తెచ్చు వేటకుక్కలకంటె క్రూరులు,...* కన్న తండ్రులనే మోసపుచ్చువారు; గుండుదెబ్బలను, యీటెపోటులను ‘మొంత జంకులేక తీసికొందురో, సరకులబేళ్లను, చూపాయల మూటలనుకూడ అంత జంకుకొంకు లేకుండగనే తీసికొందురు. అని హిందూమహమ్మదీయ ప్రజలుతలగచుచుండిరి.” (రెవరెండు ఫిలిప్ ఆండర్సన్ అనునతడు వ్రాసిన “The English in Western India” అను గ్రంథములో 22-వ పేజీనుండి)

ఇంగ్లీషువారిని గూర్చియు, క్రైస్తవమతమును గూర్చియు పశ్చిమభారతీయులు యెట్లు తలంచుచుండినదియు పై గ్రంథకర్తయే తిరిగి యిట్లు చెప్పుచున్నాడు:—“ఒరియను నతడు చెప్పినట్లు క్రైస్తవమతమునుగూర్చి దేశీయులకు చాలనిచమైన అభిప్రాయముకలిగినది. క్రీస్తుమతమునుగూర్చి సూరత్తుబజారులలో సాధారణముగ దేశప్రజలనుకొను మాటలివి—“కిరస్తానీమతం, దెయ్యంమతం, సైతానుమతం, కిరస్తానీవాడు తెగత్రాగుతాడు, కిరస్తానీవాండ్లుచేసేవన్నీ తప్పుడు పనులే, అందరిని కొడతాడు” దేశప్రజలు చాలామర్యాదస్తులనియు, అన్నమాట తప్పునియు ఆశ్రిచెప్పుచున్నాడు. తానుచెప్పిన ధరకంటె ఎవరైనా తన సరుకుకు తక్కువ ధరఅడిగితే,—“ఏమి, నేను కిరస్తానీవాణ్ణి అనుకున్నావా యేమిటి నిన్ను

మోసంచెయ్యడానికి?" అని దేశీయవర్తకుడు గద్దరించును." (పై గ్రంథములూ 22 పేజీ)

డాక్టర్. సి. ఆర్. విల్క్ ఇట్లు వాయించున్నాడు :—

“కొట్లాటలకు బంగాళాదేశములోనున్న యింగ్లీషువారుకూడ ప్రసిద్ధియే. డబ్బు ప్రోగుచేసుకుందామనే దురాశయే దీనికి కారణము. ఇదిగాక, ఒకరిపై నొకరు చాడీలు చెప్పుకొని, ఒకరి రహస్యము లొకరు బయటవేసుకొనునట్లుగ కంపెనీ యజమానులు తమ నౌకర్లలో వేగులపద్ధతిని ప్రోత్సహించుచుండిరి. ఇది గాక మరియొక కారణముగలదు. “కంపెనీవారు సీచులు, కొట్లాట స్వభావము గలవారు; మోసగాండ్ర గుంపు” అని సయస్తఖాను అను వైస్రాయి యనుచుండెను. ఈమాట లనుట కాతనికి కారణములు లేక పోలేదు. ఆకాలపు రికార్డులను సమగ్రముగ పరిశీలించిచూచిన “సర్ హెన్రీయూల్” అను నతని మనస్సుకు బంగాళాదేశములో కంపెనీనౌకర్ల నైతిక సాంఘికప్రవర్తననుగూర్చి గలిగిన యభిప్రాయము కేవలము “విషాద భరితముగ” నున్నది. ఆకాలములో కంపెనీ నౌకర్లయందు ప్రబలియున్న ప్రవర్తన ధోరణినిబట్టి చూడగ, యీమాకనుండి * ఎల్ ఫిన్ స్టన్, మన్రో, మాల్కామ్, హెన్రీ, సర్ జాన్ లారెన్సు, మార్టిన్, హెబ్బరులవంటి మహాపురుషులు ఉద్భవింపబోవుచున్నారని ఆతడు ఊహించుటకు కష్టస్యాధ్యమయ్యెను.” (వాల్వూం I-వ పేజీ. 66)

పశ్చిమతీరమందును, బంగాళములోను కంపెనీనౌకర్లు చేయుచున్న దుర్మార్గములు సీమలోని యజమానులకు తెలియనివికావు. అయితే, తమ నౌకర్లు సరిగ ప్రవర్తించుచు, దేశప్రజలకు న్యాయస్తులవలె కనబడవలెను సుమా యని మాటి మాటికి సీమనుండి యిచ్చటి తమ నౌకర్లను హెచ్చరించుచు వ్రాయుచుండిరి. డాక్టర్. సి. ఆర్. విల్క్ ఇట్లు వ్రాయుచున్నాడు.

“తమ డబ్బువ్యవహారముల నెట్లు బాగుపరచుకొనవలెనో యిక్కడినౌకర్ల కంటె సీమలోనున్న డైరెక్టర్లకు యెక్కువ బాగుగ తెలియును. జనసంఖ్య హెచ్చి నట్లయిన తమ రాబడి హెచ్చును. గవర్నమెంటు న్యాయముగఉంటే, పట్టణములు సురక్షితముగను ఆరోగ్యముగనుఉంటే—జనసంఖ్య హెచ్చును. కాబట్టి ధర్మమే విశ్వర్యమునకు మూలమని కంపెనీ డైరెక్టర్లు మాటిమాటికి మొత్తుకొనుచుండిరి. “ప్రజల మొరల వినుటకు మీ చెవుల నెల్లప్పుడు తెరచియుంచుడు; ప్రజాపీడయను శబ్దము మీ బజారులలో విసరాకుండ జేయండి; అధికారగర్వముచే

* క్షేపు, వారక్ హేస్టింగ్సులు ఎంతటి కపటులో, ఎంతటి తంత్రజ్ఞులో మాల్కామ్, ఎల్ ఫిన్ స్టన్, మన్రో, జాన్ లారెన్సులకూడ అంతటివారే. వీరు వారికి తీసిపోరను సంగతిని మాత్రము పాఠకులు గుర్తించుకొనవలెను.

మన దళారులుగాని, వారి నౌకర్లుగాని, మీ నౌకర్లుగాని ప్రజలకు హానికల్పించకుండ చూసుకోండి. పట్టణములో నలువైపులకువెళ్లి, ప్రజలకు ఖర్చుగాని, ఆలస్యముగాని లేకుండ న్యాయము గలిగించండి. మన పట్టణములను పెంచి మన రాబడిని పెంచుచుకొనుటకు యిదియే సర్వోత్తమమైన మార్గము.” (వాల్యూం II భాగము I పేజీ 49)

కైస్తవ దిమ్మరీఘలు మొట్టమొదటిరోజులలో పైకివేసికొన్న ధర్మవేషములజూచి, వంగదేశప్రజలు మోసపోయిరి. వారి శాహ్యావేషభాషలచే ప్రజలు మోసపోయిరి. వారిమాటలను వేదవాక్యములుగ నమ్మిరి. ఇట్టి నమ్మకముచేతనే, ప్రజల వెర్రిబాగులతనముచేతనే, బంగాళాదేశములో యింగ్లీషువారు పైకివచ్చిరి.

18. దేశీయరాజుల ఆర్థికాది దౌర్బల్యములు.

బంగాళాదేశములో రాజకీయాధికారమును సంపాదించుకొన్న తిరువాతి ఇంగ్లీషువారికి దానిని నిలువబెట్టుకొనుటకుగూడ కష్టముగ దోచలేదు. ఇందును గూర్చి వర్త్ ఫ్ట్ అను గవర్నరు సీమలోనున్న యజయానుల కిట్లు వ్రాసెను :—

మన రాజ్యముయొక్క భద్రతకు మొగలాయీసామ్రాజ్యపు ఆర్థికదౌర్బల్యము మొట్టమొదటి కారణము. ఇది పెద్దకారణము. నాదోష దండయాత్రయే మొగలాయీరాజ్యమునకు మొదటిదెబ్బ. దానితో సదరు సామ్రాజ్యముయొక్క ఆర్థికస్థితికి దెబ్బతగిలెను.....

ఇట్టి స్థితిగతులవలన గలిగిన ఫలితమేమనగ:—దేశీయరాజుల ఖజానాలలో సామ్యులేదు. అందుచే వారు తగుమైన సేన నుంచుకొనలేనిస్థితిలో నున్నారు. పట్టుమని యేమాత్రము కాలమైనను నిలువబడి యుద్ధముచేయలేని స్థితిలోనున్నారు. ఆశచేతగాని, అవసరముచేతగాని యేదైన దండయాత్రచేయవలసి వచ్చినట్లుంటే, అప్పుటి కష్టము దూరాలోచనలేక, యేదో ముక్కడిమూకను కూర్చురు. తమకున్న యావత్తు బలమును ఒక దండయాత్రపై ననే ఒడ్డుదురు. ఏలననగ, రెండవ దండయాత్రకువారికి తాహతులేదు. తుట్టుతుడకు ఎట్లయినను వారు సంధికిరాక తప్పదు. ఏలననగ, సైనికులకు జీతములు ముట్టనికారణముచే వారు అసంతృప్తిపెంది, ద్రోహులై, యెక్కడివా రక్కడ లేచిపోవుటవల్ల వచ్చు చెడుగులకల్పె, ఓటమి నంగీకరించి ఏదోవిధముగ శత్రువుతో రాజీపడుటయే మేలుగ వారికి గన్పట్టును.

“బహుళ సంఖ్యాకములగు దేశీయసేనలపై మనము మాటిమాటికి విజయము నొందుటకుగల మూలకారణమిదియే యని నామనవి. కొలదిపాటి మన సైన్యదళముల ముందర వారి సైన్యవాహినీలు పలాయనములగుచుండుటకును యీ పరిస్థితులేకారణము. ఈ కారణములను బట్టియే సుశిక్షితమై, అవిచ్ఛిన్న

జయపరంపరలచే ప్రఖ్యాతమైయున్న మనసేనల నెదుర్కొనుటకు యికముందింకెవరును సాహసించరు. అధవా, ప్రాణములపై ఆశవదలి యెవరైనను మనపైకి రాసాహసించినను జయము మనకే సుస్థిరమగుననియు నా విశ్వాసము.”

“ ఇక రెండవకారణ మింకొకటియున్నది. ఇది మొదటి దానికి తీసిపోదు. అదేదనగ :—ఇచ్చటగల రాజులలో ఒకరిపద్ధతికిని, యింకొకరి పద్ధతికిని సామరస్యములేదు. ఎవరిదోవ వారిది; ఎవరిదృష్టివారిది; ఎవరి అపేక్షలు వారివి. ఒకరివి యింకొకరితో కలియవు. కాబట్టి వీరందరు కలిసి మనమిదికి వస్తారనేభయములేదు. ఒకవేళ వీరు కలిసి యెత్తువేయదలచుకొన్నను అదిసాగదు. నిజముగ వీరందరు కలిసేటట్టయితే, మన ఒక్కరి ధనము, బలము ఏమిచేయగలదు? అదిగాక, యిప్పుడు హిందూస్థానములోనున్న రాజులలో చాలమందికి వారి రాజ్యములకు వారికి న్యాయమగు హక్కులేదు. దాదాపు అందరు అక్రముముగ యేద్రోహము చేసియో సింహాసనమునకు వచ్చినవారే. ఈ ఊటకు వారికడుపులోనున్నది. కాబట్టి తమతోడి రాజులలో యెవరుగాని, అట్టే పైకిగాని, అట్టే క్రిందికిగాని పోకుండ ఉండేటట్లు చేస్తేనేగాని, తమ పదవి నిలువదని వారెరుగుదురు. ఇందు నిమిత్తమై వారు ఒకరిచర్యలనొకరు అప్రమత్తతో, అలికిడితో జూచుచు, ఒకరియందొకరు యీర్వాళువులై యుందురు. మామూలు మట్టముకంటే యేరాజైన పైకిలేచుచున్నాడని క్షనబడగానే, వానిని అణచుటకుగాను ఇంకొకనితో చేరుచుందురు. ఈ కారణముచేతనే, మనము ప్రతియుద్ధములోను గెలిచి వచ్చుచున్నప్పుడు దేశీయ రాజులు యీర్వ్యతో మనయందొకకన్నువేసి చూచుచుండిరి. కాని మనము సుజాద్దాలాయెడల ఔదార్యమును చూపుటయు, ఒడంబడికలను విశ్వాసముతో పాటించుటయు, జయము పొందినప్పుడు శత్రువులను అట్టే నొక్కక మితత్వముతో నుండుటయు, మున్నగు మనచర్యలనుచూచి దేశీయరాజులకు మనయందెక్కువ నమ్మకముకుదిరెను. తమలో తమ సోదరరాజులయెడ లేని నమ్మకము మన యింగ్లీషువారియందుకలిగెను. కాబట్టి మనబలమునుచూచి యీర్వ్యనొందుటకు బదులుగ వారు మనస్నేహమును సంపాదించుకొనుటకు ఆశపడుచుండిరి.”

“ ఇట్టి పరిస్థితులలో మనము కొంచెము జాగ్రత్తగ, చురుకుగఉండి పని చేసుకున్నట్టయితే, రాజ్యాధిపత్యమును మనము సులువుగ, నిరపాయముగ, నిలుపుకొనవచ్చును. ఎవరైనారాజులు ఏకమై మనమిదికి రాజూచినయెడల, ప్రక్కనున్న ఏరాజునో, ఏవిరోధినో గిల్లి వారిమిదికి ఉసుగొలిపి, వారినినొక్కి పారవేయవచ్చును.” (టాల్ బాయి వీల్ ప్రాసిన “Early Records of British India” —అను బ్రిటిష్ ఇండియా రికార్డులు - మొదటిరోజులవి.” అను గ్రంథము యొక్క పుటలు 376-378)

19. ఆంగ్ల శాంతి ఎట్టిది?

ఇండియాలో అంతఃకల్లోలములబాపి శాంతి నెలకొల్పితిమనియు, తాము ఇండియాకు వెళ్లి తమ రాజ్యమును స్థాపించువరకు “ఇండియా” యను యొక జాతి లేనేలేదనియు బ్రిటిష్ వారు విసుగు విరామములేకుండ మాటిమాటికి చెప్పుకొనుచుందురు. ఇండియాలో ప్రబలియున్నదనబడు అరాచకమునుగూర్చి, ఒక వ్యక్తి—బహుశః ఆంగ్లేయుడు కానోవును—ఇట్లు వ్రాయుచున్నాడు.


“ఆంగ్ల రాజ్యస్థాపనకు పూర్వము ఇండియా అనాదినుండియు పరదేశ దండయాత్రలచే పీడింపబడుచు, అంతఃకల్లోలములచేతను, దౌర్జన్యములచేతను, సంక్షుభితమైయుండెను. మానవసంఘముల స్వభావమును, చరిత్రను కొంచెము పరిశీలించి చూచినయెడల అరాచకమునకును స్వరూపనాశనమునకును చాల అంతరమున్నట్లు తేటపడగలదు. (ఒకచోట అరాచక ముండవచ్చుగాక, అంతమాత్రము చేత ఆదేశము, ఆప్రజ, స్వరూపనాశనముగావలసిన పనిలేదు.) దౌర్జన్యములు, రక్తపాతములు జోరుగ రేగుచున్న సమయములలోకూడ మానవసంఘములు నిర్దుష్ట పరివర్తన పరంపరలద్వారా పోయిపోయి, పునరుజ్జీవమునొంది, ఒకానొక అదృశ్య హస్తముచే శాంతినుభద్రామము వైపునకు కొనిపోబడుచున్నట్లు తెలియగలదు... మహమ్మదీయుల రాజ్యకాలములో పట్టణములు, పల్లెలు దోచుకొనబడినవి. తగుల బెట్టబడినవి. అసంఖ్యాకులగు ప్రజలు చచ్చిరి. ఖడ్గధారలకు, అగ్నిజ్వాలలకు, ఊమ దేవతకు గురియై యెందరో తుడిచిపెట్టుకొనిపోయిరి. కాని, కాలక్రమేణ, తిరిగి ప్రజల హృదయక్షేత్రములందు ప్రతీకారభావ ముత్పన్నమయ్యెను. ఈ సంక్షోభములో పుట్టిన శౌర్యవివేకాదిగుణములవల్లనే అసంఖ్యాకులగు ప్రజలయిండ్లు వాకిళ్లు చెడకుండ నిలిచియున్నవి. ఇది వట్టి ఊహకాదు. నిస్సంశయముగ ప్రతిప్రాణిలోగల ఆత్మరక్షణతత్వము నిది సూచించుచున్నది. సహజముగ ప్రతిప్రాణిలోగల యీ ఆత్మరక్షణతత్వము ఇంగ్లీషువారికి లోబడియున్న రాష్ట్రప్రజలలో చాలవరకు సమూలముగ ఊడబెరికివేయబడినది. కాని, దేశీయరాజుల సంస్థానప్రజలలో యిది మిక్కిలి చురుకుగ పనిచేయుచునేయున్నది. ఇందుకొక నిదర్శనము చూడుడు. (దేశీయరాజు పరిపాలనలోనున్న) అయోధ్యరాజ్యములో అరాచకమే, నిత్యధర్మముగ నున్నదని చెప్పవచ్చును. అయినప్పటికి, అక్కడ ప్రజలింకను బ్రతికి కాపురముండనే వున్నారు! ప్రజాసంఖ్య తగ్గలేదు. బహిరంగముగ దోపిడిలు దెబ్బలాటలు జరిగి, నిరంతరము రక్తము కాలవలుగట్టుచున్నను అయోధ్యదేశము కించి త్రయినను స్వరూపనాశనము కాలేదే. సృష్టిలోక్రియ, ప్రతిక్రియ యను శక్తులు—హింస, ఆత్మరక్షణ యను శక్తులు—పరస్పరము పనిచేయుచు, లోకవ్యవహారము పాశము చెడకుండ సర్దుబాటుచేసికొనుచు పోవును. ఇది సృష్టినడకయొక్క లక్షణము. సంక్షుభితమగు అయోధ్యరాష్ట్రములో నిరంతరాయమానముగ జరుగుచుండు

కల్లోలములన్నియు సాంఘికరాచకీయములం దా ప్రజలు ప్రదర్శించు నిర్మలచైతన్య విలసనలక్షణములని మనము చెప్పవచ్చును. ఇక బ్రిటిష్ పరిపాలనలోనున్న ప్రజల వంక జూడుడు. వారు కుల్లి కూలబడి పోవుచున్నారు. వారు పక్షపాతమువచ్చి పడి పోయినారు. వారిని నిస్పృహ, మాంద్యము వెన్నంటి విడువకయున్నది. ఇట్టి చేతనా రహితమగు లక్షణములకంటె, పైన జెప్పినట్లు దేశీయరాజ్యములలోని ప్రజలు జూపు చైతన్య విలసనలక్షణములు మేలుకాదా? కేవలము మానవుని దుష్టస్వభావము వల్లగాని, లేక ఆతని ప్రమాదబుద్ధివల్లగాని మానవజాతి రూపనాశనమగుటయే సంభవించు నెడల, ప్రపంచములో అన్నిజాతులకంటె యెక్కువగ బ్రిటిష్ ఇండియా ప్రజలే ఈ అగాధమువై వునకు జారి పడిపోవుచున్నారని ప్రమాణపూర్తిగ చాటి చెప్పుటకు మేము జంకము” (కలకత్తా రివ్యూ. వాల్యూం ¹ (1844) పేజీలు 190-191)



బ్రిటిష్ మహాయుగము

రెండవ అధ్యాయము



సురాజ్ - ఉద్ - దాలా

భరత ఖండమున ఆంగ్లరాజ్యోదయాభ్యుదయములు ఈస్టిండియాకంపెనీ వారు బంగాళానవాబుగు సురాజ్ - ఉద్ - దాలా యెడ గావించిన ద్రోహముల వల్లను, ఆతని రహస్యముగ చంపించుటవల్లను సమకూరినవని చెప్పి ఆలివర్దిఖాన్ నగును. దైవోపహతుడగు ఈ సురాజ్ - ఉద్ - దాలా పితృపై తా మహమ్మదు సింహాసనమునకుగాక, ఒకానొక ద్రోహి సంపాదించిన సింహాసనమునకు వచ్చెను. ఇతని మాతామహుడు అలివర్దిఖాన్ అదృష్టజాతకుడగు శిపాయి. రాజ్య తంత్రమందు తప్పగ యెంచబడని కుటిలోపాయములచే యీతడు రాజ్యాధిపత్యము నకు వచ్చెను. ఈతడు బంగాళాదేశములో తనరాజవంశమును స్థాపింప నెంచెను. ఇతనికి కంపెనీసాకర్ల స్వభావము బాగుగ తెలియును. వారికి మానాభిమానములు, ఉచ్చసీచములు లేవనియు, వారు తిన్నయింటివాసములు లెక్కపెట్టువారనియు, కుటిలస్వభావులనియు, ద్రోహచింతకులనియు అలివర్దిఖానుకు బాగుగ తెలియును. అయితే ఆతడు విశేషకాలము జీవించలేదు. ఈతడు రాజ్యాధిపత్యములో నుండిన కొలదికాలమును మహారాష్ట్రదండయాత్రల నెదుర్కొనుటలోను, ఇతర గృహకృత్యముల సర్దుకొనుటలోను సరిపోయెను. కాబట్టి, ఇంగ్లీషువారి పని పట్టించుటకు ఇతనికి తీరికలేకపోయెను. అయినను, తనయెడను తనవంశము నెడను కంపెనీవారు వర్తకులవేషముతో పన్నుచున్న * పన్నాగములను ఆలివర్దిఖాను

* కర్నల్ మిల్ అను ఇంగ్లీషువాడు 1764 సం॥లో ఫ్రాన్సుకు ఉత్తరమున “లారెయిక్” లో నున్న ఫ్రాన్సిస్ అను వానికొక జాబు వ్రాసెను. జర్మన్ చక్రవర్తి బావుటాక్రింద బెంగాల్ బీహార్, బరిస్సా రాష్ట్రములను జయించుటకొక పతకమును ఆతడా లేఖయందు కూచించెను. ఈ సంగతి ఆలివర్దిఖానుకు బహుశః తెలిసియుండెను. మిల్లునూచించిన పతకమిది:— మొగలురాజ్యము లో ఖండి బంగారములు పొంగి పొరలుచున్నవి. మొగలురాజ్యము దుర్బలమై, అరక్షితముగ నున్నది. ఇట్టి రాజ్యమును జయించుటకు సాకాబలముగల మనయూరోపియన్ రాజులెవరును ఇంత వరకు ప్రయత్నింపక పోవుట వింతగ నున్నది. ఒక్కడెబ్బతో కావలసినంతధనము దొరుకు తుంది. బ్రెజిల్, పెరూ, బంగారు గనులలో దొరికినదానికంటె ఎక్కువగ దొరుకుతుంది.”

“మొగల్ రాజ్యపథిమించిదిగాదు; సైన్యము అంతకంటె అధ్వాన్నముగ నున్నది. సాకాబలము అగులే లేదు. రాజ్యములో నిరంతరము అల్లకల్లోలములు చెలరేగుచున్నవి. నదులు, రేవు

తన అవసానకాలమందు గ్రహించకపోలేదు. ఇంగ్లీషువారు చిల్లరదుకాణదారులు. అట్లే హిందువులును. 18-వ శతాబ్దమంతయు క్రైస్తవులును, తద్విమతస్థులగు హిందువులును కలిసి మహమ్మదీయ రాజ్యమును కూలద్రోయుటకు పన్నుకుట్రలో చల్లిపోయెను. 1756-57 సం॥ ల మధ్యబంగాళా చరిత్రనువ్రాయుచు, దాని యుపోద్ఘాతములో యస్. సి. హిల్ అను నతడిట్లు వ్రాసెను.

“దేశములోని వాణిజ్యము, వృత్తులు, దాదాపు యావత్తు హిందువుల చేతులలోనే యుండెను. కాబట్టి, వర్తకము చేసికొని బ్రతుకవచ్చిన యూరోపియన్ వర్తకులకును, హిందువులకును సహజముగ సంబంధమేర్పడెను. ఇరువురును ఏకఫలాంశులగుటచే ఉభయయులకును ఒకవిధమగు సఖ్య మేర్పడెను. (వాల్యూమ్ I పేజీ 23.)

ఇంగ్లీషువారి కుట్ర.

సురాజ్ - ఉద్ - దౌలా సింహాసనమునకు రాక పూర్వమే ఇంగ్లీషువారు హిందువులతోచేరి కుట్రపన్ను చున్నట్లు 1754 సం॥ ఫిబ్రవరిలోనే కర్నల్ స్కాట్ అనునతడు చార్లెస్ నోబుల్ అను తన మిత్రునకు వ్రాసిన లేఖనుబట్టి తెలియు

పట్టణములు నిరాఘాటముగ విదేశస్తులకు చొర పీలుగనున్నది. ఇట్టి దేశమును బహుశులభముగ జయించి స్వాధీనపరచుకొనవచ్చును; లేదా వానినుండి కప్పముగైకొనవచ్చును. అమెరికాఖండములో దిగంబరులుగనున్న “ఎర్రయిండియనులను స్పెయిన్ వారు జయించినంత సులభముగనే మనము వీరిని జయించవచ్చును”

“అలివర్దీఖాను అను నొక తిరుగుబాటుదారుడు మొగలాయీ పాదుషామీద తిరుగుబడి బెంగాల్, బీహార్, ఒరిస్సా యను మూడు రాష్ట్రములను తన స్వాధీనమొనర్చుకొనెను. అతని ఖజానాలో మూడుకోట్ల నవరసులున్నవి. అతనికి, సాలుసరి ఆదాయము కనీసము ఇరవైలక్షలైనా వుండును. ఈ మూడు రాష్ట్రములు సముద్రమునకు అందుబాటులోనున్నవి. 1,500 లేక 2,000 నుండి సైన్యముతో మూడు ఓడలువస్తేచాలును. మన పని నెరవేరుతుంది. ఈ సందులో బాగా దోచుకొనడానికి తమకు పీలు చిక్కుతుంది గనుక మనకు ఇంగ్లీషువారుకూడ సహాయముచేస్తారు. [‘బోల్ట్స్’ (Bolts) అను నతడు వ్రాసిన Considerations of the Affairs of Bengal-Appendix నుండి”]

అలివర్దీఖాను మిక్కిలి దూరదృష్టి, జాగ్రత కలవాడు! తనరాజ్యములో యొక్కడ ఏమూల వీమీజరుగుచున్నది తెలిసికొనుటకై అనేకమంది మెరికెలవంటి వేగులవాండ్రను బాగాడబ్బుయిచ్చి, పెట్టియున్నాడు. ఇట్టివానికి యీ కిరస్తానీకిరాటులు తనపై పన్నుచున్న ఈ కుట్రసంగతి తెలియక యుండదు. ఈ కిరస్తానీ వర్తకులయందు అలివర్దీఖానుకు అంతటి అసహ్యము గలుగుటకును, వారికెట్టి వర్తకసౌకర్యముగాని, ప్రోత్సాహముగాని యివ్వక పోవుటకును బహుశః యిదియే కారణమైయుండవచ్చును.

చున్నది. ఇందునుగూర్చి 1756 సం॥ సెప్టెంబరు 22-వ తేదీన ఫోర్టుసెంట్ జార్జి సెలెక్టు కమిటీ వారికి సదరు చార్లెస్ యిట్లు వ్రాసెను.

“ బంగళాదేశములో హిందూరాజులును, ప్రజలును మహమ్మదీయ ప్రభుత్వమునెడ అసంతృప్తులైయున్నట్లు కర్నల్ స్కాట్ వ్రాసినదానిబట్టి తెలియుచున్నది. క్రూరమగు మహమ్మదీయరాజ్యము నెట్లయిన త్రోసివేసి, కొత్తరాజ్యము నేర్పరచుకొనవలెనని హిందువులు రహస్యముగ ఆలోచనలు చేయుచున్నట్లును తెలియుచున్నది. ఏ యూరపియన్ సైన్యమైనను ఇందుకు కొంచెము విజయవంతముగ పూనుకొన్నయెడల, హిందువులు వారితో చేరుటకు యిష్టపడుదురట. అయితే మహమ్మదీయ రాజ్యమును పూర్తిగ త్రోసివేయవచ్చునను ధైర్యము వారికి తోచేవరకు మాత్రము వారు బహుజాగరూకతతో నుందురు. కాబట్టి వారిని మనము సరిగ సమీపించి, తగు ప్రోత్సాహము ఇచ్చినగాని, వారు మనలోకి రారు ” (పై గ్రంథము. వాల్యూం III పేజీ 328.)

ఇందులో చెప్పిన అభిప్రాయము నిజముకాదు. ఇంగ్లీషువారి సంకల్పమున కిది యొక వేషము. వారి మనస్సులో నున్నవాంఛ కిది యొక ప్రేరణ. రాజ్యములో మార్పుకావలెనని హిందువులు తమంత తాముగ కోరలేదు. వారు మహమ్మదీయ రాజ్యములో సుఖముగను భాగ్యవంతులుగనునుండిరి. ఇందునుగూర్చి ఎస్. సి. హిల్లుకూడ యిట్లు వ్రాయకతప్పినదికాదు.

“ మహమ్మదీయరాజ్యమునుగూర్చి మహమ్మదీయగ్రంథకర్తలు వ్రాసిన దానినిబట్టి చూడగ, ప్రజలు తిరుగుబాటు చేయునంతటి దుష్టముగ సదరు రాజ్యము లున్నట్లు గాన్పించదని నేను ఒప్పుకొని తీరవలెను. 18-వ శతాబ్దమధ్యమందు బంగళారైతుల స్థితిగతులను ఆకాలములో ప్రాన్సు జర్మనీదేశపు రైతులస్థితిగతులతో పోల్చి చూచినట్లయిన అవియెంతమాత్రము చెడుగుగ లేవని చరిత్రకారు లెల్లరు అంగీకరింపక తప్పదు. (పై గ్రంథము. వాల్యూం I, పేజీ 22)

అయితే యాకిరస్తానీ కిరాటులు, తమస్వార్థమును సాధించు కొనుటకై అమాయకులగు హిందువులకు పుల్లలుపెట్టి, వారి కేదోయెరనుజూపి, మహమ్మదీయ రాజ్యమునెడ అసంతృప్తిని గలిగించి, వారిరాజ్యమును పడగ్రోయుటకై కుట్ర పన్ని యుండవలెను.

ఈ రీతిగ హిందువులతో కుట్రపన్నుచున్నవారిలో కర్నల్ స్కాట్ ఒకడై యుండవలెను. ఏలననగ, ఇతడు పైనచెప్పినట్లు చార్లెస్ నోబుల్ కు వ్రాసిన యుత్తరములో నిట్లున్నది.

“ మూర్షి దాబాదులో నున్న నబొబు దర్బారునుగూర్చియు, రాజ్యవిధానమును గూర్చియు, ఆదేశమును, ప్రజలను గూర్చియు, ఆమూలగ్రముగ తెలిసి.

కొనుటకై కర్నల్ ఎంతో శ్రమపడెను. అతను చనిపోయేకాలమునకు అతనికి తెలిసినన్ని సంగతులు ఇంకెవరికి తెలియవనుకొనెదను.

“ఒమీచం దను నతడు కలకత్తాలో గొప్పవర్తకుడు. కంపెనీ వ్యవహారములు ఇతనికి తెలిసినట్లుగ ఇండియాదేశస్థుల కింకెవరికిని తెలియవు. ఇతనిద్వారా దేశములోగల ప్రముఖులినెవరితోనో మన కర్నల్ కు పరిచయము కలిగెను. ముఖ్యముగ బర్మాన్ ప్రాంతమునకు జెందిన రాజా తిల్లాచెందుతోడను, హుగ్లీ వాస్తవ్యుడగు కాశీవాస్ జితోతోడను మనకర్నల్ అనేకసార్లు ప్రసంగించి యుండెను. (పై గ్రంథము. వాల్యూమ్ III, పేజీ 326)

సహజముగ ఆలివర్టీఖాన్ ఇంగ్లీషువారియెడ ఈర్ష్యవహించి యుండెను. ఇందునుగూర్చి “కాసింబజారు”లో ప్రెంచి గిడ్డంగికి యజమానియైన “మాన్సియర్ - జీన్ - లా”యనునత డిట్లు వ్రాసెను.

“తూర్పుతీరమందును, దక్షిణాపథమందును, ఆంగ్లపరాసుకంపెనీలు పొందుచున్న దినదిననాభివృద్ధినిగాంచి నబాబుకు రోషము, ఆశ్చర్యముకూడ గలుగుచుండెను. ఏలననగ, అక్కడ జరుగుచున్న ప్రతిసంగతి, అతనికి తనవేగులవాండ్లు వచ్చి - ఎప్పటి సంగతి అప్పుడు చెప్పిపోవుచుండిరి.....అందుచే, అతనికి మన శ్యాంతిలేకుండెను. ఏలననగ, ఈ యూరపియనులు తన రాజ్యములోకూడ యిట్టి పనులనే చేయసాగింతురేమోయని యతడు భయపడుచుండెను.

“ముఖ్యముగ యూరోపియనులు ఏ చంద్రనగరములోనో, ఏ కలకత్తాలోనో, కొత్తకోటనేదియో కట్టుచున్నారని తన వేగులవాండ్రు వచ్చి చెప్పినప్పుడెల్ల నబాబునకిట్టి భయోత్పాతము స్పష్టముగ గలుగుచుండెను. యూరపియనుల కోటలో యేమాత్రము మరమ్మత్తు జరిగినను, లేక, కోట దగ్గరనున్న ప్రాతయింటి గోడను పడగొట్టినను, చాలును నబాబు డిలికిపడుచుండెను. ఈ పనిని తక్షణమే ఆపివేయవలసినదని నబాబు వెంటనే హుకుము బంపుచుండెను.....ఏ యూరోపియను జాతికిగాని, ఎట్టి కోటగాని లేకుండ చేయవలెనని నబాబు సంకల్పము. “మీరు కోమట్లు, మీకు కోటలెందుకు? నారక్షణలో మీరు భయపడవలసిన శత్రువులు లేరు” అని నబాబు మన ప్రెంచి వక్తిల్లతోను, ఇంగ్లీషు వక్తిల్లతోడను తరుచు అనుచుండెడివాడు. అతడు విశేషకాలము జీవించియుండినచో, తన మనస్సులో ఉన్న పనిని బహుశః నెరవేర్చెడివాడేమో! కాని, అతడు అప్పటికే ముసలివాడై యుండెను. అందుచే, తానీ ఒడుదుడుకులో దిగుటకు ఇష్టపడక, తన తదనంతరము రాజ్యమునకు వచ్చు తన మనుమడు సూరాజాఉద్దాలాకు తనమనస్సులోవున్న పతకమునంతను ఉపదేశించిపోయెను. ఈ ఉపదేశమేమో, అతని తదనంతరము నబాబుగవచ్చిన సూరాజా-ఉద్దాలా నడవడికలో మనకు తెలియనే తెలిసినది.” (వాల్యూమ్ III, పేజీలు 161, 162)

ఆలివర్డిఖాన్ ఉపదేశము.

ఆలివర్డిఖాను మిక్కిలి దూరదృష్టిగలవాడు. మరియు, అవసానకాలముం దాతనికి భవిష్యత్ సాక్షాత్కారముకూడ గలిగెను. మరణాసన్నుడైయున్న ఆలి వర్డిఖానుడు తన మనుమనిజూచి యిట్లు ఉపదేశించెను.

“దేశములో యూరోపియన్ జాతుల బలమును నీమనస్సులో ఉంచుకో. అట్లా నాకు ఆయుర్దాయమిచ్చియుండినచో, యీ భయముకూడ నీకు లేకుండ నేనే చేసేవాడను. ఈపని—నాయనా—నీపాలబడినది. తెలింగ్ రాష్ట్రములో వారు చేయుచున్న యుద్ధములు, కుట్రలు, నీవు మరువవద్దు. నీవు సదా మెళుకువతో నుండవలసిన ఆవశ్యకతను అవి బోధించుచున్నవి. రాజుల ప్రయివేటువ్యవహారము లలో దూరి వారు మొగలాయిపాదుషా రాజ్యమును విచ్ఛిన్నమొనర్చి పంచు కొన్నారు. ప్రజలసాత్తును దోచుకొని పంచుకొన్నారు. ముగ్గురను ఒక్కసారిగ వంచవలెనని చూడకు. వారిలో యింగ్లీషువారు బలవంతులు. వారు ఇటీవలనే అంగ్రియారాజ్యమును జయించి, స్వాధీనపరచుకొన్నారు. ముందు వారిని లొంగ దీయుము. అట్లయిన, తక్కినవారు నీజోలికి రారు. వారిని సులభముగ వంచ వచ్చును—నాయనా, వారిని కోటలు గీటలు కట్టుకొన నీయవద్దు—శిపాయిలను చేర్చుకొన నీయవద్దు. వారిని యీపనులు చెసికొన నిచ్చినావా, దేశము నీది కాదు *

1756-వ సం॥ ఏప్రిల్ 10-వ తేదీన ఆలివర్డిఖాన్ నంజువ్యాధిచే చని పోయెను. అతని తరువాత అతని మనుమడు (కూతురు కొడుకు) సురాజాద్దాలా రాజ్యమునకు వచ్చెను. అప్పటికి అతనికి 24 సం॥లకంటె ఎక్కువ వయస్సు ఉన్నట్లు కన్పట్టదు. పై యుపదేశవాక్యములు నిజమైనను కాకున్నను, సురాజాద్దాలా ఎక్కిన సింహాసనము మెత్తని గులాబీపువ్వులతో కప్పబడియుండలేదనుట స్పష్టము. ఈ పువ్వులకు ఇంగ్లీషువ ర్తకులనబడు ముండ్లుఉండి, కూర్చుంటే గుచ్చుకొంటున్నవి. అన్నిప్రక్కలనుండి యీముళ్లు గ్రుచ్చుకొనుచుండెను. ప్రతివిషయములోను వారు ఇతనికి బాధకల్పించుచుండిరి. ఇతడనిన ఇంగ్లీషువారికి మొదటినుండియు—అదేమి కర్మమోగాని—బొత్తుగ పడకుండెను. ఇందునుగూర్చి “జీన్ లా” యిట్లు వ్రాయు చున్నాడు:—

* పైగ్రంథము. వాల్యూం II; పేజీ 16. ఈ యుపదేశవాక్యములు నిజముకావనియు, తన దురుద్దేశమును కప్పిపుచ్చుటకై “హవెల్” అను నతడు సృష్టించినవనియు చాలమంది తలంచు చున్నారు. పైగ్రంథము వాల్యూం II, పేజీలు 129, 162 ను వాల్యూం III, 352, 355 ను చూడవగును.

ఇంగ్లీషువారు సురాజ్‌ ఉద్దౌలాను అవమానించుట.

“ఇంగ్లీషువారు తమ వర్తకవ్యవహారములనుగూర్చి సురాజ్‌ఉద్దౌలా దర్బారులోనికివచ్చి యెన్నడు చెప్పకొనకుండ, ముఖము చాటువేయుచుండిరి. కొన్నిపర్యాయములు కాశీంబజారులోనున్న తమ గిడ్డంగిలోనికికూడ అతనిని రానివ్వలేదు. అట్లే అనేకచోట్లకు సురాజ్‌ఉద్దౌలాను రానివ్వలేదు.....”
(పైగ్రంథము వాల్యూము III పేజీ 162)

సురాజ్‌ఉద్దౌలా పట్టాభిషేకముచేసికొన్నప్పుడు ఇంగ్లీషువారు మామూలుగ పంపవలసిన సజరానాను, కానుకలనుకూడ పంపక, అతనిని అశౌరపరచిరి. “కలకత్తా ముట్టడి” (Capture of Calcutta) అను గ్రంథము వాల్యూము I పేజీ 278 లో “విలియం టూక్” అనునత డిట్లు వ్రాసెను:—

“సురాజ్-ఉద్-దౌలా సింహాసనమున కెక్కివచ్చెనో చెప్పియుంటిని. నబాబు పట్టాభిషేకము చేసుకొన్నప్పుడు రాజ్యములోనున్న పరజాతుల వారెల్లరు నజరానా లర్పించుట యీదేశములో ఆచారము. మనమీపనిని చేయలేదు. ఇది మొదటితప్పు. నబాబు (సమస్త దురాచారములు గలవాడైనను) అపరిమితమగు రాజ్యగర్వము, దర్పముగలవాడు. అందుచే మన మిట్లతనిని చులకనగజూచుట అతని కెంతయో, మనోవ్యధను, రోషమును గల్గించెను. అదిగాక, రాజ్యములో అతనికి శత్రువులున్నారు. మనమీ శత్రువులతో చేరితిమేమో యనికూడ అతని మనస్సు కటకటబడెను.”

ఇందుకు సందేహమేమి? ఇంగ్లీషువారు నబాబును పడద్రోయుటకై కుట్ర పన్నుచున్నమాట వాస్తవమేగదా? అందుకొరకేగద ఇంగ్లీషువారు నబాబు నిట్లు చులకనజేసినది? ఇంగ్లీషువారు తననిట్లు కావలెనని అవమాన పరుచుటనుజూచి సురాజ్‌ఉద్దౌలా - అతడు నబాబును మాటను వదలివేసినను - వేయేల మానవ మాత్రుడవడైనను ఎట్లు సహించి యూరుకొనగలడు? కాబట్టి, అతనికిని ఇంగ్లీషు వారియెడ అసహ్యముగలిగి, వారిని తనరాజ్యములోనుండి తరిమివేయవలెనను బుద్ధి పుట్టినదన్నచో ఎవరుగాని ఆశ్చర్యపడవలసినపనిలేదు.

పైనచెప్పిన కారణమేగాక, యింక ననేక కారణములునుగలవు. ఈ కారణములచే ఇంగ్లీషువారిని తనరాజ్యములోనుండి వెడలగొట్టుటకు యత్నించుట తప్ప నబాబుకు ఇంకొకమార్గము గోచరముకాలేదు.

ఇంగ్లీషువారి విశ్వాసఘాతుకబుద్ధి వల్లనే సురాజ్‌ఉద్దౌలాకు వారిపై రోత కలిగెననుమాటను ఎవరుగాని కాదనజాలరు. ఇంగ్లీషువారు “కాస్త యిస్తే గంపంత లాగుకొనుస్వభావము గలవారు” అను సామెతగలదు. ఇంగ్లీషువారు తాము నిత్యమొనర్చు చేష్టలవల్ల యీ సామెతను నిజమొనర్చిరి. “కలకత్తాకు

పోవుటకుగల కారణముల” గూర్చి 1756 సం॥ ఆగష్టు నెలలో మూడవవారాల్యాం 384 పేజీలో “జేవిడ్ ర్యానీ” యనునతడిట్లు వ్రాసెను.

“మహమ్మదీయప్రభువులు తమదాక్షిణ్యబుద్ధిచే మనల నిక్కడ సరుకులమ్ముకొని బ్రతుకనిచ్చినారు. మనవర్తకముపై సుంకములులేకుండజేసినారు. మనవర్తకాలను, మన నౌకర్లను మనమే రక్షించుకొని, శిక్షించుకొనుటకు అనుజ్ఞయిచ్చినారు. వారు దయతోనిచ్చిన ఇట్టి సౌకర్యములను చాటుపెట్టుకొని, మనమేమి చేసినాము? మననౌకర్లు, మనవర్తకులు, కాని సబాబుమనుష్యులనుకూడ మనము శిక్షింపసాగినాము. వారికి మనరక్షణ యొసంగెదమన్నాము. సుంకములులేకుండవర్తకముచేసికోడానికి మనచీట్లను (దస్తకులను) దేశప్రజలందరికి యిచ్చినాము. ఇందువల్ల సబాబు రాబడికి నష్టముగలిగించినవారమైనాము. ఇంతకంటె ఘోరమేమనగ, ఏ సబాబైతే మనకు సుంకములులేకుండజేసినాడో, అట్టినసబాబు రాజ్యములోనుంచి వచ్చేసరుకులమీదనే మనము భారమగుపన్నుల విధింపమొదలిడినాము! కంపెనీ రాబడిని హెచ్చించుకొనుటకై ఇట్లు వేయబడిన అసంఖ్యాకములగు పన్నులలో కొన్ని మనకే నష్టదాయకముగనుండెను. మరియు, వీనివల్ల దేశములో పెద్ద గడ్డోలుపుట్టి, మనమీద సబాబుదర్బారులో అనేక ఫిర్యాదులుపుట్టుటకు కారణమయ్యెను.”

సబాబుఆజ్ఞకు వ్యతిరేకముగ యింగ్లీషువారు కోటలుకట్టుట.

సబాబు హుకుములకు వ్యతిరేకముగ ఇంగ్లీషువారు తమ కోటలను—ముఖ్యముగ కలకత్తాకోటను—మరమతుచేసికొని బలపరుచుకొనుచుండిరి. ఇందుకు వారు చెప్పిన సమాధాన మేమనగ : తమకును ఫ్రెంచివారికిని యుద్ధము రాబోవుచున్నదనియు, కావున స్వరక్షణార్థమై తామట్లు చేసికొనుచున్నామనియు వారు సమాధానము చెప్పిరి. ఈ మాటలో సత్యమే యుండియున్నయెడల, ఇందును గూర్చి తమ సీమయజమానులగు కంపెనీ డైరెక్టరులుచెప్పిన సలహాప్రకారము ఇక్కడ కంపెనీ నౌకర్లేల చేయలేదు?

1755 సం॥ డిశంబరు 29-వ తేదీగల తమ ఉత్తరములో యిందునుగూర్చి డైరెక్టర్లు యిట్లు వ్రాసిరి :—

“అక్కడి పరిస్థితులనుబట్టి మీరు మన బంగాళారాజ్యం కాపాడుకొనుటకై అతిజాగ్రూకతతో మెలగవలెను. మన స్థానములను కాపాడుకొనుటకు మనకు సబాబు ఒక్కడే దిక్కు. అంతకుమించిన అండ మనకులేదు. కాబట్టి ఆతడెట్లయిననువచ్చి మనకు ‘సంరక్షణనొసంగునట్లుగ మీరు మీ శాయశక్తులతో ప్రయత్నించండి.”

కాని, పై వాక్యములలోగల సలహాప్రకారము కలకత్తాలోని కంపెనీ నౌకర్లు చేయలేదు. వీరి నడతనుబట్టిచూడగ, వీరియెడ కించిత్తయినను మర్యాద చూపవలసిన అవసరము నబాబుకులేదు. అయినను, కోటలను కట్టవద్దనియు, మరమ్మతులుచేయవద్దనియు నబాబు ఉభయులకును—ఫ్రెంచివారికిని, ఇంగ్లీషు వారికినికూడ—మర్యాదగ వ్రాసెను. కాశింబజారులో ఫ్రెంచిగిడ్డంగికి యజమానిగనున్న జీన్ లా యను నతడు ఇందునుగూర్చి యిట్లు వ్రాయుచున్నాడు :—

“ఇందునుగూర్చి, నేనొక అర్జీని వెంటనే వ్రాసి నబాబుకు పంపుకొంటిని. ఇట్టి అర్జీ నే మరియొక దానిని చంద్రనగరమునుండియు తెప్పించి పంపితిని. ఈ రెండు అర్జీలను చూచుకొని నబాబు సంతృప్తుడయ్యెను. అదిగాక, “పాతకోటలను మరమ్మతు చేసుకోవద్దని నేననలేదు. కొత్తవి కట్టవద్దంటిని. అంతే” అనికూడ నబాబు నాకు వ్రాసెను. మరియు, చంద్రనగరమునకు పంపబడిన నబాబు హర్కారులకు మావారచ్చట మంచి గౌరవముచేసి, బహుమతులకూడ నొసంగిరి. వారు మమ్ముల గూర్చి అనుకూలమగు రిపోర్టును నబాబుకు పంపిరి. అంతటితో ఈ వ్యవహారము ముగిసెను.”

కాని ఇంగ్లీషువారన్ననో ఎట్లయినను నబాబుకు తొందరగలుగజేయ సంకల్పించుకొనిరి. ఇందునుగూర్చి సదరు ‘జీన్ లా’ యిట్లు వ్రాయుచున్నాడు.

“ఇంగ్లీషువారి నడవడిక వేరుగనుండెను. నవాబు పంపిన హర్కారులను కలకత్తాలో అవమానపరచిరట. నబాబును శాంతపరచుటకు మారుగ, ఇంగ్లీషు వారు అతని హుకుముకు పొగరుబోతుజబాబును పంపించిరి. నేనైతే ఆజబాబును కండ్లారచూడలేదుగాని, నమ్మకమైనమనుష్యులు నాతోగట్టిగ చెప్పిరి.”

దిగువ నింకొక నోటువ్రాయుచు “జీన్ లా” యిట్లు చెప్పుచున్నాడు.

“నబాబుపంపిన హర్కారులతో “డ్రేక్” (అను ఆంగ్లేయుడు) యిట్లు చెప్పెనట. మాకోటచుట్టునున్న కందకమును పూడ్చివేయవలెననిగదా మీనబాబు కబురంపెను. సరే, నేనందుకు ఒప్పుకొంటినని చెప్పము. ఆకందకమును మహమ్మదీయుల తలలతో పూడ్చుటకైతే నేనొప్పుకొంటిననుము. “డ్రేక్” ఈ మాటలను చెప్పెనని నేననుకొనను. కాని, తొందరపాటుగల ఏ యింగ్లీషు కుట్టువాడో అనాలోచితముగ, యీ మాటలను జారియుండవచ్చును. ఈ మాటలనువిన్న ఆ హర్కారులు వీనిని నబాబుకు చెప్పియుందురు.”

ఇంగ్లీషువారు నబాబుయెడ మిక్కిలి పొగరుబోతుగనుండిరి. ఏలననగ వారు పూర్ణియా పరగణా నబాబుగ మౌకత్ జంగ్ తోచేరి కుట్రపన్నుచుండిరి. ఈ మౌకత్ జంగ్ అనునతడు అలివర్దిఖానుకు చుట్టము. ఈతడు బంగాళాకు నబాబు కావలెనని ఆశించుచుండెను. ఈతడు టక్కరిమాటలచేతను, నజరానాలచేతను

ఫీల్డీపాదుషాను మాయజేసి, తనపై బెంగాల్, బీహార్, ఒరిస్సా, రాష్ట్రముల సుబేదారీగిరిని ప్రసాదించు ఒక సన్నదును తెచ్చుకొనెను. సురాజ్‌ఉద్దౌలాను తోసివేసి, తనపని నెరవేర్చుకొనుటకు బహుశః యితడు ఇంగ్లీషువారి మద్దతును కూడ చూచుకొని యుండనోపును. ఇందుచే సురాజ్‌ఉద్దౌలా యితనిపై దండయాత్ర వెడలవలసివచ్చెను. “జీన్‌లా” యిట్లు చెప్పుచున్నాడు.

“షాకత్ జంగ్ తనమీదికి రానున్నాడని తెలిసి, ముందుగ సురాజ్‌ఉద్దౌలా యే దండయాత్రవెడలెను. అది సురాజ్‌ఉద్దౌలాకు విలాసమాత్రముగనుండెను. కాని, షాకత్ జంగ్ కు ధైర్యము నిలువలేకపోయెను. సురాజ్‌ఉద్దౌలా తనమీదికి వచ్చుచున్నాడన్న వార్తవిసగనే, షాకత్ జంగ్ కు హడలుపుట్టి అతనికి కానుకల బంపుచు, అతనిని శాంతపరచుటకై ఒక లేఖనుకూడ అందుతో పంపుకొనెను. తన మీద పుట్టినపుకారులు శుద్ధ అబద్ధమనియు, తనపై కరుణవహింపవలసినదనియు అతడందులో విన్నవించుకొనెను. సురాజ్‌ఉద్దౌలా అతనికట్లే అభయహస్తమిచ్చెను; లేదా యిచ్చినట్లు నటించెను. ఇంగ్లీషువారు తన శత్రువులతోచేరి కుట్రలు పన్నుచున్నారను సంగతి అప్పటికి సురాజ్‌ఉద్దౌలా మనస్సుకు బాగా స్పష్టమైపోయెను. ఇంగ్లీషువారు తనకు వ్రాసిన ఉత్తరములకొన్నింటిని షాకత్ జంగ్ సురాజ్‌ఉద్దౌలాకు చూపెనట!”

నబాబు శత్రువులకు ఇంగ్లీషువారు శరణమిచ్చుట.

తనపై ఇంగ్లీషువారిట్లు కుట్ర పన్నుచున్న సంగతి నబాబు మనస్సుకు నిశ్చయమై పోవుటకు మరికొన్ని సందర్భములుకూడ గలవు. కృష్ణదాస్ అను నతనిని ఇంగ్లీషువారు తమ కలకత్తాకోటలో పెట్టుకొని దాచియుంచిరి. ఇతడు సురాజ్‌ఉద్దౌలాకు విరోధియైన “రాజావల్లభ” యను వాని కుమారుడు. నబాబు దార్జన్‌వ్యమునుండి తప్పించుకొనుటకై యితడు తన చరాస్త్రిని, జనానాను, తన కొడుకు కృష్ణదాస్ చేతికిచ్చి ఇంగ్లీషువారికోటలోనికి పంపించెను. రాజావల్లభుడు డక్కాలో దివానుగనుండగ ఇంగ్లీషువారికి చాల ఉపకారిగనుండెను. 1756 సం॥ జూలై 19-వ తేదీన గవర్నర్‌జేకు యిట్లు వ్రాసెను.

“1756 సం॥ మార్చి 16-వ తేదీన కాశింబజారు గిడ్డంగి యజమానియగు విలియం వాట్సునుండి కలకత్తాలోని కంపెనీ ప్రెసిడెంటునకొక జాబు వచ్చినది. దానిపై మానింగ్ హాముగారి శిఫార్సునుకలదు. రాజావల్లభ యను నతడు తన కుటుంబమును రెండు నెలలపాటు కలకత్తాకోటలో ఉండనివ్వవలసినదనియు, —తన కుమారుడు కృష్ణదాసు స్వస్థతగాంచి, తిరిగి పయనమగుటకు వీలుగనుండువరకు వారి సచ్చట ఉండనివ్వవలసినదనియు—కోరెనని ఆ లేఖలో గలదు. ఈ రాజా

వల్ల భువికోర్కె తప్పక మన్నింపవలసినదనియు, యీ 'రాజా' నబాబురాజ్యముగ్గఁ జెడ్డయుద్యోగములోనికి రావచ్చుననియు, ఈ ఉపకారమునకు ప్రతిఫలముగ అప్పుడు మనకితడు చాల సహాయముచేసి డక్కా మున్నగుప్రాంతములలో మన వర్తకము బాగుగ సాగుటకు సర్వవిధముల తోడ్పడగలడనియు, కావున, యితని కోర్కెను నిరాకరింపరాదనియు, ఆ వృత్తరములో గట్టిగా శిఫార్సుచేయబడియుండెను..." (పైగ్రంథము వాల్యూం I. పేజీ 120)

కృష్ణదాసును అమీచండ్ అను పంజాబీ వర్తకునింట ప్రవేశపెట్టిరి. ఇతనినే "టక్కరి బంగాళీ"వాడని "అమీచండ్" అని క్రైస్తవ చరిత్రకారులను చుందురు! తామక్కడికి మహాసత్య సంధులైనట్లు! ఈ అమీచండును మోస పుచ్చుటకే "స్వర్గమునుండి దిగివచ్చిన మహావీరపురుషుడు" క్రైస్తవ భార్యచేసినది!

కృష్ణదాసును అతని ఆస్తితోసహా తనకు అప్పగించవలసినదని సురాజ్ ఉద్చాలా కోరెను. ఇందుకు ఇంగ్లీషువారు నిష్కర్షగ నిరాకరించిరి. ప్రాచ్య ఖండస్తులకు సహజముగ ఓర్పుతో సురాజ్ ఉద్చాలా తనకు కంపెనీవారుచేసిన అవమానములనన్నిటిని భరించి, ఇంగ్లీషువారితో యెల్లయునను సఖ్య పడుదమను తలంపుతో కాశీంబజారులో ముఖ్యుడుగనున్న వాట్సును తనవద్దకు రమ్మని కబురంపెను. బ్రిటిషు మ్యాజియములోనున్న హేప్టింగ్స్ వ్రాత ప్రతులు - వాల్యూము 29, పేజీ 209 లో యిట్లున్నది.

"ఇటీవల సర్వసాధారణముగ ఇంగ్లీషువారి నడతవల్ల నబాబుకు మన యెడల చాల అసంతృప్తి గలిగినట్లు దర్బారునుండి తనకు కబురువచ్చెనని కాశీంబజారు గిడ్డంగికి యజమానుడగు వాట్సు ఇంగ్లీషు గవర్నరుకును, అతని కౌన్సిలుకును తెలియపరచెను. ఇది కాశీంబజారును నబాబు ముట్టడించుటకు పూర్వము జరిగినది. ఇదిగాక, ఇంగ్లీషువారు తనతో సంప్రతించకుండ, తన అనుజ్ఞ నడుగకుండ కలకత్తా సమీపమున కొత్తకోటలు కట్టుచున్నట్లు నబాబుకు తెలిసెను. ఇది నబాబుకు ఎంతమాత్రము ఇష్టములేదు. ఏలననగ, ఇంగ్లీషువారు కేవలము వర్తకులు; కాబట్టి వారికి కోటలెందుకు? వారు యీ దేశములో వర్తకులుగ బ్రతుకదలచినచో, నబాబుకు ఎట్టి ఆశ్చర్యములేదు. అందుకొరకే మనము (ఇంగ్లీషువారము) కొత్తగకట్టిన కట్టడములనన్నిటిని వెంటనే పగులగొట్టివేయవలసినదని రాజ్యాధికారియగు సురాజ్ ఉద్చాలా గట్టిగ హుకుము చేసెను."

"సురాజ్ ఉద్చాలా ఇంగ్లీషువారిపై మోపిన నేరముల నన్నిటిని వాట్సు కలకత్తాలోనున్న ప్రెసిడెంటుకును, కౌన్సిలుకును, పూర్తిగ తెలిసియుండలేదని "అర్బు" అను నతిడు అనుచున్నాడు. (రెండవ వాల్యూము, 55 పేజీ)

వాట్సు తెలియపరచినను, తెలియపరచకపోయినను నబాబు మోపిన నేరములగూర్చియు, ఆతడు కోరిన కోర్కెల గూర్చియు, కలకత్తాలోని కంపెనీయధి

కారులకు పూరాగా తెలియనే తెలియును—తెలియదనుటకు వీలులేదు. కాని, యెట్లయిన అల్లరిచేయవలెనని కూర్చున్న వీరు నబాబు మాటలనన్నిటిని పెడచెవిపెట్టిరి. అతని మాటలనన్నిటిని తృణీకారభావముతో త్రొసివేసిరి. ఇట్టిస్థితిలో ఇంగ్లీషువారిని తన రాజ్యములోనుండి తరిమివేయుటకు పూనుకొనుట తప్ప నబాబుకు వేరొండు మార్గములేకుండెను. 1756 సం॥ జూన్ 1-వ తేదీన కోజావాజి అను ఆఫీసియల్ దేశస్తునకు నబాబు యిట్లు వ్రాసెను.

ఇంగ్లీషువారిని నాదేశములోనుండి తరిమివేయడానికి నాకు ముఖ్యముగ మూడు కారణములున్నవి. రాజ్యశాసనములకు విరుద్ధముగ వారు నారాజ్యములో బలిష్ఠమగు కోటలను కట్టుకొని, పెద్ద కందకములను త్రవ్వకొనిరి. ఇది ఒక కారణము. సుంకములులేకుండ వర్తకము చేసుకొనవచ్చునని నేను వారికిచ్చిన సర్కానాను వారు దుర్వినియోగపరచి, యిందుకేర్పడిన చీట్లను (దస్త్రకులను) అట్టి హక్కులేనివారి కమ్ముకొని, నారాజ్యాదాయమునకు నష్టము గలిగించిరి. ఇది రెండవ కారణము. ఇక మూడవకారణము ఏమనగ :—నా కొలువులోండి, నేను వారికిచ్చిన ఉద్యోగములలో తప్పడు పనులుచేసి, నాకు జబాబు చెప్పవలసియున్న నా నౌకర్లను ఇంగ్లీషువారు తమ కోటలో దాచియుంచి, నేను కోరినప్పుడు వారిని నాకు అప్పగించరైరి. ఈ రీతిగ వారు నా న్యాయ నిర్వహణ విధియందు అడ్డము వచ్చుచున్నారు. ఈ మూడు కారణములచేత నేను వారిని రాజ్యమునుండి తరిమి వేయవలసిన అవసర మేర్పడినది.” (వాల్యూం I, పేజీ 4)

ఇంగ్లీషువారిపై చర్యతీసుకొనుటకు నబాబుకు న్యాయమైన కారణము లుండెనని చరిత్ర నిశ్చయముగ తీర్పుచెప్పుచున్నది. వీరి దుర్నడతవలన నబాబుకు వీరియందు చాల రోతపుట్టెననుట నిర్వివాదము. కలహమునకు సంబంధించిన యావత్తు స్థితిగతులను బాగుగ నెరింగిన యస్. సి. హిల్లుకూడ యిట్లని ఒప్పుకొనక తప్పినదికాదు :—

ఇంగ్లీషువారిపైకి తాను దండెత్తివచ్చుటకు నబాబుచెప్పిన కారణములన్నిటి యందుకూడ సురాజ్ ఉద్దాలాయెడ పైకి న్యాయము గన్పించుచున్నదనుట స్పష్టము (వాల్యూం I, పేజీ LV)

కలహ ప్రారంభము—కాశింబజారు ముట్టడి

తనరాజ్యములో సరుకులు అమ్ముకొని బ్రతుకుచున్న యీ కిరస్తానీ కిరాట కీచకులచే మాటిమాటికి యిట్లు అవమానింపబడి, తృణీకరింపబడిన నబాబు సురాజ్ ఉద్దాలా వీరి నెట్లయినను తనరాజ్యములోనుండి తరిమివేయవలెనని గట్టిగ పట్టుపట్టెను. ఈ ఉద్దేశముతో ఆతడు మొట్టమొదటగ చేసినపని యేమనగ :—

కాశింబజారులోనున్న ఇంగ్లీషువారి గిడ్డంగిని ముట్టడించుటకై మే నెల 24-వ తేదీన ఒక దండునుపంపెను. ఆ గిడ్డంగి యీ దండుముందు నిలువగలిగినంత బలమైన స్థితిలో లేకుండెను. కాబట్టి, ఎంతమాత్రం యీదండును ఎదిరింపక అక్కడ యజమానిగనున్న “వాట్సు” అను ఇంగ్లీషువ ర్తకుడు నబాబు అధికారులచేతులలో చిక్కెను. ఇంగ్లీషువారి ప్రతిష్టకిది యెంతయో దెబ్బగనుండెను. ఇంగ్లీషువారు తిరుగుబాటుదారులు. అయినను, దయాళువగు నబాబు వారి నట్లు యెంచి శిక్షించ లేదు. వారినందరిని చంపించి తనపని తేలికచేసికొని యుండలేదు. అతడట్లు చేసి యుండినచో, తాను దయజూపిన యీ కిరాటకీచకులవల్ల తదుపరి తనకట్టిగతి పట్టెడిది కాదుగద! ఈ కిరాటులకు కృతజ్ఞతయనున దెక్కడవున్నది? సురాజ్ ఉద్ దౌలా తమయెడజూపిన కారుణ్యమును వారెట్లు గ్రహించగలరు? సురాజ్ ఉద్ దౌలాచే పట్టువడిన వాట్సునుగూర్చి ‘జీన్ లా’ యిట్లు వ్రాయుచున్నాడు. “సురాజ్ ఉద్దౌలా మోసములో యితడు పడియున్నమాట వాస్తవమేయైనయెడల, యితడు మాత్ర మేమిచేసెను? ఇతడు కసిదీర్చుకొనెనుగద.” (వాల్ట్యాం III. పేజీ 167.)

యస్. సి. హిల్లు యిట్లు వ్రాసెను. “వాట్సు తెలివితక్కువవాడుకాడు. సురాజ్ ఉద్దౌలా పదభ్రష్టుడగుటకు క్షేపు ఫలాశయధ్ధములోగొన్న జయము ఎంత కారణమో, యీవాట్సు మూర్ఖి దాబాదులోచేసిన మంత్రాంగమును “అంతకారణమే” (వాల్ట్యాం I పేజీ LXII)

ఇక్కడ మంత్రాంగమనుమాటకు “విశ్వాసఘాతుకమని” యర్థము చెప్పకొనవలెను.

కాశింబజారు గిడ్డంగిని నబాబుదండుకు సులభముగ వప్పగించినందుకు వాట్సును “హాల్ వెల్లు” నిందించెను. 1756 సం॥ నవంబరు 30-వ తేదీన యితడు కంపెనీదైరెక్టర్లకు వ్రాసిన యుత్తరములో నిట్లున్నది :—

“.....” నబాబుదండును బహుకాలమెదిరించి నిలుచుటకు తగినంతబలము మనవద్ద లేకుండెనను సంగతిని నేను అంగీకరింతును. కాని, మనము కొద్దిగనైనను యెదిరించి నిలిచియుండినచో, నబాబు మన గిడ్డంగిని ముట్టడించి, అంతసులభముగ గైకొనెడివాడుకాడని నేను తలంచుచున్నాను. అతనికి కొంత కాలము పట్టెడిది. అతనిసైన్యము కొంత నష్టమయ్యెడిది. అతని ప్రధాన దండు నాయకులు కొందరైనను చచ్చెడివారు. మనమాతనికి యిటువంటిదెబ్బ కొంచెము తగిలించియున్నచో, మనమంటే కొంచెము కబడదారుగనైనా ఉండేవాడు. అది మనకెంతో భవిష్యత్తుకు లాభకారిగ వుండేది. తన తీవ్రతను, తన యుద్ధోగుల తీవ్రతను, తగ్గించుకొని ఒక మెట్టుదిగి మనతో నబాబు రాయబారమునకు దిగే వాడు.....మనము కనీసము 24 గంటలైనా నిలువబడియుంటే ఎంతో బాగుం

జేది. అతడు తిరిగి కలకత్తామీదికి అంతర్వరగో వచ్చెడివాడుకాదు.....”
(వాల్యూం I, పేజీ 12)

కాని, కాశింబజారులోని గిడ్డంగి అంతమాత్రముకూడ నిలువబడగలసిపోలో లేదని సమర్థులగు పెక్కండ్రు తలంచుచున్నారు.

సురాజ్‌ఉద్దౌలాపై విజయదేవత ప్రసన్నమైయున్న గొప్పించెను. ఒక్క తుపాకికూడ కాల్పు నవసరములేకయే కాశింబజారు గిడ్డంగి సురాజ్‌ఉద్దౌలాచేతి చిక్కినను. జూన్ 5-వ తేదీన నబాబు కలకత్తామీదికి దాడి బయలుదేరెను. కాశింబజారులో అతనికి కనీసము కొద్దిరోజులమును పని పట్టియుండినయెడల, అప్పుడు కలకత్తామీదికి వచ్చుటకే దుస్సాధ్యమయ్యెడిది. ఇందునుగూర్చి ‘హుజూవెల్లు’ యిట్లు వ్రాయుచున్నాడు:—

“నబాబుసేనకు కాశింబజారులో కనీసము రెండు మూడు రోజులైనను పని పట్టియుండిన యెడల వారు తరువాత కలకత్తాకు వచ్చుటయే దుర్భటమయ్యెడిది. ఏలననగ, అప్పుడు పెద్ద మురికి వాసలు కురిసెను. ఈ వాసలో, బురదలో, నబాబు సేనకు చాల యిబ్బంది గలిగెడిది. వారి నడకకు, వారి ఫిరంగులకు, చాల యిబ్బంది గలిగెడిది. వారు మన కలకత్తా నంత సుఖపుగ ముట్టజించలేక పోయెడివారు. కాని, కాశింబజారు అనాయాసముగా అతనిచేత బడుటచే నబాబు త్వరితగతిని మన కలకత్తామీదికి నిరాటంకముగ—వానవల్ల బాధలేకుండ—వచ్చి పడుటకు మంచి వీలు చిక్కినను. కలకత్తా నబాబుచేతపడి, నేను అతని ఖైదీగనున్నరాత్రి, 21-వ తేది రాత్రి-కుంభవర్ష ముకురిసెను. తరువాత చాల రోజులవరకు మురికి వాస కురియుచునే యుండెను. నబాబు తుపాకులన్నియు మందుకూరేకట్టలగుటచేత, దమ్ముకుపోయి, పనికిరాకుండపోయెడివి.” (వాల్యూం II, పేజీ 13-21)

కలకత్తాముట్టిడి.

సురాజ్‌ఉద్దౌలా కలకత్తామీదికి చేసినయాత్ర అత్యద్భుతము. అతని నాకర్లే గనుక అతనియెడ విశ్వాసముతో పనిచేసియుండినచో, ఆతడెంతటి ఖ్యాతి కెక్కెడివాడోగద! యస్. సి. హిల్లు యిట్లు వ్రాయుచున్నాడు.

“మండ్లు వేసవిలో, రోడ్లులేనిదేశములో, ఏనుగులచేతను, ఎడ్లచేతను ఈడ్చబడే అతిభారమగు ఫిరంగులతో, నబాబుసేన పదకొండు రోజులలో 160 మైళ్లదూరము గడచి వచ్చెను.” (వాల్యూం I, పేజీ LXIII)

అప్పటి పరిస్థితుల నన్నిటిని పరిశీలించి చూచినచో యిది అనన్య సామాన్య ఘగు సైన్యధాటియని చెప్పనొప్పును.

కలకత్తా దాడిలో మధ్య “తానా” * కోటను సురాజ్-ఉద్దాలా ఇంగ్లీషు వారినుండి లాగికొనవలసివచ్చెను. నబాబు సేనలు ఖైర్యముతోపోరి, ఇంగ్లీషు వారిని పూర్తిగ నోడించెను.

కలకత్తాను వశపరచుకొనుటకై జరిగిన పోరాటము నిట విఫలముగ వివరింపవలసిన పనిలేదు. ఇంగ్లీషువారిని శిక్షించువిషయములో తనరాజ్యములో వర్తకముచేసికొనుచున్న పరాసులును, ఒలందాలును, తనకు సహాయముచేయుదురని సురాజ్-ఉద్దాలా తలచెను. ఈ యుభయజాతులవారిలో యేమాత్రము దూరదృష్టిగల రాజనీతిజ్ఞులుండియున్నను వారు తప్పక నబాబుకు శాయశక్తుల సహాయము చేసెడివారే. ఏలననగ, అట్లు చేయుటవలన తమకు వర్తకములో గొప్ప పోటీగ నున్న ఇంగ్లీషువారిని తరిమివేసికొన్నవారై యుందురు. కాని, వారి దురదృష్టవశాత్తు వారటుచేయరైరి. అందుకు ప్రతిఫలముగ తుదకు తామే ఇంగ్లీషువారి వల్ల దేశమునుండి తరిమివేయబడిరి.

సురాజ్-ఉద్దాలాకుగల శాంతిప్రియత్వమును మనమెంత పొగడినను తీరదు. కాశింబజారును పట్టుకొన్నపిమ్మటనైనను ఇంగ్లీషువారు తనతో సంధికివత్తురని నబాబు తలచెను. కాశింబజారుగిడ్డంగికి యజమానుడగు వాట్సు నబాబుకు ఖైదీగ చిక్కెను. ఇతడును, ఇతనితో ఖైదీగనున్న కోలెట్ అను ఇంకొక ఆంగ్లేయుడును కలిసి 1756 సం॥ జూలై 17-వ తేదీన చంద్రనగరమునుండి సీమలోని డైరక్టర్లకు ఇట్లని వ్రాసిరి :—

“బంగాళాదేశములో మీ యెట్టేటు దోచుకొనబడుట, మీస్థానము లన్నియు నష్టమగుట, మీ నౌకర్లందరు నాశనమగుట, వీరితోపాటు వేలకొలది కలత్తా పౌరులును సకల అవస్థలపడుట - ఘోరమగు యీదుర్దశయంతయు మన కలకత్తా గవర్నరును కౌన్సిలువారును నబాబుకు కొంతసామ్మొచ్చి సఖ్యపడి యుడినచో తటస్థించి యుండకపోవునని మా నమ్మకము. ఇందుకొక్క నిదర్శనమును జూడుడు. నబాబు కాశింబజారులో యుద్ధసామగ్రితప్ప మన తాలూకు వస్తువులను వేనినికూడ ముట్టుకొనగూడలేదు. మరియు, కలకత్తాను స్వాధీనపరుచుకొనువరకు అతడు ఏ పట్టణములోగాని, ఏ గిడ్డంగిలోగాని, మనసామానులను వేనిని ముట్టుకొనలేదు. నబాబు దివానగు “రాయదులాబ్” అను ఆయన నేను ఖైదులోనుండగ నన్ననేక పర్యాయములు తనవద్దకు పిలిపించుకొని “మీరు కోటిరూపాయలు అపరాధము ఛెల్లించితే మిమ్ములను వదలిపెడతాము” అని నవ్వుచుచెప్పెను. “మా ఎట్టేటులంతా కలిపినాగాని కోటిరూపాయలవిలువలేద”ని

* ప్రస్తుతము కలకత్తాలో ‘సిబ్బిపురం’ అనుచోట నున్న (Royal Botanical Gardens) అనబడు తోటఉన్న ప్రదేశములోనే యీతానాకోటగలదని రెవరెండ్ లాంగ్ తలంచుచున్నాడు;

నేను చెప్పినప్పుడు “అట్లయితే, యిరవై లక్ష లిస్తారా” అని దివానడిగెను. కంపెనీ తాలూకు బంగాళాదేశములోని సాలుసరి వర్తకమంతా కలిపినా ఇరవై లక్షలకు మించదని” నేనంటిని. “ఐతే, మీరెంత యిచ్చుకోగలరో చెప్పండి” అని దివానడిగెను. “ఎటుచెప్పడానికి, మాకు అధికారములేదు. మమ్ములను కలకత్తాకు ఉత్తరమువ్రాసుకొనిస్తే, మావారిని కనుక్కొని చెబుతాము” అని నేనంటిని. ఇందుకు దివాను ఎంతమాత్రము ఒప్పుకోలేదు. “ముందుగ కలకత్తా నుంచియే, యేవైనా రాయబారపు మాటలువస్తే, అప్పుడు చూసుకుందాము. అవసరమైతే అప్పుడు మీరు మీ యిష్టమువచ్చినన్నిసార్లు వ్రాసుకోవచ్చును” అని దివాననెను. మాచుట్టును నబాబు మనుష్యులుఉండి, మమ్ము నెల్లస్వదు కాపలాకాయుచుండుటచే మేము కలకత్తాకు ఉత్తరమువ్రాసుకొనుటకు వీలుచిక్క లేదు. హుగ్లీని సమీపించిన పిమ్మట మాకు కావలసిన యేవో వస్తువులకొరకై అక్కడనున్న ఒలందాడైరక్టరుకు వ్రాసుకొనుటకు మాకు అనుజ్ఞ ఇవ్వబడెను. ఈఅవకాశము చూసుకొని మేమొక ఉత్తరమువ్రాసి ఒలందాడైరక్టరుద్వారా కలకత్తాకు పంపుకొంటిమి. “తగు మనుష్యుని నబాబునద్దకు పంపిగాని, లేక మాకే అధికారమిచ్చిగాని, నబాబుతో సంధిచేసికొనుటకు ఏర్పాటుచేసినయెడల, నబాబుకేదో కొంతసామ్యునిచ్చి అతనితో సమాధానపడుటకు ఇప్పటికైనను అవకాశమున్నది సుమా” అని మేమెంతో ఆశతో ఆఉత్తరములో వ్రాసితిమి.” (పై గ్రంథము వాల్యూం 1, పేజీ 108)

కాని, నబాబుతో యెట్టి సంధిగాని చేసికొనకుండుటకు కలకత్తాలోని కంపెనీ యధికారులు కృతనిశ్చయమై యుండిరి. సురాజ్ ఉద్దాలా కోర్కె మితముగ నుండెను. అతడు తన ఇరుగు పొరుగు వారితో సఖ్యపడి యుండవలెననియే కోరుచుండెను. కాని, పాప మతనికి తనచుట్టూచేరిన కిరస్తానీ కోమటుల సంగతి పూర్తిగ తెలియదు. వారు తనపై కత్తులునూరుచున్నారన్నసంగతి అతనికి పూర్తిగ తెలియదు.

ఇంగ్లీషు వారి కుట్ర.

అయితే, నబాబుసేనలను బహిరంగముగ, న్యాయమైన యుద్ధములో, ఎదిరించుటకు తమకు శక్తిలేదని ఇంగ్లీషువారికి బాగా తెలియును. కాబట్టి, వారు చేసిన పనియేమి? నబాబుకొలువులో స్వామిద్రోహులను పురికొల్పుటకును, అతని కొలువునుండి కొందరిని చీలదీయుటకును కంపెనీవారు పూనుకొనిరి. 1756 సం॥ జూలై 19-వ తేదీన డ్రేకు అను ఇంగ్లీషుగవర్నరు ఇట్లు వ్రాసెను.

“నబాబుసేనలో పనిచేయుచున్న యూరోపియనులను, బుడతకీచులను చీలదీయుటకొక పన్నాగము పన్నితిమి. క్రైస్తవమత వీరాధిపతులనుండి మూడు శ్రీ

ముఖముల తెప్పించితిమి. మహమ్మదీయుల కొలువులో చేరి కైస్తవులకు వ్యతిరేకముగ పోరాడుట కైస్తవధర్మమునకు విరుద్ధముగావున, సదరు కొలువును తక్షణమే వదలివేసి, ఇంగ్లీషువారికొలుపులో చేరకపోయినచో కైస్తవమతమునుండి వెలివేతుమనియు, శిక్షింతుమనియు ఆ శ్రీముఖములలో భయపెట్టబడెను. మరియు, మహమ్మదీయుల కొలువును వదలి, ఇంగ్లీషువారి కొలువులో చేరినయెడల తమకు ముంచిజీతము లివ్వబడునని సదరు శ్రీముఖములలోగలదు. ఈ మూడు శ్రీముఖములను నబాబుశిరిములోనికిపంపి, మొట్టమొదటగ కనిపించిన కైస్తవోద్యోగికి ఇచ్చునట్లు ఏర్పాటు చేసితిమి. ఈ శ్రీముఖముల జూచుకోగానే, అక్కడి కైస్తవు లేమనిరి? ఈ పాపపు సంగతి తమకు ముందుగనే తెలిసియుండినచో తామి కొలువులో చేరకపోయి యుండుమనియు, తీరాచేరినతరువాత, ఇప్పుడెట్లు విడిచిపెట్టిరావచ్చుననియు వారు తలచిరి. ఇప్పుడు తప్పించుకొనివచ్చుటకు అవకాశములేదని వారనిరి.” (పైగ్రంథము వాల్యూం I, పేజీ 140-141)

అడ్డమైన కిరస్తానీ వాళ్లను, నీతి జాతిలేని వాళ్లను, తిన్నయింటి వాసముల లెక్కపెట్టు స్వభావము గలవాళ్లను, నీచమగు డబ్బుకు గడ్డితిని తనను పోషించు యజమానికి ద్రోహమొనర్చుటకు జంకని నీచులను, దేశ ద్రిమ్మరులను తమ కొలువులో చేర్చుకొనుటవల్ల అనేకమంది భరతఖండపురాజులు దుర్దశలపాలవలసి వచ్చెను. ఇంగ్లీషువారు చేసినట్లుగనే, భరతఖండపురాజులును, తమ హిందూమత పీఠాధిపతులనుండియు, మహమ్మదీయ ముల్లాలనుండియు యిట్టి శ్రీముఖములనే తెప్పించి, కిరస్తానీ కొలువులోచేరి తమ తమ మతములకు విరుద్ధముగ పోరాడుట ధర్మ విరుద్ధమని, పాపమని, బెదరించి, ఇంగ్లీషుసేనలోనున్న హిందూమహమ్మదీయ శిపాయిలను చీలదీయుటకు ప్రయత్నించి యుండినచో యేమయ్యెడిది? ఈ కిరస్తానీ ఇంగ్లీషురాజ్య మిక్కడ అసలు ఏర్పడెదేనా?

నబాబుతో సంధిచేసుకొనుటకు ఇంగ్లీషువారికి ఇష్టములేకున్నను, తాము నబాబుతో యెదురుబడి, న్యాయముగ, ముఖాముఖిని పోరాడలేమను సంగతి వారికిని తెలియును. వారివద్ద ఫిరంగులుగాని, మందుగుండుగాని లేకుండెను. ఇవి వారికిగల రెండు పెద్దలోపములు. ఇంగ్లీషువారికి స్వార్థపరత్వములేదని యెవడుగాని కలలోకూడ తలంపడు. స్వార్థరహితమను గుణమును ఇంగ్లీషువారికిగలతవరకెవడును ఆరోపించియుండలేడు. స్వార్థము ముందర వారికిక యెట్టి యోచనగానితట్టదు. నబాబు కలకత్తా మీదికి దండెత్తి వచ్చుచున్నాడన్నకబురు వినగానే, కలకత్తాలో దేశీయులున్న భాగమును రక్షింపక వదలివేయుదమని అక్కడనున్న ఇంగ్లీషువారు తక్షణమే తీర్మానించుకొనిరి. ఇందునుగూర్చి గవర్నర్ డ్రేకు ఇట్లు వ్రాయుచున్నాడు.

“సురాజ్ ఉద్దౌలా సేనవచ్చుచున్నదని వినగానే నల్ల జనమంతా, నల్ల వర్తకులందరు హడలిపోయిరి. తమ పెద్దలను బిడ్డలను, సామానులను, ఎక్కడికో పంపించి,

సేన పట్టణములోనికొకకుండ రోడ్లకు చెల్లు బండలు అడ్డమువేయవలసినదని చెప్పి తిమి” (వాల్యూము I పేజీ 139)

“కాని, ప్రజలెవరును ఈ మాటలను పాటించలేదు. ఏలననగ, ఎల్లయినను, యీ కిరస్తానీ కోమట్లవల్ల తమకు రక్షణ గలుగదన్న సంగతి వారెగుదురు. ఈ చెల్లు బండలు వేసినంత మాత్రముచేత నబాబుసేన అగిపోదనియు వారెగుదురు. కాబట్టి, ‘గోవిందరామ్ మిత్తర్’ అను నతడు తప్పు, ఇంకెవరును ఇంగ్లీషువారు చెప్పిన ప్రకారముచేయలేదు. ఈ గోవిందరాముడు “తాను కాపురమున్న బాగ్ బజారులో చెట్లను పడగొట్టించి దోవకడ్డముగ వేయించెను. రోడ్లను పగుల గొట్టించి గోతులజేసెను. మనఇంగ్లీషువారు కాపురమున్న చోటికివచ్చే త్రోవల నన్నింటిని మూయించెను. ఈ రీతిగసేనకు త్రోవలేకుండునట్లుగచేసెను. సేనవచ్చి ఇండ్లలో మకాముచేయకుండుటకై, చుట్టుపట్టులనున్న చాలయిండ్లను పడగొట్టించెను,” అని గవర్నర్ డ్రేకు (పై గ్రంథము 140 పేజీలో వ్రాసియున్నాడు.)

ఈ గోవిందరాముడు తప్పు ఇంకెవరును ఇంగ్లీషువారు చెప్పిన ప్రకారము చేయలేదని చెప్పితిమి. కారణమేమనగ, ఇంగ్లీషువారు నల్లప్రజలను సంరక్షించుటకు బదులుగ, కేవలము తమ్మును మాత్రమే రక్షించుకొనుటకు గాను చుట్టుపట్టులనున్న నల్లవాండ్ర ఇండ్లను ఇంగ్లీషువారు తగులబెట్టించుచుండిరి. ఇందును గూర్చి డ్రేకు పై గ్రంథము 144 పేజీలో ఇట్లు వ్రాయుచున్నాడు :—

“శత్రుసేన దగ్గరకు వచ్చుచున్నదన్న భయంకరవార్తలు తరుచు వినవచ్చుచుండెను. ఈదెబ్బను తట్టుకొనుటకు మార్గము ఎంతవిశాలముగడించే అంత మంచి దనితలచి, మేము చుట్టుపట్టులనున్న పూరియిండ్లకన్నింటికి నిప్పంటించితిమి. ఈ నిప్ప చాలదూరమువరకు వ్యాపించెను.”

ఇట్టిస్థితిలో కూలీలు, లాస్కర్లు, నౌకర్లు ఇంగ్లీషువారిని వదలిపోయిరన్నచో ఆశ్చర్యమేమి? కలకత్తాలో క్రైస్తవేతరులగు దేశీయుల కెవరికిని ఎట్టిరక్షణను ఒసంగక, క్రైస్తవులగు ఆర్మీనీయనులకు, బుడతకీచులకు,—తమ ఆడవాళ్లతో, పిల్లలతో, సామానులతోసహా—గిడ్డంగిప్రక్కనున్న ఇండ్లలో సురక్షితముగ శరణ మిచ్చిరి!

జూన్ 16-వ తేదీన నబాబు కలకత్తా చేరెను. ఆరోజు మరునాడుకూడ చిల్లరపోరాటములు జరిగెను. కాని, పెద్దముట్టడి 18-వ తేదీవరకు నబాబు ఆపుదల చేసియుంచుకొనెను. ఏలననగ, ఆరోజు శుక్రవారము. మహమ్మదీయులకు శుక్రవారము శుభప్రదమైనరోజు. అదిగాక, ఆరోజు మొహమ్మిం. ఉపవాసదీక్షాదినములలో శుభప్రదమగు 19-వ రోజుకూడ అయెను. ఆరోజుననే, ఇక ముట్టడి జరుగబోవుచున్నదని తెలిసి, చేచిక్కిన శత్రువు నెవరిని ప్రాణముతో పోనియవద్దని ఇంగ్లీషువారిక దురంతమగు శాసనమును తమ నౌకర్లకు జారీచేసిరి.

అంతయేల, కలకత్తాలో ఇంగ్లీషువారు చేయుచున్న ఘోరకార్యములను తలచుకొన్నప్పుడు యీశాసనమొక ఘోరముగ గన్పట్టదనియే చెప్పవలెను. ఒకచో ఇంగ్లీషువారికి చాల అండగనుండెను. ఇతని తోడ్పాటులేనిదే కంపెనీవారు బంగాళాదేశములో అంతపెద్ద వర్తకమును నిర్మించుకొనుటకు వీలే లేకపోయెడిది. కాని, వారికిచేసిన మేలుకు ప్రతిఫలముగ యితనికేమి ముట్టెను? తుట్టతుడకు వారి వల్ల ఇతనికి చీవాట్లు, చెప్పదెబ్బలుతప్ప ఇంకేమియు ముట్టలేదు. కలకత్తాను సురాజ్‌ఉద్దాలా ముట్టడించబోవు సమయమున ఈ ఒకచోడు పోయి, తీరా అతనిలోచేరి, తమకు అపకారముచేయునేమోయను ఉలుకు ఇంగ్లీషువారి కడుపులో పుట్టెను. పాపపు మనస్సాక్షికి ఇట్టి ఉలుకే పుట్టునుగదా! అంతట ఇంగ్లీషువారేమిచేసిరి? ఒకచోడును పట్టి బంధించి చెరసాలలోవేసిరి! ఇతనిని పట్టుకొనుటకు ఇంగ్లీషుశిపాయిలు యితని యింటికి వెళ్లి నప్పుడు, ఇతడు ఎంతమాత్రమును ఎదిరించక, శిపాయిలకు వశుడయ్యెను. కాని, మన కిరస్తానీ ఇంగ్లీషువారికి అప్పటికిని ధైర్యము నిలువలేదు. ఇతని బావమరిది హజారీమాలను, ఇతనిఇంట అతిథిగ నున్న కృష్ణదాసునుకూడ ఖైదుచేయవలెనని వారు చూచిరి. కాని, వీరిరువురును అంతసులువుగ స్వాధీనము కాలేదు. తమ్మును పట్టుకొనవచ్చిన ఇంగ్లీషు శిపాయిలపై తమ నౌకర్ల చేత వీరిరువురును తుపాకుల గాల్పించిరి. హజారీమాల ధైర్యముతో పోరాడి, తన ఎడమచేయి తెగిపోవువరకు శిపాయిలకు దొరకలేదు.

కృష్ణదాసు ఇంగ్లీషువారికి అతిథిగనుండెను. అతిథిని అగౌరవపరచుట భరత ఖండవాసులకు చాల ఘోరపాపముగ గన్పట్టును. భరతజాతికిది అవమానము. కాబట్టి ఇంగ్లీషువారు కృష్ణదాసును బంధించుటవల్ల అందరికి వారియెడ పరమ అసహ్యము గలిగెను.

కాని, యంతకంటె ఘోరముగ అత్యాచారము జరిగినది. ఇంగ్లీషువారు తమ శిపాయిలను ఒకచోడు ఇంటిలో స్త్రీలున్నజనానా లోనికికూడ పంపించిరి. దీనికి కారణము సులభముగ ఊహింపనగును. ఈదృశ్యమును జూచినప్పుడు అక్కడ నున్నవారిరక్తము ఉడుకెత్తెను. ఒకచోడుని జమేదారు ఈ దృశ్యమునుచూచి సహించలేకపోయెను. ఆత డప్పుడు చేసిన పని అత్యద్భుతము. రోమక సామ్రాజ్య చరిత్రను చిత్రించిన గిబ్బన్ వంటి ప్రతిభాశాలియగు చరిత్రకారుడే యీ సంఘటనమును చిత్రించుచుండి యున్నచో, ఆజమేదారుని చర్య ప్రపంచమును ఆశ్చర్య నిమగ్న మొనర్చియుండును. ఇందునుగూర్చి 'ఆర్ము' అను నతడు తన గ్రంథమందు యిట్లు వ్రాసెను.

“ఒకచోడుని నౌకర్లలో పెద్దవాడగు ఈ జమేదారు పెద్దవంశమున పుట్టినవాడు. ఇతడు తక్షణమే యింటికి నిప్పంటించెను. పరులు జానానా లోనికి జొరబడు అగౌరవమునుండి స్త్రీలను రక్షించుటకుగాను, ఆతడు వెంటనే స్వయం

ముగ జనానాలోనికి జొచ్చుకొనిపోయి, తనచేతితో పదముగ్గురు స్త్రీలను నరికి వేసెను. అటుపిమ్మట, తాను పొడుచుకొనెను. కాని, అతడనుకొన్నట్లు అతడు చావలేదు.” (వాల్యూం II పేజీ 60)

తమరక్షణలోనున్నవారిపై యింతటి ఘోరకార్యములగావించినను, ఇంగ్లీషు వారికి నబాబుచేతిలో ఓటమితప్పలేదు. నబాబుసేనలో ఫిరంగులు కాల్పుట కేర్పడిన క్రైస్తవులు విశ్వాసముతో ప్రవర్తించక స్వామి ద్రోహముచేసిరి. ఎస్. సి. హిల్లు కూడ యిట్లు వ్రాయక తప్పినది కాదు.

“శత్రుసేనలోవున్న పెద్దఫిరంగులను అచ్చటనున్న పరాసు, బుడతకీచు సైనికులు కావలెనని సరిగకాల్పలేదు. అందుచే తగినంతపని జరుగలేదు.....” (పై గ్రంథము వాల్యూం I, పేజీ LXXXVII)

క్రైస్తవేతరులగు సైనికులు మాత్రము సరిగపనిచేసిరి. 1756 నం॥ డిశంబరు 15-వ తేదీన ఈస్టిండిస్ నుండి వ్రాయబడి, 1757 నం॥ జూన్ నెల తాలూకు Gentleman's Magazine అను పత్రికలో ప్రచురమైన ఒకానొక లేఖలో యిట్లున్నది:-

“కోటచుట్టు కంపెనీ కౌన్సిలర్ల యిండ్లున్నవి. చిక్కంతయు దీనివల్లనే జరిగినది. ఈ యిండ్లలో శత్రువులుచేరి, ఇంగ్లీషువారిని చాల వేధించిరి.” (పై గ్రంథము వాల్యూం III పేజీ 73)

తాము కోట బురుజులపై నిలువబడి శత్రువులు కాల్పుచున్న ఫిరంగుల నెదిరించుటకు ఇంగ్లీషువారికి దుస్సాధ్యమయ్యెను. నబాబు సేనలో ఫిరంగులవద్దనున్న క్రైస్తవులు నబాబు యెడ ద్రోహముగ ప్రవర్తించినను ఇంగ్లీషువారి కేమియు లాభము లేకపోయెను. పైపెచ్చు వారు నబాబుసేనచే పూర్తిగ ఓడింపబడిరి. ఇంగ్లీషువారి ప్రయత్నములన్నియు నిష్ఫలములయెన్యు. ఇంగ్లీషు జాతికి చెందిన చరిత్రకారుడే ఒక డిట్లు వ్రాయుచున్నాడు.

“అట్టి పరిస్థితులలో కోటను వదలిపెట్టి, ఓడలమీదికి పారిపోవుద మను తలంపు కోటలోని వారికి గలుగుట సహజమే. అయితే, యీ పలాయనము గౌరవ హీనముగాకుండ చేసియుండిన బాగుండెడిది. కాని, కోటలోని వారట్లు చేయలేదు. వారిలో వారికి కలయిక లేకపోయెను. ఎవరికి వారు ఎట్లునునను తప్పించుకొని పారిపోదమని కంపెనీవారిలో ప్రధానులే కాళ్లు విరుగద్రొక్కుకొనిరి. తక్కినవారి గతి ఏమైననుసరే యను ఆతురతతో పారిపోయిరి. ఇది ఘోరము. ఈకారణముచే యీ ముట్టడి ఆఖరుకు యింగ్లీషువారికి తలవంపులు ఘటించునదిగ పరిణమించెను. వారిట్టి సీచమగు అవమానమును ఎన్నడును పొంది యుండలేదు.” (తారన్ టాక వ్రాసిన “బ్రిటిష్ సామ్రాజ్య చరిత్ర వాల్యూమ్ I, పేజీ 190)

ఇంగ్లీషువారు సహజముగ పిరికివారు. సుగార్జ్ ఉద్దాలాచూపిన ఉత్తమ రణ ప్రావీణ్యముముందు వారు గాబరాపడి చెల్లాచెదరైరి. యస్. సి. హిల్లు యిట్లు వ్రాయుచున్నాడు :—

“కోటలో నున్న మనుష్యులు అదుపులో లేకుండిరి. వారందరు తప్ప త్రాగియుండిరి. పనిలోనికి రమ్మని పిలిచిన తమ ఉద్యోగులపైననే వారు తుపాకులగాల్పు బూనిరి.” (వాల్యూం I. పేజీ LXXX)

కోటలోనున్నవారెంత గాభరాపడినది జాన్ కుక్ అనునతడు వ్రాసినదానిని బట్టి తెలియును. ఇతడప్పుడు కోటలోనుండి సర్వమును కండ్లారజూచెను :—

“కోటను రక్షించుకోవలసి వచ్చేటప్పటికి యిక మా అవస్థచూడండి. ఎక్కడచూచిన అల్లరి ఆగము తప్ప వేరులేదు. ప్రతివాడు సలహాచెప్ప జూచేవాడే గాని, (క్రియ ఒక్కడు చెయ్యడు). నిజముగ సలహాచెప్పదగినవా డొక్కడును లేకుండెను.” [వాల్యూం III. పేజీ 296]

కోటలోనున్న విదేశస్థులు పూర్ణాహుతి గాకపోవుటకు నబాబు దయా దాక్షిణ్యములుతప్ప యింకొకటిలేదు. దీనికి పైన పేర్కొన్న “కుక్కు” మాటలే సాక్షి. ఆత డేమనుచున్నాడో వినండి :—

“కోటనిండ జనము కిటకిటలాడుచుండిరి. బుడతకీచుస్త్రీలును, ఇంక అనవసరమైన మనుష్యులును పెక్కుండ్రుండిరి. శత్రుసేనల నెదుర్కొని, కోటగోడలను బురుజులను మేము రక్షించుకోగలిగినను కోటలోని వారికందరికి తిండిపెట్టడానికి ఒకవారము రోజులకై నను సామగ్రిలేకుండెను. ఇట్టిస్థితిలో మా అదృష్టవశాత్తు మాకొక సహాయము దొరికినది. మహమ్మదీయులు రాత్రిళ్లు యుద్ధముచేయరు. చీకటిపడగనే వారు ముట్టడిని ఆపుచుండిరి. ఇందువల్ల ముండ్లెల్లు చేయవలెనో మేము కొంచె మాలోచించుకొనుటకు అవకాశము దొరికెను.”

ఇట్టియవస్థలో ఇంగ్లీషువారు నబాబుతో రాయబారము నడుప యత్నించిరి.

“(కోటయజమానిగనున్న) హాల్ వెల్లు యింతకాలమునుండి ఖైదీగనున్న ఒఘీచందు వద్దకుపోయి, “నబాబు దగ్గరకు వెళ్లి యేమైన సంధికుదురుస్తావా” యని యడిగెను. తనకు యింగ్లీషువారు చేసిన అవమానమునకు ఆతనికి ఒడలు మండియో, లేక, నబాబుయెట్లును తనమాట వినడనియో, ఒఘీచందు ఖైదీరాయబారపు పనికి ఒప్పుకొనలేదు. ఎట్టి సహాయముచేయుటగాని ఆతడు నిరాకరించెను. అందుచే, తన క్రోధాగ్నిని ఖైదీదానాలోనే రగుల్చుకొనుచు, ఒఘీచందు అచ్చటనే పడియుండ వలసిన వాడాయెను.” (వాల్యూం I. పేజీ LXXXI)

కాబట్టి, ఇంగ్లీషువారు ఓడిపోయి, పారిపోవుటతప్ప, వారికి వేరొండుగతి లేకుండును. వారిని తీసికొని పోవుటకు ఓడలు సిద్ధముగనుండును. వారు అతిసీచముగ తమ కాళ్లకు బుద్ధిచెప్పిరి.

“ఈపలాయనములో కూడ, అక్కడి స్థితిగతులనుబట్టి, చాల అపాయము గలుగు నట్లుండును. ఓడల మీద యెట్టి కట్టుబాటుగాని లేకుండును. ఓడ పై భాగ మందున్న హీనకుల స్త్రీలు ఓడలు తెలియకుండిరి. థానాకోటను దాటిపోవుచుండగ, ఓడలపైకి అగ్నిగోళములువచ్చి పడుచుండును. ఈ సంగతికూడ ఎరుగకుండ స్త్రీలు ఓడటావులపై పడియుండిరి. వీరిని ప్రబోధించి ఓడలోపలి భాగము లోనికి పంపుట బహుప్రయాసమయ్యెను. నగొబుసేనలోనే గనుక దిట్టమైన ఫిరంగి వాళ్లు ఉండియున్నయెడల, ఒక్క ఓడకూడ తప్పించుకుపోయేదికాదని ప్రెంచిలేఖ కుడు చెప్పుచున్నాడు. ఓడలు పోవుచుండగ త్రోవలో “వీ-సిల్-హూట్” అను పేరుగల ఒక పరాసుఓడ వీరికి గనిపించెను. “మాకు కొన్ని తినుబండారములు కావాలి; యిస్తావా, యివ్వవా” యని ఇంగ్లీషు ఓడలవారు నదరు పరాసు ఓడ యజమానుని బలవంతపెట్టిరి. ఇంగ్లీషువారిస్థితి కడుఘోరముగనుండును. వీరికి తిండి లేకుండును. కాబట్టి, వీరు దార్జన్యముగ యెక్కడనైననుపడి తినుబండారములు దోచుకొందురేమో యను భయము పరాసువారికి దోచెను. వీరికి తినుబండారము లను సప్లయిచేసితిరను నేరము నబాబు తమపై మోపునేమోయను భయము కూడ పరాసువారికి కలిగెను. నబాబుతో పేచీపెట్టుకొనుటకు పరాసులకు యిష్టము లేకుండును. అందుచే వారు ముందుగానే జాగ్రత్తపడిరి. ఇందువిషయమై మిగుల హెచ్చరికతో మెలంగవలసినదని తమ ఓడకెప్తానులకందరికి అదివరకే పరాసు కంపెనీవారు హుకుముల జారీచేసియుండిరి.” (వాల్యూం I, పేజీ LXXV)

కలకత్తా నబాబువశమగుట.

కంపెనీనాకర్లకు పరాభవము పూర్తిగజరిగెను. వారు బుద్ధిపూర్వకముగ సురాజ్ ఉద్దాలాను తిరస్కరించి, అవమానించిరి. అందుకు తగినఫలితమును వారిప్పుడు అనుభవింపక తప్పినదికాదు. కాశీంబజారును పట్టుకొన్నపిమ్మట సురాజ్ ఉద్దాలా యిట్లని చెప్పెనట :—

“ఇదిగో చూడండి ఇంగ్లీషువారిని—వారెంత గర్విష్టులూ, ఒకప్పుడు నన్ను తమ యిండ్లలోనికికూడ రానివ్వనివారిగతి యిప్పు డేమైనదో!” (వాల్యూం III పేజీ 162-163)

ఈ మాటలనే కలకత్తాను పట్టుకొన్నపిమ్మటకూడ నబాబు మరింత గట్టిగ కూడ అని యుండవచ్చునుగదా.

బంగాళాదేశమును మహమ్మదీయ గ్రంథకారులు “భూలోకస్వర్గము”ని పిలుచుచుండెడివారు. జీన్ లా యిట్లు వ్రాయుచున్నాడు. “మొగలాయి చక్రవర్తులు జారీచేయుచుండిన అన్ని ఘర్షణలలోను, పర్షియానాలలోనుకూడ బెంగాల్ పేరునచ్చిన చోట్లనెల్ల, దానిముందు “భూలోకస్వర్గమును” విశేషణమును చేర్చుకుండ యెన్నడును వ్రాసెడివారుకారు. ఈ బిరుదు దానికి సర్వవిధముల తగియున్నది. దేశము మిక్కిలి ఫలవంతమైనది. ఇచ్చట పండనివస్తువులేదు. ఈ దేశము తనకు కావలసిన నానారకముల వస్తువులను పండించుకొనుటయేగాక, సామ్రాజ్యములో యితరప్రాంతములకు కావలసిన వస్తువులనుకూడ సప్లయిచేయుచుండెను.”

కాబట్టి, ఈరూపాయలు, అణాలు, పైసలనబడు త్రిమూర్తుల నుపాసించు కిరస్తానీ కోమట్లకు కలకత్తా తమ చేతిలోనుండి పోవుట ఎంతో దురదృష్టముగను పరాభవముగను నుండెను. ఈ దురదృష్టమునుగూర్చి 1756 సం॥ నవంబరు 30-వ తేదీన హాలోవెల్లు సీమడైరక్టరుల కిట్లు వ్రాసెను.

“కలకత్తానుండి మనవారు తరిమివేయబడుట మనకు గొప్ప దురదృష్టము. ప్రాణాంతకమును, దుఃఖభాషనమును నగు నిట్టి దుర్దశ సృష్టికాలమునుండి ఏప్రజకు గాని, ప్రాప్తించి యుండలేదు.”

కిరస్తానీలు భూలోక స్వర్గమునుండి తరిమివేయబడిరి. అయితే, వారి మూల పురుషుడగు ఆదామువలె శాశ్వతముగ తరిమివేయబడలేదు. వీరిసంగతి సురాజ్ డెద్దాలాకు పూర్తిగ తెలియకపోవుట దురదృష్టము. వీరిసంగతి బాగుగ యెరిగి యున్నట్లయిన, ఆతడు వీరిని ఆనాడే కూకటి వ్రేళ్లతోసహా దేశమునుండి ఊడ బెరికి పారవేసెడివాడు. ఇంగ్లీషువారు అతనిరాజ్యముపై తిరుగబాటుచేసిరి. తిరుగు బాటుదార్లకు నిజముగ జరుగవలసిన ప్రాయశ్చిత్త మాత్రము చేసెడివాడు. వీరిని ఖైదీలుగ పట్టుకొనుటకుబదులు, అందరిని నరికి పారవేసెడివాడు. నబాబు కలకత్తాపైకి వచ్చునప్పుడు ఇంగ్లీషువారు తమ నౌకర్ల కేమని హుకుముజేసిరి? “చేత చిక్కిన శత్రువును ప్రాణముతో పోనివ్వద్దని” కాదా వారు హుకుముజేసిరి? కాబట్టి, యీ పనిని సురాజ్ డెద్దాలాయే చేసియుండినచో తప్పేమి? కాని సురాజ్ డెద్దాలా ప్రాచ్యఖండస్థుడు; బుద్ధుడు, ఏనుకీస్తు, మహమ్మద్ మొదలగు పుణ్య పురుషులను కన్న పవిత్రభూభాగములో జన్మించినవాడు. క్షమాగుణమితడు తల్లిపాలతోత్రాగెను. కాబట్టి, విజయముహూర్తమందాతడు ఉదారభావమును, విశ్రాంతిపూరితమును జూపెను. ఇట్టి ఔదార్యము, పాశ్చాత్య ఖండస్థులలో కలికమునకై నను కానముగద.

మానవునిలోగల చెడుగుల నన్నిటిని సురాజ్ డెద్దాలాకు అంటగట్టిన కొందరు చరిత్రకారులు ఆతనికిట్టి ఔదార్యబుద్ధి అప్పుడు గలుగుటకు అలివర్దిఖాన్ భార్య

యగు ఆతని మాతామహియు, ఆతని తల్లియగు అమీనా బీగమును కారణమని చెప్పుదురు. వీరిరువురు యీ కిరస్తానీ ఖైదీలయెడల జాలివహించిరట. వాల్యూం I పేజీ XCII)

“ ఈ యింగ్లీషువర్తకులయందిట్లు వారికి జాలి కలుగుటకు కారణము కొంత వరకు బహుళః వారుకూడ వీరితో వర్తకము చేయుచుండుటనుబట్టియే ” యని యస్. సి. హిల్లు తలంచుచున్నారు.

ఈ మాటలు నిజమైన యెడల నబాబుకు రాజ్యము, ప్రాణముకూడ పోవుటకు కారణము ఈ ముసలవ్వలేయని చెప్పవలసివచ్చును. వీరు ఆరోజులలో ముఖ్యముగ సూరేకారములో వ్యాపారము చేయుచుండెడివారట ; ఈ వ్యాపారములో యీ ముసలవ్వలకువచ్చే నాలుగు డబ్బులకోసము సురాజ్ ఉద్దాలా తన రాజ్యమును, ప్రాణమునుకూడ పోగొట్టుకొనవలసిన వాడయ్యెనని చెప్పవలసివచ్చును. ఈ సందర్భములో టర్కీసుల్తాను ఔరంగజేబు పాదుషాకిచ్చిన సలహాను గనుక యీ ముసలవ్వలు జ్ఞాపకముంచుకొనియుంటే యెంత బాగుండెడిది? ఆ సలహా యేమి?

“ ఔరంగజేబుకుగల మతాభిమానము టర్కీసుల్తాను చెవినిబడెను. ఇరువురును నున్నీలు. ఆతడప్పడు ఔరంగజేబు కిట్లని వ్రాసెను. కిరస్తానీలకు సూరేకారము అమ్మకుండ మీ ప్రజలకు హాకుము చేయవలసినది. ఏలననగ సత్పురుషులగు మహమ్మదీయులను చంపుటకై కిరస్తానీ లీసూరేకారమును కల్పించున్నారు.” ఈ సలహా ప్రకారము ఔరంగజేబుచేసెను. అందువల్ల యింగ్లీషువారికి కొంత కాలమువరకు పాట్నాలో సూరేకారపు వర్తకము పోయెను.” (ట్రాల్ బాయి వీలరు వ్రాసిన Early Records of British Indies అను గ్రంథము పేజీ 162)

బంగాళానబాబులు యెల్లప్పుడు యీ సలహాప్రకారము చేసియుంటే బాగుండెడిది.


ఇంగ్లీషువారు అల్లులని సురాజ్ ఉద్దాలా తలచుచుండెను. వారిని సమూలముగ ఆతడు నాశనముచేయకపోవుటకు యిదియే కారణము. ఇదియే తుదకతనికి ప్రాణాంతకమయ్యెను. శత్రువు అల్లుడని యెన్నడును తలంపరాదని పార్సీ సామెత ఒకటి గలదు.

కలకత్తా చీకటికొట్టుకథ అబద్ధము.


కలకత్తాముట్టడిలో “ చీకటికొట్ట ” నబడు పేరుతో కొన్ని చరిత్రగ్రంథములలో దుష్కీర్తిగాంచిన ఒకానొక ఘోరకార్యమును సురాజ్ ఉద్దాలా గావించెనని ఆంగ్లచరిత్రకారులు వ్రాయుచున్నారు. ఇట్టి ఘోరకార్యము అసలు జరిగినదో లేదో దైవమునకే ఎరుక. ఒకవేళ అది జరిగియున్నను, దానికి సురాజ్ ఉద్దాలా



కలకత్తా “విక్రమ్” కోట — నబాబు ఆజ్ఞకు వ్యతిరేకముగ కట్టబడినది—(50వ పేజీ)



పాత కలకత్తా పట్టణము—(50వ పేజీ)



కలకత్తాలో అబద్ధపు “చీకటి కొట్టు” జ్ఞాపకార్థం కట్టబడిన చిహ్నము.
 వాషింగ్టన్ లో సీల్ విగ్రహం తీసివేసినట్లే, దీనినికూడ తీసివేయవలసిన యిప్పుడు కొంసరి
 యత్నము---(66వ పేజీ)



హాల్ నెల్

“కలకత్తా చీకటికొట్టు” కథను కల్పించిన అబద్ధికుడు---(67వ పేజీ)

యెట్లు జబాబుదారియో యూహింపజాలకున్నాము. దీనినిగూర్చి ఆతనికెట్టి కళంకమునుగాని అంటగట్టుట కెట్లు అవకాశమున్నదో ఊహింపజాలము.

1756 సం॥ జూన్ 20-వ తేదీ ఆదివారమునాడు నబాబుసైనికులు కోటను ముట్టడించి, లోనికి ప్రవేశించినప్పుడు, వారు అక్కడనున్న విదేశస్తుల నెవరిని హింసించలేదు. సురాజ్‌ఉద్దౌలాకూడ కోటలో ప్రవేశించెను. ఈ సందర్భమున గవర్నర్ డ్రేకు 1756 సం॥ జూలై 19-వ తేదీన యిట్లు వ్రాసెను:—

సురాజ్‌ఉద్దౌలా కోటలో ఒకవిధమైన దర్బారుచేసి, తన యుద్ధ్యోగులు చెప్పకొను ఫిర్యాదులనన్నిటిని వినెను. ఫైదీలనందరిని సురాజ్‌ఉద్దౌలా యెదుటికి తీసికొనివచ్చిరి. తమపై కరుణవహింపవలసినదని వారు నబాబును వేడికొనిరి. పిమ్మట నబాబు మరియొకచోటికి చూడబోయెను. అప్పుడు “హాల్ వెల్”ను రెక్కలు విరిచికట్టి సురాజ్‌ఉద్దౌలా యెదుటికి తెచ్చిరి. ఈరీతిగ మనస్థానము పూర్తిగ నష్టమయ్యెను. కలకత్తా నాశనమయ్యెను.” (పైగ్రంథము వాల్యూం I పేజీ 160) యస్. సి. హిల్లు యిట్లు వ్రాయుచున్నాడు:—

“దేశీయసైనికులు యూరోపియనుల ఆస్తులను దోచుకొనిరిగాని, మనుష్యుల జోలికి పోలేదు. తమకు విజయముగలిగినందుకుగాను మహమ్మదీయ ముల్లాలు అల్లాను ప్రార్థించుచుండిరి. ఆకస్మికముగ దృశ్యముమారెను. కొంతమంది యూరపియను సైనికులు తప్పత్రాగి, దేశీయులను కొట్టసాగిరి. వారువచ్చి నబాబుతో చెప్పిరి. దుర్మడతగ ప్రవర్తించిన శిపాయిలను యింగ్లీషువారు సాధారణముగ యీ కోటలో ఏకొట్టులో నిర్బంధించి యుంచుదురు? అని నబాబు అక్కడనున్న వారి నడిగెను. “అదుగో, ఆ చీకటికొట్టులోనే” అని అక్కడివా రొక కొట్టును చూపిరి. ఇంతమంది ఫైదీలను రాత్రివేళ విచ్చలవిడిగ వదలిపెట్టుట అపాయకరమని నబాబు ఉద్యోగస్తులు చెప్పిరి. “అట్లయితే వీరినందరిని యీ కొట్టులోపెట్టి తాళము వేయండి.” అని నబాబు ఉత్తరువుచేసెను. కోటముట్టడినమయమందు యూరోపియను సైనికులు దేశీయులకు చాల నష్టము గలిగించిరి. ఈ ముట్టడిలో దాదాపుగ 7 వేలమంది హతులైరి. ఈ క్రోధము నబాబుఉద్యోగుల మనస్సులలో రగుల్కొనుచుండెను. అందుచే వారు వెనుక ముందు ఆలోచింపక, అక్కడనున్న యావన్నుంది ఫైదీలను ఆ కొట్టులోవేసిరి. మామూలుగ ఒకరిద్దరు శిపాయిలకై ఉద్దేశింపబడిన యీ చిన్నకొట్టులో 146 మందిని త్రోసి తాళమువేసిరి. ఈ గది వైశాల్యము 18 అడుగుల చతురముమాత్రమే యుండెను. అదిగాక అది నట్టనడి వేసంగిరాత్రి-వేడి అపరిమితముగనుండెను. ఆరాత్రి ఫైదీలుపడినబాధ ఘోరము-వర్ణనాతీతము. ఫైదీలకు పిచ్చియైతి దాహము దాహమని ఒకరినొకరు త్రొక్కుకొనిరి. ఇది మరింత చిత్రవధయయ్యెను. తమ తిట్టులకై నా రోషమైతి జైలు వార్డర్లు తమ్మునుకాల్చి చంపివేసి తమ బాధను నివారణచేయుదురేమో యను

ఆశచే ఖైదీలు వార్డర్లనుతిట్టి దుమ్మెత్తిపోసిరి. కాని వార్డర్లు యీ తమాషా యంతయు చూచుచు సంతోషించుచుండిరేగాని, మరేమియు చేయలేదు. ఎంత రాక్షసత్వము! ఈ సంగతులన్నిటిని హాల్ వెల్ పూసగ్రుచ్చినట్లు చెప్పెను. ఇంత కంటే దైన్యమగు విషాదసంఘటనము యిండియాలో యింగ్లీషువారికి ప్రాప్తించి యుండలేదు. రాత్రి యేడుగంటలుమొదలు ఉదయము ఆరుగంటలవరకు యీ యమబాధ చెప్పు తరముకాదు. ఈ బాధనుచూచి జాలిపడిన దేశీయోద్యోగులు కూడ ఆ రాత్రివేళ నబాబును మేల్కొలుపుటకు శ్ఛార్యము చేయలేకపోయిరి. ఉదయమగునప్పటికి, రాత్రిపెట్టిన 146 గురిలో 23 మాత్రమే కొనఊపిరితో బయటపడిరి. నరకలోకమునుండి బయటపడిన ఘోరభయంకర పిశాచములవలె వీరు బయటబడిరి.” (పైగ్రంథము వాల్యూం I పేజీ XC)

“చీకటికొట్టుదురంతము”ను గూర్చి యింగ్లీషులేఖకులు వ్రాసిన కథ యిట్లున్నది. ఈ కథయంతయు కేవలము అబద్ధమని ఒకానొక బంగాళీ గ్రంథకర్త “సురాజ్ ఉద్దాలా”యను తన గ్రంథములో వాదించియుండెను. ఈ వాదములలో ఒక్కదానినిగాని పై కథను వ్రాసిన “హిల్లు” పూర్వపక్షము చేసియుండలేదు.

“Travels of a Hindu” “ఒక హిందువుని యాత్రలు” అను గ్రంథమును వ్రాసిన ప్రఖ్యాత గ్రంథకర్త డాక్టర్ బోలానాథ చంద్ గారు 1895 సం॥ తాలూకు “కలకత్తా యూనివర్సిటీ మ్యూజిజేన్”లో యిట్లని వ్రాసెను.

“చీకటికొట్టు కథనుగూర్చి నాకు చాల అపనమ్మకముగనున్నది. ఆ కొట్టు లోనుండి బ్రతికివచ్చిననన్న “హాల్ వెల్” యీ కథను ప్రపంచమునకు మొట్ట మొదట తెలిపినవాడు. కాని, నా కెప్పుడు ఒక సందేహము మనస్సున బాధించు చుండెను. దానిమృతాయలో గింజలున్నట్లు మధ్య సందులులేకుండ, పడవ కడు వులో బస్తాలుకూరినట్లు కూరినను 18 అడుగుల చతురప్రదేశములో 146 మందిని యెట్లుకూరుటకు సాధ్యమున్నది? ఈ కథ కేవలమబద్ధమని రేఖా గణితశాస్త్రములే సాక్ష్యమిచ్చుచున్నవి. ఇది కేవలము కట్టుకథ. ఈ వట్టి అభూతకల్పనను పట్టుకొని లోకమంతా “అయ్యో అయ్యో”యని గోల పెట్టినది!”

చీకటికొట్టు కొలతలు తలొకరు తలొకవిధముగ చెప్పుచున్నారు. దీనిని గూర్చి కెప్టన్ గ్రాంటు అను నతడు 1756 సం॥ జూలై 13-వ తేదీన “పుల్టా” నుండి యిట్లు వ్రాయుచున్నాడు.

“ఆ రాత్రిపూట ఖైదీలుగ చిక్కిన దురదృష్టవంతులు చీకటి కొట్టులో పెట్టబడిరి. దీనిలో యూరోపియనులు, బుడతకీచులు, ఆర్మీనియనులు అంత కలిసి సుమారు 200 మందిని పెట్టిరి. వీరిలో కొందరికి గాయములుకూడ తగిలియుండెను. ఈ యిరుకు కొట్టులో వారికి ఊపిరి ఆడక, అపరిమితమగు వేడిచేత, ఉదయమునకు

పదిమందికంటె యెక్కువ బ్రతికి బయటపడలేదు. (Old Fort William in Bengal) అను గ్రంథము డాక్టర్ సి. ఆర్. విల్సన్చే వ్రాయబడినది. వాల్యూం II పేజీ 59)

చీకటికొట్టు కొలతలను గూర్చియు, అందు పెట్టబడిన మనుష్యులసంఖ్యలను గూర్చియు, బ్రతికి బయటపడినవారి సంఖ్యనుగూర్చియు యాగ్రాంటు చెప్పిన కథ కును, తదితర యింగ్లీషులేఖకులు వ్రాసిన వ్రాతలకును చాల ముఖ్యమైన తేడాలు గన్పించుచున్నవి.

డాక్టరు. సి. ఆర్. విల్సన్ యిట్లు వ్రాయుచున్నాడు. “చీకటికొట్టు 18 అడుగుల, 14 అడుగుల 10 అంగుళముల వెడల్పు. ఈ లెక్క ప్రకారము 146 మందికి 267 చతురపు అడుగులస్థలమువచ్చుచున్నది. అనగ, మనిషి ఒక్కంటికి రెండు చతురపు అడుగులైనను నిండాలేదు. (పై గ్రంథము: వాల్యూము II పేజీలు 245)

అయితే, 146 మందిని 267 చతురపు అడుగులస్థలములో అసలు యెట్లు కూరుటకు వీలగునో డాక్టర్ విల్సన్ కొంచెమైనను యోచించినట్లు కనబడదు. మనిషికూర్చున్నను, నిలుచున్నను, సర్వసాధారణముగ ఒక్కొక్క మనిషికి మూడు చతురపు అడుగులకంటె తక్కువస్థలము అసలు చాలనేచాలదు. ఈ లెక్క ప్రకారము ఈ కొట్టులో 89 మందికంటె యెక్కువమంది మనుష్యులను పెట్టుటకు అసలు వీలేలేదు.

ఈ లెక్కలన్నియు అసలు ఈ కథ జరిగినమాట నిజమైతేనేగద! ఈ కథ అసలు జరుగలేదని తలంచుటకు బలవత్తరమైన కారణములున్నవి. ఆకాలమునాటి ముసల్మానుచరిత్రలలోగాని, యితర లేఖనములలోగాని, యీకథ యెక్కడను కానరాదు. సయ్యద్ గులామ్ హుస్సేను వ్రాసిన “సేర్-ఉమ్ మూతాఖారిక్” అను గ్రంథములోగాని, కోటనుండి పారిపోయి ‘ఫుల్టా’లో దాగికొన్న యింగ్లీషువారి ప్రొసీడింగ్స్ పుస్తకములోగాని, ఆనాటి మదరాస్ కౌన్సిలుచర్చలలోగాని, యీ చీకటికొట్టుకథయే వినరాదు. క్లైవ్, వాట్సనులు నబాబుకు వ్రాసిన జాబులోగాని, ఆలీనగరముసంధిలోగాని యీ చీకటికొట్టు మాటయే కానరాదు. సురాజ్ ఉద్దాలా పదభ్రష్టుడైన కారణములను క్లైవ్ సీమడైరక్టరులకు తెలుపుచు వ్రాసిన ఉత్తరములోకూడ యీ చీకటికొట్టు ప్రశంసయే తేలేదు. ఇంగ్లీషువారు మీర్జా ఫర్ఖతోచేసికొన్న కుట్రబడంబడికలో తమకు సురాజ్ ఉద్దాలావల్ల గలిగిన నష్టములకు—పేరుపేరున పరిహారము పెక్కొనబడినదిగాని, యీ చీకటికొట్టులో చచ్చిపోయిన వారి కుటుంబములకు నష్టపరిహారము మాటయే యెత్తుకొనబడలేదు. 1760 సం॥ ఆగష్టు 4-వ తేదీన సెలెక్టుకమిటీవారియెదుట “హాల్ హాల్” చదివిన కాగితములో యీ చీకటికొట్టుమాటయే లేదు.

రాబర్టుఆర్క్రు అనునతడు ఆంగ్లచరిత్రకారుడు; క్లైవ్ కు మిత్రుడు. ఇతని శిఫార్సుమీద క్లైవు బెంగాలుకు పంపబడెను. చీకటికొట్టు దురంతమొనర్చుటలో సంబంధమున్నవారిని శిక్షించుటకే యితనిని పంపిరట. కాని, యీ సందర్భమున, యీత డెవరినిగాని శిక్షించియుండలేదు. ఈకథ జరుగ లేదని చెప్పటకు యీసందర్భ మొకటి చాలదా?

అబద్ధాలు చెప్పడములో హాల్ వెల్ అంతటివా డింగోకడు లేడనుసంగతి మరువరాదు. ఇతడు వట్టి అబద్ధీకుడని వాళ్ల వాళ్లే అనుకొనుచుండెడివారు. అలివర్దీ ఖాను చచ్చిపోవుచు తన మనుమనికి చెప్పిపోయెనన్న ఉపదేశవాక్యములు ఈ హాల్ వెల్ కల్పించిన అబద్ధపుమాటలేయని ఆకాలములో యింగ్లీషువారందరు తలంచిరి.

ఇతని పూర్తిపేరు “జాన్ జఫనయ్య హాల్ వెల్” ఇతడు 1711 సం॥లో డబ్లిన్ నగరమున పుట్టెను. ఇతడు వైద్యవృత్తిలో ప్రవేశించి 1739 సం॥లో యిండియాకు వచ్చుచున్న మరియొకడాక్టరుతో కలిసి కలకత్తాకువచ్చెను. కొన్నాళ్లు వైద్యములోవున్నపిమ్మట, యితడు కలకత్తాకు ‘జమీందారు’ డయ్యెను. అనగ, కలెక్టరు, జడ్జి రెండుపనులు యితనియం దుంచబడెను. కంపెనీవారికి కలకత్తాకాన్సిలులో మెంబరుగకూడ నియమింపబడెను. సురాజ్ ఉద్దాల కలకత్తాను పట్టుకొన్నప్పుడు, యితడు నబాబుకు ఖైదీగచిక్కెను. పిమ్మట వదలివేయబడెను. ఇతడంతట ‘పుల్టా’లో దాగియున్న తన యింగ్లీషుజనముతో కలిసి గొంతకాలముండి, పిమ్మట ‘సైరేన్’ అను ఒంటికొయ్యబడలో యెక్కి యింటికి (సీమకు) పోయెను. వెళ్లేటప్పుడు వెంట కొన్ని కాగితములుకూడ తీసికొనిపోయెను. ఈ ఓడమీదనుండగ 1757 సం॥ ఫిబ్రవరి 28-వ తేదీన విల్లియం డేవీస్ అను వానికి 32 సేజీల ఉత్తరమునువ్రాసెను. చీకటికొట్టుకథను మొదటగ యితడు అల్లినది యీ ఉత్తరము లోనే. ఇతడు సీమనుండి తిరిగి యిండియాకు రెండవసారివచ్చునప్పటికి, ఇంగ్లీషువారి ద్రోహమువల్ల సురాజ్ ఉద్దాలా చంపబడుటయు, మీర్ జాఫర్ బెంగాల్ నబాబగుటయు జరిగెను. సురాజ్ హత్యయు, మీర్జాఫర్ తక్కునెక్కుటయు యింగ్లీషువారి కెట్లు లాభకారిగ పరిణమించెనో తదుపరి వివరించెదము. ఇక్కడ ఒక సంగతి చెప్పినచాలును. మీర్జాఫర్ హాల్ వెల్లును మరచిపోలేదు. ఇతనికి కొత్త నబాబు లక్షరూపాయలనిచ్చెను. అయితే యేమి, హాల్ వెల్ కు కృతజ్ఞతలేదు. అంతయెందుకు, కృతజ్ఞతగల కిరస్తానీ యింగ్లీషువాడను వాడారోజులలో కలికమున కై న గానరాడు. గౌరవము, నీతి, నిజాయితీ యను మాటలవలెనే, కృతజ్ఞతయను మాటకూడ ఆనాటి యింగ్లీషువారి నిఘంటువులో లేకుండెను. అయినప్పటికి, హాల్ వెల్ దుష్ప్రవర్తన ఆరోజులలోనే అందరికి ఘోరముగ గన్పించినది. తనకు లక్షరూపాయలు బహుమానముచేసిన మీర్జాఫరును కూలద్రోసి, అతనిస్థానే మీర్కానీమును తక్కువై కూర్చుండబెట్టుటకు యితడు సృష్టించి ప్రచురణగావించిన అబ

ధములకు మితిలేదు. తనకు మేలుచేసిన వానిపేరును నలుపుగావించుట కీతడుచేయని అసత్కార్య మొక్కటియులేదు. మిక్కిలీమువల్ల యితనికి మూడులక్షల రూపాయలు ముట్టినట్లు 1772 సం॥ పార్లమెంటు కమిటీరిపోర్టునుబట్టి తెలియుచున్నది.

ఈస్టిండియా కంపెనీ స్థితిగతులనుగూర్చి 1772-వ సం॥లో మొట్ట మొదటగ వెలువడిన రిపోర్టునకు చేర్చబడిన 9-వ అనుబంధములోని సంగతులను బట్టిచూడగ, మిక్కిలీమువల్లను సింహాసనమునుండి పడద్రోయుటకుగాను యీ హాల్ వెల్ యెంతటి నీచకార్యముల కొడిగట్టినదియు బోధపడగలదు. బెంగాలు తక్కువై యిటీవల జరిగిన మార్పునకుగల కారణములను వివరించుచు ఇతడొక మెమోను స్వయముగ తయారు చేసెను. అందులో యీతడిట్లు వ్రాసెను.

“నబాబు మిక్కిలీముగ బహుక్రూరుడు. దురాశాపాతకుడు. అతిలోలుడు... కేవలము నిష్కారణముగ యితడు చంపించిన మనుష్యులసంఖ్యకు మితములేదు. ఇందులో అన్నితరగతుల మనుష్యులున్నారు. ఈ చచ్చినవారందరిపేర్లను, ఎట్టి పరిస్థితులలో వీరు చంపబడినదియు, అంతయు బయటపడుటకు చాలకాలమువట్టును. కాని, అందులో యెన్నదగిన మనుష్యులపేర్లను కొన్నిటి నీదిగువ గాననగును:—

(1) “.....గస్సెటాబీగమ్, నబాబ్ షహమత్ జంగ్ భార్య, వితంతువు.

(2) “ఓమ్నూబీగమ్” - నబాబ్ సురాజ్ ఉద్దాలాతల్లి.

(3) “మజ్డోదాలా” షహమత్ జంగ్ చే దత్తత చేసుకోబడిన పాద్షా కూలీఖాన్ కొడుకు.

(4) “లట్ ఫెన్ నిస్సాబీగమ్” నబాబ్ సురాజ్ ఉద్దాలాభార్య వితంతువు.

(5) “సురాజ్ ఉద్దాలా కూతురు - పసిపిల్ల” దురదృష్టవంతులగు యీ అయిదుగురును 1760-వ సం॥ జూన్ నెలలో డక్కాలో ఒక్కరాత్రిలో చచ్చిరి. మిక్కిలీముగ సింహాసన మెక్కినప్పటినుండియు వీరైదుగురును డక్కాలో ఖైదీలుగ నుంచబడిరి. ఆలివర్డిఖాన్, షహమత్ జంగ్, సురాజ్ ఉద్దాలా - యీ ముగ్గురు నబాబుల తాలూకు కుటుంబములలో మిగిలియున్న యావన్మందిని చంపివేయవలసిన దని డక్కాలో యధికారిగనున్న జనరల్ ఖానుకు హుకుము (పర్మానా) జారీచేయబడెను. క్రూరమగు నట్టిహుకుమును జనరల్ ఖాను అమలుజరుపుటకు నిరాకరించెను. కాని, యితడు నిరాకరించినచో, యీ పనిని తానే నిర్వహించుటకు యీ హుకుము తెచ్చిన హక్కురునకే మొదట అధికార మివ్వబడి యుండెను. కావున యీ హుకుము తెచ్చిన హక్కురుడే పైన పేర్కొన్న యీ అయిదుగురును, మరి

యిరవైమంది ఆడవాళ్లను, చాకర్లనుకూడ అర్ధరాత్రివేళ ఖైదుఖానాలోనుండి బయటికితీసి నది ఒడ్డునకు తీసికొనిపోయి, అక్కడ అందరిని నరికి, యేట్లో పార వేసెను."

ఈ కథయంతయు మొదటనుండి చివరివరకు అంతయు అబద్ధముల ప్రోగు. 1766-వ సం॥ సెప్టెంబరు 30-వ తేదీన కంపెనీ వ్యవహారములనుగూర్చి క్లైవు కలకత్తానుండి సీమడైరెక్టర్లకు వ్రాసిన ఉత్తరముయొక్క అనుబంధములో యిట్లని యున్నది.

“పాపము - గతించిన మీర్జాఫర్ నబాబునుగురించి మనము అన్యాయము ఆడుకోరాదు. కావున, యిక్కడి నిజస్థితిని మేమిప్పుడు వెల్లడింపవలసిన బాధ్యత మామీదనున్నది. కుంపిణీ డైరెక్టర్లకు హాల్వేల్ వ్రాసిన ఉత్తరములో నుదహరింపబడిన ఘోరహత్యలలో దేనినిగాని నబాబు గావించి యుండలేదు. ఇవన్నియు శుద్ధఅబద్ధములు. నబాబు సౌశీల్యమును మిక్కిలి క్రౌర్యబుద్ధితో మలిన మొనర్చుటకై పలుకబడిన దురాగతపు పలుకు లివి. నబాబు చంపెనని చెప్పిన 78 గురులో 76 గురు యిప్పటికి బ్రతికియే యున్నారు. ఇద్దరుమాత్ర మెట్లో నబాబుకు తెలియకుండ, నబాబు అనుమతి లేకుండ చంపబడినట్లు తెలియుచున్నది.”

తనకు ఉపకారముచేసిన మీర్జాసీముపైననే సిగ్గులేక యిట్టి అబద్ధపు వ్రాతలు వ్రాసి, వానిపై దుష్కీర్తిపంకమును పూయుటకు జంకని హాల్వేల్, అతనివల్ల కనీసము కొన్ని దెబ్బలైననుతిన్న సురాజ్ ఉద్దాలా కీర్తిని నలుపుగావించుటకై చీకటికొట్టుకథను అల్లినాడన్నచో ఆశ్చర్యమేమి?

“పార్సీస్ట్రు సైన్సరు” అనునతడు ఇంగ్లీషువారిలో పేరుగాంచిన మేధావి, వేదాంతి. ఈ యిరువదియవ శతాబ్దారంభమందు పాశ్చాత్య ఖండస్తులగు క్రైస్తవ జాతులు సత్యము నెంతహీనముగ గాలికి ఎగరగొట్టివేసిరో తెలుపుట కీ దిగువ నుదహరించిన దృష్టాంతమును జూపెను. తాము చీనాపై గావించిన దండయాత్రను సమర్థించుకొనుచు క్రైస్తవజాతులుచెప్పిన సాకునుగూర్చి సైన్సరు యిట్లను చున్నాడు:—

“(చీనా రాజధానియగు) పీకిన్ పట్టణములో గొప్పహత్యలు జరిగినట్లు మొట్టమొదటగ ప్రకార్తువుట్టెను. ఈ సందర్భములో యూరోపియనులు మహా శౌర్యముతో నిలువబడి పోరాడుట, అతిఘోరముగ జరిగిన ముష్టాముష్టి యుద్ధములు, ఆఖరుకు అల్పసంఖ్యాకులగు యూరోపియనులు చీనా మూకలలో ముణిగి పోవుట, అటుపిమ్మట చీనావారు యూరోపియనులపైపడి చెప్పరాని చిత్రవధలు గావించుట—మున్నగు వివరము లెన్నియో శ్రరపరంపరలుగ లోకములో కురిపింపబడెను: పిమ్మట కొద్దిరోజులకు యీ సంగతులన్ని శుద్ధ అబద్ధములని యుజ్జ

వయ్యెను. హత్యలులేవు. దురంతములులేవు. (అంతా హుళకే—)’ [Fads and Comments అను గ్రంథమునుండి]

రైళ్లు, స్టీమర్లు, టెలిగ్రాములు వున్న యీ రోజులలోనే యిట్టి అబద్ధములు వ్యాపింపజేయుటకు సిగ్గుపడని యూరోపియనుజాతులు యివేవియులేని ఆ రోజులలో అట్టి అబద్ధముల వ్యాపింపజేసిరన్న వో ఆశ్చర్యపడవలసిన పనియేమి? తమ అబద్ధములు నేడుగాకున్న రేపైనను బయటపడక తప్పదని పూర్తిగాగాకున్న కొంతవరకైనను నేటి యూరోపియనులకు తెలియును. అయినప్పటికి వారొకమూల యిట్లు మనస్సులో అనుకొనుచునే యీ అబద్ధములను బుద్ధిపూర్వకముగ వ్యాపింపజేయుచున్నారు. రైళ్లు వగైరాలులేని ఆ రోజులలో తమ అబద్ధములు సుళువుగ బయటపడననియు, పైపెచ్చు యివే సత్యవాక్యములుగ—వేదవాక్యములుగ భవిష్యత్వం తతులకు ప్రాకుననియు తలంచి వారట్టి అసత్యములను కల్పించి వ్యాపనజేయుచుండిరి.

చీకటి కొట్టుకథ నిజముగ జరిగినదని మనము వాదసౌకర్యమునకు అంగీకరించినను, ఇందు సురాజ్ ఉద్దాలా తప్పేమియున్నది? దీని కాతనినెట్లు నిందింపనగును? ఈ కొట్టు ఆతడు కట్టినదికాదు. ‘జేమ్సుమిల్లు’ అను చరిత్రకారు డిట్లు వ్రాయుచున్నాడు:—

“సురాజ్ ఉద్దాలాకు సామాన్యముగ దయయను గుణములేకున్నను యీ సందర్భములో మాత్రము అతడు క్రూర్యము చేయదలంచినట్లు కన్పించదు. కారణమేమనగ, హోల్ వెల్ ను రెక్కలువిరిచికట్టి తనవద్దకు తీసికొనివచ్చినప్పుడు, సురాజ్ ఉద్దాలా ఆకట్ల నన్నింటిని విప్పించెను. “నీ తలమీదగాని, నీ తోడివారి తలమీదగాని ఒక్క వెండ్రుకకైనను నేను అపాయమురానీయనని రణధర్మకోవిదుడనగు నేనిదే ప్రమాణపూర్తిగ అభయమిచ్చుచున్నాను,” అని నవాబు వారికి ధైర్యము చెప్పెను. అయితే సాయంకాల మగునప్పటికి వీరిని యెక్కడ పెట్టవలెనను ప్రశ్న అచ్చటనున్న కావలివారికి వచ్చెను. కోటయంతయు వెదకిరి. కాని, తగినచోటు దొరకలేదు. అదివరకు యింగ్లీషువారే ఖైదుఖానాగా ఉపయోగించుచున్న ఒక కొట్టుకలదని సమాచారము వచ్చెను. వేరే ఆలోచనలేకుండ అప్పుడందరిని ఆ కొట్టులోనికి త్రోసిరి. దురదృష్టవశాత్తు అది మిక్కిలి యిరుకుగను, గాలిచొరనిదిగను, అనారోగ్యమైన చీకటికొట్టుగ నుండెను. అయితే, వీరినందరిని ఉంచుటకు తగినచోటని చెప్పి నవాబు ఉద్యోగులకు చూపించిన యింగ్లీషువారి ననవలెనుగాని, యిందు నవాబు తప్పేమియున్నది? దీనినసలు మొదటినుండియు ఖైదుఖానాగా ఉపయోగించుచుండిన యింగ్లీషువారే తమ దురదృష్టమును తాము నిందించుకొనవలెను” (వాల్యూమ్ III, అయిదవ ప్రచురణము—(పేజీ 117)

హెచ్. బెవరిడ్జి యనునతడు “Old places in Murshidabad” ను గూర్చి 1892-వ సం॥ ఏప్రిల్ నెల తాలూకు “కలకత్తా రివ్యూ” 345-వ పేజీలో యిట్లని వ్రాయుచున్నాడు:—

“కలకత్తా చీకటికొట్టునుగూర్చి మన మెక్కునగ చెప్పకొన కూడదు. సురాజ్ ఉద్దాలా—దుర్బుద్ధికిది నిదర్శనముగను మనము భావించరాదు. ఏల సనగ యిట్టి ప్రమాదమే 1857-వ సం॥ ఆగష్టు 1-వ తేదీన అమృతసరముజిల్లాలో జరిగినది. ఇందునుగూర్చి కూఫర్ యిట్లు చెప్పచున్నాను. పట్టుబడిన శిపాయిలను చాలమందిని గుండ్రనికొట్టులోపెట్టి తాళమువేసిరి. తరువాత, దానిలోనుండి 237 మందిని బయటికితీసి, తుపాకులతోకాల్చి చంపిరి, మిగతావారు యెంతసేపు చూచి నను బయటికిరాచే! అప్పుడు తలుపులు తీయగా, అహో! ఏమి కన్పించినది? అందరు దాదాపు చచ్చిపడియుండిరి. అనుకొనకుండ హాల్ వెల్ చెప్పిన కలకత్తా చీకటికొట్టుకథ యిక్కడ జరిగినది.....45 శవాలు; భయముచేత, అలసటచేత, వేడిచేత, ఊపిరాడక, ప్రాణము డిల్లపోయి చచ్చిపోయిన మనుష్యులశవములు 45 బయటికి లాగబడెను.” (The Crisis in the Punjab పేజీ 162)

యస్. సి. హిల్లు యిట్లు వ్రాయుచున్నాడు:—

“చీకటికొట్టు ‘అనగ బహుశః విలియంకోట’ యని యేమోభావము, ఏలననగ, ఆ రోజులలో యీ రెండును ఒకదాని కొకటిగ పొరబాటున తరచుగ పేర్కొనబడుచుండెను.” Bengal in 1756-57—వాల్యూం I. పేజీ XCVI)

పైమాటయే, నిజమైనయెడల, చీకటికొట్టుకథ కొక కీలకము దొరకు చున్నది. అనగ కోటలోనుండి తప్పించుకొని సదిలోనున్న ఓడలమీదికి పారి పోలేక వెనుక దిగబడిపోయిన వారందరు కైదీలుగ పట్టుబడి, విలియంకోటలో (చీకటికొట్టులో కాదు) బంధింపబడిరని దీనినిబట్టి అర్థము చేసికొనవలసి యుండును. చీకటికొట్టులో చచ్చిపోయిరన్న, 123 గురిలో ఎంతవెడకి గాలించినను అందరిపేర్లు దొరకలేదు. ‘హిల్లు’ యిట్లు వ్రాయుచున్నాడు:—“చీకటికొట్టులో 123 గురు చచ్చిరి. వీరిలో 56 మంది పేర్లుమాత్రమే దొరికినవి.....” (వాల్యూం 1. పేజీ XCIV.)

అయితే, మిగతా 67 మందిపేర్లు యేల దొరకవు? బహుశః సురాజ్ ఉద్దాలాకోటను పట్టుకొన్నప్పుడు అందులో అంతాకలిపినా 123 గురు కిరస్తానీలు లేరేమో.

పై సందర్భములనన్నిటిని పరిశీలించిచూడగ, యీ చీకటికొట్టుకథ కేవల ఘటబద్ధమనియు, యూరోపియనులు తమ దురుద్దేశమును సాధించుకొనుట కొక ముఖగ దీనిని కల్పించిరనియు ఊహింపవలసి వచ్చుచున్నది. 56 గురు చనిపోయి

సచో వారు చీకటికొట్టులో ఊపిరాడక చావలేదు; తమ రోగములచేతను, గాయములచేతను కోటలో చచ్చిరి. ఏలసఱగ, కోటలోనుండి పారిపోలేని యిట్టి అవధ్యలే చివరకు కోటలో మిగిలియుండిరి. కాలుగలవారెల్లను పారిపోయిరి.

సఖాబు ఔదార్యము - ఇంగ్లీషువారి కృతఘ్నత, వంచన.

కలకత్తాను ఇంగ్లీషువారి చేతులలోనుండి లాగికొన్న పిమ్మట సురాజ్ ఊద్రాలా దానిపేరును 'ఆలినగరము'ని మార్చి దానికి 'రాజామనిక్ చంద్'ను గవర్నరుగ నియమించెను. ఇంగ్లీషువారు అల్పులను తలంపుతో వారిని సమూలముగ పెరికివేయటకు సురాజ్ ఊద్రాలా ఉపేక్షించెనని పైన చెప్పియుంటిమి. స్క్రాఫ్టన్ అనునతడు Reflections అను తన గ్రంథము 581 పేజీలో యిట్లు వ్రాసెను.

“మనలను సురాజ్ అంతకాలము పుట్టాలో నెమ్మదిగ ఏల ఉండనిచ్చెనో నాకాశ్చర్యమగుచున్నది. ఏరు మేకగువరకు ఆతడేల ఊరుకొన్నాడో ఆశ్చర్యముగ నున్నది. మనము అల్పులమనియు, భుజబలముచే మనము తిరిగి తనపైకి రాలేమనియు, ఆతడు బహుశః తలంచియుండునని నా ఊహ. ఇంతకుమించి వేరే కారణము నాకు గాన్పించదు.”

కాశింబజాదులో ఫ్రెంచిగిడ్డంగికి అధికారిగనున్న 'జీన్ లా' యిట్లు వ్రాయుచున్నాడు.

“యూరోపియనులనిన సురాజ్ ఊద్రాలాకు అమితమగు అసహ్యముండెను. వాళ్లను అదుపులో వుంచడానికి కావలసినదల్లా ఒక చెప్పలజోడే” అని ఆతడనుచుండెడివాడు. యూరపులో వాళ్లందరిని కలిపినా పది, పన్నెండు వేలకంటె యెక్కువవుండరని ఆతని ఊహ. ఆతని మనస్సుకు చతుర్ధాంశముకూడ ఆనని యింగ్లీషువారివల్ల అతనికేమి భయము? అతనికేమిలెక్క? కాబట్టి బలవంతముగ యింగ్లీషువారు తిరిగి తనమీదికి వత్తురని ఆతడెంతమాత్రము తలంపలేదు. ఇంగ్లీషువారు శృంగభంగమునొంది, ఒకచేతితో తనకు నజరానా సమర్పించుకొని, యింకోక చేతితో తిరిగి తమ్మును కలకత్తాలో వర్తకముచేసికొన నీయవలసినదని తనను వేడుకొని, తానిచ్చు అనుజ్ఞాపత్రమును కళ్లనద్దకొని పుచ్చుకొనుటకు యింగ్లీషువారు తమ మనసులో ఆలోచించుకొనుచున్నట్లు సురాజ్ ఊద్రాలా ఊహించి యుండవచ్చును. కాక పోయినచో, ఆతడు వారినట్లు నెమ్మదిగ ఏమిచేయక, పుట్టాలో యెందుకు ఉండనిస్తాడు? (పై గ్రంథము వాల్యూము III పేజీ 176)

సురాజ్ అమాయకుడగు ప్రాచ్యుడు. అప్రాచ్యులగు యింగ్లీషువారి సంగతి అతనికేమి తెలియును? వీరివంచకస్వభావము, వీరు అబద్ధములలో పుట్టి పెరిగిన సంగతి పాపమీ సురాజ్ ఊద్రాలాకేమి తెలియును? తాము మృదాన పోదలని

మనియు, గాలి అనుకూలమయ్యేవరకు యిక్కడ ఉండుమనియు యింగ్లీషువారు టక్కరిమాటల చెప్పిరి. వెర్రిబాగుల సురాజ్ ఉద్దాలా యీ మాటల నమ్మెను. “పోనీలే, ఉండనీ, యీసరకు లమ్ముకొనేవాళ్లు మననేమి చేస్తారు” అన్న నిర్లక్ష్య భావముతో సురాజ్ వారిజోలికిపోక దయదలచి ఊరకుండెను.

కలకత్తా ముట్టడినిగూర్చి వ్రాయుచు “టూక్” అనునతడు యిట్లు వ్రాయు చున్నాడు :—

“మేము మొదటగ ఫుల్టాచేరినప్పుడు మా కక్కడ కావలసిన తినుబండారములు వగైరా సామగ్రియేమియు దొరకలేదు. కాని, కొలదికాలమునకే మా ఓడలు నదిలోనుండి వెల్లిపోదలచుకొన్నట్లుగ నబాబుకు తెలిసి మమ్ములను త్వరలో వదలించుకొనుటకును, మేము బజారులను లూటీచేయకుండ ఉండుటకును, బజారులను తెరవవలసినదని నబాబు ఉత్తరువు జేసెను.....నబాబు దివానగు మనిక్ చంద్ అప్పుడు బజారులను తెరిపించెను. మేము ఫుల్టాలో ఉన్నంతకాలము బజారులను తెరిచియుంచు నట్లాతడు ఆజ్ఞాపించెను. అందుచే మాకు కావలసిన వస్తువు లన్నియు సమృద్ధిగ దొరికెను.”..... (వాల్యూం I పేజీ 301)

నబాబు తమయెడ జూపిన దయకు ప్రతిఫలముగ యింగ్లీషువారేమిచేసిరి? ఆతనిపై కుట్రపన్నుచుండిరి. 1757-వ సం॥ జనవరి 25-వ తేదీన “మేజరులేక్ ప్యాక్రిక్” కలకత్తానుండి సీమ డైరెక్టర్ల కిట్లు వ్రాసెను :—

“నేను క్రిందటి పర్యాయము తమకు వ్రాసిననాటినుండి, మన నౌకాదళము యిచ్చటికి వచ్చిచేరువరకు మేమంతగ చేసినపని యేమియులేదు. దేశములో కొందరు ప్రధానపురుషులతో ఉత్తర ప్రత్యుత్తరములు మాత్రము జరుపుచుంటిమి. నబాబు సప్లయిచేయించిన సామగ్రి చక్కగ భోజనముచేయుచు, అనుకూల తరుణము వచ్చువరకు మన మిచ్చట పొంచియుండు యుద్దేశమును వారు పూర్తిగ ఆమోదించిరి.” (పై గ్రంథము వాల్యూము II, పేజీ 164)

“ఇతరులు నీకెట్లు చేయవలెనని తలంతువో, నీవును యితరులకట్లు చేయుము.” అను మహోత్సాహముగ ఆత్మోపమ్య సిద్ధాంతమును బోధించు క్రైస్తవమతము నవలంబించిన యీ యింగ్లీషువారి కృతజ్ఞతాభావ మీరీతిగ మండినది!”

ప్రాచ్యఖండవాసుల కలంకార భూషణముగు ఔదార్యబుద్ధితో సురాజ్ ఉద్దాలా పడిపోయిన శత్రువును చంపుట కిష్టపడక, వారినట్లే వదలివేసి, 1756-వ సం॥ ఫిబ్రవరి 24-వ తేదీన కలకత్తాను విడిచి మరునాడు హుగ్లీచేరెను. ఇచ్చట ఆత్మహత్యా దర్బారుచేసెను. ఈ దర్బారులోనికి పరాసు, ఒలందా, గిడ్డంగుల ప్రతినిధులు వచ్చిరి. యుద్ధపు ఖర్చులక్రింద పరాసువారు 31 లక్షల రూపాయలున్ను, ఒలందా

వారు 4½ లక్షలున్ను, చెల్లించిరి. ఇందులో పట్టాభిషేక కాలమందు చదివించవలసిన నజరానాలుకూడ చేరియున్నవి. ఈ యుభయజాతులవారి స్థానములను నాశనము చేయవలెనను బుద్ధి నబాబు కెన్నడులేదు. ఆ బుద్ధియే ఆతనికున్నయెడల యీ తరుణమందే వానిపని పట్టించుట కతనికి మంచి వీలుండెనుగదా. 1756-వ సం॥ జూలై 11-వ తేదీన సురాజ్ ఉద్దాలా మహావైభవముతో తన రాజధానియగు మూర్షిదాబాదు నగరమును చేరెను.

కాని, ఆతడచ్చట చిరకాలము శాంతిలోనుండుటకు వీలులేక పోయెను. ఏలననగ, యితని జ్ఞాతి షేకత్ జంగ్ తిరిగి యితనిపై ధ్వజమెత్తెను. వర్షాకాలమైనతరువాత నబాబు షేకత్ జంగ్ పై దాడివెడలెను. ఉభయసేనలు రాజమహల్ వద్ద సమావేశమయ్యెను. 1756-వ సం॥ అక్టోబరు 16-వ తేదీన అక్కడ యుద్ధము జరిగెను. ఆ యుద్ధములో షేకత్ జంగ్ చచ్చెను. తిరిగి నబాబు మూర్షిదాబాదు చేరెను. పురజనులెల్లరు మహాఆనందము నొందిరి. ఇతనిపై అభినందన పరంపరల గురిపించిరి. ఢిల్లీపాదుషాకూడ మెచ్చుకొని, యితని నబాబుగిరిని ఖాయమొనర్చెను.

ఈ సందులో ఫుల్తాలో దాగియున్న మన యింగ్లీషువా రేమిచేయున్నారో చూతము. నబాబు వీరిని హింసించక పోవడమేగాక, పై పెచ్చువారియెడ కరుణ వహించి, వారికికావలసిన తినుబండారములువగైరా సామాగ్రినికూడ యిప్పించె ననిగదచెప్పియుంటిమి. ఇందుకు ప్రతిఫలముగ, యింగ్లీషువారు నబాబు యెడ కృతఘ్నులై, ఆతనిపై కుట్ర పన్నుచుండిరి. ఆతని యింటిలోతిని ఆతనియింటి వాసములనే లెక్కపెట్టుచుండిరి. నబాబు సప్లయిచేయించిన భోజనపదార్థములను ఫుల్తాలో చక్కగ కూర్చుండి తినుచు యింగ్లీషువారతనిపై కుట్రలోచనల చేయుచుండిరి. తమకు కలిగిన నష్టమునుగూర్చి మద్రాసుకు కబురంపి, తిరిగి కలకత్తాను పట్టుకొనుటకై కొంత దండును సహాయముగ పంపవలసినదనికోరిరి. ఈలోపుగ, “తమ కుట్రలోచన నబాబుకు తెలియకుండ ఆతని మధ్యపెట్టుటకై, తమ్మును తిరిగి కలకత్తాలో వర్తకముచేసికొని బ్రతుకనివ్వవలసినదని నబాబును ప్రార్థించుచు రాయబారముల సాగించిరి.” (పై గ్రంథము వాల్బ్యాము I, పేజీ CXI)

మద్రాసునుండి దండు.

బెంగాలులో కలహము పుట్టినసంగతి జూలై 13-వ తేదీన మద్రాసుకు తెలిసెను. అంతట మేజర్ కీల్ ప్యాట్రిక్ అను నతని యాధిపత్యమున 200 సేన ‘దిలవారి’యను ఓడపై యెక్కి జూలై 21-వ తేదీన మదరాసులో బయలుదేరి, 31-వ తేదీన ‘ఫుల్తా’ చేరెను. యస్. సి. హిల్లు యిట్లు వ్రాయుచున్నాడు.

ఈసేన వచ్చుటనుజూచి నబాబు మేలుకొనునేమోయను తలంపుతో, ఆతనిని మోసపుచ్చుటకై “జరిగిపోయినదేమో జరిగిపోయినది, దానికిగాను మీ

మీద మేమేమియు మనస్సులో ద్వేషము ఉంచుకోము.” అని నబాబుకు నచ్చ చెప్పి, వ్రాసి, నీవక్కడికిచేరగనే అతనినుండి కొన్ని సప్లయలు అడిగిపుచ్చుకోవలసినదని జూలై 15-వ తేదీననే మదరాసువారు యాకీల్ ప్యాట్రిక్ కు చెప్పిపంపిరి. ఈ పుత్తరము నబాబుకు చేర్చుటకుగాను అప్పటికింకను కాశింబజారులోనున్న హేస్టింగ్స్ కు పంపబడినది.”

పైదానిపై వ్యాఖ్యాన మనవసరము. క్రింద గీతగీచిన మాటలు తమగుట్టును తామే బయటవేసికొంటున్నవి.

కాశింబజారు నష్టమైనసంగతి 1756 సం॥ ఆగష్టు 31-వ తేదీనను, కలకత్తా పోయిన సంగతి 16-వ తేదీనను మద్రాసులో తెలిసెను. వెంటనే మద్రాసు కౌన్సిలర్లు 17, 18 తేదీలలో సమావేశమై, తిరిగి కలకత్తాను షట్టుకొనుట యెట్లా యని ఆలోచించిరి. ఇందు విషయమై నౌకాదళాధిపతియగు అడ్మిరల్ వాట్సను సలహా సడిగిరి. వానకాలము వెళ్లేవరకు - సెప్టెంబరు ఆఖరువరకు - దండయాత్ర ఆపితే బాగుంటుందని ఆతడనెను.

అప్పుడు క్షైపు మద్రాసులోలేడు. అతడు వచ్చిన పిమ్మట, బహుశః అతని మిత్రుడు ‘ఆర్మీ’ అను చరిత్రకారుని ప్రోత్సాహముచే అతడు కలకత్తాకు దండుగైకొనిపోదునని తసంతట తానుగ ముందుకు వచ్చెను.

ఆ సమయములో యూరపులో ఫ్రెంచివారికి, యింగ్లీషువారికి యుద్ధము వచ్చేట్లుగవున్నది. ఫ్రెంచివారు దక్షిణయిండియాలో బలాధ్యులుగ నున్నారు. యూరపులో యుద్ధమే వచ్చేటట్టుయితే, యిక్కడ యిండియాలో ఫ్రెంచివారు ఊరుకుంటారా? అయినప్పటికి మద్రాసు వారు ధైర్యముచేసి, ఒక పెద్దసేనను సమకూర్చి, కలకత్తాను తిరిగి సంపాదించుపనికై బెంగాలుకు పంపుటకు తీర్మానించిరి. 1757 సం॥ ఫిబ్రవరి 21-వ తేదీన మద్రాసు కౌన్సిలువారు, కలకత్తాకౌన్సిలు వారికి వ్రాసిన ఉత్తరములో యిట్లున్నది :—

“కంపెనీయొక్కయు, కంపెనీ తరపున బాధలుపడ్డ యితర వ్యక్తుల యొక్కయు క్షేమము నాలోచించి, యీదండును మిక్కిలి బలమైన దానినిగచేసి పంపుటకు మేము పడినశ్రమ యింతింత యనికాదు. ఈకోస్తాయందున్న మన స్థానములనన్నిటిని ఖాళీచేసి, అక్కడి సేనలనన్నిటిని యిక్కడికి రప్పించి, యీ దండును మిక్కిలి బలమైన దానినిగ సమకూర్చితిమి. మనపూనిక తర్వలో పూర్తిగవిజయ వంత మగుటకుగాను మేము మాశాయశక్తులూ శ్రమపడి యీదండునుకూర్చి పంపుచున్నాము.”

“ఏ క్షణమందు ఫ్రెంచివారిలో యుద్ధమువచ్చునో యని మేమిక్కడ అనుకొనుచున్నాము. ఫ్రెంచివారిక పెద్దనౌకాదళమునుగూడ యిక్కడ తీసికొనివచ్చి

పెట్టెటట్లుగ మాకు రహస్యసంఘమువారి బాబులవల్ల తెలియుచున్నది. ఈ సంఘస్థితిలో అక్కడ బంగాళాలో మనచేతులలో లేని స్థానములను సంపాదించుకొనబోయి ఇచ్చట యీ స్థానములకు రక్షణలేకుండ చేసికొనుటకు మాకు ధైర్యము చాలకున్నది.

“అయితే అటు బెంగాలులో పోయిన స్థానములను తిరిగి సంపాదించుకొనుటకును, యిటు మద్రాసులోనున్న స్థానములుపోకుండ కాపాడుకొనుటకును, యీ రెంటిని సాధించుటకుగాను మేముక యుపాయమును కనిపెట్టితిమి, అదేదనగ :— అవసరమని తోచినప్పుడు మీకిప్పుడు పంపించుచున్నదండును తిరిగి వెనుకకు పిలుపించుకునే హక్కును మేముగచుకొన్నాము.” (పై గ్రంథము. వాఙ్మయము II పేజీ 233)

ఇట్టి పరిస్థితులమధ్య అక్టోబరు నెలలో 800 మంది యూరోపియనులును, 1300 మంది శిపాయిలును, లాస్కర్లును, గలిగిన సైన్యము మద్రాసునుండి బయలుదేరెను. కైప్ మెట్టదారిని, అడ్మిరల్ వాల్స్లీ సముద్రపుదారిని, సేనాధిపత్యముల వహించి బయలుదేరిరి.

బంగాళాదేశములో తమ వర్తకమును తిరిగి స్థాపించుకొనుటకేగాక, నబాబుపై కుట్రపన్ని, అతనిని సింహాసనమునుండి పడద్రోసి, బంగాళాదేశమంతయు అరాచకముచేసి రండని మద్రాసులోని కిరస్తానీ నౌకర్లు తమవారికి చెప్పిపంపిరి. 1756 సం॥ అక్టోబరు 13-వ తేదీని మద్రాసువారు కలకత్తావారికి వ్రాసిన ఉత్తరములో నిట్లుండెను :—

“కలకత్తాను తిరిగి తీసికొనడమను యీ ఒకకార్యముతోనే యీ యెత్తుగడ ఆగకూడదు. మనగిడ్డంగులు, యితర స్థానములు మనవి మనకు వచ్చివేయుటయేగాక, మొగలాయి చక్రవర్తి వెనుక మనకిచ్చిన హక్కులన్నియు పూరాగా తిరిగి మనకురావలెను. మనకీమధ్యగలిగిన నష్టములకన్నిటికి తగు పరిహారముకూడ రావలెను. ఇట్లు జరుగనిచో, మనప్రయత్నమంతయు నిర్భరము. ఇదివరకు వచ్చిన నష్టమునకుతోడు, యీ యుద్ధపుఖర్చుకూడ అనవసరముగ నెత్తినవేసుకొన్న వారమగుదుము. మనవర్తకమునకు, మనస్థానములకు, యికముం దెట్టి అపాయముగాని, నష్టముగాని, అగౌరవముగాని రాకుండ కాపాడుకోలేక పోయినట్టియితే, యీదండ యాత్రయే వదలుకోవడము మంచిది.”

“మనసైన్యములు వచ్చుటనుజూచి, నబాబు పై నపేర్కొన్న హక్కులు మనవిమనకు యిచ్చివేస్తానని గనక అనేటట్లయితే, మీరు అనవసరమగు యుద్ధము లోనికి దిగవద్దు. ఏలననగ, యుద్ధములోనికి దిగిన తరువాత ఏమో, ఏది యెట్లు గునో! నబాబు మీద కసితీర్చుకోవలసియున్నమాట వా సవమే. సాయము.

కసిదీర్పుకోవలసిన న్యాయము యిప్పుడు, దీనికి, గాకున్న యింక దేనికి యెప్పుడు గలుగును? అయినప్పటికి, యుద్ధమువల్ల వచ్చుచెడుగులనుండి సాధ్యమైనంతవరకు తప్పించుకొనుటకు మనము చూడవలెను. అదిగాక, కంపెనీ ఖజానాలో సొమ్ము అనవసరముగ ఖర్చుగాకుండ చూడవలెను. అయితే కత్తి ఒకచేతను, కలము ఒక చేతను పట్టి మనము పనిచేయవలెను. ఈసేన అక్కడచేరగనే, వెంటనే, తీవ్రముగ యుద్ధము ప్రారంభించవలెను. ఈ యుద్ధము అన్నిరకములుగను సాగించవలెను, దీనితో నబాబు రాజ్యము, ఎట్టేటు, నాశనమగుటయో లేక మనకపారమగు ధనముచేకూరుటయో, జరుగవలెను.”

“నబాబు దౌర్జన్యముల యెడ అసంతృప్తి నొందియున్నగాని, లేక అతని సింహాసనమును కాజేయవలెనని ఆశించుచున్నట్టిగాని, అతని శత్రువులతో యెవరితోనైన మనము నేస్తముగట్టి పని చేసుకొనుట మనకు యుద్ధకార్యమందును, నబాబు మంత్రివర్గమందును యెంత అనుకూలముగ నుండునో, మేము మీకు వేరుగచెప్ప పనిలేదు. (పై గ్రంథము వాల్యూం I పేజీ 239-240)

ఇట్టి దుశ్చింతలతో, ద్రోహబుద్ధులతో యింగ్లీషుసేన మద్రాసునుండి బెంగాలుకు పయనమయ్యెను. సముద్రయాన మంతకులాసాగాలేకుండెను. చాల ఓడలలోవారికి జబ్బుచేసెను. అయినను ఎట్లో తంటాలుపడి యింగ్లీషు సేనలు 1756 డిసంబరు మధ్యలో ఫుల్టాచేరెను.

కైపు చేష్టలు.

బెంగాల్ చేరిన తరువాత 1756 సం॥ డిశంబరు 15-వ తేదీన కైప్ కల కత్తా గవర్నరుగనుండిన రాజా మనిక్ చంద్ కొక ఉత్తరమువ్రాసెను. ఇందులో నబాబుకుకూడ ఒక ఉత్తరమును వ్రాసిపెట్టిపంపెను. కైపు నబాబుకు వ్రాసిన ఉత్తరములోని మతలబు సరిగలేనందున, నబాబుకు వ్రాయు ఉత్తరముండవలసిన విధానమును కైపుకుబోధించుచు రాజా మనిక్ చంద్ దానిని తిరిగి కైపుకు డిశంబరు 23-వ తేదీన పంపించెను. కైపు మొదట నబాబుకు వ్రాసిన ఉత్తరమునుగూర్చి మనిక్ చంద్ యిట్లనుచున్నాడు :—

“ఈ యుత్తరములో అసభ్యమైన మాటలు చాలఉన్నవి. ఈ యుత్తరమును నాకు పంపించుటవలన యిందుపై నా యభిప్రాయమును మీరు కోరినట్లు నేనుయెంచి, అందులోకొన్ని మార్పులను నేనుచేసి, దీనిని తిరిగి మీకు రాధాకృష్ణ మల్లిక్ చేత పంపుచున్నాను. నేను దిద్దినప్రకారము మీ రా ఉత్తరమును తిరిగి వ్రాసి, నా వద్దకు పంపించండి. నేను దానిని నబాబుకు పంపించెదను, మీరు శాంతిని గోరుచున్నట్లు వ్రాసినారు. నేనును శాంతిని గోరుచున్నాను. శాంతికంటె మేలైన దింకొకటిలేదు. ద్వేషమును, కలహమును, తుడిచివేయుట సత్పురుషుని

లక్షణము. తక్కిన విషయములలో నా యభిప్రాయము మీకు యీ రాధాకృష్ణుని వల్ల తెలియును.” (పై గ్రంథము వాల్యూమ్ II పేజీ 74)

శైవుల వేత్తరుడగు నబ్బాసు, అతని ప్రతినిధియు శాంతిగావలెనని కోరుచుండగ, “ఈశ్వరరాజ్యము భూమిపై వచ్చుగాక” యని నిత్యము ప్రార్థనలు సల్పు శైవులు రక్తము దాహము త్రాగవలెనని నాలుకలు చాచుచుండిరి. 1756 సం॥ డిశంబరు 25-వ తేదీన శైవ్ మనిక్ చంద్ కిట్లు వ్రాసెను.

“మీరు సూచించిన శైలిలో నేను నబ్బాసుకు ఉత్తరము వ్రాయుట కంపెనీ యెడను, వారికారవమునెడను, నేనునావిధిని సరిగ నెరవేర్చినవాడనుగానని యని పించును. ఈశైలి నబ్బాసు కలకత్తాను పట్టుకొనుటకు పూర్వమంత యుక్తమైనను, ప్రస్తుత స్థితిగతులకిది సరిపోలేదు. మేమిప్పుడు అతనిని వేడుకొనుటకురా లేదు, మాకు కలిగిన సప్తమునకు తగు పరిహారమును అతనినుండి లాగికొనుటకు మేము వచ్చినాము. మా హక్కును మేము స్థిరపరచుకొనుటకు తగినంతబలముతోమేము వచ్చినాము. కాబట్టి, యీస్థితిలో నేనాశైలిలో నబ్బాసుకు ఉత్తరము వ్రాయుట పడదు.” (పై గ్రంథము. పేజీ 76)

కాని, అప్పుడు వెంటనే నబ్బాసుపై యుద్ధము ప్రకటించుటకు యింగ్లీషు వారికి అనుకూలముగ లేదు. వారప్పుడు సిద్ధముగ లేరు. కాబట్టి, జిత్తులమారి నక్కల వలె లోలోపల కుట్రలు పన్నుచు, తరుణమునకై వేచియుండిరి.

యస్. సి. హిల్లు యిట్లు వ్రాయుచున్నాడు.

“నేరుగ నబ్బాసుకే వ్రాయుట మంచిదని శైవులు, వాట్సునును తలంచి, యిద్దరు చెరియొక యుత్తరమును 17-వ తేదీన వేర్వేరుగ వ్రాసిరి. వారిరువురు ఆయుత్తరములలో నబ్బాసును బెడరించిననుమాట నిస్సంశయము. ఈ ఉత్తరములు నబ్బాసుకు తప్పక చేరియుండును. అయితే, వాని కతడు జబాబిచ్చెనో లేదో తెలియదు.” (పై గ్రంథము వాల్యూమ్ I, పేజీ 79)

ఈ ఉత్తరముల నకళ్లు యీ దిగువ వ్రాయబడినవి :—1756 సం॥ డిశంబరు 17-వ తేదీ ఫుల్టావద్ద హుగ్లీ నదిలోనున్న కెంటా అను ఓడపై నుండి - అడ్మిరల్ వాట్సున్ వ్రాసిన ఉత్తరమునకు నకలు.

“ఎవరి పేరునైతే ప్రపంచములోని చక్రవర్తులెల్లరు గౌరవితులో అట్టి నా యేలికయగు మహారాజు యీష్టిండియా కంపెనీవారి వర్తకమును, హక్కులను సంరక్షించుటకుగాను ఒకపెద్ద నౌకాదళముతో నన్నీ ప్రాంతములకు పంపియున్నారు. మా యేలికప్రజలచే గావింపబడుచున్న విస్తారవాణిజ్యముచే మొగలు రాజ్యమున కెట్టి మేళ్లుచేకూరుచున్నవో యెల్లరకు స్పష్టమేగావున వానినిట వివరింపబనిలేదు.

ఇట్టిస్థితిలో నీవు పెద్దదండుతో సదరు కంపెనీ గిడ్డంగులపైబడి, అక్కడనుండి మా నౌకర్లను బలాత్కారముగ వెడలగొట్టి, అక్కడి ఆస్తులను దోచుకొని, చాలధనమును కొల్లగొట్టి నా యేలికప్రజలను చాలమందిని చంపినట్లు నేను విని చాల ఆశ్చర్యపడితిని.”

“సదరు కంపెనీ నౌకర్లను తిరిగి వారివారి స్థానములలో ప్రవేశపెట్టుటకై నే నిప్పుడు బంగాళమునకు వచ్చియున్నాను. మావారిని తిరిగి వారివారి స్థానములలో ప్రవేశపెట్టి, వారికి అనాదినుండియున్న, హక్కులను, సౌకర్యములను తిరిగియిచ్చు విషయములో నీవు సుముఖుడవుగ నుండువని యాశించుచున్నాను. ఇంగ్లీషువారు నీరాజ్యములో స్థిరముగ నుండుటవలన గలుగులాభములు నీకు తెలిసియే యుండును గాన, వారికిగలిగియున్న సప్తములకు, కష్టములకు తగు పరిహారమిచ్చుటకు నీవంగీకరింతువని నేను నిస్సంశయముగ తలంచుచున్నాను. ఈ కొలదిపాటి న్యాయమును నీవొనర్చి, యీ చిక్కులనున్నిటిని శాంతముగ పరిష్కారమొనర్చి, శాంతిప్రియుడును, న్యాయకార్య తత్పరుడునునగు నాయేలికతోడి సఖ్యమును సంపాదించుకొందువు గాక. నే నింతకంటె పమిచెప్పగలను.”

1756-వ సం॥ డిశంబరు 16-17-వ తేదీలలో క్షైవు నబాబుకువ్రాసిన ఉత్తరమునకు నకలు :—

“ నే నిక్కడికి వచ్చినసంగతి, నబాబు సలబత్ జంగ్, అన్వరుద్దీనుఖాన్, గవర్నర్ పిగట్టులువ్రాసిన ఉత్తరములవల్ల నీకు తెలిసియేయుండును. ఇంతకు పూర్వ మెన్నడును బెంగాల్ లో కనిపించియుండనంతటి పెద్దసైన్యమును నేను వెంటపెట్టుకొనివచ్చిన సంగతికూడ నీవు వినియుండువనియే నేను తలంచుచున్నాను. నీ రాజ్యములో నెలకొనియున్న యింగ్లీషువారిని నీ జనమెట్లు హింసించిరో, వారి యిండ్లను గిడ్డంగులనుపట్టుకొని, ఆస్తులను దోచుకొని, చాలమంది కంపెనీ నౌకర్లను యితర ప్రజలను అమానుషముగ యెట్లుచంపిరో నీవు వివేకముతో పారజ్ఞాచి యొచించుకొనుట నీకును, నీ రాజ్యమునకునుకూడ ఔమకరమని తలంపుము. ఈ దుండగములను నీవు హర్షింతువని నేనను కొనను. ఈ దుష్కృత్యముల నొనర్చిన వారిని తీవ్రముగ శిక్షించువిషయములో నీవు జాగ్రత్తపహింతువని యనుకొనుచున్నాను. నీబలము, నీకు స్వయముగగల ధైర్యము, లోకమందందరెరిగినదే. నాకు గల రణప్రావీణ్యమును జగత్ప్రఖ్యాతి గాంచినదే. తూర్పుకోస్తాయందు నేను పది సంవత్సరములు విరామములేక యుద్ధరంగములందు విహరించుచుంటిని. ఈ కాలములో యీశ్వరానుగ్రహమువలన నే పూనినకార్యములన్నియు జయప్రదములగుచునేవచ్చెను. ఈ ప్రాంతములలోగూడ నాకట్టి యదృష్టమే పట్టునని నేను దేవుని యందు నమ్మకముంచి చెప్పుచున్నాను. అంతదూరము పోవలసిన అవసరము పట్టే

టట్టయి తే, మన యిద్దరిలో ఎవరోఒకరు ఓడిపోవలసి వచ్చును. ఇద్దరము గెలువ లేముగద. యుద్ధములో జయాపజయముల నెవరు నిర్ణయించగలరు? కాబట్టి, నీవు బాగా ఆలోచించుకో? ఇట్టి అవస్థ తప్పించుకోదలచినయెడల, కంపెనీకి గలిగియున్న నష్టమునకు నీవు తగిన పరిహారము యివ్వవలెను. కంపెనీ నౌకర్లకు, రైతులకు కలిగిన నష్టమునకును పరిహారము యివ్వవలెను. కంపెనీ గిడ్డంగుల నిచ్చివేసి, వారికి అనాదినందియున్న హక్కులను, సౌకర్యములను తిరిగి యిచ్చివేయవలెను. ఈ కొలదిపాటి న్యాయమును నీ వొనర్చుటవల్ల నన్ను నీవు నిజమైన స్నేహితునిగ జేసి కొందువు. నీకు శాశ్వతమైనకీర్తి కలుగును. ఏపాపమెరుగని ప్రజలు ఉభయపక్షముల వేలకొలదిగ హతమారకుండ వారిని నీవు రక్షించినవాడ వగుదువు. నే నింత కంటె యేమి చెప్పగలను? ”

ఈరెండు ఉత్తరములలోకూడ ‘చీకటికొట్టు’ మాటయే లేదు చూడండి!

ఈరెండు ఉత్తరములను సరాసరి నబాబుకు పంపినట్లు లేదు. తిరిగి మనిక్ చంద్ ద్వారానే పంపినట్లున్నది. ఏల యిట్లు పంపవలెను? క్షేత్రము మనిక్ చంద్ అతనితోడి యుద్యోగులునుకలిసి మనిక్ చంద్ ను లోబరుచుకొని, అతనితో చేరి కుట్రపన్నుచున్నట్లు యీ క్రింది “బడ్జి - బడ్జి”

వృత్తాంతమువలన అనుమానింపవలసి వచ్చుచున్నది. ‘బడ్జి - బడ్జి’ యనుచోట జరిగిన పోరాటమునుగూర్చి యన్. సి. హిల్లుయిట్లు వ్రాయుచున్నాడు :—

“ఓడలు రావడానికి నది సరియైనస్థితిలో వున్నదని 26-వ తేదీకి గానీ చుక్కాని వాళ్లు చెప్పలేదు. అప్పటికిని, ‘శాలిన్ బరీ’ ఓడరావడము ఆలస్యమగుట చేత, 27-వ తేదీకిగాని, నడక సాగలేదు. శిపాయిలు మెట్టదారిని వచ్చునట్లు ఉత్తరవుచేయబడెను... 28-వ తేదీకి శిపాయిలు మాయాపురముచేరిరి. అక్కడ వారికి మిగతా కంపెనీసేనలు కలిసెను. 29-వ తేదీకి వారందరు “బడ్జి-బడ్జికి” చేరిరి. ఇక్కడ నదిగట్టుకు దగ్గరగ సేనలు ఆగెను. ఓడలలో వున్నవారు తెరచాపకొయ్య లెక్కి చూస్తే వీరు కనిపించుచున్నారు. కాని, చుట్టు పొదలుండుటచేత, వీరికి మాత్రము బడ్జి-బడ్జికోట కనిపించడములేదు. నమ్మకమైన సమాచారములేమియు క్షేత్రకు వచ్చుటలేదు. అక్కడికిరెండుమైళ్లదూరములో శత్రుసేనలు విడిసియున్నవి. ఈ సంగతి క్షేత్రకు తెలియదు. సేనచాలమట్టుకు నలుముఖముల చీలిపోయియున్నది. ఇతని వద్ద కొద్దిదశము 260 మంది యూరోపియను సైనికులు మాత్రము ఉండిరి. అప్పుడు మనిక్ చంద్ అక్కడికి తీసికొనివచ్చిన రెండువేలశత్రుసేన ఆకస్మికముగ క్షేత్రదశము మీదపడెను. అరగంటసేపు పోరాటముజరిగెను. శత్రువులు ఫలాయనులైరి. బడ్జిబడ్జికోట ముట్టడికై అప్పుడే ఓడ దిగిన కంపెనీసేన యీ ఫిరంగుల మోత విని అక్కడికి రాగా, క్షేత్రస్థితి నిరపాయ మయ్యెను...”

బడ్జిబడ్జి వద్ద జరిగిన పోరాటము మిట్టమధ్యాహ్నమప్పుడు జరిగెను. నౌకాదళము, 'టైగర్' అను పేరుగల నావను మున్నీసుకొని, రాత్రి యిక 8 గంటలు కొట్టబోవుచున్నారనగ కోటముందుకువచ్చెను. అప్పుడు కోటలో నుండి అగ్ని గోళములు 'టైగర్' నావపైకి రాదొడగెను. శత్రువులే యీతీతిగ ముందు యుద్ధమును ప్రారంభించిరను సంగతిని క్లైవును, కౌన్సిలువారును, తదుపరి నబాబుకును అతని ప్రజలకును వ్రాసిన బాబులో ఉడహరించుచు, యింగ్లీషువారు తమ చర్యను సమర్థించుకొనుటకిది యొక కారణముగ పేర్కొనిరి. శత్రువులు త్వరలోనే ఫిరంగుల నుండి తరిమివేయబడిరి. కోట ముట్టడికై కంపెనీసేనలుదిగెను" (పై గ్రంథము హాల్యాము I, పేజీ CXXIX—CXXX)

పై పేరాలో అడుగున గీతగీచిన వాక్యములలోని కారణములను బుద్ధిహీనుడో లేక దొంగయో కానివాడు చెప్పియుండడు. అది తమకొక హానిగ భావించి, నబాబుపై దండెత్తుట కదియొకమిషగ చెప్పుకొనుటకు యింగ్లీష్ వారికే చెల్లెను.

తన తలపాగగుండ ఒకగుండుదెబ్బ దూరిపోగానే, మనిక్ చంద్ కోటనువిడిచి పారిపోయెను. దీనిబట్టి, ఆతడు కంపెనీవారితో పరీకయ్యెనని స్పష్టమగుచున్నది. ఈతడు సరాసరి మూర్ఖుడాబాదుకు పారిపోయెనట; అతడు పిరికివాడందుమా? కోటను విడిచి అంత త్వరగా పారిపోవుటకిది తగిన సంజాయిషీగ గన్నట్టుదు. "బడ్జిబడ్జి" కోట మిక్కిలి బలిష్ఠమైనది. దీనిని గూర్చి 1757 సం॥ జనవరి 31-వ తేదీన అడ్మిరల్ వాల్టర్ జాన్ క్లీవులండుకు వ్రాసిన ఉత్తరములో నిట్లున్నది.

"ఈకోట రక్షణకుతగిన మంచి స్థలములో వున్నది. దీనిచుట్టు నీటితోనిండిన కందకమున్నది. ఇది చాలవీలు."

ఇట్టి బలిష్ఠమగు కోటనుండి ఒక అరగంటపోరాటమైన తరువాత పారిపోవడమనేది స్వామిద్రోహమును సూచించునుగాని, పిరికితనమును సూచించదు. మనిక్ చంద్ అదివరకే యింగ్లీషువారితో పరీకై యిట్టి ద్రోహమును చేసియుండును. గవర్నమెంటు రికార్డులనుండి రెవరెండ్ లాంగ్ యెత్తి వ్రాసిన భాగములలోనుండి తీసికొనబడిన యీ దిగువ వాక్యములవలన యీ ఊహ మరింతబలమగుచున్నది.

"లేటు మనిక్ చంద్ కొడుకుకు కంపెనీ కొలువులో ఉద్యోగమిచ్చుటకు గవర్నమెంటు వారు (1763 లో) అంగీకరించిరి. గతముప్పది సం॥లలో యీమనిక్ చంద్ కంపెనీవారికి అనేక విధములుగ ఉపయోగపడి యున్నాడు - బడ్జిబడ్జి యుద్ధములో యింగ్లీషువారిపైకి యితడు నబాబు సేనలను నడిపించుకొని వచ్చినప్పటికి."

బజ్జిబజ్జికోట 1756 సం॥ డిశంబరు 29-వ తేదీ రాత్రి పట్టుకోబడెను. “కెప్టన్ (తదుపరి సర్) అయ్యర్ కూట్” యీ కోట ముట్టడినిల్లు వర్జించెను.

“నేను ఓడమీద నుండగ బాగాత్రాగిన నావికుడు మనవాడొకడు రహస్యముగ కోటగేటు దగ్గరకుపోయి, పిస్తోలుపేల్చి, ‘యీ కోటనాది’ అని అరచెను. అంతట ప్రక్కనేయున్న కంపెనీసేన సరాసరికోటలో ప్రవేశించెను. ఎవరు అడ్డగించలేదు. ఈ విధముగకోట మనచే గైకొనబడినది. ఇందులో ఎవరికిగాని కించిత్తు గౌరవములేదు. కోట చాలబలిష్టమైనదని మేము కనుగొంటిమి. చుట్టు నీటితో నిండిన కందకమున్నది. ఆ రాత్రి యీ కోటకు ఆధిపత్యమువహించు భాగ్యము నాకబ్బినది.”

ఈ కోటలోనున్న వారినందరిని మనకైస్తవ సోదరులు చంపిరి. బహుశః కొందరు తప్పించుకొని పోయి కూడ ఉండవచ్చును.

కైస్తవు, వాట్సుల యాజమాన్యమున కంపెనీ సేనలుచేసిన పనినిగూర్చి ‘కెప్టెన్ కూట్’ యిట్లు వ్రాసికొని యున్నాడు :—

డిశంబరు 30 :—సేనలు తిరిగి ఓడయెక్కెను. శిపాయీలు మెట్టదారిని వచ్చుచుండిరి.

డిశంబరు 31 :—నౌకాదళము నదికెగువకు నడచెను.

1757 సం॥ జనవరి 1-వ తేదీ :—శత్రువులు ఖాళీచేసిన థానాకోట కనబడెను.

జనవరి 2 :—కంపెనీ సేనతో కర్నల్ క్లైవ్ ఓడిదిగెను. “కెంటు,” ‘టైగర్’ అను ఓడలు కలకత్తాకు వెళ్లెను. 9 గంటలప్పుడు కలకత్తా కోటలో నుండి ‘టైగర్’ మీదికి గుండ్లువచ్చి పడెను. ఇంతలో ఎదురు కాల్పుటకు ‘టైగర్’ కొక ఫిరంగిదొరకెను. కెంటు, టైగరులనుండి ఫిరంగులు రాగానే, మేము తీవ్రముగ కాల్చితిమి. 12 గంటలగు నప్పటికి శత్రువు పారిపోయెను. క్రిందికి దిగి యింగ్లీషు జెండా పాతి, యింగ్లీషురాజు పేరుచెప్పి, కోటను స్వాధీనపరచుకొనవలసినదని అడ్మిరల్ వాట్సన్ నన్నాజ్ఞాపించెను.” (వాల్కూము, III పేజీ 41)

ఈరీతిగ యింగ్లీషువారు కలకత్తాను బహుసులభముగ తిరిగి స్వాధీన పరచుకొనిరి. ఏలననగ :—నబాబుతానక్కడ తనప్రతినిధిగపెట్టిన మనిక్ చంద్ యింగ్లీషు వారితో షరీకై అదివరకే పారిపోయెను *

* ఇందునుగూర్చి యస్. సి. హిల్లు యిట్లు వ్రాయుచున్నాడు :—మనిక్ చంద్ కలకత్తాలో నీలువబడి పోరాడకుండ, అతిత్వరితముగ హుగ్లీకి పారిపోయెను. అక్కడనుండి మూర్షిదాబాదులో నున్న నబాబునకిట్లని కబురు పంపించెను. ఇంగ్లీషువారు వెనుక మీరువారిని కలకత్తాలో ఓడించి నప్పుడున్నట్లుగలేరు. ఇప్పుడు వారి వ్యవహారము మారిపోయినది.” (వాల్కూము I పేజీ CXXXVII)

నాయకత్వమునకై కైపు, వాట్సునులు తమలోతామాడుకొన్న అసహ్యముగు కీచులాట సంతయుయిట వివరింపబనిలేదు. కలకత్తాకోటలో తమకు దొరుకునను కొన్న ధనపుమూటలపంపిణీలో 'నాకెక్కువరావలెనంటే, నాకెక్కువరావలెనని' యిరువురు కొట్లాడుకొనిరి. ఇరువురు సమానముగ ఆశపాతకులే. కాని, వారి ఉభయులకు ఆశాభంగమయ్యెను. కోటలో లూటీచేయదగినదేమియు దొరక లేదు. అదివర కక్కడనుండిన కంపెనీవారి సరుకులలో ఒక్క పూరిపుల్లయైనను నబాబు మనుష్యులు తీసికొనిపోలేదు. ఇది వారికి ఎంత శౌరవప్రదమైనసంగతి! ఆర్ము యిట్లు వ్రాయుచున్నాడు. (II, 126 పేజీ)

“నబాబు కలకత్తాకోటను పట్టుకొన్నప్పుడు అక్కడనున్న కంపెనీ తాలూకు వస్తువులలో ఒక్కటికూడ ముట్టుకొనలేదు.”

ముసల్మానులుగాని, హిందువులుగాని, అసురులుగారు, అప్రాచ్యులగు కైస్తవులవలె వారు యితరులను పీకుకొని తిను రాంబొందులుగారు. ఈ కారణము చేతనే వారు కిరస్తానీ కిరాటుల వస్తువుల వేనిని గాని ముట్టుకొనలేదు.

కంపెనీసేనలు కలకత్తాకోటను స్వాధీనపరచుకొన్న తరువాత, వారు దానిని 1757-వ సం॥ జనవరి 3-వ తేదీన డ్రేకుకు స్వాధీనమొనర్చిరి. అతనికి సలహాచెప్పుటకు ఒక కౌన్సిలునుకూడ యేర్పాటుచేసిరి.

సురాజ్ ఉద్దాలా యింగ్లీషువారియెడ కావేషీ పెట్టుకొనలేదు. ఇదివరకు వారికున్న వర్తకపు హక్కులను తిరిగి యిచ్చుట కాతడు ఎల్లప్పుడును సంసిద్ధముగ నేయుండెను. కాని, వారికిప్పుడు కోట స్వాధీనమగుటచే, తమ యిష్టము హాగీ వచ్చిన మరతులకు నబాబును ఒప్పించగలమను గర్వముతో వారుండిరి.

అందుచే వారతనిని బుద్ధిపూర్వకముగ అవమానపరచిరి. అతనిపై కుట్ర పన్నిరి. ప్రపంచములో శాంతి, సద్భావములనబడు యీశ్వరరాజ్యమును స్థాపించుట యన యీ కిరస్తానీలకు గిట్టదు. వారు తమబలమును చూపుటకై రెండు యెత్తుల నాలోచించిరి :—

“ఒకయెత్తు ఏమనగ :—నదిమీదుగ కొందరు నావికులను డక్కాకు పంపించి, ఆ పట్టణమును పట్టుకొని, అక్కడ ఖైదీలుగనున్న సర్ ఫరజ్ ఖాను కొడుకులలో ఒకనిని సురాజ్ ఉద్దాలాకు పోటీగ నిలువబెట్టుట ; ఇది ఒకయెత్తు. ఇంతకంటె వీలైనది సులభమైనది యింకొకయెత్తు ఏమనగ, హుగ్లీమీది కొకచిన్న దండను పంపి, నబాబుకొడ ప్రోగు చేయించియుంచిన ధాన్యపుకొట్లను, యితర సామగ్రికొట్లను తగులబెట్టించుట. ఇది రెండవయెత్తు.” (పైగ్రంథము వాల్యూము I. పేజీ CXXXVIII)

ఈ కిరస్తానీ యింగ్లీషులు యింగ్లండులో పూర్వముండిన ఓడదొంగలకు పుట్టినవారు. ఓడ దొంగతనము వారికి వంశపారంపర్యముగ వచ్చుచున్న వృత్తి. “సకోచాల్లాన్ డిల్కో” అను సుప్రసిద్ధ ఆంగ్లరాచకీయవేత్త యింగ్లీషువారిని గురించి 1870-వ సం॥ ప్రాంతమందు వ్రాయుచు ఏమనెను? “భోజనాల దగ్గరకూర్చొని మాట్లాడుకొంటున్న సమయాలలో వారికి అకస్మాత్తుగ పూర్వజన్మస్మృతిగలిగి, తాము ఓడదొంగలకు పుట్టినవాళ్లమను సంగతి జ్ఞాపకము వస్తూవుండేది. శతాబ్దములవిద్య వారిరక్తమును పరిశుద్ధ మొనర్చలేదు.” (వెనుకటిగుణ మేలమాను వినరా సుమతీ !)

కాబట్టి, కుచ్చులు కొరకవలెననుబుద్ధి కైపుకు పుట్టుటలో ఆశ్చర్యమేమి? కండ్లఎదురుగ అరక్షితముగనుండిన హుగ్లీని దోచుకొనవలెననుబుద్ధిని కైపుమరల్చు కొనలేకపోయెను. కాబట్టి యింగ్లీషువారు హుగ్లీపైబడి, అక్కడనున్న జనము నంతను చంపివేసి, పట్టణమంతయు నెత్తురుకొల్లుచేసి, వారి ఆస్తులనన్నిటిని గొల్ల గొట్టిరి.

హుగ్లీకోట సులభముగ యింగ్లీషువారికి స్వాధీనమయ్యెను. వారెంతటితో ఊరుకొనిరా? లేదు.

“1757-వ సం॥ జనవరి 11-వ తేదీయంతయు కోటచుట్టునున్న యిండ్లను దోచుకొనుటతో సరిపోయినది.....ఈరోజు మొదలుకొని 18-వ తేదీవరకు శిపాయిలకు దేశీయుల యిండ్లను కొల్లగొట్టుటతో సరిపోయినది. ఒలండావారి యావరణలోనున్న దేశీయుల యిండ్లలోకూడ దూరి కొల్లగొట్టిరి. ఈ ఇండ్లు నబాబు జనమునకు చెందినవనియో, లేక కలకత్తాలో నబాబుజనము తాలూకుఆస్తి యీ యిండ్లలో దాచబడియున్నదనియో వీరు సాకుచెప్పి, యీ యిండ్లలో జోరబడుచుండిరి.” (ప్రైగ్రంథము వాల్యూము I, పేజీ, CXL)

* కంపెనీవా రొనర్చిన యీ యశాకారణ రాక్షసకృత్యము నబాబు చెవిని బడెను. ఆతడు నిగ్రహముతో యీ దిగువ జాబును అడ్మిరల్ వాట్సనుకువ్రాసెను.

“మీరు హుగ్లీనిపట్టుకొనికొల్లగొట్టితిరి. నా జనము పైపడి అల్లరిచేసితిరి. ఇవి వర్తకులు చేయదగిన పనులుకావు. కాబట్టి నేనిప్పుడు మూర్ఖి దాబాదునుండి కదలి హుగ్లీ సమీపమునకు వచ్చినాను. నేనిప్పుడే నా సైన్యముతో నదిని దాటుచున్నాను. కొంతసేన అప్పుడే మీ శిబిరమువైపుకు నడిచినది. అయినప్పటికీ ఘరవాలేదు. పూర్వముమాదిరిగ మీరు మీ వర్తకమును చేసికోదలచుకొన్న యెడల తగినమనిషిని నావద్దకు పంపండి. మీ స్థితిగతులు తెలియచెప్పి, యీ విషయమై పరిష్కరించుకోదగిన మనిషిని పంపండి. మీ గిడ్డంగులు మీకిచ్చివేసి పూర్వము మాదిరిగానే మీ వర్తకమును మీరు చేసుకొనేటట్లుగ నేను హుకు

మును (సర్కానాను) యిచ్చుటకు నా కభ్యంతరములేదు. నారాజ్యములో మీరు నర్తకులుగ బ్రతుక దలచుకొన్నట్లయితే, నా యాజ్ఞలప్రకారము సడచుకొండి. నాకు కోపము తెప్పించకండి. మీకేమైన నప్తముకలిగివుంటే, ఆ సంగతి నేను తప్పకుండ ఆలోచిస్తాను. మీకు తృప్తిగ పరిష్కారము చేస్తాను.

“యుద్ధములో దోచుకొనకుండ శిపాయిలను అదుపులోవుంచడము యెంత కష్టమో మీకును తెలియును. కాబట్టి నా సేనలవల్ల మీకుకలిగిన నష్టములో కొంత మీరు వదలుకుంటే, అందువిషయమైకూడ, మీ స్నేహముకోసము, ముందుకుకూడ మీతోమంచిగ ఉండడానికి, నేను కొంతవరకు మిమ్ములను తృప్తి పరుస్తాను.”

“మీరు కైస్తవులు : కలహమును రగుల్చుకొనుచుండుటకంటే సర్దుబాటు చేసికొనుట యెంతమంచిదో మీరెరుగుదురు. అట్లుగాక, యుద్ధమే కావలెనని మీరు పట్టుపట్టి, మీ కంపెనీయొక్కయు, యితర ప్రయివేటు వర్తకులయొక్కయు శ్రేయమును మీరు ఆలోచించ దలచుకొనకపోతే, నే నేమిచేసేది? అది నా తప్పు కాదు. నాశనకరమగు యిట్టి యుద్ధమువల్లవచ్చు అనర్థములను నివారించుటకై నే నీ యుత్తరమును వ్రాయుచున్నాను.” (Ive's voyages Page 109)

సురాజ్ వేదాంతివలె వ్రాసెను. అతని దూరదృష్టికి, అతనిశాంతి ప్రియత్వమునకు అతని నెంతపోగడినను తీరదు.

కలహాన్ని చంపడమనేపని యింగ్లీషువారి జన్మములో లేదు. వారితో స్నేహము జారిపోవుచున్న యిసుకదిబ్బమీద యిల్లుకట్టినట్లే. దానిబ్రతుకు స్థిరము కాదు. కైస్తవును, యితర యింగ్లీషు ఉద్యోగులును తన దర్బారులోని వారితోచేరి కుట్రాలోచన చేయుచున్నట్లు బహుశః సురాజ్ ఉద్దాలాకు అలికిడి తగిలివచ్చినది. యస్. సి. హిల్లు యిట్లు వ్రాయుచున్నాడు :—

“తనకు సహాయము చేయవలసినదని నబాబు దర్బారులోవున్న ప్రధానపురుషులకు చాలమందికి, కైస్తవు నుత్తరముల వ్రాసెను. కాని, యింతవరకు (హుగ్లీని కొల్లగొట్టవరకు) యెవరుగాని జబాబిచ్చియుండలేదు.” [పై గ్రంథము వాల్యూం I, పేజీ CXLI Foot note]

కైస్తవు నబాబు ఉద్యోగులతో పన్నుచున్నకుట్ర వృధాకాలేదని యింగ్లీషువారి వ్రాతలవల్లనే తెలియుచున్నది. ఇట్టి స్థితిలో యింగ్లీషువారితో సురాజ్ సంధి యుద్ధముచేయుటకు తనకు సాధ్యముకాదని సురాజ్ గ్రహించెను. ఇంగ్లీషువారు తన ఉద్యోగులలో కుట్రదారులను లేవదీసిరని బద్ధిబద్ధి, కలకత్తాకోటల ముట్టడులలోనే, సురాజ్ కు తెలిసిపోయెను. ఈ సంగతు

లన్ని తనకు తెలిసియుండగ, అతడు తిరిగి యింగ్లీషువారితో యెట్లు కలహమునకు కాలుద్రవ్వగలడు? కాబట్టి, దేశకాల పాత్రాను గుణ్యముగ అతడు రాజనీతితో ఆలోచించ వలసివచ్చెను. ఇంగ్లీషువారిని శత్రువులుగ చేసికొనుటకంటె, వారితో స్నేహముగ ఉండడమే మంచిదని అతనికి తోచెను. తమతో స్నేహము సంపాదించు కొనుటకై నబాబు ఆత్రపడుచున్నాడన్న సంగతి యింగ్లీషువారు గ్రహించి, వారీ షరతుల గోరిరి.

(1) “వారికి కగిలిన యావత్తు నష్టములకు యింగ్లీషువారికి నబాబు పరిహార మివ్వవలెను.

(2) కంపెనీవారి రిదివరకు అనుభవించుచుండిన యావత్తు హక్కులను వారికి తిరిగి యిచ్చివేయవలెను.

(3) తమ యిష్టానుసారము యింగ్లీషువారు తమ కోటలను తమ యితర స్థానములను బలపరచుకొనుటకు యింగ్లీషువారికి హక్కు ఉండవలెను.

(4) కంపెనీవారు కలకత్తాలో ఒకటంకసాలను పెట్టుకొనుటకు హక్కుండవలెను.”

నాల్గవషరతు తప్ప తక్కిన మూడుషరతులకు ఒప్పుకొనుటకు నబాబు యిష్టపడెను. టంకసాల విషయములో నబాబుకు అధికారములేదు. అది ఢిల్లీ పాదుషా నుండి రావలసియున్నది. కాని, రోజురోజుకు యింగ్లీషువారు కోత్తషరతులను కోరుచుండిరి. తమ రాయబారులను తన దర్బారుకు పంపించవలసివదని నబాబు యింగ్లీషువారిని కోరెను. వారు అమయత్, హేస్టింగ్స్ అనువారి నిరువురను పంపిరి. వీరు పైనాలుగుషరతులుగాక, యీ దిగువ నుదహరించిన మరికొన్ని షరతులనుకూడ చేర్చియడిగిరి.

(1) కలకత్తాలో యే వర్తకులనుగాని, యితర మనుష్యులనుగాని, తనకు అప్పగించమని నబాబు కోరరాదు; వారిని బాధించరాదు.

(2) బ్రిటిష్ వారిచ్చిన దస్తక్ (చీటి) దేశములో పడవల మీదను, మెట్ట దారిని రవాణా యగు సరుకులను సంగ్రహించవలెను.

(3) పై షరతుల నన్నిటిని కాగితము మీదప్రాసి, అందుపై నబాబు యొక్కయు, ఆతని మంత్రులయొక్కయు దస్కతు, మొహరులను వేయవలెను.

మూర్ఖి దాబాదునుండి సేనతో కదలిన నబాబు

దొంగ రాయబారము, 1757 సం॥ ఫిబ్రవరి 4-వ తేదీన కలకత్తాచేరి, ఒమీ నబాబును చంపు యత్నము.

చంద్ తోటలోనున్న బంగాళాలో విడిసెను. క్షేత్రము అతని పరివారమును సురాజ్ ఉద్దాలాను చంపించగోరి కొన్ని రాయబారపు షరతులతో వాల్సు, స్క్రైఫ్ట్ అనువారలను నబాబు శిబిరములోనికి దింపించిరి.

వీరిని నిజముగ సంధికుదుర్చుటకై పంపలేదు. నబాబు శిబిరమును నలుముఖముల పరిక్షించి, రహస్యములను కనుగొనివచ్చుటకై వేగుపంపిరి. 'జీన్ లా' యిట్లు వ్రాయుచున్నాడు:—

“శిబిరముపై పోయి పడినపుడు ఒకరోజుముందుగ యింగ్లీషువారు నబాబు శిబిరములోనికి రాయబారులను పంపిరి. నబాబును మోసములో పడ గొట్టుటకును, శిబిరమునంతను పరిశీలించి వచ్చుటకును, వీరు పంపబడిరి. నబాబుతో సంధికుబుద్ధుల చెప్పవలసినదిగ వీరికి బోధించిపంపిరి. కాని, యీ సంధి షరతులు చాలవిపరీతముగనుండి, యిది కేవలము దొంగయెత్తని నబాబుకు తోసింది యుండును. *

ఇంగ్లీషువారు చెప్పిపంపిన ప్రకారము రాయబారులు నాటకమాడిరి. పిమ్మట తమ గుఱారములలోనికివచ్చి, నిద్రపోవుచున్నట్లు నటించి, దీపము లార్పి వేసి, చీకటిలో బయటికి పారిపోయిరి. నబాబుపై వచ్చిపడుటకు యింగ్లీషుదండు బయట సిద్ధముగనుండెను. ఈ యిరువురు వేగులవాండ్లు తమ వద్దకువచ్చి, రహస్యముగ చెప్పగానే, కైపుమున్నగు వారితోనున్న యింగ్లీషుదండు తెల్లవారు జామున వచ్చి నబాబు శిబిరముపై బడెను. 'జీన్ లా' యిట్లు వ్రాయుచున్నాడు:—

“జనవరి, 5-వ తేదీన తెల్లవారు జామును 4, 5 గంటలవేళ పొగ మంచు దట్టముగ పట్టియుండగ, కైపుతో యింగ్లీషుదండువచ్చి నబాబు శిబిరముపై పడెను. గతసాయంకాలము నబాబు యే గుఱారములో వున్నట్లు గూఢ రాయబారులు చూచిరో, సరిగ ఆ గుఱారము మీదనే యీదండు పోయిపడెను. (నబాబు సేనలోవున్న చాలమంది మహమ్మదీయోద్యోగులు నాకీసంగతి చెప్పిరి.) అద్భుతవశాత్తు, నబాబు అప్పుడా గుఱారములో లేడు. ఈ రాయబారులమీద అనుమానపడిన ఒకదివాను ఆ రాత్రి దూరముగ వేరొక గుఱారములోనికి పోయి పరుండమని నబాబుతో చెప్పెను. మొదటదెబ్బలో యింగ్లీషుదండు మహమ్మదీయులను గొర్రెలను తరిమినట్లు తరిమి, శిపాయిలను, శిబిరము వెంటవచ్చిన అంగడి వాండ్లను, సుమారు 1200, లేక 1500 మందిని చంపిరి. గూటములకు కట్టియున్న 600 గుఱ్ఱములను, కొన్ని బండెడ్లను చంపిరి. నబాబు గాఢరాపడి, పరుగెత్తి, కలకత్తాకు ఎగువను 16 మైళ్లదూరములో నిలిచెను. అయినను, మొదటి గుండ్ల బారులు ప్రేలిన తరువాత, కొంతమంది నబాబు ఉద్యోగులు తమ మనుష్యులను కూడగట్టుకొని, ఎదురు తిరిగినిలిచిరి. వీరిలో నొకమంచి పర్షియన్ కాల్బలముండెను. వారు మిక్కిలి ధైర్యముతో నెదిర్చిరి. ఈ యెదుర్కొలు వల్లను, తెల్లవారి

* పై గ్రంథము వాల్యూం III, పేజీ 182, 'రాజానబాక్ష్ష్' యనునతడుకూడ గూఢ చారియైయుండి, నబాబుయొక్క రాకపోకలను, రహస్యములను యెప్పటికప్పుడు యింగ్లీషువారికి చేరవేయుచున్నట్లు తోచుచున్నది.

నెలుగు వచ్చుచున్న కారణముచేతను కైపు వెనుకకు మరలుటకు తీర్మానించు కొనెను. ఈ పోరాటములో యింగ్లీషువారి పక్షమున చచ్చినవారు, గాయపడిన వారు, నల్లవాండ్లు, తెల్లవాండ్లుకలసి 20 మంది యుందురు. తిరిగి వెనుకకు మరలు చున్నప్పుడు త్రోవలోబండ్లు విరిగిపోవుటచే రెండు చిన్నఫిరంగులు నష్టమయ్యెను.”

ఇంగ్లీషువారి ప్రవర్తన మిక్కిలి గర్హ్యముగనున్నది. వారు నబాబుతో సంధి మాటలు మాట్లాడుచున్నందున, వారు తనపై యిట్టి ద్రోహముచేయుదురని అతడు కలలోకూడ తలంచి యుండడు. కాబట్టి, యింగ్లీషువారు నబాబు శిబిర ముపై పోయిపడుట యెంతమాత్రము న్యాయము కాదు. ఇంగ్లీషువారు నబాబు ఉద్యోగులనుండియే కుట్రదారులను లేవదీసినట్లు యిదివరకు చెప్పియుంటిమి. సురాజ్ ఉద్దాలాచేయి కిందును, యింగ్లీషువారిచేయి పైనను అగుటకు యంత కంటే పేరుకారణము లేదు. నబాబు యుద్ధరంగమునుండి పారిపోయెనని జీన్ లా చెప్పుచున్నాడుగాని అది యెంతవరకు నిజమో చాల సందేహస్పదము. ఏలననగ, జీన్ లాతో సహోద్యోగిగనుండిన ‘రినాల్డు’ అను నతడు 1757 సం॥ సెప్టెంబరు 4-వ తేదీన చంద్రనగరమునుండి మార్క్విస్ డూప్లేకు వ్రాసిన యుత్తరములో నిట్లున్నది :—

“ఈ లోపుగ, అదివరకు కొన్ని దినములనుండి నబాబు సమక్షమున రాయ బారముల నడుపుచుండిన యింగ్లీషువారు, (ఒకనాటి) తెల్లవారు జామున నబాబు శిబిరమును ముట్టడించిరి. ఇంగ్లీషువారు తమవద్దనున్న సేనసంతను శిబిరముపైకి పంపిరి; అది చాలక, ఓడలపై నున్న నావికాబలము సంతను పంపిరి. వీరందరు పోయి ఆకస్మికముగ మహమ్మదీయుల మీదపడిరి. అయినప్పటికి, దీనివల్ల వారను కున్నంత లాభము వారికి కలుగలేదు. శత్రువు మీదికి కొంతవరకు పోయినను, సురాజ్ ఉద్దాలా తనసేనను కొంతకూడగట్టుకొని ఎదురు నిలిచేటప్పడికల్లా యింగ్లీ షువారు అతని కెదురుగ నిలువలేక పోయినారు. చెల్లాచెదరగ వెనుకకు పారి పోయి కోటఫిరంగుల చాటున దాగినారుగాని, లేకున్నచో వీరిపని అయ్యెడిదే. ఈ పోరాటములో యింగ్లీషువారికి రెండువందల జనము నష్టమైనారు. (పై గ్రంథము వాల్యూం III పేజీ 246).

అయితే నబాబు దురదృష్ట మేమనగ, యితడు శత్రువులతో పోరాడుటయే గాక, వారు తన శిబిరములో లేవదీసిన కుట్రదారులతోకూడ సంబాళించుకోవలసి వచ్చినది. సురాజ్ ఉద్దాలానుగురించి, (దొంగ రాయబారిగవెల్లిన) స్క్రాఫ్టన్ ప్రమాణముమీద, యస్. సి. హిల్లు యిట్లు చెప్పుచున్నాడు :—

“సురాజ్ ఉద్దాలా దండుతీసికొని బయలుదేరితే కొందరు సైనికులును కొందరు ఉద్యోగులునుకూడ ఆతని వెంటవచ్చుటకు అయిష్టమును జూపిరి.” (పై గ్రంథము వాల్యూం I, పేజీCXLVII)

1757-వ సం॥ ప్రారంభమునుండికూడ యింగ్లీషువారు మీర్జాఫరుతో చేరి నబాబుమీద కుట్రపన్నుచున్నట్లు యీక్రింది వాక్యములనుబట్టి అలీనగరపు సంధి తెలియగలదు. స్క్రాఫ్టన్, "Reflections" అను తన గ్రంథములో 66-వ పేజీలో యిట్లు వ్రాసెను.

“తన ప్రధానోద్యోగులలో కొంతమందియొక్కయు, ముఖ్యముగ మీర్జాఫరుయొక్కయు ముఖములలో అసంతృప్తియున్నట్లు సురాజ్ ఉద్దాలా కనిపెట్టెను. ఈ వ్యవహారములో యీతని (మీర్జాఫరు) ప్రవర్తన అగమ్యముగ నుండెను.” కాబట్టి, యింగ్లీషువారి కోర్కెలకన్నిటికి నబాబు ఒప్పుకోవలసి వచ్చెను. ఇందును గూర్చి పైనచెప్పిన రెనాట్టు యిదివరకు పేర్కొన్న ఉత్తరములోనే యిట్లు వ్రాసెను:—

“నబాబు మంత్రులు—దాదాపు అందరు, యింగ్లీషువారితో షరీకై నవారే. నవాబు సంధికోరుచున్న తరుణమును కనిపెట్టి వీరందరు అతనిని సంధికిదింపి, తామపరిమితముగ లాభమును పొందిరి. తన మంత్రులు సేనాపతులు యిట్లు తన కెదురుతిరుగు ధోరణిలో నుండుటవల్ల నబాబు విధిలేక తన ఉద్దేశములకు వ్యతిరేకముగ యింగ్లీషువారి కోర్కెలకన్నిటికి ఒప్పుకొని, వారుపెట్టిన విపరీతపు షరతుల కన్నిటికీకూడ తలయొగ్గవలసినవాడాయెను.” (పై గ్రంథము వాల్యూము III, పేజీలు 246-247)

ఇట్టి పరిస్థితులలో 1757-వ సం॥ ఫిబ్రవరి 9-వ తేదీన నబాబు ‘అలీనగరపు టాడంబడిక’ యనబడు సంధిని యింగ్లీషువారితో చేసికొనవలసినవచ్చెను. ఆ సంధి షరతు లివి:—

(1) ఢిల్లీలో పాదుషా యింగ్లీషువారి కిచ్చియున్న హక్కులనన్నిటిని స్థిరపరుపవలెను.

(2) ఇంగ్లీషువారి దస్తక్ (చీటి) చూపితే, యానత్తు సరుకులు ఎక్కడ నుంకములు లేకుండ, బెంగాల్, బీహార్, ఒరిస్సా రాష్ట్రములలో నిరాటంకముగ పోవుచుండవలెను.

(3) నబాబు యిదివరకు తీసికొన్న కంపెనీ తాలూకు గిడ్డంగులను, సరుకులను, వారి నౌకర్లయొక్కయు, రైతులయొక్కయు సామగ్రులను ఎవరివి వారికి తిరిగి ఇచ్చివేయవలెను. నబాబు జనముచేత కొల్లగొట్టబడిన దానిక్రింద కొంత నష్టపరిహారము నబాబు యివ్వవలెను.

(4) తమ యిష్టమువచ్చినదీనిని యింగ్లీషువారు కలకత్తాను బలపరచుకొనవచ్చును.

(5) సిక్కానాణేముల ముద్రించుకొనుటకు యింగ్లీషువారికి అధికార ముండవలెను.

(6) ఈ సంధిషరతులను నబాబును, అతని ప్రధానోద్యోగులును, మంత్రులును ధృవపరుపవలెను.

(7) నబాబు యీ షరతులను పాలించునంతకాలము యింగ్లీషుజాతి తరపునను, కంపెనీ తరపునను, నవాబుతో మంచిగ నుండుటకు అడ్మిరల్ వాట్సన్ కైపులు వాగ్దానములు చేయవలెను.

నబాబు పై జొప్పింపబడిన సంధిషరతు లిట్టివి! ఈ కఠినషరతులు చాలక, యింగ్లీషువారు మరలమరల కొత్తషరతులను కోరుచుండిరి. యస్. సి. హిల్లు యిట్లు వ్రాయుచున్నాడు :—

“ఈ సంధిపత్రముపై సంతకములయినవో లేవో, వెంటనే, అరలే, నబాబును తేలికగ పోనిచ్చినామురో యని యింగ్లీషువారు నాలుక కరచుకొనిరి! వెంటనే కౌన్సిలును సమావేశపరచి, యంతకంటె మంచి షరతుల సతనినండి లాగి కొనుటకు మనకు తగినంతబలములేదా! యను సంశయము ఆలోచించవలసినదని వారు కైపును ప్రేరేపించిరి. అంతట కౌన్సిలు సమావేశమై పరిస్థితుల నన్నిటినీ పర్యాలోచించి చూడగ, నబాబును యింక ఆట్టే నొక్కడం బాగుండదని సలహా చెప్పిరి. అప్పుడే చేవ్రాళ్లుచేసిన సంధిని భగ్నపరచుట మంచిదికాదని కౌన్సిలు వారు తీర్మానించిరి. అంతవరకు, బ్రిటిష్ జాతిపేరుకు కళంకము రాకుండజేసిరి.” (పై గ్రంథము వాల్యూం I, పేజీ CXLIX)

కథలో చెప్పినట్లు మేకపిల్లను మ్రింగుటకై యింగ్లీషు తోడేలు మరికేసీటి మిషకొరకు అటునిటు చూచుచుండెను. ఈ కథను వారెట్లు నడిపినది తదుపరి చెప్పెదము. ఇట్లయ్యును, ఇంగ్లీషువారు సంధిని భగ్నమొనర్చుకుండుటకై దృఢ నిశ్చయమై యున్నట్లు అంగ్లచరిత్రకారులు సిగ్గులేక వ్రాయుచున్నారు.

ఆలీనగరపు సంధి పత్రముపై సిరా ఆరకపూర్వమే, నబాబును తామింత తేలికగ యేల విడిచివుచ్చితిమని కంపెనీవారు నాలుక గరచుకొన్న సంగతిని పైన చెప్పియుంటిమి. కాబట్టి, దీని నెట్లయిన భగ్నమొనర్పవలె సంధిభంగపు టాలోచన నని వా రాలోచించుచుండిరి. అయితే తప్పునుమాత్రము నబాబుమీద త్రోయుట యెట్లయని వీ రాలోచించుచుండిరి. ఇట్టి కపటవర్తనలో కైపుముతాను మించినవారు లేరుగదా! సంధి షరతులలో యేవో రంగ్రంథముల నన్వేషించి, వానిని తమ కనుకూలముగ మెలివెట్టి త్రిప్పిరి. ఈ సంధినిగూర్చి యస్. సి. హిల్లు యిట్లు వ్రాయుచున్నాడు :—

“నబాబు ఒప్పుదల నిస్సందిగ్ధముగ లేకుండెను. ఎట్లనగ :—ఇంగ్లీషువారికి గలిగిన నష్టములను తిరిగి యిచ్చువిషయములో, -తన లెక్కలలో నమోదైయున్న

ఆ స్త్రీనే తిరిగి యిచ్చెదనని నబాబు వాగ్దానము చేసెనుగాని, శిష్యాలును, యితర ఉద్యోగులును కాజేసిన వస్తువులసంగతి నతడు చెప్పలేదు. కాని, దీని విషయమై తరువాత ఇంగ్లీషువారు పేచీపెట్టిరి.

“(కంపెనీవారు గాక) యితర ప్రయివేటువ్యక్తులకు గలిగిన నష్టమును గూర్చి సంధి పరతులలో యేమియు చెప్పబడి యుండలేదు. అయితే యిందుక్రింద మూడులక్షల రూపాయల నిష్పించెదనని నబాబు మూజువాణిగ వాగ్దానముచేసెను. మరియు, ‘కర్నల్ కైపు’, మేజర్ ‘కీల్పాట్రీక్’లకు స్వయముగ గలిగిన నష్టములక్రింద వారికి ప్రత్యేకముగ కొంతసొమ్ము యిప్పించెదననికూడ నబాబు చెప్పెనట!” (పై గ్రంథము వాల్యూం I పేజీ CXLIX)

దీనినిబట్టి, ఇంగ్లీషువారీ సంధితో తృప్తిపడనట్లు తెలియుచున్నది. అయితే తమ ఇంగ్లీషు రాయబారి నొకరిని తన దర్బారులోనికి రానిచ్చుటకు నబాబుచేత ఒప్పించితిమిగదా యను సంతోషముతో ఇంగ్లీషువారుండిరి. నబాబుకు గలిగిన నష్టములకెల్ల, అతని పాలబడిన దురదృష్టములకెల్ల, యీ రాయబారిని ఉంచు కొనుటకు ఒప్పుకొనుటయే మూలకారణమయ్యెను. (ఇదియే యాదవవంశమునకు ముసలమయ్యెను. ఇది అతనికి కొరవితో తలగోకి కొన్నట్లయ్యెను.) తన జాతికి చెందిన రాయబారులను గూర్చి * జనరల్ గార్డన్ అను ఆంగ్లేయుడు తన పుస్తకము (జర్నల్)లో యిట్లు వ్రాసికొని యున్నాడు :—

“మన రాయబారులను చూస్తే - ఛీ - నాకెంతో రోత. ఎవరో ఒకడు తప్ప అంతా దుష్టులే, అంతా శుద్ధదగాకోరులే; (Humbugs - హంబగ్గులు) ఈ సంగతి వారికే తెలుసును. ‘కోల్విన్’ గుంపుకూడ యిందులో చేరినదే.” (గార్డన్ జర్నల్ పేజీ 158.) ఆ జర్నలులోనే యింకొకచోట ఆత డిట్లు వ్రాసెను.

“మనది నిజాయితీ జాతియే. కాని, మన రాయబారులు వట్టి గుంటచెవుల పిల్లులు. రాచకార్యాలలో వారికి నిజాయితీలేదు.” (పేజీ 15.)

ఈ యూరోపియను రాయబారులు కుట్రలు పన్నుటలో అతీతులు. చెద పురుగులవలె వీరు చేరినరాజ్యములో యెవరికి తెలియకుండ నేలను తొలచి సారంగము త్రవ్వి, తద్రాజ్యములను కూలద్రోయు చుండిరి. పాపము సురాజ్ ఉద్దాలాకు యీ రహస్యము తెలిసియుండినచో, ఆత డానాడు ఇంగ్లీషు రాయబారిని తన దర్బారులో ఉంచుకొనుటకు యిష్టపడక పోయెడివాడే.

ఇంగ్లీషువారు, ‘వ్లాట్సు’ అనువాని నేరి నబాబు దర్బారులో తమరాయబారిగ నుండుటకు పంపిరి. ఈ పనికి యితనినేల పంపిరనగ, యితనికి దేశభాష

* జనరల్ గార్డన్ నేపాళరాజ్యములో కార్టూమ్ నగరమున మహాదీయను బానిచేతను, అతని యనుచరులచేతను, చంపబడెను.

బాగుగ వచ్చునట; మరియు, దేశప్రజల ఆచారవ్యవహార
వాట్సు రాయబారం ములు, రాచకీయ వ్యవహారములు, యితనికి బాగుగ తెలియు
నట. * నబాబుమీద కుట్రపన్నవలసినదిగ ఇంగ్లీషువారి రీతి
నికి బోధించి చెప్పిపంపిరి. ఆలీనగరపు సంధియైన తరువాత కంపెనీ కౌన్సిలువారు
1757-వ సం॥ ఫిబ్రవరి 12-వ తేదీన సమావేశమై తమ కోర్కెలను తిరిగి యుద్ధము
వల్లగాక, తంత్రాంగముచే సాధించుకొనుటకు తీర్మానించిరి. తదనుసారముగ,
వాట్సును నబాబు దర్బారులోనికి రాయబారిగ పంపుట మంచిదని సూచించిరి.

1757 సం॥ ఫిబ్రవరి 12-వ తేదీన కలకత్తా విలియంకోటనుండి కైపు పాట్రీ
క్కులు, సెలెక్టు కమిటీవారికి వ్రాసినజాబులో యిట్లున్నది.

“మా కింకను ఫలానిఫలాని షరతులు కావలసియున్నవని మనము నబా
బుకు చెప్పవచ్చును. అయితే, అవి గట్టిగ యిచ్చితీరవలెనని యిప్పుడే నొక్కడము
మంచిదికాదని మా యభిప్రాయము. దేశభాషను, వారి ఆచారవ్యవహారములు
బాగుగ తెలిసినమనిషి నొకనిని నబాబుదర్బారులో ఉంచితే, ఆతడే మనకు కావల
సిన షరతులన్నిటిని నబాబుచేత మంజూరు చేయించుకోవడానికి పనికివస్తాడు. అంతే
గాక, యింక అనేకమైన ప్రయివేటు వ్యవహారాలు, పబ్లిక్ వ్యవహారాలు సాధించు
కోవడానికికూడ మనవాడు పనికివస్తాడు. ఆవ్యవహారాలు చాలావున్నవిలెండి. వాని
నిక్కడ వ్రాతమూలముగ చెప్పడానికి వీలులేదు.”

1757 సం॥ ఫిబ్రవరి 16-వ తేదీన సెలెక్టు కమిటీవారు ‘వాట్సుకు’
(నబాబు దర్బారులోచేరిన రాయబారికి) యిట్లని వ్రాసిరి :—

“మనము నబాబుతోచేసికొన్న ఒడంబడికలో చాల సంగతులు వదలి
వేయబడియున్నవి. ముందు తగాయిదాలు రాకుండుటగాను యింక అనేకసంగ
తులు-సంధిగ్ధముగ నున్నవానిని, విరళించి చెప్పవలసియున్నవి. కాబట్టి, నీవీక్రింది
విషయములగూర్చి నబాబుతో మాట్లాడి శాయశక్తుల ప్రయత్నించవలసినది.

(1) ఫర్మాన్ డ్, హుస్ బుల్ హుకుములును యితర యినాములును మొగ
లాయి పాదుషాల్లెక్కలలో నమోదు చేయించవలెనని చెప్పవలెను. ఆపట్టాలలోని
సంగతులు నిష్కర్షగ అమలుజరుగునట్లు నబాబు బహిరంగముగ ఉత్తరువుల జారీ
చేయవలెను. పాదుషా హుకుమువల్ల మనకివ్వబడిన గ్రామములను మనకు యిచ్చి
వేయునట్లుగ నబాబు తన జమీందారులకు హుకుములను (ఫర్మానాలను) పంపించ
వలెను.

(2) టంకసాలను గురించిన షరతును అంతకంటె, ఎక్కువవిరళముగ విపు
లీకరించునట్లు కోరవలెను. ఇంగ్లీషువారివల్ల కలకత్తాలోనికి దిగుమతిచేయబడిన

యావత్తు బంగారము, తదితర లోహపుసుద్దలను నాణెములుగ అచ్చుకొట్టుకొనుటకు కంపెనీవారిహక్కును విస్తరింపజేయవలెను.

(3) మనదస్త్రకులు (చీట్లు) చూపితే, సరుకులన్ని చౌకీలవద్ద యెట్టి సుంకములుగాని చెల్లింపకయే నిరాటంకముగ రవానానై పోవునట్లు నబాబు ఒప్పకొని యున్నాడు. కాబట్టి, యిందువిషయమై యెవరైనా ఆటంకములు కలిగించేటట్లయితే, అట్టివారిని మనమే శిక్షించుటకు బహుళః నబాబు ఒప్పకంటాడనకుంటాను. ఇందుకొరకు చీటికి మాటికి మనము నబాబుదర్బారుకుపోయి ఫిర్యాదులుచేస్తే చాలవినుగుగ వుంటుంది.....

(4) తీసికొన్న వస్తువులను తిరిగియిచ్చేవిషయములో వ్రాయబడినమాటలు సంధిగ్ధముగనున్నవి. కాబట్టి, నీవు మూర్ఖిదాశాదు చేరగనే, నవాబులెక్కలలో (సర్కారీలో) నమోదైయున్న డబ్బు, సరుకులు, యితర ఆస్తులనుగూర్చినలెక్క సరిగ అడిగి వుచ్చుకోవలెను. అదిగాక, నవాబులెక్కలలోచేరని అనేక సరుకులు, సొమ్ములు చాలాఉంటవనిన్నీ, అవన్నీ నిజముగ కంపెనీవారికిని, యితరులకును నష్టమైపోయినవనిన్నీ నబాబుకు తప్పక తెలిసియుండవలెను. కాబట్టి యిట్టివానికి కూడ నబాబు తగుపరిహారమిచ్చుట న్యాయము.....

(5) ఇతరవ్యక్తులకుగల్గిన నష్టములకు తగుపరిహారము యివ్వనని నబాబు అనేటట్లయితే, ఇంగ్లీషువారు దేశీయులకు, తన ప్రజలకు, యివ్వవలసియున్న అప్పులనన్నిటిని నబాబే స్వయముగ యిచ్చుకొనవలసియుండునని నీ వతనితో గట్టిగ చెప్పము. ఏలననగ, అతని దౌర్జన్యమువల్లను, అతని ప్రజలదౌర్జన్యము వల్లనేగద మనవారు ఆ యప్పులను తీర్చుకోలేని అసహాయస్థితికి వచ్చినారు?

(6) మన యావరణలలో నివసించు దేశీయులుచేసిన నేరములను విచారించి శిక్షించుటకు, మన చక్రవర్తి యధికారమువలన నెలకొల్పబడిన మన (ఇంగ్లీషు) కోర్టులకు అధికారముండవలెను.

(7) నబాబు దర్బారులోనికి మన యూరోపియను రాయబారులను పంపించుటకు నిశ్చయింపబడినది గావున, మనమట్టివారి నెవరినైన పంపించినప్పుడు నబాబు వారికి తగుమర్యాదలతో స్వాగతమొసంగునట్లు వాగ్దానము చేయవలెను. మనవారు దర్బారులోనికి వెళ్లినప్పుడు నబాబుకు బహుమతులు, నజరానాలు, గిజరానాలు యికముందు చెల్లింపమని చెప్పవలెను.

(8) కలకత్తా దిగువను, నదికొక మైలులోగా, యెట్టికోటనుగాని కట్టనని మనము నబాబుచేత వాగ్దానము చేయించుకొంటే యెంతో బాగుంటుంది. పోనీలే, యిప్పుడీమాట అడగవద్దు.

(9) పాట్నాలో తిరిగి గిడ్డంగిని స్థాపించుటకు కంపెనీవారి కెప్పుడైనా బహుళః బుద్ధివుట్టవచ్చును. అట్టి సమయములో నబాబుకు తిరిగి నజరానాలు గిజ

రానాలు చదివించకుండనే మనముక్కడ గిడ్డంగిని పెట్టుకొనేటట్టుగ నీవు నబాబుతో మాట్లాడి యేర్పాటుచేయవలెను.

(10) తన ఉద్యోగులవద్దనున్న కంపెనీ తాలూకుపుస్తకములు, కాగితములు, దస్తావేజులు, లెక్కలు—యావత్తు తిరిగి మనవి మనకిచ్చివేయునట్లు నబాబు తన యుద్యోగస్తులకు ఖచ్చితముగ ఉత్తరువుల పంపవలెనని చెప్పము.”

వాట్సుకు సలహాదారుడుగ, ఏజెంటుగ, ఒమీచంద్ వెళ్లెను.

నబాబుతో చేసికొన్న సంధిని భగ్నమొనర్చుటకు ఇంగ్లీషువారు గట్టిగ సంకల్పించుకొన్నట్లు వారు తమ రాయబారియగు వాట్సుకు చెప్పిపంపిన పై మాటలవల్ల స్పష్టమగుచున్నది. ఇంగ్లీషువారు యిప్పుడు కోరిన షరతులు చాల విపరీతముగనున్నవి. ఇవి వెనుకటి యొడంబడికలో చేర్చబడియుండలేదు. కాబట్టి, యోమాత్రము ఆత్యగౌరవముగల రాజుగాని, వీని కంగీకరింపజాలడు. కాని యెట్లు యినను అల్లరిచేయవలెనని ఇంగ్లీషువారు మోళీవేసుకు కూర్చున్నారు. నబాబుకు యెట్లయినను కోపమెత్తునట్లుచేసి, అతనిని కలహములోని కీడ్వవలెనని వారు గట్టిగ పూనుకొన్నారు.

యస్. సి. హిల్లు యిట్లు వ్రాయుచున్నాడు :—

“వాట్సుకు పెట్టినపని చాలకష్టమైనది. వెనుకచేసికొన్న సంధిషరతుల నమలు జరిపించుటయేగాక, అందలి షరతులు ధారాళముగ తమ కనుకూలమగు రీతిని నబాబుచే వానికి అర్థము చెప్పించుకొనవలసి యుండెను. ఇది చాలక యిది వరకు సంధిషరతులలో చేరియుండని అనేక కొత్త షరతులనుకూడ నబాబుచేత ఒప్పించునట్లు చేయవలసి యుండెను. ఈ కొత్త యంశములగూర్చి సంధికాలమందు ప్రసంగమేమైన వచ్చినదో, లేదో తెలియదు. ఒకవేళ వచ్చియున్నను, అవి సంధి షరతులలో చేర్చబడి యుండలేదు.” (పై గ్రంథము వాల్యూము I, పేజీ CIX.)

తాము కోరిన షరతులకు నబాబును ఒప్పింపజేయుట దుస్సరమని వాట్సుకు తెలియును. కాబట్టి, యీ చిక్కంతా యెందుకని ఆతడొక నీచకార్యమునకు గడ్డం గెను. నబాబుపై కుట్రపన్నుటకు, యింక ననేకవిధములైన దుండగములు, అల్లరులు చేయుటకు ఆతడు సంకల్పించుకొనెను. ఇట్టి నీచకార్యములవల్ల తనపై పెట్టిన పనిని సాధించుట కతడు పూనుకొనెను. “Memoirs of the Revloution” అను తన గ్రంథములో యీ వాళ్సే యిట్లు వ్రాయుచున్నాడు :—

“లంచగొండులకు లంచములమేపుట, ధనపిశాచోపాసకులగు పాపాత్ములతో స్నేహముచేయుట, ఎదురు వచ్చినవారితో మెత్తనిమాటలాడుట—యీ పనులు తప్ప, నే నక్కడ (నబాబు దర్బారులో) చేసిన దేమియు లేదు.”

యస్. సి. హిల్లు పై వాక్యముల తన గ్రంథములో నుదహరించుచు, యిట్లని వ్రాయుచున్నాడు :—

“ప్రాచ్యులధోరణిని వాట్సు నాటకమాడుటకు యెంతమాత్రము జంక లేదు. (పై గ్రంథము. వాల్యూము I, పేజీ CLX)

తన తోడివారివలెనే వాట్సుకును సిగ్గుశరములు, నిజాయితీబుద్ధి లేకుండెను. ఇతడు నాటకమును (హిల్లు పైన చెప్పినట్లు) ప్రాచ్యులధోరణిని గాక, కేవలము అప్రాచ్యుల ధోరణినే ఆడెను. తాను మోసపుచ్చిన ప్రాచ్యులకు సాపమీ అప్రాచ్యుల తంత్రములు వెలియవాడెను. వారు వట్టి అమాయకులైపోయిరి.

ఈ వాట్సు ఎవరు? వెనుక నబాబుచే కాశీంబజారు ముట్టడికాలమందు పట్టుకోబడి, ఖైదు చేయబడినవాడు. ఇతని కా కసి లోపలనున్నది. కసి, లోపల నిద్రపోవుచుండును గాని, చచ్చిపోదని ఒక ఇంగ్లీషుసామెత కలదు. సురాజ్ ఉద్దాలా తనను అవమానించెను గదా యను కసిని యీతడు మనస్సులో పెట్టుకొని, నవాబును యెట్లయినను నాశనము చేయవలెనని యీతడు చూచుచుండెను.

ఫ్రెంచివారితో అకారణ కలహప్రేరణ

నవాబు అనుజ్ఞ లేకుండ ఫ్రెంచివారిమీద పోయి పడవలెనని కలకత్తాలో నున్న ఇంగ్లీషు కంపెనీ సెలెక్టు కమిటీవారికి బోధించినది యితడే. ఇందు విషయమై కంపెనీ (సెలెక్టు కమిటీ) వారికి యితడిట్లు 1757-వ సం॥ ఫిబ్రవరి 25-వ తేదీన వ్రాసెను:—

“మన మిప్పుడుపోయి చంద్రనగరమును ముట్టడించి, స్వాధీనపరచుకొన్నచో ఒడంబడికలోని పరతులన్నియు సంపూర్తిగ నెరవేరుటయేగాక, మనకు మరికొన్ని క్రొత్త సౌకర్యములుకూడ లభ్యమగును. మనము ఓడిపోతిమా మన కేమియురావు. ఫ్రెంచివారితో మనము సమాధానపడి ఊరుకుంటే, సంధిపరతులను అమలు జరుపకుండ నబాబు తలాయస్తాడు. ఏవో తంత్రములు, మిషలు, పన్ని యీ పరతులు అమలు జరుగకుండ చేస్తాడు. నబాబు కొద్ది రోజులలో పాట్నాపైకి పోనున్నాడు. అతడు వెళ్లిపోతే యిక మనము అతని దివాన్ మణిలాలతో చిక్కులు పడవలసి వస్తుంది. ఆతడు బహుక్రూరుడు; దురాశాపరుడు. ఇతనితో వ్యవహారము పెట్టుకుంటే మన కన్నీ చిక్కులు పేచీలుతప్ప యింకేవియు లాభించవు.....“మనము ఫ్రెంచివారిమీద పోయి పడడానికి పబ్లిక్ ఆర్డరు మనకు యెన్నడురాదు.” (పై గ్రంథము. వాల్యూమ్ II పేజీ 256)

ఫ్రెంచివారిని ముట్టడించి, నాశనము చేసేటట్లుగ నబాబుచేత ఒప్పించవలెనని ఇంగ్లీషువారెన్ని తండ్రిలో పడిరి. కాని, నబాబు ససేమిరా యనెను. యస్. సి. హిల్లు యిట్లు వ్రాయుచున్నాడు :—

ఇంగ్లీషువారు నబాబుచేత ఒప్పించలేని విషయమొకటి యున్నది. శ్రేణిచివారికి విరోధముగ నబాబుతో సంధిచేసికొని, తాము వెంటనే శ్రేణిచివారిమీద పోయి పడునట్లు ఒప్పుకొనవలసినదని కైపు నబాబుదగ్గరనుండివచ్చిన రాయబారితో చెప్పిపంపెను. ఇందుకు నబాబు యెంతమాత్రము ఒప్పుకోలేదు.” (పై గ్రంథము వాల్యూమ్ I, పేజీ CXLIX)

ఇంగ్లీషువారివలెనే శ్రేణిచివారును నబాబురాజ్యములో వర్తకము చేసికొనుచున్నారు. ఇంగ్లీషువారు చేయుచున్నట్లుగ శ్రేణిచివారేమియు అల్లరిచేయుట లేదు. కాబట్టి, యిట్టివారిపై పోయి పడుదమని ఇంగ్లీషువారు చెప్పినమాట నబాబుకు కర్ణకఠోరమయ్యెను. ఇందు కతడెంతమాత్రము సమ్మతించలేదు.

1757-వ సం॥ ఫిబ్రవరి 9-వ తేదీన నబాబు అడ్మిరల్ వాట్సునుకు వ్రాసిన ప్రయివేటు ఉత్తరములో

“నా శరీరములో ప్రాణమున్నంతవరకు, మీ శత్రువులను నా శత్రువులుగా భావించుకొని, మీ కవసరమైనప్పుడెల్ల నాశక్తి వంచనలేక సహాయము చేసెద” నని నబాబుచెప్పినమాట వాస్తవమే. ఫిబ్రవరి 11-వ తేదీన కైపుకుకూడ నబాబు యిట్లే వ్రాసెను. యస్. సి. హిల్లు యిట్లు వ్రాయుచున్నాడు :—

“సంధి పరతులెంత బైండింగో, యీ ప్రయివేటు ఉత్తరములోని మాట లుకూడ అంతే బైండింగ్ అని యింగ్లీషువారనిరి. కాబట్టి, నబాబు వీనిని చెల్లించక పోతే సంధికి భంగము కలిగినట్లేయని యింగ్లీషువారనిరి” (పై గ్రంథము వాల్యూమ్ I, పేజీ CXLIX.)

బుద్ధిహీనుడో, దొంగయో తప్ప యింకొకడు పై వాదనచేయడు. నబాబు యెట్టి సంధినిగాని, ప్రయివేటుగ చేసిన వాగ్దానమునుగాని, యెన్నడు మీరి యుండ లేదు. శ్రేణిచివారిని ముట్టడించు విషయమై ఒడంబడికలో చేర్చవలసినదని యింగ్లీషువారు కోరినప్పుడు, దానికి తానెంతమాత్రము ఒప్పుకొననని నబాబు అనాడే ఖండితముగ చెప్పియుండెను. అదిగాక, బంగాళములోనున్న శ్రేణిచివారు యింగ్లీషువారి కెన్నడు శత్రువులుగారని నబాబు తలంచెను. ఏలననగ, వారిక్కడ యింగ్లీషువారికెట్టి నష్టమునుగాని, యిబ్బందినిగాని గలిగించి యుండలేదు. తన ప్రజలలో యెవరి కెవరు మిత్రులో, ఎవరి కెవరు శత్రువులో నిర్ణయించుకొను అధికారము ప్రభువగు నబాబునకేగలదుగాని, యింకెవరికిని యుండదు.

అలీనగరపు సంధిని ధ్రువపరచిన పిమ్మట సురాజ్‌ఉద్దౌలా కలకత్తాను వదలి తనరాజధానియగు మూర్షిదాబాదుకు పోయెను. ఏ కిరస్తానీ జాతితోగాని తనకిక తగాదాలుండవనియు, తనరాజ్యమిక శాంతముగ నుండుననియు ఆశతో

నబాబుండెను. కాని, ఫ్రెంచివారిమీద పోయిపడుదుమని యింగ్లీషువారెప్పుడై తే నూచించిరో, అప్పుడే అతనికి వీరిమోసము తెలిసివచ్చెను. ఇంగ్లీషువారిట్టి దురా లోచనలోనున్నారన్న సంగతి నబాబుకు (అతడింక సరిగ తనరాజధానిని చేరక మునుపే)——దోవలోనే——తెలిసెను. కాబట్టి, తక్షణమే యిందు విషయమై తనకు గల యభిప్రాయమును ఇంగ్లీషువారికి వ్రాసి పంపించెను. 1757 సం॥ ఫిబ్రవరి 19-వ తేదీన అతడు అడ్మిరల్ వాల్పోకు ఇట్లు వ్రాసిపంపెను.

ఉత్తర ప్రత్యుత్తరములు.

“నారాజ్యములో తగాదాలులేకుండ జేసికొనుటకును, పూర్వమువలె వర్తకము చక్కగాసాగుటకును నేను ఇంగ్లీషువారితో సంధి చేసుకొనుటకు ఒడంబడితిని. ఈ సంధికి మీరును ఒప్పుకొంటిరి. మన యిరువురమధ్య తగాదాలు మాసిపోయి శాంతిసుస్థిరముగా యేర్పడినది. నాదేశశాంతిని భంగపరుపకుందుమని మీరుకూడ ఒక కరారునామా స్వహస్తాక్షరములతో వ్రాసి దస్కతు, మొహరు లనువేసి నాకు పంపితిరి. కాని, మీరిప్పుడు హుగ్లీలోనున్న ఫ్రెంచి గిడ్డంగిని ముట్ట డించి వారితో పోరాటము సలుపదలంచుచున్నట్లు నాకు తెలియవచ్చినది. మీకూ, మీకూ గల తగాదాలను నాదేశములోనికి తీసికొనివచ్చుట ధర్మమునకు, సాంప్ర దాయమునకు కేవలము విరుద్ధము. యూరోపియను లెన్నడుగాని తమలోతాము మొగల్ రాజ్యములో పోరాడుకొన్నట్లు శైమూరునాటినుండి యెవరు విసలేదు. ఫ్రెంచి గిడ్డంగులను ముట్టడించుటకు మీరు కృతనిశ్చయమై యున్నచో, నేను నాప్రజయెడ చేయవలసిన ధర్మము ప్రకారము వారికి నాసేనలతో సహాయము చేయకతప్పదు. నిన్నగాక మొన్ననే మనము చేసికొన్న ఒడంబడికను మీరు భగ్న పరుప సంకల్పించినట్లు దీనివల్ల తెలియుచున్నది. మహారాష్ట్రాధిపతివరకు యీ రాజ్యముపై దండెత్తివచ్చి, అనేక వత్సరము లిక్కడ దేశమును చీకాకు పరచి యుండిరి. కాని, తగాదా పరిష్కారమై, సంధిచేసికొన్న పిమ్మటమాత్రము మహా రాష్ట్రా లా సంధిని యెన్నడుగాని భగ్నపరచి యెరుగరు. సదరు సంధి పరిత్యజకు విరుద్ధముగ వారెన్నడుగాని ప్రవర్తించి యెరుగరు. ప్రమాణపూర్తిగ చేసికొన్న ఒడంబడికలను పాటించక భంగపరచుటతప్పు ; కేవలము దుష్టప్రవర్తన. మీరు ఒప్పుకొన్న పరిత్యజముగ పాటించుటకు మీరు సర్వవిధముల బద్ధులై యున్నారు. నాయేలుబడిలోనున్న దేశములో యికముందు మీరెట్టి యల్లరులను గాని చేయకుండుటకు, మీరుబద్ధులై యున్నారు. నామట్టుకునేను వాగ్దానముచేసి ఒప్పుకొన్న ప్రకారము నడుచుకొనుటకు నదా సంసిద్ధుడను.

“ఇంగ్లీషువారితో నేను సమాధానపడి చేసుకొన్న సంధిని నేను పాటించి, చెక్కుచెదరకుండ నిలుపుదును. ఇట్టిసంధి అల్లాకటాక్షమువల్ల, శాశ్వతముగ నిలు

చునుగాక. మేము మహారాష్ట్రలలో యేడేండ్లు పోరాడితిమన్న సంగతి మీ రెరిగి యే యుందురు. కాని, ఒకసారి వారితో సంధిచేసికొన్న పిమ్మట, వారు నదరు సంధి నెన్నడును భగ్నమొనర్పలేదు. నదరు షరతులకు రవంతయైనను భిన్నముగ వారు ప్రవర్తించలేదు. మీరుకూడ అదే ప్రకారము యిటీవల నాతో చేసికొన్న సంధిని పాటించుట మీకు షరతుధర్మము, విధియునై యున్నది. మీకు, యితర యూరోపియను జాతులకు గల వైషమ్యముల నిక్కడికి తీసికొనివచ్చి, నారాజ్యములో అల్లరి, అశాంతి గలుగజేయుట మీకు పాడిగాదు. నా రాజ్యములో యెట్టి పోరాటముల గాని మీరు కల్పింపకుండురుగాక ” (Ives voyages, Pages 119-120)

ఫ్రెంచివారిపై ఇంగ్లీషువారు దండెత్తువిషయమున నబాబుకుగల అభిప్రాయముల నీ వైలేఖ ఖండితముగ, నిస్సందిగ్ధముగ, పగులగొట్టి చెప్పచున్నది. అట్లు చేయుటవల్ల ఇంగ్లీషువారు తనతో నిన్నగాక మొన్నచేసుకొన్న ఒడంబడికను భంగమొనర్చిన వారగుచున్నారనికూడ ఆతడు వారికి ఖండితముగ తెలియపరచెను. ఒడంబడిక నీ రీతిగ భంగపరుపవద్దనికూడ చెప్పెను. ఒడంబడిక షరతులకు కట్టుబడి యుండుడనికూడ వారిని హెచ్చరించెను. క్రైస్తవులమని పేరుపెట్టుకొన్న యీ ఇంగ్లీషుజాతివారు విధర్ములని (Heathens అని) తమచే నీచముగ జూడబడు మహారాష్ట్రలయందున్న సుగుణములను చూపలేకపోవుట యెంత ఆశ్చర్యమని నబాబు కటకటపడెను. మరునాడు సబాబు తిరిగి యింగ్లీషుజాతి వ్రాసెను :—

“ నేను నిన్నవ్రాసిన ఉత్తరము బహుశః మీకు చేరినదే యని తలంచుచున్నాను. నేనా ఉత్తరమును మీకు పంపినపిమ్మట, మీ తాలూకు అయిదారు యుద్ధనావలు నదిలోనికివచ్చి లంగరు వేసినట్లును, అట్టివే యింక మరొకొన్ని యోడలు రానై యున్నట్లును, ఫ్రెంచివకీలువల్ల నాకు తెలిసినది. అదిగాక, మీరు వానకాలము వెళ్లగానే, తిరిగి నామీద, నా ప్రజలమీద, దండెత్తి పోరాటములు సాగింప జూచుచున్నట్లును తెలిసినది. నిజమగు యోధుని కిది లక్షణముగాదు ; మర్యాదగల శునిషికిది లక్షణముగాదు. నిజమగు యోధుడు—మర్యాదగల మనిషి—ఆడిన మాట నెన్నడును తప్పడు. నాతో చేసికొన్న సంధికి మీరు నిజముగ బద్ధులై యుండగోరినారా, వెంటనే మీ ఓడలను నదిలోనుండి పంపివేయండి ; సంధి షరతుల ప్రకారము వీసమైనను తొలగకుండ నడుచుకొనండి. నా మట్టుకు నేను సంధి షరతులకు భిన్నముగ వర్తింపను. నిన్నగాక మొన్న అంతప్రమాణపూర్తిగా చేసుకొన్న సంధికి భిన్నముగ తిరిగి పోరాటము సాగించుట మర్యాదయా? పెద్దమనిషి లక్షణమా? నిజాయితీ బుద్ధిగలవాని లక్షణమా? మహారాష్ట్రలకు ‘బైబిలు’ గ్రంథము ప్రమాణముకాదు ; అయినప్పటికి, వారు సంధిషరతుల నెంతో నిక్కచ్చిగ పాటించుచున్నారు ! మీరన్ననో బైబిలు గ్రంథమువలన విజ్ఞానులై యున్నారు. అటువంటి మీరు భగవంతునియెదుట, ఏసుక్రీస్తు పేరు చెప్పి, ప్రమాణ

పూర్తిగా చేసుకొన్న ఒడంబడికకు కట్టుబడియుండక పోవడమనేది ఎంత ఆశ్చర్యకరమైన విషయము? ఇది నమ్మ శక్యమా?"

అయితే శుద్ధ అబద్ధీకుడగు యీ కిరస్తానీ సేనానికి యీ మాటలు వినేటప్పటికి కోపము యెగవేసుకొని వచ్చినది? ఎందుకు? తన గుట్టంతా బయటపడిందేయని; తా మతనిపై పన్నుచున్న కుట్రయంతయు నబాబుకు తెలిసిపోయేయని! అక్రమముగ నీలాపనిందపాలైన శుద్ధ అమాయకునివలె అంగలార్పుచు యీ కిరస్తానీ బొంకులాడు - యీ పెనుతాగ - నబాబు కిట్లని 1757-వ సం॥ ఫిబ్రవరి 25-వ తేదీన జబాబు వ్రాసెను :—

“ ఇరవై తేదీన మీరు వ్రాసిన ఉత్తరము నాకు రెండురోజుల క్రిందటనే చేరినది. కాని, యిటీవల యింగ్లండుకు పంపించవలసిన కాగితాల హడావుడిలో మునిగియుండుటచే, నే నింతవరకు జబాబువ్రాసి పంపలేక పోయినాను. సంద్ధిని భగ్నపరుప మేము సంకల్పించుకొన్నట్లుగ మీరు మా యెడ నిందమోపడము చూచి మాకు అత్యాశ్చర్యమైనది. మాకు గలిగిన ఆశ్చర్య మింతింతయని మీకు చెప్పజాలకున్నాను. నీచపువెధవ యెవడో చెప్ప సాహసించిన మాటలను పట్టుకొని, యింతటి విపరీతమైన, యింతటి సిగ్గుమాలిన నింద నిర్భయముగ మూపై మోపుట చాల విడ్డూరముగ నున్నది. నే నొనర్చిన పనులలో కించిత్తయినను ఆధారము చూపక ఊరక నిందమోపుట యెట్లు! ఈ నిందను నమ్మడానికి శక్యమయ్యే లీల మాత్రపు ఆధారము యెచ్చటనుగూడ కానరాదు. “ ఆడినమాటను తప్పట నిజమైన యోధుని లక్షణముకాదని, నిజాయితీ బుద్ధిగలమనిషి లక్షణముకాదని” మీరు వ్రాసినారు. నేను ఆడినమాటను తప్పేవాడనని మీకు తోచుటకు ఆధారమేమి? నే నిక్కడికి వచ్చిసప్పటినుంచి చేసినపనులలో - ఏదీ ప్రేలుమడచి చూపించగడి - అంతకూడని పని నేనేమి చేసినానో? మీరు నాపై అట్లు అనుమాన పడేటంత కానికార్యము నేనేమి చేసినానో, ఒక్కటి చెప్పండి - చూద్దాము! అట్టికార్య మొక్కటికూడ నేను చేసియెరుగనని మీరే చెప్పగలరు. ఇందుకు మీరేసాక్షులు. నేను మీతో నడిపిన వ్యవహారము లన్నిటిలోకూడ దాపరికమేమియు లేక, మన సిచ్చి, నిజాయితీ బుద్ధితోడనే నేను నడపినాను. ఇది మాజాతికి సహజము. దాపరికము ఏమియులేక, మనసిచ్చి, అకృత్రిమ బుద్ధితో ప్రవర్తించుటకు, నిజాయితీబుద్ధికి మా వారు లోకమందంతటను ప్రసిద్ధిపడసియున్నారు. మూపై అబద్ధపు నిందమోపి, మిమ్మును మోసపుచ్చుటకు ప్రయత్నించిన ఆ నీచపు వెధవను మీరు తగురీతిగ శిక్షించవలెనని కోరుచున్నాను. ఈలోగా, వారి వకీలు ప్రవర్తనను గూర్చి నేను పరాసువారికి ఫిర్యాదు చేసియున్నాను. ఈ నింద అబద్ధమైనదని తమకు తెలిసినట్లుగ పరాసువారు మీకు వ్రాయుదుమనికూడ వారు నాకు జబాబిచ్చిరి. ఈ ఒడంబడికను నే నెల్లప్పుడు ప్రమాణపూర్తిగా పాటింతునని మీరు గట్టిగ నమ్మవలసినది.

ఇందుకు భిన్నముగ మీకు వచ్చే నిపోట్లనిన్నియు శుద్ధ అబద్ధములనియు, మన స్నేహమునుచూచి కళ్లలో నిప్పులు పోసుకునేవాళ్లు యెట్లయినను మన స్నేహాన్ని చెడగొడదామనే దురుద్దేశ్యముతో, మన ఉభయులకు పరస్పరము అనూయ కలిగించేటందుకు చెప్పేమాటలనియు, మీరు గట్టిగ నమ్మండి.” (చెప్పుడుమాటలు మీరు వినవద్దు).

ఈ ఉత్తరము ఆపాదమ స్తకమంతా అబద్ధమే; అంతా విషమే ; అంతా కుచ్చితమే ; అంతా మోసమే; అంతా పెనుతాగతనమే. మహా కౌటిల్యసంచారులగు “మ్యాకవిల్లీ,” “తల్లేన్యండు”ల బడిలో పాశ్చాత్య మంత్రాంగమందు తరిఫీదైన బ్రిటిషుబాంకులాని మాటలిట్లుగాక యింకెట్లుండును? సురాజ్ ఉద్దాలా సూటిగ వేసిన ప్రశ్నకు జబాబుచెప్పక యీతడు (వాట్సు) తప్పించుకొనెను. జబాబుచెప్పట కేమియున్నది? క్రొత్తగ అయిదారు యుద్ధపుటోడలు నదిలోనికి వచ్చినమాట నిజమగునా? కాదా? ఈ ప్రశ్నకు జబాబేది? లేదు. అందుచేత నబాబు మనస్సులోని అనుమానము రహితము కాలేదు. సంధిషరతుల ప్రకారము అవసరమైనప్పుడు యింగ్లీషువారు నబాబుకు తమ సేనను డబ్బును సహాయము పంపవలసి యున్నది. ఢిల్లీ పాదుషా తనపైకి దండును పంపించినట్లు నబాబుకు తెలిసెను. ఈ దండు నెదుర్కొనుటకై నబాబు పాట్నాకు కదలిపోవ సంకల్పించెను. ఈ సందర్భమందు తనకు తమ సేనలను సహాయము పంపవలసినదని నబాబు ఇంగ్లీషువారిని కోరెను. సేనలు వారివద్ద లేకుండ తానిట్లు తీసికొని పోవుటచే ఇంగ్లీషువారు తన రాజ్యములో అల్లరిచేయుటకు వీలుండదనికూడ నబాబు తలచెను. ఇందును గూర్చి నబాబు వాట్సునుకు యిట్లు వ్రాసెను :—

“ఫ్రెంచివారి వ్యవహారమును గూర్చి మీరు వ్రాసిన ఉత్తరము నాకు చేరినది ; చూచినాను. నేను ఫ్రెంచివారికి సహాయముచేయలేదు, చేయననికూడ మీరు నమ్మండి. వారేదైనా అల్లరి ప్రారంభించి, నారాజ్యములో పోరాటములు కల్పించేటట్టయితే, నేను నాబలమంతా ఉపయోగించి వారిని యెదిరిస్తాను. గట్టిగ శిక్షిస్తాను. మీరు చంద్రనగరముపైపోయి పడదలంచినట్లు నాకు తెలిసినది. అందుచే, నేనటు మీకు తగురీతిగ వ్రాయవలసివచ్చినది. నేను పంపియున్న సేనలు ప్రజలను కాపాడుటకే కాని, ఫ్రెంచివారికి సహాయము చేయడానికికాదు. మీరు చంద్రనగరపు ముట్టడిని మానుకోవడము నా పుత్తరమువల్ల నే అయినట్టయితే, నాకెంతోసంతోషము. ఫ్రెంచివారికికూడ నేనట్లేతగురీతిని వ్రాసియున్నాను. మీరు ఉభయులు సఖ్యపడియుండునట్లు చెప్పి వ్రాసితిని. బహుశః వారుకూడ మీకు వ్రాయుదురనుకుంటాను. మీరు ఉభయులు చేసుకునే ఒడంబడిక నకలును నావద్దకు తీసికొనివచ్చుటకు నేనక్కడికి తగుమనిషిని పంపించెదను. ఆఒడంబడికను నాసర్కారు పుస్తకములలో నమోదు చేయించెదను. ఇంగ్లీషువారితో స్నేహంగా,

మంచితనంగా, ఉండామనే ఉద్దేశ్యము తప్ప నాకింక వేరు ఉద్దేశ్యములేదని మీరు గట్టిగనవచ్చును. అట్లా కృపవల్ల, నేనెప్పుడు అన్యాయకార్యము చేయ తలపెట్టను. ఈమాట నవ్వుండి. దీనికి తిరుగులేదు. మీరుకూడ అట్లే మీమాటప్రకారం నిలువ బడండి. నీచులుచెప్పే చెప్పుడుమాటలు వినవద్దు. దేనినిగురించి అయినా మీరు వ్రాయదలచుకుంటే, నేరుగ నాకేవ్రాయండి—ఇంకెవ్వరిద్వారా వ్రాయవద్దు. నే నెల్లప్పుడు నిష్పక్షపాతమైన జబాబును, దాపరికమేమియులేక పంపెదను.”

“ ఢిల్లీనుండి పాదుషాసేన యిటువచ్చుచున్నది. దానినెదుర్కొనుటకు నేను పాట్నాకు కదలిపోదలచుచున్నాను. మీన్నేహ మీ సమయములో చూపదలచుకుంటే, మీసేనను నాకు సహాయమివ్వండి. నానద్దనున్నంతకాలము మీసేనకు నేను నెలకు లక్ష రూపాయలిస్తాను. తక్షణం జబాబు పంపించండి.”

ఆఖరు వాక్యములో నబాబు కోరిన కోరికయే అతనికొంప తీసినది. ఏల ననగ, యీమిషచెప్పి యింగ్లీషువారు తమసేనను కలకత్తా కోటలోనుండి బయటికి తీసికొని వచ్చి, ముందుగ చంద్రనగరమును ముట్టడించి, వంచుటకును, తరువాత నబాబునే ముట్టడించుటకును వారికి చక్కని వీలుచిక్కెను!

మూర్ఖిదాబాదులో నబాబు దర్బారులో ఇంగ్లీషువారి తరపున రాయ బారిగనున్న “వాట్సు” అనునతడు సురాజ్ ఉద్దాలాపై తనపూర్వపు కసిని తీర్చుకొనవలెనని పొంచియుండెను. ఫ్రెంచివారితో సంధిచేసుకోవద్దని యీతడు మాటిమాటికి కలకత్తాలోనున్న తనవారికి పుల్లింగములు పెట్టుచుండెను. వారిని నబాబుపై ఉసుగొలుపుచుండెను. యస్. సి. హిల్లు యిట్లు వ్రాయుచున్నాడు :—

“నబాబును నమ్ముకోడానికి వీలులేదనియు, ఎంతమాత్రము ఆలస్యము చేయక చంద్రనగరముపై పోయిపడుట మంచిదనియు, ఫిబ్రవరి 25-వ తేదీన వాట్సు కలకత్తాకు ఉత్తరము వ్రాసెను.....” (Bengal Records 1756-57. Volume I, Page CLXI.)

ఢిల్లీనుండి మొగలుసేన నబాబుపై రానున్న యీ తరుణములో, అతడు మిక్కిలి చికాకుపడియుండును గావున, అతనికిప్పుడే యేదో బెదురుపెట్టి, తమ కుచ్చితపు తలంపుల సాగించుకొనుట కిదియే యదనని అడ్మిరల్ వాట్సు తలం చెను. ఇందుకై అతడు నబాబున కిట్లు ఉత్తరము వ్రాసెను. ఈ ఉత్తరము ధోరణి మర్యాదగలేదని యీ దిగువవాక్యములవల్ల తెలియనే తెలియుచున్నది :—

“గతనెల 20-వ తేదీన నీవు వ్రాసిన ఉత్తరమునకు నేను యిదివరకే కొన్నిరోజులక్రిందట జబాబు వ్రాసియున్నాను. అది నీకు అందియే యుండును. దానినిబట్టి, నేను సంధిని భంగపుచ్చదలచితినిని ఫ్రెంచివారితో నీతో చెప్పినమాట.

అబద్ధమని నీకు బోధపడియే యుండును. నేనెట్టి నిర్మలాంతఃకరణతో నీతో సంధి చేసికొన్నది,—దానిని నిలువబెట్టుటకై నేనెట్లు తంటాలుపడుచున్నది,—నీకింక యెక్కువగ ఋజువుకావలసినదే, అది నీకు నా ఓర్పులోనే కనిపించగలదు. నీవంత కాలము సంధిషరతులు అమలుజరుపక తలాయించినను, సహించి ఊరుకొన్నది నా ఓర్పు. నీవు ప్రేమించివారికి సేనను, డబ్బునుపంపి సహాయము చేయుచున్నప్పటికి ఊరుకొన్నది నా ఓర్పు. “మీ శత్రువులు నా శత్రువులే” యని నీవు నాతో ప్రమాణపూర్తిగచేసిన వాగ్దానమున కిది యెంతయు విరుద్ధముకాదా?

“నిజమైన యోధుడు,—నిజమైన మర్యాదగల మనుష్యుడు—అడిగిన మాటను తప్పకుండుట యిట్లే కాదా? సరే, యంతయేల, కుండ పగులగొట్టి చెప్పట కిదే సమయము వచ్చినది. నీ దేశములో శాంతిని కాపాడుకొని, నీ ప్రజలు నాశనముగఁకుండ చూచుకోవలయునని, ఇదిగో విను, యీ రోజునుండి పది రోజులలోగా, నీవు నెరవేర్చవలసిన నీవంత సంధిషరతులను అక్షరాలితిప్పకుండ నెరవేర్చుము. నాకు వివాదకారణములేకుండ చేసుకో. లేకపోతే, ఇదిగో, జ్ఞాపక ముంచుకో, రాబోయే ఫలితములకన్నిటికి నీవు బాధ్యుడవవుతావు. నేనిదివరకు నీతో జరిపియున్న వ్యవహారములనన్నిటిని బహిరంగముగ, దాపరిక మేమియు లేకనే చేయుచుంటిని. ఇప్పుడుకూడ అటులనే చేయుచున్నాను. విను, మాతాలూకు సైన్యములింకను మాకు పైనుండి రావలసియున్నవి. ఈ సంగతి మా కైపు మీ కిదివరకే చెప్పియుండెనట. ఆ సైన్యము లిక కొద్దిరోజులలోనే కలకత్తావచ్చి చేర గలవు. ఇవిగాక మరికొన్ని ఓడలను, సేనను అధికముగ తెప్పించుటకు కొద్దిరోజుల లోనే నేను మా వారికి కబురు పంపించుచున్నాను. నీ దేశమంతా మంటపెట్టే సేస్తాను; ఆ మంటలార్పడానికి మీ గంగానదిలో నీళ్లన్నీ పోసినా చాలవు! సలాము; శలవు; వెళ్లిపోతున్నా; నేనెన్నడు ఎప్పుడు యెవరితో ఆడితప్పి యెరుగను. అట్టి నేను నీకు గట్టిగచెప్పే మాటలివి. చూసుకో.” (Ive's voyages. Page 124)

ఈ కిరస్తానీ దండునాయకుడు అసలురంగులతో బయటపడ్డాడు. కాబట్టి, యితడు చేత్రాలుచేసిన సంధి,—యీ సంధికి తప్పనని, దేవుని యెదుట, యేసు క్రీస్తు యెదుట, ప్రమాణముచేసి చెప్పినమాటలు—యిదంతా వట్టిబూటకమన్న మాట! అనుకూలతరుణము వచ్చేవరకు కొంచెము కాలహరణము చేయడానికి చెప్పిన టక్కరుమాట లన్నమాట! ఫలాని తేదీలోగా సంధిషరతులు అమలు పూర్తికావలెనని ఒడంబడికలో యెక్కడనులేదు. ఇప్పుడీ కిరస్తానీ దండునాయకుడు వచ్చి, ‘పదిరోజులలోగా షరతులన్నీ అమలుజరగాలి, లేకపోతే అల్లరిచేస్తాను’ అని చెప్పడం ఏమి సబబు? ఎట్లయినను పోరాటము కల్పించుట కిదియొక మిష్ట. స్వరాజ్ ఉద్దాలా జన్మతః పెద్దమనిషి. కాబట్టి, యితడు మర్యాదగ యిట్లు తిరిగి వ్రాసిపంపెను:—

“ఈమధ్య మీరు వ్రాసిపంపినజాబుకు జవాబును నేను పంపియ్యెను. ఢిల్లీ పాదుషా వ్యవహారమునుగూర్చి నేను వ్రాసినదానికి సమాధానము మీరు వెంటనే పంపండి. మనము చేసికొన్న సంధిప్రకారము నడచుకొనుటకు నేను కృత నిశ్చయుడనై యున్నాను. హోలీపండుగ వచ్చుటచే, సదరు షరతులు అమలు జరుగుట ఆలస్యమైనది. ఈ పండుగరోజులలో మా మాహుకార్లు, మంత్రులు, దర్బారు లోనికి రారు. ఈ పండుగ వెళ్లగానే, సంధిషరతులను నిష్కర్షగ నమలు జరిపించెదను. ఈ ఆలస్యము అనివార్యమని మీకును తెలిసియుండవలెను. దీనిని మీరు పెద్దగ మనస్సుతో ఉంచుకొనరని తలచెదను. చేసికొన్న సంధిని భంగపుచ్చుట నా కాచారముకాదు. కాబట్టి, నేను మీతో చేసికొన్న సంధిని తప్పించుకొనజూతునని మీరెన్నడు అనుకొనవద్దు. ఇప్పుడు నాపైకివచ్చుచున్న మొగల్ సేన నెదుర్చువిషయమై నేను మీ స్నేహమును, శౌర్యపరాక్రమములను నమ్ముకొన్నాను. క్రిందటి ఉత్తరములో నే నిందునుగూర్చి మిమ్ముల నడిగినసంగతికి మీరు బిప్పకొందురుగాక. ఇంతకంటె యేమి చెప్పేది?

“నా నిష్కాపట్యము మీకు తెలియును. నేను మీతో చేసికొన్న సంధిని యెన్నడును తప్పనని గట్టిగ వాదానము చేయుచున్నాను.”

“ఈ మాట మీరు గట్టిగ నమ్మండి. ఎవరైనా మీతో పోరాడి, మీకు శత్రువులైనచో, నేను మీకు సహాయము చేసెదనని అల్లాయెదుట ప్రమాణపూర్తిగ చెప్పుచున్నాను. నే నింతవరకు పరాసువారి కొకచిల్లి గవ్వయైనను యివ్వలేదు. హుగ్లీలోవున్న నా సేనలు అక్కడనున్న నా ఫౌజుదారు నందకుమార్ కొరకు పంపబడినవి. మీతో పోరాడుటకు ఫ్రెంచివారికి గుండెలులేవు. పూర్వాచారమునకు విరుద్ధముగ, మీరు గంగానది ప్రాంతముల, నా రాజ్యములో, యెట్టి యల్లరులగాని గావింపకుండురని నమ్ముచున్నాను.” (Ive's voyages Page 124-125.)

రాజుకు తగినరీతిగ సురాజ్ వ్రాసెను. సంధి షరతులు అమలు జరుపుట కాలస్యము అయిన కారణము మిక్కిలి సబబుగనున్నది. లాకోర్టు డిక్రీలు అమలు జరుగడానికే యెంతో ఆలస్యమవుతుంది. ఇది లోకములో అందరెరిగినదే. నాగరికుల మనుకొను కిరస్తానీ జాతులమధ్య జరిగిన ఒడింబడికలు అమలు జరుగుటకు తరుచు యెంతో ఆలస్యమగుచుండును. ఒడంబడిక ధ్రువపడి వడసారము నెలరోజులైనా కాకపూర్వమే, ఎవరుగాని శత్రువులైన కారములు, మిరియములు నూరి, యుద్ధము చేస్తామని బెదిరించలేదు. అదిగాక, ఇంగ్లీషువారు నిష్కాపటబుద్ధితో లేరని అనుమానించుటకు నశాబుకు అనేక దృష్టాంతములు కనిపించెను. వీనినిగూర్చి దాపరికము ఏమియులేక నశాబు ఇంగ్లీషువారికి అనేకసార్లు వ్రాసియుండెను కూడాను. ఇట్టి పరిస్థితులలో, స్వార్థపరులు తప్ప యింకెవరును నశాబును నిందింపరు,

మొగల్ సేన నెదుర్కొనుటకు కొంతదండును సహాయ మివ్వవలసినదని నబాబు ఇంగ్లీషువారిని కోరెను. కాని దానికి అడ్మిరల్ వాట్సన్ తలాయింపుగ జబాబు చెప్పెను. వాట్సన్ యిట్లు వ్రాసెను:—

“మీరు పాట్నా వెళ్లుచున్నారా? అందుకు మా సహాయం కావాలంటారా? అయితే, ప్రక్కను మాకు శత్రువులు (పరాసువారు) వుండగ, మేమెట్లా మీ వెంట వచ్చేది? మీ వెంటవస్తే, వెనకాల మమ్ము రక్షించేవారు ఎవరు? మీరు చాల దూరములో ఉండిపోతారు? అప్పుడు మాకు రక్షణ లేకపోతుంది. ఇట్టిస్థితిలో ఏమి చేస్తే బాగుంటుందో మీరే కొంచెము ఆలోచించండి. నా కోక్కటే మార్గము కనబడుతోంది. ముందుగ మమ్ములను చంద్రనగరము పట్టుకోనివ్వండి. అట్లాగైతే మాకు వెనకభయం ఉండదు. అప్పుడు మీకు కావలసినంత సహాయము చేస్తాము. ఢిల్లీ దాకా రమ్మన్నా వస్తాము.” (పై గ్రంథము పేజీ 125)

ఈ మాట సురాజ్ కు నచ్చలేదు. కాని, ఎట్లాగైనా చంద్రనగరమును పట్టుకొని, పరాసువారితో కలహము పెట్టుకోవాలని అడ్మిరల్ వాట్సన్ కూర్చుండెను. ఇరుజాతులు సమాధానపడి శాంతితో నుండుటకుగాను పరాసువారికి రాయబారిని కలకత్తాకు పంపియుండిరి. కాని, సంధిచేసికొనుటకు వాట్సన్ తిరిస్కరించెను.

“ఈ బడంబడిక తనకు యిష్టములేదని చెప్పి, వాట్సన్ సంధిపత్రముపై సంతకము పెట్టనని యెదురు తిరిగెను. ఇది మార్చి 4-వ తేదీన జరిగినది.” (Bengal Records Vol I. Page CLXI)

ఇటు సురాజ్ ఉద్దాలాతోను, అటు పరాసువారితోనుకూడ పోరాడి, నెత్తురు చిందించవలెనని వాట్సన్ చూచుచుండెను. 1757-వ సం॥ మార్చి 31-వ తేదీన కలకత్తా విలియం కోటలోనున్న సెలెక్టు కమిటీవారి కిత డిల్లు వ్రాసెను:—

“ఈ సంధిపత్రమును వుదుచ్చేరీ పంపించి, దాని నక్కడ పరాసు అధికారులచేత ధ్రువపరిపించి తెప్పించి, యిట్టి సంధి కంపెనీకి లాభకారియని మీరు నన్ను ఒప్పించేవరకు యీ సంధి జరుగకూడదు. ఇదంతయు జరిగినతర్వాత, అప్పుడు, నేను నా సమ్మతి నొసంగుటకు అభ్యంతరముండదు” (పై గ్రంథము వాల్యూము II పేజీ 268)

నబాబుమీదికి దండెత్తిపోవుటకు ఆతడెంత కృతనిశ్చయుడై యుండెనో, యీ యుత్తరములోని యీ దిగువ వాక్యములవల్ల స్పష్టము కాగలదు:—

“నబాబుతో మనము సంధిచేసుకొని మూడువారము లై నది. దానిలో అత డనేక సంగతులను వాగ్దానము చేసియుండెను. అవి అత డింతవరకేమైన నెరవేర్చినాడా? ఆత డవియెప్పుడు నెరవేరుస్తాడని నన్నడగండి. ఏమో, ఎప్పుడు నెర

వేరుస్తావో చెప్పడానికి వీలులేకుండ వున్నది. అది యిట్లుండగ, యిప్పు డింకొక కరారునామాను తీసుకొనివెళ్లి, దీని మీదకూడా సంతకము పెట్టించుకుంటే మొదటి ఒడంబడికకంటే, అతడు దీని నెక్కువగ గౌరవిస్తాడా? ప్రమాణముచేసి చెప్పినమాటను గౌరవించని యీ నబాబును మన మెట్లా నమ్ముతాము? ఇట్టి వారిని నమ్మడము మనకు రాజనీతియా?.....మొదటి సంధిలోని షరతుల నతడు పూర్తిగ అమలు జరిపేవరకు మనము యిందువిషయమై అతనికి వ్రాయనే కూడదని నా ఉద్దేశము. ముందుగ మనము తొందరపెట్టి చేయించుకోవలసిన పని అది. ఈ సంధి షరతులను పూర్తిగ అమలు జరుపుటకు మన మతనికి యెంత తక్కువ వ్యవధియిస్తే అంత మంచిది.” (పై గ్రంథము వాల్యూము II. పేజీ 269-270)

వాట్సాఫ్ ధోరణిజూచి కైపుకుకూడ గాభరావేసెను. 1757 సం॥ మార్చి 4-వ తేదీన జరిగిన వారి సెలెక్టుకమిటీమీటింగులో మెంబర్లకు కైపు యిందు విషయమై తనకుగల యభిప్రాయములన్నిటని చెప్పెను :—

“ఫ్రెంచివారు కోరిన తాటస్థ్యమునకు మనము అంగీకరింపని పక్షమున మనమిప్పుడు తక్షణమే చంద్రనగరముపై పోయిపడుట అనివార్యమగుచున్నది. కాని, ఈవిషయమై మనప్రసర్తననుగురించి లోకమేమనుకొనునోయను విషయమునుకూడ మీరందరాలోచింపకతప్పదు. ఫ్రెంచిగవర్నరు తాటస్థ్యమును గోరుచు లేఖిలంపింపజేయు మనమంగీకరింపలేదా? ఉభయులకు తృప్తికరమగు షరతులనుకూడ పత్రములపై వ్రాసియుంటిమిగద. అందులోని ప్రతిషరతునకు ఉభయ పార్టీలు అంగీకరించి, సంతకముచేసి, ప్రమాణములు చేయుటకు అంగీకరింపలేదా? ఇట్టిసమయములో మనము మాటతప్పినయెడల, నబాబేమనుకొనును? మేము ఫ్రెంచివారి విషయమై తటస్థముగనుండుమని నబాబుతోచెప్పి, అతడుకూడ అట్లే తటస్థముగనుండుటకు అతనిచేత వాగ్దానము చేయించుకొని, ఇప్పుడు మనము ఆమాటలనన్నిటిని తప్పినయెడల, అతడును లోకమునుకూడ మనము శుద్ధ నీచులమనియు, మాటనిలకడలేనివారనియు, తలంపకమానరు. కాబట్టి, ఫ్రెంచివారితోటి తాటస్థ్యమును నిరాకరింపవలెనని వాట్సాఫ్ మనస్సులో వున్నసంగతి మాకు తెలియదని మనకమిటీవారమిప్పుడు లోకమునకు ప్రకటించవలసిన అవసరము గలదు. అదిగాక, అతడు ఈ తాటస్థ్యసంధికి ఒప్పుకుంటాడనికూడ మనమనుకొన్నట్లు స్పష్టపరచవలసియున్నది. ఇట్టితలంపుతోనే ఈ కమిటీవారు యింతదూరము వ్యవహరించారుగాని, లేకపోతే, లోకులచేత ఇట్లునే ఈపనికి వారు ఒప్పుకుంటారా?

కాని కైపుచెప్పిన యీమాటలు చెవిటివానిముందు శంఖాదినట్లుయ్యెను. యస్. సి. హిల్లు యిట్లువ్రాయుచున్నాడు :—

“కైపుకేమియు తోచలేదు. ఫ్రెంచివారితో సంధిచేసికొనుటకు అడ్మిరల్ వాట్సన్ ఒప్పుకొనుటలేదు. ఎందుకట! సంధిపత్రముపై సంతకము చేయుటకు పరాసురాయబారిగవచ్చిన రినాల్డుకు అధికారములేదట! పోనీ, చంద్రనగరమును ముట్టడించుటకై నను యితడొప్పుకొనునా! ఉహూఁ అదియులేదు. ఎందుకట! దీనికి నబాబు అనుజ్ఞలేదట! పైపెచ్చు “నన్ను చెన్నపట్నము వెళ్లిపోనివ్వండి” అని వాట్సన్ మార్చి 5-వ తేదీన సెలెక్టువారినడిగెను. ఎందుకట! ఈ సంధి వల్ల శాంతి చేకూరకపోతే, పరాసువారితో అసలు సంధి చేసికొనుటయే సిగ్గుమాలిన పనియని యితనియభిప్రాయమట! సంధిపత్రముపై చేవ్రాలు చేయుటకు వాట్సన్ తిరస్కరించుటచే, యీసమాచారమును పరాసువారు తక్షణమే నబాబుకు తెలియ పరచి, దీనినిగూర్చి ఒక ప్రకటననుగావించి, వారు తమపెండ్లము, బిడ్డలను తక్షణమే చించూరాకు పంపివేసిరి. దండుతీసికొని వెంటనే పోవలసినదని నబాబు తన సేనానాయకులలో నొకడగు రాయ్ దులాబుకు ఆజ్ఞాపించెను.

“అడ్మిరల్ వాట్సన్ ఒకమూల యిట్లు భీష్మించుకొని కూర్చుండగ, చంద్ర నగరమును ముట్టడించడమా, ముట్టడించక పోవడమా యని కౌన్సిలువారు 6-వ తేదీన యింకను చర్చించుకొనుచునే యుండిరి. తిరిగి నబాబుకు వ్రాసి కనుక్కునే వరకు యీ విషయము ఆపుదలచేసియుంచుటకు వా రెట్టకేలకు తీర్మానించుకొనిరి. ఢిల్లీపాదుషాసైన్యము బెంగాల్మీదికి దండెత్తి వచ్చుచున్నదనియు, అందు నిమిత్తము పట్టణములో శాంతిని కాపాడుటకై తాను హుగ్లీకి సైన్యము పంపితినిగాని, ఫ్రెంచివారికి సహాయముచేయుటకు గాదనియు, నబాబు కైపుకు వ్రాసియుండెనుగద. కాబట్టి, తిరిగి అతని అభిప్రాయము కనుక్కునేవరకు యీ యాలోచన నిలుపుద మని కౌన్సిలువారు తీర్మానించుకొనిరి.”

అయితే, చంద్రనగరమును తాము ముట్టడించే విషయములో నబాబు అంగీకారమును సంపాదించుటెట్లు? ఇందుకు తానెంతమాత్రము ఒప్పుకొననని నబాబు యిదివరకే ఖండితముగ చెప్పివేసెనుగద. తిరిగి అడిగితే, యిప్పుడు మాత్రము అతడు ఒప్పుకుంటాడా?

న్యాయమార్గమున సాధింపలేని దానిని, యింగ్లీషువారు దొంగజాబు సృష్టింపు. అప్పుడు తంత్రముచే సాధింపబూనిరి. వారి మనస్సున కప్పుడు

నబాబు దర్బారులోనున్న తమవాడు—వాట్సన్-జ్ఞాపకము వచ్చెను.

1757 సం॥ ఫిబ్రవరి 25-వ తేదీన కైపు యితనికిట్లు వ్రాసెను :—

“ఫ్రెంచివారిని ముట్టడించవద్దని నబాబు కరారుగ తన శీలువేసి వ్రాసి మనకు పంపియుండగ, అతడు నోటిమాటలు చెప్పినాడంటే యెట్లు నమ్మనగును? నా ఉత్తరమున కతడు తక్షణమే జబాబువ్రాసి, ‘తాను అడ్డమురాన’ని కాస్త

రవ్వంత సూచనచేస్తే చాలును—ఇప్పటికైనను మించినదిలేదు. మనకు వ్యతిరేకముగ, అతని ఉత్తరములు ప్రత్యక్షముగ కనబడుచున్నప్పుడు, అతడు నోటిమాటలతో ఒప్పుకొన్నాడంటే - అదైనా ఎవరిద్వారానో - అన్నాడంటే,—మనమాట ఎవరు నమ్ముతారు? మనను గురించి లోక మేమనుకుంటుంది? పొరబాటు జరిగిందని మనము నటిస్తే యెవరు నమ్ముతారు” (పై గ్రంథము. వాల్యూం II పేజీ 245, 246)

కైపు గోర్జీగోరు. “ఇటువంటి మోస్తరు పనిచేస్తే బాగుంటుందేమో చూడు” అని యితడు వాట్సుకు యిషారాయిచ్చెను. ఈయిషారా వృధాపోలేదు. మన వాట్సు అందుకు సంసిద్ధమే. నబాబుయొక్క ఆంతరంగికోద్యోగి యొకడు యీ కిరస్తానీ రాయబారిచేత మేపబడుచుండెను. * నబాబు తరపున యీతడు మార్చి 10-వ తేదీన వాట్సుకు ఒక ఉత్తరమువ్రాసి, చిట్టచివర యిట్లని హెచ్చరించెను :—

(నేను వేరే చెప్పేదేమున్నది?) “అన్నిసంగతులు మీకు తెలుసు. మీకు విశాలబాధి యున్నది. శత్రువు నిర్మలహృదయముతో, మీ శరణుజొచ్చితే, మీరు అతనికి తప్పక మీ ప్రాణమైన యిత్తురు. అయితే, అతని హృదయ నైర్మల్యమునుగూర్చి ముందు మీరు సంపూర్ణముగ తృప్తిపడి యుండవలెను. అట్లుగానిచో, మీకు ఏది సబబనితోస్తే అది చెయ్యండి.”

పై వాక్యములు వాట్సుచేసిన తర్జుమాలోనివని “సర్జన్ ఐవుస్” అను నతడు Voyages అను తన గ్రంథముయొక్క 126-వ పేజీలో దిగువను ‘ఫుట్ నోటు’లో చెప్పియున్నాడు. “ఈ మాటలను పట్టుకొనియే, కైపు, వాట్సునులు, చంద్రనగరపు ముట్టడిని సాగించిరని యీ గ్రంథకర్త తన పుస్తకము 125-వ పేజీకి దిగువను వ్రాసియుండెను.

ఈ మాటల సత్యమునుగూర్చి రెండు భిన్నభాతులకు చెందిన యూరోపియనులే శంకించి యుండిరి. వీ రెవరనగ ఫ్రెంచిజాతికి చెందిన జీన్ లా! ఇంగ్లీషు జాతికి చెందిన స్క్రాఫ్టన్. నబాబుసేనలోను, దర్బారులోనున్న ఉద్యోగస్తులకు ఇంగ్లీషువారెల్లు లంచములమేపి చెరిచినదియు జీన్ లా “Memoirs” అను తన గ్రంథములో నిట్లు వ్రాసియున్నాడు:—

“నబాబు సేనలోని ప్రధానోద్యోగులందరు ఇంగ్లీషువారిచేతిలోనే యుండిరి. మీర్జాఫర్ఖాన్, ఖోదత్ఖాన్ లాట్టి యింక అనేకమంది ఇంగ్లీషువారి పక్షముననే యుండిరి. వీరందరికి యింగ్లీషువారు బాగామేపిరి. తమ పలుకుబడిలో

నున్న పాపముకారులచేత మేపించిరి. సురాజ్ ఉద్దాలాచే వెనుక భంగపడియున్న పూర్వపు మంత్రులు, దాదాపు ఆతని ఆంతరంగిక ఉద్యోగులందరు, దర్బారులో గుమాస్తాలందరు, వేయేల ఆఖరుకు జనానాలోవుండే ఖజ్జాలందరుకూడ ఇంగ్లీషు వారి వశములో నుండిరి. ఇన్ని పరిస్థితులు యేకమై కూడియున్నప్పుడు-వానిని నడిపించుటకు వాట్సువంటి తంత్రజ్ఞుడక్కడ వున్నప్పుడు-యిక చెప్పవలసిన దేమున్నది? ఇంగ్లీషువారింక సాధింపలేని పని యేమున్నది? ” (పై గ్రంథము వాల్యూమ్ III పేజీ 191)

పై దానినిగూర్చి జీన్ లా పేజీకి దిగువ నిట్లు వ్రాసెను:—

“ ఇంగ్లీషు అడ్మిరల్ వాట్సునుకు వ్రాయబడిన ఉత్తరం చూడండి. చంద్ర నగరపు ముట్టడికి నబాబు తన కనుజ్ఞయిచ్చినట్లుగ యీ యుత్తరము చెప్పుచున్నదట! ఇది నటన! ఇది ఆశ్చర్యకరమైన సంగతియనియు, వాట్సు అభిప్రాయము లకు అనుకూలముగ వ్రాయడానికి నబాబుయొక్క ఆంతరంగికోద్యోగికి లంచమివ్వబడి యుండవలెననియు, ఇంగ్లీషువారి వ్రాతలే ఒప్పుకొనుచున్నవి. తాను వ్రాయించిన ఉత్తరములు నబాబు యెన్నడు చదువడు. అదిగాక యీ నబాబులు ఆ యుత్తరములపై స్వయముగ సంతకములు చేయరు. గుమాస్తా ఉత్తరమువ్రాసి, కవరులో పెట్టి, బాగా అతికించి, నబాబు దగ్గరనున్న సీలును అడిగిపుచ్చుకొని, అతని యెదుటనే కవరుపై సీలువేయును. తరుచుగ దొంగసీట్లుకూడ ఉండడం కద్దు.”

తమ కనుకూలంగా యీ యుత్తరం వ్రాయించుకోడానికి ఇంగ్లీషువారు చాల డబ్బు ఖర్చుపెట్టి నబాబు తాలూకు గుమాస్తాల కందరికి లంచము లిచ్చినట్లుస్కాన్ ఫ్టన్ అను ఇంగ్లీషువాడుకూడ ఒప్పుకొనుచున్నాడు. (Reflections) అను గ్రంథము 70-వ పేజీలో ఆత డిట్లు వ్రాసెను:—

“ నబాబు దర్బారులో డబ్బుయొక్క ప్రభావమెట్టిదో, ఫ్రెంచివారివల్ల నేర్చుకొన్నవాడై, కొంతవరకు యిటువంటి మాటలవల్లను, కొంతవరకు నబాబు యొక్క ఆంతరంగికోద్యోగులలో ప్రధానుడైనవానికి బాగా బహుమతి యిచ్చుట వల్లను, యీ దిగువ ఉత్తరమును ఆతడు (వాట్సు) వ్రాయించెను.”

ఈ యుత్తరము నిజముగ నబాబు అనుమతితోనే గాకుండ, నబాబే స్వదస్తూరితో వ్రాసెనని వాదించినను, ఫ్రెంచివారిని దుంపనాశనము చేయడానికి ఇంగ్లీషువారికి అతడు అనుజ్ఞయిచ్చినట్లు యీ యుత్తరములో యెక్కడవున్నది? ఈ యుత్తరము మంచి మర్యాదగల ధోరణిలో వ్రాయబడియుండెను. అసలు ఉత్తరము పరిషయన్ (పార్సీ) భాషలో వ్రాయబడియుండెను. అది యిప్పుడెక్కడను గన్పించదను సంగతిని పాఠకులు జ్ఞాపకముంచుకొనవలెను. దానిని వాట్సు ఇంగ్లీషు లోనికి తర్జుమాచేసెను, బహుశః యితడి తర్జుమాలో అసలు ఉత్తరములోని

మాటలను విరిచి, తమ కనుకూలమగురీతిని వ్రాసియుండవచ్చును. ఉత్తరమును నిస్పృహత దృష్టితో జాగ్రత్తగ చదివిచూచినట్లయితే, యిందులో ఫ్రెంచివారిని నాశనము చేయడానికి ఇంగ్లీషువారికి నబాబు అనుజ్ఞ యిచ్చినట్లెక్కడను కానరాదు స్కాఫ్టన్ అను ఆంగ్లేయుడుకూడ Reflections అను తన గ్రంథములో నిట్లని వ్రాసియున్నాడు :—

“ఈ వుత్తరముయొక్క ఉద్దేశ్యము నిజముగ అది కాకపోయినప్పటికి, ఆ మాటలను మనము—అనగ, ఫ్రెంచివారిని మనము ముట్టడించుటకు నబాబు అంగీకరించినట్లు—అర్థము చేసికొనవచ్చును.”

ఇంకొక విశేషమున్నది. నబాబు తమ కనుజ్ఞ యిచ్చినాడన్న ఉత్తరము తమ కింకను రాకపూర్వమే ఇంగ్లీషువారు ఫ్రెంచివారిపై పడుటకు సర్వసన్నాహములు చేసుకొనుచుండిరే! దీనికేమి సమాధానము? యస్. సి. హిల్లు యిట్లు వ్రాయుచున్నాడు :—

“తనకు సహాయముగవచ్చి తనను పాట్నాలో కలుసుకొనవలెనని నబాబు కైపును కోరుటయనునది కైపుకు మంచి వీలిచ్చినది. ఈ మిషపెట్టుకొని కైపు తన సేనతో బయలుదేరి మార్చి 3-వ తేదీన నబాబుసేనను కలుసుకొనెను. బహు సంతోషముతో మీకు సహాయము చేయుదునని చెప్పి కైపు నబాబుకు 7-వ తేదీన జాబు వ్రాసెను. “అయితే పరాసువారివంటి శత్రువులను వెనుక అట్టేవుంచుకొని మనము ముందుకు పోవడము మంచిదా? మీవద్దనుండి తిరిగి కబురువచ్చేవరకు నేను చంద్రనగరములో యెదురుచూస్తావుంటాను! అని కైపు నబాబుకు వ్రాసెను.” (పై గ్రంథము వాల్యూం I, పేజీ CLXIII)

నబాబు తమకు అనుజ్ఞ యిచ్చినాడన్న ఉత్తరము వచ్చినదేతడవుగ ఇంగ్లీషువారు ఫ్రెంచివారిపై పోయిపడుటకు సర్వసన్నాహములతో సంసిద్ధముగ నుండిరి. ఈ సమయమందే వారికి బొంబయినుండికూడ కొంతసేనవచ్చి కలిసెను.

“ఇంగ్లీషువా రిన్నినాళ్లనుండి ఫ్రెంచివారితో సంధిమాటలు నడపడానికి కారణము వారి దౌర్బల్యమే. ఈ సమయమందు వారికి బొంబయినుండి సేనలు సహాయముగ వచ్చిచేరెను.” (పై గ్రంథము. వాల్యూం I, పేజీ CLXIII & CLXIV)

“స్వర్గములోనుండి దిగివచ్చిన” “సేనాపతి” కైపు తమ చంద్రనగరము మీదికి వచ్చుటనుచూచి ఫ్రెంచివారు గాభరాపడిరి. “మీ రెండుకు వచ్చుచున్నారో చెప్పండి” అని వారతనిని సంజాయిషీ కోరిరి. కైపు అబద్ధములాడుటలో గట్టివాడు; శుద్ధదొంగ; కపటప్రవర్తనలో అందెవేసిన చెయ్యి. అతడు 9-వ తేదీన ఫ్రెంచివారి కేమని సమాధానము చెప్పెను?—

“ఎళ్ళే! నేనిప్పుడు మీ మీద పడడానికి రావడములేదు. ఆ వృద్ధేశము నాకిప్పుడులేదు. ఆ వృద్ధేశము నాకు కలిగినప్పుడు, నేను మీతో చెప్పేస్తాను.”

ఫ్రెంచివారితో కలహము పెట్టుకోడానికి యింగ్లీషువారికేన్ మిష దొరక వలెనుగద. కథనాని తోజేలి తెలివితో సరిసమానమైన తెలివితో వారొకమిషను కనిపెట్టిరి. ఇంగ్లీషువారి సేనలోనుండి పారిపోయినవారిని ఫ్రెంచివారు దాచినారట! ఇదీమిష! ఇట్లని క్లైపు ఫ్రెంచివారికి మార్చి 11-వ తేదీన వ్రాసెను. మర్యాద ఉదయమే చంద్రనగరమునకు పడమరగ రెండుమైళ్ల దూరములో క్లైపు తనసేనతో హాజరయ్యెను. ఈ సమయమునకు అడ్మిరల్ వాటర్స్ కూడవచ్చెను. పట్టణమును తమకు అప్పగించివేయవలసినదని వీరు 13-వ తేదీన చంద్రనగరపు ఫ్రెంచి గవర్నరుకు వ్రాసిరి. పరాసువారట్లు చేయనందున మరునాడే క్లైపు యుద్ధ ప్రకటనను తన సేనలకు చదివివినిపించి చంద్రనగరపుముట్టజిని ప్రారంభించెను. 23-వ తేదీకి చంద్రనగరము యింగ్లీషువారి స్వాధీనమయ్యెను.

చంద్రనగర మీరీతిగ పడిపోయినది. ఈదెబ్బతో యిండియాలో పరాసుల ప్రతిభ అంతరించినది. చంద్రనగరమింత సులభముగ పడిపోవుటకు ఒకటే కారణమున్నది. అందరుగాకున్న కనీసమొక్క పరాసుయుద్వ్యోమొక్కయు, నబాబు కొలువులోవున్న నౌకర్లయొక్కయు ద్రోహమే యందుకు కారణము. “లెఫ్ట్ నెంట్-డి-టెర్రెనా” అను పరాసుఉద్యోగి నదిమీదుగనున్న దోవను యింగ్లీషువారికి చూపించి ద్రోహముచేసెను. “బ్లాక్ మన్” అను సతడిట్లు వ్రాయుచున్నాడు.

“టెర్రెనా” యీద్రోహకార్యమువల్ల ‘నల్ల మొగమువాడను’ దుష్కీర్తి గాంచెను. ఈ ద్రోహకార్య మొనర్చినందుకుగాను యింగ్లీషువారతనికి చాలధనమును బహుమతిచేసిరి. దీనిలో కొంతసొమ్ము నితడు ఫ్రాంసులోనున్న ముదుసలియగు తనతండ్రికి పంపెను. కాని, తనకొడుకుచేసిన లజ్జాకరమగు ద్రోహప్రవర్తననుగూర్చి విన్నవాడగుటచే, ఆతడాసొమ్మును పుచ్చుకొనక తిరుగగొట్టెను. ఇందువల్ల ‘టెర్రెనా’కు చాలదుఃఖము, సిగ్గు, గలిగెను. ఆతడు తలయెత్తుకొని తిరుగలేక పోయినాడు. అందుచే ఆతడాకగదిలో కూర్చుని తాళమువేసుకొనెను. కొన్ని రోజులకు తలుపు తెరచిచూడగ, అతనిశవము మెడకొక తువాలుతో తలుపుదగ్గరగ దూలమునుండి వేలాడుచుండెను. ఈతడు ఆత్మహత్య చేసికొనెనటని నిశ్చయము.

(Notes on Siraj-ud-Daula. Journal of the Asiatic Society 1867).

ఇంగ్లీషువారు ఫ్రెంచివారిపై పోయిపడకుండ నివారించుటకుగాను నబాబు నందకుమారుని పంపెను. ఇతని యధీనములో పెద్దదండకలదు. కాని, యింగ్లీషువారి తనిని కొనివేసిరి. ఇటువంటి ఖరాబుపనులన్నీ చేయడానికి, —నబాబు ఉద్యోగులకు ఎరలను వేసియు, తియ్యనిమాటలచే లాలించియు, వారిని తమవైపు త్రిప్పుకోడానికి—

యింగ్లీషువారు ఒమీచందును తమ యేజెంటుగ ఉపయోగించుకొనుచుండిరి. నబాబు పలుకుబడిని తిరుగదోడడానికి ఇంగ్లీషువారు “నందకుమారుకు బాగా దాణావేసిరి” ఇందులో వారు జయమొందిరని స్క్రాఫ్టన్ చెప్పుచున్నాడు.

తన హిందూదేశచరిత్ర I న వాల్యూము, 221 పేజీలో తారన్ టక్ యిట్లు వ్రాయుచున్నాడు :—

“ముట్టడికి పూర్వము నబాబుసేనలోని కొంతదండు చంద్రనగరపు సరిహద్దులలో నిలువయుంచబడెను. ఇది హుగ్లీ దేశములో చేరియుండి అక్కడి గవర్నరయిన నందకుమారుని యధీనములోనుండెను. ఒమీచంద్ ఇంగ్లీషువారికోసము నందకుమారుని కొనివేసెను. కాబట్టి, ఇంగ్లీషుసేనలు చంద్రనగరమును సమీపించగనే సురాజ్ ఉద్దాలాసేన అచ్చటనుండి తీసివేయబడెను. నందకుమారుడే గనుక యాద్రోహము చేయకపోతే ఇంగ్లీషువారు చంద్రనగరపు ముట్టడిలో జయమొందెడివారుకారని గట్టిగ చెప్పవచ్చును. 1757 స. 11 ఏప్రిల్ 10-న జేదీన సమావేశమైన కంపెనీవారి సెలెక్షుకమిటీ ప్రాసీడింగ్సులో యిట్లు నికాట్లు చేయబడి యున్నది :—

“ఈస్టిండియా కంపెనీ నౌకర్లమైన మనము ఉదారుడును, ధనాధ్యుడును నగు ఆ కలకత్తా దేశీయవర్తకుడు ఒమీచందుకు సర్వదా కృతజ్ఞులమై యుండవలయును. ఇతనిద్వారానేగద మనము హుగ్లీ ఘోషదారైన దివాన్ నందకుమారుని సహాయమును, సహకారమును, సంపాదింప గలిగినాము. మనముట్టడికి పూర్వము చంద్రనగరములో నబాబుతాలూకు దండుకొంత నిల్వయుంచబడెను. ఈ దండు హుగ్లీ సేనలో భాగమైయుండి, దివాన్ నందకుమారుని యాధిపత్యమున నుండెను. ఈ దండునే గనుక నందకుమారుడు దూరముగ తీసికొనిపోయి యుండకపోయినచో మనమా జయమునుగొనుట కేవలము అసంభవమయ్యెడిది.”

ఒమీచందుని ప్రవర్తన దుర్గ్రాహ్యముగ నున్నది. ఇంగ్లీషువారితనిని లోగడ ననేకసార్లు హింసించి, అవమానపరచియుండిరి. అయినప్పటికి, వారుచెప్పిన ఛండాలు పనులన్నీ చెయ్యడానికి యితడు సర్వదా సిద్ధముగనున్నాడు! ఏమి ఆశ్చర్యము! ఈతని ప్రవర్తన అర్థముగాకుండవున్నది. అయితే, తానుచేసిన ఉపకారముల కన్నిటికి ఇంగ్లీషువారెంతటి “కృతజ్ఞతను” తనయెడ జూపనున్నారో యితని కింకను తెలియలేదు.

“చంద్రనగరమును వశపరుచుకొనుట ఇంగ్లీషువారికెంతయో లాభకారియయ్యెను. బెంగాలులో ఫ్రెంచివారిబాధఅణగిపోయి, తాము నబాబుతో వ్యవహారములనన్నిటిని నిరాఘాటముగ పైసలాచేసికొనుటకు ఇంగ్లీషువారికి మంచి రాజబాటయేర్పడెను. లోగడ తమకు కలకత్తాలోపోయిన మిలిటరీ, నావికాదళ సంబంధ

మైన సామాగ్రి యావట్లు యీసగరము స్వాధీనమగుటవల్ల ఇంగ్లీషువారికి భర్తీ యయ్యెను. అదిగాక, పుదుచ్చేరిలోను, యితరలంకలలోను ఫ్రెంచివారికి అమ్ము కొనుటకు సరుకులుగాని, తినుటకు తినుబండారములుగాని లేకుండపోయెను.”

(S. C. Hill's Bengal Records—Vol. I, Pages CLXXIV.)

న బాబు పై కుట్ర.

ఈ చంద్రనగరపు ముట్టడివల్ల సురాజ్ ఉద్దాలాకు క్రోధ భయాశ్చర్యములు ముప్పిరిగొనెను. ఒలందాలుమున్నగు యితర కిరస్టానీ జాతులవారు ఆనాడు తెలివి గలవారై యుండినచో, వారు పరాసువారికి సహాయమొనర్చి, ఇంగ్లీషువారిమండగముల నణచియుండెడివారు. కాని, వారట్లుచేయక ఊరకయుండిరి. అందువల్ల, వారికిని కొన్నాళ్లకు పరాసువారిగతియే పట్టెను.

లోగడ ఫిబ్రవరి 9-వ తేదీన చేసికొన్న ఒడంబడిక మరతులను భంగ పుచ్చినవారు ఇంగ్లీషువారుగాని, సురాజ్ ఉద్దాలాకాదు. తమసేనలను తనకు అద్దెకిమ్మని ఆతడు ఇంగ్లీషువారినిడిగెను. నబాబుకు సహాయపడుటకుగాక, ఫ్రెంచి వారిపై పడుటకుగాను ఇంగ్లీషుసేనలు కదలినప్పుడు, అవి తనకక్కరలేదని నబాబు కబురంపెను. తాను ఇంగ్లీషువారితో చేసికొన్న ఒడంబడికప్రకారము ఆతడుకొంచు మైనను చలించక ప్రవర్తించెను. కాని, ఇంగ్లీషువారు చంద్రనగరమునకుపోవుచు, నుద్యత్రోవలో నబాబుప్రజలను అనవసరముగ, కేవలము తుంటరితనముగ హింసించిరి. తనరాజ్యములోనుంచి యీసేనలు నడచుటకు నబాబు అనుజ్ఞ యొన్నడు యివ్వలేదు. కాబట్టి, ఇంగ్లీషువారిసేనయిట్లు నబాబురాజ్యముగుండ పోవుటయే గొప్పతప్ప. రాజ్యములమధ్య పరస్పరము ఊడవలసిన ధర్మములకిది కేవలము విరుద్ధము. 1757 సం॥ మార్చి 22-వ తేదీన యిందును గూర్చి నబాబు అడ్మిరల్ వాట్సునుకు యిట్లుప్రాసెను:—

“నేను ఏదైతే వాగ్దానముచేసి, సీలుచేసి యిచ్చినానో, అంతయు నిష్కర్షగ చెల్లించును. అందుండి కొంచమైనను తొలగను. వాట్సు కోరినవన్నీ, ఆతడు నాకు చెప్పినవన్నీ, నేను ఒప్పుకొన్నాను. మిగతావి, యీనెల 15-వ తేదీలోగా యిప్పించివేస్తాను. ఈ సంగతులన్నీ వాట్సు మీకు ప్రాసించేయుండును. నే నింత చేసినప్పటికి, మీరు సంధిని భంగపరచునట్లుగ నా కనేక నిదర్శనములు గవింపుచున్నవి. హుగ్లీ, ఇంకేలి, బర్దవాన్, నడియా ప్రాంతమంతయు మీ సేనలు నాశనము చేసినవి. ఇదంతా యెందుకువచ్చిన అల్లరి? ఇదిగాక, కాలీఘట్టము తన హుకుములోచేరిన కలకత్తాలోనిదని చెప్పి, దానిని తనకు స్వాధీనపరచవలసినదని గోవిందరాము మిత్రా రామదాస్ ఘోష్ కొడుకుద్వారా నందకుమారునికి ప్రాసెనట! ఈ గొడవంతా యేమిటి? ఇదంతా బహుశః మీకు తెలియకుండ జరిగిన దను

కుంటాను. మీయందుండే సమృద్ధిముచేత నేను సంధిచేసుకొన్నాను. దేశక్షేమము కోరి ఉభయసేవలవల్ల ప్రజలకు గలిగే యిక్కట్టలను వారింపగోరి, నేను మీతో సంధిచేసుకొన్నానుగాని, ప్రజల నిట్లా కాళ్లతో మట్టగించి నాశనం చేయించుకోజానికి, నా రివిన్యూసంఘత నష్టపెట్టుకోజానికి కాదుగదా.

“మనమధ్య అంగురించిన స్నేహము దినదినాభివృద్ధి పొందజానిక మీరు ఎల్లప్పుడు ప్రయత్నించుచుండవలెను. కాబట్టి, మీరు నదరు గోవిందరాము మిత్రాను మందలించి, ఆ తుంటరి యిట్టిపనులిక ముందు చేయకుండ, యిట్టి అసత్యప్రసంగా ములు చేయకుండ తగు కట్టుదిట్టములు చేయవలెను. అల్లాదయవల్ల, ఒడంబడికకు విరుద్ధముగ నే నెప్పుడు సహించుకొనను. ఇందునుగూర్చి నేను పూర్తిగ వాట్నుతో మాట్లాడియున్నాను. ఆయన మీకుప్రాయు ఉత్తిరములలో ఆవివరములన్ని యుండ గలవు.”

“షరా:—మీతో యుద్ధము చేయజానికి పరాసువారు దక్కన్ నుండి పెద్ద సేన నొకదానిని తీసికొని వచ్చుచున్నట్లు నా కిప్పుడే తెలిసినది. ఈ సందర్భములో మీ కేమైన సహాయము కావలసినస్తే ప్రాయండి. ఎప్పుడు అవసరమైతే అప్పుడు మీకు సహాయము చేయజానికి నా సేనలు సర్వదా సిద్ధముగ ఉంటవి.”

వెర్రిబాగుల సురాజ్ ఉద్దాలా హృదయపూర్వకముగ శాంతినిగోరి ప్రాసిన మాటలివి. కాని అయ్యోపాపము! తాను వ్యవహరించు యీ విలాయితీ మనుష్యులెట్టి బొంకులాడులో ఆతని కిప్పటికిని తెలియలేదు. ఇతనితో వ్యవహరించుచున్న ఇంగ్లీషువారు నిష్కషయములుగారు; వీరికి నిజాయితీ బుద్ధిలేదు. తా నెవరినైతే నమ్ముకొన్నానన్నాడో అట్టి వాట్నునే తన కాలిక్రింద గోతులుతీసి, తన సందులో పడగొట్టాలని చూచుచున్నసంగతి పాపము సురాజ్ ఉద్దాలాకు తెలియదు. తన కొలువులోచేరిన ఆంగ్లరాయబారి వాట్ను—తన అప్రాచ్య రాజ్యతంత్రప్రావీణ్యము నంతను వినియోగించి, తనను హతమార్చజూచుచున్న సంగతి పాపము వెర్రిబాగుల నభా బెరుగదు.

చంద్రనగరపుముట్టడి ముగిసిన తరువాత, అక్కడనుండి కొందరు ఫ్రెంచి వారు పారిపోయివచ్చి సురాజ్ ఉద్దాలా శరణుజొచ్చిరి. వారి కితడు శరణమిచ్చెను. వారిని తమకు అప్పగించవలసినదని ఇంగ్లీషువారిని. శరణుజొచ్చిన వానిని పగతుని చేతి కందిచ్చుట ప్రాచ్యఖండస్థులకు మహా ఘోరపాపముగ గనపట్టును గదా. కాబట్టి యీ పని తాను చేయజాలనని సురాజ్ ఉద్దాలా యనెను.

చంద్రనగరము పడిపోవుటకు ముందు అక్కడనున్న ఫ్రెంచివారు అడ్మిరల్ వాట్సునుకు కొన్ని సంధి షరతుల సూచించిరి. వానిలో నొకటి యేమనగా:—
“కాళింబజారు, డక్కా, పాట్నా, జ్యూదా, బాలసోర్లలోనున్న ఫ్రెంచిగిడ్డం

గులు యిదివరకున్నవారి యధీనములోనే యుండవలెను.” ఈ సూచనకు బదులుగ వాట్సన్ యిట్లు ప్రత్యుత్తరమిచ్చెను:—“ఈ వ్యవహారము సబాబుకును, అడ్మినిస్ట్రేటర్లకును మధ్య పరిష్కారమగును గాక.”

ఈ మాట పట్టుకొని పైసపేర్కొన్న ఫ్రెంచిగిడ్డంగుల సన్నిటిని తమ కేచ్చి వేయవలెనని ఇంగ్లీషువారు సబాబు నడిగిరి. 1757-వ సం॥ మార్చి 29-వ తేదీన క్లైవు సబాబున కిట్లు వ్రాసెను:—

“ఇంగ్లీషువారి తరపున వాట్సు సబాబుపై యింకొక షరతును విధించెను.” అదేదనగా:—ఫ్రెంచివారు మాకు శత్రువులు గాన కాశింబజారు మున్నగు చోట్ల నున్నవారి తాలూకు సరుకులను, మనుష్యులనుకూడ మాకు అప్పగించవలసినది. అట్లయినచో, మాకిక శత్రుశేషముండదు.....”

ఇది క్రొత్తకోరిక యనుమాట నిశ్చయము. తన గౌరవమునకు భంగము లేకుండ తాను నెరవేర్చవీలులేని కొత్తకొత్త షరతుల నిట్టివానినే ఇంగ్లీషువారు చీటికిమాటికి సబాబుపై వేసి రుద్ద జూచుచుండిరి. ఇట్టి కోర్కెలనతడు చెల్లింపజాలడను సంగతి ఇంగ్లీషువారికే గట్టిగ తెలియును. అయితే, అతనితో యెట్లో ఒకట్లు గిల్లి కజ్జా పెట్టుకొనవలెనుగదా. మొదట ఫిబ్రవరి 9-వ తేదీనచేసికొన్న ఒడంబడికలోని షరతులనెల్ల సబాబు తప్పకుండ నెరవేర్చునన్న సంగతి యిదివరకే చెప్పి యుంటిమి. ఈమాట క్లైవే ఒప్పుకొన్నాడు కూడాను. ఇందు విషయమై యితడు 1757-వ సం॥ మార్చి 30-వ తేదీన మద్రాసులోనున్న సెలెక్టుకమిటీవారికి వ్రాసిన జాబులో యిట్లని చెప్పెను:—

“ఆతడు మనతో చేసికొన్న ఒడంబడికలోని షరతుల సన్నిటిని దాదాపు పూర్తిగ అమలు జరిపెను. ఆత డిస్తానన్న మూడులక్షల రూపాయలు యిచ్చివేసినాడు. ఇతరసరుకులు, సొమ్ము, యెక్కడివక్కడ తిరిగి యిప్పించివేసినాడు. ఆతడు తన షరతులసన్నిటిని పూర్తిగ అమలు జరుపుతాడనే విషయములో నాకెట్టి సందేహము లేదు.” (Bangal Records Vol II, Page 308)

ఈ అబద్ధాలకోరు ఇంగ్లీషువారి ప్రవర్తననెల్ల సబాబుకు వినుగు, అసహ్యము పుట్టిపోయినది. “బెంగాలు రికార్డు”లను సంపాదించిన యస్. సి. హిల్లుకూడ ఆఖరుకు యిట్లు వ్రాయవలసి వచ్చినది. ఈతడును ఇంగ్లీషువాడే; క్రైస్తవుడూ కూడాను. ఈతడేమని వ్రాసినాడు:—

“ఇంగ్లీషువారి తరపున వాట్సుయిప్పుడు సబాబును ఒక కొత్త కోరిక కోరెను. ఏమని, ఫ్రెంచి గిడ్డంగులన్నీ తమ స్వాధీనము చేయమని. ఇందువిషయమై అడ్మినిస్ట్రేటర్ వాట్సన్ సబాబుకు అనేక ఉత్తరములు వ్రాసెను. ఏప్రిల్ 19-వ తేదీన సబాబును బెదరించుచు యిత డింకొక ఉత్తరమును వ్రాసెను. దీని తరువాత

నబాబునుండి తృప్తికరమగు సమాధానమేమియు రానందున, యిక మరి యుత్తరముల వ్రాయుట నాతడు మానుకొనెను. తన ఇంగ్లీషుజాతికి సహజ శత్రువులైన ఫ్రెంచివారితో వా రెదిరించ గలిగినంతవరకు పోరాడి జయముగొనుటకు అడ్మిరల్ వాట్సనుకు సమ్మతమేయైనను, దీనినొక మిషగ్ పెట్టి నిన్నుగాక మొన్న సంగిచేసుకొన్న నబాబునుండితిరిగి కొత్త హక్కులను లాగికొనజూచుట తన కెంతమాత్రము గౌరవప్రదమైన ప్రవర్తనగాదని, అడ్మిరల్ వాట్సనునకే తోచెను. అయితే, ఆ రోజుల సంగతి వేరు. రాచకీయములలో టక్కరుతనము, దొంగతనము, లేకపోతే సాగదని గొప్పగొప్ప మర్యాదస్తులుకూడ గట్టిగ తలంచుకునే రోజులవి. కాబట్టి తాము, తమ చేతులారా చేయుటకు జంకేపనులు యితరులుచేస్తే హర్షించి ఊరుకోడానికి, ఆ రోజులలో వారు అలవాటు పడియుండిరి.” (పై గ్రంథము వాల్యూం 1, పేజీ CLXXVI)

అడ్మిరల్ వాట్సన్ యిట్టి ముఠాలోచేరినవాడే. సురాజ్ ఉద్దాలాను ఆ రోజులలోనున్న వాట్సన్, క్లైవు ముఠాతో పోల్చిచూచినప్పుడు అతడు వీరికంటె యెన్నియో మడుగులు ఉత్తమపురుషుడని చెప్పక తప్పదు. అయితేపాపము, అతను చేసిన తప్పేమనగ, ఆతడు ఆత్మవంచన చేసికొనుట కిష్టపడలేదు. మరియు, యీ ఆంగ్ల కిరస్తానీలనుకూడ వంచించదలచలేదు. కాని, వీరికి మనస్సాక్షియనుసది లేదు. సత్యసంధతకు, నిష్కాపట్యమునకు వారు దూరులు.

పరాసు గిడ్డంగులను యింగ్లీషువారి కిచ్చుటకు నబాబు సమ్మతించలేదని వేరుగ చెప్పనక్కరలేదు. 1757-వ సం॥ ఏప్రిల్ 4-వ తేదీన క్లైవుకు వ్రాసిన ఉత్తరములో నబాబిట్లు చెప్పెను.

“శిల్లీషాదుషా యనుమతితో ఫ్రెంచివారు అనేక గిడ్డంగులను నిర్మించుకొని యీ రాజ్యములో వర్తకము చేసుకొనుచున్నారు. కాబట్టి పరాసువారి వ్రాత మూలకమగు సమ్మతి లేకుండ నేనా గిడ్డంగుల జోలికిపోయి వానిని మీకు అప్పగించజాలను. ఇట్లు చేసినచో నా మర్యాదకు చాల భంగము కలుగును. ఇందువల్ల నాకు చాల చిక్కులుకూడ తటస్థించును. మీరు నాకు స్నేహితులు. కాబట్టి, నామర్యాదకులోపము కలిగే యేపనికిగాని మీరు హర్షింపరని తలచెదను. నేనును అట్లే మీ శ్రేయమును పెంపొందించుటకే ఎల్లప్పుడు కోరుచుందును. పరాసు గవర్నరుగు రిన్నాట్లు మీచేతిలోనే వున్నాడుగద. మీరతనిచేత యీ పనికి ఒప్పించి, అతనిస్వదస్తూత్రో ఒక కాగితమును సంపాదించి, నాకు పంపగలిగితే, నేనప్పుడు ఏమైనా చేయుటకు వీలుండుంది. “పరాసు గిడ్డంగులనన్నిటిని, అందుడుడబ్బు, సరుకులతో సహా—ఇంగ్లీషు కంపెనీవారి కిచ్చివేయుటకు నేను మనస్ఫూర్తిగ, నా స్వబుద్ధిని—అంగీకరించి వానిని స్వాధీనపరుచుకొనుటకు నే నిందుమూలముగ వారికి అధికార

మిచ్చుచున్నాను. ఇందుకు నబాబు తాలూకు వారెవరుగాని, యెట్టి అభ్యంతరము గాని పెట్టరాదు.” ఇట్టి ఉత్తరము నొకడానిని మీరు రిసాల్యువల్ల సంపాదించి నాకు పంపగలిగితే, యికముందు యిందువిషయమై నాకెట్టి చిక్కులును రావు. పరాసుల వర్తకసందర్భమున పాదుషాకుగల హక్కుల విషయమై మీరు వారితో యేదోవిధముగ పరిష్కారము చేసికొనుట అత్యవసరము. పాదుషాకు ద్రవ్యసప్తము కానిరీతిని మీరు పరిష్కరించుకొనవలెను. నే నప్పుడు పాదుషాకు తగురీతిని జబాబు చెప్పటకు వీలుండును, “ఫ్రెంచివర్తకమువల్ల నచ్చు మన రివిన్యూ సప్తముకాకుండ భర్తీచేయుటకై నేను వారి గిడ్డంగులను ఇంగ్లీషువారికి అప్పగించితిని”ని నే నప్పుడు పాదుషాతో చెప్పకొనుటకు వీలుగఉండును.”

ఫ్రెంచి గవర్నర్ అగు “రిసాల్యు” ఇంగ్లీషువారిచేతిలో వైదీగనుండును. అయినను క్లైవు అతనిని యిందువిషయమై నొక్కలేదు. క్లైవు ఏప్రిల్ 8-వ తేదీన సురాజ్ ఉద్దాలా కిల్లు వ్రాసెను :—

“మేము ఫ్రెంచివారిని అణగ గొట్టివేసినాము. అయినప్పటికి మీరు, మీ ఊమమునకు విరుద్ధముగ, మీ శత్రువులే నా శత్రువులనిచెప్పి మీరు మాతో చెప్పినమాటకు విరుద్ధముగ, మీరిప్పు డింకను పరాసువారికి మద్దతుచేయుచున్నారు. పరాసు గిడ్డంగులను, సామగ్రులను మీరు మాచేతికి అప్పగించుట మీ మర్యాదకు లోపమని తలంచే యెడల, పోనీ, మీరు కొంచెము, ఊ, అని తల నెగురవేయండి. మేమెల్లె స్వాధీనం చేసికొంటాము.”

ఇట్టి కపటవర్తనకు సురాజ్ ఒప్పుకొనలేదు. మొదట ఫిబ్రవరి 9-వ తేదీన చేసుకొన్న ఒడంబడికలో కొన్ని షరతులను నబాబింకను అమలు జరుపలేదని నేరముమోపుచు క్లైవు నబాబుకు ఏప్రిల్ 10-వ తేదీన వ్రాసెను. అమాయకుడగు సురాజ్ ఉద్దాలాకు యీ జిత్తులమారి ఇంగ్లీషువారు కాలికివేస్తే మెడకు, మెడకు వేస్తే కాలికి, పెట్టుచున్న చిక్కులేమియు గ్రాహ్యమగుట లేదు. ఇవి అతనికి అగాధముగ నుండును. వీరి ప్రవర్తనతో విసుగు, అసహ్యముపుట్టి నబాబు ఏప్రిల్ 14-వ తేదీన తెగబడి వారి కిల్లు వ్రాసెను :—

“నేను మీ కనేకసార్లు వ్రాసియున్నాను. తిరిగి మరల వ్రాయుచున్నాను. మన స్నేహమును చెడగొట్టవలెనను తలంపుతో స్వార్థపరులుచెప్ప చెప్పుడు మాటలను విని మీరు చీటికి మాటికి మన ఒడంబడికకు విరుద్ధముగ యిట్లు వ్రాయవద్దు. మీ కంపెనీవారి కక్కడ తమ వర్తకమును నిలుపుకొదలచుకున్నట్లయితే, యిట్టి వ్రాతలనిక మీరెన్నడు వ్రాయవద్దు. మీరు నాతో కలహమునకు దిగదలచుకొనక పోతే, అదుగో, చూసుకొండి, నా దస్కతు మొహరులతో ఉన్న ఒడంబడిక ఉన్నది. దానిని యెదురుగ పెట్టుకొని చూచి, నాకు మరీ వ్రాస్తూవుండండి...”

“నెమ్మదికి భంగముకలుగకుండ మీరు కాపాడుకొనదలచినారా, ఆ ఒడంబడికకు విరుద్ధముగ మీరేమియు వ్రాయకండి.” (Ives voyages. Page 142.)

కాశింబజారులోని పరాసుగిడ్డంగికి అధికారియగు జేకలా మూర్తి దాబాదులో నుండెను. ఇంగ్లీషువారితో గలిగిన చిక్కులకన్నిటికి కారణమీ ప్రాంచివారేగదాయను విసుగుదలతో—యింగ్లీషువారితో పేచీ యెందుకను ఊహతో—యీజేకలాను, తక్కిన యావస్కంది పరాసులను ఇంగ్లీషువారికి అప్పగించి వేద్దామాయను బుద్ధి ఒకప్పుడు నబాబుకు కలిగెను. యస్. సి. హిల్లు ఇట్లు వ్రాయుచున్నాడు:—

“ఆఖరుకు ఏప్రిల్ 13-న తేదీన పరాసు ప్రతినిధియగు జేకలాను సశాబు తనయెదుటికి పిలిపించెను. అప్పుడక్కడ ఇంగ్లీషు రాయబారియగు ‘వాట్సు’ కూడ ఉండెను. ‘మీ పరాసుగిడ్డంగులు వగైరాలను మాకు ఇచ్చివేసేసెయ్యండి, మీకు మంచిగౌరవ ప్రదత్తైన యేర్పాటుచేయిస్తాను.’ అని ఇంగ్లీషు రాయబారి పరాసు రాయబారితో యెంతో లాలనగచెప్పెను. ‘నాకూ ఇంగ్లీషువారికి వచ్చిన తగాదాలకన్నిటికి మీ పరాసువారే కారకులు. నేను సహాయము కోరుసప్పుడు నాకు సహాయముచేయని మీ (పరాసు) జాతివారికోసము నేనెందుకు నా దేశాన్నంతా యుద్ధములోనికి దింపి ట్లోభపెట్టవలెను.’ అని నబాబునెను. ఈ మాటల సమయములో పరాసు రాయబారిని ఖైదుచేసి, ఇంగ్లీషువారిచేతికి అప్పగించుటకై నబాబు సంకల్పించినట్లు తోచుచున్నది. కాని, అప్పుడే కొంత పరాసుదళము వచ్చి వాకిటనిలచుటచే, నెత్తురు కళ్ల చూడకుండ పరాసు రాయబారిని ఖైదుచేయుట దుస్సరమని నబాబుకు తోచినట్లున్నది.” (Bengal Records Vol. I. Page CLXXVIII.)

1757 సం॥ ఏప్రిల్ 14-వ తేదీన సురాజ్ ఉద్దాలా వాట్సునకు యాదిగువ రీతిగ వ్రాయుట నిష్కపట బుద్ధితోనే యని స్పష్టమగుచున్నది:—

“మీ తృప్తికొరకును—ఒకరి శత్రువుల నొకరు తమశత్రువులుగనే భావించుకొనుటకై మనము చేసికొన్న ఒడంబడిక ప్రకారమును—నేను జీన్ లాను—అతని యావత్తు పరివారమును నాదేశమునుండి తరిమివేసితిని. వారిని నారాజ్యములో యెక్కడగాని ఉండనివ్వవద్దని నా నాయకులకు, భౌజుదారులకు కఠినమైన ఉత్తరువుల జారీచేయించితిని. పరాసువారు గనుక మీతో యుద్ధముచేసే తలంపుతో నారాజ్యములో ఎన్నడైనా యేమాత్రపు దండుతోనైనా అడుగు పెట్టినారంటే, నేను మీకు సహాయము చేయడానికి సదాసంసిద్ధుడను. మీకు సైన్యము కావాలని ఒకచీటిముక్క పంపిస్తే నేను నాయావత్తు సైన్యముతో వచ్చి మీకు సహాయము చేయుదును. ఇందుకు అల్లాయున్న యావస్కంది ప్రవక్తలున్న సాక్షులు. మీతో

చేసుకొన్న ఒడంబడికలోను, మీకు వ్రాసిన ఉత్తరములలోను నేనుచేసియున్న వాగ్దానములన్నిటిని తప్పకుండ చెల్లించునని మీరు గట్టిగచమ్మండి. ఇక ఫ్రెంచి గిడ్డంగుల విషయమై తమకు మనవి చేసే దేమంటే, ఫ్రెంచి కంపెనీవారు దేశీయులకు చాల బాకీయున్నారు. నాప్రజల తాలూకు లక్షలకొలదిడబ్బు వారివద్ద నున్నదట. కాబట్టి వారిగిడ్డంగుల నన్నిటిని మీకు అప్పగించివేస్తే, వారి బాకీదార్లు యేమై పోవలెను?” (Ive's voyages, Page 142.)

సురాజ్ తన మనస్సును దరిమిలా మార్చుకొనియుండవచ్చును. కాని, యీ పుత్తరము వ్రాసినప్పుడు మాత్రమతడు నిష్కాపట్య బుద్ధితోనే వ్రాసెను. అయితే కైపు వాట్సునలను నిజముగ నబాబుమీదికి పురికొల్పుచున్న అసలుదొంగ దర్బారులో కూర్చున్న రాయబారి వాఁడు. ఇతడు 1757 సం॥ ఏప్రిల్ 19-వ తేదీన అడ్మిరల్ వాట్సునుకు వ్రాసిన ఉత్తరమునుబట్టి, అసలు అల్లరి చేసేదంతా యీ రాయబారి ‘వాట్సు’ యని నబాబు మనస్సుకు దృఢముగ నిశ్చయమైపోయెను. అప్పుడు నబాబు ఒడలుమండెను. కాబట్టి, “ఏప్రిల్ 20-వ తేదీన నబాబు యీ బ్రిటిష్ రాయబారిని తన దర్బారులోనుండి వెడలగొట్టించెను. మరునాడు—21-వ తేదీన—కారవ పూర్వకముగ వస్త్రముల బహునుతిచేసి పంపించెను” (ప్రెగ్రంథము వాల్యూం 1, పేజీ CLXXX.)

ఏప్రిల్ 16-వ తేదీననే పరాసు ప్రతినిధి జీన్ లా మూర్ని దాబాదునుండి వెడలగొట్టబడెను. ఇతడు బీహారు రాష్ట్రమువైపునకు పోయెను. ‘స్తీవాట్సు’ అను నతడు తన బెంగాల్ చరిత్రలో యిట్లు వ్రాయుచున్నాడు :—

“మూర్ని దాబాదులో జరుగు రాజ్యాంగ వ్యవహారములన్ని ‘జీన్ లా’ కు తెలియునట్లున్నది. అతడు వెళ్లిపోవునప్పుడు నబాబున కిట్లని చెప్పిపోయెను. ‘నీ ప్రధానోద్యోగులలో చాలమంది నీయందు అసంతృప్తులై యున్నారు. నీకు విరోధముగ వారు యింగ్లీషువారితో యేకమై కుట్రపన్నుచున్నారు. మా పరాసువారము యిట్లు వెళ్లిపోగానే, యిదివరకు లోలోన కుములుచున్న అగ్ని హోత్రము ఒక్కసారి గప్పున జ్వాలలులేచి నిన్ను నాశనము చేయును.’ ఈ మాటలయందలి సత్యము నబాబు మనస్సుకు తట్టెను. కాని, జీన్ లాను ఉంచుకొనుటకు నబాబుకు ధైర్యము చాలకపోయెను. అయినను “అవసరమువస్తే మీకు కబురు పంపిస్తాను లెండి” అని నబాబునెను. కాని, జీన్ లా దైవజ్ఞవాక్కుతో యిట్లనెను—“నాకు తెలుసు, మనమిక కలుసుకోము.”

జీన్ లాచెప్పిన యీ మాటలుకూడ నబాబు యింగ్లీషురాయబారిని దర్బారులోనుండి వెడలగొట్టుటకు అదనముగ కారణమై యుండనోవును.

ఇంగ్లీషువారు నబాబుపైన కుట్రపన్నుచుండిరి. అతని నెట్లయిన పక్షభ్రష్టుని గావించి, బంగాళములో విప్లవము తెచ్చిపెట్టవలెనని వారు జూచుచుండిరి. వాట్సు

మూర్ఖి దాబాదులో కాలుపెట్టిననాటినుంచి కుట్ర సాగించెను. ఆతడు స్వయముగ నబాబు ఉద్యోగస్తుల వద్దకు వెళ్లి మాట్లాడినట్లెక్కడను రికార్డులలో కనుపించదు. కాని ఒమీచందు అను ఒక పంజాబీ వక్తుర్నిద్వారా యితడి నాటకమునంతను జరిపించెను. అప్రాచ్య తంత్రాంగమంతయు నడుపు చండాలపుషనిని యితనికి పెట్టిరి. ఈతడి పనిని మిక్కిలి నేర్పుతోచేసెను. నబాబుకు కంపెనీకి సంధిజరిగి రెండు నెలలయినను పూర్తిగ నిండకమునుపే యీకుట్ర చాలవరకు పూర్తయియ్యెను. కాశీం బజారుగిడ్డంగి వ్యవహారమునుగూర్చి మాట్లాడుటకు మూర్ఖి దాబాదు వెళ్లిన స్క్రాఫ్టన్ అను ఆంగ్లేయుడు 1757 సం॥ ఏప్రిల్ 20-వ తేదీన వాల్సు అనువాని క్లిష్టవాసెను :—

“పడుచువాళ్లు కోపమును చాలాగోజులు దాచుకోలేరు. ఇవ్వొళ్ల నబాబు కుండ బ్రద్దలుకొట్టినాడు. మన వకీలు నబాబు దర్శనానికి పోయినప్పుడు ఆతడు కండ్లబడగనే, ‘వీణ్ణి బయటికిగెంటండి’ అని నబాబు కేకవేసెను. ‘వీణ్ణి, వీళ్ల జాతిని నాశనం చేస్తాను’ అని నబాబు అన్నమాటలు వెళ్లిపోవుచున్న మనవకీలు చెవినిబడినవి. ‘దండు తీసుకుని బయలుదేరు, నేనువెంటనే వస్తున్నా’ నని నబాబు తనసేనాపతియగు మీర్జాఫరుకు ఆజ్ఞాపించెను. ‘ఎందుకు?’ అని మీర్జాఫర్ అడుగగా, ‘ఫ్రెంచివారిని పట్టిమ్మని వీరు మాటిమాటికి నాకు వ్రాసి వేధిస్తున్నారు. ఇటువంటి ఉత్తరాలిక సాగవు! అని నబాబునెను. కాబట్టి, మీపుణ్యమాయరి! నబాబుకు యిప్పుడు చాలకోపంగా ఉన్నది. ఆ కోపము కొంచము చల్లారనివ్వండి. వ్యవహారమింకా పక్కానికి రాలేదు.....ఇదంతానాకు వదలివేసే సెయ్యండి. ఇక పదిరోజులలో వ్యవహారమంతా ఫయిసలు చేసివేస్తాను. దండుతో మీరు రెండురోజులు ఉత్తరముగ సాగేటప్పటికల్లా మీకొక పెద్దసైన్యము సహాయంగా వచ్చికలిసేటట్లు చేస్తాను.’ (పై గ్రంథము వాల్యూం II, పేజీ 349.)

తియ్యని, కల్ల బొల్లి మాటలచేతను, సులభముగ ఊహింపదగిన ఇంక అనేక ఉపాయములచేతను, ఇంగ్లీషువారు నబాబు ఉద్యోగులను తిరుగదీసినట్లు స్పష్టమగును. యస్. సి. హిల్లు యిట్లు వ్రాయుచున్నాడు :—

“బ్రిటిష్ ఏజెంట్సంచి యెక్కువబరుగ ఉండుటచేత, అతడు దర్బారులో నుండు ప్రముఖులనేగాక, చాలమంది అంతరంగిక కార్యదర్శులనుకూడ తనవైపుకు త్రిప్పుకోకలిగెను. ఇందులో దూరదృష్టిగల ఒమీచందు యొక్క జిత్తులమారి తనము అతనికి చాలసహాయము చేసెను.....హుగ్లీ ఫౌజుదారైన నందకుమారుని ఒమీచంద్ బుట్టలోవేసికొనెను.” (పై గ్రంథము వాల్యూం I పేజీ CLXXVII.)

ఒమీచంద్ ద్వారా ఇంగ్లీషువారు లేవదీసిన ప్రధాన కుట్రదారులెవరనగా :— సేటులనబడు జెయింకాహుకార్లు, మీర్జాఫర్; మనిక్చంద్,

రాజాబల్లవ్, దుర్లాబ్ రామ్. న బాబుపై కుట్రపన్నుటకు వీరిలో ఒక్కొక్కరికి వేర్వేరుగా యేవేవో స్వార్థములున్నవి. “యార్లతీఫ్ ఖాన్” అనువానిని సింహాసనము మీద కూర్చుండబెట్టవలెనని మాహుకారులనిరి. వీడు హీనశులుడు. వీడు న బాబుకొలువులో రెండువేలసేకకు అధిపతియయినప్పటికి, యీమాహుకారుల నుండి డబ్బు తినుచుండెను. వీరినితడు కాపాడుచుండెను. వీనిని సింహాసనముమీద కూర్చుండబెట్టువిషయము ఇంగ్లీషువారికి నచ్చలేదు.

బంగళాతక్కుపై కూర్చుండమని కులుకుచున్న సన్యాసి యింకొకడు గలడు. ఆతడే మీర్జాఫర్. ఇతడు సురాజ్ ఉద్దాలాకు దగ్గరచుట్టము. (మేనత్తమొగుడు) కాబట్టి, యార్లతీఫ్ కంటే, వీనికి దర్బారులో యెక్కువపలుకుబడియున్నది. తానున్న, యింకొందరున్న కలిసి న బాబును సింహాసనమునుండి పడద్రోసే విషయములో ఇంగ్లీషువారికి సహాయముచేయడానికి. సంసిద్ధముగ ఉన్నామని యీ మీర్జాఫర్ ఒక ఆర్మీనియన్ ఖోజాద్వారా వాట్సుకు కబురు పంపెనట! ఈ సంగతిని వాట్సు 1757 సం॥ ఏప్రిల్ 26-వ తేదీన కలకత్తాకు వ్రాసెను. ఆ పుత్తరములో యిట్లున్నది :—

“నేనిదివరకు వ్రాసినస్కీముకంటే, యిదియెక్కువ వాటముగవున్నది. దీనికి మీరు బిప్పుకొనేటట్లయితే, మీకెంత డబ్బు కావాలో, మీకెంత భూమి కావాలో, యింక యేయేసంగతులు కావాలో, తెలియపరచవలసినదిగ, మీర్జాఫర్ కోరుచున్నాడు.” ఈ లోపుగ, న బాబుకు అలికిడి తగలకుండ, అతని కండ్లలో దుమ్ముకొట్టుటకగాను, న బాబుకు తిమంతటి మిత్రులు లేరన్నట్లు మంచితియ్యని మాటలలో ఆతనిని లాలింప సాగిరి! మెకాలే యిట్లు వ్రాయుచున్నాడు :—

“ప్రేమ ఒలికిపోతున్నట్లుగ కైపు న బాబుకు ఉత్తరము వ్రాసెను. ఇది చూచుకొని పాపమా వెర్రిబాగుల న బాబు కొంతకాలము తనకిక భయములేదు గదా యని మురుసుకొనెను. దుర్బలుడగు న బాబు నిది కొంతకాలముజోక్మోట్టెను. ఈ ఉత్తరానికి ‘జోలపాట ఉత్తరమని’ కైవే పేరుపెట్టెను. ఈ ‘జోలపాట ఉత్తరమును’ న బాబు దగ్గరకు తీసికొనివెళ్లినవాడే, యింకొక చేతితో యీదిగువ ఉత్తరమును వాట్సువద్దకు తీసికొనివెళ్లెను. “మరేమి ఫరవాలేదని మీర్జాఫరుకు చెప్పి, రణరంగమునుండి యెన్నడు వెనుదిరుగని అయిదువేల అచ్చాడీలవంటి సేనతో నేనుకలుసుకొందునని చెప్పి, రాత్రింబగళ్లు నడచివచ్చి, తనయండనిలిచి, తనకు సహాయముగ పోరాడదనని చెప్పి, తుదకు ఒక్క సైనికుడు ఉండేవరకు కూడ పోరాడదనని అతనికి గట్టిగచెప్పి.”

సురాజ్ ఉద్దాలా మేల్కొనకుండ అతనిని నిద్రలో పడవేయడానికి ఇంగ్లీషు వారెన్నెన్ని మాయోపాయముల జేసిరో, వానినన్నిటినిట వివరించుట అనవసరము.

సురాజ్ ఉద్దాలా ప్రాచ్యభూములలో పుట్టిన వెర్రిబాగుల పడుచురా చవిడ్ల. కాబట్టి యితనికి అప్రాచ్య బచ్చుల కుటిల తంత్రము లెట్లు తెలియును?

ఒమీచంద్ ఇంగ్లీషువారి కెంత సహాయము చేయవలెనో అంత సహాయము చేసెను. ఇతని సహాయము లేకున్నచో, వారు చంద్రనగరమును పట్టుకొనలేక పోయెడివారు. ఈ సంగతి క్షైవును సెలెక్టు కమిటీవారునుకూడ అంగీకరించినట్లు యిదివరకే చెప్పియుంటిమి.

తీరిగి, యిప్పుడు, సురాజ్-ఉద్దాలాను సింహాసనమునుండి కూలద్రోయు కుట్రలోకూడ ఇంగ్లీషువారు జయమొందుటకు యీ ఒమీచంద్ కారకుడు. ఇంగ్లీషువారు చిల్లర మకాణదారులైతే, ఒమీచంద్ కూడ ఆతిరగతికి చెందినవాడే. ఈ అప్రాచ్య తంత్రజ్ఞులు చేయమన్న చండాలపు పనులనన్నిటిని వీడు నిర్లజ్జగ చేసి వైచెను. ఈ చండాలపు పనులకన్నిటికి తగినకూలీ—ప్రతిఫలము—తనకిత్తురని యీతడు ఆశించెను. ఒమీచంద్ ఆత్మద్రోహి. తనయేలికకు, తనజాతికి, ద్రోహి. కాని, పరాయివారగు కిరస్తానీలకు సమ్మిసబంతు. వారిని పూర్తిగనమ్మి, వీడు వారికి సహాయముచేసెను. దొంగలలోకూడ నిజాయతీ ఉన్నదందురు. కాని, యీ విలాయితీ దొంగలకు—యీక్షైవు, వాట్సును దొంగలముఠాకు—నీతీ, జాతీలేదు. వీరు కృతఘ్ను హతకులు. తమకింత ఉపకారముచేసిన ఒమీచంద్ నకు ద్రోహమొనర్చుటకు వారు జంకలేదు. ఏరీతిగ మోసగించిరి? ఇదివరకు ప్రపంచచరిత్రలో, యే యుగములోను, యెక్కడ కని విని యెరుగని నీచాతి నీచమార్గముగ ద్రోహమొనర్చిరి. సురాజ్-ఉద్దాలాను సింహాసనమునుండి పడద్రోసిన పిమ్మటనో, లేక చంపిన పిమ్మటనో, వారు నబాబు ఖజానాను కొల్లగొట్టుమరని ఒమీచంద్ నకు తెలియును. కాబట్టి, యిట్లు కొల్లగొట్టిన ఖజానాలో తనకు నూటికి 5 రూపాయల చొప్పున భాగము పెట్టవలసినదని ఒమీచంద్ కోరెను. మరియు, కోటలోను రాజమందిరములోను పడి దోచుకొన్న రత్నములలో కూడ కొంతభాగము పెట్టవలసినదనియు యితడు కోరెను. అయితే ఇంగ్లీషువారితనిని తమకు ఉపకరణముగ ఉపయోగించుకొనుటకు చూచిరేగాని, యితనికోర్కెలను మన్నింపదలచలేదు. కాబట్టి, వీనినెట్లయినను మోసముచేయవలెనని ఇంగ్లీషువారు తలచిరి. క్షైవు స్వర్గమునుండి దిగివచ్చిన సేనాపతియనియు, “యిండియాలో ఆంగ్ల రాజ్యమును స్థాపించిన మహానుభావుడ”నియు, ఇంగ్లీషు వారితనిని పూజించుచుందురు. ఇట్టి కిరస్తానీ క్షైవు విధర్ముడని వెక్కిరింపబడు ఒమీచంద్ ను మోసపుచ్చుటకై ఘోరరీచేసెను. ఈవిడే శిస్తులందరు అప్పుడు ఒమీచంద్ చేతిలో ఉన్నారు. ఆసమయములో గనుక తనకీ భాగము పెట్టననేటట్లు చేతే, వ్యవహారము బెడుస్తుంది. కాబట్టి, క్షైవు వాట్సుకు యేమని వ్రాసినాడు :—



అలివర్ద్ ఖాన్ - మొగల్ సామ్రాజ్యము
నుండి విడివడిన మొదటి బెంగాల్ నబాబు
- అంగ్లేయుల కుటిల స్వభావమును
గుర్తించినవాడు (44 పేజీ.)



సురాజ్ ఉద్దౌలా.
“సురాజ్! పో! నీవే ధన్యుడవు” —
(పేజీ 141-143.)



మిర్జాఫర్ యింగ్లీషువారితో కుట్ర—(పేజీ 127.)
ఫాసీ యుద్ధమునకు నాంది.



వార్టన్.

కవులు సహకారమున అంగ నాకాదృశాధిపతి
[ఇతని సంతకమే కవుల ఫోర్మిచ్చేయించినది]
(125వ పేజీ.)



కె. పు.

జి.వి.ఎం.ను మోసగించుటకు వార్టన్ సంతకము ఫోర్మిచ్చేయించి స్థాని
యందును కపట జయముగొని భరతఖండమున అంగ రాజ్యమును
సాపించిన మొదటి యింగ్లీషువాడు. తరువరిచ్చిన యింగ్లీషు
వారి కెల్ల గురువు. (125వ పేజీ.)

“ఒమీచందును బాగా ఉబ్బవెయ్యి. కంపెనీ వ్యవహారాలు పైకిరావడానికి తానుచేసిన సహాయానికి అడ్మిరల్ వాట్సన్, కమిటీవారు, సేనాకూడ తనకెంతో కృతజ్ఞులమంటిమని చెప్పి. తనపేరు యిదివరకు యిండియాలో మోగిన దానికంటె యింగ్లండులో అధికముగ మోగిపోతుండని ఊరికేపొగడు. వీలైతే, అతనికి అనుమానము తగలకుండవుండడానికి, అతిథుకోరిన 30 లక్షలలో 10 లక్షలు తీసివేసి, మొత్తములో నూటికి అయిదువంతునచేర్చి యిస్తామని చెప్పి. ఇదికూడ అతడు కోరిన మొత్తమేయగునని చెప్పి.”

ఈ వ్యవహారమునుగూర్చి పార్లమెంటు కమిటీ యెదుట తనపై నేరము మోపబడినప్పుడు క్లైవు యిట్లని బదులుచెప్పెను.

“విప్లవము పుట్టించుటకు వలయు సన్నాహమంతయు పూర్తియై సర్వముసిద్ధముగనున్న తీణములో, ఆకస్మికముగ ఒక క్రొత్త చిక్కు వచ్చినదని వాట్సు నాకు తెలిపెను. నబాబు ఖజానాలో దొరికిన దానిలో నూటికి ఐదు మాత్రమే గాక, మరి అదనముగ తనకు 30 లక్షలు యిచ్చితీరవలెనని ఒమీచందు పట్టుపట్టెనట. దీనికి మనము అంగీకరించనియెడల మనగుట్టంతయు నబాబుకు తెలిపి వాట్సును చంపించెదననికూడ అతడు భయపెట్టెనట. ఇట్టిదురాత్ముని యెత్తుగడను పడగొట్టుటకై, ఆ సమయమునుబట్టి యేదో మారుయెత్తు వేయకపోతే సాగేటట్లు కనిపించలేదు. అట్టి సమయములో టక్కరుయెత్తు మాయతంత్రము చేయుట నాకు దోషముగ గన్నట్టలేదు. అప్పుడు ఆహుళక్కి కరారునానూయెత్తును సూచించినదినేనే. ఇందుకు కమిటీవారును ఒప్పుకొనిరి. నేనీమాటయెన్నడును రహస్యముగ దాచనేలేదు. ఆసమయములో అటువంటి పని చేయుట తప్పుకాదు. అవసరమైతే, యిట్టిపనిని వందసారులయినా చేస్తాను.”

క్లైవును విచారించిన పార్లమెంటు కమిటీలోని ‘శారవసియ’ సభ్యులకు అతనిప్రసరైన దోషముగ గన్నట్టలేదు. అట్లు గన్నట్టియున్నచో వారతనిని తీక్షణమే ఊరదీయించెడివారే. ఆరోజులలో యింగ్లండులో భార్యకి ఊరిశిక్షయుండెను. “విమతుని” భార్యచేత మోసగించడము వారికి బల వేడుకగ కనిపించినది. కాబట్టి వారు క్లైవును ఊరదీయించుటకు బదులుగ, అతనికి ప్రభు బిరుదమునిచ్చి సత్కరించిరి! ఇట్టి తుచ్ఛకార్యమొనర్చినందుకు వానికి ప్రభు బిరుదము దొరికినది!

రెండు కాగితములమీద రెండు కరారునామాలు వ్రాయించుటకు క్లైవును, అతని కిరస్తానీ ముఠాయు, యేర్పాటుచేసిరి. ఒకదానిలో ఒమీచంద్ కోరిన సొమ్ము యిచ్చుటకు ఒప్పుకొన్నట్లు వ్రాసిరి. రెండవదానిలో యీవాక్యమును వదలివేసిరి. ఒమీచందును యీరీతిగ మోసగించుటకు అడ్మిరల్ వాట్సన్ యిష్టపడలేదు. తానా దొంగ కరారునామా పత్రముపై సంతకము పెట్టననెను. ఈ దొంగ కరారు

నామా యెర్రకాగితిముమీద వ్రాయబడెను. దీనిపై తాను సంతకము చేయనని యెప్పుడైతే వాట్సన్ నిరాకరించెనో, వెంటనే అతని సంతకమును దానిపై ఘోర్జరి చేయవలసినదని క్లైవు ఒక మనిషిని—లూసింగ్టన్ అను వానిని పిలిచి చెప్పెను. ఇట్లు వాట్సన్ సంతకము ఘోర్జరి చేయబడియున్న యీ యెర్రకాగితిమును ఒమీ చండ్ చేతికిచ్చిరి.*

ఇంగ్లీషువారికిని, మస్లిమ్ గ్రోహియగు మీర్జాఫరుకును మొట్టమొదటగ జరిగిన ఒడంబడికలో 13 పరితులుండెను. 14 వది యగు యీ దొంగపరితు లేదు. ఈ ఒడంబడికలోని ముఖ్యమైన పరితు లేననగ:—(1) లోగడ ఇంగ్లీషు వారికి సురాజ్ ఉద్దాలా యిచ్చియున్న యావత్తు అధికారములను, హక్కులను,

* ఈ ఘోర్జరి వ్యవహారమును గూర్చి పార్లమెంటు మహాసభలో క్లైవు స్వయముగ చెప్పిన మాట లివి:—

“సురాజ్ ఉద్దాలాచేసిన ద్రోహమునకు, వంశనకు యెన్నడు అంతులేకుండెను. పరాసు సేనవచ్చి దిగేటట్లుగ కనపడ్డది. అది వస్తే మా ప్రాణములు దక్కేవికావు. ముప్పనిలక్షల రూపాయ లున్న, సబాయి ఖజానాలో దొరకినదానిలో నూటికి అయిదువంతును తనకు భాగము పెట్టితేనే గాని పిలులేదని ఒమీచండ్ మోహీనేసుకు కూర్చున్నాడు. ఈ మాటకు మనము ఒప్పకొనకపోతే మన గుట్టంతా తీసుకుపోయి ఒమీచండ్ నబాబుకు చెప్పేసేవాడు. అప్పుడు కాశింబజారులోవున్న మనవాళ్ల ప్రాణాలన్నీ పోయేవి. ఇట్టి సమయములో యేదో యెత్తువేయకపోతే బ్రతుకులేనట్లు కని పించినది. కాబట్టి దీనికి నే నెంతమాత్రము వెనుదీయలేదు. కరారునామామీద అందరు సంతక ములు చేసినారుగాని, అడ్మిరల్ వాట్సన్ తాను చేయనని కూర్చునేను. అతడు నాతో మాట్లాడిన మాటలనుబట్టి, కరారునామా మీద అతని సంతకమును నేను చేయించవచ్చునని నాకు తోచినది. అడ్మిరల్ వాట్సన్ పేరును సదరు కరారునామా కాగితముమీద సంతకముచేసిన మనిషి అతని యెదుట చేసినో లేదో నాకు తెలియదు. అయితే, తానట్లు చేయుటకు తనకు తగిన అధికారమున్న దనీ అతడు తలంచెను. ఈ సంగతి నాకు తెలుసును. ఏలననగ, అట్లు చేయనిచో కంపెనీ బ్రతుకు నకే మోసమువచ్చునట్లుండెను. మరియు, కాశింబజారులోనున్న మన యావస్థాంధి యింగ్లీషు ప్రజల ప్రాణాలుకూడ దక్కేటట్లు కనిపించలేదు. అట్టి సమయములో అటువంటి ఘోరపాతకుని మోసము చేయుట తప్పకాదని నాకు తోచినది. అది రాజనీతిగను, ధర్మముగను నాకు తోచినది.” కమిటీ ముందు సాక్ష్యమిచ్చుచు క్లైవు యిట్లనెను:—

“ఈ దొంగ కరారు నామాపై తన సంతకము చేయించుకొనుటకు వాట్సన్ సమ్మతించెనని లూసింగ్టన్ వల్ల నాకు తెలిసినది. అట్లు కానిచో, యిందు కత డంగీకరించెనని నేను ప్రకటించెడి హాడను కాను. అయితే యింకొకసంగతి, వాట్సన్ ఒప్పకొన్నను, ఒప్పకొనకపోయినను, అతని సంతకమును కరారు నామాక్రింద చేసివేయవలసినదనియే నేను ఆజ్ఞాపించెడివాడను. ఒమీచండుని వంటి దుర్మార్గుని యెత్తు పడగొట్టుటకై అట్టి పనిచేయుట తప్పగాదని నా తలంపు. ఇందుకు కాన్సిలుపారును సమ్మతించిరి.”—

సౌకర్యములను, మీర్జాఫర్ ధ్రువపరుపవలెను. (2) ఇంగ్లీషువారి శత్రువులయెడ శత్రుత్వమును, మిత్రులయెడ మిత్రత్వమును వహించుటకు మీర్జాఫర్ ఒప్పుకొని ఆ ప్రకారము కరారునామా వ్రాసియివ్వవలెను. (3) పరాసుల తాలూకు యావత్తు గిడ్డంగులను, మనుష్యులను సహా, మీర్జాఫర్ ఇంగ్లీషువారికి అప్పగించివేయవలెను. (4) వారిని తిరిగి బెంగాలులో కాలు పెట్టనీయకూడదు. (5) లోగడ సురాజ్ ఉద్దాలా కలకత్తాను పట్టుకొన్నప్పుడు ఇంగ్లీషువారికి గలిగిన నష్టము క్రిందను ప్రస్తుతము యుద్ధపుఖర్చుల క్రిందను మీర్జాఫర్ ఇంగ్లీషువారికి ఒక కోటిరూపాయ లివ్వవలెను. (6) లోగడ సురాజ్ ఉద్దాలా కలకత్తాను పట్టుకొన్నప్పుడు అందున్న ఇంగ్లీషు ప్రజలకు గలిగిన నష్టముక్రింద 50 లక్షలున్న, హిందూప్రజలకు గలిగిన నష్టముక్రింద 20 లక్షలున్న, ఆర్మీనియన్ ప్రజలకు గలిగిన నష్టముక్రింద 7 లక్షలున్న మీర్జాఫరు యిప్పు డివ్వవలెను. (7) కలకత్తా కోటకు కందకముచుట్టు నున్న భూమియు, అందుకు 600 గజముల కైవారములొనున్న భూమియు ఇంగ్లీషు వారికి సమస్తహక్కులతో స్వాధీనపరచవలెను. (8) కలకత్తాకు దక్షిణముగ, నదికిని ఉప్పు సరస్సులకు మధ్యగ—‘కాల్పీ’ వరకు నున్న ప్రదేశమునకంతకు కంపెనీవారికి జమీందారీగిరి యివ్వవలెను. (9) తనరక్షణకు కావలసినచ్చినప్పుడెల్లా మీర్జాఫరు ఇంగ్లీషు సేనలకు జీతములిచ్చుకోవలెను. (10) హుగ్లీకి దిగువను, నది మీదను మీర్జాఫరు యెట్టికోటలనుగాని కట్టకూడదు. (11) ఇతనిని నబాబుగ చేసిన 30 రోజులలోగా మీర్జాఫర్ యీషరతులనన్నిటిని అమలు జరుపవలెను. (12) ఈ ఒడంబడికకు బద్ధుడైయున్నంతకాలము మీర్జాఫరుకు ఇంగ్లీషువారు సహాయము చేయుదురు.

కలకత్తాలోని కంపెనీ కమిటీవారు తమ తాలూకు యావత్తు వ్యవహారములను, కైపు వాట్సునులచేతులతో పెట్టిరి. తమకు తృప్తికరముగ కైపు తమ వ్యవహారములనెట్లు ఫోర్జరీవల్ల చక్కబెట్టెనో పైన వివరించియుంటిమి. అయితే, అప్రాచ్యరాజ్య తంత్రమును సమగ్రముగ సాగించుచున్న, అడ్మిరల్ వాట్సు న్నటికి విరికి పండ. మీర్జాఫరుతో సంధివ్యవహారము పరిష్కరించుకొనుటకుగాను యీతడా మస్లిమ్ గ్రోహి యింటికి బహిరంగముగ వెళ్లుటకు భయపడెను. 1757 సం॥ జూన్ 4-న తేదీన రాత్రి బాగా ప్రొద్దుపోయినతరువాత కోజాపెట్రూన్ అను ఆర్మేనియన్ దేశస్థుడొకడు స్త్రీలు ఉపయోగించు ఒక షోలీలో యితనిని కూర్చుండబెట్టి, యెవరికి అనుమానము తగలకుండ, రహస్యముగ మీర్జాఫర్ యింటికి మోయించుకొని వెళ్లెను. ఆరాత్రియే మీర్జాఫర్ యీ ఒడంబడికపై సంతకముచేసెను.

ఇంగ్లీషువారు సురాజ్ ఉద్దాలాను మోసపుచ్చి మైకములో పడద్రోసినట్లు యిదివరకే చెప్పియుంటిమి. తనకిక భయములేదను దిలాసాతో—పాపమా వెర్రి బాగుల నబాబు—తనసేనలో సగము తీసివేసెను. నబాబును మోసగించుటకై ఇంగ్లీషువారు యిన్నాల్లనుండి వేసికొన్న బరకాను తామిక తీసివేయవచ్చునను నిర్భయసమయము క్రమముగ ఆసన్నమగుచుండెను. అయితే, వాట్సు మున్నగు బ్రిటిష్ మనుష్యులింకను నబాబు రాజధానియగు మూర్షి దాబాదులోనేయున్నారు. వారక్కడ వున్నంతకాలము తమద్రోహచింత నబాబుకు తెలియనివ్వరాదు. జూన్ 12-న తేదీరాత్రి యీ ఇంగ్లీషువారు వేటకు వెళ్లుచున్నామను చిన్నమిషచెప్పి, నబాబువద్ద తెలపు పుచ్చుకొని, మూర్షి దాబాదునుండి నచ్చివేసిరి. మరునాడు వారు బిగిరా లేదు. వాట్సు మున్నగు ఇంగ్లీషు మనుష్యులు పారిపోయినట్లు నబాబుకు తెలిసినది. వారి ద్రోహ తింత్రమంతయు వెంటనే నబాబుకు పూర్తిగ గోచరమై పోయినది. ఆరోజుననే, నబాబు యీక్రింది ఉత్తరమును కైపు వాట్సునులకు వ్రాసెను :—

“మన ఒడంబడిక ప్రకారము నేనుచేసిన వాగ్దాసముల నన్నిటిని—ఏదో కొద్దిగ తప్ప—యావత్తు వాట్సు ద్వారా పూర్తిగ పరిష్కరించినాను. అయినప్పటికీ, వాట్సును, కాసింబజారులోవున్న మిగతా కొన్నిలువారును తోటషికారు వెల్లెదమనిమిషచెప్పి, అర్ధరాత్రివేళ పారిపోయినారు. ఇది కేవలము మోసముగను, ఒడంబడిక భగ్నమొనర్చు సంకల్పముగను స్పష్టముగ గన్పట్టుచున్నది. మీకు తెలియకుండ, మీసలహాలేకుండ—యీపని జరిగినదని నేననుకొనను. ఇటునంటిదే యేదో జరుగుతుందని నేను మొదటినుంచి అనుమానపడుచునే యున్నాను. ఇందులో యేదో ద్రోహమున్నట్లు నాకు తట్టుచున్నది. కాబట్టి, నాసేనను ప్లాసీనుండి రప్పింపను.”

“ఒడంబడిక భంగమగుట నావల్లకాలేదు గదాయని నేను అల్లాను స్తోత్ర మొనర్చుచున్నాను. మనము చేసుకొన్న ఒడంబడికకు అల్లాయు, ప్రవక్తలును సాక్షులుగనుండిరి. ముందుగ ఎవరైతే యీ యెడంబడికను భంగపుచ్చుదురో అందుకు తగిన శిక్షను వారే పొందుదురు. (Ive's Voyages Page 145).

తనపై పన్నబడిన కుట్ర యెంతవరకుపోయినదో పాపము సురాజ్ ఉద్దాలాకు తెలియదు. ఎవనివైతే ఇంగ్లీషువారు చీలదీసి తనమీదికి ఉసుకోలుపుచున్నారో—ఎవడుప్రధానకుట్రదారుడో—అట్టి మీర్జాఫరునే సురాజ్ ఉద్దాలా తెలియక నమ్మకొని యుండెను. పాపము సురాజ్ ఉద్దాలా అనుభవములేని కుర్రవాడు, నిజాయితీ బుద్ధిగలవాడు. తన ఉద్యోగులలో యెప్పుడైనా తనయెడ వ్యతిరేకభావము కనబడితే, వారు తనయందు విశ్వాసభావముతోనున్నారో లేదో తెలిసికొనుటకుగాను యితనితాత ఆలివర్దిఖాను ఖురానును వారి నెత్తిపై పెట్టి ప్రమాణము చేయమని

కోరేవాడట ! ఇప్పుడు సురాజ్-ఉద్దాలా కూడ యీ ప్రకారమే చేసెను. ఇతడు స్వయముగ మీర్జాఫరు యింటికిపోయి, మనస్సులో యెట్టి ద్వేషముగాని ఉంచుకొన వద్దని అతనిని ప్రార్థించి, తనయెడ విశ్వాసముతోనుండునని అతడు ఖురాను ముట్టి చేసిన ప్రమాణమును అంగీకరించి, నమ్మి తిరిగివచ్చెను.

కాని, తన ప్రమాణవాక్యమును త్రోసి వుచ్చి, ద్రోహియై, తరుణము కనిపెట్టి, ఇంగ్లీషు సేనలను పలాశ్ యుద్ధరంగమునకు నడిపించినది యీమీర్జాఫరే. ఇందునుగూర్చి 'ఐప్పు' యిట్లు వ్రాయుచున్నాడు :—

“సర్వము సిద్ధముగనున్నదని మీర్జాఫరునుండియు, అతని ముతాదారుల నుండియు జూన్ 12-వ తేదీన కబురు వచ్చినది. పాచిక పారినది. మరునాడు—13-వ తేదీన యావత్తు సైన్యము ముందుకు నడచినది..... (Ive's voyages. Page 148.)

ఆరోజుననే—అనగా జూన్ 13-వ తేదీన—కైపు సురాజ్-ఉద్దాలా కొక ఉత్తరము వ్రాసెను. సంధి పరతులను సురాజ్-ఉద్దాలా అమలు జరుపలేదను సేరము అందు మోపబడెను. అందిట్లున్నది :—

“కంపెనీ యుద్యోగులందరి యనుమతితో నేనొక మార్గమాలోచించినాను. వెంటనే కాశీంబజారుకు వెళ్లి మన తగాదా విషయములనన్నిటిని పరిష్కరించి తీర్పు చెప్పటకు మీర్జాఫర్, రాయ్ దులాబ్, జగత్ సేట్ వగైరా పెద్దమనుష్యులను మధ్యవర్తులుగ యేర్పాటు చేసుకుందాము. ఇందునాదే తప్పని వారు తీర్పు చెప్పి యెడల, యిక నేనేమియు అడగనని ప్రమాణము చేయుచున్నాను. తప్ప మీదేయని వారు తీర్పు చెప్పియెడల, మాకంపెనీకి గలిగిన యావత్తు నష్టమును మీరు భర్తీ చేయవలెను. మా సైన్యములకు, నౌకాదళమునకు అయినా ఖర్చంతా మీరిచ్చుకొ వలెను. వర్షాకాలము రాబోవుచున్నది. మీరు ప్రత్యుత్తరమిచ్చుటకు చాల ఆలస్యము కావచ్చును. కాబట్టి, తక్షణమే మీదర్శనమునకు వచ్చుట అవసరమని తోచినది” (పై గ్రంథము పేజీ 140).

ప్లా సీ యు ధ ము

కైపు యాధిపత్యము క్రింద సేనలు పలాశీ యుద్ధరంగమునకు నడచిన వివరముల నిట నర్జించుట అనవసరము. ‘పలాశీ’ గ్రామము మూర్షి దాబాదుకు 20 మైళ్ల దూరములో నుండెను. ఆ గ్రామములో విశేషముగ పలాశ వృక్షములు అనగ మోదుగచెట్ల తోపులుండుటచే దానికాపేరు వచ్చినది. * ఈ విదేశ సులవల్ల

* 1892 సం॥ ఏప్రిల్ నెల తాలూకు కలకత్తా రివ్యూ పత్రిక పేజీ 842 లో హెచ్. బెన రిడ్జి యనునతడు ‘పలాశీ’ గ్రామమును గూర్చి యిట్లు వ్రాసెను :—

యేదో ద్రోహము జరుగనున్నదని నబాబుకు అనుమానముకలిగి, అతడు కొంత సేనను పలాసి గ్రామమునద్ద నిలువయించెను. ఈ సంగతిని అతడు 1757 సం॥ జూన్ 12-వ తేదీన వాట్సునుకు వ్రాసిన ఉత్తరములో ఉదహరించియుండెను. జూన్ 23-వ తేదీన యీ పలాసి గ్రామమునద్ద ఒక యుద్ధము జరిగెను. ఈ యుద్ధము యింగ్లీషు వారి పేరున కేమియు మర్యాద తెచ్చునదిగలేదు. 'స్వర్గమునుండి యూడిపడిన సేనాపతి'—పేరుమ్రోగిన ఫోర్జర్ఖోరు—మాట యిక చెప్పనే అక్కరలేదు. కైవుకు మిత్రుడు, శ్రేయోభిలాషి, చరిత్రకారుడునగు 'ఆర్మ్య' యింగ్లీషు వ్రాయుచున్నాడు:—

“ఇతడా సమయమున నిద్రపోవుచుండెనని కొందరనుచున్నారు. ఇది బహుశః నిజమై ఉండవచ్చును. ఎందుకంటే, అంతకు పూర్వము యెన్నిగంటలనుండి యో అతనికి విశ్రాంతిలేదు. అయితే యేమి? అంతమాత్రముచే నతనికి ధైర్యము లేదనిగాని, అతడు సరిగ ప్రసరించలేదనిగాని, అనడానికి వీలులేదు.”

సురాజ్-ఉద్దాలా సైన్యమునంతను లంచములుమేపి యింగ్లీషువారు చెడగొట్టినారు. నబాబు శిబిరమంతా ద్రోహులపుట్ట. వారిలో కెల్ల ప్రసిద్ధుడు మీర్జా ఫర్, ఇతడే నబాబు సేనకంతకు అధిపతి. ఈ ప్రధానసేనానాయకుడే యింగ్లీషు వారితో ఘోరమైనాడు. ఈ సంగతులన్ని యింగ్లీషుండగ, యిక సురాజ్ ఉద్దాలాకు

“ప్లాసీ (లేక పలాశీ) యను గ్రామమిప్పుడు నడియా జిల్లాలోనున్నది.....పూర్వమిది మూర్షి దాబాదు జిల్లాలోనుండెను. న్యాయముగ యిప్పుడుకూడ యిది మూర్షి దాబాదు జిల్లాలోనే చేరియుండవలసినది. ఏలననగ, యిది కృష్ణనగరుకంటే, బరహంపురమునకే 10 మైళ్ల దగ్గరగవున్నది. లోగడ 'కొలింబజారు లంక' యనబడు దానిలో నిది భాగముగనున్నది. రామ్ నగర్ ఫ్యాక్టరీయు దాని కెదురుగ నైరుతిమూలగనున్న గ్రామములును, నదికి ఆవల ప్రక్కనున్నప్పటికి నేడింకను మూర్షి దాబాదు జిల్లాలోనే చేర్చబడియున్నవి. 'ప్లాసీ' యనుపేరు 'పలాశ' వృక్షము (మోదుగ చెట్టు) నుండి వచ్చినదనుట స్పష్టము. కాని యిప్పుడా గ్రామములో మోదుగ చెట్లులేవు. పూర్వము వున్నట్లును తోచదు. 'పలాసీ' యనుపేరు ఆ గ్రామమునకేగాక ఆచుట్టుపట్టుల 240 చదురపు మైళ్ల వైశాల్యముగల పరగణా కంతనును కూడగలదు. కొబ్బటి యీ మోదుగచెట్లు (పలాశ వృక్షములు) బహుశః 240 చదురపు మైళ్ల వైశాల్యముగల యీ 'పలాసీ' పరగణాలో యెవోచుట నైననుండియుండవచ్చును.”

“ప్లాసీ గ్రామము చాల పెద్దగ్రామము. ఇచ్చట 250 యిండ్లుకలవు. కొన్ని వేల యొకరముల భూమికలను.....1802 సం॥ లో 'వాలెంటియా ప్రభువు' యీ గ్రామమునద్ద తన షేనా బోయాలను మార్చుకొనెనట. అప్పుడక్కడ పెద్దతోపువున్నట్టు ఆయన చెప్పచున్నాడు. కాని, ఆతోపులో ఆఖరు చెట్టు 1879 సం॥లో చచ్చిపోయెను. ఒక యూరోపియనుడు వచ్చి యీ చెట్ల మోల్లను, వేల్లను, త్రవ్వి నీమకు పంపించెనట. ఈ పనిచేసిన యూరోపియనుడు వెంటనే చచ్చెనని ఆవుల్లో జనము యిప్పటికిని ఒక కథ చెప్పుకొనుచుండురు.

పలాసి యుద్ధరంగమందు ఓటమిగాక జయమెట్లు గలుగును? ఈ యుద్ధమునుగూర్చి 'కర్నల్ మాతెసన్' చెప్పినమాట లెంతేని ఒప్పిదముగ, న్యాయముగ, నున్నవి : అతడుచెప్పిన మాటలివి :—

“రాజద్రోహమే సర్వము అమర్చిపెట్టిన తరువాత, రాజద్రోహమే నబాబును యుద్ధరంగమునుండి తరిమిపేసిన తరువాత—రాజద్రోహమే నబాబుసేనను పటిష్టమగు మంచి వ్యూహస్థానమునుండి తప్పించిన తరువాత—తనప్రాణమునకిక భయము లేదుగదా యను ధైర్యముతోచిన తర్వాత, అప్పుడే, కైపు యుద్ధరంగములోనికి నడచిరాగలిగెను. కాబట్టి, పలాసియుద్ధము పరిష్కార యుద్ధమైనప్పటికి, గొప్పయుద్ధముగ యెన్నడు భావింపబడదు.” (Decisive Battles of India. Page 78.)

అప్రతిష్టమారి కైపుకూడ యిందునుగూర్చి పార్లమెంట్ కమిటీ యెదుట తన సాక్ష్యములో యిట్లు చెప్పెను.

“ఈ యుద్ధములో రక్తపాతము అంతతక్కువగ ఉండడానికి రెండు కారణములున్నవి. మనసేన పెద్దయెత్తయిన కరకట్టచాటున నుండెను. అందుచే, శత్రువుల ఫిరంగులు మనకేమియు నష్టమును కలిగింపలేకపోయెను. ఇది ఒక కారణము. ఇక రెండవ కారణమేమనగ : సురాజ్-ఉద్దౌలాకు తన సేనయందు నమ్మకము లేకుండెను; అట్లే అతనిసేనకును అతనియందు నమ్మకము లేకుండెను. కాబట్టి సైనికులు తాము చేయవలసిన విధులను చేయలేదు.”

నబాబు సేననిట్లు చెరుచుటకు తానే వేపనులు చేసినది కైపు పార్లమెంటు కమిటీ మెంబర్లకు చెప్పితే బాగుండేది.

విధి సురాజ్ కు ప్రతికూలుడయ్యెను. తనకు విశ్వాసపాత్రుడగు సేనాని మీర్ మదన్ చనిపోవగనే యుద్ధరంగమం దతడిక ఆశను వదలుకొనెను. హెచ్. బివరిడ్జి యిట్లు చెప్పుచున్నాడు :—

“పలాసి యుద్ధరంగమందు విహరించిన నిజమైన ముసల్మాన్ వీరుడు మీర్ మదన్. ఇతడు తోపులలోనికి జొరబడ పోవుచుండగ, గుండుదెబ్బతగిలి చనిపోయెను. ఇతని పతనము 1694 సం॥లో 'తాల్ మెష్' వీరుని పతనమును బోల్చి యున్నది. ఇరువురును విశ్వాసఘాతుకమునకు బలియైరి. ఇరువురు తొడలో గుండుదెబ్బచే యుద్ధరంగమునబడిరి. “ఈ పలాసి యుద్ధపుసంగతి (అసలు రహస్యము) ఆ గ్రామస్తులకు బాగా తెలియునట్లున్నది. ఇది ఆశ్చర్యమే. మీర్జాఫర్ ద్రోహమును గూర్చియు, మీర్ మదన్ ప్రతాపమును గూర్చియు వారు చెప్పకొనుచుండిరి. వారిలో ఒకడు “మీర్ మదన్ కీ రి ఆ చంద్ర తారార్కముండు” నని యెంతో ఉద్రేకముతో పలికెను.

ఆ రోజు సురాజ్ కు దుర్దినమయ్యెను. ఆ ప్రాణాంతకమైన రోజు—జూన్ 23-వ తేదీ—గురువారము సాయంకాలము సురాజ్ యుద్ధరంగమును వీడి, ఏనుగు నెక్కి, త్వరత్వరగ మరునాడు ఉదయమునకు తనరాజధాని యగు మూర్షి దాబాదు నగరమును చేరెను. పలాసియుద్ధరంగ మందు తటస్థించిన విషద్వార దేశమందంతట తక్షణమే అగ్ని జ్వాలలవలె వ్యాపించెను. ఈ విపత్తునుండి తెప్పరిల్లుటకై సురాజ్ తిరిగి సేనను ప్రోగుచేయ యత్నించెను. సురాజ్ ఉద్దాలాయొక్క అదృష్ట భానుడు అస్తమించెను. హీనతేజుడగు సూర్యు నెనరారాధింతురు? కాబట్టి ఒక్కడు కూడ యీ ముసల్మాను ప్రభుసహాయార్థము నచ్చిన పాపమున పోలేడు. ఆఖరుకు అతని మామగారుకూడ అతనివంక చూడలేదు. స్కాట్ అను ఒక క్రైస్తవ చరిత్రకారు డిట్లు వ్రాయుచున్నాడు :—

“అతని భార్య తండ్రి మహమ్మద్ యారఖానుకూడ, అతిథిగ వేషు కొన్నను అతనికి సహాయపడలేదు. ‘మిరిక్కుడ కొంచెము నిలువబడి, సేనను ప్రోగుచెయ్యండి ; ఎందుకై నామంచిది ; నన్ను రక్షించుకోడానికై నా, లేకపోతే, పారిపోయేటప్పుడు నాకుకొంచెము అండగ వుండడానికై నా పనికివస్తుంది.’ అని సురాజ్ ఎంతబ్రతిమాలుకొన్నను ఆ మామ వినలేదు. పైగా, పట్టణములో వేరే చోటవున్న తనయింటికి త్వర త్వరగ లేచిపోయెను.” (Scotts History of Bengal. Page 360.)

సురాజ్ ఉద్దాలా ఖజానానిండ డబ్బువున్నది—పొంగి పారలుచున్నది. ఈ డబ్బును మంచినీళ్ల ప్రాయంగా ఖర్చుపెట్టి సేనను ప్రోగుచేసుకొనవలెనని అతడు చూచెను. కాని అదియు సాగలేదు. ఇందుగూర్చి ఆస్కాటే—యిట్లు వ్రాయుచున్నాడు ;—

“ఇక ఆఖరు యెత్తుగ నబాబు ఖజానా తలుపుతెరచి, శిష్యులకు వుమ్మలముగ డబ్బు పంచిపెట్టెను. వారాడబ్బును చేతిలో వేసుకొని, యెక్కడి వారక్కడ యిండ్లకు లేచిపోయిరి ” (పైగ్రంథము సేజీ 369).

1772 సం॥ పార్లమెంటు కమిటీ విచారణలో కైపు యిట్లుచెప్పెను :—

“సురాజ్ ఉద్దాలా తనరాజధాని చేరినప్పుడు అతని ఖజానానిండ డబ్బుం డెను. ఇంత డబ్బుండియుకూడ అతడు తన సైనికుల విశ్వాసమును సంపాదించుకో లేక పోయినాడు. తిరిగి యుద్ధరంగమునకు నడిపించడానికి అతడు తన సైనికులకు ఊరక డబ్బు పంచిపెట్టెను. కాని, లాభములేకపోయెను.”

‘ఇంగ్లీషువారికి నిన్నునీవు అప్పగించుకుంటే బాగుంటుందని’ అతని దర్బారులు కొందరతనికి నలహాచెప్పిరి. ఇందు కతడెంతమాత్రము అంగీకరించలేదని వేరుగ

సురాజ్ ఫకీరు
వేషమున పారి
పోవుట.

చెప్పనక్కరలేదు. ఆమాట వినుటకే అతినికి అసహ్యమయ్యెను. నిజమంతేగద. అయ్యో! పాపము! సురాజ్ మూర్ఖి దాబాచును విడిచిపెట్టి వెళ్లెను. ఏలనచగా, మీర్జాఫర్ పట్టణమును సమీపించుచున్నాడు. సురాజ్ ఉద్దాలా ఫకీరు వేషము వేసుకొని,

భగవత్ గోలాకు పోవుమార్గమున బడిపోయెను. *

పలాసీరంగములో వదలిపెట్టినచ్చిన మనశ్శైవు, మీర్జాఫరు లేమిచేయుచున్నారో చూతము : “స్వర్గమునుండి యూజిపడిన సేనాపతి” శైవు యుద్ధమైన తరువాతి పలాసీలో నిలవలేదు. ఏలనచగా, తన శిష్యాులందరు చెల్లాచెదరై దోపిళ్లు సాగింతు రేమోయని అతనికి భయము వేసెను. అతడంతట దాదపురమునకు నడచి, అక్కడికి, రాత్రి 8 గంటలకు చేరెను. ఆరాత్రి అక్కడగడపెను. మరునాడు జూన్ 24 తేదీన ఉదయము యిచ్చటనే మీర్జాఫర్ వచ్చి శైవు దర్శనము చేసుకొనెను.

శైవు 23-వ తేదీ సాయంకాలమే మీర్జాఫరువద్దకు వాట్సు, స్క్రాఫ్టనులను పంపెను. తిరిగి మరునాడు ఉదయము ‘ఒమర్ బేగ్’ అను వానిపంపెను. అప్పుడు మీర్జాఫరు తన కొడుకు మీరాన్ ను వెంటబెట్టుకొని ఒమర్ బేగ్ తోసహా శైవు శిబిరమునకువచ్చెను. పాపపు మనస్సాక్షియే నరులను పిరికి పందలను చేయును. ద్రోహియగు మీర్జాఫర్ కు ప్రతిచోట ద్రోహమే వాసన గొట్టెను. అతడు శైవు యెదుటికివచ్చుటకు భయపడెను. ‘ఏమో, యీ శైవు తననుకూడ బంధించి ఖైదు చేస్తాడేమో, ఎవరెరుంగుదురు! అను భీతి మీర్జాఫరుకు పుట్టెను. ఇతడు శైవు శిబిరమునకు సమీపించుచున్నప్పుడు, అక్కడనున్న పారావాట్లు, యితనిని గౌరవించుటకై యితనివై పులిరిగిరి. “ఇదిచూచి మీర్జాఫర్ ఉలిక్కిపడి షెల్లబోయి చూచెను.” ‘నాపని అయిపోయిందిరా ఖబు’ అని అతనిగుండెలు దడదడగొట్టుకొనెను. లోపలికివెళ్లగానే శైవులేచి యితనిని కౌగలించుకొని, సలాముచేసి, “మీన్నేలల నబాబుగారికి జేయ్” అని జయ ధ్వానము చేసే పర్యంతము యితని గుండెగూడుపట్టలేదు. ముఖమునకు కాంతిరాలేదు (Scraftons reflections Page 90.)

మా ఒడంబడిక భాగమును మేము ఖరారుగ నెరవేరుస్తామని శైవు మీర్జాఫరుకు ధైర్యముచెప్పెను. తక్షణమే మీరు సురాజ్ ఉద్దాలాను వెంటబడి

* పార్లమెంటు కమిటీ యెగుట తనసాక్ష్యములో శైవు. యిట్లుచెప్పెను : “రాత్రి సుమారు 12 గంటలప్పుడు మీర్జాఫర్ యింగ్లీషు సేనను వెంటబెట్టుకొని పట్టణములోనికివచ్చెనను విడుగువంటి వార్త సురాజ్ ఉద్దాలాకు తెలిసెను. ఇకేమున్నది, అంతయు ఆయినది” అతడు నిరాశాహతుడై మేడకిటికీలలో ఒకదానిగుండ దాటి బయటబడి, యిద్దరు ముగ్గురు పరివారముతో మాత్రము తప్పించుకొని పారిపోయెను.”—

చండి. నేనును ఇంగ్లీషు సేనను దీసికొని వెనుకవస్తాను. అని కైపు అతనికి సలహా చెప్పెను” (First Parliamentary Report-1772 Page 155.)

తనవంతు ఒడంబడికను తానుకూడ తప్పక నెరవేర్చెదనని మీర్జాఫరుకూడ కైపుతో చెప్పెను.

మీర్జాఫరు అంతట బయలుదేరి, 25-వ తేదీ ఉదయమునకు మూర్షిదా బాదుచేరెను. కైపుకూడ వెనుకబయలుదేరి 26-వ తేదీకి అక్కడకు చేరి సైదా బాదులోనున్న పరాసుగిడ్డంగిలో మకాముచేసెను. 29-వ తేదీనగాని కైపు మూర్షిదాబాదు నగరములో కాలుపెట్టలేదు. మూర్షిదాబాదు నగరమును గూర్చి కైపు యిట్లనుచున్నాడు :—

“మన లండన్ నగరమువలెనే మూర్షిదాబాదునగరముకూడ అంత వైశాల్యము, అంతజనసంఖ్య, అంతభాగ్యములతో కూడుకొన్నదే. అయితే, మూర్షిదాబాదులో మన లండన్ లోకంటె యెక్కువడబ్బు, ఆస్తి, వున్నవాళ్లు చాల ఎక్కువమందియున్నారు. రెంటికి యింతేతేడా.”

మహమ్మదీయ పరిపాలన చాల దుష్టమైనదని, నాశనకరమైనదని, మహమ్మదీయ ప్రభువులు క్రూరులని అనేకమంది యూరోపియన్లు తరుచు వాకొనుచుండురు. ఈ మాటలే నిజమైయుంటే, మహమ్మదీయ ప్రభువులకాలములో దేశమింతటి ఐశ్వర్యములతో తులతూగుచుండుటకు కారణమేమో వీరుచెప్పరేమి?

పార్లమెంటు కమిటీ యెదుట తనసాక్ష్యములో కైపు యిట్లు చెప్పెనట:—

“ఇంగ్లీషుసేన మూర్షిదాబాదు నగరమునకు 6 మైళ్ల దూరములో విడిసి యుండెను. అప్పుడునేను వాట్సు, వాల్సు అనువారలను మీర్జాఫర్ వద్దకు పంపించి తిని. అతడు జయమొందినందుకు నేనతని, నభినందించితినిని చెప్పి నేను పట్టణములో యెప్పుడు ప్రవేశించవచ్చునో కనుగొని రావలసినదని వారికి చెప్పిపంపితిని. ఆప్రకారమే, నాపురప్రవేశమునకు ఒకరోజు నిర్ణయించబడెను. నేనారోజున 200 యూరోపియనులను, 500 మంది శిపాయిలను వెంటబెట్టుకొని నగరప్రవేశము గావించితిని. అప్పుడు మమ్ములను చూడవచ్చిన కొందరు పురజనులు కొన్ని లక్షలుండురు. వారే గనుక అప్పుడు మన యూరోపియనులను చంపతలచుకుంటే వారు కర్రలతో, రాళ్లతో, గొట్టినను సరిపోయెడిది.”

కైపు చెప్పినట్లు మూర్షిదాబాదు వాస్తవ్యులేగనుక ఆనాడట్లుచేసియుండినచో, భరతఖండచరిత్ర యిప్పుడెట్లుండెడిదో ఊహించుట నిష్ప్రయోజనము.

కైపు మీర్జాఫరుని చేయిపట్టుకొని తక్కు మీద కూర్చుండబెట్టుట! మీర్జాఫరు ఇంగ్లీషువారిచేతిలో పిండిహొమ్మగద, కాబట్టి, వారందరక్కడుండగ, వారియెదుట తాను సింహాసనముపై కూర్చుండుటకు మీర్జాఫర్ మొదటకొంచెము సంకోచించెను. కూర్చుండననెను. 1757 సం॥ జూన్ 30-వ తేదీన కలకత్తా కోటలోని సెలెక్టు కమిటీవారికి కైపు వ్రాసిన ఉత్తరమందిట్లున్నది :-

“జూన్ 29-వ తేదీ మధ్యాహ్నము నేను అతని కుమారుని వెంట మీర్జాఫర్ వద్దకు వెళ్లితిని. సింహాసనముమీద తానుకూర్చొనని మీర్జాఫర్ అనుటచే, నేనతని చేయిపట్టుకుని తక్కుమీద కూర్చుండ బెట్టి ‘నబాబుకు జెమ్’ అని సలాము చేసితిని. అక్కడనున్న సభికులు యావన్నది జయజయధ్వానములుచేసి, మామూలుగ నడపవలసిన మర్యాదలను నడిపిరి.”

తమచేత చిక్కినపిట్ట నిక రెక్కలు ఊడబెరిక కడుపులు నిండించుకొనవలసిన సమయము వచ్చినది. పార్లమెంటు కమిటీ యెదుట కైపు యిట్లని చెప్పెను :—

“ఇక నబాబు ఖజానాలో యే మాత్రము సొమ్ము వున్నదో చూడడానికిని ఒడంబడిక షరతులను మీర్జాఫరు తక్షణమే యెంతవరకు అమలు జరుప వీలున్నదో చూడడానికిని, ఒకరోజు నిర్ణయింపబడెను. స్థితిగతులన్నీ గ్రాహ్యమైన తరువాత, దీని పరిష్కారమంతయు ఇద్దరుసేటులకు అప్పగించబడినది. వీ రిరువురు చాలధనము, పలుకుబడి గలవారు. అనుకున్న దానిలో సగము తక్షణమే యిప్పుడిచ్చి వేసేటట్టును, తక్కినసగము మూడేండ్లలో చెల్లించునట్లును యేర్పాటుచేయబడినది. ఈ సభలో ఒమీచందుకూడ ఉండెను. అసలు కరారునామా కాగితము చదివి వినిపించేటప్పటి కల్లా-అయ్యా! యిక అతనికి గలిగిన ఆగ్రహము, రోషము, యింతింతని చెప్పతరము కాదు! “అసలు కరారునామా యిదికాదు. నాకు చూపించింది ఫిరకరారు నామా” అని ఒమీచందనెను.

“అవునోయి, ఒమీచందు, అయితే యేమంటావు, యిది తెల్లకరారు నామా ఒయీ?” అని నేనంటిని. *

* కైపు విక్రతుడగు ‘ఆర్యు’ అను ఆంగ్ల చరిత్రకారుడు తన హిందూస్థానీ చరిత్ర, రెండవ వాల్యుము, 82-వ పేజీలో యిట్లు వ్రాసెను :—

“సభ ముగిసినది. కైపు స్క్రాఫ్టులనులు, ఒమీచంద్ వైపుకు నడచిరి. తనకు లభ్యమయ్యి పడుతుంది గదా యని పాప మా ఒమీచందు లాట్టులువేయుచు కూర్చునియుండెను. “ఒమీచంద్ భ్రమ తొలగిస్తే బాగుంటుందిక మరి” అని కైపు అనెను. అంతట ప్రక్కనున్న స్క్రాఫ్టున్ హిందూస్థానీభాషలో ఒమీచంద్ కిట్లని చెప్పెను. “ఒమీచందూ! ఆ యెర్రకాగితము వట్టి ట్రిక్కు. నీ కేమిలేదు” అనెను. ఈ మాటలు వినేటప్పటికల్లా గుప్పన గంధపుపాగ మొగానికి కొట్టినట్లు అతడు మూర్ఛిల్లి వెనుకకు విరిగి పడిపోయెను. ప్రక్కనున్న అతని తాలూకు మనిషి

కైపుకు, అతని ముఠాకు, మనస్సాక్షియను నది ఒకటి యున్నదనుకుంటే, వారొకరినొకరిని యీ మోసకార్యమువల్ల వారి మనస్సాక్షికి చీమకుట్టినంత నొప్పియైనను తగలలేదు. ఒమీచందు వీరికి మొదటినుండి చివరవరకు యెంత సహాయము

ఒకడు అతనిని చేతులతోపట్టి ఆపకపోయినచో, నేలమీద పడిపోయేవాడే. కొంద రతనిని చేతులమీద మోసుకొని పోయి మేనాసవారిలో పరుండపెట్టి యింటికి తీసికొనిపోయిరి. అత డట్లా మూర్ఖులలోనే చాల గంటలసేపు వుండి, క్రమ క్రమముగ పిచ్చియైతిన వాని లక్షణముల జూపసాగెను. కొన్నాళ్ళయిన తరువాత ఆతడులేచి నెమ్మదిగ కైపును చూడ బోయెను. “ఏమైనా పుణ్యక్షేత్రానికి యాత్రవెళ్లు.” అని కైపు అతనికి సలహాచెప్పెను. ఒమీచంద్ తక్షణమే ‘మాల్దా’ వద్దనున్న ఒకానొక మహా పుణ్యక్షేత్ర దర్శనార్థమై పోయెను. అక్కడ కొన్నాళ్లుండెను. కాని, పిచ్చి కుదురలేదు. ఆ పిచ్చితోనే తిరిగి యింటికి వచ్చెను. పిచ్చి అంతకంతకు హెచ్చయ్యెను. అతనికి పూర్వముండిన బుద్ధి ప్రతిభయంతయు పోయెను. వృద్ధాప్య దశకు విరుద్ధముగ ఆతడు మిక్కిలి విలువగల దుస్తులను, అమూల్యముగ నగలను పెట్టుకొని ఉన్మాదావస్థలో పడియుండెడివాడు. ఆశాభంగముచే గలిగిన అదురు అతని మెదడుకు తగిలిన తరువాత ఆ ప్రకారము ఏణ్ణర్థము ఆతడు పిచ్చిలోపడి కొట్టుకొని, ఆఖరుకు వచ్చెను.” హెచ్. బివరిడ్జి యిట్లు వ్రాయుచున్నాడు :—

“ఎక్రకాగితము దొంగకాగితమని ఓమీచంద్ కు చెప్పినది జగత్ నేటుయింట్లో..... ఒమీచందుకు రోజురోజు పిచ్చి యెక్కువగుటను కనిపెట్టి, ఎక్కడికైనా పుణ్యక్షేత్రానికి— మాల్దాక్షేత్రానికి - పోవలసినదని తా నతనికి సలహా చెప్పినట్లు కైపు 1757-వ సం॥ ఆగష్టు నెలలో వ్రాసిన సంగతులవలన తెలియుచున్నది. తమకు బాధ గలిగించే మనుష్యులను పూర్వము ఢిల్లీపాదుషా లిట్లే మక్కాయాత్రకు పంపించేవారట ! కాని, యిటువంటి పనికి ‘మాల్దా’ క్షేత్రము పనికిరాదు. ఏలననగ యిది మూర్ఖి దాబాదుకు చాల దగ్గరగ నున్నది. అదిగాక. ‘ఆర్యు’ చెప్పినట్లు అక్కడ గొప్ప దేవాలయమును లేదు. అది గొప్ప పుణ్యక్షేత్రము కాదు. బహుశః ‘మాల్యా’ యనుటకు బదులుగ పారబాటున ‘మాల్దా’ యని చరిత్రకారులు వ్రాసిరేమో. ఈ మాల్యా సమీపమున పవిత్రముగు నర్మదానది ప్రవహించుచున్నది. లేదా, యిది మాల్యారాజ్యమునకు రాజధానియగు ‘మండూ’ నగరమేమో. (కలకత్తా రివ్యూ, 1892-వ సం॥ ఏప్రిల్. పేజీ 341.)

ఇంగ్లీషువారు తనమీద చేసిన త్రిక్కు తెలియకనే ఒమీచందుకు పిచ్చియైతినమాట నిజమైనచో 1757-వ సం॥ ఆగష్టు 6-వ తేదీన కైపు తన సీమడైరెక్టర్ల కిట్లేల వ్రాయును ?

“మన వాట్సుతో కలిసి పనిచేసి నన్నాళ్లు ఒమీచందు ప్రవర్తన చక్కగానే యుండెను. కాని, రామరాను వానికి స్వార్థమెక్కువై, తన కుట్రబుద్ధిని చాలదూరము పోనిచ్చేటట్టుగ నాకు కనిపించింది. అందుచేత నే నతనిని ‘మాల్దా’ కు తీర్థయాత్రపామ్మంటిని. వానిని సరిగ అదుపులో వుంచి పనిచేయించుకుంటే, వాడు మనకు చాలా పనికి వస్తాడు. కాబట్టి వాణ్ణి పూర్తిగ వదులుకోరాదు.” (Long’s Elections Page 109)

న్యాయమూర్తి శారదాచరణ మిత్రగారు చాల చరిత్ర పరిశోధనలు చేసియున్నారు. వారు 1899-వ సం॥లో సాహిత్య సంపాదయను బెంగాలీ మాసికపత్రికలో ఒక మంచి, చక్కని వ్యాసమును వ్రాసిరి. ఈ వ్యాసమునుబట్టి యేమి తెలియుచున్నదనగ :—1758 సం॥ డిశంబరు 5-వ తేదీన ఒమీచందు చనిపోయెను, అంతకుపూర్వము కొద్దిరోజుల క్రిందట ఆతడు ఆమృతసరక్షేత్రమునకు

చేయవలెనో అంత సహాయము చేసెను. ఇతని తోడ్పాటు లేకుండినచో, వారి కుట్ర యెంతమాత్రము సాగేదికాదు ! అట్టి ఉపకారిని వీరు మోసగించిరి.

అయితే యేమి, వీరికీ జన్మలో డబ్బు ప్రోగుచేసుకొనుట తప్ప వేరొండు సంకల్పములేదు. డబ్బేవారికి దేముడు. ఇండియాలోవున్న నవరసుల చెట్టును కడలించి, నవరుసులు దులుపుకొని, మూటగట్టుకొని పోవుటకే వాచర్చిటికి వచ్చిరి. సురాజ్ ఉద్దాలాను కూల ద్రోయుటవల్ల గడ్డిపోచచేయని కడ తరగతి యింగ్లీషు వానికికూడ ఒక్కొక్కనికి మూడేసివేల నవరసుల సంభావన దొరికెను.

కై పు కు మె డ ల్

ఇట్టి చేష్టలొనర్చిన కైపు మహా ఘనుడని ఆతని దేశస్తులతని నెట్లు గౌరవిం చిరో చూడుడు :—

“(సీమలో) ఇండియా కార్యాలయములో కైపునకొక శిలా విగ్రహము వేసిరి. ప్లాసీయుద్ధ జ్ఞాపకార్థముగను, కైపు గౌరవార్థముగను, ఒక బిరుదుపతక మును (మెడల్) అచ్చొత్తించిరి. ఈ పతకపు బిళ్ల వర్ణన యిట్లున్నది :—ఈ బిళ్లకు ఒక ప్రక్కను కైపు ఒక చేతితో బ్రిటిష్ జెండా పుచ్చుకొనియు, రెండవ చేతితో మీర్జాఫరుపై నబాబుగిరి ప్రసాదించుచును, నిలువబడి యున్నాడు. ఒకపూర్ణ గోళము, వరికంకి, ఒకపాతచుక్కాని, యివన్నికూడ గుంపుగ చేర్చబడినవి. వరి కంకి—నమృద్ధిని తెలియపరచుచున్నది. అనగ, కలకత్తాలో తమకిదివరకు నష్టమై పోయిన భాగ్యమును తిరిగి సంపాదించు కొన్నందుకిది చిహ్నము. చుక్కాని తమ వర్తకమునకును, వర్తకపు హక్కులకును గలిగిన పురోభివృద్ధిని సూచించుచున్నది. పూర్ణ గోళము—యుద్ధములో సంపాదించుకొన్న భూభాగమును తెలియ పరచు చున్నది. వీనికన్నిటికి దిగువ భాగమున” “(a Subah given to Bengal) బంగళా కివ్వబడిన నబాబుగిరి” అను మాటలు చిత్రింపబడియున్నవి.”

“బిళ్లకు రెండవవైపున యిట్లున్నది :—విజయదేవత ఏనుగుమీద గూర్చుం డి, ఒకచేత జయచిహ్నమును, యింకొకచేత తాళవృక్ష పత్రమును పట్టుకొన్నది. దిగువను “ప్లాసీ విజయము, కైపు సేనాపతి” “(Victory of Plassey—Olive

తీర్థయాత్ర పోదలచి, ఒకవిల్లు (మరణశాసనము) వ్రాసి, తనయావదాస్థికి ‘హజారీమాల్’ అను వానిని ధర్మకర్తగ యేర్పాటు చేసెను. ఈ విల్లునుబట్టి ఒమీచంద్ - నానక్ పంథీ - (గురునానక్ శిష్యుడు) అని శారదాచరణ మిత్రగారు తలంచుచున్నారు.

కైపు మోసము తెలిసిన తరువాత ఒమీచందుకు పిచ్చియైతైనని ఆర్యమున్న గుచరిత్రకారులు వ్రాసినమాట నిజముగాదని పై సంగతులనుబట్టి తెలియుచున్నది.

Commander'' అను అక్షరములున్నవి. (Page 262. Services of the First European Regiment; London. Smith, Elder & Co., 65, Cornhill, 1843).

సురాజ్ ఉద్దాలా వధ - ఖండిత కళేబరమును ఏనుగుమీద వీధులలో ఊరేగించుట.

పరాసు ప్రతినిధియగు 'జీన్ లా' యొక్కయు, అతని క్రిందనున్న సేన యొక్కయు సహాయమును సంపాదించుకొందమను ఊహతో సురాజ్ ఉద్దాలా మూర్ఖి దాబాదునుండి వెడలినట్లు తెలియుచున్నది. ఈ పరాసు ఉద్యోగి మేనెల మధ్యమందు మూర్ఖి దాబాదును విడిచిపెట్టి, జూన్ 30-వ తేదీకి పాట్నాచేరెను. ఇతడిక్కడనుండగ, వాట్సును, తక్కిన యింగ్లీషువారును మూర్ఖి దాబాదునుండి చెప్పకుండ పారిపోయినట్లు యితనికి జూన్ 22-వ తేదీన తెలిసెను. ఇంగ్లీషువారితో నబాబుకు యుద్ధమెట్లును తప్పదను నిశ్చయముతో యితడు తనకొరకై వేచియుండ వలసినదని సురాజ్ కు వ్రాసెను. సురాజ్ ను కలుసుకొందమను తలంపుతో యితడు సత్వరముగ బయలుదేరెను. కాని, దోవలో గాలితుపాను కొట్టుటచే మధ్యనే చిక్కు పడిపోయెను. సురాజ్ ఉద్దాలాకు ప్లాసీరంగమున ఓటమి గలిగెననియు, అతడిప్పుడు పారిపోయి ఎక్కడనో దాగియుండెననియు, అతనికిప్పుడు తోడ్పడుట దుర్ఘట మనియు, తెలిసికొన్నవాడై యీపరాసునేత యిక చేయునదిలేక తిరిగి పాట్నాకు మరలిపోయెను.

సురాజ్ రాజమహాలులోనుండగ అతని నెవరో కనిపెట్టి, పట్టుకొని మూర్ఖి దాబాదుకు పంపించిరి. 1757 సం॥ జూన్ 30-వ తేదీన క్షైవు కలకత్తా కమిటీవారికిట్లు వ్రాసెను:—

“.....సురాజ్ ఉద్దాలా దొరికెననియు, అతనినిపట్టి తీసికొని వచ్చు టకు తనకొడుకును పంపితి ననియు, నాకిప్పుడే నబాబు (మిర్జాఫరు) నుండి చీటి వచ్చినది.”

దురదృష్టవంతుడగు సురాజ్ రాకొమరుడు జూలై 2-వ తేదీన మూర్ఖి దాబాదుకు కొనిరాబడెను. ఇతనిని జాగ్రత్తగ బంధించి యుంచవలసినదనిచెప్పిమిర్జాఫర్ తనకొడుకగు మీరాన్ చేతికి అప్పగించెను. ఆ రాత్రియే మహమ్మద్ బేగ్ అనువాడు పశువును వధించినట్లు సురాజ్ ఉద్దాలాను వధజేసెను. పై యధికారుల ఉత్తరువుచే వీడిట్లుచేసెనని వేరుగ చెప్పనక్కరలేదు. ముక్కలుగ నరుకబడిన సురాజ్ శవమును ఏనుగుమీద పెట్టి వీధులలో ఊరేగించిరి.

'రియాజ్-ఉన్-సలాత్' అను గ్రంథమును వ్రాసిన ఒకానొక మహమ్మదీయ చరిత్రకారుడిట్లు స్పష్టముగ వ్రాయుచున్నాడు:—

ఇంగ్లీషు ప్రముఖులయొక్కయు, జగత్ సేట్ యొక్కయు ప్రోత్సహముచే సురాజ్ ఉద్దాలా హత్యగావింపబడెను.”

కై వే ప్రోత్సహించి సురాజ్ ఉద్దాలాను చంపించెననుటకు సంఘామేమి యులేదు. తన బంగాళాదేశపు చరిత్ర చివరిపుట దిగువభాగమున ‘ప్రీవార్డు’ యిట్లు వ్రాయుచున్నాడు:—

“సురాజ్ ఉద్దాలా వధలో కైవుకేమియు జోక్యమున్నట్లు దేశీయచరిత్రకారులెవరును చెప్పటలేదు. సురాజ్ ను పట్టుకొన్న సంగతియే—అతడు వధింపబడువరకు—కైవుకు యెవరును తెలియనీయలేదట.”

ఈ పైమాటలలో యెంతమాత్రము సత్యములేదు. మీర్జాఫరుకు “కైవుగాని గాడిద” యని దర్బారులోని విదూషకుడొకడు ఎగతాళి పేరుపెట్టినట్లు యీ యాంగ్లచరిత్రకారుడు ప్రీవార్డే చెప్పుచున్నాడు. ఈపేరితనికి చచ్చేవరకు వున్నదట. ఇట్టి ‘గాడిద’ తన యజమానియగు కైవు సలహాలేనిది యేపనిచేయుటకు ధైర్యము చేసేదికాదు. సురాజ్ ఉద్దాలా పట్టుబడిన సంగతి అతడు కైవుకు తక్షణమే తెలిపెను. ఈవార్తను కైవు ఆరాత్రికి రాత్రియే—(1757 సం॥ జూన్ 30-వ తేదీ రాత్రి చాల ప్రొద్దుపోయినతర్వాత)—కలకత్తాకు పరుగెత్తించెను. కాబట్టి “సురాజ్ పట్టుబడిన సంగతి కైవుకు యెవరు చెప్పలేద”ను మాట నిజముకాదు. *

* 1757 సం॥ జూలై 2-వ తేదీన కైవే కలకత్తా కమిటీవారికిని, మరియుద్దరు నాకాబశాధిపతులకును యిట్లు వ్రాసెను :—

“సురాజ్ ఉద్దాలాను యీ సాయంకాల మిక్కడికి తెత్తురు. నబాబ్ (మీర్జాఫర్) దయార్ద్రహృదయుడు, ఉదారుడు; నిష్కపటి. కాబట్టి, యితడు సురాజ్ ను చెరసాలలో మాత్రముంచు దలచుచున్నాడు. చెరసాలలో వీలైనన్ని సౌకర్యములనొసంగ దలచుచున్నాడు.”

కాబట్టి, సురాజ్ ను ఖైదీగపట్టుకొని మూర్ఖి దాబాదుకు తీసుకొనివచ్చిన సంగతి తనకేమియు తెలియదని కైవు పార్లమెంటు కమిటీ యెదుట చెప్పినమాట శుద్ధ ఆబద్ధమున్నమాట.

మహాభయంకరమగు యీవధనుగూర్చి కైవు యెంతటి నిశ్చింతతో, కలకత్తా కమిటీవారికి తెలిపెనో—ఆమాటలు వింటేచాలు—యితనికి వధయందు తప్పక జోక్యమున్నట్లు ఎవరికైనా తోచితీరును. జూలై 4-వ తేదీన అతడు కమిటీవారికి వ్రాసిన మాటలివి:—

“అయ్యో, సురాజ్ ఉద్దాలా పనితీరిపోయింది. నబాబు (మీర్జాఫర్) యితనిని చంపకుండా వదలిపెట్టే వాడేకాని, యితనిని చంపితేనేగాని వీలులేదు. యితడుంటే దేశశాంతి నిలువదు” అని మీర్జాఫర్ కొడుకు మిరాసును, యితర పెద్దమనుష్యులును తలచిరి. ఏలననగ, యితడు పట్టణమును సమీపించుగనే జమీదారులందరును తిరుగుపాటు చేసేటట్టుగ కనుపించినారు. కైవు యీ “పెద్ద మనుష్యులలో వాడుకొడా?”

“రియాసత్-ఉన్-సలాత్తీన్” గ్రంథమునుండి పైన ఉదహరించిన వాక్యములనుబట్టి చూడగ, సురాజ్ వధలో యూరోపియనులకు జోక్యమున్నట్లు ఆనాటి మూర్ఖి దాబాదు నగరవాస్తవ్యులు అనుమానపడినట్లు తెలియుచున్నది. ఈ ద్రోహకార్యమును ముస్మాత్తిక మువ్వీసము కై వే చేయించెనని చెప్పవచ్చును.

సురాజ్ ఉద్దాలా వధయైన తరువాత కైపు మీర్జాఫర్ యెడలను అతని కుమారుడు మీరాన్ యెడలను నడపిన ప్రవర్తననుబట్టి యీ అనుమానము మరింత దృఢపడుచున్నది. పార్లమెంటు కమిటీయెదుట కై విట్లు సాక్ష్యమిచ్చెను:—

సురాజ్ ఉద్దాలాకు పట్టిన గతినిగూర్చి కైపు యిట్లుచెప్పెను:—“సురాజ్ ఉద్దాలా పారిపోయి యెక్కడనో ఒకానొక ఫకీరు యింట్లో దాగుకొన్నట్లు నాకు కబురువచ్చెను.....అతనిని అక్కడ పట్టుకొని, పట్టణమునకు తీసికొనివచ్చి, మీర్జాఫర్ కోడుకు మీరాన్ తక్షణమే చంపివేసెనట, తండ్రికి చెప్పకుండ అతడిని చేసెనట. మరునాడు నబాబు (మీర్జాఫర్) వచ్చి చెప్పేవరకు నాకీ సంగతి తెలియదు. సురాజ్ ఉద్దాలా తన సేనలో కల్లోలము పుట్టించెననియు, కాబట్టి (అతనిని చంపినందుకు) ఊమించవలసినదనియు మీర్జాఫర్ నాతో సమాధానము చెప్పకొనెను. ఇంతకు మిక్కిలి నాకేమియు తెలియదు.”

ఇవన్నియు కైపు సిగ్గు ఎగ్గు విడిచిచెప్పిన శుద్ధ దొంగమాటలని వేరుగ చెప్పనక్కరలేదుగదా. సురాజ్ ఉద్దాలాను యెప్పుడు పట్టుకొన్నది యితనికి తెలియును. ఇందు కితడు కలకత్తా కమిటీవారికి వ్రాసిన ఉత్తరమే సాక్షి. ఈ వ్రత్రరములోని వాక్యములను పైన ఉదహరించిన యింటిమి. తన గాడిదయని ప్రఖ్యాతి గాంచిన మీర్జాఫర్ సురాజ్ ఉద్దాలాను ఎప్పుడు పట్టుకొని తీసుకవచ్చినాడో తనకు తెలియదంటే ఎవడు నమ్ముతాడు? కైపు యిషారాగాని, అనుమతిగాని, లేనిది సురాజ్ ఉద్దాలాను చంపునంతటి ఘోరకార్యమును మీర్జాఫరుగాని, అతని యనుచరు లింకెవరుగాని చేయ సాహసించిరన్నచో, బుద్ధివున్నవాడు యెవడును నమ్ముడు. అదిగాక, మీర్జాఫరుయొక్కయు, అతని కుటుంబము వారియొక్కయు గతు

1757 సం॥ జూలై 2-వ తేదీన కైపు మద్రాసు కమిటీవారికి మూర్షిదాబాదునుండి వ్రాసిన ఉత్తరములో చివర యిట్లున్నది:—

“రెండవతేదీ రాత్రి సురాజ్ ఉద్దాలా పట్టణములోనికి వచ్చెను. అతడు వెంటనే సాగనంబ బడెను. ఏలననగ, వస్తూ దోవలో జమేదారుల కతడుకొన్ని ఉత్తరములవ్రాసి, సేనలో గల్లంతు పుట్టించసాగెను.”

సురాజ్ వధనుగూర్చి కైపు యేవ్రత్రరములోగాని కించిత్తు విచారమునుగాని, అనుతాపమునుగాని, కనబరచలేదు. ఈ సంగతులన్నిటిని కలియజేసిచూడగ, సురాజ్ వధలో కైపుకు జోక్యమున్నట్లు అనుమానము తప్పక ధ్రువపడితీరదు.

అన్నియు కై వుచేతిలో గద వున్నది. ఇట్టిస్థితిలో అతనికి తెలియకుండ వీరింతటిపని చేస్తారా ? *

సురాజ్ ఉద్దాలాను కై వు చంపించలేదని వాద సౌకర్యమునకు ఒప్పుకొందము. అయితే, యిట్టి ఘోరహత్య సతడు ఎందుకు ఖండించలేదు ? ఈ దారుణ కృత్యమొనర్చినవారి సతడెందుకు శిక్షించలేదు ? “కలకత్తా చీకటికొట్టు” దురంత మనబడుదానికి సురాజ్ ఉద్దాలాయే కారకుడనియు, దాని కారణమే జబాబుదారీ యనియు యింగ్లీషువారు పాప మతనిని నిరంతరము నిందించుచుందురు గద. అయితే, సురాజ్ ఉద్దాలా నిట్లు ఘోరముగ వధించిన వారినేల యింగ్లీషువారు నిందించరు ? ఇది ఘోరకార్యమని నోరువిప్పి ఒక్కమాట అన్న పాపమున యే యాంగ్లేయుడైనను పోయినాడా ?

సురాజ్ ఉద్దాలా మంచి చురుకైన పడుచు కుర్రవాడు. ఇంగ్లీషు చరిత్రకారు లేమైన నందురుగాక, అతడు మిక్కిలి సమర్థుడు. కాబట్టి, యిట్టివానిని బ్రతుకనిస్తే లాభములేదని ఇంగ్లీషువారనుకొనిరి. ఎప్పటికైనా యితడు తమ్మును తిరిగి తిప్పలు పెడతాడని వారి భయము. అందుకని, “వీణ్ణి చంపివేస్తేనేకాని తమకు శాంతిలేద”ని ఇంగ్లీషువారనుకొని, యీపని చేయించిరి.

సురాజ్ ! పో, నీవే ధన్యుడవు !

వధింపబడిననాటికి సురాజ్ ఉద్దాలాకు వడసారము 25-వ నెలల కంటె యెక్కువ వయస్సులేదు. మొత్తమంతా 15 నెలలకంటె యిత డెక్కువకాలము రాజ్యము చేయలేదు. ఇంగ్లీషు చరిత్రకారులు, స్వార్థచింతలతో, యితనంత దుర్మార్గుడు ప్రపంచములో లేడని యెక్కడలేని దుర్మార్గములను యితనికి తీసికొనివచ్చి అంటగట్టిరి. ఇతనిలో ఒక్కమంచి గుణముకూడ లేదనిరి. సురాజ్ ప్రయివేలునడ వడిక చెడ్డదైయుంటే యుండవచ్చును గాక. అయితే ఆ రోజులలో, యెంతమంది ఇంగ్లీషువారి నడత నిమ్మలంకమై యున్నది ? వారిలో యెంతమంది పత్తిత్తులున్నారు ? ఇతని ప్రతికక్షి ‘స్వర్గమునుండి జారిపడిన సేనాపతి’ కై వుమాట యేమి ? ఇతడు నైతికముగ కుల్లి పురుగులు కారినవాడు కాడా ? ఇంగ్లీషువారు సురాజ్ యెడ యింతింత తనరాని ద్రోహబుద్ధితో ప్రవర్తించిరి. వారిందుకు చెప్పకునే సాకు యేమి ? “అప్పటి అవసరాన్నిబట్టి అట్లా చేయవలసి వచ్చిందట.” వారిలో ఒక ఆంగ్లేయు డిట్లు వ్రాయుచున్నాడు :—

* ఆ రోజులలో మూర్ఖి దాబాదులోవుండే పెద్దలందరు కై వు సర్వం సహాధికారియనియు సర్వనియంతయనియు, మనుష్యుల ప్రాణముల తీయుటకుగాని, నిలుపుటకుగాని, అతడే కర్తయనియు, భావించుచుండిరి. (Wheeler's Early Records of British India. Page 261).

“అవసరమనేది - కక్కురితి అనేది - రాచకీయ విషయాల్లో మిగతా ప్రమాణాలను, ఒడంబడికలను, అన్నింటినీతీసి దూరముగ తుంగలో తొక్కుతుంది. ఈ కక్కురితియే కంపెనీవారు నబాబుతో ఒడంబడిక చేసుకొన్న మూడు నెలలకే వచ్చి ‘యీ నబాబును తొలగించి, యింకొక నబాబును పెట్టుకోవలసినద’ని చెప్పి యీశ్వరాశీర్వాద పూర్వకముగ ఉపదేశించి పోయినది.” (Bolts Considerations Page 40.)

తమ దొంగ ప్రవర్తననంతను యింగ్లీషువారిట్లు యేవో కబుర్లుచెప్పి సమర్థించుకొనగలిగిన యెడల, యిక నబాబుమాత్ర మేల సమర్థించు కొనరాదు? నబాబు ఫ్రెంచివారితో చేరి కుట్ర పన్నుచున్నాడన్న నేరమునకు యింతకంటె మంచి మిషలు సురాజ్ ఉద్దాలాకు లేకుండెనా?

కలకత్తా చీకటికొట్టు నిజమని ఒప్పుకొన్నను, నిష్పక్షపాతియగు చరిత్రకారు డెవడును యిందుకు సురాజ్ ఉద్దాలాను నిందింపజాలడు.

నీతి జాతీలేని వాళ్లతో నబాబు వేగవలసి వచ్చెను. మరియు తన ఉద్యోగులలో యింగ్లీషువారు లేవదీసిన ద్రోహులతో ఆతడు వేగవలసి వచ్చెను. ద్రోహ బుద్ధితో వర్తించు నౌకర్లను పెట్టుకొని, సురాజ్ ఉద్దాలా తన శత్రులనెల్లు యెదిరించి జయించగలడు?

తమ వర్తక లాభమునకై బెంగాలులో విప్లవము పుట్టించవలసినదని చెప్పి క్షైపు మున్నగువారికి మొట్టమొదటనే మద్రాసు కౌన్సిలువారు చెప్పి పంపిరిగద. యస్. సి. హిల్లు యిట్లు వ్రాయుచున్నాడు :—

“కాబట్టి, యిట్టి సందర్భములో బెంగాలులోని సెలెక్టు కమిటీవారి ప్రవర్తన నిజముగ న్యాయముగను స్వార్థరహితముగను నున్నదా యని యింగ్లండులోని ప్రజలు శంకించుటలో అసహజమేమియు లేదు. నబాబును పడద్రోసేయెడల తమ సొంతమునకు చాల లాభంవస్తుందనే ఆశచేతనే కంపెనీనౌకర్లు నబాబుయెడ అట్లు ప్రవర్తించుటకు కొంతవరకు కారణము కాలేదాయని కూడ యింగ్లీషుప్రజ లడుగుటలో వింతయేమియు లేదు.” (Bengal Records Vol. I Page CCXI)

సురాజ్ ఉద్దాలా మంచిధనాధ్యుడగు నబాబుని ప్రతీతి. ఇతని భాండాళ మొప్పుడును కొల్లలుగ నిండియుండుటయేగాక, పొంగిపొరలుచుండెను..... ఇట్టిధనాగారముపై క్షైపు మున్నగువారికండ్లు పడెను. దీని నెట్లయిన దోచుకొండ మను దురాశ క్షైపు ముతాకుపుట్టెను. వీరు సురాజ్ ఉద్దాలా యెడ యిట్టి కుట్ర పన్నుటకు యిదే కారణము. కాకపోతే, యిందుకు వేరే కారణముగన్నట్టుదు. ఆంగ్ల చరిత్రకారు లెల్లరిలోనికి సురాజ్ యెడ న్యాయముగ వ్రాసినవాడు బహుశః కర్నల్ మాలెసన్ ఒక్కడే కళ్ళబడుచున్నాడు, అతడిట్లు వ్రాసెను :—


“ సురాజ్ ఉద్దాలాలో యెన్నితప్పులున్నా, ఆతడుమాత్రము తనదేశమును అమ్ముకొనలేదు. ఇంతకంటె విశేషమింకొకటి యున్నది. ఫిబ్రవరి 9-వ తేదీకిని, జూన్ 23-వ తేదీకిని మధ్య జరిగిన కథనంతను నిష్పక్షపాతబుద్ధితో పరిశీలించి తీర్పుచెప్ప యే ఆంగ్లేయుడు గాని గౌరవ ప్రవర్తనలో కైపు పేరుకంటె సురాజ్ ఉద్దాలా పేరే పైచేయిగనున్నదని చెప్పకతప్పదు. విషాదభరితమగు యీ నాటక రంగములో ద్రోహ చింతతో ప్రవర్తింపనిపాత్ర ఒక్కడేగలడు. అతడే సురాజ్ ఉద్దాలా.” (Decisive Battles of India Page 71.)

సురాజ్ మహారాజ్ !—నీవు రాజ్యమును, ప్రాణమును పోగొట్టుకొంటివి—కాని, అమరకీర్తిని సంపాదించుకొంటివి—పో, నీవేధన్యుడవు.



బ్రిటిష్ మహాయుగము

మూడవ అధ్యాయము



మిర్జా ఫర్—అతని పరిపాలన

ప్లాసీయుద్ధము ద్రోహకార్యమునకై జరిగినది. ఇందు ఇంగ్లీషువారు తమ సైన్య బలమును దుర్వినియోగ పరచిరి. బంగాళమును జయించుదమను తలంపుతో వారి యుద్ధములోనికి దిగలేదనుమాట స్పష్టమే. తమ వర్తకమునకు అనుకూలమగు రీతిని, దేశములో విప్లవము పుట్టించు తలంపుతోనే వారీపనికి పూనుకొనిరి. క్షైవు మూర్ఖిదాబాదు ప్రవేశించినప్పుడు యుద్ధమందు జయలక్ష్మిని గైకొన్న వీరునివలె ఆతడు నగరములో ప్రవేశించలేదు. అతనికి భయముపుట్టెను. నగర వాస్తవ్యు లెల్లరు శాంతించువరకు అతడు పురబహిః ప్రదేశమందు వేచియుండవలసివచ్చెను.

కాబట్టి క్షైవును విశేతగభావించుటకు వీలులేదు. తాను వీరుడనని ఆతడు సంయతమెన్నడు తలంచుకొనలేదు. దేశ ప్రజలితనిని మిత్రునిగ భావించి, యెట్టి యాటంకము గల్పింపకుండ వీనిని పట్టణములో ప్రవేశించనిచ్చిరి గాని, శత్రువుగ వారెన్నడితనిని యెంచుకొనలేదు. ఇతని దురుద్దేశ్యములను వారు యేమాత్రమైన గ్రహించియున్నచో - ఇతడును, యితనిముతా ఇంగ్లీషువారును, దేశ ప్రజలస్వాతంత్ర్యమును, ధనధాన్య సంపదలను, హరింపు తలంపుతోనున్నారని ప్రజ లేమాత్రమైనను గ్రహించి యున్నచో-వారతనికిచ్చు ఆతిథ్యము వేరుగనుండెడిది. భరతఖండ ప్రజలు అమాయకులు. కాబట్టి మహామాయకులగు యీ పాశ్చాత్యుల ముందరవారు పనికిరాకపోయిరి. ఆంగ్లవర్తకులు చెప్ప తియ్యని, కల్లబొల్లిమాటలనువిని ప్రజలు భ్రమవీడుటకు కాలము త్వరితగతిని ఆసన్నమగుచుండెను. ఇంగ్లీషువారి నిజస్వభావము వారినెంతయో నమ్ముకొన్న, మిర్జాఫరుకే బాగుగ తెలిసివచ్చెను. తాను వీరి మాయలలో ఏలపడితినిరాయని మిర్జాఫరుకే కొంతకాలమునకు నోచేనోచే కొట్టుకొని యేడ్చెను. అమాయకపు ఈగ తనచుట్టు అల్లబడిన సాలెగూటిలో కూలినట్లు తాసి టక్కులమారి ఇంగ్లీషువారి మాయలలో ఆనాడేలపడితినిరా యని ఆతడా దుర్దినమును నిందించుకొనుచుండెను.

ద్రోహులెల్లపుడును రోతగొట్టువారే. వారికి నీతిబలముండదనుమాట స్పష్టమే. మేధాసంపత్తియు, తెలివితేటలుకూడ ఆట్టేవుండవు. కాబట్టి, వీరి నెప్పుడు

గాని గొప్పరాజకీయవేత్తలని చెప్ప వీలుండదు. వారికి చస్తే మహోన్నతభావము లుండవు. నీచాతినీచమైన ఉదరంభరిత్వముచే ప్రేరితులై, యెటువంటి ఛండాలపు పనులు చేయమంటే, అటువంటి ఛండాలపు పనులు చేయడానికి వారుసిద్ధమాతారు. ఇటువంటిమనిషి మిర్జాఫర్, కాబట్టి యితడు రాజ్యపాలకుడుగ శుద్ధధండుగయని యనిపించుకొనెను. రాజ్యపాలకునకుండవలసిన తరిఫీతు, సాధన యితనికి మొదటి నుండియు యెంతమాత్రము లేకుండెను.

రాజ్యయంత్రము నెట్లుపట్టుకొని నడిపింపవలెనో యితడెరుగడు. ఈ యంత్ర మునకు యేవైపున యేచక్రములున్నవో, యేకూసములున్నవో, యేకమానులున్న వో, యెటు త్రిప్పితే యీ యంత్రము మెత్తగ, నిరపాయముగ నడుస్తుందో, యితనికి చాలుమూల తెలియదు. యంత్రములోనుండు ఘర్షణను, కిటకిటలను తొలగించి, దానిని మెత్తగ నడిపించుటకు యే చక్రమునకు యే యిరుసుకు చమురు వేయవలెనో, యెక్కడ తారువేయవలెనో యితడెరుగడు.

ఆలివర్డిఖాన్ బంగాళ తక్కుకు అక్రమముగనే వచ్చెను. అయితే అతడు యితరుల సహాయముచేత-నీతిజాతిలేని విలాయితీ బచ్చులతోచేరి కుట్రపన్నుటచేత-ఈ రాజ్యమునకురాలేదు. కాబట్టి, ప్రజల మంచితనముచేతనే, తాను ప్రజలశ్రేయ మును పెంపొందించుటచేతనే, తనరాజ్యము సుస్థిరముగ నిలుచునని ఆతడు గుర్తిం చెను. జాతిమతభేదముల జూడక, సమర్థులగువారిని, నిష్పక్షపాతబుద్ధితోతగు గౌరవస్థానములకు, అధికారస్థానములకు నియమించుటవల్లనే తనరాజ్యము సుస్థిర మగునని ఆతడెరింగెను. కాబట్టి, తనరాజ్యములోనున్న దాదాపు అన్ని ఉన్నత అధికారస్థానములకు ఆతడు హిందువులను నియమించెను. ఏలననగ, తనరాజ్యము లో పన్నులిచ్చువారిలో హిందువులే అధిక సంఖ్యాకులు. అదిగాక, ఆయుధ్యోగ ముల నిర్వహించుటకు హిందువులే తగిన సామర్థ్యముగలవారు.

• ఆలివర్డిఖాను చేసినట్లే అతని మనమడు సురాజ్ ఉద్దాలాయు చేసెను. అతని రాజ్యకాలము, దురదృష్టవశాత్తు, 15 మాసములకంటె యెక్కువకాలముండ లేదు. ఈ కొలదికాలము సైతము తనచుట్టు అల్ల బడుచున్న కుట్రలను ఉరిత్రాళ్లను భేదించుకొనుటతోనే అతనికి సరిపోయినది. తుదకీ యురిత్రాళ్లలోనే ఆతడు చిక్కు కొని, పాపము—అసువుల బాయవలసినవాడాయెను. కాబట్టి, యీతని పరిపాలనా విధానములోని మంచిచెడ్డలను విమర్శించుటకీ స్వల్పకాలము చాలుదు.

అయితే, మిర్జాఫర్ యీపద్ధతిని తలక్రిందులుగ మార్చి యత్నించెను. హిందువులను తీసివేసి, వారిస్థానే తన మతస్తుల నెక్కింపసాగెను. ఈ పద్ధతి ప్రజలను తనయెడకు ఆకర్షించునదిగలేదు. అయితేయేమి? ప్రజల సానుభూతితో తనకు లెక్కయేమియను అహంభావముతో మిర్జాఫర్ ఉండెను.

“తన్ను రక్షించుటకు యింగ్లీషువారు ఉన్నారా” యని యితడు మురియుచుండెను. అయితే, యీ విలాయతీ బచ్చులకు నీతి జాతిలేదు. వీరితనిని తమకు—తమ స్వార్థమును సాధించుకొనుటకు—ఉపకరణముగ ఉపయోగించుకొనిరే గాని, యితని మేలును కించిత్తయినను చూడలేదు. ఏరుదాటిన తరువాత టెప్ప తగులవేసినట్లు వారితనిని తమపని తీరగనే తన్నివేసిరి.

మీర్జాఫర్ మొట్టమొదటగ ఉద్యోగము ఊడబెరికినది బీహారు రాష్ట్రమునకు గవర్నరుగనుండిన రామనారాయణయను వానిది. ఇతడు అలీవర్దీఖానుకు మిత్రుడోటిలోనివాడు. ఇతడు ఆతనినంశీయులయెడ భక్తివిశ్వాసముల బీహారు గవర్నరుతోడనే యుండెను. సురాజ్ ఉద్దాలాపై కుట్రపన్నిన గూడుపు తాసిలో యితడులేడు. మీర్జాఫర్ బావమరిదికిని, సోదరునకును, యితడనిన పడకుండెను. కుట్రదారులలో ఒకడగు రాయ్ దుర్గాబ్ కు యీ సంగతి తెలుసును. అందుచే, అతడితనిని యీ కుట్రలోనికి పిలువదలచుకొనలేదు. పరాసు నేత జీన్ లా మూర్షి దాబాదునుండి వెడలగొట్టబడినప్పుడు, యితడు ముందుకు సురాజ్ కు పనికి వస్తాడను ఉద్దేశముతో యీ రామనారాయణుడతనికి తన పాట్ను నగరములో ఆతిథ్యమిచ్చి తనవద్దనుంచుకొనెను. ఇంగ్లీషువారికిని సురాజ్ ఉద్దాలాకును యుద్ధము ప్రారంభమైనవార్త తెలియగనే, యీ ‘జీన్ లా’ సురాజ్ కు సహాయముచేయు తలంపుతో బయలుదేరెను గాని మధ్యత్రోవలో గాలివాన వచ్చుటచే సకాలమున కతడు యుద్ధరంగమునకు చేరలేక పోయెను. సురాజ్ యుద్ధరంగములో ఓడిపోయి, శత్రువుచేతచిక్కి, కైపు ముతాప్రేరణచే వధింపబడెను. అందుచే, జీన్ లా చేయునదిలేక తిరిగి పాట్నకు పోవలసిన వాడాయెను. (ఈ కథ నంతను నెనుకటి అధ్యాయములో చెప్పియుంటిమి).

ఇట్టిపనిచేసిన పరాసు నేతను (జీన్ లాను) వదలిబెట్టుట తమకు షేమము కాదని యింగ్లీషువారు తలచిరి. ఏలననగ అతడే సమయమునో కనిపెట్టి, యేదేశపు ప్రభువుతోనో యేకమై, యింగ్లీషువారిని హతమార్చి, తన పరాసులపేరును, వర్తకమును, పైకి తెచ్చుకొనునేమో యను భయము యింగ్లీషువారికి గలుగుట సహజముగద. కాబట్టి, యితనిని, యితని ముతాను పట్టుకొనుటకై కైపు ఒక దండయాత్ర బయలుదేరదీసెను. 2300 యూరోపియను సైనికులు, నూరేసి శిపాయిలుగల మూడు సైన్యదళములు, 50 లాస్కర్లు, రెండు ఫిరంగులు,—యీ అట్టహాసముతో ‘మేజర్ కూట్’ అను, వానినిచ్చి జీన్ లా ముతాను పట్టుకొనుటకై బీహారు రాష్ట్రములోనికి కైవొక దండయాత్రను 1757 సం॥ జూలై 6-వ తేదీన మూర్షి దాబాదు నుంచి బయలుదేర దీయించెను. ఈ సైన్యమునకు కావలసిన తిను బండారపు సామాగ్రి, మందుగుండు సామాను, బండ్లు, మూటలు ముల్లెలు, అంతా 40 పడవలలో బయలుదేరెను.

బీహారు రాష్ట్రములోనికి పోవుచున్న యీ యింగ్లీషుదండు తనకు మంచి వాటముగనున్నదని బుద్ధిహీనుడు మీర్జాఫర్ సంబరపడెను. ఏలననగ, తన విరోధి యగు బీహార్ గవర్నరు రామనారాయణుడు దీనివల్ల నాశనమై పోతాడుగదా యని యితడు లోలోన సంబరపడుచుండెను. ఈ దురుద్దేశమును మనస్సులో పెట్టుకొని, మీర్జాఫరును, అతని ముఠావారును యీ హిందూ గవర్నరుపై లేని పోని అపనిందల ప్రచురించి, ప్రచారము చేయసాగిరి. రామనారాయణుడు మీర్జాఫర్ అధికారమును త్రోసివేయుటకై అయోధ్య వజీరుతోచేరి కుట్రపన్నుచున్నాడను వదంతిని పుట్టించిరి. అందుచేతనే అతడు పరాసువారికి తన రాష్ట్రముగుండ త్రోవయిచ్చి, నిర్భయముగ అయోధ్య రాష్ట్రములోనికి పోనిచ్చెనని వారు చెప్పు సాగిరి.

కూటుసేనాని పాట్నా చేరునప్పటికే పరాసువారి ముఠా బీహారు రాష్ట్రము దాటిపోయెను. ఇతడు పాట్నాకు ఏడుమైళ్ల దూరమందుండగ, జూలై 25-వ తేదీన రామనారాయణుడు డాక్ ఉత్తరమును వ్రాసెను. “ప్రభువారి ముఠా తప్పించుకొని పోయినందుకు ఊహించవలసినది, మీర్జాఫరునుండి సకాలములో నాకు కబురు రాక పోవడమువల్ల యిట్లు జరిగినది” అని రామనారాయణుడు తెలిపెను. (Orme Vol. III 190 Madras Edition)

ఇదిగాక, ఆతడు తన ప్రధానోద్యోగులలో కొందరిని మేజర్ కూటువద్దకు పంపించి, వారిచే యిట్లు చెప్పించెను.

“పాట్నాకు ఆగ్నేయములగ 30 మైళ్ల దూరములోనున్న జిల్లాలకధిపతులగు, మాయి, సాదర్ అనువారలు తిరుగుబాటుచేయగ వారి నణచుటకై వెళ్లి రామనారాయణుడు రెండు రోజుల క్రిందటనే యింటికి (పాట్నాకు) వచ్చెను. ఇంటికివచ్చిన తక్షణమే మీర్జాఫరును బెంగాల్ బీహార్ రాష్ట్రములకు నబాబుగ ప్రకటించెను. ‘జీన్ లా’ మున్నగు పరాసువారిని వెంబడించి పట్టుకొనుటకై 2000 అశ్వబలమును కాల్యలమును పంపించెను. మిగతా వారిసైన్యమునుతీసి పారవేసెను.” (Orme Vol. II Page 191.)

రామనారాయణుడు చెప్పిన పైవాక్యములు బూటకములని తలంచుటకు కారణము లేదు. అయినప్పటికీ, మీర్జాఫర్ తరపు స్వార్థపరులు కొందరు రామనారాయణునిపై కూటుతో యీ దిగువ ప్రకారముగ చాడీలు చెప్పిరి.

“రామనారాయణుడు నిజముగ తలుచుకుంటే, పరాసుముఠా పారిపోయి డిడా? సురాజ్ ఉద్దాలా చనిపోగానే, తాను బెంగాల్ నబాబు అధికారమును త్రోసివేయవలెనను తలంపుతో ప్రక్కనున్న అయోధ్య వజీరు కితడు సహాయము నిమిత్తము కబురు పంపించెను. ‘అయోధ్యలోనికి వచ్చుచున్న పరాసుముఠాను

అక్కడ కాపాడవలసినదనియు, అవసరము వచ్చినప్పుడు తాను వారిని పిలిపించు కొందుననియుకూడ యితఁడు అయోధ్య వజీరునుకోరెను. ఇందుకు అయోధ్య వజీరు సమ్మతించెను. కాని, యింటివద్ద కొన్ని యిబ్బందులచే ఆతిఁడు తక్షణమే తన సేనతో బీహారులోనికి రాలేకపోయెను. అదిగాక, తన రాజ్యములోనికి వచ్చుచున్న మీ యింగ్లీషు దండును నాశనముచేయుట యెట్లాయని కూడ యితఁడు తన ఆంత రంగికులతో చేరి ఆలోచించుచున్నాడు.”

ఈ మాటలు వినగానే తాను తప్పక అయోధ్యరాష్ట్రములోనికి దండుతో పోవలెనని కూటు నిశ్చయించుకొనెను.” (Orme's Vol. II Page 191—192)

ఈ చాడీలన్ని నిరాధారమైనవని వేరుగచెప్ప నక్కరలేదు. ఇవన్నియు రామనారాయణునికెగల బీహారురాష్ట్ర గవర్నరుపదవి నూడిగొట్టుటకై అల్లబడిన కథలుగాని వేరొండుకాదు. ఇందు కనుకూలముగ ఆగష్టు 12-వ తేదీన క్లైవునుండి కూటుకొక ఉత్తరము వచ్చెను. “నీవు పాట్నాకు తిరిగివచ్చి, మీర్జాఫర్ తమ్ముడు మహమ్మద్ ఆమీఖాను మద్దతుతో బీహార్ రాష్ట్ర గవర్నర్ పదవిని రామనారాయణునుండి యూడలాగికోనుము. ఇది మీర్జాఫర్ సంకల్పము.” (Orme Vol. II Page 193.)

కూటు పాట్నాకు మరలివచ్చెను. కాని, గవర్నర్ పదవిని రామనారాయణు నుండి లాగికోనుటకు తగినంతసైన్య మతనియొద్ద అప్పుడులేకుండెను. తనపై పన్ను బడుచున్న కుట్రయంతయు రామనారాయణున కెట్లో తెలిసెను. ఇతడు లోకజ్ఞానము గలవాడు. అందుచే, తిరుగబడి పోరాడుటకంటె, కూటు, మీర్జాఫర్ వగైరాలను శాంతవాక్యములతో సమాధానపరచుట మంచిదని ఆతడు తలంచెను. తదను గుణముగ అందరిని తనమేడలోనికి రావలసినదని చెప్పి, అక్కడ ఒక సభనేర్పాటు చేసెను. తనపై చెప్పబడిన చాడీలన్నియు అబద్ధమని రామనారాయణు డాసభలో నందరికి ప్రమాణపూర్తిగ చెప్పెను.

“తనపై మోపబడిన నేరములు నిరాధారమైనవని ఋజువుపరచుటకు రామ నారాయణుడు తనకు అయోధ్యవజీరునుండి వచ్చిన ఉత్తరము నొకదానిని చూపించెను. నేను వెనుకటి నబాబగు సురాజ్ ఉద్దాలా యెడ అభిమానముతోనుండిన మాటవాస్తవమే. ఏలననగ, నాకీసంపద యంతయు వారి వంశీకుల అనుగ్రహము చేతనే లభించియుండెను. కాని, యిప్పుడు, సురాజ్ ఉద్దాలా ప్రభువులేడు. రాజ్యాధిపత్యమునకు రాతగినవారు వారి కుటుంబములో యెవరునులేరు. ఇట్టిస్థితిలో నేను మీర్జాఫర్ పైగాక యింకెవరిపై ఆధారపడి యుండగలను? నన్ను పైకితెచ్చిన ఆలివర్డ్ ఖాన్ ప్రభువే, యీ మీర్జాఫరునుకూడ పైకితెచ్చి తనతో సమానమైనవానిగ జేసెను. మేమిరువురముకూడ, ఆయన ప్రాపకము వల్లనే పైకి వచ్చినాము. ఈ మాటలుచెప్పి, పిమ్మట రామనారాయణు డొక గ్రాహ్మణుని పిలిచి,

తాను మీర్జాఫరుకును, మీర్జాసీము, మహమ్మద్ అమీ అనువారికిని విశ్వాసముతోనుండునని విధిపూర్వముగ అందరి సమక్షమున ప్రమాణముచేసి పలికెను. మీర్జాఫర్ మహమ్మద్ అమీలుకూడ తమకును రామనారాయణుని యెడగల అనుమానములన్నియు పోయినవనియు, తమకు ఆతనియం దెట్టి ద్వేషముగాని లేదనియు, యికముందు కూడ ద్వేషముంచుకొనమనియు కొర్రానుమీద ప్రమాణము చేసిచెప్పిరి. అంతట యీ మహమ్మదీయ సోదరులిరువురు రామనారాయణుని కౌగలించుకొనిరి. ఈ సమాధానముకుదిర్చినందుకు యీ ముగ్గురు కలసి మేజర్ కూటును కౌగలించుకొనిరి.” (Orme's Vol. II) Page 194.

అట్టి ప్రమాణములు చేసికూడ, తుదకు మీర్జాఫర్ రామనారాయణుని యెడ సరిగ ప్రవర్తించలేదు. ఆకథ తరువాత చెప్పెదము. మేజర్ కూటు సెప్టెంబరు 7-వ తేదీన తనసేనతోసహా పాట్నానుండి పడవలపై బయలుదేరి 7-వ నాటికి మూర్షిదాబాదు చేరెను. సేనయంతయు కాశింబజారు గిడ్డంగిలో నిలువయుంచబడెను.

సెప్టెంబరు 14-వ తేదీన క్షైవు మూర్షిదాబాదునుండి పయనమై కలకత్తాకు వచ్చి చేసెను. నబాబుతో కంపెనీ వ్యవహారముల పరిష్కరించుకొనుటకు వాట్సు, మానింగ్ హాము, స్క్రాఫ్టనులును వెనుకనుంచి వచ్చిరి.

ఒరిస్సారాష్ట్రమునకు గవర్నరు మిడ్నపురములో నుండెను. ఇతడు హిందువే. ఇతనిపేరు రాంరాంసింగ్. క్షైవు మూర్షిదాబాదునుండి బయలుదేరక పూర్వము, మీర్జాఫర్ యీ రాంరాంసింగ్ ను తనదర్బారునకువచ్చి, లెక్కలు పరిష్కారము చేసికొని పోవలసినదని కబురుపంపించెను. ఈ సింగ్ వేగులవాండ్రకు నాయకుడు, చాలకుశాగ్రబుద్ధి. మీర్జాఫర్ పిలుపుయొక్క అర్థమేమో అతనికి తెలుసును. కాబట్టి తాను స్వయముగ పోకుండ తనతమ్ముని, తమ్ముని కొడుకును పంపించెను. నబాబు వీరిరువురను ఖైదు చేసెను. దీనికి కారణమేమట! రామరామసింగ్ పరానువారితోచేరి కుట్రపన్ను చున్నాడు గాన తానట్లుచేసితినిని మీర్జాఫర్ క్షైవుకు సమాధానము చెప్పెను. క్షైవు యీ సమాధానముతో తృప్తిపడి యీ వ్యవహారము కడవరకు పరిష్కారము చేయకయే కలకత్తాకు వెళ్లిపోయెను. కలకత్తా చేరగానే యితనికి రామరామసింగ్ నుండి ఉత్తరమువచ్చెను. తన తమ్ముని, తమ్మునికొడుకును మీర్జాఫర్ అక్రమముగ ఖైదు చేసెననియు, మీర్జాఫర్ బుద్ధిలేనివాడై తననుకూడ పట్టుకొనుటకు తనమీదికి దండును పంపేయెడల దాని నెదిరించుటకై తాను సిద్ధముగనుంటిననియు, అందునిమిత్తమై తాను 2000 అశ్వబలమును, 5000 కాల్బలమును తయారు చేసి కొని యుంటిననియు, కాని, క్షైవు మధ్యవర్తిగనుండి, తనరక్షణకు హామీపడేయెడల, తాను కొత్త నబాబగు మీర్జాఫరుకు లక్షరూపాయలు నజరానాయిచ్చి, స్వయ

ముగ వచ్చి దర్శనముకూడ చేసికొందుననియు, రామరామసింగ్ ఆ పుత్రరములో వ్రాసెను. కైపు యిందుకు సమ్మతించి, రామరామసింగ్ తో సమాధానపడవలసిన దని చెప్పి మీర్జాఫరుకు గట్టిగ శిఫార్సుచేసెను.

తన జ్ఞాతియుగు షాకత్ జంగ్ చనిపోయిన తరువాత, సురాజ్ ఉద్దాలా పూర్ణియా రాష్ట్రమునకు ఓగుల్ సింగ్ ను గవర్నరుగనియమించెను. ఇతనిని తీసివేసి యీపదవిలో తన కిష్టుడగు మహమ్మదీయు నొకనిని పెట్టవలెనని మీర్జాఫర్ తలంచుచుండెను. కాని, ఓగుల్ సింగ్ అంత తేలికగ కొక్కు పెట్టించుకొన దలచుకోలేదు. ఇతడు మీర్జాఫరుపై కత్తిగట్టి యెదురుతిరిగెను. ఇతనినణచుటకై మీర్జాఫర్ 'కదమ్ హుస్సేన్' అనువానిచేతికి కొంత సేననిచ్చి పంపెను. ఈ గవర్నర్ పదవిని యీ కదమ్ హుస్సేనునకే కట్టిపెట్టవలెనని మీర్జాఫర్ తలంపు. ఆర్ము యిట్లు వ్రాయుచున్నాడు :—

“తిరుగుబాటుదార్లు నబాబు సైన్యమును చూచినదానికంటె ఇంగ్లీషువారి సైన్యము వచ్చుటనుజూచి ఎక్కువగ గాఢరాపడి, ఎవరును తమ్మును ముట్టడింపక మునుపే బలిష్టమగు కందకములను విడిచి, నలుదెసలకు పారిపోయిరి. వెంటనే ఓగుల్ సింగ్ ఖైదీగ చిక్కెను. అందుపై మిగత సైనికోద్యోగులలో కొందరు పారిపోయిరి; కొందరు లోబడి చిక్కిరి. ఇది జరిగిన 15 రోజులలోపలనే డిశంబరు 9-వ తేదీకి కదమ్ హుస్సేను హాయిగ గవర్నరు పదవిలో కూర్చుండెను.” (Vol. II. Page 275. Madras Edition of 1861.)

ఈ తిరుగుబాటుల కన్నిటికి అసలు మూలము రాయ్ దులాబేయని మీర్జాఫర్ అనజొచ్చెను. ఏలననగ, యితనినికూడ నాశనము చేయవలెనని అతని తలంపు. కాని, రాయ్ దులాబ్ మొరాయించి, యెదురుతిరిగి, సైన్యములను ప్రోగుచేసికొని కూర్చునెను. అప్పుడు వాట్సు మధ్య వర్తిత్వము ద్వారా ఉభయులకు అట్టోబరు 17-వ తేదీన ప్రమావేశము జరిగెను. పాత వైరములను మాన్పుకొని, యికముందు స్నేహముగ నుందుమని యిరువురును ప్రమాణములు చేసుకొనిరి.

కైపు రామరామసింగ్ ను కలకత్తాకు పిలిపించి, మీర్జాఫర్ తో తమ్ముని, తమ్ముని కొడుకును చెర నుండి విడిపించెను. రామ్ రామ్ సింగుకు ఒరిస్సా గవర్నరుపదవి ఖాయముగ వుండునట్లు హామీ యిప్పించెను.

ఆలీవర్దిఖాన్ భార్య అయోధ్య వజీరుకు ఉత్తరములు వ్రాసి, అతడు బీహార్ గవర్నర్ రామనారాయణుతోచేరి మీర్జాఫరుపైకి దండెత్తునట్లు ప్రోత్సహించుచుండెనను వదంతులు బీహారునుండి విడువకవచ్చి కలవరపరచుచుండెను.

కాబట్టి, తన సైన్యముల నెట్లయినను బీహారు రాష్ట్రములలోనికి నడిపింపక తప్పదని కొత్త నబాబు మీర్జాఫర్ నిశ్చయించుకొనెను. ఈ దండయాత్రలో కైపు కూడ చేరెను. రామనారాయణుని నెట్లయినను బీహారు గవర్నర్ పదవినుండి యూడబెరుకవలెనని మీర్జాఫర్ గట్టిగ నిశ్చయించుకొనెను. కాని, ఇంగ్లీషువారిందుకు బంపకొనుటకు వారికిది అనుకూల తరుణముగ గన్పట్టలేదు. ఆర్మీ యిట్లు వ్రాయుచున్నాడు :—

“రామ నారాయణుని తీసివేసి, ఆ పదవి తన యిష్టున కెవరికో యిచ్చు కొనుటకై మీర్జాఫర్ సంకల్పించినపని చాల చిక్కులకు, పెద్ద తగాదాలకు కారణ మగును. ఏలననగ, మీర్జాఫర్ సైన్యము తనమీదికి వచ్చుటను చూడగనే, రామ నారాయణుడు అయోధ్య వజీరుతో చేరును. తన నీ పదవినుండి ‘తీసివేయము’ అని అతనికి గట్టిగ నమ్మకముతోచునట్లు చెప్పితేనే తప్ప, లేకపోతే అతడు అయోధ్య వజీరుతోచేరి యెట్టి పరతులతోనైనను సరే అతనితో నేస్త మేర్పరచుకొనును”

(Vol. II Page 77)

కాబట్టి, కైపు మీర్జాఫరుకును, రామనారాయణునకును మధ్యవర్తిగనుండి, రామనారాయణునకు గవర్నర్ పదవి ఖాయముగ వుంచునట్లు కొత్త నబాబుచేత గట్టిగ వాగ్దత్తము చేయించవలసినవా డాయెను.

1758-వ సం॥ ఫిబ్రవరి 23-వ తేదీన పాట్నాలో ఒక దర్బారు చేయబడెను. ఈ దర్బారులో మీర్జాఫర్ తనకొడుకు మీరానును పాట్నాకు నబాబుగ యేర్పాటు చేసెను. ఇది నామకః పదవి. రామనారాయణుడే నబాబుకు ప్రతినిధిగవుండి పని చేయునట్లును నియమించెను. ఈ ఉపకారము చేసినందుకు మీర్జాఫర్ రామనారాయణునుండి యేడులక్షల రూపాయలను లాగెను.

నాలుగునెలల పైచిలుకు సైన్యములు రణరంగమునందు ఉండెను. ఈలోగా ఒక్క ఫిరంగియైన కాల్చలేదు. ‘ఆర్మీ’ యిట్లు వ్రాయుచున్నాడు :—

“ఈ రాజకీయపు టెన్తుగడ యీరీతిగ ముగిసినది. దీనిలో 50 వేల సైన్యము తమ రాష్ట్రమునుండి కదలి 300 మైళ్ల దూరమువెళ్లి అక్కడ ఒక్కఫిరంగియైన కాల్చకుండ, నాలుగు నెలలుండి తిరిగివచ్చెను. కాని, కైపు మనస్సులో సంకల్పించుకొన్న పని యావత్తు జరిగిపోయెను.” (Vol. II Page 283)

తా నొక వర్తకసంఘమునకు నౌకరనుమాట కైపు మరచిపోలేదు. తన యజమానుల లాభమును పెంపొందింపగోరి బంగాళాదేశములో సూరేశ్వరముచేసికొను హక్కు కంపెనీవారికి మిరాశీగ యిచ్చునట్లు అతడు నబాబును బలాత్కారముచేసి ఒప్పించెను. అప్పుడు

కంపెనీకి సూరేశ్వరపు మిరాశీ.

దేశములో వాడుకయగుచున్న సూరేశ్వరమంతయు పాట్నకు పై భాగమున తయారగు చుండెను. ఈ మిరాశీవల్ల కంపెనీవారికి అపరిమిత లాభము వచ్చెనని వేరుగ చెప్ప నక్కరలేదు.

1768-వ సం॥ మేనెల మధ్యమందు కైపు మూర్షి దాబాదు వచ్చెను. కొన్నాళ్లకు నబాబును వచ్చెను. నబాబు అదృష్టవంతుడుకాడు. వాని కెన్నడు సంతోషము లేకుండెను. ఇంగ్లీషు వర్తకుల నితడు బుద్ధి పూర్వకముగ ఆలింగన మొనర్చుకొనెను. ఈ యాలింగనములే నానాటికి ఆతనికి భల్లూకపు టాలింగనముగ గన్పట్టసాగెను.

ఇంగ్లీషువారిచే బహు నేర్పరితనముగ అల్లబడిన యీ పన్నాగములో అతడు చిక్కుకొన్నప్పుడు మూర్షి దాబాదు ఖజానాలో యెంతధన మున్నదో యితనికి తెలియదు. తనను సింహాసన మెక్కించుటలో తోడ్పడ నంగీకరించినందుకు కంపెనీకిని, యితర ఇంగ్లీషు వర్తకుల కును వల్లమాలిన ధనమిచ్చెదనని ముందుగ వాగ్దానముచేసి యుండెను. తీరా సింహాసనమెక్కి ఖజానా తెరచి చూచు నప్పటి కల్లా అందులో తా ననుకొన్నంత ధనము లేకుండెను. కాబట్టి, తా నింగ్లీషు వారికిచేసిన వాగ్దానముల నన్నిటిని యితడు పూరాగా చెల్లింపజాలక పోయెను. *మీర్జాఫర్ కైపుకు చెప్పతరముగాని ధనమును కట్టబెట్టెను. “నబాబు ఔదార్య మువల్ల నాకు సులభముగ లక్ష్మీ యెత్తుకొనినది” అని కైపు 1772-వ సం॥లో పార్లమెంటు కమిటీ ముందర ఒప్పుకొనెను. తనవల్ల ఇంతడబ్బుతిన్న కైపు తన యెడ కొంత సానుభూతిచూపి, తాను కంపెనీ కివ్వ నేర్పరచుకొన్న సొమ్ములో మిగతాది యిక యివ్వనక్కరలేదని బాకీ రద్దుపరచుటకు తన పక్షముగ శిఫార్సు చేసి, తన పలుకుబడిచేత తన కీ బాధ తప్పించునేమో యని మీర్జాఫర్ ఆశపడెను. కైపు మున్నగువారికి ముట్టవలసిన దానిలో చాలభాగము ముట్టియే పోయెను. మిగతాది యిచ్చుటకు ఖజానాలో డబ్బులేదు. వచ్చే ఆదాయములో ఖర్చులు పోగా మిగిలేదేమియు గన్పించుట లేదు. ఇట్టి స్థితిలో తమకిక ముట్టవలసిన డబ్బును వారు

* బంగాళా ఖజానాలో తా మనుకొన్నంత సొమ్ము లేకపోవడం ఇంగ్లీషువారి కెంతో ఆశ్చర్యమును, ఆకాభంగమును కలిగించెను. భరతవర్ష సంపదలనుగూర్చి తాము విన్న అతిశయోక్తులన్నియు నిజమనుకొని, వారెంతో నమ్మియుండిరి. ఈ యాశలన్నియు అడియాసలయ్యెను. సహింప శక్యముగాని యీ నిజస్థితిని వారు ఒప్పుకొని, మనస్సును సమాధాన పరచుకొనుట కెంతయో వారికి బాధ, మనస్తాపము నయ్యెను. వా రంతటితో నిరాశచేసుకొని, యంతకంటె యెక్కువ రాదని మనస్సు నెట్లో సమాధానపరచుకొని, విధిలేక, అప్పటికి తక్షణమే సగముమాత్రము పుచ్చుకొనుటకును, మిగతా సగం మూడేండ్లలో మూడు సమాన వాయిదాలమీద పుచ్చుకొనుటకును ఒప్పుకొనిరి. (Mill's History Vol. III Page 185 5th Edition.)

దయదలచి వదలుకొనురని పాపము మీర్జాసాహెబ్ ఆశపడెను. అదిగాక ఖజానాలో డబ్బు తరిగిపోవుటకు యీ స్నేహితులేగదా కారకులైరి! ఏలననగ. ఏ వస్తువుల వ్యాపారమువల్లనైతే బంగారము నభావము విశేషము ఆదాయము నచ్చుచుండెనో, ఆ వస్తువులలో యూరోపియనులు మున్నగు పరదేశస్థులు వ్యాపారము చేయరాదని యిదివరకు నిషేధముండెడిది. ఇట్లు నిషేధింపబడిన వస్తువులతో యీ స్నేహితులు వ్యాపారము సాగించి, నభావము రావలసిన రివిన్యూను చెడగొట్టుచుండిరి. తన డబ్బు తరిగిపోవడానికి కారకులు నేరుగ వీరేకాబట్టి, వీరు దయదలచి తన్నింతటితో వదలిపెట్టదురని మీర్జాసాహెబ్ ఆశపడెను. అర్జు యిట్లు వ్రాయుచున్నాడు:—

“.....బంగారములోగలిగిన యీ విప్లవమువల్ల తమకు నిరాశాటముగ లభించిన లాభము చాలక— చాలమంది (కంపెనీనౌకర్లు) యిదివరకు యూరోపియనులు వ్యాపారము చేయకూడదని నిషేధింపబడినవంటి ఉప్పు, మున్నగు వస్తువులతో వ్యాపారము చేయసాగిరి. ఇట్టి అక్రమములను గూర్చి మీర్జాసాహెబ్ తాను సింహాసనమునకు వచ్చిన నెలరోజులలోపలనే గోలపెట్టెను. అప్పటికి తాత్కాలికముగ కొంత ఆగినను అవితిరిగి తలయెత్తెను. ఇందువల్ల నిస్వార్థ వివేకముతో పారజూడ గలిగిన వారుకూడ ఊహించజాలనట్టి చెడుగు లనేకములు గలిగెను.” (Vol. II. Page 189).

కాని, ఇంగ్లీషువారు యితర యూరోపియను జాతులనలె, యిండియాకు తీర్థయాత్రవచ్చినారా? ఆరోగ్యమును పెంపొందించుకొనుటకు వచ్చినారా? లేదు. రూపాయలు, అణాలు, పైసలే వారికి త్రిమూర్తులు. డబ్బే వారికి పావనము. బంగారమే వారిదేవుడు. ధనమే వారికి ఉపాస్యదేవత. ఇట్టిస్థితిలో వారు తన చేత బలాత్కారముగ యెంతసామ్రేతే వాగ్దానము చేయించుకొన్నారో, అంతసామ్రాజ్యమును దమ్మిడిలతో సహా కక్కించకమానరు. “ఖజానాలోసామ్రాజ్యంతా అయిపోయిందని” అతడెంతో దీనముగ చెప్పుకొనెను. నిషిద్ధ వస్తువులతో వ్యాపారముసాగించి మీరేగదా నా రివిన్యూకు భంగము గలిగించితిర”ని మొత్తుకొనెను. “నా ప్రజలంతా చూడండి—యెంత దీనస్థితిలోవుండి, తినుటకు కూడులేక అఘోరిస్తున్నారో—జీతాలు ముట్టక నాసైనికులంతా యెట్లు అవస్థ పడుచున్నారో చూడండి” అని వారికి దయగలుగునట్లు మీర్జాసాహెబ్ విన్నవించుకొనెను. కాని, వారిగుండెలు కరగలేదు. ఈమాటలేమియు వారిచెవి దూరలేదు. “ఇస్తానన్న డబ్బు యిస్తావా చస్తావా” అని వారతని కంఠముమీద కూర్చునిరి. రామనారాయణుని వంచుటకై మీర్జాసాహెబ్ బీహారుకు దండయాత్ర బయలుదేరుటకు సర్వసన్నాహములు చేసుకొనగ, కంపెనీ కివ్వవలసిన డబ్బు యిప్పుడు యిస్తేనేగాని, నేను నీతోరానని అప్పుడు కైపు మోల్చేనుకు కూర్చునెను.

నబాబు అప్పుడు డబ్బు కక్కక తప్పినదికాదు. ఖజానాలో చూడబోతే సామ్మలేదు. ఏమిచేస్తాడు? జిల్లాలమీద రావలసిన రివిన్యూ అంతా కంపెనీవారికి దఖలు వ్రాసివేసినాడు. “మాల్యామ్” అను ఆంగ్లచరిత్రకారుడు తన “కైపు జీవిత” మను గ్రంథములో నిట్లు వ్రాసెను. (వాల్యూం I, పేజీ 338).

“అసాధారణమగు యీ సైన్యపు ఖర్చులకై డబ్బు యారీతిగ సప్లయి చేయ బడినది. కంపెనీవారి కిచ్చివేసిన భూములకు కావలసిన మతలబుల ప్రకారము ఫర్మానా (పట్టా) తయారుచేయబడెను. నబాబు కంపెనీవారికి బాకీక్రింద జిల్లాలు కంపెనీక తాకట్టు. మొదటి ఆరు నెలలలో చెల్లించవలసిన దానిలో దిగబడిపోయిన బకాయ యానత్తు తక్షణమే చెల్లించివేయుటకు హుకుములు జారీచేయబడెను. మిగతాబాకీ తీర్మానము నిమిత్తము బర్దవాన్, నడియా, హుగ్లీ (జిల్లాల) రివిన్యూ కంపెనీవారికి దఖలు వ్రాసి యివ్వబడెను. “ఈ యేర్పాటువల్ల నబాబుతో నిమిత్తము లేకుండగనే, నబాబు బాకీతీరే మార్గమేర్పడి పోయినది. ఈ యేర్పాటిప్పుడు అత్యవసరము. ఏలననగ, అతనికివచ్చే ఆదాయము అతని ఖర్చులకే చాలకుండవున్నది. రాజ్యములో పెద్ద అవాంతరము నస్తేతప్ప, యిక మన బాకీ రావడానికేమియు ఆటంకముండదు,” అని కైపు 1758 సం॥ ఫిబ్రవరి 8-వ తేదీన సీమ డైరెక్టర్లకు వ్రాసెను.”

భారత భాగ్యలక్ష్మి ఓడలెక్కి మేళతాళములతో పరసీమకు పయనమగుట.

తన పరాయి స్నేహితుల సంతోష పెట్టుటకై మీర్జాఫర్ చేసిన యీ పనివల్ల పన్నులిచ్చుకొను ప్రజల కతనియందు అసహ్యముపుట్టెను. ఇంతకాలము నుండి తాము చెల్లించుచువచ్చిన పన్నులవల్ల యేటేటా కూడబెట్టిన సామ్మను నేడిట్లు పరాయివారువచ్చి ఒక్కసారిగ మాటలుగట్టి ఓడలకెక్కించి తీసికొని పోవుటను చూచినప్పుడు * ప్రజలకు వేదనగలిగెను. (ఒకమూల ప్రజలు తిండిలేక ఏడ్చుచుండగ పరాయివారిట్లు దోచుకొనిపోవుట వారికి విపాదకారణమయ్యెను).

ఆర్కు యిట్లు వ్రాయుచున్నాడు :—

1757 సం॥ జూలై 6-వ తేదీకి కంపెనీ కమిటీవారికి 72 లక్షల, 71 వెయ్యి, 666 రూపాయలు (వెండినాణెములు) ముట్టినవి. ఈ ఖజానా యంతయు 700 పెట్టెలలోపెట్టి, స్తీల్లు వేసి, నూరు పడవలలో యెక్కించి, శిపాయీల పారాతో నడియాకు బయలుదేరదీసిరి. అక్కడనుండి కంపెనీనౌకాదళములోని పడవలన్నియు వెంటరాగా, జెండాలు యెగురవేయుచు, బ్యాండువగైరా వాయిద్యములతో మహా వైభవముగ

* ఆ॥ భరతఖండంబు చక్కని పాడియావు । హైందవులు లేగదూడలై యేడ్చుచుండ ।

తెల్ల వారను గడుసరి గొల్లవారు । పితుకుచున్నారు మాతులు బిగియగట్టి ॥

ఊరేగించుచు తీసికొనిపోయిరి. ఇంగ్లీషుజాతి యిదివరకు ఎన్నడు యింతటి ధనమును గట్టి కరకు రూపాయలలో ఒక్కసారిగ బహుమతిగ సంపాదించలేదు. ఇది మన ఇంగ్లీషు టంకసాల లెక్కప్రకారము ఎనిమిదిలక్షల (బంగారు) నవరసులయ్యెను.” (Vol. II. Page 187—188, Madras Reprint of 1861.)

మిర్జాఫర్ యింగ్లీషువారితో చేరుటవల్ల ప్రజలయం దతనియెడ యెంతటి అసంతృప్తి, అసహ్యముకలిగెనో యీచరిత్రకారుడే యిట్లు చెప్పుచున్నాడు :—

మిర్జాఫరుకు అనేకమంది బంధువులుండిరి. వీరుగాక, యితడు రాజ్యమునకు వస్తే లాభములు పొందుదమను ఆశతో కూర్చున్న స్నేహితులు, ఆశ్రితులు, యింకెందరోగలరు. కాని, యెక్కడి డబ్బు యింగ్లీషువారి కే చాలకుండెను. (వీరికిచ్చిన బహుమానముల మూలముగనే ఖజానాయంతయు వట్టి పోయెను.) నబాబు కొంత డబ్బును తన సైనికులకు పంచిపెట్టెను. కాని, అది వారను కొన్న దానికంటె చాల తక్కువగనుండెను. అందుచే వారికి చాల ఆశాభంగమయ్యెను. ఇది యిట్లుండగ, పరాయి దేశస్థులు వచ్చి తమ వెండిబంగారముల నిట్లు ఆడంబరముగ గొనిపోవుటను మూర్ఖిదాబాదు ప్రజలెంతో అసహ్యముతో చూచుచుండిరి. ఇదిజూచి ప్రజలు గగ్గోలు పెట్టసాగిరి.” (ఆర్కు గ్రంథము పేజీ 195.)

కాని, పాపము, మిర్జాఫరేమిచేయగలడు? అతడు తన కాళ్లుచేతులుకట్టి యింగ్లీషువారి చేతికిచ్చెను. క్షేప్ర అతనిని తనచేతిలో పెట్టుకొని, కేవలము పిండి బొమ్మవలె ఆడించుచుండెను.

“తన యిష్టులైనవారిని సంతృప్తిపరచు తలపుతో సేనలోను, రాజ్యపరి పాలనలోను మిర్జాఫర్ కొన్నిమార్పులను చేయదలచగ, నబాబుకు కంపెనీయెడ మొగము మొత్తుట! అందుకు క్షేప్ర వల్లకాదనెను. రాజ్యముయొక్క శాంతి భద్రతల కవి అపాయకరములని క్షేప్ర అడ్డుపెట్టెను. తనకుగలిగిన యీ నిర్బంధములను మిర్జాఫర్ యెంతో అసహ్యముతో జూచుచుండెను. ‘ఈ యింగ్లీషువారి బాధనుండి తప్పించుకొని బయటపడుట యెట్లు రా’ యున్న ఆలోచనలు అతని పుర్రెలో పుట్టసాగెను.” (ఆర్కు గ్రంథము పేజీ 196).

ఇది యిట్లుండ, సేనకు జీతములు ముట్టుటలేదు. వారెంతో అసంతృప్తితో నుండిరి. వారిని సంతృప్తిపరచుటకు మార్గము కనిపించలేదు. ఇట్టి స్థితిలో మిర్జాఫరుకు తనక్రాంత కిరస్తానీ మిత్రులయెడ అసహ్యము పుట్టిపోయెను. ఈవినుగుడలతో ఒకనాడు మిర్జాఫర్ తనమిత్రునొకనితో నిట్లుపలికెనట.

“ఇప్పుడు పరాసుసేన యేదైనా దేశంలోకివస్తే బాగుండును. మేము వానికి సహాయము చేస్తాను—డబ్బుకావాలని, వర్తక సౌకర్యాలు కావాలని, యీ యింగ్లీషువారు నన్ను వేధించడం మానేస్తేనేతప్ప—.” (ఆర్కు గ్రంథము పేజీ 356).

వీరా—అందులో యీయింగ్లీషువారా—డబ్బువదలుకొనేది ! ఎంతమాట ! రూపాయలు, అణాలు పై సలసబడు త్రిమూర్తుల నారాధించు యీయింగ్లీషువారు కలలోకూడ యితనిని డబ్బుకోసం వేధించడముమానరు.

ఇంగ్లీషువారియందు రోతపుట్టుటచేత, మీర్జాఫర్ ఎవరైనా సమర్థుడగు పరాసువాడు అప్పుడు తనరాజ్యములో ఉంటే, వాడితో తప్పకచేరి కుట్రచేసేవాడే. కాని, చంద్రనగరపు ముట్టడితోను, జీన్ లా మున్నగువారి పలాయనముతోను, అట్టి ఆశలన్నియు అడుగంటిపోయినది. కాని, ఒలందావారు మాత్రము అప్పటి కింకను బంగాళములో మంచి స్థితిలోనుండిరి. కాబట్టి, బహుశః మీర్జాఫరు వీరి సహాయము కోరెనని చెప్పినచో అందు ఆశ్చర్యములేదు. ఒలందాలు బంగాళాపై దండెత్తివచ్చిన చరిత్ర నిప్పుడేచెప్పెదము. కాని, యీలోగా మీర్జాఫర్ తిరిగి యింగ్లీషువారినే యేల ఆశ్రయింపవలసివచ్చెనో కొంతవివరించుట అవసరము.

ఫిల్లీ సింహాసనమునకు రానున్న మొగలాయి యువరాజు బెంగాలు బీహార్ ఒరిస్సా రాష్ట్రములకు నామకః సుబేదారుగ నుండెను. తనకీ రాష్ట్రములందుగల హక్కును స్థిరపరచుకొను సంకల్పముతో అతడొక పెద్దదండుతో ఢిల్లీ యువరాజు బయలుదేరి, బీహారురాష్ట్రపు పొలిమేర కప్పుడేవచ్చి విడిసి యుండెను. ఈకబురువిని మీర్జాఫర్ గాఢరాపడెను. సిఘాయి లకు జీతములు బకాయపడియుండుటచేత, వీరు తనతోవచ్చి యువరాజు నెదిరింతురో లేదో యను అపనమ్మకము మీర్జాఫరుకు గలిగెను. అందుచే, యితడు కైపును ఆశ్రయించెను. తక్షణమే కైవాక పెద్దదండును తీసికొని, నబాబుకోడుకు మిరానునుకూడ పెంటబెట్టుకొని, పాట్నావైపునకు నడచెను. ఈలోగా యేవో తియ్యని మాటలుచెప్పుచు, యువరాజువచ్చి పాట్నాపై పడకుండ బీహార్ గవర్నర్ అగు రామానారాయణుడు అతనిని లాలించుచు కాలయాపన చేయుచుండెను. కాని, కైపు మిరానుల సేనలు రాగానే కొంత పోరాటముజరిగెను. ఈ పోరాటము 1759 సం॥ మార్చి 23-వ తేదీన ప్రారంభమై ఏప్రిల్ 4-వ తేదీ వరకు జరిగెను. శత్రువుకు చాల నష్టముకలిగెను. యువరాజు ఓడి పారిపోవుచున్న సమయమందు పరాసునేత 'జీన్ లా' వచ్చి, అతనిని తిరిగి యుద్ధమునకు పురిగొల్పు జూచెనుగాని లాభము లేకపోయెను.

కైపు అదృష్ట జాతకుడు. అతడు యుద్ధముచేసినను, చేయ కున్నను, అదృష్టదేవత అతని నెప్పుడు యిండియాలో విడిచి విడుదలచేయదు. యున్నట్లు గన్నట్టుదు. 'మిల్లు' చరిత్రకారు డిగ్ల్యు ప్రాయుచున్నాడు:-

“ఈ దండయాత్రతో కైపుకు అదృష్ట మెత్తుకొనెను. మీర్జాఫరుకు గలిగిన సంబరమునకు మితిలేదు. కైపుపై ఆత డప్పుడు కురిపించిన అపార కృతజ్ఞత యింతింత

తని కాదు. తన రక్షకుడగు కైపున కాతడు 'ఉమ్రావు' బిరుదము ధిల్లీనుండి తెప్పించెను. తా నొక గొప్ప జాగీరునిచ్చెను. కలకత్తా చుట్టునున్న ప్రదేశమునకు జమీందారు హోదాలో కంపెనీ యిచ్చుచున్న యావత్తు రివిన్యూను కైపుకు యీజాగీరు పేరుతో కట్టబెట్టెను. దీనివల్ల కైపుకు సాలుకు 30 వేల నవరసుల ఆదాయమువచ్చుచుండెను. 'ఈ కైపు జాగీరు' హిందూదేశచరిత్రలో తరచు వచ్చుచుండును. ఇది చాల ప్రాముఖ్యత పొందినది." (Mill's History Vol. III Page 203; 5th Edition.)

ఈ జాగీరు మీర్జాఫర్ కృతజ్ఞతచేత యివ్వలేదనియు, కైపును శాంతింప జేయుటకై యిచ్చెననియు 'టాల్ బాయ్ వీల్' అను యింకొక కైస్తవ చరిత్రకారుడు వ్రాయుచున్నాడు:—

“కైపు యువరాజును ఓడించినాడు గనుక, యిందుకు మెచ్చుకొని మీర్జాఫర్ యితనికి జాగీరిచ్చెనని కొంద రనుకొందురేమో. అదికాదు. తాను ఒలందావారితోచేరి కుట్ర చేసినందుకు కైపు ఉగ్రుడై తనను శిక్షించునేమో యను భయోత్పాతముచే మీర్జాఫర్ యీ దేవతను శాంతింప జేయుటకై యే యీ జాగీరతని కిచ్చెను. ఇది దేవతా తృప్తికై చేసినపని కాని, కృతజ్ఞతకై చేసిన పని కాదు.”

ఈ చరిత్రకారుడు అంత నమ్మదగినవాడు కాడని ప్రతీతి. ఇతని యూహలు తరుచు తప్పుగనే యుండును. మీర్జాఫర్ ఒలందావారితో కుట్ర చేసినాడో లేదో తెలియదు. ఇది చాల అనుమానాస్పదమైన సంగతి. అయినప్పటికి “ఇందుకు సందేహము లేద”ని యీతడు వ్రాయుచున్నారు.

మీర్జాఫర్ యీ జాగీరును కైపుకు భయముచేత యిచ్చినాడో, సంతోషముచేత యిచ్చినాడో, నిర్ధారణ పరచుటకు ఆనాటి రికార్డులలో యెక్కడను ఆధారము గన్పట్టదు. అందుచే, యీ రహస్యము అభేద్యముగనే యుండక తప్పదు. మీర్జాఫరునుండి యీ జాగీరు కైపుచే బలాత్కారముగనే లాగుకొనబడెనని మేముహించుచున్నాము.

ఇంగ్లీషువారు తనను పెట్టుచున్న తిప్పలు భరించలేక మీర్జాఫర్ ఒకవేళ ఒలందావారితో కుట్రచేసినను చేసియుండవచ్చును. ఇందు అసంభవమేమియు లేదు. 1759 సం॥ ఆగష్టు నెలలో బటేవియా లంకనుండి ఒలందావారి నావికాదళ మొకటి హుగ్లీనది ముఖములో ప్రవేశించి చించూరాలోనున్న తమ గిడ్డంగివైపునకు యెక్కి వచ్చుచుండెను. ఈ సంగతి కైపుకు తెలిసెను. అప్పుడు ఒలందావారికిని యింగ్లీషువానికిని యెక్క

డను యుద్ధములు లేవు. కాబట్టి, యీ సందిగ్ధస్థితిలో యేమి చేయవలెనో కైపుకు తోచలేదు. ఏమైతే అయినదని, అతడు యెట్టకేలకు ధైర్యముచేసి తన సొంత జబాబుదారీమీద ఒలందా వారిపై కైపు యుద్ధము ప్రకటించెను. వారి నౌకలను చించూరాకు రాకుండ అటకాయించెను. ఆఖరుకు ఒలందాల నౌకాదళము నాశన మయ్యెను. ఆ నాటి యాంగ్లేయులు నిర్మలాంతః కరణులుగాక తామే దోషులగుటచే, యీ దోషమును మీర్జాఫరుకు అంటగట్ట జూచిరి. ఇతడు ఒలందాలతోచేరి కుట్రపన్నెనను నేరము వారతనిపై మోపిరి. ఈ నౌకాదళమును అతిడే తెప్పించెననిరి. కాని, 'మార్క్యమ్' వ్రాసిన దానినిబట్టి చూడగ యిందు మీర్జాఫర్ దోషమున్నట్లు గన్పట్టదు. 'మార్క్యమ్' వ్రాసినదిది :—

“ఇతరులవలెనే, చించూరాలోనున్న ఒలందాలుకూడ సురాజ్ ఉద్దాలా వల్ల బాధపడిరి. తనకు 50 లక్షలరూపాయలు జరిమానా చెల్లించవలసినదని అతడు వారిని బలవంతపరచెను. దీనిచేతను, యిట్టివే అతడొనర్చిన యితరపీడాకరములగు కృత్యములచేతను, సురాజ్ ఉద్దాలా పడిపోయినప్పుడు వారు చాల సంతోషించిరి. ఈ నబాబును పడగొట్టినందుకు కైపును అభినందించుచు వారు కైపుకొక ఉత్తరమునుకూడ వ్రాసిరి. అయినను, వారు మీర్జాఫరును బెంగాలు నబాబుగ అంగీకరించరైరి. అందుపై మీర్జాఫరుకు ఒలందావారిపై పట్టరానికోపముండెను. వీరిద్దరికిమధ్య వ్యవహారము చెడకుండ పట్టుకొనివచ్చుటకు కైపు మాటిమాటికి తంటాలు పడవలసి వచ్చెను. ఈ పని కైపుకు సులభముగలేకుండెను. ఏలననగ మీర్జాఫరును నబాబుగ అంగీకరించకపోవడము ఒలందావారికి న్యాయమా? ఇందు వల్ల మీర్జాఫరుకు కోపము వచ్చినదంటే తప్పా?” ఇందునుగూర్చి 1758 సం॥ అక్టోబరు 2-వ తేదీన ఒలందా గవర్నరుకు కైపు యిట్లు వ్రాసెను :—

“మీకు ఇంగ్లీషువారియెడగల మైత్రిని గూర్చి నాకుబాగుగ తెలియును. మీరు వారికి సదా తోడ్పడ సిద్ధముగనున్న సంగతియు నాకు తెలియును. అయితే నాదొక్క మనవియున్నది. సద్భావమనునది మన ఉభయజాతులకు పరస్పరము ఉండవలసినదై యున్నది. మనఉభయల మధ్యనున్న సంబంధము, మైత్రి, యీ నాటిదికాదు. అది చిరకాలమునుండియున్నది. కాబట్టి, మన ఉభయలము పరస్పరము కోరదగినది యింతకంటె వేరేమున్నది? ఇట్టి సందర్భములో నబాబు మీ వర్తకముపై పెట్టిన ఆటంకములకు నేనే కారకుడనని మీరునాపై యన్యాయముగ నిందమోపుట నాకెంతో కష్టముగనున్నది. మీరు తనయెడ చూపుచున్న దుర్నయముల గూర్చి మీర్జాఫరు తరచు కటకటబడుచుండుటను నేను వినుచుండిన మాటనిజమే. ఇట్టి దుర్నయముల నాతడు యింతకాలమునుండి యెట్లు సహించుచుండెనాయనికూడ నేను ఆశ్చర్యపడుచుండెడివాడను. అలీషర్షీఖాను, సురాజ్ ఉద్దాలాల యెడలనే యైన యెడల మీరిట్టి దుర్నయముల చేయ సాహసించెడి

వారా? ఇతని పూర్వులను మీరు అంగీకరించినట్లే, మీర్జాఫరును కూడ మీరేల సబాబుగ అంగీకరించరో నాకు తెలియదు. ఇతఁడును వారినలెనే ఢిల్లీ మొగలాయి పాదుషానుండి సన్నదును పొందియుండెనుగద. ఈ సంగతి మీకు తెలియకుండ నుండజాలదు. ఇట్టి వానిని సబాబుగ అంగీకరించక పోవుటకు మీకేమి కారణములు గలవో నేను విచారింపబూనుకొనను. ఇదినాపనిగాదు. అయితే, మీ వర్తక మిప్పుడు యిక్కడ నాశనమైపోయినందుకు మీరు పైయధికారులకేమి సమాధాన ము చెప్పకొందురో నేనూహింపజాలకున్నాను. ఏలననగా మీ వర్తకమిప్పుడిట్లు నాశనమైపోవుటకు మీరేగద కారకులు? నబ'బంతటి మహాస్నతపురుషుని మీరు అగౌరవ పరచుటవల్లనేగద మీరు మీయజమానుల వర్తకమును నాశనము చేసి నారు.” (Vol. II. Pages 70, 72.)

‘మూల్కము’ గ్రంథమునుండి యింక యెక్కువగ యెత్తి వ్రాయనక్కర లేదు. ఈ ఒలందాదండయాత్రను గూర్చియు, అందు మీర్జాఫరుకు గలజోక్యమును గూర్చియు క్లైవు మున్నగువారు 1772 సం॥ పార్లమెంటు కమిటీయందు విచారింప బడిరి. వీరిచ్చిన సాక్ష్యమునుబట్టి చూడగ, పక్షపాతబుద్ధిగలవాడు తప్ప, మరి యింకెవడును యిందు మీర్జాఫరు దోషముగలదని చెప్పజాలడు - మీర్జాఫరే ఒలందావారిని పిలిపించెనని చెప్పజాలడు. బహుశః ఏమిజరిగియుండవచ్చుననగ :— పరాసువారిప్రతిభ బెంగాలులో క్షీణించి పోవుటయు, దక్షిణాపథమందు కూడ ఇంగ్లీషువారి తంత్రములచే పరాసుల ప్రతిభ నష్టమైపోవుచుండుటయు, ఒలందా వారు కనిపెట్టి, తమకు చించూరాలోనున్న గిడ్డంగిని బలపరచుకుంటేగాని, లాభ ములేదను తలంపుతో వారు తగినంతసేనను, ఓడలను, అదనముగ బెంగాలుకు పంపించుకొనియుండవచ్చును. మీర్జాఫరుకును, అతనికొడుకు మిరాజుకును కూడ ఇంగ్లీషువారిని యిప్పుడు బొత్తుగ పడకుండుటలేదను సంగతియు, ఒలందాలకు తెలుసును. ఈ కారణముచే అంతఅవసరము పట్టేయెడల, వారు తమకు సహాయ ము చేతురనికూడ ఒలందాలు ఆశించియుండవచ్చును. వారికొకవేళ యిట్టి యాశ లుంటే అవి యన్నియు అడియాసలయ్యెనని చెప్పవచ్చును. ఏలననగ, సబాబును, సబాబు కొడుకును, తమకు సహాయము చేయుటకు బదులుగ ఇంగ్లీషువారితోచేరి తమపై కే వచ్చిరి. తమ్మునే ఓడించిరి.

ఒలందాల్ని ఓడిపోవుటతో యింగ్లీషువారికిక యితర యూరోపియన్ జాతులతో పోటీ పూరాగాపోయెను. వారికిక నిర్భయమయ్యెను. కాబట్టి వారి రాచకీయ ప్రతిష్ఠ, బలము, నానాటికి హెచ్చసాగెను. మిల్లు యిట్లు వ్రాయు చున్నాడు :—

“ఈ దెబ్బతో ఒలందాలు, తామిక మూలమట్టముగ నాశనమై పోదుమని భయపడి, తమతప్ప నొప్పుకొనినట్లు అపరాధముక్రింద యుద్ధపుఖర్చుల నిచ్చుకొనిరి.

కైవంతట సంతుష్టుడై వారిపడవలను, సామగ్రులసహా వారికిచ్చివేసి, అంతటితో యీ వ్యవహారమును ముగించెను. ఒలందాలతో చేసుకొన్న యీ యొడంబడిక 1759 సం॥ డిశంబరు 5-వ తేదీన ధ్రువపరుపబడెను.” (Vol. III, Page 205, 5th Edition.)

కైపు బెంగాలువచ్చి యిప్పటికి మూడేండ్లు దాటినవి. ఈ మూడేండ్ల కాలములో ఊహింపతరముకాని యక్రమ మార్గమున నితడు తనజేబుల నింపుకొనెను.

తన యజమానులయొక్కయు, తనతోడివారియొక్కయు జేబులనింపెను. నబాబును, దేశ ప్రజలను పూరాగా నప్టపరచెను.

1756 సం॥ అక్టోబరులో మద్రాసునుండి యే సంకల్పములతో ఆతడు బయలుదేరెనో, ఆ సంకల్పములన్నియు నేటికి పూర్తిగా నెరవేరినవి. మద్రాసులోని కిరస్తానీ బచ్చులు బెంగాలులో గలిగింపదలచుకున్న విప్లవము కైపు ద్వారా జరిగిపోయినది. తనను బెంగాలు తక్కువీద కూర్చుండ బెట్టుటకుగాను ద్రోహియగు మీర్జాఫర్ యింగ్లీషువారి కెంతటి యపార ధనము వాగ్దానము చేసెనో, ఆ ధనమంతయు యింగ్లీషువారికి ముట్టిపోయెను. ఇదిగాక, కంపెనీవర్తకాభివృద్ధికై వారినబాబును బెదరించి యెన్నో సౌకర్యములను వడివేసి లాగికొనిరి. కాబట్టి, యిక యింటికి వెళ్లుదామని కైపుతలంచెను. తన సంపద నంతను సీమలో ప్రదర్శించి, ‘ఇండియన్ నబాబ్’ని పేరుపెట్టుకొని, అక్కడనున్న పెద్దపెద్ద భాగ్యవంతులకంటె, తానే భాగ్యవంతుడనని విర్రవీగుదమను తలంపులు కైపు పుర్రెలో పుట్టసాగెను. అతడంతట బెంగాలులో కంపెనీ నౌకరికి రాజీనామాయిచ్చి 1760 సం॥ ఫిబ్రవరి నెలలో కలకత్తానుండి సీమకు పయనమయ్యెను.

కైపు, మున్నగువారి కుతంత్రములచే గెలుపొందిన ప్లాసీ యుద్ధమునల్ల బెంగాలు దేశము యింగ్లీషువారిచే జయించబడి నట్లెంచ వీలులేదని లోగడ చెప్పియే యుంటిమి. ‘హేస్టింగ్స్ యుద్ధము’లో ఓడిపోవుటవల్ల యింగ్లీషువారి మెడలపై నార్మక్ రాజులకాడి వచ్చిపడినట్లు కాదుయిది. బెంగాలు యెన్నడు యేయూరోపియను జాతివల్లను జయింపబడలేదు. కైపు బెంగాలులో రెండు సం॥లపై కాలము కాపురముండి ప్రజలయొక్కయు, ప్రభువులయొక్కయు అమాయకత్వమును జూచి, నీతిజాతిలేని తమ యూరోపియను కుతంత్రములచే వీరిని బాగాటోపి వేయవచ్చునని గుర్తించి, యీ దేశమును సరాసరి యింగ్లండు పరిపాలనక్రిందకు బహు సులభముగ తేవచ్చునని యతడు తనమనస్సులో ప్లాసువేసుకొనెను. ఇందునుగూర్చి యితడు 1759 సం॥ జనవరి యేడవ తేదీన అప్పుడు యింగ్లండులో ప్రధానిగనుండిన విలియం పిట్టుకు వ్రాసిన యుత్తరము చాల ప్రాముఖ్యమైనది కావున, దానినిట పూర్తిగ ముద్రించుచున్నాము :—

“ఇంగ్లీషువారి సైన్యబలముచే యిక్కడ జరిగిన రాజ్యవిప్లవమునల్లను, తత్ఫలితముగ జరిగిన సంధిచే కంపెనీకి చేకూరిన అపరిమిత లాభమువల్లను, యిక్కడి ప్రజలలో కొంత సంచలనమేర్పడి, దీనివలన వారి దృష్టి యాకర్షింపబడెను. కంపెనీ వారికిప్పుడున్న పదవులయొక్కయు, ముందురాదగిన అవకాశములయొక్కయు, ప్రాముఖ్యత కనుగుణముగ కంపెనీవారు గనుక కొంచెము శ్రమజేసినచో, ముందు కూడ యింకెంతో పనిచేయవచ్చును. మరికొంతబలమును యిక్కడికిపంపి, అవసరము వచ్చినప్పుడు వెంటనే అవకాశమును వినియోగించుకొని మనము చప్పున పైకివచ్చుటకుగాను తగుబలముల నిక్కడ సదా నిల్వయుంచుకొనుట చాల మంచి దను సంగతి నేనిదివరకే కంపెనీవారికి గట్టిగ తెలిపియున్నాను. ఇక్కడ దేశీయ ప్రభువుల పరిపాలనా విధానమునుగూర్చియు ప్రజల లక్షణములగూర్చియు నాకు యీ రెండేండ్లలో గలిగిన స్వానుభవమునుబట్టి చూడగ, అట్టి అవకాశములు మనకు అచిరకాలములోనే రాగలవని నేను గట్టిగ చెప్పుచున్నాను. ఇప్పుడున్న నబాబు చాలముసలివాడు. ఇతనికొడుకు క్రూరుడు; పనికిమాలిన కుర్రవెధవ. ఇతనికి యింగ్లీషువారంటే బాత్తుగపడదు. కాబట్టి, వీడు రాజ్యానికి రావడం మనకు ఊహముగాదు. ఎంతో అక్కరలేదు—ఒక రెండువేల యూరోపియను బలము వుంటేచాలును. ఇక మనకెవరివల్లను, తండ్రివల్లగాని, కొడుకువల్లగాని, బాధ యుండదు. వీరు మననుగనుక తిప్పలుపెట్ట దలచినారా, వీరిరువురను త్రోసివేసి, ఆ రాజ్యమును కాస్తా మనమే కాజేయడానికి కూడ యీసైన్యము పనికివస్తుంది.”

“ఈ పని చేయడం ఎంతో కష్టముకాదు. ఏలనంటారా, ప్రజలకు రాజు ఎవరైనా యిబ్బందిలేదు. రాజు ఎవరైనా ఒకటే యను ఉద్దేశములో ప్రజలున్నారు.....”

“అయితే, వర్తకం చేసుకునే కంపెనీకి యింతపెద్దరాజ్య మేమిటని మీరనవచ్చును. ఇది కంపెనీవారికి భారమైన పనిగ కన్పట్టవచ్చును. యానత్తు బ్రిటిష్ జాతి మద్దతులేనిది కంపెనీవారి రాజ్యభారమును నిర్వహించ లేకపోవచ్చును.... అదిగాక, మన తల్లిదేశము సీమకు విశేషము డబ్బు ఖర్చుగాకుండ యీపని నెరవేరవలయునన్నమాట ఆలోచనీయమే. అమెరికాలో రాజ్యం సంపాదించబోయినప్పుడు మనదేశమున కెంతో డబ్బు నష్టమైనది. ఇండియా విషయములోకూడ యిట్టి నష్టమువస్తే లాభములేదు. ఈ నష్టము రాకుండ చూచుకోవలెను. మన కెంతో ఖర్చు అక్కరలేదు. ఇంటినుండి మీరు కొంచెము సేనను పంపిస్తే చాలును. నల్లసేన మన కిక్కడ యెంత కావాలంటే అంత దొరుకుతుంది. ఈ ప్లానునుగూర్చి నేను మీకు తప్ప యింకెవరికి వ్రాయలేదు. ప్రజాక్షేమమునకు అనుకూలమగు యెట్టి సూచననుగాని మీరు శ్రద్ధతో ఆలోచించుదరను నమృతముతో మీకై నను

యీశ్రమ గలిగించినానుగాని, లేకపోతే గలిగించను.” (Malcolm's life of Clive Vol. II Page 119.)

బెంగాల్, బీహార్, ఒరిస్సా రాష్ట్రములకు దివాన్ గిరిపనికూడ క్లైవు కిచ్చెదనని మొగలాయి చక్రవర్తి చెప్పెను. దివాన్ గిరిపని యనగ, యీ మూడు రాష్ట్రములపై రివిన్యూను వసూలుపరచి, ఉద్యోగస్తుల జీతములు వగైరాలు పోను, మిగతా సామ్యునంతను ఢిల్లీ ఖజానాకు పంపు పని. ఈ పనికి క్లైవు అంగీకరించలేదు. ఏలననగ, యిందువల్ల తాను మిర్జాఫర్ యార్వ్యకు పాత్రుడనగుదునని క్లైవు జంకెను.

క్లైవుచెప్పిన స్థానుకు పట్టుమంత్రి సమ్మతింపలేదు. ఏలననగ, యిండియాలో యే ప్రాంతమునుగాని నేరుగ యింగ్లండుపాలన క్రిందికి తెచ్చేయెడల, ప్రజాస్వాతంత్ర్యమునకు భంగము కలుగునని ఆతడు తలచెను. దీనినిబట్టి, పట్టు చాల దూర దృష్టిగలవాడని చెప్పక తప్పదు. ఈతని సలహాప్రకారమే వ్యవహారము చివరవరకు నడిచియుండినచో, యీ దేశము కంపెనీనుండి రాణికి బదలాయంపు అయిననాటి నుండి దీనికి కలుగుదున్న కష్టములేమియు లేకుండ నుండెడివి.

బెంగాలులోని కంపెనీ తాలూకు యావత్తు శివిల్ మిలిటరీ వ్యవహారములు క్లైవునం దుంచబడెను. క్లైవు యింగ్లండు వెళ్లి నపిమ్మట మదరాసులోనున్న హెన్రీ వాక్సిటార్టు అనువానిని అతని స్థానమందు నియమించిరి. కాని, క్లైవు స్థానే వాక్సిటార్టు 1760 సం॥ జూలై నెలలో యితడు మద్రాసునుండివచ్చి చార్జీ వహించుకొనువరకు యీ పనిని “హాల్ వెల్”ను చూచుచుండు మనిరి. ఈరీతిగ “హాల్ వెల్” బెంగాలుకు తెంపరరీగ గవర్నర్ అయ్యెను. “కర్నల్ కల్లియడ్” అను నతడు సర్వసేనాపతిగ నుండెను.

1759-వ సం॥ ఆఖరు భాగమందు బీహారు రాష్ట్రపు సరిహద్దులలో తుపాను కూడుకొనుచుండెను. గత సంవత్సరము నబాబు కొడుకు మీరాన్ బీహారులో నుండగ, అక్కడనున్న కొంతమంది పెద్ద సైనికోద్యోగులను పలుకుబడిగల వారిని, యితడేమో అగౌరవపరచెనట. అందుచే వారందరు గూడుపురానీచేసి మిర్జాఫరును సింహాసనమునుండి పడద్రోయుటకై ఢిల్లీ యువరాజును బెంగాలుమీదికి దండెత్తిరమ్మని పిలిచిరట. కద్దమ్ హుస్సేను అనువానిని నబాబు రెండేండ్ల క్రిందట పూర్ణియా రాష్ట్రమునకు గవర్నరుగ నియమించెనని పైన చెప్పియుంటిమి. కాని, యితడు అది వరకున్న హిందూగవర్నర్ కంటె ఎక్కువగ నబాబును తిప్పలు పెట్టసాగెను. మిర్జాఫరుకు మామూలుగ చెల్లగట్టవలసిన కప్పమును చెల్లించక యెగబెట్టెను. అందుచే వీనిని హతమార్చవలెనని నబాబు పట్టుబట్టెను. ఈ దెబ్బనుండి తప్పకొను

టక్త కద్దమ్ హుస్సేను (పూర్ణియా గవర్నర్) తనకుగల దిట్టమైన ఆరువేల సేనతో శిల్లీ యువరాజును చేరునట్లు గన్పించెను.

తన రాజ్యమున కింతటి భయోత్పాతముగనున్న యీ శిల్లీ యువరాజు దాడిని అటకాయించుట మీర్జాఫరుకు యెంతో అవసరమయ్యెను. ఇందుకుగాను, కంపెనీ సేనాని యగు “కర్నల్ కల్లియడ్” పెద్దదండుతో కలకత్తానుండి బయలుదేరి 1759-వ సం॥ డిశంబరు 26-వ తేదీన మూర్షిదాబాదు చేరెను. ఈ క్రొత్త సేనానిని నబాబుకు ఎఱుకపరచుటకై క్లైవుకూడ అక్టోబర్ 1760-వ సం॥ జనవరి 6-వ తేదీన వచ్చెను. క్లైవు సుమారు ఒకవారము రోజులు మాత్రము మూర్షిదాబాదులోనుండి, తన సీమ ప్రయాణమునకు వలయు సన్నాహముల జేసికొనుటకై తిరిగి కలకత్తాకు వచ్చివేసెను. కల్లియడ్ అంతట జనవరి 18-వ తేదీన బయలుదేరి యుద్ధరంగమునకు నడచెను. అతనివెంట నబాబుకొడుకు మిర్జాకూడ పెద్దదండుతో వచ్చెను.

“కద్దమ్ హుస్సేన్ తన ఉద్దేశమును బహిరంగముగ వెల్లడించలేదు. తాను నబాబు ఉత్తరువులకు విధేయుడనై యుందుననియు, బకాయ యావత్తు చెల్లించి వేతుననియు, విశ్వాసపాత్రుడగు సేవకుడుగ నుందుననియు కద్దమ్ హుస్సేన్ చెప్పెను. కేవలమిట్టి పైపైమాటలనమ్మి యూరుకొనుటకు వీలులేకుండెను. ఏల ననగ, అతనివద్ద అప్పుడొక పెద్దసేన యుండెను. అతనిని గట్టిగ నమ్మడానికి వీలు వున్నదో లేదో నిశ్చయ పరచుకొనకుండ, అతనిపై పై మాటలనునమ్మి, అతనిని వెనుక ఉండనిచ్చుకొని, ముందుకు సాగిపోవుట అపాయకరముగ కన్పట్టెను. అందుచే అతనికి నబాబుకుగల మధ్యవ్యవహారమును నాచేత నై నంతవరకు చక్కబరచితిని, ఆతడు నామధ్యవర్తిత్వముతప్ప యింకొకరి మధ్యవర్తిత్వమునకు ఒప్పుకొనననెను. నబాబుకొడుకు యెదుటకు పోయిచూచుటకు ఆత డిష్టపడలేదు. రివిన్యూ బకాయ యాఫత్తు తాను చెల్లించివేసే పద్ధతిని నబాబు తనను సైన్యాధిపత్యములో ఉంచుకొననిచ్చేటట్లు నేను హామీ యిచ్చితిని. ఈ హామీకతడు అంగీకరించెను. ఈ వ్యవహారమువల్ల మధ్యత్రోవలో వారము రోజులు ఆలస్యమైనది.” (First Report 1772 Page 158.)

శిల్లీ యువరాజు బీహారుపై దండయాత్ర వెడలివచ్చి ఆ రాజ్యమునకు పడమర సరిహద్దుగనున్న కరమ్నూసా నదినికూడ దాటెను. అప్పుడు అతనికి శిల్లీలో తన తండ్రియగు అలంగీర్ పాదుషాను ఎవరో చంపివేసినట్లు వర్తమానమువచ్చెను. తక్షణమే యీ యువరాజు తనను తాను హిందూస్థానపు చక్రవర్తిగ ప్రకటించుకొనెను. అయోధ్య నబాబుకు ‘వజీర్’ అను బిరుదమును ప్రసాదించెను. ఇత డిప్పుడు చక్రవర్తి యగుటచే, ఎక్కువసైన్యమును తక్షణమే ప్రోగుచేసికొన గలి

గెను. ఈ సైన్యముతో ఆతడు పాట్నాపైకి నడచెను. ఈ బీహారురాష్ట్రమున కింకను రామనారాయణుడే గవర్నరుగ నుండెను.

ఈ దండయాత్రనుగూర్చి కల్లయిట్ యిట్లు చెప్పుచున్నాడు. *

“నేను వచ్చువరకు యువరాజుతో కలియబడవద్దని రామనారాయణునకు చెప్ప సంపితిని కాని, ఆత డేలనో నామాటను పాటించక, యువరాజును ముట్టడించి దెబ్బతిని, మన ఇంగ్లీషుసేన సహాయముతో పాట్నాకు పారిపోయి వచ్చెను. యువరాజు వెంబడించినచ్చి పాట్నాను ముట్టడించెను. నే నంతట ఇంగ్లీషుసేనతో యువరాజుపైకి వెడలి పాట్నా ముట్టడినితప్పించి, ఆతనితో తలపడి పోరాటమునకు దిగితిని. కాని, నబాబుకొడుకు మిరాన్ మాత్రము నామాట వినక, తన యిష్ట ప్రకారము వర్తించెను. అయినప్పటికి శత్రువుపూర్తిగ ఓడిపోయి పలాయన మయ్యెను. చిన్న నబాబు (మిరాన్) గాయముల బాధచే తన గుడారములోనికి పోయెను. నాకు కొంత గుర్రపుదండు యిస్తే యువరాజును వెంబడించి తరిమివేతు నంటిని. కాని, చిన్న నబాబందుకు ఒప్పుకోలేదు. నా వద్దనున్న సేన అలసి యుండుటచేతనున్న ఫిరంగులు చాల విరిగిపోవుటచేతనున్న నేనేమియు అప్పటికి చేయలేక పోతిని. మార్చి రెండవ తేదీనాటికి యువరాజు తిరిగి బంగాళామీదికి వచ్చుచున్నాడని కబురు వచ్చెను. ఇతనిని తిరిగి యెదిరించి దేశమునుండి తరిమి వేయుటకుగాను కొంతసైన్య సహాయమివ్వవలసినదని నేను చిన్న నబాబును ఎంతో ప్రాధేయపడి అడిగితిని. కాని, ఆత డందుకు ఒప్పుకోలేదు. అందుచే, యువరాజు నిరాఘాటముగ బీహారురాష్ట్రములో ప్రవేశించెను. ఇతడు పాట్నాపై పోయి పడునను భయముచే దానిని రక్షించుటకు కెప్టెన్ నాక్సు చేతికి కొంత దండునిచ్చి పంపితిని. ఈ దండువల్లనే పాట్నా రక్షింపబడెను. యువరాజు పాట్నాముట్టడిని ఈసారికూడ వదలుకొనవలసినవా డాయెను.”

“నేనును ముసలి నబాబు (మీర్జాఫరును) అతనికొడుకును శిబిరములో

మీర్జాఫర్ కొడుకు
మిరాన్ శిబిరమున ఆర్థ
రాత్రివేళ వధింపబడుట.

మే 16 తేదీ వరకుంటిమి. అంతట పూర్ణియా గవర్నర్ (కర్డమ్ హుస్సేన్) తానునాతో చెప్పిన మాటలకు విరుద్ధముగ, మీర్జాఫర్ కు వ్యతిరేకముగ, యువరాజుతో చేరుటకు సైన్యములతో నడువజొచ్చెను. కావున యితనిని అట కాయించుట అవసరమయ్యెను. అంతట కెప్టెన్ నాక్సు క్రిందనున్నదండు కర్డమ్

* మొదట ఢిల్లీనుండి బయలుదేరినప్పుడు యువరాజుగానుండి, తదుపరి తండ్రి (చక్రవర్తి) కనిపింపుటచే త్రోవలో తానే చక్రవర్తి అయిన యీతడు బెంగాల్ బీహారురాష్ట్రములపై దండెత్తుటయు, యీ దండయాత్రను కంటిసి సేనాని కర్నల్ కల్లయిట్ ను, మీర్జాఫర్ కొడుకు మిరాన్ ను ఎదిరించుటయు జరిగెను.

హుస్సేన్ సేనను ఎదిరించి తరిమివేసెను. కద్దమ్ హుస్సేన్ సేన గుట్టపుసేన యగుటచే దాని నింకనుపూర్తిగ తరిమి ఓడించుటకు వీలులేకపోయెను. నావద్ద గుట్టపు సేనలేదు. నబాబు ఒక్క గుట్టపురౌతునుకూడ యివ్వడు. అయినప్పటికి అట్లే జూలై మూడవ తేదీ వరకు తరిమితిమి. మరునాడుకూడ వెంబడించే వారమే. కాని, ఆరాత్రి ఒంటిగంట రెండుగంటల మధ్య ఒక హక్కారువచ్చి చిన్న నబాబు గారు (మిర్జాన్) ప్రక్కలో పడుకొనియుండగా పిడుగుపడి చచ్చెనని మాకు కబురు చెప్పెను. ఈ వార్త సేనకు తెలిస్తే యెక్కడి దక్కడ చెల్లాచెదరై పోతుందని నబాబుగారి దివాన్ వచ్చి నాతో చెప్పెను. మేము ఈవార్తయెవరికి చెప్పకుండ సేనను వెనుకకు పాట్నకు నడిపించుకొనివచ్చితిమి. చిన్న నబాబుగారికి జబ్బుగవున్నదని పుకారు పుట్టింబితిమి. అసలుమరణవార్త మాకుతప్ప యింకెవరికి తెలియకుండ చేసితిమి. ఇది యీదండయాత్ర కథ.....” (క్లుప్తము.)

ఈ దండయాత్రను వర్ణించుటలో కల్లియడ్ దండెత్తినచ్చిన మొగలాయి ప్రభువును చక్రవర్తి యనియనక కేవలము యువరాజనే చెప్పుచువచ్చెను. మొదటి దండయాత్ర సమయమందితడు యువరాజయి యున్నప్పటికి యీరెండవదండయాత్ర సమయమున కతడు చక్రవర్తియే యయ్యెనుగద. 1759 సం॥లో యితడొనర్చిన మొదటి దండయాత్రనుగూర్చి మిల్లు యిట్లు వ్రాయుచున్నాడు.

“కైపుయొక్క సాహసము న్యాయాన్వయ విచక్షణతో పనిలేకుండ నుండెను. అలంగీర్పాదుషా బంగాళా దేశమునకు న్యాయముగ ప్రభువుగద. కాబట్టి, ఆదేశమునకు తన పెద్దకొడుకును తన ప్రతినిధిగ నియమించుటకు పాదుషాకు నిరాటంకమగు అధికారముకలదు. ఇట్టి ప్రతినిధిని యెదిరించుట కేవలము బహిరంగపు తిరుగుబాటుతప్ప యింకొకటికాదు.”

చక్రవర్తి కొడుకు తనకుగల హక్కులను స్థిరపరచుకొనుటకై బంగాళా మీదకు దండెత్తినచ్చునప్పుడు కైపు అతనిని ఎదిరించుట తప్పని యీచరిత్రకారుని అభిప్రాయము. ఇది కేవలము న్యాయమగు అధికారిపై చేయబడిన తిరుగుబాటుగ మిల్లు భావించుచున్నాడు. అయితే, ఇదితప్పుకాదనియు, కైపు మిర్జాపూరుతో చేను కున్న ఒడంబడిక ప్రకారము అతనికి విధిగ సహాయము చేయవలసియుండుటచే కైపు అట్లు చేయుట న్యాయమేయనియు హెచ్. హెచ్. విల్సన్ అను చరిత్రకారుడు పైయభిప్రాయమును పూర్వపక్షము చేయుచున్నాడు.

మొదటిదండయాత్ర సమయమందు మొగలాయి రాజకొమరుడు యువ రాజయి యున్నప్పటికి రెండవ దండయాత్రనాటికి చక్రవర్తియే యయ్యెను. కావున, యిప్పుడితనిని కంపెనీ సేనాని కల్లియడ్ యెదిరించుట కేవలముతప్పు. ఇట్టిప్పుడు చక్రవర్తిగావున ప్రజలును, ప్రతినిధులును సహా అతనికి వినయా విధేయతలు

చూపుట విధియైయున్నది. ఈ విధిని గుర్తించిన వాడగుటచేతనే కాబోలు చిన్న నబాబు మీరాన్ యీదండయాత్రలో కల్లియడ్ చెప్పినప్రకారము చేయనిరాక రించెను. చక్రవర్తి దండును తరుముటకు ఒక గుఱ్ఱపుకాతునుకూడ యివ్వననెను. ఇందుకొరకే కల్లియడ్ చిన్ననబాబుయెడ యెంతో కటకటబడెను. మీర్జాఫరును, అతని కొడుకును తమకు న్యాయముగ ప్రభువైన ఢిల్లీ పాదుషాయెడ భక్తివిశ్వాస ములతోనుండుట యింగ్లీషువారికి గిట్టుబాటుగాని వ్యాపారము. ఈ కారణమును మనస్సులో పెట్టుకొనియే కాబోలు వారు బంగాళాలో యింకొక విప్లవమును పుట్టించి, మీర్జాఫరును తక్కువైననుండి క్రిందికి పడద్రోయ వలెనని ఆలోచించు చుండిరి.

మీరాన్ మీర్జాఫరుకు పెద్దకొడుకు. కాబట్టి, న్యాయతః తండ్రియనంతర ముతడి రాజ్యమునకు రావలసినవాడై యున్నాడు. బంగాళాలో ఏదైన విప్లవమును తెచ్చిపెట్టి, మీర్జాఫరును సింహాసనమునుండి త్రోసివేసి దానిపై యింకొకని యెక్కించే సందర్భములో యీమీరానుని హక్కు గమనింపకుండుటకు వీలులేదు. ఇట్టి సందిగ్ధస్థితిలో యీమీరాన్ చావు అనుమానములకు కారణముగాక తప్పదు. ఈ అనుమానమును కప్పి పుచ్చుటకై అతడు పిడుగుపడి చచ్చెనను పుకారును యింగ్లీషువారు పుట్టించిరి. కాని, యిది నిజముకాదనియు, మీరాను యెవరిచేతనో బుద్ధి పూర్వకముగ వధింపబడెననియు, ఇందు కర్నల్ కలియాడ్ కూడ జోక్యమున్న దనియు, కొందరు తలంచుచున్నారు. ఈ యభిప్రాయముతో మేమేకీభవించు చున్నాము. మీరాన్ యింగ్లీషువారికి పక్కలో బల్లెమువలెనుండెను. ఇతడు చని పోయిన ఒక నెల తరువాత హాల్ వెల్ యిందునుగూర్చి గవర్నర్ వాన్ సిటార్డుకు యిట్లని వ్రాసెను.

“తక్షణమే దర్బారులో ఒక పార్టీ బయలుదేరినది. దీనికి నబాబు కొడుకు మీరానును, రాజారఘువల్లభుడును, నాయకులు. ఇంగ్లీషువారి నాశ్రయించుకొని బ్రతుకు యీ దుస్థితిని విడిలించి పారవేయవలయునని వీరు నిరంతరము ఆలోచించు చుండిరి. ఈ పని జరిగేవరకు నీయధికారము కేవలము నామమాత్రమేయని వీరు మీర్జాఫరుకు నిత్యము పుల్లులుపెట్టుచుండిరి” (First report 1772—Appendix 9 పేజీ 225.)

ఇట్టిసందర్భములలో మీరానుని రహస్యపు చావు అనుమానములకు కారణముకాక తప్పదు. ఎవరైతే యితనియందు శత్రుత్వము వహించిరో, వారికిందు కొంత ప్రమేయమున్నదనియు అనవలసివచ్చును.

బెంగాలులో రెండవ విప్లవము

సురాజుడౌద్దాలాను చంపించి, దేశములో విప్లవము పుట్టించుటవల్ల తమకే మేమి మేల్లుచేకూరునని ఇంగ్లీషువారు తలంచిరో, ఆమేల్లన్నియువారికి తడనంత

రము మూడేండ్లలోపలనే పూర్తిగ నమకూరిపోయెను. ఊహించుటకుకూడ శక్యముగాని విశ్వాసఘాతకపు పనులొనర్చి తాము ఎవరినైతే బంగాళా తక్కు నెక్కించుటకు తోడ్పడిరో, అట్టి స్వామిద్రోహి మిర్జాఫర్ తమకు వ్రాసిన కరారునామాప్రకారము యావత్తు పరతులను అక్షరాలాచెల్లించివేసెను. కాబట్టి, యింక యే మొగముపెట్టుకొని యితనినుండి వారు కొత్త సౌకర్యముల నింక నెక్కువగ గుంజుకొనగలరు? నిజముగ, అట్టి అవకాశమేమియులేదు. అయితే యేమి-వారికి నీతినియమములులేవు-అంతరాత్మయనునది అసలేలేదు. కాబట్టి, వారు తాముదాటివచ్చిన తెప్పను తగులబెట్టజూచిరి. మిర్జాఫర్ తమగుట్టును క్రమముగ కనిపెట్టినాడు. కనుక, తమమాటలిక సాగవనియు, తాము చెప్పినట్లు విని అతడు తనప్రజల పీడింపు నిక నిచ్చుగింపడనియు వారికి గట్టిగతోచెను. కాబట్టి యిట్టివాడిక తమకెందుకు? వీనినెట్లయినను తన్ని పారవేసి యింకొకనిని తెచ్చుకొనవలెనని ఇంగ్లీషువారు చూచుచుండిరి.

ఈ యద్వైతములను మనస్సులో పెట్టుకొనియే ఇంగ్లీషువారు బంగాళాలో తిరిగి విప్లవమును (రెండవవిప్లవమును) పుట్టించిరి. హాల్ వెల్ గవర్నరు పదవిని కైపునుండి తెంపరరీగా పుచ్చుకొన్న రోజునుండియే అతడు దేశములో యెట్లయినను విప్లవము పుట్టించవలెనని ఆలోచనలు చేయసాగినట్లు కనుపించుచున్నది. మిర్జా ఫర్ యీ హాల్ వెల్ కు వల్లమాలినధనమును కట్టపెట్టెను. నిజముగ యిట్టిధనమును పుచ్చుకొనుటకితని కెట్టిన్యాయముగాని, హక్కుగాని, లేదు. ఇట్టివీని కృతజ్ఞత యే మనవచ్చును? తనకింతటి సొమ్మును ఊరికేకట్టిపెట్టి తనకెంతో ఉపకారము చేసిన వానిగొంతునేయితడు కోయదలచెను. ఈవిప్లమునకై యితడు యెంతమందితోనో చేరి కుట్రపన్నుసాగెను. సేనాపతియగు కల్లియడ్ ఆసమయమందు డిల్లీరాకొమరు నెదిరించుటకై బీహారురాష్ట్రమునకు పోయియుండెను. తన మనస్సులోని సంకల్పమును గూర్చి హాల్ వెల్ సదరుసేనానికి 1760 సం॥ మే నెల 24-వ తేదీన వ్రాసెను. కాని, యాయెత్తున కతడు సమ్మతించలేదు. ఇందుకు ప్రత్యుత్తరముగ సేనాని కల్లియడ్ 1760 సం॥ మే నెల 29-వ తేదీన యిట్లని వ్రాసెను:—

“మనమిప్పుడు మద్దతు చేయుచున్న యీషునిషి చెడ్డవాడయినప్పటికి, వీణ్ణితోసివేస్తే యింకొక మంచివాడు వస్తాడని నిశ్చయమేమి? ఇప్పుడున్న యీ గోడుకూడ పోవచ్చును.....యీ విప్లవము యెటుబోయి యెటువచ్చునో చెప్పజాలము. దీనిని గాలికి వదలివేసి ఊరుకోడానికి వీలులేదు. మనమకూడ ప్రయత్నించి కొంతపని చేయవలసియుండును. మనమే దీనిని సృష్టించి నడపవలసి యుండును. అట్లయినచో మనమే యెవరో ఒక మనిషిని తక్కుమీదికెక్కింప వచ్చును. అయితే వాడు వీడంత అసమర్థుడు, వీడంత అపనమ్మకస్థుడు, ఖేయేల, వీడంత దొంగకూడ కావచ్చును. లేక ఆ రాబోయే వాడు, వీడంతపిరికివాడు,

వీడంత బుద్ధిహీనుడు కాకపోయినా, మనము చెప్పేట్లుగా వినక మనకే ఎదురుతిరగ వచ్చును. ఈ నబాబు క్రూరుడని, పీడకరుడని, రాజ్యంలో వీణ్ణి అందరు అసహ్యించుకొనుచున్నారని, కాబట్టి, యిట్టివానిని మనము మద్దతు చేయడము న్యాయమా అని అంటావు. అయితే, నేనొక్కమాట చెబుతావను. ఈ దిక్కుమానలి దేశంలో యిందుకు విరుద్ధమైన మంచి లక్షణములుగల మనిషి ఒక్కడుకూడ నాకు కనిపించడం లేదు. కాబట్టి వీడు యెవరియెడ యెట్టి దుర్మార్గాలు చేసినా వానితో మనకు నిమిత్తములేదు. మనపనికి వీడు పనికివస్తే చాలు. ఇట్లు వీడు మనకు పనికి వస్తున్నంతకాలము యితరవిషయాల్లో వాడెట్లా తగలబడితే మనకేమి? మనము ఎరగనట్లు సహించి ఊరుకుందాము. మనము చూచుకో నలసినదల్లా ఒక్కటే వుంది. వీడు మనపైకి మాత్రము ఎక్కకుండా చూచుకోవాలి. మనము వీడి మెడమీద వేసినకాడిని క్రిందపడద్రోయడానికి వీడు ఏమాత్రము ప్రయత్నించినా, తక్షణమే అట్టి ప్రయత్నం సాగకుండా మనము మొగ్గలోనే అట కానుంచాలి. ఎప్పుడో మాత్రము సందుదొరికినా మనకంపెనీ యజమానుల గౌరవ లాభములను, వారివర్తకమును, పలుకుబడిని పెంపొందించుటకు మనమందరము కలిసి ఆలోచించి గట్టిగ పనిచేయవలెను. ఏవో వెర్రిమొర్రి స్థానులు వేసి, వారికి అనవసరముగ ఖర్చు తగిలించకూడదు. మనమిట్లు చేసినట్లయితే, మనమెన్నడు దారి తప్పము, కాలుజారిపడము. మనమిమార్గమున నడచేటట్లయితే, విప్లవము వల్ల వీడిస్థానేరాబోయేవాడి హయాములో యెంతలాభకరముగ వ్యాపారము చేయగలమని ఆశించుచున్నామో, అంతటిలాభకరముగనే యిప్పుడున్న వీడిపాలన లోకూడ మనము వ్యాపారము చేసుకోవచ్చును.” (First report 1772, P. 160.)

కాని, యీపై అభిప్రాయములను కల్లియడ్ సేనాని దరిమిలా మార్పుకొని విప్లవ ప్రయత్నమునకు అంగీకరించెను. తనయభిప్రాయమును యీరీతిగ దరిమిలా మార్పుకొనుటకుగల కారణమేమని పార్లమెంటు కమిటీవారు 1772 సం॥లో తనను అడిగినప్పుడు యీసేనాని యిట్లు సమాధానముచెప్పెను :—

“ఆకాలమందు దేశములో నేనున్న పరిస్థితులనుబట్టి నాకు జ్ఞాపకమున్నంత వరకు చెప్పెదను. క్లైవు నబాబుకు చేసియుండిన ఉపకారమువల్ల రాజ్యములో క్లైవుకు మంచిప్రతిష్ఠ గౌరవమువుండెను. ప్రతి విషయములోను అతనిచేయి పైగా నుండెను. కాని, యీయాధిక్యము, నేను సేనానిగ వచ్చినతరువాత తగ్గనారంభించెను. మనకంపెనీకి, నబాబుకు, మధ్య అత్యవసరముగ ఉండవలసిన విశ్వాసమునకు కొన్ని అవాంతరకారణములచే భంగమువాటిల్లెను. నేనెంత శ్రమపడి ప్రయత్నించినను అది సాగలేదు. కంపెనీ కొలువులో క్లైవు తరువాత హాల్ వెల్ పెద్దయుద్యోగియైన కారణముచేత—కేవలమీ కారణముచేతనే—యితడు క్లైవుకు దరిమిలా టెంపరరీ గవర్నర్ అయ్యెను. ఇతడు తాత్కాలికముగ నుండువాడనియు, అసలు ఖాయపు

గవర్నర్ యింకెవఁగో రానున్నాడనియు ప్రపంచమందందరికి తెలిసిపోయెను. అందుచే ఖాయపు గవర్నరుకు చూపవలసిన మర్యాదలను నబాబు యీ తెంపరకీ గవర్నర్ హాల్ వెల్కు చూపలేదు. ఇందుపై హాల్ వెల్కు కోపమువచ్చెను. నబాబుయొక్క దార్బల్యముచేతను, మనోనిబ్బరము లేమిచేతను, అతని పరిపాలనయందెన్నియో లోపములు హాల్ వెల్కు గానవచ్చెను. నబాబునందు తప్పులుపట్టుటకును, వానికై నబాబును నిందించుటకును హాల్ వెల్కు ఎన్నియో అవకాశములు లభించెను. ఈ లోపములు నాకును కనిపించినవి. అయితే, యాయుభయులకు మధ్యగల స్పర్థలను రెచ్చ గొట్టుటకంటె వానినెట్లయిన శాంతింప జేయడమే నా విధియని నేను తలంచితిని."

“హాల్ వెల్ గవర్నర్ పదవిలో నున్నాన్నట్లు నేను యిట్లేచేయుచు కాలక్షేపము చేసితిని. సాధ్యమైనంతవరకు వ్యవహారములను ఇదిగో అదిగో అని డాట వేయుచు—పాకము ముదరకుండ—కాలమును యిచ్చితిని. నేను మొదటి ఉత్తరము వ్రాయునాటికి (మే నెలకు) నబాబు కొడుకు యింకను బ్రతికియుండెను. ఇతని విహితపు చావువల్ల దేశములోని పరిస్థితులు తలక్రిందులుగ మారిపోయెను. తదుపరి వాన్ సిటార్టు గవర్నర్ గవచ్చెను. అతని శక్తి సామర్థ్యములందు, వివేకమందు, నా కెంతో నమ్మకముండెను. కాబట్టి, అతను చెప్పిన ప్లానును నేను నిశ్చయముగ అంగీకరించితిని. అతని ఉద్దేశ్యములు నేనెరుగుదును. అవి స్వార్థరహితమైనవి, నిర్మలమైనవి. మా యజమానులకు లాభకరమైనవి, గౌరవ ప్రదమైనవి. అప్పటి కాల పరిస్థితులనుబట్టియు, బంగాళా దేశముయొక్క స్థితిగతులబట్టియు యావత్తు యిండియా లో కంపెనీవారికప్పుడున్న స్థితిగతులబట్టియు చూడగ మొత్తముమీద మేము చేసినపని మంచిదేయని ఋజువయ్యెను. (First Report P. 161.)

మీర్జాఫరును పడద్రోయుటకు ఇంగ్లీషువారి కుట్ర

వాన్ సిటార్టు బంగాళా దేశమునకు ఖాయపు గవర్నర్ గవచ్చి చార్జీ తీసుకొను నాటికి నబాబుపై కుట్ర చాలదూరము వ్యాపించి, పాదుకొనిపోయెను. ఈ కుట్ర ధారులకందరకు హాల్ వెల్ నాయకుడని వేరుగ చెప్పనక్కరలేదుగద. 1760 సం॥ ఆగష్టు 4-వ తేదీన కలకత్తాలోని సెలక్టు కమిటీవారికిని, వాన్ సిటార్టుకును, సమక్షమున ఉపన్యసించుచు హాల్ వెల్ యిట్లుచెప్పెను :—

“నా ఆరోగ్యము బాగుగ లేదు; మరి యితర కారణములచేతకూడ, నేను యిప్పుడే నాపదవినుండి విరమించుటకు తమ బోర్డువారి అనుమతిని గోరుచున్నాను. అయితే యందుకుముందుగ, నేనొకటి మనవి చేయవలసియున్నది. ఈ దేశములో యిప్పుడు మనకంపెనీవారికిని, బంగాళా ప్రభుత్వమువారికిని, గల వ్యవహారముల

తాలూకు స్థితిగతులనుగూర్చి క్రొత్తగ యిప్పుడు వచ్చిన మన గవర్నర్ గారికి కొంతవిపులముగ మనవిచేసుకొనుట అవసరమైయున్నది.

...ఏది ఎట్లున్నను చిన్న నబాబుయొక్క ఆకస్మిక మరణమును గనుక మనము సరిగ ఊపయోగించుకుంటే, మనకొక మధ్యమార్గము గన్పట్టగలదు. ఈ వంశస్తులను బంగాళా రాజ్యాధిపత్యమునుండి కేవలము తొలగించుటతప్ప యింకొక మార్గము లేనంతదూరము వ్యవహారము ముదరలేదని మీకు తోచేటట్టయితే పోనివ్వండి - యితని ఆకస్మికమరణము మనకొక మధ్యమార్గమును చూపించుచున్నది గద ; దానిని మనము సరిగ ఊపయోగించుకుంటే సరి.”

మీరానుని చావు హాల్ వెల్ కు ఎంతటి సగంబరమును గలిగించెనో పైవాక్యములవల్ల తెలియగలదు.

నబాబుపై కుట్రపన్ని అతనిని సింహాసనమునుండి కూలద్రోసి, దానిపై తమ కిక్కుడైనవాని నొకని యెక్కించుటకు కంపెనీవారి కిప్పుడు మంచి వాటము దొరికెను. ఈ కుట్రలను పరిపక్వమునకు దెచ్చుటకుగాను, కంపెనీ యువ్యోగులు కలకత్తాలో అనేకసార్లు రహస్యముగ సమావేశమై గూడుపుతానీలు చేసిరి. ఈ సమావేశముల కన్నిటికి వాన్ సిటార్టు అధ్యక్షుడుగ నుండెను. కర్నల్ కల్లియడ్, విలియం బ్రైట్ వెల్, సమ్నర్, హాల్ వెల్, విలియం మాన్వేర్లు సభాసదులుగ నుండిరి. ఈ కుట్రదారులందరు 1760-వ సం॥ సెప్టెంబరు నెలలో అనేకసార్లు సమావేశమైరి. 1760-వ సం॥ సెప్టెంబరు 11-వ తేదినాటి సమావేశములో వీరందరు “ప్రస్తుత పరిస్థితులను” గూర్చి తమకుగల యభిప్రాయములనెల్ల వెల్లడించిరి.

“కైపు యీ దేశములో విప్లవము గలిగించిన నాటినుండి మన పలుకుబడి హెచ్చినది - ఈ పలుకుబడిని నిలువబెట్టుకొనుటకై మనము మన సేనను హెచ్చు చేసుకొనవలసి వచ్చినది. మన క్రింద యిప్పుడు వెయ్యి పై చిలుకు యూరోపియనులును, అయిదువేల శిపాయిలు వున్నారు. వీరిజీత నాతములుగాక, సైన్యమున కయ్యే యితర సాదరఖర్చులుకూడ కలుపుకుంటే యీసైన్య పోషణకై నబాబు ప్రత్యేకించి మనకిచ్చిన రివిన్యూ చాలదు. ఒడంబడికలో ఏర్పరుచుకొన్న పెద్దలాటు మొత్తములు వచ్చుచున్న మొదటిరోజులలో మనకీ చిక్కు కనిపించలేదు. ఇప్పుడీ మొత్తములన్నియు అయిపోయినవి. ఇకమీద, యింగ్లండునుంచి వచ్చే డబ్బు కనుపించదు. కాబట్టి యీ కర్చులకన్నిటికి సరిపోవుటకేగాక యితర ప్రాంతములలో మన కంపెనీ కెప్పుడైనా అత్యవసరముగ కావలసివచ్చే అవాంతరములకును, సరకులకొని ఓడల కెక్కించి పంపుటకును, వలయునంత ధనమును సంపాదించే ఊపాయమును మనము తక్షణమే కనిపెట్టితేగాని వీలులేదు.....”

“కాబట్టి, “యింక యెక్కువ రివిన్యూను కంపెనీకి ప్రత్యేకించియుంచి దఖలు వ్రాసి యివ్వవలసినదని” మనము నబాబును కోరవలెను. “మేము చిక్కలుపడకుండ తేలికగ వసూలు చేసుకోవడానికి అనుకూలముగ ఉండే జిల్లాల తాలూకా రివిన్యూనే మాకు సమస్త హక్కులతో సర్వసంపూర్ణాధికారములతో వ్రాసి యివ్వవలసినదని” మనము నబాబును కోరవలెను. రివిన్యూలో కొన్నికొన్ని బాపతులు మాత్రమే వసూలు చేసికొనవలసినదని నబాబిదివరకు మన కిచ్చియున్న ఉత్తర్వుల వల్ల లోగడ మనము అనేక చిక్కుల పడితిమి. ఇకముం దిట్టి చిక్కులులేకుండ, సదరుజిల్లాలపై వచ్చు అమాంబాపతుల రివిన్యూలను మనమే వసూలుచేసుకొనుటకు సర్వ సంపూర్ణ హక్కులతో వానిని మనకిచ్చివేయునట్లు మనమిప్పుడు నబాబును కోరవలెను.”

“నబాబు దుర్బలుడు, బుద్ధి నిలకడలేనివాడు. అతనిచుట్టు కొందరాశ్రీతులు చేరి అతని నిప్పుడు ఆడించుచున్నారు. మన పలుకుబడి హెచ్చితే, వాళ్ల పలుకుబడి తగ్గిపోతుందని వాళ్ల భయము. ఇది సహజమే. కాబట్టి, మనముకోరే యీ కోర్కెలకన్నిటికి వారు అడ్డు తగులవచ్చును. అయినప్పటికి, వారిమాటల నన్నిటిని త్రోసి వేసి మన కోర్కెలకు నబాబు సమ్మతించునట్లు చేయించుకొనేబలము, పలుకుబడి మనకున్నదనియే మాత్రంపు. కాబట్టి, మన కిప్పుడున్న యీ యావత్తు సైన్యమును అట్లే యుంచుకొందము. మన సేనలకు జీత మివ్వడానికి మనవద్ద కొంత డబ్బున్నది. ఈ సేనను తీసికొనిపోయి నబాబు కొలువుకు ఉపయోగిద్దాము...”

“మన కీ రాష్ట్రములలో మంచి పలుకుబడియున్నమాటైతే వాస్తవమే. అయితే యేమి, యీ పలుకుబడిని నిర్భయముగ కాపాడుకొనుటకుగాని, అవసరము వచ్చినప్పుడు అదిపోకుండ ఆదుకొనుటకుగాని, తగినంత గట్టిగ లేదు. ఈ పలుకుబడికి తగినంతలాభముగాని, యెక్కువ ప్రయోజనములుగాని, మనకు రావడములేదు. దేశములో శాంతి గట్టిగ యేర్పడితే, మన పలుకుబడికి మోసము రావచ్చును. ఇట్టి దుష్ఫలితములు రాకుండ నివారించుకొని, మనకు కావలసినవాని నన్నిటిని సంపాదించుకొని, భద్రపరుచుకొనుటకు మంచి అనుకూలమైన తరుణము యిప్పుడు వచ్చినట్లు మనకు గన్పించుచున్నది. ఇటువంటి అవకాశము మనకింక యెప్పుడును రాదు. మనకు అధికారమును, హక్కులను, ప్రసాదించే తరుణము యిదే.”

“మన పద్ధతిని మార్చుకొనవలసినదని మనలను ప్రోత్సహించే సందర్భము ముఖ్యముగ యింకొకటి ఉన్నది. అదేదనగ :—మనదగ్గర యిప్పుడు డబ్బులేదు. ఈ ద్రవ్యలోపము వ్యక్తిగతముగ మనకొక్కరికే కాదు. రేపు మనము కోస్తాలో చేయబోయేపనులకు, పుదుచ్చేరిని పంచుటకు, మూడు రాజధానులలో సరకులను

కొని ఓడలకెక్కించి, రాబోయే సంవత్సరము యింటికి పంపించుటకు, —వీటికన్నింటికీకూడ డబ్బు యిబ్బంది బహు యెక్కువగ వున్నది.” (First Report 1772. P. 228—229.)

పై వాక్యములనుబట్టి మిర్జాఫరున దేమియు తప్పున్నట్లు గన్పట్టదు. అతడు ఫలాని తప్పుచేసినాడని కంపెనీవారై నను చెప్పలేదు. తానుచేసిన ఒడంబడికను మిర్జాఫరు తప్పుకుండ చెల్లించెను. అయితే, యితనిని త్రోసివేసి, యింకొకనిని తెచ్చుకొనవలెనని కంపెనీ నౌకర్లేల యొచ్చించిరి? కేవలము సీచమగు స్వార్థము తప్ప యిందుకు వేరొండుకారణము గన్పట్టదు. కక్కురితికి నీతి నియమములేమిటి? కాబట్టి, డబ్బుకోసం వారు మిర్జాఫరును పడగొట్ట బూనిరి. మిల్లు యిట్లు వ్రాయుచున్నాడు :—

“సురాజ్ ఉద్దాలాను సింహాసమునుండి పడద్రోసి, చంపి, తత్ స్థానమున తాను కూర్చున్నప్పుడు మిర్జాఫరుకుగాని, యీ విప్లవమువల్ల తమచేతికి లభించిన అపార సంపదలను చూరగొనుచున్నప్పుడు యింగ్లీషువారికిగాని, ముందుఆలోచనలు లేకపోయెను. ఆ మొదటి విజయోత్సాహములో వారికండ్లు మిఱుమిట్లుగొనెను. మానవ స్వభావమునకు సహజమగు దురాశచేతను, తమయాశల కనుగుణముగ నున్నవానిని చప్పున నమ్ముటయందలి తొందరపాటుచేతను, యిండియానుండెంతో ధనరాసులుగలవను పుక్కిటి పురాణములను వీరు నిశ్చంకముగ నమ్మిరి. ఈ దేశము ప్రపంచములో మిక్కిలి బీడదేశమని తమకండ్లార చూచుకొనుచుండియు, ప్రపంచములో యింతటి భాగ్యవంతమైన దేశములేదని వీరు మురియుచుండిరి. మిర్జాఫర్ తమకు కట్టబెట్టిన ధనమంతయు అయిపోయినది. కంపెనీవారికి కలకత్తాలో గలిగిన నష్టములక్రింద తమకులభించిన యీ పెద్దమొత్తములనుజూచి వారికండ్లు మిఱుమిట్లుగొనెను. ఈ ఉత్సాహములో, రేపటిసంగతి ఏమియను ఆలోచనయే వారికి తట్టలేదని ఒక గవర్నర్ చెప్పెను. ఈ గవర్నరే మరియు నిట్లుచెప్పెను—నూతన పరిస్థితులతో తమకు ఖర్చులు యెక్కువయగునను సంగతిని దూరదృష్టితో ఆలోచించిన వాడెవడును కనబడలేదు. తీరా కండ్లుతెరిచి చూచుకొనునప్పటికల్లా ఖర్చుకు, ఆదాయమునకు సరిపోకపోయెను. ఇంగ్లండునుండి వచ్చిన డబ్బుగాక, యిండియాలోకూడ చాల లాట్లు వచ్చినప్పటికి యెక్కడి డబ్బు చాలక రెండేండ్లు పూరాగా నిండక పూర్వమే అప్పుచేయవలసివచ్చినది. (ఇది కంపెనీవారి స్థితి) ఇక మిర్జాఫర్ అవస్థ చెప్పనే అక్కరలేదు. మొదటినుండి వానిగతి అభావన్నముగనే యుండెను. ఖజానా యావత్తు వట్టిపోయినది. దేశము యావత్తువట్టిపోయినది. తీర్చవలసిన అప్పులా, కుప్పలుగనున్నవి. ఈ అవస్థలో యితడు ప్రజలను పీక్కుతినవలసి వచ్చినది.....” (Vol. III. Page 213—214.)

జమా ఖర్చులను ముడిపెట్టుట యెట్లాయని యీ ఇంగ్లీషు కుట్రచారుల ఆలోచన. 1760 సం॥ సెప్టెంబరు 15-వ తేదీన తిరిగి వీరందరు సమావేశమై, “ఉభయ పక్షములకుగల కష్టముల” గూర్చి ఆలోచించసాగిరి.

“మనమిప్పుడు ఆలోచించవలసిన విషయములు రెండు :—ఒకటి :—ఇప్పుడు యింటినుంచి డబ్బేమివచ్చేటట్లులేదు. కాబట్టి ఈ కలకత్తా రాజధానిలోను మిగత రెండు రాజధానులలోనుకూడ మనకు కావలసిన ఖర్చుకు డబ్బు సంపాదించడం ఎట్లా? ఇక రెండవసంగతి యేమనగ :—యీ ప్రాంతములలో మొగల్ యువ రాజువచ్చి మాటిమాటికి అల్లరులుపుట్టించకుండ ఆపుదలచేయడం ఎట్లా? ఈ రెండు వ్యవహారాలుకూడ నబాబుమీదనేపెట్టి, అతనిని మనకంపెనీకింద వుంచుకుంటే బాగుంటుంది. మనమే అతనికిప్పుడు అండగ వున్నాము. ఈ యువాయముచేత కావలసినంత దేశీయసేన మనసేనతో చేరుతుంది, ఏ యూరోపియను జాతిగాని, దేశీయ ప్రభువుగాని, మనలను యెదిరించలేరు.”

“మనమిప్పుడలోచించవలసిన విషయమేమనగ—యీ పనులన్నీ మొగలాయి యువరాజును యిప్పటివలె మనము యెదిరిస్తూ వుండడంవల్ల బాగానెరవేరుతవా? లేకపోతే, యీ యెత్తుచూర్చి అతనితో స్నేహముకల్పి, మన సేనలోకొంత అతనికి సహాయమిచ్చి డిల్లీకిపంపి, అతడు ఢిల్లీ సింహాసనమెక్కి సందర్భమున అతనికి మనము తోడ్పడడంవల్ల ఎక్కువ బాగా నెరవేరుతవా? ఇది మనమిప్పుడు ఆలోచించవలసిన విషయము.”

ఈ రెండు యెత్తులలో సాధకబాధములగూర్చి—కంపెనీ యుద్యోగు లిట్లు చర్చించిరి :—

“ఇంతకు, కావలసినసొమ్ము సమకూర్చడం యీ రెండు ఎత్తులలోకూడ చాలకష్టమే—దాటడానికి వీలులేనంతకష్టము. నబాబు కంఠముమీద యేదో బలవంతముగ పరతులుపెట్టి నొక్కితేతప్ప, యీతడు సామాన్యముగ ఒప్పుకోడన్నమాట స్పష్టమేగద. ఇక, ఇప్పటి యెత్తునుచూర్చి యువరాజుతో స్నేహముచేస్తే, యుద్ధము ఆగిపోతుంది. అతడు ఢిల్లీకి వెళ్లిపోతాడు. అప్పుడు దేశముమీద భారము తగ్గిపోయి, మనకు కావలసిన డబ్బు సప్లయిచేయడానికి దేశమునకు వీలుగవుంటుంది. ఏలననగ, ఎటువచ్చినను దేశ ప్రజలేగద ఎవరికిగాని డబ్బు సప్లయి చేయవలసినవారు!”

“కాబట్టి, యీ యెత్తులో మనతోచేరి, నబాబునుకూడ యిందులోకి దింపడానికి సహాయంచేసేవాళ్లకు పెద్ద ఉద్యోగాలేమైన యిస్తామని ఆశపెడితే వాళ్లు మనకు కావలసినడబ్బు సప్లయి చేస్తారు.”

“నబాబును బలవంత పెట్టితేనేతప్ప, యీ రెండు పనులు జరుగవు. కనుక, యీ పని మనంతట మనము చేసినదానికంటె, మొగలాయి యువరాజుద్వారా— అతని హుక్ములద్వారా—చేయిస్తే చాలా బాగావుంటుంది—పనికూడ చప్పున నెరవేరుతుంది.”

“కాబట్టి, షూర్వాపర, సందర్భములనన్నిటిని బాగా ఆలోచించినమీదట కమిటీవారికితోచిన మాటయిది (మనము మొగలాయి యువరాజుతో నేస్తము గట్టి) మనసేసలోకొంత అతనికి సహాయమిచ్చి ఢిల్లీకి పంపేయడంల యీ ప్రాంతముల లోని అల్లకల్లోలమంతయు అణిగిపోవును. ఇక్కడ మనకు మిగిలిన కొద్దిసేనతో మనస్థానములను భద్రముగా కాపాడుకొనవచ్చును. ఇది చాల మంచిపద్ధతి—ఇప్పుడున్నట్లుగ మనసేనను పాట్నాలో పెట్టుకొని యువరాజును ఎదిరిస్తూ కూర్చోవడం కంటె యిది చాలామంచిపద్ధతి. అదిగాక, మనము యువరాజుతో స్నేహముచేసి, మనకిక్కడ అవసరమైనప్పుడు అవసరమైనంత సేనను సమకూర్చుకునేటట్లుగ మనము అతనిచేత ఒప్పించేటట్లుయితే, మనపని మరింతబాగుంటుంది. ఇందుకు యువరాజు తప్పకుండా ఒప్పుకుంటాడనియే మాయభిప్రాయము.”

మిర్జాసీముతో షరీక్ - కుట్ర ముతా.

ఈ యాలోచన ప్రకారము కంపెనీవారు మొగలాయి యువరాజుతో స్నేహము చేయుటకును, మిర్జాసీమ్, రాయ్ దుర్లభులతోచేరి కుట్రపన్నుటకును యేకగ్రీవముగ తీర్మానించుకొనిరి.

“మన ఖర్చులనుగూర్చియు, మనము డబ్బుకోసం పడుచున్న యిబ్బందిని గూర్చియు మిర్జాసీముతో గట్టిగ మాట్లాడుటకు ప్రెసిడెంటుకు అధికార మిచ్చితిమి. డబ్బు కక్కుర్తిని తీర్చుటకు అతడు మనకేమైనా సహాయం చేస్తాడేమో కొంచెము వాయిచి చూడమంటిమి. అతని మాటల ధోరణినిబట్టి అతనిని యీ యెత్తులోకి లాగి నబాబునుకూడ యిందులోనికి దింపించడానికి యితడు సహాయం చేస్తాడేమో కనిపెట్టమంటిమి. రాయదుర్లభ అనే యింకొకమనిషి వున్నాడు. వీడు కంపెనీకి సమ్మకమైనవాడే—సందేహములేదు. వీడిద్వారా మొగలాయి రాకొమరునితో రాయబారము జరిపిస్తే బాగుంటుందనుకొన్నాము. అయితే యీ సమయములో మన ప్రెసిడెంటుకు యితనికి మాటలు జరిగినట్లు తెలిస్తే నబాబుకు అనుమానము తగులవచ్చును. కాబట్టి, యీ పనికి హాల్ వెల్ ను నియమించితిమి. ఇతడతనితో మాట్లాడి యెట్లాచేస్తే బాగుంటుందో కనుగొనమంటిమి.” (First report 1772) Page 229—280.

హాన్ సిటార్టు, హాల్ వెల్ లు, మిర్జాసీమ్, రాయదుర్లభులతో మాట్లాడి కుట్రపన్నిరి. గతరాత్రి తమకు జరిగినమాటలనుగూర్చి వీ రిరువురును 1760-వ సం॥

సెప్టెంబరు 16-వ తేదీనాటి సెలెక్షన్ కమిటీ మీటింగులో యిట్లనిచెప్పిరి :—అంధ-
వాన్ సిటార్లు యిట్లని చెప్పెను :—

“ మన కడుపులోవున్న యెన్నగడ లేమియు వాడికి చెప్పకండగనే వాడి
చేతనే (మిక్కిలీ సత్యనారాయణ) అన్ని పలుకులు పలికించితిని. నా బాబుపై తాను అధి-
కారము చెలాయించవలెననియు, యీ రాష్ట్ర వ్యవహారములు యావత్తు తానే
నిర్వహించవలెననియు, వాడి కడుపులోవున్న ఊహలన్నియు, వాడే వెళ్ల బెట్టినాడు,
ఏవేషమునకై తే వీడు పనికివస్తాడని మన మనుకున్నామో, ఆ వేషానికి పనికివచ్చే
టట్లుగానే వున్నవి వీడిమాటలు.”

“ మాకు నీవంటే యెంతో గౌరవము. ఈ బంగళారాజ్యమును పరిపాలించు
టకు నీవే తగినవాడవు - నీకంటే ఘను డింకెన్నడున్నాడు - అని నేను వానిని ఉబ్బ
వేసి, పొగడి, కంపెనీ ఖర్చులకు మనము పడుచున్న యిబ్బందులనుగూర్చి మెల్లగ
చెప్పసాగితిని.....”

“ ఇందుకితడు చెప్పినమాట యేమంటే—నా దగ్గర యిప్పుడు కంపెనీకి
సప్లయ చేయడానికి తగినంత డబ్బులేదు. దేశవ్యవహారములును గనుక, యిప్పుడు
నా బాబు యేర్పాటు చేసియున్నవారి చేతులలోనుంచి తప్పించి నా చేతులలో పెట్ట
డానికి మీరు పూనుకొన్నట్లయితే అప్పుడు మీరు కోరినంత ధనము యివ్వడానికి
నాకు అవకాశముంటుంది”.....అని అతడనెను.

రాయ్ దుర్గభోయెడ తనకు మంచి నమ్మకము గలదనియు, అతనిని తానొక
సారి చూడగోరెదననియు మిక్కిలీ సత్యనారాయణ అనెను. ఈ యిరువురకు సమావేశమును
రహస్యముగ చేయుటకు వీలులేకపోయినది. యీ సంగతి నా బాబుకు తెలిస్తే
అతడు అనుమానపడుననియు తలచితిని. అందుచేత, మన ప్లాను యావత్తు
మిక్కిలీ సత్యనారాయణకు ‘కోజా పెట్రూన్’ ద్వారా తెలియపర్చడానికి యేర్పాటు
చేసినాను.”

రాయ్ దుర్గభోయో మాట్లాడి కుట్రపన్నుటకు నియమింపబడిన హాల్ వెల్
యిట్లు చెప్పెను :—

“ నేను యిచ్చిన యిషారాను అతడు యెంతో ఆప్యాయనముగ గ్రహించి
నాడు. యావత్తు పతకము బాగుండన్నాడు.....మిక్కిలీ సత్యనారాయణను పైకి తేవడానికి
మనము చేసే ప్రయత్నం చాలా బాగుండన్నాడు. ఈ ప్లాను యావత్తు జయప్రదంగా
కొనసాగడానికి తాను మనకు పూర్తిగా సహాయం చేస్తానన్నాడు. దేశములో
శాంతిని, సంపదలను కాపాడడానికి, కంపెనీవారి వర్తకం పలుకుబడి అభివృద్ధికావ
డానికి యంతకంటే మంచిమార్గం లేదన్నాడు.” (First Report Page 230—231)

మిర్జాఫరును సింహాసనమునుండి దింపివేయుట

నబాబుపై పన్నిన కుట్రలో కంపెనీవారు పూర్తిగా జయముగాంచి 1760 సం॥ అక్టోబరు నెల మధ్యమందు మిర్జాఫరును సింహాసనమునుండి క్రిందికి దింపివేసినారు. * ఈపనిని వీరెల్లుచేసినది అక్టోబరు 21-వ తేదీగల వాన్ సిటార్టు,

* Calendar of Persian Correspondence (Calcutta 1919) అను గ్రంథము యొక్క మూడవసంపుటము. ఉపోద్ఘాతము, 8-వ పేజీలో చాన్స్ బ్రదర్స్ అహమ్మద్ గారు యిట్లు వ్రాయుచున్నారు :—

“కంపెనీవారు మాటిమాటికి తనపైవేసి రుద్దుచున్న విపరీతపుకోర్కెల కన్నిటికి తాను నోగెత్తక ఒప్పుకుంటూ వస్తేనే తప్ప తాను వారిని తృప్తిపరచలేని స్థితికివచ్చితిని నబాబు నిర్మాణ మోటముగ ఒప్పుకొనెను. కంపెనీకిని దానితాలూకు ప్రధానోద్యోగులకును వేర్వేరుగా తాను యిచ్చెదనని ఒప్పుకొన్న విపరీతపు మొత్తముల నన్నిటిని చెల్లించివేయుటతో అతని ఖజానాయావత్తు యిదివరకే ఖాళీయైపోయినది. బంగాళా దివాళాదీసినది. ఆరాచకములోనికి త్వరితగతిని పోవుచున్నది. మొగల్ యువరాజు బండయాత్రతో యీ స్థితి మరింత అధ్వాన్నమైనది. నబాబు నిస్సహాయత వైదొలగిపోయినది. తమ యండలేనిదే నబాబెట్లు తనరాజ్యమును పై చెబ్బలనుండి కాచుకోలేడో కంపెనీవారికి బాగావైదొలగిపోయినది. ఈ సమయంలో తాముచేసిన సహాయానికి ప్రతిఫలముగ, తాము నబాబునుండి యింకను యెక్కువ లాభములు గుంజుటకు తమకు హక్కుగలదని కంపెనీవారు తలపసాగిరి. సిల్ హెట్, ఇస్లామాబాదు పరగణాలపై తమకు ఫౌజుదారీ యిమ్మనికోరుట యిట్టి కోర్కెలలో ఒకటి. కాని, యితడూరము పోవుటకు నబాబు యిష్టపడలేదు. అందుపై యితనికిని కంపెనీవారికిని వ్యవహారము చాలదూరము ముదిరి, అసలు చెట్టిబట్టుగ కనిపించినది. ఇన్నాళ్ళనుండి యీ స్థితిగతుల నన్నిటిని మిక్కిలి సూక్ష్మబుద్ధితో కనిపెట్టిచూచుచున్న పడుచు కుర్రవాడింకొకడుండెను. ఇతడే మిర్జాఫర్. ఇతడు మిర్జాఫరుకు అల్లుడే. కంపెనీవారితో వ్యవహారము పైసలు చేసికొని వచ్చుటకుగాను మామగారితనిని తన ప్రతినిధిగ కలకత్తాకుపంపెను. ఇతడు అప్పుడు గవర్నర్ గనున్న వాన్ సిటార్టుతో రహస్యముగ మాట్లాడి, అక్కడి కక్కడనే తన స్వలాభము నిమిత్తమొక అజ్ఞాకరమగు బేరమును కుదుర్చుకొనెను. తన మామను సింహాసనము మీదనుండి తీసివేసి, దానిపై తననుకూర్చోపెట్టే యెడల తాను కంపెనీవారికి బర్దౌన్, మిడ్నపూర్, చిట్టగాంగు, అను మూడు జిల్లాలనిచ్చివేసెదననెను. ఇంతటి మంచిబేరమును చెడగొట్టుకొనుటకు కంపెనీవారికి తరమా? పలానియుద్ధమునాటి పాతస్నేహితుని ప్రోసిరాజని, 1760 సం॥ అక్టోబరునెల కల్లా కంపెనీవారు తమకొత్త స్నేహితుని తత్ప్రమాద కూర్చుండబెట్టిరి. మిర్జాఫర్ తన కూతురుగ ఫతిమాబీగము నిచ్చి యీ మిర్జాఫర్ కు పెండ్లిచేసియుండెను. ఇతడు చాల తెలివిగలవాడు. జ్యోతిశ్శాస్త్రములోను, గణితశాస్త్రములోను, మంచిప్రవీణుడు. చిన్నప్పటినుండి యితడు పైకివచ్చు నూచనలు గాన్పించెను.

“ఇతడు సురాజ్ ఉద్దౌలాను వెంబడింప బంపబడినప్పుడు, సురాజ్ ఉద్దౌలా భార్య అతీవ ఉన్నిసాబీగమ్ తాలూకు నగలపెట్టే నొకదానిని వీడుకొనేను. దీనిలో వీడు ఆర్థికముగ బాగు పడెను.”

“.....మిర్జాఫర్ కొడుకు మిరాన్ చచ్చి పోయిన తరువాత యీ మిర్జాఫర్ తరుచు మామగారి దగ్గరకు పోవుచుండెను, అతని కెంతయో సేవచేయుచుండెను. మామకు అల్లునియందు

కల్లయడుల జాబునలన తెలియగలదు. ఈ జాబును వీరు 1760 సం॥ అక్టోబరు 24-వ తేదీన సెలెక్టు కమిటీవారికి చదివి వినిపించిరి :—“ఆర్యులారా! ఇక్కడివ్యవహారములు మనకంపెనీకి అనుకూలముగ పరిష్కారమైనట్లు నిన్న గవర్నర్ వ్రాసిన ఉత్తరమునుబట్టి మీకు తెలిసియున్నది. ఈ విజయము మనకెట్లు గలిగెనో, ఆతప్పిల్లనన్నిటిని తమకిప్పుడు మనవిచేసెదము.”

“ఈ నెల 5-వ తేదీన నబాబు కాశీంబజారులోనున్న మనగవర్నరు దర్బారునాగ్గమైనచెన్ను. ఇందుకు ప్రతిగ మనగవర్నరుకూడ మర్యాదను సబాబును దర్శించినట్లెన్ను. ఈ రెండు రోజులకూడ వట్టి కబుర్లతో సరిపోయినది. 18-వ తేదీన టింగి నబాబు యిక్కడికి వ్యవహారము మాట్లాడుకొనునిమిత్తమైనచెన్ను. తనమంత్రులెట్లుఅవకతవకగ ప్రవర్తించుచున్నదియు, అందువల్ల తనవ్యవహారములు కంపెనీ వ్యవహారములకూడ యెట్టి అపాయస్థితికివచ్చినదియు, ప్రజలెట్లు అన్నములేక అవస్థపడుచున్నదియు-యివన్ని-నబాబుకు బాగానచ్చచెప్పటకుగాను మేము మూడు ఉత్తరములను తయారుచేసి యుంచితిమి. కొంతసేపు స్నేహముగ మాట్లాడిన పిమ్మట మనగవర్నర్ యీ మూడు ఉత్తరములను మెల్లగ నబాబు చేతికి అందిచ్చెను. “ఈ ఉత్తరములను చదువుకొని అతడు చాల చికాకుపడినట్లు కనిపించెను. అందలి చెడుగులకు సమాధానము చెప్పటకుబదులుగ అతడు యీ ప్రసంగమును ముగించి తక్షణమే అక్కడనుండి లేచిపోవలెనని చూచెను. కాని, మేమతనిని పోసీయక, భోజనము తోటలోనికే తెప్పించుకొనమనిచెప్పి తనపరిపాలనలోగల యీ లోపములను సర్దుబాటు చేసేమార్గము చెప్పితేగాని వీలులేదని అతని నొకవిధముగ బలవంతపెట్టితిమి. ఈ వయస్సులో, యీదుఃఖములో తానీకష్టముల నీడలేనని తుట్టతుదకు అతడే ఒప్పుకొనెను. అయినప్పటికి, తనస్నేహితులతో ఆలోచించుకొనుటకు తనకు కొంత పురుషత్తుకావలెననెను. అందుఘోష మేమిట్లంటిమి—మికిటీవల సలహాలు చెప్పుచున్నవారు నిజముగ మీకు స్నేహితులుగారు, వారు మీకు పరమశత్రువులు. తిరిగి మీరు వారివద్దకేవెల్లి సలహా అడిగేయెడల,

యెంతనమ్మకంకుదిరిందంటే, కంపెనీవారితో తన వ్యవహారాలు పరిష్కారముచేసుకొని రావడానికి యితనినే మిథ్యాభావ తన ప్రతినిధిగ కలకత్తాకుపంపించెను. మామకంటే ఆల్లుడే తెలివిగలవాడగుటచే “నేనునూ మీకు స్నేహితుడనా” యను భావమును యితడు కంపెనీవారి మనస్సులోగట్టిగ గలుగునట్లు చేసుకొనెను. రాజ్యపాలనకు మామకంటే ఆల్లుడే గట్టివాడని కంపెనీవారితోచెను. మిథ్యాభావ కుటుంబములో యితనికంటే గట్టివాడెవడు లేక పోవడంవల్ల, యితనినే మామగారు తరుచుగ యింగ్లీషువారితో వ్యవహారాలు పరిష్కరించుకొడానికి కాశీంబజారు వద్ద రావోట్లకు పంపుచుండెను. తనకు వప్పగించబడిన పనులను యితడు సమర్థతతోను, మంచిచాకచక్యముతోను నెరవేర్చుచు వచ్చుటచేత, శివో మిలిటరీ యుద్యోగులందరు యితనిని చాలగౌరవించుచుండెడివారు.

మీకష్టములు మరింత యెక్కువగునేగాని, తగ్గవు. మీబంధువులలో—మీకెక్కువ నమ్మకము, అంతర్యముగల—ఒక మనిషితో మీరు సంప్రతించితే బాగావుంటుంది. అట్టివారి పేర్లను అయిదారింటిని నబాబే పేర్కొనెను. అందులో మనమీర్జాసీము పేరుకూడవున్నది. ఈ అయిదారుగురిలో మీకిప్పుడీ సంతకస్థితిలో బాగా సహాయము చేయగలడని మీకెవరియందు ఎక్కువ నమ్మకమున్నదో చెప్పండి, అనిఅంటిమి. అతడంతట నిశ్చయముగ మీర్జాసీము పేరేచెప్పెను. ‘అట్లయితే అతనికిప్పుడు కబురు పంపండి’ అనిచెప్పితిమి. కాని, అతడేలనో యిందుకు ఒక పట్టునగాని ఒప్పుకొనలేదు. మీర్జాసీము వచ్చుట చాలఅలస్యమైనది. ఈలోగా పాపమీముసలివాడు మనోవేదనచేత చాలఅలసి, యిక యిక్కడకూర్చుండలేను యింటికిపోయి పడుకుందున నెను. అతని యవస్థచూచి, అతనినింక బలవంతపెట్టుట బాగుండదని మేమతనిని పోనిచ్చితిమి. అతనినింక అక్కడకూర్చుండ బెట్టుకొనియు లాభములేదని మాకు గట్టిగతోచినది. ఏలననగ, మీర్జాసీమునం దతనికి యీర్ష్య హెచ్చుచున్నట్లు మాకుతోచెను. కాబట్టి ఏదోవిధముగ యితనికంతము మీదికి తీసుకువస్తేనేగాని, యితడెట్లును మీర్జాసీముకు రాజ్యమప్పగించడను సంగతి మామనస్సులకు నిశ్చయమైపోయినది—కాబట్టి, యిప్పుడిక వీనితో పని యేమనితలచి, వానిని పోనిచ్చితిమి. ఒకటి, రెండుగంటలైనపిమ్మట మీర్జాసీము వచ్చెను. అతడు చాల భయోత్పాతముతోనుండెను. మామ తనకు రాజ్యమిచ్చుటకు బదులుగ, తనను యేదో ఉపాయముచేత చంపించేట్లున్నాడని అతడు భయపడుచుండెను. కాబట్టి, “నీరక్షణకుతగు బందోబస్తు జరిగేవరకు నీవు మామ యింటికిపోవద్దు” అని చెప్పితిమి. ఈ తలంపే మీర్జాసీము మనస్సులోకూడ నుండెను.”

“నబాబుకు మనమిచ్చిన ఉత్తరములలోని సంగతులకు తగుసమాధాన మాలోచించి చెప్పటకు అతనికి ఒకరోజు (మర్నాడు 19-వ తేది మాత్రము) పురుషత్తు యివ్వదలచితిమి. ఈలోగా అతడేదో ఆలోచించి సమాధానమిచ్చుననుకొంటిమి. ఆగోజంతయు మాకేమికబురురాలేదు. పైగా, అతడు తిరిగి తనపాత గులహాదార్లతో—కెనరామ్, మూనిటాల్, చెకోన్, మున్నగువారితో—చేరి యేదోగూడుపుతానీ చేయుచున్నట్లుగ మాకు వర్తమానము తెలిసినది. వీరిగులహాదేశక్షేమమునకును, ముఖ్యముగ కంపెనీ క్షేమమునకును, విరుద్ధముగనుండునని మాకు నిశ్చయముగ తెలియను. కాబట్టి యికఆలసించుట లాభములేదనుకొంటిమి. తక్షణమే, నబాబు భయోత్పాతస్థితిలోనుండగనే, యేదో అఘాయిత్యము చేస్తేనేగాని వీలులేదని నిశ్చయించుకొంటిమి. ఈ రాత్రికంటె మనకు మంచినమయము దొరకదనుకొంటిమి. ఏలననగ, ఆరోజు (అక్టోబరు 19-వ తేదీ) హిందువుల*

పండుగదినములలో ఆఖరురోజు. ఆటపాటలతో జనమంతయు అలసి, సొమ్మసిలి నిద్రపోవుచుందురు. కాబట్టి ఆరాట్రయే కర్నూల్ కలియడు రెండు మనదళములను, ఆరు శిపాయిదళములను, వెంటబెట్టుకొని బయలుదేరి రాత్రి 3, 4 గంటల మధ్య నదినిదాటి, త్రోవలో మీర్జాసీము ముఠాను కలుపుకొని నడచిపోయి చెల్లవారకమునుపే నబాబు పరున్నరాజమందిరమును ముట్టడించునట్లు యేర్పాటుచేసితిమి. ఎట్టిఅల్లరిగాని, రక్తపాతముగాని, గలిగించుటకు యిష్టములేక, మనగవర్షకు నబాబు పేర ఒక ఉత్తరము వ్రాసి, 'దీనిని నీకత్యవసరమని తోచినప్పుడు నబాబు చేతికియ్యి' అని దానిని మనసేనానికిచ్చెను.....

“అనుకున్న ప్రకారము అన్ని యేర్పాటులు జాగ్రత్తగ, అతి రహస్యముగ జరిగిపోయినవి. మన సేనాని సేనలతో నదినిదాటి, మీర్జాసీము ముఠానుకలుపు కొని, యెట్టి అలికిడిగాని లేకుండ, సరిగ అనుకొన్నవేళకు, రాజమందిరమునకు ముందుగల ఆవరణలో ప్రవేశించెను. లోపలి ఆవరణయొక్క ద్వారములు వేసి యుండుటచే, మన సేనాని తన సేనలను బయట ఆవరణయట్లు నిలువబెట్టి, గవర్నర్ యిచ్చిన ఉత్తరమును నబాబుకు పంపించెను. ఆ ఉత్తరంచూచిన తక్షణమే నబాబు ఆగ్రహముతో మండిపడెను. ఏమైతేఅయింది, ఎదురుతిరిగి పోరాడుతాను, నాఖర్ఖం యెట్లాగైతే అట్లా అవుతుంది, అని అతడు చిందులు ద్రొక్కెను. పోరాటము లోనికి దిగకుండ చూడవలెనని మన సేనాని చాలసేపు ఓపికపట్టెను. హేష్టింగ్సు, లూసింగ్టన్ అనువారలద్వారా నబాబుకు మనసేనానికిమధ్య చాలసేపు మాటలు నడచెను.”

...రెండుగంటలవరకు యేమియు తేలలేదు. అప్పటికేక యెదిరించి లాభము లేదని నబాబుకు కాళ్లు చల్లబడెను. “రాజ్యం నీకు యిచ్చివేస్తారమ్మ”ని అప్పుడు అతడు మీర్జాసీముకు కబురు పంపించెను. “రాజ్యాధికారముద్రలను (సీల్లను) యితర అధికార చిహ్నములను అన్నిటిని నీ కిచ్చివేసెదను. నీపేరనే నాబత్ వేయించెదను. అయితే నీవుమాత్రము రాజ్యభారము యావత్తు వహించి సేనకివ్వ వలసిన బకాయిజీతములన్నీ చెల్లించివేసి, ఢిల్లీచక్రవర్తి కివ్వవలసిన కప్పమును సరిగ చెల్లించవలెను. నన్ను చంపకుండ నా ప్రాణములను, గౌరవమును కాపాడి నా జీవనమునకు తగిన మనోవర్తి యిప్పిస్తే చాలును” అని అతడు మీర్జాసీముకు కబురు పంపించెను. ఈ షరతులకన్నిటికి మీర్జాసీము ఒప్పుకొనెను. అంతట మే మతనిని నబాబుగ ప్రకటించితిమి.” (First report 1772 Page 231)

బంగాళములో జరిగిన యీ రెండవ విప్లవపుకథ యావత్తు ఇంగ్లీషువారి నోటిమీదుగనే చెప్పించితిమి. ఈ హైమాటనుబట్టియే కంపెనీవారు తమ సీచ

స్వార్థమునకై యెంతటి ద్రోహకార్య మొనర్చిరో స్పష్టము కాగలదు. * మీర్జాఫరును త్రోసివేయుటలో వాన్ సిటార్టు మున్నగు ఇంగ్లీషువారు చేసిన ద్రోహము ముందర అమెరికాలో స్పెయిన్ దేశస్థులు చేసిరన్న ఘోర దురంతములు భూపమునకై నను సరిరావు.

మీర్జాఫరు కలకత్తాకు వెళ్లిపోయెను. అతని కక్కడ భద్రముగ నివాస మేర్పరచిరి.

తన మామకు నెలకు రెండువేల రూపాయల మనోవర్తి యిస్తే చాలునని మీర్జాఫరు 1760-వ సం॥ డిశంబరు 14-వ తేదీన ఇంగ్లీషు గవర్నర్ కు ఉత్తరము వ్రాసెను.

ఈ సంగతి తెలిసియే కాబోలు మీర్జాఫరు ఇంగ్లీషు గవర్నరుచేత 1760-వ సం॥ డిశంబరు 20-వ తేదీన యీ దిగువరీతిగ వ్రాయించెను :—

“మీర్జాఫరు నబాబుగిరి వదలుకొన్నాడు. అతడు మక్కాకు యాత్ర వెళ్లుచున్నాడు. అందుకు తగినడబ్బు కావలెనని కోరుచున్నాడు.” (Calendar of Persian Correspondence Vol. I Pages 43, 44.)

మీర్జాఫరును సింహాసనమునుండి తీసివేసినందుకు యేదోకారణము చెప్పవలెను గద. కాబట్టి, కలకత్తాలోని ఇంగ్లీషు అధికారులందరు ఒకనాడు (1760-వ

* ఆంగ్ల సేనాని కల్లియడ్ కును నబాబుకును మధ్య మాటలునడిపించిన టూషింగ్ టున్ అను నతడు యీ సంబంధములనుగూర్చి 1760 సం॥ డిశంబరు 31-వ తేదీన క్షువుకు వ్రాసిన ఉత్తరములో యిట్లున్నది :—

“నబాబుకును, మన సేనాని కల్లియడ్ కును, మధ్య సంభాషణ జరిగెను. ఆ సంబంధముందు నబాబుచెప్పిన మాటలివి - నాకు జ్ఞాపకమున్నంతవరకు చెప్పచున్నాను :—

“ఇంగ్లీషువారు నన్నీ తక్కుమీద కూర్చోపెట్టారు. మీయిష్టం - యిష్టాదు దింపేస్తే దింపే సేయ్యండి. ఆన్నమాట తప్పడం న్యాయమని మీకు తోచింది. నేనుమాత్రం అట్లు తప్పను. నాకా దురుద్దేశమే వుంటే నేనిపాటికి 20 వేలమంది సైన్యాన్ని పోగుచేసి, మిమ్మును హతమార్చేవాణ్ణి. మా అబ్బాయి మిరాన్, యిట్లా జరుగుతుందని నాకు చెబుతునే వచ్చాడు.” (Malcolm's life of Clive Vol. II. Page 268.)

మాల్యాక్స్ మరియు యిట్లు వ్రాయుచున్నాడు :—

“ఈ పనియంతా టూషింగ్ టున్ కు యిష్టములేనట్లు అతడు చెప్పిన యీ దిగువ మాటలవల్ల నే తెలియుచున్నది.” ఈపని చేసినందుకుగాను కంపెనీవారికి బర్దావన్, విడ్డుపూర్, చిటగాంగు, జిల్లాలు రానైయున్నవి. అయితే, తన రాజ్యంలో మూడోవంతు యీ ప్రకారంగా ఇంగ్లీషువారికిచ్చివేసి, యీకొత్త నబాబుమాత్రము వెనుకటి ముసలినబాబుకంటె యెక్కువగ తనవారి కెట్లు జీత సాలెము లివ్వగలడో నాకు బోధపడకున్నది.

సం॥ నవంబరు 10-వ తేదీన) సమావేశమై 'బెంగాల్ సబాబు' గిరిలో యిటీవల జరిగినమార్పునకు గల కారణములనున్నిటిని ఏకరుబెట్టి, ఒకపెద్ద జాబితా తయారు చేసిరి. ఆ జాబితాలో యిట్లు వ్రాసిరి:—

“నబాబు మిర్జాఫర్ బహుశూరుడు; దురాశాపాతకుడు, అతిలోలుడు, ఇతనిచుట్టు చేరువారంతా కేవలమతనికి బానిసలో, స్త్రోత్రపాతకులో, తన యింద్రియలోలత్వమునకుపకరించు తార్పుకాంఠో) తప్ప యింకెవరులేరు. కేవలము నిష్కారణముగ యితడు చంపించిన మనుష్యులకు మితములేదు. ఇందులో అన్ని తరగతుల మనుష్యులువున్నారు”.....(First report 1772. Page 444.)

మిర్జాఫరును మానవాకారములోనున్న రాక్షసిగవర్ణించి, సమస్త దోషములను, ఘోరకృత్యములను అతని కంట గట్టుటకై యింగ్లీషువారు ప్రయత్నించిరి. ఇతడనేకమందిని చంపించెననిరి. కాని, యివన్ని అబద్ధములని 1765 సం॥ సెప్టెంబరు 30-వ తేదీన క్లైవు మున్నగువారు సీమ్ డైరెక్టరులకు వ్రాసిన ఉత్తరమును బట్టియే స్పష్టముకాగలదు. అందిట్లున్నది :—

“పాపము! గతించిన మిర్జాఫర్ నబాబునుగురించి మనము అన్యాయము అడుక్ నరాదు. కావున, ఇక్కడి నిజస్థితిని మేమిప్పుడు వెల్లడించవలసిన బాధ్యత మాపైకలదు. కుంపెణీ డైరెక్టర్లకు హాల్వెల్ వ్రాసిన యుత్తరములో నుడహరింపబడిన ఘోరహత్యలలో వేనినిగాని నబాబు గావించియుండలేదు. ఇవన్నియు శుద్ధ అబద్ధములు. నబాబు సౌశీల్యమును మిక్కిలి క్రౌర్యబుద్ధితో మలిన మొనర్చుటకై పలుకబడిన దురాగతపు పలుకులివి. నబాబు చంపించెనని చెప్పిన 78 గురిలో 76 గురు యిప్పటికి బ్రతికియే యున్నారు. ఇద్దరుమాత్రము యెట్లో నబాబుకు తెలియకుండ, అతనియనుమతిలేకుండ, చంపబడినట్లు తెలియుచున్నది. ఈ బ్రతికియున్న 76 గురును జెయిలులోనుండి మొన్న మొన్ననే క్రొత్త నబాబు విడుదలజేసెను.”

మిర్జాఫర్ పై దోషములెంచు యీ మహానుభావుల సత్యసంధత యిట్లు వెలుగుచున్నది! స్పెయిన్ దేశస్తులు అమెరికాలో తాముపట్టుకొన్నవారిని న్యాయస్థానము ముందుకు తెచ్చి, నేరములకు తగుసమాధానము చెప్పుకొనుటకై నను వారికి అవకాశమిచ్చిరి. కాని, అట్టి అవకాశమును మన యింగ్లీషువారు మిర్జాఫరుకు యిచ్చినపాపమునబోరైరి. మిర్జాఫర్ యెడ న్యాయముగ ప్రవర్తించుట కంపెనీ వారికి గిట్టుబాటుగాని పనిగడ; ఏదో పేరుపెట్టి వీణ్ణి సింహాసనంమోదినుంచి త్రోసి సెయ్యమన్నారు. అంతే, దున్నపోతు యీనినదంటే దూడను కట్టివెయ్యమన్నారు. ఇతనిని సింహాసనమునుండి త్రోసివేయడంవల్ల కంపెనీవారికి జేబులునిండినవి. ఇరవై లక్షల రూపాయల లాటు ఒక్కసారిగ వారికి తేరగవచ్చి పడినది.

కంపెనీకి కలిగిన
లాభములు :—(1)
టంకసాల

ఇంగ్లీషువారు చాలకుటిల స్వభావులు. కుట్రబుద్ధిగల వారు. తమకేదో లాభము చూచుకొనిగాని వారు బెంగాల్‌లో రెండవ విప్లవమునకు దిగలేదు. దీనివల్ల వారికిగలిగిన లాభములు చాలవున్నవి. కలకత్తాలో టంకసాల పెట్టుకోడానికి వీలు లేదనిచెప్పి నైనుక సురాజ్ ఉద్దాలా కంపెనీవారికి అనుమతి యివ్వలేదు. దరిమిలా కొన్ని నిర్బంధములకులోబడి, టంకసాల పెట్టుకోవచ్చునని కంపెనీవారు అతనిని బలవంతముగ ఒప్పించిరి. కాని, సురాజ్ ఉద్దాలా చావకముందు కంపెనీ వారి యవకాశము వినియోగించుకొన్నట్లు కన్పించదు. ప్లాసీ యుద్ధానంతరమే కంపెనీ వారు కలకత్తాలో టంకసాల యేర్పరచుకొని 1757 సం॥ ఆగష్టు 19-వ తేదీన మొట్టమొదటి రూపాయలను ముద్రించినట్లు ఆర్కు అను చరిత్రకారుడు వ్రాయుచున్నాడు. (Vol. II. P. 118—Madras Edition).

కాని, దీనివల్ల తామనుకొన్నంత లాభము కంపెనీవారికి రాలేదు. దేశీయ షాహుకారులగు సేతుల మూలముగ తమ టంకసాలకు సప్తము వచ్చుచున్నదని 1759 సం॥ డిశంబరు 29-వతేదీ ఉత్తరములో కంపెనీ నౌకర్లు తమ సీమ యజ్ఞ షానులకిట్లు వ్రాసుకొనిరి :—

“ఈ మధ్య రెండుమూడు పర్యాయములనుండి యింగ్లండునుండి లోహపు ముద్దలేమియు రాకపోవడంచేత, యిక్కడ మన టంకసాలవల్ల మనకేమియు లాభము రావడంలేదు. అదిగాక, మనమిక్కడ సిక్కా రూపాయలను ముద్రించుట యిక్కడి షాహుకార్లకు గిట్టుబాటుగ లేకున్నది.

నాణ్యములోను, తూకములోనుకూడ మన సిక్కా రూపాయలు, మూర్ఖి దాబాదు సిక్కా రూపాయలకు సరిసమానముగనున్నను, యిక్కడి షరాబులు మన రూపాయలను పుచ్చుకొనకుండ త్రోసివేయుచున్నారు. మన రూపాయలకు వట్టము పుచ్చుకొనుచున్నారు. ఈ వట్టమువల్ల మనకు నష్టమువచ్చుచున్నది. మనకు నబాబు దర్బారులో యెంత పలుకుబడియున్నను, ప్రయోజనము లేకుండవున్నది. దీనివల్ల మనము మొదటవస్తుందని ఆశించినలాభమేమియు వచ్చేటట్లు మాకు కనిపించడము లేదు.” (Long's Selection from the records of the Government of India, Page 164).

ఈ సేతులనబడువారు బంగాళా దేశములో చాల ధనాఘ్నలు; వీరే షాహుకార్లు, షరాబులు, టంకసాలాధికారులు; మూర్ఖి దాబాదు దర్బారులో రాచకీయ సలహాదార్లు. తమరాజ్య షేమలాభములు వీరికి తెలిసినట్లు యింకెవరికి తెలియవు. కాబట్టి కంపెనీ రూపాయలువచ్చి నబాబురాజ్యములో చెలామణియగుటకు వీరిప్రపడలేదు. ఇందుకై కంపెనీవారు లోలోనకుళ్లుచుండిరి. ఈ కుళ్లును తొల

గించుకొనుటకు కంపెనీవారికిప్పుడు యీ విప్లవమువల్ల మంచి యవకాశము చిక్కెను. తమ కంపెనీ రూపాయలపై యెనరుగాని యెట్టి వట్టముగాని పుచ్చుకొన కుండునట్లు హుకుము చేయవలసినదని వీరు మీర్కాసీమును కోరిరి. వారి యొడంబడికలో యిది యొక షరతుగపెట్టిరి. 1760 సం॥ అక్టోబరు 21-న తేదీన వాన్ సిటార్డు, కలియడ్లు, కలకత్తాలోని సెలెక్టు కమిటీవారికి వ్రాసిన ఉత్తరములో యిట్లున్నది.

“కంపెనీ రూపాయలు పుచ్చుకొనమని షరాబులుగాని, సర్తకులుగాని, నిరాకరించరాదు—వానిపై వట్టమును యెనరుగాని అడుగకూడదు. అని కఠినమైన హుకుములు యిదిసరకే జారీయైపోయినవి.” (First Report 1772. P. 282).

ఇది సబాబుకును, ప్రజలకును, కూడ చాల అన్యాయమను సంగతి వేరుగ చెప్పనక్కరలేదు. ఏలననగ, దీనివల్ల సబాబుకు వచ్చే రాబడి తగ్గిపోయినది. సబాబు ప్రభుత్వము ఆర్థికముగ హీనస్థితికివచ్చెను. రాచకీయ దృష్టిలోచూచినను యిది సబాబు ప్రభుత్వమునకెంతయో న్యూనత తెచ్చెను. సబాబు స్వతంత్రుడు కాడునుమాట సామాన్య ప్రజలకెల్లరికి తెలిసిపోయెను.

పైన పేర్కొన్న ఉత్తరములో వాన్ సిటార్డు, కలియడ్లు యిట్లు వ్రాసి యున్నారు :—

“కంపెనీకి గలిగినలాభములు చాలవున్నవి. బర్దవాన్, మిడ్నపూర్, చిట గాంజ్ జిల్లాలకు మనకిప్పుడే ఫర్మానారాగలదు. సిల్ హెట్ జిల్లాలో తయారై యున్న సున్నములోకూడ సగభాగమునకు మనకు ఫర్మానా రాగలదు. పాట్నాలోసేనకు జీతములిచ్చుటకు కొంతడబ్బు యిప్పుడే మనకర్నల్ ద్వారా పంపబడును. ఇవిగాక, కలకత్తాలోను, మద్రాసులోను, మనకంపెనీ ఖర్చులకుగాను, మూడు, నాలుగు లక్షలరూపాయలు మనకువచ్చునట్లుగ కూడవున్నది.”

“.....ఈ సమయంలో మనకీభాగ్య మెత్తుకొనుట మన అదృష్ట మని చెప్పవచ్చును. ఏలననగ, యూరపు ఖండములో యుద్ధముల సద్దురిణగుచున్నది. ఇందువల్ల యితర యూరోపియను జాతులువచ్చి మనశాంతికిక్కడ భంగముగలి గించుటకు వారికి తీరికయేర్పడవచ్చును. (అట్టి అవాంతరము వచ్చేయెడల) మనకు స్వయముగ కావలసినంత బలమిక్కడ వున్నది. ఇదిగాక, మనము నమ్మదగినబంటు ఒకడు మనకిక్కడ దొరికినాడు.” (First report p. 282.)

కంపెనీకి గలిగిన లాభములు చాల పెద్దవియైతే, కంపెనీ నౌకర్లగు వాన్ సిటార్డు, కలియడ్లు మున్నగువారికి గలిగినలాభములు అంతకంటె, చాలపెద్దవిగ

(3) కంపెనీ
నాకర్లకు లక్షలాది
అంచాలు.

నున్నవి. వీరందరు మీర్జాసీమును నడివేసి, లాగి, పెద్దపెద్ద
లాటులను కొట్టిరి. ఈలాటులన్నీ, “బహుమతులని” వారు
మొత్తనిమాటలతో చెప్పకొన సాగిరి. ఈ “బహుమతులన”
బహువానిని గూర్చి 1762 సం॥ ఏప్రిల్ 5-వ తేదీ రికార్డులో

“అమియత్” అను కంపెనీ మొంబరు యిట్లు వ్రాసెను :—* “.....
ప్రెసిడెంటు వ్రాసినదానినిబట్టి చూడగ, నబాబునుండి, కంపెనీ ఉపయోగము నిమి
త్తమై 20 లక్షల రూపాయలు అడిగి పుచ్చుకొనుండ వదలివేయవచ్చుననుమాట
నాకెక్కడను కనుపించలేదు. పైపెచ్చు గట్టిగ పుచ్చుకొనితీరవలసినదనియే వాన్
సిటార్టువ్రాసిన దానినిబట్టి తెలియుచున్నది.

అయితే సబాబు తనఖర్చులన్నీ చేసుకున్న తరువాత, అతని బౌదాధ్యమును
బట్టి, అతడే సామ్యుయిచ్చునట్లుగ యేర్పాటయినట్లు నాకుగ న్నట్టుచున్నది. ఇదిఆట్టే
గొప్పసంగతికాదు. దీనివల్ల మనకేమియు యిబ్బందివున్నట్లు లెక్కకాదు. ఏలననగ,
మనమీ దేశములో బలవంతులమైయున్నాళ్లు అతడి వాగ్దానమును వ్రాసియిచ్చిన
బాండుకంటె యిక్కువ బైండింగుగనే భావించుకొనును. అదిగాక, బాండుఎందుకు?
బాండుపుచ్చుకుంటే అది అసహ్యముగ కనపడవచ్చును. అయినప్పటికి, వాన్
సిటార్టు, కల్లియడ్, హాల్ వెల్, సమ్మర్, మాన్వోరులకు 20 లక్షల రూపాయల
నిచ్చెదనని వాగ్దానము చేయుచు నబాబు ఉత్తరము పంపినట్లు అందరు ఒప్పుకొన్న
సంగతియేగద. కంపెనీ కౌన్సిలులోను, కమిటీలోను వున్న మొంబర్లందరిని వదలివేసి
ప్రత్యేకముగ యీ అయిదుగురికిమాత్రమే నబాబేల యింతటిడబ్బును కట్టిపెట్టె
దననెను? మన మెన్నడెరుగని యింతటిడబ్బును అతడు వీరికి ఊరికేటట్టబెడతానం
టాడా? ఇందులో యేదో రహస్యం ఉండాలి? తనకెంతోలాభము వచ్చేమార్గముగ
యీ అయిదుగురు మొంబర్లు—యితర మొంబర్లతో చెప్పకుండ—తనకు సంధి
కుదిర్చి పెడతారనే ఆశతో సబాబుట్లు వీరికి వాగ్దానము చేసియుండవలెను”
(First report p. 361.)

ఈ కిరస్తానీ వంచకపంచకమునకు సిగ్గుశరములు లేవు. లోకులు తమ్మును
గూర్చి యేమనుకొనుచున్నారో యను చింతకూడ వీరి మనస్సాక్షికి—(మనస్సాక్షి
అనేదొకటి వీరికి అసలు ఉన్నదనుకుంటే)—కించి త్తయినను లేదు. † డబ్బేవారికి

* కుష్టికరింపబడినది.

† మీర్జాఫరును రాజ్యభ్రష్టునిచేసిన సంగతి సీమలో తెలియగనే అక్కడి డైరెక్టర్లు యీ
రీతిగ శ్రీరంగసీతులు చెప్పుచు 1761-వ సం॥ ఆక్టోబరు 7-వ తేదీన కలకత్తాలోని తమ నాకర్లకు
జాబు వ్రాసిరి :—

మన మిన్నాళ్లు అన్నమాటను తప్పక ప్రవర్తించుచుండుటచేతనే, మనము యిండియా ప్రజల
మధ్యమం దెంతోకీర్తిని సంపాదించి నిలుపుకొన గలిగినాము. మీర్జాఫరుతో చేసుకొన్న ఒడంబడిక

పావనమగుటచే, తళతళ మెరయు బంగారమునుగూర్చి తప్ప వారికి దేనినిగూర్చి గాని ఆలోచనలేదు. వీరు మీర్జాపరుయెడ గావించిన మిత్రద్రోహమునుగూర్చి, 'అమియత్' అను కంపెనీ కాన్సిలుమెంబరే పై నుదరించిన రికార్డులో యిట్లు వ్రాసెను:—

“మనము తన మామయెడకంటె, తనయం దెక్కువ విశ్వాసముతో వుంటామని యీ మీర్జాసీమున కేమి హామీవున్నది? తనతో యిప్పుడు చేసుకొన్న ఒడంబడికలోని షరతులకంటె, యెక్కువ ప్రమాణపూర్వకమైన షరతులతోనే మనము యితని మామతో పూర్వము సంధిచేసుకొని యుంటిమి. అట్టి ఎక్కువ ప్రమాణపూర్వకమైన మాటలనే మనము పాటింపనప్పుడు యిప్పుడీ మాటలను మనము పాటించుమను నిశ్చయము మీర్జాసీమున కెట్లు గలుగును? ఇతడుమాత్రము తాను తన మామయెడ గావించిన ద్రోహమును యెట్లు సమర్థించుకొనగలడు? ఈ ద్రోహమును ఆమామ యెన్నడైనా మరచిపోతాడా? అది యెల్లప్పుడు అతని కడుపులో కలచివేయుచుండదా?”

కంపెనీకి, తన సేనకు, యివ్వవలసిన బకాయ యావత్తు మీర్జాసీము చెల్లించివేసెను - అయినను, మీర్జాసీమున కిదియొక గొప్పకాదని అమియత్ తలంచుచున్నాడు. ఏలననగ, మొగలాయి యువరాజు ఓడిపోయి, వెడలిపోవుటచే, యీతని కీ డబ్బు మిగిలెననియు, యీ డబ్బును మీర్జాసీము యిట్లు పంచిపెట్టుట అతనికొక ఘనతకాదనియు అమియత్ తలంపు.

మీర్జాపరు యింగ్లీషువారు గావించిన మిత్ర ద్రోహమునుగూర్చి చాల మంది గ్రంథకర్తలు బహుతీవ్రముగ వ్రాసియుండిరి. వారిలో 'టారెన్సు' అను గ్రంథకర్త తన 'Empire in Asia' అను గ్రంథము 45, 46 పేజీలలో యిట్లు వ్రాసెను:—

లోని షరతులనుకూడ మనము తప్పకుండునట్టి పరిస్థితులు దేశములో కలిగియుంటే యెంతో బాగుండేది కదాయని మే మనుకొనుచున్నాము. అట్లయినచో ఈ వ్యవహారములో మనయం దెట్టి దోషమునుగాని ఆరోపించుటకుపాక్షికులగు లోకు లెవరికి యెంతమాత్రమును అవకాశ ముండెడిది కాదు.”

ఇవి శ్రీరంగసితులనుమాట నిశ్చయము. కంపెనీవారు అన్నమాట తప్పకుండనే, మొనటి నుండి ప్రవర్తించి యుండియున్నయెడల, తమ కీపాటికి దేశములో కించిత్తయినను రాజ్యాధికారము లభించి యుండెడిది కాదనుమాటను యీ డైరెక్టర్లు మరచినట్లున్నారు. న్యాయమును, నీతిని, గాలి కెగురకొట్టివేసి, నమ్మిన యెందరిగొంతులనో కోయుటనుబట్టియే, యింగ్లీషువారిండియాలో రాజ్యాధిపత్యమును సంపాదించిరనుమాట ముమ్మాటికి నిశ్చయము.....

“పాశ్చాత్యులు ప్రాదేశములందు గావించిన యిట్టి నీచకృత్యముల అసహ్యత పైకి కాన్పించకుండ వైపుతలుపులూ సరిత్రకారులలోకూడ మీర్జాఫరు నెడ గావించిన ఈ ఘోరకార్యమును సమర్థించువారెవరును గానరారు..... ఈ లోకములో అన్నియుగములందును దేశములజయించిన విజేతలు అంతర్జాతీయ నీతి, ధర్మములను పేరిట కొన్ని ధర్మసూత్రముల నిర్వచించుట ఆచారముగ వచ్చుచున్నది. ఈ ధర్మసూత్రములకు ఖచితములగు ప్రమాణములులేవు. అవి విజేతల వీలునుబట్టి వారిచేతులలో నెటుబట్టిన నటుసాగుచుండెను. ఇంత అభ్యాన్నముగనున్న ఈ అంతర్జాతీయ నీతిసూత్రముల ప్రకారముగనైనను కుంపిణీవారు మీర్జాఫరుపై యిట్టి ద్రోహమును చేయుటకు అవకాశము గన్పించదు. మీర్జాఫరు కుంపిణీవారిని నమ్మి భగనంతునియెదుట ప్రమాణపూర్వకముగ తన నెత్తురుతో నేస్తముగట్టెను. మనిషి యైనవానికి విశ్వాసమనుమాటయైన నుండవలెనను యింగిత జ్ఞానము ఉండవలెనన్న చో కలకత్తా గవర్నరును కాన్సిలును మీర్జాఫరుతో చేసిన సంధికి కట్టుబడియుండ వలెను. అట్లయ్యును కుంపిణీ యుద్ధోగస్థులు మీర్జాఫరు సేనము యిచ్చిన రెండు లక్షల సవరసులకును, మాడు జిల్లాలకును, లోబడి తమను సమ్మొకొనిన ప్రాణమిత్రుని అమ్మివేసిరి.....”

బంగాళములో యీ రెండవ విప్లవమును తెచ్చిపెట్టిన ‘ఫోల్ వెల్’ ప్రవర్తనను గూర్చి సమకాలికు డొకడు (Reflections on the present state of East India Company's affairs) అను గ్రంథములో యిట్లు వ్రాసెను :—


“ఎక్కువైన తెలివి తేటలుగలిగి, డబ్బుసంపాదనకోసము సమయానుకూలముగ యెత్తులు వేయడములో వీనియంత వాడింకొకడులేడు. ద్రవ్యార్జనవిషయములో కొందరు లేనిపోని యోవో చిలిపిధర్మలేశాలు గుణించుకుంటూ వచ్చే డబ్బును చెడగొట్టుకుంటారు. ఇట్టి పిచ్చిపనులను యీతడెన్నడు చేసి యెరుగడు, ఇట్టి వెర్రిమొర్రి ధర్మలేశాలు యితనినెప్పుడును బాధించి యెరుగవు. కావున, యీతడనేకసార్లు, అనేక చిల్లర యెత్తులనువేసి, క్రియసాధించియుండెను. కాని, వీనియన్నిటిని మించిన పెద్దయెత్తు—వీనిపరిపూర్ణ ప్రావీణ్యతను ప్రతిఫలించు గొప్పయెత్తు—యితడు గవర్నర్ పదవికి వచ్చినదే తడవుగవేసెను—కాని, దీని సతడు పూర్తిగ సాగించుటకు దిక్కుమాలిన కాలము యితనికి అనకాళముయిచ్చినదికాదు.”

బెంగాలులో రెండవ విప్లవమును కల్పించిన కిరస్తానీముతాయొక్క గుణగణము లింత లక్షణముగనున్నవి! ఇంగ్లీషుజాతికే చెందిన యేచరిత్రకారుడుగాని, దీనిని సమర్థించి యుండలేడు.



బ్రిటిష్ మహాయుగము

నాలుగవ అధ్యాయము



మిర్కాసీమ్—అతని పరిపాలన.

మిర్కాసీమ్ మిర్కాసీమ్ సింహాసనముమీద కూర్చున్న దే తడవుగ ఒడంబడిక పరతులనెర అతడు కంపెనీ నౌకర్లతో చేసుకొన్న ఒడంబడికలోని వేర్పడు. పరతులను పూర్తిగా చెల్లించుటకు సాగించెను.

కలకత్తాలో టంకసాల పెట్టుకొనుటకు వారికి అనుజ్ఞనిచ్చెను. తమ రూపాయలపై యెట్టి వట్టముగాని పుచ్చుకొనకుండ అవి దేశములో చెలామణియై పోవు నట్లు మిర్కాసీమ్ హుక్కుముల జారీచేసెను. *

* టంకసాల పెట్టుకొనుటకై మిర్కాసీమ్ కంపెనీ వారికిచ్చిన ఫర్మానా యిట్లున్నది:—

ఘనతపహించిన యింగ్లీషుకంపెనీ వర్తకులకు ప్రభువువారు ప్రసాదించిన ఫర్మానా— “కలకత్తాలో ఒక టంకసాల యేర్పరచుకొని మూర్ఖి దాబాదులో ముద్రింపబడు రూపాయల తోను, ఆప్రభులతోను తూకములోను, నాణెములోను, సమానమగునట్టి వెండి బంగారు నాణెములను మీరు కలకత్తా షేరుతో వేసుకొనవలసినది. బంగారా, బీహారు, బరీస్సారాష్ట్రములలో యీ నాణెములు చెలామణి కావలసినది. ఇవి ప్రభుత్వ ఖజానాలోనిక రావచ్చును. వీనిపై యెవరుగాని వట్టమును కొరగూడదు - పుచ్చుకొనకూడదు. తేదీ—4-వ సంవత్సరములో శైవోహదా మాసము—11-వ తేదీ—” (Long's Selections P. 227)

నబాబు యిట్టి ఫర్మానాజారీచేసి నప్పటికి, వట్టములేకుండ ప్రజలవరుసు కంపెనీ సిక్కాలను పుచ్చుకొనరైరి. అందుచే, కంపెనీవ్యాపారము స్తంభించినది. ఈ సంగతిని కంపెనీవారు మిర్కాసీమ్తో చెప్పుకొని, మా సిక్కాలు కూడ మూర్ఖి దాబాదు సిక్కాలవలెనే ముద్రించుకొనుటకు మాకు ఫర్మానా యివ్వవలసినదని వేడుకొనిరి. ఒక పట్టణపు సిక్కాలను, యింకొక పట్టణపు సిక్కాల షేరుతో ముద్రించుట ఆచారము కాదని చెప్పి, మిర్కాసీమ్ యింగ్లీషు గవర్నరుకు యిట్లు వ్రాసెను:—

‘కలకత్తా సిక్కాలపై వట్టము పుచ్చుకొనవద్దని జమీందారులు మున్నగువారిని భయపెట్ట వలసినదని నేను ‘రాయి - రాయన్’తో చెప్పెదను. వట్టములేకుండ సిక్కాలుపుచ్చుకొనమన్న వారిపేర్లను వ్రాసి నావద్దకు పంపిస్తేవారిని నేను గట్టిగ శిక్షించెదనని చెప్పితిని. వట్టము పుచ్చుకొన్నవారి పేర్లను పంపితే, వారి కిందుకుగాను జాల్మానావీధించి వారు తిరిగి యిట్టి పనులు చేయకుండ వారిని గట్టిగ శిక్షించెదనని చెప్పితిని. ఇకముందు మూర్ఖి దాబాదు సిక్కాలు చెల్లినట్లే మీ కలకత్తా సిక్కాలును చెల్లగలవు.’ (Long's Selections P. 242)

బర్దవాన్, మిడ్నపూర్, చిటగాంగు జిల్లాలు మూడింటికి మీర్జాసీము, వెంటనే సన్నదులను వ్రాసి కంపెనీవారికిచ్చివేసెను* కాని ఖజానాలో సొమ్ము ఆట్టేలేదు. కాబట్టి కంపెనీవారికిచ్చెదనని వాదనము చేసినసొమ్ము కరుకురూపాయలలో చెల్లించుట మీర్జాసీముకు బహుకప్తముగ గన్పట్టెను. అయినప్పటికి యే మైనాసరే ఆడినమాటను తప్పరాదని ఆతడు గట్టిగ పూనుకొనెను. ఆతడు సమ్మక ద్రోహ మొనర్చెనని చెప్పట కెక్కడను అవకాశములేదు. “నేను నామాటతప్ప యడునట్లు అట్లా నన్నెల్లప్పుడు కాపాడుగాకయని ప్రార్థించుచున్నాను”. ఇవి మీర్జాసీము 1760 సం॥ డిశంబరులో బెంగాల్ గవర్నరుకు వ్రాసిన ఉత్తరము లోనిమాటలు.

* బర్దవాన్ జిల్లాను కంపెనీవారికి ధారాదత్త మొనర్చుచు మీర్జాసీము తన దస్కతు ముహర్లతో కంపెనీవారికి వ్రాసి యిచ్చివేసిన సన్నదు యీ దిగువరీతిగ నున్నది:—

“ఈ బంగాళా సుభాలోనిజిల్లాలలో రాజా తిలక్ చంద్ జమీలోచేరియున్న యావన్మంది జమీందారులకు, కనూంగీలకు, తాలూకాదార్లకు, రైతులకు, బర్దవాన్ పరగణాలోని యావన్మంది ప్రధాన గ్రామద్యోగులకు యిందుమూలముగ తెలియజేయడ మేమనగ:—

చాలమంది దుర్మార్గులు ప్రజలను దోచుకొనుటకై ద్రోహముతో ప్రయత్నించి, నారాజ్యమును బీడుచేయుదలచి నారగన, యీకారణముచే సదరు రాజ్యరక్షణార్థమై కంపెనీవారు 500 యూరోపియను రౌతులను, 2000 యూరోపియను కాల్పలమును, 8000 సిపాయిలను సమకూర్చియుంచునట్లే రౌతులు చేయబడినది. ఈ సిబ్బందికంతకగు నెలసరి భత్యముల క్రిందను, యితర ఖర్చులలో కొంత భాగము చెల్లించు నిమిత్తమును, సదరు పరగణావర్గరాలు ఇంగ్లీషు కంపెనీవారికి యిందుమూలముగ దానమియ్యబడినవి. కాబట్టి, పైన పేర్కొనబడిన నాతాలూకు ఉద్యోగిగ్గులు యావన్మంది ఇంగ్లీషు కంపెనీవారిచే నియమింపబడు మనుష్యులకు నియమితముగు శిస్తుదస్తులను శాంతముగ చెల్లించుచు, వారిని మర్యాదగ చూచుచుండవలయును. సమస్త విషయములలోను వారియధికారములకును, ఇంగ్లీషు కంపెనీ కలెక్టర్ల ఆఫీసునుండి వచ్చు ఉత్తర్వులకును సదరు నా వుద్యోగులందరు నిరాక్షేపణగ విధేయులై యుండవలెను.

ఇక కంపెనీ కలెక్టర్లకు చెప్పేదేమనగా:—వీరు యిదివరకున్న జమీందారులను, రైతులను అట్లేయుంచి భూములపై శిస్తుదస్తులను క్రమముగ వసూలుపరుచుచు, యేనెలకొనెల కంపెనీవారి ఖర్చులక్రిందను యిరాసలు చేయుచుండవలయును. వారెల్లప్పుడు సంతోషముతో, వుత్సాహముతో, రాజకార్యములశ్రేయస్సును పెంపొందించుటకై సంసిద్ధముగ నుండురుగాక. ఈ సనదులప్రకారము సర్వము సక్రమముగ నెరవేరునుగాక—రబ్బీపులావుల్ నెల—14-వ తేదీ మొదటి ఆదివారము—(1176 బంగాళీశకము కార్తీక ప్రథమ తిథికి సమానము) షరా:—మిడ్నపూర్, చిటగాంగుల తాలూకు సన్నదులుకూడ యిట్లేయుండెను. (Long's Selections, Pp. 224—225).

ఈ పర్వానాను కంపెనీవారు బర్దవాన్ రాజాకు పంపించినప్పుడు ఆతడు తన జిల్లాలోని ప్రజల దురవస్థలను గూర్చి విపులముగ కంపెనీగవర్నరుకు వ్రాసెను. తన జమీందారీకి సంబంధించిన లెక్కలనన్నిటినికూడ అప్పగించెను. (Longs Selection—Pp. 226—228.)

ఇంగ్లీషువారితో చేసుకొన్న ఒడంబడికకు ఎక్కడ భంగము వచ్చిపోతుందో అన్న భయముచేత యితడనేక పనులను చేసెను. అవి క్రమమైనవని, న్యాయమైనవని చెప్పుటకు వీలులేదు. అందువల్ల ప్రజలకితనియందు అసహ్యము వుట్టెను. తన విలాయితీ నేస్తగాండ్ర దురాశను సంతృప్తి పరుచుటకై మీర్కాసీము భూస్వాములను, ధనవంతులను, చెప్పరాని బాధలపెట్టెను. పైన పేర్కొనబడిన ఉత్తరములో మీర్కాసీము గవర్నరుకు యిట్లు వ్రాసెను :—

“ఈ జమీందారులను ఊడబెరకడం అదొక పెద్దసంగతికాదు. వీలననగ, రాజుగారి రివిన్యూ వసూలవటమే అన్నిటికంటే ముఖ్యమైన విషయము. ఈ కారణముచేత, జమీందారుల నిట్లు తొలగించుటలు తరుచు జరుగుచుండును. నా శిష్యులకు, యితర ఖర్చులకు, నాకిప్పుడెంతో డబ్బుకు అవసరంగా ఉంది. రామానందుడు చాల డబ్బుగలవాడు. కాబట్టి, మీరు వానిని వెంటనే నా దగ్గరకు పంపిస్తారని తలచెదను.”

దేశములోగల ‘సేటుల’ సహాయముతోను, తన అంతఃపురములోగల నగలు, పట్టెములువగైరా సామాగ్రులను చితుకగొట్టించి, నాణెములుగ ముద్రించుటవల్లను, మీర్కాసీము ఇంగ్లీషువారికి వాగ్దానము చేసియున్న యావత్తు సొమ్మును చిల్లిగవ్వలవ్వసహా చెల్లించివేసెను. అందుచే, ఇంగ్లీషువారికి పరమ సంతోషమయ్యెను.

కాని, బంగాళా రాజ్యపాలన మెత్తని పాన్నుకాదు. అందు ముళ్లున్నవి. పర దండయాత్రలను పారద్రోలి, దేశాంతర్యాగమందుగల కల్లోలముల నత డణచవలసి వచ్చెను. కాని, అందరికంటే అతనికి పరమ శత్రువులు ఇంగ్లీషువారైరి. పైకివీరు మిత్రులని పేరుపెట్టుకొన్నను, శత్రువులని పేరుపెట్టుకొన్నను—క్రియ ఒక్కటిగనే యుండెను. వీరితో యితడు వేగవలసివచ్చెను.

ఫిర్రీ పాదుషా తిరిగి బీహారు రాష్ట్రముమీదికి దండెత్తివచ్చెను. ఇది బయటి

బాధ. ఈ పర్యాయ మీదండును యెదిరించినవాడు—మేజర్ బాదుషా కార్నక్ అనువాడు. అనగ, యితడు కర్నల్ కల్లియడ్ తరువాత దండయాత్ర, ఇంగ్లీషు సేనలకు నాయకు డయ్యెనన్న మాట. తానీ సేనాధిపత్యమున ఓటవి. కెట్లు వచ్చెనో యితడే 1772-వ సం॥ పార్లమెంటు కమిటీ ముందర యిట్లు చెప్పుకొనెను.

“1760-వ సం॥ ఫిబ్రవరిలో క్లైవుతో పాటు నేనును బెంగాలు విడిచి ఇంటికి బయలుదేరితిని. కాని ‘సెంటుపాలీనా’ దగ్గరకు వచ్చేటప్పటికల్లా, డైరక్టర్లు నన్ను తమ బంగాళా రాజధాని సేనలకు నాయకునిగా నియమించినట్లుగా తెలిసెను.”

“ఈ కారణముచేత, నే సప్త డక్కడనున్న ఒకానొక కంపెనీ ఓడలో నెక్కి తిరిగి బెంగాల్ కు వెళ్లితిని. ఆ సంవత్సరము అక్టోబరు ప్రారంభమందు కాబోలు నేను సదీముఖమునకు చేరితిని. కాని, గాలి యెదురుగ వీచుచుంటుండే, అక్కడ ఆగవలసివచ్చెను. 12, 13 తేదీలకుగాని నేను కలకత్తా చేరలేదు. నేను సదీముఖమున యెదురుగాలిచే నిలిచియుంటినను వార్త వాన్ సితార్డుకు తెలిసి, తా సప్తము కర్నల్ కల్లియడ్ తో కలిసి మూర్షిదాబాదు వెళ్లుచుంటిననియు, నన్ను కూడ సాధ్యమైనంత త్వరలోవచ్చి కలుసుకొన వలసినదనియు, నాపేర ఉత్తరము పంపెను. ఈ కారణముచేత, నేను కలకత్తాలో కొద్దిదినములు మాత్రమేయుండి, వాన్ సితార్డును కలుసుకొనుటకు పయనమైతిని. మూర్షిదాబాదులో వాన్ సితార్డు మకాము చేసియున్న ‘మురాదాబాద్’ మందిరమునకు పోవుచుండగ, నేను మధ్య త్రోవలో నబాబుమందిరముమీదుగ పోవలసివచ్చెను. అప్పుడక్కడ నాకు కల్లియడ్ సేనానియు, అతని సైనికులును కనిపించిరి. అదే విప్లవము జరిగినరోజు. వారప్పుడు సబాబు మందిరమును చుట్టవేసియుండిరి. సరిగ విప్లవము అప్పుడే జరుగుచున్నదన్నమాట. అయినప్పటికీ, చుట్టుపట్టుల యెక్కడగాని గల్లంతులేక అంతయు ప్రశాంతముగ నుండెను. నా కిక్కడ యేమాత్రము అలికెడిగాని తగుల పోవుటచే, నేను నాదారిని పోతిని.

నేను వాన్ సితార్డు దగ్గరకు వెళ్లగానే, జరిగిన సంగతీయంతయు అతడు నాకు చెప్పెను.” (First report 1772—P, 164)

ఈ ‘కార్నక్’కు ముందు సేనానిగయున్న కలియడ్ కు యీ విప్లవమువల్ల చాలలాభము గలిగెను. కాని, తరువాత వచ్చిన యీ కార్నక్ కు యేమియు ముట్టలేదు. అందుకొరకే కాబోలు యితడు మీర్జా సీము నెడ విరోధము వహించి యుండెను. మీర్జాఫరును త్రోసివేసి మీర్జా సీమును సింహాసన మెక్కించుటకై గూఢపుతానీ చేసిన కుట్రదారుల ముఠాలో యితడు చేరలేదు.

‘కార్నక్’ 1761-వ సం॥ జనవరిలో పై యధికారుల ఆజ్ఞప్రకారము పాట్నా వెళ్లి అక్కడ కంపెనీ సేనల కాధిపత్యము వహించెను. మొగలాయి పాదుషా బీహారులోనే మకాము వేసియుండి, ఆ రాష్ట్రమును తిరిగి జయించి, తన సామ్రాజ్యము క్రిందికి తేవలెనని గట్టిగ ప్రయత్నము చేయుచుండెను. సురాజ్ ఉద్దాలా చంపబడిన నాటినుండి ఇంగ్లీషువారు యేటేటా యేదోవిధముగ మొగలాయి పాదుషాతో పోరాడవలసియే వచ్చుచుండెను. మొదట యితడు యనరాజుగ నున్నప్పుడును, దరిమిలా చక్రవర్తి యైనప్పుడునుకూడ వీ రతనితో పోరాడవలసియే వచ్చుచుండెను. బంగాళములో యిటీవల జరిగిన విప్లవములవల్ల యావన్మంది ప్రజలకు అసహ్యముపుట్టెను. అందుచే జమీందారులు, రైతులు కూడ మొగలాయి చక్ర

వర్తి పక్షమున చేరుచుండిరి. కాబట్టి, ఇతని నెట్లుయిన యెదిరించి తరిమివేసినగాని తమకు మేలు లేదని కంపెనీవారు గట్టిగా తలచిరి.

మిల్లు యిట్లు వ్రాయుచున్నాడు :—

“మాటిమాటికి చక్రవర్తి దండెత్తినప్పుటవల్ల బీహారురాష్ట్రము చాల చెడిపోయెను. ఈ దండయాత్రల నెదుర్కొనుటలో కంపెనీని సహాయకునుకూడ చాల ద్రవ్యనష్టమయ్యెను. కాబట్టి, చక్రవర్తి నికపూర్తిగా, తిరిగి యెన్నటికి యీ వైపునకు రాకుండ - తరిమివేస్తేనేగాని ఏలులేదని కంపెనీవారికి గట్టిగాఁగఁచెను. వర్షాకాలము పూర్తియైనదే తడవుగా, ఇంగ్లీషుసేనాని రామనారాయణుని సేనలను, మిరాన్ సేనలను, వెంటబెట్టుకొని, గయామాన్ పురములో మకాముచేసియున్న మొగలాయి పాదుషావైపునకు నడచెను. దురదృష్టవంతుడగు పాదుషా చిక్కి యున్న తన సేనాబలమును పూరించుకొనుట కెంతయో తంటాలుపడెను. కాని, యీ లోగానే యాంగ్ల సేనాని కార్నక్ త్వరితగతిన మూడురోజులలో నేపాదుషా శిబిరమును డగ్గరి, అతనిని యుద్ధములోనికి లాగి, అతనిపై విజయమును గైకొనెను.” (Vol III P, 218)

పాదుషాతో చేసుకొన్న సంధిపరతుల నిప్పుడే వినరింతుము. ఒకప్రక్కనిటు మొగలాయి పాదుషాతో పోరాడుచున్న సమయమందే కంపెనీవారు బంగాళ ములో గలిగిన కొన్ని అంతఃకల్లోలములనుకూడ అణచవలసి నచ్చెను. బర్దవాన్, బీచ్ భూమి, రాజులు కొత్తి చబాబుపై తిరుగ బడిరి. వీరికి మధ్యజరిగిన విప్లవము గిట్టకుండెను. అందుచే వారు మొగలాయి చక్రవర్తి యిషారావల్ల యిట్లు తిరుగబాటుచేసిరని కొందరనిరి. వీరిద్దరిలో ఒకనిని—బర్దవాన్ రాజును—కాళ్లు చేతులుకట్టి ఇంగ్లీషువారికి నప్పగించి రట. అతని ముఖాసాదాల్లను, రైతులను, ఒక ప్రక్కను మహారాష్ట్రులును, యింకొకప్రక్కను ఇంగ్లీషు శిపాయిలును దోచుకొని, హింసించిరి. బర్దవాన్ రాజా తిలక్ చంద్ 1760 సం॥ అగష్టు నెలలో కలకత్తా అధికారులకు వ్రాసిన ఉత్తరములో యిట్లున్నది :—

“ఇక్కడ ప్రజలుపడుచున్న దురదృష్ట యేమని చెప్పదును? ఇక్కడ మూడు నెలలు మహారాష్ట్రులు దేశముమీద పడి దోచుకొనియు, తగులబెట్టియు, బీడుచేసియు, దేశమును నానాతోభవెట్టినారు. భగవంతుని దయవల్ల, వారందరు యిప్పుడు వెళ్లిపోయినారు. కాని, పారిపోయిన ప్రజలింకను యిండ్లకు చేరలేదు. వాళ్లకున్న ఆస్తి వగైరాలన్నియు పోయినవి. వారికిప్పుడు ‘మాది’ యని చెప్పకో దగినదేదియులేదు”.....

“నా దురదృష్టమువల్ల మహారాష్ట్రులు నాదేశముపైపడి సర్వమును తగుల బెట్టి, కొల్లగొట్టి, నాశనము చేసిపోయిరి. ఈ కారణముచేతనే నేను కంపెనీవారికి

బకాయ పడుట తటస్థించినది. తిరిగి దేశమును కూడదీసికొనుట చాలకష్టము. ఇదియే నా మనస్సు నిష్ప్రభు శాధించుచున్నది.” (Long's Records P, 233)

తెలింగా సిపాయిలు బర్దవాన్ రైతులను దోచుకొనుటనుగూర్చి రాజా తిలక్ చంద్ 1760 సం॥ సెప్టెంబరులో కాబోలు కలకత్తా కేల్లు వ్రాసెను:—

“కొంతమంది తెలింగా సిపాయిలు ముందల్ ఘట్, మంకోరు, జహానా బాద్, చిట్యూర్, బుర్ సాత్, బాల్ గురి, చోమహాన్, మున్నగు పరగణాలలో జొరబడి ప్రజల ఆస్తులను కొల్లగొట్టి, నానాతిప్పలుపెట్టి, కొందరికి ప్రాణహానికూడ కలిగించిరి. అందుచే ప్రజలు ఊళ్లువిడిచి పారిపోయిరి. ఈ ప్రదేశములో మొత్తము సుమారు 2, కి లక్షల రూపాయలు నష్టమై పోయినది. ఇది మీరు ఉద్దేశ్యపూర్వకముగ చేయించితిరని నేననను. కాని, మీ తెలింగా సిపాయిలు వెళ్లినచోట్ల నెల్ల ప్రజలను కొట్టిరి. మార్గములో శిబిరములు పెట్టుకొనుట మీకు అవసరమై యుండ వచ్చును. కాని, యీ సిపాయిలు ఊళ్లల్లో జొరబడుట అనవసరము. కాబట్టి, ఊళ్లలోనుండి సిపాయిలను వెనుకకు పిలిపించవలసినదిగ మీరు మీ ఉద్యోగులకు వ్రాయవలసినది. అట్లయినచో ప్రజలకు వీరివల్ల బాధలు తప్పను.” (Long's Records P, 236)

కాని, తెలింగాలు దోపిడులు సాగించుచునే యుండిరి. అందుచే తిలక్ చంద్ తిరిగి ఇట్లు వ్రాసుకొనెను :—

“తెలింగాల ప్రవర్తనవల్ల రైతులు చాల బాధపడుచున్నారు. ఇంట్లు వాకిళ్లు విడిచి వారు అడవులపాలు కావలసివచ్చుచున్నది. ఇందువల్ల చాలనష్టము వచ్చును.” (Long's Records P, 236)

రాజా తిలక్ చంద్ చెప్పిన మాటలన్నియు చెవిటివానిముందు శంఖాదిన ట్లయ్యెను. తమ తెలింగా సిపాయిలుచేసిన దుర్మార్గములకుగాను వారిని కంపెనీ వారు శిక్షించినట్లైక్కడను గన్పింపదు.

“బీర్ భూమి రాజాకూడ బర్దవాన్ జమిందారునకు, రైతులకు, బాధలు కలిగించుచుండెను. 1760 సం॥ సెప్టెంబరులో రాజా తిలక్ చంద్ కలకత్తాకు యిట్లు వ్రాసుకొనెను :—

“బీర్ భూమి రాజా నన్ను పెట్టేబాధ లేమని చెప్పుకొందును. షేరుగుర్, సుంపని, గాలర్, బూర్.....వగైరా పరగణాలన్నీ నాశనమైపోయినవి. ఈ బాధ తొలగించడం మీ అనుగ్రహం. నేను యింక ఏమిచెప్పేది.” (Long's Records P, 238).

కాని, కలకత్తా అధికారులవల్ల యీ బర్ద్యాన్ రాజా కేమియు సహాయము రాలేదు. కాబట్టి, మీర్కాసీయు రాజ్యమునకు రాగానే, తన జమీని చూపత్తు అతడు కంపెనీకి దానము చేసినప్పుడు యీ రాజాకు సంతోషమెట్లు గలుగును? పెనముమీడినుండి పొయ్యిలో పడ్డట్టయ్యెను అతనిపని. అందుచే అతడు తిరుగుబాటు చేసెను. ఈతడు సేనలను సమకూర్చుకొని, తన శత్రువైన బీర్ భూమి జమీందారును కూడ కలుపుకొని, 1760 సం॥ నవంబరులో తిరుగుబాటు చేసెను. అంతట మీర్కాసీయు కంపెనీవారి కిల్లు వ్రాసెను:—

“ బర్ద్యాన్ జమీందారు మనతో యుద్ధమునకు సిద్ధమగుచున్నట్లు నాకు జమీందారుల తిరుగుబాటునగుచుట - ప్రజాహింస, రక్తపాతము. వర్తమానము వచ్చినది. బంట్రోతులను, దొంగలను, మరి కొందరిని 10, 15 వేలవరకు పోగుచేసి, వారికి జీతమిచ్చి, బీర్ భూమి రాజానుకూడ కలుపుకొని యుద్ధ సన్నాహములో నున్నాడట. ఈ వర్తమానము రాగానే నేను 2, 3 వేల రాతులను, 5, 6 వేల బంట్రోతులను సిద్ధముచేసి బీర్ భూమి రాజాను శిక్షించుట కిప్పుడే పంపుచున్నాను.”

“ కలకత్తాకువచ్చి నీ వ్యవహారములు పైసల్ చేసుకుపోవలసినద ”ని కంపెనీ వారు బర్ద్యాన్ రాజాకు ఉత్తరమువ్రాసిరి. కాని, తన ‘ రాజ్యాన్ని వదలుకోమంటా రేమో ’ యను భయముచేత యీ రాజా కలకత్తాకు రాకుండ సంసారముతో కూడ పారిపోయెను. యింగ్లీషువారి సదుద్దేశ్యముల నతనికి బోధించుటకై వారప్పుడతనివద్దకు కొందరిని పంపిరి. నీ భూములలో మేము ప్రవేశించినప్పటికి ‘ నీకు మంచి తేలిక పరతునే పెట్టెదములే ’ యని కబురు పంపించిరి. ఒకమూల యిట్లు కబుర్లు పంపుచు కంపెనీవారు కెప్టన్ వైట్ అధికారముక్రింద కొంతసేననుపంపి, కంపెనీకి గాను బర్ద్యాన్, మిడ్నపూర్ జిల్లాలను స్వాధీన పరచుకొనవలసినదిగ యేర్పాటు చేసిరి. పోరాటములేకుండ స్వాధీనమొనర్చుకొన వలెననియు తమ సేనానికి చెప్పి పంపిరి. సేనానికి చెప్పినమాట లివి:—

“ హుగ్లీ వద్ద కొంతసేపు వేచి చూడవలసినది.....అప్పటికి రాజా లొంగి రానిచో, అంబోయావద్దకు నడచి, అక్కడనుండి బర్ద్యాన్ లో ప్రవేశించ వలసినది. రాజా అంతట లొంగివచ్చేయెడల.....నీవు అక్కడనుంచి సరాసరి మిడ్నపూర్ పోవలసినది.” (Long's Selections P. 249 No, 584)

కంపెనీవారిట్లు యితనికి చెప్పిపంపినను, యీ తెల్లసేనాని మధ్యత్రోవలో బీదప్రజల నందరిని హింసించి, చంపి, త్రోవపొడుగునను రక్తమయము చేసి పోయెను. ఈ సంగతి రాజా తిలక్ చంద్ 1761 సం॥ జనవరిలో కలకత్తా అధికారులకు వ్రాసుకొన్న ఉత్తరమువల్ల స్పష్టము కాగలదు. బర్ద్యాన్, బీర్ భూమి

రాజాలున్ను, మహారాష్ట్రులున్ను, యేకమై సబాబు మీర్జాసీమును, యింగ్లీషు వారిని యెదిరించుటకు పూనుకొనిరి.

తెల్ల (వైట్) సేనాని 1760 సం॥ డిశంబరు 28-వ తేదీన బర్దవాన్ రాజాతో యుద్ధముచేసెను. మేజర్ యార్కు అనువానిసేన బీర్ భూమి జమీకి రాజధానియగు నాగోరును ముట్టడించెను. రాజు కొండలకు పారిపోయెను.

బర్దవాన్, బీరు భూమిరాజాలును, మహారాష్ట్రులును యిట్లు యేకమై సబాబును, కంపెనీవారిని యెదిరించు యెత్తు నందకుమారునివల్ల వేయబడినదని తలంచుటకు గట్టి ఆధారములుగలవు. అతడు నిజమైన దేశాభిమాని, దూరదృష్టిగల రాజకీయవేత్త. అతని ప్రయివేటు జీవితము నిర్మలము. ఇతని పబ్లిక్ జీవితములో మాత్రము ఒక్కటే కళంకము అంటుకొనినది. వెనుక యితడు సురాజ్ ఉద్దాలా కాలములో హుగ్లీ ఫౌజుదారుగ నుండినప్పుడు ఇంగ్లీషువారి సేమియు యెదిరించక, వారికి చంద్రనగరముపైకి పోవుటకు దారియిచ్చెను. ఇది ప్రాణాంతకమైన తప్పును మాటనిశ్చయమేకాని, అతనికిప్పటికి ఇంగ్లీషువారి స్వభావము పూర్తిగ తెలియలేదు. దరిమిలా వారి సంగతిని నతడు బాగుగ కనిపెట్టినాడు. వెనుకనైనను ఒమీచంద్ ప్రోత్సాహముచేతనే అతడట్లు సురాజ్ ఉద్దాలాకు ద్రోహము చేసెను.

దేశమంతయు ఇంగ్లీషువారికి అమ్ముడుపోవుచున్నట్లు నందకుమారుని కండ్లకిప్పుడు స్పష్టముగ తెలియవచ్చినది. సబాబు కంపెనీవారిచేతిలో కేవలము పిండి బొమ్మయైనట్లును అతడు కనిపెట్టెను. ఈ ప్రవాహము నిక అటగాయించితేగాని దేశమునకు గతిలేదని అతనిమనస్సుకు గట్టిగతట్టినది. ఈ ఉద్దేశ్యముతో అప్పుడు దేశములోనున్న రాజులనందరిని ఢిల్లీ పాదుషా బావుటాక్రింద యేకమొనర్చి, ఇంగ్లీషువారి అధికారమిక వ్యాపింపకుండ అరికట్టవలెనని అతడు సర్వశక్తుల ధారవోసెను. యుద్ధకార్యములందును, వివాహవిషయములందును, యేమిచేసినను తప్పుకోదను సామెత ప్రకారము ఇతడివిషయములో చేసినపని అంత ప్రశంసార్హము గాకపోయినను, నిందార్హము మాత్రముకాదు. 1761 సం॥ ఫిబ్రవరి 24-వ తేదీన సబాబు కలకత్తా కిట్లువ్రాసెను :

“నందకుమారుడు వ్రాసిన ఉత్తరములను నేను పట్టుకొంటినని తమకిదివరకు వ్రాసియున్నాను. అందలి విషయములనుకూడ నేను మీకు తెలిపితిని. అతడు మన శత్రువులతో ఉత్తర ప్రత్యుత్తరముల జరుపుచున్నాడు. నేనతని నిప్పుడు ఖైదుచేసి, అతని కాగితములన్నిటిని పరిశీలించుచున్నాను. ఈ కాగితములను బట్టిచూడగ ఇతడు మొగల్ యువరాజువారితోను, కాయిన్ గర్ఖాన్, శ్రీభూత్ మున్నగువారితోను వ్యవహారము నడుపుచున్నట్లు తెలియుచున్నది. ఈ నందకుమారుడు నా సర్కారు

యొక్కయు, కంపెనీయొక్కయు శ్రేయమునకు భంగము గలిగింప యత్నించు చున్నాడు. కాబట్టి, ఇతడు నేరస్థుడనుట నిర్వివాదము. మాదేశ్ శాసనముల ప్రకారమే అయ్యేటట్లును, ఇతనిని శిక్షించుకుండ వదలివేయుటకు వీలుండదు.” (Long's Records P. 247. No. 553).

చరిత్ర, నందకుమారుని దేశద్రోహిగా నిందించుటలేదు. ఇతడు దేశభక్తుడనియు, నిజమైన రాజకీయ వేత్తయనియు చెప్పుచున్నది.

ఢిల్లీ చక్రవర్తి కార్నక్ సేనానిచే ఓడిపోయినట్లు ఇదివరకు చెప్పియుంటిమి. చక్రవర్తి ఓడిపోవగానే అతని వెంటనున్న అయోధ్య నబాబు—షుజా ఉద్దౌలా—కూడ వెనుకకు వెళ్లిపోయెను. అనుకూలమైన మంచివరతులతో సంధికుదుర్చుకొని రావలసినదనిచెప్పి కార్నక్ సేనాని ‘రాజాసిథబ్ రాయ్’ యనువానిని చక్రవర్తి వద్దకు పంపెను.

ఈ వరతులకు చక్రవర్తి ఒప్పుకొననందున సిథబ్ రాయ్ వెనుకకు వచ్చి వేసెను. కాని, యెప్పుడైతే తనతోనున్న అయోధ్య నబాబును, యితర ప్రముఖులును, తననువదలిపెట్టి వెళ్లిపోయినారో, అప్పుడు చక్రవర్తిపని చిక్కులోపడెను. యీ అవస్థనుండి తప్పించుకొనుమార్గములేక చక్రవర్తి అప్పుడు యింగ్లీషువారి వరతులకు ఒప్పుకొని, కార్నక్ సేనానియున్న శిబిరమునకు వచ్చెను. ఉభయులు కలిసి పాట్నాకువచ్చిరి. మీర్జాసీముకూడ అప్పుడే అక్కడికివచ్చెను.

1761 సం॥ ప్రారంభమై ఒకవారమైనను కాకమునుపే భరతివర్షముం దొకా నొక మహద్భూత సంఘటనము జరిగెను. బ్రిటిష్ అధికారము యిండియాలో స్థాపనయగుటకది యెంతయో తోడ్పడెను. కాని, యీ సంగతిని హిందూదేశ

చరిత్ర వ్రాసిన చరిత్రకారులెవరును అంతగట్టిగ నొక్కి చెప్పి యుండలేదు. ఆ సంఘటనమేమనగా “పానిపట్టు యుద్ధము.” ఇది 1761 సం॥ జనవరి 6-వ తేదీన జరిగెను.

ఈ యుద్ధమును తెచ్చిపెట్టిన పూర్వోత్తర సందర్భములను, కారణములను, యిట తిప్పీలుగ వివరించవలసిన పనిలేదు. ఈ యుద్ధమందు ఉభయ పార్శ్వముల నిలిచి పోరాడినవారెవరో చెప్పినచాలును. వారు ఉభయులును పర్వత ప్రాంతవాసులే. (పార్వతీయులే). ఇండియాకు సరిహద్దుగ భావింపబడు సింధునదికి అద్దరిని ఉత్తరముననున్న పార్వతీయులను, ఇద్దరిని దక్షిణమున మొగల్ పాదుషా ఔరంగజేబుచే కొండయెలుకయని అవహాసము చేయబడిన మహారాష్ట్రవీరుని ప్రతిభచే పైకివచ్చిన పార్వతీయులును—యీ యిరు తెగల పార్వతీయులును (అఫ్ఘనులును, మహారాష్ట్రులును) ఈ పానిపట్టు మహారణరంగమందు ఒకరినొకరు యెదురుదగ్గని నిలిచిపోరాడిరి. కొండల యండనుండి శత్రువుకుకానరాక, మాటి

మాటికి ఆకస్మికముగ యెక్కడినుండియో శత్రువుపై అగ్ని, బాణాదుల గురిపించి వేధించు యుద్ధ నైపుణ్యమందు యిరుతెగలవారును ఆరితేరినవారే. సమప్రదేశ మందు నిలువబడి పోరాడుట యిరువురకు క్రొత్తయే. అయిసప్పటికి వీరు పానిపట్టు క్షేత్రమందు హోరాహోరిని పోరాడి యిరువక్షముల ఘోరనష్టములపొందిరి. 'అహమ్మద్ షా ఆబ్దాలీ' యను ఆఫ్ఘన్ వీరుడు తనసేనల క్రగేసరుడై, వానిని రణక్షేత్రమునకు నడిపించుకొని తీసుకొనివచ్చెను. అతడు అసాధారణపురుషుడు. ఒకరిగొంతుల నొకరు ఉత్తరించుకొను స్వభావముగల ఆఫ్ఘన్ మూకలనెల్ల ఒక చోటజేర్చి, వారి సందరిని యేకజాతిగ చేయుటకు ప్రయత్నించినవారిలో యితడే ప్రథముడు. ఇతనికి గురువు నాదర్ షా. రణవిద్యను, రాజ్యపాలనా దక్షతను, యితడీ గురుపాదముల సన్నిధినే యభ్యసించెను. గుర్బసంతర మితడు 1747 సం॥లో ఆఫ్ఘన్ స్థానమునకు పరిపాలకుడయ్యెను. ఇతడు రాజైనప్పుడు యిండియాస్థితి యెట్లుండెననగ, ఏసాహస పురుషుడుగాని, తానిటవచ్చి తనయదృష్టము నొకచేయి చూచుకొన నాకర్షించు నదిగనుండెను.

“ఇండియాలో మొగలాయిలు యెన్నడుగాని యెదురులేని అధికారులుగ నుండలేదు. నాదర్ షా ఢిల్లీని కొల్లగొట్టినదెబ్బనుండి వీరు యింకను తేరుకొనలేదు. ఈ దెబ్బయొక్క ప్రతిధ్వని మొగలాయిల దుర్బలమును దేశదేశముల చాటించుచు పోయెను. అంతటితో అయోధ్యవజీరు, నైజామ్ - ఉల్ - ముల్క్ మున్నగు తిరుగు బాటదార్లు తమస్వతంత్ర యధికారములందు స్థిరపడిపోయిరి. ఇంక అనేకమంది చిల్లర ప్రముఖులు తలయొగబెట్టి, స్వతంత్రులగుటకు అలుసుచిక్కెను. మహారాష్ట్ర ప్రతిభ సాచ్చయి, మహమ్మదీయ ప్రభువుల పీడనుండి దేశమును సంరక్షించు మహాజాతీయోద్యమముగ పరిణమించెను. నాదర్ షా వెళ్లిపోయినందున, దక్షిణా పథరాజ్యాధిపత్యమునకై మహారాష్ట్రులు నైజాముతో పెనుగులాడుటకు మంచి వీలుచిక్కినది. అంతకంటెదక్షిణమున కర్ణాట నబాబు స్వతంత్రుడైపోయెను. అక్కడ పరాసులు, ఆంగ్లేయులు, మహారాష్ట్రులు, డక్కానీలు మున్నగుహరం దరు అమితమగు రాజ్యకాంక్షచే కుట్రలపైకుట్రలను తెంపులేకపన్నుచు, ఒకరిని మించి ఒకరు వినుగువిరామములేక మహా గందరగోళముగ కాట్లాడుకొనుచుండిరి. ఇటు బంగాళాదేశములో అలివర్దీఖాన్ త్వరత్వరగ అధికారమునకు ఎక్కివచ్చుచుండెను. ఢిల్లీకి సమీపములో ఒకప్రక్కన జాటులు తమ చిన్ని భరతపుర సంస్థానమును బహుళముగ వ్యాపింప జేసికొనుటకై పొంచియుండిరి; యింకొక ప్రక్కన రోహిలాలు తమ రామపుర సంస్థానమునకు పురాదులు వేసుకొనుచుండిరి.” (Calcutta review. Vol. LI page 6-7).

ఈ యవకాశముల సన్నిధిని చూచుకొని, యిండియాపై పోయిపడుటకు యుదేతరుణమని అహమ్మద్ షా ఆబ్దాలీ ఆలోచనలు చేయుచుండెను. ఆప్రకారమే

అతడు పెద్దదండుతో ఇండియాపైకి వచ్చెను. ఏలవనగ, యుద్ధమేకూడుగల ఆఫ్ గనులను “యింటివద్ద కత్తులనన్నిటిని ఒరలో దాచుకొనుడని చెప్పినప్పుడు, వారికి బయటనైనను యేదోపని చూపించకపోతే యెట్లా? ఈ యవసరమును తమ జాతిధర్మముగ ఆఫ్ గన్ వీరులు గ్రహించిరి” (పైగ్రంథము. పేజీ 13.)

ఇండియాలో మహారాష్ట్రులబలము నానాటికి హెచ్చగుచుండెను. ఢిల్లీ సామ్రాజ్యపు గుండెకాయవరకు వారియధికారము యెగదట్టెను. అహమ్మద్ షా ఆబ్దాలి కుశాగ్రబుద్ధిగలవాడు. మహారాష్ట్రుల దండయాత్రల బలమును అరికట్టక విచ్చలవిడిగ వదలివేసినచో, హిందూదేశ మిక మహమ్మదీయ రాజ్యముగనుండ జాలదనియు, యావత్తు తిరిగి హిందూ సామ్రాజ్యమే యైపోవుననియు అతడు కనిపెట్టెను. పానిపట్టు యుద్ధము ప్రారంభింపకపూర్వము యితిడు.

“రోహిలా నాయకులకును, అయోధ్య నబాబుకును, కబురులు పంపెను. తానిప్పుడు చేయబోవుచున్న యుద్ధము సామాన్య యుద్ధముకాదనియు, యిది హిందువులకు, మహమ్మదీయులకు జరుగు పోరాటమనియు, ఇండియాలో మహమ్మదీయ రాజ్యస్థాపనచేసిన మహమ్మద్ గజనీ నాటినుండి నేటివరకు యిట్టియుద్ధమెన్నడును జరిగియుండలేదనియు, తనకు గలిగిన యీ యభిప్రాయములను వారికిగూడ గట్టిగ యెక్కించుటకు యితిడు ప్రయత్నించెను” (పైగ్రంథము. పేజీ 22.)

నానాటికి పెచ్చుపెరిగి వచ్చుచున్న మహారాష్ట్రులసరికట్టి, ఢిల్లీలోనున్న మొగల్ పాదుషాయే యావద్భరతఖండమునకు సార్వభౌముడను కీర్తిని నిలువబెట్టు మహాసంకల్పము తోడనే అహమ్మద్ షా ఆబ్దాలి యీరీతిగ ఇండియాపై దండెత్తివచ్చుటకు కారణమయ్యెనని పై వాక్యములవల్ల స్పష్టముకాగలదు. ఇదియే పానిపట్టు మహాయుద్ధముగ పరిణమించినది.

అయోధ్య నబాబగు సఫ్ దర్ జంగ్ చనిపోగానే గాజీఉద్దీన్ అనునతడు సబాబై, వజీరను బిరుదమును తగిలించుకొనెను. ఇతడు ఢిల్లీవెళ్లి అక్కడనున్న చక్రవర్తిని గ్రుడ్డివానిజేసి పసివానినొకని సింహాసనముమీద కూర్చుండబెట్టి వానికి రెండవ అలంగీర్ అనిపేరుపెట్టెను. అసలు న్యాయముగ రాజ్యమునకు రావలసిన యవరాజు ఆలీగౌహర్ అనునతడు బీహారులో ఇంగ్లీషువారితో పోరాడుచుండెను. ఇతనిని త్రోసివేయుతలంపుతో అయోధ్య వజీరట్లుచేసెను. కాని, యితడే తడు పరి “షాఆలం” అనుపేరుతో చక్రవర్తియయ్యెను.

ఢిల్లీలో తన పలుకుబడిని, స్థానమును, నిలువబెట్టుకొనుటకు గాజీ ఉద్దీనుకు తగినంత బలములేదు. కాబట్టి యితడు తనకు సహాయముగ మహారాష్ట్రుల పిలచెను. మహారాష్ట్రులు సంతోషపూర్వకముగ యీ పిలుపు నాలించి, దక్షిణము నుండి పీష్వా సోదరుడగు వఘునాథరావుతో పెద్ద దండుగవచ్చిరి. లాహోరురాష్ట్ర

ముచకు అహమ్మద్ షా ఆబ్దాలీ తరపున అదీనా బేగ్ అనువాడు గవర్నర్ గ నుండెను. ఈతడును మహారాష్ట్రులను పిలచి, పంజాబును జయించుకొమ్మనెను. రఘునాథ రావీపనిని సులభముగ జేసెను. కాని, తుదకిదియే మహారాష్ట్రులకు విషమించినది. ఏలననగ, దీనివల్ల మహారాష్ట్రులకు యెట్టి ధనముగాని, దోపుడుగాని దొరకకపోగా వారి చేతిసామ్మ—80 లక్షలు ఖర్చయ్యెను. అదిగాక, అహమ్మద్ ఆబ్దాలీకి వీరిపై అపరిమిత గ్రహమువచ్చెను. వీరి సణచుటకై 1759 సం॥లో అతడు స్వయముగ యిండియాపైకి దండెత్తివచ్చెను.

రఘునాథరావు యింటికి వచ్చినప్పటికి, అతని నెనరును మహావీరునిగ పొగడ లేదు. పీష్వా ఖజానాకు అసవనరముగ 80 లక్షలు దండుగ తగిలించినందులకు అందరు అతనిని చీవాట్లు వేసిరి. రఘునాథరావు (రగూబా) యెల్లప్పుడు దురదృష్ట వంతుడే. అతనికి దూరదృష్టి లేదు.

ఈ చివాట్ల కతనికి కోపమువచ్చి అహమ్మద్ షా ఆబ్దాలీ హిందుస్థానము పైకివచ్చినప్పుడు అతని నెదిరించుటకు “నేను పోన”ని భీష్మించుకొని కూర్చు నెను. అందుచే ఈతనికి యింకొక మహారాష్ట్ర నాయకుడు పోవలసినవచ్చెను. అతడెవరనగ, రాజ్యమేలుచున్న పీష్వాయొక్క జ్ఞాతి ‘సదాశివభా’ అనునతడు. ఇతనివెంట పీష్వాకొడుకు విశ్వాసరావును వెళ్లెను.

సదాశివభా 30 వేల దిట్టమైన సైన్యముతో దక్షిణమునుండి బయలు దేరెను. దీనిలో 20 వేలు గుఱ్ఱపుబలము. ఫిరంగిబలము, కాల్బలముకలిసి 10 వేలు. ఫిరంగి, కాల్బలములు రెండును యూరోపియను పద్ధతిని తరిఫీతై యుండెను. పరాను నేత బుశ్మీ శిష్యుడగు—“ఇబ్రహిమ్ ఖాన్ గార్డ్” యనువాడు యీ రెండు బలములకు నాయకుడుగ నుండెను.

ఈ త్తరమునకు వెళ్లుచున్నకొలది యీ మహారాష్ట్ర బలము త్రోవలో నృద్ధి క్రాజ్మిచ్చెను. మహారాష్ట్ర కూటమునకు ప్రధానపురుషులైన సింధియా హోల్కర్లు తమతమ బలములతోవచ్చి యిందు చేరిరి. వీరుగాక, రాజపుత్ర ప్రముఖులు తమ గుఱ్ఱపుదళముల బంపిరి. భరతపురాధీశుడగు ‘జాటు’ నాయకుడు తాను స్వయముగ ముప్పయివేల కాల్బలముతో వచ్చిచేరెను. “ఇది హిందువుల కందరకు కావలసినపనిగ గన్పట్టె”నని మహారాష్ట్ర చరిత్రకారుడు వ్రాయుచున్నాడు.

కాని, యీ దండయాత్ర నిష్ఫలమయ్యెను. దీనికి కారణము ప్రధానసేనాని యగు సదాశివభాయొక్క అసమర్థతయే యని చెప్పవలసియున్నది. యుద్ధసమయముం దక్కడవుండి యావత్తు కండ్లారచూచిన కాశీరాజు పండితు డిట్లు చెప్పుచున్నాడు:—

“ఇతని యాజమాన్యముననున్న సేన అసంఖ్యాకముగ నుండెను. ఎట్టి ఆలస్యముగాని లేక సేన నడచిపోవుచుండెను. కాని, సర్మదాచది దాటగనే, ‘భా’ తన యధికారమును వింతగను. యితరులకు నొప్పికలుగునీతిగను, చెబునుప సాగెను. సేనలకు జీతభత్యము లిచ్చుటలోను, యితర డబ్బు వ్యవహారములోను, తక్కిన వ్యవహారములోను, యితడు అహంకారముతో తన యిచ్చనచ్చినరీతిని చేయసాగెను. హిందూస్థాన వ్యవహారములలో చాలా పూర్వానుభవముండి, అచ్చటనున్న ప్రముఖులతో పలుకుబడి, పరపతి గలిగియున్నటువంటి మలహారావు మున్నగువారిని తన సంప్రతింపులోనికి యెంతమాత్రము తీసికొనక అందరిని విడిలించి వేసి, సర్వము తన అభిప్రాయము ప్రకారమే కేవలము నిరంకుశముగ యీ సదాశివభా ప్రవర్తింప సాగెను.”

మహారాష్ట్ర సేన అనవసరమును, నిరుపయోగమునునగు సామానులను, పిల్లలను, ఆడవాండ్లను, నౌకరు చాకర్లను, వెంట యీడ్చుకొని పోవుచుండెను. ఇదంతయు బరువులచేటు. ఇది చాల తప్పుపని.

ఇతడు ఢిల్లీలో తన ప్రవర్తనవల్ల తన మహమ్మదీయ మిత్రవర్గమువారి స్నేహమును చెడగొట్టుకొనెను. అక్కడ కోటలో ప్రవేశించునప్పు డతడు “అక్కడ దొరికిన రాజమందిరపు సామగ్రిలో చాలభాగము నితడు పట్టుకొనెను. ముఖ్యముగ దర్బారుహాలుకు పై భాగమంతయు వెండితో తాపటము చేయబడియుండెను. ఎంతో సొమ్ము వ్యయపరచి యీ తాపటమును చేయించి యుండిరి. సదాశివభా యీ వెండి తాపటమునంతను వలిపించి 17 లక్షల రూపాయలుగ కరుగబోయెనెను. ఇట్టివే అనేక చేష్టల నతడు చేసెను.”

విశ్వాశరావును ఢిల్లీ సింహాసనముపై కూర్చుండబెట్టినతనని యట యీ సదాశివభా తలంపు. ఈమాటను కాశీరాజు పండితుడు చెప్పుచున్నాడు.

ఈ పిచ్చిపనులన్ని మహమ్మదీయులకు అసహ్యము పుట్టించినవి. తన స్థితిని బలపరుచుకొనుటకై మహారాష్ట్రుల నింతకాలమునుండి నమ్ముకొనియుండిన అయోధ్యనబాబు, యిప్పడితని చేష్టలు చూచినతరువాత, యితనితో అంత మనస్ఫూర్తిగ, అంత ఉత్సాహముగ, చేరి పనిచేయుటకు వెనుకాడెను.

కాబట్టి, సదాశివభా స్థితియేమియు బాగుండలేదు. ఇతడు తన మహారాష్ట్ర ప్రముఖులకు కోపమును తెప్పించెను. జాట్ రాకొమరునకు, మహమ్మదీయ మిత్రులకుకూడ తనపై అసహ్యము పుట్టించుకొనెను. అనవసరమైన సామగ్రితో సైన్యమును బరువులచేటుగ చేసుకొనెను. తనవెంటవచ్చిన సైన్యము దక్షిణాపథమంధలి శీతోష్ణ పరిస్థితులకు అలవాటుపడిన వారగుటచే, ఉత్తర భూములలోని శీతోష్ణ స్థితులు వారికి సరిపడ్డలేదు. కాబట్టి, ఆఫ్ గన్ రాజుతో యితడు చేయబోయే మహాయుద్ధఫలితము ముందుగనే యెల్లరకు తెల్లమైనది.

ఈ మహాయుగము—పానిపట్టునద్ద—1761 సం॥ జనవరి 6-వ తేదీన జరిగినది. 'జాం' రాకొమరుడు మహారాష్ట్రులను విడిచి మెల్లగ వెనుకకు జారెను. హోల్కరు యుద్ధముచేయక ఊరుకుండెను. అయోధ్య నబాబు "సదాశివఖా" యెడ మిత్రద్రోహిగ ప్రవర్తించెను. ఇన్ని కారణము లేకమై, మహారాష్ట్రుల నోడించెను. మహారాష్ట్ర సేనలో చాలహతమైపోయెను. మహారాష్ట్ర నాయకుడును పీష్వా కొడుకునైన విశ్వానరావు యుద్ధరంగమందు చనిపోయెను.

అహమ్మద్ షా ఆబ్దాలీకూడ ఎంతో నష్టముమీడగాని యీ జయమును పొందలేకపోయెను. ఇతని సేనయు చాలభాగము హతమైపోయెను. అందుచే, అతడు మహారాష్ట్రులను దూరముగ తరుమగొట్టలేకపోయెను. మరియు, తనప్రతిభను ఢిల్లీకి ఆనలి రాష్ట్రములలో ప్రాకించుకొనలేకపోయెను. అనగ, తన విజయమునలన రావలసిన పూరా ఫలితములను అతడు పొందలేకపోయెను. అతడు వెంటనే తిరిగి తన స్వదేశమునకు మరలిపోవలసివచ్చెను. ఇండియాపై దండెత్తినచ్చిన ఆఖరు మహమ్మదీయ వీరుడితడే. ఇతనితోసరి. మహమ్మదీయులు యిండియాలో ఆఖరు జయముగొన్న మహాయుద్ధ మిదియే. దీనితోసరి.

"పానిపట్టు యుద్ధముతో భరతఖండ చరిత్రయందు దేశీయుల యుగము అంతరించిపోయినది. ఇకనుండి పడమట (ఆరువేలమైళ్ల) దూరమునుండి వచ్చిన కోమటిరాజుల యుగము ప్రారంభమైనది. ఇకనుండి అంతయు వీరిగొడవతోనే సరి పోయినది."—అని 'సిడ్నీ టవెన్' పండితుడు "బ్రిటిష్ విజయారంభమం దిండియా చరిత్రను" వ్రాయుచు చెప్పెను. ఇండియాలో ఇంగ్లీషురాజ్యము పైకిరావడానికి యీపానిపట్టుయుద్ధము కారణమైనట్లు యింకెద్దియు కారణముకాలేదు. ఈ దెబ్బతో మహారాష్ట్రుల నడుమువిరిగినది. వీరిక తమ ప్రతిభను బెంగాలులోనికి ప్రసరింప జేయలేక పోయినారు. బెంగాలులో ఇంగ్లీషువారు మెల్లమెల్లగ తమకు బలమును చేకూర్చుకొనుచున్నారు. అక్కడ ఇంగ్లీషుపిట్ట కూతపట్టుచున్నది. అటు ఆఫ్ గనులును తిరిగి యిండియాపైకి రాలేకపోయినారు. కునుకుచున్న మొగల్ పాదుషా చేతినుండి రాజదండమును లాగికొన సమర్థమైన ఆఫ్ గన్, మహారాష్ట్ర జాతులు రెండును పానిపట్టుయుద్ధముతో యిట్లు చతికిల బడిపోవుటచే, ఇంగ్లీషువారిపని వాటమైనది. తమ్మును యెదిరించు నాథుడెవడు లేకపోవుటచే వీరుబాగా కూతపట్టి పైకి ఎక్కివచ్చిరి.

ఇకయీ ఉపాఖ్యానము నిటవదలి, మనము మొదట వదలి

యువరాజు
ఢిల్లీకి పయన
మగుట.

పెట్టివచ్చిన అసలు కథాభాగము నందుకొందము. మొగల్ పాదుషా (యువరాజు) బీహారులో చిక్కియుండెను. తన రాజధానియగు

ఢిల్లీలో గాజీయుద్దీన్ అనునతడు చెలరేగి, తనకు కొక్కుపెట్టుటకై, పసి కుర్రవానినొకని బొమ్మగచేసి సింహాసనముమీదపెట్టి ఆడించుచుండెను. కాని,

అహమ్మద్ షా ఆబ్దాలీ యీకుర్రవానినే యింజీయాకు నిజమైన పానుషాగా అంగీకరించి, గాజీయుద్దీనును తోసివేసి, అయోధ్య చభాబగు ఘజాఉద్దాలాను సామ్రాజ్యమునకు వజీరుగ నియమించెను. ఇట్టి చిక్కు స్థితిలో తాను ఇంటికి (ఢిల్లీకి) వెళ్ళి నస్తేనేగాని వ్యవహారములు చక్కబడవని మొగల్ యువరాజు తొందరపడుచుండెను.

ఇంగ్లీషువారు తనయెడ మర్యాదగ ప్రవర్తించినందుకు మొగల్ రాకొమరుడు సంతోషించి వారికి బెంగాల్, బీహార్, ఒరిస్సా, రాష్ట్రములపై దివాన్ గిరియిచ్చెదననెను. కాని ఈపదవి సంగీకరించుటకు వారికప్పుడు అనుకూల సమయముగ లేకుండెను. అందుచే, యీ ఉద్యోగమును వుచ్చుకొనవద్దని కంపెనీవారు కార్నక్ సేనానికి కబురుపంపిరి. “నన్ను ఢిల్లీ దాకా పంపించివత్తురుగాని రండ”ని, మొగల్ రాకొమరుడు ఇంగ్లీషువారిని అడిగెను. కాని, యీ కిరస్తానీ బచ్చులందుకు సమ్మతింపలేదు. ఇందునుగూర్చి వాన్ సిటార్డు మున్నగు కలకత్తాబోర్డు మెంబర్లు సీమడైరెక్టర్ల కీట్లనివ్రాసిరి :—

“దేశీయ రాజులనుగురించి మొట్టమొదట చెప్పవలసినసంగతి యేమనగ :— ఇదివరకు యువరాజుగనుండిన మొగల్ రాకొమరుడిప్పుడు “షాఆలం” అను పేరుతో ఢిల్లీ పాదుషాగా ప్రకటించుకొనినాడు. (1761 సం॥) జూన్ ప్రారంభము వరకు మనసేసను కొంత పంపవలసినదని అతడెంతో పట్టుపట్టెను. కాని, మాకు వీలు లేక పోయినది. ఏలననగ, కోస్తానుండి కర్నల్ కూటుసేన వచ్చేది లేనిది చూచిగ తెలియలేదు. ఇటు బెంగాలుయొక్క షేమమును మొదట చూచుకొనవలసి యుండెను. కాబట్టి, అంతదూరము, అంతగొప్పపనికితగిన సేనను యిచ్చి పంపుటకు మాకు అవకాశము లేకపోయెను. సాధ్యమైనంత త్వరగ యింటికి రావలసినదని వాళ్లవాళ్లు యీరాకొమరునికి ఢిల్లీనుండి కబుర్లమీద కబుర్లుపంపి తొందరపెట్టుచుండిరి. తనను కలుసుకొని, తీసికొనిపోవుటకై తాను నియమించుకొనిన వజీరు ఘజాఉద్దాలా తనరాష్ట్రపు పొలిమేరలోనికి వచ్చియుండెను. కాబట్టి, యిక మన సహాయముతో పనిలేకుండగనే అతడు ఢిల్లీకి పయనమగుటకు నిశ్చయించుకొనెను. మొగల్ రాకొమరుడు పాట్నలోనున్న న్నాళ్లు మీర్కాసీము అతనికి కావలసినంత డబ్బు సప్లయిచేసెను. అతడు ఢిల్లీకి పయనమగు సమయమందు అతనిపేర తన రాష్ట్రమునందంతటను సిక్కారూపాయలను ముద్రింపించెను. మనటంకసాలలో కూడ జూలై 15-వ తేదీన షాలంపేరుతో సిక్కారూపాయలు ముద్రించునట్లు మన ప్రెసిడెంటుకు చెప్పెను. ఆప్రకారమే తగుపర్వాట్లుచేసి, రూపాయల ముద్రించితిమి. అయినప్పటికి, షాలంను అందరు పూర్తిగ చక్రవర్తిగ అంగీకరించుటలేదు. ఇది వరకు ఢిల్లీలో వజీరుగ ప్రకటించుకొన్న యతడు (గాజీయుద్దీన్) తొందరగా తనపక్ష

మున జేర్చుకొని, గొప్ప సైన్యమును చేకూర్చుకొని, ఢిల్లీకి వచ్చుచున్న యీరా కొమరుని. సామ్రాజ్యముకూడ నోవలో యెదిరించుటకు చూచుచున్నాడు.....”

“ఈ విధముగ తమలోతాము పోరాడుకొనుచున్న వీరవరుగాని. యిక యిటు మనవైపు తలయెత్తి చూడరనుకొందుము. కాబట్టి, మనకేక బెంగాలులో హాయిగ శాంతముగనుండును” (Wheeler's Early Records of British India—pages 275-276.

మూడు రాష్ట్రముల జాలూకు రివిన్యూలో రాజ్యభాగముక్రింద చక్రవర్తికి సాలుకు 24 లక్షల రూపాయలిచ్చుటకు మిర్కాసీము ఒడబడెను. కాబట్టి, చక్రవర్తి యితని సబాబు గిరీకి అంగీకరించుచూ పట్టాయెచ్చెను. ఈ చక్రవర్తి పేరికను హిందూస్థానమందంతట గౌరవింపబడుచున్నది. రాష్ట్రముల దాసమిచ్చుటకు యితని దస్కతు మొహరులున్న పత్రమింకను పనికి వచ్చుచుండెను.

ఈ మూడు రాష్ట్రముల ఆధిపత్యమునకు మిర్కాసీము ఢిల్లీ పాదుషా నుండి పట్టా తెచ్చుకున్నాడన్న సంగతి కలకత్తాలోని కంపెనీ అధికారులకు తెలిసి, తాముకూడ యిట్లే చేయ సంతకల్పించిరి. చక్రవర్తి కేమియు నజరానాగాని, కప్పము గాని చెల్లించకుండగనే తాము పట్టా తెచ్చుకొననలసని వీరుచూచిరి కాని, యిందుకు చక్రవర్తి ఒప్పుకొనలేదు. ఏటేటా ఢిల్లీ ఖజానాకు కొంతకప్పము కట్టుచుండినగాని, తానీపట్టా నివ్వననెను.

ఇప్పటికి బయట దండయాత్రల మాడావుడి అణగినది. దేశములోకూడ తిరుగుబాట్లు అణచివేయబడినవి. కాబట్టి, యిక యింగ్లీషువారి పని పట్టించవలసిన పని మిర్కాసీముకు మిగిలిపోయెను. వీరుపైకి మిర్కాసీముకు మిత్రులమని చెప్పుకొనుచున్నను, శత్రులమని చెప్పుకొనుచున్నను, అతనికి ఒకటిగనే యుండెను. ఇతడు కలకత్తాలోని కంపెనీ కమిటీలోని యావన్మంది ఏకాభిప్రాయప్రకారము సింహాసనముపై కూర్చుండబెట్టబడలేదు. వానిలో అధికసంఖ్యాకుల యభిప్రాయము ప్రకారమే యితడు తక్కుయెక్కింపబడెను. మిగతావారిని యిందువిషయమై సంప్రదించనైన లేదు. ఇతనివద్దనుండి గుంజుకొన్నడబ్బును అందరికి పంచిపెట్టక, అందులో ముఖ్యులగు అయదుగురుమాత్రమే కాజేసిరి. కాబట్టి, యీ బేరములో యేమియు డబ్బుముట్టని తక్కిన మెంబర్లకు యీ వ్యవహారమేమియు నచ్చలేదు. ఇట్టివారికి మిర్కాసీము పరిపాలనలో మంచియేమి కనిపించును? అందుచే మిర్కాసీము యొక్కయు, అతనిని తక్కుపై కూర్చుండబెట్ట కుట్రపన్నిన వారియొక్కయు పరిపాలన యేమియు బాగుండలేదనిచెప్పి బహుతీవ్రముగ ఖండించుచు, వీరందరుచేరి 1762 సం॥ మార్చి 11వ తేదీన సీమ డైరెక్టర్లకు ఒక పెద్ద ఉత్తరము వ్రాసిరి. ఈ ఉత్తరం చాలపెద్దది, అందు కొన్ని భాగములను మాత్రమే యిట యివ్వగలము:—

“ఇతడు సబాబుగారికి వచ్చినప్పటినుంచి చేసి దుర్మార్గాలు యెన్నోవున్నవి. అవన్నియేకరువుపెట్ట దలంచుకంటే చేటభారత మాత్రుంది. అతడు ముఖ్యముగ ఇంగ్లీషువారికి పరమమిత్రులుగ నున్నవారినే హింసించడము సాగించినాడు. ఒక్క రామనారాయణుని సంగతిమాత్రమే మీ కిక్కడ నిదర్శనముగ చెప్పెదము. ఇతడు మిక్కిలి విశ్వాసపాత్రుడగుటచే, యితనిని మద్దతుచేయుటయే మంచిపద్ధతిగ మనము మొదటినుండియు పెట్టుకొన్నాము. ఇట్టివానిని సాట్నా (బీచారు) సబాబుగరినుండి మిర్కాసీము తొలగించెను. ఇతనిని ఖైదులో అరదగడములు వేసియుంచెను. నిలు వెల్లదోచుకొనువరకు మిర్కాసీము యితనిని వదిలిపెట్టడు. పిమ్మట యమలోకానికి కూడ పంపించేట్లున్నాడు. ఇట్లే ఇంగ్లీషువారి పక్షముగనున్న వారినందరిని యితడు దోచుకొనుచున్నాడు. ఈ చిత్రవధలకు తాళలేక చాలమంది చచ్చిపోయిరి కూడాను. కొందరిని అతి నీచముగ చంపించినాడు. కొందరు అనమానములు భరింపలేక అత్య హత్యలుకూడ చేసుకొనిరి.”

రామనారాయణుని తాము మిర్కాసీముకు అప్పగించినరీతిచూడగ అది ఇంగ్లీషుకంపెనీ యుద్యోగుల కెంతయో కళంకముగ నున్నది. ఈ పనిచేయుటకు మేజర్ కార్నక్ తిరస్కరించెను. ఇందువిషయమై కలకత్తానుండి వచ్చిన ఉత్తరువుల నతడు తిరస్కరించెను. రామనారాయణుడు సబాబుకు సామ్మబాకీ యున్నాడట. 1772 సం॥ ఫార్లమెంటు కమిటీయెదుట కార్నక్ యిట్లుచెప్పెను :—

“రామనారాయణుడు చాలసమర్థుడు ; కాని, దురాశాపరుడు. ఇతడు చాల ధనాభ్యుదయి ప్రతీతి. ఈ కారణముచేతనే యితనిని తనచేతిలో వుంచుకొనవలెనని సబాబు తలంచుచుండెను. ఇతడు సబాబుయొక్క యీర్ష్య కెల్లప్పుడు గురియైయుండెను. ఇతని ఖజానాను కాజేయవలెనని మిర్జాఫరుకూడ తలంచుచుండెడివాడు. కాని, అతనికిట్టి అక్రమము జరుగకుండ కైపు కాపుదారీగనుండెను. రామనారాయణుని మద్దతుచేయుట మనకు ధర్మమని భావింపబడుచుండెను. మొగల్ యువరాజును ఓయించినవెంటనే నాకువచ్చిన ఉత్తరువులుకూడ యిందు కనుగుణముగనే యుండెను. సబాబువల్ల అతని కెట్టి ద్వారన్యముగాని, అన్యాయముగాని, జరుగకుండ కైపు నాటినుండి వచ్చుచున్న యేర్పాటులను మన్నింపవలసినదనియే నాకువచ్చిన మొట్టమొదటి యుత్తరువులలోనుండెను. రామనారాయణుడు తమకు బాకీయున్నాడను సాకుచెప్పియే సబాబులు యెల్లప్పుడు యితనిని పీడింప జూచుచుండిరి. కాని, యిందుకు ఆధారము గన్పింపదు. ఏలననగ, యిందువిషయమై నేనితనితో యెన్ని యోసార్లు ప్రసంగించుచుంటిని. లెక్కలను న్యాయమగు పద్ధతిని పరిష్కరించు కొనుటకు అతడెల్లప్పుడు సంసిద్ధముగ నేయుండెను. కాని, పాపమితనినిగూర్చి కాన్సిలు వారును గవర్నరును నాకు తదుపరి భిన్నమగు ఉత్తరువులు నివ్వసాగిరి. వీరియుత్తరువులలోగల పరస్పర కైరుధ్యమును చూపించుచు నేను కంపెనీ యధికారులకు

వ్రాసిన జాబు నేటికిని కంపెనీ రికార్డులలో గన్పించగలదు. ఇట్టివానిని శత్రువుచేతికి అప్పగించునంతటి మానహీనమైనవానిని నేను చేయజాలనని—నేను సేనాపతిగ నున్నంత కాలము చేయజాలనని—ఆ జాబులో గట్టిగా వ్రాసితిని.”

తమ ఉత్తరువుల నితడు తిరస్కరించినందుకు కలకత్తా కంపెనీ అధికారులు యీ కార్నల్ ను ఉద్యోగమునుండి తీసివేసిరి. ఇతనినానే అప్పుడే తూర్పుకోస్తానుండి నచ్చిన కర్నల్ కూటును నియమించిరి. ఇతడుకూడ రామనారాయణుని నబాబుకు అప్పగించనని తిరస్కరించెను. పార్లమెంటు కమిటీమండర కర్నల్ కూటు యిట్లు చెప్పెను :—

“రామనారాయణుని పట్టుకొనవలెనను పిచ్చి నబాబుకు బాగాపట్టినది... .. ఇతనిని గనుక తనకు పట్టియిస్తే నాకు 7½ లక్షల రూపాయలిస్తానని నబాబు నాతో బేరముపెట్టెను. ఇదిగాక, మాకుఁబము వారికికూడ యేమి కావలిస్తే అది యిస్తానన్నాడు. ఈసంగతిని నేను 1761 సం॥ జూలై 17-వ తేదీన గవర్నర్ కు కౌన్సిలుకు, తెలియపరచితిని. తనపని నావల్ల సాధించుకొనుటకు సాధ్యము కానందున నబాబు నన్నుగూర్చి అనేక అబద్ధపుకూతలు గవర్నర్ వాన్ సిటార్డు పేర వ్రాసెను.....”.

గవర్నర్ వాన్ సిటార్డు అంతట యీ ‘కూటు’ను కూడ పట్టానుండి తొలగించెను. అందుచే రామనారాయణుడు నబాబుచేతులలోపడెను. నబాబునుండి గొప్ప లంచములను మేయబట్టియే వాన్ సిటార్డు మున్నగువారు రామనారాయణుని యీరీతిగ అతనిచేతికి అప్పగించిరిని చెప్పవలసి వచ్చుచున్నది. ఖిల్లు యిట్లు వ్రాయు చున్నాడు :—

“వాన్ సిటార్డు పరిపాలనలో గలిగిన గొప్ప కళంకము ప్రాణాంతకమైన ప్రమాదము—యిదియే. ఏలననగ, ఇంగ్లీషువారి రక్షణయనునది వట్టిబూటకమను అప్రసమ్మకము దేశములోని ప్రముఖులందరిలో కలిగిపోయెను. ఇంకొక విశేషమేమనగ ఈతడింతదూరము అతిక్రమించిపోయి యిట్టి ఘోరపాతక కృత్యమునకు తన యంగీకారము నొసంగుటనుబట్టి చూడగ యితడేదో మెత్తపడి, లంచముమేసి యుండవలెనను తలంపు అందరికి పుట్టినది. దరిమిలా, నబాబుకు నిజముగ అన్యాయము జరుగుచున్నప్పుడు యితడు అడ్డమురాగా, యితనిమాటకేమియు పాటిలేక పోయెను.” (Vol. III. Page 224.)

వాన్ సిటార్డునుగూర్చి అమియల్ మున్నగు యితర మెంబర్లు 1762 సం॥ మార్చి 11 తేదీగల తమ జాబులో కంపెనీ డైరెక్టర్లకిట్లనివ్రాసిరి :—

“తానేదైనా అవకతవకపని చేసినప్పుడు, దాని నెట్లయిన సమర్థించుకొనుటకు యేదో ఒకతడిక అల్లుట ప్రతివానికి లక్షణమైయున్నది. ఇప్పుడు వాన్ సిటార్డు

పనికూడ యిట్లేవున్నది. ఈతడిక్కడ విపరీతమగు విప్లవమును తెచ్చిపెట్టెను. దీనిని సమర్థించుకొనుట కాతడెన్నో తిప్పలుపడుచున్నాడు. ఏవో కథలు అల్లుచున్నాడు. దాని స్వభావానికి అనుగుణముగ యేయే అతుకులు పెట్టితే సరిపోతుందో అవన్నీ పెట్టిచూచి కథ అల్లుటకు అతడు తంటాలుపడుచున్నాడు. కాని, అతడేమి చెప్పినను సరే, అతని వాదనలు యింతటి ఘోరకార్యమును సమర్థించుటకు చాలవు. ప్రపంచమును తృప్తిపరచుట కివిచాలవు. లోకులకు మిక్కిలినామమును అసహ్యము పుట్టించుటకుగాను అతని ప్రవర్తనకు సలుపురంగు పూయవలెనని వాన్ సిటార్టు యెన్నో తిప్పలు పడుచున్నాడు. మిక్కిలినామములో పట్టణములో ధాన్యములేకుండ చేసినాడని చెప్పి వాన్ సిటార్టు దానినొక పెద్దతప్పుగ అతనిపై వేసి రుద్దజూచుచున్నాడు. నిరుడు వాన్ సిటార్టు మాత్రమేమి చేసినాడు? ఇతడెంత తంటాలుపడినను పట్టణములో తగినంత ధాన్యమును నిలువయుంచగలిగెనా? ధాన్యములేక నిరుడు కలకత్తాలో జనము అసంతోషములగు చచ్చిపోలేదా? ఇందుకు వాన్ సిటార్టు యేమిసమాధానము చెప్పగోగలడు?"

బెంగాలులో గలిగిన యీరెండవ విప్లవమువల్ల ప్రజలయందెంతటి అసహ్యము గలిగెనో వీరే తమ ఉత్తరములో యిట్లని వ్రాసిరి :—

“ఈ విప్లవమువల్ల మనయందు ప్రజలకెంతటి చెడ్డ అభిప్రాయము గలిగిందంటే, మిక్కిలినామములో మనకెంతో అనుకూలముగనున్న బర్మన్ రాజా యిప్పుడు మనకెదురుతిరిగినాడు. వెనుక యితడు మనకునుకూలుడుగనుండి తన జిల్లాలపై రివిన్యూను యెట్టి ఆటంకములేకుండా పూర్వమువలెనే—టంకాలపద్ధతిని—మనము వసూలు చేసుకొనుచుండవచ్చుననియు, తన జిల్లాలపై మనము నబాబు గిరీనికూడ చక్రవర్తినుండి సంపాదించుకోవచ్చుననియు, యీతడు తరుచు అనుచుండెడివాడు. కాని, మనమెప్పుడైతే ముసలి నబాబును ద్రోహము చేసినామో, అతనికి మనమాటయందు నమ్మకము పూర్తిగపోయెను. మనమాటలు నమ్మకంలే తనపని మట్టియేయని యితనిమనస్సుకు నిశ్చయమైపోయినది. అందుచే, అతడప్పటి నుండి, తా నిదివరకు చెప్పుచువచ్చిన మాటలన్నిటిని కట్టిపెట్టి, మనయధికారము క్రిందనుండుట కిష్టపడక, బహిరంగముగ మనపై తిరుగుబాటు సాగించినాడు. మన వర్తకమును ఆపివేసినాడు; పెద్దసేనను పోగుచేసుకున్నాడు; మహారాష్ట్రులను తనకు మద్దతుగ పిలిపించుకున్నాడు; కప్పముకట్టుట మానివేసినాడు; బీర్ భూమి రాజానుకూడ తనతో కలుపుకొని మొగల్ యువరాజు పక్షమునచేరి అతనితో ఉత్తర ప్రత్యుత్తరముల నడపినాడు.”

“ఈ విప్లవము సంగతి తెలియగనే, నబాబు సేనలో పెద్ద అల్లకల్లోలము పుట్టినది.”

నీరింకను యిట్లని ఆ ఉత్తరములో వ్రాసిరి :—

“నబాబు (మీర్కాసీము) తనరాజ్యాధికారమును (నబాబుగిరిని) కొనుక్కున్నాడు. కాబట్టి, యీ బేరము గిట్టుబాటుగుటకు యితఁడు తిరిగి డబ్బు సంపాదించుకోవలెనుగద. అందుచే అతడు తనప్రజలను, రాష్ట్రమును చేతనై సంతవరకు నడివేసి డబ్బు సిండ్సలయును. మనమాటలు సమ్మతము మిర్జాఫరుకు యెట్టిగతి పట్టెనో యితఁడు కండ్లారచూచినాడు. కాబట్టి, తనకుమాత్రము మనవల్ల వేరుగతి పట్టునని ఆతి జెల్లునకొనగలడు? అందుచేత, మన ప్రేక్ష్యములేకుండగనే, తన సాధనమును తాను బలపరుచుకొనుట కితడు ప్రయత్నించుట సహజము. ఈతడిట్లు చేయ మొదలిడినట్లు నిదర్శకము లప్పుడే కనిపించుచున్నవి. ఎట్లనగ, దేశములో గుప్పుడు నలుదెసల శాంతి ప్రబలియున్నప్పటికి, యితడు తనసేనను, ఊరకపెంచు కొనుచున్నాడు. తాను యితరులకు దుర్భేద్యముగ నుండుటకుగాను యితడిప్పుడు తనసేనలో యావస్థుంది శిపాయిలకు యూరోపియన్ పద్ధతిని తరిఫీయతు యిప్పించుచున్నాడు. తనరాజధాని నగరమును మూర్ఖి దాబాదునుండి రాజమహల్ అను చోటికి మార్చినాడు. మూర్ఖి దాబాదుపట్టణము మన ఇంగ్లీషువారున్న చోటికి చాలదగ్గరగవున్నది. అదిగాక, తనకు పూర్వమున్న నబాబు సురాజ్ ఉద్దాలా గుక్కడనే వధింపబడెను. (కాబట్టి, యిది అచ్చుబాటుగాని చోటను తలంపుతోను) మన ఇంగ్లీషువారి వాసనతగులకుండ, దూరముగ ఉండామను ఉద్దేశముతోడను, యీ మీర్కాసీము తనరాజధానిని మూర్ఖి దాబాదునుండి యెత్తివేసి రాజమహల్ లోపెట్టినాడు. మనకందకుండ వుండుటకుగాను యిత డిప్పుడిక్కడ ఒక పెద్దకోటను కట్టించుకొని అందులో కాపురముండబోవుచున్నాడు.”

“నబాబుచర్య అనుమానాస్పదముగవున్నదండి” అని మనవారెవరైనా మనబోధు మీటింగులోఅంటే—“ఆ, దానికేమి?” నబాబు స్వతంత్రుడు ; వాడి దేశానికి వాడు యజమాని ; మన ప్రేక్ష్యములేకుండ తన యిష్టమువచ్చినట్లు, చేసుకోడానికి అతనికిస్వతంత్రమువున్నది” అని కొందరు మనవారు సమాధానము చెప్పుచున్నారు. అయితే, వెనుక మీర్జాఫరుకు మాత్రము స్వతంత్రములేదా? అతనికున్న స్వతంత్రముకంటె, యిప్పుడతనికెక్కువ స్వతంత్ర్య మెక్కడినుండి వచ్చును? బంగాళా నబాబు స్వతంత్రుడనియు, అతడు ఇంగ్లీషువారి దయాధర్మము పై ఆధారపడి యుండలేదనియు మనము చెప్పేమాటలు నిజమేఅయితే, వెనుక మీర్జాఫరునేల మనవారు అతని పరిపాలనలోపములకని పేరుచెప్పి, దండించి, సింహాసనమునుండి కూలద్రోయుటకూడ యెట్లుతలపింపెను? పోనీ, అతడు మనతోచేసికొన్న సంధికి విరుద్ధముగ ప్రవర్తించి, మనజాతికి అక్రమమొనర్చినందు వల్ల తామిట్లు చేసితిమని చెప్పుకొనుటకుకూడ మనవారికి అవకాశములేదే.”

మొగల్ చక్రవర్తికి మిర్కాసీమునెడ చమ్మకములేదను సంగతిని వీరి యుత్తరములోనే యిట్లు వ్రాసిరి :—

“తనకు మిర్కాసీమునెడ ద్వేషమున్నట్లు మొగలాయిచక్రవర్తి తాను ఢిల్లీకి పయనమగుటకు పూర్వము విస్సందేహమగు దృష్టాంతముల గనపరచెను. యింగ్లీషువారియెడ తనకు గొప్పగౌరవమున్నట్లును గనపరచెను. ఎట్లనగా, బంగాళా దేశమునకు దివాన్ గిరిని మనకంపెనీ కిచ్చెదనని చక్రవర్తి తపంతిట తానుగ అనెను. ఈ ఉన్యోగమున కర్థమేమనగా :—నబాబుక్రిందనున్న ప్రాంతములన్నింటిలో శిస్తులు వసూలుపరచి, ఢిల్లీ సాస్థానమునకు లెక్క అప్పగించవలెను. దీనికని నబాబుగిరికిని తేడావున్నది. నబాబుగిరియచగా, సైన్యముల కాధిపత్యమును వహించుట. దేశమునంతను అన్నివిధముల పరిపాలించుట యను పనులు యందు చేరి యుండును. ఈ ఖర్చులకన్నిటికి కావలసినడబ్బు దివాన్ వసూలుపరచిన సామ్యులలో నుండి వచ్చును.....దీనినిబట్టి, చక్రవర్తికి నబాబు (మిర్కాసీము) నందు చమ్మకములేనట్లును, అందుచే మనము నబాబుపై అదుపుగవుండి కనిపెట్టి చూచుచు శిస్తుదస్తులకు మనమే తనకు జబాబుదారీ వహించవలెననియు, చక్రవర్తికోరికయై నట్లును, స్పష్టముగాగలదు.....”

ఐర్ కూటు, అమియత్, కార్నక్, ఎల్లిస్, వాట్సన్, వరల్డ్, యీ ఆరుగురు సంతకములుచేసి డైరెక్టర్లకు పంపినఉత్తరము ధోరణి యిరీతిగ నున్నది. వీరందరు మిర్కాసీముకు గర్భశత్రువు లనుసంగతి వేరుగ చెప్పనక్కరలేదు. వీరికి యితనివల్ల డబ్బేమియు ముట్టలేదు. కాబట్టి, యితని ప్రవర్తన నలుపుగావించుటకై వారు చేయనిపనిలేదు.

మిర్కాసీముతో కలహకారణం - సుంకముల నెగవేయుట.

పోనీ, యిక నబాబుకు స్నేహితులమని చెప్పకొనువారి సంగతి చూద్దమా, అది అంతకంటె అధ్వాన్నముగ నున్నది. అతనిని యింకను బెదరించి పూర్తిగ నిల్చువున దోచుకొందమను దురాశచే వీరును మిర్కాసీమును యేడ్చింపసాగిరి.

యింగ్లీషువారు కేవలము చిల్లరదుకాణదార్ల జాతియగుటచేతను, వారిక్కడికి ధనాశచే వచ్చినవారగుటచేతను, మిర్కాసీమును అలుసుచేసుకొని డబ్బు గుంజదమని వారు పూనుకొనిరి. వర్తకముపేరు చెప్పి ధనము సక్రమముగ పోగు చేసికొనవలెనని వారుచూచిరి. ఈ దేశములో, దేశీయరాజుల పరిపాలనలో, సరకుల రాకపోకల రవాణాలపై, త్రోవలో అక్కడక్కడ (చౌకీలు) గేట్లుపెట్టి సుంకముల వసూలుపరుచు ఆచారముండెను. ఢిల్లీపాదుషా ఫర్మానాలవల్ల యింగ్లీషు కంపెనీవారిట్టి సుంకములు తమ సరకులపై లేకుండ జేసికొనిరి. అయితే, యీ సౌకర్యము ఒక్కకంపెనీ తాలూకు సరకులకే కలదుగాని, కంపెనీ గుమాస్తాలు,

నాకర్లు తాము సొంతముగ ప్రయివేయిగ రవాణా చేసుకొను సరకులకు లేకుండెను. ఆ రోజులలో తమ గుమాస్తాలుకూడ తమ సొంతపెట్టుబడితో ప్రత్యేకముగ వర్తకము చేసికొనుటకెట్టి యభ్యంతరమును సీమడైరెక్టర్లు పెట్టియుండలేదు. అయితే, నబాబు యిచ్చిన ఫర్మానా కంపెనీ వర్తకమునకే వర్తించునుగాని, యీ గుమాస్తాల ప్రయివేటు వర్తకమునకు వర్తించదు. తక్కిన దేశీయవర్తకులందరు సుంకములు చెల్లించునట్లే, యీ గుమాస్తాలుకూడ సుంకములు చెల్లించవలసియుండెను. కాని, మిర్జాసీమును తక్కుయెక్కించిన తరువాత, యీ గుమాస్తాలు తమ ప్రయివేటు వర్తకముపై సుంకములు చెల్లించకుండ మెల్లగా యెగవేయవలెనని జూచుచుండిరి. తమ ప్రయివేటు సరుకులకుకూడ కంపెనీ తాలూకు దస్తులనే (చీట్లనే) వినియోగించుకొని, నబాబుకు చెల్లవలసిన సుంకములను చెల్లించకుండ వీధు రహస్యముగ తప్పించుకొన మొదలిడిరి. మిల్లు యిట్లు వ్రాయుచున్నాడు :—

“కంపెనీ గుమాస్తాల సరుకు లిట్లు సుంకములనుండి తప్పించుకొని పోవుచుండెగ, దేశీయవర్తకుల సరకులు భారమగు సుంకముల నింకను చెల్లించుకొన్నవలసియే వచ్చుచుండెను. ఈ కారణముచేత, దేశములోని వర్తకమంతయు, అతి త్వరితముగ, కంపెనీ గుమాస్తాలచేతులలోనికి పోవుచుండెను. ఇందుమూలముగ నబాబుకు రావలసినరాబడి యెండిపోవసాగెను. సుంకముల వసూలుచేయు అధికారులెవరైనా, యీ దొంగచీట్లను పట్టుకొని, సరకులను అటకాయించినప్పుడు కంపెనీ గుమాస్తాలు వెంటనే కొందరు శిపాయిలను వారిపైకి ఉసుగొలిపి వారిని పట్టుకొని యీడ్చుకొనివచ్చి, దగ్గరగనున్న యేగిడ్డంగిలోనో ఖైదుచేయుచుండిరి.” (Vol. III P 229—230)

కంపెనీ గుమాస్తాల యీ ప్రయివేటు వర్తకమువల్ల యెట్టి ఘోరములు జరుగుచుండెనో, కండ్లారచూచిన చాలమంది యింగ్లీషువారే వీనిని ఖండించుచు వ్రాసిరి. వారిలో కొందరి అభిప్రాయములు మాత్రమిట ఉదహరించెదము.

1762 సం॥ ఏప్రిల్ 25-వ తేదీన భగల్ పురమునుండి వారన్ హేస్టింగ్సు కలకత్తాలోని కంపెనీ ప్రెసిడెంటుకు వ్రాసిన ఉత్తరములో యిట్లున్నది :—

“నేను వెళ్లినచోట్ల నెల్ల యెన్నో ఇంగ్లీషుజెండాలు ఎగురుతూవుండడం చూస్తే నాకే ఆశ్చర్యం వేసింది..... ఇట్లా యివ్వి యెగురుతూ వుండడానికి హక్కు యెట్లా యేర్పడితే యేమి? ఎట్లాగైనా మొత్తముమీద యిన్ని యింగ్లీషు జెండాలు ఎగరడం యీ దేశానికిగాని, నబాబుకుగాని, మన యింగ్లీషు జాతికిగాని, శుభసూచకంకాదు.

.....సిపాయిలనుగూర్చి అనేక ఫిర్యాదులు దోవలో నాచెవిని బడ్డవి. మేము వస్తున్నామని తెలియగానే, దుకాణాలు మూసివేసి, ఊళ్లల్లో జనం ఎక్కడి

వాళ్లక్కడ పారిపోయినారు. ఇదివరకువచ్చిన సిపాయిలు చేసికట్టుగానే, మేము కూడా దొర్జన్యాలుచేస్తామని పాపం వాళ్లు బెదిరిపోయారు కాబోలు!” వరల్డ్ నెట్ యిట్లు వ్రాయుచున్నాడు :—

“సుంకములేకుండ తాము ప్రయివేటుగ వర్తకము చేసికొనుటకు తమకు అధికారముగలదని కంపెనీగుమాస్తాలు అసడం సాగించారు. వెనుక మిర్జాపూర్ తో చేసుకొన్నసంధిలో యీ హక్కుండెచని వా రచ మొదలిడిరి. ఈ హక్కును వారిప్పుడు తమ పైన్యబలముచే మద్దతు చేసుకొనుచున్నారు.....ఈ కాలములో చాలమంది సల్లవర్తకులు కంపెనీ కొలువులోనున్న యే గుమాస్తానోప్పుకొని వానికలంచములిచ్చి, వానిపేరుతో చీట్లను సంపాదించుకొనుచుండిరి. ఈ విధముగ దేశీయులు పీడింపబడిరి. ఈ మార్గముగ కంపెనీకొలువులోనున్న చాలమంది కుర్రగుమాస్తాలు సాలుకు 1500, మొదలు 2,000 సవరనులవరకు సొమ్ము సంపాదించి, చక్కని సిల్కులు వగైరా దుస్తుల ధరించి, ప్రతిరోజు దిట్టముగ తిని త్రాగుచుండిరి”.....“సుంకముల నెగబెట్టు వర్తకము ధారాళముగ సాగ నారంభించెను. దీనిలో అంతలులేనిపీడలు జరుగుచుండెను.....మిర్జాసీముతో సద్యః యుద్ధము రావడాని కిదియే కారణము.” (View of Bengal P, 8 and 46)

తమ గుమాస్తాల యీ ప్రయివేటు వర్తకమును సీమతైరక్ష్ణకూడ ఖండించిరి. 1764 సం॥ ఫిబ్రవరి 8-వ తేదీగల తమ ఉత్తరములోవారు కలకత్తాలోని కొన్నివారి కిట్లు వ్రాసిరి :—

“దేశీయప్రభుత్వముతో మనకు తగాదాలు, అపోహలు, కష్టములు, గలుగుటకు మన నౌకర్లు, గుమాస్తాలు, యేజెంట్లు మున్నగువారు విచ్ఛలవిడిగ చెలరేగిన బాబుకు న్యాయముగ జూపవలసిన అధికారమునకు, న్యాయముగ చెల్లనలసిన రివిన్యూకు, భంగకరముగ సాగించిన ప్రయివేటు వర్తకమే మూల కారణమైనట్లు స్పష్టముగ గన్పించుచున్నది. దేశములోని వర్తకమునంతను దేశీయప్రజల చేతుల నుండి మన గుమాస్తాలు లాగికొనిరి. ఇట్లు చేయుటకు మనకుగాని, మన రక్షణ పోషణలలోనున్న యేమనిషికిగాని న్యాయముగ యెట్టి హక్కునులేదు. ఇందువల్ల కంపెనీకివున్న అమూల్యమగు హక్కులకే భంగము కలుగవచ్చును. ఈ అక్రమముల నన్నిటిని సరిజేయుటకై మేమీ దిగువవిధముగ ఆజ్ఞాపించుచున్నాము:—

దేశములో ఉత్పత్తియై, దేశములో ఖర్చగుఉప్పు, పోకలు, పొగాకు, మున్నగు సమస్త వస్తువులలో మనవారు దేశాంతర్భాగములో జరుపుచున్న వర్తకమును యీ ఉత్తరము అందిన తక్షణమే మీరు పూర్తిగ, ఖండితముగ, ఆపించి వేయవలెను. ఇట్టి వర్తకములో జోక్యమున్న యూరోపియనులను, యితర యేజెంట్లను, గుమాస్తాలను, తక్షణమే కలకత్తాకు పిలిపించివేయవలెను. వీరిని తిరిగి ఆ

చోట్లకు పోనివ్వవద్దు. ఇతరులనుకూడ యిట్టిపనులకై ఆచోట్లకు, ఆ స్థానములను వింపుటకు, తిరిగి పంపకూడదు.”

ఇందువిషయమై డైరెక్టర్లు బుద్ధివంతముగానే ప్రవర్తించిరి. కాని, కలకత్తా లోనున్న కంపెనీ యువోగ్యులు మాత్రము యీ ఉత్తరువులను బట్టదాఖలు చేసిరి.

పాట్నాలోనున్న కంపెనీ గిడ్డంగికి ఎల్లిస్ అనునతడు అధికారిగ నుండెను. ఇతడు అతికోపధారి. నబాబుకు, యింగ్లీషు గవర్నర్ వాన్ సిటార్టుకుకూడ గర్భ శత్రువు. నబాబును అవమానపరచుకుండ, అతని అధికారమును ధిఃకరింపకుండ అతనికి నిద్రపట్టేదికాదు. కంపెనీకి నబాబుకు మధ్య యిన్నిచిక్కులు, అపోహలు, తగాదాలు రావడానికి యితడే కారకుడు. ఇతడు నబాబుయెడ గావించిన కొన్ని దుష్కార్యములగూర్చి గవర్నర్ వాన్ సిటార్టు వివరించియుండెను. (Narrative Vol I P. 300—314 and 323, also 326 to the end and Vol II, 1—11)

నబాబుకు, ఎల్లిస్ కు జరిగిన తగాదాలన్నూ నటించి, కేవల మీప్రయివేటు వర్తకం విషయములోవచ్చిన పేచీలనుగూర్చి మాత్రమిటకొంత వివరింతుము. 1762 సం॥ అక్టోబరు 7-వ తేదీన ఎల్లిస్ పాట్నానుండి కలకత్తా కంపెనీ యధికారుల కిట్లు వ్రాసెను :—

“ఈ సంవత్సరం పెట్టుబడి పూర్తికాలేదని మీరు మమ్ములను దరిమిలా నిందించకుండుటకుగాను, నేను మీ కిప్పుడే (దిగువ) సంగతులను మనవిచేయవలసి యున్నది. బట్టల వ్యాపారమునకు ప్రధానస్థానమైన ‘జోహన్నబాదు’లో (నబాబు అధికారులు) మన గుమాస్తాలను, దళారులు వగైరాలను బెడరించి, అక్కడవారెవరు వుండకూడదనియు, బట్టలు కొనకూడదనియు, తక్షణమే అక్కడనుండి లేచి పోవలసినదనియు, జబరదస్తీగా ఉత్తరువుల జేయుచున్నారు. ఈ ఉత్తరువులకు విధేయులు కానివారిని వారు భయపెట్టి నానా బండబూతులు తిట్టుచున్నారు. మన బట్టల నానువుచున్న చాకలవాండ్రను (నబాబు ఉద్యోగస్తులు) చావగొట్టినారు. మనపని చేయనివ్వకుండ, వారిపై బంట్రోతులను కాపలాపెట్టినారు.”

“నేనీసంగతు లన్నిటిని అక్కడనున్న (నబాబు ప్రధానోద్యోగి) రాజా నాబత్ రాయితో ఫిర్యాదు చేసుకొన్నాను. కాని, ఇందువిషయములో తానేమియు చేయ లేననియు, యీపనులుచేయుచు కంపెనీకి నష్టముకలిగించుచున్న (పెరూరాయి) స్వతంత్రుడనియు, అతనిపై తనకధికారము లేదనియు, అతడు జబాబు చెప్పెను. దీనినిబట్టిచూడగ, నబాబే యీమనిషినిపంపి ఇట్టిపనులు చేయించుచున్నట్లు కనిపించుచున్నది.

“ ఇట్టి దౌర్జన్యములను మనముచూసి చూడనట్లు ఊరుకొన్నచో, యీ సంవత్సరము మనపెట్టుబడి పూర్తికాదు. దేశీయ ప్రభుత్వమిట్లు తమ్మును హింసిస్తూ వుంటే, యిక మనదగ్గర నౌకరీ యెవడుచేస్తాడు ?

“ కంపెనీవర్తకం సాగాలంటే మనము దౌర్జన్యానికి దౌర్జన్యంచేస్తేనేగాని సాగేటట్టులేదు. అట్లుచేయవద్దని మీదగ్గరనుండి ఉత్తరువులు వస్తేనేతప్ప లేకపోతే నేనిక్కడ దౌర్జన్యంచేస్తా.”

ఎల్లిస్ సీత నియమములు లేనివాడు. అతికోపధారి. ఈపుత్తరం చూచుకోగానే కలకత్తా అధికారులు తక్షణమే ఇతనికి తిరిగి (1762 సం॥ అక్టోబరు 16-వ తేదీన) ఇట్లు జవాబు వ్రాసిరి :—

“ నీవు 7-వ తేదీన వ్రాసిన ఉత్తరం యీరోజుననే అందినది. నీవు చెప్పిన తగాదానుగూర్చి మనప్రెసిడెంటు నబాబుకు వ్రాసిన ఉత్తరము (నకలు) ఇందుతో పెట్టిపంపుచున్నాము. ఈ ఉత్తరంవల్ల నీవుచెప్పిన చిక్కులన్నీ తీరునని తలచెదము. మనకువచ్చే నష్టానికి తగిన పరిహారమును నబాబునుండి పుచ్చుకునే శక్తి మన దగ్గరవున్నది. కాబట్టి, తొందరపడి, యెట్టిపరిస్థితులలోగాని, మీదగ్గరనుండి ఖండితముగ ఉత్తరువులులేనిదే, నీవుమాత్రము దౌర్జన్యముచేయవద్దు. నీవుచెప్పిన కష్టాలు తొలగించవలసినదని నీవు నబాబుతో ఫిర్యాదు చేసుకొన్నట్లు నీవుత్తరములో నీవుచెప్పియుండలేదు. నీవీప్రకారము తప్పుకుండ చేసియుండవలసినది. అందు ముఖ్యముగ, అక్కడనున్న నబాబు తాలూకు ప్రధానోద్యోగి వీనినాపుటకు నాకధికారములేదని చెప్పినప్పుడైనను నీవు నబాబుతో సరాసరిపోయి ఫిర్యాదు చేసుకొనవలసియుండెను. నేను దౌర్జన్యము చేస్తానని బయలుదేరడమునకు ముందు యీప్రకారము నబాబుతో చెప్పిచూడడం అవసరమను సంగతి నీకు తోచియుండవలసినది.”

‘ లుకుపురము, డక్కా గిడ్డంగుల యజమానులనుండి కూడ ఇట్టి ఫిర్యాదులే కలకత్తా అధికారులకువచ్చెను. నబాబు తాలూకు ఉద్యోగస్తులు ఇంగ్లీషుబోట్లను అటకాయించి, వానినుండి సుంకములు వసూలుచేయుచున్నట్లును, ఇందువల్ల కంపెనీ వర్తకము సాపుగ నిలిచిపోవుననియు వారు మొఱపెట్టుకొనుచు కలకత్తాకు వ్రాసుకొనిరి. (Third Report 1773. Pp. 335—336.)

కంపెనీ వర్తకములో దౌర్జన్యము - ప్రజాపీడ

ఇంగ్లీషువర్తకుల ఉత్తరువులచే నబాబు తాలూకు ఉద్యోగులు, నౌకర్లు, ఇతరజనము అనేకరీతులుగ హింసించబడిరి. ఇందునుగూర్చి నబాబు తాలూకు ఉద్యోగస్తుడొకడు నబాబుకు మొఱపెట్టుకొనుచు బ్యాకర్ గంజునుండి 1762 సం॥

మేనెల 25-వ తేదీన వ్రాసుకొనెను. ఈ ఉత్తరము వాన్ సిటార్టు ("Narrative") గ్రంథములో రెండవసంపుటము 112 పేజీలో ప్రచురింపబడియున్నది.

“ఎవరై నా యూరోపియనులుగాని, వారినాకర్లుగాని, యెట్టి అల్లరిచేసినను వారిని పట్టుకొని తక్షణమే కలకత్తాకు పంపివేయవలసినదని కంపెనీ అధికారుల దగ్గరనుండి నేను ఉత్తరువుల పుచ్చుకొని ఇక్కడికి వచ్చితిని.....ఈ ఉత్తిగువులు ముంతి కఠినముగ నున్నప్పటికి, నేను వానిని కఠినముగ అమలుజరుపక శాంతిమార్గముగనే, ఇక్కడివారికి నెమ్మదిగచెప్పి, వారిచేత యీ అక్రమములు మాన్పింపజూచితిని. కాని, నేనెన్నిసార్లు యెన్ని తంటాలు పడినను ఫలితములేక పోయెను.....ఈ పట్టణము ఇదివరలో గొప్పవర్తకస్థానముగనుండెను. కాని, ఇప్పుడిది ఎందుకై పనికిరాకుండ నాశనమైపోయినది. దీనికి యీదిగువ అక్రమములే కారణములు.

“ఈశ్వల్లో సరుకులు కొనడానికి, అమ్మడానికి ఒక తెల్లదొర తన గుమాస్తాను పంపును. వెంటనే వాడికి (ఆగుమాస్తాకు) ఎక్కడలేని తలకొవ్వ బయలుదేరుతుంది. పల్లెలలో జనంచేత తనయిష్టమైన సరుకులు బలాత్కారంగా కొనిపించడానికిగాని, అమ్మించడానికిగాని తనకు సర్వాధికార మేర్పడటముగ వాడు అనుకుంటాడు. తన మాటప్రకారం జనం ఒప్పుకొనకపోతే వాళ్లను కొరడాలతోబాది వెంటనే జైలు లో త్రోయడానికికూడా వానికి అధికారం ఉండటం! అశక్తతచేతనైనాసరే ఎవడైనా ఒప్పుకోకపోతే, వానికి తప్పక యీగతి పట్టించన్నమాటే!

“ఇదేకాదు ఇంకొకవిశేషంకూడా ఉంది. యూరోపియనులు వ్యాపారంచేసే యేసరుకులతోగాని ఇతరులినకెనరూ వ్యాపారం చేయరాదని నిర్బంధం యేర్పరచారు!.....ఒకవేళ యూరోపియనులు ఏసరకులైనా ప్రజలనుండి కొనడ మంటూవుంటే వాళ్లకు డబ్బుయిచ్చే మామూలులేదు. దయదలచి ఏమైనాయిస్తే, దాక్షిణ్యంగా బజారుధరకంటే చాలాతక్కువగా వాళ్లమొగాన పారవేస్తారు! “ఇదేమి”? అని నేనుఅంటే, యూరోపియనులంతా నామీద దండెత్తుతారు!

ఈదేశాంతర్భాగపు వర్తకములో జరిగిన ఘోరములగూర్చి, ‘బర్క్’ అను సార్లమెంటు మెంబరు వారన్ హేస్టింగ్సు కేసు విచారణ సందర్భమున యీ రీతిగ పార్లమెంటు సభలో వెల్లడించాయుండెను.

“వర్తకమువల్ల ప్రపంచములో యేదేశమైనను బాగుపడునుకాని, బెంగాలు మాత్రము నాశనమగుచుండెను. పూర్వము కంపెనీకి రాజ్యాధికారము లేని రోజులలో, వారు నుంకములు లేకుండ వర్తకము చేసుకొను హక్కు ఉండెడిది. వారి సరుకులు యెక్కడగాని, యెట్టినుంకములుగాని చెల్లింపకుండగనే ధారాళముగ రవానా యగుచుండెను. క్రమముగ కంపెనీ నాకర్లుకూడా యీద స్తుకులను (చీట్లను) తమ

ప్రయివేటు వ్యాపారములకొరకు ఉపయోగింపసాగించిరి. ఇది ఆట్టే పెచ్చుపెరగ నంతకాలము దేశీయ ప్రభుత్వము దీనినిచూసి చూడనట్లు ఊరకుండెను. కాని, యిది హద్దుమీరి అడ్డమైనవాళ్ల చేతులలోకి పోయేటప్పటికల్లా వర్తకముల్లా దోపిడీ క్రిందికి దిగింది. ఎక్కడచూచినా యీ (దొంగ) వర్తకులే తమ సరకులను తాము చెప్పిన ధరలకు అమ్ముకునేవాళ్లు. ఇతరులనుండి కొనుక్కునేటప్పుడుకూడ తామిచ్చెదమన్న ధరలకే కాజేసేడివారు. ఇదంతా వర్తకం మిషన్లో ఊళ్లను దోచుకోడానికి బయలుదేరిన బందిబోంట్లుగావున్నదిగాని, ఇంకోవిధంగాలేదు. తమ్ము నీరాధానుండి తప్పించవలసినదని ప్రజలు పాపము దేశీయ ప్రభువులకు ఫిర్యాదుచేసుకొనిరి. కాని, ప్రయోజనము లేకపోయెను. ఈ ఇంగ్లీషువర్తకులదండలు బయలుదేరి పూర్వకాలము తార్తారుల దండకంటె యెక్కువ ఘోరముగ ఊళ్లమీదబడి దోచుకొనసాగెను. వీరుచేసిన వర్తకమును, వర్తకమిషన్లో చేసిన దోపిడీలును, ముందురానున్న మనప్రభుత్వముయొక్క చవిని ముందుగ కొంచెము చూపించెను. అదిగాక, సమస్తమును ఇప్పుడేదోచుకొని ముందురానున్న క్రూరప్రభువునకేమియు మిగల్చకుండ ఇప్పుడే సర్వశూన్యము చేయబోవుచున్నారో యన్నట్లుండెను. పాపము, దురదృష్టవంతమగు యీ దేశమిట్లు రెండందాలకూడ ఇటువర్తకముపేర, అటురాజ్యముపేర ఘోరబాధలకు గురియయ్యెను. దురాకాంక్షలకు గురియయ్యెను.”

క్రైస్తవులమని పేరుపెట్టుకొన్న యీ కంపెనీ నౌకర్లు దేశములో చెలరేగి చేసిన ప్రయివేటు వర్తకములోని ఘోరదురంతకృత్యము లిట్లున్నవి. పైనపేర్కొన్న ఆక్టోబరు 7-వ తేదీగల ఎల్లిస్ ఉత్తరము నబాబుకు పంపబడెను. దీనికి నబాబు— నవంబరు 1-వ తేదీన జవాబిచ్చెను. ఆజవాబు కంపెనీ గవర్నరుకు నవంబరు 8-వ తేదీన చేరినది— అందిట్లున్నది :— .

“అయ్యా, సందుదొరికినప్పుడల్లా యీ పెద్దమనిషి (ఎల్లిస్) ఏదో ఫిర్యాదు చేయకమానడు. నాఉద్యోగస్తులలో యితనికేమియు తప్పుదొరకనందున, చాకలి వాళ్లు చెప్పిన అధిక ప్రసంగములను పెద్దగచేసి మీకతడు వ్రాసినాడు. చాకలివాళ్లు చెల్లించవలసిన రుసుములేమియు లేవను సంగతి మీకును తెలుసును. కాబట్టి, వీరి జోలికిపోయి, మీరిక్కడ బట్టలు ఉతుకుకోవద్దనిగాని, మీకంపెనీ తాలూకు బట్టలు నానపవద్దనిగాని, ఆటంకపరుచుటకు మా అమీళ్ల కేమియుపనిలేదు. ఇది జరిగినమాట వాస్తవమే అయివుంటే, అతడిసంగతిని మా ప్రధానస్థానికోద్యోగి రాజానాబత్ రాయికి చెప్పకునియేయుండును. ఆతడును వెంటనే మా అమీళ్లకు వ్రాసెడివాడు. కాని, యిదంతా వట్టి అబద్ధమగుటచే, యిందునుగూర్చి మీకు యేదోవట్టి బూటకపుఫిర్యాదుచేసినాడు. కావాలంటే, దీనినిగురించి మీరే విచారించుకొనవచ్చును. అయినప్పటికి, యిందు విషయమై అమీళ్లకు గట్టిగ వ్రాసి, కంపెనీ వ్యాపారమున కెట్టి ఆటంకముగాని కలుగకుండ తగిన బందోబస్తు చేయవలసినదని నేను నౌబత్


రాయికి హుక్ముల బంపియుంటిని. మరియు కంపెనీ గిడ్డంగి తాలూకు గుమాస్తాలు కోరినప్పుడు వారికి తగులితిగ సహాయము చేయవలసినదని కూడ నేను వ్రాసినాను.”

ఎల్లిస్ ను గూర్చి నబాబు వ్రాసిన సంగతి చాలతీవ్రమైనది. ఇట్టివానిని కంపెనీవారు తక్షణమే పాట్నా గిడ్డంగి యధికారమునుండి తీసివేయవలసినది. కాని, వారట్లు చేయలేదు. ఎల్లిస్ ను అక్కడనేయుంచిరి. బహుశః యితనినక్కడ నేయుంచి, నబాబుతో యేదోగిల్లికజ్జాపుట్టించుకొని, యీమిషతో అతనిని సింహాసనమునుండి త్రోసివేసి, తిరిగి యింకొకని నెక్కించి, అందువల్ల మరలమరల మరింత డబ్బును గుంజుకొందుమను తలంపు కంపెనీ యధికారుల కడుపులలోఉండెను కాబోలును. ఈ ఉద్దేశ్యముతోనే బహుశః ఎల్లిస్ ను తీసివేయక అక్కడనే ఉంచి నట్లు ఊహింపవలసివచ్చుచున్నది.

మాంఫీర్ ఒడంబడిక


ఇంగ్లీషువారితో స్నేహముగ నుండమనియే మిర్కాసీము యంతవరకు తలంచుచుండెను. కాని, ఇంగ్లీషువారే కయ్యమునకు కాలుద్రవ్వసాగించిరి. అయినప్పటికి, నబాబువల్ల బాగా డబ్బుతిన్న వాన్ సిటార్టు, హేస్టింగ్సులు, మాత్రము తమచేతికి మిక్కిలి అనువుగనున్న యీ మిర్కాసీముతో పేచీపెట్టుకొనుటకు యిష్టపడరైరి. అప్పుడు కలకత్తా కౌన్సిలులో నలుగురు మెంబర్లైయుండిరి. కాబట్టి, తమ్మునిద్దరిని నబాబు వద్దకు రాయబారము పంపించి, యీవ్యవహారములనన్నిటిని, మాట్లాడుకొనివచ్చునట్లుగ కౌన్సిలువారిచే తీర్మానము చేయించుకొనిరి. ఈ ప్రకారముగ వీరిరువురు నబాబు మకాము చేసియున్న మాంఫీరు పట్టణమునకు పయనమై అక్కడికి 1762 సం॥ నవంబరు 30వ తేదీన చేరిరి. మిర్కాసీముతో సంధి కుదుర్చుకొనివచ్చుటకు కౌన్సిలువారు తనకు సర్వసంపూర్ణ అధికారముల నిచ్చినట్లు వాన్ సిటార్టు అభిప్రాయపడెను. ఈ యభిప్రాయముతోనే అతడు నబాబుతో మాట్లాడసాగెను. తగాదాలనన్నిటిని పరిష్కారముచేసుకొని, కంపెనీతోనుముఖముగనుండు ఉద్దేశ్యముతోనే మిర్కాసీము ఉన్నట్లు వాన్ సిటార్టు తానక్కడికి వచ్చినమరునాడే కలకత్తాలోని యితర మెంబర్లకు ఉత్తరము వ్రాసెను.

పదిహేనురోజుల అనంతరము ఒక ఒడంబడిక వ్రాయబడెను. దీనికే “మాంఫీరు ఒడంబడిక” యనిపేరు. దీనిపై నబాబు సంతకము చేసెను. కంపెనీ తరపున వాన్ సిటార్టు, వారన్ హేస్టింగ్సులు సంతకములు చేసిరి. ఈ ఒడంబడికలో తొమ్మిది షరతులుండెను. వీనినిబట్టిచూడగ నబాబు ఇంగ్లీషువారియెడ న్యాయముగనే ప్రవర్తింప దలచినట్లు యెవరికిగాని స్పష్టముకాగలదు. ఈ ఒడం



మాంఝీర్ గోట

(ఇంగ్లీషువారి పోరుపడలేక, మిర్జాపూర్ నీమి వారికి మారముగ కట్టించుకున్న కోట.)



మిర్జాపూర్ నీమి

మేనమామ మిర్జాపూర్ ను త్రోయించివేసి, ఇంగ్లీషువారి సహాయంవల్ల మొదట బెంగాల్ నవాబుగారి సంపాదించుకొని తరువాత వర్తకం విషయములో వారిలో ఘేర్నీపడి యుద్ధంచేసి ఓడి, పారిపోయి, పొడగానని బెంగాల్ నవాబు.

బడిక నకలును బొందుపరుచుచు వాన్సిటార్టు, హేప్టింగ్సులు, డిశంబరు 15-వ తేదీన కలకత్తా కోస్టులు వారికోక జాబు వ్రాసిరి :—

“ ఇటీవల తగాదాలకు కారణమైన వర్తక విషయమును గూర్చి మేము నబాబుతో అనేకసార్లు సంప్రదించినాము. దేశాంతర్భాగములో జరుగు ప్రయివేటు వర్తకమే యీ తగాదాలకన్నిటికిని కారణమైనది. మనగుమాస్తాలు చేసే దుర్మార్గములనుగూర్చి, విచ్చలవిడి ప్రవర్తననుగూర్చి, నబాబు చాలదూరము చెప్పెను.....ఈ లోతట్టు ప్రాంతములలో జరిగే వ్యాపారమంతయు అక్కడ ఉత్పత్తియై, అక్కడ అమ్మకమగు వస్తువులలోనే అనాదినుండి జరుగుచున్నదనియు, యీవ్యాపారములో యూరోపియనులెవరు ప్రవేశించరాదని పూర్వపు నబాబులు నిషేధించిరినియు, మనకంపెనీ కిచ్చిన ఫర్మానా యీ వ్యాపారమునకు వర్తించదనియు నబాబు వాదించెను.

“ ఈ యభిప్రాయముతో మేము యేకీభవించుచున్నాము. కంపెనీకిచ్చిన ఫర్మానాయొక్క నిజమైన అర్థము, నిజమైన ఉద్దేశము యేమనగా:—ఓడలద్వారా దిగుమతి ఎగుమతులు చేసుకొను సరుకులకు సంబంధించి నంతవరకు మాత్రమే కంపెనీయు, దాని నౌకర్లును సుంకములులేకుండ వర్తకము చేసుకొనవచ్చును. ఇట్టి వ్యాపారమువల్ల మన (సీమ) దేశమునకు, యిండియాకునుకూడ పరస్పరములాభము కలుగుచున్నది. ఇక, దేశముయొక్క అంతర్భాగములో ఉత్పత్తియై అక్కడనే ఒక చోటినుండి ఒకచోటికి రవానాకాబడు ఉప్పు, వక్కలు, పొగాకు వగైరా సరుకుల విషయములో దేశము మొత్తముమీద అదనముగ వచ్చే లాభమేమియు లేదు. అక్కడికి యిక్కడికి రవానాచేసుకొనుచున్న ఆ ప్రత్యేకవ్యక్తులకు లాభమువస్తే రావచ్చును గాక. మన కివ్వబడిన ఫర్మానా చూచినట్లయితే, యిట్టి సరకుల కది వర్తించదని మా యభిప్రాయము. ఒకవేళ మన మీ సరకులలో వర్తకము చేయదలచుకుంటే, యితర దేశీయ వర్తకులు చెల్లించినట్లుగనే మనముకూడ సుంకములు చెల్లించుకొని వర్తకము చేసుకొనవచ్చుగాక. అంతేనేగాని, యీ సరకులవిషయములో దేశీయవర్తకులకు లేని సౌకర్యమును యీ ఫర్మానా మనకిచ్చుటలేదు. ఈ సరుకుల విషయములలోకూడ మనము సుంకములు చెల్లింపకయే వర్తకము చేసుకొనుట కధికారము కలదని మనము వాదించేయెడల, యిక మనముతప్ప యింకెవరు గాని, యీ వస్తువులలో వ్యాపారము చేయుటకు వీలులేదని అర్థమేర్పడుచున్నది. ఫలితమంతే యగుచున్నది. ఈ సరకులకు మనము సుంకములు చెల్లింప నక్కరలేదనియు, దేశీయవర్తకులుమాత్రము చెల్లింపవలయునని యంటే, ఫలితమేమి తేలును? ఈ సరకులలో వ్యాపారం చేయడానికి మనకే మిరాళీయున్నదన్నమాట? ఇంకెవరికి హక్కులేదన్నమాట? మన కిచ్చిన ఫర్మానాయొక్క అర్థమిది యెన్నటికిని కాజాలదు,

“దేశీయ వర్తకులకున్న హక్కులకంటె భిన్నమైన హక్కులతో అంతకంటె ఎక్కువైన సౌకర్యములతో దేశాంతర్భాగములలో మనము వ్యాపారము చేసుకొనవలెనని కోరుట చాల బేసబబుమాట. కంటెపెనీ దస్తకునుచూపి, సుంకములు చెల్లించకుండ, మన మీ వ్యాపారమును నాగింపయత్నించుటవల్ల లోకమంతటి యిర్వ్యకు ద్వేషమునకు గురియగుదుము. అఖరుకు కంటెపెనీ వ్యవహారములు పాడగుటయేకాక, మన సొంతవ్యవహారములకుకూడ మోసమువచ్చును. ఇందు విషయమై మేము నబాబుతో మాట్లాడినప్పుడు అతడు చెప్పిన సంగతులేమనగ:—అన్నిచోట్ల అన్ని వస్తువులలోను, సుంకములు లేకుండ యింగ్లీషు గుమాస్తాలను వారిప్పుడుకోరుచున్నట్లు వర్తకం చేసుకొనిస్తే, దేశములోని యావత్తు వర్తకం వారిచేతులలోనికే వచ్చి చేరుతుంది. అప్పుడునాకు వచ్చేరివిన్యూ యేమివుంటుంది? అట్టి సందర్భములో యావత్తు వర్తకమును పూరాగా, యెట్టి సరకులపైగాని, యెక్కడగాని, యెవరివల్లగాని వుచ్చుకొనకుండ బాహాటముగ వదిలివేస్తేనే బాగుంటుంది. ఇట్లా చేసినట్లయితే, యితర ప్రాంతములనుండి అనేకమంది వర్తకులు నా దేశంలోకి వస్తారు. క్రయవిక్రయముల కనువగు అనేకవస్తువులను రైతులు పండించుటకును, కర్మకారులు చేయుటకును, నాప్రజలకెంతో ప్రోత్సాహం కలుగుతుంది. అందువల్ల నారివిన్యూ హెచ్చుతుంది. ఇదిగాక, ఇందువల్ల నా కింకొక లాభంకూడ వున్నది. ఏమనగ నాకునుమికాంటెపెనీవారికిని గలిగిన కలహకారణముకూడ దీనివల్లమాసిపోతుంది” ఇవి నబాబుమాటలు. కాని, అందరిమీద సుంకములు తీసివేస్తానని నవాబు చేసిన యాకడపటి సూచనను మేము అంగీకరించలేదు. ఈపని మాత్రము చేయవద్దనుమా, యని మేముతనికి గట్టిగ చెప్పితిమి. ఏలననగ, అందరిమీద అతడు సుంకములు తీసి వేసేటట్లయితే, యిక మనదస్తకుల ప్రయోజనమేమి వుంటుంది? ఇందువల్ల మన కంటెపెనీయజమానుల వ్యాపారమునకే దెబ్బ తగులుతుంది. కాబట్టి, ముఖ్యముగ, యీ కారణముచేతనే నను, మనమిప్పుడు నబాబుచెప్పినమాటకు ఒప్పుకొని, (దేశాంతర్భాగమందు మనవారు చేసుకొను ప్రయివేటు వర్తకమునకు సుంకములిచ్చుట మంచిది) మన గుమాస్తాల ప్రయివేటులాభముల నిమిత్తము అసలుకంటెపెనీ లాభములకే నష్టము గలిగించుట చాల అపాయకరము.”

కాని, యీమంచిమాటలన్నియు తక్కిన కంటెపెనీ యుద్యోగులకెవరికిని రుచించలేదు. దేశములోని యావత్తు వ్యాపారమును తమచేతులలోనికే గుంజుకొని, దేశీయ వర్తకులనందరిని నాశనముచేయవలెనని యీ కిరస్తానీ కోమట్లు ప్రతము పట్టియుండిరి. ఉప్పు, పొగాకు, వక్కలు మున్నగు వస్తువులలో ఇంగ్లీషు కోమట్లు వర్తకం చేసుకోదలచుకుంటే, వారు వాటిధరలలో నూటికి 9 చొప్పున తనకు సుంకము చెల్లించితే చాలునని నబాబు ఒప్పుకొనెను. ఈ రేటు దేశీయ వర్తకులు చెల్లించు రేటుకంటె చాలతక్కువయనుమాటను యెవరుగాని మరువరాదు.

“దేశీయవర్తకులు ఇంతకంటె చాలయెక్కువయే చెల్లించుచున్నారు”ని క్షేపే 1772 సం॥ మార్చి 30-వ తేదీ ఉపన్యాసములో స్పష్టముగ చెప్పి యుండెను.

అయినప్పటికి, ఇంగ్లీషుకోమిట్లు తృప్తిపడలేదు. వాన్ సిటార్టు, హేస్టింగ్సులు నబాబుతో కుదుర్చుకొనివచ్చిన ‘మాంఫీర్’ ఒడంబడికతో నీరు తృప్తిపడలేదు. అందలి సౌకర్యములు తమకు యింకను చాలవనిరి. ఇందుకు విరుద్ధముగ వారు పెద్ద గందరగోళముచేసి, యధాప్రకారముగనే, సుంకముల నెగబెట్టి, జబరదస్తీగా వర్తకము చేసుకొననాగిరి. అందుచే, దేశములోని వ్యాపారమంతయు మహాగందరగోళములోపడెను. నబాబుకు దమ్మిడిముట్టలేదు. దేశములో యెక్కడచూచినను, రోజురోజు, దౌర్జన్యములు హెచ్చుకాజొచ్చెను. చిట్టచివరకు నబాబుకు విసుగెత్తి, వెనుక వాన్ సిటార్టు, హేస్టింగ్సులతో సూచించిన ప్రకారము, దేశములో సుంకముల నసలే తీసిపారవేసి, వర్తకమునంతను బాహాటముగ వదలివేసెను. ఇట్టిపని చేయుటకు నబాబుకు సర్వసంపూర్ణాధికారము గలదుగద. అయినప్పటికి, దురాశాపాతకులగు ఇంగ్లీషుకోమిట్లకు యిది యెంతమాత్రము గిట్టలేదు. ఇది నబాబు తమ యెడగావించిన గొప్ప నేరముగ వారుభావించిరి. ఇందు నబాబు దోషమేమియు లేదు. ఏలననగ న్యాయమార్గమున ఇంగ్లీషువారితో సమాధానపడుటకు నబాబు యెంతయో తంటాలుపడెను. కాని, లాభములేకపోయెను. ఇంగ్లీషు వర్తకులే సరియైన దోషకు రాకపోయిరి.

1763 సం॥ ఫిబ్రవరి 22-వ తేదీన నబాబు వాన్ సిటార్టుకు యిట్లని వ్రాసెను :—

“దేశాంతర్భాగములో జరుగు వ్యాపారములో అనగ, ఉప్పు, పొగాకు, వక్కలు, ఎండుచేపలు, మున్నగు వస్తువులపై మీరు నూటికి 9 చొప్పున సుంకము చెల్లించునట్లు మనమొడబడితిమనియు, కాని, నాయుద్యోగులు దీనిని పాటించక వారీ వర్తకమును యావత్తు నిలిపివేయ జూచుచున్నారనియు, అదిగాక, యిది వరకు కంపెనీ చీటీచూపితే ఊరికే పోనిచ్చే బట్టలు వగైరా సరుకులను కూడ నాయుద్యోగులిప్పుడు అటకాయించు చున్నారనియు, మీరు నాకు వ్రాసినారు.”.

“అసలు తగాదాయిది. నా ఆఫీసులో రిజిష్టరయివున్న వర్తకులు యావత్తు న్నంది సుంకములు చెల్లించుచున్నారు. మీరు యీ వర్తకులద్వారా సరుకులు కొనుక్కొనుచున్నారు. కాబట్టి, యీసరుకులు నిజముగ మీవో, మా వర్తకులవో తెలిసికొనుటకు నా అధికారులకు వీలులేకుండవున్నది. ఈ అవస్థలంతా యెందుకు? అల్లా దయనల్ల మీ గుమాస్తాలు యెక్కడబడితే అక్కడే వున్నారు గద; మీ

గిడ్డంగులు యెక్కడబడితే అక్కడే వున్నవిగదా! మీ గుమాస్తాలద్వారానే—మీ గిడ్డంగులుద్వారానే—మీ రేవు సరుకులను నేరుగ కొనుక్కోరాదా? ఇందులో మావ ర్తకులకు నిజముగ భాగము లేకపోతే వారివల్ల యెట్టి గోలగాని, అల్లరిగాని, కలుగనే కలుగదుకదా?

“ఇదివరకే వర్తకులు తాము అమ్ముకొను సరుకులపై నను, కొనుక్కొను సరుకులపై నను సుంకములు చెల్లించుచుండేవారు. అట్టివారిద్వారా మీ రిప్పుడు సరుకులు కొంటున్నారు. అందుచే, యీ మిషపెట్టి వా రిప్పుడే సుంకముల నివ్వ కుండ తప్పించుకొన జూచుచున్నారు. అసలుతగాదాకు కారణమిది. కాబట్టి, దయ చేసి, యికమీద మీరిట్టి వర్తకులతో వ్యాపారముచేయడం మానివేసే సెయ్యండి. అట్లయినచో, యిక మీవారికి మావారికి యేమియు తగాదాలురావు.”

కాని, యీపద్ధతి ఇంగ్లీషువారికి నచ్చలేదు. వాన్ సిటార్టు నబాబుతో చేసు కొనివచ్చిన ఒడంబడికను తక్కినవారు ఒప్పుకొనలేదు. ఈ ఒడంబడికను రద్దుపరచి మిర్జాసీమునుండి యింకను యెక్కువ సౌకర్యములు గుంజు హంఫీర్ కొనుట యెట్లాయను ఆలోచన చేయుటకై చుట్టుపట్టుల గిడ్డంగు ఒడంబడికకు లోలో పనిచేయుచున్న కౌన్సిలు మెంబర్లను (పాట్నా, చిటగాంగు భంగము. గిడ్డంగులవారిని తప్ప) యావన్మందిని కలకత్తాకు పిలిపించిరి. వీరం దరు కలకత్తాలో మకాముచేసి ఫిబ్రవరి మొదలు ఏప్రిల్ నెల వరకు (1763) ఆలో చనలపై ఆలోచనలు చేసిరి. వారే ఫిర్యాదీలు, వారే తీర్పుకర్తలు. నబాబు నేర స్తుడు. వీరుచేసిన తీర్పుమీ 1763 సం॥ మార్చి 1-వ తేదీన “వాట్సు” అను నతడు ప్రకటించిన అభిప్రాయమువల్ల తేటపడగలదు. ఆ యభిప్రాయమిది:—

(1) “కంపెనీ కివ్వబడిన ఫర్మానావల్లను, “హన్ బుల్” హుక్కుములవల్లను విదేశ వ్యాపారములోగాని, దేశాంతర్భాగములో జరుగు వ్యాపారములోగాని, హిందూస్థాన సామ్రాజ్యములో ఉత్పత్తియగు యే సరుకులలోగాని స్వేచ్ఛగ వ్యాపారము చేసికొనుటకు ఇంగ్లీషు యీస్టిండియా కంపెనీవారికి హక్కుగలదు. ఏ పస్తు వులకుగాని దస్తకులను (చీట్లను) యివ్వవచ్చును. ఈ సంగతిని మీర్జాసీమ్ తాను వెనుక మనతో చేసుకోన్నసంధిలో - తన బంగాళారాష్ట్రమునకు సంబంధించినంత వరకు - ద్రువపరచెను.

(2) ఉప్పు, వక్కలు, పొగాకులకుగాని మరియే యితరవస్తువులకుగాని, దస్తకు చూపినప్పుడు నబాబు ప్రభుత్వము సుంకము పుచ్చుకోరాదు.

(3) ఇట్టి సరకులకుకూడ యింతటినుండి దస్తకులు యిచ్చుచుండవలెను.

(4) కంపెనీ నౌకర్లకుగాని, యితరులకుగాని సర్టిఫికెట్లు యివ్వరాదు. ఉప్పుకు - అదిపూర్తిగ కంపెనీ నౌకరుతాలూకుది అయినట్లయితే - దానికి దస్తకు యివ్వవలెను. ఇతర ఇంగ్లీషుమనిషిది అయితే యివ్వకూడదు.

(5) మన ప్రెసిడెంటు నబాబుకు వ్రాసిన ఉత్తరములలో యీ మాక్కును - శర్మానావల్ల మనకు పుట్టబడినమాక్కును - వదలుకొన్నాడు. అసగ అతడు 17-న జనేవరినాడు చెప్పిన అభిప్రాయములోనే యున్నాడన్నమాట.

(6) మన ఇంగ్లీషుగుమాస్తాలను దేశీయప్రభుత్వపు అధికారము క్రిందికి ఆపగింతుట మనవ్యాపారమునకు చాలనష్టము.

మన ఇంగ్లీషు గిడ్డంగులున్న ప్రాంతములలో యిట్టి నిర్బంధము కేవలము అనవసరము. మన గిడ్డంగులులేని దూరప్రదేశములలో మన గుమాస్తాలు ప్రజలను పీడించకుండ ఉండుటకును, దేశీయ ప్రభుత్వాధికారులుకూడ యిటీవల జేసినట్లు మనవారిని హింసించకుండ ఉండుటకును యేదో ఒకవిధమైన యేర్పాటు అవసరమే. ఈ విషయము మనమును నబాబును కలిసి ఆలోచించుకుంటేనేగాని తేలదు."

ఇతరమెంబర్ల అభిప్రాయములుకూడ యిట్లే యుండెను. వారన్ హేస్టింగ్సు తప్ప మిగతా కొన్నిమెంబర్లందరు వాన్ సిటార్టును చివాట్లు పెట్టిరి. ఎందుకు? నబాబుయెడ న్యాయముగ వున్నందుకు. * నబాబుపక్షముగ వాన్ సిటార్టు యెంతో దూరము చెప్పెను. కాని, ప్రయోజనము లేకపోయెను. నబాబునల్ల డబ్బుతిని

* ఈ వ్యవహారములో వాన్ సిటార్టు చేసిన పనినిగూర్చి తక్కిన మెంబర్ల యభిప్రాయము లెట్లుండెనో కార్నక్ సేనాని 1763 సం॥ ఫిబ్రవరి 26-వ తేదీన క్షువుకు వ్రాసిన ఉత్తరములోని యీ దిగువభాగములవల్ల తేటపడగలదు :—

వాన్ సిటార్టుపోయి నబాబుతో మాట్లాడివచ్చినందువల్ల మనచిక్కులు మరింత హెచ్చినవేగాని, తీరలేదు. అవి చాలదూరము భరింపజాలనంత దూరము పోయినవి కూడాను. ఇతడను, వారన్ హేస్టింగ్సును యేకమై, బోర్డులో యితర మెంబర్లెవరికి చెప్పకుండ, దేశాంతర్భాగములో జరుగు వ్యాపారములో ఒకటికూడ వదలిపెట్టుకుండ-అన్ని సరకులపై నూటికి 9 చొ॥ సుంకమిచ్చునట్లు నబాబు దగ్గర ఒప్పకొని వచ్చినారు! ఇందు కనుగుణముగ కొన్ని రూల్సును తయారుచేసి, వానికి ఒప్పకొని వచ్చినారు. మన కొలువులోవున్న గుమాస్తాలు మున్నగువారివల్ల వచ్చు తగాదాలన్ని నబాబు పరిష్కారము చేసేటట్లుకూడ ఒప్పకొని వచ్చినారు. ఇవన్నీ మనకెంతో లజ్జాకరముగను, యిబ్బందికరముగను, నున్నవనుమాట స్పష్టమేగద. ఏదో లంచము మేసినవాళ్ళుతప్ప, యితరు లెవరుగాని యిట్టి స్థితిమాలిన పరతులకు వప్పకుంటారా? ఈ బేరంలో వాన్ సిటార్టుకు ఏదలక్షల రూపాయల లాటు వచ్చి పడ్డట్లు అందరు అనుకుంటున్నారు. ఇందుపై కలకత్తాలోనున్న కాన్సిలు మెంబర్లు సమావేశమై యీ ఆగారవపు పరతులకు ఒప్పకొనివచ్చిన వాన్ సిటార్టును గట్టిగ చివాట్లు పెట్టినారు. మరియు దేశములో నాలుగువైపులనుండి వచ్చుచున్న ఫిర్యాదుల విచారించి, యిందుకుతగిన బందోబస్తు యెట్లు చేయుటకు పీలుండునో ఆలోచించుటకుగాను కలకత్తాలోలేని యితర మెంబర్ల నుకూడ కాన్సిలు వారు పిలిపించినారు. వారందరిప్పుడిక్కడ కొంతకాలమునుండి మకామువేసి తగిన ఆలోచనలు చేయుచున్నారు. వాన్ సిటార్టు ఒప్పకొనివచ్చిన పరతులప్రకారము ఎవరుగాని ఆచరించవలసినవి

యీత డీమాటలు చెప్పుచున్నాడని వా రభిప్రాయపడిరి. కాన్సిలులో అధికసంఖ్యా కులు అతనికి వ్యతిరేకముగ నుండిరి. వారన్ హేస్టింగ్సుమాత్రము యితనిపక్షమున నుండెను.

నబాబు బలప్రయోగముచే కార్యము సాధింపబూన తలపలేదు. కాని ఇంగ్లీషువా రతనిని పోడిచి రేపుచుండిరి. కార్నక్, క్లైవుకు వ్రాసిన ఉత్తరమును బట్టి ఇంగ్లీషువారు మిర్జాసీముతో కజ్జా పెట్టుకొనవలెనని కూర్చున్నట్లు స్పష్ట మగుచున్నది. ఇంగ్లీషువారితో గలిగిన చిక్కులనన్నిటిని సవ్యముగ పరిష్కరించు కొనుటకు నబాబు శక్తివంచనలేక పాటుబడెను. 1763 సం॥ ఫిబ్రవరి 26-వ తేదీన ఆతడిట్లు గవర్నర్ కు వ్రాసెను :—

“నేనుకోరినవల్లా మూడు సంగతులు. వీనినిగూర్చి లోగడ మీకు వ్రాసి యున్నాను. తిరిగి యిప్పుడు వ్రాయుచున్నాను. ఒకటి :—మొదటినుండి యీ రోజు

లేదనియు, మన వర్తకమున కికముందు యెవరుగాని యెట్టి ఆటంకములుగాని గలిగించిననుసరే, అట్టి వానిని బలాత్కారముగ భుజబల ముపయోగించి యెదిరించవలసినదనియు, హుకుము లవ్వజే జారి చేయబడినవి.” (Malcolm's Life of Clive Vol. II P. 283)

కాన్సిలులో ప్రెసిడెంటుకు వ్యతిరేకపు పార్టీ నాయకుడు ఆమియతు. ఇతడు చెప్పిన మాటల నన్నిటిని కార్నక్ కరికొద్దలలో వ్రాయుచుండెను. మిర్జాసీముతో కలహము పెట్టుకొనవలెనని కూర్చున్న పార్టీకి యితడును, ఎల్లీస్ ను నాయకులు.

ఎల్ఫిన్ స్టన్ తన “Rise of British Power in India” గ్రంథము 382 పేజీలో యిట్లు వ్రాయుచున్నాడు :—

“కార్నక్ కాన్సిలులో మొంబరుకాడు. మిలిటరీ వ్యవహారములు వచ్చినప్పుడు తప్ప యితడు కాన్సిలులో కూర్చుండుటకు హక్కులేదు. కాని గవర్నర్ కు వ్యతిరేకపు పార్టీలోచేరి యెక్కువ హడావుడిచేయువారిలో యితడొకడు. ఈ సందర్భస్థితిలో యితడువచ్చి కాన్సిలులో కూర్చుండుటవల్ల చాలపని జరిగెను.

.....గవర్నర్ ఒప్పుకొనివచ్చిన పరతులు యింగ్లీషువారితోకూడిన యీ కాన్సిలుకు ఆవమానకరములనియు, తమయొక్కయు కంపెనీయొక్కయు వర్తకమునకవి నష్టదాయకములనియు, చేయబడిన తీర్మానముతో యితడు యోజీభవించెను. గవర్నర్ యిట్టివానిని జారీచేయుట తమ హక్కులను భంగపరుచుట కావున, వానిని తక్షణమే అపివేసి, ఆ రూపుప్రకారము ప్రవర్తించనక్కరలేదని అన్ని గిడ్డంగులవారికి వెంటనే తెలియపరచవలసినదనియు తీర్మానము చేయబడెను. ఈ తీర్మానముతో నైత మిత డేజీభవించెను. ఇదిగాక, డుల్లోలేని యితరమొంబర్ల నందరినీకూడ మీటింగుకు పిలిపించ వలసినదని సలహాచెప్పినవా డితడే. పాట్నా చిటగాంగు గిడ్డంగులవారు మాత్రము - చాలదూరమం దుండుటచే ఆహ్వానింపబడలేదు. తక్కినవారందరు వచ్చిరి. ఇందువల్ల, వాన్ సిటార్టు ఒప్పుకొని వచ్చిన పరతులు యెవరికైతే బాధకరముగ వున్నవో, ఎవరైతే వాన్ సిటార్టు తమ శత్రువుగ భావించుకొనుచున్నారో అట్టివారందరు యేకమై, అతని ప్రవర్తనను పరిశీలించుటకు కూర్చుండిరి.”

వరకుకూడ బంగాళా నబాబులు కలకత్తా గవర్నర్ తోనే ఉత్తర ప్రత్యుత్తరముల నడిపిరిగాని, బోర్డులోని ఇతర మెంబర్లతో ఒక్కమాటయైనను జరిపియుండలేదు.

రెండవసంగతి యేమనగ :—కంపెనీవర్తకము చిరస్థాయిగ ఉండవలెననియే సిద్ధాంతీకరింపబడినది. ఈ సందుచూచుకొని, మీఇంగ్లీషు ప్రముఖులు గుమాస్తాలు ఉప్పు, పొగాకు ఎండుచేపలు, తేకు కలపవగై రాసరుకులలో వ్యాపారము సాగించి, యీసరుకులను ప్రజలనుండి బలాత్కారముగ, పీడించి లాగుకొనుచున్నారు. నా యువ్యోగస్తులతో అనపసరముగ, అక్రమముగ పేచీలుపెట్టి పెనుగులాడుచున్నారు. ఇందువల్ల, నాబీదప్రజలు, వర్తకులు, పారిశ్రామికులు, యావన్మంది నానావిధముల పీడలకు గురియగుచున్నారు. మీకు, నాకుకూడ అనపసరమగు ఛీదరగలుగుచున్నది. ఓడలవల్ల ఎగుమతులు, దిగుమతులు చేసుకొను సరుకులతోనే మీగుమాస్తాలు వర్తకముచేసుకొనుట మొదటినుండి ఆచారమైయున్నది. అంతేనేగాని, నా రివిన్యూకు నష్టమును కలిగించే సరకులలో వారు వ్యాపారము చేయరాదు. దీనివల్లనే అనేక తగాదాలు కలుగుచున్నవి. నాప్రజలంతా నాశనమైపోవుచున్నారు.

మూడవసంగతి యేమనగ :—సేనకర్యే ఖర్చులు, పరిపాలనకర్యే ఖర్చులు అన్నీ నేను భరించుకోవడమున్ను, మీగుమాస్తాలుమాత్రము యిదివరకున్న ఆచారమునకు భిన్నముగ వర్తకము చేసుకుంటూ, యీమిషతో నాప్రజలను, దేశమును పీడించడమును, పరిపాలనా వ్యవహారములో నా ఉద్యోగులు యే జోక్యము కలుగజేసుకోవడానికిగాని, పల్లెత్తుమాట అనడానికిగాని నోచుకోకపోవడమున్ను, ఇదియే నా ఉండవలసిన లక్షణము? ఇదియేనా మీ అభిప్రాయము?”

ఈ ఉత్తరము 1763 సం॥ మార్చి 7వ తేదీ బోర్డుమీటింగులో చదవబడినది. నబాబుగారిని కోర్కెలలో ఒక్కదానికీకూడ బోర్డువారు ఒప్పుకొనలేదు. “ఇదివరకున్న ఫర్మానాలు, పబ్లిక్ హుకుములు దరిమిలాజరిగిన ఒడంబడికలు, అన్నీ పరిశీలించినమీదట బోర్డువారు ఏమి తీర్మానము చేసినారో ఆ తీర్మానమున్ను, సదరు తీర్మానప్రకారము బోర్డువారు నడవదలచుకొన్న సంగతినిమాత్రము” నబాబుకు తెలియపరుచుటకు నిశ్చయించిరి.

“ఈ తీర్మానముల కనుకూలముగ అమియత్, “హే,” అనువారిరువురును నబాబువద్దకువెళ్లి వ్యవహారము పైసలుచేనుకొనివచ్చుటకును, ఇందుకనుగుణముగ దరిమిలా జరుగవలసిన పనిసంతను నిర్వహించుటకుగాను నబాబు దర్బారులో రెసిడెంటుగ ఉండుటకు అనుకూలమైన మనిషినికూడ వీరి వెంటబంపుటకును” బోర్డు వారు తీర్మానించిరి. (First Report 1778, P. 492—493).

ఈ తీర్మానములు తనకుచేరగానే, నబాబు 1763 సం॥ మార్చి 22-వ తేదీన యీరీతిగ జవాబుప్రాసెను :—

సుంకముల పూర్తిరద్దు, యింగ్లీషువారి ఆగ్రహం.

“సుంకముల వ్యవహారమిట్లున్నది—ఇంగ్లీషు గుమాస్తాల పీడవల్ల ఈ సుంకములు ఒకడమ్మిడికూడ వసూలుకావడంలేదు. ఇంతేగాదు, మీవారు నాఉద్యోగులతో కొంతమందితో పరీక్షై ప్రజలనుండి జల్మానాలు కూడ వసూలుచేయుచున్నారు. మీ ఆసరాచూచుకొని, మరికొందరు వర్తకులు సుంకము లివ్వకుండ తమ సరకులను రవానాచేసుకుంటున్నారు. ఈ కారణముచే, అసలు సుంకములనే నేనుతీసి పార వేసినాను. చౌకీలన్నీటని (కేట్లన్నీటిని) యెత్తిపార వేసినాను. ఈ (దిక్కుమా లిన) సుంకములమూలముగ, అనవసరముగ నేను నాపేరునేల చెడకొట్టుకోవలెను* ఇకమీద నా ఉద్యోగస్తులెవరై నా యీసుంకములు పుచ్చుకుంటే వారిని గట్టిగ శిక్షిస్తాను. మీరు చెప్పే హక్కులు మీకివ్వబడిన ఫర్మానాలోను, సన్నదులలోను వున్నవని మీరు చెప్పుచున్నారు. నేనిదేశములో 20, 30 ఏండ్లనుంచివున్నాను. ఆఫర్మానాల వగైరాల సంగతి నాకును తెలుసును. మీర్జాఫరు కాలమువరకుకూడ మీగుమాస్తాలు ప్రత్యేకముగ కొన్నివస్తువులలోమాత్రమే వ్యాపారముచేయుచుండిన సంగతిని మీరుమరచిరా? అంతదూరమెందుకు? నేనుమీకు స్నేహితుడనై యుండినప్పటికి, వెనుకమీరు నాయిల్లుకట్టుకొనుటకు చిటగాంగునుండి 20, 30 దూలాలు తెప్పించి యిచ్చుటకై నను మీకు కలపవ్యాపారంచేయు హక్కులేనందువల్ల వీలులేకపోయె ననుసంగతి మీకు జ్ఞాపకములేదా? కాని, యిప్పుడు నాపరిపాలనలో మీ గుమాస్తాలువచ్చి యిందువిషయమై ఎంతఅల్లరిచేస్తున్నారు? ఎంతహానికలిగించుచున్నారు? అబ్బా, నేచెప్పలేను. వీనినిబట్టి నిజముగ బాధపెట్టువారెవరో, బాధపడువారెవరో, మీరే ఆలోచించుకోండి.”

* Seir (సీయర్) అనుగ్రంథమును యింగ్లీషులోనికి తర్జుమాచేసిన గ్రంథకారుడిట్లు వ్రాయుచున్నాడు :—

“ప్రయితేటవర్తకంలో యింగ్లీషువారుచేసే దుర్మార్గముల నాపుటకై నబాబు మిక్కిలి ధైర్యముతో గొప్పపనిచేసెను. చౌకీలను, టోలుగేట్లను, సుంకములను, యావత్తు ఒక్కసారిగ యెత్తి పారవేసినట్లు బంగాళాదేశమందంతటను ప్రకటించెను. ఎవరుపడితే వారు ఏవస్తువులతో పడితే ఆ వస్తువులతో స్వేచ్ఛగ వ్యాపారము చేసుకోవచ్చునని బాహాటముగ ప్రకటించెను. ఇంతకంటే న్యాయమైనసంగతి యింకొకటివున్నదా?.....దీనివల్ల తన ప్రజలకే యెక్కువ లాభమని నబాబుతలచెను. వీలనగ, తన ప్రజలు యింగ్లీషువారికంటే తక్కువఖర్చుతో జీవించగలరు. కాబట్టి, వీరు యింగ్లీషువారికంటే యెక్కువచౌకగ ప్రతిచోటను సరకులను అమ్ముకొనగలరు. అందువల్ల, యింగ్లీషువారు వీరితో పోటీకి నిలవలేక, వర్తకములోనుంచి వెళ్లిపోదురని నబాబుతలచెను. కాని, యీ రహస్యమును ఆనాటి యింగ్లీషుకోమిట్లు వెంటనే గ్రహించిరి.” (Page 469. Vol. II, Calcutta Reprint).

తన ఇంగ్లీషు మిత్రులయెడ నబాబుకు నిజముగ ఫిర్యాదుకు కారణములేదని యెవరుగాని అనజాలరు. మార్చి 24-వ తేదీ బోర్డు మీటింగులో వాన్ సిటార్డు హేప్టింగ్సులు తమయభిప్రాయము నిట్లనిచెప్పిరి.

“అన్ని సరకులలోను, అన్నిచోట్ల, మనయిష్టమువచ్చినట్లు స్వేచ్ఛగ యెట్టి సుంకములు చెల్లింపకుండ వ్యాపారము చేసుకొని తీరుదమని మనబోర్డువారు అధిక సంఖ్యాకుల బలముచే తీర్మానించినారు. ఈ తీర్మానము నబాబుకు పంపగానే, ఆతడును దేశములో అసలు సుంకములే తీసిపారవేసి, అందరు స్వేచ్ఛగ వ్యాపారము చేసుకోవచ్చునని బాహాటముగ ప్రకటించినాడు. ఇందుకు మనము అతనిని నిందింప జాలము. మనమేమియు యిందు విషయమై చేయుటకు వీలులేదు.....”

నబాబు చేసిన ఈ పనికి వాన్ సిటార్డు, హేప్టింగ్సులు తప్ప అందరు మండిపడిరి!

“ఇట్టిపని చేయుటకు నబాబుకు అధికారములేదు. కంపెనీ వ్యాపారమును నష్టపరచడానికిని, మొత్తముమీద దేశములో వర్తకక్షేమము నాలోచించి బోర్డు వారు చేయ సంకల్పించిన పనులను భంగపుచ్చడానికని, నబాబీపనిని చేసెను. (Wheeler's early Records of British India p. 309.)

అమియత్, హే, యను వారిరువురను నబాబుదగ్గరకు పంపుటకు తీర్మానింపబడి నట్లు పైన చెప్పియుంటిమి. కాని, నబాబు రెండు సంవత్సరములవరకు అన్ని సుంకములను అందరిమీద అసలే రద్దుపరచినాడను వార్త తెలియగనే, ఈ ఉత్తరువును నబాబు తక్షణమే రద్దుపరచి, యథాతీతిగ దేశీయులనుండి సుంకములు వసూలుపరచి తీరవలెనని నబాబుతో గట్టిగ చెప్పినట్లు యీ యిరువురు దూతలకు చెప్పిపంపిరి. ఇందునుగూర్చి బోర్డు తీర్మానముకూడ చేసిరి.

ఈ యిరువురు దూతలువెళ్లి యిదివరకు కంపెనీవారు తెలిపియుండిన కోర్కెల ప్రకారము నబాబుచేత బలాత్కరించి చేయించుటతప్ప వీరింకొకపని చేయరాదని చెప్పిరి. కొత్తరాజీషరతుల మాట్లాడ వీలులేదనిరి. పై పెచ్చు, యిది వరకు కోరిన కోర్కెలుగాక, యెవరుగాని, అంగీకరింప వీలులేని కొన్ని క్రొత్తషరతులనుకూడ నబాబుపై వేసి రుద్దవలసినదని వీరికి చెప్పిపంపిరి. అమియత్, నబాబుకు గర్భశత్రువు. కాబట్టి, యితని రాయబారమును నేనంగీకరింపనని నబాబు తిరస్కరించెను. ఈ సందర్భమున నబాబు వ్రాసిన ఉత్తరములు ఆశలన్నీవదలుకొన్న మనిషివ్రాసిన ఉత్తరములవలె నున్నవి. బహుశః, యింగ్లీషువారితో యుద్ధము చేయుదమనియే ఆతడు మనస్సులో నిశ్చయించుకొన్నాడు కాబోలు. తనను సింహాసనమునుండి పడదోయుట కయియే కంపెనీవారిట్లు తనతో గిట్లకజ్జాపెట్టుకొన్నారని బహుశః నబాబుకు యీపాటికి తెలిసియుండును. అట్లయినచో, యిందు అతని

తప్పేమియులేదు. ఇంగ్లీషువారికిట్టి ఊహలు కడుపులోపున్నమాట నిజమేగద. ఎల్ ఫిన్ స్టన్ యిట్లు వ్రాయుచున్నాడు :—

“ఇతడు సింహాసనమెక్కినప్పటినుంచి మనవారితనికి దురుద్దేశముల నాపాదించుచునేయుండిరి. తనసేన సభివృద్ధిపరుచుకొనుట కితడు పడుతంటాలు,—తనకు రావలసిన శిస్తుదస్తుల వసూలు చేసుకొనుటకితడు చేయుప్రయత్నములు,—వేయేల యితడు తనబల సామర్థ్యముల పెంపొందించుటకు చేయుప్రతిపనియు, ఇంగ్లీషువారి మీద దెబ్బతీయడానికే యితడు చేస్తున్నాడని కంపెనీ యుద్యోగులు తలచుచుండిరి. కాని, యితరవిషయములలో యితని ప్రవర్తన యిట్టియూహకు తావిచ్చునదిగలేదు. ఇతిర యూరోపియను జాతులతోచేరి (ఇంగ్లీషువారిపై) అతడేమియు కుట్రపన్న లేదు. మహారాష్ట్రులనురమ్మని కనుగీటలేదు. హాలం,—ఘజాఉద్దాలాలయెడ ఇంగ్లీషువారు కోరినదానికంటె తక్కువసుముఖముగ నేయుండెను. ఇతడు (ఇంగ్లీషు వారితోటి స్నేహమువల్ల) తనజమీందారులకందరికి విరోధియైనాడు. ఇంగ్లీషు వారితో కలహమువచ్చిన సందర్భసమయములోనే యితడతి కష్టసాధ్యమును, అపాయకరమునునగు నేపాళదండయాత్రపెట్టుకొన్నాడు. సుంకముల ఒడంబడికను గూర్చి యితడు తొందరపడి ప్రవర్తించినప్పుడుతప్ప, తక్కిన సమయములలో యెన్నోసార్లు మనవారితనిని వేధించి, పొడిచిరేపినను, యితడు మనోనిబ్బరమును గోల్పోవక శాంతముతోనే ప్రవర్తించెను. ఇంగ్లీషువారు తమకివ్వబడిన హద్దులను మీరి ప్రవర్తింపగ వారిని తగు అదుపులోనుంచునంతవరకుమాత్రమే అతడు గట్టితనమును జూపెను. ఇక ఆఖరుకు తనకు ఇంగ్లండునుండికూడ సహాయము రాదనియు, వాన్ సిటార్డు తనశత్రువులకు పూర్తిగ లొంగిపోయినాడనియు, తెలుసుకొని, అంత యురిరాశి చేసుకొన్న తరువాతగాని, అతడు ఆఖరుమెట్టుగ—ఆఖరుఆశగ—స్వరక్షణార్థమై కత్తిగట్టలేదు. రాయబారులు వెళ్లిపోయిన కొలదికోజులుతరువాత యితడుగవర్నరుకు వ్రాసిన రెండుఉత్తరములనుబట్టి యీతనికిపప్పుడున్న మనోభావములు వెల్లడికాగలవు. అమియత్ రాయబారమునుగూర్చి యితడుకడుపులో అనుమాన పడుచున్నట్లు యితడు ఏప్రిల్ 11-వ తేదీన వ్రాసిన మొదటి ఉత్తరమును బట్టి తెలియుచున్నది. ఏలననగ, యీ రాయబారి వెంటవచ్చువారు ఒకటి రెండు దశములకంటె యెక్కువ వుండకూడదని అతడందులో వ్రాసెను. ఏప్రియల్ 15-వ తేదీన వ్రాసిన రెండవ ఉత్తరములో కంపెనీవారి పరస్పర విరుద్ధకార్యములగూర్చి యితడు గగ్గోలుపెట్టెను. ఎట్లనగ, ఒకమూల స్నేహమును, శాంతిని, గోరుచున్నామని చెప్పుచు, కంపెనీవారు కొండల చాటులనుండియు, అడవులచాటులనుండియు, అనేక ప్రాంతములనుండి తమసేనలను నబాబు రాజధానిమీదికి పంపించుచున్నారు. కాని, యీ సమయమందు ఒక్కసైనికుడుకూడ కదలలేదు. ఇదంతయు మిర్కాసీము మనస్సులోపుట్టినభ్రమ. వెనుక, తనను సింహాసనమెక్కింపబోవు సందర్భమున

వాన్ సితార్డు రాయబారమువచ్చి మీర్జాఫరును పడగొట్టిస్తానని యిష్టము అమియత్ రాయబారమువచ్చి తనను పడగొట్టినేమోయను ఊటకు యితనికనువుచోపుట్టెను. వెనుక జరిగిననాటకమే తిరిగి యిష్టము జరుగునేమోయని అతనిభయము.”

“గతదినమందు (ఏప్రిల్ 14-వ తేదీయందు) కంపెనీవారు చేసిన తీర్మానము లితనికి తెలిసియున్నయెడల, యీతడిట్లు భయపడుటకు కారణముండియుండవచ్చును. అనంతరమువచ్చే పనికివచ్చుటకుగాను ఒకసేనను తయారుచేయుచువలసివదిగ అనాడు కంపెనీవారు తనసేనాపతికి హుకుము చేసియుండిరి. “పాట్నాను పట్టుకొనుటకు సీకు రేపో మాపో మేముహుకుములను పంపవచ్చును. కాబట్టి, నీవు తయారుచేయు ఊడుము” అని కంపెనీవారు పాట్నాలోనున్న ఎల్లిస్ కు హెచ్చరికబంపిరి.” (Rise of British Power in India. Pp. 390—391).

ఎట్లయినచేమి, ఈరాయబారులతో మాట్లాడుటకు మీర్జాఫరును ఆఖరుకు ఒప్పుకున్నాడు. మే 15-వ తేదీన అమియత్, హే, లు నబాబుతో మాంఘీరులో మాట్లాడిరి, ఈ రోజంతయు మామూలు మర్యాదలతో సరిపోయినది. పదిరోజుల అనంతరము వీరిరువురును తిరిగి నబాబువద్దకువెళ్లి, కంపెనీవారికోర్కెల నన్నిటిని, కాగితముమీదవ్రాసి, నబాబుచేతికిచ్చిరి.

“ఇవన్ని పడకొండు షరతులు, సుంకములగూర్చియు, యేజెంట్లగూర్చియు, కంపెనీ కౌన్సిలువారు యిటీవలచేసిన తీర్మానములను నబాబు లిఖిత పూర్వకముగ ఒప్పుకొనవలెను. దేశీయ ప్రజలపై నబాబు తిరిగి సుంకములను విధింపవలెను. ఇంగ్లీషువారి వర్తకమునకు యిటీవలగలిగిన నిరోధములవలన వారికినచ్చినసప్తమునకు తగు పరిహారమును కంపెనీకి యివ్వవలెను. నబాబు తన ఉద్యోగులను శిక్షించవలెను. ఇట్టివే విన చవిగాని షరతుల ననేకములను పొగురుబోతుతనమును చూపుమాటలతో వ్రాసి నబాబుచేతికిచ్చిరి.” (పై గ్రంథము పేజీ 393).

రాజీయత్నములు భగ్నమగుట

ఆత్మ గౌరవముగల యేరాజుగాని యిట్టిషరతులకు ఒప్పుకొనజాలడుగద. కాని, నబాబుచేత, ఒప్పించుటకు ఇంగ్లీషువారు వెనుక దండును తయారు చేయుచుండిరి. పాట్నాను ముట్టడించి పట్టుకొనవలసియుండునని అప్పుడే ఎల్లిస్ కు కబురు పంపియుండిరిగద. ఇందుకుగాను కొన్ని తుపాకులను పడవలలోవేసి పాట్నాకు పంపిరట. ఈపడవలు మాంఘీరుదగ్గరకు వచ్చేటప్పటికి, నబాబుకు అనుమానమువేసెను. ఈ పడవలను అటకాయించ వలసినదని అతడు హుకుముచేసెను. ఇది తప్పుకాదు. ఈ పడవల నటకాయించినసంగతి కలకత్తాకు చేరగానే, వారందరు సమావేశమై “నీవుచేసినయీపని, మామీద యుద్ధప్రకటనగ భావించుచున్నాము.” అని నబాబుకు వ్రాసిరి. అమియత్, హే, లును తక్షణమే కలకత్తాకు వచ్చివేయవలసినదని

వ్రాసిరి. పాట్నాను ముట్టడించి పట్టుకొన వలసినదని ఎల్లిస్ కు వెంటనే వ్రాసి వేసిరి.

నశాబు అయోధ్యపాలకుడగు షుజా ఉద్దాలాతో రాయబారము సాగించెను. తనసేనలను ఆర్మీనియన్ ఆఫీసర్ల చేత యూరుచేయించెను.

కలకత్తానుండివచ్చిన ఉత్తరువులప్రకారము ఎల్లిస్ జూన్ 24-వ తేదీ రాత్రి ఆకస్మికముగ పాట్నాపై పడెను. నిచ్చెనలద్వారా కోటగోడలెక్కి ముట్టడించెను. నశాబువద్దకు రాయబారమువెళ్లిన 'అమియిత్' ను నశాబు కలకత్తాకుపోనిచ్చెను కాని, హే. ను మాత్రము వ్యవహారము పరిష్కార మగువరకు తనవద్ద ఖైదీగ నుంచుకొనెను. ఎల్లిస్ ప్రవర్తననుగూర్చి విన్నపము నశాబు భగ్గున మండిపడెను. వెంటనే, తనరాజ్యములోవున్న యావన్నెది ఇంగ్లీషువారిని సరికి పారవేయవలసినదని ఆతడు హుక్ముచేసెను. దీనికి కొంతన్యాయము లేకపోలేదు.

ఎల్లిస్ ను ఇంగ్లీషుసేనను తరిమివేయుటకుగాను 'మర్కర్' అను ఆర్మీనియన్ ఉద్యోగస్తునొకని నశాబు పాట్నాకు కొంతదండంతోపంపెను. ఈ దండయాత్రలో 'మర్కర్' విజయముగాంచెను. పాట్నాను ఇంగ్లీషువారినుండి విడిపించెను. ఎల్లిసును, ఇంక ఇతరయూరోపియనులను ఖైదీలుగ పట్టుకొని మాంఘీరుకు తీసికొనివచ్చెను. (Longs Records P. 327 and also Seir Vol. II. P. 467 et seq Calcutta Reprint of 1903).

అమియతును నశాబు కలకత్తాకు పంపివేసెను. కాని, మధ్యత్రోవలో ఎవరో ఇతనిని పట్టుకొని కాశీంబజారువద్ద చంపిరి. ఈ హత్య ప్రమాదమున జరిగినదో లేక వెనుక ఆలోచనమీదనే జరిగినదో రికార్డులనుబట్టి స్పష్టముగ నిర్ణయించుటకు వీలులేకున్నది.*

అమియత్ హత్యసంగతి కలకత్తాకు తెలియగానే కలకత్తా కాన్సిలువారు నశాబుచర్యను తీవ్రముగ నిందించుచు "నిన్ను బంగాళా తక్తుమీదనుంచి తీసిపార వేసినాము." అని చెప్పచు అతనికి ఉత్తరము వ్రాసిరి. మిర్కాసీముతో పేచీ వచ్చేయెడల అతనిని తీసి పారవేసి, అతనిస్థానే తిరిగి వెనుకటి మీర్జాపరును తీసుకొనివచ్చి సింహాసనముమీద కూర్చుండబెట్టుదమని కంపెనీవారు అంతకు పూర్వము 20-వ తేదీననే తీర్మానించుకొనిరి.

* నశాబు కొంత పరివారమునిచ్చి అమియతును కలకత్తాకు సాగనంపవలసినదిగ చెప్పినట్లును మధ్యత్రోవలో అమియత్ తాలూకు మనుష్యులు నశాబు పరివారముపై తుంటరితనముగ తుపాకులు కాల్చినట్లును, అందుకు ప్రతిగ నశాబు పరివారము తిరిగి కాల్వగ అమియత్ మున్నగువారు చచ్చినట్లును, Seir, గ్రంథము తెలిపించిన గ్రంథకర్త Vol. II పేజీ 476 కు Foot-note X వ్రాయుచున్నాడు.

మిర్కాసీముపై యుద్ధము నాగించుచున్నామనియు, మిర్జాఫరును తిరిగి బంగళాతక్కుపై నెక్కించుచున్నామనియు కంపెనీవారు జూలై 7-న తేదీన దేశముం దంతటను గొప్ప ప్రకటన గావించిరి. ఈ యుద్ధము అక్రమమనిచెప్పి వారన్ హేస్టింగ్సు, వోల్ సీసు అను మెంబర్లరువురు తటస్థముగ నుండిరి.

మిర్కాసీము జూన్ 28-న తేదీన వ్రాసిన ఉత్తరము కలకత్తాలో జూలై 7-న తేదీన అందినది. ఇందులో అతడిట్లని వ్రాసెను :—

“ ఎల్లీన్ నాకు గర్భశత్రువని నేను మనస్సులో అనుకుంటూ వుండేవాణ్ణి. కాని, ఆతడిప్పుడుచేసిన పనివల్ల ఆతడు నాకు అంతరంగికముగ స్నేహితుడనియే నాకు తోచుచున్నది. ఆతడు రాత్రిపూట దొంగవలె పాట్నా ఖల్లాను ముట్టడించి నాడు. బజారంతా దోచుకొని కొల్లగొట్టినాడు. వర్తకులను, ప్రజలను, దోచు కొన్నాడు. ఉదయం మొదలు మధ్యాహ్నం మూడుజాములవరకు నానాచిత్రవధలు, హింసలు చేసినాడు. నాకు 2, 3 వందల తుపాకులు పడవలలోవేసి పంపవలసినదని నేను వెనుక మిమ్మును కోరియుంటిని. కాని, మీరు పంపలేదు. కాని, యీ నిర్భాగ్యుడిప్పుడు తన మనస్సులో నాయందున్న స్నేహముచేత యీ అల్లరివల్ల నాకు కావలసినన్ని తుపాకులను, ఫిరంగులను యిచ్చినాడు. తనబాధ, తన బరువు, నదిలంచుకొన్నాడు. కంపెనీవ్యవహారములు నష్టపరచడం యెప్పుడు నాఉద్దేశ్యము కాదుకాబట్టి, యీతడే ఫిరంగులనన్నిటిని నాచేతి కిచ్చివేసినాడు. ఈ అల్లరిలో యీ నిర్భాగ్యునివల్ల నాకెంత నష్టముగలిగినను, నేను దానిని లక్ష్యముచేయను. కాని, ఇందువల్ల కంపెనీవ్యవహారములకు కలిగిన నష్టమునకు - అయ్యలారా - మీరంతా జబాబు చెప్పవలసియున్నారు. మీరు అక్రమముగ క్యూరముగ, పట్టణమును కొల్లగొట్టి, ప్రజలను నాశనముచేసి, వారి తాలూకు లక్షలకొలది రూపాయల విలువగల ఆస్తులను దోచుకొన్నారు. దీనికంతా మీరు బాధ్యులు. వెనుక కలకత్తాలో మీ ప్రజకు నష్టము కలిగినప్పుడు మీరు పరిహారము వుచ్చుకొన్నట్లుగనే, యిప్పుడు మీ ప్రజకు గలిగిన యీ నష్టమునకంతకును మీరు తగిన పరిహార మివ్వవలసి యుందురు. అయ్యలారా, మీరంతా బలే తమాషా స్నేహితులుగా నున్నారే !

మీదేవుడైన యేసుక్రీస్తు పేరుచెప్పి మీరు నాతో ఒడంబడిక చేసుకొని, సైన్యపు ఖర్చులకనిచెప్పి నా దగ్గర ఒకదేశము తీసికొని, నా రక్షణకోసము ఆ సైన్యమును ఉపయోగిస్తామని చెప్పితిరి. కాని, తీరాచూడగ, ఆ సైన్యాన్ని నన్ను రక్షించడం కోసంగాక, నన్ను భక్షించడంకోసం పెట్టినట్లు తేలినది. ఏలననగ, యీ సైన్యం చేత నేగడ యిట్టిదారుణవధలు దోషిల్లు మీరు చేయించారు ! ఇదొకవిధముగ కంపెనీ వారు నా కిప్పుడు మేలే చేశారనుకుంటాను. ఏలననగ, గతమాండేండ్లనుండి మీరు వసూలుపరుచుకున్న శిస్తులన్నీ మీరు నాకు తిరిగి యిప్పించేస్తారన్న మాట - మీ ఇంగ్లీషు గుమాస్తాలుచేసిన దౌర్జన్యాలకు, హింసలకు వారు ప్రజలనుండి కాజేసిన

పెద్దపెద్ద మొత్తములకు, వారివల్ల గలిగిన యితర నష్టములకు, - వీటికన్నిటికి తగు పరిహారము మీరు యివ్వడం న్యాయమని మీరే ఒప్పుకుంటారుగదా! ఇంతే మీరు పడవలసికష్టమల్లా! ఇంతే! బర్ద్యాన్ మున్నగు పరగణాలు మీరెట్లా తీసుకొన్నారో, తిరిగి - అయ్యలారా - దయచేసి అట్లాగే నడలుకొని నెళ్లండి.”

(Long's Selections Pp. 325—326)

ఈ పుత్తరమును నబాబు ఎత్తిపాడుపుమాటలతో వ్రాసెననుట స్పష్టమే. అయితే, ఇంగ్లీషువారు తనను మొదటినుండి అనేకవిధముల అవమానించి, హింసించుచుండుటచేత, ఆతనిమనస్సు విరిగిపోయినది. ఎల్లిస్ పాట్నాపై పశుట కేవలము అక్రమము. దీని కెంతమాత్రము కారణములేదు. కాబట్టి, నబాబు చిరాకుపడి, సుహానాకై స్త్రులగు తన పూర్వమిత్రులకిట్టి ధోరణిలో ఉత్తరము వ్రాయుట తప్పకాదు.

యుద్ధమునకు పూర్వరంగము-కంపెనీకి, మిర్కాసీముకు ఉత్తర ప్రత్యుత్తరములు

మిర్కాసీముకు, గవర్నరుకు, జరిగిన ఉత్తరప్రత్యుత్తరములు కొన్ని యిటీవల Calendar of Persian Correspondance అను గ్రంథములో ప్రచురింపబడినవి. అందుండి కొన్నిటిమాత్రమిట వివరించెదము. ఈ గ్రంథముయొక్క మూడవసంపుటమునకు ఉపోద్ఘాతము 9-వ పేజీలో మాలీస్ బ్రద్రద్దీన్ అహమ్మదుగారు యిట్లు వ్రాయుచున్నారు:—

“కంపెనీనాకర్లు పొగరుబోతు ప్రవర్తనవల్ల మిర్కాసీము కష్టములు మరింత ఎక్కువయ్యెను.కంపెనీనాకర్లు సుంకములులేకుండ వర్తకమును చేసికొనుటకు తమకు హక్కుగలదని వాదించుటయేగాక, యీ దొంగహక్కులను ఇతర దేశీయ వర్తకులకుకూడ అమ్ముకొనసాగిరి.

అజ్ఞాహీనమగు యిట్టిమోసమువల్ల నబాబు రివిన్యూఅంతయు నష్టమయ్యెను.ఇంతటితో పోలేదు. తనరాజ్యముపై దివాన్ గిరీ సంపాదించుకోవలెనని ఇంగ్లీషువారు ఢిల్లీ చక్రవర్తితో రహస్యముగ ఆలోచనలు సాగించినట్లు నబాబుకు అనుమానముతగిలెను. ఈరీతిగ రివిన్యూ పరిపాలన యావత్తు తనచేతిలోనుండి లాగివేయుటకు వారుచూచునట్లు ఆతనికి తెలిసెను.

“కంపెనీనాకర్లు దేశాంతర్యాగములో చేసుకొను వ్యాపారములో సరుకుల ధరలలో నూటికి 9 చొ॥ సుంకము విధింపబడెను. దీనికి వారి ప్రతినిధి యొకడు—గవర్నర్ వాన్ సిబార్డు—ఒప్పుకొనెను. ఈసంగతిసాతడు కౌన్సిలువారికి చెప్పగనే, వారందరు ఇతనిపై ఒక్కసారిగ కట్టగట్టుకొనిలేచిరి. ఏసరుకుమీదా దమ్మిడికూడ చెల్లించము అని వారందరు గర్జించిరి. “కావలీస్తే ఉప్పుమీదమాత్రం నూటికి 2½ చొ॥ చెల్లిస్తాము. అంతే, ఇంతకంటె నబాబు మనదగ్గర ఎక్కువపుచ్చుకోడానికి

హక్కులేదు” అనివారనిరి. స్వార్థ పరత్వముచే కండ్లుకానని వీరిమాటలకు వ్యతిరేకముగ, నబాబుపక్షమున, న్యాయమునకు నిలువబడి మాట్లాడినవాడు వారన్ హేస్టింగ్సు ఒక్కడే. సమాధానపరుచుటకు చేయుప్రతిప్రయత్నము డబాయింపులచే న్యర్థమయ్యెను. న్యాయమార్గమున పోవుటకుచేయు ప్రతిప్రయత్నమునకు అడ్డంకులే గలిగెను. ఆఖరుకు విసుగెత్తి నబాబు ధైర్యముతో అడుగువేసెను. దేశములో యీవత్తు సుంకములను ఒక్కపెట్టున తీసిపారవేసెను. ఇందువల్ల తనదేశ ప్రజలను కంగపెసినాకర్లతో సమానసౌకర్యములు గలవారినిగజేసెను. దీనికి కంపెనీనాకర్లు సహించలేక పోయినారు. వారుతక్షణమే నబాబుపై యుద్ధము ప్రకటించినారు. సాట్నాగిడ్డంగికి అధికారిగనున్న ఎల్లిస్ తలబిరుసువాడు. తనకేదో అపాయమువచ్చి పడుతోందని యితడు ఊరక గందరగోళము చేసుకొనెను. ఇతడు వెంటనే పాట్నాను ముట్టజించెను. తరువాతి యేమిజరిగినది అందరికి తెలుసు.”

తన కుహనాకైస్తవ మిత్రుల విశ్వాసఘాతుక స్వభావము మీర్కాసీ ముకు తెలిసినచ్చెను. వారు నీతినియమములను వదలి, తనను, తనప్రజలను, ఉద్యోగులను, ఎట్లు వేధించుచున్నారో అతడనేక పర్యాయములు చెప్పకొని మొత్తుకొనెను. న్యాయము, హక్కు ఆతనిపక్షమందున్నది. విశ్వాసఘాతుకము ఇంగ్లీషువారి పక్షముననున్నది. 1763 సం॥ ఫిబ్రవరి 22-వ తేదీన నబాబు గవర్నర్ కు యిట్లు వ్రాసెను :—

“మన ఉభయులకు శత్రువులైనవారిని శిక్షించుటకే తెలింగీ సిపాయిలు మనసేనలో చేర్చుకొనబడినారు. కాని మీరువారిని నామీదకే పంపిస్తారని నేను అనుకోలేదు. గుమాస్తాల చెప్పడుమాటలను మీరునమ్మి, ముందుగ శిపాయిలను పంపించడమున్ను, దరిమిలా ఆచెప్పడుమాటలేమో నాకువ్రాసిపంపించడమున్ను— యిదేనామర్యాదా—(Calender Page 188. No. 1676.).....ఇదిఎంత లజ్జా హీనమైనపని? మీ ఇంగ్లీషువారిలో కొందరు పెద్దమనుష్యులు నన్నుతీసివేసి, యింకొక నబాబును పెట్టుకోవాలని ఆలోచిస్తున్నారటగా? ఆ వచ్చేనబాబు ఎవరైనా నాకుపనిలేదు. తెలింగా శిపాయిలను మీరుపెట్టుకోడానికోసం నేనుమీకు 50 లక్షల రివిన్యూవచ్చే జిల్లాలనిచ్చాను. మీరిప్పుడు నన్ను నాశనంచేయడానికి సేనలను కూర్చుంటున్నారని వివరం నాకెంతో ఆశ్చర్యముగనున్నది. యూరపియనులను నమ్మకూడదని ఇప్పుడందరికి తెలిసిపోయింది.” (పైగ్రంథము P. 189. No. 1679.)

ఈ ఉత్తరమునకు గవర్నర్ యిట్లు ప్రత్యుత్తరమిచ్చెను :—

“మిమ్మునుతీసివేసి, ఇంకొక నబాబును పెట్టుకోవాలని ఇంగ్లీషువారు ఆలోచిస్తున్నారని చెప్పేమాట కేవలము అబద్ధము. అది కుచ్చితపు బుద్ధిగల కొందరు కల్పించినమాట. స్వార్థపీఠులై దేశంలో అల్లరి కలిగించాలని కూర్చున్న మనుష్యులు చెప్పేమాటలివి.” (పైగ్రంథము Page 190. No. 1688.)

గవర్నర్ వ్రాసిన సమాధానము శుద్ధ తక్కురుమాటయని యెవరికైనా తెలియును.

ఇందుకుబదులుగ తిరిగి మిర్కాసీము యిట్లువ్రాసెను :—

“మీరు న్యాయస్తులనే నా అభిప్రాయము. కాని, యీ విషయములో మాత్రం మీరు న్యాయంగా ప్రవర్తించడంలేదు.....మికంపెనీ గుమాస్తా యొకడు నాతాలూకు నాయబ్ ను, ధికరించి త్రోసివేసినాడు. కాని, మీరువానిని శిక్షించరు..... నన్ను గురించి మీకు చెప్పబడే ప్రతి చిలిపిమాటను మీరు నమ్ముచున్నారు. ఇందుకు నాకుచాలా విచారంగాయుంది. దుండగములు చేసేవాళ్ల నందరిని శిక్షిస్తానని మీరన్నారు. ఎల్లీస్ ఒకదుండగీడు—మీరువాని నెందుకు శిక్షించరు ? ఇది వింతగవుండే ? (పైగ్రంథము P. 192. No. 1687.)

కాని, నబాబను కొన్నట్లు గవర్నర్ న్యాయస్తుడుకాడు. ఏలననగ, యీ గవర్నర్ ప్రవర్తనను గూర్చి 1763 సం॥ మార్చి 5-వ తేదీన నబాబు వ్రాసిన ఉత్తరమునబట్టియే యీ సంగతి తెలియగలదు :—

“నేను బీహారువెళ్లినప్పుడు బెంగాలులో నాకుడెవడు లేనందున మీ ఇంగ్లీషువారు నాప్రజలను హింసించి, ప్రతిగ్రామమును, ప్రతిజిల్లాను, నాశనం చేసినారు. నాప్రజలకు అన్నంలేకుండాచేశారు. రివిన్యూ వసూలు పూర్తిగా ఆగి పోయింది. యిందువల్ల నాకు సుమారు కోటిరూపాయలు నష్టంవచ్చింది..... మీరు మాంఘీరువచ్చినప్పుడు యీతగాదాల నన్నిటిని పరిష్కరిస్తానని నాతో చెప్పినారు. కాని, కలకత్తా వెళ్లగానే, జబరుదస్తీగా వర్తకంసాగించుకోడానికి మీరు సేనలను పంపించినారు. నాఉద్యోగస్తులవరైనా నోరెత్తితే వారిని చావగొట్టి నానామోఘ పెట్టినారు. ఈమూడేండ్లు నాకు మీవల్ల దమ్మిడి రొక్కముగాని, పేరుకై నా ఒకవస్తువుగాని, ముట్టలేదు. పై పెచ్చు, నాఉద్యోగులమీదనే పడి మీరు జుల్మానా లనియు, నష్టపరిహారములనియు పేరుపెట్టి, డబ్బు గుంజుకొన్నారు.” (పైగ్రంథము P. 191-No. 1695.

ఈ యూరోపియను మిత్రులు తన్నిట్లు వేపుకుతినడంవల్ల, మిర్కాసీముకు సహనము చచ్చిపోయింది. 1763 సం॥ మార్చి 14-వ తేదీన ఆతడిట్లు గవర్నర్ కు వ్రాసెను :—

“స్నేహంకోసమే నేనిన్నాళ్లనుండి మీరు చేసేపనులకన్నిటికి సహించి ఊరుకున్నాను. కాని, రాను రాను యిక, నౌకర్లు గుణహీనులగు అల్లులు కూడ నన్ను అగౌరవపరచడం సాగించారు. నాకిక సహనంలేదు. ఎవరైనా ఒకరితో స్నేహంగా ఉండవచ్చునుగాని, పదిమంది దయాదాక్షిణ్యంమీద ఆధారపడి బ్రతుక

నలెనంటే, ఎవరికై నా తరమా? నేనేవిధంగాకూడ ఒడంబడికను భగ్నుపరుపలేదు.” (పైగ్రంథము P. 199—No. 1707.)

ఎల్లీస్ చాల అల్లరి చేయుచున్నాడనియు, అతనిని శిక్షించవలసినదనియు నబాబు యెన్నోసార్లు గవర్నర్ తో చెప్పెను. కాని, 1763 సం॥ మార్చి 17-వ తేదీ ఉత్తరములో గవర్నర్ ఏమని సమాధానము వ్రాసినాడు?

“ఎల్లీస్ మీద చెప్పేమాటలు ఒక్కటికూడ నేనుసమ్మను. మీరు చెప్పే దానికి ఋజువేమిటో చూపించండి. కంపెనీ వ్యాపారాన్ని రక్షించుకోడానికే యీ పెద్దమనిషి. సేనలను ఊళ్ల వెంట తిప్పుచు, తిరుగుచున్నాడు.” (పైగ్రంథము P. 202—No. 1716.)

గవర్నర్ యొక్కయు కౌన్సిల్ లోని యితరమెంబర్ల యొక్కయు నడవడిని చూచి నబాబుకు విసుగు, రోత పుట్టెను. వారికడుపులోపున్న ఉద్దేశాలిక తెలిసి పోయినవి. వారు వ్రాసియిచ్చిన సంధి పత్రాలు చిత్తుకాగితాలకంటె యెక్కువైనవి కావని నబాబుకు బోధపడిపోయినది. 1763 సం॥ మార్చి 20-వ తేదీన నబాబు గవర్నర్ కు యిట్లని వ్రాసెను :—

“శిస్తుల వసూళ్ల వల్ల నాకేమియు దమ్మిడిరావడంలేదు. పైగా, దీనివల్ల నాకూమికూ తగాదాలు మాత్రము హెచ్చుగవచ్చుచున్నవి. కాబట్టి, యివి వసూలుపంపించడమే మానిపించినాను. సుంకములవల్లకూడ నాకు దమ్మిడిరావడంలేదు. అయితే, శిస్తులుమాత్రం రైతులనుండి శిపాయిలు లాగుకుంటున్నారు. నాతరువాత వచ్చే నబాబు యీనష్టమంతా మీకు భర్తీచేస్తాడలెండి! మీకు నాకు యీమధ్యజరిగిన ఒడంబడికకాగితం యిదిగోతీసికోండి, యిందుతో పంపిస్తున్నాను. పాత ఖరారునామాయే నన్నురక్షించనప్పుడు యీకొత్తదివచ్చి నన్నిప్పుడురక్షిస్తుందా? కావాలంటే పాతదికూడ పంపించివేస్తాను.” (పైగ్రంథము పేజీ 203, No. 1718.)

1763 సం॥ మార్చి 22-వ తారీఖున నబాబు తిరిగి యిట్లువ్రాసెను :—ఇంగ్లీషువారు నాప్రజలలో కొందరితో షరీకై, కొందరినుండి డబ్బుకాజేశారు. కలహం పుట్టించడానికి ఎల్లీస్ ఎప్పుడూచూస్తూవుంటాడు. మూడేండ్లకొకసారి ప్రెసిడెంటును మార్చుకోవడం మీ ఇంగ్లీషువారికి ఆచారం. నేను నబాబు గిరికివచ్చి దాదాపు మూడేండ్లయినది. కాబట్టి, నన్ను తీసివేసి, యింకొకణ్ణి పెట్టుకోవాలని మీరు చూస్తూన్నారు. ఈ ఉద్దేశం కడుపులో పెట్టుకొనియే నన్నెట్లాగెనానొడిచి రేపి, నాచేత ఏదో తొందరపని చేయించి, ఆమిషమీదనన్ను తోసివెయ్యాలని మీరు చూస్తున్నారు.” (పైగ్రంథము Pp. 203—204 No. 1719.)

ఇంగ్లీషువారు యధస్థానాహములు జేసుకొనుచున్నారు. ఇందుకై వారికి కొంత వ్యవధి కావలసివచ్చింది. ఈ సంగతి నబాబుకు తెలియకుండ, అతనిని మైకములో పడగొట్టుటకుగాను, తామేమియు యెరగనట్లు నబాబుతో చెప్పుచుండిరి. ఇట్టి ప్రమాదంరాకుండ “మీతో సమాధానము కుదుర్చుకొనుటకుగాను మేమిదిగో అమియత్, సే, అనువారలను మీవద్దకు పంపుచున్నాము. వారు మీతో మాట్లాడి కొత్త ఒడంబడిక నేర్పరుచుకొనగలరు.” అని వ్రాసిరి. (పై గ్రంథము P. 200 No. 1720.)

“మీరుకోరే న్యాయమైన కోర్కెలను కౌన్సిలువారు అంగీకరించుటకు సిద్ధముగనున్నారు.” అని ఏప్రిల్ 1-వ తేదీన తిరిగి వ్రాసిరి. (పై గ్రంథము P. 204—No. 1721.)

నబాబు యిట్టి కల్లబొల్లి మాయమాటలనమ్మురోజులు పోయినవి. కౌన్సిలు మెంబర్లను, “నౌకర్లనియు, గుణహీనులగు అల్లులనియు నబాబు వెనుకటి ఉత్తరములో వ్రాసినందుకు గవర్నర్‌కు కోపమువచ్చినది. ఈ మాటలు సమర్థించు కొనుచు నబాబు తిరిగి 1763 సం॥ ఏప్రిల్ 2-వ తేదీన యిట్లు వ్రాసెను :—“నా ఉద్యోగులను పట్టుకొనుటకు శివాయిలను పంపించి, దేశములో అల్లరులు పుట్టించే వాళ్లు గులాములు, సీచులు కాకపోతే మరి యింకెవరు ? ఇటువంటివాళ్లు సీచులగునో కాదో మీరే చెప్పండి. (పై గ్రంథము P. 206) ఈ ఉత్తరములోనే నబాబు మరియు యిట్లు వ్రాసెను :—“మీరు ఊళ్లలోకి మనుష్యులను పంపించి, అల్లరులు చేయించుచున్నారు. మీరు నాకు సహాయం చేయదలచుకొన్నట్లు కన్నట్టుటలేదు. పైగా నన్ను తీసివేసి, యింకొక నబాబును పెట్టుకోవాలని చూస్తున్నారు. వర్తకం విషయంలో నేనిక చెప్పే దేమున్నది. నేనంతా వడలుకున్నాను. అమియత్ నాతో నచ్చి మాట్లాడుట కేమియులేదు. శిస్తుదస్తులవిషయమై రాబోయే నబాబుతోనే మీరు మాట్లాడుకోవచ్చును.”

1763 సం॥ ఏప్రిల్ 19-వ తేదీన నబాబీ దిగువరితిగ వ్రాయుటకు న్యాయమున్నది :—

“మీ కంపెనీసేనకయ్యే ఖర్చుంతా నే నిచ్చుకొనుచున్నాను. ఇందువల్ల నాకు గలిగే మెహర్బానీ యేమిటంటే, ఆసేనవచ్చి నా ఉద్యోగస్తులను పట్టుకొని కొట్టడం, యుద్ధానికి నాతో యిప్పుడు కాలుద్రవ్వేది ఇంగ్లీషువారే. అమియత్, హేలు యిప్పుడువచ్చి నాతో మాట్లాడడానికి నా కభ్యంతరములేదు. అయితే, వారి వెంట ఒకటిరెండు దళాలకంటే యెక్కువజనం రాకూడదు. ఇది తనూషాగావుంది - ఒకవైపున మీరు దౌర్జన్యకార్యాలచేస్తూ-యింకొకవైపున నాతో రాయబారాలు పంపుతున్నారా ! ఇట్టి దౌర్జన్యకార్యాలతో జోడింపబడిన రాయబారమాట నే

నెక్కడా ప్రపంచంలో వినలేదు. సుంకములకు సంబంధించినవిగాక, యుత్తర విషయములలో నేను యిటీవల జారీచేయించిన హుకుములు మీ కంపెనీకి కష్టముగనున్నవని మీరనుచున్నారు. దానికి నేనేమిచేసేది? సుంకముల విషయములలోతప్ప యింకే విషయములోగాని, హుకుముల జారీచేయుటకు నాకు హక్కులేదా? నేనేమి ఆమీనానా? వాదహాదారునా, జమీందారునా, గుమాస్తానా, ముసద్దీనా, నా కట్టిహక్కులేకపోవడానికి? (పై గ్రంథము (P. 207 No. 1780)

నబాబుపై యెట్లాగైనా యింకొక కొత్త ఒడంబడిక వేసి బలవంతముగ రుద్దవలెనని కంపెనీవారు చూచుచుండిరి. ఇందునుగూర్చి అతడిట్లు గవర్నరుకు వ్రాసెను:- “ఏటేటా కొత్త ఒడంబడిక చేసుకోవడం చట్టమునకు విరుద్ధము. ఏలననగ, మనుష్యుల ఒడంబడికలకు ప్రాణములున్నవి.”

(ఈ మాటలు నబాబు స్వదస్తూరితో వ్రాసెనని ‘Calendar’ గ్రంథము చెప్పుచున్నది. P. 209 No. 1787)

వెనుకనుండిన మీర్జాఫరును తీసివేసి, తన్నేల సింహాసనముమీద కూర్చుండ బెట్టినారో ఆకథనంతను మీర్కాసీము యేకరువుపెట్టెను.

ఈ కిరస్తాసీ బచ్చులకు తానుచేసిన ఉపకారములనన్నిటిని యేకరువుపెట్టెను. మరియు నిట్లు వ్రాసెను:-

“నేనింత చేసినప్పటికి, ఇంగ్లీషువారు నా ఉద్యోగస్తులను కాళ్లుచేతులుకట్టి, తీసికొని పోవుచున్నారు. నోటికివచ్చినట్లల్లా మాట్లాడుచున్నారు. నా బంగళామీద కోటలమీద, మనుష్యులను కాపలా పెట్టుచున్నారు.” (పై గ్రంథము P. 208-209 No. 1786)

ఇదంతయు అరణ్యారోదనము. ఈ ఇంగ్లీషువారికి కృతజ్ఞత లేదు. మర్యాద లేదు. నీతి నియమములు లేవు. సరళ ప్రవర్తన లేదు. ఇక యెందుకీ కబుర్లన్నీ.

యుద్ధమెట్లాగూ తప్పదు. కాబట్టి, తాను చేసుకొనగల సన్నాహమునంతను నబాబు చేసుకొన్నాడు. వెనుక ఆరేండ్లక్రిందట జగత్ సేటుతోను, అతని కుటుంబమువారితోను కుట్రపన్నియే ఇంగ్లీషువారు సురాజ్ ఉద్దాలా కొంపగూల్చిరి. ఈ సంగతి మీర్కాసీముకు తెలుసును. కాబట్టి, తిరిగి వీరంతా ఇంగ్లీషువారిలో పోయి దూరకుండ యీ ముఠానంతాపట్టి కొట్టులో వేస్తేనేగాని తనకు జేమములేదు. ఈ ఉద్దేశ్యముతో జగత్ సేటును, అతని తమ్ముడు సరూప్ చందునుపట్టుకొని మాంఘీరు కోటలో పెట్టించెను. ఇందుకు ఇంగ్లీషువారికి కోపమేల రావలెను? అయినప్పటికి, ఇంగ్లీషుగవర్నర్ జోక్యము గలిగించుకొని 1763 సం॥ ఏప్రిల్ 24-వ తేదీన నబాబు కిట్లు వ్రాసెను.

“ఈ సేనలు చాల గొప్పవంశములో పుట్టినవారు. ఇటువంటివారిని మీ రిట్లుచేయుట తగదు. అదిగాక, యివి మన ఒడంబడికకు విరుద్ధము! ఇందువల్ల, మీకు నాకు కూడ అగౌరవం వస్తుంది.”

“సేనలు వర్తకులు; వారు మీసర్కారులో యెన్నడు జోక్యం కలిగించుకో లేదు. వారు మా ఇంగ్లీషువారితో పరీక్షనారన్న మాట శుద్ధఅబద్ధము.” (పై గ్రంథము P. 211 No. 1745—1747)

ఇందుకు నబాబిట్లు మే 9-వ తేదీన జబాబుప్రాసెను:—

“నేను వారిని పట్టుకొని మాంఘీరుకు రప్పించడములో తప్పులేదు. నేను సింహాసన మెక్కినప్పుడు వారు నాదగ్గర కాపురముండి, రాజ్యపరిపాలనలో నాకు సహాయంచేస్తామని నాతో మాటయిచ్చినారు. కాని, తరువాత నే నెన్నిసార్లు కబుర్లు పంపించినా వారురాక, మొగము చాటువేసినారు. తమ వ్యాపారాన్ని కట్టిపెట్టినారు. నా రాజ్యపరిపాలననంతా అల్లకల్లోంచేసినారు. నన్ను శత్రువుగా భావించినారు.” తరువాత స్వదస్తూరీతోనబాబు దిగువ నిట్లుప్రాసెను.....నారాజ్యంలోపున్నవారి విషయంలో జోక్యం కలిగించుకోడానికి, ఇంగ్లీషువారికి పనిలేదు. ఇది ఒడంబడికలో లేదు. అయినప్పటికీ వారు జోక్యం కలిగించుకుంటున్నారు.” (పై గ్రంథము P. 216 No. 1771)

ఆఖరుకు అమియత్, హే, లను రాయబారులుగ అంగీకరించి మాట్లాడుటకు నబాబు సమ్మతించెను. వారు పదకొండు వరతులనుప్రాసి నబాబు చేతికిచ్చిరి. ఈ జాబితా తన దగ్గరకు రాగానే మా నబాబు అమియత్ కు యిట్లు ప్రాసెను:—

“మీ కోర్కెలకు నేను 2, కి రోజులలో సమాధానం చెబుతాను. ఈ లోగా మనమధ్యకఠినమైన మాటలేమీ జరుగకుండునుగాక. మీ గౌరవార్థ మొకవిందు ఏర్పాటు చేసినాము. దయచేసి రావలసింది.” (పై గ్రంథము P. 219 No. 1779)

నబాబు పెద్దవంశములో పుట్టిపెరిగినవాడు. మంచి మర్యాద, తెరిగినవాడు. కాబట్టి, ఉభయులమధ్య కఠినమైనమాటలు రావద్దనియు, విందుకు రావలసినదనియు ఇంగ్లీషురాయబారిని మర్యాదగ ఆహ్వానించెను. కాని, మోటవానికి మొగలిపువ్వు అందమేమి తెలియును? అతడు రాలేదు. ఇంగ్లీషురాయబారి కొంచెము మర్యాదగ ప్రవర్తించియుండినచో నబాబు కంపెనీ వ్యవహారములను అనుకూలముగ పరిష్కరించేవాడేమో. కాని, నబాబుచేసిన ఆహ్వానమునకు అమర్యాదగ యితడు జబాబు ప్రాసి పంపించెను. దీనినిబట్టి, యితడు మంచిచారగల వంశములో పుట్టలేదని స్పష్టమగుచున్నది. ఇట్టి సందర్భములో నబాబుమాత్రము కంపెనీకోర్కెల నెట్లు మన్నిం

చును? తాము కోరిన కోర్కెల కంగీకరించుటకు వీలులేదని నబాబు మర్నాడు (మే 26-వ తేదీన) వారికి ప్రత్యుత్తరము వ్రాసిపంపెను. “మీరు మా కోర్కెలలో ఒక్కదానికేకూడ అంగీకరించనందుకు మేము విచారపడుచున్నాము” అని వారు వ్రాసిరి. ఇందుకు బదులుగ నబాబు తిరిగి యిట్లు వ్రాసెను:—

“దేనికి నేను ఒప్పుకోలేదో మీరు చెప్పండి. నేనెప్పుడుగాని మీ కంపిసీ వ్యాపారానికి ఆటంకము చేయలేదు. ఒడంబడిక ప్రకారం చేయడానికి నేనెప్పుడు సిద్ధముగవున్నాను. అయితే, నెలనెలకు కొత్త కొత్త షరతులు పెట్టి, మీరు యుద్ధము చెయ్యడానికి యేదో మిషకల్పించుకుంటూ కూర్చుంటే, యిక నేనేమిచేసేది? ఎంత సీచుడైనా తన పేరు ప్రతిష్టలను గాలిలో కలిపి వేసుకోడానికి యిష్టపడడుగదా? మీరు నేచెప్పే సంగతులను విననైనా లేదు. ఏమీ పరిష్కరించు కోకుండు ఊరికే వెళ్లిపోతున్నారు.” (పై గ్రంథము P. 221 No. 1780)

జూన్ 2-వ తేదీన నబాబు గవర్నర్ కు యిట్లు వ్రాసెను:—మీ రిప్పుడు కోరే షరతులు చాల బేసబబుగ వున్నవి. ఇవి వెనుకటి ఒడంబడికలకు విరుద్ధముగ వున్నవి. పాట్నాలో వున్న మీ సేనల కలకత్తాకైనా పిలిపించుకోండి; లేదా మాంఘీరుకైనా పంపించండి. లేకపోతే, నేనీ నబాబుగిరి వదులుకొంటాను.” (పై గ్రంథము P. 222 No. 1789)

జూన్ 3-వ తేదీన మరల యిట్లు వ్రాసెను:—

“అమియత్, హేలు, నే చెప్పేమాటలు వినలేదు. పాట్నానుంచి సేనలను తీసివేయడానికి బదులుగ, అక్కడ సేనలను మరింత ఎక్కువచేస్తామంటున్నారు. నీకు యుద్ధము కావాలంటే, మేము సిద్ధంగా వున్నామంటున్నారు. మీతో సమాధానపడవలెననియే నాకోరిక. అయితే, అందుకు నాకు దోష కనబడడంలేదు. నా సహనమింక చచ్చిపోయింది.” (పై గ్రంథము P. 222 No. 1793.)

ఇంగ్లీషువారికి యుద్ధం కావాలి. అందుచే, నబాబు చెప్పినమాటలు వారి చెవిలో దూరలేదు.

మీర్కాసీముతో యుద్ధము.

మీర్కాసీమును కవ్వించి యుద్ధములోనికి లాగుటకు ఎంతచేయవలెనో అంతపనిని ఇంగ్లీషువారుచేసిరి. కాని, ఆతడెంతమాత్రము శాంతినివీడక యుద్ధము రాకుండు చేయవలెనని ప్రయత్నించెను. ఇదెంతయు ప్రశంసాపాత్రము. హింసలు పడ్డవాడు అతను. అయినప్పటికీ, ఎంతో సహనముతో అతడా హింసలన్నిటిని భరించెను. కయ్యమునకు దిగినది ముందుగ ఇంగ్లీషువారు. మొట్టమొదటగ ఎల్లీస్ పాట్నాను ముట్టడించెను. ఇందెంతమాత్రము న్యాయములేదు. అయితే, ఇప్పుడు

ఎల్లిస్ ఓజిపోయి, ఇంగ్లీషు ఉద్యోగస్తులు, సైనికులు నబాబుకు ఖైదీలుగచిక్కి, అమియత్ నఫింబడుటచే దీనికొకకారణముగ పురస్కరించుకొని, ఇంగ్లీషువారు పెనుకాగతనముతో మిర్కాసీముపై నెపముపెట్టి, అతనిపై రణదుందుభిని బహిరంగముగ ప్రయోగించిరి.

తామిదివరకు వేనుకొన్న కపటపు బురఖానిక తీసివేసి, బహిరంగముగ యుద్ధముసాగించిరి. కలకత్తా కౌన్సిలు మెంబర్లందరు యుద్ధమునకు యిష్టపడినను, వాన్ సిటార్టు యిందుకు ఒప్పుకొనలేదు. కౌన్సిలు మీటింగులో వాన్ సిటార్టు యిట్లు చెప్పెనట :—

“మన ఎల్లిసును, ఇంకా అనేకమంది ఇంగ్లీషు ఉద్యోగులు సైనికులును, ఇప్పుడు మిర్కాసీము చేతులలో చిక్కియున్నారు. కలకత్తానుండి మన సైన్యం తన మీదికి బయలుదేరిందను కబురు నబాబుకు చేరగానే, అతడు దురదృష్టవంతులగు యామనవారి నందరిని తప్పక చంపించివేస్తాడు. ఈమనజనాన్ని అతనిచేతులలోనుంచి—నిర్దాక్షిణ్యమును, రక్తక్రియుడునుగు యీ నబాబు చేతులలోనుంచి—యేదో విధంగా తప్పించి బయటికి తెచ్చుకొనేవరకైనా మనమితనితో మంచిమాటల మీద ఉండడము వివేకముకాదా? ఇదైనతరువాత మనమాతనిమీదికి యుద్ధమునకు వెళ్లి, కసితీర్చుకొనవచ్చును.

“కాని సహేతుకమైన ఈ మాటలు తక్కినవారి చెవులకెక్కలేదు. తమ గవర్నర్ అయిన యీ వాన్ సిటార్టుయందు వారికి అనుమానముపుట్టెను. ఇతడు మిర్కాసీము పక్షమువాడనియు, అతని నెట్లయిన కాపాడవలెనని యితడు చూచుచున్నాడనియు వారికి గట్టిగతోచినది. ఈకుట్రబుద్ధిచేతనే యీతడిట్టి శాంతివాక్యములు బలకుచున్నాడనియు వారుతలచిరి. అందుచే వారందరికొకసారి అతనిపైకి గప్పునలేచి అతడిమాటలు వ్రాసిన కాగితమును ఆతని చేతిలోనుండి లాగికొని—

“ఈమిర్కాసీము తనవద్దనున్న మనవారిని యావస్థుండిని—ఒక్క మనిషినికూడ మిగల్చకుండ—నరికిపార వేసినానరే, మేమిప్పుడతనిమీదికి పోయిపడి, కసితీర్చుకొనక మానము. అతనితో యెట్టిరాజీకిగాని ఒప్పుకోము” —అను మాటలను ఆకాగితముయొక్క దిగువభాగమందువ్రాసి, అందరు దానికింద సంతకములు చేసినారు.”

(Seir Vol. II. Page 478—479. Calcutta Reprint.)

వాన్ సిటార్టు హేస్టింగ్సులు యిందుకు తమ భిన్నాభిప్రాయములను వ్రాసి, సంతకములుచేసిరి.

సైన్యాధిపత్యము మేజర్ ఆడమ్సుకిచ్చిరి. జాగ్రత్తగ ముందుకు సాగనలసిన దనిచెప్పిరి. ఇంగ్లీషువారి స్థానములకు వెనుకయెట్టియిబ్బందిరాకుండ తగినబందోబస్తు చేసుకొని మరీ ముందుకుపోవ్వునిరి.

నబాబుసేనకు 'టాకీఖాన్' అధిపతిగనుండెను. ఇతడు ధైర్యసాహసములు, రణప్రావీణ్యముగలవాడు. కాని, యితడుచెప్ప ప్రతిమాటకు, చేయుప్రతిపనికి మధ్య మూర్ఖి దాబాదు డిప్యూటీ గవర్నర్ అగు సయ్యద్ మహమ్మద్ ఖాన్ పానకములతో పుడకవలె అడ్డువచ్చుచుండెను.

ఇంగ్లీషుసేనలు కలకత్తానుండియు, నబాబుసేనలు మాంఘీర్మున్నగు చోట్ల నుండియు, మూర్ఖి దాబాదునకు బయలుదేరెను. ఈ రెండుసేనలకు జరిగిన పోరాటములగూర్చిన తప్పిళ్లనిట వివరింపబనిలేదు. ఇవి తెలిసికొనదలచినవారు Seir గ్రంథమునుగాని, బ్రూమ్ అను నతడు వ్రాసిన "బెంగాలుసేన చరిత్ర" నుగాని చూడవచ్చును. ఈ పోరాటముల పర్యవసాన మేమనగ—నబాబుసేనలు ఓడిపోయెను. సేనాపతి టాకీఖాన్ యుద్ధరంగమందు హతడయ్యెను. ఇదిగాక, నబాబుసేనలో ద్రోహులున్నట్లు 'Seir' గ్రంథమువల్ల తెలియుచున్నది. వారిలో ఒకనిపేరు మీర్జా ఇరాజ్ ఖాన్. ఈ ద్రోహులవల్లనే మహమ్మదీయసేనలోని రహస్యములు ఇంగ్లీషువారికి తెలిసెను, * ఈయుద్ధమందు ఇంగ్లీషువారు తమ భుజబలమువల్లగాక, కేవలము తాము నబాబుసేనలో లేవదీసిన స్వామిద్రోహుల దుర్మార్గముచేతనే గెలుపొందిరి.

తనసేనాని యిట్లు చనిపోవుటచేతను, యింక అనేక ప్రతికూల పరిస్థితుల చేతను, మీర్జాసీము దిగులొందెను. ఇక ఆఖరు యెత్తుగ † "ఊడానల్లా" యను

* ఈయుద్ధము నూటీ యనుచోట జరిగినది. దీని జయపజయములగూర్చి చాలవివాదమున్నది. ఇందునుగూర్చి 'Seir' గ్రంథమున తర్జుమాచేసిన గ్రంథకర్త 489-వ పేజీ చివరభాగమందిట్లు వ్రాయుచున్నాడు. Vol. II. (Calcutta Reprint.)

"ఈయుద్ధమందు ఇంగ్లీషువారు నిజముగ ఓడిపోయిరని తదనంతరము కొన్ని దినములకు—ఈ యుద్ధరంగమందుండిన చాలమంది అఫీసర్లు గట్టిగ వాదించిరి. కాని, ఆఖరునిమిషములో అంతయు తలక్రిందులయ్యెనట. మూర్ఖి దాబాదులోను కలకత్తాలోను అందరు చెప్పకొనసాగినదేమంటే—నబాబుసేనలోనున్న అన్ని జాతుల యూరోపియనులు ఘోరముగా రెండవందలమంది వుంటారు. వీరు నబాబుసేనలో ఫిరంగుల కాల్పుటకు నియమింపబడిరి. ఈయుద్ధమందు ఇంగ్లీషువారు ఓడిపోయి, నానాఅవస్థలు పడుతూవుంటే ఆయవస్థను యీ యూరోపియనులు చూడలేక పోయినారు. తమ మనస్సులకరిగి, తక్షణమే వీరు నబాబుసేననువిడిచి, శత్రుపక్షములోనికి పోయిరి. అదిగాక, "మావలె మీరుమాత్రం యూరోపియనులకొరక, రండి, రండి, నబాబు కొలువువిడిచిరండి," అని యింగ్లీషు అఫీసర్లు వీరిని యుద్ధరంగములో ఎలుగై త్తి పిలిచిరట" ముదాను.

† ఈచోటును Seir గ్రంథకర్త యిట్లని వర్ణించుచున్నాడు :—

"ఊడాయనునది చిన్నలోతైనది. దక్షిణమున రాజమహల్ కొండలలోపుట్టి ఒక సమ ప్రదేశమంగువచ్చిన గంగానదిలో కలియును. ఇది గంగతో కలియు సమతల ప్రదేశమంతయు ముండ్ల

చోట తనయదృష్టమును చూచుకొనదలచెను. ఈస్థలము తనరక్షణకై యేర్పరుచు
 కోనుటలో మిర్కాసీము మిక్కిలి రణప్రావీణ్యమును జూపె
 'ఉదాహరణ' రణ
 తే.త్రము — నవాబు
 ఓటమి. నని చెప్పవచ్చును. ఏలననగ, యీస్థలము ప్రకృతిచేతనే బలి
 ప్థముగ చేయబడియున్నది. దీనినికను బలపరచుటకు మానవ
 మాత్రుడు చేయగలిగిన దంతయు మిర్కాసీము చేసెను.

అతడు సనుర్థుడగు రాజ్యపాలకుడు. ఇంగ్లీషువారితో యుద్ధముకావలెనని కోరుకొ
 నకపోయినను, దానంతట అదివచ్చిపడేయెడల, దాని నెదుర్కొనుటకై అతడుచేయ
 దగిన సన్నాహములనన్నిటిని చేసుకొనుచునేయుండెను. తన సేనను బలిష్ఠమొనర్చు
 కొనుటకు కావలసిన సన్నాహములనన్నిటిని, సంస్కరణములన్నిటిని మిర్కాసీము
 చేసుకొనుచునేయుండెను. వీనినన్నిటిని 'బ్రూమ్' తన గ్రంథములో వివరించి
 యుండెను. మిర్కాసీము తనపై నికులకు తుపాకులలో తరిబీయతునిచ్చెను. ఆ తుపా
 కులగూర్చి "బ్రూమ్" యిట్లు చెప్పుచున్నాడు :—

"వీ రుపయోగించుచుండిన తుపాకులు యీ దేశములోనే (యిండియా
 లోనే) తయారైనవి. వీనిని తరువాత మన ఇంగ్లీషు (Tower proof) తుపా

పాదలతోను ముండ్లతీగలతోను కప్పబడియున్నది. ఈ నదీతటములు బహుఎత్తుగను, నిలువుగను
 వుండి, యొక్కడగాని యొక్కటకు సందులేకుండనుండును. అథవా యొక్కడైనను కాస్త అవకాశ
 మున్నను, ఏంతో కష్టముమీదగాని యొక్కివచ్చుటకు వీలులేదు. యుద్ధమునకు కొన్ని నెలలకు పూర్వ
 మీనదిపైన కొండరాతితోను, యిటుకతోను మిర్కాసీము ఒక వంతెన కట్టించెను. ఈనది గంగా
 సంగమ మగు కూడలి స్థానమునకుగల సహజమగు బలమును మిర్కాసీము కనిపెట్టెను. ఈనదికి
 అద్దరిని లోతైన కందకముత్రవ్వ, కందకమునకువెనుక ప్రాకారము నిర్మించెను. ఈప్రాకారపు
 గోడయు కందకమును నదీతట పర్వతపాదమునుండి గంగానదివరకు వ్యాపించియుండెను. ఇందు
 వల్ల, ఒకప్రక్క ప్రాకారపుగోడ, ఆగడ్డయు, రెండవవైపున యీ చిన్న నదియువుండి, మధ్య
 నున్న ఖాళీ స్థలమంతయు సేనలువిడిసియుండుటకు అనువైన సమతల ప్రదేశముగనున్నది. ఈ కంద
 కము చాలలోతుగవున్నది, దీనిపై ఒక కొయ్యవంతెనవున్నది. ఈ వంతెనకుముందు ఒకపెద్ద చెఱు
 వును, బురద పర్రయుగలవు. ఇవి రెండును నదీతట పర్వతపాదమునుండి ప్రారంభమై ప్రాకారపు
 గోడచుట్టు చాలాదూరము విశాలముగ వ్యాపించియున్నవి. ఇందువల్ల ముందుభాగముకూడ శత్రు
 వులకు దుర్భేద్యముగనున్నది. మాంఘిరుకు, రాజమహల్కు మధ్యత్రోవ యీకందకము, గోడల
 మీదుగతప్ప, యింకొకటిలేదు. ఈగోడమీద చాలబురుజులుండి, ఇదియొక పెద్దకోటగ కన్పించు
 చున్నది. కుడిప్రక్కగూడ గంగానదిమీదుగ పడవలలోవస్తేతప్ప త్రోవలేదు. కాని, ఎదురుగ
 శత్రు సేనలుండి యెదిరించుచున్నప్పుడిదియు సాధ్యముకాదు. ఎడమప్రక్క అంతకంటె త్రోవ
 లేదు. ఏలననగ—అక్కడ త్రోవలేని బురదపర్రలో తొడలోతు బురదలో యీడ్చుకొనుచునైన
 రావలెను; లేదా నిలువుననున్న కొండపార్శ్వము లెక్కియైన రావలెను. ఈ సందర్భముల నన్ని
 టిని కనిపెట్టియే, శత్రువుల నెదుర్చుటకిది మిక్కిలి యనువైన స్థానమును ఉద్దేశముతో మిర్కా
 సీము దీనిని కొన్ని నెలలకు పూర్వమే బందోబస్తుచేయించి యుండెను." (Vol. II. Pp. 491
 —492. Calcutta Reprint.)

కులతో పోల్చి చూచినాము. ఇవి మన తుపాకులకంటె చాల ప్రశస్తముగ నున్నవని చెప్పితే మీ రాశ్చర్యపడవచ్చును. ముఖ్యముగ ఈ తుపాకులలో మందు కూరు గొట్టములు మనవానికంటె యెంతో బలిష్ఠముగ నున్నవి. ఇవి చేయబడిన లోహమేమోగాని ఆశ్చర్యముగ నున్నది. నిప్పకొట్టు చెకిముకిరాళ్లుకూడ దివ్యముగ నున్నవి. ఇవి అక్కడనే రాజమహల్ కొండలలో దొరుకును. పరదేశాల నుండి దిగుమతియగు వానికంటె అందరు యివే ప్రశస్తమైన వనుచున్నారు.” (P. 351)

అయితే, యితనిసైన్యపు యేర్పాటులో ఒక లోపముమాత్ర ముండెను. బానెడు పాలను ఒక్క విషపుచుక్క పాడుచేసివట్లు, యీ ఒక్క విషపుబాష్ట్ర సర్వమును నాశనముచేసెను. అదేదనగ, మీర్కాసీము తన సేనలో కిరస్తానీవాళ్లను చేర్చుకొన్నాడు. తనసేనలో కొన్ని భాగములను ఆతడు కిరస్తానీ ఆఫీసర్లక్రింద వుంచినాడు. ఇదే అతని కొంపతీసినది. పూర్వము “క్రూసేడరు”ల నాటినుండి క్రైస్తవులు మహమ్మదీయులపై యుద్ధములు చేయుచునేయుండిరి. వీరనేక మహమ్మదీయ రాజ్యముల స్వాతంత్ర్యమును హరించి, వారి మెడలపై తమకాడుల నుంచిరి. ఈ కారణముచే, క్రైస్తవులెన్నడుగాని, తమ మహమ్మదీయ యజమానులయెడ విశ్వాసముతో నొకరి చేయుదురని తలంచుట వెర్రి. ఈ రహస్యమును గ్రహింపని కారణముచే, చాలమంది మహమ్మదీయ ప్రభువులు తమ ప్రాణములను, ధనమానములను, రాజ్యమును, గోల్పోవలసినవారైరి. మీర్కాసీముకుకూడ యీ గతియే పట్టెను.

‘ఊడానల్లా’ రంగమందు మీర్కాసీము బలిష్ఠమగు స్థానము నాక్రమించి యుండెను. కావున, తమ యావత్తుశక్తియు నుపయోగించినను ఇంగ్లీషువారతని నేమియు చేయజాలకపోయిరి. నెలరోజులు తంటాలుపడినను వారు మీర్కాసీము సేనకు కించిత్తయినను హాని గలిగింపలేకపోయిరి. ఇక, న్యాయనూర్గమున అతని నక్కడ సాధించుట దుర్బలమని వారికి తోచిపోయెను.

ఇది యిట్లుండగ, ప్రతిరాత్రియు నబాబుసేనలు యెక్కడనుండియో వచ్చి ఇంగ్లీషుసేనలపై ఆకస్మికముగపడి, నష్టము గలిగించి, అందకుండ తిరిగి పారిపోవుచుండెను. ఈ కథ యిప్పుడే చెప్పెదము.

నబాబుకు యింకొక దురదృష్టము పట్టెను. తమ స్థానమక్కడ దుర్భేద్యమను ధైర్యముతో శత్రుసేన తమపై ఆకస్మికముగవచ్చి పడలేదను నమ్మకముతో, నబాబు తాల్కాకు ఉద్యోగులును, సైనికులును, అజాగ్రత్తతో నుండిరి. యుద్ధసమయమందు సాధారణముగ చేసుకొను కట్టుదిట్టముల వేనినిగాని చేసుకొనరైరి. Seir గ్రంథకర్త యిట్లు వ్రాయుచున్నాడు :—

నబాబు
ఆఫీసర్ల
ప్రమత్తత.

“ఆ శిబిరమునకు సహజముగగల బలమును చూచుకొని శత్రువులు తమపైకి వచ్చుట వట్టిమాటయను సమ్యక్ముతో, వారు తమవిఘ్నాలలో అజాగ్రతగనుండిరి. చాలమంది డబ్బున్న ఉద్యోగస్థులు చీకటిపడగనే తప్పత్రాగి వెళ్లవార్లు బోగమాటలు చూచుచునో, లేక బోగమువాళ్లను పక్కలలో పరుండబెట్టుకొనియో, కాలక్షేపము చేయుచుండరి” (Vol. II P. 496—Calcutta Reprint)

సారా, సానులు,—యీ రెండు మిర్కాసీము కొంపముంచినవి. అయితే యీ రెండు దోషములకు పాల్పడని ఉద్యోగస్థు డొకడుమాత్రము నబొబుసేనలో నుండెను. అతనిపేరు “నాజీఫ్ ఖాన్” ఇతడు అప్రమత్తుడై యింగ్లీషు సేనలనురాత్రి పూట వేధించుటకు ఉపాయము కనిపెట్టెను. (Seir గ్రంథకర్త యిట్లు వ్రాయుచున్నాడు) :—

“ఇతడు తరుచు కందకముచుట్టూ పరిశీలించి చూచుచుండెడివాడు. ఇట్లు చూడగ చూడగ, పర్వతపాదముదగ్గరగ ఒక చిన్నసందు వున్నట్లును, ఆ సందు గుండదూరి, అక్కడ రేపుదాటి చెరువుమీదుగ, పర్రమీదుగ, పోతే యింగ్లీషు వారి శిబిరములోనికి భద్రముగ చేరవచ్చుననియు ఆతని కక్కడనున్న కొండవాళ్లు కొందరు చెప్పిరి. ఈజాడలు కనిపెట్టి, నాజీఫ్ ఖాన్, రాత్రి మూడుగంటలవేళ యీ గూఢ మార్గముగుండపోయి, ఆ ప్రక్కనున్న ఇంగ్లీషు సేనమీద పడెను. ఇక్కడనే మిర్జాఫర్ (వెనుక పదభ్రష్టుడైన ముసలిమామ) యింగ్లీషువారితోచేరి మకాముచేసి యుండెను. ఈ గాభరాచూచి, యీ ముసిలివాడు హడలిపోయి, ప్రక్కనున్న పడవ లోనికి పారిపోయి, దాగుకొని నదిదిగువకు జారజొచ్చెను. కాని యంతలో ఇంగ్లీషు వారు పంపిన దళమొకటి యితని సహాయార్థమువచ్చెను. వీరిని చూడగనే, నాజీఫ్ ఖాన్, యిదివరకే చాల కొల్లగొట్టియున్న హేతువుచే, తిరిగి తన శిబిరములోనికి వచ్చి వేసెను.” (Vol. II P. 496)

నాజీఫ్ ఖాన్ యారీతిగ ప్రతిరాత్రి పోయి, ఇంగ్లీషు దండుపైపడి నానాభీభ తృముచేయుచుండెను. “ఇతడు రోజూ యెక్కడినుంచి వస్తున్నాడురా” యని ఇంగ్లీషువారు యోచింపసాగిరి. వారి కేమియు దోష కనిపించలేదు. కాని, అదృష్ట దేవత సదా వారయందేయుండెనుగద. ఇప్పుడును అదియేవారికి తోడ్పడవచ్చెను. Seir గ్రంథకర్త యిట్లువ్రాయుచున్నాడు :—

“ఒక ఇంగ్లీషు సైనికుడు వెనుక యెప్పుడో ఇంగ్లీషు సేనలోనుండి పారి పోయి, చాలరోజులు క్రిందటనే మిర్కాసీమ్ను కొలువులో నబొబు సేనలోని ఇంగ్లీషు సైనికుడు చేరెను. నాజీఫ్ ఖాన్ రోజూరాత్రిల్లు వెళ్లుచున్న గూఢమార్గ మును వీడుకనిపెట్టెను. వీడు ఇంగ్లీషువారిచేతులలో గనుక పడితే, వారిరూల్పు ప్రకారము వీణ్ణి వారు చంపివేస్తారు.

అయినను వీడేమిచేసినాడంటే, రాత్రి చీకట్లో యీ సందుగూండపోయి, రేవుదాటి, దోవలో గుర్తుబుట్టుకుంటూ నడిచి గట్టి నేలమీదికి చేరగానే, ఇంగ్లీషు శిబిరము లోని ఫారావాళ్లకు వినబడేట్లుగ ఇంగ్లీషు భాషలోయిట్లని బిగ్గరగ అరచెను :—

“నేను ఫలానివాణ్ణిరోయి, నన్ను గనుక మీరు చంపకుండ రక్షించేటట్లు యితే, మనవాళ్లనందరిని యీ అగడ్తమీదుగ నబాబు శిబిరానికి తీసుకుపోతాన రోయి” అని అరచెను. వీడి అదృష్టంపండింది. వీడి అదృష్టంచేత, వీడికంతము గుర్తుపట్టిన ఇంగ్లీషు ఆఫీసర్లు ఫారాయిచ్చుచుండుట తటస్థించినది. వారప్పుడు “నీ ప్రాణం రక్షిస్తాము—నీప్రాణానికేమి భయంలేదు—నీవునిర్భయంగా యిక్కడికి రావచ్చును” అని కేకవేసి, ప్రమాణంచేసిరి. ఈ ప్రమాణమీద వీడప్పుడు వాని వద్దకువెళ్లి, తాను చూచిన దంతాచెప్పి “మల్లా, నేనింకొకనాటి రాత్రివచ్చి, మీకారేవుచూపిస్తా” నని మాటయిచ్చి, మరల నబాబు శిబిరములోనికి వచ్చి చేరెను. ఈలోగా ఇంగ్లీషు వారు శత్రు శిబిరపు ముట్టడికై కావలసిననిచ్చెనలు వగైరా సామాగ్రినంతను సిద్ధము చేసుకొనిరి. అన్నమాటప్రకారము యీ ఇంగ్లీషు సైనికుడు తిరిగి రాత్రి పది గంటలవేళ ఇంగ్లీషు సేనలోనికి వచ్చెను.....” (పై గ్రంథము P. 497.)

సెప్టెంబరు 4-వ తేదీ రాత్రి యీ ఇంగ్లీషు సైనికుడు—మిర్కాసీము కొలువులోనుండి అతనికి స్వామి ద్రోహము చేయబూనిన యీతడు—ఇంగ్లీషువారి వైపుకు తిరిగిపోయి, వారిని యీ గూఢ మార్గమునుండి నబాబు శిబిరముపైకి రప్పించెను. వీరువచ్చునప్పటికి నబాబుసే నయంతయు తప్పత్రాగి ఆటపాటలచేతను, యింద్రియతాల్పముచేతను అలసిసాలసి సొమ్మసిలి, ఒడలుతెలియక, నిద్రాపర వశులై పడియుండిరి. ఇంగ్లీషువారంతట వీరిపై పడి, యెక్కడివారి నక్కడనరికిపార వేసిరి. ఈ ఒక్క దెబ్బలో మిర్కాసీము సేన 15,000 మంది హతులైరి. కొందరు పారిపోయిరి.

దీనితో మిర్కాసీము ఆశలు అడుగంటెను. ఇంగ్లీషు కోమట్లు తమమెడలపై వేసిన కాడిని పడద్రోసి, తిరిగి తమ స్వాతంత్ర్యమును సంపాదించుకొందమను ఆశలన్నియు మహమ్మదీయ నబాబుల కీదెబ్బ అడుగంటినవి. ఊడానల్లా ఔత్రమే వారి కట్టకడపటి ఆశగనుండెను. ఈ ఆశ కాస్తా నిరాశయయ్యెను.

ఒక కిరస్తానీ శిపాయిగాడు చేసిన స్వామిద్రోహముచే యీయాశ పూర్తిగ నిరాశయయ్యెను. అదృష్టదేవత నబాబు పైతిరిగి చూడకుండ పోయెను. సురాజ్ ఊద్యాలాకు ప్లాసీయెట్లో, మిర్కాసీముకు ఊడానల్లా అట్లయ్యెను. రెండుచోట్లను ఇంగ్లీషువారు విజయము గాంచిరి—తమసైన్యబలముచేగాదు—ద్రోహముచే—న్యాయపరిశీలనకు నిలువజాలని కుచ్చితములచే—వారుగలుపొందిరి.

మిర్కాసీము తన సేనల నింతదిట్టముగ తరిఫీయతు చేసినను, యితడోడి సోవుటకు చాలమంది యింకోక కారణమును చెప్పదురు. అదేదనగ, యీతడెప్పుడు గాని, తాను స్వయముగ యుద్ధరంగమునకు రాడట. ఇందుకు అతని పిరికితనమే కారణమని ఇంగ్లీషు చరిత్రకారులనుచున్నారు. ఇందుకు అతని పిరికితనమే కారణమో, లేక వేరే కారణమేమైనకలదో నిర్ధారణగ చెప్పటకు ఆధారములు లేవు. అయితే, ఒక్కమాటమాత్రము నిశ్చయముగ చెప్పవచ్చును. ఏమంటే, ఇతడే గనుక యుద్ధరంగములో స్వయముగ ఉండియుంటే, అతనికీ అపజయములు కలిగేవి కావను మాటమాత్రము నిజము. తమకు ధైర్యము తెచ్చుకొనుటకు యీ ప్రాచ్య ఖండములో సైనికులు సాధారణముగ తమ ప్రభువువంకనే చూతురు. మిర్కాసీమ్ గనుక శిబిరములో మకాము చేసివుంటే, ఆరాత్రి తన ఉద్యోగస్తులు, సిపాయిలు, అట్లా తప్పత్రాగి, బోగంవాళ్లను పక్కలలో పెట్టుకొని ఒట్లు తెలియక పడివుంటారా? ఎవడుగాని తనతనపనియందు అజాగ్రత్తగ వుండటానికి గుండెలుండేవా? బోట్టు అనునతడు (Consideration on Indian affairs 43 పేజీలో) యిట్లు వ్రాయుచున్నాడు :—

“మిర్కాసీము ఉద్యోగస్తులు యింకా యెక్కువధైర్యము చూపివుంటే—లేక మిర్కాసీమ్ స్వయముగ యుద్ధరంగమందు నిలువబడి తన సేనలను ప్రోత్సహించివుంటే—ఆ రోజునుండి ఇంగ్లీషువారి కీరాష్ట్రములలో ఒక్క అడుగు నేలయైనను చిక్కేదో లేదో చెప్పడం బహుకష్టసాధ్యముగ వుండేది.”

మిర్కాసీము చేసిన యింకోక తప్పు యేమిటంటే అతడు తన కొలువులో సిపాయిలుగను—దళాధిపతులుగనుకూడ—కిరస్తానీలను చేర్చుకున్నాడు. వీరిలో కొందరి తనకి చేసిన ద్రోహములగూర్చి కొంతవర కిదివరకే చెప్పి యుంటిమి. (ఇప్పుడింకకొన్ని చెప్పెదము) యూరోపియను, ఆర్మీని ఆఫీసర్ల సాక్షి ద్రోహము. యన్, క్రైస్తవులయందు యితడుంచిన విశ్వాసమే యితనికొంప గూల్చినది. మిర్కాసీము సేనాధిపతులలో, అందులో ప్రధాన భాగమునకు “కోజాగ్రిగరీ” యను ఆర్మీనియన్ క్రైస్తవు డొకడుండెను. ఇతనినే మహమ్మదీయ చరిత్రకారులు “గుర్గిన్ ఖాన్” అని పిలుచుచుందురు. ఇతడు కలకత్తాలో ప్రసిద్ధికెక్కిన “కోజాపెట్రూస్” అను ఆర్మీనియన్ క్రైస్తవ వర్తకుని సోదరుడు. నబాబు కొలువులోవున్న కిరస్తానీ సిపాయిలను, ఉద్యోగులను—అందరిని చెఱిసి, వారికి లంచములిచ్చి, తిరగదీసి, ఇంగ్లీషువారికెంతో సహాయము చేయుటలో యీ “కోజాపెట్రూస్” తన శక్తియుక్తుల నన్నిటిని వినియోగించి యుండెను. ఈ మాటను యీతడే—తాను కలకత్తా బోర్డు ప్రెసిడెంటుకు వ్రాసిన ఉత్తరములో—ఒప్పుకొనియున్నాడు. ‘లాంగు’ తనరికార్థులలో 339 పేజీలో యిట్లు వ్రాయుచున్నాడు :—

“పెట్రూస్ ఆరాటూస్ అనబడు ‘కోజాపెట్రూస్,’ నబాబు తిరపు గూఢచారియని మేజర్ ఆడమ్ము అనుమానించెను. అందుచే యితనినిపట్టుకొని బాధించిరి. కాని, తానట్టివాడను కానని యితడు దరిమిలా ఋజువు పరచెను. ఇతని సోదరుడు పాట్నూలో నబాబు తాలూకు ఫిరంగి దళమునకు నాయకుడుగ నుండెను. ఇతడు ఇంగ్లీషువారితో అతిస్నేహముగ వున్నట్లు అనుమానపడి, నబాబితనిని చంపించెను. అతడు బ్రతికివుంటే, బహుశః యీనధలు జరిగేవికావు” తాను ఇంగ్లీషు వారియెడ భక్తి విశ్వాసములతో నున్నట్లు మనవి చేసుకొనుచు యితడు ఇంగ్లీషు వారికి పెట్టుకున్న అర్జిలోని మొదటి వాక్యమునల్లనే యితని స్వభాసము తేట తెల్లముకాగలదు :—

“ఘనతపహించిన బోర్డువారికి నేను మనవిచేసుకొనే దేమనగ :—“ఊడా నల్లా” దగ్గర శత్రువు గొప్పసేనతో మిక్కిలి బలిష్ఠమైన స్థానమున విడిసియుండి నప్పుడు, అక్కడ నబాబు కొలువులో సేనాపతులుగనున్న మార్కూస్, ఆరాటూస్ అను యిద్దరు మా ఆర్మీనియనులకు నేను మేజర్ ఆడమ్ము ఆజ్ఞప్రకారము రెండు ఉత్తరముల వ్రాసిపంపితిని. అందులో నేను వ్రాసిన దేమనగ :—ఇంగ్లీషువారు మన ఆర్మీనియన్ జాతికి యెల్లప్పుడు అనుకూలముగనుండి మనను యెల్లప్పుడు రక్షించుచున్నారు. కాబట్టి, ఆర్మీనియనులమైన మనము ఇంగ్లీషువారి మేలుకొరకై పనిచేయుట న్యాయము” అని వ్రాసితిని.

దీనినిబట్టి, యీ ఆర్మీనియన్ సేనాపతుల స్వామిద్రోహముచేతనే నబాబు సేన—‘ఊడానల్లా’ యందు నాశనమైనదని స్పష్టపడుచున్నది.

మిర్కాసీము రణరంగమును వీడుట—ఉత్తర ప్రత్యుత్తరములు.

‘ఊడానల్లా’ ఇంగ్లీషువారిచే నిట్లు పట్టుబడిన తరువాత, మిర్కాసీము త్వరిత గతినీ మాంఘీరుకు పారిపోయెను. ఈతడే మాంఘీరుకోటను యిదివరకే దిట్టముగ బలపరిచి యుంచుకొనెను. ఈ కోటలోనుండియే 1763 సం॥ సెప్టెంబరు 7-వ తేదీన మిర్కాసీము కలకత్తావారి కిట్లు వ్రాసెను :—

“మీరీ మూడు నెలలనుంచి చక్రవర్తి రాజ్యమునంతను సేనలతో నానా పాడు చేయుచున్నారు. ఇందుకు మీకేమి అధికారము గలదు? నన్నుతీసి పారవేయ డానికి మీదగ్గర యేదైనా చక్రవర్తి యిచ్చిన సన్నదువుంటే దాని అసలునుగాని, నకలునుగాని నాకు పంపించండి. దానిని నేను చూచుకొని, నాసేనలకు చూపించు కొని, యీ దేశమువిడిచి, ఢిల్లీచక్రవర్తి సమక్షమునకు పోయెదను. నేను మీ యెడ యెట్టి విశ్వాసద్రోహము గావింప దలంపకపోయినను, మీ ఎల్లిస్ ఒడంబడిక లను వాగ్దానములను పాటించక, రాత్రిళ్లు ముట్టడిసాగించి, ద్రోహియై నామీదికి వచ్చెను. ఇంగ్లీషువారితో చేసుకొన్నసంధి, ఒడంబడిక, యిక తీరిపోయినదను

సమృద్ధముతో నాప్రజ లిక కనబడ్డ ఇంగ్లీషువారి నందరిని చంపడం తమ ధర్మమని భావించిరి. ఈ తలంపుతోనే మూర్ఖిదాబాదు అమీర్లు మీ అమీయతును చంపిరి కాని, అతడు చంపబడుట నాకెంతమాత్రము యిష్టములేదు.

“ఇక నేను వ్రాసే దేమంటే యింతటినుంచి మీ రీవిషయములో యెవరిని లక్ష్యము చేయకుండ మీ యిష్టమువచ్చినట్లే విచ్చలవిడిగ ప్రవర్తింపదలచుకుంటే, నాదగ్గరనున్న ఎల్లిస్ ను, యింక యితరులైన మీ ముఖ్యులను సరికి పారవేసి, వారి తలలను మీదగ్గరకు పంపిస్తాను.....

“రాత్రిపూట దొంగతనముగ ద్రోహముగ రెండు మూడుచోట్ల కొద్దిమంది నా జమీదార్లమీద సంపాదించుకొన్న యీ విజయమును చూచుకొని మీరు కులకవద్దు. అల్లా దయవుంటే, యిందుకు మేమెట్లు ప్రతీకారముచేసి, కసితీర్చు కుందుమో, మీరే చూతురుగాని.” (Vansittarts Narrative. Vol. III Pp. 368—369)

ఇందుకు కలకత్తా ప్రెసిడెంటు యీదిగువ జవాబును పంపించెను :—

“అమీయత్, హే లను నీవద్దకు రాయబారులుగ పంపితిమి. ఇది చాల పవిత్రమైన కార్యమని ప్రపంచములో అన్నిజాతులవారు మన్నింతురు. కాని, ఇందుకు విరుద్ధముగ నీవు అమీయతుకు తిరిగివచ్చుటకు అనుజ్ఞయిచ్చి, అతనిని దోవలో పట్టి చంపించితివి. ‘హే’ను అక్రమముగ నీవద్ద ఖైదీగవుంచుకున్నావు. మాకాశం బజారు గిడ్డంగి ముట్టడించి అక్కడనుండు మావారినందరిని అతి అగౌరవముగ పట్టు కొని ఖైదుచేసి, మాంఘీరుకు తీసికొనిపోయినావు. వీరికీ యుద్ధములో సంబంధము లేకపోయినను - వీరు మీవారిని యెదిరించకపోయిననుకూడ - నీవు వారి నీరీతిగ చేసినావు. ఇదేమాదిరిగ, యితర ప్రాంతములలోకూడ శాంతముగ వర్తకము చేసు కొనుచున్న ఇంగ్లీషు యేజెంట్లను పట్టుకొని హింసించితివి, కొందరిని చంపించితివి. కొందరిని ఖైదుచేసి తీసికొని పోతివి. ప్రతిచోట వారి ఆస్తులను దోచుకొంటివి. నీ విన్నిపములుచేసి, పైగా “మేజర్ ఆడమ్సును సైన్యముతో నామీది కెందుకు పంపించారు” అని, యింకా అంటావా? భగవంతు డేర్పరచిన నియమములు, మనుష్యు డేర్పరచిన నియమములు - అన్నీ నీకు తెలుసును. ఇంగ్లీషువారిని దేశ ములోనుండి తరిమివెయ్యాలని నీ విదివరకే అన్నావు. ఆ ఉద్దేశ్యముతో నీచేత నైనన్నిపములు చేశావు. కాన, మమ్ములను, మాపేరు ప్రతిష్ఠలను రక్షించుకోడానికి మేము తగుచర్య గావింపవలసి వచ్చినది.”

“యుద్ధములో దొరికిన ఖైదీలను చంపించడం క్రైస్తవులకు, మహమ్మదీయులకేగాక, కేవలము అనాగరికులగు యితరజాతులకుకూడ ఘోరకృత్యముగ గన్పట్టును. ఇట్టి ఉద్దేశ్యములు, అడవులలోతిరుగు మృగములకు తప్ప, యింకెవరికి

పుట్టవు. ఊడానల్లా యుద్ధమైనతరువాత మీ తాలూకు మనుష్యులు మా మేజర్ ఆడమ్ము చేతులలో ఖైదీలుగ చిక్కినారు. అతడు వారికి కించిత్తయినను హాని చేయక అందరిని వదలివేసినాడు.”

మేజర్ ఆడమ్ము యీరీతిగ నబాబు ఉత్తరమునకు జబాబు వ్రాసెను :—

“నీతో చేసుకొన్న సంధిమాట మనస్సులో వుంచుకొన్నవార మగుటచే, మేము నీతోవచ్చిన పేచీలన్నీటిని శాంతిమార్గముననే పరిష్కరించుకొందమని యెంతో తంటాలుపడితిమి. కాని, ఆఖరుకు అమియత్ కు ద్రోహముచేసి నీవు ఆతనిని చంపించిన కారణముచే మేము, మనస్సులో యిష్టము లేకపోయినను, నీ మీద యుద్ధము ప్రకటింపక తప్పినదికాదు. అమియతును చంపించడం నీకు యిష్టము కాదని యంటివిగద. అయితే, ఆ చంపినవానిని నీవెందుకు కఠినముగ దండించలేదు? ఇప్పటికి మూడునెలలైనది. ఇందువిషయమై నీవేమియు చేయలేదు. భగవంతుని దయవల్ల మేము నిన్నిప్పుడు క్రుంగదీసినాము. ఎల్లిస్ మున్నగు మా పెద్దమనుష్యు లిప్పుడు నీచేతిలోవున్నమాట వాస్తవమే. వారి తలలమీద ఒక వెండ్రుకకైనా ఏమాత్రమైన హాని జరిగిందంటే ఇదుగో—చూసుకో—ఇంగ్లీషువారు నిన్నిక రవంత యైనను కనికరించరు. వారియొక్క ఆగ్రహాన్ని అంతపుండడు, నీవు దిగంతములకు పారిపోయినను నిన్నందుకొని బ్రుంగి వేతుము. ఒకవేళ, మా దురదృష్టవశాత్తు మేము నిన్ను పట్టుకోలేకపోతే—నీచేతిలోవున్న మావారిని చంపునంతటి దురంత కృత్యమునకు నీవును పాల్పడితే—భగవంతుని ఆగ్రహాన్ని నీవు ఆహుతికాక తప్పదు.”

మిర్కాసీము వ్రాసిన ఉత్తరములో చాలన్యాయమున్నదనుటకు సందేహ ములేదు. హింసపొందినవాడు నబాబు. హింసపెట్టినవారు యింగ్లీషువారు. వారత నిని చెప్పరాని విధముల పరాభవించిరి. అతడు యుద్ధముకావలెనని కోరుకోలేదు. ఇంగ్లీషువారే బలవంతముగ యీయుద్ధమును తెచ్చిపెట్టిరి. ఇంగ్లీషువారు నబాబుకు వ్రాసిన ఉత్తరము మర్యాదమాటలతో వ్రాయలేదు. ఆ ఉత్తరము ధోరణి అతనిని సమాధాన పరుచునదిగలేదు. పైపెచ్చు అతని మనస్సును మరింత మండించునదిగ వున్నది. కవ్వించి కాలుత్రవ్వినది మొదట ఇంగ్లీషువారే. నబాబు చేతిలోపడిన ఎల్లిస్ మున్నగు యింగ్లీషువారు నిజముగ తిరుగబాటుదార్లు—యుద్ధములో పట్టు బడిన ఖైదీలుకారు. వారు నేరములు చేయుచుండగ పట్టుబడిరి. కాబట్టి, వారు మరణదండనకు తగుదురు. కాని, నబాబు వారిని పట్టుకొన్నవెంటనే చంపక, తన స్థితిని బలహీనమొనర్చుకొన్నాడు. పైగా వారిని కూర్చోపెట్టి మూడునెలలు మేపి నాడు. ఇంగ్లీషువారు తనపై లేవకుండ ముందుజాగ్రత్తకోసం దేశములో అక్కడక్కడనున్న యింగ్లీషువారిని పట్టుకొని, ఖైదుచేసినందుకు నబాబును నిందించవల సిన పనిలేదు.

ఇంగ్లీషునుండి యీ యింగ్లీషుజనం దేశంలో ప్రజలను పెట్టుచున్న ఏకత్వోభ పడలేక, ఆఖరుకు యీ ఆవకాశముచూచుకొని, సదరుప్రజలు యింగ్లీషు జనంమీద పడి, వారియెడలను, వారి ఆస్తులయెడలను, హద్దుమీది ప్రవర్తించిరన్నచో ఆశ్చర్యములేదు. కలకత్తా బోర్డు వారును, మేజర్ ఆడమ్సును నబాబుకు పంపించిన జబాబులు అతనిని మరింత రెచ్చగొట్టినవిగా వున్నవేగాని, అతడు వెనుకటి బ్రిటీషుములు మరచిపోవునట్లు చేయునవిగలేవు. ఇంగ్లీషువారు నబాబుపై కుట్రపన్నుచుండిరి. నబాబు మాంఘీరునుండి పాట్నాకు పారిపోవలసివచ్చినది. ఈ హూయనములో అతడు తన వెంట యింగ్లీషు ఖైదీలనందరినికూడ తీసికొనిపోయెను. ఇంతసరకు అతడు వీరకెట్టి హానియు చేసియుండలేదు. కాని, ఇంగ్లీషువారు తన చింతలునైనను పరాధవిచుట మానలేదని నబాబు గ్రహించెను. ఇదిగాక, తననే చంపుటకు కుట్రపన్నుచున్నారనికూడ అతనికి వాసన తగిలెను. అందుచే, తన ప్రాణరక్షార్థమై అతడు తనకొలుపులోను, ఖైదులోనువున్న యావస్థుండి ఇంగ్లీషు వారిని సరికించివేయదలచెను. ఈ విధముగ నరికివేయబడిన కిరస్తానీలలో మొదటి వాడు తన కొలుపులోనున్న ఆర్మీయన్ సేనాపతి “గుర్గిన్ ఖాన్.” ఇతని కథనుగూర్చి Seir గ్రంథానువాదకుడు యిట్లు వ్రాయుచున్నాడు. (Vol. II. P. 502, foot-note, Calcutta Reprint.)

“ఇతనివధకు కారణములున్నవి. వాని నెవడుగాని ధైర్యముగ చెప్పలేదు. ఒక కారణమేమనగా, ఇంగ్లీషువారిచే ప్రేరేపింపబడి యీ గుర్గిన్ ఖాన్ కుట్రపన్ను చున్నాడు. ఇతనికి కలకత్తాలో ఆగా-బెడ్రోస్ లేక “కోజాపెట్రూస్” అనుపేరు గల సోదరుడు వున్నాడు. ఈ సోదరునికి వారన్ హేస్టింగ్సుతోను, గవర్నర్ వాన్ సి హూర్ట్తోను పరిచయమున్నది. వీల్లీద్దరుకలిసి ఆకోజాపెట్రూస్ చేత నబాబుసేనలో సేనాపతిగనున్న తనసోదరునికి (అనగా యీ గుర్గిన్ ఖానునికి) ఉత్తరములు వ్రాయించిరి. మతము పేరుచెప్పియు, స్వార్థములను ప్రేరేపించియు, అతని నెట్లయిన చీలదీసి, మిర్కాసీమును చంపించే యెత్తువేయవలసినదని ఆవుత్తరములో వ్రాయించిరి. ఇదిసాధ్యముకాకపోతే ఆఖరుకు తనయధికారములోనున్న సైన్యమును, స్నేహితులను తీసికొని యింగ్లీషువారి వైపుకువచ్చి వేయవలసినదని వ్రాయించిరి. ఈ రహస్యమును నబాబు వేగులవాండ్రలో ప్రధానుడైన వాడొకడు యెట్లాపని పట్టెను. అతడంతట ఎకాయెకినిరాత్రి ఒంటిగంట వేళ నబాబు పరున్నచోటికి వచ్చి, అతనిని నిద్రలేపించి, తనచేతితో నబాబును గట్టిగపట్టుకొని—“సివు పక్కలో పడుకుని ఏమిచేస్తున్నావు—సేనా నాయకుడు గుర్గిన్ ఖాన్ నిన్ను కేవలము తీసికొనిపోయి ఘరంగీలకు అమ్మిపారవేసేస్తాంటే, నీవిక్కడ నిద్రపోతున్నావా? లే, లే,

అతడు బయటవారితోను, లోపలవారితోను, వీలైతే దీలతోనూ, మాటలు వున్నాడు.” అని పోచ్చుచెను.

ఇంతవరకు నిజము ఏమనగ; నబాబు తన సేనాపతిని (గుర్గిన్ ఖాన్ ను) సరికించి వేయుటకును, అటు తన ఖైదీల యావన్మందిని సరికించివేయుటకునుకూడ యీ కుట్రజరుగుచున్నదన్న పుకారే కారణము.....ఇదిగాక, ఖైదులోనున్న ఇంగ్లీషువారు రహస్యముగ కొంతడబ్బును, తుపాకులను, మందుగుండు నామానును కూడ సంపాదించుకొన్నారట. * ఇంగ్లీషువారియందు అసహ్యము గలుగుటకు

* కల్యాణసింగ్ మహారాజు వ్రాసిన “ఖులసత్ - డాల్ - తవారిఖ్” అను గ్రంథమున ఖాన్ బహద్దర్ సర్ ఫరీద్ హుస్సేన్ ఖాన్ గారు ఇంగ్లీషులొనికి తర్జుమాచేసిరి. అది “Journal of Bihar and Orissa Research Society” యను పత్రికలో ప్రచురింప బడెను. అందు ఆరవ సంపుటము 127, 128 పేజీలలో యీ గుర్గిన్ ఖాన్, వధుగుర్చి యిట్లు చెప్పబడి యున్నది :—

“ఊడానల్లానుండి తక్షణమే లేచిపోవుటతప్ప మిర్కాసీముకు వేరేమార్గము కనిపించలేదు. రాత్రి 2 గంటలవేళ ఆతడొక యేనుగునెక్కి తనకు శనియైన గుర్గిన్ ఖానుని వెంటబెట్టుకొని, మిగిలినసేనతో మాంఘీరుకు బయలుదేరెను. మాంఘీరుకోటలో రెండు మూడు రోజులుండి, దానిని బాగుగ పరిశీలనగావించి, అక్కడనుండి పాట్నాకు (అజింబారుకు) వెళ్లెను. కోట రక్షణార్థమై ఇజ్జత్ ఖానును వెనుకనుంచి వచ్చెను. రోహనల్లా నదినిదాటి, అక్కడ మకాముచేసి, దానిమీదుగ పడవలతో ఒక వంతెనకట్టుట కాజ్ఞాపించెను. మర్నాడు యిద్దరు గుజ్జిపురొతులు గుర్గిన్ ఖాను వద్దకువచ్చి, తమ జీతముల నిమ్మని కోరిరట. అత డివ్వననెను. వారు బలవంతపెట్టిరి. అత డంతట కోపము పట్టజాలక, “యీ యిద్దరినపట్టి ఖైదులో వేసేటందుకు యిక్కడ యెవరూలేరా” యని యరచెను. ఈ అమర్యాదమాటకు వారికి కోపమువచ్చియు, తమ నబాబుయొక్క దురవస్థను తలచు కొనియు, వారంతట అతనిపైపడి, తమ కత్తులతో అతనిని సరికివేసి, గుట్టారెక్కి అడవిలోకి పారి పోయిరి.”

ఈ గ్రంథకర్తయే జగత్ సేతుయొక్కయు, అతని సోదరుడు సురూప్ చంద్ యొక్కయు, వధులనుగూర్చి చెప్పియున్నాడు. మిర్కాసీము మాంఘీరుకోటకు కాపలాపెట్టి వచ్చిన, ఇజ్జత్ ఖానుడు సదరుకోటను మిర్జాఫరుకును, అతని మిత్రవర్ధమగు యింగ్లీషువారికిని స్వాధీనపరిచివేసెను. ఈమాట తెలియగనే మిర్కాసీముకు “ఒడలు మంటలెత్తిపోయి తనవద్ద ఖైదీలగునున్న ఎల్లిస్, జెస్సీ, యను ఇంగ్లీషువారిని, చంపించివేసెను.....డాక్టర్ ఫుల్లర్ టన్ అనునతడు మాత్రము చంపబడలేదు.”

పాట్నా కోటకూడ యిట్లే అనాయాసముగ ఇంగ్లీషువారి చేతులలోపడెనని యీ గ్రంథకర్త చెప్పచున్నాడు. ఈ కోటకు అధిపతిగ నుంచబడిన “మిర్ మహమ్మద్” అనువాడు యీ కోటను ఇంగ్లీషువారికి ఊరికే అప్పగించివేసి వారిలో చేరిపోయెను. కంపెనీవా రితనికి తరువాత నెలకు రూ. 500 లు పించనిచ్చుచుండిరి. కొంతకాలమైన తరువాత యితడు పరిషియాకు వెళ్లి పోయెను.”

సభాబుక చాల న్యాయమైన కారణము లున్నవి. ఇంగ్లీషువారు మాంఘీరు కోటను క్రోసాముచేసి పట్టుకొన్నారు. Seir గ్రంథకర్త యిట్లు వ్రాయుచున్నాడు:-

“మాంఘీరు పట్టుకొనబడిన ఒకవిధమిది. ఇంగ్లీషువారు కోటకు ముట్టడి వేసినారు. ఈకోట కథిపతాగనున్న ఆరబ్ ఆలీఖాన్ వట్టి పిరికివాడు. మిర్జాసీము కోలువువల్ల తన కేమియు గిట్టదనుకున్నాడు. నాకేదయిన డబ్బుయిస్తే, యీకోట మీకు ఆప్పగిస్తానని పేషు ఇంగ్లీషువారికి కబురు పంపాడు. అప్పుడు మిర్జాసీమును వెంబడించి పట్టుకోవాలనే తొందరలో ఇంగ్లీషువా రుండుటచేత, సరే, నీవు అడిగింది యిస్తామన్నారు” వారంతట కొంతసామును వానిమొగాన తగులవేయగా, వాడు కోటలోనున్నవారిని మంచిమాటచేసుకొని, నెమ్మదిగా కోటను యింగ్లీషు వారి న్వాధీనము చేసివేసెను. ఇంగ్లీషువారంతట కొంతసేన నక్కడ కాపలాపెట్టి చాట్నామీదికి పడిచిరి. (Vol. II P. 508 Calcutta Reprint.)

సభాబుసేనల విశ్వాసమును చెడగొట్టుటకై ఇంగ్లీషువారు ప్రయత్నించు చుండిరి. 1763 సం॥ సెప్టెంబరు 19-నతేదీన ఆడమ్స్, కార్నకులు సభాబుకోలువులో నున్న “మాన్వియక్ జంటిల్” అనువాని కేట్లు వ్రాసిరి:—

“పాపము కేవలము లేమిడిచేతనే క్రైస్తవులకెంతో అశారవమగు యీ ముసల్మాను కోలువులో మీరు చేరియుండురనిమాతలంపు. నందు చిక్కినప్పుడల్లా యీ ముసల్మానులు మన మతస్థులను, యూరోపియనులను, చెప్పరాని విధముల హిసించి, బాధపెట్టుచుండురు. ఇంతటి దౌర్భాగ్యపు గులాంగిరినుండి తప్పించుకొని బయటపడుటకు మీకిప్పుడు మంచి అవకాశమున్నది. ఇందువల్ల, మీరు మనజాతి శారవమును నిలువజెట్టినవారగుదురు. మీరింతవరకు మనజాతికి అశారవముగ ప్రవర్తింపవలసి వచ్చెనను మాటను మీరుసైతము కాదనజాలరు. ఇప్పుడు మిర్జాసీము చేతులో చిక్కియున్న మనవారిని గనుక మీరెట్లాగైనా తప్పించి, మావద్దకు పంపించేయెడల, మేము మీయెడ యెంతో కృతజ్ఞతతో నుండుమని మీరు గట్టిగ నమ్మండి. మీకిప్పుడు తక్షణమే యాభై వేల రూపాయలు చేతులో పెడతాము.” (Long's Records Pp. 332-333.)

ఇంగ్లీషు ఖైదీలను గూర్చి Seir గ్రంథకర్త యిట్లు చెప్పుచున్నాడు:—

“ఈ ఖైదీలు అక్కడి నౌకర్ల ద్వారా తగినంత మందుగుండు సామానులను, తుపాకులను తెప్పించుకొనుటకు యేర్పాట్లు చేసిరి. కాని అవి వారిచేతికింకను రాలేదు. అవేగనుక వారిచేతికి వచ్చివుంటే వాటిసహాయంచేత కేవలము జబరదస్త్రీగ తప్పించుకొని పారిపోవాలని వారిఊహ. ఒకవేళ తప్పించుకొని పారి

పోలేకపోయినా, కొంతమందిని చంపియైనా చద్దామనివారి యెత్తు. దీనివల్ల తమకు పేరుప్రతిష్ఠలైనావుంటవని వారి ఉద్దేశ్యము.” Vol. II, Pp. 505-506, Calcutta Reprint.)

ఇట్టి పరిస్థితులలో, తనకింతటి తొందర కలుగ జేయుచున్న యీ ఇంగ్లీషు ఖైదీలను నబాబు చంపించినాడంటే తప్పేమున్నది? అదిగాక, వీరందరు ఒకవిధముగ తిరుగుబాటుదార్లను సంగతిని కూడ మరువరాదు.

ఈ ఇంగ్లీషువారి సందరిని సరికివేయుపని ఒక యూరోపియనునకు తగిలించిరి. ఇతడదృష్ట జాతకుడగు శిపాయి. వీనికి “సోబ్రే” లేక “సోమే” యను ఎగతాళి పేరుండెను. ఇతను జర్మనీ దేశస్థుడు. ప్రొటెస్టెంటుశాఖకు చెందిన క్రైస్తవుడు. ఇతడు యిండియాకు వచ్చినతరువాత బీగమ్ సమ్రాటనుదానిని పెళ్లిచేసుకొనెనట—లేదు—ఉంచుకున్నాడని కొందరందురు. డాక్టర్ ఫుల్లర్ టన్ తప్ప, తక్కిన యావన్నుండి ఇంగ్లీషువారు యితనిచే సరికి వేయబడిరి.*

ఇంగ్లీషువారు పాట్నవైపునకు నడుచుచురాగా, మిర్కాసీము కరమ్నుసా నదివైపునకు నడువసాగెను. ఈ నది తన రాజ్యమునకు, అయోధ్య రాజ్యమునకు మధ్య సరిహద్దుగనున్నది. ఇంగ్లీషువారి తనివెంట బడిరి. అందుచే, యితడు తన రాజ్యమును విడిచి, డిశంబరు 4-వ తేదీన అయోధ్య నబాబగు షుజాఉద్దౌలా రాజ్యములో ప్రవేశించెను.

ఈ రీతిగ మిర్కాసీము పాత్ర వంగరంగమునుండి నిష్క్రమించినది. ఇతని నబాబుగిరి యింతటితో అంత మొందినది. ఇతని యవస్తకు సదృశ్విగలవారెల్లరు సానుభూతి జూపకమానరు. ఏలననగ, యితడు ఇంగ్లీషువారి క్రౌర్యమునకు, ద్రోహమునకు గురియయ్యెను. ఇంగ్లీషువారితో యెట్లయిన సక్యపడి బ్రతికియుండమని ఆతడంతో ప్రయత్నించెను. కాని ఆతనిని అంతకంతకు నిలుపున దోచుకొనవలెనని వారుచూసిరి. కరుకు రూపాయలు ఇరవై లక్షలు అతడు వారిమొగాన పోసెను. బంగాళా దేశములో మూడు మంచి ఫలవంతమగు జిల్లాలను వారికి కట్టపెట్టెను. తమసిక్ఖా రూపాయలను తామే అచ్చువేసుకొననిచ్చెను. ఎట్టివట్టముగాని లేకుండ అవి తనరాజ్యంలో చెలామణి యగునట్లు చేయించెను. ఇంతచేసినను ఇంగ్లీషువారి దాహము తీరలేదు. ఇంకా మింగాలని వారు నోరు తెరుచుకొనియుండిరి. వీరి


* ఈ వధావిధానమును గూర్చి తెలిసికొన గోరువారు Seir గ్రంథము Vol. II, p. 505 (Calcutta Reprint) చూడవగును. మరియు మూడవ పార్ల మెంటరీ రిపోర్టు 1778 No. 360 పేజీలో (బోర్డువారికి డాక్టర్ ఫుల్లర్ టన్ వ్రాసిన ఉత్తరం) చూడవగును.

కాంచన తృష్ణను తీర్చుట బ్రహ్మకుకూడ తరముకాలేదు. వర్తకమువల్ల నబాబుకు వచ్చు సుంకములు అతనికి రాకుండ చేయవలెనని వారుచూసిరి. దేశములోని వర్తకమంతయు తామేకాజేసి, దేశప్రజలను నానాత్వోభలుపెట్టి వారిని దుంప నాశనముచేయవలెనని ఇంగ్లీషువారు పట్టుపట్టిరి. వీరిన్నిదండగములు చేసినను అప్పటికీ—వారితో సమాధాన పడవలెననియే—పాపము—మిర్కాసీము చూసెను. ఇందుకుకూడ కంపెనీవారు తృప్తిపడలేదు. ముందుగ కయ్యము ప్రారంభించి, అతనిని యుద్ధములోనికి లాగినది ఇంగ్లీషువారే. మిర్కాసీము అనేకసార్లు చెప్పుకొని మొత్తుకొన్నట్లు, యీ యుద్ధము అతను కోరుకొన్నదికాదు-ఇంగ్లీషువారే యుద్ధమును అతనిహిందకి బలవంతముగ తెచ్చి పడవేసిరి. ఈ యుద్ధములో వారిది పైచేయి అయిందంటే అది వారిప్రజ్ఞకాదు. న్యాయమార్గమునగాక స్వామిద్రోహము వల్లను, లంచమువల్లను, వంచనవల్లను, వారీయుద్ధములో గెలుపొందిరి.



బ్రిటిష్ మహాయుగము

ఐదవ అధ్యాయము



మిర్జా ఫర్—పునరభిషేకము

1763 సం॥ జూలై 7-వ తేదీన కలకత్తాకొన్నిలువారు యీక్రింది ప్రకటనను గావించిరి :—

“నబాబు మీర్కాసీమ్ ఆలీఖాన్ ఇంగ్లీషుజాతికిని, ఇంగ్లీషు యీస్టిండియా కంపెనీకిని భంగకరముగ విరుద్ధకార్యమును ప్రారంభించి, బహిరంగముగ యుద్ధము సాగించుటచేత, మేము సదరు ఇంగ్లీషుజాతి తరపున ఆయనపై యుద్ధము విధిలేక ప్రకటింపవలసినవచ్చినది. ఆయన స్థానమున తిరిగి మీర్జాఫర్ఖాన్ బహదూర్ గారిని ప్రభుత్వమున నిలుపుటకు మేము తీర్మానించు కొన్నాముగాన, మేము వారినిందు మూలముగ బెంగాల్, బీహార్, ఒరిస్సా, రాష్ట్రములకు సుబేదారుగ అంగీకరించి, ప్రకటించుచున్నాము. మరియు సదరు మీర్కాసీమ్ ఆలీఖాన్ యీ దేశములో ప్రముఖులగు పెక్కుమంది వర్తకులపైనను, ప్రజలపైననుకూడ యిట్లే దౌర్జన్య కృత్యములొనర్చి వారిని హింసించి పూర్తిగ నాశనము చేసియుండెను గావున, మాయధికారములొనర్చు యావస్థుండి ప్రజలున్ను, యితరత్రా దేశీయులగు ఉద్యోగులును, పౌరులును, మీర్జాఫర్ఖాన్ బహదూర్ గారి బావుటా క్రిందికివచ్చి, సదరు మీర్కాసీమువేయి యెత్తులను పడగొట్టి, యీకొత్తనవాబుగారు తమ స్థానమున స్థిరముగ పాదుకొనునట్లు తోడ్పడవలసినదని మేము యిందుమూలముగ కోరుచున్నాము.”

ఈప్రకటన మొదటివాక్యములతో సర్వాబద్ధములతో ప్రారంభమయ్యెనని యిట వేరుగ చెప్పబనిలేదు. దుండగకార్యమును ప్రారంభించి, సాగించినది ఎల్లీన్ కాని, మీర్కాసీముకాడు. మీర్జాఫరును తిరిగి ఇంగ్లీషువారిప్పుడు సింహాసనము మీద కూర్చుండబెట్టుటచేత, అతనికిలోగడ వారు చేసిన అన్యాయమును యిప్పుడు వారొకవిధముగ ఒప్పుకొన్నట్లే యర్థమగుచున్నది. కాబట్టి, యీ పునరభిషేక సమయమందు వారతనికి కొంత నష్టపరిహారమును అనగ—తాము వారతనికి లోగడ గలిగించియుండిన నష్టమునకు తగుపరిహారము—న్యాయముగ యివ్వవలసి యుండెను. కాని, యిట్టియాదార్యమునకు ఇంగ్లీషువారు దూరస్థులుగడ. అదిగాక, యింకొక విశేషమేమనగ—అసలీ ముసలివానినిప్పుడు తీసుకువచ్చి, తిరిగి పెండ్లి

కొడుకును చేసినదెందుకు? ఇతనినుండి తిరిగి డబ్బు వోచుకొందమనియేగద. ఈరీతిగ అతనినుండి డబ్బు కాజేయదలచుకొన్న సీచులు, అతనికి డబ్బుయిత్తురా? ఇతనితో వీరిప్పుడు చేసుకొన్న కొత్తయొడంబడిక కంపెనీవారికి యెంతో లాభకారిగనున్నది. ఇందునుగూర్చి 'ఎలిఫిక్స్ట్రక్' అను చరిత్రకారుడు (Rise of British Power in India. P. 397) యిట్లు వ్రాయుచున్నాడు:—

ఇతనిని సంహారముపై కూర్చుండబెట్టుటయనగ, యితనికి న్యాయముగ గలుగవలసియున్న హక్కును యితనికి తిరిగియిచ్చుటయేయని కాన్సిలులో అధిక సంఖ్యాకులు అభిప్రాయపడిరి. అయినప్పటికి, వారతనిపై కఠినముగ కొత్తపరతులను విధించుటకు సిగ్గుపడరైరి. మీర్జాసీము లోగడ కంపెనీకి యిచ్చియున్న హక్కులన్నియు తిరిగి యితనివల్ల ధ్రువపరుపబడినవి. కంపెనీ నౌకర్లు కొరుచుండిన యావత్తు వర్తక సౌకర్యములు యితడిప్పడిచ్చి తీరవలెనని గట్టిగపట్టుబట్టిరి. నవాబు 6 వేల అశ్వదళము 12 వేల కాల్బలముకంటె యెక్కువ సేననుంచుకొన రాదనిరి. తనను తీసివార వేసి, తనస్థానములో తామే చేతులార తీసుకొని వచ్చిపెట్టిన ద్రోహిమీర్జాసీమువల్ల తమ కంపెనీకిని, వ్యక్తులకును గలిగిన నష్టమును యావత్తు యీ మీర్జాఫర్ ఇప్పుడు భర్తీచేయవలెననిరి. ఇంగ్లీషు సేనకు 25 లక్షల రూపాయలను, నౌకాదళమునకుకూడ యితని చెప్పకుండ మరి కొంత ధనమును, సంభావనగ యితడిచ్చునట్లు వేరొక కరారునామా వ్రాయించుకొనిరి.”

మీర్జాసీముతో చేసిన యుద్ధములో ఇంగ్లీషువారి ముసలివానిని తమకు ఉపకరణముగ వాడుకొనిరి. ఈ ముసలివాడును (సిగ్గులేక) వారికి తోడ్పడెను. ఇతడు వారి తోకూడ కలిసివచ్చి “ఊజానల్లా” శిబిరమందు మకాముచేసి యుండెనని యిదివరకే చెప్పియుంటిమి. ఈముసలివానిపేరు చెప్పియే, ఇంగ్లీషువారు మీర్జాసీము సేనలోని మనుష్యులను తిరగదీసిరి.

ఇత డింతటి నైచ్యమునకు పాల్పడినను చివరకు బావుకొన్న దేమియులేదు. ఇతనికి సంతోషములేకుండెను. చావు తరువాత లావు దుఃఖమున్నట్లు యితనికి వృద్ధాప్యములోని రెండవపెళ్లి — (పునరభిషేకము) సౌఖ్యదాయకముగలేదు. మొదట పెళ్లిలో పడ్డదుఃఖమునకంటె యిప్పుడీ ముసలిపెళ్లిలో యితనిపని మరింత అభ్యాన్నముగ నుండెను.

తనకు దివాన్ గ. నందకుమారుడు కావలెనని యీముసలివాడు పెరడ్లిపీటల మీద (పునరభిషేక కాలమందు) ముచ్చటపడికొరుకొనెను. ఈ నందకుమారుడప్పుడు కత్తకత్తలో ఇంగ్లీషువారివద్ద ఖైదీగనుండెను. వారప్పడితనిని వదలించి, ముసలి

పెండ్లికొడుకునకు దివాన్ జీగ ఇచ్చిరి. సందకుమారుడు మీర్జాఫరుని భక్తివిశ్వాసములతో కొలిచెను. తనస్వామియొక్క శ్రేయమును పెంపొందించుటకై అతడు శక్తి వంచనలేక పాటుపడెను.

ఈ రెంజోపెల్లి సాఖ్యం అనుభవించడానికి ముసలాడు ఎన్నో రోజులు బ్రతకలేదు.

మొదటి సబాబుగిరిలోకంటె, యీ రెంజో సబాబుగిరిలో యితనిని ఇంగ్లీషు వారు మరింత వేధించసాగిరని పైన చెప్పి యుంటిమి. తనకు కంపెనీ వారు మీర్జాఫరును వేధించిన విధము. గలుగుచున్న కష్టసప్తముల నన్నిటిని మనవిచేసుకొనుచు ఒకపెద్ద అర్జీని అతడు 1764 సం॥ సెప్టెంబరు 14-వ తేదీన కలకత్తా బోర్డు వారికి దాఖలుచేసుకొనెను. వానిలో పదమూడు హెడ్డింగుల క్రింద తన గోలయంతయు చెప్పకొనెను. వానిని క్లుప్తముగ వివరించుము (Long's Selections Pp. 356—358)

(1) ఇంగ్లీషువారు పాట్నాలో కొత్తగ కట్టుకొన్న పేటలలోని ఉద్యోగులు, నా సర్కారు పేటలలోని వర్తకులను బలాత్కారముగకట్టి తీసుకొని వెళ్లుచున్నారు. యిందువల్ల నాకు లక్షరూపాయలు నష్టము వచ్చుచున్నది. నాపేటలన్నీ నిర్జనమై పోయినవి.

(2) ఇంగ్లీషుగిడ్డంగుల పేరుచెప్పి వర్తకులెవరు నాకు మామూలుగ చెల్లించవలసిన శిస్తులను చెల్లించుటలేదు. నాశిస్తులు నాకు మామూలుగ చెల్లించుచుండవలసినదనిన్నీ, దేశీయవర్తకుల నెవరిని మీ యింగ్లీషువారు వెనుకవేసుకొని రావద్దనిన్నీ మీరు దయచేసి ఖండితమగు ఉత్తరువులు పంపించండి.

(3) చాలచోట్ల యింగ్లీషుగుమాస్తాలు గిడ్డంగులపేరుతో భూములకు కౌళ్లు తీసికొని, రైతులకు మద్దతుచేయుచు, వారిచేత నాకు చెల్లవలసిన శిస్తుల నెగవేయించుచున్నారు.

(4) కంపెనీ తాలూకు రూపాయలు నెల 1-కి రు. 10,000 చొప్పున నా టంకసాలలో అచ్చు వేయునట్లును, అందుక్రింద నాకు నూటికి 2½ చొప్పున మాత్రమే రుసుము యిచ్చునట్లును నిరుడు మనము యేర్పాటు చేసుకొన్నాము. (ఈ రెండుంబావలా రేటు మామూలుగ యితరులవద్ద వుచ్చుకొను రేటుకంటె చాల తక్కువ) కాని, కంపెనీకని యిచ్చిన యీ తక్కువ రేటును అవకాశముగ తీసుకొని కంపెనీ గుమాస్తాలును, నాకర్లునుకూడ పెద్దపెద్ద మొత్తములను నా టంకసాలలో యీ రేటుకే అచ్చు వేయించుకొని పోవుచున్నారు. ఇందువల్ల నాకు చాల నష్టము వచ్చుచున్నది.

(5) కాశీంబజారు గిడ్డంగిలోని మీ ఇంగ్లీషు గుమాస్తాలు కొన్ని గ్రామములను బలాత్కారముగ ఆక్రమించుకొని, నాకొక గవ్వయైనను శిస్తు చెల్లించుట లేదు.

(6) పోగాకు మున్నగు సరకులను మీ గుమాస్తాలు మా రైతులపై బలాత్కారముగ వేసికట్టి, డబ్బులాగుచున్నారు. ఇందువల్ల దేశం బీడ్డపోయినది. నా సర్కారుకు చాలసప్తము వచ్చుచున్నది.

(7) మీ తాలూకుజనం కొందరు మా పాట్నూ, మాంఘీరుకోటలలోచేరి చాల అల్లరిచేయుచున్నారు. మీరు వారిని వెనుకకు పిలిపించుకొని మావారిని మామూలుగ అక్కడ నుండనివ్వవలసినది.

(8) ఇంగ్లీషువారు చాలచోట్ల ధాన్యమువగైరా సరకులనుకొనివేసి, నాసేనకు ధాన్యాదులు కొని పంపకుండ మా ఉద్యోగులకు మీవారు చాల కష్టము కలిగించుచున్నారు.

(9) ఎవరైనా పెద్దమనుష్యులువస్తే మకాముచేయుటకుగాను కట్టించిన బంగాళాల నన్నిటి ఇంగ్లీషువారువచ్చి ఆక్రమించుకొని కదలుటలేదు. నేనుగాని, మా కుటుంబీకులుగాని, ఎవరైనా ఎక్కడికైనా పోయినప్పుడు మాకచ్చట ఉండడానికి బంగాళాలు లేవు.

(10) పూర్ణియాజిల్లాలోని అడవివల్ల నాకు సాలుకు 50 వేల రూపాయల ఆదావచ్చేది. కాని, ఇంగ్లీషువారిప్పుడు దీనిని ఆక్రమించుకొని, నాకొక గవ్వయైనను యిచ్చుటలేదు.

(11) నా నౌకర్లు తప్పుచేసివచ్చి మీదగ్గర దాగినప్పుడు, మీరు వారిని వెనుకవేసుకొని రాకూడదు.

(12) మీరు మీ గిడ్డంగులనుండి పంపు శిషాయిలు ఊళ్లమీదపడి రైతులను హింసించి, వారిని తరిమివేసి, ఊళ్లనన్నిటిని పాడుబెట్టిరి. ఇందువల్ల నా రివిన్యూ అంతా చెడిపోయినది.

(13) ఈ దేశములో బీదప్రజలు అనాదినుండి ఉప్పు, వక్కలు, పోగాకు అమ్ముకొని బ్రతుకుచుండిరి. కాని, యిప్పుడు ఇంగ్లీషువారువచ్చి యీ వ్యాపారమును పడగొట్టి, వారినోట మట్టిగొట్టిరి. ఇందువల్ల కంపెనీకివచ్చు లాభమేమియు కన్పట్టదు. పైగా, నారాబుడికి నష్టమగుచున్నది.

ఈ నేరములు చాల తీవ్రమైనవి. అయినప్పటికీ కంపెనీవారీ ముసలివాని అట్టిని బుట్టదాఖలు చేసిరి.

మిర్రాఫరు యింత నైచ్యమునకు పాల్పడినను, చివరకు ఇతనికి దక్కిన దేమియు లేదు. నబాబనుపేరు కొంతకాలము తన కుటుంబములో వుండుట తప్ప యితను బావుకొన్న దేమియులేదు.

తమ గుమాస్తాలు దేశాంతస్థానములలో చేసుకొనుచున్న ప్రయివేటు వర్తకమువల్ల కంపెనీకి వచ్చులాభముగాని, నష్టముగాని, లేదు. కంపెనీ గుమాస్తాల ప్రయివేటు వర్తకము. కాబట్టి, కంపెనీ డైరెక్టర్లందు విషయమై తీవ్రముగ ఖండించి, పెద్ద మనుష్యులవలె గన్నట్టిరి. దీనివల్ల చాల అనర్థములు గలుగుచున్న వనియు, ప్రజలు హింసలపాలగు చున్నారనియు, నబాబుతో తగాదాలు వచ్చుచున్నవనియు, తమ నౌకర్ల నైతికప్రవర్తననిది భంగపుచ్చుచున్నదనియు, దీనివల్ల అసలుకంపెనీకే మోసము రావచ్చుననియు, డైరెక్టర్లు యిందలి అనర్థములను యేకరువుపెట్టుచు యీ ప్రయివేటు వర్తకమును తక్షణమే ఆపించి వేయవలెనని కలకత్తాకు కఠినమైన ఉత్తర్వుల పంపిరి. ఈ ప్రయివేటువర్తకములో తాము జోక్యము కలిగించుకొనమని గుమాస్తాలందరిచేత కరారు నామాలు వ్రాయించి పుచ్చుకొనవలసినదనియు హుక్కుము చేసిరి. ఇందుకు అంగీకరించక యెదురుతిరిగినవారిని, ఎదిరించి ప్రయివేటువర్తకము సాగించుచునే యున్నవారిని తక్షణమే డిస్ మిస్ చేయవలసినదనియు, మరీ పెంకెవారిని వెంటనే ఓడ ఎక్కించి యింటికి (యింగ్లండుకు) పంపివేయ వలసినదనియు కఠినముగ హుక్కుముల జారీ చేసిరి.

ఈ హుక్కుములు ఇక్కడ ఇండియాలో యెంతవరకు అమలు జరుపబడినవో ముందుముందు చెప్పెదము.

ఇక కథాభాగమునకువత్తము. మిర్కాసీము యుద్ధరంగమందు ఓడిపోయి దేశమునువిడిచి అయోధ్య రాష్ట్రములో ప్రవేశించెనని చెప్పి యుంటిమి. మిర్కాసీము అయోధ్య వశమై నబాబగుషుజాఉద్దాలా వద్దచేరి అతనిని ఇంగ్లీషువారిమీదికి పురిగొలుపసాగెను. బెంగాలుమీదికి దండెత్తి, ఇంగ్లీషువారి నక్కడనుండి తరిమివేయవలసినదిగ మిర్కాసీము అతనిని ప్రోత్సహించుచుండెను.

అయోధ్య నబాబగు షుజాఉద్దాలా మొగల్ సామ్రాజ్యమునకంతకు వజీరు — అనగ మంత్రి. చక్రవర్తి “షాఆలం” అప్పటి కింకను ఢిల్లీ వెళ్లలేదు. అలహాబాదులో మకాముచేసియుండెను. అనగ, అతడు షుజా ఆధీనములో నుండెనన్నమాట. ఇట్టిస్థితిలో అయోధ్యపాలకుడే హిందూస్థానమున. కంతకు చక్రవర్తియన్నమాట. ఈ కారణముచేతనే మిర్కాసీము అయోధ్యనబాబుతో రాయబారములునడిపి, అతడు తనపక్షముననుండి బెంగాల్, బీహార్, బిరస్సా,

రాష్ట్రములకు తననుతిరిగి నశాబుచేసెదనని కొరాన్మీద ప్రమాణము చేసిన తరువాతనే మిర్జాస్కీములతనిరాష్ట్రములో అడుగుపెట్టెను.

షుజాకును, అతని జనానాబధువులకును మిర్జాస్కీము అనేక బహుమతుల జేసెను. షుజా తల్లిని “అమ్మా” యని పిలుచుచుండెను. అనగ షుజాను తన నోడకుడుగ ఎంచుకొనెను.

బుందేల్ ఖండ్ రాజా మొగల్ చక్రవర్తికి సరిగ కప్పముకట్టక తిప్పలు పెట్టుచుండెను. చక్రవర్తి చిక్కులలో వున్నాడని కనిపెట్టి, తనస్వతంత్రమును స్థిర పరుచుకొనుట కిదే సమయమని బుందేల్ ఖండ్ రాజా తలచెను. ఈతనిపైకి కొంత దండను పూవుటకే చక్రవర్తి అప్పుడు అలహాబాదులో మకాము చేసియుండెను. ఈదండ బంపుటలో కొంతఆలస్యమైనది. బుందేల్ ఖండ్ము మీదికి దండపంపితే యేమాన్సుందో యని అయోధ్య వజీరు కొంచెము జంకుచుండెను. అందుచేతనే, యీ ఆలస్యమైనది. ఇంక ఆలస్యముచేసినచో మోసమువచ్చుననియు, ఇంగ్లీషువారు స్థిరముగ పాచుకొనిపోదురనియు మిర్జాస్కీము తొందరజేసెను. బుందేల్ ఖండ్ వ్యవహారము పరిష్కరించుకొని, శాంతి నెలకొలుపనిది బెంగాలుకు బయలుదేరుటకు వీలులేదని వజీరు సమాధానముచెప్పెను. ఆలస్యమున కిదియే కారణమయ్యెడల, ఆపని నాకు అప్పగించండి, అదెంతపని—బుందేల్ ఖండ్ నాయకుని ఒకక్షణములో లొంగదీసుకువస్తానని మిర్జాస్కీము నెను. (Vol. II. P. 528, క్లుప్తము).

ఇందుకు వజీరు అంగీకరించెను. మిర్జాస్కీము, తరిఫీయతైయున్న తనసేనలను వెంటబెట్టుకొనివెళ్లి, బుందేల్ ఖండ్ నాయకుని ఒక్కడెబ్బలో ఓడగొట్టెను. అతడంతట లొంగిపోయి, యిదివర కెగబెట్టిన బకాయ కప్పమంతయు చెల్లించెదననెను. మిర్జాస్కీముంతట యీవిజయోత్సాహముతో అలహాబాదురాగా, చక్రవర్తియు వజీరునుకూడి అతనిని చాలమెచ్చుకొనిరి. అతడు కోరినప్రకారము తక్షణమే ఇంగ్లీషువారిమీదికి దండవెడలుటకు సర్వసన్నాహములు చేసుకొనిరి.

మిర్జాస్కీము అదృష్టముచేత ఇంగ్లీషువారి శిబిరములో అప్పుడు అంతః కలహములుపుట్టెను. చాలమంది యూరోపియను ఆఫీసర్లును, సైనికులును, సిపాయిలునుకూడ కంపెనీ బావుటాను విడిచిపెట్టి, అయోధ్యవజీరు బావుటా వజీర్ షుజా క్రిందికి చేరుచుండిరి. కాని, శత్రుపక్షమందువుట్టిన యీవుండును— యీ గృహచ్ఛిద్రమును—తమ కనుకూలముగ త్రిప్పుకొని పనిచేసు కోసగల సమర్థుడగు మనిషి యెవడుగాని ముసల్మాన్ పక్షమున అప్పుడు లేకుండెను. ఎవడైనను యిట్లుండిచేసినచో, క్రైస్తవ బలములు సన్నగిల్లి పోయెడివి. అట్లు జరుగకపోగా, ముసల్మాన్ పక్షముననున్న సేనలే తగు కట్టుదిట్ట ముఖ్యోలేకుండెను. అవిసరిగ అదుపులోనుండక తలకొన విధముగ, విచ్ఛలమిడిగ,

నడువసాగెను. యుద్ధపురోజులలోనే సేనలో ఒకరినొకరు కొట్టుకొని, తిట్టుకొని, దోచుకొని, చంపుకొనుచుండిరి. ఊళ్లలోకిపోయి దోచుకొనసాగిరి. వీనినిగూర్చి విచారించు నాథుడు లేకుండెను. వారుసరిగ బందిపోటుదొంగల గుంపువలె ప్రవర్తించిరి. అది ఒక సైన్యముగ కనిపించ లేదు, పట్టణము పట్టణమంతా నడచిపోవుచున్నట్లుండెను. (Seir P. 526, క్లుప్తము).

ముసల్మాన్ సేనలో యింకొక గొప్పలోపమేమనగ, వారివెంట అనవసరమగు సామానువుండెను. ఇదివట్టిబరువులచేటు. అవసరమగు సామాగ్రియేకాక, అనవసరమగు భోగపదార్థములను, జనమునుకూడ దేశీయ సైన్యములు తమ వెంట తరుచు గొనిపోవుచుండెను. ఈ సైన్యములు తరుచు ఓడిపోవుచుండుటకు యిదికూడ ఒక కారణము.

ఈ యుద్ధము మీర్కాసీమును తిరిగి బంగళాతక్తువై నెక్కించు సంకల్పముతో ప్రారంభింపబడినది. ఘజాఉద్దాలా కలకత్తా కంపెనీవారికిట్లు వ్రాసెను:—

“పూర్వపు హిందూస్థానపు ప్రభువులు మీ ఇంగ్లీషు కంపెనీకి సుంకములు లేకుండచేసి, అనేక గిడ్డంగులను, కోటలను యేర్పరుచుకొనుటకు అనుజ్ఞనిచ్చి, మీకనేకవిధముల సహాయము చేసియున్నారు. ఇంతటి దయను, మర్యాదను, యే యితర యూరోపియనుల యెడగాని, దేశీయ వర్తకుల యెడగాని, వారు చూపియుండలేదు. అదిగాక యిటీవలనే, మొగలాయిపాదుషావారు క్రమముగ యివ్వ తగినవానికంటె, యెక్కువ బిరుదములను, స్థానములను మీకెంతో దాక్షిణ్యముతో యిచ్చియున్నారు. జాగీరులు మున్నగువాని నొసంగియున్నారు. ఎన్నో మెహర్బానీలు మీకు చేసియున్నారు. వారు మీయెడ యింతటి మెహర్బానీలు చూపినప్పటికి, మీరు వారి రాజ్యవ్యవహారములలో అక్రమముగ జోక్యము గలిగించుకొనుచున్నారు. బర్దవాన్, చిటగాంగు, వగైరా జిల్లాలు మీరు అక్రమముగ ఆక్రమించుకొన్నారు. పాదుషావారి అనుమతిలేకుండ మీ యిష్టప్రకారముగ నబాబును తరుమగొట్టినారు. పాదుషావారి దర్బారుపై ఆధారపడియున్నవారిని మీరు అక్రమముగ చెరసాలలో బంధించియుంచినారు. రాజాధిరాజగు పాదుషావారి రాజ్యమునకు అమర్యాదను అగౌరవమును తెచ్చినారు. దేశీయ వర్తకుల వర్తకమును మీరు నాశనము చేసినారు. (తప్పలుచేసి పారివచ్చిన) పాదుషావారి నౌకర్లను మీరు దాచియుంచినారు. పాదుషావారికి చెల్లవలసిన శిస్తులు చెల్లకుండ మీరు వారికి నష్టము గలిగించినారు. మీరనేక రజనములను చేసి ప్రజలను పీడించినారు. కలకత్తానుండి మాటిమాటికి శుక్రవర్తిగారి రాజ్యములోనికి దండలును బంపుచున్నారు. అలహాబాదు రాష్ట్రములో అనేక పరగణాలను గ్రామములను మీరు దోచుకున్నారు. ఈ అల్లరి అంతా యేమిటి? కేవలము పాదుషా వారిని ధిక్కరించి, దేశమునంతా మీరే కాజేయ

వలెనను దురుద్దేశముతో చేయుచున్న పనులు కావాయివి? ఇట్లా చెయ్యమని మీ రాజుగారేమైనా చెప్పినారా? లేక మీ కంపెనీ యజమానులేమైనా చెప్పినారా? అటువంటి సందర్భము లేమైనప్పుడే, అందునుగురించిన తప్పిళ్లు మాకు తెలుపండి. అప్పుడు మేము తగినరీతిగ చర్యతీసుకుంటాము. అట్లుగాక, యీచేష్టలన్నీ మీ కుచ్చితపు తలంపుల వల్లనే జరుగుచున్నయెడల, యికముందిట్టి అక్రమపు పనులు చేయకండి. రాజ్య వ్యవహారాలలో మీరు జోక్యము కలిగించుకోకండి. దేశములో అక్కడక్కడవున్న మీజనమునందరిని పిలిపించుకొని మీ దేశానికి పంపివెయ్యండి. మీవర్తకమును పూర్వమువలె... చేసుకుంటూ ఉండండి. ఇంకొక జోలికిపోకండి. అట్లయినచో, పాదుషావారు పూర్వముకంటె హెచ్చుగ మీవ్యాపారానికి సహాయం చేస్తారు. ఇంక అనేక మెహర్బానీలు చేస్తారు. మీరిక్కడికొక తగు మనుష్యుని— వకీలుగ పంపుకొని, మీవ్యవహారాలన్నీ చెప్పకోండి. నేనందుకు తగువిధముగ యేర్పాట్లు చేస్తాను. మీరు పొగరుబోతుతనముగ, అవిధేయతగ ప్రవర్తించారంటే మాత్రము, యీ అల్లరి పెట్టేవాళ్లే తలలు న్యాయ ఖడ్గమునకు బలికాగలవు. పాదుషావారి ఆగ్రహమును మీరు చవిచూడగలరు. ఇది కాలరుద్రుని ఆగ్రహము వంటిది. (ఇట్టి అవాంతరము జరుగకుండ అల్లా నివారించుగాక) తరువాత పస్తాయించి లాభములేదు. తరువాత మీరెంత మొత్తకొన్నను లాభముండదు. మీకంపెనీ మొదటినుండియు పాదుషావారి దయాదాక్షిణ్యములవల్ల పెంపొందినది. కాబట్టి, నేను మీకింతదూరము వ్రాసినాను. మీరిక ఉచితమని తోచినరీతిగ చెయ్యండి. మీ ప్రత్యుత్తరమును వెంటనే పంపండి.”

మొగలాయి సామ్రాజ్యమునకు ప్రధానామాత్యుడుగ యావజీరు వ్రాసిన పైయుత్తరపు ధోరణి యెంతయు ఒప్పియున్నది. న్యాయము, చట్టము సహా, చక్రవర్తిపక్షమందు లేదని యెవరనగలరు? చక్రవర్తి యధికారమును తాము కాజేయ వలెనని కంపెనీవారు చూచుచున్నమాట వాస్తవము. కాబట్టి, వారికింత గట్టిగ చెప్పవలసివచ్చినది.

చక్రవర్తియు, వజీరును, మీర్జాసీమును యేకమై బీహారు రాష్ట్రము మీదికి దండెత్తి వచ్చునప్పటికల్లా ఇంగ్లీషువారికి గాభరాపుట్టెను.

మొన్నటి వానకాలములో వారు చేసియుండిన యుద్ధమువల్ల ఇంగ్లీషువారు చాల అలసియుండిరి. వారి సేనలును తరిగిపోయెను. అయోధ్య వజీరుయొక్క బల సామర్థ్యములను గూర్చి వారు లోగడవినియున్న వారగుటచే, తామతనిని యెదిరించ లేమను భయము ఇంగ్లీషువారికి వుట్టెను. వారంతట తమబలమును వెనుకకు నడిపించుకొని, పాట్నా కోటలోవచ్చి దాగిరి. (Seir గ్రంథము, Vol. II-P. 528 పుటము.)

ముసల్మాన్ సేనలు భంగపడుటకు గల కారణములను యీ Seir గ్రంథ కారుడు వివరించెను. సైనికుల అవినయ ప్రవర్తనయే యందుకు కారణము.

చక్రవర్తి, మంత్రి, మీర్కాసీము, ముగ్గురును సేనలను నడిపించుకొని అమితోత్సాహముతో బీహారు రాష్ట్రమున ప్రవేశించిరి. ఈ సంగతి తెలియగనే ప్రజల హృదయములు సంతోషానందములతో ఉప్పొంగెను. కాని, సిపాయిలు దోవపొడుగునను 5, 6 కోసులమేర నలుముఖముల సర్వమును తగులబెట్టుచు, దోచుకొనుచు, వచ్చిరి. ఇందుచే ఆప్రాంతములు నిర్జనమైపోయెను. ఇదిచూచి వారి మనస్సులు విరిగి, ఇంగ్లీషువారి వైపుకు తిరిగెను. యింగ్లీషువారు జయము పొందుదురు గాకయని వారప్పుడు దేవుని ప్రార్థింపసాగిరి. (Seir Vol. II P. 525-కుప్తము.)

మీర్కాసీము దేశమునుండి తరిమివేయబడిన కొద్దిగోజులకే మేజర్ ఆడమ్స్ చనిపోయెను. ఆస్థానమున యిప్పుడు మేజర్ కార్నక్ తిరిగి ఇంగ్లీషు సేనలకు అధిపతియయ్యెను. ఇతడు మీర్కాసీముకు బద్ధవైరియని వెనుకటి యధ్యాయములో చెప్పియుంటిమి. మీర్కాసీము నెట్లయిన దుంపనాశనము చేయవలెనని యితడు పట్టుబట్టియుండవచ్చును. ఇందుకుగాను అతడు ముసల్మాను సేనాపతులలో విభేదముల కల్పింప నమకట్టెను. వారితోచేరి కుట్రలపన్నెను. Seir గ్రంథకారుడే యిందుకు తార్కుకాడయ్యెనని చెప్పవచ్చును. ఇతనిద్వారానే ఇంగ్లీషువారు కుట్రలసాగించిరి. ఇందునుగూర్చి యితడే (సిగ్గులేక) యిట్లు చెప్పకొనుచున్నాడు :—

“నాకుచాలకాలమునుండి ఇంగ్లీషువారియందు మనసుండెను. వారితో చేరవలెనని నేను ఆఖరుకు నిశ్చయించుకొన్నాను. వారితో నాకు కొన్ని సంబంధములు కూడ ఉండెను. అతనికి నాకు కొన్ని ఉత్తరప్రత్యుత్తరములుకూడ జరిగెను చక్రవర్తి నిజానికి తనమనస్సులో ఇంగ్లీషువారి పక్షముననే యుండెననుమాటను ఆతడు నాకీ ఉత్తరములలోనే వెల్లిబుచ్చెను. “చక్రవర్తిని ఇంగ్లీషువారి పక్షమున చేర్చి, నీపనికూడ బాగుచేసుకో” అని అతడు నాకు సలహాచెప్పెను. ఈసంగతినే నేను మాతండ్రిగారితో చెప్పితిని. ఈ వ్యవహారములో నాయకత్వమువహించి, పని చేసి, మనకుటుంబమునకు లాభముచేసుకొని, ఇంగ్లీషు జాతికృతజ్ఞతను సంపాదించుకొనుట మంచిదని నేను మానాయనగారికి చెప్పితిని. నేను మరియు యిట్లంటిని :— ముసల్మాన్ సేనలు ఆరీతిగ అవినయముగ ఉన్నంతవరకు, వజీరుకు తనతోడివారితో పొత్తుకలియనంతవరకు, మంచిమాటల నతడు పాటించనంతవరకు, ఆవజీరు ఇంగ్లీషు వారికి వ్యతిరేకముగ యేమియు చేయలేడు. కాబట్టి, చక్రవర్తియందంత అభిఘాతముతోనున్న ఆ ఇంగ్లీషువారి పక్షమునచేరుటయే మనకు మంచిలాభమగును. ఇదిమౌఖ్యముంచివాటముగ నుండును. తమకు చక్రవర్తియందుగల అభిఘాతమును గూర్చి ఇంగ్లీషువారు నాకెన్నోసార్లు యెంతోఘనముగ వ్రాసినారు. తినిబట్టి

చూడగ మనపాదుషావారు, యింగ్లీషురాజుకు వారుకోరిన ప్రకారం ఉత్తరంవ్రాస్తే యెంతో బాగుంటుందనితోస్తుంది.” (Seir Vol. II. P. 586.)

ఇంగ్లీషువారికితిగ కుట్రజేసి పాదుషాను ప్రత్యేకముగ విడదీసి తమవలలో వేసుకోనిరి. మిగతా ముసల్మాను సేనాపతులనుకూడ తిరుగదీసియుందురు. ఇట్టి స్థితిలో వజీరు (షుజాఉద్దౌలా) యేకాకియై ఇంగ్లీషువారి చేతుల్లో * ఓడిపోయె నన్నచో ఆశ్చర్యమేమి?

తమవరి యద్ధకథనము నిట క్లుప్తముగ వివరింపవచ్చును. తనను శరణు వొచ్చినమిర్జాసీముయొక్క అదృష్టరేఖ తొలగిపోవునట్లు కనబడగానే, అయోధ్య వజీరు తాను అతనికిచేసిన వాగ్దానమును మరచిపోయెను.

అంతేగాదు, మిర్జాసీమును ఖైదుకూడ చేయించెనట! ఎంత మిత్ర ద్రోహము? షుజాఉద్దౌలాను చంపివేయుటకు మిర్జాసీమునకెన్నియో అవకాశము లిదివరలో చిక్కియుండెను. కాని ఆతడట్టి దురంతకార్యమును చేయలేదు. (Seir Vol. II P. 588)

Seir గ్రంథమును తర్జుమాచేసిన “రేమండు” అను పరాసుగ్రంథకర్త యిట్లు వ్రాయుచున్నాడు. ఇతడు మహమ్మదీయ మతమును స్వీకరించెను.

“మిర్జాసీము కాశీలో మకాంచేసి యుండెను. షుజాఉద్దౌలా వేటతోఅలసి స్నానముచేయుటకు గంగలో దిగెను. పిమ్మట ఆవలిఒడ్డుననున్న మిర్జాసీమును చూడవలెనని షుజా ఉద్దౌలా పడవయెక్కి 12 మంది పరివారముతో

* మిర్జాసీము, వజీరు, సుక్రవర్తి—యీముగ్గురి తాలూకుసేన ఓడిపోవుటకు కొంతవరకు మహారాజా కల్యాణసింగ్ అనునతని స్వామిద్రోహమేకారణము. ఈ కల్యాణసింగ్ రాజా సితాబ్ రాయి కొడుకు. ఇతడు వజీరు కొలువులో నొకరుగనుండి, తనయజమాని తాలూకు రహస్యముల నన్నిటిని—యెంతసేన ఉన్నది, ఎక్కడెక్కడ తిరుగుచున్నది, ఏయే యెత్తులువేయుచున్నది— యీగుట్టులన్నిటిని—యింగ్లీషువారికి తెలిపెను. ఆతడే సిగ్గులేక యిట్లు చెప్పచున్నాడు:—

“ఇచ్చోటనుండి (పుల్ వారినుండి) కలహములు ప్రారంభమయ్యెను. ఉభయ సేనాముఖ ములకు కొన్ని చిల్లర తగాదాలు ముందుగజరిగెను.....మహారాజా సితాబ్ రాయి గుమాస్తా రాయి సాధురామ్ అనునతడు అప్పుడు పాట్నాలోనుండెను. అతడు నన్నుచూచుటకు పుల్ వారి వచ్చెను..... సేనెక్కడ నున్నాననియు, తమపక్షమున నే పనిచేయుచున్నాననియు, వ్యవహార మంత తమ పక్షమున గిరున త్రిప్పుటకు అదనువేచియున్నాననియు నీవు యింగ్లీషు ఉద్యోగులతోను మీర్జాషాహ్ తోను చెప్పము, అని ఆతనితో కబురుపంపితిని. ఈవర్తమానము సాధురామ్ యింగ్లీషు వారికి చేరవేసి, యిందుకువారు చాలసంతోషించిరినియు, నాసహాయముపై నను, సామాటపై నను, వారునమ్మియున్నారనియు అతడు నాకు మరల కబురులెచ్చెను.” (J. R. and O. R. S. VI. Pp. 148—149).

మాత్రము నదినిదాటి మీర్కాసీమువై పుకు వచ్చుచుండెను. “ఇదే మంచి సమయము — యితనిని యిప్పుడు చంపివేస్తే పోతుంది. ఇతనిసేనంతా మనవశమౌతుంది” అని మీర్కాసీముకు తన దగ్గరనున్నవారు సలహాచెప్పిరి. కాని యిందుకు మీర్కాసీము సమ్మతింపలేదు. ‘నేను దొంగను కాను, ద్రోహినిగాను, హంతకుడనుగాను, అతని యిష్టమువచ్చినట్లు, ఒంటరిగ రానియ్యండి. అతనికేమి భయములేదు. అతనికేమి ద్రోహము జరగదు’ అని మీర్కాసీము జవాబు చెప్పెను” (Seir P. 549 foot-note 291. క్లుప్తము.)

ఇట్టి సందర్భములో వజీరు యిట్టి మిత్రుని విసర్జించుట, బంధించుట కేవలము సీచము, పిరికితనము. మహమ్మదీయసేనలో అంతఃకలహము లుండుటచేత, వారిని తిరుగదీయుట ఇంగ్లీషువారికి బహు సులభమయ్యెను. * ఈ యుపాయముచేతనే వారు అనాయాసముగ, అచిరకాలములో రోటన్ ఖిల్లాను స్వాధీన పరుచుకొనిరి.

Seir ‘గ్రంథకర్తయగు’ సయ్యద్ గులామ్ హుస్సేన్ ఖాన్ ఇంగ్లీషువారిలో ధూరి, యీకోటను వారికి ద్రోహబుద్ధితో స్వాధీనపరచెను. ఇందునుగూర్చి ఆతడే సిగ్గులేక యిట్లు చెప్పకొనుచున్నాడు:—“మేజర్ మన్రో అజీమాబాదు (పాట్నా)

* ఇందుకు ఒక ఉదాహరణ:—వజీరుసేనలో నొక సేనాపతిగనున్న జీన్-ఉల్-అబుద్దీన్ అనునతడు ఇంగ్లీషు సేనానియగు మేజర్ మన్రోకు యీ దిగువరీతిగ ఉత్తరము వ్రాసెను. ఇది యింగ్లీషుసేనానికి కలకత్తాలో 1764 సం॥ సెప్టెంబరు 22-వ తేదీన అందినది:—

“మీరు ఉస్మద్ ఖాన్ బహద్దూరుద్వారా పంపిన స్నేహపూర్వకముగ ఉత్తరము నాకు చేరినది. సాధ్యమైనంతమంది భృతకాయులతోడను మంచి అశ్వారూఢులతోను—మొగలులు, తురేనియనులు వగైరాలతోను—నేను వచ్చి మీతో కలియవలసినదిగ మీరందరు నన్ను కోరి యుంటిరి.

అయ్య, తాము సేవించుచున్న స్వామినివిడిచి శత్రుపక్షమున చేరుట మానవమాత్రులందరికి అందుముఖ్యముగ నాబోటి సంపన్న గృహస్తులకు - చాల అగౌరవమైన పనియైనను, యీ సందర్భములో మేమిట్లు చేయుట తప్పకాదని చెప్పటకు అనేక కారణములున్నవి. ఇందుకొక నిదర్శనము చెప్పెదను. ఘజాఉద్దౌలా తాను కొరాన్ పై చేసిన ప్రమాణమును త్రోసిపుచ్చి నబాబ్ మహమ్మద్ ఖాల్ఖానును చంపించెను. ఇది ఒక సంగతి.

“ఇక రెండవసంగతి యేమనగ:—సయ్యద్ కులస్థుడును, మామత ప్రవక్తవంశీకుడును నగు నబాబు కాశీం అలీఖానునెడ యీ వజీరుచేసిన కృత్యములు చాల సిగ్గుమాలినవిగ నున్నవి.”

ఇట్టి పీడాకరునికి తోడ్పడుట న్యాయమునకుగాని, కొరానుకుగాని, వేరేయే మతధర్మములకుగాని, అనుకూలము కాదు. ఇట్టివాని కొలువును పదలుకొన్నందువల్ల నాకు అల్లాయెదుట గాని, లోకము యెదుట గాని, యెట్టి ఆపకీర్తియు రాదు.”—(Long's Selections—Pp. 358—359)

వచ్చి, నాకు డాక్టర్ ఫుల్లర్ టన్ డ్వారా యిట్లు కబురు పంపించెను. 'రోటన్ కోటను మా ఇంగ్లీషువారికి స్వాధీనపరిచే యెడల, నేనుమీరెల్లప్పుడు కృతజ్ఞుడనై యుండుననియు, మా మైత్రికి మీరెల్లప్పుడు పాత్రులగుదురనియు' అతడు నాకు కబురు పంపించెను. అంతట నేను, సదరుకోటకు యజమానిగ నుంచబడిన రాజా 'సాహుమల్' తో యిట్లు మాట్లాడితిని-ఇతడు మా కుటుంబమువల్ల లోగడ చాల ఉపకారములు బొందియుండెను. ఇక కొద్దిలో ఇంగ్లీషువారెల్లును జయించక మానరు, కొద్దిలో వారు వజీరును, అతని ముతావారిని, యెట్లో ఓడించి నాశనం చేయక మానరు. కాబట్టి, ఉభయ పక్షములనున్న స్థితిగతులను-అనగ యిటు ఇంగ్లీషువారు-అటు వజీరు-పున్న స్థితిగతులను బాగా ఆలోచించుకొని, వ్యవహారము మించిపోక పూర్వమే నీకేది వాటంగ ఉంటుందో ఆప్రకారం చేసుకొని బాగుపడు' అనినేను అతనికి సలహా చెప్పితిని. Seir (గంథము Pp. 553-554 క్లుప్తము.)

కపటియగు యీముసల్మాన్ స్వామిద్రోహి తంత్రములో పాపమాఖిల్లాదారుడు బోల్తాపడెను. కొన్ని పద్ధతుల ప్రకారమైతే తా నా కోటను ఇంగ్లీషువారి పరము చేసెదననెను. ఆ పద్ధతులకు ఇంగ్లీషువారు సమ్మతింపగ, అతడాకోటను వారికి మెదలకుండ స్వాధీనముచేసి యూరకొనెను. కాని, పనితీరినపిదప, ఇంగ్లీషువారు తాము ఒప్పుకున్న పద్ధతుల ప్రకారము నెరవేర్చలేదు. వారిబుద్ధి ఎక్కడికిపోవును? వారు ఒప్పుకున్న పద్ధతులలో ఒక్కటికూడ నెరవేర్చలేదని పాపమతడు యీ ముసల్మాన్ స్వామిద్రోహి గులామ్ హుస్సేనుతో మొత్తుకొనెను. కాని ప్రయోజనమేమి?

మజాఉద్దాలా అంతట పాట్నా ముట్టడిని మానుకొని బక్కారుకు వచ్చి వేసెను. వర్షాకాల మక్కడ గడపదలచెను. ఇంగ్లీషువారితో కొన్ని వ్యవహారములు పరిష్కరించుకొనుటకు మీర్జాఫరుకూడ కలకత్తాకు వచ్చివేసెను. ఇతడు రెండవ పర్యాయము సింహాసనమెక్కినప్పుడు తనకు నందకుమారుడు మంత్రిగ కావలెనని కోరుకొనెను. ఇందుకు ఇంగ్లీషువారు యెంతో అయిష్టముతో ఒప్పుకొనిరి.

ఇప్పుడు తమకిన్ని చిక్కులు గలుగుటకు చక్రవర్తి, వజీరు, మీర్జాసీము, యేకమై తమ మీదికి వచ్చుటకు యీ నందకుమారుని కుటిల తంత్రమే కారణమని ఇంగ్లీషువారనబోచ్చిరి. నబాబు శిబిరములో డబ్బుగాని, ధాన్యాదులుగాని లేకుండెను. ఇందుకుకూడ నందకుమారుడే కారకుడనిరి.

ఇతడు కుటిల స్వభావుడనియు, యెప్పటికైనను యితడు తమకొంప ఘుంఘుననియు, యితనిని నమ్మియుండుటకు వీలులేదనియు, కాబట్టి, యితని సీద్దిజాద్ గిరిమండి యూడ బెరుకవలయుననియు కంపిసివారు 1764 సం॥ ఏప్రిల్ 31-వ తేదీ మీటింగులో తీర్మానించుకొనిరి.

నందకుమారుడు కుశాగ్ర బుద్ధిగలవాడై, ఇంగ్లీషువారు మీర్జాఫరు యెడ రహస్యముగ గావించుచున్న కుట్రలనన్నిటిని కనిపెట్టి తన యజమాని కెట్టి ముప్పు రాకుండ ఆతడు అప్రమత్తతో ప్రవర్తించుచుండుటవల్ల ఇంగ్లీషువారికి చాల కంటకముగనుండెను. ఇతడనిన వారికి ఒడలు మండుచుండెను. ఇతనిమీద వారికి కంఠమువరకు ద్వేషముండెను.

[తనతరువాత గవర్నర్ గవచ్చువారు యీ నందకుమారుని మాయలో పడ కుండ, హెచ్చరిక గలిగియుండుటకుగాను, కంపిసీ గవర్నరగు వాన్ సిటార్టు తాను ఉద్యోగమును చాలించుకొని యింటికి వెళ్లకముందు, యీ నందకుమారుని గురించి ఒక పుస్తకము తయారుచేసి, దానిని చక్కగ బైండుచేసి, కావలసినవచ్చినప్పుడల్లా చూచుకొనుచుండుటకు వీలుగా దానిని తయారు చేసిపెట్టిపోయెనని Seir గ్రంథకర్త వ్రాయుచున్నాడు—Vol. II P. 557 క్లుప్తము.]

మీర్జాఫర్ నందకుమారుని పలుకుబడిలో గాక, 'రాయ్ దులాబ్' అను యింకొకని పలుకుబడికి లోబడి యుండినట్లు యుద్ధరంగమందు మీర్జాఫరు వెంట నున్న ఆంగ్లసేనాని మేజర్ కార్నకే చెప్పుచున్నాడు.* కాబట్టి, నందకుమారునిపై అనుమానపడుట కేవలము నిరాధారము.

మీర్జాఫరు తన నబాబుగిరిని ఢిల్లీ పాదుషా ఫర్మానావల్ల ద్రువపరుచు కొనవలెనని కోరుటన్యాయమేగద. తమకు యీ పాదుషాయే సరియగు అధికారి యని ముసల్మానుల కెల్లరకు వారి మతము, విద్య కూడ బోధించుచున్నవిగదా యని మేజర్ కార్నక్ 1764 సం॥ జూన్ 5-వ తేదీన కలకత్తావారికి వ్రాసెను.

(Third Reprint P. 378.)

కాని, మీర్జాఫరు చేసిన యీ ప్రయత్నము ఇంగ్లీషువారికి కోపకారణ మయ్యెను. వారతనిని తమ చేతులలోనే వుంచుకొని, తమ స్వలాభముకోసమే, తమ యిచ్చవచ్చినట్లు ఆడింప జూచుచుండిరి. మీర్జాఫరును నిలుపునదోచుకొని, ఆతని రక్తమునంతను ఓడ్చుకొనవలెనని వారిసంకల్పము. అందుచే, వారతనిని తక్షణమే కలకత్తాకు రమ్మనిరి. మీర్జాఫరు విధిలేక వారియాజ్ఞకు బద్ధుడై కలకత్తాకు పయనమయ్యెను.

* 1764 సం॥ మే 16-వ తేదీన మేజర్ కార్నక్ కలకత్తా అధికారుల కిట్లు వ్రాసెను. ఈ ఉత్తరము 24-వ తేదీ మీటింగులో చదువబడెను. “ఇతర విషయములలో ఆతడెట్లున్నను, ఇటీవల ప్రవర్తననుబట్టి చూడగ నందకుమారుడెట్టి ద్రోహకార్యములలోగాని ప్రవేశించలేదని స్పష్టము కాగలదు. శత్రువు కంటబడినప్పటినుంచి యితడు నామాట చొప్పునను, మీర్జాఫరు మాట చొప్పునను, నాకు దగ్గరలోనే యుండెను. అతడు సదా నాకండయ్యెడుటనే యుండుటచేత ఆతడెట్టి కుట్ర పనుల గాని ప్రవేశించలేదని దృఢముగ చెప్పట కిదియొక్క సాక్ష్యము. మైగా, అట్టి కుట్రలవల్ల యితనికి ప్రత్యేకముగ రాబోయే లాభమున్ను లేదు.”

మేజర్ కార్నక్ ప్రవర్తనకూడ ఇంగ్లీషువారికి నచ్చలేదు. ఇతనిని వెంటనే తొలగించి, యితనిస్థానమున బాంబాయినుండి మేజర్ మన్రో అనువానిని సేనాపతిగ తీసుకొనివచ్చి నియమించిరి. ఇతడు జూన్ నెలాఖరుకు కలకత్తాకువచ్చి అక్కడనుండి తక్షణమే పాట్నాకు వెళ్లి సేనాధి పత్యము వహించెను. ఇతడు వచ్చినదే తడవుగ ఒక రాక్షసకృత్యముచేసెను. తిరుగుబాటు చేసినారన్న నల్ల శిపాయిల చందరిని ఫిరంగి మూతులకు కట్టించి, ఎగురగొట్టించి వేసెను! వారు చెప్పకొను గొడవలను విననైనలేదు. ఒక విచారణలేదు—గిచారణలేదు—నల్లశిపాయిలు కడుపు కక్కురితికి ఇంగ్లీషు సేనలో చేరిరి. వారికి దేశాభిమానము లేనికారణము చేతనే కూడ వారిట్లుచేరి, ఆంగ్ల రాజ్యభారమును మన యిండియా ప్రజల మెడలపై స్థిరముగపెట్టిరి. వారు అతి అణకువగలిగి యెన్నిటికైనను లొంగియుండు స్వభావము గలవారు. ఇట్టివారికి యేదో నిజమైన కష్టముండినగాని సాధారణముగ తిరుగబడరు. ఊరికే తిరుగుబాటు చేయడం వారి స్వభావంలో లేదు.

ఇండియాలో తెల్ల సైనికులు తిరుగుబాటు చేసినను, లేదా యేమాత్రము తిరుగుబాటు స్వభావము గన్పరచినను వారిని ఫిరంగుల మూతులకు కట్టి ఎగురగొట్టరు. వారి కష్టములేమిటో చక్కగవిని విచారించి వానిని సాధ్యమైనంతవరకు తొలగింతురు. కాని నల్లశిపాయిల విషయములో యిట్లు చేయరు.

షుజా ఉద్దాలామీదికిపోయి అతనితో యుద్ధము వెంటనే ముగించుకురావలసినదని కంపెనీవారు మేజర్ కార్నక్ కు హుకుములబంపిరి. ఆలస్యమైతే, షుజా ఉద్దాలాకు మద్దతుగ మహారాష్ట్రులును, ఆఫ్ గనులును వత్తురేమో యని ఇంగ్లీషు వారు భయపడిరి. కాబట్టి, కార్నక్ వెంటనే బయలుదేరి షుజా మీదికి పోయెను. ఇరుసేనలకు బక్కారువద్ద 1764 సం॥ సెప్టెంబరు 15-వ తేదీన యుద్ధము జరిగెను. ఈ యుద్ధమందు చాల నష్టములతో షుజా ఓడిపోయెను.

5, 6 వేలమంది చచ్చిరి. మరి పదివేలమందిపైచిలుకు బురదలో కూరుకొనియో, పారియో, పోయిరి. రెండేండ్ల అనంతరం చూస్తే బక్కారు పట్టణముచుట్టునున్న పొలములు, నదిలోని ఊబులు, గట్లు, మైళ్ల పొడుగున ఎక్కడజూచినా ఎముకల మయమే.

(Seir Vol. II P. 569 foot-note).

ఇక రేవు యుద్ధము ప్రారంభమగుననగ, షుజా మీర్జాసీమును చెరలో నుంచి విడిపించి, వదలిపెట్టివేసెను. అంతట మీర్జాసీము యేనుగునెక్కి యుద్ధరంగమునుండి యెక్కడకో వెడలిపోయి బ్రతికెను. అట్లుగాక, ఇతడు ఇంగ్లీషు వారి చేతులలోనే పడియున్నట్లయితే, వారతని నెట్టి చిత్రపథలు పెట్టేవారో ఊహించలేము.

ఇంగ్లీషువారు పాదుషాను టోపీవేసి అతనిని యిదివరకే ప్రత్యేకముగ తమ పక్షమునకు విడదీసికొని యుండిరని పైన చెప్పియుంటిమి. కాబట్టి యుద్ధము కాగానే, చక్రవర్తి ఘజానై పునుండి విడిచివచ్చి, ఇంగ్లీషువారున్నవైపున మకాము పెట్టి, వారికి కబురుపంపించెను. ఈ అవకాశమును ఇంగ్లీషువారు లొట్టలువేయుచు గ్రహించి, పరుగుపరుగున అతనివద్దకువచ్చి, అతనికి చేయవలసిన మర్యాదలనన్నిటిని యెంతో ఘనముగచేసి, యెన్నో యిచ్చకములాడి, అతనితోకూడ పడవయెక్కి గంగ దాటిపోయి, ఘజాకు రాజీమాటలకై కబురు పంపిరి. ఇంగ్లీషువారు రాజీలోకోరిన ఒకషరతు యేమనగా:—మీర్కాసీమును, సమ్రాను, తమకు అప్పగించమని వారు ఘజాను కోరిరి.

కాని, సమ్రావద్ద బలిష్ఠమగు సేనయుండుటచే అతనిని పట్టుకొనుట సులభ సాధ్యము కాదనియు, యిక మీర్కాసీము విషయమై అతడదివరకే పారిపోయినాడనియు పట్టుకొనుటకు ప్రయత్నించెదననియు, ఘజామంత్రియగు బేసీ బహద్దూర్ సమాధానము చెప్పెను.

తనను తమకు పట్టియిచ్చేషరతుతో ఇంగ్లీషువారు ఘజాతో రాజీపడిరను వార్తను Seir గ్రంథకారుడు మీర్కాసీముకు తెలిపెను. అప్పుడు పాపము ఒకప్పుడు బంగాళాకు నబాబుగ మహావైభవ మనుభవించిన మీర్కాసీము ప్రభువు నేడు తన ప్రాణరక్షణార్థమై వాయువేగముతో యింగ్లీషువారి కంటపడకుండ పారిపోవసాగెను.

వాయువేగముతో, విద్యుద్వేగముతో మీర్కాసీము అలహాబాదుకు పారిపోయెను. అతని పెండ్లము బిడ్డలు వజీరుచే దోచుకొనబడి అదివరకే ఖైదులో వేయబడియుండిరి.

ఏదో యుపాయముచేత విడిపించుకొని, మీర్కాసీము వీరినికూడ అలహాబాదుకు తనవద్దకు రప్పించుకొనగలిగెను. వీరినికూడ వెంటబెట్టుకొని అక్కడనుండి కదలి మధ్యయెక్కడ ఆగకుండ అతడు “బేరియల్లీ”వరకు పోయెను....అక్కడనే మీర్కాసీము కొంతవిశ్రాంతి దీనుకొనగలిగెను.

* మీర్కాసీము పాత్ర యింతటినుండియే భారతేతిహాస రంగమునుండి తిరిగి చూడకుండ నిష్క్రమించినది. అతడు 1777 సం॥ వరకు అనామకుడుగ

* మీర్కాసీము యారితగ ప్రవాసములో దాగియుండియు తిరిగి 1766 సం॥లో తనకు సహ యుద్ధముగ రమ్మని ఆఫ్ఘన్ స్థానమునుండి అహమ్మద్ షా ఆబ్దాలీని విలిపించెనని Calendar of Persian Correspondence కు ఉపోద్ఘాతము వ్రాయుచు చూల్వీ బ్రదుద్దీన్ అహమ్మద్ గారు వ్రాయుచున్నారు. అహమ్మద్ షా ఆబ్దాలీ 1767 సం॥ పిబరనెలలో సరిహద్దులుదాటి యిండియాలో ప్రవేశించి, తన కెదురుదిరిగిన శిక్కులను శిక్షించెను. ఇక ఇంగ్లీషువారిని తరిమివేసి, మీర్కాసీమును తిరిగి బంగాళాతక్తుపై కూర్చుండబెట్టు విషయములో పరిశీలులు అతనికి అనుకూల

జీవించియుండి తుడకు ఢిల్లీనగరమున చనిపోయెను. సమ్రాటాడ యింగ్లీషువారు తన నెక్కడ పట్టుకొని చంపుమనో యను భయముచేత అయోధ్య వజీరుకొలుపు వదులుకొని, తన శిబ్బందితోకూడ అగ్రాలోనున్న జైలులతో చేరెను.

తాముకోరిన రెండు షరతులను షుజా చెల్లింపలేక మినార్, అలహాబాదు కోటల ముట్టడి. పోయినందున, యింగ్లీషు వారక్కడనుండి షుజా రాజ్యములో (అయోధ్యలో) దండుతో ప్రవేశించి “చునార్” కోటను ముట్టడించిరి.

ఈకోటను తమన్వాక్యము చేయవలసినదిగ యింగ్లీషు సేనాపతి కోటలోని వారికోక చక్రవర్తి హుకుమును చూపించెను. కాని, వారీ హుకుమును లక్ష్యపెట్టలేదు. అంతట ఇంగ్లీషుసేనాని ఫిరంగులను తీసికొనివచ్చి కోటగోడలను బ్రద్దలు కొట్టసాగెను. కోట యజమానికి—మహమ్మద్ బషీరుఖాన్ కు కొంచెము జంకు పుట్టెను. అయినను కోటలోని తక్కినవారు ధైర్యముతో నిలువబడి, నీకు భయముంటే, పో, బయటికి పో—అని అతనిని బయటికి పంపివేసి, కోట రక్షణార్థమై అందరు ధైర్యముతో నిలువబడిరి. కోటగోడలు కొంతవరకు ఫిరంగి బాదులచే పడి పోయెను. అయినప్పటికి, కోటలోనివారు జంకక పోరాడుచునే యుండరి. ఇంగ్లీషు వారంతట రాత్రివేళ రహస్యముగ ప్రక్కనున్న కొండమీదుగ నెక్కియు, పడి పోయిన గోడసందులలోనుండియు, కోటలోదూరుటకు ప్రయత్నించిరి. కాని, అప్పు డక్కడ పరున్నవారికి మెళకువరాగా వారు కోటలోనివారి నందరిని మేల్కొల్పిరి. వారందరు తక్షణమే తుపాకులతో సందులవద్ద కాచుకొని అమితముగ అగ్నివర్షము గురవసాగిరి. ఈదెబ్బతో ఇంగ్లీషుసేన చెల్లాచెదరయ్యెను.

ఇంగ్లీషువారు యిక్కడ పెద్దదెబ్బతినిరి. నిజమునకు న్యాయమైనయుద్ధములో ఇంగ్లీషువారెన్నడుగాని నిలువలేదు. ఎల్లప్పుడు యేదో కుత్రిమముచేతనో, లంచము లిచ్చియో, వారు శత్రువును లొంగదీయు చుండిరేగాని, ధైర్యముగ రంగమందు నిలువబడి న్యాయముగ పోరాడి గెలిచిన దెన్నడునులేదు. ఇంగ్లీషువారంతట యీ “చునార్” కోటముట్టడిని వదలుకొని, వెనుకనుండి షుజా తమపైకి వచ్చుచున్నాడని తెలిసికొని, ముందుకు అలహాబాదువై పుకు సాగిపోయిరి.

ముగ గన్పట్టలేదు. కేసుక 1759 సం॥లో మహారాష్ట్రులమీదికి దండెత్తినప్పటికి హిందూస్థానము లోని మహమ్మదీయ ప్రముఖులెల్లరు యితనికి మద్దతుచేసిరి. కాని, యిప్పుడన్ననో, మహమ్మదీయ ప్రభువులలో ప్రధానుడగు అయోధ్యవజీరే ఇంగ్లీషువారి పక్షమున నుండెను. ఈ రీతిగ ఇంగ్లీషు వారు, అయోధ్యవజీరు, సిక్కులు, తనకు వ్యతిరేకముగ నిలిచియున్న సమయములో తాను వారి వెదుర్కొనుట దుస్సాధ్యమని అహమ్మద్ షా ఆబ్దాలీకి తోచెను. అందుచే యీపని నావల్ల కాదని అతడు మిర్కాసిముకు రెండుముక్కులు జబాబుజూసి, యింటికి వెళ్లిపోయెను :—
కుష్టము.

ఇక్కడ యింగ్లీషువారి అదృష్టరేఖ బయటపడెను. వెనుక ‘ ఊడానల్లా ’ యుద్ధములో మిర్కాసీము పక్షమున గట్టిగ పనిచేసిన “ నాజీఫ్ ఖాన్ ” యిప్పుడు వచ్చి యింగ్లీషువారికి సహాయముచేసెను. ఇతనిసహాయముతో వారు అలహాబాదు కోటను పట్టుకొన గలిగిరి.

ఈకోటలో నాజీఫ్ ఖాన్ చిరకాలముండుటచేత దాని బలాబలములు అతనికి బాగుగ తెలియును. గోడకు బలములేని ఒకానొక రహస్య స్థలమును యితడు యింగ్లీషువారికిచూపగ, వారుదానిని ఫిరంగులతో బ్రద్దలుకొట్టిరి. కోటయజమాని ‘ ఆలీ బేగ్ ఖాన్ ’ యిక ప్రయోజనము లేదనియెంచి, యింగ్లీషువారికి లొంగిపోయెను. తనకును, తనకోటలోని వారికిని, యెట్టిహానిచేయక వదలిపెట్టెదమన్నచో కోటను ఇంగ్లీషువారికి స్వాధీనము చేసివేసెదనని అతడనెను. ఇందుకు ఇంగ్లీషువారు ఒప్పుకొనగ, ఇతడు తనపరివారముతో సహాయముచేసెను. అక్కడనుండి అతడు తన ప్రభువగు షుజావద్దకుపోయెను Vol. II. P. 579.

మిర్కాసీమువలెనే షుజాఖానును “ బేరియల్లీ ” కి పారిపోయెను. అతని కక్కడ రోహిలానాయకుడు గౌరవముగ ఆతిథ్యమిచ్చెను. షుజాకు ఇంగ్లీషువారిపై దండెత్తు ఆశలించుట ఉడిగిపోలేదు. ఆతడంతట మహా వజీర్ షుజా సంధికి రాష్ట్ర) నాయకుడగు ములహరిరావు హోల్కారుసేనల దిగుట. సహాయముతో యింగ్లీషువారిని తిరిగి “ కోరా ” యను చోట ఎదిరించెను. ఈ దండయాత్రలో రోహిలాలు తనకు సహాయము చేతురని (వజీరు) షుజాతలంచెను. కాని, వారటులచేయలేదు. కొన్నిపోరాటములు జరిగిన పిమ్మట షుజా ఓడిపోయెను. కాబట్టి, అతని రాజ్యమంతయు యింగ్లీషువారికి వశము కావలసినవచ్చెను. ఇంగ్లీషువారివద్దకువెళ్లి వారితో సంధిచేసుకొనుట మంచి దని కొందరతనికి సలహాచెప్పిరి. ఆప్రకారమే షుజా ఇంగ్లీషువారి వద్దకు ఒంటరిగ పోయెను. అప్పుడు యింగ్లీషు సేనలకు మేజర్ మన్రో అధిపతిగ లేడు. అతడు సీమకు వెళ్లిపోవుటచే, మరల మేజరు కార్నకే సేనాపతి యయ్యెను. ఇతడు షుజాను మర్యాదగచూచి గౌరవించెను. సితాబ్ రాయి మధ్యవర్తిత్వముద్వారా షుజా అప్పుడు యింగ్లీషువారితో ఒకసంధి చేసుకొనెను. దాని షరతులివి :—

[“ యుద్ధపు ఖర్చులక్రింద షుజాఉద్దాలా యింగ్లీషువారికి యీ దిగువరీతిగ 50 లక్షల రూపాయలివ్వవలెను. 25 లక్షలు ఒక్కసారిగ చెల్లించవలెను. 25 లక్షలు ముందు తనకురాబోయే రివిన్యూ విలియా వేయవలెను. అలహాబాదు రాష్ట్రము చక్రవర్తి ఉపయోగనిమిత్తము పూర్ణగాయిచ్చివేయవలెను. అలహాబాదు నగరమును కోటయు ఆయనకాపురముండుటకు యివ్వవలెను. ... చక్రవర్తికి అంగరక్షగ అలహాబాదులో. కొంత ఇంగ్లీషు సేన యుండవలెను. ఇంగ్లీషువారికి

ఘజాఉద్దాలాకు మధ్యవర్తిగ అతనిదర్బారులో ఒక ఆంగ్లేయుడుండవలెను. అయితే యితడు ఘజాఉద్దాలా వ్యవహారములలో జోక్యము కలిగించుకోరాదు. ఇకయింతటి నుండి ఒకరియొక్క శత్రుమిత్రులు ఇంకొకరి శత్రుమిత్రులుగనే ఉభయలు భావించుకోవలెను." [Seir Vol. II. P. 584 — క్లుప్తము.]

ఈ యుద్ధమింతిగ అంతమొందినది. ఘజానుండి ఇంగ్లీషువారు చాలధనమునే గాక, భూభాగముకూడ సంపాదించుకొనిరి. ఫలవంతమును “గాజీపూర్” పరగణా అతనినుండి లాగకొనిరి. ఇందుకు సీమజైరత్తర్లు బిప్పకొనలేదు. ఇందునుగూర్చి వారు 1765 సం॥ డిశంబరు 24-వ తేదీన కలకత్తా కమిటీవారికిట్లు వ్రాసిరి: —

“యుద్ధము మిర్జాసీముపై ప్రారంభమైనది గనుక బక్కారుయుద్ధమువరకు మీరుచేసినదంతా మేముబిప్పకొన్నాము. గాజీపూరును తీసుకొనుటనుగూర్చియు ఘజాఉద్దాలాదేశము జయిస్తామని చెప్పటనుగూర్చియు, అతనితోమీరు చేసుకొన్న సంధినిగూర్చియు, మేమువేరుగ అభిప్రాయమిచ్చెదము. . . గాజీపూరు పరగణా సదా యుద్ధోపశీవులగు ప్రజలచే చుట్టబడియున్నది. కాబట్టి దీనినిమీరుకోరడము మొదట మీరుబయలుదేరిన ఉద్దేశ్యములకు విరుద్ధము. రాజ్యము విస్తరింపచేయవద్దని మేమెన్ని యోసారులు మీకు చెప్పుచువచ్చిన మా ఉత్తరువులకిది వ్యతిరేకము.” (Third Report. P. 882. క్లుప్తము.)

మిర్జాఫరుని చరమదశ - దిక్కులేనిచావు.

ద్రోహిబ్రతుకు యెప్పుడు కుళ్లుబ్రతుకే! ఎవరికోసమైతే వాడు ద్రోహము చేసినో, వారుకూడ ఆఖరుకు యితనిని గౌరవించరు.

మిర్జాఫరు బ్రతుకును యింతే అయినది. ఇతని జీవితమంతయు దుఃఖ భాజనమే. తనస్వమతస్థుడు, బంధువు, కుర్రవాడు, తనకు ప్రభువగు సురాజ్ ఉద్దాలాకు స్వామిద్రోహముచేసి ఇంగ్లీషువారిలో దూరిననాటినుండి యితనిబ్రతుకు మరింత అధ్వాన్నమయ్యెను. ఇంగ్లీషువారు తమస్వార్థపదవి కెక్కువరకు ఇతనినొక నిచ్చెనగ ఉపయోగించుకొనిరి. తాముపై కెక్కగనే యీనిచ్చెనను నిర్దాక్షిణ్యముగ తన్నివేసిరి. ఇతనిచేత చేయించుకున్నన్నాళ్లు నానా వెట్టిచాకిరీ చేయించుకొని, ఆఖరుకుచచ్చే రోజులలో వారితనిమొగము చూడరైరి. వృద్ధాప్యములో వారితని నెట్లు అవమానపరుపదలచిరో పార్లమెంటు రికార్డులు (Third report. P. 806) చూచిన తెలియగలదు.

[బడంబడికలో లేని అనేక కొత్తషరతులను కంపెనీవారు యితనిపై తరువాత వేసి రుద్దసాగిరట. ఇతడు కంపెనీకి ప్రతినెల 5 లక్షల రూపాయలిస్తానన్నాడనియు, నష్టపరిహారము క్రింద తమకింక యెక్కువసొమ్ము రావలెననియు, నొకాదశ మువకింక యెక్కువ బహుమతి ముట్టవలెననియు, కంపెనీనొకర్లు యీముసలివానిని

బహువేధించసాగిరట. తానిందులకు ఒప్పుకొనలేదని అముసలివాడు గోలపెట్ట సాగెనట—క్షుప్తము.]

ఈ మనోవ్యధచేతనే, పాపమా ముసలి నబాబు త్వరగ చచ్చిపోయెను. లేకుంటే యింకానాలుగుకాలాలపాటు బ్రతికేవాడేమో? ఈసంగతిని సర్ విలియం హంటరువంటి ఆంగ్లేయాధికార ధూర్వహుడుసైతము అంగీకరింపక తప్పినదికాదు. అతడిట్లు వ్రాయుచున్నాడు :—


మిర్జాఘరూని 1765 సం॥ జనవరిలో చచ్చిపోయెను. కలకత్తాలో నున్న ఇంగ్లీషువారు తమకు ప్రయివేటుగ రావలసిన సప్తపరిహరముగూర్చి అంత అయత్నముగ అతనిని తొందర పెట్టి పీడించుచుండుటచేతనే మరణమాతనికి అతితొందరగ ఆసన్నమయ్యెనని చెప్పుదురు. (Statistical account of Bengal. Vol. IX. P. 191,)

అవసానకాలమందు యీ ముసల్మాన్ స్వామిద్రోహికి నోట్లో నీళ్లుపోసి దిక్కుకూడ లేకపోయినది. ఇతని మతస్థులు దగ్గరకు రావన్నారు.. కిరస్తానీలు అంతకుమునుపే తొంగిచూడలేదు. ఆఖరుకు యితనికి ఒకహిందువుడే దిక్కుయ్యెను. అతడే నందకుమారుడు. Seir గ్రంథకర్త పాపండుడగు మహమ్మదీయుడు. మిర్జాఘరూని మిత్రుడునుకాడు. ఇతడేమనుచున్నాడు? మిర్జాఘరూని హిందువుడుగ చని పోయెననుచున్నాడు. ఏలననగ, ఇతనికి ప్రాణముపోయే సమయమందు (వాళ్లమత స్థులెవరు దగ్గరకురామని నిరాకరించి నందువల్ల) ఆఖరుకు నందకుమారుడే దగ్గర నున్న హిందూదేవాలయమునుండి యంతతీర్థము తెచ్చి అతనిగొంతుకలో పోసెను. దానితోనే శవమునకు స్నానముకూడ చేయించెను.



బ్రిటిష్ మహాయుగము

ఆరవ అధ్యాయము



మిర్జాఘరుని నుర్రణానంతర కథనము.

1765 సం॥ ఫిబ్రవరి నెలారంభములో మిర్జాఘరు మూర్ఖి దాబాదులో చనిపోయెను. ఇతని చావుకు పూర్వమే వాన్‌సిట్రాట్టు గవర్నర్‌పదవికి రాజీనామా ఇచ్చి వేసి యింటికి (సీమకు) వెళ్లిపోయెను. తనపనిని బాంబాయిలో సివిలియన్ ఉద్యోగిగ నున్న స్పెచ్చరును చూడమని చెప్పిపోయెను. బెంగాలులో కంపెనీ వ్యవహారము లేమియు బాగుండలేదు. వీనిని చక్కబరుచుటకై డైరక్టర్లు క్లైవును తిరిగిఇండియాకు వెళ్లమనికోరిరి. క్లైవువచ్చి తనకు కొక్కుపెట్టడం వాన్‌సిట్రాట్టుకు గిట్టలేదు. కాబట్టి, అతడు రాజీనామాయిచ్చి లేచిపోయెను.

స్పెన్సర్ గవర్నర్‌గిరిలోనే మిర్జాఘరు చనిపోయెను. ఇతని తదనంతర మెవరు రాజ్యమునకు రావలెనను మాట ఇంగ్లీషువారికి యితనికి జరిగిన ఒడంబడికలో లేదు. కాబట్టి, యీమగచి యవకాశమును ఇంగ్లీషువారు పోగొట్టుకొందురా ?

ఇతని రెండవకొడుకు “నాజిమ్ - ఉద్ - దౌలా” యనునతడు సింహాసనమెక్కెను. కాని, యింకొక కొత్తసంధికి ఒప్పుకుంటేనేగాని, ఇంగ్లీషువారి తనిని నబాబుగ అంగీకరించమనిరి. ఈ సంధిలో వ్యవహారములు తల్ల అనామకపు కోత్తనబాబు. క్రిందులుగ మారినవి. ఇంగ్లీషువారు బంగాళాదేశమునకు నిజముగ ప్రభువులైనారు. పేరుమాత్రము నబాబుది. “సీక్రింద దివాన్ గేనుండి యావత్తు వ్యవహారములు నడుపుచుండుటకుగాను మహమ్మద్ రజాఖాను అను నతనిని నీవు పెట్టుకుంటేనేగాని వీలులేదు”ని ఇంగ్లీషువారి కొత్త నబాబుతో గట్టిగ చెప్పిరి. ఈ మహమ్మద్ రజాఖానుడు ఇంగ్లీషువారికి యిష్టుడు. ఇది ఒకపరతరు.

* మిర్జాఘరును త్రోసివేసి, మిర్కాసీమును సింహాసనముమీద కూర్చుండ బెట్టెరనువార్త యింగ్లండుకు తెలిసినప్పుడే, డైరక్టర్లు యిక్కడ యిండియాలో యేదో గందరగోళము జరుగుచున్నదనియు, యీరాజకీయ కల్లోలములో దిగినట్లయితే, తమ బేరసారము లుడిగి, తమ ఆసలు వ్యాపారమునకే నష్టమువచ్చుననియు యీ కిరస్తానీ కోమట్లు గాభరాపడిరి. అందుచే క్లైవును పంపితేగాని వ్యాపారం చక్కబడదని డైరక్టర్లు తలంచిరి. (Seir Vol. III. Page 5. Calcutta Reprint క్లుప్తము).

తన రివిన్యూ డిపార్టుమెంటులో, ఉద్యోగస్తులను ఉంచడంగాని, తీసి వేయడంగాని, నియమించడంగాని నబాబు ఇంగ్లీషువారి అనుమతి లేకుండా చేయరాదు. కంపెనీసేనల భత్యములక్రింద (నెలకు) 5 లక్షల రూపాయలు నబాబు ఇచ్చుచునే యుండవలెను. తన దర్బారుచూపించుకోడానికి, రివిన్యూ వసూలుపరుచు కోడానికి కావలసినవారిని తప్ప, అంత కెక్కువసేనను నబాబు ఉంచుకోరాదు. ఇంగ్లీషువారిపై యేప్రాంతములోగాని, యెట్టి సుంకములుగాని నబాబు విధించరాదు.

ఈ షరతులు కొత్తనబాబుకు రుచించలేదు. అయితే, పాపమేమి చేస్తాడు? అతడు లొంగి, తన తండ్రిచేసిన స్వామిద్రోహ పాపఫలితమును అనుభవింపక తప్పినది కాదు. -

ఈతడే ఒడంబడిక కాగితముపై చచ్చినట్లు సంతకము పెట్టవలసివచ్చెను. అంతేకాదు. కంపెనీ నౌకర్లకందరికి 20 లక్షల రూపాయలు సంభావనక్రింద తన పట్టాభిషేక మహోత్సవకాలమందు పంచిపెట్టవలసివచ్చెను. నందకుమారుడే తనకు దివానుగ కావలెనని కొత్తనబాబు బడిగెను. 'ఇది వల్లకాదని' ఇంగ్లీషువారనిరి. ఇది లేకపోగా, నీవు వట్టి అనామకుడవేనుమా యని యీకుర్రనబాబుకు బుద్ధిచెప్పటకో యన్నట్లుగ ఇంగ్లీషువారు నందకుమారుని మూర్ఖిదాబాదునుండి తీసికొనిపోయి, కలకత్తాలో తమవద్ద ఖైదీగ నుంచుకొనిరి.

శైవు పు న రా గ మ స ము.

ఈ కర్మకాండ అంతా అయినతరువాత కొత్త నబాబు గద్దెపై నెక్కిన తరువాత—శైవు 1765 సం॥ మేనెలలో కలకత్తాలో ఓడదిగెను. తన 'గాడిద' (మిర్జాఫరు) చచ్చిపోయినదన్నసంగతి శైవుకు మధ్యదోవలో మద్రాసు రేవులోనే తెలిసినది.

“ఈసంగతి వినేటప్పటికల్లా శైవుకు పట్టరానిసంతోషము కలిగింది. ఏడేండ్ల క్రిందట తాను పిట్టుమంత్రికి వ్రాసిపంపించిన రాజ్యాంగ విధానమునంతా ఒక్కసారిగ బెంగాలులో ప్రవేశపెడదామని శైవు ఉవ్విళ్ళూరెను. శుద్ధ అనామకుడుగ వుండే నబాబు నొకని గద్దెపై కూర్చుండబెట్టి, పరిపాలన నడపు చాకిరీ అంతా నల్ల వాళ్లచేతనే చేయించి, రివిన్యూనంతా ఇంగ్లీషువారి చేతులలోపెట్టి, యుద్ధములు గాని, సంఘములుగాని, చేసికొను అధికారమంతా ఇంగ్లీషువారే వుంచుకొని, యీ మూడు రాజ్యములపైకి యెవరురాకుండ కాపాడుకొనుచు, ఇంగ్లీషువారే నిజముగ సర్వసహాధికారులుగనుండు రాజ్యాంగ విధానము నేర్పరుపవలెనని శైవు లోలోన స్థానులు వేయుచుండెను. కాని, ఇంగ్లీషువారే నిజముగ ప్రభువులుగ నున్నారనుమాట లోకులకు తెలియకుండ వారికండ్లు గప్పవలెను. నబాబుపేరుతోనే -

ఢిల్లీ పాదుషా ఆధికారముక్రిందనే—తాము చదువుకొనుచున్నామని లోకలతో చెప్పవలెను.

తన స్కీమునడవడను భయము కైపుకు లేకుండెను. ఏలననగ, బంగాళా సింహాసనమునకు యిద్దరు వారసులున్నారు. ఒకడు మీర్జాఫరుకు దాసీపుత్రుడు. వీనికి 20 సం॥ల వయస్సు. ఇంకొకడు మీర్జాఫరుకు మనుమడు. వీనికి ఆరేండ్ల వయస్సే. ఈ ఆరేండ్ల పసికాయను మూర్ఖుడొకడు గద్దెపైకూర్చుండబెట్టి తాను నాటక మాడవలెనని కైపుకోరిక. ఇట్లయినచో తనకెట్టి ఆటంకములేక, తానాడినది యాట, పాడినదిపాట యగునని కైపు లోలోన మద్రాస్ నుండి కలకత్తావరకు దోవపొడుగు నను ఉవ్వెత్తారుచు వచ్చుచుండెను. [Wheeler's Early Records of British India P. 329-330 క్లుప్తము.]

తీరా, కలకత్తాలో ఓడ దిగేటప్పటికల్లా, తనవారప్పుడే 20 ఏండ్ల యాడుగల నబాబు కొడుకుదగ్గర 20 లక్షల రూపాయలు కాజేసి, వానిని సింహాసన

మెక్కించిన వార్త కైపు చెవినిబడెను. ఇక అతనికి గలిగిన ఆగ్రహము, ఆశాభంగము, యింతింతని చెప్పతరముగాదు. తన మనస్సులో అల్లుకున్న మేడలంతయు ఒక్కసారి గుభేలున కూలిపోయినదేయని అతనికి ఒడలుమండెను. ఇక తనవారి నేమియు యింకొక విధముగ అనలేక—తానక్కడికి మహా పత్తిత్తు అయినట్లు—యీకైపు—యీనైతిక కుష్టరోగి—ఈకుర్రవాని దగ్గర 20 లక్షల రూపాయలు లంచము పుచ్చుకొని అతనిని సింహాసన మెక్కించుట మహాదోషమని తనవారిని మందలింపజొచ్చెను.

ఇందును గూర్చి కైపు తనస్నేహితునకొకనికి యిట్లని వ్రాసెను :—

“కట్టా, మన ఇంగ్లీషువారి పేరు యెంత నీచములో పడిపోయింది! ఇంగ్లీషు జాతియొక్క పరువు ప్రతిష్ఠలిట్లు యెన్నటికిగాని తిరిగి చూడకుండ గతించి గాలిలో గలిసిపోవుటచే, నేను నాకన్నీళ్లతో వానికొక తిలాంజలిని విడువకుండ జాలనైతిని. అయినప్పటికి, నాప్రతిజ్ఞ యిది. పరలోకమనేది ఒకటివుంటే, భగవంతునకు మనము ఉత్తరవాదులమనుమాట నిజమైతే, సర్వ ప్రాణి హృదయముల పరిశీలించు ఆ మహాపురుషుని పేరుమీదుగ నే ప్రతిజ్ఞ చేయుచున్నాను. ఎట్టిదుర్నీతికిగాని, లోబడని ఉత్తమ నిగ్రహముగల మనస్సుతో నేనిక్కడికి బయలుదేరి వచ్చినాను. నానాటికి యిక్కడ పెచ్చుపెరుగుచున్న యీ మహాదుర్మయముల నన్నిటిని నేను నాశనము చేయుటకుగాని, లేక అట్టి ప్రయత్నమందు నేనేనాశనమగుటకుగాని దృఢసంకల్పుడనై యున్నాను.”

‘మీరెందుకు యిట్లా చేశారని కైపు తనవారిని డబాయించేటప్పటికల్లా వాళ్లు “నీవు చెప్పిన విద్యయే నీరజాక్ష” యను పదముపాడిరి! ఇంతటితో కైపు

నోరుమూసుకొని ఊరుకుండవలసినది. కాని, ఆతడట్లు చేయలేదు. “నేను చెప్పినట్లు చేయమన్నాను గాని, చేసినట్లు చేయమన్నానా?” యను గురుశిష్య సాంప్రదాయమును శైవు వారికప్పుడు బోధింప జూచినట్లున్నది! తాను వెనుక చేసినదానికి, యిప్పుడు వీరు చేసినదానికి చాలాతేడా వున్నదని యితడు తన పూర్వ ప్రవర్తనను సమర్థించుకొన జూచెను. సురాజ్‌ఉద్దాలాను త్రోసివేసి, మీర్జాఫరును గద్దె యెక్కించిన కథయంతయు బెంగాలు ప్రజలే చేసుకొన్నారనియు, అందులో ఇంగ్లీషువారు కేవలము కూలికి పనిచేసిననియు, అందుచే తామప్పుడు డబ్బుతినుట తప్పుగాదనియు, ఇప్పుడన్ననో కథవేరనియు, తామిప్పుడు కూలివారుగారనియు, ప్రభువులమనియు, కాబట్టి నాజింఉద్దాలాను సింహాసనమెక్కించు సమయమున తాము డబ్బు తినుటతప్పనియు శైవు వాదించసాగెను.

తమ నౌకర్లెవరు దేశీయప్రభువులనుండిగాని, ప్రజలనుండిగాని, యెట్టిబహుమతులుగాని తీసికొనరాదని నీమదైరెక్టర్లు పంపిన హుక్కుములు యిక్కడ కలకత్తాలో 1765 సం॥ జనవరి 24-వ తేదీన చేరినవి. దరిమిలా 15 రోజులకే మీర్జాఫరు చని పోయెను. అనగ, యిక బహుమతులు పుచ్చుకోకూడదను తమ దైరెక్టర్ల ఉత్తరువులు వీరి కప్పటికి బాగుగ తెలియును. అయినను, వారు దురాశను, ఎదురుగ వచ్చిన అవకాశమును త్రోసివేయజాలక పోయిరి. అంతటి నిగ్రహము వారికి లేక పోయెను. అందుచే, ‘యేమైతే అవసరం’ అని వారు మొండికేసి, అందరు యేకమై, తమ దైరెక్టర్ల ఉత్తరువులను దూరముగ కట్టిపెట్టి, గబగబ లగ్నము మించిపోవు చున్నట్లు నాజింఉద్దాలాను పెండ్లికొడుకునుచేసి, సింహాసనము పీటలమీద కూర్చుండ బెట్టి, అతనినుండి కావలసినంత ధనమును ఒక్కసారిగ దులుపుకొని విడిచిపెట్టిరి. శైవు వచ్చినతరువాత వీరిట్టిపని చేసినందులకై చివాట్లపెట్టెను. అంతట వీరందరికి శైవుమీద కోపమువచ్చెను. ఘరస్పరము ద్వేషము లేర్పడెను. ఎంత తంటాలుపడినను శైవు వీరినుండి ఆ డబ్బు కక్కించలేకపోయెను. చాలమంది తమ ఉద్యోగాలకు రాజీనామాలుచ్చి యిండ్లకు లేచిపోయి, అక్కడ ఇంగ్లండులో శైవుపై పెద్ద గండర గోళమును లేవదీసిరి.

అతని గుట్టులనన్నిటిని వారు లండనువీధులలో తూరుపారబట్టిరి. దీనివల్లనే పార్లమెంటువారు ఆఖరుకు శైవును తమ యెదుటికి పిలిపించి, అతనిపై కేసుపెట్టి అతని ప్రాణములుతీసినంతపని చేసిరి. ఈ అవమానమును భరింపలేకనే తుదకు శైవు ఆత్మహత్యకూడ చేసుకొని చచ్చిపోవలసివచ్చెను.

తమ నౌకర్లు ప్రయివేటువర్తకము సాగించి తద్వారా దేశములో జరుపుచున్న అక్రమమును ఆపించివేయుటకే దైరెక్టర్లు శైవును యిండియాకు యిప్పుడు పంపించిరి. ఇందునుగూర్చి దైరెక్టర్లు తమ నిశ్చితాభిప్రాయమును 1765 సం॥

ఏప్రిల్ 26-వ తేదీగల తమ ఉత్తరములో స్పష్టపరచియుండిరి. తమ కివ్వబడిన ఫర్మానానుగూర్చి వారిట్లు గొప్ప రాజనీతిజ్ఞతతో వ్యాఖ్యానము జేసిరి:—

“వర్తకపు టొడంబడిక లనునవి వానిని చేసుకొను ఉభయపక్షములవారికి లాభకరముగ నుండుచట్లు ఉద్దేశింపబడును. అట్టి సందర్భములో ఢిల్లీపాదుషా మనకు సుంకములు లేకుండ వర్తకము చేసుకొనవచ్చునని ఫర్మానాయిచ్చినప్పుడు లోగడ మన మెరుగని, మనము ఊహింపనైనలేని వస్తువులలో సుంకములు లేకుండ స్వేచ్ఛగ వ్యాపారము చేసికొనవచ్చునని ఆతమాహించెనని యర్థమగునా? ఈ మూలముగ ఢిల్లీపాదుషా తన దివిన్యాను నష్టపరుచుకొని, తనవర్తకుల నందరిని నాశనము చేయదలచుకొనెనని యర్థముచెప్పనగునా? మన కిచ్చిన ఫర్మానాకు ఇట్టి అర్థమును యింతవరకు యెవరుగాని చెప్పియుండలేదు. ఇదిగో యిప్పుడు మననౌకర్లే యీకొత్త అర్థము నొకదానిని కల్పించి, దానిని దౌర్జన్యముచే నిలువబెట్టసాగించి నప్పటివరకు సదరుఫర్మానాకిట్టి (విపరీతపు) అర్థము నెవరును చెప్పియుండలేదు. అది గాక, మిర్జాఫరు, మిర్కాసీములతో తదుపరిచేసుకొన్న ఒడంబడికలవల్ల ఈహక్కు మన కేర్పడుచున్నదనియైనను వాదించుటకు వీలులేదు. ఏలననగ, ఢిల్లీపాదుషా ఫర్మానాలోవున్న హక్కులకుమించి ఒక్క కొత్తహక్కునైనను యీ ఒడంబడిక లిచ్చుచున్నవని యెవరుగాని యెన్నడు చెప్పియుండలేదు. తలచియుండలేదు. అంత యేల, యిప్పుడు కొత్తగ యీ హక్కును తెచ్చిపెట్టుకొనగోరువారు చెప్పు కృత్రిమ వాదముచూడగ మాకొక అభిప్రాయము గట్టిగ తోచుచున్నది. ఈవాదము చేయు వారి కీయర్థము తెలియదనికాదు - తెలిసియుండియు, కండ్ల కెదురుగుండ కనపడు చున్న ధనమునంతను ఒక్కసారిగ దోచుకొందమను దురాశను ఆపుకోలేక వారిట్టి వాదమునకు దిగిరిని మా నిశ్చితాభిప్రాయము. ఇట్టి అక్రమధనార్జన దేశశాంతికి, తాము కంపిసియెడ నెరవేర్చవలసిన విధ్యుక్త ధర్మమునకు, వ్యతిరేకముగ నున్నప్పటికి వారిట్టి కువాదముచే తమ అక్రమప్రవర్తనను సమర్థించుకొన జూచు చున్నారు.”

“వీరిసంగీతి యిట్లుండగ, యిక యీ ప్రయివేటు వర్తకమునకు తమకు హక్కులేదని ఒప్పుకొనుచుండియు, దీనిని సాగించుటవల్ల వచ్చే అనర్థముల నన్నిటిని బాగుగ యేరిగియుండియు, యీవ్యాపారము నింకను పదలిపెట్టనివారి ప్రవర్తన మరింత గర్హ్యముగనున్నది. దౌర్జన్యముచేసి, నబాబువల్ల ఒడంబడిక నొకదానిని బలాత్కారముగ వ్రాయించివుచ్చుకొని, కంపెనీపేరు ఉపయోగించుకొని, తమ మట్టుకు తాము డబ్బు మూటగట్టుకొనుటకై యీ ప్రయివేటు వర్తకమును నొక హక్కును సంపాదించుకొంటిమని చెప్పుచు, దానిని సంరక్షించుకొనుటకు కంపెనీ బలముల నుపయోగించుకొనుచు వీరు అసలుకంపెనీయొక్క లాభములనుగాని, శాకర్యములనుగాని, పాటించరైరి. ఇట్టి ప్రవర్తన యెంతయు గర్హ్యము.

“ఈపని ప్రారంభించకముందు వారి చిన్నప్రశ్నను వేసుకుంటే బాగుండేది. ఇది మనయజమానుల కేమైన శ్రేయస్కరమైనపనియా” యని వీరిలోవీరు ప్రశ్నించుకొనియుంటే, వీరికి సం దేహములన్నీ వీడిపోయేవి. కాని, వీరికీప్రశ్న ఎన్నడుగాని పట్టినట్లే కన్నట్టదు.

కంపెనీ నౌకర్ల కుళ్లు కైపువచ్చి చూచున్నటికల్లా యెక్కడ చూచినను నంతా కైపు డైరెక్టర్లకు కుళ్లుగనే యుండెను. 1765 సం॥ సెప్టెంబరు 30-వ తేదీన తెలుపుట. యితడు డైరెక్టర్ల కిట్లనివ్రాసెను:—

“నేనుయిక్కడికివచ్చి చూసేటప్పటికల్లా, మావ్యవహారాలు నానా టీకా టీరాగా వున్నవి. ఎవరికైనా భీతావహం కలిగించేటట్టుగవున్నవి. ఏమాత్రము ఆత్మ గౌరవముగలవాడుగాని, స్వలాభాపేక్షచే కండ్లుపూడిపోయి స్వామియెడవిశ్వాసము మరువనివాడుగాని, యిట్టిస్థితినిజూచి కంపమునొందకుండ నుండజాలడు. ఆకస్మికముగ, నడమంత్రముగ యెత్తుకొన్న సిరివల్లను, తరుచు అక్రమముగ, తేరగ జూర గొన్న ధనరాసులవల్లను, కంపెనీ నౌకర్లకు ఒళ్లు తెలియని శివమెత్తెను. ప్రతిచోట ప్రతివాడు హద్దుపద్దులులేకుండ, భోగములలో ఓలలాడుచున్నాడు.....పెద్ద పాయలో వాళ్లే యిల్లాచేస్తూవుంటే, దానిని చూస్తూవున్న సన్నకారు నౌకర్లు మాత్రం ఊరుకుంటారా? ఈచెడుగు అంటురోగమువలె సర్వత్ర పైనుంచి క్రింది వరకు వ్యాపించినది. సివిల్ మిలిటరీ డిపార్టుమెంటులలో దిగువను గుమాస్తా బంట్రో తులవరకు పాకినది.....”

“ఇంతమందికి యింతడబ్బు ఎట్లావచ్చిందో మొదటనాకు అర్థంకాలేదు. చిటికెలో యింతమందికి యింతసిరి ఎట్లా ఎత్తుకుందిరా అని నాలో నాకే ఆశ్చర్యమైనది. ఇక్కడ యిండియాలో ఏమాత్రం కొద్దికాలం ఉన్న ప్రతి తెల్లవాడు, చటుక్కున మూటలకు మూటలువేసుకొని, ఓడయెక్కి యింటికి (ఇంగ్లండుకు) పోయేవాడే!..... నేను ఓడదిగి చూసేటప్పటికి నాకిక్కడనక్రమమైన రాజ్య పరిపాలన ఉన్నట్లుగ ఏకోశంలోనూ కనపడలేదు. అంతా అరాచక మయంగా ఉంది.....”

“(లంచాలువగై రాలు పుచ్చుకోరాదని, ప్రయివేటువ ర్తకం చేసుకోరాదని) మీరు లోగడ పంపించిన ఉత్తరువులు నిక్కచ్చిగానే ఉన్నవి.....కాని, వాటిని, యిక్కడ కంపెనీనౌకర్లు తుడిచి పారేశారు!

ఈవిషయంలో ముందుగ పెద్దపాయలోనున్న కౌన్సిలుమెంబర్లే ఈఉత్తరువులను పాలించవలసినదనియు, లేనిచోవారిని డిస్ మిస్ చేస్తామనియు మీరు గట్టిగ మళ్లీనొక్కి ఉండకపోతే, యీ పాటికి మీఆర్డర్లన్నీ కేవలం బుట్టదాఖలై పోయేవే!”

“ఈ ఆల్లరంతా ఒక్క సివిల్ డిపార్టుమెంటులోనే అని అనుకోకండి. ఈ రోగం మిలిటరీ డిపార్టుమెంట్ కుకూడా ప్రాకింది. రోజురోజు శిష్యాులకు ధనరాసులు వచ్చిపడుతున్నవి. అందువల్ల రోజురోజు వాళ్ల పని హద్దుమారిపోతోంది... ఏదైనా ఒకపట్టణాన్ని పట్టుకున్నప్పుడు, “మియిష్టంవచ్చిపట్లు దోచుకోండిరా” అనివాళ్లను విచ్చలవిడిగ సడలిపెడితే, యింకవాళ్లను పట్టణానికి పగ్గాలుంటాయా! కాశీలో ఒకసారి యిట్లాగే జరిగింది. ఇంతకంటే, ఆశ్చర్యమైన విషయమింకొకటి వుంది. ఏదైనా పట్టణాన్ని పట్టుకున్నప్పుడు, కొల్లగొట్టిన ఆధనమంతా కంపెనీకి చేరాలని లోగడమీరు ఉత్తరువులుపంపించారు. కాని, నీనికి విరుద్ధంగా, దాన్నంతా శిష్యాులే తీసికొండని చెప్పి ఇక్కడ మీగవర్నర్, కౌన్సిలు మొదలల్లు వాళ్లకే వదిలేశారు!.....”

“మీ దివ్వుడు యిండియాలో ఒకరాజ్యంగా ఏర్పడినది. ఏరాజ్యంలోనైనా పెద్దపెద్దవాళ్లకే లంచాలు పుచ్చుకునే రోగంపుడితే, ఆరాజ్యం నాశనమైనదన్నమాటే..... శిష్యాులకు విధేయత, క్రమశిక్షణ ముఖ్యం. అట్టిస్థితిలో, అదుపు ఆజ్ఞలులేకుండా వాళ్లను దేశంలోపడి దోచుకోనిస్తే వాళ్లు చెప్పినమాట వింటారా? క్రమశిక్షణ ఉంటుందా? పైగా, యీ దేశంలో, వాళ్లకు హతాత్తుగ ఒక్కసారి ధనరాసులు వచ్చిపడితే తక్షణమే కలిగే షరతు యేమిటంటే, వాళ్లు మనమాట వినకుండా హద్దుమారిపోవడమే! పైన్యంలో క్రమశిక్షణ మనమునిలపలేము.”

“దేశంలో ప్రజాపీడనానికి, క్రౌర్యాలకు, యూరోపియనులు బాహటంగా దోవచేశారు. వాళ్లకింద తొత్తులుగ అనేకమంది నల్లవాళ్లు ఏజెంట్లుగాను, సబ్ ఏజెంట్లుగానుచేశారు. ఇదంతా ఇండియాలో యింగ్లీషువాళ్ల పేరు శాశ్వతంగా అపకీర్తి పాలు కావడానికి వచ్చింది!..... దురాశ, భోగలాసత్వం, విజయోన్మాదం, యివన్నీకలిసి, హిందూదేశంలో యిదినరకెరుగని కొత్తదుష్పథాన్ని ఏర్పాటు చేసినవి. ఇదంతా మన ఇంగ్లీషువాళ్ల పేరు ప్రతిష్ఠలు మంటగలపడానికి వచ్చింది. కంపెనీగౌరవం, మర్యాద, చివరకు మామూలు మానవత్వంకూడా నాశనమై పోయినవి.”

ఈ ఉత్తరానికి జబాబుగానే కంపెనీడైరెక్టర్లు 1766 మే నెలలో క్లెవురు యిట్లని ప్రాశారు :—

“మనకంపెనీ నౌకర్లు వర్తకంలో సంపాదించిన సంపాదనమంతా కేవలము ప్రపంచములో యిదివరకు ఎక్కడా, ఏకాలంలోనూ కనివిని యెరుగనటువంటి, ఘోరకృత్యాలద్వారానే లభించిందని మాకునిశ్చయమైపోయింది. ఈ యూరోపియన్ ఏజెంట్లుచేసే దార్జన్యాలనుగూర్చి లోగడమేము ఎన్నోసార్లు మందలించి యున్నాము. వీళ్లు అక్కడి ప్రెసిడెంట్ అధికారుల కంటపడకుండా తప్పించుకు పోయినారు. కాబట్టి, ఇకమీద వీళ్లు యిట్లా తప్పించుకుపోయి దేశంమీద పడకుండా



మాలం చక్రవర్తి

[1765 సం॥లో కైపుకు దివానీగరి యిచ్చిన శిల్పీ బాదుషా]



ప్రయాగ మకాములో పాలం చక్రవర్తి కైపుకు బెంగాల్, బీహార్, ఒరిస్సా, గోష్ఠములపై
 దివానీగిరిని ప్రసాదించుట. అనగ, బాదుషా త్రివేణి గంగమములో

ప్రొష్ఠములకు తిలోదకములు వదులుకొనుట.

ఉండే ఉపాయంచూడాలి. దానికితగిన కట్టుదిట్టాలు చేయవలసిన శాస్త్రత ఇక మీదట మీమీద పెట్టుతున్నాము. దీనినిగురించి మీరు ప్రత్యేకంగా శ్రద్ధపట్టి పనిచెయ్యాలి.....”

ఈ గందరగోళమునంతను రూపుమాపుటకు కైపుకు ఒక్కటేమార్గము కనిపించినది. అనగ, దేశములోని యధికారమునంతను కలకత్తాలో ఇంగ్లీషుఅధికారుల చేతులలోనే యుంచుకొని, మూర్ఖి దాబాదు నబాబు నొకపిండి బొమ్మ చేసివేయుటయే కైపుకు కనిపించినమార్గము. దీనిపేరే “దివానీ” యని ఆంగ్లజులలో చెప్పుకునేవారు. బంగాళా పరి

కంపెనీకి మూడు రాష్ట్రములపై దివానీగిరి.

పాలననుగూర్చి కైపు 7, 8 యేండ్లకు పూర్వమే తనకుగల యభిప్రాయములను పిట్టుమంత్రికి తెలిపియుండెను. ఆ యభిప్రాయములనే యితడిప్పుడు ఆచరణలోపెట్టి ప్రయత్నించెను. ఇందువిషయములో ఇతడు డూప్లే, పీషావలు, నైజాము, అయోధ్యవజీరు మున్నగువారు చేసినట్లే చేయదలచెను. బెంగాల్, బీహార్, ఒరిస్సా రాష్ట్రములకు అసలుప్రభువు ఫిల్లీలోనున్న మొగలాయి పాదుషా. ఇక్కడనున్న నబాబు సదరు పాదుషాకు కేవలము ప్రతినిధిచూత్రమే. కాబట్టి, అసలు చక్రవర్తి అధికారములేకుండ యీ నబాబు ఎవరికిగాని, యెట్టి హక్కులుగాని, సిద్ధాంతరీత్యా యివ్వజాలడు. ఈ సంగతి కైపుకు తెలుసును. కాబట్టి బెంగాలుకు దివానీగిరి సంపాదించుకొనవలెనంటే అది ఫిల్లీపాదుషానుండియే రావలెను. అందుచే కైపు యీదివానీగిరి సంపాదించుకొని తెచ్చుకొనుటకై పాదుషావద్దకు పయనమయ్యెను.

అప్పటికిపాదుషా యింకను అయోధ్య వజీరుతోకలిసి అలహాబాదు మకాములోనేయుండెను. * దివానీగిరి సంపాదించు నిమిత్తమై కైపు అప్పుడక్కడికి వెళ్లవలసి వచ్చెను. కైపు యిండియాకు రాకపూర్వమే, మీర్కాసీముతోను, అయోధ్య

* చక్రవర్తిని తమవలలోపేసుకొని యుంచుకొనవలెనని యింగ్లీషువారెట్లు పొంచియున్నది గవర్నర్ ఫర్లెస్ట్ వ్రాసిన యీదిగువ యంశమునుబట్టి తెలియగలదు :—(Wheler's Early Records, Page 380.)

“మీరిం చక్రవర్తిని మనపలుకుబడి క్రిందవుంచుకోవడమా, లేక మనమాతనితో సంబంధము పెట్టుకొనక యితనికి వచ్చివేయడమా యనునది మనకిప్పుడు ఆలోచనీయాంశము. ఈ రెంటిలో మొదటిపద్ధతియే మనకు అనుకూలమయినది. కాబట్టి, పరాయివా రెవరుగానివచ్చి యితని ఆంతరంగిక వర్గములో దూరి యితనికి ఆలోచనలు చెప్పుకుండ మనము జాగ్రత్త వహించవలెను. మనమాతనియొడ యెట్లు నటించవలెనో మనకు స్పష్టమగుచు నేయున్నది. మనమాతనికి కొంచెము యెడమగునుండి ఆతనిని ఆడించవలెను. ఇకవేళ అది పిలువడకపోతే మనమే ఆతనికి రక్షకులుగనున్నట్లు, మనమున్న ప్రాంతములే ఆతనికి భద్రమైన చోట్లయినట్లు, అతని మనస్సుకు తోచునట్లు మనము వేషము వేసి నటించవలెను.

వజీరుతోను చేయబడుచున్న యుద్ధము ముగింపుకు తేబడెను. కైపు వస్తున్నాడన్న కలురు తెలిసేటప్పటికే వజీరుకు భయముపుట్టి సంధికి దిగెనని 'క్లైయిగ్' అను ఆంగ్ల చరిత్రకారుడు వ్రాయుచున్నాడు.

“కైపు యుద్ధములో అసాధ్యుడనుపేరు దేశప్రజలలో గలిగియుండెను. దక్షిణాదిని యితహాసర్చిన ఘనకార్యములకీర్తి ఉత్తర హిందూస్థానమునకుకూడ ప్రాకెను. ఇటు బంగాళాములోనినీ, అటు ఢిల్లీ సామ్రాజ్యపు కొనవరకు కూడ ప్రాకెను.....”

ఈ సమయమందు కైవై నను యుద్ధముకోరలేదు. శాంతియే కావలెనని అతడు కోరుకొనుచుండెను. 1765 సం॥ మే 20-వ తేదీన అతడు కార్నక్ సేనాని కిట్లు వ్రాసెను:—

“మన మిష్కాను శాంతికోసమే గట్టిగ పనిచేయవలెను. ఏలననగ, ఖర్చులు చాలా హెచ్చయిపోయినవి. శివిల్ మిలిటరీడిపార్టుమెంటులకు కలిసి నెలకు పది లక్షలకు తక్కువ కావడంలేదు. ఈ సమయంలో గనుక మహారాష్ట్రలుగాని, యింకెవరైనాగాని, మనమిదికివస్తే మనపని వట్టిదే. యుద్ధముచేయడానికి దమ్మిడి కూడ మనకిప్పుడు వుట్టదు. నేనిప్పుడు పడుచున్న గొప్ప చిక్కుయిది. మీకు కూడ యిట్లే తోచుచున్నదనుకుంటాను.”

కార్నక్ సేనాని యిప్పుడు కాశీలోనుండెను. ఇతనిని కలుసుకొనుటకై కైపు బయలుదేరెను. దోవలో పనియుండి మూర్ఖి దాబాదులో ఆగెను.

నందకుమారుని స్థానమందువచ్చిన రజాఖానుదే అక్కడ ప్రభయంతయు. ఇతడు నందకుమారునియంత తెలివితేటలు గలవాడుకాడు. ఇతనిని కైపు బుట్టలో వేసుకొనెను. వీనిద్వారా కైపు రాజ్యాధికారమునంతను తనచేతులలోనికి లాగికొని నబాబును వట్టిబొమ్మ చేసివైచెను.

ఇప్పటికిని కైపుకు తృప్తికలుగలేదు. ఇతడు కాశీవెళ్లి, కార్నక్ ను కలుసుకొని, అప్పుడక్కడ ఘనకాముచేసియున్న ఘజాఉద్దాలాతో ప్రసంగించెను. ఇతనిని కలుసుకొనుట కైపుకు యిదియే మొదటిసారి. (1765-వ సం॥ ఆగష్టునెల 2-వ తేది.)

ఈ సమయమందు కైపు అతనిని బలాత్కరించి అతనిచే నొక ఒడంబడికను వ్రాయించుకొనెను. అలహాబాదు, కోరాజిల్లాలు రెండును కంపెనీ కిచ్చివేయునట్లును

చక్రవర్తి బంగాళాదేశములోనే మకాముపెట్టితే మన కెక్కువ వాటముగ ఉండేటట్లున్నది. స్థితిగతులకూడ యిందుకనుకూలముగనే నడుచుచున్నట్లున్నది. ఇది జరిగితేమాత్రం-ఓ-మనకెంక కావలసినదేమున్నది? అయితే యీమాట మనంచెప్పడంకంటె—బంగాళమునకు రమ్మని మనమే అతనిని పిలుచుటకంటె, అతనంతట అతను వస్తాననేనట్లుచేస్తే ఎంతో బాగుంటుంది.”

గతయుద్ధములో కంపెనీవారికి గలిగిన నష్టపరిహారముక్రింద ఆరులక్షల సవరణలు యిచ్చునట్లును వజీరు ఒప్పకొనెను.

అక్కడనుండి బయలుదేరి చక్రవర్తిని కలుసుకొనుటకై కైపు అలహాబాదుకు వెళ్లెను.

1765 సం॥ ఆగష్టు 9-వ తేదీన చక్రవర్తిని సందర్శించెను. ఈ సమయముననే చక్రవర్తి కంపెనీవారికి బెంగాల్, బీహార్, ఒరిస్సారాష్ట్రములపై “దివానీగిరి” పట్టమును ప్రసాదించెను. *

ఇదియే మొగల్ సామ్రాజ్య వినాశమునకు ధూమకేతువయ్యెను. ఫార్మోరైన కైపుయొక్క కుచ్చితతంత్రము చక్రవర్తి కనిపెట్టలేకపోయెను. చక్రవర్తిని బలాత్కరించియే కైపు పట్టావుచ్చుకొనెనని కొందరు తలచుచున్నారు. కైపు, చక్రవర్తి నుండి యీపట్టాను బలాత్కారముగనే లాగుకొన్నాడని ఆ రోజులలో పెద్దపుకారుండెను. అట్లు కానిచో, యిందునుగూర్చి పార్లమెంటువారు 1773 సం॥లో యేల పెద్దవిచారణ పెట్టుదురు? పార్లమెంటువారు కైపు నిట్లు ప్రశ్నించినట్లు మూడవ రిపోర్టు 324 పేజీలోవున్నది :—

“ఈ దివానీగిరి పట్టా చక్రవర్తి నిజముగ యిచ్చినదా? ఇట్టి పట్టానిచ్చుటకు అతనికా సమయమందు అధికారమున్నదా? లేక, అదొకందుకుగాను — రాచకీయపు తెత్తుగ మీరు దీనిని అతనిచేత లాంఛనముగ వ్రాయించి వుచ్చుకొన్నారా?”

* ప్లాసీయుద్ధముకాగానే, కంపెనీవారేయేల రాజ్యాధికారమును వహింపలేదని కొందరు తలచుచున్నారు. ఇందునుగూర్చి కంపెనీ గవర్నర్ వరల్డ్ టే యిట్లు చెప్పుచున్నాడు:—“ఈ పని చేయుటకు కంపెనీవారి కప్పుడు సాధ్యముకాకపోయెను. ఏలననగ, వర్తకవ్యాపారమునకే తగినంత మంది సివిల్ ఉద్యోగులు అప్పుడు లేకపోయిరి. ఉన్నవారికైనను ప్రజల గుణగణములు బాత్తుగ తెలియకుండెను. రాజ్యభారము వహించుటకు వారెంతమాత్రము సమర్థులై యుండరై.”

కలకత్తాను సురాజా ఉద్దౌలా ముట్టడించినప్పు డక్కడ గవర్నర్ గనుండిన హాల్ వెల్ అను నతడు 1765 సం॥లో యిట్లు వ్రాసెను.

“మనమే యిక నబాయలగుటకు ధైర్యముగ వూనుకొందాము. ఎనిమిదేండ్లనుంచి యీరాష్ట్రములను మనము కొంచెముకొంచెముగ కొరుక్కుతింటున్నాము. ఇంక యెన్నాళ్లు యీ కాస్తకాస్తమునిపంటితో కొరుక్కువడం? మనమెంతో సంపాదించుకొన్నాము - ఎంతో రాజ్యాన్ని యెంతో డబ్బును, సంపాదించుకొన్నాము. కాని, యీ జయములవల్ల మన కంపెనీ కేమిలాభము వచ్చింది? ఎన్నాళ్లీ ఎరను కాస్తకాస్త కొరుక్కుతింటావుంటాము? బోను తలుపువచ్చి మన మెడమీద పడి కత్తిరించేవరకూ యిట్లాగే మునిపంటితో కాస్తకాస్త కొరుక్కుతింటూ కూర్చుంటామంటారా?” ఈ విభ్రమైన ఒత్తిడి తనవారివల్ల రోజురోజూ హెచ్చుచురాగా కైపు అందు కనుగొనముగ ప్రవర్తించవలసివచ్చినది. ఇందుకొరకే దివానీగిరిని సంపాదించడానికి బయలుదేరినాడు.

క్షైప్ర గోడమీది పిల్లివాటముగ జబాబుచెప్పెను. “రికార్డులు చూచు కోండి—నా ఆభిప్రాయం తెలుస్తుంది” అన్నాడు.

బలవంతముమీదనే యీ పట్టా యివ్వబడినదని చెప్పుట కెంతనూత్రము సందేహములేదు. ఎల్ ఫిన్ స్టన్ కూడ తన హిందూదేశ చరిత్రయందు యిట్లని బిప్పు కోనక తిప్పించి కాదు.

“ఈవ్యవహారముకంటె అగాధమైన వ్యవహారమింకొకటి నాకు యిండియా చరిత్రలో కనపడలేదు. క్షైప్రచూస్తే కేవలసిద్ధాంతములందు ఆట్టే పట్టుదల పట్టే వాడుగాడు, ఏవో అపాయాలు వస్తున్నవని — బూచులనుచూచి, భయపడేవాడు కాదు. ఇతడు క్రియప్రధానంగా గల మనిషి కాబట్టి, యేదో పెద్ద కారణంలేనిది— వెనుకనుంచి తోసే పెద్ద ప్రేరణలేనిది - చక్రవర్తి యింతటిగొప్ప త్యాగం ఊరికే చేస్తాడా అని అనుకోవలసి వస్తోంది. ఇది ఒక పక్షపుమాట. ఇంకొక పక్షమేమి కనబడుచున్నదంటే - ఆ రోజులలో యిండియాలో పుట్టిన పుకారులనుబట్టియు, అంతకుపూర్వము జరిగిన కథనుబట్టియు, తదుపరి యనుభవమువల్ల గలిగినసారాంశ మును బట్టియు, పూర్వాపర సందర్భములనున్నిటిని బేరీజువేసి చూడగ, ఆ పెద్ద ప్రేరణయేదో వేరే ఊహించుకో వక్కరలేకుండానే తేట తెల్ల మగుచున్నది.”

ఎల్ ఫిన్ స్టన్ చెప్పిన సంజాయిషీని పట్టి చూచినట్లయితే, చక్రవర్తిని దబా యించియు, అతనికి తమ బలమును చూపియు, మోసగించియు, యీ పట్టా అతని చేతులలోనుండి* బలాత్కారముగ లాగుకొనబడినట్లు యెవరికిగాని స్పష్టముగాక మానదు.

* ఈ పట్టాను తాము దబాయించి తీసుకోలేదనియు, చక్రవర్తి అతని యిచ్చాను సారము, బుద్ధిపూర్వకముగానే, యిచ్చెననియు చెప్పవలసివచ్చుట క్షైప్రకును ఇంగ్లీషు చరిత్రకారును సహజమేగద. కాని, యిది నిజముకాదని సమకాలికుడగు Seir గ్రంథకర్త స్పష్టముగ చెప్పచున్నాడు. ఈ వ్యవహారములోని ఆంతర్యమంతయు యితనికి స్వయముగ తెలియును.

“తమకిష్టము లేనప్పటికి చక్రవర్తియు, వజీరును యీ కోరికను (దివానీగిరి పట్టానిచ్చుటను) నెరవేర్చక తప్పినదికాదు.” అని యితడు స్పష్టముగ చెప్పచున్నాడు.

‘ఇష్టములేనప్పటికి’ అనేమాటకేమియర్థము? అనగ కంపెనీవారు తమబల ప్రదర్శనము చేతను, మోసము చేతను, చక్రవర్తిని దబాయించి పట్టా లాగుకొన్నారని యర్థము కాదా? Seir గ్రంథకారుడే యిట్లుమరియు వ్రాయుచున్నాడు.

[ఇతర సమయములలో యెంతో రాయబారములు, యెంతోకాలము, అటుకంపిసికి ఇంగ్లడు రాజుకు, యిటు పాదుషాకు మంత్రులకు, మధ్య యెన్నో ఆలోచనలు, యెన్నో సంప్రతింపులు యెన్నో కాలహరణములు పట్టేటటువంటి యింతటి గొప్పవ్యవహారము గట్టుచప్పుడు లేకుండ ఒక్క ఊణములో—సంతలో గాడిద బేరం పైసలై నంతసేపైన పట్టుకుండ పైసలైపోయింది...” క్లుప్తము]

ఈ సమయంలో దివానీగిరి లభించుట కంపెనీవారి కెంతో లాభకారిగ నుండెను.

రివిన్యూ వసూలు పనితోపాటు, సివిల్ పరిపాలనా బాధ్యతనుకూడ కంపెనీ వారప్పుడెందుకు తీసుకొనలేదో క్రైపు 1765 సం॥ సెప్టెంబరు 30-వ తేదీ ఉత్తరములో యిట్లని వ్రాసెను :—

“ఈ రాష్ట్రములను అజమాయిషీచేయు (సివిల్) అధికారము మనయందే యున్నప్పటికీ, దానినిప్పుడు మనము చెలాయించరాదు. ఇప్పుడున్న సివిల్ ఉద్యోగుల సంఖ్యకంటె మూడురెట్లమందిని మనము పెట్టినను యీ పనికి చాలరు. ఈ పనిఅంతా యిదివరకున్న నబాబు ఉద్యోగస్తులకే వదలివేస్తే మనకొక దమ్మిడీ ఖర్చుండదు. రివిన్యూవసూలులో మనకు కొంచెము నష్టము గలిగినా, పెద్దతప్పులు చేసినవాళ్లను మనము సులభముగ కనుక్కొని శిక్షించవచ్చును. అదిగాక, యీ దొంగపనులు, మనవాళ్లుగాకుండ, వాళ్లవాళ్లే చేసుకున్నారను తృప్తి మనస్సు కుండును. రాజ్యాధికార భారమునెత్తిన పెట్టుకోవడంవల్ల వచ్చే చిక్కులేమియు మనకు లేకుండ పోవును. నబాబుమాత్రం యింకావుంటాడు. అతనిదర్జాకు తగిన డబ్బేమో వాని మొగాన పారవేస్తూ వుంటాము. రాష్ట్రముల పరిపాలనాబాధ్యత యంతయు దేశ ప్రముఖుల చేతులలోనే వుంటుంది. వారు మనకు, నబాబుకు, జాయంటుగ జబాబు చెప్పవలసి వుంటారు. డబ్బు సంచీ మాత్రం మన చేతులలో వుంటుంది.”

“అదిగాక, కంపెనీ ఆఫీసర్లే డబ్బు వసూలుదార్లుగవుంటే యింకొక చిక్కు వుంది. దేశంలో పరాసులు, ఒలందాలు, డేనులు, మున్నగు పరాయి యూరోపియను జాతులవారింకను ఉన్నారు. వారికి మనమీద అసూయ వుట్టుతుంది. వారివల్ల వచ్చేతగాదాలన్నీ మన కోర్టులు తీర్చలేక మచ్చుమాస్తుంది. ఈ యూరోపియను జాతులు మన ఇంగ్లీషు కంపెనీని బంగాళాదేశముకు నబాబుగ అంగీకరించి, వారు మామూలుగ చెల్లించవలసిన శిస్తులు, వర్తకముమీది సుంకములు, మనకు చెల్లిస్తారో లేదో అనుమానాస్పదము.”

కాబట్టి, రాజ్యకాంక్షలేక కాదు, కంపెనీవారప్పుడు వెంటనే తామే నబాబులమని చెప్పుకొనక పోయినది. పరిపాలనాభారము, ఆబాధ్యతలను నెత్తిన పెట్టుకొని, యీదలేని అనమర్థత చేతనే వారప్పుడూరుకొనిరి.

కాని, యిది మంచి పద్ధతీకాదనియు, యిందుకు క్రైపు పిరికితనమేకారణమనియు, సర్ ఎడ్వర్డు కోల్ బ్రుక్ మున్నగు ఆంగ్ల చరిత్రకారులు క్రైపు పద్ధతినీ ఖండించిరి.

కంపెనీ బీహారులో యుద్ధములందు విజయముల బడసిన పిమ్మట, వాతే రాజ్యాధి కారము కేల 1765 నాది సెప్టెంబరు 30-న తేదీన తాను డైరెక్టర్లకు వ్రాసిన లేసు. ఉత్తరములో యిట్లు చెప్పుచున్నాడు :—

“మనమిదివరకు ఆనేకసార్లు హద్దుమీరి ప్రవర్తించి యుండుటచేత, యిప్పుడు రాజ్యానికివస్తే మనము శాంతముగ వుంటామని హిందూస్థానపు రాజులు సులభముగ తలచుటకు అవకాశములేదు. భయమునల్లతప్ప వారికి ఏఉద్దేశముతోను మనయందనురాగముగలిగి యుండదు. మీర్జాపూరి, మీర్జాసీము, ఆర్కాటునబాబు (నేనెరిగియున్న యుత్తమ మహమ్మదీయ ప్రభువులు) మన ఇంగ్లీషువారి అధిక్యమును త్రోసిపుచ్చు సూచనలను గెప్పుచి యుండిరి.”

కాబట్టి, యిట్టి యుపద్రవస్థితిలో కైపు మితత్వముగ ఉండకయేమి చేస్తాడు? అప్పటి పరిస్థితులలో వారికది అనసరమయ్యెను. కంపెనీనాకర్లు, లంచగొండులు, ధనలోలురునగుటచే, ప్రధాన రాజధానిస్థానమునకు దూరముగ వారిచేతులలో రాజ్యాధికారములు పెట్టి యూరకొనుటకు వీలులేకపోయెను. కైపు పైజాబులోనే యిట్లు వ్రాసెను :—

“నబాబు మంత్రివర్గమును మన చేతులలో వుంచుకొన్నాము ; దివానీగిరిని సంపాదించినాము ; వజీరుతో గౌరవప్రదమగు షరతులతో సంధిచేసుకొన్నాము. ఇందువల్ల, కొన్ని నెలలకుపూర్వము మనము కలలోకూడ అనుకొననివిధముగ మనకు మంచిపేరు ప్రతిష్ఠలు, లాభములు చేకూరినవి. అయితే, మనకు స్థిరత్వము నిచ్చుటకు యివిచాలవు. మనకు సహజశత్రువులగు దేశీయప్రజలవల్ల మనకెట్టి ముప్పురాకుండ యివి మనను కాపాడవచ్చును. అంతమాత్రముచేత అంతయు భద్రముగ నున్నదని చెప్పుటకు వీలులేదు. అంతః శత్రువర్గమువల్ల మనకెక్కువ అపాయము రాగలదు. ఇంద్రియ లాల్యము, లంచగొండితనము, దురాశ, క్షాంతన కాంక్ష, యీ శత్రువులు మీకోటలోని ప్రధానస్థానములను ముట్టడిచేసి యున్నవి. ఇవి ఎన్నటికైనను మీకోట గూల్చును.”

ఇట్టి మూకను పెట్టుకొని, కైపు విశాలభూభాగము నెట్లు కంపెనీ రాజ్యాధికారము క్రిందికి తేగలడు? అదిగాక, యిట్లు చేసియుండినచో, యింగ్లీషువారికి యితర యూరోపియనుజాతులతో తప్పక యుద్ధము వచ్చెడిది. కైపు పై ఉత్తరము లోనే యిట్లు వ్రాయుచున్నాడు :—

“రాజుపేరు నబాబుమీద వున్నంతకాలము యితర యూరోపియనుజాతులు మననుచూచి అసూయపడరని యిదివరకే నేను సూచించియుంటిని. అయితే, వర్తకం విషయంలో మాత్రము వారికి మనయందు త్వరలోతప్పక అసూయకలుగు

తుంది. మన భయంచేతను, అక్కడక్కడ మనవారుచేయు దుండగములచేతను, అప్పుడే చాలచోట్ల నేతగాండ్రు తమకు మామూలుగ యివ్వనేర్పరచుకొన్న సరకుల నివ్వడంలేదని పరాసు, బలందా గిడ్డంగులవారు యిదివరకే బహిరంగముగ ఫిర్యాదులుచేయ సాగినారు. ఈ విషయమై ముందుముందు పెద్దతగాదాలుకూడ వస్తవని నాభయము. వర్తకంలో సగంవంతు మన ఇంగ్లీషువారము వుంచుకొని మిగతా సగం మీరంతా (పరాసు, బలందా, డేనులు) మీ యిష్టమువచ్చినచోప్పున పంచుకోండి అని వదిలివేస్తే, యీ తగాదాలన్నీ మాస్తవని నే ననుకుంటాను. ఇక్కడ ఇండియాలో మనము చేసుకొనే వ్యాపారానికి కావలసినడబ్బుంతా యిక్కడ (రాజ్యంలోవచ్చే) రివిన్యూలో నుండే తీసుకొని వాడుకుంటాము. ఇందుకొర కిక మీదట మనము యింటిదగ్గరనుంచి దమ్మిడి తే నక్కరలేదు. అయితే యిక, చీనాలోను, ప్రపంచములో యితర దేశాలలోను మనవ్యాపారానికి పెట్టుబడిడబ్బేది? దీనికి ఉపాయమిది:—ఇండియాలో వ్యాపారంచేయడానికి—యిక్కడ సరుకులు కొనడానికి యితర యూరోపియనుజాతులు వెండిని యిక్కడికి తీసుకొనివస్తవి. వీళ్లవర్తకానికి గనుక మనము యీవిధంగా ప్రోత్సహిమిస్తే, కావలసినంతవెండి దేశంలోకి వస్తుంది. ఈ వెండిని మనము చీనాకు, యితర ప్రాంతాలకు పెట్టుబడి క్రింద పంపుకోవచ్చును. [క్షుప్తము.]”

కైపు రాజ్యభారము నెత్తిన పెట్టుకొనక పోవడానికి అసలుకారణమిది. ఈ రాజ్యభారము నెత్తినపెట్టుకొనియుంటే, యితర యూరోపియను జాతులతో కంపెనీవారికి యుద్ధమువచ్చేది; వారివర్తకం కృశించిపోవుటవల్ల ఇంగ్లీషువారికి అప్పుడవసరంగా కావలసిన వెండికూడ దొరకకపోయేది. అందుకొరకే, కైపు ‘నాకీ రాజ్యభారమువద్ద’ని రాజ్య కాంక్షలేని పెద్దమనిషివలె లోకానికి కనిపించినాడు.

ఈ దివానీగిరి కట్టాను చేతితో వుచ్చుకొని కైపు అలహాబాదునుండి కలకత్తాకు వచ్చివేసెను.

నాజిం ఉద్దాలా మరణము - కైపు చంపించెనా?

మిర్జాఫరు అసంతరము సింహాసనముమీద కూర్చోపెట్టుబడిన కుర్రనబాబు నాజిమ్ ఉద్దాలా “సద్దక్ బాగ్” లో ఆకస్మికముగ ఒకనాడు అనుమానమునకు హేతువైన పరిస్థితులలో చనిపోయెను. ఇందునుగూర్చి సీయర్ గ్రంథకర్త యిట్లు వ్రాయుచున్నాడు:—

“కైపు మూర్ఖి దాబాదులో కొద్దిరోజులుండి, యిక అలహాబాదుకు ప్రయాణ మయ్యెను. నాజిమ్ ఉద్దాలాయు, మహమ్మద్ రజాఖానును (అనగ నబాబును, ముంత్రియు) యితనిని సిద్దక్ బాగు, అనుచోటువరకును సాగనంప వచ్చిరి. అక్కడున్న తోటలో అందరును కలిసి కొంతసేపు ఉండిరి. అక్కడ నబాబును ముంత్రియు కైపుకు

చేయవలసిన మర్యాదలనున్నిటిని చేసి సాగనంపిరి. కైవటు వెళ్లగానే, నబాబును మంత్రియు, తిరిగి వారి వారి మందిరములకు మరలిరి. ఇంతలో అకస్మికముగ నాజిమ్ ఉద్దాలా నబాబుకు పేగులోనుంచి అపరిమితమైన పోట్లుపుట్టుకువచ్చినవి. అవి అంతకంతకు హెచ్చయి, అతడు తనమేడముందు బండి దిగేటప్పటికల్లా అతని ప్రాణములను తీసివేసెను.” (Vol. III. P. 18. Calcutta Reprint.)

ఈ వాక్యములకు దిగువభాగమందు Seir గ్రంథకర్త యిట్లు రిమార్కు వ్రాసెను :—

“నేనప్పుడు నబాబుగారి మేడముందు నుంచే వెళ్లుచున్నాను..... దీనికి మహమ్మదు రజాఖానే (మంత్రియే) కారకుడని అప్పడందరు అనుకొనుచున్నారు.”

ఈ మంత్రి ఇంగ్లీషువారికి యిష్టుడు. ఈ కుర్ర నబాబిట్లు చనిపోవుటను బట్టి చూడగ, కైవును, ఈ రజాఖాను, కలిసి యేదో ద్రోహము చేసిరని యూహించవలసివచ్చుచున్నది. ఈ అనుమానము ఆరోజులలో మిక్కిలి హెచ్చుగ నుండెను. అందుచేతనే, దీనినిగూర్చి పార్లమెంటువారుకూడ 1773 సం॥లో పెద్ద విచారణపెట్టవలసివచ్చింది. కైవే యేదోద్రోహంచేయించి యీ కుర్ర నబాబును చంపించినాడని అప్పుడు కలకత్తాలో అందరు అనుకొనిరి.

ఈ నబాబంటే కైవుకు పడదనుసంగతి అందరికి తెలిసినవిషయమే. ఇతనిని గురించి కైవు 1765 సం॥ సెప్టెంబరు 30-వ తేదీ ఉత్తరములో డైరెక్టర్ల కిట్లని వ్రాసియుండెను.

“ఈ కుర్ర నబాబు మీర్జాఫర్ ఉంచుకున్న దానికి పుట్టినవాడు. వీడు వట్టి చవట. వీనికి శక్తి సామర్థ్యములేమియులేవు. ఇవి సప్లయి చేసుకోడానికి చదువైనా లేదు. వీడు నీచుడు, దుర్బలుడు, జ్ఞానహీనుడు. వీణ్ణిగనుక విచ్చలవిడిగ వదలివేస్తే వీడూ, -వీడి చుట్టుచేరి స్తోత్రపాఠంచేసే దుర్మార్గులు-అంతా యేకమై యథాప్రకారంగా వీడి పూర్వులు చేసినట్లే చేస్తారు. కాబట్టి, వీడి చేతిలో రాజ్యంపెట్టి, వీణ్ణి నమ్మి వుండడానికి వీలులేదు.”

కాబట్టి, యిట్టివాణ్ణి కైవు చంపించాడంటే సందేహించవలసిన పనిలేదు. తనపని సాధించుకోడానికి యీ కైవు చేయుటకు ఒడిగట్టని దుర్మార్గములేదు. ఈ కుర్రవానిచావువల్ల కంపిసికే బాగాగిట్టుబాటయ్యెను. ఏలననగ, “యీసందు చూచుకొని, నబాబుకు మామూలుగ మిలిటరీ సిబ్బందికై ప్రతియేటా యివ్వే నేర్పరుచుకొన్న 50 లక్షల రూపాయల భరణమును, 41 లక్షల 81 వేల 131 రూపాయలకు తగ్గించిరి.” (Third Report 1778-P. 325.)

ఈ కుర్ర నబాబు చావును గూర్చి పార్లమెంటువారు అప్పుడు యిండియాలో పని చేయుచుండిన సైక్స్, కార్నక్ సేనానులయొక్క సాక్ష్యమును వుచ్చుకొనిరి.

ఇందులో ద్రోహమేమియు జరుగలేదని వీరు సాక్ష్యములో చెప్పిరనుకొండి. అయితే బహిరంగ విచారణలో వారట్లుగాక, యింకెట్లు చెప్పగలరు?

ఈ యిద్దరు సాక్షులు క్షేత్రకు చాలకావలసిన స్నేహితులు. రాజ్యపాలనా వ్యవహారములలో వీరందరుకలసి ఒకటిగ పనిచేసియుండిరి. బహుశః, యీ ద్రోహ కార్యములో వీరికికూడ జోక్యమున్నదేమో యెవరు చెప్పగలరు? ఏలననగ, “ఇందు విషయమై ద్రోహము జరిగినదని కలకత్తాలో పెద్ద పుకారులున్నట్లును, యీ ద్రోహమునకు క్షేత్రను, అతనితో కలిసి రాజ్య వ్యవహారములు నడుపుచున్న పెద్ద మనుష్యులును కారకులై నట్లును, వారి విరోధులు అనుకొనుచున్నట్లు వరల్డ్ స్ట్రీట్ ఒక ప్రయివేటు ఉత్తరములో వ్రాసెను”—(Third Report P. 325.)


కాబట్టి, సైక్స్, కార్నక్కులు, చెప్పిన సాక్ష్యము నమ్మదగినదికాదు. వారు నిర్దోషులగు సాక్షులుకారు.

ఈ కుర్ర నబాబు చావులో, యిదివరకు మహమ్మదీయ నబాబులకున్న ఆకాస్తపేరు కూడ బెంగాలు చరిత్రలోనుండి పూర్తిగ మాసిపోయినది. ఇక యింతటినుంచి బెంగాలు చరిత్రయంతయు ఇంగ్లీషు జాతికి చెందిన కిరస్తానీ గవర్నరుల పేర్లతోనే నిండియున్నది.



బ్రిటిష్ మహాయుగము

పడవ అధ్యాయము



ఇండియాలో క్లైవుయొక్క ఆఖరురోజులు.

బంగాళాదేశములో కంపెనీ వ్యవహారములను చక్కబరచి, యిదివరకున్న లోపములను తొలగించివేయు గొప్ప సంకల్పముతో క్లైవు మహాడంబరముగ సీమనుండి బయలుదేరి వచ్చెను. ఆఖరుకు, ఇతడు మాట్లాడినమాట లెక్కువయు, చేసిన పని తక్కువయు అయ్యెను. పరిపాలనలో మంచి కొత్తమార్గ క్లైవు ఆచరణములు. ముల ప్రవేశపెట్టుట, బహుశః యితనికి గిట్టలేదేమో ; లేక, నిజముగ అతని కట్టిశక్తి లేదో తెలియదు. ఉన్న నిజమేమనగ, యితని ప్రవర్తన యెవరికి గిట్టలేదు. ఇతడనిన యెవరికి శౌరవము లేక పోయెను. డైరెక్టర్లు యితనికి చేతినిండ కావలసినంత అధికార మిచ్చినప్పటికి, యితడు తన వారినే తన పలుకుబడిలోనికి తెచ్చుకోలేక పోయినాడు. వీడు నైతికముగ * కుల్లి పురుగులు కారుచున్నట్లు వారు తలంచిరి. “తన + సంతలాభము నిమిత్తము

* క్లైవు జీవితచరిత్రను వ్రాసిన “కారాసియోలీ” (Caraccioli) అను నతడు తనగ్రంథము మొదటి సంపుటము 447 పేజీలో—క్లైవుయొక్క రంకువ్యవహారము నొకదానిని బయలుపెట్టుచున్నాడు:—

“ఇతడొక కుటీనశ్రీకి తనతోరమ్మని రహస్యముగ, ఉత్తరము వ్రాసి దానిని సదరుశ్రీయొక్క దానీద్వారా ఆమెపరుండు పరువుక్రింద పెట్టించినట్లును, ఆ పుత్తరమును ఆమె చూచుకొని, గిట్టిగ చివాట్లుపెట్టుచు తిరిగి జబాబువ్రాసి పంపించినట్లును, అంతటితో క్లైవు నోరు మూసుకొని ఊరు కున్నట్లును ఈ చరిత్రకారుడు చెప్పుచున్నాడు. బెంగాలులో అనేకమంది నల్లశ్రీలు, తెల్లశ్రీలు కూడ యిట్లే యితని రంకుపోకడలను తిరస్కరించి, యితనిని నలుగురిలో అల్లరిచేసినట్లు అనేక నిమిషములు గలవని, ఈ చరిత్రకారుడు చెప్పుచున్నాడు (స్తుప్తము.)”

+ “దేశీయ ప్రభువులవద్ద బహుమతులేమియు పుచ్చుకోరాదని డైరెక్టర్లు ఖండితముగ నిషేధించి, అందులకుగాను తమ నౌకర్లచేత కరారునామాలు వ్రాయించి పుచ్చుకొన్నప్పటికి, క్లైవు కుర్రనబాలు నాజిం ఉద్దాలాద్గిర 5 లక్షల రూపాయల బహుమతిని పుచ్చుకొనెను. ఇది “బహుమతి” కాదనియు, మిర్జాఫర్ చచ్చిపోతూ విల్లులో తన కీసామ్మ యివ్వవలసినదిగా వ్రాసిననయు, కాబట్టి దానిని తాను పుచ్చుకొంటిననియు క్లైవు సమర్థించుకొన జూచెను. కాని, విల్లుద్వారా సంక్రమించినదని డేరుచెప్పి ప్రతిపాడు డబ్బుపుచ్చుకోవడం సాగిస్తే, యిక ఈ కరారునామాలు వ్రాయించి పుచ్చుకొన్నందువల్ల వచ్చిన ప్రయోజనమేమి?—యని జేమ్సు విల్లు అను చరిత్రకారుడు (Vol. II P. 304—305 Fifth Edition) ప్రశ్నించుచున్నాడు—స్తుప్తము.”

వీడెంతటి సీచకార్యమునైనను చేయుటకు జంకడని” వారు తలంచిరి. ఇట్టి స్థితిలో యితడు కంపెనీ వ్యవహారమునెట్లు బాగుచేయగలడు? చేయవలెనను సంగల్ప మెంతయున్నను, అది అతనికి సాధ్యము కాకపోయెను.

ఎంతో అల్లరికి, తగాదాలకు, కారణమై, డైరెక్టర్లచే సైతము కఠినముగ నిషేధింపబడిన ప్రయివేటు వర్తకము నితడు ఆపలేకపోయెను. ఆపలేకపోగా, వ్యవహారములను మరింత అధ్వాన్నము చేసినాడు. ఉప్ప వ్యాపారము యావత్తు కంపెనీ నౌకర్లకే మిరాళీ యిచ్చివేసినాడు! 1765 సం॥

ఉప్పవగైరా వర్తకములలో కైపు భాగం - ప్రజాహింస. సెప్టెంబరు 30-న తేదీ ఉత్తరములో కైపు యిట్లు వ్రాసెను:- “ఉప్ప వర్తకంవిషయమై నేనుచేసిన ఏర్పాటు మీకు

సంతృప్తిగ నున్నదని తలచెదను. కంపెనీయు, గుమాస్తాలును కలిసి యీ వ్యాపారము చెరిసగముగ చేసుకుంటే వీలుగ వుంటుందేమోయని నేను మొదట అనుకున్నాను. కాని, బాగా ఆలోచించిచూడగ, యీ వ్యాపారంలోకి కంపెనీదిగడం వారిదర్జాకు అంత బాగా వుండదని నాకు తోచినది. కాబట్టి, దీని నంతా కంపెనీ నౌకర్లకే మిరాళీ యిచ్చివేసేస్తే బాగుంటుందని ఆఖరుకు నేను నిశ్చయించినాను. వచ్చేలాభాలలో సగం కంపెనీకి వన్నుక్రింద యిచ్చే ఏర్పాటుచేసి నాను. ఈ లెఖ్కుప్రకారం యిది అసలుఖరీదులో నూటికి 35 రూపాయల చొప్పున పన్ను అయినట్లు తేలినది. వచ్చే సంవత్సరం యింకా యెక్కువపన్ను వెయ్యడానికి వీలుంటుందని అనుకుంటాను :—స్తుప్తము.”

గాలి, నీరువలె ప్రాణికోటికి యింతటి అవసరమైన ఉప్పమీద యింతటి దుర్భరమగు పన్ను వేసి బీదప్రజలను హింసపెట్టిరి. వారిందువలన అనేక రోగములకు గురియైరి. ఇదంతయు కైపుయొక్కయు అతని కిరస్తానీ ముఠాయొక్కయు దురాకాంక్షవలన గలిగినది. * వక్కలు, పొగాకు, మిరాళీనిగూర్చి కైపు యిట్లు వ్రాసెను:—

* ఉప్పమున్నగు వస్తువులపై మిరాళీని తీసివేయవలసినదని డైరెక్టర్లు యెన్నోసార్లు కలకత్తా లోని తమనౌకర్లకు వ్రాసిరి. కాని, వారా ఉత్తరములను లక్ష్యముచేయలేదు. కైపు యింగ్లండుకు వెళ్లిపోయిన తరువాతకూడ ఈతడీఉప్ప మిరాళీవర్తకమునుగూర్చి యింకను సమర్థించుచునే వ్రాయ జూచ్చెను. 1767 సం॥ నవంబరు 11-వ తేదీన ‘బాత్’ పట్టణమునుండి యితడు కంపెనీ డైరెక్టర్లకు యిట్లని వ్రాసెను:—

“ఇండియాలో మీరు ఉప్పవర్తకమును అందరికి బాహుళ్యముగ వధలివేయ భలమొన్నట్లు విని వాకు చాల ఆశ్చర్యమైనది. ఇకనుండి కొత్తాదులవద్ద నురు ఖనిగులకు పది రూపాయల ఫన్ను మాత్రమే వుచ్చుకొనవలచిరట.” నేనిక్కడ ఒకసంగతి మనవిచేయవలసియున్నది. ఉప్పవర్తకం మొదటినుంచి మిరాళీగానే యున్నది.....ఇప్పుడు మీ రివ్వదలచుకొన్న హక్కు, సౌకర్యము, చేతయప్రజల కిదివర కెన్నడునులేదు. ఇట్టి సౌకర్యమును వారెన్నడు యెరుగరు. ఒక్కసారిగ మీరు వారికింతటి సౌకర్యములను, చనువును, యిచ్చివారంటే వారికి ఉక్కిరి టిక్కిరియగును.”

“వక్కలు, పొగాకు, అంత ముఖ్యమైనవికావు. అందులో అట్టేలాభం కూడ రాదు. కాబట్టి వీటిపై పన్ను తక్కువగ ఉండాలి.”

క్రైస్తవ వ్యవహారమును తల్లక్రించుచేసెను. ఉప్పు జీవితావసరమైన వస్తువు. పొగాకు, వక్కలు అన్నచో అవి భోగపదార్థములు, కాబట్టి, అవసరమగు వస్తువు కంటె భోగపదార్థములపై యెక్కువ పన్ను విధించుట ధర్మము. కాని, క్రైస్తవ యీ సిద్ధాంతమునకు వ్యతిరేకముగ, భోగపదార్థములపై తక్కువ పన్నును, అవసరపదార్థములపై యెక్కువ పన్నును విధించెను.

ఏ విధముగ చూచినప్పటికి, క్రైస్తవ దేశీయ ప్రజలకు గోరంత ఉపకారము చేసినట్లు గాన్పింపదు. పైగా వారిని దోచుకొని, తనయింటిని, తన ముతావారి యింటిని నింపుకొన్నాడు. ఇతడు రాజ్యపరిపాలనలో ప్రవేశపెట్టిన మార్పులు అన్నీ తనవారికి మరింతసొమ్ము కట్టబెట్టుటకే ఉపయోగపడునవిగ వున్నవిగాని, వారిదివరలో ప్రజలను పెట్టిన ఊళ్ళను నివారించునవిగ లేవు. ఈ యింగ్లీషు వారు రాను రాను మనుష్యులను పీకుకొని తిను ‘రాంబాందులుగ’ తయారగు చుండిరి. ఈతడు ప్రవేశపెట్టిన యీడ్వంద్వపరిపాలన—పేరు నబాబుది, నోరు యింగ్లీషువారిదిగ—నుండి, యెన్నో అసర్థములకు కారణమయ్యెనని మిల్లువంటి ఆంగ్లేయచరిత్రకారులే ఖండించి యుండిరి.

1767 సం॥లో క్రైస్తవ ఆఖరుపర్యాయము సీమకు వెళ్లిపోయెను. ఆతడింగ్లండులో

దరిమిలా చేసినపనులనుగూర్చి, మనకంత ప్రమేయము లేదు.

క్రైస్తవ సీమకు వెళ్లిపోవుట - ఆత్మహత్య.

ఆతడక్కడ “ఇండియన్ నబాబు” గ ప్రవర్తింప సాగెను. ఇది తక్కినవారికెంతయో అసహ్యముగ నుండెను. చివర కిదియే యితనిని పార్లమెంటుయెదుట తూరుపారపట్టుటకు హేతువయ్యెను.

తా నిండియాలో రాజ్యస్థాపనచేయుటకై చేసియుండిన పనులనుగూర్చి సంజాయిషీ చెప్పకొనుట కితడు పార్లమెంటు కమిటీముందుకు సాక్షిగ గొనిరాబడెను. ఈతడు చివరకు ఆత్మహత్య చేసుకొనెను. తన పాపభారము నాతడు భరించలేక చివరకు క్రైస్తవ తన ప్రాణములనుతానే తీసుకొనెనని యింగ్లండులో కొందరనుకొనిరి. ఘోరరీ చేసి ఒమీచందును టోపీవేయుట, సురాజ్ ఉద్దాలా, నాజి ఉద్దాలాలను రహస్యముగ చంపించుట, అనేకమంది తన క్రైస్తవ మిత్రుల భార్యలను చెరచి వారి సంసారములను దుఃఖఃభాజనముచేయుట—యీ పాపములన్నీ తలంపునకు రాగా, వానిని భరించలేక ఆఖరుకు క్రైస్తవ ఆత్మహత్య చేసుకొనెనని యింగ్లండులో అప్పుడు కొందరనుకొన జొచ్చిరి.

మొత్తముమీద, క్రైస్తవ అదృష్టజాతకుడు. అదేమోగాని అతడు పట్టినదెల్ల బంగారమగుచు వచ్చెను. ఇతనికి పాపభీతి లేదు. ఉచ్చనీచములు లేవు. కార్య

సాధనయే యితనికి పరమావధి. కృతజ్ఞతయనునది యితనిలో కంచు కాగడాలతో వెతకినను కానరాదు. ఈతడిట్టివాడగుటచేతనే ప్రపంచమంతయు అతనికి ప్లేగాన్నిం చెను. ముఖ్యముగ యిండియాలో నున్న మహమ్మదీయుల విషయమై యీతనికి చాల నీచమగు అభిప్రాయముండెను. ఇందుకొక ఉదాహరణ మాత్రము చూపెదము. డైరక్టర్లకు వ్రాసిన ఉత్తరములలో ఒకదానిలో యీతడిట్లు వ్రాసెను:—

“ముసల్మానులకు కృతజ్ఞతయనునది లేనేలేదు. బెదురున్నంత సేపేతప్ప, వారు అడిసమాటకు నిలబడే స్వభావము లేదు. ఈ సంగతి నాకురోజురోజు అనుభవమువల్ల తెలుస్తోంది. రవంతసందు దొరికితే తిప్పించుకు పోవాలని వారు పొంచివుంటారు.” (Long's Selections P. 151).

కామెర్లరోగికి ప్రపంచమంతా పచ్చగ గన్నించినట్లు కైపుకు తన స్వభావమే, తన యిగ్గీషు ముతాస్వభావమే, యెక్కడజూచినను దర్పణములోవలె గాన్నించెను.

బెంగాల్ ద్వంద్వపరిపాలన - ప్రజల దుర్గతి

కైపు తరువాత “వరల్డ్స్టు” గవర్నర్ అయ్యెను. ఇతని హయాములో రాచరీయ వ్యవహారము లంతగ యేమియు లేవు. ఇతడు కొద్దికాలమే గవర్నరుగ వుండి 1768 సం॥ అగష్టులో రాజీనామా యిచ్చెను. ఇతని తరువాత “కార్టియర్” గవర్నర్ గ వచ్చి 1772 సం॥ వరకు వుండెను. పిమ్మట ‘వారన్ హేస్టింగ్సు’ గవర్నర్ అయ్యెను. కైపు, వారన్ హేస్టింగ్సుల మధ్య అంతగ చెప్పుకోదగిన రాజకీయాంశము లేమియు లేవు. ఈప్రశాంత స్థితిలో రాజ్యపాలన యనగ యేమిటో నేర్చుకోడానికి వారి కిటీవల లభించిన దివానీగిరి పదవివలన కంపెనీ నౌకర్లకు అవకాశము చిక్కెను. బంగాళాయొక్క సివిల్ పరిపాలన యెల్లుజరిగెనో Seir గ్రంథకర్త యిట్లు చెప్పుచున్నాడు :—

“సితాబ్ రాయి, మహమ్మద్ రజాఖాన్, జీసరత్ ఖాన్, బహద్దూర్,— ఈ నలుగురు రాజ్యపరిపాలనను, రివిన్యూకు సంబంధించిన వ్యవహారముల నన్నిటిని, జూచుచు కంపెనీకి లాభకరముగ నుండు రీతిని వ్యవహరింపుచుండవలెను. ఏ వారములో యేమేమి చేసినది వారమునకు రెండుసార్లు అయా యింగ్లీషు అధికారులకు తప్పీలుగ రిపోర్టులు పంపించవలెను. ఈ నివేదికపైన యింగ్లీషు అధికారులు సంతకములు చేయుదురు. ప్రతిజిల్లాలోను ప్రతివారము యెంతడబ్బు వసూలైనది, యెంత ఖర్చైనది తెలుపు జమాఖర్చులెక్కిల మీద ఆ సూజిల్లాలలో నుండు యింగ్లీషు అధికారు లీ ప్రకారముగనే సంతకములు చేయుదురు. ఈ లెక్కలనన్నిటిని దిగువ అధికారులు సంవత్సరమున కొకసారి కలకత్తాకు పంపించి. కంపెనీ రిజిష్టరులలో

చేర్చింతురు. ఇక, న్యాయపరిపాలన విషయములో-చిల్లర కేసులనున్నిటిని 'దరోగానే' (అనగ, ఇదివరకున్న న్యాయాధికారి నే) చూచుచుండమనిరి. పెద్ద కేసులను జిల్లాయధికారియు, యింగ్లీషు అధికారియు కలిసికూర్చుండి పరిష్కరించుచుండిరి. ఈ పనికి వారములో రెండురోజులను ప్రత్యేకించి యుంచిరి. ఈ ప్రకారముగ వ్యవహారమునడిచినది. ప్రజలయొక్క ఆచారవ్యవహారములను యింగ్లీషువారు క్రమక్రమముగ తెలుసుకొన మొదలిడిరి. వారిందుకొక, నియమ మేర్పరుచుకొనిరి. ప్రతి యింగ్లీషువాడు శెల్ల కాగితాలతో ఒక చిన్నబుక్కు మొదిరిగ కట్టుకొని, యెల్లప్పుడు దగ్గరవుంచుకొని, వ్యవహారము బాగుగా తెలిసిన యెవరివల్లనైనా యేదైన ప్రాముఖ్యమగు సంగతినివిన్నప్పుడు తక్షణమే దానిని సడను శెల్ల కాగితాలమీద నోటు చేసుకోవలెను. వీనినన్నిటిని తరువాత చేర్చి చక్కని పుస్తకముగ బైండుచేయించి తరువాత యెప్పుడైనా యెవరికైనా ఉపయోగించుకోవడానికి వీలుగ వుండేటట్లు వుంచవలెను." (Vol. III. P 25—క్లుప్తము).

ఈద్వందపరిపాలన సర్వానర్థములకు మూలమయ్యెను. దేశమెక్కడ చూచినను అరాచకమే. ఎవరి ప్రాణమునకుగాని, ఆస్తికిగాని, భద్రతలేదు. దీనికి ఇంగ్లీషువారే ప్రధానముగ కారకులు. ప్రజలకత్యవసరముగ కావలసిన ఉప్పు వగైరాల వ్యాపారములను యింగ్లీషువారే తమచేతులలో మిరాశీగా పెట్టుకొనిరి. చేతిపనులనున్నిటిని వారు నాశనముచేసి పారవేసిరి. వెండిబంగారు నగలను, నానా రకముల నాణెములను వారు దేశమును దాటించి సీమకు తీసుకొనిపోవుచుండిరి. అందుచే దేశములో డబ్బుకరవయ్యెను. ఇట్టి స్థితిలో బంగాళాలో ప్రజలందరు చెట్టుకొకడు, పుట్టుకొకడుగ, పట్టిపోయిరన్నచో ఆశ్చర్యమేమి? దేశచరిత్ర, సంఘ చరిత్ర అంతాగాకపోయినను చాలభాగము ఆర్థిక స్థితిగతులవల్లనే నిర్ధారణయగుచున్నదని చాలమంది 'శాలిగ్నమ్' వంటి పాశ్చాత్యపండితులే వాదించుచున్నారు. దేశమున కిట్టి ఆర్థిక దుస్థితిని తెచ్చిపెట్టి యింగ్లీషువారు భరతఖండ చరిత్రను దౌర్భాగ్య మొనర్చిరి.

పైగా, యీ తప్పును వారు పరులమీద త్రోయజూచిరి. దేశంలో డబ్బు లేకపోవడానికి కారణము 'మిర్కాసీమే' యని వారు నిందించు చున్నారు. ఈ డబ్బునంతను మిర్కాసీమే మాటలుగట్టి యెత్తుకొని పారిపోయినాడట. ఢిల్లీ పాదుషాకు వారిట్లు 1764 సం॥ జనవరి 1 వ-తేదీన వ్రాసిరి:—

"మీకు పంపించుటకుగాను వసూలుపరచి ఖజానాలోనుంచిన సొమ్మంతా మిర్కాసీము యెత్తుకు పారిపోయినాడు. ఇదిగాక, దేశంలో ఉండే ధనమంతా కూడ యెత్తుకు పారిపోయినాడు."

ఈమాట యెవరైనా సమ్మతానికి వీలున్నదా? దేశంలో దమ్మిశీ లేకుండ ఊడ్చిపెట్టుకొని అత డెత్తుకొని పోగలజా? దీనికి మీర్కాసీము దొంగతనము కంటె యింగ్లీషువారి దుండగములే యెక్కువ కారణములని చెప్పి తీరవలెను. దేశ ములోనిన రక్తమంతయు వీరిచే యెట్లు నాశనము చేయబడెనో చెప్పియుంటిమి. ఒకప్పుడు మహావైభవముతోనుండిన బంగాళాదేశ పరిశ్రమలకు యీకంపెనీ వారివల్ల యెట్టిగతి పట్టినదో 'బోట్సు' అను ఆంగ్లేయుడు వ్రాసిన "Considerations of the affairs of East India Company" అను గ్రంథమువలన తేటతెల్లము కాగలదు.

స్థానీయధమైన పదేండ్ల తరువాత యీ 'బోట్సు' యిండియాను విడిచిపెట్టి వెళ్ల వలసి వచ్చినది. ఈతడు చాల ఉద్రేకి—చెడుగును యెన్నడు సహించెడి వాడుకాడు. ఇంగ్లీషువారు ఇండియాలో చేయుచున్న దుర్మార్గముల నన్నిటిని యితడు కండ్లారచూచి, వానిని నిర్మోగ మోటముగ ఖండించు చుండెను. ఇందు వల్ల కలకత్తాలోనున్న యింగ్లీషువారికి యితనిమీద కోపమువచ్చినది. తక్షణమే యితనిని యిండియాలో వుండడానికి వీలులేదని చెప్పి, ఓడయెక్కించి ఇంగ్లండుకు పంపివేసిరి. (Long's Selections Pp. 481-491)

'బోట్సు' చెప్పిన సంగతులు చాల విలువయైనవి. వీలననగ, యితడు కండ్లారచూచిన సంగతులను చెప్పెను.

ఇండియాలో వుండే వెండియంతయు కాల్యలుగట్టి పరదేశముల పాలగు చుండెను. ఇందునుగూర్చి కలకత్తా గవర్నరు 'వరల్డ్' డైరెక్టర్ల కిట్లు వ్రాసెను.

"ఇక్కడనుండి యిదివరకు ఢిల్లీకి (పాదుషా ఖజానాకు) యెంతడబ్బు వెళ్లినను అదితిరిగి వర్తకరూపేణా బెంగాలుకు వచ్చుచుండెడిది. ఈ రీతిగ బంగాళా దేశము యిండియాలో నానా ప్రాంతములనుండి ధనము నాకర్షించు కేంద్రస్థానముగ నుండెడిది. బెంగాలులో తయారైన వస్తువులు హిందూస్థానములో నానా ప్రాంతములకు—మూలమూలకు కూడ—పోయెడివి. అక్కడనుండి ధనము అనంత ముఖముల యిక్కడికి ప్రవహించెడిది. (కాని, యిప్పుడా కాల్యలన్నియు యెండి పోయినవి.) యూరోపియను కంపెనీ లన్ని తమ దేశములనుండి డబ్బు తెచ్చి యిక్కడ పెట్టుబడి పెట్టుచుండిరి. అరేబియా, పరిషియా, సింధుతీరములనుండి ప్రహారములువచ్చి యీ దేశములో పడుచుండెడివి. భరతఖండము యీ మూలనుండి ఆ మూలవరకు, పశ్చిమమున గుజరాతువరకు వ్యాపారము నడచుచుండెడిది. ఇది పూర్వచరిత్ర—ఆహా! ఇప్పుడీ చరిత్ర యెట్లు మారిపోయినది! మీర్కాసీము యీ మధ్యనే యెంతోధనము దోచుకొని పోయినాడు. ఈ డబ్బే గనుక నిలవ వుంటే, ముందు రాబోయే దెబ్బలకు తావుకాళీగ వుండేది. ప్రతి యూరోపియను కంపెనీకూడ యీ దేశంలో తీసుకొన్న డబ్బునుండే, తమ వ రకానికి పెట్టుబడి

పెట్టి, సరుకులుకొని, తమతమ దేశములకు పంపించుకొను చున్నారు. వారిప్పు డొక్క దమ్మిడి యైనను తమ దేశములనుండి యిక్కడకు తేనెదము మానివేసి నారు. అదిగాక, యూరపు ఖండమునకు యెగుమతు లెక్కువగుట చేత, యిక్కడి ప్రజల పరిశ్రమలకు చాల యిబ్బంది కలుగుచున్నది. దీనివల్ల, పరదేశాలనుండి బెంగాలులోకివచ్చిపడే డబ్బుగాని, సరుకుగాని యేమైనా వుండా అంటే అదీ కన పడదు. కాళ్ళ, మక్కా, బస్రాలతో జరుగు వ్యాపారంలో తిప్ప, యితర పరదేశాలతో జరుగు వ్యాపారంవల్ల యిండియాకు మిగిలేదేమియు కన్పించుటలేదు. ఈ మూడుచోట్లనుండి యైనను యీ నాలుగేండ్లలో 15 లక్షలైనా రాలేదు.

“బెంగాలు, బీహారు, ఒరిస్సారాష్ట్రములు మన అధికారము క్రిందికి వచ్చేటప్పటికి ధనభాగ్యములతోను, అసంఖ్యాకమగు ప్రజలతోను, అనాదినుండి ప్రసిద్ధి కెక్కిన పరిశ్రమలతోను, కలకల లాడుచుండెను. ఆలి వర్ద్విఖాన్ కాలములో నిరంతరము వచ్చి పడుచుండిన మరాటీ దండులవల్లను,—మందమతియగు సురాజ్ ఉద్దాలా మంత్రుల దురాకాంక్షవల్లను,—మిర్జాఫరు కక్కురితివల్లను,—దురాశా పాతకుడును, రక్తప్రియుడును నగు మీర్జాసీమునియినప పిడికిలి పోట్లవల్లను— భాగ్యవంతుల భాగ్యమును, పేదల చేతివృత్తులును సమూలముగ నాశనమై పోయినవి. భాగ్యవంతులు పేదలై నారు; పేదలు పరదేశముల పాలై నారు. ఈ దురవస్థకు తోడు, యీ దిగువ చెప్పబోవు కష్టములకూడ కలిగితే యింక చెప్పెడిదేముండును? మీర్జాసీము అనేకయుద్ధములలో ఓడిపోయి, యిక రాజ్యము ఆశ వదలు కొని, దేశమునుండి పారిపోయేటప్పుడు 4, 5 కోట్లరూపాయల విలువగల నగలను ధనమును యెత్తుకొని పోయెను. ఇది ఒకదెబ్బ. ఇక రెండవదెబ్బ యేమనగ— మనము ధిల్లీపాదుషాకు సాలుకు 26 లక్షలు కప్పము చెల్లించు చున్నాము. ఇది గాక, సైన్యపు ఖర్చులక్రింద అతనికి 20 లక్షలు చెల్లించు చున్నాము. ఈ రెండు మొత్తములు యేటూ మన చేతులలో నుండే పోవుచుండుటనుబట్టి మనచుట్టు పట్టుల ప్రాంతములలో డబ్బెక్కడను ఆడుటలేదు. ఇక మూడవదెబ్బ—మన ఇంగ్లీషువారమును, యితర యూరోపియను జాతులవారును, యేటూ యీ దేశములో నుండి తీసుకొనిపోయే సరుకులకు మితములేదు. ఇందువల్ల ఇండియాకు దమ్మిడి ప్రతిఫలము తిరిగిరావడములేదు. ఇక నాల్గవదెబ్బ—చీనాకు, యితర రాజధానులకు, మనము గత మూడేండ్లనుంచి యెంతో మెడిని యీ బంగాళాదేశమునుండి పంపించు చున్నాము. అయిదవదెబ్బ యేమనగ—యితరదేశాల హుండిలకై మన మెంతో డబ్బును పరాయి దేశస్తులకిచ్చి వేయచున్నాము. ఇన్నిదెబ్బలు ఒక్కసారిగ యేకమై పడినప్పుడు ప్రపంచములో యెంతటి భాగ్యవంతుడైన దేశమైనను, తక్షణమే ధుంపనాశనముకాక మానదు. అట్టిచో, యిదివరకే క్షీణించి, కునికి పోవుచున్న యీ బంగాళాదేశమువంటి దేశమెట్లుబ్రతుక గలదు? అయినప్పటికి,

యిట్టి దేశమునుండియే మీరును, మన యింగ్లీషుప్రజలును, వెండిని యింకను తీసుకొని పోవుచున్నారు. ఈ దేశములో వెండి బంగారములు ఆ స్టే విశేషముగ దొరకవు. విదేశ వ్యాపారానికి కావలెనంటే యితర దేశాలనుండియే యిక్కడికి యెంతో వెండి రావలసివుంది. అయినప్పటికి, యిక్కడనుండియే వెండి తీసుకొని పోవాలని మీరు చూచుచున్నారు”

గత మూడేండ్లలో బెంగాలునుండి పరదేశములకు పోయిన వెండి 50 లక్షల గవరసుల విలువ గలదనియు, పరదేశములనుండి బెంగాలుకువచ్చిన వెండి సుమారు 50 లక్ష లుండె ననియు వీలర్ వ్రాయుచున్నాడు.

బెంగాలులో ఆ కాలములో ప్రజలు డబ్బుకు పడిన యిబ్బందినిగూర్చి Seir గ్రంథకర్త యిట్లు వ్రాయుచున్నాడు :—

“ఈ సమయములో బెంగాలులో డబ్బు అపహాసము గా జొచ్చెను. ఈ డబ్బుకరువుకు కారణము ప్రభువులుచేసిన వీడయో, ప్రభువుల లోభత్వమో, లేక ఇంగ్లీషువారు యేటేటా లెక్కలేనన్ని నాణెములను యింగ్లండుకు చేరవేయుటయో చెప్పజాలము. ప్రతియేటా 5, 6 గురకు లెక్కవలేకుండా ఇంగ్లీషువారు పెద్దపెద్ద ధనపుమాటలతో ఓడయెక్కి యింగ్లండుకు వెళ్లిపోవడం మామూలైపోయింది. ఈ రీతిగ లక్షలకు లక్షలు దేశములోనుండి పోయినవి. ధాన్యం చవకగవుంది కాబట్టి, యిది ఒక సుగుణమే అంటామా, అదీకనపడదు. వీలననగ, డబ్బుకరవగుటచేతనే, ధాన్యం చవకఅయినది. అంతేకాని, వేరేకారణంచేతకాదు. దేశంలో డబ్బులేదు. మనుష్యులు లేరు, పశువులులేవు. (అంతా బీడైనది) ఇంతేగాదు. పూర్వము నబాబు కొలువులోను, జమీందారులదగ్గరను, వారి ఆశ్రితులవద్దను యెందరో నౌకర్లు, యెందరో రాతులు, షుమారు 70, 80 వేలమంది జీతనాతములు తీసుకొని బ్రతుకుతూవుండేవారు. వారిలో యిప్పుడు ఒక్కడుకూడ కనబడడు. గుట్టుమెక్కిన రాతే యిప్పుడీ ప్రాంతములలో చూద్దామన్నాగాని కనబడడు. ప్రతిజిల్లాలో పంటలుపాడైనవి. కరువుచేత, రోగాలచేత, లెక్కలేనంతమంది ప్రజలు చచ్చి పోయినారు. ఈ ప్రజానాశనం యిరీతిగ యింకా సాగిపోవుచునే యున్నది. ఇందు వల్ల, దున్నువాడులేక బీడుపడిపోయిన పొలములు రోజురోజు ఎక్కువగుచున్నవి. దున్ని పండించినపొలములలోని పంటను కొను దిక్కులేదు. ఇంగ్లీషువారు యేటా యీ బెంగాల్ బీహారు ప్రాంతములలో సూరేకారము, నల్లమందు, ముడిపట్టు, తెల్ల మల్లులు మున్నగు నరుకులను యేకొలదిగనో కొనుచుండుటబట్టిగాని, లేకపోతే, ప్రజలకంటికి ఒక్కరూపాయికూడా అసలు కనపడేదేకాదు. పుట్టబోయే పిల్లలకు రూపాయిఅంటే యేమిటో తెలిసేదేకాదు. (Vol. III P. 82 Calcutta Reprint—ప్రస్తుతము.)”

ఇట్టి నురవనల్లో, గోరుచుట్టుమీద రోకటిపోటన్నట్లు, ఒక సంవత్సరము వర్షములు కురువలేదు. కంపెనీవారు లోగడ యిట్టి దుండగములుచేసి, డబ్బును, సరుకులను, దోచుకొనిపోయి యుండకుండ నుండియున్నచో, యింతమాత్రమునకు దేశములో కరువువచ్చేడిదికాదు. ఈ అనావృష్టితోపాటు మరూచి అమ్మవారు కూడ దేశంలో ప్రత్యక్షమై, పన్నలను పెద్దలను, యావస్థుడిని మ్రింగి వేయసాగెను.

బంగాల్ కరువు—కంపెనీ సరిపాలనా ఫలితము.

ఫ్లెక్ రికార్డులలో యిట్లున్నది:—“కరువు రాగానే తమపని బాగున్న కొందరు యేజెంట్లు ధాన్యమును నిలువచేయ సాగిరి. హిందూప్రజలు చావనైనా చస్తారుగాని మూసముడిని ప్రాణాలు నిలుపుకోడానికి ఒప్పుకోరని వీరికి బాగా తెలుసును. కాబట్టి, యంతభరయైనను యిచ్చి, తమవద్ద ధాన్యమైనా కొనుక్కోవాలి, లేకపోతే చావాలి. ఈస్టిండియా ప్రజలు క్రుంగిపోయినారు. రైతులు భూములు దున్ని పంట పండించినారు. కాని, ఆపంటను పరాయివారు యెత్తుకొని పోవుచున్నారు.....యిక కరువువచ్చినది.....ఉన్న భాగ్యవంతులగు యేజెంట్లు తమ మిరాశీని బాగా సాగించుకున్నారు. కృశించిపోవుచున్న ప్రజలు వచ్చిన తమవారిని దహనమైన చేసుకోలేక పాతిపెట్టనైనలేక శవములనట్లే వదలి వేసినారు.”

(Short History of the English Transactions in the East India - P. 145.)


1771 సం॥ డిశంబరు 18-వ తేదీన జైరక్టర్లు తమ కలకత్తాలోని సౌకర్ల నిట్లు చివాట్లుపెట్టుచు వ్రాసిరి:—

“మన కౌన్సిలులో చాలామంది మెంబర్లును, శిస్తువసూలు అజమాయిషికై మన మాయాజిల్లాలో నియమించిన సౌకర్లను, మా ఉత్తర్వులను బుద్ధిపూర్వకముగ తిరస్కరించి, అందరు గూడుపుతానీచేసి, తమ యధికార స్థానములవల్ల తమకు లభించిన యవకాశములను దుర్వినియోగపరచి, ఉప్పు, పొగాకు, వక్కలు మున్నగు వస్తువుల తాలూకు వ్యాపారమునంతను తామే మిరాశీగ కాజేసిరని మేము నిష్కర్షగ చెప్పటకు సంగోశించము. ఇదిగాక, నాశనకరమగు యీ మిరాశీలో వడ్లు వగైరా ధాన్యాదులనుకూడ చేర్చుకొనునంతటి అక్రమమునకు, అసురకృత్యమునకుకూడ మనవారు పాల్పడి పతితులైరని చెప్పక తప్పదు. ఇందు మూలముగ, ప్రజలు తమ ప్రాణముల నిలుపుకొనుటకు ఆధారభూతమైన ప్రధాన వస్తువునకే (ధాన్యమునకే) కరువేర్పడుట తటస్థించినది.”

కాబట్టి, రాజులు మారినందువల్ల బంగాళాదేశ ప్రజలకుగలిగిన లాభమేమీయు కనబడలేదు. వారి దురదృష్టరేఖ బయటపడినది. అంతే!

బ్రిటిష్ మహాయుగము

ఎనిమిదవ అధ్యాయము



వారక్ హేస్టింగ్సు. (1772-85)

కైపు పాత్ర భారతరంగమునుండి నిష్క్రమించిన తరువాత తిరిగి యెన్నికకు వచ్చిన పాత్ర వారక్ హేస్టింగ్సు. ఇతడు భారతరంగమున 1772 మొదలు 1785 వరకు 13 సంవత్సరములు చరించి అనేక దుష్కృతములొనర్చి ఆంగ్ల రాజ్యమునకొక అంగుళము కొత్త నేలనుగాని ఒక దమ్మిడి సొమ్మునుగాని చేర్చక పోయినను, తనవంచన ప్రవర్తనచే తనకు మట్టుకు విశేషధనము నార్జించుకొని తనగురువగు కైపు ఫోర్జరీ పర్జీల చే సంపాదించిన రాజ్యమును దిట్టపరచెను. ఇతని వలన యింగ్లీషువారి కేమియు రాజ్యముగాని, ధనముగాని చేకూరని హేతువు చేతనే పార్లమెంటువారితని దుష్కృత్యము లన్నింటిని పైకిలాగి, యితనిపై నేరముల మోపి, ప్రాణములు దీసినంతపనిజేసిరి. ఇత డే మాత్రమైన కొత్తరాజ్యముల సంపాదించియున్నచో బహుశఃయితని అక్రమ చర్యలేమియు బయటికి వచ్చెడివి కావేమో. ఇతని రాజ్యపాలనమునుగురించి చేసినంత గందరగోళమును మరియే గవర్నరుజనరలు చర్యలనుగురించిగాని ఇంగ్లీషువారు చేసియుండలేదు. దీనికారణమిదే. వారక్ హేస్టింగ్సును, పార్లమెంటు మహాసభలో తూరుపార బట్టిరి. బర్క్ వంటి మహాపురుషుడుకూడ యేమన్నాడు ?

“ పోనీ, యితడు (యీ వారక్ హేస్టింగ్సు) మన రాజ్యపు పొలిమేరల నేమైవా విస్తరింపజేసినాడో? అదియులేదు; పైగా రాజ్యవిస్తీర్ణతను తగ్గించినట్లు కూడ బలవత్తరమైన ఋజువుగలదు.” (Vol. I P. 181)

కాబట్టి, యితడు రాజ్యమును విస్తరింపజేసియున్నచో వాగితనిని యంత అల్లరిపెట్టేవారు కారన్నమాట !

ఇతడు తన హయాములో యింగ్లీషురాజ్యమును విస్తరింపజేయకపోయినను చుట్టుపట్టులనున్న రాజ్యములవారితో యిత డేర్పరచుకొనిన సంబంధములను బట్టియు, వారియెడ యితడొనర్చిన కృత్యముల బట్టియు, యితడు వారి రాజ్యములకు దౌర్బల్యమును, తన యింగ్లీషురాజ్యములకు బలమును చేకూర్చి తదుపరి వచ్చు గవర్నరుజనరలు త్రోవను సులభముచేసెను. అనగా యింగ్లీషురాజ్యము త్వర త్వరగ విస్తరింపజేయుటకు ఛారికి మంచి యవకాశముల గల్పించిపోయెను. ఇది

పొరుగురాజ్యములతోడి సంబంధము. ఇక తనరాజ్యములోకూడ యితడు పరిపాలన యుండనేక మూర్ఖులుగావించి రాజ్యమును దిట్టపరచెను. నబాబును వట్టి పిండిబొమ్మనుగావించెను. ఇంగ్లీషు రాజ్యబలమును అంతకంత కెక్కువజేసెను.

రాజ్యమునకు వెలుపలను బయటనుకూడ యితడొనర్చియున్న చర్యలను గూర్చి జూరెన్నయను పార్లమెంటు మొదలువ్రాసిన “ Empire in Asia ” అను గ్రంథములో వివరముగ ఆరు అధ్యాయములలో (VII—XIIలో) వర్ణించియున్నాడు. ఆ గ్రంథము నాచే తప్పుమాచేయబడియున్నది. కాబట్టి, అందలి విషయముల నిట తిరిగి చెప్పట చర్చిత చర్యణముగ నుండును గావున సదరు గ్రంథమును దీనిలో భాగముగనే భావించుకొని చికితులు ప్రార్థితములు. దీనితో వారక్ హేస్టింగ్సు చరిత్ర పూర్తియగును.

పాకకుల జ్ఞాపకార్థము వారక్ హేస్టింగ్సు కాలములో అతడొనర్చిన చర్యలను బహుశ్చుప్తముగ జేప్పి యీ యధ్యాయమును ముగించెదను. వివరములు టారెన్ను గ్రంథములో చూడవగును.

రోహిలాలు. తనకును, కంపెనీకిని అక్రమముగ డబ్బు సంపాదించుటకై వారక్ హేస్టింగ్సు పొరుగుగనున్న అయోధ్య వజీరుతో షరీకై తక్కిన కవున్సిలు మొంబర్లతో యెవరికీ చెప్పకుండ, ప్రక్కనున్న వీరవంశజులగు రోహిలా ప్రజలను అకారణముగ దుంపనాశన మొనర్చు నిమిత్తము ఇంగ్లీషు సేనలను సదరు అయోధ్య వజీరుకు అడ్డెకిచ్చెను. ఈ సేనల సహాయముతో అయోధ్యవజీరు రోహిలాఖండముపైబడి వారిని సమూలముగా నాశనమొనర్చెను. అశ్వత్థామ లోకముచంతను ‘ అపాండవము ’ గావించ దలచినట్లు వారక్ హేస్టింగ్సు డబ్బు కక్కురితికై భరతఖండమును ‘ అరోహిలము ’ గావించెను. రోహిలాలు దృఢ కాయులు, ఆజాను బాహులు, పౌరుషవంతులు, యుద్ధప్రావీణ్యులు, స్వాతంత్ర్య ప్రియులు. కొండలచే ఆవరింపబడియున్న ఫలవంతమగు చిన్న భూభాగమునందు వారు శాంతముగ వ్యవసాయాదికములను చేసుకొనుచుందురు. వారికి నిలవసేన యనునది లేదు. దేశప్రజలందరును సైనికులే. శాంతి సమయములలో వారు తమ తమ వృత్తులను శాంతముగ జేసికొనుచు యిరుగుపొరుగువారి కెట్టి బాధయు కలుగనియక వారిత్రోవను వారుందురు. కాని, యెవరైన శత్రువులు తమమీదికి వచ్చినచో వారు సహించరు. అప్పుడు యావన్మంది జనము సైనికులుగ మారి, యుద్ధరంగమున నిలిచి శత్రువులను పారద్రోలుదురు. వీరిని యూరపుఖండములో నున్న స్విట్జర్లండు ప్రజలతో పోల్చవచ్చును. ఇట్టి పౌరుషజాతిపై అక్రమముగ, అకారణముగ వారక్ హేస్టింగ్సు సేనలను పంపి వారి ఇండ్లను పంటలను తగుల జెట్టించి వారినందరని—రోహిలాయని పేరు గలవాని నెల్ల—చంపియో, పరదేశ భ్రమనకు తరుమగొట్టియో వేయించెను. ఒకప్పుడు నర్వసంపదలతో పౌరుషవంతు



వారన్ హేస్టింగ్సు
(మొదటి గవర్నర్ జనరల్ - ధనకాంక్ష,
కార్యవృత్తిగలవాడు—295-వ శేజీ.)



సర్ ఫిలిప్ ఫ్రాన్సిస్
(ఇండియా యం దళిమానముగలవాడు—వారణా
హేస్టింగ్సుకు ఇతనికి పడలేదు. ఇద్దరు
కత్తులతో బహిరంగముగ కొట్లాడు కొన్నారు.
ఇలిడు వారణాహేస్టింగ్సును పార్లమెంటులో
తూరుసారి బట్టినాడు—300-వ శేజీ.)



సర్ జాన్ షోర్ - ఆక్స్ ఫోర్డ్
గవర్నర్ జనరల్
(మొత్తనికత్తి-దేశీయరాజుల కాలిక్రింద
గోతులు త్రవ్వినవాడు—వారణా
హేస్టింగ్సుకు శిష్యుడు.
—శేజీలు 385, 409.)



చైల్డ్ సింగు-కాశీరాజు
(వారణాహేస్టింగ్సుచే హింసింపబడి, అధరాత్రివేళ
మేడ కిటికీ గుండా గంగానదిలోని పడవలోకి దూకి,
పారిపోయిన కాశీరాజు-ఆమేడ కిటికీ,
యిప్పటికిని కాశీలో గంగ ఒడ్డున
కనిపించును—297-వ శేజీ.)

లగు ప్రజలతో కలకలలాడుచుండిన రోహిణి ఖండమునంతను బూడిదప్రాగులు, పీనుగుపెంటలుజేసి యీ పౌరుష జాతిని విత్తనమునకైన లేకుండజేసి నైచెను. భరతఖండమునగల ఒక్కొక్క పౌరుషజాతి నిట్లు విత్తనమునకుగూడ లేకుండ దుంపనాశనముచేయు దిక్కుమాలిన తంత్రము నింగ్లీషువారు ప్రారంభించుట కిదియే మొదటి నిదర్శనము. ఇట్టి ఘోరచాతకమును—(భరతఖండమునకు, లోకమునకు, యితడుగావించిన యీ అకారణ ద్రోహమును)—చాశ్చాత్యులే తీవ్రముగ ఖండించిరి.

ఇట్లే డబ్బు కక్కురితికై వారకహేస్టింగ్సు అయోధ్య వజీరు జనానాలోని వితంతువులును, వ్యధులునునగు బీగములవద్దనున్న నగలను, అయోధ్య ముసలి ధనమును, కోటను యాశస్మికముగ ముట్టడించి లోపలికి బూబులు. జొరబడి బందిపోటుదారులు కొల్లగొట్టినట్లు వారిని కొల్లగొట్టి లాగికొనెను. బందిపోటు దొంగల చర్య యెంత సమర్థనీయమో యిదియనంతే. రెండిటికీ తేడా యేమియు ననుపట్టదు. ఆరు నెలలు సాముచేసి మూల నున్న ముసలమ్మను గొట్టెనన్నట్లున్నది.

కాశీరాజుగ చైతుసింగును కూడ వారకహేస్టింగ్సు యిట్లే దోచుకొనెను. డబ్బు కావలసివచ్చినపుడెల్ల యితడు తుపాకి కట్టెను భజముపై కాశీరాజు పెట్టుకొని కొంతమంది గుంపును వెంటదీసుకొని రోడ్లువెంట బయలు చేత్సింగ్. దేరి యెక్కడ వీలుగవుంటే అక్కడ దోచుకొనివచ్చే వాడన్న మాట. అయోధ్య ముసలిబూబులను, కాశీరాజును దోచుకొన్న చర్యలిట్టివే. ఇట్టి దోపిడిగాండ్రే బ్రిటిషురాజ్య సంస్థాపకులని లోకమున పేరొంది నారు.

ఇక రాజ్య పరిపాలనములో యితడొనర్చిన కార్యముల నిట కోలదిగ వివరింతుము. బెంగాలు, బీహారు, ఒరిస్సా రాష్ట్రములకు రాజ్యపాలనలో దివానీగిరి ఇంగ్లీషువారికి వచ్చినపిమ్మట నబాబు వట్టి పిండి మాంసము. బామ్మయ్యెను. సర్వాధికారులు ఇంగ్లీషువారైరి. నబాబుకు మహమ్మదు రజాఖాన్, సితాబ్ రాయ్ అను యిరువురు మంత్రులుండిరి. ముఖ్యముగ, సితాబ్ రాయయను నతడు ఇంగ్లీషువారికి చేసిన ఉపకారములు లెక్కింప తరముగాదు. తన ఇంగ్లీషు స్నేహితులకు కావలసినవచ్చినపుడెల్ల యీత డేజమీందారు నెత్తియోగొట్టి, వారి పట్టాలనూడ బెరికి, సైనికుల గుంపులను పూల్లమీదికి బంపించి, అమాయక ప్రజలపై జబరదస్తీ చేయించి, సామ్యు వసూలుపరచి, తన ఇంగ్లీషు స్నేహితుల మొగమున బెట్టుచుండెను. ఇతని వల్ల ఇంగ్లీషువారితో డబ్బు తినియు, తుదకితని కొంపనేగూల్చిరి. వారకహేస్టింగ్సు

పరిపాలనకు వచ్చినదే తడవుగ యితడి యిద్దరు మిత్రులను ఉక్మోగమునుండి యూడబెరికి చెరసాలలో త్రొక్కించెను.

కైపుచే యేర్పాటు చేయబడిన ద్వంద్వ ప్రభుత్వము నితడు తీసివేసి యావత్తు పరిపాలనను ఇంగ్లీషువారి చేతులలోనే యుంచెను. నవాబు కివ్వవలసిన మనోవర్తిని తప్పించి కంపెనీయే నిజమైన ప్రభువను భావము లోకమునకు యెక్కువగ ప్రస్తుత మొనర్చెను. సివిలు క్రిమినలు కోర్టులను నవాబు రాజధానియగు మూర్షిదాబాదు నుండి తీసివేసి కలకత్తాలో పెట్టించెను. ఢిల్లీ చక్రవర్తి కిచ్చుటకు కైపు ఒప్పుకొని వచ్చిన కప్పమును వార్క హేస్టింగ్సు ఎగబెట్టెను. ఒడంబడిక ప్రకారము చక్రవర్తి కుండవలసిన అలహాబాదు, కోరా పరగణాలను అతనినుండి తప్పించి, అయోధ్య వజీరు స్వాధీనము చేసెను.

1773-వ సం॥లో కంపెనీ నిర్మాణమందు పార్లమెంటువారు కొన్ని మార్పుల గావించుచు ఒక చట్టమును జేసిరి. దీనికే “రెగ్యులేటింగుఆక్టు”

అని పేరు. ఇంతవరకు యిండియాలో కంపెనీవారికి మూడుప్రధాన ఆక్టు.

స్థానములుండెను. పడమటి కోస్తాలో బొంబాయియు, తూర్పు కోస్తాలో మదరాసును ఉత్తరమున కలకత్తాయు నుండెను. కైపు హయాములో కలకత్తా గిడ్డంగి ప్రాధాన్యము వహించి దానిచుట్టు కొంతరాజ్య మేర్పడెను. దాదాపు బంగాళాదేశమంతయు వీరియధికారము క్రిందికి వచ్చివేసెను. ఈ రీతిగ అప్పటికి కంపెనీవారికి గల మూడు స్థానములలో బెంగాలు, తక్కిన రెండింటికంటే, ప్రాముఖ్యము వహించియుండెను.

1773-వ సం॥ వరకు యీ మూడు స్థానములును ప్రత్యేకపు కవున్నిళ్లచే వారి వారి యిష్టానుసారము సీమదై రెక్లర్ల అధికారమునకు లోబడి వ్యవహరించు చుండెను. ఒక్కొక్క కవున్నిలునకు ఒక్కొక్క గవర్నరు అధికారిగనుండెను. ఎక్కడకవున్నిలు వారక్కడ చుట్టుపట్టులనుగూడా రాజులతో యుద్ధములుగాని సంధులుగాని చేసుకొనుచుండిరి. ఒక కౌన్సిలుకు యింకొక కౌన్సిలుకు సంబంధములేదు. ఒకరికి ఒకరు లోబడి యుండలేదు. ఈ కారణముచే కంపెనీవారి వ్యవహారములు యావత్తు యిండియాలో ఒకేవిధానముగ నడువక చెల్లాచెదరై, ఒకప్పుడు పరస్పరవైరుధ్యములకుకూడ కారణమై, చాల యిబ్బందులు రాదొడగెను. ఇట్టి అసందర్భమును తొలగించి అన్నిరాజధానుల వ్యవహారములు, అన్ని కౌన్సిళ్ల చర్యలు, ఏక సూత్రమున నడచుటకై ఒక యేర్పాటు చేయవలసిన ఆవశ్యకత యేర్పడెను. దీని కుపాయమేమి? ఈ మూడు కౌన్సిళ్లవారు యెవరియిష్టము వచ్చినట్లు వారు విచ్చల విడిగా ప్రవర్తింపకుండ అందరు ఒకరి పెత్తనమునకు లోబడియుండునట్లు చేసిరి. ఈ మూడు కౌన్సిళ్లలో అప్పటికి బెంగాలు కౌన్సిలు రాజ్యమును సంపాదించుకొని యెక్కువ ప్రాముఖ్యమును చెందియుండుటచే దీనికెక్కువ ప్రాధాన్యమిచ్చి, తక్కిన

రెండు కౌన్సిల్లను దీనికోల్బడి యుండవలెనని చెప్పిరి. ఈ రీతిగ బెంగాలు కౌన్సిలుకు యిండియా యంతటిలో-ఇంగ్లీషువారికిగల యావత్తు స్వాములకై-సర్వం సహాధి కారము (పెత్తనము) లభించెను. తక్కిన యావత్తుండి యీ కలకత్తా కౌన్సిలువారు చెప్పినట్లు నడుచుకొనవలెననిరి. ఈ విధముగ కలకత్తా కౌన్సిలు “సుప్రీము కౌన్సిల” య్యెను. కలకత్తా కౌన్సిలుకు యిదివరలో గవర్నరుగనుండిన యతడు యిప్పుడు “గవర్నరు జనరల” య్యెను. తక్కిన రెండు కౌన్సిల్ల గవర్నర్లు-మద్రాసు గవర్నరు, బొంబాయి గవర్నరు-యీ గవర్నరు జనరలుకు లోబడి యుండవలెననిరి. దీని ప్రకారము అప్పుడు కలకత్తా కౌన్సిలుకు గవర్నరుగనుండుట తటస్థించిన యీ వారణాసింగు ఇండియాకంతకు మొట్ట మొదటి గవర్నరు జనరలాయెను. ఇతని కౌన్సిలు సుప్రీము కౌన్సిలయ్యెను. ఈ కౌన్సిలులో వారణాసింగుకు సలహాదారులుగ నుండుటకు క్లావరింగు, మాకనను, ఫ్రాన్సిసు, బ్రౌన్లె-అనువారు మెంబర్లుగ పార్లమెంటుచే నియమింపబడిరి. న్యాయపరిపాలనకై సుప్రీముకోర్టుకూడ కలకత్తాలో యేర్పాటు చేయబడెను. వారణాసింగుకు బాల్యమిత్రుడగు “సర్ ఎలిజా ఇంపే” యను నతడు యీ కోర్టుకు ప్రధాన న్యాయమూర్తిగ పార్లమెంటువారిచేతనే నియమింప బడెను. ఇవి 1773-వ సం॥పు రెగ్యులేటింగు ఆక్టువలన పార్లమెంటువారిచే చేయబడిన ఏర్పాటులు.

వారణాసింగుకు మిగతా మెంబర్లకు తగాదా.

పార్లమెంటుచే తనకు సలహాదార్లుగ పంపబడిన సుప్రీము కౌన్సిలు మెంబర్లకును, గవర్నరు జనరలగు వారణాసింగుకును, పడలేదు. పారితో చెప్పకయే, వారితో సంప్రదించకుండగనే, యితడనేక దుష్కృత్యములు నిరంతరముగ జేసెను. రోహిలా యుద్ధవ్యవహారమే యిందుకు నిదర్శనము. ఈవ్యవహారము నితడు కౌన్సిలు మెంబర్ల కెవరికిని చెప్పకుండచేసెను. అయోధ్య వజీరువల్ల రహస్యముగ తనజేబులో కొన్నిలక్షల రూపాయలను వేసుకొనెను. తక్కినవారికి యీ లంచములో భాగము పెట్టలేదు. అనేకమందివద్ద లంచములు పుచ్చుకొని ఉద్యోగముల నిచ్చెను. కొందరిని బెడరించి డబ్బులాగెను. కంపెనీకని వసూలుపరచిన శిస్తు వగైరాలను కంపెనీలో జమకట్టకుండ కొన్నిలక్షలు కాజేయజూచెను. చివరకు ప్రాణముమీదికి వచ్చేటట్లు కనబడేటప్పుడే “ఓ! మరచిపోయినాన”ని చెప్పి అప్పుడు ఖజానాలో జమకట్టించెను. ఈ లంచగొండి వ్యవహారములన్నిటినీ నందకుమారుడు బయటికిలాగి కౌన్సిలులోని తక్కిన మెంబర్ల కందరికి తెలియబరచెను. వారందరు యితనిని కౌన్సిలుమీటింగులో యీ లంచములగూర్చి ప్రశ్నించిరి. పీని కీతడేమియు సమాధానము చెప్పలేకపోయెను. మెంబర్లలో అధిక సంఖ్యాకులు యితనికి వ్యతిరేకమైరి.

ఇక నేమియు చేయలేక వారణాశి నేపథ్యం గుర్తు ఉక్కురోషమువచ్చి “నన్ను విచారించుటకు మీ రెవ్వరుపో, పొండి” అని ఢిక్కరించి, నభలో వుండకుండ లేచిపోయెను. తనకు వ్యతిరేకపక్షపు నాయకుడుగనన్న “ప్రాన్ సిను” పై నను, యీ నేరములను బయటికిలాగి అల్లరిచేసి నందకుమారుని పై నను, వారన్ హేస్టింగ్సుకు కంఠమువెరిక కోపముండెను. నీర నెట్లయిన సాధించవలెనను రోషము అతనిని దహించివేయుచుండెను. ఆఖరుకు తన రోషమును పట్టజాలక ప్రాన్ సినుపై ముప్పియధమునకు మోటతనముగా కలియబడెను. ఒక రోజున యిద్దరును కలియ బడి, చెడమడ కత్తులతో బాదుకొనిరి. ప్రాన్ సినుకు గాయముతగిలెను. ఈ క్రోధముతో ఆతడు యింగ్లండుకు వెళ్లి అక్కడ పార్లమెంటులో పెద్ద చార్జీలు చేయించెను.

ఇతడు తన పరిపాలనలో చేసిన అక్రమములన్నిటిని 10, 11 చార్జీలక్రింద పార్లమెంటు మహాసభవారి యెదుట పెట్టించెను. దీనితో దేశ మంతయు గగ్గోలుపుట్టెను. ఈతడు యిండియానుండి ఉద్యోగము వదలుకొని ఇంగ్లండుకు పోయేటప్పటికల్లా యితనిని అరెస్టుచేసి పార్లమెంటుయెదుటికి విచ్చుకత్తుల పారాలతో తీసుకొనివచ్చి హాజరు పెట్టిరి. ఈతడు బోనులో యెక్కి అప్పటి ఆచారప్రకారము మహాసభవారి యెదుట మోకారించి వంగి యుండవలసివచ్చెను. ఈ కేసు యేడెండ్లు నడచెను. ఈ కేసే స్థిరపడియుండినచో యితనికి తప్పక ఉరిశిక్షపడేది. అందుచే, తన ప్రాణములెక్కడ పోవునోయను దిగులుతో ఈతడి యేడెండ్లును ప్రాణముల నరచేత బెట్టుకుని తిరిగెను. ఇండియాలో తాను సంపాదించుకొన్న అన్యాయార్జితవి త్రమంతయు యీ కేసుక్రింద ఖర్చయిపోయెను. ఆఖరుకు పార్లమెంటువారు యితనిని నిర్దోషియని వదలివేసిరి.” చావు తప్పి కన్ను లొట్టవోయెను. ఇది ప్రాన్ సినుపై కలియబడిన దానికి ఫలితమని చెప్పవచ్చును.

ఇక, నందకుమారునిపై కూడ యితడు కసిదీర్చుకొనెను. అంతకుపూర్వ మెన్నడో నందకుమారుడు ఫోర్జరీ చేసినాడని చెప్పి, ఒకానొక కారిత మును వారన్ హేస్టింగ్సు యెట్లో తెప్పించెను. ఈ ఫోర్జరీ నేరమునకై యితనిమీదను ప్రీము కోర్టులో చార్జీ దాఖలుచేసిరి. జడ్జి సర్ ఎలిజాయింపే మన వారన్ హేస్టింగ్సుకు కావలసినవాడే గదా. ఇక శిక్ష పడుటకు అనుమానమేమున్నది. నందకుమారునిపై ఫోర్జరీ నేరము “ఇంఫే” స్థిరపరచి అతనికి ఉరిశిక్ష వేసెను! ఇది మనకిప్పుడు ఆశ్చర్యముగా కనబడవచ్చును. ఫోర్జరీ నేరమునకు ఉరిశిక్ష యేమియని పాఠకు లడుగవచ్చును. ఆరోజులలో ఇంగ్లండులోని ‘లా’ ప్రకారము ఫోర్జరీకి ఉరిశిక్ష యుండెను! ఆ ‘లా’ను తీసుకొనివచ్చి నందకుమారునిపై

ప్రయోగించిరి. ఇది చాల అక్రమము. ఈ సందర్భమున చాల వాచోపవాదములు దరిమిలా జరిగియుండెను.

ఇందు నాలుగైదు సారాంశములు గమనింపదగి యున్నవి (1) ఆసలు సందకుమారుడు ఘోర్జరి చేసినాడా లేదా? యిది అనుమానాస్పదమైన విషయము. తన కసిదీర్చుకొనుటకై వారక హేష్టింగ్స్ యిట్టి అభూత కల్పనను గావించెనని కొందరిమతము (2) అధవా, సందకుమారుడు ఘోర్జరి చేసినను అతనిని నిచ్చగాక మొన్న పెట్టిన సుప్రీముకోర్టు వారు విచారించుటకు అధికారము కలదా? లేదా? ఈ అధికారము వీరి కెవరిచ్చిరి? దేశప్రజలపై సివిలు, క్రిమినలు అధికారముల చెలాయించుటకు పరాయి దేశపు యీ వర్తకపు కంపెనీకి న్యాయముగ అధికార మెవ్వరిచ్చిరి? ఇది న్యాయమగు చట్టరీత్యాగాక, జబర్దస్తీగా అప్పుడెవడు అదమాయించు నాథుడెవడు లేని కారణముచేత కంపెనీవారిట్టి అధికారమును చెలాయించి రని చెప్పదగును (3) ఒకవేళ, దేశప్రజలను విచారించి శిక్షించుటకు సుప్రీము కోర్టుకు అధికార మున్నదని వాద సౌకర్యమునకు ఒప్పుకొన్నను యీ కోర్టు పుట్టక పూర్వమే జరిగిన నేరమును యీ కోర్టు యెట్లు విచారించగలదు? ఈ కోర్టు పుట్టుటకు 3, 4 సం॥ లకు పూర్వమే యీ ఘోర్జరి నేరము జరిగినట్లు ఫిర్యాది పక్షము వారే చెప్పిరి. కాబట్టి, యిది అక్రమమనుట నిస్సంశయము. (4) ఈ కేసును విచారించుటకు సుప్రీముకోర్టుకు అధికారముండెనని ఒప్పుకొన్నను, ఇంగ్లండులో ఇంగ్లీషు ప్రజలకై ఆ కాలములో ఉద్దేశింపబడిన శిక్షను తీసుకొనివచ్చి ఇండియాలో హిందూ ప్రజలపై విధించుట కేవలము చట్టవిరుద్ధము, న్యాయవిరుద్ధము. ఏ ప్రజలను గాని వారివారి న్యాయధర్మ శాస్త్రముల ప్రకారము శిక్షించుట న్యాయ సమ్మతము. ఈ విషయము లోకమెల్లరు అంగీకరించినదే. అప్పటికి “ఇండియన్ పిన్ కోడ్” పుట్టియుండలేదు. కాబట్టి యీ పైసూత్రప్రకారము హిందువుడగు సందకుమారుని అప్పుడున్న హిందూ ధర్మశాస్త్ర ప్రకారము శిక్షింపవలసి యుండెను. కాని, వారన్ హేష్టింగ్సు సందకుమారునిపై యెట్లయిన కసిదీర్చుకొన వలెనని కూర్చున్న కారణముచే అతడి సూత్రముల నన్నిటిని దూరముగ తుంగలో ద్రొక్కి క్రూరమగు ఇంగ్లీషు ‘లా’ ను తీసుకొనివచ్చి దానితో సందకుమారుని ఖానీ చేయించెను. దీనికి ఇంగ్లీషుప్రజ హర్షించెను.

ఆ రోజులలో ఇండియాలో ఘోర్జరికి ఉరిశిక్ష యెక్కడను లేదు. ఈ సందర్భమున, ఒక చిన్నసంగతిని గమనింపవలసి యున్నది. పాశ్చాత్య రాజ్యములు నాగరకము లనియు మన భరతఖండపు రాజ్యములు క్రూరమైన వనియు తరచు పాశ్చాత్యులు వాకొనుచుందురు. కాని, ఘోర్జరికి ఉరిదీయించు ఇంగ్లీషురాజ్యము నాగరకమైనదో, మామూలు సామాన్యశిక్షతో పోనిచ్చు హిందూలేక మహమ్మదీయ రాజ్యము నాగరకమైనదో చదువరులే ఊహించు కొందురుగాక. ఇంగ్లండు

రాజ్యాంగములోని శిక్షలు ఆరోజులలో యెంత ప్రచారముగ నుండెనో 'Hazen' అను చరిత్రకారుడు "Europe Since 1815" అను గ్రంథములో స్పష్టముగ వ్రాసి యుండెను. (5) ఈ ఉరిశిక్షను సీమలో (ప్రేవికౌన్సిలు) అప్పీలు చేసుకొనువరకు ఆపాదవలసివడని మిగతా కౌన్సిలు మెంబర్లు యెంత వాదించినను వారన్ హేస్టింగ్సు వినక వెంటనే అమలు జరిపించెను. ఈ కేసు సీమ అప్పీలుకు పోయియుండినచో అక్కడ వైచి పేయ్లన్న సారాంశములన్నిటిని గాగా విచారించి యీ శిక్షనుతిప్పక కొట్టివేసేవారే. ఈ భయము వారన్ హేస్టింగ్సు కుండెను. అందుచే, సీమ అప్పీలు వరకు ఆగకుండగనే రాజు మా స్పష్టబ్రాహ్మణుని, — సందకుమారుని — కలకత్తా కోట వెలుపల చుట్టూ ఫిరింగీవేలు దూరము జనులుమూగి హాహాకారము సేయు చుండగా, బహిరంగముగ, వారన్ హేస్టింగ్సు ఉరిగీయించెను. ఈ హాహాకారములు పార్లమెంటులో వారన్ హేస్టింగ్సును విచారించునాడు 'బర్క్' మహాశయుడు "సందకుమారుని వారన్ హేస్టింగ్సు 'ఇంపీ' చేతులమీదుగ ఖాసీ చేయించెనని" ఘోషించిన ఘోషతో మేళగించి రోదోదోతరాశమంతియనిండి, నేటివర కాప్రతిధ్వని యొకను మాటుమణగ కున్నది!

ఇట్టి హాహాకారములమధ్య వారన్ హేస్టింగ్సు పాత్రను భారతరంగమునుండి యవనిక మరుగునకు నిష్క్రమింప జేయుడము. అవనిక మరుగున సీమలో యీతనికి జరిగిన మానావమానములన్నియు మనకు నిష్కంభము క్రిందనేలెక్క. వానిని గూర్చి విన్నాము, చాలును.



బ్రిటిష్ మహాయుగము

తొమ్మిదవ అధ్యాయము



మహారాష్ట్రులు, మొదటి మహారాష్ట్ర యుద్ధము

మొగలు సామ్రాజ్యము సుమారు మున్నూరేండ్లు దాదాపు యావద్భారత వర్షమున వ్యాపించియుండెను. 1707 వ సం॥లో ఢిల్లీపాదుషా ఔరంగజేబు చనిపోయెను. ఆతఁడొనర్చిన కొన్ని యవివేక కార్యములవల్లను తదనంతరము వచ్చిన చక్రవర్తుల కార్యములవల్లను మొగలు సామ్రాజ్యము ఔరంగజేబు అనంతరము బలహీనమై క్రమక్రమముగా క్షీణదశకు రావొడగెను. దూరముననున్న రాష్ట్రములకు పాదుషాచే ప్రతినిధులుగ (వైస్రాయిలుగ) నియమింపబడినవారు అతని యధికారమును త్రోసివేసి, మెల్లగా స్వతంత్రులు కాబొచ్చిరి. అట్లు స్వతంత్రులైనవారిలో దక్షిణమున నైజామును, ఈశాన్యమున బంగాళా ప్రతినిధి ఆలివర్ద్రి హనును, పేష్కానదగియున్నారు. పశ్చిమతీరమున మహారాష్ట్రులును ఉత్తరమున శిక్కులును మొగలాయి అధికారమును త్రోసివేసి తమతమనాయకుల యాజమాన్యమున స్వతంత్రులైపోయిరి. ఈరీతిగా కేంద్రస్థానమగు ఢిల్లీపాదుషా బలమునడలగ నే యొక్కడిరాష్ట్రములక్కడ ప్రతివిడిపోయినట్లు పోవనారంభించెను. వీరిలో వీరికిని యితర స్వతంత్రరాజ్యములకును సఖ్యతకుదరక యెవరిమట్టుకు వారు తక్కినవారందరిపై సర్వసహాధికారమును సంపాదింప తంటాలుపడుచుండిరి కాని ఒక్కఁడును యింకను కేంద్రస్థానము వహింపలేకపోయిరి. ఇదివరకు ఇండియానంతను బలిష్ఠమగు శక్తులచే ఏకసామ్రాజ్యముగ పట్టియుంచుకొనిన కేంద్రప్రభుత్వము క్షీణించిపోయెను. తత్స్థానమున యింకొక కేంద్ర ప్రభుత్వము వచ్చి చెల్లాచెదరయిపోయిన యీముక్కలనన్నిటిని యింకను ఒకటిగా చేర్చలేదు. ఈ సంధికాలములో—యీ ప్రయత్న మే జరుగుచున్న సంధికాలములో—మధ్యవచ్చి ఇంగ్లీషువారు దూరిరి. వీరిదివరకే యింట ప్రవేశించి నూరు, నూటయ్యై యేండ్లయినది. ఈ నూరు నూటయ్యై యేండ్లలో వీరు రాజులను చక్రవర్తులను ఆశ్రయించి అక్కడక్కడ సరుకు లమ్ముకొనుటకు గిడ్డంగుల నేర్పరుచుకొనిరి. ఈ గిడ్డంగులలోని సరుకులు కాపాడుకొనుటకు రాజులు కొంచెము నిద్రమత్తుగ నున్నప్పుడు కోటలు గట్టుకొనియు, మందు గుండు సామానుల నేర్పరుచుకొనియు “కోమట్లగు మీకీ కోటలెందుకు” అనియేరాజైనా దబాయించినప్పుడు “ఎబ్బే,

దే మీరేడు—బ్రిటిష్లుచచ్చి మామీద పడకుండా” అనియో “ప్రెంచివారికి మాకూ సగాదాలలో రక్షణగా నుండకొనియో” యేవో సమయోచితముగ కల్లబాల్లి కలుస్తుచెప్పి తప్పించుకొనియు, నెమ్మదిగ కాలక్షేపము చేయుచుండిరి. చేతులో సైన్యము, మందుగుండు సామగ్రి, కోటలు, ఉన్నతరువాత యికపూరుకో బుద్ధి అవుతుందనినకనా? అప్పుడప్పుడు కనిపెట్టి పక్కరాజ్యములమీద పడుటయు, రాజులలో రాజులకు తగాదాచెచ్చినప్పుడు ఒకపక్షము వారికి తమ సేనల నద్దెకిచ్చుటయు యీ అద్దెక్రింద యే పరగణానో, యేనర్తక సౌకర్యమునో సంపాదించు కొనుటయు, సాగించిరి. రానురాను, యీవ్యాపారము ముదిరి చిన్నచిన్న గోపిడిలు ముట్టనులుగను, ముట్టలు దండులుగను, దండులు మహాయుద్ధముగను మారి, ఇంగ్లీషువారి ఆకు గుళ్లపక్ష చంద్రునిపిగిని దినదిన ప్రవర్ధమానముగా పై కెక్కి వచ్చెను. అదినరకు మున్నూ రేండ్లు యేకాతపముగ వెలిగిన మొగలు సామ్రాజ్యపు ఆకు క్రమక్రమముగ క్రిందికి కునుక సాగెను. వీరిరాజ్యమంతయు ముక్కలుముక్కలై యెక్కడినక్కడ పడియుండెను. ఒక్కొక్క ముక్కనే యేదో కపటోపాయముచే నోట వేసుకొని ఒక నూరు సం॥లో యావద్భారత వర్షమును గబళించివేయుటకు యింగ్లీషువారికి చక్కని దోవదొరికెను.

ఇంగ్లీషువారిచ్చటికి 1600 సం॥లో వచ్చిరి. 1900 సం॥ నకు 300 యేండ్ల యినది. అనగా, యింగ్లీషువారి ఆయుర్దాయము యిప్పటికి మున్నూ రేండ్లని సామాన్యముగ చెప్పవచ్చును. ఈ ఆయుర్దాయములో సగము 150 ఏండ్లు—1600 మొదలు 1757 వ సం॥ లో జరిగిన స్లాసీ యుద్ధమువరకు—అనామకత్వముక్రిందనే తీసి పారవేయవచ్చును. ఆకాలములో సరుకులు తెచ్చుకొనుట, అమ్ముకొనుటతప్ప వారికి వేరే పనిలేదనియో చెప్పవచ్చును. తదుపరి ఒక నూరేండ్లు—1757 స్లాసీ యుద్ధము మొదలు 1857 సం॥ పు సిపాయి విప్లవమువరకు—నూరేండ్ల కాలము—రాజ్యము దిగమ్రొంగుటలో పోయినది. 1857 సం॥ నాటికి దిగమింగుడు యెక్కవై కక్కుకునే టంత పనిజరిగినది. కాని, దైవికముగ అట్టి యాపదరాక అప్పటికా గండము గడచినది. తదుపరి 50 ఏండ్లలో యీ దిగమ్రొంగిన దానినంతను జీర్ణము జేసుకొనుటకై ప్రయత్నించినది చెప్పవచ్చును. తాము సంపాదించుకొన్న రాజ్య ములన్నిటిని తెలిగ్రాము తీగలు, రైలుపట్టాలుమున్నగు బంధమునచే గట్టిగబిగించి దిట్టమైన సామ్రాజ్యముగా చెక్కు చెదరని సామ్రాజ్యముగా—చేసుకొనవలెనని వారు తంటాలు పడుచుండిరి. కాని లోలోపల యీ సామ్రాజ్యము నడలిపోవు సారంగములు పుట్టచునేయున్నవి. ఈ దిగమ్రొంగినరాజ్యములు సరిగ యిముడక లోపల కడుపులో త్రిప్పుచునే యుండెను. ఈ పైత్యరోగము 1885-వ సం॥ లోనే కాంగ్రెసు—భారత జాతీయ మహాసభ—రూపమున ప్రవేశించెను. ఈ పైత్య రోగము నానాటికి హెచ్చుచున్నదిగాని తగ్గుటలేదు. ఎప్పుడో ఒకనాడు యీ దిగమ్రొంగిన రాజ్యముల నన్నిటిని వారు ఒక్కమారు పైకి కక్కక వీలులేదు. ..

అంగ్ల సామ్రాజ్య పురుషుని అయ్యర్ల ఊణముల నిల్లు దిజ్జాత్రముగ సూచించి తిమి. ఇక ఒక్కొక్కరాజ్యమునే యీపురుషుడెట్లు కట్టించెనో కొంచెము తిప్పిలుగ చూపము. బంగాళా ఖండము నెట్లు అతిశయ నోటవై చుక్కొన్నదియు ప్రథమఅధ్యాయములలో తిప్పిలుగ చెప్పియుంటిమి, ఇక యీ సంపుటములో మహారాష్ట్ర ఖండము, మైసూరు ఖండము, నైజాముఖండము, ఆంధ్రాధ్యఖండము మున్నగు ఖండముల నితిజెట్లు నోటగరచుకొన్నదియు వివరింతుము. ఈ ఖండములకు యింగ్లీషువారి తోడి సంబంధ మేర్పడక పూర్వ మెట్టెట్టి చరిత్రగలనో క్లృప్తముగ వివరించుట అవసరము. అందు ముందుగ మహారాష్ట్ర ఖండచరిత్ర నిటచెప్పెదను.

మహారాష్ట్ర ఖండము.

పశ్చిమతీరము పొడవునను వ్యాపించియున్న ఓర్వితపంక్తుల మధ్య ప్రదేశము దృఢగాత్రులును పౌరుషవంతులునునగు మహారాష్ట్ర ప్రజలకు నివాసస్థానమై యున్నది. వీరందరు చిరకాలముక్రిందటనే యేకజాతిగనుండి మహారాష్ట్రవైభవము ననుభవించినట్లు “మహారాష్ట్ర” యను వీరిజాతి నామమునల్లనే విదితమగుచున్నది. వీరు మిక్కిలి పౌరుషవంతులనియు అవమానముల భరింపరనియు, తమజాతి గౌరవము కాపాడుకొనుటకై ప్రాణములనైన లెక్క గొనరనియు, శరణు జొచ్చినవారికి తమ ప్రాణములనైన నిత్తురనియు క్రీ. శ. 6-వ శతాబ్దములోనే “హ్యూనుస్త్యాంగు” అను చీనాయాత్రికుడు వ్రాసియున్నాడు.

మహమ్మదీయపరిపాలన భరతిఖండములో షుమారు ఆరువందల యేండ్లుండెను. కాని, ఆఖరున ఔరంగజేబు కాలమువరకు వీరి పరిపాలననుగూర్చి హిందువు లెవ్వరూ కష్టముగ జెప్పకొనలేదు. మహమ్మదీయులు హిందూదేశమును జయించినను, వారు హిందూప్రజలను నార్మనులు యింగ్లండు ప్రజలను హింసించినట్లు—హింసించలేదు. మహమ్మదీయ పరిపాలనలో హిందువులు సమస్త విధముల వికాసమునొందిరి. గొప్ప గొప్ప పదవులన్నియు వారే యాక్రమించిరి. కళలు, పరిశ్రమలు పెంపొందినవి. దేశము సుఖీకముగనుండి ధనధాన్యరాసులతో నోలలాడుచు, అన్నమునకు మొగము వాచియున్న అంగ్ల, పరాసు, బుడతకీచు, వలండా, మున్నగు పాశ్చాత్య జాతులకు నోరూరజేసెను. ఈ సంపదలచే యాకర్షింపబడుటచేతనే కదా వారస లిక్కడికివచ్చుట తటస్థించినది. ఇండియా గూడ వారి దేశములవలెనే అప్పుడు దౌర్భాగ్యస్థితిలో నుండియుండినయడల వారిక్కడికి వచ్చియుందురా? ఇక్కడికి రావలెనని ఒకరిని మించి యొకరు పోటీలు పడి చచ్చియుందురా? మహమ్మదీయపాలనలో యీవిధముగ వికాసముచెందిన జాతులలో మహారాష్ట్రజాతియొకటి. వీరు సమస్తకళలలోను వృత్తులలోను వైద్య శాస్త్రమందును జ్యోతిశ్శాస్త్రమునందును విశేష ప్రతిభగడించిరి. అందులో

బ్రాహ్మణులు “వాదమైతాత్రియే, దానం బ్రాహ్మ్యై” మను ప్రతిభజూపి, ధిల్లీ వామనా లక్ష్మణకృష్ణుల భావు నిరంకుశత్వమును అరికట్టుచుండిరి. తనదకు ఔరంగ జేలు కాలములో అతని నిరంకుశత్వము. మతపిచ్చు పెచ్చుకాగా దాని నెదిరించుటకై మహారాష్ట్రరాజ్యము నిండి వివిధీకృతమైయున్న చైతన్యలక్షణము ఒక్కసారిగ శివాచార్యముగ ప్రకృతమైనది. మొగలు నిరంకుశత్వమును త్రోసివేసి తత్ తనా ముగ లక్ష్యముగ మహారాష్ట్రరాజ్యము చతుడు స్థాపనమొనర్చెను.

శివాచీ.

శివాచీ 1627-వ సం॥న జననమొనెను. ఇతని తండ్రి బీజపూరు నవాబు కొలువులో ఉన్నాడనుచున్నాడు. శివాచీయు మహమ్మదీయ ప్రభువుల కొలువులో కొంతకాలమున్నాడు. కాని, యది ఆయనకు రుచించలేదు. శివాచీ నిశానీదారు జయ్యు విశ్కీలి హరుషముగల యోధుడు, గొప్పరాజ నీతిజ్ఞుడు. పెచ్చుపెరిగి చచ్చుచున్న మొగలు నిరంకుశత్వము నణచి మహారాష్ట్ర సామ్రాజ్యమును స్థాపింప నతడవతరించెను. ఈ విధమున అతడు తన జీవితమును ధారవోసెను. తాను పూనిన కార్యమందతడు విజయముగాంచెను. శివాచీ లాకికుడేగాక పార లాకికుడును. ఇది ప్రపంచములో అసాధారణముగ గన్పట్టును. శివాచీ బ్రాహ్మణుడుకాడు. క్షత్రియవంశజుడు. అయినను, తనగురువుగు సమర్థరామదాసుగారి యుపదేశా మృతము నితడుగ్రోలి గొప్ప ఆధ్యాత్మిక శక్తిని సంపాదించెను. ఈ గురువుగారి ప్రోత్సాహము చేతనే అతడనేక విజయముల గాంచుచుండెను. స్త్రీలోకము నితడు మాత్రోధక్తితో చూచుచుండెను. ఇతని ఖడ్గమునకు ‘భవానీ’ యనిపేరు. శివాచీ 50 సం॥ల వయస్సు దాటిన కొలది కాలములోనే 16౫0-వ సం॥లోనే పరమపదించెను. ఈయన తన జీవిత కాలములో గొప్పసామ్రాజ్యమును స్థాపించి, తదుపరి వచ్చిన మొగలు క్రైస్తవ దండయాత్రలకు చెక్కు చెదరక చిరకాలముగ నిల్చి సంతటిగట్టి దానినిగ జేసిపోయెను. రణరంగమునం దితడెంత ప్రావీణ్యమును జూపెనో, రాజ్యపాలనా విధానమునందును అంతదక్షతను జూపెను.

చెదరియున్న వివిధ మహారాష్ట్ర భాగములనెల్ల నేక కూటముగ జేర్చి చక్కని రాజ్యపాలనా పద్ధతిని శివాచీ నెలకొల్పెను. ఈ పద్ధతి గొప్ప దూరదృష్టిని గనపరచుచున్నది. ఈ పద్ధతి చాల అపూర్వమైనదని పాశ్చాత్యులే కొనియాడుచుండిరి. నేటి “ఫెడరేషను” లన్నియు నాడు యేర్పరచిన మహారాష్ట్ర “రాష్ట్ర కూటము”ను పోలియున్నది.


మహారాష్ట్ర రాజ్య పద్ధతి.

శివాచీ యేర్పరచిన పాలక వర్గములో ఎనమండు గురు సభ్యులుండిరి. వీరికి “అష్టప్రధానులు” అని పేరు.



శివ నిజ

(ప్రముఖ పాత్రలు) — 305



(1) 'పీష్వా'—ప్రధాన మంత్రి—ఈయన సివిలు మిలిటరీ వ్యవహారముల కన్నిటికినీ బాధ్యుడగు సభ్యుడు. రాజు తరవాత యీయనే ముఖ్యాధికారి. ఈయన సింహాసనమునకు దిగువను కుడివైపున మొదటి స్థానములో కూర్చుండును.

(2) సేనాపతి.—సైనిక వ్యవహారముల నడిపించు సభ్యుడు. ఈయన రాజుకు ఎడమప్రక్కన మొదటివాడుగ కూర్చుండును.

(3) అమాత్య } వీరిద్దరు పీష్వాప్రక్కన
(4) సచివ } కూర్చుండును.

(5) మంత్రి—ఈయన రాజుగారి ప్రయివేలు (ఆంతరంగిక) వ్యవహారములు జూచుచుండును.

(6) 'సుమంతు'డు :—పరరాజ్య వ్యవహారముల జూచుకార్యదర్శి. ఈయన ఎడమవైపున సేనాధిపతికి దిగువ భాగమున కూర్చుండును.

(7) పండితరావు—ఈయన మతసంబంధమైనట్టియు, ధర్మాదాయ సంబంధమైనట్టియు, వ్యవహారముల జూచుచుండును.

(8) ప్రధాన న్యాయమూర్తి—ఈయన సింహాసనమునకు ఎడమ భాగమందు సేనాపతికి దిగువను కూర్చుండును."—[రెనడేగారి "మహారాష్ట్ర చరిత్ర" పే. 126.]

తన యుద్ధోగ్యులగుగాని మరి యెవరికిగాని బాగీరుల నిచ్చుపద్ధతిని శివాజీ తీసి పారవేసెను. దీనివలన చాల అంశము లున్ననని అతిడు గ్రహించెను. పీష్వా మొదలు ఆఖరు సింహావరక—బంక్రొతువరకుకూడ అందరు ఉద్యోగస్తుల జీతములను ధాన్యరూపమునో, నాణెముల రూపముననో, తీసికొనవలసినదేగాని యింకొక విధమున తీసుకొనటానికి పేలులేదని శివాజీ ఖండితమగు తానన మేర్పరచెను.

శిల్లీ చక్రవర్తుల పరపున అదిని దక్షిణహిందూస్థాన రాజ్యభాగములో తాంబిని నెలకొల్పుటని మహారాష్ట్రులు శివాజీ యనంతరము—1705 సం॥లో ఔరంగజేబునుండి కంట్రాక్టుకు తీసుకొనిరి. ఈ పనికిగాను చాల్. స్టోడుముఖి. ఔరంగజేబు నడచు రాజ్యభాగములో తనకు వచ్చిన రివిన్యూలో నూటికి పదిరూపాయలు చొప్పున మహారాష్ట్రులకిచ్చుటకు అంగీకరించెను. ఇట్టిపద్ధతిని అసలు కనిపెట్టినవాడు శివాజీనో, ఈయన తన జీవితకాలములో యిట్లే కొంత రాజ్యాదాయభాగమును కర్ణాటక ప్రభువులనుండి గైకొనుచుండెను. ఔరంగజేబు మరణానంతరము “సాహూ” మహారాష్ట్రరాజ్యమునకు నాయకుడైయుండగా దక్షిణ హిందూస్థానములోని తన రాజ్యభాగములోవచ్చు యానత్తు రివిన్యూలో నాల్గవవంతు మొగలాయిసాదుషా మహారాష్ట్రులకిచ్చుట కంగీకరించెను. ఇక్కడి రాజ్యపరిపాలనమునంతను మహారాష్ట్రలే పాదుషాతరపున నిర్వహించుచుండిరి. ఈరీతిగా రాజ్యములపై వచ్చు ఆదాయములోను నాలుగవ వంతు కమిషనుగ వుచ్చుకొను యేర్పాటునకే, “చాతు” యను పేరువచ్చెను. “చాతు” అనగా నాలుగవ వంతుని యర్థము. “సర్దేశముఖి” యనునదికూడ యిట్టి కమిషన్ వ్యాపారము వంటిదే. పైన ప్రభువునకును, అడుగున రైతునకును, మధ్య యేజంటుగానుండి రివిన్యూ వసూలు పరచుచు, అందుండి కొంతభాగము తనకు కమిషనుగ తీసుకొనుచు, మిగతాది పైనున్న ప్రభువునకు పంపుయేర్పాటు “సర్దేశముఖి” యనబడుచున్నది. ఈ యేర్పాటువలన మొదట కమిషనుదారులుగ నున్నవారే రానురాను సర్వాధికారులగుటకు అవకాశము లేర్పడెను. ప్రభువుల రాజ్యాధికారములు క్రమక్రమముగ క్షీణింపజేయుట కీపద్ధతి చక్కగ పనికివచ్చును. పరరాజును “మీ రాజ్యముపైకి రాకుండ మేము కాపాడి పెడతా” మని ఒకానొకరు బయలుదేరి ప్రభువునకు చెప్పినట్లగుచున్నది. కాని, క్రమముగ వీరేరాజ్యము నాక్రమించుకొనుటకు దీనివలన మార్గమేర్పడుచున్నది. శివాజీ కనిపెట్టిన యీ ‘చాతు’ ‘సర్దేశముఖి’ యేర్పాటులు నూరు సంవత్సరముల తదనంతరము వెల్లెన్సీ దేశీయరాజులతో యేర్పరచుకొనిన ‘సైనిక సహాయపు టాడంబడిక’లను (Subsidiary alliances) చాల వరకు పోలియున్నవని రెనడీగారు చెప్పుచున్నారు.

శివాజీ మరణానంతరము అతని కుమారుడు 'సంభాజీ' తన తండ్రి యంతి ప్రతిభగలవాడు గామిచే ప్రజలమనములను ఆకర్షింప లేకపోయెను. అతనియందు ప్రజలకు అసహ్యము కలిగెను. ఈతడు దుర్బలుడు, యింద్రియ లోలుడునై ఔరంగజేబు చేతులలోపడి మరణించెను. ఔరంగజేబు యితనిని బహుకూరముగ వధించి, యితని ఆశ్చర్యబాలుని, భార్యను, చెరసాలలో పెట్టించెను. ఈ బాలునిపేరు 'సాహూ'. ఈ ఆశ్చర్యబాలునికి ఔరంగజేబు యేదో మత్తుమందు పెట్టించెను చాలమందికి అనుమానము. ఔరంగజేబు మరణానంతరము యీ బాలుడును, తల్లియు చెరసాలనుండి పడలి వేయబడిరి. కాని, యీ బాలుడు దుర్బలముగను, మందవశిగను, నుండెను. రాజ్య పాలనానుభవ మితని కేమియులేకుండెను. యిట్టిస్థితిలో యితడు సర్వాధికారమును వహించుట దేశక్షేమము గాదనియెంచి మంత్రముండలి వారితనిని (సాహూను) నామకః సతారాపట్టణములో సింహాసనమున కూర్చుండజేసెను, సర్వాధికారములను మంత్రులే పునహానుండి చలాయించి నేర్పలు చేసుకొనిరి.

ఇప్పటినుండియే రాజు అధికారము నామమాత్రమై ప్రధానమంత్రు అనగా "పీష్వా" అధికారము అమలులోనికి వచ్చెను. సాహూ రాజు చేయబడిన కాలములో 'బాలాజీ విశ్వనాథుడు' "పీష్వా"గా (ప్రధానమంత్రుగా) నుండెను. ఇతని తరువాత పీష్వాపదవి వంశపారంపర్య మయ్యెను. రాజును అనామకునిచేసి, పీష్వాలే సర్వాధికారములను హరించెని కొందరు సాశ్చాత్యులు అక్రమముగ నిందించుచున్నారు. ఇది సరికాదు. శివాజీ యనంతరము రాజ్యాధికారమంతయు దుర్బలులగు రాజుల చేతులలోనే యుంచి యున్నయెడల అప్పడప్పుడే మొలకెత్తుచున్న మహారాష్ట్రరాజ్యము మొగ్గలోనే అంతరించి యుండేది. కాని, మహారాష్ట్ర రాజ్యమిట్లు అకాల మృత్యుముఖమున బడకుండ పీష్వాలు యీ యుపాయముచే కాపాడిరి చెప్పవలసియున్నది. 1680-వ సం॥లో శివాజీమరణముమొదలు 1761-వ సం॥ పానిపట్టు యుద్ధమువరకు 80 సం॥లు శివాజీనాటిని మహారాష్ట్రరాజ్యపు మొలకను పీష్వాలు చక్కగ దోహదముచేసి, నానాట దానికి బలముచేకూర్చి, దిట్టపరచి, దక్షిణమున కన్యాకుమారి మొదలు ఉత్తరమున హిమాలయమువరకు మహారాష్ట్రరాజ్యమును విస్తరింపజేసిరి. ఈ 'పీష్వా' పదవికూడ వంశపారంపర్యముగ ఉండకుండ ఉండియున్నచో మహారాష్ట్ర రాజ్య మింకను చాలకాలము బలవత్తరమై యుండేదిని చెప్పవచ్చును.

‘రగూబా’ లేక రఘునాథరావు—రాజ్యనాశకుడు.

శివాజీ మహారాష్ట్రరాజ్యమును స్థాపించినచో, 'రఘునాథరావు' లేక 'రగూబా' యనునతడు దాని నాశనమునకు కారకుడయ్యెను.

రఘునాథరావు పీష్వాబాజీరావుకు రెండవకుమారుడు. పీష్వాలలో కెల్ల అగ్రగణ్యుడగు గౌరాజీరావుకు తమ్ముడు రఘునాథరావు గొప్ప రణప్రావీణ్యమును జూపి మహారాష్ట్ర సేనలను పంజాబు, ఆఫ్ఘనిస్తానమువరకు కూడ గొంపోయి దిగ్విజయము గాంచెను. కాని, యిది అంత వివేకమైన పనిగాదని చెప్పవలయున్నది. ఏలనగా దీనివలన ఆఫ్ఘను పరిపాలకుడగు 'అహమ్మదుషా ఆద్దాలీ' తో మహారాష్ట్రులకు అకారణముగ పోరాట మేర్పడెను. ఈ యవివేకపుపనికి యింటికి రాగానే రఘునాథరావుకు మందలింపులు తగులుటయు, తదుపరి ఆతడు అహమ్మదుషా ఆద్దాలీపైకి పంపబడిన సేనకు ఆధిపత్యము వహింప నొల్లకుండుటయు, అందుచే 'సదాశివరావుభవు' కు సేనాపతిత్వమిచ్చి పంపవలసి వచ్చుటయు, ఆతడు తన అవివేక ప్రవర్తనచే పానిపట్టు యుద్ధరంగమున అహమ్మదుషా ఆద్దాలీచే 1761-వ సం॥లో ఓడిపోయి మరలివచ్చుటయు, మున్నగు చరిత్రనంతను నాలన అన్వాయములో యిదనర కే చెప్పియుంటిమి. పానిపట్టు యుద్ధమందలి అపజయమే మహారాష్ట్ర రాజ్యనాశనమునకు అంకురార్పణయని చెప్పవచ్చును. ఈ దెబ్బతో శ్రీశై సాదుషాకు మహారాష్ట్రులభయము తీరిపోయినది. ఈ దెబ్బతో 'సింధియా' 'హోల్కారు,' 'గైక్వారు' 'భాంస్లే' మున్నగు మహారాష్ట్ర సామంతులందరు కేంద్రప్రభుత్వమగు పీష్వా అధికారమునుండి విడిపోవసాగిరి. అనగా అదివరకు పునహాలో పీష్వాయొక్క ఏక అధికారముక్రింద దట్టముగ కరచుకొనియున్న యీ భిన్నరాష్ట్రములన్నియు వేటి కవి విడినడి స్వతంత్రము గాజొచ్చెను. మహారాష్ట్ర 'రాష్ట్రకూటము' (Federation) విచ్ఛిన్నము కా నారంభించెను.

రఘునాథరావు సమర్థుడగు సేనాపతి యయ్యును యీర్ష్యబుద్ధిగలవాడు. పంజాబులో అననసరముగ ఆఫ్ఘను పరిపాలకునితో కలహము కల్పించుకొని వచ్చినందుకు యింటిపద్ద వారు యితనిని మందలించినప్పు డితనికి యీర్ష్యప్రబలెను. తదుపరి ఆఫ్ఘను పరిపాలకునిపైకి దండుపంపబూనినప్పు డాత డాదండును తాను నడిపించుకొని పోనని మూతి బిగించుకుని కూర్చుండెను. అందుచే, విధిలేక మహారాష్ట్రులు తమసేనను 'సదాశివరావుభవు' చేతికిచ్చి పానిపట్టు రంగమునకు పంపవలసి వచ్చెను. మరల యిందులకై 'సదాశివరావుభవు' మీద యితనికి చుప్పనాతి తనము గలిగినది. ఈతని కెట్లయిన అపజయము కలిగింప వలెనని రఘునాథరావు లోలోన తలచుచున్నట్లు తెలియుచున్నది. ఇందుకై ఆతడు క్రమ క్రమముగ కుట్రలు చేయదిగినట్లుకూడ తెలియుచున్నది. పానిపట్టు యుద్ధరంగమునందు హోల్కారు సదాశివరావుకు సహాయముచేయక, వెనుక కేల జారివచ్చెను? దీనికి బహుశః రఘునాథరావు ప్రేరేపణయే కారణమని యూహింపదగియున్నది. రఘునాథరావు కుట్రబుద్ధి రానురాను మరింతముదిరి, శత్రువులతోకూడ షరీకగువరకు వచ్చెను. ఇంగ్లీషువారిలో యీతడుచేరిన సందర్భములో యీతని కుట్రబుద్ధి లోకమునకు తేట

శైలముగ వెల్లడియయ్యెను. పానిపట్టు యుద్ధమయిన కొలదిరోజులకే పీష్వా బాలాజీ బాజీరావు చనిపోయెను. ఇతనికుమారుడు మైనరు మాధవరావు పీష్వాయయ్యెను. ఇతని మైనారిటీకాలములో పినతండ్రియైన యీ 'రఘునాథరావు' గార్డీయగవుండి పని జూచుచుండెను. రఘునాథరావు కుట్రకిప్పుడు మంచి యవకాశము చిక్కినది. ఇతడు యింగ్లీషువారితో కలసి యొక యెడంబడిక చేసుకొనెను. మహారాష్ట్ర నాయకుడగు పీష్వాను తీసుకొనిపోయి కిరస్తానీ గుంపునకు లంకెపెట్టుట నీదియే మొదటిపర్యాయము.

మహారాష్ట్రుల స్వాధీనములోనున్న జింజీరాకోటను 'రగూబా' కంపెనీ వారి కిచ్చెను. పీష్వాకు బొంబయి గిడ్డంగిలోనున్న కంపెనీ ప్రెసిడెంటుకు మైత్రి యుండునట్లు ఒడంబడించెను. మహారాష్ట్రులతో యీ సమయమున యెట్లయిన సఖ్య మేర్పరచుకొని వారి ప్రతిభను అణగగొట్టవలెనని కంపెనీ డైరెక్టరులు అప్పుడెంతో ఆతురుతతో నున్నట్లు 'గ్రాంటు డఫ్' అను చరిత్రకారుడు వ్రాయుచున్నాడు. సరిగ యీ వలలో పోయి యీ దుర్మార్గుడు రఘునాథరావు పడెను. మహారాష్ట్ర రాజ్యమును చేతులార పడవేసెను. ఇతనికి బుద్ధిలేదు; వివేకములేదు; రాజకీయ వేత్త కుండవలసిన దూరదృష్టిలేదు. ఈ ఒడంబడిక మూలముగ యింగ్లీషు వారితో యేర్పడిన సంబంధమువలన మహారాష్ట్ర రాజ్యము క్రమముగ తీరింప నారంభించెను. వారు చెదపురుగువలె అడుగుననుండి ప్రేళ్లనుకొరుక నారంభించిరి. జింజీరాకోట కధిపతిగనున్న అబిసీనియన్ దేశపు ఓడదొంగచేత యింగ్లీషువారు మహారాష్ట్ర రాజ్యములో మెల్లమెల్లగ అల్లరులను చేయసాగించిరి. మహారాష్ట్రుల గుట్టుల నన్నిటిని రఘునాథరావు తన యవివేకపు చర్యలవలన యింగ్లీషువారికి తెలియునట్లు చేసుకొనెను. నైజాము తమమీదికి రాకుండ యెదిరించుటకై "మీ యూరోపియను సైనికులను ఫిరంగులను మాకు సహాయమిస్తారా" యని యితడు యింగ్లీషువారిని యడిగెను. "సాలిసెట్టి లంకను" "బేసిను" కోటను మాకిస్తే మేము సేనను, తుపాకులను సప్లయి చేస్తా" మని యీ కిరస్తానీ కోమల్లు బేరము పెట్టిరి. దీని కొప్పు కోటానికి కూడ యీ దౌర్భాగ్యుడు రఘునాథరావు సిద్ధపడెను. కాని, దైవవశాత్తు నైజాము మహారాష్ట్రముపైకి దండెత్తి రానందున యీపని జరుగ లేదు. ఇంతటితో రఘునాథరావు పూరుకొనినను పోయెడిదే కాని యీతని దురాశ నానాటికి పెచ్చుపెరిగి శివాజీ స్థాపించిన మహారాష్ట్ర రాజ్యమును దుర్బల మొనర్చెను.

మొదటి మహారాష్ట్ర యుద్ధమునకు కారణములు.

మాధవరావుకు మెజారిటీ వచ్చిన తరువాత రాజ్యాధికార మతని కివ్వక రఘునాథరావు తనని నెన్నియో తిప్పలుపెట్టెను. ఆఖరుకు మాధవరావు తన పిన

తండ్రిని శ్రాద్ధచేయవలసినంతపని పట్టెను. కాని, మహారాష్ట్ర రాజ్యపు మాధవరావు మరదల్ పుట్టముచేత యామాధవరావు మెజారిటీవచ్చిన కొద్దికాలమునకే మరణించెను.

23 మేటకే 1772-న సం॥ నవంబరు 18-న తేదీన మరణించెను. ఈతని మరణము మహారాష్ట్ర నానూజ్య వృక్షమునకు మూలచ్ఛేదనమయ్యెను. పాసిపల్లి యుద్ధముగోచి యపజయముకంటె కూడ రవ్వవంటి యీ మాధవరావు జన్మదయస్సున మరణించుటయే మహారాష్ట్ర రాజ్య నిర్మూలనమునకు కారణమయ్యెనని 'గ్రాంటుడఫ్' వ్రాయుచున్నాడు.

రూఢవరావు నిస్సంతోగ చనిపోయెను. భార్య యీతనితో సహాగమన మొనర్చెను. చనిపోవుటకు ముందు రూఢవరావు పినతండ్రిని చెరసాలలోనుంచి విడి

పించెను. తమ్ముని నారాయణరావును పీష్వాపేదవికి నియమించి నారాయణరావు మరణానన్వయమున మాధవరావు అతనిని తన పినతండ్రియగు

రఘునాథరావుచేతులతో చెయ్యివేసి అప్పగించెను. కాని, రఘునాథ రావును కృతజ్ఞత యెక్కడిది? తిరిగి యథారీతిగా తన స్వార్థమునకై కుట్రలు నాటించెను. 1773 వ సం॥ ఆగస్టు 30-న తేదీన నారాయణరావును ఇతడు బహు కృతముగ చంపించెను.

రఘునాథ, 'మాస్టిక్' ల కుట్రయే కారణము.

ఇట్టి క్రూర కార్యమును రఘునాథరావు ఇంగ్లీషు రెసిడింటగు 'మాస్టిక్' యొక్క ప్రేరేపణచేతనే చేసెనని తలంచుటకు ఆధారములు గన్పించుచున్నవి. పీష్వాల కుటుంబములో అంతః కలహముల ప్రేరేపించుటకే యీ 'మాస్టిక్' ను బొంబాయి కంపెనీవారు పునహాకు పంపిరని 'గ్రాంటుడఫ్' అను ఆంగ్లచరిత్రకారుడే స్పష్టముగ వ్రాయుచున్నాడు. ఆసమయమున బొంబాయి కంపెనీవారు తమమీదికి నైజామును, హైదరాబాదు వచ్చిపడుదు రేమోయను భయోత్పాతములో నుండిరి. వీరితో మహారాష్ట్రలుకూడ చేరినచో తమకొంప తప్పక కూలునని వీరికి హాడలు పుట్టెను. కాబట్టి, మహారాష్ట్రలు "హైదరాబాద్ నైజాములతో చేరకుండుటకుగాను పీష్వాల కుటుంబములో అంతః కలహములు పుట్టించి రమ్మని" చెప్పి బొంబాయి కంపెనీవారి 'మాస్టిక్' ను పునహాకు పంపించిరి. ఈ వలలో ద్రోహిరఘునాథరావు పడి తన అన్నకొడుకగు బాలుని పీష్వా నారాయణరావును * వధగావించెను.

* "నారాయణరావును పట్టుకొనమని నేను హుకుమ్ వ్రాసినానుగాని చంపమని వ్రాయ లేదని రఘునాథరావు రామకృష్ణితో ఒప్పకొనెనట! కాని, హుకుములోనున్న "ధురావే" యనుమాటను రఘునాథరావు భార్య అనందాబాయి "మరావే" యనుమాటగా మార్చిననియు, యీకారణముచే మార్కారులు నారాయణరావును పట్టుకొనివచ్చుటకుబదులుగా, చంపివచ్చిరనియు, గ్రాంటుడఫ్ వ్రాయుచున్నాడు. కాని, యీమోసకార్యమును బ్రాహ్మణశ్రీయు, నారాయణరావు



శంభాజీ - శివాజీ కొడుకు
(తన అవిశేకముచేత, బౌరంగ జేయుకు
చిక్కి, అతనిచే క్యూరముగ వధింపబడిన
మహారాష్ట్ర రాజు)
309-వ శేజీ.



రగూబా (లేక) రఘునాథరావు
(రాజ్యకాంక్షచే ఆస్తుకొడుకు పీష్వా
నారాయణరావును చంపించి, తాను
ఇంగ్లీషువారితో చేరి, మహారాష్ట్ర
సామ్రాజ్యమునకు ముప్పుచెచ్చిన
విశేక విహీనుడు— 309-వ శేజీ.)



నానా ఫర్న వీస్
(కుటిల ఆంగ్ల కాలమేఘములు మహారాష్ట్ర
రాజ్యభానుని క్రమ్ముకొనకుండ తన
విశాలబాహువులచే త్రోసివేయ దీక్ష గొన్న
మహారాష్ట్ర మంత్రిశేఖరుడు— 'నానా
ఫర్న వీస్' ఆను ప్రఖ్యాత నామాంతరముగల
—“బాలాజీ జనార్దన భానుడు.”)



(వధింపబడిన) పీష్వా నారాయణరావు
(ఇంగ్లీషు రెసిడెంటు ప్రేరణచే, వినతండ్రి
రగూబాయొక్క రాజ్యకాంక్షకు
అహుతియైన కుర్ర పీష్వా
312-వ శేజీ.)



హోల్కర్ రాణీ అహల్యాబాయి

తన పాదన రాజ్యమున కన్యాత్వమున అశేష స్రవలచే లోకమాతగ పూజింపబడిన ప్రాచీన స్మరణీయురాలు - యూరప్ యుక్ రాజులకు, ఈ మెకుగల తారతమ్యముల గూర్చి చరిత్రకారుడెవంటున్నాడో ౪౩౦-వ శేష చూడండి.



మాధవరావు సింధియా

వాగన్ పేర్టింగ్స్ కంపెనీలోపడి, యూరప్ యను స్వామి ద్రోహులను తనకు సేనా పతులుగ పెట్టుకొని, తన సేనకు యూరప్ యన్ తరిఫీయతునిప్పించి నాఅంత బలవంతుడు లేడను గర్వాతిరేకముచే, తోడి సుహారాష్ట్ర నాయకులను ధిక్కరించి, వారితో కలహించి మహారాష్ట్ర రాష్ట్ర మాటమును బలహీన మొనర్చిన అవివేకి—౪౩౧-వ శేష.



డీ బోయ్

(మాధవరావు సింధియాకు సేనాపతి)
మాధవరావు సింధియాకు శత్రుసారథ్యము చేయుటకై వారన్ పేర్టింగ్స్ చే ప్రయోగింపబడిన యూరప్ యన్ స్వామిద్రోహి.

ఇంగ్లీషువారు అటుతరువాత ఎల్లప్పుడు రఘునాథరావు పక్షముననేయుండి మద్దతుచేయుచు తుదకు వ్యవహారములను మొదటి మహారాష్ట్ర యుద్ధములోనికి దింపిరి. నారాయణరావును యారీతిగా 'మాస్ట్రీ' ప్రేరణచే చంపించి రఘునాథరావు తానే పీష్వాగా ప్రకటించుకొనెను. ఇతనికి ఆలోచన చెప్పవాడింతటి నుండి మాస్ట్రీనే అయ్యెను. కుటిలుడగు ఈ ఆంగ్లేయుడు రఘునాథరావును తనచేతిలో పెట్టుకొని పిండిబొమ్మ నాడించునట్లు ఆడింపసాగెను. ఇతడు రఘునాథరావును నైజాముపైకిని హైదరాబాదుపైకిని అనవసరముగ వుసుకొలిపి వారితో దీర్ఘకాలము యుద్ధమును చేయించెను. దీనివల్ల రఘునాథరావు ఓడిపోకపోయినను అతనికిగాని మహారాష్ట్ర రాజ్యమునకుగాని రవంతయేని లాభము సమకూడకపోయెను. పైగా, పొరుగు రాజ్యములతో మహమ్మదీయులతో రఘునాథరావు అకారణ వైరమును కొనితెచ్చు కున్నవాడయ్యెను. రఘునాథరావు ఇంగ్లీషువారి చేతులలో వట్టి కీలుబొమ్మయై యాడుచున్న సంగతిని మంత్రులు కనిపెట్టిరి. దీర్ఘకాలమితని చేతులలోనే గనుక పీష్వాపదవియన్నచో మహారాష్ట్ర రాజ్యనాశన మింకెంతకాలమో పట్టదని వారు గ్రహించిరి. వారిలో ముఖ్యుడు ప్రఖ్యాతివహించిన 'నానాఫర్మవీన్.'

ఈ ప్రఖ్యాతరాజనీతిజ్ఞుని అసలు పేరు "బాలాజీ జనార్దనభాను". ఇతడు గొప్ప రాజకీయ దురంధరులగు సద్భావ్యుల వంశమున జన్మించిన నానాఫర్మవీన్. ఇతడు పానిపట్టు యుద్ధరంగమందుండి సమస్తమును కనిపెట్టెను. శివాజీ స్థాపించిన మహారాష్ట్ర రాజ్యము నాశనముగాకుండ నిలువపెట్టుటకై తన జీవితమునంతను ధారవోయ నితడప్పుడు కంకణము కట్టుకొనెను. ఇతడు పానిపట్టునకు బయలుదేరినప్పుడు చాల చిన్నవాడు— ఇరవై సంవత్సరములలోపు వయస్సుండును. ఇతడప్పుడు సైనికుడుగాక సేనాపతి వెంట అంతరంగిక కార్యదర్శిగా వెళ్లెను. ఉత్తర దేశమందలి పుణ్యక్షేత్రములు కూడా దర్శింపవచ్చునను తలంపుతో తల్లిని భార్యను కూడా వెంటబెట్టుకొని పోయెను. కాని, వీరిరువురు పానిపట్టు రణక్షేత్రమునకు బలియైరి. అంతట యితడు మారువేషముతో పాదచారియై పానిపట్టునుండి బయలుదేరి పునహాచేరుకొనెను. భార్యయు, తల్లియు, నిట్లుమరణించుటచే యీతడు విరక్తుడై సన్యసింపదలచెను. కాని, మిత్రులితని పూనికను వారించిరి. మాధవరావు కాలములోనూ, అతనితమ్ముడునూ దురదృష్టవంతుడునునగు పీష్వానారాయణరావు కాలములోనూ, ఇతడు అష్ట

నెడ వాత్సల్యము గలదియునగు అనందబాయి చేసెనని తలంచుటకు ఆధారములు గమనింపవలె. బహుశః యీపని "మాస్ట్రీనే" చేయించియుండవచ్చునని మాయూహ. ఏలననగా, రఘునాథరావు నారాయణరావును చంపించెను. బ్రిటిషు గవర్న వెంటు వారితనికి మద్దతుచేసేరి. "ఆంగ్లో" యిండి యను చరిత్రలో యిదిచాలా దుష్టమైన ఘట్టము" అని "కలకత్తా రత్నావళి" లో ఒక రేఖకుడు

(మహమ్మదు నాసాదు)

ప్రధానులలో కొంతగానుండెను. తిరిగి, నారాయణరావు అనంతరిము అతనికుమారుడు (రెండవ) మాధవరావు కాలములో నానాఫర్నవీస్ ప్రధానామాత్య పదవి వహించి, తన రాజనీతిజ్ఞతను మహాద్భుతముగ ప్రదర్శించి, ఆంగ్లరాజకీయ వేత్తలను సహితము నిగ్రహమనొందించెను.

నానాఫర్నవీసుకు రఘునాథరావుకు సరిపడలేదు. ఏలననగా, రఘునాథరావు ఇంగ్లీషువారి చంకలలో దూరెను. ఇది నానాఫర్నవీసుకు యెంతమాత్రము యిష్టములేదు. పరుల నాశ్రయించుట స్వాతంత్ర్య నాశనమని నానాఫర్నవీసు మతియు. ఇంగ్లీషువారెన్నోసార్లు యెంతో సహాయముచేతుమని వచ్చినను నానాఫర్నవీసు వారి సహాయమును అంగీకరించక వారిని యెడముగానే యుంచెను. “ఇంగ్లీషువారి గొప్పతనమును ఆతడెంత మెచ్చుకున్నను, వారి రాచకీయాంగ విధానమునుండి మాత్ర మాతడు దూరదూరముగ తొలగియుండెను.” అని టారెన్స్ అను ఆంగ్ల చరిత్రకారుడు వ్రాయుచున్నాడు. మంత్రులందరు తనకు వ్యతిరేకముగా నున్నారని తెలిసి రఘునాథరావు పునహాలో నుండకుండా గుజరాతుకు పారిపోయి దాగెను. నారాయణరావు వధింపబడు నాటికే అతనిభార్య గర్భవతిగా నుండెను. రఘునాథరావు పునహానుండి యీరీతిగా పారిపోయి గుజరాతులో దాగియున్న సమయమున 1774-వ సం॥ రం ఏప్రియల్ 18-వ తేదీన దురదృష్టవంతుడగు నారాయణరావు భార్య నీళ్లడెను. చక్కని మొగశిశువు గలిగెను. ఈ కాన్ను అబద్ధమని చెప్పి ఇంగ్లీషు రెసిడెంటు మాస్టిన్ కుచ్చితబుద్ధితో బొంబయి కంపెనీ వారికి వ్రాసెను. అన్నకొడుకును రాజ్యకాంక్షచే చంపించిన దురాత్ముడు రఘునాథరావు సయితము యీ మాటనే పట్టుకొని, యీ శిశువుపుట్టినదే అబద్ధమని వానులాడజొచ్చెను. ఈ వాదమునకు వెనుక బొంబయి కంపెనీవారు చేరి తాళిము చేయుచుండిరి. ఎట్లయినను కుటుంబకలహములు పుట్టించుట కేగదా వారు కూర్చొని యున్నారు. తిరిగి పీష్వాపదవిని సంపాదించుకొనుటకై రఘునాథరావు సిగ్గువిడిచి ఇంగ్లీషువారి శరణుజొచ్చెను. ఇంగ్లీషువారు నక్కలవలె పొంచియుండిరి. నాలి సెట్టిలంక, బేసిన్ కోటలపై వారు మొదటినండియు కన్ను వేసియుండిరి. మాధవరావు మైనార్టీలో యీ రెండు స్థానములు ఇంగ్లీషువారి కిచ్చుటకై అప్పడు గార్డియనుగనున్న రఘునాథరావు అంగీకరించిన సంగతిని మన మిదివరకును చదివె యున్నాము. కాని, అప్పడు నైజాము, మహారాష్ట్రముమీదికి దండెత్తిరాని కారణముచే ఆ యొడంబడిక అమలు జరుగక తప్పిపోయినది. అప్పటినుంచి యీ రెండుస్థానముల నెట్లయిన నోటగరచుకొనిపోవలెనని ఇంగ్లీషువారు పొంచుకొనియుండిరి. ప్రత్యేకము ఆ పనికయియే నీమడై రెక్టర్లు మాస్టినును ఇంగ్లండు నుండి పునహాకు పంపించిరి. కుటుంబకలహములు పుట్టించి, దయాళుడును, సజ్జనుడును, యెల్లరిప్రేమను జూరగొన్నవాడును, పసిబాలుడునునగు పీష్వా నారాయణ

రావును కూడా తొడకు యీ మాస్టిన్ చూపించినది యీ రెండుస్థానముల సుసాదన కొరకేయని యెరుగవలెను. నారాయణరావు వధవిష్ణుష్టకు గొంబాయికంపెని వారికి కలిగిన సంబరమునకు మితిలేదు. ఇక రఘునాథరావు రాజగుననియు, ఆతని తమ యిష్టమునచ్చినట్లు ఉపయోగించుకొనవచ్చుననియు, వారు చంకలు కొట్టుకొనిరి. “నీ వీ సమయములో పునహాలో అంటపెట్టుకొనియుండి. ప్రతిసంగతిని బహుసూక్ష్మముగా కనిపెట్టి చూచుచు, మనశ్చనహారమును నిమ్మకాయవాటము చేసుకురావాలినుమా” యని గొంబాయిగవర్న మెంటువారు మాస్టినుకు 1773 సం॥ సెప్టెంబరు 17-వ తేదీన వుత్తరము వ్రాసిరి.

ఇట్టిసమయములో రఘునాథరావు బుద్ధిహీనుడై తమవలలోనికి నచ్చినప్పుడు ఇంగ్లీషువారు వదలిపెట్టుదురా? తన పీష్వాగిరిని సంపాదించుకొనుటకై సహాయము చేయవలసినదని ఇంగ్లీషువారి నడుగుటకై రఘునాథరావు గుజరాతు నుండి బయలుదేరి సూరతుకువచ్చెను. ఇక్కడ 1775 సం॥ మార్చి 6-వ తేదీన ఇతనికిని బొంబాయి కంపెనీవారికి నీ ఒడంబడిక జరిగెను. పీష్వాగిరిని సంపాదించుకొనుట కితనికి ఇంగ్లీషువారు సహాయముచేసే టట్టాన్నూ, ఇందుకు ప్రతిఫలముగ ఇతడు సాలిసెట్టి, బేసినులను ఇంగ్లీషువారికచ్చు నట్లును, యిరువురును ఒడంబడిరి. ఈ సూరతుఒడంబడికయే మొదటి మహారాష్ట్ర యుద్ధమునకు కారణమయ్యెను.

మొదటి మహారాష్ట్ర యుద్ధము.

రఘునాథరావు సహాయార్థము ఇంగ్లీషుసేనలు “కీటింగు” సేనాని యాజమాన్యమున బయలుదేరెను. రఘునాథరావుకూడ తనవద్ద మిగిలియున్నకొలది సేనను తీసుకొనివచ్చెను. ఈరెండు సేనలును గుజరాతులో “కాంబే”కు పడకొండు మైళ్ల దూరములోనున్న “దుర్గజ్” గ్రామమున కలుసుకొని పునహాపైకి నడువ సాగెను. కాని, పునహాను తిరిగిచూచుభాగ్యము రఘునాథరావు కీజన్యమునకు తప్పి పోయెను. పునహానుండి మంత్రులచే పంపబడిన మహారాష్ట్రసేన “హరిపంతుపుర్కే” యాజమాన్యమున రఘునాథరావు సేనల నెదుర్కొనుటకై అదివరకే బయలుదేరి గుజరాతులో ప్రవేశించెను. ఉభయపక్షముల సేనలకు “అర్రాసు” అనుచోట 1775 సం॥ మే నెల 18-వ తేదీన యుద్ధముజరిగెను. ఈ యుద్ధములో రఘునాథరావు యొక్కయు, అతని నేస్తగాండ్రగు ఇంగ్లీషువారియొక్కయు సేనలు పటాపంచలయ్యెను. అనేకమంది బ్రిటిష్ ఆఫీసర్లు మరణించిరి. కొందరికి గాఢముగ గాయములు తగిలెను. ఇక వర్ష కాలము వచ్చుచుండుటచే నదులనుదాటుట కష్టమగునని చెప్పి హరిపంతు తనసేనలను తీసికొని వెనుకకు మరలెను. ఈసేనలు జూన్ 10-వ తేదీన నర్మదానదిని దాటుచుండగ, వెనుకనుండి కొట్టవలెనని ఇంగ్లీషు సేనాని “కీటింగ్” ప్రయత్నించెను. కాని, యీపని సాగలేదు. వర్షములు ప్రారంభ

మగుటచే, గులామను వెనుకకు వెళ్లిపోయెను. హరిపంతు విజయవంతముగ సేనలతో పునహాచేసెను.

ఈలోగా పీష్వాకు సామంతులుగనుండిన “ గాయక్వార్ ” మున్నగువారు మహారాష్ట్ర “ రాష్ట్రకూటుము ” నుండి విడిపోవసాగిరి. ఈ గృహచ్ఛిద్రములవల్ల కూడ “ హరిపంతు ” అక్రూన్ యుద్ధానంతరము త్వరగ యింటికి మరలవలసి వచ్చెను. కాబట్టి, యీ యుద్ధముందు మహారాష్ట్ర సేనలు విజయమును పొందియు, దానిని పూర్ణముగ వినియోగించుకొన నవకాశము లేనివయ్యెను.

ఇట్లు రాష్ట్రకూటుమునుండి విడిపోవుటకు మొదలుపెట్టినవాడు బరోడా రాష్ట్రమునకు అధిపతిగనుండిన “ నైక్వార్.” ఈ రాష్ట్రచరిత్రను క్లుప్తముగ వివరించుట అవసరము.

నైక్వార్ వంశస్థావకంబు “ దుమ్నాజీ నైక్వార్ ” ఇతడు గొప్ప రణస్రావీణమును జూపి అప్పుడు రాజుగానున్న సాహూను మెప్పించుటచే ఆతడితనికి 1720

నైక్వార్ వ సం॥ రంలో “ పంషేర్ బహద్దర్ ” అను బిరుదమునిచ్చి మహారాష్ట్ర రాష్ట్రసేనకు రెండవ సేనాపతిగ నియమించెను. ఇతని తరువాత “ పిలాజీ నైక్వార్ ” యీ పదవికి వచ్చెను. ఈ “ పిలాజీ ” కాలములోనే మొగల్ సామ్రాజ్యములోని చాలభాగములు మహారాష్ట్ర రాజ్యములో కలిసెను. ఇతడు “ బరోడా ” తన ప్రధానస్థానముగ నేర్పరచుకొనెను. కాని, 1732 సం॥ లో “ పిలాజీ ” ని శత్రువు లెనరో రహస్యముగ ఖానీ చేయించిరి. అప్పు డితని స్థానమునకు అతని పెద్దకొడుకు “ దుమ్నాజీ ” వచ్చెను. అప్పటినుండియు బరోడా నైక్వారు వంశములోనే యుండెను. పానిపట్టు యుద్ధమైన తరువాత తక్కిన సింధియా, హోల్కరులతో పాటు యీ నైక్వారును మహారాష్ట్ర రాజయొక్క అధికారమును ధిఃకరించి స్వతంత్రుడై పోయెను. “ దుమ్నాజీ ” 1768 సం॥లో చనిపోయెను. ఇతనికి మువ్వరుభార్యలుండిరి. వీరివల్ల నలుగురు కొడుకులు గలిగిరి. ఇతని యనంతరము రాజ్యాధికారమునకై యీ నలుగురు కొడుకులును తగవులాడుకొనిరి. మొదటికొడుకు శాయజీరావు రెండవభార్యకు పుట్టినవాడు. రెండవకొడుకు గోవింద రావు మొదటిభార్యకు పుట్టినవాడు. అందుచే వీరిద్దరికి శాయజీ గోవిందరావులకు— నేను జ్యేష్ఠుడనంటే నేను జ్యేష్ఠుడనని తగవులు పుట్టెను. మొదటికొడుకు శాయజీరావు మందబుద్ధి—వైరిబాగులవాడు. మూడవభార్యకు నూరిక్యజీ, “ పుట్టిసింగ్ ” అను యిద్దరు కొడుకులుండిరి. వీరిలో ఆఖరు వాడగు పుట్టిసింగు మొదటిసవతి యన్నయగు శాయజీరావుయొక్క పక్షమునజేరెను. ఈతగవులు తండ్రి బ్రతికియున్నప్పటినుండి కూడ యీ యన్నదమ్ములలో రగలొక్కును చుండెను. ఇట్లుండగ, రఘునాథ రావు పునహానుండి గుజరాతుకు పారివచ్చెనని చెప్పియుంటిమి. ఆ సమయమున

రఘునాథరావు యొక్క క్వాటా రాజ్యములోనే తలదాచుకొని యుండును. ఇత డిక్కడ యిట్లు దాగియుండగ యితనికి సహాయము చేయుటకై యింగ్లీషు సేనాని “కీటింగ్” బోజాకు వచ్చెను. వచ్చినవాడు వచ్చినట్లుగనోక “కీటింగ్” యీ యన్నదమ్ముల కలహములలో తాను దూరవలెనని చూచెను. కడసారి వాడుగు “ఫుట్టీసింగ్”తో (1775 సం॥ ఏప్రిల్ నెలలో) బేరములు పెట్టవలెనని చూచెను. కాని, అతడందులకు లొంగలేదు. కీటింగ్ నలలో “ఫుట్టీసింగ్” పడలేదని బొంబాయి కంపెనీవారికి తెలిసి యీషని నెట్లయిన నాథించుకొని వచ్చుటకు ముక్కుచ్చి తుడని పేర్వడసిన మాస్టినును పంపించిరి. ఈతడు ఫుట్టీసింగును తియ్యనిమాటలచే లాలించియు, బెడదించియు, యెట్లో ఒకరీతిగ అతనిని తన వలలో వేసుకొనెను. ఇంకా మూలముగ యింగ్లీషువారికి గుజరాతులో కాలూని నిరముగ నిల్పుటకు మంచితావు గొరికినది. అత డీతని చెవిలో యేమియూడెనో గాని బోచి. సూరజు దగ్గరనున్న ‘చికాలేవెడో,’ నర్మదానది దగ్గరనున్న కోరల్—యీ మూడుపర గణాలను ‘ఫుట్టీసింగు’ కంపెనీవారికి ధారాదత్తము చేసెను! ఇందుకు ప్రతిఫల ముగ వెర్రిబాగుల పెద్దన్నయ్య శాయాజీరావును బోజా సింహాసనముమీద కూర్చుండబెట్టుటకు యింగ్లీషువారు ఒడంబడిరి. అధికారమునంతను వెర్రియన్న పేరిట ఫుట్టీసింగునే చెలాయించుకొనమనిరి. ఇక యింతటినుంచి గైక్వారుకును మహారాష్ట్ర రాష్ట్రకూటమునకును విడియాకులయ్యెను! క్రమముగ మహారాష్ట్ర ప్రతిభ భరతఖండమున మాసిపోవుటకు మార్గమేర్పడెను.

మొదటి మహారాష్ట్రయుద్ధ ఫలితములు

రఘునాథరావుతో 1775 సం॥ మార్చి నెలలో సూరత్ ఒడంబడిక చేసి కొనుట, అతనికోరకై మహారాష్ట్రలతో యుద్ధమునకు దిగి ఓడిపోవుట, బోజా సంస్థానపు అన్నదమ్ములకలహములలోచేరి ఫుట్టీ సింగుతో యేకమై వెర్రిబాగుల శాయాజీరావును సింహాసన మెక్కించుట మొదలగు పనులన్నిటిని బొంబాయి కౌన్సిలువారు కలకత్తా కౌన్సిలువారితో చెప్పకుండగనే స్వతంత్రించిచేసిరి. ఇది, అప్పటికి దాదాపు 7, 8, మాసముల క్రిందటనే 1774 సం॥ ఆగస్టు 1-వ తేదిననే ఇండియాలో అమలులోనికి వచ్చిన రెగ్యులేటింగు ఆక్టునకు ప్రత్యక్షవిరుద్ధముగద. ఈ ఆక్టు ప్రకారము బొంబాయి, మదరాసు, కౌన్సిళ్ల వారు కలకత్తా (సుప్రీమ్) కౌన్సిలు వారికి లోబడి ప్రవర్తింపవలసి యుండెనను సంగతిని పై యధ్యాయములో వివరించి యేయుంటిమి. రెగ్యులేటింగు ఆక్టుచే సుప్రీము కౌన్సిలు మెంబర్లుగ నియమింప బడినవారిలో ప్రాన్సిస్ అఖండుడు. సత్యప్రియుడు; హిందూదేశ ప్రజలయందు సానుభూతిగలవాడు. కంపెనీవారొనర్చుదుండగములను సహింపక వానిని నిర్మోగ మాటముగ వెల్లడించినవాడు. ఇతడుసుప్రీము కౌన్సిలులో మెజారిటీని సగపాదించు కొని, అక్రమ ప్రవర్తకుడగు గవర్నరు జనరలు వారక హేస్టింగ్సుకు పక్కలో బల్లె

ముగ నుండెను. ఇతనికిని అతనికిని గలిగిన నైరములసంగతిని కొంత పై యధ్యాయములో చెప్పియుంటిమి. కంపెనీ యద్యోగులు యే యే ప్రాంతములలో యే యే చర్యలు చేయుచున్నదనియు ఫ్రాన్సును అప్రమత్తుడై కనిపెట్టుచునే యుండెను. బొంబాయి కౌన్సిలువారు కండ్లుమూసుకొని పాలుత్రాగు పిల్లనలె మహారాష్ట్రలతో ప్రవర్తించు చున్నప్పటికిని యీ సంగతులన్నియు కలకత్తా సుప్రీము కౌన్సిలులో కూర్చున్న మన ఫ్రాన్సిసుకు తెలియనచ్చుచునే యుండెను. ఈ చర్యల నాతడు ఆమోదింపజాలడయ్యెను. కాబట్టి, తాము సుప్రీము కౌన్సిలుతో చెప్పకుండ చేసిన పనుల కన్నిటికిని తగు సంజాయిషీ యివ్వవలసినదని కోరుచు ఫ్రాన్సిస్ గవర్నరు జనరల్ చేత బొంబాయి కౌన్సిలువారి కొక ఉత్తరము వ్రాయించెను. ఈ ఉత్తరము బొంబాయి కౌన్సిలువారికి 1774 సం॥ డిశంబరు 7 న తేదీన చేరినప్పటికి వారుదానిని 31-వ తేదీవరకు త్రొక్కిపెట్టియుంచి అప్పడైనను సరియగు సహాయమువ్యక్త ఆకును అందకుండ పోకను పొందకుండ యేదో సంజాయిషీ వ్రాసి పంపించిరి. ఈ సంజాయిషీ కలకత్తా సుప్రీము కౌన్సిలువారికి తృప్తికరముగ కన్పించలేదు. కాబట్టి, రఘునాథరావుతో బేరములు తక్షణము మానివేయవలసినదని 1775 సం॥ మార్చి 8-వ తేదీన సుప్రీము కౌన్సిలువారు తిరిగి వ్రాసిరి. దీనిని బొంబాయి కౌన్సిలువారు పాటింపనందున సుప్రీము కౌన్సిలువారు మేనెల 31-వ తేదీ జాబులో వారిని కఠినముగ మందలింపవలసి వచ్చెను. బొంబాయి కౌన్సిలువారు రఘునాథరావుతో చేసుకున్న ఒడంబడికను వారన్ హేస్టింగ్సు మున్నగు యావన్మంది సుప్రీముకౌన్సిలు మెంబర్లు తీవ్రముగ ఖండించిరి. బొంబాయి కౌన్సిలు వారీ దుర్మార్గునకు మద్దతుచేయుట చాల 'బేసబబు' 'అన్యాయము' 'రాజనీతికి విరుద్ధము,' 'అధికార రహితము' నని సుప్రీము కౌన్సిలువారు గట్టిగ చివాట్లు పెట్టిరి. మరియు, నదరు సూరత్ ఒడంబడికను రద్దుపరచుచు తక్షణమే రగూణా సహాయార్థము పంపిన సేనలను తీసి పారవేయవలసినదని కఠినముగ ఉత్తరువుల జారీచేసిరి. "మేమే పునహాలోనున్న పీష్వాలతో సరాసరి రాయబారముల జరుపుకొందుమని" నదరు ఉత్తరములో సుప్రీము కౌన్సిలువారు బొంబాయి కౌన్సిలువారికి తెలియజెప్పిరి. ఇది, "కోడలుని కాదని అత్త అధికారము చెబాయింపజూచిన" సామెతలాగున్నది! సుప్రీము కౌన్సిలువారు కలకత్తానుండి మే 31-వ తేదీన పంపిన ఉత్తరము బొంబాయివారికి ఆగష్టు-12-వ తేదీన చేరినది. ఈలోగా, పునహా అధికారులతో సరాసరి బేరములాడుకొని వచ్చుటకు సుప్రీము కౌన్సిలువారు 'క్షర్నల్ అప్ప్ల' అనునతనిని 1775 సం॥ జూలై 17-వ తేదీన అలంకరించి పంపిరి. అతడారోజుననే కలకత్తాలో బయలుదేరెను.

తమ అధికారములో సుప్రీము కౌన్సిలువారువచ్చి జోక్యము కలిగించుకొనుట పాడిగాదని బొంబాయి కౌన్సిలువారు ప్రతిఘటించిరి. "రఘునాథరావుతోడి

బేరములన్నియు రెగ్యులేటింగు ఆక్టపుట్టుటకు పూర్వమే మేము అష్టక రాయ ప్రారంభించి యుంటిమని” బొంబయివారు వాదించిరి. కాని, యిది సరికాదు. రెగ్యులేటింగు ఆక్ట పుట్టిన సంగతి బొంబయి కౌన్సిలువారికి అదివరకు చాలకాలము క్రిందటనే తెలియును. “ఈ బేరములవల్ల మేము కంపెనీకి చాలలాభములు చేసినామని” కూడ బొంబయి కౌన్సిలువారు వాదించిరి. తమ పక్షమున గట్టిగవాదించి నచ్చజెప్పకొనుటకై ‘విలియమ్ టెయిలర్’ అను నతనిని కలకత్తాకు పంపిరికాని కలకత్తావారితని వాదనలను అంగీకరించక త్రోసివేసిరి.

1775 సం॥ మే నెల 31-వ తేదీగల మండలింపు ఉత్తరమును చూచుకొగానే బొంబయి కౌన్సిలువారు తక్షణమే యుద్ధము నాపివేసి సేనలను వెనుకకు మరలించు కొనిరమ్మని కర్నూలుకీటింగుకు ఉత్తర్వుల బంపిరి.

‘అప్టన్’ ను పునహాకు పంపునప్పుడు కలకత్తా సుప్రీము కౌన్సిలువారు అతనిచేతికి రెండు ఉత్తరములిచ్చిరి. ఒకటి పునహా మంత్రివర్గమున కప్పుడు నాయకుడుగనుండిన “శకారామ్ బాపూ” కును, రెండవది రఘునాథరావుకును. ఈ యిద్దరిలో యెవరు జయించి వుంటేవారికి వారిపేరనున్న ఉత్తరమిచ్చి బేరము కుదుర్చుకు రావలసిందని అష్టకకు చెప్పిరి. “ఎవరు జయించినను సరే వారినుండి సాలిసెట్టి, బేసిను, లనుమాత్రము సంపాదించుకొని రావలయును సుమా” యని అష్టకకు గట్టిగా చెవిలో యూదిపంపిరి. ఇదిలేనిది బేరమేలేదనిరి.

వారకహేష్టింగు “శకారామ్”నకు వ్రాసిన యుత్తరములో యేమి వ్రాసినాడు ?

“బొంబయి కౌన్సిలువారి ప్రవర్తన పైకుంఠిసీ అధికారుల వుత్తర్వులకు విరుద్ధమైనది. ఎవరితోగాని యెట్టి పేచీలు పెట్టుకోవద్దనియు ఎవరితోగాని యుద్ధములో దిగవద్దనియు, మాకంపెనీ యజమానులు మాకు ఉత్తర్వులుచేసి యున్నారు. ఇండియాలోనున్న యావన్మంది కంపెనీ గవర్నరులున్నా నాయొక్కయు, నా కౌన్సిలు యొక్కయు, అనుమతి లేనిదే యే యుద్ధముగాని, యేసంధిగాని, చేసుకోరాదని మా దేశపు రాజుగా రాజ్ఞాపించియున్నారు. నాయేలిక-మా దేశపు రాజుగారు-నన్నును, నాకౌన్సిలును, తనకును తనకౌన్సిలుకును ప్రతినిధిగా యిక్కడ యేర్పాటు చేసినాడు.”

ఎటువాటముగవుంటే అటు చేరుటకుగాను యీవుత్తర మీరీతిగా వ్రాయబడినది. పునహావారు గెలిస్తే “ఎబ్బే! మాబొంబయివారు తెలివితక్కువగా మా అనుమతి లేకుండా రఘునాథరావుని వెనుక వేసుకొని మీమీదయుద్ధముచేశారు. అది చాలతప్పు. రఘునాథరావు దుర్మార్గుడు, అతనితో మాకు స్నేహమేమిటి? మీకు

మాకు స్నేహముండాలిగాని ‘అని పునహావారితో ఇచ్చకములాడి మెల్లిగా సాలి సెట్టి, బేసినులను తీసుకొందమనియు—అటుగాక రఘునాథరావే గెల్చి పునహా సింహాసనమెక్కితే సరేసిరి. ఇక కష్టమేమున్నది? అతని ఒడంబడిక ప్రకారమే సాలిసెట్టి, బేసినులను లాగుకొందమనియు కలకత్తా కౌన్సిలువారు గొప్పఎత్తువేసిరి. అందుకొరకే ఎటువాటముగావుంటే అటు ఉపయోగపడటానికి రెండు ఉత్తరములు వ్రాసి అప్టా చీకిచ్చిపంపిరి.

అప్టా బొంబయిరాష్ట్రము చేరునప్పటికి పునహామంత్రి మండలి పురందరులో మకాముచేసియున్నట్లు తెలియరాగా అతడక్కడికి 1775 సం॥ డిశంబరు 28-వ తేదీన చేరెను. సాలిసెట్టి, బేసినులను ఇస్తేగాని సంధి కుదరదని అప్టా చెప్పిన మాటకు పునహా మంత్రులు తీవ్రముగ ఎదిరించిరి. ఇందునుగూర్చి అప్టా 1776 సం॥ ఫిబ్రవరి 2-న తేదీన వారన్ హేస్టింగ్సుకు యిట్లనివ్రాసెను. ఈ ఉత్తరము కలకత్తాకు మార్చి 6-వ తేదీన చేరెను.

“నేనెట్లో తమతో సంధిచేసుకొనక తీరదని యీ మంత్రులు తలంచుచున్నారు. సాలిసెట్టి, బేసినులను అడుగుటకు నాకు హక్కులేదని వీరనుచున్నారు. ‘మేము చాల మర్యాదస్థులము, మాటతప్పము’ అని పదేపదేసార్లంత గట్టిగా మీరేల ఒట్లుపెట్టుకొనుచున్నారని యీ మంత్రులు నన్నడుగుచున్నారు. ఈ యుద్ధమువల్ల వచ్చేలాభాలు కాజేయవలెనని ఒకమూల గట్టిగా పట్టుపట్టుచు, ‘ఎబ్బే బొంబయి గవర్న మెంటువారు మీతో యుద్ధంచేయడం మేముఒప్పుకోలేదని మీరెట్లు వాదించగలరు? అని యీమంత్రులు నన్ను అడ్డునవ్వాళ్లు వేయుచున్నారు!’”

ఈ సవ్యాళ్లకు అప్టా జవాబు చెప్పలేక తెల్లబోయెను. అందుచే “ఏమి చేయమన్నార”ని చెప్పి తిరిగి ఇతను కలకత్తాకు తమవారికి వ్రాసుకొనెను. సాలి సెట్టి, బేసినులను వదలివేస్తేనేగాని సంధికుదరదని పునహా మంత్రిమండలి గట్టిగా పట్టుబట్టెను. బేరము చెడిపోయినదని అప్టా ఫిబ్రవరి 7-వ తేదీన తిరిగి కలకత్తాకు వ్రాసుకొనెను. అంతట వారన్ హేస్టింగ్సు యుద్ధమునకు గొప్ప సన్నాహము సాగించెను. భాక్ స్లే, సింధియా, హోల్కరులను తనపక్షమునకు తిరగదీయుటకై వారన్ హేస్టింగ్సు ప్రయత్నించెను. తనపక్షమునకు రమ్మనియు, లేదా, కనీసము తటస్థముగ నైన నుండమనియు, నైజాము హైదరాబాదుకు వ్రాసెను. కలకత్తా మద్రాసులనుండి సేనలు బయలుదేరుటకు సిద్ధముచేసెను. అప్టా రాయబారి కలకత్తాకు మరలిపోవ నుండెను.

కాని, ఇంతలో యేమిదైవమాయ యావరించెనో తెలియదుగాని పునహా మంత్రిమండలివారు తమమనస్సులను మార్చుకొనిరి. సూక్ష్మబుద్ధియగు

పురంజర్
ఒడంబడిక.

నానాధర్మ వీను యేకారణములచే తనమనసును మార్పుకొనవలసి వచ్చె నో తెలియదు. కలకత్తా సుప్రీము కౌన్సిలువారు కోరిన ముఖ్యులకన్నిటికి పునహా మంత్రిమండలివారంగీకరించిరి. అప్పుడు పునహా మంత్రిమండలి వారికిని కలకత్తా సుప్రీమ్ కౌన్సిలువారికిని సంధిజరిగెను. ఇదియే పురందరు ఒడంబడిక. దీనిపై పురందరు కోటలో 1776 సం॥ జూన్ 3-వ తేదీన సంతకములు జరిగెను. ఇంతకాలమునుండి ఇంగ్లీషువారు కన్ను వేసియున్న “సాలిసెట్టిలంక” మాత్రము ఇంగ్లీషువారికి యొడంబడికవలన ఇచ్చివేయబడెను. బేసికోట ఇన్వబడలేదు గాని బ్రోచినగరమును, దానిచుట్టునున్న కొంతప్రదేశమును, ఇంగ్లీషు వారితో స్నేహమునిమిత్తము ఇచ్చివేయబడెను. ఆ చార్భాగ్యుడు రఘునాథ రావుకు కొంతమనోపార్తికూడా ఏర్పాటుచేయబడెను. బొంబాయి కవున్సిలువారు 1775 సం॥ మార్చి 6-వ తేదీన రఘునాథరావుతో సూరత్తులో చేసుకొన్న ఒడంబడిక ఇందుమూలముగా రద్దపడెను. అనగా, రఘునాథరావు నుచ్చిన బేసినుకోట వదలుకొన్నట్లయ్యెను. మరియు కంపెనీవారికి “సాలిసెట్టి” మొదలగు ప్రదేశములు లభించినను రఘునాథరావును పునహా సింహాసనమున కూర్చుండ బెట్టెదమని బొంబాయి కౌన్సిలువారతని కిచ్చినమాట వమ్మయిపోయెను.

ఇందుకు బొంబాయి కౌన్సిలువారికి కలకత్తా సుప్రీము కౌన్సిలువారిమీద కోపమువచ్చెను. తమ్మును కలకత్తా కౌన్సిలువారిట్లు అవమాన పరచిరిచెప్పి బొంబాయి కౌన్సిలువారు సరాసరి సీమలోని కంపెనీ డైరెక్టరులకు మొరపెట్టుకొనిరి. చేలోకువైన రఘునాథరావును సింహాసనముమీద కూర్చుండబెట్టితే అతనినుండి ఎక్కువ డబ్బును ఎప్పుడుబడితే అప్పుడు గుంజుకో వచ్చునుగదా యనునాశతో ఆకోమటి డైరెక్టర్లు బొంబాయి కౌన్సిలుపక్షము వహించి “రఘునాథరావుతోటి సంబంధము వలన మనకు లభించిన స్థలములనన్నిటిని మనము భద్రముగా కాపాడుకొనుటకు వలయు చర్యలనన్నిటిని మీరు చేయవలయునని డైరెక్టర్లు కలకత్తా సుప్రీం కౌన్సిలు వారికి వ్రాసిరి. ఈ సందచూసుకొని బొంబాయి కౌన్సిలువారు కలకత్తా సుప్రీం కౌన్సిలువారిని చులకనజేసి, వారేర్పరచిన పురందరు ఒడంబడిక అమలు జరుగకుండ ఎగరగొట్టుటకు పూనుకొనిరి. ఏమాత్రము సందుదొరికినను వారి యొడంబడికను భగ్నపరుప సిద్ధముగ కూర్చుండిరి. అవసరమైతే తిరిగి యుద్ధమునకుకూడ సంసిద్ధులుగ నుండిరి.

మాస్టిక్
రసిడెన్సీ.

సుప్రీం కౌన్సిలువారి యాజ్ఞప్రకారము అప్టన్ అనంతరము బొంబాయి కౌన్సిలువారు పునహాలో తమపక్షమున రాయబారిగ నుండుట కొకనిని పంపవలసి వచ్చెను. ఈ పనికి బొంబాయి కౌన్సిలు

వారు చుహా కట్టిలాత్మడగు 'మాస్టిను'నే మరల యేరి పంపించిరి. పునహామంత్రి మండలివారు "యితను మాకు వద్దని" యెంత మొత్తుకొన్నను వినక బొంబయి కౌన్సిలువారు తిరిగితిరిగి యితనినే పంపిరి. పురందరు ఒడంబడిక అమలు జరుగకుండ చూడవలయుననియే యితనికి రహస్యపునలహాచెప్పి బొంబయివారు పంపినట్లు ఊహింపదగియున్నది. ఇతడు 1777 మార్చి నెలలో పునహాలో ప్రవేశించెను. ఇత డక్కడ కాలుపెట్టినదిమొదలు తిరిగి యథారీతిగా కుట్రలు సాగించెను. ఇతడు తన "వెనకాగిగుణమేల మానును?" ఇతని ప్రవర్తనవలననే తిరిగి మహారాష్ట్రులకు ఇంగ్లీషువారితో పోరాటము గలిగెను. చీటికిమాటికి యితడేదో గిల్లి కజ్జాలు రేప సాగెను. ఎనబోఫ్రెంచివాడు పునహాబజారులలో యితని కంటబడినాడట. "అనుగో యింకేముంది! పునహామంత్రులు ఫ్రెంచివారితోచేరి, ఇంగ్లీషువారిమీద కత్తి కట్టవలెనని కుట్రలు పన్నుచున్నారని" యితడు పెద్ద గిగ్గోలు పెట్టుచు బొంబయి కౌన్సిలువారికి వ్రాసెను. ఎద్దుకు ఎర్రగుడ్డ చూస్తే ఎంతబెదురో, ఇంగ్లీషువాడికి ఆ రోజులలో ఫ్రెంచివాణ్నిచూస్తే అంతబెదురు. పునహాలో కొంపలు కూలుచున్న వనియు, యేగో గట్టిగా పనిచేస్తేనేగాని యీ పశ్చిమ భరతఖండములో తమకిక ఆశలుండవనియు, తమ యిష్టమువచ్చినట్లు వర్తించుకుండ కలకత్తావారు తమ కాళ్లు చేతులకు అడ్డము వచ్చుచున్నారనియు, బొంబాయిగవర్నరు 1777 అక్టోబరు 10-వ తేదీన అనగా మాస్టిన్ పునహాలో కాలుపెట్టిన ఆరునెలలకే గోలపెట్టుచు పై అధికార్లకు వ్రాసుకొనెను.

ఫ్రెంచిబూచిని లేవదీయుటయే గాక మాస్టిన్ పునహామంత్రిమండలిలోనే అంతఃకలహముల పురిగొల్పెను. శకారామును నానాఫర్నవీనుకు 'మొరాబా'కు ఘడకుండ జేసెను. అందుచే నానాఫర్నవీను పునహానుండి లేచిపోయి పురందరులో కాపురముండెను. అంతట మాస్టికాపని తేలికయయ్యెను. ఇతడు మొరాబామంత్రికి కన్నుగీటి, రఘునాథరావును తిరిగి పునహా చేర్చుకోవచ్చునని అతనిచేత బొంబాయి కౌన్సిలువారికి వ్రాయించెను. ఇక బొంబయి కౌన్సిలువారి సంబర మే మనవచ్చును. పురందరు ఒడంబడికను చించి పారవేయటానికి వారికి యెక్కడలేని ధైర్యము వచ్చినది. దీనికితోడు, సీమడై రెక్టర్లుగూడ వీరికి మంచి మద్దతునిచ్చిరి. పురందరు ఒడంబడికవల్ల బేసినుకోట పోయినదేయని వీరు లోలోనదిగులుపడుచుండిరి. 'కాబట్టి యేమాత్రము అవకాశమున్నను పునహామంత్రులతో గిల్లి, కజ్జా తెచ్చుకొని పురందరు ఒడంబడికను త్రోసివేసి, తిరిగి రఘునాథరావుతో నే స్తముకట్టవలసినదనిచెప్పి సీమడై రెక్టర్లు సుప్రీము కౌన్సిలుకును స్వప్రముగ వ్రాసిరి. ఈ యుద్దేశమును మనసుతో పెట్టుకొనియే బొంబయి కౌన్సిలు వారింకను రగూబాను వదలిపెట్టక వెనుకనుండి మద్దతుచేయుచునే యుండిరి. ఇందువల్ల పునహా మంత్రిమండలివారు పురందర్

ఒడంబడిక పరతులను నెరవేర్చుట కవకాశము లేకుండా చేయవలెనని బొంబయి కౌన్సిలువారి తలంపు.

అక్కడ వారక హేస్టింగ్సును యే యెండ కా గొడుగుపట్టుచుండెను. మొదట తనకు సుప్రీం కౌన్సిలులో మెజారిటీ లేనప్పుడు మెజారిటీవారి కోరికప్రకారము సూరతు ఒడంబడికను ఖండించవలసి వచ్చెను. కాని, యిప్పు డక్కడ వ్యవహారము మారినది. ఆతడు తన కౌన్సిలులో మెజారిటీని సంపాదించుకొనెను. కాబట్టి, డైరెక్టరుల కోరికప్రకారము పురందరుఒడంబడిక నిప్పుడు త్రోసిపుచ్చుట కతనికి అవకాశ మేర్పడెను. పునహా మంత్రిమండలిలోని శకారాముకూడ రఘునాథరావును తిరిగి సింహాసనముపై కూర్చుండ పెట్టుటకుగాను బొంబయి కౌన్సిలువారి సహాయము కోరు చున్నట్లు మాస్టర్ సదరు కౌన్సిలువారికి శుద్ధ అబద్ధములను వ్రాసి పంపిం చెను.

ఈ సంగతులనన్నిటిని అవకాశముగా తీసుకొని రఘునాథరావును సింహా సనముపై కూర్చుండబెట్టుపనికై మొరొబాకు సహాయార్థముగా కలకత్తానుండి సైన్య సన్నాహము. కలకత్తానుండి కొంతడబ్బును సైన్యమునుకూడ బొంబయికి పంపుటకుగాను వారన్ హేస్టింగ్సు సంకల్పించెను. ఇట్లు చేయుట చాల అక్రమమని కౌన్సిలులోని ప్రాన్సిసు మున్నగు సభ్యులును, పురందరు ఒడంబడికను కుదుర్చుకుని వచ్చిన అప్రకారము బారియు, యెంతో దూరము చెప్పిరి. కాని, వారన్ హేస్టింగ్సు కౌన్సిలులో తనకిప్పుడు మెజారిటీ వున్న కారణముచేత యీ సలహాను పెడచెవినిబెట్టి, బెంగాలునుండి ఒక సేనను బయలుదేరదీసి, మధ్యనున్న రాష్ట్రములన్నిటిని త్రొక్కుకొనుచు, సరాసరి బొంబయికి పోవలసినదని ఆజ్ఞాపించెను.

ఆయాజ్ఞప్రకారము సేనబయలుదేరక పూర్వమే పునహా మంత్రిమండలిలో మార్పులు జరిగినట్లు కలకత్తాకు వార్తవచ్చెను. కంపెనీవారి సహాయముకోరిన 'మొరాబా' చెరసాలలో వేయబడెను. శకారాముకూడ నానాఫర్నవీసుతో యెట్లో సఖ్యపడి ముసలివాడగుటచే మంత్రిత్వము మానుకొనెను. వ్యవహారమంతయు యిప్పుడు అసాధ్యుడగు నానాఫర్నవీసు చేతిలోనికి వచ్చినది. కూలిపోవుచున్న మహారాష్ట్ర సామ్రాజ్యమునకు యీతడు తన సామర్థ్యముచే పోటీపెట్టి నిలుప సంకల్పించెను. ఈతడు నిష్కలంకుడగు దేశాభిమాని.

“ ఒక్క నానాఫర్నవీసువంటి వాడుంటే చాలు. మనమెందుకు వానిముందర పనికివాస్తాము ? ఇటువంటి దేశీయులముందర మనమెంతటి రాజకీయ వేత్తలమైనను ధూపమునకు పనికిరాము ” అని సల్లివాట్ అను ఆంగ్లేయుడు 1852 సం॥లో వ్రాసెను.

ఇట్టి గట్టిపిండముతో వారన్ హేస్టింగ్సు వ్యవహారము నడుపవలసినచ్చెను.

నానాఫర్నవీసు అధికారమునకు వచ్చిన వార్త తెలియగానే యిప్పటికై నను బొంబయికి దగవంపు ప్రయత్నము మానుకోవలసినదని ఫ్రాన్సిసుమున్నగు కౌన్సిలు మెంబర్లు వారన్ హేస్టింగ్సుకు యెంతోదూరము తిరిగిచెప్పిరి. కాని అతనిబుద్ధి మరల లేదు.

పునహాలో ఫ్రెంచివారు చేరి కుట్రచేయుచున్నారు కాబట్టి వారిపైకి యీ దండు పంపవలసియున్నదని వారన్ హేస్టింగ్సు సాకుచెప్పెను. ఈ సాకుచెప్పియే తనదండు హోల్కార్లు సింధియారాజ్యములగుండ బొంబయికి పోవుటకు వారన్ హేస్టింగ్సు వారల యనుమతిని పొందెను. భాన్స్లేతో నేస్తముకట్టి అతని బీరారు రాజ్యములోకూడ తన సేనల నడకకు అడ్డులేకుండా అతడు చేసుకొనెను. ఈ నేస్తమునుగూర్చి కొంత విపులముగా చెప్పవలసి యున్నదిగాన తరువాత తెల్పదము.

బెంగాలునుండి దండువచ్చుచున్నదిగా యనుధిమాకుతో యిక్కడ పూనాలో మాస్టిన్, మంత్రిమండలియెడ పొగరుబోతు తనముగ ప్రవర్తింపసాగెను. మంగలంవచ్చి కుండను యెక్కిరించినట్లు “పురందరు ఒడంబడికకు మీరు బద్ధులై యుంటారాయని యితడు మంత్రిమండలినడిగెను.” “మీరో? మీరుంటే మేమూ ఉంటాము” అని నానాఫర్నవీసు తిరుగవేసి కొట్టెను!

సతారాలోనున్న రాజు నిస్సంతుగ చనిపోయెను. బీరారులోనున్న భాన్స్లేలు

శివాజీసంతతివారట. ‘మధోజీ భాన్స్లే’ అప్పుడు బీరారు

భాన్స్లేతో కుట్ర. రాష్ట్రములో అధిపతిగ నుండెను. ఇతనిని సతారా రాజ్యమునకు

వారసుగ లేవదీయవలెనని వారన్ హేస్టింగ్స్ తలచెను. ఇతనిని

సతారారాజుగచేసి తనచేతిలో పెట్టుకొన్నచో మహారాష్ట్రులను తనయిష్టమునచ్చి

సట్లు ఆడించవచ్చునని వారన్ హేస్టింగ్సు ఊహ. అందుచే వారన్ హేస్టింగ్సు యీ

‘మధోజీభాన్స్లే’తో బేరములు సాగించెను. ఇదిమంచి పద్ధతికాదనియు, రగూబాకు

పీష్వాగిరినిప్పించుటకై చేయబూనినయుద్ధమును, మధోజీని సతారారాజుగ చేయుటకు

దుర్వినియోగపరచుట తప్పనియు, సుక్రీము కౌన్సిలులోని ఫ్రాన్సిస్ పార్టీవారు

వారన్ హేస్టింగ్సును మందలించిరి. కాని, అతడు ఏమని బదులుచెప్పినాడు? “ఓస్సీ,

రగూబావ్యవహారము వట్టి బూటకము—అసలు నాకన్న మొదటినుంచి మధోజీని

సతారాసింహాసనము నెక్కించడముమీదనే వున్నది” అని బట్టబయలుగ చెప్పి

వేసెను. పార్లమెంటులో వారన్ హేస్టింగ్సు మీదపెట్టిన చార్జీలలో యీ మహా

రాష్ట్రవ్యవహారముకూడా చేర్చియుంటే యిందులోని అసలు రహస్యము లింకెన్ని

యోబయటపడేవి. కాని, యిది యా చార్జీలలో చేర్చబడనందున యీ వ్యవహార

ములో తెరమరుగున నడిచిన నాటకమంతయు లోకమునకు తెలియరాదయ్యెను.

వారన్ హేస్టింగ్సు పంపిన సేన 'కర్నలు లెన్సే' యాజమాన్యమున బయలుదేరెను. బొంబాయిలో శ్రేణిచివారి నణచుటకై యీ సేన పంపబడుచున్నదని వారన్ హేస్టింగ్సు పైకి ప్రకటించెను. ఇది శుద్ధఅబద్ధమన్న సంగతి నానాభర్నవీసు వెంటనే గ్రహించెను. అందుచే, అతడును యుద్ధసన్నాహము చేసుకొనుచుండెను.

ఈ లోగా, యెవరితోగాని తొందరపడి యెట్టి ఒడంబడికలుచేసికోవద్దనియు, తాను మథోజీ భాన్ స్లేతో బేరము మాట్లాడుచున్నాననియు, పునహాపైకి నొంబయి వండు. వారన్ హేస్టింగ్సు బొంబాయివారికి ముందుగా కలుసుపంపించెను. అయినప్పటికి యీమాటను పాటింపక బొంబాయివారు రగూబాతో తిరిగి వేరే బేరము కుదుర్చుకొని, అతనికి కొంతడబ్బు యిచ్చి పునహామంత్రిమండలి నణచివేయుటకై పెద్దదండును పునహాపైకి పంపించిరి. ఈదండు 'కర్నల్ ఎగర్టన్' యాజమాన్యమున బయలుదేరెను. ఈ యుద్ధకార్యము నిర్వహించుటకు కార్నల్, ఎగర్టన్, మాస్టిక్—అను ముగ్గురను ఫీల్డుకమిటీగ నిర్ణయించిరి. కాని, మాస్టిక్ కు జబ్బుచేసినందున బొంబాయికి తిరిగివచ్చెను. అతడక్కడ 1779 జనవరి 1-వ తేదీన చనిపోయెను. ఈ దండువెంట పెండ్లికొడుకు రఘునాథరావుకూడ పునహాపైకి వెడలెను. ఇతని పేరనే యీ దండయాత్రయొక్క ఉద్దేశ్యములను ప్రకటించిరి. ఇంగ్లీషు సేన "ఖండాలు" వరకు తోసుకొని వచ్చెను.

ఈలోగా నానాభర్నవీసు నిద్రపోవుటలేదు. అతని వేగులపద్ధతి అత్యద్భుతమైనది. దేశములో ఏప్రాంతములో యేమి జరుగుచున్నది ముఖ్యమైనవానిని గూర్చి రిపోర్టుల పంపించుటకు ఒక్కొక్క స్థలమున ఆరుగురు ఏడుగురు నానాభర్నవీస్ వేగులపద్ధతి వేగులవాండుందురు. ఒకానొక విషయమునుగూర్చి యీరీతిగా అతనికి ఆరు, ఏడురకముల రిపోర్టులు వచ్చును. వీనినిన్నిటిని నానాభర్నవీసు తన మందిరములో కూర్చుండి, పరిశీలించి చూచి, నిజస్థితిని సరిగ తెలుసుకొనును. ఇట్టి దివ్యమగు వేగులపద్ధతినే బొంబాయి గవర్నమెంటు రోమి చేయుచున్నదియు అతడు కనిపెట్టెను.

వెంటనే సేనను సిద్ధముచేసి అప్పుడు పునహాలో మకాముచేసియున్న సింధియా హోల్కారుల చేతికిచ్చి యింగ్లీషువారి నెదిరించుటకై పంపెను. వీరు యుద్ధవ్యూహములందు కడునిపుణులు. శత్రువులను యెప్పుడు, యెక్కడ కొట్టవలెనో వీరికి బాగా తెలియును. బొంబాయి నుంచి బయలుదేరిన యింగ్లీషుసేనను పునహాకు 18 మైళ్ల దూరములోనున్న "తల్లిగాన్" వరకు రానిచ్చిరి. దీనితో

తల్లెగాన్ యుద్ధము - బ్రిటిష్ ఆఫీసర్ల పలాయనము.

తాముగెల్చితిమని యింగ్లీషు సేనానులు లోలోన మురియుచుండిరిగాని, తల్లెగాన్ వద్దకు రాగానే మహారాష్ట్రసేనలు 1779 జనవరి 9 తేదీన యింగ్లీషుసేనలకు యెదురు

తన్ని నిలచెను. దృఢకాయులగు మహారాష్ట్ర పార్వతేయ సైనికదళముల చూడ గానే యింగ్లీషు ఆఫీసర్లకు కంగారుపుట్టి యుద్ధముపేరు దేవుడగుననిచెప్పి గిర్రున నెన్నిచ్చి పార నారంభించిరి! తమకు కంగారు పుట్టలేదనియు, పూనాను తగుల బెట్టి వేయుడని నానాఫర్మవీను తనవారి కాజ్ఞాసింపగా యిక అక్కడికిపోయి ప్రయోజనము లేదని చెప్పి తాము వెనుకకు తిరిగితిమనియు, బ్రిటిషు ఆఫీసర్లు బజాయి చెప్పకొనుచున్నారు!

ఈ పలాయనము జనవరి 11 రాత్రి 11 గంటలకు ప్రారంభమయ్యెను. యింగ్లీషువారు తమ ఫిరంగులన్నిటిని చెరువులో పారవేసి, మందుగుండు వృక్షాదు యుద్ధసామగ్రినంతను తగులబెట్టి కంగారుగా అదేపరుగున పారజొచ్చిరి. వీరిని పారిపోనియ్యక మహారాష్ట్ర సేనలు చుట్టు ముట్టడించి వారివద్ద నున్న సామగ్రిలన్నిటిని లాగుకొని, చంపక, దయదలచి అంతటితో నడలిపెట్టిరి. ఇంగ్లీషువారియెడ మహారాష్ట్ర లప్ప డిట్టి దయను చూపించినందుకు ప్రతిఫలమును మహారాష్ట్రులు, తదుపరి అనుభవించవలసి నచ్చెను! ఇట్టి దయచూపుట నిజముగా అప్పుడు తప్ప అయ్యెను.

ఈ దండును మహారాష్ట్రులు ఊరికే వదిలిపెట్టలేదు. రఘునాథరావును తమకు అప్పగించ వలెననియు, పీష్వా మాధరావు చనిపోయిన నాటినుండి తాము తీసుకొన్న స్థలముల నన్నిటిని మహారాష్ట్రులకు తిరిగి యిచ్చివేయ వలెననియు, బ్రోచి, సూరత్తు జిల్లాలనుండి తీసుకొన్న రెవిన్యూ నంతను తిరిగి యిచ్చివేయ వలెననియు, బెంగాలునుండి వచ్చుచున్న సేనను తిరిగి బెంగాలుకు మరలగొట్ట వలెననియు, అట్లయినచో తాము ప్రాణములతో బొంబయికి మరలవచ్చుననియు, పునహా మంత్రిమండలివారు కఠినమగు షరతులను విధించిరి. “సుప్రీం కౌన్సిలువారి అనుమతి లేనిదే యిట్టి షరతులకు ఒప్పుకొనుటకు మాకు అధికారములేదని ఫీల్డు కమిటీ” వారనిరి “అయితే” మీ ‘అప్లస్’ మాతో చేసుకున్న ఒడంబడికను భంగపుచ్చుటకు మీ కెవ రధికార మిచ్చినారో చూపండి” అని పూనామంత్రులు అడ్డ సవాళ్లు వేసిరి! దీనికి యింగ్లీషువారు జవాబు చెప్పలేక పోయిరి. అందుచే, ‘తప్పించుకొని యెక్కిరిద్దామ’ ను కుచ్చితమును మనస్సులో పెట్టుకుని ఫీల్డు కమిటీ వారప్పు డీ షరతులకు ఒప్పుకుంటామని చెప్పి బ్రతికి బయట బడిరి. తరువాత, ఒప్పుకొన్న షరతులను ఎగునూకిరి. బెంగాలునుండి వచ్చుచున్న సేనను వెనుకకు మరలిపొమ్మని చెప్పటకు బదులుగా సాధ్యమైనంత త్వరలోవచ్చిపడవలసినదని యెదురు కబురంపిరి. ఈ దండయాత్రలో ఓడిపోయి వచ్చినందుకు కర్నల్ ఎగర్టన్, కార్నిక్ల మీద కోపమువచ్చి డై రెక్టర్లు వారిని డిస్మిసు చేసిరి.

ఇక, బెంగాలునుండి ‘కర్నల్ లెస్లీ’ యాధిపత్యమున బయలుదేరిన దండు యొక్క వ్యవహారమెట్లుండునో చూతము. ఈ దండు తన రాజ్యముగుండా పోవ

డానికి వీలులేదనిచెప్పి స్వతంత్రులగు 'బుందేలుఖండు' నాయకులు నోవలో అడ్డగించిరి. "ఇప్పుడై నను సేనను వెనుకకు మరలించుమని" వ్రాసిన వారక హేష్టింగ్సుకు సలహాచెప్పెను. కాని, అతడు వినలేదు. త్రోవ పునహపైకి కలకత్తా దండు. పొడుగునను 'కర్నలులెన్లీ' దేశీయ ప్రభువులతో బేరములాడుచు, కుట్రలు సాగించుచు, నడకను బహు నెమ్మదిగా సాగించుచుండెను. "ఏమింతాలస్యము చేయుచున్నావని" వారక హేష్టింగ్సు అడిగితే వాసలు కుర వడంవల్ల సడకసాగటంలేదని యితడు బొంకెను. ఈసంగతి వారక హేష్టింగ్సుకు తెలిసి తక్షణమే యితనిని సేనాధిపత్యమునుండి తీసివేసి ఆ యధికారమును తన క్రిందనున్న 'కర్నల్ గోడార్డు'కు అప్పగించివేయవలసినదని హేష్టింగ్సు హుక్ము చేసెను. ఈ అవమానము తనకు కలుగకమునుపే 1778 సం॥ అక్టోబరు 3-వ తేదీన లెన్లీ త్రోవలో చనిపోయెను.

'గోడార్డు' యిప్పుడు నాయకత్వము వహించి బుందేలుఖండు సెంట్రలు యిండియాలగుండ చొరవచేసుకొని పోసాగెను. అక్కడి హిందూప్రముఖులు యితని నెదిరించిరిగాని ప్రయోజనము లేకపోయెను. భోపాలు నబాబుమాత్రము ఇంగ్లీషు వారివల్ల డబ్బుతిని వారికి త్రోవయిచ్చెను. బీరారులోనున్న 'మధోజీ భాన్స్లే'యు వారక హేష్టింగ్సు కోరినప్రకారము సతారా రాజ్యవారసత్వమునకు నిలువబడుటకు సమ్మతింపకపోయినను యీదండు తన రాజ్యముగుండా పోవుటకుమాత్రము సమ్మతించెను. "ఎక్కడికక్కడికే లాభమ" నుకొని వారక హేష్టింగ్సు లోలోన కులికి యుండును! పునహపైకి పోవుచున్న ఇంగ్లీషుదండుకు యీరీతిగా తన రాష్ట్రము గుండా త్రోవయిచ్చి మధోజీభాన్స్లే మహారాష్ట్ర సామ్రాజ్యమునకుచేసిన ద్రోహ మింతింతయనిచెప్పి తరముగాదు. తమ కితడుచేసిన యీ సహాయమునకు ప్రతి ఫలముగా ఇంగ్లీషువారు భాన్స్లే సంతతికెట్టి యుపకారము జేసిరో మున్నందు తెలిసికొందుముగాక!

బొంబయిసేనలు మహారాష్ట్రులచేతులలో తల్లెగావద్ద ఓడిపోయి ప్రాణ ములతో బయటపడ్డ సమయమందు బెంగాలుసేనలను 'గోడార్డు' నడిపించుకొని వచ్చు చుండెను. ఈసంగతి తెలియగానే 'గోడార్డు' సూరతువై పునకు అతిత్వరితముగా పరుగుపరుగున సేనలతో వచ్చుచుండెను. ఈ సేనను వెనుకకు మరలిపొమ్మని చెప్పుచు ఫీల్డ్ కమిటీవారు ఒక హుక్మునువ్రాసి పునహ మంత్రిమండలికిచ్చియుండిరి. ఇది యొకవరతుగా వారు కోరిరని పైన వివరించియుంటిమిగదా. ఈ హుక్మును ఒక వకీలుచేతికిచ్చి పునహ మంత్రిమండలివారు బెంగాలునుండి వచ్చుచున్న సేన కెదురుగా పంపించిరి. "ఈహుక్ముప్రకారము మీరు వెనుకకు వెళ్లిపోవలయునని" యీ వకీలు కర్నలు 'గోడార్డు'తో చెప్పెను. "ఎబ్బే, మేము మహారాష్ట్రులతో

నై రానికి రావటంలేదు. మాగవర్నరు జనరలు ఆజ్ఞాప్రకారము మేము ఫ్రెంచివారి మీదికి పోవుచున్నామని గోడార్డు నిర్వహమాటముగా అబద్ధమాడి, పకీలును నమ్మించి, 1779 ఫిబ్రవరి 26-వ తేదీకి సేనతోసహా సూరతు చేరెను.

మొదట మహారాష్ట్రలచేత 'తలేగా' నద్ద బెబ్బిని, తాము మొదటనుచీ సంపాదించుకున్న స్థలములనన్నిటిని పదలుకొనుటకు వారితో ఒడంబడి బ్రహ్మికి బయటపడిరన్న సంగతి యీలోగా వారక హేస్టింగ్సుకు తెలిసెను. ఇట్టి స్థితిలో వ్యవహారమును యేదోరీతిగా పునహా ము ప్రతిమండలితో సర్దుబాటు చేసు కొని రావలసినదనిచెప్పి వారక హేస్టింగ్సు నేరుగా 'కర్నలు గోడార్డుకు' వ్రాసెను. "సోనీ, ఆఖరుకు వెనుక చేసుకొన్న పురంగదరు ఒడంబడికకైనా ఒప్పుకొని, యింతటి నుంచి ఫ్రెంచివారితో రాచకీయ సంబంధమైనట్టిగాని, సర్తకసంబంధ మైనట్టిగాని, శోక్యము కలిగించుకోమని, పునహా ము ప్రతిమండలివారిచేత ఒప్పిస్తేచాలని" వారన్ హేస్టింగ్సు గోడార్డుకు వ్రాసెను. దీనికిసైతము పునహావారు ఒప్పుకోకపోతే యుద్ధ మునకు దిగవలసినదనియు వ్రాసెను.

ఈలోగా వారన్ హేస్టింగ్సున్నూ ఊరుకొనలేదు. మహారాష్ట్ర రాష్ట్రకూట మును చీలదీయుటకై చేయవలసినపనుల నన్నిటిని చేయుచునేయుండెను. గైక్వారు (ఫుట్టిసింగు) 'కర్నలుకీటింగు'వలలో యెల్లుపడెనో యిదివరకే చెప్పితిమి. బీరారు

అధిపతి మధోజీభావస్థే సైతము వారక హేస్టింగ్సుచెప్పిన తియ్యని
 వారక హేస్టింగ్సు మాటలలోపడి యెల్లు యింగ్లీషుదండుకు తన రాష్ట్రముగుండ దోవ
 కుట్ర. యిచ్చెనోగూడ చెప్పియుంటిమి. ఇక, యీరాష్ట్రకూటములో మిగిలిన
 వారు సింధియా, హోల్కారులు యిద్దరు మిగిలియున్నారు. వీరిద్దరిలో

సింధియాబలవంతుడు. నానాఫర్నవీనుకు కుడిభుజము. ఇంగ్లీషువారు తల్లెగావద్ద ఓడిపోయినప్పుడు రఘునాథరావును మహారాష్ట్రలకు స్వాధీనపరచిరి. మరియు, తాము ఒప్పుకొన్న షరతులను సరిగ నెరవేర్చేవరకు, ఇద్దరు ఇంగ్లీషువాళ్లనుకూడా వారు మహారాష్ట్రలకు అదనపు హామీగాయిచ్చిరి. ఈముగ్గురిని నానాఫర్నవీన్ సింధియా అవాల్తీలోవుంచెను. సింధియాయం దట్టినమ్మకము నానాకుండెను. కాబట్టి, యీ సింధియాను చీలదీసినచో, నానాఫర్నవీనుకు కుడిభుజము పడిపోవుటయు, రఘునాథరావును ఆ యిద్దరు ఇంగ్లీషువారునుకూడ తమవశమగుటయు, జరుగునని వారక హేస్టింగ్సు ఒక్కడెబ్బతో రెండుపిట్టలను కొట్టవలెనని చూచెను. ఈ ప్రయత్నమందు వారక హేస్టింగ్సు నెగ్గెను. సింధియా ద్రోహియై ఇంగ్లీషు వారి వలలోపడెను. ఈ సింధియాచరిత్ర యెట్టిదో క్లుప్తముగానైన వివరించుట అవసరము.

సింధియాలు పూర్వము పెద్దవంశములోని వారేనట. వీరు మొగలాయి సింధియా సామ్రాజ్యములో సేనాపతులుగానుండిరట. కాని, కాలకర్మ వశము చరిత్ర. చేత వీరిప్రతిభ తగ్గిపోయి, రానురాను ఈ కుటుంబము మిక్కిలి హీన స్థితికివచ్చి, తుదకు పీష్వాలు ఇంటిలో నౌకరికి కుదిరిరి. కొంతకాలమునకు 'దానో జీసింధియా' యనునతని స్వామిభక్తి పరాయణతచే యీ వంశము మరల నున్నత సానమునకెక్కినను. దానోజీ తండ్రి గ్రామపటేలుగా మాత్రముండెను. పీష్వా బాలాజీ విశ్వనాథుని అంగరక్షకులలో నొకడుగా దానోజీకి నొకరి గౌరవెను. పీష్వా రాజుగారితో లోపలమాట్లాడు చున్నప్పుడు బయట గుమ్మమువద్ద అతని చెప్పలు కనిపెట్టియుండుటయే యీ దానోజీకిపని. ఒకసారి పీష్వా లోపల నుండి ఎంతసేపటికిని రాక ఆలస్యముచేసినందున ఈ లోగా దానోజీకి నిద్రవచ్చెను. ఈ నిద్రలో నయితమాతడు పీష్వాచెప్పలను వదలిపెట్టక వానిని గట్టిగా రొమ్ముకు కరచుకొని నిద్రపోవుచుండెనట. ఈ భక్తి విశ్వాసములనుచూచి పీష్వా చాల మెచ్చుకొని అతనిని మాలవా రాష్ట్రములోని ఉత్తరభాగమునకు (గ్వాలియరుకు) రాష్ట్రాధిపతిగా చేసెను. మాలవా రాష్ట్రమును మహారాష్ట్రములు 1721 సం॥న మొగలాయిలనుండి జయించుకొనిరి. అప్పుడు పీష్వాగానున్న బాలాజీ విశ్వనాథుడు యీ క్రొత్తగ సంపాదించుకున్న మాలవా రాజ్యమును రెండుభాగములుగ చీల్చి ఉత్తరభాగమును తన చెప్పలుమోసిన భక్తుడు దానోజీ సింధియాకును దక్షిణ భాగమును మలహారిరావు హోల్కరుకును, పట్టముగ ట్టెను. ఆ కాలములోని ఆచారప్రకారము దానోజీకి పెండ్లి చేసుకున్న భార్యలుగాక ఉంచుకున్నవాండ్లు చాల మందియుండిరట. ఉంచుకున్నవారిలో ఒకదానికి మాధవరావు సింధియా అనునతడు పుట్టెను. భార్యలవలన పుట్టిన సంతానము బ్రతుకనందున ఈ వుంచుకున్నదానికి పుట్టిన మాధవరావు సింధియా యే తండ్రియనంతరము రాజ్యమునకు వచ్చెను. ఇదియే మహారాష్ట్ర రాజ్యనాశనమునకు ధూమ కేతువయ్యెను. ఇతడు ఇంగ్లీషువారితో చేరి మహారాష్ట్ర రాజ్యమును నాశనమొనర్చెను. ఇతడు దానీపుత్రుడైన కారణమున మహారాష్ట్రములోని ఉత్తమకులీను లెవ్వరును ఇతనియందంత గౌరవము కన్పరచక పోయినను, నానాఫర్నవీను మాత్రము ఇతనియందు మిత్రభావముచేతనే యుండెను కాని, ఇతడు ఇంగ్లీషువారితో బుజములు రాచుకొనుచూ తిరుగుచున్న సంగతిని కనిపెట్టి నానాఫర్నవీను ఇతనిని అనేకసార్లు మందలించెను. కాని, నానాగారి మాటల నతడువినలేదు. అంతకంతకు ఈమాధవరావు సింధియా తనదేశ ప్రజలయెడ చుప్పనాతితనమును చూపుచు, పరాయివారగు ఇంగ్లీషువారి చంకలోదూరసాగెను. వీనిరాజనీతిజ్ఞత, తెలివి తేటలు యిట్లు తగులబడినవి! ఈరండాపుత్రుడు మాధవ రావుసింధియా పానిపట్టు యుద్ధమున చావక నానాఫర్నవీనుతోపాటు బ్రతికెను. కాని, తుదకు వీరిద్దరిలో ఒకడు మహారాష్ట్ర రాజ్యధక్షకుడుగను, ఇంకొకడు మహారాష్ట్ర రాజ్య రక్షకుడుగను పరిణమించిరి.

మనమిప్పుడు చెప్పకొనుచున్న యీచరిత్రకాలమున హోల్కారు రాజ్యమును పవిత్రాత్మయు, బుద్ధివిశారదయు, సమర్థురాలును హోల్కారు రాజ్యము-అహల్యా బాయి. నగు అహల్యాబాయి పరిపాలించుచుండెను. ఈమె పవిత్రనామ ధేయము నేటికిని సమస్త హిందూ ప్రజలకు ప్రాతస్మరణీయముగ నున్నది. ఈమెనుగూర్చి 'టారెన్సు' అను చరిత్రకారుడు ఈ దిగువరీతిగ వ్రాసెను:—

ప్రజలగతి యేమైననేమి, యను బేజబాయిదారితో, ప్రజలకు నానాదుర్బద్ధుల నేర్పి, వారిని సర్వవిధముల భ్రష్టుల నొనర్చిన నికృష్టులగు భూపతులు వేయిమందియైన పరమపావన మూర్తి, మహాదారభావ సమన్విత, మాయనుంగుమాత, అహల్యాబాయితో సాటివత్తురా? సకల సంపత్త్యుద్ధిగలిగి బహుజన సంక్షేమమై యొప్పు మాళవరాజ్యము నీమె చుప్పది సంవత్సరము లవిచ్ఛన్నముగ, శాంతి ప్రదముగ బహు సమర్థతతో నేలి సాటిరాజులచే నెన్నరానిమన్ననల వడసి, తన పావన రాజ్యమున ధన్యాత్ములైన యశేష ప్రజలచే లోకమాతగఃపూజింపబడెను. 1765 సం॥ లో హోల్కారు వంశమునకు పురుషసంతతి లేకపోయెను. తన భర్తయు, తదుపరి రాజ్యమునకు వచ్చిన కుమారుడును గతించుటచే రాజ్యభార మీమెపై పడెను. అప్పటినుండి తద్భారము నీమె కడుసమర్థతతో వహింప దొడగెను. ఈమె పరరాజులతో నెరపిన రాజనీతి యతి సమర్థనీయమై, శ్లాఘాపాత్రమై రష్యాదేశము నేలిన “క్యాథరన్” రాణి రాజనీతితో తులనాగుచుండెను. కాని, “క్యాథరన్” వలె యీమె తన ప్రక్కలో పరున్న మగనినిచంపి, భర్తృత్వమును రక్తసిక్త మొనర్పలేదు. ధైర్యసాహసములందును, పరాక్రమమందును, యీమె సీమదేశము నేలిన “ఎలిజ బెత్తు” రాణికి యెంతమాత్రము తీసిపోదు. కాని, “ఎలిజబెత్తు” చేసినట్లుగ యీమె తన ప్రతిపక్షి యైన మరియొక స్త్రీని (మేరీని) పట్టి బంధించి, చెరసాలలో పడవేసి, చంపించ లేదు. డెన్మార్కు దేశమునేలిన “మార్గరెట్టు” రాణి యెట్టి పరిస్థితులలో సింహాసనమునకు వచ్చెనో అట్టి పరిస్థితుల లోనే అహల్యాబాయియు మాళవరాజ్య సింహాసనమునకు వచ్చెను. కాని యీమె మార్గరెట్టు చేసి నట్లుగ ధనవంతులను తన కాలికింద పడవేసి మట్టగింపలేదు; పేదల నేడిపింపలేదు; తన పాతివ్రత్య మును గూర్చి లోకులచే ప్రేలుపెట్టి చూపించుకొనలేదు. అహల్యాబాయి తన రాజ్యములో నిర్వృత్తింప నుద్యమించిన పరమొద్దేశ మొక్కటే గలదు. న్యాయపథమున, ప్రశాంతవృత్తితో, దేశమును చక్కగ దిద్దుకొని, తన ప్రజల సౌఖ్యమును పెంపొందించుటయే యీమె పరమసంకల్పముగ నుండెను. ఈమె కొలది నైనయమును మాత్రముంచుకొనెను. రాణి అహల్యాబాయి తన సమస్త ప్రజలను సమ తతో పాలింపుచుండుట వలన, దేశమందు ఉపద్రవములు గలుగకుండ శాంతిని గాపాడుటకు ఆమెకి చిన్న నైనయమే చాలుచుండెను. అహల్యారాణి ఎలిజబెత్తు మున్నగు రాణీలవలె క్రైస్తవస్త్రీ కాక పోవచ్చును. కాని “నా రాజ్యములో నే నొనర్చు ప్రతిపనికి పరలోకమందు ఆ పరమేశ్వరునికి నేను ఉత్తరవాదిని కావలసియుండు” నని ఆమె తరుచు చెప్పుచుండెడిది. నేరస్తులను కఠినముగ దండించ వలసినదని ఉద్యోగస్తు లామెతో చెప్పినప్పుడు “నిగ్రహనుగ్రహ సమర్థుడగు ఆ పరమేశ్వరుని లీలలను మానవమాత్రులగు మనమేల చెరుపవలె” నని యీమె సమాధానము చెప్పెను. పరమత ద్వేషమును లోపము మాత్రము హిందూధర్మమునందు కలికమునకైన కానరాదు. తాను పసితనము నుండియు పుట్టిపెరిగిన హిందూధర్మము లందామె కత్యంత ప్రీతియున్నను, తన రాజ్యములోగల ప

మతస్తులయెడ ఆమె ప్రత్యేకముగ యెక్కువ శ్రేమను, కరుణను జూపుచుండెను. (సుగుణములన్నియు కైస్తవులయందే గలవనియు, తక్కిన మతస్తులలో లేవనియు యింగ్లీషువారి యూహ). కాని, అహల్యారాణి కైస్తవమతావలంబురాలుకాదు. అయినను ఆమె దయాదాక్షిణ్యములు గలది, పరుల మేలునకై తన స్వార్థమును త్యజించునది; తన ధర్మముల నిర్వహించుటయందు అప్రమత్త గలది; యెల్లర సమదృష్టితో న్యాయముగ పాలించునది. ఈ రీతిగ అహల్యారాణి కల్పవరహితయై అనిందిత చరిత్రయై బహుకాలము రాజ్యమేలి కాలధర్మము నొనఁచెను. తనకు శ్రేయోస్పదుడగు భర్తయు, యేకపుత్రుడును, తన కండ్లయెదుటనే గలించుటయే విషాదచ్ఛాయలు ఆమె హృదయముపై క్రమ్ముకొని యుండెను. సమస్తరాజ్య సంపదలతో తులదూగుచుండియు ఆమె గర్వమున్న నెరుగదు; మహాసామ్రాజ్య సింహాసనా సీనయయ్య రాజ్యకాంక్ష నెరుగదు. ఈ రీతిగ అహల్యారాణి తాను వహించిన రాజధర్మముల సేమరక, న్యాయపథమును వీడక, భర్తృహీనయు, పుత్రహీనయునై, యంత పవిత్రముగ బ్రతికెనో అంత పవిత్రముగనే కాలగర్భమందు లీనమయ్యెను. ఇట్టి పరమపావన రాజ్యముచే పునీతమైన మాళవదేశమును అహల్యారాణి గలించిన యిరువది సంవత్సరముల యనంతరము ఆంగ్ల సేనలు ప్రవేశించి, సర్వమును నాశనమొనర్చి, బూడిదపాల్జేసి, ప్రజలను వధించి, దేశమంతటను గర్జనము కాలవలు గట్టునట్టుచేసి, యెచ్చటను కని విని యెరుంగని రీతిని ప్రజల నవమాన పరంపరలు పాల్జేసి, యీ రమ్య భూభాగమును బ్రిటిష్ వారి కాలికింద నణగి పడియుండునట్లు చేసెను. నందన వనమననోష్ఠ మాళవదేశముపై యంతటి ఘాతుకకృత్య మొనర్చివచ్చిన యా యాంగ్ల సేనానియే తుదకు “మాళవదేశరాజులు తమ ప్రజలను చూచినంత హీనముగ యేదేశపురాజులు తమ ప్రజలను చూచుచుండుట లేదని” పైగా వారిపై తనకు దుఃఖముపొంగి వచ్చినట్లుగ శ్రీరంగసీతులు పత్కనట! అతని కెట్లు నోరువచ్చెనో! నిజముగ యిట్టిపల్కులు పల్కుటకు మనకు (ఆంగ్లేయులకు) యోగ్యత కలదేమో ఒక్కసారి ప్రతియాంగ్లేయుడు తన హృదయముపై చేయివేసి చూచుకొని మరీ జబ్బాలు చెప్పకొనవలెను. నిజముగ యేమొగము పెట్టుకొని మనమట్టి శ్రీరంగసీతులు పల్కుగలమో ప్రతి ఆంగ్లేయుడు తన యంతరాత్మకు తానే జబాబు చెప్పకొన వలెను.

పరదేశస్థులువచ్చి తన రాజ్యములో జోక్యము కలిగించుకొనుట కీమె యిష్టపడలేదు. అందుచేతనే కాబోలు వారన్ హేస్టింగ్సు తనమాట లీమెవద్ద సాగవని యెంచి, ముందుగ సింధియాను బుట్టలో వేసుకొన బూనెను. తరువాత వీలైతే, హోల్కారు పని పట్టిదామనుకున్నాడు కాబోలు!

ఇంగ్లీషువారిచే తల్లెగాఁ దెబ్బలో మహారాష్ట్రులకు స్వాధీనపరచబడిన రఘునాథరావును, యిరువురు ఇంగ్లీషువారిని, నానాఫర్నవీను యీ మాధవరావు సింధియావశములో నుంచెనని గదా చెప్పియుంటిమి. నానాఫర్నవీను సింధియాను నమ్మెను. కాని, యీతడు ద్రోహి యగునని ఆతడు కలగన్నాడా? సింధియా యింగ్లీషువారి వలలో

పడి, పూరాళపెట్టిన 41, వేల రూ.లకు, బ్రోచిజిల్లాకు, లోబడి రఘునాథరావును ఆ యిద్దరు ఇంగ్లీషువారిని మెదలకుండా ఇంగ్లీషువారి కిచ్చివేసెను. రఘునాథరావువంటట బ్రోచికి పారిపోయి, ఇంగ్లీషువారి రెక్కలచాటున దాగెను.

1779 ఫిబ్రవరి 26 తేదీన గోడార్డుసేనాని సూరతు చేరి, పునహామంత్రి మండలితో రాయబారములు సాగించెను. ఇంకొకమూల, గైక్వారు, సింధియా లతో కుట్రచేయుచు, యుద్ధమునకు తయారగుచుండెను. ఈ సింధిరాయబారములు యెంతటికిని తెగవు. ఆఖరుకు నానాశర్మవీనుకు విసుగెత్తి సాలిసెట్టిలంకను, రఘు నాథరావును, తన స్వాధీనముచేస్తే నేగాని అసలు యింగ్లీషువారితో సంధి కుదరనే కుదరదని ఖండితముగా 1779 అక్టోబరు నెలలో యింగ్లీషు రాయబారితో చెప్పి వేసెను.

దీనికి బదులు చెప్పటకు గోడార్డు కేమియుతోచక బొంబయి వెళ్లి, అక్కడ వారితో సంప్రదించి, యీ షరతులకు ఒప్పుకోటానికి వీలులేదని చెప్పి, ఆఖరుకు కలుసుపంపించి, యుద్ధమునకు తయారయ్యెను. ఇదివరకు యింగ్లీషువారికి సహాయము చేసెదనన్న పుట్టిసింగు గైక్వారు యింగ్లీషువారు పునహావద్ద ఓడిపోయిననాటినుండి కొంచెము వెనుకకు లాగనారంభించెను. ఈ సంగతి తెలిసి, 1780 జనవరి 1-న తేదీన గోడార్డు తపతీనదినిదాటి, గైక్వారుమీదికి పోయెను. ఈతనిరాకచూచి, పుట్టిసింగు భయపడి, లొంగిపోయెను. గోడార్డు అంతట ఊరుకొనక గుజరాతులో పీష్వాకు చెందియున్న భాగములను కొల్లగొట్ట నారంభించెను. గైక్వారు, సింధి యాలు యీ దుండగముల నడ్డగించక ఊరుకొనిరి. హోల్కారుమాత్రము పెనగు లాడెనుగాని యెక్కువ ప్రయోజనములేకపోయెను. మాధవరావు సింధియా యింగ్లీషువారి నెదిరించి పోరాడుటకు బదులు వారి ప్రాపకమును సంపాదించుకొన దేవులాడెను. తనకేదో మున్నందు కట్టబెట్టుదురను నాశచే ముందుగా రఘు నాథరావును, యద్దరు యింగ్లీషువారిని, వారికి స్వాధీనము చేసివేసెను. ఈ ఉప కారమునకు తనకేదైన మెహర్బానీ చేయవలసినదని అటుపిమ్మట గోడార్డును దేవు రించెను! “నీకేమి కావాలో చెప్పు” అని గోడార్డు అడిగెను. అందుమీదట, 1780 మార్చి 16 తేదీన తన వకీలుద్వారా సింధియా యీరీతిగా గోడార్డుకు తన గోడు చెప్పుకొనెను.

“రఘునాథరావు నా స్వాధీనములో వున్నప్పుడు నేనును, అతనును ఒక ఒడంబడిక చేసుకున్నాము. ఆ ఒడంబడిక ప్రకారము మీరిప్పుడు చేస్తే చాలును. ఆ ఒడంబడిక యేమనగా, రఘునాథరావు పీష్వాపదవి వదులుకొని, సాలుకు 12 లక్షలరూపాయల మనోవర్తి పుచ్చుకొని, జాన్సీ వెళ్లిపోయి, అక్కడ కాల ఊపము చేయునట్లును, పునహాలో (వధింపబడిన) పీష్వా నారాయణరావు చిన్న కొడుకు ఆ రేండ్లవయస్సుగల మాధవరావు పీష్వాగను, రఘునాథరావుకొడుకు నాలుగేండ్లవయస్సుగల బాజీరావు దివానుగను వుండునట్లును, వీరిరువురు పసి కూనలగుటచేత కార్యనిర్వహణమంతయు వారిపేరట నేను చేయుచుండునట్లును, యేర్పాటుచేసుకొంటిమి. కాబట్టి, ఆ ప్రకారము రఘునాథరావుకు మనోవర్తినిచ్చి

జాన్సికి పంపివేసి, నన్నును, నావెంట అతనికొడుకు నాలుగేండ్ల బాజీరావును, పునహాకు పంపవలసినది.”

సింధియాకడుపులోనున్న కుళ్లంతయు ఇందులో బయటపడినది. పునహాలో మహారాష్ట్రరాజ్యచక్రమును నిర్విక్రముగా త్రిప్పుచున్న నానాభర్నవీసును తోసివేసి, తా నాస్థానము నాక్రమింపవలెనను దుర్బుద్ధి యీ ద్రోహికి, యీ రంజాపుత్రునకు, పుట్టెను. నక్క యెక్కడ దేవలోకమెక్కడ! తుచ్చమగు స్వార్థమునకు గడ్డితిని, మహారాష్ట్రరాజ్య లక్ష్మీయెడద్రోహియై, విశ్వానఘాతుక మొనర్చి, రఘునాథరావును యింగ్లీషువారి కిచ్చివేసి తానును వారి చంకలోదూరి, ఈ సూధవరాపు సింధియా తనకు పట్టాభిషేకము చేసుకొన నెంచెను. రఘునాథరావును గనుక యితి డింగ్లీషువారి కిచ్చివేసియుండకపోయినచో వారు చచ్చినట్లు మహారాష్ట్రవిజేతలు చెప్పిన షరతులకు వంగి రావలసివచ్చెడిది. కాని, యెప్పుడైతే రఘునాథరావు తమ చేతిలో చిక్కినో వారు సింధియాకును మహారాష్ట్రమంత్రి మండలికికూడ ఎగనామము పెట్టిరి! ఈరితిగా, సింధియా తనకును, తన మహారాష్ట్రరాజ్యమునకునుకూడ, ద్రోహము చేసుకున్నవాడయ్యెను. ఇంగ్లీషువారి చేతిలో రఘునాథరావును తురుపుముక్క చిక్కినది. వారు దాని నూరక పారవేయుదురా? ఈ తురుపుముక్కను తమచేతిలో పెట్టుకుని దానిని ఆశలచే నిత్యము నోరూరజేయుచుండిరి. తమపని నెరవేరువరకును దానిని చేతిలో పెట్టుకుని, ఆడి, తరువాత బురదలో నూరద్రొక్క జూచుచుండిరి!

తనకోరిక ప్రకారము చేయడానికి వీలులేదని గోడార్డు సింధియాకు తెలియజేయగానే సింధియా తెల్లమొగమువేసెను! “అరేరే! వృధాగా చేతిలో పున్న మనిషిని పోగొట్టుకొని, గడ్డితింటి” నని ఆతడు నాలుక కరచుకొనెను! ఇంతటితో పోయినదా? గోడార్డు సింధియాకు పునహాలో పట్టముగట్టుట లేకపోగా ఆతనిని అతనిమనుష్యులను, కనుచూపుమేరవరకు తరిమివేసి, ప్రాణములతో వదలిపెట్టెను. ఇతడు ఇంగ్లీషువారికి చేసిన ఉపకారమునకు వారితనికి చేసిన ప్రత్యుపకార మిట్లున్నది. ఒక సంవత్సరమైన పిమ్మట గోడార్డు మరల రెండవసారి సింధియా దేశముపై బడి దేశమునంతను అగ్నిజ్వాలలకును, ఖడ్గధారలకును, యెరజేసెను. ఈ తప్పిళ్లు తరువాత చెప్పెదము.

ఇకకథా భాగమునకు వత్తము. ఇంగ్లీషువారి అల్పబుద్ధితో నానాభర్నవీసు విసికిపోయెననిగదా పైనచెప్పితిమి. వారి కుచ్చిత తలంపులను నానా యత్నము. ఆతడు కనిపెట్టెను. ఇక వీరిని గట్టిగా దెబ్బగొట్టినగాని వీలులేదని అతనికి తోచెను. ఈ ఉద్దేశ్యముతో నానాభర్నవీసు అప్ప డిండియాలో ప్రముఖులుగనున్న నైజాము, హైదరాబాద్, ఆర్కాటు నవాబులను

కూడగట్టి, ఇంగ్లీషువారి నెదిరింప యత్నించెను. ఇందువిషయమై ఢిల్లీ చక్రవర్తికి కూడ తన వకీలుద్వారా యీ దిగువ వృత్తిరమును పంపించెను.

“టోపీకారులు (అంటే యూరోపియనులు) చేయుపనులు చాల అక్రమముగను, తుంటరితనముగను నున్నవి. మొదట మెల్లిగా దేశీయరాజుల నాశ్రయించి, వారితో స్నేహముగనున్నట్లుండి, తమతోడి మైత్రివలన వారికెట్టి లాభములు కలుగునో పొగడి, చూపి, క్రమముగా ఆ రాజునే పట్టుకుని, చెరసాలలోవేసి, ఆతనిరాజ్యం కాజేయడం వీరి మామూలు పద్ధతిగనున్నది. ఇందుకు నిదర్శనములు మన సురాజ్‌ఉద్దౌలా, మహమ్మదాల్‌ఖాన్, ఆర్కాటు నబాబు, చందావర్ రాజా, మున్నగువారే. కాబట్టి, మీరు టోపీకారులను అణచివేయవలెను. అట్లా అయితేనే మనరాజుల గౌరవము నిలుస్తుంది. అట్లుకానిచో, యీ విలాయతీటోపీకారులు మనరాజ్యముల నన్నిటిని కాజేసి, దేశమును యావత్తు ఆక్రమించుకొందురు. ఇది మంచిదికాదు. మున్నందు మన యావన్మంది రాజులకు చాల ముప్పు వచ్చును. పాదుషావారు యీ ప్రపంచమున కంతకు అధినాథులు కాబట్టి తామీ విషయమై శ్రద్ధబూనుట తమకు విధ్యుక్త ధర్మమై యున్నది. దక్షిణముననున్న ప్రముఖులందరు యేకమైనారు. నబాబు, నైజాం ఆల్‌ఖాన్, హైదర్ నాయక్, పీష్వా, యీ నలుగురు యేకమై ఇంగ్లీషువారిని అన్నివైపుల అణచివేయటానికి యేర్పాటుచేసుకొన్నారు. సేనలను ఫిరంగులను యితర యుద్ధ పరికరములను సిద్ధముచేసుకొని తమ రాష్ట్రములలో ఇంగ్లీషువారి నెదిరించుటకై తయారుగ నున్నారు.”

“ఇట్లే ఉత్తర హిందూస్థానమునకూడ తమరును నాజబ్‌ఖాన్ గారును కలసి అక్కడనున్న యావన్మంది ప్రముఖులను కూడగట్టి ఇంగ్లీషువారిని అణచివేయవలెను. ఇట్లు చేసినచో, మీ సామ్రాజ్యము యొక్క కీర్తియు ప్రతిష్ఠయు, యినుమడించును.”

నానా వేసిన యీ యెత్తు పూర్తిగా స్పష్టముగ
ఇంగ్లీషువారి పోయినను యిది ఇంగ్లీషువారిని సంధికి దింపుటకు సరి
రెండవ ఓటమి. పోయినది.

గోడార్డు గుజరాతులో సింధియాను తరిమివేసి, దక్షిణమున కొంకణమునకు వచ్చి, కల్యాణమును పట్టుకొని, బేసినుకోటనువంచి, పునహామీదికి ధ్వజమెత్తెను. ఇక్కడీతనికి మహారాష్ట్ర సేనలవల్ల పెద్ద డెబ్బతగిలినది. త్వర త్వరగా యితడు పూనావంక యైనను చూడక తోకమడత పెట్టెను. హరిపంతు హోల్కారు, పరశురాము, మున్నగు సేనాపతులు వెంటబడి తరిమిరి. ఇంగ్లీషు సేనకు చాల నష్టమయ్యెను. 1781 ఏప్రిల్ ఆఖరుకు గలిగిన యీ రెండవ యోటమితో ఇంగ్లీషువారి గుండెజారిపోయెను. అప్పుడు వారు కాల్గ బేరమునకుదిగిరి.

అక్కడ సింధియా పని యెట్లున్నదో చూతము. ఇతని నింకను వేధించుటకై వారన్ హేస్టింగ్సు యితనికి సామంతుడుగనున్న గోహాడ్ సింధియాకు శిక్ష. రాణాయను “జాట్” రాణాను లేవగొట్టెను. (ఈ పిల్ల రాజ్యపు నిశాని యిప్పటికిని “థోల్పుర” రాణాపేరిట నిల్చి యున్నది.) ఈ సందులో సింధియా యొక్క స్వంత కోటను (గ్వాలియరు కోటను) ‘కెప్టెన్ పోప్రహమ్’ అనునతడు 1780 ఆగష్టు 4-వ తేదీన ముట్టడించి పట్టుకొనెను. బ్రిటిషువారి కితనిరాజ్యములో పీఠము వేసుకొని కూర్చుండుటకు యీ గోహాడ్ రాణా చక్కని తావిచ్చెను. ఇందుకు ప్రతి ఫలముగా తాము పట్టుకున్న సింధియా తాలూకు గ్వాలియరు కోటను గోహాడ్ రాణాకు బహుమతిచేసిరి. సింధియా రాజ్యమంతయు కర్నల్ కార్నిక్ చే 1781 ఫిబ్రవరి, మార్చి నెలలలో నానా భీభత్సము చేయబడెను. ఒకనాడు మార్చి 24-వ తేదీన అర్ధరాత్రివేళ ఇంగ్లీషు సేన సింధియా గుడారములమీదపడి, సేనను చెదరగొట్టి, మనుష్యులను నరికి, 13 ఫిరంగులను, 3 ఏనుగులను, ధ్వజమును, 21 ఒంటెలను, చాల గుఱ్ఱములను పట్టుకొని పోయిరి.

ద్రోహి మాధవరావు సింధియాకు ఎంత పరాభవము జరుగవలెనో అంత పరాభవము జరిగినది. మహాయోధుడని ఇదివరకున్న పేరు కాస్త మంటకలిసి పోయినది. పునహామంత్రి మండలియు వారికి సహాయముచేసిన హోల్కర్లను, జయప్రదముగా యుద్ధమొనర్చి ఖ్యాతినిపొందిరి. రాజ పుత్రస్థానములోని రాజ పుత్రులనుకూడ సింధియామీదికి ఉసుకొల్పవలెనని వారన్ హేస్టింగ్సు ఎంతో చూచెను. కాని, ఆ మంత్రము పారలేదు. ఈ మంత్రము పారివుంటే మాధవరావు సింధియాగతి ఇంకను యేమయ్యెడిదో.


పునహా మంత్రిమండలి చేతుల్లో ఇంగ్లీషువారిక్కడ ఓడిపోయి కాళ్ల బేరమునకు దిగిరని చెప్పితిమి. ఈ బేరము కుదుర్చుటెట్లు? “నీవేమైనా బేరంకుదిర్చి పెడతావా” యని వారన్ హేస్టింగ్సు మధోజీభాగ్లేని వాయిించి ఇంగ్లీషు చూచెను. “నావల్లకాదు బాబూ” అనియతడనెను. ఆఖరుకు “నీకు వారి సంధి యత్నము. సిగ్గులేదు, నాకు ఎగ్గులేదు,” అన్నట్లు ద్రోహి మాధవరావు సింధియా తాను బేరముమాట్లాడిపెడతానని ముందుకువచ్చెను! ఇట్లాగై నాగాని తనమీద ఇంగ్లీషువారికి దయగలుగు తుండేమోనని వీనియాశ! “నరే, నీపని నిమ్మకాయవాటం చేస్తాములే” అని ఇతనిచెవులో వారన్ హేస్టింగ్సు యేదో రహస్యముగవూది పునహా మంత్రిమండలితో “బేరం కుదుర్చుకురా, మరి చూద్దాము,” అనిచెప్పి, సింధియాను పంపించెను. “ఎట్లాగై నా సంధిచేసుకుంటే బాగుంటుంది, మేమికమీదట మాటతప్పము. మాతోడుసరి, మాకంపెనీతోడుసరి, మా ఇంగ్లీషురాజుతోడుసరి, మా ఇంగ్లీషుజాతితోడుసరి,” అని ఊరక ఒట్లుమీద

బట్లు వేసికొనుచు, మద్రాసునుండికూడ కంపెనీ ఉద్యోగస్తులు ఎంతో ప్రాధేయ పడుచు, పునహా మంత్రిమండలివారికి 1781 సం॥ సెప్టెంబరు 11-వ తేదీన ఉత్తరము వ్రాసిరి.

బేరములమీద బేరములుసాగెను. ఆఖరుకు కొన్ని నెలలకు సాల్వేవద్ద 1782 మే 17-వ తేదీన సిగ్గుమాలిన సింధియా మధ్యవర్తిత్వముతో ఇంగ్లీషువారికి మహా సాల్వే ఒడంబడిక.


రాష్ట్ర మంత్రిమండలికి రాజీకుదిరెను. దీనిలో 17 షరతులుండెను. పురందరు ఒడంబడిక నాటినుండి ఇంగ్లీషువారు మోసముచేతను దౌర్జన్యముచేతను తీసుకున్న స్థానములన్నిటినితిరిగి మహారాష్ట్రలకిచ్చివేసిరి. గైక్వారురాజ్యము యావత్తు గుజరాతుసహా, 1775 సం॥ యుద్ధమునకు పూర్వ మందెట్టి స్థితిలోయుండెనో తిరిగి అట్టిస్థితిలోనే యుండునట్లంగీకరించిరి. రఘునాథరావుకు నెలకు 25 వేల రూపాయలు మనోవర్తియిచ్చి, అతని ఇష్టము వచ్చినచోట కాపురముండమనిరి. గోహడ్ రాణాతో వారన్ హేస్టింగ్సు చేసుకొన్న ఒడంబడికను రద్దుపరిచి, గ్వాలియరును యధారీతిగా మాధవరావు సింధియాకు యిచ్చివేసిరి. సదరు రాణాను తిరిగి మాధవరావు సింధియాకు పూర్వమువలెనే లోబడియుండుమనిరి. (అనగా తనకింత సహాయముచేసిన రాణాను పాపము వారన్ హేస్టింగ్సు తిరిగి సింధియా దయాధర్మమునకే వదిలివేసెను. ఇది బలే కృతజ్ఞత!)

ఈ సాల్వే ఒడంబడికతో మొదటి మహారాష్ట్రయుద్ధము ముగిసినది. దీని వల్ల ఇంగ్లీషువారికేమియు కొత్తగా రాజ్యముచేరలేదు. అయితే, తమ దౌర్బల్య మెక్కడనున్నదో ఇంగ్లీషువారికి తెలియవచ్చెను. మహారాష్ట్రలు మొదటి మహారాష్ట్ర యుద్ధ సమాప్తము. అంతసులభముగా లొంగువారుగారునుమా యను సంగతి ఇంగ్లీషు వారికి తెలిసెను. నానాఫర్నవీసు ముందర వారన్ హేస్టింగ్సు ఎత్తుపారలేదు. నానాఫర్నవీసు రాజనీతిజ్ఞుని వారన్ హేస్టింగ్సు కుటిల తంత్రములను కమ్మివేసెను. మహారాష్ట్రల ప్రతిభ దిగ్విజయముగాంచెను. తదుపరివారు సైతము నానాఫర్నవీసు మార్గమునే అనుసరించి యుండియున్నచో మహారాష్ట్ర రాజ్యమింతటిలో అస్తమించెడిది కాదుగదా! కాని దైవ మన్యత్ర తలంచెను. దైవసంకల్ప మనుల్లంఘనీయముగదా!



బ్రిటిష్ మహాయుగము

ప ద వ అ ధ్యాయము



అయోధ్య ఖండము — అయోధ్య రాజ్యోదయము.

మొగలు సామ్రాజ్యమునుండి విడివడి స్వతంత్రము వహించిన ఖండములలో అయోధ్యఖండము ఒకటి. రాజ్యములకు, ప్రజాగౌహళ్యమునకు, అరిష్టదాయకముగ భావింపబడు తోకచుక్కవలె యీ అయోధ్యఖండము మొగలు సామ్రా

జ్యమునుండి విడిపోయి, యీవల యూడిపడి, కొలదికాలము భారతా
కంపెనీకి కాశమున వెలసి, అస్తమించిపోయెను. ఈ అయోధ్య రాజ్యో
కామధేనువు. దయ స్తమయములు తోకచుక్క యునయా స్తమయములవలెనే

మొగలుచక్రవర్తికిని, భారత ప్రజలకును, అరిష్టదాయకమయ్యెను. ఇది వెలిగి నన్నాళ్లు చక్రవర్తికిగాని, ప్రజలకుగాని ఏవిధమైన మేలును చేయలేదు. పైగా, అపకారముచేసెను. ఇంగ్లీషురాజ్యమును ఇండియాపై తెచ్చిపెట్టుటకు పూరాగా తోడ్పడెను. ఇంగ్లీషువారి కిది కావలసినంత ధనమును, మనుష్యులను, సప్లయ చేయు కామధేను వయ్యెను. ఇంగ్లీషువారు కుట్రలు పన్నుకొనుటకెని వారిపాలిటి చక్కని తేనెపెరయయ్యెను.

“ఈప్రిండియా కంపెనీయను శిశువు ధనమును పాలులేక
కంపెనీకి యెండిపోవుచున్నపుడెల్ల యీ అయోధ్యరాజ్య మను దాది వచ్చి
చంటి పాలిచ్చి తన చంటిపాలిచ్చి యీశిశువును, బ్రతికించుచుండెనని” సర్ హెన్రీ
పెంచిన దాని. లారెన్సు 1845 సం॥ జనవరి నెల “కలకత్తా రివ్యూ”లో వ్రాసెను.
కంపెనీవారు దీనిని తమకు చంటిపాలిచ్చి పెంచు దాదిగా చూచుకొను చుండిరట!

డబ్బేకాక సైన్యములనుకూడ, యీ రాజ్యము ఇంగ్లీషువారికి కావలసినపు డెల్ల సప్లయ చేయుచుండెను. ఈ సైన్యములతోనే వారి భరత వర్షములో రాజ్యమును స్థాపించుకొన గలిగినారు. సర్ హెన్రీ లారెన్సు యిట్లు వ్రాయు చున్నాడు :—

“అయోధ్యఖండములో 30 లక్షల జనముందురు. వీరిలో ముప్పాతికమంది హిందువులుందురు. వీరే యిండియాలోనికెల్ల మంచితరిఫియ్యతైన కాల్యాలమని చెప్పు నచ్చును. బెంగాలు నేటిపు కాల్యాలములో ముప్పాతికమంది యీ అయోధ్యనుండి వచ్చినవారే. బొంబాయినుండికూడ యిక్కడికివచ్చి సైన్యమునకు మనుష్యులను ప్రోగుజేసుకొని పోవుచుందురు.”

అసలీ ఖండపు పుట్టుకయే ద్రోహమూలముగ నున్నది. ఈ యయోధ్య రాజ్యవంశమును స్థాపించినవాడు సాదత్ ఖాన్. ఇతడు డబ్బు సంపాదించుకొనుటకై పరిపూర్ణదేశమునుండి దేశద్రుమ్మరిగా బయలుదేరి మొగలు సామ్రాజ్య సాదత్ ఖాన్ భానుడు పడమటకి తిరిగిన రోజులలో ఇండియాకు చేరుకున్న బాపతు మనిషి. ఇతనికిముందు యితని తండ్రియు, అన్నయు, ఇండియాకువచ్చి పాట్నాలో యేదోవృత్తిచేసికొనుచు బ్రతుకుచుండిరి. ఇతడు 1705 లో ఇండియాకు వచ్చునప్పటికి యితనికి 20 యేండ్లలోపు వయస్సుండును. ఇతడును పాట్నాకు చేరుకొనునప్పటికి తండ్రిచనిపోయి యుండెను. అందుచే అన్నయు తానును బయలుదేరి (యీ సాదత్ ఖానుడు) ఢిల్లీలో మకాముపెట్టెను. అప్పుడున్న ఢిల్లీపాదుషా దుర్బలుడగుటచే సయ్యదు లనబడు యిరువురు సోదరులు మంత్రితత్వము వహించి ఢిల్లీసామ్రాజ్యము నాశనముకాకుండా తమ శక్తి సామర్థ్యములచేతను, ప్రభుభక్తి పరాయణతచేతను, పట్టుకొని వచ్చుచుండిరి. ఇట్టి సమయముగో యీసాదత్ ఖాన్ మెల్లిగా కొంతకాలమునకు ఢిల్లీదర్బారులోనికి ప్రవేశము సంపాదించెను.

ఆ సమయమున సామ్రాజ్యమునకు తమ శక్తిసామర్థ్యములచే సహాయ మొనర్చుచున్న సయ్యదు సోదరులను త్రోసివేసి సామంతులందరు స్వతంత్రుల మగుదుమను దురాశతో వారందరుచేరి గొప్పకుట్ర పన్నుచుండిరి. ఈ కుట్రలో యెట్లు దూరెనోగాని మనవాడు సాదత్ ఖాన్ గూడ దూరెను. మొగలు పాదుషా దుర్బలుడై తెలివిహీనుడై తనకు శత్రులెవరో మిత్రులెవరో గ్రహించలేక తన సామ్రాజ్యమును కాపాడిపట్టుచున్న సయ్యదు సోదరులను త్రోసివేయ జూచుచుండెను. వీరిచేతులలోనుండి యెప్పుడు బయటపడుదునాయని పాదుషా చూచుచుండెను. ఇట్టి స్థితిలో కుట్రదారుల పని తేలికయేగదా. వారందరేకమై యెట్లో సయ్యదు సోదరులను త్రోసివేసిరి. ఆ కథనంతను వేరొక యధ్యాయములో చెప్పెదము.

సయ్యదుసోదరులను త్రోసివేయుటలో తోడ్పడినవారిలో యీసాదత్ ఖాన్ ఒకప్రముఖుడు. ఈ ఉపకారమునకు చక్రవర్తి సంతోషించి సాదత్ ఖానును అయోధ్యరాజ్యమునకు ప్రతినిధిని జేసెను. ఈతడీ పనిని కడుసమర్థతతో నిర్వహించుచుండెను. సాదత్ ఖాన్ గొప్పయోధుడేగాక రాజ్యపాలనా దక్షతయు గలవాడు. అదివరకు అరాచకముగనుండిన అయోధ్యరాష్ట్రములో శాంతిభద్రతల నెలకొల్పి మంచిపరిపాలనా విధానము నేర్పరచెను. ఇంతవరకు మెచ్చుకొనదగినదే. అయితే, ఇతని దుర్మార్గ మెక్కడ కనబడుచున్నదనగా, ఇతడు ఢిల్లీచక్రవర్తి అధికారమును త్రోసిపుచ్చి స్వార్థమును పెంపొందించుటకై అవలంబించిన తుచ్ఛమార్గములలో కనిపించుచున్నది. మొగలు చక్రవర్తిపై ముందుగా తిరుగుబాటు ప్రారంభించి అందరినికూడా క్రమముగా తిరుగుబాటులోనికి దింపినవాడు డక్కన్ ప్రతినిధియగు



సాదత్ ఖాన్

మొగల్ సామ్రాజ్యమునుండి అయోధ్య
ఖండమును ఊడగొట్టుకొని స్వతంత్రుడైన
మొదటి నవాబు— నైజామ్ ఉల్ ముల్క్
టోపీలోపడి ముందుగ తన గిన్నెలోని
విషము త్రాగి చచ్చినవాడు
— ఈ కథ కోసం 337-వ పేజీ చూడండి.



నజీర్ గాజీయుద్దీన్

ఢిల్లీ చక్రవర్తిపై తిరుగబడి అతని కన్నులు పెరికి
మొగల్ సామ్రాజ్యమును బ్రద్రలుకొట్టుటకై
మహారాష్ట్రుల నాహ్వానించినవాడు
(197-వ పేజీ.)



అసఫుద్దౌలా

అద్దేశనలరుద్దాడు భరించలేక మనోవ్యాధిచే
మంచమెక్కి మరణించిన నవాబు
..... (405-వ పేజీ.)



సాదత్ ఆలీ ఖాన్

“నేనువూ మాటలను నమ్మను.....మక్కాకో,
మదినాకో నన్ను పోనివ్వండి..... నాప్రజల
మొగం నేనిక చూడలేను.” అని గోదించుచు
కంపెనీకి అర్ధరాజ్యమును ధారాదత్తముచేసిన
నవాబు (460-వ పేజీ.)

“నైజాం ఉల్ ముల్క్.” ఈతడెట్లు మహారాష్ట్రులు ముస్లింవారితో పరీక్ష మొగలు సామ్రాజ్యమును ఖండఖండములుగా బ్రద్దలు గొట్టివేసెనో తరువాత అధ్యాయములో చెప్పెదము.

నైజాముల్ ముల్క్ యారీతిగా తనస్వామియగు మొగలు చక్రవర్తిపై తిరుగుబాటు చేయుచున్నప్పుడు యీసాదత్ఖానుడు చక్రవర్తికి నిజముగా సహాయము చేయవలసియుండెను. ఆతడెట్లుచేయక మెదలకుండ ఊరకుండెను. ఇతనికి కృతజ్ఞుల లేదు. తనవంశము, తన అధికారము పచ్చగావుంటే చాలు ఇతనికి. తననిత పెద్ద వానినిజేసిన మొగలు చక్రవర్తి నాశనమైపోయినాసరే. పైగా అతడు దుర్బలుడైన కొలది తనబలము హెచ్చునని లోలోన ఇతడు మురియుచుండెను. ఇతడును నైజాముల్ ముల్క్తోచేరి కుట్రపన్నుచున్నాడేమో తెలియదు. నాదర్ఖాను పరిషియానుండి ఢిల్లీపైకి దండెత్తి రమ్మని కన్నుగీటుచుండనేమోకూడ తెలియదు. దీని విషయమై నిర్ధారణగా చెప్పటకు బలవత్తరమైన సాక్ష్యములే తే గాన్పింపవు. ఉన్న సాక్ష్యములు పరస్పర విరుద్ధములుగ నున్నవి. మొత్తముమీద కనుపడుచున్న దేమనగ నాదర్ఖాను ఢిల్లీపైకివచ్చి చక్రవర్తి సేనలను ఓడించగానే సాదత్ ఖాన్, నైజాం ఉల్ ముల్క్లు నాదర్ఖాను ప్రాపకము సంపాదించు కొనుటకై ఒకరిని మించి ఒకరు ఎగబడిరి. ఈ అలుసు చూచుకొని నాదర్ఖాను విజృంభించి దేశమునంతను కొల్లగొట్టి దారుణవధల గావించెను. సర్ హెన్రీ యిట్లు వ్రాయుచున్నాడు.

“ఈ ద్రోహులిద్దరుగూడా (నైజాం ఉల్ ముల్క్, సాదత్ ఖానులుగూడా, నాదర్ఖాను దారుణచర్యలనుండి తప్పించుకొన లేకపోయిరి. నాదర్ఖాను వీరిని కొల్లగొట్టుటయేగాక, వీరిద్వారా దూరప్రదేశములందున్న వారినిగూడా కొల్లగొట్టించెను. సాదత్ ఖాన్ ప్రతిభను, బలమునుచూచి నైజాం ఉల్ ముల్క్కు అనూయపుట్టి ఇతని నెట్లయిన చంపివేయవలెనని నైజాం ఉల్ ముల్క్కు తలంచెను. దీని కితడు ఒక టక్కరు యెత్తువేసెను. “ఈ నాదర్ఖాను బాధపడలేకుండా వున్నాను. విషముపుచ్చుకొని చస్తా” నని ఇతడొకనాడు సాదత్ ఖానుతో ఎంతోవిరక్తి ఉట్టిపడినట్లుగా నటించిచెప్పెను. “నాకును అట్లేయున్నది, నేనును విషముపుచ్చుకుంటా” నన్నాడట. ఈరీతిగ ఇరువురు విషపు గిన్నెలదగ్గర పెట్టుకొని విషముతాగి చచ్చుట కేర్పాటు చేసుకొనిరి. మొట్టమొదటగా సాదత్ ఖాన్ విషముతాగి చచ్చెను. తరువాత నైజాముల్ ముల్క్ విషము త్రాగకుండా (తనగిన్నెలోని విషము ఆవల పారబోసి) చంకలు కొట్టుకొనెను.”

ఇది సాదత్ ఖానుని చరిత్ర “సాదత్ ఖాను తన పాపఫలమును తాననుభవించెను. తనశక్తి సామర్థ్యములవలన రాజ్యమును సంపాదించుకొనెను. తన ద్రోహ బుద్ధివలన నీచమగు అకాలమృత్యువును తెచ్చుకొనెను. ‘చెరపుకురా చెడేవు’ అనే సామెత ఇతనియందు సార్థకమైనది.” అని సర్ హెన్రీ లారెన్సు వ్రాయుచున్నాడు.

నాదత్ ఖాన్ విషముత్రాగి చనిపోవునాటికి 50 యేండ్ల వయస్సుకూడా లేదు. ఇతనికి మగసంతతిలేదు. ఒక్కకూతురు మాత్రము వుండెను. ఇతని అన్న కొడుకులు పే.జంగ్, సఫరుజంగులు యిరువురు వారసత్వ సఫర్ జంగ్ --- మునుకై పోరాడుకొనిరి. చిన్నవాడు సఫరుజంగు యెక్కువ “సబాబ్-వజీర్.” సమర్థుడు యెక్కువ జిత్తులమారివాడు. పైగా యితడు పసతిండి (నాదత్ ఖాన్) కూతురును పెండ్లిచేసుకొనెను. ఇతడు అప్పటి కంకను ఢిల్లీలో మహాప్రతిభతో పితమువేసుకొనికూర్చున్న నాదిర్ షాను ఆశ్రయించి అతనికి గొప్పకట్నమును చదివించి ఆతని ప్రాపకమువల్ల వారసత్వమును స్థిరపరచుకొని, అయోధ్యరాజ్యమునకు పట్టము గట్టుకొనెను. కొంతకాలమునకు ఢిల్లీ చక్రవర్తియే యిదివరలో నైజాము ఉల్-ముల్క్కుకు యిచ్చిన “వజీరు” పదవిని (అసగా సామ్రాజ్యమునకంతకు మహామాత్య పదవిని) అతనినుండి తీసివేసి, యీ సఫరుఖాను కిచ్చెను. అప్పటినుండి యీ వజీరుపదవి అయోధ్య సబాబులకు వంశ పారంపర్యమయ్యెను. వీరి కితినినాటినుండియే “సబాబు-వజీరు”, అను ద్వంద్వ బిరుదు లభించెను. ఈ సఫరుజంగు తనపొరుగున నున్న రోహిల్లాల సణచవలెనని చాలాప్రయత్నించి వారిపైకి అనేకసారులు దండెత్తివెళ్లెను. కాని, ప్రయోజనము లేకపోయెను. ఈ అపజయమే భవిష్యత్తులో సనేక దారుణములు జరుగుటకు హేతు వయ్యెను.

సఫరుజంగు 1754 సం॥లో చనిపోగా అతనికొడుకు “షుబా ఉద్దౌలా” అయోధ్యకు “సబాబు-వజీర్” రయ్యెను. ఇతని కాలములోనే అయోధ్య “సబాబు-వజీరు” లకును యింగ్లీషువారికిని మొట్టమొదటగా సంబంధ మేర్పడెను. దీనినిగూర్చి కొంత లోగడ వివరించియేయుంటిమి. తక్కిన సంగతులు తరువాత చెప్పెదము. భరతఖండమున ఆంగ్లరాజ్య స్థాపనకు యీ అయోధ్య రాష్ట్రము చాలా తోడ్పడియుండుటచే దీని పూర్వచరిత్ర నిట యీమాత్రము క్లుప్తముగా వివరింప వలసి వచ్చినది.

బ్రిటిష్ మహాయుగము

౩ దు సొ కి ం డ ప అ థ్యా య ము




మై సూ రు ఖ ం డ ము.

ఇండియానుండి ఇంగ్లీషువారిని తరిమివేయవలెనని పట్టుపట్టినది మహారాష్ట్ర హైదరాబాద్ - లొక్కరేకారు. బ్రిటిషువారు తమరాజ్య స్థాపనకై ఇండి ఇంగ్లీషు వారికి అజ్ఞానముతో మహమ్మదీయులతో పోరాడవలసిన అవసరము పట్ట యుడు.

లేదనియు, వారిపోరాటములన్నియు మహారాష్ట్రులు, జాతీయులు, ఖూర్ఖాలు, సిఖులు, వజైరా దుర్జయులగు హిందువులతోనే జరుపవలసి వచ్చె ననియు, కొందరు చరిత్రకారు లనుచున్నారు. ఈ మాటచాలవరకు నిజమేయైనను దీని కొకటే మినహాయింపు వున్నది. ఆ మినహాయింపే హైదరాబాద్. హైదరాబాద్ తో పోరాడిన యుద్ధములలో ఇంగ్లీషువారు జయము గాంచిన దొక్కటియులేదు. ఇతడు వారికి అజ్ఞేయుడై వారిని ముప్పతిప్పలు పెట్టి మూడు చెరువుల నీళ్లు త్రాగించెను. ఇంగ్లీషువారు ఇండియాలో తామెదుర్కొనవలసిన అసాధ్యులలో హైదరాబాద్ యెంతేని యెన్నదగియున్నాడు.

భాయిలాల్ (ప్రతిఘటన).



హైదరాబాద్ మైసూరు హిందూరాజుల కొలువులో సామాన్య సిపాయిగ నుండెను. మహమ్మదీయులు ఇండియాలో 700 యేండ్లు రాజ్యము చేసినను యీ మైసూరు హిందూరాజ్యమును వారెన్నడు వంచ లేకపోయిరి. ఈ పని హైదరాబాద్ చేసెను. హైదరాబాద్ ప్రతిఘటన మహమ్మదు పేరు భాయిలాల్. ఇతడు ఆఫ్ఘన్ జాతికి చెందిన

హైదరాబాద్ వంశ వృత్తిము.

వాడు. ఈతని వంశీకులే ఉత్తరహిందూస్థానములో “లోడీ” రాజ్యమును స్థాపించిరి. ఈ లోడీ రాజ్యము 1526 సం॥ లో మొదటి మొగలు వీరుడగు బాబరుచే నిర్మూలము గావింపబడెను. భాయీలాల్ ఫకీరయి దక్షిణమునకు వచ్చి గుల్బర్గాలో కాపురముండెను. ఇతని రెండవకొడుకు ఆలీమహమ్మదు అనునతడు మైసూరు రాజ్యములో తూర్పుభాగమున నున్న ‘కోలారు’ కు వలసవచ్చెను. ఇతడు 1678 లో చనిపోవునాటికి ఇతనికి నలుగురు కొడుకులుండిరి. ఆఖరువాడు ఫతేమహమ్మదు మైసూరురాజుల కొలువులో ఫౌజదార్ బుడీకోటను జాగీరుగ సంపాదించుకొనెను. ఇతని రెండవ కొడుకే హైదరాల్. ఇతడు సరిగ్గా యేనంపత్తరములో పుట్టినాడో నిదర్శనములు లేవు. కొందరు 1717 అనియు, మరికొందరు 1722 అనియు చెప్పుచున్నారు.

మైసూరురాజులు సతారాలోని మహారాష్ట్ర రాజులవలెనే అసమర్థులగుట

వల్లనే అధికారమంతయు మంత్రుల చేతులలోనే యుండెను.

హైదర్ ప్రజ్ఞ.

కర్ణాటకములో ఆంగ్ల పరాసు జాతులవారు కాట్లాడుకొనుచున్న

కాలమున మైసూరు రాజ్యములో దేవరాజు నంజరాజులను యిరు

వురు మంత్రులు అధికారము వహించియుండిరి. నైజాము వారసత్వ విషయములో ఇంగ్లీషువారికి ఫ్రెంచివారికి అప్పుడు కలహమువచ్చెను. 1748 లో చనిపోయిన నైజాముల్ముల్కు తన తరువాత క్రమమైన వారసుడుగ ముజఫర్ జంగ్ అనువానిని నియమించియుండగా నాజరుజంగు అను యింకొకనిని ఇంగ్లీషువారు అక్రమముగ వెనుకవేసుకొనివచ్చిరి. ఫ్రెంచివా రంతట క్రమమైన వారసుడగు ముజఫరుజంగు పట్టుచేరిరి. ఈ తగాదాలో మైసూరువారును క్రమమైన వారసుడగు ముజఫరుజంగుకే మద్దతుచేసి తామును ఫ్రెంచివారును కలసి అతనిని నైజాము సింహాసనముపై కూర్చుండబెట్టిరి. ఈ యుద్ధములో హైదరాల్ మైసూరుసేనలో తనయన్న ‘షహాబాజు’ యాజమాన్యమున నున్న దళములో ఒకానొక సిపాయిగ నుండి పోరాడెను.

ఈ పోరాటములో యితడుచూపిన చాకచక్యమును ధైర్యమును చూచి, నంజరాజు ప్రధాని చాలా మెచ్చుకొని హైదరాల్ ని దిండిగలుకు ఫౌజదారుగ

హైదర్ విజృంభణ

చేసెను. ఇప్పటినుండియే తాను యావత్తు దక్షిణభారతమునకు

ప్రభువు కావలెనను ఆశ హైదరాల్ కి జనించెను. ఈ దిండిగల్లులో

ఫిరంగుల ఫ్యాక్టరీని పెట్టి ఫ్రెంచివారిచే దిట్టమైన ఫిరంగులను తయారు చేయించెను. హైదరాల్ కి వ్రాయను, చదువను, రాదు. అందుచే, తనకు గుమాస్తాగా ఖండేరావు అను మహారాష్ట్ర బ్రాహ్మణుని పెట్టుకొనెను. మైసూరురాజు తల్లి తనకొడుకు మంత్రుల చేతిలో కీలుబొమ్మయ్యెనని తలచి వీరినుండి యెల్లయిన తప్పించమని తెలివితక్కువగా యీ ఖండేరావుద్వారా హైదరాల్ కి కబురు పం

పెను. ఇందుకు హైదరాళీ సంతసించి యెట్లో మంత్రులను తప్పించివేసి రాజును తనవలలో వేసికొనెను. ఇది మంగలములోనుంచి పొయ్యిలోకి దూకినట్లయ్యెను. వెనుకటి మంత్రులకంటె హైదరాళీయే రాజును అనామకునిచేసి మరింత ఆడించ జొచ్చెను. బుద్ధిహీనతచే కొరవితో తలగోకి కొంటిమని ఖండేరావు పశ్చాత్తాపపడి, మరల వ్యవహారమును తిరుగతోడవలెనని చూచెను. ఇందులకై హైదరాళీమీదికి మహారాష్ట్రులను యీ ఖండేరావు రప్పించెను. ఈ దండయాత్రలో హైదరాళీకి చాలనష్టము కలిగినను, పానిపట్టులో మహారాష్ట్రులకు దెబ్బతగులుటచే వారు హైదరాళీని వదలి యింటికి వెళ్లిపోవలసి వచ్చెను. ఇందువల్ల హైదరాళీకి కొంచెము ఊపిరితీసుకొనుటకు అవకాశము చిక్కెను. ముందుగా తనకు యెదురు తిరిగిన గుమాస్తా ఖండేరావును శిక్షించెను. ఖండేరావు సయితము పెద్దదండును గూర్చు కొని చాలకోటలను ముట్టడించి స్వాధీన పరచుకొని యుండెను. హైదరాళీ యీ కోటలన్నిటిని తిరిగి పట్టుకొని ఖండేరావును జీవితాంతము వరకు యినుప పంజరములో పెట్టి యుంచెను. రాజుకు మనోవర్తి యిచ్చి ఆవల కూర్చుండబెట్టి రాజ్యాధికారము సంతను హైదరాళీయే యింతటనుండి చలాయింప సాగెను. హైదరాళీ పాపండుడు గాడు. సూక్ష్మదృష్టి గలవాడు. తాను రాజ్యాధికారము వహించినను వెనుకనున్న హిందూ ఉద్యోగస్థులను తీసివేయలేదు. వారితో రాజ్యము నడపుట ఊహమని ఆతడెంచెను.

ఇంగ్లీషువారు బెంగాలులో చేయుచున్న పనిని యితడు చూచి తానును ఆమార్గమునే అనుసరింప దలచెను. 1763 లో బేదనూరు రాజ్యమునకు వార సత్వపుతగాదా రాగా తానొక పక్షముచేరి యెదుటివానిని ముందుగా ఓడించి, తరువాత తనపక్షమువానిని గూడ హతమార్చి ఆ రాజ్యమును తాను కాజేసెను. దానికి బేదనూరును వెనుకటి పేరు తీసివేసి హైదరునగర్ అని పేరుపెట్టెను.

1767 లో యింగ్లీషువారు యితని రాజ్యములోనున్న బారామహల్ పర గణాపైకి కవ్వించివచ్చిరి. వీరు దేశముసంతను ధ్వంసముచేసిరి. హైదరాళీ వీరిని ఇంగ్లీషువారిమీద దెబ్బ నైజాము, కర్ణాట నబాబు మహమ్మదాలీల సహాయముతో యెదిరించెను. అనేక పోరాటములు జరిగెను. కొన్నిసార్లు కరు మరికొన్నిసార్లు మరొకరు గెలుచుచు, ఓడుచు ఉండిరి. కొంతకాలమునకు యింగ్లీషువారు యేదో తంత్రముచే నైజామును, మహమ్మదాలీని హైదరాళీనుండి చీలదీసిరి. అప్పుడు హైదరాళీ ఒక్కడు పోరాడుట బహుకష్టమయ్యెను. అందుచే హైదరాళీ సంధిజేసికొన దలచెను. కాని, యింగ్లీషువారు తా మితనిని ఓడించ గల మను ధిమాకుచే సంధి కొప్పకొలేదు. అంతటితో హైదరాళీకి రోషమెక్కి యుద్ధమును తీవ్రముగ సాగించెను. 1768 సం॥ శత్రుస్థానముల పెక్కింటిని పట్టుకొనుటయేగాక, యిదివరకు వారు తననుండి తీసికొన్న స్థానములనుకూడ వారినుండి

లాగుకొనెను. మదరాసు కౌన్సిలువారు కంగారుపడి సంధికిదిగిరి. కెప్టెన్ బ్రుక్కు అను నతనిని రాజీమాటలకై హైదరాల్లీవద్దకు పంపిరి. ఇప్పుడు హైదరాల్లీవంతు వచ్చినది. ఇతడు తిరగవేసి కొట్టెను. “నేనే మద్రాసుకోట గుమ్మమువద్దకు వచ్చుచున్నాను. మీ గవర్నరు, కౌన్సిలువారు, చెప్పకొనుమాటలు అక్కడ వింటానులే పో” అని రాయబారిని పంపివేసెను. రాయబారి యీ రీతిగా శృంగభంగ మొంది మదరాసుకు వచ్చెను. హైదరాల్లీయు యితనివెంటనే బయలుదేరి తన సేనను మూడున్నర గోజులలో 130 మైళ్లదూరము అతి త్వరితగతిని నడిపించుకునివచ్చి హఠాత్తుగా మద్రాసుకోటకు 5 మైళ్లలో సెంటిభామన్ మహల్ వద్ద నిలిచెను. కౌన్సిలువారు చాల గాభరాపడి తమకిక ప్రాణములు దిక్కవనుకొనిరి.

కాని, హైదరాల్లీ యేలనో వాణిమీద పడక “మీరుచెప్పకొనే దేమిటో” వచ్చి చెప్పకొండి” అని గవర్నరుకు కబురుపంపించెను. గవర్నరు కంపెనీ కౌన్సిల్ అంతట టూప్రే అను ఒక రాయబారిని పంపించెను. హైదరాల్లీ చెప్పినపరతులకు మద్రాసువారు ఒప్పుకొని తీరవలసి వచ్చెను. ఈ సంధి 1769 ఏప్రిలు 4-న తేదీన జరిగెను. దీనిప్రకారము యెవరు గెల్చుకున్నవి వారు వదలివేసిరి. ఇరువురును స్నేహముగనుండి ఒకరికొకరు శత్రువు మీదికొచ్చినప్పుడు సహాయముచేసుకొనుట కంగీకరించిరి. అదివరకు ఆర్కాటు నబాబు మహమ్మదాల్లీ చేతిలోనున్న కరూరుజిల్లాను హైదరాల్లీ కిచ్చివేసిరి. ఇది దురుద్దేశముతో—హైదరాల్లీకిని మహమ్మదాల్లీకిని వైరము శాశ్వతముగానుండు నట్లు చేయుటకు—చేయబడినది. యుద్ధనష్టముక్రింద పరిహారమును పూర్తిగా యింగ్లీషువారు హైదరాల్లీకి యిచ్చుకొనిరి. తమ అపజయచిహ్నముగా ఒకపటమును వ్రాయించి మదరాసు కోటగుమ్మమునకు కట్టుకొనునట్లు హైదరాల్లీ యింగ్లీషువారికి ఆజ్ఞాపించి చేయించెను. ఆపటమిట్లున్నది :—ఇంగ్లీషుగవర్నరును కౌన్సిలువారును హైదరాల్లీముందు మోకారించి వేడుకొనుచున్నట్లును, యేనుగుతోండము రూపముగా వ్రాయబడిన యింగ్లీషురాయబారి డూప్రే ముక్కును హైదరాల్లీ పట్టుకొని పిండుచుండగా. అందుండి నవరసులు, మొహరీలు రాలుచున్నట్లును, యుద్ధములో ఓడిపోయిన కర్నలు స్మిత్తు ఒకచేతిలో. సంధిపత్రమును పుచ్చుకొని, రెండవ చేతిలో తనకత్తిని రెండుముక్కలుగా విరుగగొట్టుకొనుచున్నట్లును యీ బొమ్మ వ్రాయబడినది. దీనితో ఇంగ్లీషువారికి పూర్తిగా శృంగభంగమయ్యెను.

ఇంగ్లీషువారి సంధిని చేసుకొన్నా రన్నమాటయేగాని లోలోన దానినెట్లు యిన త్రోసివేయవలెననియే చూచుచుండిరి. హైదరాల్లీ చేతులలో కంపెనీకి యీ రీతిగా ఓడిపోయి పరాభవం పొందినందులకు సీమజై రెక్కర్రకు చిహ్నముగా, మద్రాసుకౌన్సిలువారిమీద చాలకొపమువచ్చెను. ఏలననగా, యీ అపజయమువలన కంపెనీ షేర్ల విలువ నూటికి 60 వంతున పడిపోయెను. ఈకోమటి

దైత్యులకు యంతకంటే అగ్రహకారణ మేముండగలదు? కాబట్టి వారు మద్రాసు కౌన్సిలు వారిని గట్టిగా చివాట్లు పెట్టిరి. “ఇండియాలో మన పేరంతా పాడుచేశారు ఇక రేపటినుండి నేటివలందరు మనల నెంత చులకనగా చూస్తారు? వారిక మనమిదికి వంటికాలిమీద వస్తారు.” అని దైత్యులనిరి. “మేమేమి చేసేది? యుద్ధముచేయటానికి డబ్బులేక మేము సంధిచేసికోవలసి వచ్చింది” అని మద్రాసుకౌన్సిలు వారు సంజాయిషీ చెప్పకొనిరి.

ఈ సంధివలన హైదరాబాద్ యింగ్లీషువారలు పరస్పర సహాయము చేసుకొన వలసిగదా యుండెను. అట్టి అవసరము హైదరాబాద్ కి త్వరలోనే కలుగెను. మహారాష్ట్రలు హైదరాబాద్ కి దండవచ్చిరి. “మన ఒడంబడిక ప్రకారము మీరు నా కిప్పుడు సహాయము చేయవలె” నని హైదరాబాద్ యింగ్లీషువారిని కోరెను. వారు సహాయమును పంపక ఎగబెట్టిరి. హైదరాబాద్ ఫ్రెంచివారి సహాయమును కోరెను. కాని, వారి పట్టుడతనికి సహాయము చేయగల తాహతుల లేకుండిరి. ఇక, విధిలేక మహారాష్ట్రలకు చాలధనము నిచ్చియు, మిక్కిలి ఫలవంతములగు కొన్ని జిల్లాలను వారికి తాకట్టు పెట్టియు, హైదరాబాద్ వారితో రాజీపడవలసి వచ్చెను. ఇది 1772-లో జరిగెను.

ఈ రాజీమాటల సమయములలోనే నానాభర్షవీను హైదరాబాద్ తనతో కలుపుకుని, యిరువురుచేరి, ఇంగ్లీషువారిని అణచివేయవలెనని చూచెను. కాని, యిందుకు హైదరాబాద్ ఒప్పుకొనలేదు. ఒప్పుకొనకపోతే పోయిరి హైదర్— మహారాష్ట్రలు. గాక, పైగా యీమాటను తీసుకొనివెళ్లి హైదరాబాద్ ఇంగ్లీషు వారికి చెప్పెను. ఇతడేమి తెలివికలవాడనుకొనవలెను? ఇది రాజ నీతిజ్ఞతయా? వివేకమా? తనతో ఆడినమాటను తప్పి, ఆపద సమయములో తనకు సహాయముచేయక, తనను యిరుకునపెట్టిన ద్రోహులతో హైదరాబాద్ యేల యీ రహస్యమును వెల్లడించవలెను? ఇది శుద్ధ తెలివితక్కువ పనియని పసిపిల్లవానికికూడ తెలియును. హైదరాబాద్ రణరంగమందు గొప్పయోధుడైనను రాజ్యతంత్రమందంత తెలివికలవాడుకాడు. అతడు నిజమైన రాజ్యతంత్రజ్ఞుడే అయియుంటే-ఇంగ్లీషువారు తనను విడనాడి ద్రోహముచేసినప్పుడును, ఫ్రెంచివారు తనకు తోడ్పడలేనప్పుడును, యీతడు మహారాష్ట్రలు చూపిన స్నేహహస్తమును స్వీకరించక విడనాడునా? పైగా, యీ రహస్యమును తీసుకొనిపోయి యెల్లరకు ఉమ్మడిశత్రువగు ఇంగ్లీషు వారికి వెల్లడించునా! ఈ సమయమునం దీతడు వివేకముతో ప్రవర్తించక కేవలము అవివేకముగోపడి, తన రాజ్యమునకును, యావద్భారత ఖండమునకును, ముప్పు తెచ్చెను. ఈతడు మహారాష్ట్రలతో స్నేహము చేసుకొనియుండినచో వారి తనకి తప్పక సహాయము చేసెడివారు. మహారాష్ట్ర లితరవిషయములలో యెట్టివా

రైనను అన్నమాటను తప్పవారు కారని లోకమెల్ల రెరిగినదేగదా. హైదరాళీ గనుక మహారాష్ట్రలతో అప్పుడు చేరియుంటే వీరు ఉభయులు తమ తమ రాజ్యములను దిట్టపరచుకొనుటయేగాక, ఉమ్మడిశత్రువుగు ఇంగ్లీషువారిని యిండియా నుండి తరిమివేసెడివారు. కాని, దైవయోగము వేరువిధముగనుండెను. హైదరాళీ అవివేకముగ యీ రహస్యమును ఇంగ్లీషువారికి వెల్లడించుటచే మహారాష్ట్రల కెన్నియో యిక్కట్లువచ్చెను. ఇంగ్లీషువారు మాప్తినును పునహాకు పంపించి, మహారాష్ట్రలకు, హైదరాళీకి కలియకుండా కుట్రలుపెంచి, కుటుంబకలహములనురేపెట్టి నారాయణరావు మున్నగువారిని చంపించి, మహారాష్ట్రము నెంత భీభత్సము చేయవలెనో అంత భీభత్సము చేసిరి. నారాయణరావు అన్న పీష్వా మాధవరావు యొక్క ఆకస్మిక అకాల మరణమునకుకూడ మాప్తినే కారణమేమో యెవరు చెప్పగలరు? ఆతనికి మాప్తి రహస్యముగా విషముపెట్టించి చంపించియుండవచ్చును. హైదరాళీ రహస్యము నిట్లు వెల్లడించుటవల్ల మహారాష్ట్రమున కిన్ని ముప్పులు వచ్చెను. అందుచే హైదరాళీ స్థాపించినరాజ్యమును పడగొట్టుటకై నానాఫర్నవీసు తదనంతరము తోడ్పడెనన్నచో ఆశ్చర్యపడవలసిన పనిలేదు. ఇది తదనంతర చరిత్ర.

1772 జూన్ నెలలో మహారాష్ట్రలకు భూమిని, ముడుపులను చెల్లించుకొని అటుపంపివేసి, హైదరాళీ “కొడగు” రాజ్యముపైబడి దానిని స్వాధీనము చేసుకొనెను.

ఈలోగా పునహాలో జరుగుచున్న నాటకమంతను హైదరాళీ కనిపెట్టియే చూచుచుండెను. పీష్వాలు మాధవరావు, నారాయణరావు, లిరువురును కడతేరిరి. భ్రాతృపుత్రహంతకుడు రఘునాథరావు నారాయణరావు మరణానంతరము పుట్టిన పసికూన సింహాసనమునకు రాకుండ తానే తక్కువలెనని చూచుచుండెను. ఇంగ్లీషువారి హంతకుని వెనుకవేసికొని వచ్చుచుండిరి. ఇట్టి చిక్కుసమయమును గనిపెట్టి హైదరాళీ తిరిగి మహారాష్ట్రలపైకి 1785లో తనకొడుకు టిప్పసుల్తానును పంపించి, లోగడ తాను వారికి తాకట్టువుంచిన భాగములు స్వాధీనపరచుకొనెను. ఇందుకు నానాఫర్నవీసు అంగీకరించి, మరల హైదరాళీని ఎట్లయిన తనతో కలుపుకుని ఇంగ్లీషువారి నణచవలెనని చూచెను. ఇంతవరకు మైసూరురాష్ట్రము పీష్వాకు “చాతు” చెల్లించుచుండెను. తనతోకలిసి యింగ్లీషువారిమీదికి వచ్చేయడల యీ చాతును తగ్గింతునని నానాఫర్నవీసు హైదరాళీతోచెప్పెను. ఇంగ్లీషువారు తనకు ద్రోహముచేసిరేయన్న రోషము హైదరాళీ మనస్సులో వేధించుచునేయుండెను.

అందుచే, నానాఫర్నవీసు మాట కితడంగీకరించి వెంటనే యింగ్లీషువారి పనిపట్టించుటకై బయలుదేరెను. అటు మహారాష్ట్రలును, యుద్ధమునకు దిగిరి

* ఇంగ్లీషువారంతట రెండువైపుల యేక కాలమందు కాచుకొనవలసివచ్చెను. కాని ముందు మహారాష్ట్రుల మీదికి పోదలచి యీపని తీరువరకు హైదరాల్ నెట్లయిన తీయనిమాటలచే లాలించుచు, తమ మీదికిరాకుండ కాల హైదర్ ఇంగ్లీషు హరణము చేయించవలెనని యింగ్లీషువారొక యెత్తువేసిరి. వారిని వేధించుట.

ఈ తీయనిమాటలు చెప్పుచు ఊరించుచుండుటకై మద్రాసుకొన్నిలు వారొక క్రైస్తవసాదిరిని హైదరాల్ వద్దకు పంపించిరి. కాని, యీ పర్యాయము హైదరాల్ వారిటోపిలో పడలేదు. ఇంగ్లీషువారు తనతో ఆడిన మాటను తప్పినందుకై హైదరాల్ యీ రాయబారిని గట్టిగా తలవాయునట్లు చివాట్లుపెట్టి పంపించివేసి, 1780 జలయిలోయద్దమునకు బహుతీవ్రముతో బయలుదేరెను. కర్ణాటకమంతను స్వాధీనపరచుకొనెను. మద్రాసుకొన్నిలువారు డబ్బు వగైరాలులేక యద్దమునకు సిద్ధముగ లేకుండిరి. అందుచే కర్ణాటకములో హైదరాల్ వీరవిహారమొనరించుచున్నప్పుడు వారు అతనిని అడ్డగించలేకపోయిరి. ఇంగ్లీషువారి యాజమాన్యమున కర్ణాటకనబాబు యీ ప్రాంతపు ప్రజలను ఘోర బాధలుపెట్టుచుండెను. ఎప్పుడైతే హైదరాల్వచ్చి పడెనో అప్పుడే యింగ్లీషు వారి బాధనుండి బయటపడుచున్నాముగదా యని అక్కడిప్రజలు సంతోషించి హైదరాల్ కెంతయో సహాయముచేసిరి. ఎక్కడెక్కడివార్తలు హైదరాల్కి సులభముగా తెలియుచుండగా, ఇంగ్లీషుసేనాని కర్నల్ కాన్సే కేమియు దిక్కుతెలియక కొట్టుకొనుచుండెను. హైదరు రణవ్యూహములముందర కర్నల్ కాన్సే దిక్కుతెలియక తెల్లపోవలసివచ్చెను.

1780 ఆగష్టు 10 తేదీకి మద్రాసుకూడ పట్టుబడునేమోయను భయము పుట్టెను. ఆరోజున హైదరుతాలూకు ఒక ఆశ్వకదళము సెంటుథామసుమాంటు వద్దకు వచ్చి నానా భీభత్సముచేయసాగెను. మద్రాసుకొన్నిలు వారంతట గాభరా పడి నాల్గువైపులనున్న సేనలకు “రండి రండి” అని కబుర్లుపంపించిరి. గుంటూరులో


* మహారాష్ట్రులు నైజాము, హైదరాల్ ఈ ముగ్గురిని యేక కాలమందే యింగ్లీషువారిపైకి తమ తమ రాష్ట్రములలోనుండి పురికొల్పవలెనని నానాభర్షీను యెత్తువేసెనని వైయధ్యాయములోచెప్పి యుంటిని. ఇందుకు హైదరాల్చే నానాభర్షీను యారీతిగా ఒప్పించెను.

నానాభర్షీను నైజామునుకూడ అదేసమయమున పురికొల్పజూచెను. కాని, యింగ్లీషువారి తనకి గుంటూరు సర్కారును యిచ్చి తమపట్టున గుంజుకొనిరి. మరియు, ఢిల్లీచక్రవర్తి దక్షిణ యిండియాలోని ప్రతినిధిపదవిని (వైస్రాయ్ పదవిని) తననుండి తీసివేసి హైదరాల్కి యివ్వజూచు చున్నాడను టిక్కరుమాటను నైజాముచెవులో ఊడిరి. ఈమాటపట్టుకొని వెర్రిబాగుల నైజాము యాకూటములో చేరక, హైదరాల్యొడ యార్ష్యవహించి, దూరముగనుండెను. నానాభర్షీను వేసిన యెత్తు పూర్తిగ నెరవేరక పోయినను ఇంగ్లీషువారి కీ సమయమున ఉక్కిరి బిక్కిరి అయ్యెను.

నున్న సేనాపతిని, పుదుచ్చేరినుండి కర్నల్ బ్రెయిటువెయిటును, తక్షణమే తమ తమ సేనలతో మద్రాసుకు రమ్మనిరి. హైదరు రాకకు అడ్డుపడవలసినదని చెప్పి తిరుచునాపల్లిలోనున్న సేనకు కబురుపంపించిరి. తమ మిత్రుడు కర్ణాటక నవాబు తాలూకు వడియార్, సామో, జింజీ, కర్ణాటకఘర్, వందవాసి మున్నగు కోటలకు తగుకాపుదలలు పెట్టిరి.

ఈ యుద్ధములో హైదరాకపారపాటు చేసెను. పుదుచ్చేరికిని, మద్రాసు కును, మధ్య 'కారంగోలి' యను చిన్నకోటగలదు. ఈ కోటను స్వాధీనపరచు కొనుట హైదరాళీకి బహుసులభముగనుండెను. కాని, అతడిట్లుచేయక పార పాటున వదిలివేసెను. అతడే గనుక యీ కోటను ముందుగా స్వాధీనపరచుకొని యుండియుంటే పుదుచ్చేరిలోనున్న యింగ్లీషుసేనాని బ్రెయిటువెయిటు తన సేనతో మద్రాసు రాలేకపోయెడివాడు. గుంటూరునుండి కర్నల్ బ్రెయిలీ యాజమాన్యమున వచ్చుచున్న సేననుమాత్రము హైదరాళీ యెదిరించి పూర్తిగా ధ్వంసము చేసెను. 700 మంది యింగ్లీషువారు చచ్చిపోయిరి. 200 మందిని హైదరు ఖైదీలుగా పట్టికెచ్చెను. ఈ విజయసూచకముగా హైదరాళీ శ్రీరంగపట్టణములో "దరియా దాలతుబాగు" గోడలపై చిత్తరువులో వ్రాయించెను. ఈ యోటమి సంగతి కలకత్తాకు తెలియగనే వారన్ హేస్టింగ్సు అప్పుడు మహాప్రయత్నంతో చేయుచున్న యుద్ధముకట్టిపెట్టి వారితో సంధిచేసుకుని మద్రాసువారి సహాయార్థము సర్ అయ్యర్ కూటు యాజమాన్యమున కొంతసేనను ఓడలమీద నవంబరు 5-వ తేదీకి మద్రాసుచేరునట్లు పంపించెను. ఈ "కూటు" కూడ హైదరాళీ విజృంభణమును అణచలేకపోయెను. మద్రాసుకొన్నిలువారి స్థితిగతులేమియు యితనికి నచ్చలేదు. వారు వ్యవహారములన్నిటిని పాడుచేసిరిని యీ కూటు వారిని చివాట్లు పెట్టి యేమియుచేయలేక 1782 సెప్టెంబరు 28 తేదీన బెంగాలుకు తోకమడత పెట్టెను.

ఇట్టిస్థితిలో యుద్ధము మహావిజయవంతముగా రేగుచున్న తరుణమున హైదరాళీ దైవవశమున 1782 డిశంబరు 7-వ తేదీన చనిపోయెను. ఇంగ్లీషువారి అదృష్టము పండెను. హైదరాళీ అకాలమరణము యింగ్లీషువారికి ఒక హైదర్ మరణము విధముగ గాక అనేకవిధములుగ మేలయ్యెను. ఆతడప్పుడు తమ ఇంగ్లీషువారిసంబరముపై మహా ఉమ్మరముగా చేయుచున్న యుద్ధబాధ తప్పెను. ఇది ఒక లాభము. అటు మహారాష్ట్రులును యింగ్లీషువారితో సంఖ్యపడక తప్పదాయెను. ఇది రెండవలాభము. నైజాము తనను విసర్జించినను సింధియా, భాక్షల్లీలు శత్రుపక్షము చేరినను, హైదరాళీ బ్రతికియున్నంతవరకు నానా ఫర్నవీసు యింగ్లీషువారి నింకను పూర్తిగా లొంగదీయ గలననియే ఆశించు చుండెను. కాని హైదరాళీ చావుతో నానాఫర్నవీసు ఆశలు అడుగంటెను. హైదరాళీ కొడుకు "టిప్పు"



శ్రీరంగపట్టణము—మైసూరు రాజధాని.



హైదరాల్

అంగ్లేయులకు అజేయుడు-ఇంగ్లీషువారిని
ముప్పతిప్పలుపెట్టి మూడుచెరువులనీళ్లు
తాగించినవాడు (340-వ పేజీ.)



టిప్పుసుల్తాను—

(హైదరాల్ కొడుకు)
చైవభక్తిగల మైసూరుప్రభువు—వీర
స్వర్ణమును జూరగొన్నయోధుడు.
(448-వ పేజీ.)



మైసూరుమంత్రి పూర్ణయ్యపంతులు

హిందూ, మహమ్మదీయ ప్రభువులను సమానభక్తితో గొల్విన
ప్రగ్గడ (పేజీలు 349, 450, 451.)

యెట్టివాడగునో నానాఫర్షవీసుకు అప్పడు తెలియదు. వారుభయములకు అప్పడేమియు ఒడంబడికలేదు. అందుచే నానాఫర్షవీసు అప్పటికేమి చేయుటకును ఏలులేక 1782 మే నెలలో యింగ్లీషువారితో చేసుకొన్న సాల్వే ఒడంబడికను ధృవపరుపవలసివచ్చెను. ఈసమయములో హైదరాబాద్ చనిపోకుండ యుడియున్నచో నానాఫర్షవీసు తిరిగి యింగ్లీషువారితో యుద్ధమునకు దిగెడివాడే యని చెప్పవచ్చును. ఇతని మరణము మైసూరువారికేగాక మహారాష్ట్రులకును గొప్పనష్టదాయక మయ్యెను.

హైదరాబాద్ కి మతమందు దురభిమానములేదు. ఇతడు పాపండుడుకాదు. ఇతడు మైసూరురాజ్యమును హరించినను ప్రజలయెడ గాని, తాను జయించినవారి హైదరాబాద్ గుణగణములు యెడలగాని, యెట్టి క్రౌర్యములుగావించి యుండలేదు. వ్రాసును, చదువను, నేరనివాడయ్యును రాజ్యపరిపాలనయందు గొప్ప సామర్థ్యములను తెలివితేటలను జూపెను. మతదురభిమానముచే హిందువులయెడ క్రౌర్యము వహించలేదు. వీరిని ఉద్యోగమునుండి తీసి పారవేయలేదు. గొప్ప గొప్ప ఉద్యోగములకు వారిని నియమించుకొనెను. వారును యితనియెడ ద్రోహముచేయక భక్తివిశ్వాసములతోడనే యుండిరి. సేనలు యుద్ధరంగమందు పోరాడుచున్న సమయమున హైదరాబాద్ చనిపోవగ, యీ సంగతి శత్రువులకుగాని, తమసైన్యములకుగాని అప్పడు తెలిసినచో అపాయము వచ్చునను తలంపుతో దగ్గరనున్న పూర్ణయ్య, కృష్ణరావు అను హిందూమంత్రులిద్దరు యీ రహస్యమును పైకి పోషియక దూరమందెక్కడనోవున్న కొడుకు టిప్పు వచ్చువరకు వారు దాచియుంచిరి. ఈ సమాచారమును తక్షణమే బేగీరావు (ఒంటె) టిపూరు కొడుకుకు పంపించి అతడు వచ్చువరకు హైదరాబాద్ శవమును తైలద్రోణిలో భద్రపరచి, ఏకోవిలువగల సామగ్రిని బంగారముతో పంపించుచున్నట్లు రహస్యముగ కోలాదుకు పంపించి వేసిరి. ఈ మరణవార్త మంత్రులెంత రహస్యముగ యుంచినారంటే చాలరోజులవరకు యీ సంగతి యింగ్లీషువారికికాని, హైదరాబాద్ సేనలకుగాని, తెలియనే తెలియలేదు. సేనలన్నియు మామూలుగ పడమటివైపునకు నడచుచునేయుండెను. హైదరాబాద్ జబ్బుగనుండి చుట్టుకప్పుబడిన ఒక మేనాలో యీ సైన్యముల వెంటవచ్చుచున్నట్లే యామంత్రులు నాటక మాడించిరి.

హైదరాబాద్ రణరంగమందు మహాయోధుడయ్యు, గొప్ప ఆశ్వికుడయ్యు, ఖడ్గవిహారమందును, ఫిరంగులు కాల్చుటయందును, అనన్యసామాన్య ప్రజ్ఞగలవాడయ్యును, ప్రజలను నశపరచుకొని నడిపింపగల నాయకుడయ్యు, రాజ్యపాలనము దీక్షతో సాగింపగల నేర్పరియయ్యు, ఉత్తమరాజనీతిజ్ఞున కుండవలసిన దూరదృష్టి యందితడు కొరతవడియుండెను. నానాఫర్షవీసు చాపిన స్నేహహస్తము నితడు సకాలమున గట్టిగ స్వీకరించకపోవుటయందును, పరాయిదేశస్థులగు పరానువారి సైనికసహాయము నాశ్రయించి, వారినినమ్మి, తనసేనలో వారికి గొప్పపదవులనిచ్చుట

యందును, యీ దూరదృష్టి లేని లోపము హైదరాబీయందు స్పష్టముగ గాన్పించుచున్నది. తాను నమ్ముకొన్న ఫ్రెంచివారు యితని కెన్నడును అదనుకు సహాయముచేసి యెరుగరు. తానురాను, వీ రెట్లు ద్రోహులై తనరాజ్యమును కూలద్రోసిరో తన కొడుకు టిప్పనుత్తాను కాలములో స్పష్టము గాగలదు. యోధుడుగ ఆకాలమున హైదరుకు సాటియెవ్వరును లేరని చెప్పవచ్చును. ఈతడు యుద్ధరంగమున నిలువబడి నప్పుడు అనన్యసామాన్యమగు ధైర్యసైర్యముల జూపెను. పూహరచనయందు యెప్పటికప్పుడు అతనికి అపూర్వమగు ఊహలు పుట్టుకొని వచ్చుచుండెను. ఓడిపోయినప్పుడు నిరుత్సాహమాతని కెన్నడునులేదు. యుద్ధకార్యములందు హైదరాబీ యూరోపియకొపధతుల ననుకరింపబూనెను. ఆకాలములో ఇండియాసేనలలోగల లోపముల నతడు కనిపెట్టెను. ఈ లోపమును తీసివేయుటకై అతడు తన సేనల నన్నిటిని యూరోపియను సేనలఫక్కిని తరిఫియతు చేయించెను. ఇందుకై యితడు ఫ్రెంచివారి సహాయమును అంత ఆప్యాయనముతో గోరుకొనుచుండెను. తన రాజ్యపు కోస్తానుగూడ సంరక్షించుకొనుట కితడు పూనుకొనెను. ఇందుకై యితడొక నౌకాదళమునుకూడ తయారుచేసెను. ఆరోజులలో యిండియాలో నౌకాదళము పెట్టుకొనిన దేశీయరాజులలో యీతడొక్కడే యుండెను. యీ కాస్త నౌకాదళమును తదుపరి, ఇంగ్లీషువారు నాశనముచేసిరి.

శివాజీ, హైదరు లిరువురు నిశానీదారులనియ, యిరువురును గొప్పయోధులనియు, చెప్పటలోదప్ప యితరవిషయములలో వీరిరువురిని పోల్చుటకు వీలులేదు. హైదరు రాజ్యాపహారి. శివాజీకాడు. హైదరు రాజ్యాపహారియగుటచే అతడుదానిని నిలువబెట్టుకొనుటకై పరాయి దేశస్థుల నాశ్రయించవలసి వచ్చెను. ఫ్రెంచివారి సైనికసహాయమే లేకపోతే హైదరు అంతపైకి వచ్చెడివాడుకాడు. శివాజీ రాజ్యాపహారికాక తన స్వప్రజల శక్తి సామర్థ్యములచే ఒకమహారాజ్యమును స్థాపించి దానికితాను మకుట ప్రాయుడయ్యెను. హైదరాబీకి ఉత్తమరాజనీతిజ్ఞత కొరవడియుండెనని నిదర్శన పూర్వకముగా ఇదివరకే చెప్పియుంటిమి. ఈ విషయములో శివాజీకిని హైదరుకును పోలికయేలేదు. ఆఖరుకు నానాఫర్నవీసుతో పోల్చుటకుగూడ వీలులేదు. హైదరు స్వతంత్ర రాజ్యస్థాపకుడుగాక కేవలము రాజ్యాపహారియగుటయే బహుశః ఇట్టి లోపమునకు మూలకారణమని చెప్పనొప్పును. ఇతడు మోటబలముచేతనేపైకివచ్చెను గాని, న్యాయము, ధర్మము ఇతనియందులేదు. న్యాయబలమునకు భుజబలమును అనుసంధించుటయే ఉత్తమరాజనీతిజ్ఞత యనబడుచున్నది. ఇట్టి అనుసంధానము హైదరు నందులేదు. ఇతడు మైసూరురాజుల తాలూకు హక్కులను న్యాయముగగాక బలాత్కారముగ తనకాళ్లక్రిందవేసి మట్టగించి, పైకివచ్చినాడు. కాబట్టి సహజముగ యితనికా ఉత్తమరాజనీతిజ్ఞత యుండుట కవకాశము లేకపోయెను. హైదరాబీది

హైదరు
శివాజీలపితర
తమ్ములు.

నడుమంత్రపుసిరి. ఇతడు రాజ్యాపహారి. దోపిడిగాడు. కాని, శివాజీ అట్టివాడుకాదు. ఇందునుగూర్చి రనడేగా రిట్లు వ్రాసిరి.

“మైసూరులో హైదరు, టిప్పులయొక్కయు, హైదరాబాదులో నైజాముల్ ముల్క్ యొక్కయు, అయోధ్యలో సుజాఉద్దౌలా యొక్కయు, బెంగాలులో ఆలివర్డీఖానుయొక్కయు, పంజాబులో రణజిత్ సింగుయొక్కయు, భరతపురములో సురాజ్ మూల్ యొక్కయు జీవితచర్యలకును మహారాష్ట్ర రాష్ట్రకూటమును నిర్మించుటయందు తోడ్పడిన ప్రఖ్యాతనాయకుల జీవితచర్యలకును, గల భేదమును చూడలేనివారు మహారాష్ట్ర చరిత్రను సరియైన దృక్పథమునుండి పఠింపలేనివారగుచున్నారు. దాని నిజతత్వమును గ్రహింపజాలని వారగుచున్నారు. బేరింగ్ జేబు మరణానంతరము స్వతంత్రులమని తలయెగగట్టిన నానారాష్ట్రములలోని సుబేదార్ల వలెగాక మహారాష్ట్ర రాజ్యస్థాపకుడగు శివాజీయు, అతనితరువాత వారునుకూడ మొగలురాజ్యభానుడు మధ్యందిన మార్తాండుడై వెలుగుచున్న తీవ్ర నిదాఘకాలమందే రెండు పురుషాంతరములకాలము యేకరీతిగా మొగలు సామ్రాట్టుల తాకిడులకు చెక్కుచెదరక ఎదురుతన్ని నిలచిరి. పైన పేర్కొన్న సుబేదారులు సాహసిక యోధులు. వెనుకనుండి ఎట్టిజాతీయ భావబలముచేగాని ప్రేరితులైనవారు కారు. అందుచే తాము లేవదీసుకొన్న రాజ్యములు తమతోనే అంతరించినవి” (కాని, శివాజీ రాజ్యమట్లుపోలేదు.)


శివాజీకిని, హైదరాబాద్ కిని, గల నిజమైన తేజాను రెనడేగారు పై వాక్యములలో చక్కగ స్పష్టపరచిరి. శివాజీని మహారాష్ట్ర ప్రజలు తామెంతకాలమునుండియో ఎదురుచూచుచున్న అవతారపురుషునిగ ఎంచుకొని పూజించిరి. కాని, హైదరు తన తెగువచే పైకివచ్చి పరాయిదేశస్తుల మద్దతుచే తనయధికారమును యిష్టములేని ప్రజలపై బలాత్కారముగ వేసి రుద్దవలెనని జూచెను. ఇది యిరువురకుగల గొప్ప తేడా.

ఇంగ్లీషువారితో తానప్పుడు సాగించుచున్న యుద్ధఫర్యవసానమును చూడకుండగనే హైదరు మరణించెను. తరువాత ఇతనికొడుకు టిప్పు యుద్ధమును జయప్రదముగ ముగించెను. హైద రీ సమయమున చనిపోకుండా జీవించియేయుంటే, నానాఫర్నవీసు మాధవరావుసింధియాను లొంగతీసుకొనివచ్చి, మహారాష్ట్ర రాష్ట్రకూటమునంతను తిరిగి దిట్టముగ బలపరచి, ఇంగ్లీషువారిమీదికి ధ్వజమెత్తి తప్పక వారి హతమార్చియుండుననుటకు సందేహములేదు. కాని, దైవవిధి అన్యత్ర యున్నప్పుడు, యావన్మంది భారతప్రజలు ఆంగ్లదాస్యగ్నియందు బహుకాలము తప్తము కావలసియున్నదని దైవము మూడుపంక్తుల లిఖించియుండగ ఎంతటి ఘనుడైనను మానవమాతృడగు నానాఫర్నవీస్ ఏమిచేయగలడు? నానాఫర్నవీసు సమస్తమును చేయగలిగెనుగాని దైవవిధికి యెదు రీద లేకపోయెను. అంతే! అతని లోభము.



బ్రిటిష్ మహాయుగము

పండ్లెండవ అధ్యాయము



నైజాము ఖండము, నైజాము రాజ్యోదయము.

ఔరంగజేబు మరణానంతరము కేంద్రప్రభుత్వముపై తిరుగుబాటుచేసిన రాజ ప్రతినిధులలో నైజాము-ఉల్-ముల్క్ మొదటివాడు. ఇతనినిచూచి తక్కినవారును తిరుగుబాటు సాగించి, కాలక్రమమున మొగల్ సామ్రాజ్యమును ధ్వంసముచేసిరి. నైజాము-ఉల్-ముల్క్ ధైర్య సాహసములచేగాక, మొగల్ సామ్రాజ్య చరమదశ. కేవలము ద్రోహకార్యములచే, స్వతంత్రుడయ్యెను. నైజామురాజ్యము ఒక్క ఉదార కార్యమునుగాని, రణప్రావీణ్యమును జూపుకార్యమును గాని, చేయకపోయినను, తన ద్రోహకార్యములవల్ల బ్రిటిష్‌యిండియా చరిత్రలో చాల ప్రాముఖ్యమునకు వచ్చుటచే దాని పూర్వచరిత్ర నిట క్లుప్తముగ వివరించుట అవసరము.

ఔరంగజేబు మరణానంతరము వచ్చిన పాదుషాలు దుర్బలులగుటచే ఆఖరు రోజులలో రాజ్యాధికారమంతయు అబ్దుల్లాఖాన్, హుస్సేన్‌ఆలీఖాన్‌లను యిరువురు సయ్యదుసోదరుల వశముననుండెను. వీరు పాదుషాకు మంత్రులై యుండి మొగల్ సామ్రాజ్యము విచ్ఛిన్నముగాకుండ పట్టుకొని రావలెనని యెంతో తంటాలుపడుచుండిరి. ఈవిషయములో వీరు నిష్కలంక చరిత్రులనియే చెప్పవలెను. అయితే, ఢిల్లీపాదుషా అధికారమును త్రోసివేసి తాము స్వతంత్రులు కాదలచిన నైజాము మున్నగువారికి వీరనిన కంటకముగ నుండెను. కాబట్టి, యిరువురు సోదరమంత్రులను ముందుగ త్రోసివేయుటకు వారొక గొప్పకుట్రపన్నిరి. ఈకుట్రకు నైజాము నాయకుడు. ఎట్టకేలకు యీ యిరువురమంత్రులలో ఒకనిని చంపించియు, ఒకనిని చెరసాలలో త్రోయించియు, కుట్రదారులు తమపనిని నెరవేర్చుకొనిరి. మొగలాయి దర్బారులోనున్న ప్రముఖులలో పరస్పర కలహములగూడ కల్పించిరి. ఇదంతయు నైజాము-ఉల్-ముల్క్ చేసినపనియే. మహారాష్ట్రులకు కన్నగీటి మొగలాయిల ఖిలాదీకి ఉనుగొలిపినదియు, పరిష్కానండి నాదర్‌షాను ఢిల్లీపైకి రప్పించినదియుగూడ యీ నైజాము-ఉల్-ముల్క్. దక్షిణహిందూస్థానపు కాట్లాటలలో చీటికిమాటికి పరాయిదేశస్థులగు ఇంగ్లీషువారినో, పరానువారినో, తనకు సహాయముగ రమ్మని పిలుచుచు, క్రమక్రమముగ వారు దేశములో వ్రేళ్లు పాతుకొనిపోవుటకు తోడ్పడి

నదియు యీ నైజాము-ఉల్-ముల్క్, ఇట్టి పురుషుని పూర్వోత్తరము లెట్టివో కొంచెము తెలిసికొనుట అవసరము.

నైజాము-ఉల్-ముల్క్ తురానీవంశస్థుడు. ఇతడొకప్పుడు రోహిల్ ఖండము లోనున్న మొరాదాబాదుకు గవర్నరుగ నియమింపబడెను. ఔరంగజేబు మునిమనుషుడు 'ఫెరోకుసియా' అనునతడు పాదుషాగానున్న కాలములో

నైజామ్ - ఉల్ - ముల్క్ - మొగల్ రాజ్య నాశకుడు. పైన పేర్కొనబడిన యిరువురు సయ్యదుసోదరులును దర్బారులో చాలవలుకుబడిని సంపాదించుకొనిరి. అన్న అబ్దుల్లాఖాన్

ప్రధానమంత్రి (వజీర్) అయ్యెను. తమ్ముడు హుస్సేన్ ఆలీఖాన్ దక్కనుకు రాజప్రతినిధియయ్యెను. ఇతడక్కడ రాజప్రతినిధిగనున్నన్నాళ్లు మహారాష్ట్రల ఆటలక్కడ యేమియుసాగలేదు. ఔరంగజేబు మరణించిన 10, 12 సం॥లలోనే మహారాష్ట్రలు దక్కనులోనున్న కాండ్వే, మాల్యారాష్ట్రములలో 'చాతు' వసూలుచేసుకొను హక్కును సంపాదించుకొని యుండిరి. ఈ వసూలు విషయములలో మహారాష్ట్రలకునూ, యీ రాజప్రతినిధి హుస్సేన్ ఆలీకిని చాలా సార్లు తగాదాలు వచ్చుచుండెను. కాని, ఢిల్లీలో సయ్యదుసోదరులను త్రోసివేయ వలెనను కుట్రలు ప్రబలముగ నుండుటచేతను, నైజాము - ఉల్ - ముల్క్ కూడ మొరాదాబాదునుండి బయలుదేరి పెద్దపరివారముతో ఢిల్లీలో మకాముపెట్టి యీ కుట్ర నడిపించుచుండుటచేతను, తన అన్నతక్షణమే రమ్మని కబురుపంపుటచేతను, హుస్సేన్ ఆలీఖానుడు ఢిల్లీ వెళ్లవలసివచ్చెను. కొంతమంది స్వార్థపరులు దుర్బలుడగు చక్రవర్తిని లోబరుచుకొని వజీరుపార్టీపై ధ్వజమెత్తిరి. అంతట వజీరుపక్షమువారికిని చక్రవర్తిపక్షమువారికిని, ఢిల్లీ వీధులలో హోరాహోరిని పోరాటములు జరిగెను. వజీరుసేనలు జయమందెను. చక్రవర్తి పారిపోయి జనానాలో దూరెను. వజీరు తాలూకుసిపాయి లంత జనానాలో జొరబడి చక్రవర్తిని బయటికి లాగి చీకటి కొట్టులో పడవేసి బిగించిరి !

* అసమర్థుడును, యింద్రియలోలుడునునగు చక్రవర్తి నిట్లు లాగివేసినను మంత్రి అబ్దుల్లాఖాన్ సింహాసన మాక్రమింపదలంచలేదు. ఆతడప్పుడట్లు చేస్తేనే బాగుండెడిదేమో. తా నప్పుడు సింహాసనమెక్కి తన సామర్థ్యముచే దేశమందు శాంతి భద్రతల గాపాడియున్నచో మొగల్ రాజ్యమింకను కొంతకాలము నిలిచి యుండెడిదేమో. ఇంగ్లండులో 'చార్లెస్' రాజును శిరచ్ఛేదన మొనర్చినపిదప 'క్రామ్ వెల్' రాజ్యాధికారమును వహించి దేశమును కాపాడినట్లు యీ సమయమున అబ్దుల్లాఖాన్ కూడా అటుల చేసియుండిన బాగుండెడిదేమో. కాని, అతడట్లు చేయక, తైమూరు వంశీకుడగు "మహమ్మద్ షా" యను ఒకానొకనిని నామకః సింహాసనముమీద కూర్చుండపెట్టి, రాజ్యాధికారమును మాత్రము తనచేతిలో

నుంచుకొని నడిపింపసాగెను. హిందూప్రజలూ కాలమున ఔరంగజేబుచే విధింపబడిన తలపన్నువల్ల మహమ్మదీయరాజ్యమునెడ విముఖులగుచున్నారను సంగతిని యితడుకనిపెట్టి కొత్తచక్రవర్తిచేత అపన్నును తీసివేయించెను. ఇదిచాల దూరదృష్టితో చేసినపనియని చెప్పకతప్పదు. ఈతడేగనుక చిరకాల మీమంత్రిత్వములూ నుండియుండినచో యిండియాలో మహమ్మదీయరాజ్యమింక కొన్నాళ్ల పాటుండెడిది. కాని, నైజాము - ఉల్ - ముల్క్ ధూమకేతువై పుట్టగ ఆ రాజ్యమెట్లునిలచును?

1720 సం॥లో మంత్రి అబ్దుల్లాఖాన్ నైజాము—ఉల్—ముల్క్ కు అపకారమేమియుచేయక మాల్యాకు రాజప్రతినిధిగ పంపెను. ఈతడక్కడచేరి సేనలను కూర్చుకొని, చుట్టుపట్టుల రాజ్యములమీదపడుచూ, తుదకు ఢిల్లీచక్రవర్తిమీదికే ధ్వజమెత్తి, సర్వదానదినిదాటి వచ్చుచుండెను. అప్పు డీసేనల నెదిరించుటతప్ప వేరొకమార్గము మంత్రి అబ్దుల్లాకు కనిపించలేదు. అప్పుడు ఉభయసేనలకు చాల నెలలు పోరాటములు జరిగెను. ఆఖరుకు సయ్యదుసోదరులిరువురిలో తమ్ముడు హుస్సేనాలీ యుద్ధరంగమందు చనిపోయెను. అన్న మంత్రిఅబ్దుల్లా నైజాం - ఉల్ - ముల్క్ కు ఖైదీగచిక్కెను. ఇది మొగల్ సామ్రాజ్యమున కెంతయు అరిష్టదాయకమయ్యెను. నైజాము—ఉల్—ముల్క్ నక్షత్రము పైకెక్కివచ్చెను. హుస్సేన్ అలీ చనిపోవుటచే, నైజామ్—ఉల్—ముల్క్ తానే దక్కనుకు వైస్రాయిగ ప్రకటించుకొనెను. పిమ్మట 1722 సం॥ జనవరి 18-వ తేదీన ఢిల్లీకివచ్చి, పాదుషానుదర్శించి, చేయవలసినమర్యాదలను చేసెను. పాదుషాయు ప్రితుడై యితనిని వజీరుగ (ప్రధానామాత్యునిగ) సంగీకరించి తగుమన్ననల జేసెను. ఇది 1722 సం॥ ఫిబ్రవరి 13-వ తేదీన జరిగెను. ఎనిమిదిమాసములైనపిమ్మట గుజరాతురాష్ట్రమునకు పైతమితడు 1722 సం॥ అక్టోబరు 15-వ తేదీన రాజప్రతినిధిగ నియమింపబడెను.

ఈరీతిగ నైజాము ఉల్ ముల్క్ ప్రథమ అఖండముగ వెలిగిపోవుచుండెను. ఇతడిప్పుడు మొగల్ సామ్రాజ్యమున కంతకు ప్రధానామాత్యుడేకాక గుజరాతు, మాలవా, దక్కనులకు రాజప్రతినిధికూడ యయ్యెను. ఇట్టియున్నతస్థితికి వచ్చియు యితడు సామ్రాజ్యమునకు చేసినమేలు కించి త్తయిననులేదు. గొప్పపదవునై తే ద్రోహముచేసి సంపాదించుకొనెనుగాని, వానిని సక్రమముగ నిర్వహించుబుద్ధివై శత్రుము, రాజనీతిజ్ఞత యితనికేది? ఈపదవుల నిర్వహించుటకువలయు శక్తి సామర్థ్యములలో ఒక్కటికూడ యితనియందు లేకుండెను. దర్బారులోని స్తోత్రపాఠకులెల్లరు యితనిని మొగముయెదుటపోగడుచు, మొగమటుక్రిప్పగనే కడుపులు పినుగుకొని నవ్వుచుండిరి! ఎగతాళి చేయుచుండిరి. మెటికలు విరుచుచుండిరి. ఇట్టిస్థితిలో, యీతడేమియు చేయజాలక వజీరుపనికి రాజీనామాయిచ్చి దక్కనుకు అక్కడ వచ్చి అల్లర్లుచేయసాగెను. ఇతనికి చేతనైనది ఇదియొక్కటే. రాజ్యాధికారము చేతికిస్తే దానినినిర్వహించుటకు చేతగాక, దక్కనువచ్చి అక్కడ సామ్రాజ్యముపై

అల్లరులు సాగించినాడు. ఇతడు ప్రధాన్యామాత్యపదవికి రాజీనామానిచ్చినప్పటికి, ఢిల్లీ పాదుషా యితని కెన్నో బిరుదుములను, బహుమానములను ఒసంగి సన్మానించెను. అయినప్పటికి, యితనిబుద్ధి యెట్లుమారును? ఇతడు 1724 సం॥లో దక్కనుకువచ్చి అల్లరులు సాగించెను. గుజరాతులలో తన మేనమామకు ఉత్తరమువ్రాసి, అతనిచే అక్కడ తిరుగుబాటుచేయించి, ఢిల్లీదర్బారులోని ప్రముఖులతాలూకు జాగీరులన్నిటిని కొల్లగొట్టించెను. ఈవార్త ఢిల్లీకి తెలియగానే పాదుషా గుజరాతుపైకి కొంతదండను పంపి తిరిగి కొంతశాంతిని నెలకొల్పెను. నైజాము-ఉల్-ముల్క్ కు లోగడయిచ్చి యున్న మాల్యా రాజప్రతినిధిత్వమునుతీసివేసి దానిని “ రాజాగిరిధర్ ” అను హిందువునకిచ్చెను.

దీనికి నైజాము-ఉల్-ముల్క్ కు కోపమువచ్చి మహారాష్ట్రులను పిలిచి, వారిచేత మాల్యాపై దండెత్తించెను. మహారాష్ట్రులు బాలాజీ విశ్వనాథుని పీష్వాగిరిలో యీ మాల్యాపై దండెత్తి, దాని నాక్రమించుకొనిరి. బాలాజీ విశ్వనాథుడంతట కొత్తగ సంపాదించుకొన్న యీ మాల్యా రాజ్యమును రెండు భాగములుగ చీల్చి ఉత్తరభాగమును తనచెప్పలుమోసిన దానోజీ సింధియాకును, దక్షిణభాగమును మలహారావు హోల్కరునకును యిచ్చెనను సంగతిని వెనుక మనము తెలిసికొనియే యుంటిమి. మొగల్ సామ్రాజ్యమునుండి ఒక ఖండము యీరీతిగ ఊడిపోవుట కిదియే ప్రారంభము. ఇదేసమయమున మహారాష్ట్రులు గుజరాతుపైకూడ దండువెడలి దానిని స్వాధీనపరచుకొనిరి.

మాల్యా, గుజరాతు రాష్ట్రములకు ఢిల్లీ పాదుషా తరపున ప్రతినిధులుగ నున్న రాజాగిరిధర్ మున్నగు హిందూప్రముఖులు యీ మరాటీ దండయాత్రలను తీవ్రముగ యెదిరించిరి. వీరు ఢిల్లీ పాదుషా కెంతమాత్రమును ద్రోహము చేయలేదు.* మహమ్మదీయ ప్రభువునకు ద్రోహము చేసినవాడు మహమ్మదీయడగు నైజాము-ఉల్-ముల్క్ గాని హిందువులగు రాజాగిరిధర్ మున్నగువారుకారు. ఇది విచిత్రమైన సంగతి! “ పూర్వము రోమకచక్రవర్తి ఫ్రాంసు దేశముపై దండెత్తివచ్చినప్పుడు ఆతనినెదిరించిన పరాసు ప్రజల మనుమలే తదుపరికొన్నాళ్లకు రోమకమహా సామ్రాజ్యములో సేనాపతులై, రాష్ట్రపాలకులై రోమక మంత్రివర్గములోనికి

* మాల్యా వైస్రాయియగు గిరిధరుడు మహారాష్ట్రులను తీవ్రముగ యెదిరించుటలో తన ప్రాణములగూడ గోల్పోయెను. తక్షణమే యితని బంధువుడు “ రాజా దయాబహదూర్ ” అను నతడు సైన్యాధిపతియై మరల మహారాష్ట్రులకు ఊపిరి ఆడనియలేదు. తుద కితడును మహారాష్ట్రాధిపతి పోరాడి రణరంగముందు మరణించెను. “ నాప్రాణమున్నంతవరకు మహారాష్ట్రుల నిక్కడ అడుగు పెట్టనీయను. కాని, నాతరువాతవారు హిందూస్థానమును ముంచివేయునట్లున్నారని ” యితడెంతో భక్తివిశ్వాసములతో పాదుషాకే వ్రాసెను.

గూడ గైకొనబడిరి. వారి యధికారవాంఛ రోమకసామ్రాజ్యపు శాంతిని భంగ పుచ్చుటకు మారుగ, తత్ సామ్రాజ్యమును యెక్కువ బందోబస్తుగ కాపాడి, దానిని గొప్పదానినిగ జేయుటకే తోడ్పడె” నని రోమక సామ్రాజ్య చరిత్ర కారుడగు గిబ్బర్ మహాశయుడు వ్రాయుచున్నాడు. ఇట్లే హిందువులు మొదట మొగల్ దాడుల నెదిరించినను పిదప మొగల్ సామ్రాజ్యములో సేనాపతులై, రాష్ట్రపాలకులై మహామంత్రిశేఖరులై, తద్రాజ్యమును దిట్టపరచి, ఉన్నతస్థితికి తెచ్చుట కెంతయేని తోడ్పడిరి.

మొగల్ సామ్రాజ్యముపైకి మహారాష్ట్రుల నిట్లు పురిగొల్పి దానినుండి రెండు పెద్ద ఖండముల నూడబెరికించుటయేగాక, నాదర్ షా దండయాత్ర-సింధు, కాబూల్, పంజాబులు నాదర్ షా వశమగుట. నైజాము-ఉల్-ముల్క్ పరిషియా రాజగు నాదర్ షాను గూడ ఢిల్లీపైకి దండెత్తించెను. నాదర్ షా సేనలు కాబూలు రాష్ట్రముమీదికి వచ్చి పడెనను వార్త తెలియగానే ఢిల్లీ పాదుషా ఆసేనల నెదిరించుటకై నైజాము-ఉల్-ముల్క్ ను పొమ్మనెను. కాని, యితడట్లుచేయక ఢిల్లీలోనే అటుయిటు తిరుగుచూ కాలక్షేపము చేయజొచ్చెను. నాదర్ షా సేనలువచ్చి పాదుషా సేనలమీద పడినప్పుడుగూడ యితడు కదలలేదు! నాదర్ షా ఢిల్లీలో చేసిన భీభత్సమునంతను యితడు లోలోన కులుకుచు చూచుచుండెను! ఢిల్లీ పాదుషాకు గలిగిన పరాభవమునకు యితను లోలోన హర్షించుచుండెను. నాదర్ షా 1738 సం॥ మేనెల 15-వ తేదీని ఢిల్లీని వదలి వెళ్లెను. ఈ దండయాత్రవల్ల నాదర్ షా మొగల్ సామ్రాజ్యములో చేరియున్న సింధు, కాబూలు రాష్ట్రములను, పంజాబులో కొంత భాగమును మొగల్ సామ్రాజ్యము నుండి ఊడబెరుకుకొని తనరాజ్యములో కలుపుకొనెను.

అంతట నైజాము-ఉల్-ముల్క్ దక్షిణమునకు వచ్చివేసి, రాజధానిని ఔరంగబాదునుండి హైదరాబాదుకు మార్చుకొని, తాను స్వతంత్రుడనని ప్రకటించుకొనెను. ఈతనిని చూచి బెంగాలులోనున్న ఆలివర్డీఖాను యిట్లే స్వతంత్రుడనని చెప్పుకొనెను. ఈ రీతిగ నైజాము-ఉల్-ముల్క్ చేసిన స్వామిద్రోహమువల్ల మొగల్ సామ్రాజ్యము బ్రద్దలైపోయి, మాలవా, గుజరాతు, కాబూలు, సింధు, పంజాబు, దక్కను, బెంగాలు రాష్ట్రములు వేర్వేరు ఖండములుగ ఊడి, యీవలబడెను. నైజామ్-ఉల్-ముల్క్ సామ్రాజ్యవిచ్ఛేదమునకు ధూమకేతువయ్యెనని చెప్పటకేమి సందేహము?

1747 సం॥లో “మహమ్మద్ షా” యనుపేరుగల ఢిల్లీ పాదుషా చని యెను. అతని తరువాత అతని పెద్దకొడుకు ‘అహమ్మద్ షా’ పాదుషా యయ్యెను.

1748. నైజామ్-ఉల్-ముల్క్ మరణం-ఇంగ్లీషు వారి పంట.

మహమ్మదుషా సింహాసనమెక్కు నాటికి ఢిల్లీ నామ్రా జ్యపు పొలిమేరలు చెక్కుచెదరక ఔరంగజేబు నిర్ణయించినట్లే నిలిచియుండెను. కాని, మహమ్మద్ షా కాలములో నైజామ్-ఉల్-ముల్క్ చేసిన స్వామిద్రోహ


పరంపరలవల్ల యితని మరణకాలమునకు మొగల్ సామ్రాజ్యము చాలవరకు ఖండ ఖండములుగ బ్రద్దలైపోయెను. పొలిమేరలు తారుమారాయెను. మహమ్మదుషా పాదుషా చనిపోయిన మరుసంవత్సరమే 1748 సం॥లో నైజామ్-ఉల్-ముల్క్ కూడ 'పాపీచిరాయు' వన్నట్లు 104 ఏండ్లు బ్రతికి చచ్చెను. ఇతని మరణానంతరము నైజామ్ పదవికి వారసత్వపు తగాదాలు వచ్చెను. ఈ తగాదాలలోనే ఆంగ్ల పరానులు ప్రవేశించుట తటస్థించినది. ఆ సంగతి నిదివరకే కొంత వివరించియుంటిమి.

నైజామ్ వంశస్థాపకుడగు నైజామ్-ఉల్-ముల్క్ చరిత్ర యిట్టిది! ఈ చరిత్ర సజ్జనుల మనస్సున కెక్కునదిగలేదు. మైసూరు ప్రభువైన హైదరాబీ చరిత్రకునూ, యీ నైజామ్ చరిత్రకునూ, చాలతేడాకలదు. హైదరాబీ ధైర్యసాహసములు గల యోధుడు. తనస్వసామర్థ్యముచేయితడు పైకివచ్చెను. కాని, నైజామ్-ఉల్-ముల్క్ కేవలము స్వామిద్రోహమువల్లనూ, సీచమగు కుచ్చిత ప్రవర్తనవల్లను పైకివచ్చెను. హైదరాబీకి గల బుద్ధి వైశద్యముగాని, భుజబల సామర్థ్యములుగాని, నైజామ్-ఉల్-ముల్క్ కు లేవు.



బ్రిటిష్ మహాయుగము


పద మూడవ అధ్యాయము.




మాక్ ఫార్సన్ హయాము.—(1785-86)

ఆంగ్లేయులు భరతవర్షములో రాజ్యస్థాపనకు బూనుకొను నాటికి కాలము, కర్మము వారికెట్లు అనుకూలముగ కలసివచ్చెనో యీ వెనుకటి మూడధ్యాయము లలో చెప్పిన మొగల్ సామ్రాజ్యవిచ్ఛిన్నకథనమువలన బోధపడ గలదు. అదివరకు బలిష్టచుగను, ఏకముగనుండి, మున్నూ రేండ్లు దాదాపు భరతవర్షమునంతను ఏకచ్ఛత్రాధిపత్యముగ నేలిన మొగల్ సామ్రాజ్యము కాలపురుషుని కరాఘాతముచే యెట్లు ఖండఖండములుగ—మహారాష్ట్ర, అయోధ్య, వంగ, నిజామ్, కాబూల్, పాంచాల, మాళవ, ఘూర్జర, సింధు—యిత్యాదిభిన్నభిన్న ఖండములుగ—బ్రద్దలై పోయెనో చెప్పి యుంటిమి, ఒకదానికొకటి సంబంధములేక, తెగిన హఠములోని ముత్యములట్లు, చెల్లాచెదురుగపడిన యీ ఖండముల నన్నిటిని క్రమముగ ఒక్కొక్కదానినే నోటవేసి కొనుటకు పరాయిదేశస్తులగు ఆంగ్లేయులకు బహుసులభ మయ్యెను. వంగఖండమును ఒకదశలో—అనగ పదేండ్లకాలములో—వారెట్లు నోటవేసుకొన్నదియు యీ గ్రంథము మొదటి ఆరుఅధ్యాయములలో వివరించి యుంటిమి. తదుపరి, వారణాసిపట్టింగు కాలములో—10, 12 వేండ్లలో మహారాష్ట్ర, మైసూరు, అయోధ్య, కాశీఖండములెట్లు ఊగింపబడెనో వివరించితిమి. రోహిలాఖండమెట్లు దగ్ధపటల మొనర్పబడెనో వింటిమి. ఆదికాలమునాడే ఆర్కాటు నబాబు ఆంగ్లేయుల చేతులలో పిట్టవలె యెట్లుచిక్కెనోకొద్దిగ తెలిసికొంటిమి. ఇక, క్రమక్రమముగ యివియన్నియు తదుపరివచ్చిన ఆయాగవర్నర్ జనరలుల హయాము లలో యెట్లు యింగ్లీషువారి నోటపడుచూ వచ్చెనో రాబోవు అధ్యాయములలో వివరించెదము.

వారణాసిపట్టింగు అనంతరము యెన్నికకువచ్చిన ఇంగ్లీషు గవర్నర్ జనరల్ “కారన్ వాలీసు.” వారణాసిపట్టింగు 1785 సం॥ లో ఇండియానుండి వెళ్లి పోయెను. 1786 సం॥ లో కారన్ వాలీసు వచ్చెను. ఈ యిరువురికిమధ్య—కారన్ వాలీస్ వచ్చి చార్జీ పుచ్చుకొనువరకు—కొన్నిమాసములు “సర్ జాన్ మాక్ఫార్ సన్” అను నతడు ఆక్టింగు గవర్నర్ జనరలుగ పనిచూచెను. ఇతని కాలములో



మహమ్మదాల్-కర్తాటక నబాబు.
యూరేపియన్ స్టోరీ ప్రకారములచే అప్పలలో
ముంపబడి, రాజ్యమును వారికి తాకట్టు పెట్టి,
వారికి దాసుడైన నబాబు—రిగ్గి-వ-వేజీ.



ఆర్కాటులోని కర్తాటక నబాబుల రాజమందిరము.

అంతగా చెప్పకోతగిన విశేషములేమియు లేవుగాన యీ యధ్యాయమును బహు కృప్తములో ముగించెదము.

మాక్ ఫర్ సన్ స్కాట్లండు దేశస్థుడు. ఇతనికి ఆంగ్ల సాహిత్యమందు వచన రచనయందు పాండిత్యముగలదు. ఇతడు మొట్టమొదట 1767 సం॥ లో కంపెనీలో గుమాస్తాగా మద్రాసుకువచ్చెను. ఇతడు మెల్లిగా ఆర్కాటు నబాబు దర్బారులో చేరెను. ఇతనికి నబాబుకూ సంబంధ మెట్లు కలిగెనో చూడుడు. ఆ రోజులలో ఆర్కాటు నబాబు మహమ్మదాలీ అవస్థ పాపము యింగ్లీషువారి చేతులలో దుర్భరముగ నుండెను. ఈ నబాబు ప్రాపకమువల్లనే యింగ్లీషువారికి అసలు దక్షిణ హిందూస్థానమున కాలుని నిల్పుటకు ఆస్కారము దొరికినది. ఈ నబాబుకు వీరు తోడ్పడి సింహాసనమెక్కించిరి. అందుకు ప్రతిఫలముగా 4½ లక్షల మొహరీలు రాబడిగల పరగణాల నితడు కంపెనీకిచ్చెను. కాని, యింగ్లీషువారి రప్పటినుండియు యితనిని నిలుపున దోచుకొన సాగిరి. చివరికితడు అప్పలపాలయ్యెను. తనదగ్గర నుండి డబ్బుగుంజుకున్న యింగ్లీషుదొరలే యితనికితిరిగి అప్ప పెట్టపాగిరి. రానురాను యీ అప్పలు లావై యితడు మునిగిపోవ సిద్ధముగ నుండెను. ఇందు చాలవరకు దొంగ అప్పులే. ప్రతి యింగ్లీషువాడువచ్చి యితనిని ముఖస్తుతి చేసియో మోసగించియో డబ్బు లాగుచుండెను. చివరకు 1771 సం॥ మార్చి 19 తేదీన అప్పడు యింగ్లండులో రాజుగనున్న “మూడవజార్జి” కూడ యితనికి స్వహస్తముతో ఉత్తరమువ్రాసి స్తోత్రము చేయసాగెను. ఈ రీతిగా యిండియాలోని రాజులకు తమ స్వదస్తూరితో ఉత్తరము వ్రాసిపంపిన యింగ్లాండురాజు లెవ్వరునులేరు. ఆ ఉత్తరము లోని కొన్ని భాగములనిట వివరింతుము.

“మీరు గత జూలయిలో పంపిన ఉత్తరమును అందుతో మీరు పంపిన పలు విధములగు కానుకలును ఈస్టిండియాకంపెనీవారిద్వారా మాకు చేరినవి. మీ రందులో పంపిన మీయొక్కయు, మీ పిల్లలయొక్కయు, పటమును మే మెంతయో ఆనందముతో చూచుకొను చుందుము. మేము దానిని చూచుకొను చుండుటవల్ల మీరు మా యెడ సదా చూపించుచూవచ్చిన ప్రేమను మా మనస్సుల కది యెల్లప్పుడు స్ఫురింపజేయు చుండును. ఇట్టిప్రేమను మీ సంతతివారుకూడ మాయెడ వంశపారం పర్యముగా చూపుచూవచ్చెదరను విషయములో మా కెట్టి సందియమును లేదు. అట్లే మా స్నేహమును మా రక్షణయు మీకు మీ వంశమువారికి, మావల్ల మా వంశము వారివల్ల పుత్రపౌత్ర పారంపర్యముగ సంక్రమించుచు రాగలదను విషయమును మేము గట్టిగ చెప్పగలము.....

“మానాకాదశమునకు సర్ రాబర్టు హార్లండు అను వారిని అధిపతిగా నియమించినాము. వారిద్వారా మీ కీ ఉత్తరమును పంపుచున్నాము. ఈ ఉత్తరమును

దానితోపాటు మాస్వంత ఆయుధాగారమునుండి యీ రెండు సిస్టోళ్లును మా దేశములో తయారైన యీ కొన్నివస్తువులను వారు మీకు బహుమతిగా యివ్వగలరు. మేముమీయెడపూర్వమువలెనే యెల్లప్పుడు సూపుచు నుండబోవు మర్యాదకు చిహ్నముగా మీరు వీనినిఅంగీకరింప గోరెదము. మాకు మీయెడ యెట్టి గౌరవభావముకలదో యీ హాల్లండుగారేమీకు చెప్పగలరు. వారు మాపేరిట చెప్పదాని యందంతటను మీరు సంపూర్ణ విశ్వాసముంచ గోరెదను..... సదా మీ శ్రేయోభిలాషి..... ఇక సెలవు”

ఈ విధముగా రాజమొదలు రంగప్పవరకు యింగ్లీషు ‘దొరలీ’ వెర్రిబాగుల నబాబును ఉబ్బవేసి డబ్బుగుంజి తుదకితని కొంపగూల్చి, అప్పలలోముంచిరి. కొత్తగావచ్చిన ప్రతి గవర్నరుకు ప్రతిఉద్యోగికి యితడు కానుకలు ముడుపులు చెల్లింపలేక చచ్చిపోయెను. అట్లు ఎవనికైనా చెల్లించకపోతే వాడు వీడి కొంపతీసేవాడే! ఇట్టి భయోత్పాతముచే యీశ్వేతదేవతల నతడు హిరణ్య శాస్త్రములతో నిత్యము తృప్తిపరుపవలసి వచ్చుచుండెను. ఒకసారి ‘మెకార్టినీ’ యను నతడు గవర్నరుగ వచ్చినప్పుడు నబాబతనిని మామూలుప్రకారము తనమహాలు కాహ్వానించెను. అతనిని తగుమర్యాదచేసి నబాబు మామూలు ప్రకారము 30 వేల నవరూపలను పల్లెములోపోసి గవర్నరు ముందుపెట్టెను. అతని వెంటవచ్చిన పరివారమునకును చేతినిండ పంచిపెట్టబోయెను. పాప మీ మామూళ్ల గొడవ యేమియు కొత్తగావచ్చిన గవర్నరుకు తెలియదు. అతడీ నవరూప కుప్పచూడగనే నిర్భాంత పోయెను. “ఇదేమిటి?” అని తెల్లబోయి అడిగెను. “ఏమిలేదు, కొత్తగావచ్చిన గవర్నరు ప్రభువుల నందరిని యారీతిగా సత్కరించడం మాకు మర్యాద, ఇది మామూలు. ఇంతవర కెవ్వరు దీనినికాదని త్రోసివేయలేదు. కాబట్టి, తాముకూడ ఆప్రకారమే అనుగ్రహించవలసిన”దని చేతులు నలుపుకొనుచు విన్నవించుకొనెను. కాని, మెకార్టినీ గవర్నరు యీసామ్మును పుచ్చుకొననెను. అంతట ప్రక్కనున్న వారికందరికీ గవర్నరుమీద బలెకోపమువచ్చెను. మామూలు నితడిట్లు పాడుభేయచున్నాడు అని వారందరు లోలోన యితనిమీద పండ్లు పటపట కొరికిరి.

కాబట్టి, యాయుదంతమువల్ల యేమి తెలియుచున్నది? ఏ గవర్నరుకుగాని, ఏ ఉద్యోగికిగాని, యారీతిగా బహుమతులను కట్టుములను లంచములను చదివించకపోతే నబాబుకు బ్రతుకులేదన్నమాట! పాపమా యింగ్లీషువారి స్నేహితుడు— “చిరకాలమునాటి స్నేహితుడు”—యీగతికివచ్చి అప్పలలో మునిగిపోయెను. తై నవిఫరించినట్లు యివి చాలవరకు ఆక్రమపు అప్పలైయున్నవి. ఈ అప్పలనుండి తప్పించుకొనుటకై యివి ఆక్రమపు అప్పలని వాదించి పార్లమెంటువారిచే రద్దు పర్చించు కొనుటకుగాను నబాబు మహమ్మదాలీ యీ మాక్ ఫర్ సన్ ఆశ్రయించి తనతరపు వకీలుగా సీమకుపంపించెను. ఇది యిరువురకును సంబంధము.

మాక్స్వర్త్ యారీతిగా ఆర్కాటు నబాబుకు వకీలుగా 1768 లో యింగ్లండులో ఓడదిగి అప్పుడు ప్రధానామాత్యుడుగనున్న డ్యూక్-ఆఫ్-గ్రాఫ్ట్ వద్దకు వెళ్లి నబాబుయొడ కంపెనీ నొకర్లు చేసిన అన్యాయము లన్నిటిని వివరించి అతనిపై వారెట్లు అక్రమముగ అప్పలగట్టిరో గట్టిగ చెప్పెను. ఈ వాదనతోపాటు కొన్నిలక్షల హిరణ్యదానమునుకూడ మంత్రికిని అతనిపరివారమునకును చేయవలెనని మాక్స్వర్త్ చూచెను. కాని, మంత్రి యీదానమును పట్టలేదు. “పోనీ, దానము కాకపోతే తక్కువవడ్డీకి అప్పుగనై నా తీసుకోండి” అని మాక్స్వర్త్ అనెను. దీనిని మంత్రి అంగీకరించలేదు. ఆఖరుకు నబాబుకేమియు మేలుకలుగలేదు. కాని, యీవకీలు మాక్స్వర్త్ కు మాత్రము మద్రాసుకంపెనీలో గుమాస్తాగి దొరికెను. ఇతనంతట 1770 లో యింగ్లండునుండి బయలుదేరి మద్రాసుకువచ్చి కంపెనీ కోలువులో ఆరేండ్లుండెను.

1776 లో కంపెనీ వారితని నేలనో డిస్మిసుచేసిరి. ఇతనంతట నెత్తిమీద గుడ్డ వేసుకొని ఇంగ్లండువెళ్లి తనను డిస్మిసుచేసినందులకు అక్కడ పెద్దగందరగోళము చేసెను. ఈపీడ వదిలించుకోటానికో లేక యితని గొప్ప మాక్స్వర్త్ సకాసు డిస్మిస్ చేయుట, మరల గొప్ప ఉద్యోగ మిచ్చుట! శక్తి సామర్థ్యములను చూచియో, తెలియదుగాని అక్కడివారీ కుట్రదారునికి వెనుకటికంటే పెద్ద ఉద్యోగమిచ్చి, యిండియాకు పంపిరి. క్రమముగా యీతడు కలకత్తాలోని సుప్రీం కౌన్సిలులో మొదటిమెంబరు అయ్యెను. అప్పటినుండి యితడు ఆర్కాటు నబాబుమాటయే మరిచిపోయెను. వారన్ హేస్టింగ్సు 1785 లో ఇంగ్లండు వెళ్లిపోయినప్పుడు యీతడు కౌన్సిలులో మొదటిమెంబరుగటచే ఆక్టింగు గవర్నరు జనరలయ్యెను.


ఇతడు గవర్నరు జనరల్ పదవికివచ్చి చూచునప్పటికి సైన్యములకు 50 లక్షలుపై చిలుకు జీతములు బకాయిపడి యుండెను. ఇతడంతట ఖర్చులను తగ్గించి, డబ్బుమిగిల్చి, బకాయల నన్నిటిని తీర్చివేసెను. అయోధ్య వజీరునుండి డబ్బుగుంజెను. ఢిల్లీ పాదుషాకు వారన్ హేస్టింగ్సు యెగబెట్టిన కప్పమును తిరిగి యిప్పించవలసినదని మాధవరావు సింధియాద్వారా సడరుపాదుషా కబురుచేయగా;—“వల్ల కాదని” యితడుగట్టిగా తిరస్కరించెను. ఇతని పరిపాలనకు కంపెనీవారు చాల సంతోషించి, యితనికి “సర్” బిరుదము నిప్పించిరి. కాని, వట్టిబిరుదముతో తృప్తిచెందక గవర్నర్ జనరల్ పదవిని ఖాయముగా తనకు యిప్పించమని అడిగెను. కాని, కంపెనీవారందుకు బహుకొనరైరి. ఇతని స్థానమున “కారన్ వాలీస్”ను ఖాయముగా నియమించిరి. ఇందుకు యితనికి కోపమువచ్చి చాలా రగడచేసెను. కాని ప్రయోజనము లేకపోయెను.

తిరిగి, కారన్ వాలీస్ అనంతరముకూడా గవర్నరు జనరల్ ఉద్యోగమునకు రావలెనని ఇతడు ఇంగ్లండులో యెన్నోపాట్లు పడెను. ఎన్నోదొంగ కబుర్లు చెప్పియు, మోసగించియు, లంచము లిచ్చియు, యెంతమంది లంచాలు, క్రిమినల్ కేసులు, జరిమానాలు. పార్లమెంటు మెంబర్లనో, అన్ని పార్టీలలోనివారిని కూడగట్టుకొనజూచెను. “నేను కొన్నాళ్లు గవర్నరు జనరల్ పనిచేసి నాను కాబట్టి నాకు మామూలు మెంబరుకంటె యెక్కువపించను రావలె” నని పోట్లాడెను. చాలమంది వోటర్లకు లంచములిచ్చి తానే పార్లమెంటులో మెంబరుడయ్యెను. కాని, లంచములు యిచ్చినసంగతి ఋజువుకాగా యితనిమెంబరు పదవి ఊడిపోయెను. పైగా, 50, 60 మంది వోటర్లమీదను, ఏజంట్లమీదను, క్రిమినల్ కేసులు పెట్టబడి, వారు శిక్షింపబడిరి. దీనిలోనే ఒక కేసులో మార్క్ ఫాన్ సన్ కు కూడా శివేలపానులు జరిమానావేసిరి! ఈ యెన్నిక సందర్భములో యితనిమీద వచ్చిన కేసులకు మితములేదు. అవి 82 కేసులుండెను. ఈ కేసులనుండి తప్పించుకొనుటకై యితడు ఇంగ్లండునువిడిచి, యెక్కడికో పారిపోయెను. ఇట్టివానిని ఇండియాకు గవర్నరు జనరలుగా పంపిస్తే, మనపేరు కాస్తాపోతుందని కారన్ వాలీస్ 1789 సం॥ ఆగష్టు 8వ తేదీన కలకత్తానుండి ఒక ఇంగ్లీషుముత్రికి—డండాసుకు—రహస్యముగా ఉత్తరమువ్రాసెను. పాపము, మార్క్ ఫాన్ సన్ పడిన పాట్లన్నియు వృధాయయ్యెను. అతనికి ఈ జన్మలో యిక గవర్నరుజనరల్ పదవి లభించలేదు.



బ్రిటిష్ మహాయుగము

పదునాల్గవ అధ్యాయము



కారన్ వాలీస్ పరిపాలన. (1786-1793)

1773 సం॥లో చేయబడిన రెగ్యులేటింగు ఆక్టులో గవర్నరుజనరులుకు తన సుప్రీము కౌన్సిల్ లోని యితరమెంబర్ల కంటె అధికమగు అధికారములు యేమియు యివ్వబడియుండలేదు. తనకు యిట్టి అధికారము లిచ్చినగాని తాను ఇండియాకు పోనని కారన్ వాలీసు పట్టుబట్టెను. ఆ ప్రకారమే 1784 సం॥ ఆగస్టు 13-వ తేదీన పిట్టు ప్రధానమంత్రి కాలములో పార్లమెంటువారిక చట్టమునుచేసిరి. దీనివల్ల గవర్నరుజనరులును తక్కిన రాష్ట్రములలోని గవర్నరులును కూడ తమకు అత్యవసరమని తోచినప్పుడు తక్కిన కౌన్సిలుమెంబర్ల సమ్మతి లేకుండగానే వారి అభిప్రాయములకు వ్యతిరేకముగాకూడా ప్రవర్తించుటకు అధికార మివ్వబడినది. భిన్నాభిప్రాయులగు మెంబర్లు తమ భిన్నాభిప్రాయములను రికార్డు చేసి యుంచవచ్చుననిరి. ఇట్టి నిరంకుశాధికారమును చేతపుచ్చుకొని కారన్ వాలీస్ 1786 సం॥ మే నెలలో ఓడయెక్కి బయలుదేరెను.

ఇండియాకువచ్చిన గవర్నరుజనరలులలోనికెల్ల యితడు శాంతిప్రియుడను అపోహ ఒకటి ఇండియాలో వ్యాపించియున్నది. కాని, కేవలమిదితప్ప. అందరిలో ఇతడే కజ్జాకోరని చెప్పవలసియున్నది. దీనికొక కారణమున్నది. ఏమనగా ఇతడు ఇండియాకు గవర్నరు జనరల్ గ నియమింపబడక పూర్వము అమెరికాలో దెబ్బతినివచ్చెను. అమెరికావారి చేతులలో యితడు ఓడిపోయి, ఆ వలసలను శత్రువులకువప్పించి ఇతడు నెత్తిన గుడ్డ వేసుకొని యింటికివచ్చెను. ఈ అపజయమునకై ఇంగ్లండు వారతనిని తిట్టి దుమ్మెత్తిపోసిరి. ఇతడు ఇంగ్లండులో *తలయెత్తుకొని తిరుగ లేకపోయెను. ఈ అవమానమును పోద్రోలుటకై యితనిని ఇండియాకు పంపించిచూస్తే, తిరిగి

* కారన్ వాలీసు త్రాగుబోతు. ఆంగ్ల చరిత్రకారుడు "లేకీ" History of England, Cabinet Edition Vol. VII P. 197, లో యిట్లు వ్రాసెను. నాటకశాలలో పెద్దదొమ్మలాట జరిగినట్లు హోరెస్ వాల్ పోలో వర్ణించెను. కారన్ వాలీసు ప్రభువును, ఆలన్ ప్రభువును, తప్పత్రాగి వచ్చి గోతులో 'రిగ్స్' గారిని తూలనాడుటవల్ల యాకొట్లాట జరిగినది.

అక్కడ యేమైనా పాపమిడు తనపేరు సంపాదించుకొనగలడేమో చూద్దామని చెప్పి ఇంగ్లీషు మంత్రివర్గమువా రితనికొక “ఛాన్సు” (అవకాశము) నిచ్చిరి. పరీక్షలో ఒకసారి తప్పినవానికి యింకొకసారి “ఛాన్సు” యిచ్చినట్లు. ఈ తడవైనను ప్యాసైతే మొదటి అపజయావమానము పోతుండేము అనే ఆశచేత ఇతడు ఇండియాలో యెంతో తంటాలుపడెను. ఏదో యుద్ధము కవ్వించి, దానిలోగెల్చి తన ప్రతిభ తన దేశమువారికి చూపుకోవాలని యీతడు నిత్యము నలుముఖముల పార జూచుచుండెను.

ఆరోజులలో దక్షిణమున మైసూరులో హైదరాల్లీకోడుకు టిప్పసుల్తాన్ పేరు చెప్పితే ఇంగ్లీషువారికి హడలుగడండెను. పెద్దపెద్దవారే యితని పేరువిని “నీరు విడుచుచుండిరి.” ఇంగ్లీషుదొరల పిల్లలకు టిప్పు పేరు ‘బూచి’గ

టిప్పు బూచి. నుండెను. ఇంగ్లీషు దొరసానులు తమ అల్లరిపిల్లలకు యీ ‘టిప్పు’ బూచివాని పేరుచెప్పియే నిద్రబుచ్చుచుండిరని ఇంగ్లండులో ఒక ఇంగ్లీషుమంత్రి చెప్పెను. కాబట్టి, యిట్టి భయంకరుడగు యీ బూచివానిని దెబ్బగొట్టితే, పోయినపేరు తనకు తిరిగివస్తుందని కారన్ వాలీసు పార జూచెను. టిప్పతండ్రి హైదరాల్లీ తాను బ్రతికివున్నానన్నట్లు ఇంగ్లీషువారిని ముప్పు తిప్పలుపెట్టి మూడుచెరువులనీళ్ల త్రాగించెనని చెప్పియుంటిమి. ఈక్రోధము ఇంగ్లీషు వారికి లోలోన రగుల్కొనుచుండెను. తమ కసి తీర్చుకొనుటకై యింగ్లీషువారు పొంచియుండిరి. కాబట్టి, కారన్ వాలీసుకు యిది మంచి యదనుగనుండెను. టిప్పుపై యెట్లయినను పోయి పడుదమను సంకల్పమును కారన్ వాలీస్ గట్టిగ చేసుకొనెను.

అయితే, ఈ సందర్భమున రెండు ప్రతిబంధకము లేర్పడనున్నట్లు కన్పించినవి.

ఒకటియేమనగా కారన్ వాలీసును ఇండియాకు పంపించు సందర్భమున స్వానుచేసిన ఆక్టులో పార్లమెంటువారిక నిబంధన నేర్పరిచిరి. ఇండియాలో కంపెనీ వారు యేదేలీయప్రభువు తాలూకు వ్యవహారములలోగాని ఇంతటినుండి జోక్యము కలిగించుకోరాదనియు, యుద్ధమువగై రాలలో దిగక తటస్థముగా నుండవలెననియు ఈ నిబంధన విధించుచున్నది. ఇది ఒక ప్రతిబంధకము.

ఇక, రెండవ ప్రతిబంధకమేమనగా:—టిప్పుపై పోయి పడుటకు యేదో కారణమును లోకమునకు చూపించవలెనుగదా! తాము బలవంతులమనిచెప్పి ఇంగ్లీషువారు పొరుగువారిమీదికి అన్యాయముగా పోయిపడతారా? ఇది తప్పు కాదూ? కాబట్టి, తాముచేసేది సరిఅయినపనియేయని లోకమునకు చెప్పుకొనుటకు వీరికేదైనా కాస్త కారణ ముండవలయును. అఖరుకు కాస్త చీమతలకాయ అంటైనా వుంటేచాలును. లోకము కళ్లల్లో కారముకొట్టవచ్చును.

ఈ రెండు ప్రతిబంధకములను కారన్ వాలీసు యెట్లు తప్పించుకొనెనో చూతము.

మొదటి ప్రతిబంధకమును త్రోసివేయుటకు ఆంగ్ల మంత్రివర్గమువారే కారన్ వాలీసుకు యిషారా యిచ్చిరి. వారన్ హేస్టింగ్సును తీవ్రముగా విమర్శించిన రోజులగుటచే అప్పుడు కలిగిన తాత్కాలికపు టుదేకములో ఆంగ్ల మంత్రిమండలి ఇషారా. పార్లమెంటువారు శ్రీరంగసీతులు చెప్పుచూ ఇండియాలో పరరాజ్యములపై పడుటమహాదోషమనియు, అంతటినుండి కంపెనీవారు దేశీయ రాజుల వ్యవహారములలో తటస్థులుగా నుండవలెననియు, చట్టములలో వ్రాసిరి. కాని, యిదంతయు దరిమిలా “తాటాకులపైన వ్రాసిన” వ్రాతవలె వదలివేయబడెను. ఈ వ్రాసినవ్రాత తాలూకు సిరా యింకా యెండకమునుపే ఆంగ్ల మంత్రివర్గము వారు “పోయిన అమెరికారాజ్యమునకు ప్రతిగా ఇండియాలో ఇంకోక రాజ్యమును సంపాదించుకొని రమ్మని” చెప్పి కారన్ వాలీసును ఇండియాకు పంపించిరి. అటు తటస్థముగ నుండు చట్టమునుచేసి, ఇటుకవి్వించి రాజ్యము సంపాదింప కారన్ వాలీసును బంపుట మహాకౌటిల్య సంచారులగు ఆంగ్ల మంత్రిమండలికే తగును! టిప్పుపై యుద్ధము సాగించుటకు ఈ మంత్రిమండలివారు కారన్ వాలీసుకు యెంతోమద్దతు చేసిరి. సేనలను సహాయముబంపిరి. 5 లక్షల నవరసులను అప్పుగా యిచ్చిరి. ఈరీతిగా వారు పార్లమెంటు చట్టమును బుద్ధిపూర్వకముగా నుల్లంఘించిరి! ఫ్రాన్సిస్, ఫాక్సు, హేప్పెస్లీ మున్నగు పార్లమెంటు మెంబర్లు మంత్రిమండలివారి యీచర్యను ప్రతిఘటించిరి. ‘ఈయుద్ధము కేవలము అక్రమమనియు, ఇది పార్లమెంటు చట్టమునకు విరుద్ధమనియు, న్యాయమైన హక్కుతో తనరాజ్యము తానుచేసుకొనుచున్న టిప్పుపై పోయిపడుట కేవలము నీచమగు దోపిడియనియు, పలువురు యేకమై ఒకనిపై పడుట చాల అధర్మమని యూరప్ లోని క్రైస్తవజాతు లనుచున్న ఈ సమయములో (మన) ఇంగ్లీషువారు నైజామును, మహారాష్ట్రులను కలుపుకొని అక్రమముగా టిప్పుపై పడుట చాలా లజ్జాకరమనియు’ ఫాక్సు మున్నగువారెంతయో వాదించిరి. కాని, ప్రయోజనము లేకపోయెను. “పడమట అమెరికా పోయింది కాబట్టి అందుకు ప్రతిగా తూర్పున ఇండియా సంపాదించుకోవాలని” ఆంగ్ల మంత్రిమండలియు, కారన్ వాలీసును, పట్టుపట్టుకొని కూర్చుండిరి. ఈ కారణములచే కారన్ వాలీసుకు పార్లమెంటు చట్టమును త్రోసివేయుటకు ధైర్యమువచ్చెను. తదుపరి రాజ్యాపహరణమునకు గడంగిన వెలస్లీ, హేస్టింగ్సు మున్నగు వారందరు కూడా ఇట్లే వర్తించిరి. ఇది మొదటి ప్రతిబంధకమును త్రోసివేసినకథ.

ఇక రెండవ ప్రతిబంధకమును కారన్ వాలీస్ యెట్లు త్రోసివేసెనో చూతము. 1782 సంవత్సరములో యుద్ధము తీవ్రముగ రేగుచుండిన సమయములో హైదరాబాద్

కారన్
వాలీస్ కుంటి
వాదన.

కాలవశమున చనిపోయెను. తరువాత అతనికొడుకు టిప్పు సుల్తాన్ ఆ యుద్ధమును జయప్రదముగ సాగించెను. అతని తాకిడిల కోర్వలేక ఇంగ్లీషువారు 1784 సం॥ లో టిప్పుతో సంధి చేసుకోవలసి వచ్చెను. ఇదియే 1784 సం॥ మార్చి 11-వ తేదీన జరిగిన మంగళూరు ఒడంబడిక.

ఎవరు జయించుకొన్నది వారు తిరిగి యిచ్చివేసి, ఇక యింతటనుండి ఉభయ పక్షములు మైత్రితో నుండునట్లు యీ ఒడంబడికలో టిప్పును, ఇంగ్లీషువారును యేర్పాటుచేసికొనిరి. అయితే, ఇప్పుడీ మైత్రిని పోదోలుచుట్లు? ఇందుకు కారన్ వాలీసు బహుశచమగు ఉపాయమును కనిపెట్టెను. ఈ సంధి పత్రములోనే ఇంకొక సందర్భములో ఇంకొక వాక్యములో కంపెనీవారి “మిత్రుల” జాబితా వ్రాయబడిన సందర్భమున అందులో టిప్పుపేరు ఉదహరించబడి యుండలేదట! కాబట్టి ఇతడు ఇంగ్లీషువారికి శత్రువట! కాబట్టి, యితినిమిదికి దండెత్తిపోవుట తప్పకాదట! ఇదీ కారన్ వాలీసు వాదన! ఈ వాదనలోని అసంగతములు లోకము హర్షించగలదా? లోకము కండ్లలో నితడి రీతిగ దుమ్ముకొట్టదలచుట యెంత సాహసము? లోకమంత బుద్ధిహీనమైనదని తలచుట కితడెట్టి గుండెలుదీసిన బంటుకావలెను? ఇది లోకులబుద్ధిని అవమానపరుచుటకాదా? ఈవాదమును ప్రఖ్యాత ఆంగ్లచరిత్ర కారుడగు సర్ జాన్ మార్కమ్ సైతము తీవ్రముగ ఖండించెను.

కారన్ వాలీసు టిప్పుపై పోయిపడుటకు యింకొక సాకు దొరికెను. టిప్పు తిరువాన్ కూరు రాజుపైకి దండెత్తెనట. తిరువాన్ కూరు రాజు ఇంకొక సాకు. ఇంగ్లీషువారికి మిత్రుడట! అందుచే, యీ మిత్రుని సహాయార్థము ఇంగ్లీషువారు టిప్పుపైకి పోవలసివచ్చెనట! ఇది కారన్ వాలీస్ వాదన! తిరువాన్ కూర్ రాజుకు టిప్పునుల్తానుకుగల కలహ కారణములు మనమిచట వివరించుట అనవసరము. ఇరువురిలో వోషమెవరిదో, ముందుగ యెవ్వరు కవ్వించినారో, అదియు మనకిట అప్రస్తుతమే. అయితే, ఇంగ్లీషువారి సమయమున తిరువాన్ కూరు రాజు తమమిత్రుడని సాకుచెప్పి యీ అవకాశమును ఆధారముగాగొని తాము టిప్పుపై పడుటమాత్రము అక్రమము. లోగడ టిప్పు ఇంగ్లీషువారికి మిత్రులగు మహారాష్ట్రులపైనను నైజాముపైనను అనేకసార్లు అక్రమముగా పోయి పడెనుగదా. అప్పుడేల ఇంగ్లీషువారు మహారాష్ట్రులకును, నైజాముకును, సహాయముచేయక పూరకుండిరి? అప్పుడేల వారు టిప్పు సుల్తాన్ పైకి దండెత్తిపోక పోయిరి? ఇప్పుడు మాత్రమేల తిరువాన్ కూరు మీద పడ్డాడను సాకుచెప్పి ఇంగ్లీషువారు టిప్పు పైకి వెడలిరి? ఈ తిరువాన్ కూరు కారణము కేవలము మిమ. అసలు వృద్ధేశ్వము టిప్పును అణగ గొట్టుటకు ఇంగ్లీషువారికి ఇప్పుడు అనుకూల తరుణముగానుండెను. (దీని తప్పిలు తరువాత చెప్పెదము) అందుచే,

యీ అదను కనిపెట్టి తిరువాన్ కూర్ రాజుపేరు వూరక చెప్పి ఇంగ్లీషువారు టిప్పుపై ధ్వజమెత్తిరి. ఈ సంగ్రామ ప్రారంభ కాలమందు తిరువాన్ కూర్ రాజుపేరు మిషగ ఊచ్చరింపబడినను, తదుపరి అతనిపేరు యెక్కడను వినబడనే లేదు. యుద్ధానంతరము టిప్పునుండి లాగుకున్న దేశమును ముక్కలుగ బ్రద్దలుగొట్టి తామును, తమ మిత్రులును పంచుకొనుచున్నప్పుడైనను, ఇంగ్లీషువారికి పాప మీ తిరువాన్ కూర్ మిత్రుడు జ్ఞాపకమురాడైరి! తాముపంచుకొన్న ముక్కలలో కాస్త అయినను తిరువాన్ కూర్ మిత్రున కివ్వరైరి! ఆఖరుకు పేరు తిరువాన్ కూరుదిన్నీ, నోరు ఇంగ్లీషువారిదిన్నీ అయ్యెను!

టిప్పుపైకి పోవుటకు పరిస్థితులు యిప్పుడు అనుకూలముగ నుండెనని పై పేరాలో చెప్పియుంటిమి. అదియెట్లనగా:—మహారాష్ట్రులును, నైజామును టిప్పు సుల్తానుడెడ అసంతృప్తులై యుండిరి. ఇతడు వెనుకటి ఒడంబడికలకు విరుద్ధముగా రాజ్యకాంక్షచే మహారాష్ట్రులపైకిని, నైజాముపైకిని, అనేకసార్లు దండెత్తెను. ఈ కారణముచే యితనికిని, వారికిని బద్ధవైరమేర్పడి యితని నెట్లయినను హత మార్పవలయునని చూచుచుండిరి. ఈ యవకాశము ఇంగ్లీషువారు ఉపయోగించు కొని తమతోపాటు మహారాష్ట్రులును, నైజామును, టిప్పుమీదికి తీసుకొనివచ్చిరి. ఈ రీతిగా ఇంగ్లీషువారు, మహారాష్ట్రులు, నైజాము, ముగ్గురు యేకమై టిప్పు మీదికి దండెత్తిరి. ఈ సందర్భమున నైజాము, మహారాష్ట్రుల ప్రవర్తననుగూర్చి కొంత విమర్శింపవలసియున్నది. ఎట్లనగా:—లోగడ టిప్పు సుల్తాన్ అక్రమముగా తమమీదికి వచ్చిపడి తమ్మును అనేకసార్లు వేధించుచున్న సమయములో మిత్రులమని పేరు పెట్టుకున్న ఇంగ్లీషువారు తమకు కించిత్తయినను సహాయముచేయక తమాషా చూచుచు సూరకుండగ, యిప్పుడీ మహారాష్ట్రులును, నైజామును ఏమొగము పెట్టుకొని ఇంగ్లీషువారికి, మద్దతుచేయబోయిరి? లోగడ తమఅవసరములకు తోడ్పడని ఇంగ్లీషువారికి యిప్పుడీ మహారాష్ట్ర, నైజాములు యెట్లు సిగ్గులేక సహాయము చేయబోయిరి?

ఇందుకు కేవలము వారికి టిప్పుపైగల శ్రోధముతప్ప వేరొండు కారణము ఊహింపజాలము. ఇట ఇంగ్లీషువారి ప్రవర్తనయు కడు విచిత్రము. తమకేమియు బేరముగిట్టుబాటుగాని సమయము లో తమకనుకూలముకాని తరుణములో ఇంగ్లీషువారు తమ మిత్రులకు సహాయముచేయక, తమమిత్రుడు చచ్చు చున్ననుసరే, తమాషా చూచుచు లోలోన ముసిముసి నవ్వులు నవ్వుకొనుచు వూరకుందురు. కథతమకు అనుకూలముగా తిరిగిన సమయములో బేరముగిట్టు బాటనితోచిన తరుణములో వారు యెట్టి శత్రువును సైతము యెంతో ప్రేమపుట్టి

ఇంగ్లీషువారి సనిమిత్త సఖ్యము.

పడునట్లు కొగలించుకొని యెట్టిమిత్రునిపై తము క్రిందికి పడదన్ని, తమకార్యమును సాధించుకొందురు. వారికి శత్రుమిత్ర సమాఖ్యలు కేవలము సనిమిత్రములు. టిప్పు వచ్చి తన్నుచున్నప్పుడు మహారాష్ట్ర నైజాములకు సహాయముపోని ఇంగ్లీషువారిపట్ల మొగముపెట్టుకొని వారిని “మేమిప్పుడు టిప్పుమీదికి పోవుచున్నాము రండి, రండి. మాకు సహాయముచేయండి” అని అడిగిరి? వారును యేమొగము పెట్టుకొని ఇంగ్లీషువారికి సహాయము వచ్చిరి! వీరికి యెగ్గునులేదు, వారికిసిగ్గునులేదు.

కారన్ వాలీసు యిండియాకు వచ్చినప్పటినుండి టిప్పుపై యుద్ధము సాగించుటకు సైనిక సన్నాహముల నెక్కువగా అన్నిప్రాంతము ఇంగ్లీషువారి ఆసత్య లందును చేయుచుండెను. టిప్పుపై కారన్ వాలీసు ఇంగ్లీషు ప్రచారములు. వారును అనేకమగు అబద్ధములను ప్రచారము చేయసాగిరి. టిప్పుసుల్తాన్ క్రూరుడనియు అతడనేక దుర్మార్గముల జేసెననియు అక్రమముగా అపవాదములు ప్రచురింపసాగిరి. యుద్ధకార్యములందు టిప్పుసుల్తాన్ తదితర విజేతలవలెనే దయాదాక్షిణ్యముల బాటొంపనివాడయ్యె, తనరాజ్యములోని ప్రజలను హింసించలేదు. ఆర్మీజులలో యితని పరిపాలనలో వున్న దేశము ఇంగ్లీషువారి పరిపాలనలోవున్న ప్రక్కదేశములకంటె సుఖిక్షముగ నుండెననియు, ఇతని పరిపాలనలోని ప్రజలే యెక్కువ సౌఖ్యవంతులుగ నుండిరనియు ఆంగ్లేయులే ఒప్పుకొనుచున్నారు. ఇట్టిపరిస్థితులలో టిప్పుసుల్తాన్ పై ఇంగ్లీషువారు అక్రమముగ అబద్ధ ప్రచారములు చేయుట వారతని నెట్లయిన పొడిచిరేపవలయునను దురుద్దేశము తప్ప వేరొండుకారణము కన్పట్టదు.

ఇదంతయుజూచి టిప్పు లోలోన అనుమానపడుచునే యుండెను. కాని, మహారాష్ట్రలోతోడను, నైజాముతోడను బేరము కుదుర్చు నైజాము, మహారాష్ట్రలో తోడను కొనువరకు కారన్ వాలీసు టిప్పుతో యుద్ధముచేయుటకు జంకుచున్నట్లు యితడు గవర్నర్ జనరల్ పదవివహించిన మొదటి రోజులలో వ్రాసిన ప్రయివేటు ఉత్తరములను బట్టి తెలియుచున్నది. 1787 సం॥ అక్టోబరు ప్రాంతమున మహారాష్ట్రలో బేరము కుదుర్చుకొనుటకు కారన్ వాలీసు నాగపురమునకును బీరారునకును ఇంగ్లీషు రాయబారుల పంపించెను. మధోజీ భాన్ స్లే వద్దకు పంపిన రాయబారికి వేగులపనికూడ పెట్టెను.

“భాన్ స్లే బలమెంతయున్నదో, అతనిని టిప్పుమీదికి పురికొల్పడానికి వీలున్నదో లేదో చూచి ప్రయత్నించి రమ్మని” చెప్పిపంపెను. నాగపురమునకు వేగుబంపుట. ఆసమయమునకు మహారాష్ట్రులు టిప్పుతో పోరాటములు లేక సఖ్యముగనే యుండిరి. కాబట్టి “మహారాష్ట్రులు టిప్పుతో సఖ్యముగనే యుండవలయునని గట్టిగ సంకల్పించుకొని యున్నచో, బహుశః మన మాటలవల్ల వారు తమసంకల్పమును తక్షణమే మార్చుకొనరేమో, అందుకనియే

“నీవు నీశక్తియుక్తులనన్నిటిని ప్రయోగించి, టిప్పు మరకందరికి ఉమ్మడి శత్రువని చెప్పి, వారికి మనకు సఖ్య మేర్పడునట్లు నీవుయెట్లుగైన సరే చేసుకురావలెను సుమా” అని కారన్ వాలీసు తన రాయబారియగు ఫారెస్టరుకు గట్టిగ చెప్పి పంపించెను. “టిప్పుతో మనకిప్పుడు యుద్ధము పొసగేయెడల, ఫ్రెంచివారితో గూడ తక్షణమే పోరాటము రాగలదని నాతలంపు. అందుకనియే మనకీ సందర్భములో మహారాష్ట్రులతోడి స్నేహము అత్యంతము అవసరము”. ఈ వ్రాతలన్నిటిని బట్టి చూడగ, కారన్ వాలీసు టిప్పుపైకి దండెత్తుటకు పూర్తిగ పూనుకొన్నట్లును, అందుకు ఏదైనా కేవలమొకమిషన్ వెదకులాడుచున్నట్లును తిరువాన్ కూరు తగాదాయే అట్టిమిషగ అతనికి దొరికి నట్లును స్పష్టము కాగలదు.

మహారాష్ట్రులు, నైజాము, యింగ్లీషువారు యారీతిగ నేస్తముగట్టుకొనిరి.

యుద్ధ ప్రకటన. టిప్పునుండి లాగికొన్న రాజ్యములో మిక్కిలిదరికి భాగముపెట్టెదనని కారన్ వాలీసు వారితో చెప్పెను. ఈరీతిగ, తాము ముగ్గురు టిప్పుపైకి దండెత్తి అతనిరాజ్యమును పగులగొట్టి పంచుకొనునట్లు ముగ్గురును ఒడంబడిక చేసుకొనిరి. టిప్పుతోడి యుద్ధమునకు మూలమిది. తిరువాన్ కూరు కేవల మొకమిష.

ఎప్పుడైతే యీ ముగ్గురును యిట్లు సఖ్యమేర్పరుచుకొనిరో అప్పుడు ఇంగ్లీషు వారు టిప్పునుల్తాన్ పై తిరువాన్ కూరురాజు మిషమీద యుద్ధము ప్రకటించిరి.

అయితే, యిక్కడ యింగ్లీషుకసంగతి చెప్పవలసియున్నది. టిప్పుతోడి యీ యుద్ధమునకు మద్రాసు కౌన్సిలువారు యిష్టపడకుండిరి. వీరితో సంప్రదించకుండగనే కారన్ వాలీసు నిరంకుశముగ యీపనిని తలపెట్టెను. టిప్పుయొక్క ఉద్దేశములు మద్రాసు కౌన్సిలువారికి బాగుగ తెలియును. అప్పుడు గవర్నర్ గనుండిన హాలండు అనునతడు యిందునుగూర్చి కారన్ వాలీసుకు యారీతిగ వ్రాసెను :—

“కంపెనీవారితో తగాదా పెట్టుకోవలెనని టిప్పునుల్తాన్ కు యెంత మాత్రములేదు. ఏదైనా తగాదా వ్యవహారములువుంటే వానిని సవ్యముగ సద్దు బాటుచేసుకోటానికి అతడెప్పుడును సిద్ధముగానే యున్నాడు.” అని వ్రాసెను. కాని యీమాట కయ్యమునకు కవ్వించుచున్న కారన్ వాలీసుకు రుచింపలేదు. తన మాటకు అడ్డమువచ్చుచున్న యీ గవర్నర్ హాలండును తక్షణమే తీసివేసి, తత్ స్థానమున టిప్పునుల్తాన్ కు గర్భశత్రువగు “జనరల్ మెడోసును” మద్రాసుకు గవర్నరుగ నియమించెను. టిప్పునుల్తాన్ ఇంగ్లీషువారితోగాని, తిరువాన్ కూరు రాజులతోగాని, యుద్ధముచేయుదమని అనుకొననేలేదు. అప్పుడు టిప్పు యుద్ధమునకు సిద్ధముగ లేదని ఒక ఆంగ్లసేనాని, కర్నల్ విల్ క్సు వ్రాయుచున్నాడు. తాను యుద్ధముచేయక శాంతముగనే యుండదలచితినినియు, తిరువాన్ కూరుపై దండె

త్తుటకు తాను తలచలేదనియు, తగాదా వ్యవహారములు యేమైనావుంటే సవ్యముగ సర్దుబాటుచేసుకోవడానికి మీనద్దకు రాయబారిని పంపించెదననియు, టిప్పుసుల్తాన్ మద్రాస్ గవర్నర్ కు వ్రాసెను. కాని, యీ మాటలనువారు పెడచెవినిపెట్టిరి. 'టిప్పుయధ్యక్షమునకు తయారుగ లేడు. కాబట్టి, అతనిపై పోయిపడుట కిదియేసమయ' మని పై పెచ్చువారు మరింత ధైర్యముతో టిప్పుయెడ పొగరుబోతుతనము చూప సాగిరి. ఇందునుగూర్చి కారన్ వాలీసు మద్రాస్ గవర్నర్ మెజిస్ట్రేటుకు వ్రాసిన ఉత్తర మిట్లున్నది:—

“ఈ దేశములో మనపేరు నిలువబెట్టుకోవడానికి యిదే మంచిసమయము. ఇదే మంచియడను. మనమిప్పుడు టిప్పునుండి కఠినమగు ప్రతిఫలమును లాగి కొనుటయేగాక, మనజాతియందు సదా అంతటి ఘోర ద్వేషమునుజూపు యీ టిప్పును అణగగొట్టివేయుటకు మనకిప్పుడు దొరికిన యీమంచి అవకాశమును పూర్తిగ వినియోగించు కొనవలసియున్నది. మనకిప్పుడు దేశీయరాజులలోనుండి కావలసినంత సహాయము వస్తూవున్నది. అతనికన్ననో ప్రెంచివారిసహాయ మిప్పుడు వచ్చుటలేదు.

ప్రెంచివారు తిరిగి యితనికి సహాయముచేసే రోజువరకు మన మీతనిని యిట్టి ఉన్నత స్థానమందే ఉండనిచ్చినామంటే, తరువాత మన పని చాల కష్టమవుతుంది. భవిష్యత్తున మనమతనితో ప్రాణాపాయకరమగు యుద్ధమునకు యిప్పుడు చేతులార బీజముల నాటుకొన్నవారమగుదుము.” (Mill V. P. 243)

కాబట్టి, టిప్పుతోడి యుద్ధమునకు అసలు కారణమేమో కారన్ వాలీసు వైవాక్యములలో కుండబ్రద్దులుగొట్టి చెప్పివేసినాడు. అందుచే టిప్పు యెన్నిశాంతి వాక్యముల పలికిన నేమిప్రమోజనము? ఇతని శాంతివాక్యములకు జబాబుగ మద్రాస్ గవర్నర్ మెజిస్ట్రేటు పొగరుబోతుమాటల వ్రాసి పంపించెను. భూలోక ములో శాంతి, సత్యము లుండవలయునని నిత్యము యెహోవాను ప్రార్థించు ‘యీ కుహనా కై’స్తవుడు దేశములో ఘోరయుద్ధమును, రక్తపాతమును, గల్పింపసమ కట్టెను! అతడువ్రాసిన ప్రత్యుత్తరమిది!

“నీ వుత్తరం అందినది. సంగతులు తెలిసినవి. నీవు గొప్పరాజువు. నీ వైదీల యెడల నీవు క్రూర్యముగ ప్రవర్తించినావు. అట్లు కానిచో, నీవు విజ్ఞానవంతుడవగు రాజువనికూడ నేను చెప్పియుందును. ఇంగ్లీషువారు, తాము అవమానముల నెట్లు భరింపజాలరో, అట్లే పరులపై కూడ తాము అవమానముల వైవజాలరు. కాబట్టి నీవు మామిత్రుడగు తిరువాన్ కూరు రాజుపై యెప్పుడైతే పడినావో, అప్పుడే మేము నీపైయుద్ధప్రకటనగావించినట్లు తలచుకొనుచున్నాము. భగవంతుడెల్లప్పుడు బలవంతులకే యుద్ధమందు జయమివ్వడు; బాగా పరుగెత్తువారికే పందెములో గెలు

పివ్వడు. ఎవరిపక్షమందు న్యాయముండునో వారికే భగనంతుడు జయమిచ్చును. మేమిమాటనే నమ్ముకొన్నాము.” (Mill P. 245)

ఈ ఉత్తరములో శాంతివాక్య మొక్కటియులేదు. అన్నిమాటలు టిప్పును క్రోధపరచునవిగానే యున్నవి. ఇంగ్లీషువారి ప్రవర్తన ‘అందితేజుట్టు, అందకపోతే కాళ్లు’ అన్నట్లున్నది. వెనుక హైదరు ప్రారంభించిన యుద్ధములో ఓడిపోయి, టిప్పు చేత వీపు పగుల గొట్టించుకొని, 1784 సం॥లో దేముడా, యని యితనితో సంధికి దిగి, “తమపై యెట్లయిన కనికరము చూపవలసినదని” యితనికాళ్లమీదపడి ప్రాధేయపడినప్పటి ప్రవర్తనకును, యిప్పటి యీపొంగరుబోతు ప్రవర్తనకును యెంతటి తేడాయున్నదో చూడుడు!

ఏమైతేయేమి యుద్ధము సిద్ధమైనది. టిప్పుసుల్తాన్ ఒక్కయింగ్లీషువారి నేగాక తనపైకి కారుమేఘములవలె మూగివచ్చిన మహారాష్ట్ర, నైజాములనుకూడ యేక కాలమందే యెదుర్కొనవలసి వచ్చెను. అతడు యుద్ధమున కేమియు పాపము సన్నాహములు చేసికొనియుండలేదు. ఇతనిపైకి సేనలను తానే స్వయముగ నడిపించుకొని రావలె నని కారన్ వాలీసు మొదట అనుకొనెను. కాని, దగ్గరలో మద్రాసు గవర్నర్ మెజిస్ట్రేట్ ఉన్నాడు కాబట్టి, ఆపనిని ఆతనికి అప్పగించెను. అయితే, యీవదరుబోతు మెజిస్ట్రేట్ మాటలలో టిప్పును యెదిరించగలిగెను గాని, యుద్ధరంగమందు అతని నెదిరింపలేకపోయెను. టిప్పు యితనిని ఓడించివేసెను.

కారన్ వాలీస్ స్వయముగ సేనాధి పత్యము వహించుట- బెంగుళూరు వధలు.

ఈ దుర్వార్త అప్పటికి మద్రాసు వచ్చిచేరిన కారన్ వాలీసు చెవిని బడగనే తక్షణమే అతడు 1790 సం॥ డిశంబరు 12-వ తేదీన స్వయముగ సైన్యాధి పత్యము వహించి, మెజిస్ట్రేటును మద్రాసుకు వెళ్లి

పోవునెను.

కారన్ వాలీసు అంతట మహారాష్ట్రయొక్కయు, నైజాముయొక్కయు తోజ్జాటుతో టిప్పును ఓడించగలిగెనన్నచో ఆశ్చర్యములేదు. కారన్ వాలీసు స్వయముగ నడిపించుకొనివెళ్లిన సేనలు బెంగుళూరును ముట్టడించి, అందున్న అమాయికపు ప్రజలపై చెప్పరాని కార్యములుచేసెను. కారన్ వాలీసు యాజమాన్య మున యీ సేనలుచేసిన భీభత్సము విషాదభరితమనియు వీరి క్రోధోద్రేకమువల్ల శోచనీయమగు వధలు గావింప బడెననియు, ‘మిల్లు’ చరిత్రకారుడు వ్రాయు చున్నాడు.

బెంగుళూరును పట్టుకొన్నతరువాత కారన్ వాలీసు తన సేనలను టిప్పు రాజధానియగు శ్రీరంగపట్టణపు ముట్టడికై నడిపించెను. పాపము టిప్పు మొదటి

శ్రీరంగ పట్టణపు మట్టడి.

నుండి యింకను సంతికోరకయియే కబుర్లు పంపుచుండెను. కాని, యీమాటలు ఇంగ్లీషువారి చెవికెక్కకుండెను. ఈతడు వ్రాసినజాబులను కారన్ వాలీసు చూడనైనచూడక దూరముగ పారవేయుచుండెను. టిప్పు పంపించిన రాయబారికి దర్శనమైన యీయలేదు. కారన్ వాలీసుసేన శ్రీరంగపట్టణ సమీపమున గాన్పించినప్పుడు టిప్పు ఒక బంటె మీద పండ్లగెలలునువేసి కారన్ వాలీసుకు బహుమానము పంపెను. కాని, యీ పండ్లను ముట్టుకొననైన ముట్టుకొనకుండ, వచ్చినబంటెను అట్లే కారన్ వాలీసు తినుగొట్టించెను. వచ్చినబంటె వచ్చినట్లు వెల్లిపోవుచుండగ, ఇంగ్లీషుసేనయెంతో ఆనందముతో ఉప్పొంగి చూచుచుండెనట!

ఇందునుగూర్చి మిల్లు యిట్లు వ్రాయుచున్నాడు:—

“ ఇండియాలోనున్న ఇంగ్లీషువారికి ఆరోజులలో టిప్పునుల్తాన్ పై క్రోధము, కసి, కుత్తుక బంటిగనుండెను. అతనిపైవారు తమవారికి అంతపురి యెక్కించిరి. ఇది కేవలము నరాశనులగు క్యూరరాక్షసులు తమ శత్రువుపైజూపు క్రోధాట్టహాసమును పోలియున్నదిగాని, ఒక నాగరకజాతి తనగర్భశత్రువుపై సైతము జూపు రోషమును బోలియుండలేదు.”

టిప్పు ఇంగ్లీషువారిచే యిన్నిరీతులుగ అనమానపడియు, వారితో సంతి చేసుకొనవలెననియే యింకను తంటాలు పడుచుండెను. ఈతడిట్టి దుర్గతికి వచ్చుటకు ప్రధానకారణ మొకటిగలెను.

అదేదనగ, యితని సైన్యములోనుండిన యూరోపియను నౌకర్లుచేసినస్వామి ద్రోహమే. టిప్పును, అతనితండ్రియూకూడ బ్రతుకు తెరువుకై వచ్చిన అడ్డమైన యూరోపియను జాతివాళ్లనునమ్మి, వారికి పెద్దపెద్దజీతములిచ్చి, వారిని నమ్మక మగు గొప్పస్థానములందు సైన్యములో ఉద్యోగులుగ చేర్చుకొనిరి. తమకిట్లు అన్నవస్త్రాదికములిచ్చి పోషించు చున్న యీ ప్రభువుల కొంపలగూల్చుటయే తమకు

యూరోపియన్ నౌకర్ల స్వామిద్రోహము.

ఘనముగ వీరు భావించుకొనుచుండిరి. వీరిని కారన్ వాలీసు తనపక్షమునకు కొనివేసి త్రిప్పుకొన్నట్లును, ఊహింపదగియున్నది. ఈడబ్బుతిని వారు తమస్వామికి ద్రోహము చేసిరి. తీరా కష్టసమయమునకు ఆతనిని విడిచివెల్లి, వీరు శత్రుపక్షమున చేరిరి. వెల్లసీతాలములోకూడ యిట్లేజరిగెను. వెల్లసీత మహారాష్ట్రులతో యుద్ధముచేసి నప్పుడు, మహారాష్ట్రసేనలోనున్న యూరోపియను ఉద్యోగులను—ముఖ్యముగ సింధియా కొలువులోనున్నవారిని—అతడు లంచములచే చీలదీసి తనపక్షమున చేర్చు కొనెను. ఈ లంచములకై వెల్లసీడబ్బును నీటివలె ఖర్చుపెట్టెను. కారన్ వాలీసు కూడ టిప్పువిషయమై యిట్లే చేసియుండవలెను. కాని, యీసంగతిని అతడు




కారన్ వాలీస్

(ఇండియాకు రెండుసార్లు గవర్నర్ జనరలుగ
వచ్చినవాడు-శాంతిప్రియుడా? రక్షిపియిడా?
—363-వ పేజీ.)



సర్ జేవిస్ బెయిర్లు

(టిప్పుసుల్తాన్ చేతిలో ఖైదీగ చిక్కి
అతనిచేత ఆట కోలిగ అడింపబడిన
అంగ్ల సేనాని—416-వ పేజీ.)



(శిరంగపట్టణపు ముట్టడి 372-వ పేజీ.)



టిప్పు కొడుకులు తాకట్ట దృశ్యము.

ఒప్పుకొనుటకు ధైర్యము జూపలేకున్నాడు. అట్లుగానిచో, టిప్పు కొలువులోనున్న యూరోపియనులే అతనినంత ఆకస్మికముగ విసర్జించి వెళ్లిపోదురు? ఇందుగూర్చి తారకటాల్ యిట్లు వ్రాయుచున్నాడు :—

“చాలమంది యూరోపియనులు, ముఖ్యముగ ఫ్రెంచివారు, తనతండ్రినాటి నుంచి కొలువున్నవారు యీసమయము కనిపెట్టి, తమకు వినుగుగనున్న యీతని కొలువును వదలిపెట్టి వెళ్లిపోయిరి. వీరిలో ‘బ్లెవెట్టి’ యనునతడు చాల గట్టివాడు. ఇతడుపోగానే టిప్పునులూనుకు కుడిభుజము పడినట్లయ్యెను. ఇదివరకు అతని రక్షించుటయందు తమ శక్తిసామర్థ్యముల నుపయోగించిన యూరోపియనులు యిప్పుడొక శక్తి సామర్థ్యములనే టిప్పు నాశనమునకై వినియోగింప సర్వసంసిద్ధముగ నుండిరి.”

ఇట్టి నిస్సహాయస్థితిలో పాపము టిప్పు యేమిచేయగలడు? తిరిగి సంధికై రాయబారిని పంపించెను. ఈతడవకూడ కారణవాలీను టిప్పుపంపించిన రాయబారిని నిరాకరించెను. దీనికి ఇంగ్లీషువారెంతయో ఆనందించిరి. యుద్ధము చాల నెలలవరకు సాగెను. తుదకు శ్రీరంగపట్టణము ముట్టడింపబడెను.

తిరిగి టిప్పు రాయబారముల బంపెను. ఈ పర్యాయము కారణవాలీను మహారాష్ట్రుల ప్రోత్సహముచే రాయబారమున కంగీకరింపవలసివచ్చెను. టిప్పు యొక్క ఉద్దేశనిఱచుటయే మహారాష్ట్ర మంత్రియగు నానాఫర్నవీసుకు ఉద్దేశముగాని, అతనిని సమూలముగ నాశన మొనరింపవలయునని అతని ఆశయముకాదు. మరియు, నానాఫర్నవీసుకు ఇంగ్లీషువారిదురాశ రాను రాను మరింత స్పష్టమయ్యెను. కాబట్టి, యిక యింతటితో ఆగుట మంచిదని నానాఫర్నవీసు కారణవాలీనుకు గట్టిగచెప్పెను. తమకూటములో ప్రధానుడగు నానాఫర్నవీసుమాటను యెదిరించుటకు అవకాశములేక కారణవాలీను టిప్పుతో యీపర్యాయము సంధికి ఒడంబడవలసివచ్చెను. నానాఫర్నవీసు యీసమయమున యారీతిగ అడ్డుపడుటవలన, టిప్పు యింకకొన్నాళ్లు రాజ్యమేలుటకును, తదుపరి మైసూరురాజ్యము తిరిగి హిందూరాజులచేతికి చిక్కుటకును అవకాశ మేర్పడెను. అట్లు గాకున్నచో యీదెబ్బలో మైసూరురాజ్యము పూర్తిగ ఇంగ్లీషువారి రాజ్యములో కలిసిపోయెడిదే.

ఈ సంధివలన టిప్పునుల్తాన్ తనరాజ్యములో సగభాగము శత్రుమండలి కిచ్చివేయ వలసివచ్చెను. నష్టపరిహారము క్రింద శత్రువులకు టిప్పు మూడుకోట్ల ముప్పదివేల రూపాయలిచ్చుకోవలసివచ్చెను. ఈషరతులు అమలు జరుగువరకు తనకొడుకుల నిద్దరిని టిప్పు యింగ్లీషువారివద్ద తాకట్టు పెట్టవలసి వచ్చెను.

ఈ మరతులతో సంధిపత్రముపై 1792 సం॥ ఫిబ్రవరి 23-వ తేదీన సంతకము లయ్యెను. ఈరీతిగ టిప్పు నుండి లాగికొన్న అర్ధరాజ్యమును ఇంగ్లీషువారు, మహారాష్ట్రులును, నైజామును కలిసి పంచుకొనిరి. ఇంతవరకు ఇంగ్లీషువారు యుద్ధములో జయించు కొన్నామని చెప్పుకోదగిన రాజ్యమిదియే. ఇదివరకు కైపుమున్నగు వారు సంపాదించిన రాజ్యములు యుద్ధముచేగాక, కేవలము కుటలతంత్రముల చేతనో, ద్రోహముచేతనో సంపాదించుకొన్నవే. ఇండియాలో యుద్ధములో రాజ్యము సంపాదించిన మొదటి ఇంగ్లీషువాడు కారన్ వాలీస్. ఈరీతిగ యితడు అమెరికాలో పోగొట్టుకొన్న కీర్తిని తిరిగి ఇండియాలో సంపాదించుకొన్నాడు. ఆంగ్ల మంత్రి మండలి వారితని నేయుద్దేశముతో ఇండియాకుపంపిరో, ఆయుద్దేశము నితడు నెరవేర్చి వారిమెప్పును బడసెను. ఇందుకు ప్రతిఫలముగ ఆంగ్లమంత్రివర్గము వారితనికి గొప్పబిరుదము నిచ్చిరి. ఇంగ్లండులో యితడు బయలుదేరి నప్పుడు యితనికి 'ఎరల్' అను బిరుదు మాత్రముండెను. ఇప్పుడు అంతకంటె గొప్ప బిరుదును— "మార్క్విస్" అను బిరుదమును యిచ్చిరి!

టిప్పును వంచుటతో తృప్తిపడక కారన్ వాలీసు ఇండియాలో నున్న పరాసువారిపై కూడ దండెత్తి వారితాలూకు స్థానములనన్నిటిని తాను ఇండియా నుండి 1793లో వెడలి పోవులోపుగ ఇంగ్లీషువారి అధికారము క్రిందికి తెచ్చెను.

తాను రణరంగమునందు ప్రఖ్యాతుడనను కీర్తిని తిరిగి సంపాదించు కొనవలెనను మహాతృష్ణతో కారన్ వాలీసు ఇండియాకు బయలుదేరి నచ్చెను. ఈ

రీతిగ టిప్పునులూను తోడను, ఫ్రెంచివారి తోడను గావించిన కారన్ వాలీసు యుద్ధములం దితడా కీర్తిని సంపాదించుకొని సంతృప్తుడయ్యెను. రణతృష్ణ.

ఇట్టివాడు శాంతిప్రియు డనియు తటస్తుడనియు, యెల్లు పాశ శాలలలోని హిందూ దేశ చరిత్రలలో వ్రాసిరో ఊహించశక్యముకాకున్నది.

కారన్ వాలీసు మిగతా దేశీయరాజులతో యెల్లు ప్రవర్తించెనో, 'యిట క్లుప్తముగ వినరింతుము. బెంగాల్, బీహారు, బరిస్సారాష్ట్రములకు మొగాయి పాదుషా కంపెనీవారికి దివానీగిరి యిచ్చినప్పుడు, అతనికి కంపెనీవారు సాలుకు

కొంత కప్పము కట్టునట్లు కైపు ఒడంబడి వచ్చెను. తరువాత మొగల్ చక్రవర్తికి కప్పము ఎగబెట్టుట. హేస్టింగ్సు హయాములో యీకప్పము నాతడు సరిగ చెల్లిం

పక తిప్పలు పెట్టసాగెను. దీని కొరకై పాదుషా అనేకసార్లు తనరాయబారిద్వారా కంపెనీవారికి కబుర్లు పంపుచునేయుండెను. ఇంతకాలము నుండియు కంపెనీవారు పాము చావకుండ బడితవిరుగకుండ యేవో సమాధానములు చెప్పుచు వచ్చిరి. వీనిని బట్టి యింకనువారు తనకు కప్పమిత్తురనియే పాపము పాదుషా అనుకొనుచుండెను. కాని, కారన్ వాలీసు వచ్చినతరువాత, యీకప్పము

తాను చెల్లించనని ఖండితముగ చెప్పివేసెను. పాదుషా దుర్బలుడగుటచేతను, అతని పక్షమువారు యింగ్లీషువారిలో షరీకగుటచేతను ఆతడేమియు చేయలేక పోయెను.

అయోధ్యనబాబుయెడ కారన్ వాలీసు చేసినకృత్యము చాల అక్రమముగ నున్నది. అతని రాజ్య రక్షణార్థమని చెప్పి, యూరోపియను ఆఫీసర్లచే ననుపబంధ పెద్దసేన నొకదానిని తీసికొనివెల్లి అతని కంఠము మీద పెట్టెను. ఈ సేనకు జీతబట్టెములు యిచ్చు కొనలేక అయోధ్య నబాబు గోలపెట్టసాగెను. “ఈసైన్యం నాకక్కర లేదు. మీసేనను మీరు తీసుకుపోండి, బాబు” అని అయోధ్య నబాబు యెంత మొత్తుకున్నను కారన్ వాలీసు వినలేదు. ఇది బలాత్కార రక్షణ ప్రహసనమని చెప్పవచ్చును.

“వారకాహేష్టింగ్సుతో వెనుక చేసుకొన్న ఒడంబడిక ప్రకారము మీ సేనను మీరు తీసుకుపోండి” అని నబాబు యెంత మొత్తుకొన్నను ప్రయోజనము లేక పోయెను. ఇందునుగూర్చి మిల్లు చరిత్రకారుడు యిట్లు వ్రాయుచున్నాడు:—

“.....ఆ సమయమున అయోధ్యకు బయటనుండి శత్రు భయ మేమియు లేకున్నను, యీ సైన్యమున కయ్యే ఖర్చు నబాబు కంపెనీ కివ్వవలసిన మొత్తమునకంటె చాల హెచ్చుగనున్నను, యీ సైన్యమును అక్కడనుండి (ఫ్రేంకుర్ నుండి) తీసివేయుటకు వీలులేదని కారన్ వాలీసు పట్టుబట్టెను.”

కారన్ వాలీసును యిండియాకు పంపునప్పుడే గుంటూరు సర్కారును నైజామునుండి లాగికోనవలయునని డైరెక్టర్లు అతనికి చెప్పి పంపిరి. కాని, రాగానే యీ పనికి పూనుకొన్నయెడల, నైజాముపోయి టిప్పుతో కలుస్తాడేమోనన్న భయముచేత, కారన్ వాలీసు యీ పనికి నేరుగ పూనుకొనక గుంటదగ్గఱ నక్కవలె సమయముకొరకు సక్రియుండెను. కాని, యెప్పుడైతే నైజాము నిస్సహాయుడను ధైర్యము తనకు తోచినదో అప్పుడు కారన్ వాలీసు ఒక రాయబారిని మెల్లగ నైజాము వద్దకు పంపించెను. ఈమాటలు ఫైనలగులోగా యితరు లెవరు గాని రాకుండుటకును, ఒకవేళ నైజాము తిరస్కరించినచో బలాత్కారముగ నదరు సర్కారును ఆక్రమించుకొనుటకును, కారన్ వాలీసు యీ రాయబారివెంట రహస్యముగ కొన్ని సేనలనుపంపి చాటు చాటున గుంటూరుసర్కారుచుట్టు నిల్వ బెట్టించెను. కాని, యిట్టి బలాత్కారముతో అవసరము లేకుండగనే, ఆద్రోహి నైజాము, గుంటూరు సర్కారును యింగ్లీషువారి కర్పించి యూరకొనెను. ఇతడు ద్రోహముచే రాజ్యము సంపాదించుకొనెను. కాబట్టి, యితనికి ధైర్య సాహసములు లేవు. దేశాభిమానములేదు. స్వజాతి గౌరవములేదు. ఎట్లయినను, ఇంగ్లీషువారి

నైజామునుండి గుంటూరు సర్కారును లాగుకొనుట.

ప్రాపకము దొరికినదే మహాప్రసాదమని యెంచి, యీతడు ఇంగ్లీషువారు అడిగినదే తడవుగ, వారికీ గుంటూరు నక్కారును కట్టబెట్టెను.

పరిపాలన ఆంగ్లమయము చేయుట, తెల్లదొరలకు జీతములు హెచ్చించుట.

ఇంతవరకు కారన్ వాలీసు చేసిన యుద్ధకార్యముల గురిం
కారన్ వాలీసు చియు, పొరుగు రాజ్యములయెడ గావించిన చర్యలగూర్చియు
సివిల్ పరిపాలన. చెప్పితిమి. ఇతడిక సివిల్ పరిపాలన నెట్లుగావించెనో చూతము.

ఇతడు పరిపాలన సంతను ఆంగ్లమయము చేసివేసెను. కైపు, వారన్ హేస్టింగ్సులు రాజ్యపరిపాలన లోని సివిల్ శాఖలలోనున్న హిందూ, మహమ్మదీయ ఉద్యోగుల నెవరిని తీసివేయలేదు. ఈ పని కారన్ వాలీసు చేసెను. దేశీయోద్యోగులున్న దేశీయరాజుల పరిపాలనలోని దేశములే ఇంగ్లీషు పరిపాలనలోనున్న దేశములకంటె చాల సుభిక్షములుగనున్నట్లు ఆకాలపు ఇంగ్లీషువారే స్పష్టముగ వ్రాసియుండిరి. ఈ సంగతి కారన్ వాలీసుకును తెలియును. ఆతడు ఇండియాలో అడుగుపెట్టగానే ఆతనికి కనబడినది యిదియే. అదిగాక, కంపెనీ ఖజానా ఖాళీగ నుండెను. కంపెనీ పాలనలోనున్న ప్రజలందరు ఔమబాధితులైయుండిరి. ఇదివరకు పాడి పంటలతో కలకల లాడుచుండిన గ్రామములు, పట్టణములు, అన్నీ బీడుపడి యుండెను. వ్యవసాయము మూలబడి, చేలు బీళ్లువేసి పోయెను. కంపెనీపాలనలోని దేశస్థితి యిట్లుండగ, యిక టిప్పు సుల్తాన్ మున్నగు దేశీయరాజుల యేలుబడి లోని దేశము చాల సుభిక్షముగ నుండెను. రెంటిని పోల్చి చూచినప్పుడు, మొత్తము మీద కంపెనీ పరిపాలనయే దేశమునకు చాలనవ్వదాయకముగ నుండెను. పెద్ద యుద్యోగములలోనుండిన ఇంగ్లీషుదొరలు మిక్కిలి అసమర్థులును, లంచగొండులును అయినట్లు కారన్ వాలీసుకు స్పష్టముగ తెలిసెను. ఇట్టియుద్యోగులు యేరాజ్య మునకుగాని అవమానము తెత్తురని ఆతనికి తోచెను. అట్టివారిని తీసివేయుటకు బదులుగ, కారన్ వాలీసు వారినే యుంచి వారిని బాగుచేయ దలచెను. ఎట్లు? వారి జీతనాతములు హెచ్చించుటవల్ల. ఎక్కువ జీతములిస్తే లంచాలు పుచ్చు కోరట? ఇది అతని వాదన. ఆరోజులలో వారికి ముట్టుచున్న జీతనాతములు చాల నల్లు? హెచ్చు జీతములమీద ఆధారపడియుండు నీతి యెట్టిదియో ఊహింప జాల కున్నాము. తన ఇంగ్లీషు దొరలను బాగుచేయుట కిది యొకమార్గము! ఇంకొక మార్గమేమనగ :—పెద్దపెద్ద యుద్యోగములలో దేశీయుల నెవరిని చేర్చుకొనకుండ, అవి ఇంగ్లీషు దొరలకే మిరాశీక్రింద అట్టేబెట్టుట! దీనివలన, ఇంగ్లీషు దొరలకు కండ్లు నెత్తికెక్కి, దేశీయులను చాలనీచముగ చూడసాగించిరి. దేశీయులందరు తమ అడుగులకు మడుగులొత్తువారుగను, తమకు వెట్టిచాకిరీ చేయువారుగను, ఇంగ్లీషువారు నాటినుండియే తలంప సాగిరి. దేశీయులు తాము పుట్టిన దేశములో

పరులకు ఊడిగము చేయు గులాములైరి! ఆనాడు కారన్ వాలీసు దేశీయులకు చేసిన అపకారమువల్ల వారు నేటికిని, బాధ పడుచున్నారు. ఈ అక్రమమును యీరోజు వరకు తొలగించుటకు సాహసించిన మహానుభావుడెవ్వడును ఆంగ్లరాచకీయ వేత్తలలో కానరాడు.

భారతీయులు తమ దేశ పరిపాలనమందు కొంతవరకే-ఒక మెట్టువరకే-తప్ప, అంతకుపైన రాకూడదని అంక్ష పెట్టియున్నందున, వారి బుద్ధిబలమంతయు నానాట క్షీణించిపోయెననియు, దేశీయులబుద్ధికుశలత శక్తియుక్తులు యిట్లు దిగనాసిల్లుచురాగా, ఎక్కువకారవము, ఎక్కువజీతములు, ఎక్కువ ప్రోత్సాహము వుండుటవల్ల ఇంగ్లీషు ఉద్యోగుల బుద్ధికుశలత, సామర్థ్యము నానాటికి హెచ్చుచువచ్చెననియు, ఇది చాల అక్రమ మనియు “కే” యను ఆంగ్లచరిత్రకారుడే వ్రాయుచున్నాడు:—చిరకాలము వాడుకచేయక కత్తిని ఒకమూలపార వేసినచో అదియెట్లు తుప్పవట్టి పదును తప్పి పోవునో, అట్లే చిరకాలము గొప్పగొప్ప రాజ్యాంగవ్యవహారములందు బుద్ధినిజొనిపి పనిచేయక కేవలము గుమాస్తాపనియే చేయుచు, కాగితపుకట్టల మోయుచునే యుండినయెడల, బుద్ధికూడ తుప్పవట్టి, పదునుతప్పిపోవును. ఆంగ్లపరిపాలనలో దేశీయులకుగలిగిన మహాఅనర్థకమిదియే. ఈ అనర్థకమును కల్పించినవాడు కారన్ వాలీసు.

అదివరకున్న న్యాయపరిపాలనా శాఖయందును కారన్ వాలీసు కొన్ని మార్పులు గావించెను. ఇవి దేశమునకు అపకారులయ్యెనేగాని, ఉపకారులు కాలేదు.

న్యాయపరిపాలనా శాఖలో మార్పులు - గ్రామపంచాయితీల రద్దు.

యుగములనాటినుండి చక్కగ పనిచేయుచున్న గ్రామ పంచాయితీలనుతీసివేసి, యింగ్లండులోనుండు కోర్టులు ప్రోసీజర్లు మున్నగు దిక్కుమాలిన పద్ధతుల నితడు యిక్కడకు తీసికొనివచ్చిపెట్టెను. ప్రజలు వ్యాజ్యాల కోరులు, దగాకోరులు అబద్ధీకులు నగుట కీ కోర్టులు, అగాధమగు ప్రోసీజర్లు యెంత యేనికారణములయ్యెను. ఈమార్పునకు ఆంగ్లేయులే చాలమంది అంగీకరించరైరి. అయిననేమి, హిందూస్తానమును యావత్తు “ఇంగ్లీస్తానము” చేసివేయవలెనని కారన్ వాలీసు సంకల్పించెను. అట్లయినచో ఇంగ్లండులో దమ్మిడికిచెల్లని శుంఠలకు, పరీక్షలలో తప్పిపోయిన బండ అబ్బాయిలకు యిక్కడ తేరగ ఉద్యోగములుయిప్పించి, వారికి బ్రతుకుదెరువు గల్పింపవచ్చునను ఉద్దేశముతో కారన్ వాలీసు యీపనికి పూనుకొనెను. ఈ మార్పునుగూర్చి మిల్లు చరిత్రకారుడు వ్రాసినమాటలు గమనింప దగియున్నవి:

“నిరాడంబరమును, హేతుపూర్వకమునునగు పద్ధతులచే అనాదినుండి న్యాయపరిపాలనసాగుచున్న న్యాయస్తానములను తీసివేసి, వానిస్థానే బహుభారమగు తక్కిళ్లతోగూడిన కార్యక్రమమును

(ప్రాసీజర్లను) మన ఇంగ్లీషువారు యేర్పాటుచేసిరి. ఈ ప్రాసీజరు యెవరికిని సులభముగ అర్థము గాదు. అనేకసాంకేతిక తంత్రములచే యీపద్ధతి బహు విసుగుదలగను, బహు వ్యయకారణముగను గావింపబడినది. ఈపద్ధతిని కావలెనని బుద్ధిపూర్వకముగ బహు అగాధముగను, మహాగజిబిగను చేసినైచిరి. ఇందువలన తక్షణమే గనిపించిన ఒకపెద్ద ఫలితమేమనగ:—పార్టీలు తమకేసులనుతాము వాదించుకొనుట కవకాశములేకపోయెను. (ఇందుకొరకై వారు డబ్బుయిచ్చి స్టీడరునుపెట్టుకొనవలసి వచ్చెను) ఈప్రాసీజరుల నన్నిటినిగనిది, నేర్చుకొని, జ్ఞాపకముపెట్టుకొనుటయే జీవనముగ యేర్పరచు కొన్న యీ స్టీడరులుతప్ప మరియింకెవరుగాని యిందలి అగాధముగు తప్పిళ్ళను, నియమితముగు నమూనాలతో, నియమితముగు పద్ధతులతో జడ్జీ బుర్రకెక్కునట్లు చెప్పకొన వలపడకున్నది. ఈరీతిగ కూలికి వాదించు స్టీడర్ల కులమొకటి పుట్టవలసిన అవసరమేర్పడినది. దీనివలన యేర్పడిన ఒకగొప్ప యిబ్బందియేమనగ:—అన్నిటికంటె ఉత్తమముగు న్యాయపక్షమునకు ఉండవలసినంత ప్రాముఖ్యము ఉండకుండపోయి, మొత్తముమీద న్యాయమునకు భంగము కలుగుచున్నది.” (Vol. V. P. 355.)

హిందూదేశప్రజలు నేడు వ్యాజ్యముల భోరులు, ఫోర్జరీకోరులు, అప్రమాణముల జేయువారు నైరన్నచో యిందుకుకారణము వారియందుగల సహజలోపము గాక, అనాడు కారణవాలీను తనతోడి ఇంగ్లీషుదొరల స్వలాభమునిమిత్త మేర్పరచిన ఈ దిక్కుమాలిన ఇంగ్లీషుకోర్టులవల్లను, ఈ ఇంగ్లీషుప్రాసీజరులవల్లను, యేర్పడినదేయని ఘంటాపథముగ చెప్పవలసియున్నది. ఈపద్ధతి ప్రజల నైతికవృత్తినిచెరిచి వేసినది.

అసారమేధా సంపన్నుడును, మహాన్యాయమూర్తియునగు ద్వారకనాథ మిత్తర్ గారు యిట్లు వ్రాయుచున్నారు:—

“అప్రమాణములు, ఫోర్జరీలు, ఘోరముగ పెరిగిపోవుచున్నవి.....దీనికి మాయాలుగ చెప్పసమాధానమేమనగ—హిందూదేశములు అసలే అబద్ధీకులట! ఓహో! యీ లోపములు యీదేశమునకే సహజములై నట్లు! విషాదభరితముగు యీదుస్థితిగల నిజకారణముల నారయుటకు యెంతోదూరము పోనక్కరలేదు. ప్రజల ఆవసరములకు యెంతమాత్రము సరిపడని (యింగ్లీషు) కోర్టులపద్ధతి నిక్కడ నెలకొల్పుటయు, జడ్జీలుగ వచ్చువారియందు సర్వసాధారణముగల అసమర్థతయు, వీరికెవరికి ప్రజల ఆచారవ్యవహారములు యెంతమాత్రము తెలియకుండుటయు, తగువిచారణలేక త్వరత్వరగ కేసులను సైన్లూ చేసివేయవలెనను తొందరయు, అను నీకారణములు యీదుస్థితికి చాలవా? ఈదోషమును ప్రజలకేదోలె తీసికొనిపోయి అంటకట్టవలెను?.....తమకు లాభము కనిపించుచున్నంతవరకు తమకు పిలుచికుచ్చుచున్నంతవరకు, ప్రజలు యెవరుగాని, అప్రమాణములు ఫోర్జరీలుచేయుటకు చూచుచు నేయుండురు.” (ఈలోపము వక్క ఇండియా ప్రజలమొగముననే పొడువలేదు.) “లాభ” అను ఇంకొక అంగ్లేయు డిట్లు వ్రాయుచున్నాడు:—

“దిక్కుమాలిన మన యీ కోర్టులపద్ధతిచూడండి. ఈదేశములో ప్రవేశబెట్టాలని మన మెంతో క్రింద మీద పడుచున్న యీ పాశ్చాత్య న్యాయవాదపద్ధతికంటె అవినీతికరముగు పద్ధతి యింకెక్కడైనా గలదని మనము ఊహింపనైన గలమా?.....మనకోర్టులు

అవినీతికి పుట్టినిండ్లుకావా? వ్యాజ్యాలభోరుతనము నానాటికి ప్రజలమనస్సుల నావరించి వారిని నానాభ్రష్టుల జేయుటలేదా? సాధ్యమైనంతవరకు వారికేసులువారే క్షేమముచేసుకొను నట్లు మనమేల వారికే వదలివేయరాదు? దేశములో గల్లంతులులేకుండ శాంతిభద్రతలు గాపాడుచు, దేశసంపదను పెంపొందించు పని మనము చేసుకొనుచుంటే మనకంతేచాలు.”

కారన్ వాలీసు యేర్పరచిన యీన్యాయపరిపాలనాపద్ధతి చాలపక్షపాతముగ నున్నది. ప్రజలకొకపద్ధతియు, గవర్నమెంటుకొక పద్ధతియు యేలవుండవలెను! ప్రజలు మాత్రముకోర్టుఫీజులు, ప్రొంపుఫీజులు, చెల్లించుకొని అగాధముగు ప్రాసీజరుగుండ పోవలెనట! అదేగవర్నమెంటుకేసైతే వారికి యివేమియు అక్కర లేదట! వారి కేసులు “సమ్మరీగ” పైసలు కావలెనట. వారికి రావలసిన సిస్టు దస్తుల వసూళ్లకై యీప్రాసీజరులేమియు అక్కరలేదట! జబర్దస్తీగ “సమ్మరీగ” వసూలు చేసుకొన వచ్చునట. ఈపద్ధితి చాల అక్రమమని మిల్లు చరిత్రకారుడు వ్రాయుచున్నాడు. ఇట్టివే యెన్నోలోపములను యీచరిత్రకారుడు వర్ణించుచున్నాడు. వానినన్నిటినిటవివరించుట అనవసరము, అవియన్నియుమనప్రజలకు అనుభవైక వేద్యమేగాన, యీవిషయము నిట విరమింతము.

ఇంగ్లీషువారు రాకపూర్వము ఇండియాలో అరాచకముండె నని తరుచు అంగ్లేయులు వాకొను చుందురు. ఇందుకు నిదర్శనములు గానరావు. దండయాత్రలసమయములలో యుద్ధసమయములలో దేశము గల్లంతుగ నుండుట సహజముకాని, సుస్థిరరాజ్య మేర్పడిన తరువాత యిట్టిగల్లంతు లేమియు నున్నట్లు కానరావు. వ్యవసాయము, చేతివృత్తులు స్వేచ్ఛగ పెంపొంది దేశీయుల యేలుబడిలోనున్న ప్రజలు సుఖిక్షముగనున్నట్లు కారన్ వాలీసు ఇండియాలో అడుగుపెట్టగానే, అతని కండ్లకే కనుపించెనుగద. కాని, అంతకుపూర్వము 30, 40, యేండ్లకిందటనే, యింగ్లీషువారి పాలనలోనికి వచ్చిన బంగాళాదేశపుగతి యెట్లుండెను? తురకల యేలుబడిలో “భూలోక స్వర్గము”గ నున్న యీ బంగాళాదేశము, ఇంగ్లీషువారి చేతిలోనికి వచ్చిన కొలది కాలమునకే టూమదేవతకు నిలయమైనట్లు కంపెనీ రికార్డులే ఘోషించుచున్నవిగద. ఇంగ్లీషువారు ప్రజల ధన, మాన, ప్రాణములకు తగు రక్షణయొసంగలేక పోయిరిగద. అరాచకమన యిదిగాక మరి యింకేమి? 1712 సం॥లో ప్రచురమైన పార్లమెంటువారి అయిదవ రిపోర్టులో యిట్లున్నది:—

“రాజపాషీ పరగణాలో దోపిడీలు విచ్చలవిడిగ చెలరేగుచున్నవి.....ఎంత వరకు యివి ప్రాకినవో చెప్పజాలము. అక్కడ నిరంతరము యెడతెగక జరుగుచున్న ఘోరములు, ఖాసీలు, గృహాధికదహనములు, మితిమీరిన కృపకృత్యములు, వీనినన్నిటిని గవర్నమెంటుకు సరిగ తెలియబరచినచో యీదుస్థితిని చక్కబరచుటకు వారు తగుచర్య గైకొందురని నాకు సమృక్తముగలదు. ప్రజలను దోపిడీలనుండియు, హత్యలనుండియు, తప్పించవలెనని యెంతో ఆతురతతోనుండని గవర్నమెంటుమనిషి ఒక్కడుకూడ లేడు. అయినప్పటికి ప్రజల

గతిజూచుటకు తగు దిక్కులేవన్నది. ప్రజల ప్రాణమునకుగాని వారి ఆస్తికిగాని రక్షణ లేదనుట నిశ్చయము-చుమూటికి నిశ్చయము. ఇదికొదనుట కెవరికిని వీలులేదు. బెంగాలులో చాలజిల్లాలలో నేడున్న స్థితి యిట్టిది.”

బంగాళాదేశము ఇంగ్లీషువారి యేలుబడిలో అర్థశతాబ్దకాలము—50 ఏండ్లు వున్నతరువాత దానిస్థితి యిట్లుండెను. ఉన్నస్థితి యిట్లుండగ, “మేమురాక పూర్వము మీ దేశమంతా అరాచకంగా వున్నదని” ఇంగ్లీషువారు యేమొగము పెట్టుకొని దెప్పగలరు? వీరు వచ్చినతరువాత వెలిగించినదేమి? అంతకుముందు అరాచకముండెనో లేదో దైవమునకే యెరుకగాని, వీరు వచ్చిన తరువాతమాత్రము దేశము అరాచకమై, యామదేవతకు నిలయమైనట్లు లోకమునకు, కండ్లకు గట్టినట్లు గన్పించుచున్నది. చూడుడు! గవర్నమెంటు సెక్రటరీ డౌడన్ వెల్ అనునతడు 1809 సం॥లో యేమని వ్రాయుచున్నావో.—

“దేశములో దోపిడిగాండ్లు చేయుచున్న దురంతములలోను వానివల్ల ప్రజలు పొందుచున్న బాధలలోను కెయ్యోవంతు నేను వర్ణింపగలిగినను, భాషకు వీలైనంతరీతిగ నేను యీ దారుణములను తగ్గించిచెప్పినను, అక్కడి నిజస్థితిని నేను సరిగవర్ణింప నగమర్థడ నే యగుదు నని నాభయము.

దొంగతనములు, దోపిడీలు, హాసభంగములు, ఖాసిలుసహా, యీ దారుణవృత్తములలో స్వల్పాంశములనియే చెప్పవలసియున్నది..... ఈ దుండగులు చేయు దురంతములగుర్చి బీరువాలకొద్దీ గ్రంథముల వ్రాయవచ్చును. అందులో ఒక్కొక్కపంక్తి చదివితే లోనిరక్తము భీభత్సముచే గడ్డకట్టుకొనిపోవును.”

ఇట్టి దుస్థితికి కారణమేమి? యాభే యేండ్ల బ్రిటిష్ పరిపాలన కాదా?

పర్మనెంటు సెటిల్ మెంటు

కారన్ పాలీసు బెంగాలులో పర్మనెంటు సెటిల్ మెంటు (భూమికి శాశ్వతపు శీస్తు పైసలా) యేర్పరచెనని చాలమంది అతనిని అనవసరముగ పొగడుచున్నారు. దీనికి మూలకారకుడు పూర్వము సుప్రీము కౌన్సిలులో మెంబరుగ నుండిన ఫ్రాన్సిసు గాని, కారన్ పాలీసు కాదు. కంపెనీవారు బెంగాలు, బీహారు, ఒరిస్సా రాష్ట్రములకు దివానీగిరి సంపాదించుకొన్న షిమ్మట, పొదుగు కోసుకొని పాలు త్రాగవలెనని జూచిరి. ఇదివరకున్న భూమి శీస్తు పద్ధతిని తీసివేసి, జమీందారులను, రైతులను భూములనుండి వెడలగొట్టి, వానిని ఏకుసాలా, దోస్సాలా కవుళ్లకు బహిరంగముగ వేలము వేయుచు వచ్చిరి. ఎవరెక్కువ కొలు యిస్తానంటే వాడికి యిచ్చివేయుచుండిరి. దీనివలన, అడ్డమైనవాళ్లు పాటలమీద పాటలు పెంచి, భరతరముల నుండియున్నవాళ్లను త్రోసివేసి, తామైతే భూములను ఆక్రమించుకొనిరి గాని, శీస్తు దస్తులను క్రమముగ చెల్లించలేక పోయిరి. త్రాడు బొంగరములేని బేహారను

శుంథలందరు వ్యవసాయమును క్రమముగ చేసుకొనలేక, శిస్తు దస్తులను క్రమముగ సర్కారుకు చెల్లించలేక, యిటు వెనుకటి రైతులను, అటు సర్కారునుకూడ నష్టపరిచి, భూములను పాడుబెట్టి, దేశమును నానాసంక్షోభమును చేసిరి. దేశము అడవి అయ్యెనని బర్కు చెప్పెను. బంగాళములో 1770-వ సం॥ లో గొప్ప కరవు వచ్చుటకు యీ స్వల్పకాలపు కౌశ్లే కారణము. ఈ పద్ధతి చాల అరిష్ట దాయకముగ నున్నదని తోచి, అనేక పద్ధతులను కిందమీద పడిచూచి, ఆఖరుకు యీ స్వల్పకాలపు కౌశ్ల పద్ధతి పనికిరాదని, నిశ్చయించుకొని, దీర్ఘ, శాశ్వత శిస్తు పైసలా పద్ధతి నెలకొల్పుటకై ఫ్రాన్సిస్ మున్నగువారు అదివరకే శిఫార్సుచేసి యుండిరి. ఈ శిఫార్సులను సీమ జైరెక్టర్లు అంగీకరించుచు, కారన్ వాలీసును ఇండియాకు పంపించునప్పుడు, “నీవు దీనిని అమలులో పెట్టవలసినదని” వారతనికి చెప్పిపంపిరి. కాబట్టి యిందు కారన్ వాలీసుయొక్క గొప్పతన మేమియు లేదు. దీనిని కనిపెట్టినవాడు, దీనికై హోరాహోరి పోరాడి సీమ జైరెక్టర్లచే ఒప్పించినవాడు ఫ్రాన్సిస్.

అయితే, అతడానాడు చెప్పినమాటలు అప్పటివారి బుర్రల కెక్కలేదు. కాని, కారన్ వాలీసు ఇండియాలో కాలుబెట్టునప్పటికి ఖజానాలో ఖాళీసంచులు కనిపించెను. దేశములో చాలభూమి బంజరుగ నుండెను. ఇదివరకు సాగులో నున్న భూమి బీడుపడియుండెను. ఈ దుస్థితిని తొలగించుటకే—అనగ తన ఖజానాను నింపుకొనుటకే—కారన్ వాలీసు విధిలేక యీ శాశ్వత కరముల నెలకొల్పవలసి వచ్చెనుగాని, ప్రజలమీద తనకు పొంగిపొరలి వచ్చుచున్న ప్రేమాశయము చేతకాదు. ప్రజలయందు ప్రేమయే యుంటే యితడు హిందూ దేశస్తులను ఉద్యోగములనుండి యేల యూడబెరికి వేయును? పూర్వము మహమ్మదీయ ప్రభువులు తమ రివిన్యూ యిలాకాలో హిందువులనే యెక్కువగ ఉద్యోగములలో చేర్చుకొనిరి. కాని, కారన్ వాలీసు వచ్చినతరువాత వారినందరిని తీసివేసి, రివిన్యూ డిపార్టుమెంటు మాత్రమేగాక, యావత్తు సివిల్ మిలిటరీ డిపార్టుమెంటులలోను ఇంగ్లీషు దొరలనే కారన్ వాలీసు దూర్చెను. హిందూదేశ ప్రజలయందు యితని కెంతమాత్రము ప్రేమగాని, గౌరవముగాని లేదు. ఇందుకతడు పలికిన యీ క్రింది నిందావాక్యములే నిదర్శనములు. “నేటివు చేతులలో పెడితే పరిపాలన అంతా నాశన మౌతుంది. ఇండియాలో ప్రతివాడు లంచగొండియే యని నా నమ్మకము.”

కారన్ వాలీసు భూములకు శాశ్వతకరముల నేర్పరచినాడన్న మాటయే గాని, అతడు నిర్ణయించిన రేటు బహు భారముగనుండెను. ఈ రేటు నిచ్చుకొనలేక అనేకమంది భూస్వాములు దివాళాలైతిరి. శిస్తు బకాయ పడినదే తదవుగ భూములు వేలము వేయబడుండిరి. ఈ రీతిగ పడేండ్లలో భూములు చాల తారు

మారయ్యెను. ప్రతియేట వేలకొలది యెకరములు వేలము పడుచుండెను. ఇక కారన్ వాలీసు ప్రజలయెడ చూపిన దాక్షిణ్యమెక్కడ ?


కారన్ వాలీసుయొక్క యేడేండ్ల పరిపాలననుగూర్చి వివరించితిమి. ఈ యేడేండ్లలో, యితడు తనకులోగడ అమెరికాలోపోయిన కీర్తిని సంపాదించుకొనెను. తన కోమటి యజమానులకు నూతన రాజ్యమును, ధనమును, సంపాదించి పెట్టెను. ఇందుకు వారుమెచ్చుకొని, అతనికి ఉన్నతమైన బిరుదములిచ్చిరి.

మరియు రెండవసారికూడ “ నీవే యిండియాకువెళ్లు ” అని చెప్పి, మరల యితనిని యిండియాకు 1805 సం॥ లో గవర్నర్ జనరల్ గ పంపించిరి. (ఆ చరిత్ర పిమ్మట వివరించెదము). ఇతని రెండవ పరిపాలన కొద్దినెలలు మాత్రమే యుండెను. ఏలననగ, యిక్కడికి తిరిగివచ్చిన కొద్దినెలలకే కారన్ వాలీసు యిండియా లోనే మరణించెను. ఈ కొలది కాలములో యితడంతగ చేసిన పనులేమియులేవు.



బ్రిటిష్ మహాయుగము

పదిహేనవ ఆధ్యాయము



సర్జాన్ షోర్ పరిపాలన, (1793-1798.)

1793. కంపెనీ పార్లమెంటువారిచే రిన్యూ చేయబడినది. మరియుక యిరవై
కాలు రిన్యూ సంవత్సరములవరకు యీ కౌలు అమలులో నుండునట్లేర్పాటు
చేయుట. గావింపబడినది ఈ పట్టాను మంజూరు చేయునప్పుడు దానిలో

ఈ క్రిందిక్లాజు చేర్చిరి :—

“దేశములను జయించి, రాజ్యములను కలుపు కొనుటయను మాటయే
ఇంగ్లీషు జాతియొక్క కోర్కెకు, గౌరవమునకు
పరరాజ్యా క్రమణ దూష్యమని రాజ్యాంగ పద్ధతికి కేవలము విరుద్ధము.” ఈక్లాజు
పార్లమెంటువారి క్రిరంగసీతి. నిందు శ్రమపడి చేర్పించినవాడు ఫ్రాన్సిస్ అను
సంగతిని మరువరాదు.

అప్పుడు యింగ్లండుకు ప్రధానిగనున్న పిట్టమంత్రి రాజ్యవిస్తీర్ణతకు
విముఖుడగుడు. అయినను, అప్పుడు ప్రక్కనున్న పరాసు దేశములో విప్లవము
బహుతీవ్రముగ చెలరేగుచుండెను. ఈ విప్లవ తుపాను తరుదేశముమీదికికూడ
వచ్చిపడునేమో యనుగాభరా ఇంగ్లీషువారి కుండెను. ఈ విప్లవము నెట్లయిన
వారించుకొనవలెనని యెంచి, దానికి విరుద్ధముగ ఇంగ్లీషువారు ప్రచారము గావింప
సాగిరి. ఇందుకొరకై బర్మకు సాలుకు 1500 పౌనులు లంచమిచ్చి అతనిచేత
ఫ్రెంచి విప్లవముపై పెద్ద దూషణ గ్రంథమును వ్రాయించిరి. ఇట్టి తరుణములో
తమకు పరరాజ్యాక్రమణ కాంక్షలేదనియు, తాము మడిగొట్టుకు కూర్చున్న శాంతి
ప్రియులనియు, లోకమునకు వెల్లడించి, లోకముకండ్లలో దుమ్ము కొట్టుటకు గాను
పార్లమెంటు వారి పట్టాలో పైవాక్యమును చేర్చిరి.

ఆసమయమున యిండియాలో కొత్త రాజ్యమును సంపాదించుకొనుట
ఇంగ్లీషువారికి యిష్టముగ గనపట్టక పోయినను, హిందూదేశ ప్రజలవృత్తులను
నాశనముచేసి, వారిసోటికడ అన్నమును బుద్ధిపూర్వకముగ పడగొట్టుట మాత్రము
వారికి విరుద్ధకార్యముగ గనపట్టలేదు! హిందూదేశములో తయారైన యేవస్తువులు
గాని యింగ్లండులోనికి రాకుండ నిషేధించుచు యీ ఆట్టులో ఒక క్లాజును చేర్చు

వలసినదని ఇంగ్లీషు ప్రజలు కొందరప్పుడు చాల పట్టుబట్టిరి. ఇండియానుండి సరుకులు వచ్చినచో యింగ్లండు ప్రజల వృత్తులు పోవునని వారు గోలపెట్టిరి. మాన్ చెప్తరు, గ్లాస్టోపట్టణములలో ప్రతిపరిశ్రమయందు పనిచేయువారందరు యేకమై యిండియా నుండి వస్త్రములు యింగ్లండులో దిగుమతికాకుండ నిషేధించవలెనని 1788 సం॥లో పార్లమెంటువారికి గట్టిగ విన్నవించుకొనిరి. ఇట్టి విన్నపములే యీసారి తిరిగి 1793 సం॥లో సైతము గావించబడెను.....ఇండియాకు నేత, వడకు, యంత్రములు యెగుమతి చేయరాదనియు, యీ యంత్రములను యిండియాలో ఉపయోగింప రాదనియు, ఈస్టిండియా కంపెనీవారికిచ్చిన యీ పట్టాలో ఒక క్లాజు చేర్పించ వలసినదని వారు ప్రధాన మంత్రికి విన్నవించుకొనిరి.

కాని, ధర్మ పన్నాగముల బల్కు పట్టు మంత్రి యింతటి అన్యాయమగు షరతును బహిరంగముగ ఆక్ట్ లో లిఖించుటకు జంకెను. అయినను దీని భావమును కారన్ వాలీసు గ్రహించి, క్రియలోమాత్రము గ్లాస్టో, మాన్ చెప్తరు వర్తకుల మనోభీష్టమును పూర్తిగా నెరవేర్చెను. హిందూదేశస్తులను గొప్ప పదవులలో నుండి తొలగించుట కితడు చేసిన పనియంతయు యీ సంకల్పముతోనే చేసెనని చెప్పతగి యున్నది.

తమ శాంతి ప్రియత్వమును లోకమునకు వెల్లడించుటకు ఆంగ్ల మంత్రి వర్గమువారు పైకియైనను శాంతి ప్రియుడుగ నటించు పెద్ద మనిషిని యేరి ఇండియాకు గవర్నర్ జనరలుగ పంప వలసివచ్చెను. వెదకి వెదకి వారు ఆఖనకు “జాన్ షోర్”

అను నొకనినివరించిరి. ఇతడు ఇదివరకు యిండియాలోచాల కాలము కంపెనీ కొలువులోనుండి వారన్ హేస్టింగ్సు చేసిన అత్యాచార కార్యములన్నిటియందును అతనికితడు కుడిభజముగనుండి పనిచేసియుండెను. వారన్ హేస్టింగ్సుతో పాటు యితడుకూడ ఆ సమయమున పార్లమెంటు యెదుట దాదాపు ముద్దాయిగనుండెను. హేస్టింగ్సుపై మోపబడిన నేరముల పెక్కింటిలో — ముఖ్యముగ రివిన్యూబోర్డు పరిపాలనలో యితడొనర్చిన అనేక అక్రమములలోను మరి యితర క్రిమినల్ స్వభావముగల నేరములలోను, యీ షోర్ అనునతడు వారన్ హేస్టింగ్సుతో పాటు సమానముగ బాధ్యుడైయుండెనని ఫిర్యాదీలప్పుడు యితనిపై సైతము సాక్ష్యము తెచ్చుచుండిరి. ఈ రీతిగ యితనిపై క్రిమినల్ చర్య పార్లమెంటు యెదుట జరుగుచుండగ — యీ ముద్దాయిని తీసికొనిపోయి, యెక్కడైతే యితడీ నేరముల చేసినాడో అటువంటి ఇండియాకే గవర్నర్ జనరల్ గ — సర్వం సహాధికారిగ — చేయుట చాల ఘోరమనియు, అవినీతికరమనియు, నీతికి, ధర్మమునకు, విరుద్ధమనియు బర్కు మహాశయుడు తీవ్రముగ ప్రతిఘటించుచు కంపెనీ అధికారులకును, ఆంగ్ల మంత్రివర్గమునకును పెద్ద లేఖను 1792-వ సం॥

అక్టోబరు 14-వ తేదీన వ్రాసెను. (Life of Lord Teignmouth Vol. I, P. p. 226—230.)

అయినను, ఆంగ్ల మంత్రిమండలివా రితని మాటలను పాటింపక కృతాప రాధుడగు యీ షోరు కే 'సర్' బిరుదమిచ్చి—యిండియాకు గవర్నర్ జనరలుగ పంపించిరి.

1793-వ సం॥ అక్టోబరు 28-వ తేదీన సర్ జాన్ షోర్ కలకత్తాలో ఓడదిగి వెంటనే గవర్నర్ జనరల్ పనిని స్వీకరించెను. ఇతడు కలకత్తాకు వచ్చుటకు ఒక నెలకు పూర్వమే స్వామి ద్రోహి మిర్జాపూర్ సంతతివాడగు నబాబు ముబారక్ ఉల్ దాలా ఇరవై మూడేండ్లు నామకః నబాబు గిరియందుండి తన 37-వ యేట చనిపోయెను. ఈ 23-యేండ్ల పరిపాలనలో యితడు పాతికమంది పిల్లలనుకనుట తప్ప వేరొండు ఘనకార్యమేమియు చేయలేదు! వీరిలో 12 గురు కొడుకులు, 13 గురు కూతుళ్లు. పెద్దకొడుకు ఉజీర్ ఉల్ దాలాను కంపెనీ వారు మూర్షిదాబాదు గద్దెపై కూర్చుండబెట్టి, సర్ జాన్ షోర్ యింకొక నెలకు వస్తాడనగ, (1793-వ సం॥ సెప్టెంబరు 28-వ తేదీన) అతనిని బెంగాలు నబాబుగ కలకత్తాలో ప్రకటించిరి.

సర్ జాన్ షోర్ పరిపాలన అయిదేండ్లలోను యెట్టి యుద్ధములుగాని లేకయే శాంతముగ వెళ్లిపోయెను. అందుచే యితడు కలకత్తా పట్ట కలకత్తా అభివృద్ధి. కాభివృద్ధికై కొంతపనిచేయ వీలుగలిగెను. కలకత్తాలోని పోలీసు సిబ్బందిని అభివృద్ధిపరచి నేరస్తుల కనుగొని శిక్షించుటకును, వీధులనూడ్చి శుభ్రపరచుటకును, కల్లు, సారామున్నగు మద్యపదార్థముల క్రయ విక్రయముల సరిగ జరిపించుటకును, ప్రజల సౌఖ్యమున కింక పనికివచ్చు యితరపనుల చేయించుటకును, యితడొక కమిటీని యేర్పాటుచేసెను.

సర్ జాన్ షోర్ కాలములో యుద్ధపు హడావుడు లేమియు లేకపోయినను, లోలోన యితడనేక తంత్రములచేతను, అక్రమములచేతను, దేశీయరాజుల కాలి హిందూ దేశమందున్న నానారాజ్యములవారి బలోత్సాహ క్రింద గోతులు. ములను క్రుంగదీసెను. వారిలో మహారాష్ట్రులు, నైజాము, ఆర్కాటు నబాబు, రోహిలాలు, అయోధ్య నబాబు, ముఖ్యముగ యెన్నడగి యున్నారు. వీరియెడ సర్ జాన్ షోర్ యెల్లెట్లు ప్రవర్తించినో వేర్వేరుగ వివరించెదము.

మహారాష్ట్ర ఖండము.

ముందుగ మహారాష్ట్ర గూర్చి చెప్పెదము. 1782 సం॥ మే నెల 17-వ తేదీనాడు “సాలే” ఒడంబడికతో ఇంగ్లీషువారికిని, మహారాష్ట్ర రాష్ట్రములకును జరిగిన మొదటి మహారాష్ట్ర సంగ్రామ మంతరించెనని లోగడ 9-వ అధ్యాయములో చెప్పియుంటిమి. తదుపరి సుమారు, 12 యేండ్లకు సర్ జాన్ షోర్ ఇండియాకు గవర్నర్ జనరల్ గా వచ్చెను. ఇతడువచ్చిన తరువాత వారికిని, వీరికిని జరిగిన చరిత్రను చెప్పటకు పూర్వము, వెనుకటి 12 యేండ్లలో యేమిజరిగినదో ముందుగ వివరించుట అవసరము. మహారాష్ట్రమును బహిరంగయుద్ధములో ఓడించుట దుస్సాధ్యమనియెంచి, వారిలో యెట్లయినను గృహకల్లోలముల గల్పించి, వారి రాష్ట్రకూటమును బ్రద్దలు కొట్టి, పిమ్మట వారిని వంచవలెనని ఇంగ్లీషువారు యీ పన్నెండేండ్లలో సైతము మహారాష్ట్రముపై ప్రత్యేక మొక కన్ను వేసియుంచి, అడపదడప వారి వ్యవహారములలో నెమ్మదిగ జోక్యము కలిగించుకొనుచునే వచ్చుచుండిరి.

రండాపుత్రుడగు మాధవరావు సింధియా మధ్యవర్తిత్వము ద్వారా సాలే సంధి సమకూడెనని లోగడ చెప్పియుంటిమి. వారన్ హేస్టింగ్సు యీ సింధియా చెవిలో యేదియో యూది యీ సంధి కుదిర్చి పెట్టమని ఆతనిని బ్రతిమాలినట్లును వెనుకనే చెప్పియుంటిమి. ఈ చెవిలో యూదిన రహస్యమేమియో క్రమముగ బయట పడజొచ్చెను. సింధియా వారన్ హేస్టింగ్సు మాయలలో బడెను. అట్లు ఢిల్లీచక్రవర్తిని అనామకునిచేసి వైచుటకును, యిటు మహారాష్ట్ర రాష్ట్రకూటమును విచ్ఛిన్న మొనర్చుటకును, వారన్ హేస్టింగ్సు రండాపుత్రుడగు యీమాధవరావు సింధియాను బాగుగ వుపయోగించుకొనెను.

వారన్ హేస్టింగ్సు సింధియాకు యూరోపియను ఉద్యోగులను అద్దెకిచ్చి, ఆతనిసేనల నన్నిటిని యూరోపియనుపద్ధతిని తరిఫీయతు చేయించెను. హరికి యూరోపియను డ్రిల్లు, కవాతు నేర్పించెను. యూరోపియను పద్ధతిని ఫిరంగులు, తుపాకులు వగైరాలు కాల్పించుట నేర్పించెను. ఇదంతయు తనమేలుకొరకేయని వెట్టి మొగమగు సింధియా లోలోన కులుకుచుండెను. తాను తక్కిన మహారాష్ట్ర ప్రముఖులందరికంటె బలవంతుడ నగుచున్నానని యీతడు లోలోన సంబరపడుచుండెను. యూరోపియనులను యెక్కువగా తనసేనలో చేర్చుకొనవలసినదని వారన్ హేస్టింగ్సు కపటబుద్ధితో సింధియాకు ఊరకబోధించుచుండెను. తన ఆంతరంగికులలో ఒకనిని “డీబోయిన్”-అనునతనిని, సింధియాకు అద్దెకిచ్చి అతనిచేత సింధియా సేనలనన్నిటిని తయారుచేయించుచుండెను. “సింధియా తనసేనలనన్నిటిని

సింధియా సేనలకు
యూరోపియన్ ఆఫీసర్ల
డీల్లు.

యూరోపియనుపద్ధతిని తయారుచేయించుచున్నాడు. ఇది మనకు చాల అపాయకరముకాదా" యని కౌన్సిలులోనిమొంబరు వారకహేస్టింగ్సును హెచ్చరించినప్పుడు "మీరేమీ భయపడకండి; అదంతా అతని నాశనానికే జరుగుతోందిలెండి"-అని వారకహేస్టింగ్సు సమాధానము చెప్పినట్లు రికార్డులలో స్పష్టముగగలదు. ఈ జోస్యము అక్షరాలా నిజమైనది. తక్కిన మహారాష్ట్ర ప్రముఖులకంటె తానే బలవంతుడనని యిందుమూలముగ సింధియాగర్వించి, తక్కినవారినందరిని తృణీకార భావముతో చూడసాగెను. అందువల్ల తక్కినవారికిని యితనిపై యీర్ష్యగలుగుటయు సహజమేగద. ఇదియే వారకహేస్టింగ్సుకు కావలసినది! వారిలో వారికి పరస్పరము యీర్ష్యగలుగుటకంటె వారకహేస్టింగ్సుకు యింకయెక్కువగ కావలసిన దేమున్నది? ఈరీతిగ యితడు వేసినమంత్రము పారినది. సింధియాసేనలకు యూరోపియను డ్రీల్లు, కవాతు వగైరాలు నేర్పించుట, యూరోపియను ఆఫీసర్ల నద్దెకిచ్చుట, మున్నగుపనులన్నియు మహారాష్ట్ర బలమును హెచ్చించుటకుగాక, వారిని క్రుంగదీయుటకేయని ఆరోజులలోగ్రహించని వారు యిద్దరే యుండిరి. వారెవరనగ, వారకహేస్టింగ్సు, నానాఫర్నవీసు. వెట్టిమొగము సింధియామాత్రము గ్రహించలేకపోయినాడు. గ్రహించలేక, అంగ్లభల్లూకపు తియ్యనిమాటలకులోబడి దానిని గట్టిగ కౌగిలించుకొన్నాడు. అది అతనిని గట్టిగొమ్ముకునొక్కి, ఎముకలు పెటపెట విరిచివేసెను. తనను విరిచివేయుటతోపాటు, మహారాష్ట్ర సామ్రాజ్యమునుకూడ పొడిపోడిగ చూర్ణముచేసెను.

యూరపియనుపద్ధతితో తయారై, యూరోపియను ఆఫీసర్లచే నడిపింపబడుచున్న తనసేనను చూచుకొని, సింధియామురియుచు, తనకంటె బలవంతుడవడను

సింధియా బాదుషాను
చెరబెట్టుట; ఇంగ్లీషువారి
సంబరము.

గర్వాతిరేకముచే విజయయాత్రల సాగింపసాగెను.

మొట్టమొదటగ యితడు ఢిల్లీ పాదుషాపైకియే ధ్వజమెత్తి వెళ్లి, అతని నోడించి ఖైదుచేసెను. ఇదంతయు వారక

హేస్టింగ్సు ప్రేరేపణయే. అనవసరముగ తమపూర్వమిత్రు

డగు ఢిల్లీ పాదుషాపైకి మాధవరావు సింధియాను ఉసుగొలిపి అతని నవమానించుట

అంగ్లజాతికి చాల కళంకమనిచెప్పి పార్లమెంటులో యితనిపై పెట్టబడినకేసులో

నిదియొక చార్జీగ మొదట పేర్కొనబడెను. కాని, యేకారణముచేతనోగాని, యీ

చార్జీని పార్లమెంటువారు పూర్తిగ విచారించరైరి. ఇతరచార్జీలతోపాటు దీని

విచారణకూడ పూర్తిగ జరిగియుండినచో, చరిత్రప్రసిద్ధమగు విశేషాంశము లింక

నెన్నియో బయటపడియుండెడివి. మాధవరావు సింధియా యెప్పుడైతే ఢిల్లీ

పాదుషాను పట్టిబంధించి, చెరసాలలోవేసెనో, అప్పుడు వారకహేస్టింగ్సుకు గలిగిన

సంబరమునకు మితిలేదు. తమ కంపెనీకి బెంగాలు, బీహారు, ఒరిస్సారాష్ట్రములపై

'దివానీరి' పదవినిచ్చి, తమ వర్తకమునకు లోగడ అనేక సౌకర్యముల నేర్పరచి

తమ కిక్కడ అసలునిలువ నీడనిచ్చిన ఢిల్లీపాదుషాయెడ కృతజ్ఞుడై యుండుటకు బదులుగ వారణాసి పేష్టింగ్స్ మాధవరావు సింధియాను అతనిమీదికి ఉసుగొలిపి, అతనిని తైదుచేయించుట యెంతటిద్రోహము!

ఇదిచాలక, వారణాసి పేష్టింగ్స్ యిప్పటినుండి ఢిల్లీ చక్రవర్తికి మామూలుగ యివ్వవలసిన కప్పమునుకూడ ఎగబెట్టసాగెను. ఢిల్లీపాదుషా తరపున యీకప్పము గూర్చి మాధవరావు సింధియా యెన్నిమారులు అడిగినను కంపెనీవారు జవాబుచెప్పక మెదలకుండ ఉరుగునిరి. వారణాసి పేష్టింగ్స్ వెళ్లిపోయినతరువాత వచ్చిన ప్రతి

కంపెనీవారు బాదుషాకు కప్పము నెగబెట్టుట.

గవర్నర్ జనరలునుకూడ యిందునుగూర్చి మాధవరావు సింధియా అడుగుచునే వచ్చెను. కాని, పారెవరును మాట్లాడరైరి. ఆఖరుకు కారణవాలీను కాలములో “యీకప్పమును యికయిచ్చేదిలేదు, పొమ్మ”ని అతడు ఖండితముగ చెప్పివేసెను. అప్పుడైనను సింధియాకు రోషమురాక బుర్ర గోకుకొనుచు, ఉరకుండెనేగాని ధైర్యముగ ఇంగ్లీషువారిపై దండెత్తి, యీకప్పమును తిరిగి సంపాదించుకోలేక పోయెను. ఈతిగ కంపెనీవా రితనిని ఉపకరణముగ ఉపయోగించుకొనిరేగాని, యితనికిగాని, మహారాష్ట్రులకుగాని రవంతయైనను ఉపకారము చేయరైరి.

ఇక యింగ్లీషువారు మహారాష్ట్ర ప్రముఖులలో యెట్లు పరస్పరము యీర్ష్యలను, గృహకల్లోలములను కల్పించి, పరస్పరము ఖూసీలును, యుద్ధములును, చేసుకొని చచ్చునట్లు చేసిరో చూతము. మహామాంత్రికుడగు మాస్టిన్ మారణమైన తరువాత, తిరిగి ఆక్టింగు గవర్నర్ జనరల్ అగు మాక్ ఫర్ సన్ కాలములో “మాలెట్” (చార్లెస్ మాలెట్) అను

మాలెట్ మాంత్రి కము -- హోల్కారును సింధియాపైకి ఉసు గొలుపుట.

యింకోక మాంత్రికుని యింగ్లీషువారు పునహాకు రాయబారిగ పంపిరి. మహారాష్ట్రులయందు పరస్పరము కల్లోలముల గల్పించుటలో యితడు మాస్టిన్ కంటె యేడాకు లెక్కువ చదివినవాడే యయ్యెను. సింధియాకును, వారన్ పేష్టింగ్స్ కును రహస్యముగ జరిగిన ఒడంబడిక సంగతి తరువాతవచ్చిన గవర్నరు జనరలుకు గాని, తక్కిన కంపెనీ యుద్యోగులకుగాని పూర్తిగా తెలియదు. అందుచే, సింధియా నానాటికి బలవంతుడగుచున్నాడను భయము కంపెనీవారికి గలిగి, యితని నెట్లయినను అణగగొట్టవలెనని వారు చూచిరి. అదిగాక, ఒకదెబ్బతో రెండు పట్టలను కొట్టవలెననికూడ వారు చూచిరి. ఇటు సింధియా పొగరణచుటకును, అటు మహారాష్ట్ర రాష్ట్రీకుంటమును బ్రద్దలు కొట్టుటకును పనికివచ్చు యెత్తును వారు వేసిరి. ఇందుకుగాను మొట్టమొదటగ వారు హోల్కారు ముడ్డిగిల్లి సింధియా మీదికి ఉసుగొలిపిరి. ఇరువురకును పరస్పరము యుద్ధము జరిగెను. మహారాష్ట్ర ప్రముఖులు తమలోతాము కలహించుకొనుట కిదియే అంకురార్పణ. ఇదివరలో

వారెన్నడుగాని తమలోతాము ఒకరిపైనొకరుపడి యుద్ధము చేసుకొనలేదు. ఈ అంకురార్పణకు కారణము యింగ్లీషు రాయబారి 'మాలెట్' అనుసంగతిని మాత్రము పాఠకులు మరువరాదు. — మొదట యీ యిగువురితో సారంభమైన యీ గృహకల్లోలము, క్రమక్రమముగ మిగతావారికికూడ ప్రాకి, మహారాష్ట్ర రాజ్యమంతయు కుక్కలు పీకివేసిన విస్తరి చందమయ్యెను.

“మహారాష్ట్ర చరిత్రయంతయు వారి రాష్ట్రకూటము మీదనే ఆధారపడి యున్నది. ఎప్పుడైతే మనమందరము ఏకకూటములోని వార మను భావమును మహారాష్ట్రులు మరచిరో, అప్పుడే వారికది బలమునిచ్చుటకుమారుగ ఔర్బల్యమును తెచ్చిపెట్టెను” [రెనడే.]

హోల్కర్లు రాజ్యము పరమపావని అనాల్యాబాయి పాలించుచున్నంత కాలము సుభిక్షముగను, సురక్షితముగను నుండెను. కాని, ఆమె మరణానంతరము కథ అడ్డముగ తిరిగెను. ఆమెపిమ్మట రాజ్యమునకువచ్చిన “తుకాజీ హోల్కర్” అంత సమర్థుడుకాదు. అంత తెలివితేటలు గలవాడునుకాదు. నానాటికి పెచ్చు పెరుగుచున్న మాధవరావుసింధియా బలమును చూచియు, ఆతడు ఢిల్లీ బాదుషాను వశపరుచుకొన్నాడే యనియు, తుకాజీ అసూయపడ సాగెను. ఈ అసూయతో నితడు సింధియామీదికి దండెత్తెను. తనసేనలనుకూడ, సింధియా చేసినట్లు యూరోపియన్ పద్ధతిని తరిఫీయతు చేయించెను. కాని, ఈ దండయాత్రలో సింధియా సేనలు హోల్కర్లు సేనలను సులభముగ నోడించగలిగెను. ఆ సమయమున మాధవరావు సింధియా పునహాలోనుండుటచేత హోల్కర్లు సేనలు ఓడిపోయియు సింధియా రాజధానియగు ఉజ్జయినీనగరము పైబడి, దానిని ధ్వంసము చేసెను. ఈ రీతిగనైనను తుకాజీ హోల్కర్లు తనకు సింధియాపై గల అసూయను తీర్చుకొననెంచెను. ఇక యింతటినుంచి హోల్కర్లు, సింధియా వంశీయులకు పరస్పర కలహములు వంశపారంపర్యముగ ప్రాకుచువచ్చెను. ఈ రెండు మహారాష్ట్ర కుటుంబములకు కలహబీజమును నాటినది — “కలసి నీర క్షీరముల భాతి దనరారు యీ బిడ్డలకు పగలుదార్పినది” — బ్రిటిష్ రెసిడెంటుగు మాలెట్ యని చెప్పటకుగల సందర్భములను స్తలాంతరమున వివరించెదము.

నాగపురములోనున్న భాన్ స్లేవంశమును ఇంగ్లీషువారెల్లు లోకువచేసికొని, మహారాష్ట్ర రాష్ట్రకూటమునుండి చీలదీసినదియు యిదిపరకే వివరించయుంటిమి. అట్లే బరోడాలోని గైక్వారును యీ రాష్ట్రకూటమునందంతగ భక్తిశ్రద్ధల జూపమానుకొనెను గదా.

మహారాష్ట్ర మహా సామ్రాజ్య వృక్షమునకుగల నాలుగుశాఖలును చూలమునుండి యిట్లు విడివడసాగెను, కొన్ని శాఖలు పూర్తిగ ఖండితమై క్రింద

పడి పోయెను. మరికొన్ని యింకను వదలు వదలుగ ప్రేలాడుచుండెను. కేంద్ర మూలమగు పీష్వా అధికార మీరీతిగ కొమ్మలు సరికివేయబడిన మోడువలె బల హీనమై, నిస్సారమై, పోయెను. పీష్వా అధికారము నామమాత్రావశిష్టమయ్యెను. “సాలే” యొడంబడికవలన ద్రోహియగు రఘునాథరావుకు పీష్వా పదవి చిక్క లేదు. అతనికి మనోవర్తిమాత్ర మివ్వబడెను. హతభాగ్యుడగు నారాయణరావు కుమారుడు మాధవరావు పీష్వాగనుండెను. నానాఫర్నవీసు అతనికి ప్రధానమంత్రిగ నుండెను. రఘునాథరావు గోదావరీతీరముననున్న “కోపర్ గావ్” లో కొంతకాలముండి 1784 సంవత్సర ప్రారంభమున చనిపోయెను.

ఇతను చనిపోవుకాలమునకు యితనికొడుకు బాజీరావు తొమ్మిదేండ్లప్రాయము

పీష్వా బాజీరావు
—కుక్క మూతి
పించె.

వాడు. ఇతనిచుట్టు స్తోత్రపాఠకులు, కుక్షింధరులుచేరి మాధవ రావు నారాయణుని సింహాసనమునుండి త్రోసివేసి, బాజీరావును గద్దెపై యెక్కించవలెనని కుట్రలపన్నుచుండిరి. ఈ కుట్రల నన్నింటిని తెరచాటుననుండి ప్రేరేపించుచున్నవాడు మాధవ రావు సింధియాయని యనుమానింపదగియున్నది. ఇతడు ఢిల్లీ పాదుషాను, ఇంగ్లీషు వారి మద్దతుచే చెరబెట్టితినిగదాయను గర్వాతిరేకముచే, మహారాష్ట్ర సామ్రాజ్యమునకుకూడ తానే సర్వనియంత కావలయునను దుర్బుద్ధి యితనికిపుట్టి యుండును. ఈ పనికై తనకు చేలోకువైన కుర్రవాడు బాజీరావును గద్దెపై యెక్కించిన వీలుగనుండునని యితడు ఊహించియుండవచ్చును. కాని, నానాఫర్నవీసు సదా అప్రమత్తుడై యుండుటచేత యితనియాటలు చాలకాలమువరకు సాగి రాలేదు. అయితే, నానాఫర్నవీసు యంతటితో ఊరుకొనక, యీ కుట్రలకన్నిటికి కేంద్రస్థానముగనున్న బాజీరావును శాశ్వతముగ చెరసాలలోనుంచియో, లేక దేశాంతరములకు బంపివేసియో, యుండినచో మహారాష్ట్ర రాజ్యమున కింతటి ముప్పు వాటిల్లెడిదికాదేమో! హంతకులకుగాని, వారిసంతతివారికిగాని, యెన్నడు పీష్వా పదవికి అర్హతలేకుండ మహారాష్ట్ర లొక నియమమును చేసికొనియురడిన చో, వారిసామ్రాజ్యమున కెంతయో క్షేమకరముగా నుండెడిది. కాని, అట్లు జరుగలేదు.

మాధవరావు సింధియాకును వారన్ హేస్టింగ్సుకునుగల రహస్యపు టాడం బడిక సంగతి ఇంగ్లీషు ఉద్యోగులకు పూర్తిగ తెలియదని మాధవరావు సింధియా బలమును క్రుంగడియు యత్నము. లోగడ చెప్పియుంటిమి. అందుచే, అతడు రోజురోజు బలవంతు డగుచుండుటను జూచి కంపెనీ యధికారులు గాఢరాపడ జొచ్చిరి. ఇతని బలమును యెట్లయినను క్రుంగడియవలెనని వారన్ హేస్టింగ్సుతరువాత ఆక్టింగు గవర్నర్ జనరల్ గవచ్చిన మాక్ ఫర్సన్ ఫట్టుబట్టెను. ఇందుకొరకై యితనికిని యితర మహారాష్ట్ర నాయకులకును యిది

వరకే అంకురించిన విద్యేషాగ్నిని మరింత మహాజ్వాలగ రగుల్కొలుపవలెనని మాక్స్ ఫర్స్ట్ తలంచెను. ఇతనికి పోటీగ యింకొక మహారాష్ట్ర నాయకుని లేవదీయవలెనని మాక్స్ ఫర్స్ట్ సంకల్పించినట్లు గ్రాంటు డఫ్ వ్రాయుచున్నాడు.

“ఆసమయమున పునహాలోనున్న మధోజీభాన్ స్లేతో యెక్కువగ స్నేహము నెరపవలసినదని మాక్ ఫర్స్ట్ బొంబయి కాన్సిలువారిని కోరెను. ఇందువల్ల భాక్ స్లేకు సంబరమును, సింధియాకు కంగారును పుట్టెను.” (గ్రాంటు డఫ్ వ్రాసిన మహారాష్ట్ర చరిత్ర. 3-వ. ముద్రణము, 463 పేజీ).

ఈ సమయముననే మహారాష్ట్రములో అంతఃకల్లోలముల కల్పించుటకై మాక్ ఫర్స్ట్ మహాకుటిలాత్మకుడగు మాలెట్టును, పునహాకు రాయబారిగపంపెను. మాధవరావు సింధియాకు పోటీగ యింకొక మహారాష్ట్ర నాయకుని లేవగొట్టవలెనని గవర్నర్ జనరల్ తలంచెనుగద. ఈ విధముగ పుల్లలుబెట్టి లేవగొట్టబడినవాడు తుకాజీహోల్కార్ అని ఊహించుటకు కారణము గలదు. ఏలననగ, అంతకు పూర్వము సింధియా, హోల్కార్లకు యెన్నడుగాని ద్వేషమున్నట్లు యెక్కడను కానరాదు. కాని; 1790 సం॥ నుండి యిరువురకు ద్వేషముంకరించినట్లు గన్పట్టుచున్నది. అప్పటివరకు సింధియా, హోల్కార్లతో సఖ్యముగ నేయుండ ప్రయత్నించుచున్నట్లు గ్రాంటు డఫ్ తన చరిత్రలో 480 పేజీలో చెప్పియున్నాడు.

హోల్కార్లతో స్నేహముచేసి, అతనిని తనతో కలుపుకొని, సిక్కులను రాజపుత్రులను లొంగదీయవలెనని సింధియా 1790 సం॥లో యెంతో ప్రయత్నించి నట్లు గ్రాంటు డఫ్ చెప్పుచున్నాడు. కాని, యిందుకు హోల్కార్లు సమ్మతింపలేదట. ఇదియే కలహప్రారంభము. సింధియా తన నెంత బ్రతిమాలినను హోల్కార్లవినక, పైపెచ్చు అతనిపై దండెత్తి అతని రాజధానియగు ఉజ్జయినీగరమును నిష్కారణముగ హోల్కార్లు యేల నాశనముచేయవలెను? ఈ అకారణకలహమునకు ఇంగ్లీషువారి ప్రేరణతప్ప వేరొండుకారణ మెక్కడను రికార్డులలో కనిపించదు.

మాక్ ఫర్స్ట్ తరువాతవచ్చిన కారణవాలీసుకూడ సింధియా బలమునుజూచి యిర్ల నొంది, అతని నెట్లయిన వంచవలెనని జూచుచుండెను. ఇతనితో యెట్టి జోక్యముగాని పెట్టుకొనుటకు కారణవాలీసు జంకుచుండెను. టిప్పుసుల్తానుపైకి దండెత్తి నప్పుడుకూడ కారణవాలీసు మిగతావారి నెందరినో తనలో చేర్చుకొనెనుగాని, సింధియాను మాత్రమి కుట్రలోనికి చేర్చుకొనలేదు. అతడు సహాయము వచ్చెదనని తనంతట తానుగచెప్పినను, ఆతనిసహాయమును కారణవాలీసు అకారణ సూచకముగ తిరస్కరించెను. ఈ కుట్రలోనికి అతడువస్తే, అతడేమి కొంపదీస్తాడో అని కారణవాలీసుకు భయము, అనూయగలిగెను,

ఈ రహస్యమును మాధవరావు సింధియా అచిరకాలములోనే గ్రహించెను. వారన్ హేస్టింగ్సు వెల్లిపోయినతరువాత ఇంగ్లీషు గవర్నర్ జనరలులు తనను యీ రీతిగ అశారవపరచుచు వచ్చుచున్నందులకు మాధవరావు సింధియాకు వారిపై

క్రమక్రమముగ రోషమెక్కుచు వచ్చెను. తానుచెరబెట్టిన మాధవరావు సింధి యాకు కంపెనీవారి యెడ మొగము మొత్తుట.

క్రమక్రమముగ రోషమెక్కుచు వచ్చెను. తానుచెరబెట్టిన ఢిల్లీ పాదుషా తరపున కప్పమిమ్మని కోరినప్పుడు కంపెనీవారు సామ్యివృత్త, జబాబుచెప్పక మాధవరావు సింధియాను అవమానపరచిరి; హోల్కారును తనపైకి అకారణముగ ఉసుకొలిపి, తన ఉజ్జయినీ నగరమును నాశనము చేయించిరి; టిప్పుపైకిపోవు సందర్భములో తానిచ్చెదనన్న సహాయమును వుచ్చుకొనక అశారవముగ తిరస్కరించిరి. ఇవన్నియు మాధవరావు సింధియా కడుపులో చెయ్యిపెట్టి కలచినట్లు కలచుచునేయుండెను. ఇదిగాక, ఇతనిసేనలో చేరిన యూరోపియనులు స్వామి ద్రోహముచేయ సాగిరి. తన సర్వ సేనాపతియగు “డీ బోయిన్” అనునతడే వారన్ హేస్టింగ్సుచే పంపబడిన వేగులవాడను సంగతిని వెనుక చెప్పియుంటిమి. ఇట్టి వేగులవాడు సింధియా ఆజ్ఞలకు విధేయుడై యుండి, తన స్వజాతి వారు యింగ్లీషువారికి వ్యతిరేకముగ పోరాడుననుకొనుట శుద్ధతెలివి తక్కువ. ఇతడు సింధియా కొలువుమానుకొని సీమకువెల్లి పోయేటప్పుడు, సింధియా తరువాత వచ్చిన వారనుతో యిట్లనిచెప్పి పోయెనట :—

“మీరు యింగ్లీషువారితో యెన్నడు పోట్లాడవద్దు. మీరు యింగ్లీషువారితో పోట్లాడుటకు బదులుగ, కొత్త పద్ధతిని తయారైన యీ సేనలనన్నిటిని తీసి పారవేసుకుంటే మంచిది.”

కాబట్టి, వారన్ హేస్టింగ్సు యెట్టి ఉద్దేశముతో యూరోపియను ఉద్యోగులను మాధవరావు సింధియాకు అద్దెకిచ్చెనో యీ ఒక్క వైవాక్యమువల్ల తేటతెల్లము కాగలదు.

ఈ సంగతుల నన్నిటిని పారజూచుకొనునప్పటికి మాధవరావు సింధియా గుండెలో రాయబడినది. ఇంగ్లీషువారి నాశ్రయించుటవలన తానెట్టి ముప్పు దెచ్చుకొనెనో అతని కిప్పుడు బాగుగ తెలిసివచ్చెను. ఇంగ్లీషువారితోడిన్నహము మహారాష్ట్ర సామ్రాజ్యమునకు విధ్వంసకారణమని నానాఫర్నవీను ఆనాడే దైవజ్ఞ సూచకముగ పల్కినపల్కులు సింధియా చెవులలో అప్పుడు మార్మోగి అతనిని చివాట్లు పెట్టుచున్నట్లు స్ఫురించెను. కావున, తానుచేసిన తప్పును దిద్దుకొనుటకై మాధవరావు సింధియా అప్పుడు సంకల్పించినట్లు గన్పించుచున్నది.

ఇంగ్లీషువారి కుచ్చితపు తలంపులను బాగుగ కనిపెట్టినవాడు ఆ రోజులలో హిందూ దేశములో యెవడైనావుంటే, అతడు నానాఫర్నవీనే, అందుచేతనే,

నానాకు, మాధవ
రావు సింధియాకు
కలియలేదు.

మాధవరావు సింధియా అప్పుడు నానాఫర్నవీసును ఆశ్రయించుటకై పునహాకు బయలుదేరెను. ఇంగ్లీషువారి పైకి పోవుటకు గొప్పకూటము నొకదానిని కట్టవలెనని మాధవరావు సింధియా ఆఖరురోజులలో సంకల్పించెను. ఇదియే అతని ఆఖరు రోజులలోగలిగిన మనోవాంఛ. మాధవరావు సింధియా అప్పుడు పునహాకు పోవుటకు మూలకారణము యీ మనోవాంఛను నెరవేర్చుకొనుటకే యని కర్నల్ మాలెనన్ వ్రాయుచున్నాడు. కాని, కాలమప్పటికే ముదిరిపోయినది. వ్యవహారము పాకము దప్పినది. పునహా దర్బారులొచ్చేరిన యింగ్లీషు రెసిడెంటు మాలెట్ యెన్నోరోజులనుండి చెవినిల్లుకట్టుకొని నానాఫర్నవీస్ మున్నగు పునహామంత్రి మండలికి మాధవరావు సింధియాపై ద్వేషమును విషమును నూరిపోయుచుండెను. చెప్పగచెప్పగ “బ్రహ్మకై న పుట్టు రిమ్మతెగులు” అన్నట్లు యీ విషయము పునహామంత్రిమండలికి బాగా తలకెక్కినది. మాధవరావు సింధియా ఆనాడు వేసిన ఒక్క తప్పుటడుగుమూలముగ మహారాష్ట్ర రాజ్యము కూలిపోయినది. నానాకును, మాధవరావు సింధియాకును యికకలియలేదు.

నానాఫర్నవీసు యెడ యింగ్లీషువారికి రోష మపరిమితముగ నుండెను. “పునహాలో నానాఫర్నవీసు సర్వనియంతగ నున్నాన్నట్లు మనకు మహారాష్ట్రములో కాలూని నిలుచుటకు తావు దొరకగలదని మనము కలబోకూడ ఆశపడరాదు” అని అక్కడనున్న యింగ్లీషు రెసిడెంటు మాలెట్ వ్రాసెను.

కాబట్టి, ఒకప్రక్కను నానాఫర్నవీసు, యింకొకప్రక్కను మాధవరావు సింధియా, యీ రెండు పెద్ద స్తంభములు మహారాష్ట్రములో నున్నవి. ఈ రెంటిని పడగొట్టినగాని, తమయాటలు సాగవని ఇంగ్లీషువారికి తెలియును. ఈయిరువురను తాముగ జయించలేమని ఇంగ్లీషువారికి తెలియును. అందుచే వీరిలోవీరు పొరాడుకొని

సుందోపసుందులవలె, వారిచేతులలోవారే చచ్చునట్లు చేయవలెనని ఇంగ్లీషువారు గొప్పయెత్తువేసిరి. ఇందుకొరకై యీ యిరువురకు పడకుండ, వీరిమధ్య ద్వేషానలమును పూర్తిగ దరికొలిపిరి. మాధవరావు సింధియా పశ్చాత్తప్తుడై నానాఫర్నవీసు సలహానడుగుటకు పునహాకువచ్చిన సమయముననే, వైకుంఠానికి అతడు లేకుండజూచి తుకాజీ హోల్కారుచేత అతని రాజధానియగు డెబ్బయినగరమును ద్వంసము చేయించిరి. ఇక్కడ పునహాలో నానాఫర్నవీసుతోడి సక్యము కుదురకుండ చెడగొట్టుటకు అదివరకే విషబీజములనాటి, మహా విషవృక్షమును నానాఫర్నవీసు అంతటి మానవుని మనస్సులో మొలపించిరి! ఈద్వేష మహావృక్షమువల్ల మాధవరావు సింధియాకు నానాఫర్నవీసుతో సక్యము కుదురకపోగా, పాపము సింధియా తనప్రాణములనే గోల్పోయెను!

మాధవరావు సింధియా 1794 సం॥ ఫిబ్రవరి 12-వ తేదీన పునహాపరిసరముల * వానోవాడి యను గ్రామమున ఆకస్మికముగ మృతినొందెను. మాధవరావు సింధియాకు “ఆకస్మికముగ పెద్దజ్వరము” వచ్చుటచే చనిపోయెనని గ్రాంటు డఫ్ చెప్పుచున్నాడు. కాని “కీన్” అను యింకొక చరిత్రకారుడు “తారిక్ ఇ-ముజాఫర్” యను గ్రంథప్రమాణము ననుసరించి యిట్లు చెప్పుచున్నాడు :—

“నానాఫర్ష వీనుచే యీపనికై నియోగింపబడిన సాయుధులగు ఒకగుంపు గతసాయంకాలము మాధవరావు సింధియాను దారికాచి కొట్టిరి. సింధియాపోతే బాగుండునని కోరుకొనుటకు నానాకు చాలకారణములున్నవి.”

ఇంగ్లీషువారికికూడ “మాధవరావు సింధియాపోతే బాగుండునురా” యని కోరుకొనుటకు కారణములున్నవి. మాధవరావు సింధియా దుర్మరణము పాలయ్యె ననుమాటయే నిజమైనయెడల ఇంగ్లీషువారు ముఖ్యముగ వారిపునహా రాయబారి మా అటే-నానాఫర్ష వీనుతో షరీకై, మాధవరావు సింధియాను దారికాపించి కొట్టించి, చంపించెనని యూహించుట కేమి † యభ్యంతరము?

* ఈ గ్రామము పునహాకు రెండుమైళ్ళలోనున్నది. మాధవరావు సింధియా చనిపోయినచోట గొప్పమందిరము నొకదానిని కట్టవలెనని యితనివంశీకుడగు డౌలత్ రావు సింధియా యెంతో ప్రయత్నించెను. కాని, అప్పటికల్లాములలో యీపని సాగలేదు.

† మాధవరావు సింధియామీద ఇంగ్లీషువారికి యిర్ష్యయున్నట్లును, సింధియా ఇంగ్లీషువారి యెడ ఖండితముగ శత్రుత్వము వహింపకపోయినను, అతనిబలమును, రాజ్యకాంక్షను, అతడుపునహాకు సలహానిమిత్తము వెళ్లుటయు, యివన్నీ చూచి ఇంగ్లీషువారి కితనిమీద ఆసమానముగలిగి వారతనిపై ఒక కన్ను వేసియే యున్నట్లును, రికార్డులలో ఆనేక నిదర్శనములు గలవని గ్రాంటు డఫ్ తనచరిత్ర 504-వ పేజీలో వ్రాసెను. మాధవరావు సింధియా పునహాకు రాగానే, తనకు కంపెనీవారివ్యవలసిన కప్పమును మీ రెట్లాగెనానరే ప్రయత్నించి ఇంగ్లీషువారిచేత యిప్పించవలసినదని కోరుచు ఢిల్లీ పాదుషా పీష్వాకును, మాధవరావు సింధియాకును వ్రాసెనట. దీనినిబట్టి సింధియాకును, ఇంగ్లీషువారికిని చెడెననుటకు సందేహయేమి? మాధవరావు సింధియాతో కారణవాలీసే యుద్ధముచేయ దలచినట్లు అతడు తన రెసిడెంటును సింధియాదర్బారునుండి వచ్చివేయవలసినదని 1789 సం॥ ఆగష్టు 26-వ తేదీన వ్రాసిన ఉత్తరమునుబట్టియే స్పష్టమగుచున్నది. రాయబారిని వచ్చివేయవలసినదని వ్రాయుటయనగ, యుద్ధమునకు సిద్ధమన్నమాట.

“హిందూస్తానములో మహారాష్ట్ర వ్యవహారములను సింధియా నడపకుండ అడ్డగించవలసినదని ఈకాజీ హోల్కరుకును ఆలీబహద్దరుకును పీష్వాప్రభుత్వమువారు ఆధికారమిచ్చినట్లు కనబడుచున్నది. దీనినిబట్టి, సింధియా యీపనిని వదలుకొని తన యింటికై నను వచ్చివేయవచ్చును. లేదా పునహాకు వెళ్లి, తన కిదివరకక్కడపోయిన ప్రతిష్ఠను తిరిగి సంపాదించుకొనుటకు ప్రయత్నించనైనా ప్రయత్నించ వచ్చును.”

ఎట్లయిననేమి, ఇంగ్లీషువారికి అడ్డుగనున్న ఒక స్తంభము కూలిపోయినది. ఇక, యింకొక స్తంభము—నానాఫర్నవీను—ఉన్నది. ఇతడంత నుల భముగ వదలేట్లులేడు. పైగా, సింధియా చావువల్ల నానాఫర్నవీను మరింత బలిష్ఠుడయ్యెను. నానాఫర్నవీను ఇంగ్లీషువారికి ప్రక్కలో బల్లెమువలెనుండెను. ఈ పీడను తొలగించుకొనుటకు ఇంగ్లీషువారికి రెండేమార్గములున్నవి. నానా చచ్చియైనాపోవలెను, ఖైదైనచేయబడవలెను, పరాభవింపబడి తొలగియైనపోవలెను. ఇవేవియు సాగనిచో ఆఖరుకు యిప్పుడున్న పీషా—“మాధవరావు నారాయణుడు”—మారిపోయి, యింకొక కొత్త పీషా యైనను రావలెను. నానాఫర్నవీనును హత్యగావింపవలెనని ఇంగ్లీషువారు ఎంత కాలమునుండియో ప్రయత్నించుచున్నను, యిప్పటివరకు అదేమియు సాగలేదు. పైగా, సింధియా చావుతో నానా మరింత బలవంతుడైనాడు. “ఇక, మనకు దిక్కే మిరాబాబూ” అని ఇంగ్లీషువారు బయలాలకించు చుండిరి.

అదృష్టదేవత వారి కెల్లప్పుడును అనుకూలముగనే యుండెనుగద. కలియుగ మున శ్వేతముఖులు రాజ్య మేలవలయునని రాముల వా రెండవ మాధవ రావు పీషా దుర్మ రణము. రానాడిచ్చెనన్న వరము ఊరకపోవునా? ఇట్టిసందిగ్ధతరుణమున వారియదృష్ట ఫలముపండి వారినోట పడినదో యన్నట్లు 1795 సం॥ అక్టోబరు 25-వ తేదీన-21-వ యేట, పీషా మాధవరావు నారాయణుడు (రెండవ మాధవరావు) ఆకస్మికముగ రాలిపోయెను. దీనితో మహారాష్ట్రరాజ్యమందు పీషా పదవికై గండరగోళములు పుట్టిననియు, యీ గల్లంతులో తమపనిని తాము చక్కబెట్టుకొన వచ్చుననియు ఇంగ్లీషువారు చంకలు గొట్టుకొని సంబరపడిరి.

ఈ రెంటిలో యేది జరిగిననుసరే నీవక్కడఉండకుండ—ఏ యేర్పాటుకు వప్పుకొనకుండతక్షణమే డబ్బా డవాలు మాటగట్టుకొని కాశీకి వచ్చివేయవలసినదని కారన్ వాలీసు సింధియా దర్బారులోని రెసిడెంటుగు మేజర్ పామరుకు వ్రాసెను. పైలేఖనుబట్టి, ఇంగ్లీషువారు హోల్కరును సింధియాపైకి ఉసుగొల్పినట్లు తెలియగలదు. మరియు, ఇంగ్లీషువారు సింధియాపై కుట్రపన్నుచున్నట్లును అడుగున గీతగీచిన వాక్యములవల్ల తెలియగలదు. అట్లుకానిచో, సింధియా పునహాకు పోవచ్చునని కారన్ వాలీసుకు ముందుగ యెట్లు తెలిసినది? సింధియా పునహాకు వెళ్ళగానే, కారన్ వాలీసు వ్రాసిన ఉత్తరప్రకారము రెసిడెంటు కాశీకి వెళ్ళిపోయెను.

సింధియా చచ్చిపోయిపప్పుడు కారన్ వాలీసు ఇంగ్లండులోనుండెను. ఈ వార్త వినగానే కారన్ వాలీసుకు గలిగిన సంబరమునకు మితములేదు. అతడప్పుడు ఇండియాలో గవర్నర్ జనరలుగ నున్న సర్ జాన్ షోరుకు యిట్లు 1794 సం॥ సెప్టెంబరు 7-వ తేదీన వ్రాసెను “సింధియాచావు వల్ల మీ గవర్న మెంటు కష్టాలన్ని గట్టెక్కగలవు. మీరు జాగ్రత్తగ వుంటే, బేళాంతర్భాగము లోని వ్యవహారములన్నిటిలో మీ కిక జయము నిశ్చయముగ గలిగితిరును.”

పీష్వా 'మాధవరావు-నారాయణ'ని మరణము బహు
 దీనికి కారకు
 తపకు ? విచిత్రము-అనుమానాస్పదము. ఇందును గూర్చి అంగ్ల చరిత్రకారుడు
 గ్రాంటు డఫ్ తన గ్రంథము 521 పుటలో యిట్లు వ్రాయు
 చున్నాడు :—

“అక్టోబరు 25-వ తేదీన పీష్వా తనమందిరములో ఒక జాబామీది నుంచి
 క్రిందకు, తానంతట తానుగ పడెను. రెండు అవయవములు విరిగిపోయెను. పడ్డచోట
 నిలువుగనున్న ఒక నీటి గొట్టము గుచ్చుకొని పెద్దగాయమయ్యెను. తరువాత అతడు
 రెండురోజులు మాత్రము బ్రతికెను.”

పీష్వా యారీతిగ ఆత్మహత్య చేసుకొనెనని యీ గ్రంథకారుడు చెప్పమాట
 నంగీకరించుటకు రెండు అభ్యంతరములు గలవు. ఒక అభ్యంతరమేమనగ :—పీష్వా
 యారీతిగ ఆత్మహత్య చేసుకోవలసినంత కారణమేమియు గన్పట్టదు. గ్రాంటు డఫ్
 521 పేజీలో యిట్లు వ్రాయుచున్నాడు :—

“అక్టోబరు 22-వ తేదీన దసరాపండుగ. పండుగ మహావైభవముగ
 జరిగినది. పీష్వా మామూలుగ తన సేననంతను పరికించెను. సాయంకాలము
 మామూలుగ దర్బారుచేసి తన ప్రముఖులకును, రాయబారులకును, దర్శనమిచ్చెను.
 కాని, ఏదో మనోవ్యధ అతని మనస్సును బట్టి బాధించుచుండెను.....”

ఇది ఆత్మహత్యకుతగిన కారణముగ గన్పట్టదు. అంతటి మనోవ్యధయే
 యున్నచో ఆనాడంతవైభవముగ తనసేనల నతడేలదర్శించును? తన పిసతాతకొడుకు
 బాజీరావును నానాఫర్నవీను ఖైదులోవేసి కఠినముగ చూచుచుండుటచేత దానిని
 భరించలేక పీష్వా యారీతిగ ఆత్మహత్యచేసుకొనెనని మరికొందరికొక కారణమును
 జెప్పుచున్నారు.

ఇందుకు ఆవంతయు ఆధారము గన్పించదు. పీష్వా బుద్ధిపూర్వకముగ తన
 యావత్తు వ్యవహారములను తనకు శ్రేయోభిలాషియగు నానాచేతులలో పెట్టెను.
 అట్టి విచారమే తనకున్నచో, దానినిగూర్చి యేమాత్రమైనను నానాకెరిగించి
 యున్నచో అతడు అతని కోర్కెప్రకారము చేయకపోయెడివాడా? రాజ్యాధికార
 మును చెలాయించవలెనను కాంక్ష నానా కేమియులేదు.—“నా కీ రాచకార్యము
 లెందుకు? నేనువెల్లిపోయి యెక్కడనో తపస్సు చేసుకొందునని” నానా యెన్నో
 మార్లు చెప్పుచువచ్చెను. కాని, పీష్వా “మాధవరావు నారాయణ”డే యితనిని
 వారించి మంత్రిగ ఉంచుకొనెను. ఇట్టిస్థితిలో నానా ప్రవర్తనవల్ల పీష్వా క్రుద్ధు
 డయ్యెననుట కేవల మసంగతము.

అథవా, యేకారణముచేతగాని పీష్వా ఆత్మహత్య చేసుకొనదలచెనని యంగీక
 రించినను, ఆత్మహత్య చేసుకొనుట కిదియేనా మార్గము? ఆత్మహత్య చేసుకొన

గోరువారు సర్వసాధారణముగ నిర్బాధకమగు ఉపాయమునే చూచుకొందురు. విషమత్రాగియో, రహస్యముగ గదిలోకూర్చుని పిస్తోలుతోకాల్చియో, గొంతు కోసుకొనియో, చచ్చిపోదురుగాని, మేడమీదనుండి పడుదురా? మేడమీదనుండి పడితే చావవచ్చును, లేక చావకపోవచ్చును గద.

కాబట్టి, పూర్వాపర సందర్భములనున్నటిని పరిశీలించిచూడగ, పీషా ఆత్మ హత్య చేసుకొన్నాడన్నమాట కేవలము అబద్ధమనియు, ప్రజలమనస్సును నానా ఘర్షణపీనుపై ద్వేషపూరితమొనరించుటకే స్వార్థపరులీ బూటకకథనమును కల్పించి రనియు చెప్పవలసియున్నది. పీషా మేడమీదనుండి పడుట ప్రమాదమున జరిగి నదియుకూడ కాదు. బహుశః, యితని శత్రువులెవరో వెనుకనుండి యితనినిక్రిందికి త్రోసియుందురు: మహారాష్ట్రములో అల్లరులు పుట్టించుటకై కూర్చున్న ఇంగ్లీషు రెసిడెంటు యెవరికోడబ్బిచ్చి, వానిచేత యీపని చేయించెనని చెప్పినచో ఎవరుగాని ఆశ్చర్యపడవలసిన ఘనలేదు. రగూబాకు రాజ్యమిప్పించుటకు వెనుక మాస్టిక్ నారాయణరావును చంపించియుండగ, రగూబాకొడుకుకు రాజ్యమిప్పించుటకు యిప్పుడు మాలెట్టు నారాయణరావు కొడుకును చంపించుటలో ఆశ్చర్యమేమున్నది. పాపమీ పసికందువు మాధవుడు పుట్టినప్పటినుండి ఇంగ్లీషు వారి తనినిచూస్తే కంట్లో కారమువేసుకొనుచుండిరి. రగూబాకు రాజ్యమిప్పించుకుండ యితడు తమకాలికి, చేతికి, అడ్డము వస్తున్నాడని యీపనివానిపై ఇంగ్లీషువారు లోలోన పండ్లు కొరుకు కొనుచుండిరి. రాజ్యకాంక్షకై అన్నకొడుకును చంపిస్తే, “తిరిగి వీడెక్కడపుట్టుకు వచ్చినాడురా” యను యీర్ష్యచేత రగూబా అసలు యితడు పుట్టినదే అబద్ధమని మొదటినుండి వాదించుచుండెను. ఈవాదనకు వెనుక బొంబాయి కొన్నిలువారుచేరి తాళమువేయుచుండిరి. ఈరితిగ, పాపమీ పసిబిడ్డడు పుట్టిననాటనుండి గోరాముల తోనే బ్రతుకుచుండెను. ఇతడు తల్లికడుపులోపడిన కొలదికాలమునకే తండ్రి దుర్మరణము పాలయ్యెను. దీనికంతకు కారణము రగూబాయొక్క యీర్ష్య, రాజ్య కాంక్ష. ఈ యీర్ష్యకు మూడుతరములవారు పెత్తండ్రి, తండ్రి, తాను బలియైరి.

ఇప్పుడు రగూబా చచ్చినను ఇంగ్లీషువారు మాత్రము తమ అల్లరిని మాన లేదు. అతనికొడుకు బాజీరావు అనుకుర్రవాని నిప్పుడు వెంటవేసుకొని రాజొచ్చిరి. ఈపీడ రగూబాతో వదలక, తరతరములవరకు ప్రాకె, మహారాష్ట్రరాజ్యమును విధ్వంసన మొనర్చెను! ఆహా! ఈర్ష్యా! నీవు చేయలేనిపని యేమి!

పీషా “మాధవరావు నారాయణుడు” చనిపోగానే, వారసత్వమునకై

వారసత్వపు
తగాదాలు.

తగాదాలు బయలుదేరెను. సింహాసనము రగూబా కొడుకు బాజీరావుకు రావలెనని ఇంగ్లీషు వారి తనిని వెనుకవేసుకొని వచ్చిరి. బాజీరావును పీషాచేసినచో మహారాష్ట్రమునకు

ముప్పువచ్చువని నానాఫర్నవీసు దైవజ్ఞ సూచకముగ ఘోషించెను. ఇందును గూర్చి నానాఫర్నవీసు తుకాజీ హోల్కార్లు కిట్లని వ్రాసెను :—

“ప్రస్తుతము రాజ్యవ్యవహారముల జూచుచున్నవారిపై ద్వేషమును అతనికి బుద్ధితెలిసినప్పటి నుండియు బాజీరావుకు తల్లి నూరిపోయుచుండెను. అతని కుటుంబమునకును, యింగ్లీషువారికిని గల సంబంధమువల్ల మనరాజ్యమున కెంతయో ముప్పురాగలదు. ప్రస్తుతము మహారాష్ట్ర రాజ్యములో ఐకమత్యము సౌభాగ్యము యెంతో ముచ్చటగనున్నవి. ఈ పద్ధతినే సాగించినచో మనరాజ్యమున కెన్నియో మేళ్లు చేకూరగలవు!” (గ్రాంటు డఫ్—పేజీ 521)

ఈ యభిప్రాయముతో హోల్కార్లుమున్నగు ప్రముఖులు యేకీభవించిరి. వారందరి యభిమతము తెలిసికొన్నపిమ్మట అప్పటికింకను యీడేరని యశోదా బాయి (హతభాగ్యుడగు “మాధవరావు - నారాయణుని” భార్య) ఒక కుమారుని దత్తత చేసుకొనునట్లును, అతనిని పీష్వాజేసి, మామూలుగ తాను వ్యవహారమునంతను నడుపునట్లును నానాఫర్నవీసు సూచించెను.

ఈ సూచనప్రకారము వ్యవహారము నడచియుంటే యెంతో బాగుండెడిదే. ఇందు విపరీతమేమియులేదు. హిందూ వితంతువులు దత్తతచేసికొనుట విధివిహితమేగద. కాని దైవవిధి వేరువిధముగనుంటే నానాఫర్నవీసు మాట యెట్లు సాగును? ముందుగ యీ సంగతి యింగ్లీషు రెసిడెంటుగు మాలెట్టుకు నానాచెప్పటచే వ్యవహారము చెడెను.

ఇక మహారాష్ట్ర ప్రభుత్వము నేరీతిగనడుప దలచుకొన్నారో తెలుపవలసినదని మాలెట్టు 1795-వ సం॥ నవంబరు నెలలో నానాఫర్నవీసును కోరెను. మహారాష్ట్ర ప్రముఖులందరు ఆలోచించి యేదోపద్ధతి నిర్ధారణచేసేవరకు కీర్తికేషుడగు పీష్వా భార్యయే సర్వాధికారిగ మీరు భావించుకొనవలెనని నానా జవాబు చెప్పెను. తిరిగి యశోదాబాయి ఒకకుర్రవానిని పెంచుకొనునట్లును, అతడు పీష్వాగానుండునట్లును యేర్పాటు చేసుకొంటిమనియు, యిందుకు యింగ్లీషు వారి కేమియు అభ్యంతర ముండరాదనియు, యిక కుర్రవాడెవరో నిశ్చయించి దత్తహోమము చేసుకొనుటయే తరువాయి యనియు, నానాఫర్నవీసు 1796-వ సం॥ జనవరి నెలలో మాలెట్టుకు తెలియబరచెను. ఈ సంగతిని మాలెట్టు తీసికొని పోయి, అప్పుడు ఛెరసాలలోనున్న బాజీరావు చెవిలో యెట్లో ఊడెను. ఇది కేవలము విశ్వాసద్రోహము. ఈ రహస్యము నితడిట్లు వెల్లడించునని నానా తలంచి యుండలేదు. ఈ రహస్య ప్రకటనవలన నానా వేసినయెత్తు చెడెను. బాజీరావును, యింగ్లీషువారును, షరీకై కుట్రలపై కుట్రల పన్నిరి. చుట్టును తరంగములుగ ముంచుకొని వచ్చుచున్న యీ మహాకుట్ర వెల్లువలను నానాఫర్నవీసు తన పీశాబ బాహువులచే పైతము యీడలేక పోయెను.

ఎట్టకేలకు జ్ఞాతిహంతకుడగు రగూబా కొడుకు బాజీరావే పీష్వాయయ్యెను. నానాచెప్పిన జోస్యము నిజమయ్యెను. బాజీరావును తండ్రి బాజీరావు పీష్వా యగుట, యింగ్లీషువారికి రాజ్యమును కూల ద్రోసుకొనెను. ఏ దుర్ముహూర్తమందైతే బాజీరావు పునహా గద్దెపైయెక్కెనో, ఆనాడే మహారాష్ట్ర రాజ్యభాను డస్తమించెను. నానాఫర్నవీను నక్షత్రము మహారాష్ట్రాకాశమునుండి మాసిపోయెను.

పూర్వపు ఎన్నిక పద్ధతినైనచో బాజీరావు సింహాసనమునకు వచ్చెడివాడు కాదు. ఇతడు సింహాసనమునకు వచ్చినచే తడవుగ నానాపై నానాను చంపు కుట్ర సాగించెను. నానాపై తండ్రికిగల క్రోధమును కొడుకు యిప్పుడు తీర్చుకొన దలచెను. నానాను చంపించవలెనని యీ దుర్మార్గుడు పన్నాగము పన్నెను. ఈ సంగతి తెలిసి నానా తన ప్రాణరక్షణార్థమై పారిపోయి, కొన్నియేండ్లు యెచ్చటనో తలదాచుకొన వలసి వచ్చెను. మహారాష్ట్ర సామ్రాజ్యమున కింతటి సేవజేసిన అమాత్యశేఖరుడు నానాకా యిట్టిగతి!! హా! హతవిధి!

బాజీరావు మహారాష్ట్రమును నిరంకుశముగ బాలింప సాగెను. ఇతని యందు దూరదృష్టిగాని, మితత్వముగానిలేదు. ఈ లోపములే యింగ్లీషువారికి బలీవాటమయ్యెను. ఈకథ తదుపరి జెప్పెదము.

మాధవరావు సింధియా 1794-వ సం॥ ఫిబ్రవరి 12-వ తేదీన పునహా పరి సర గ్రామమున చనిపోయెనని చెప్పియుంటిమి. అతని తరు నైజాముపై “కుర్దా” యుద్ధ జయము 1795. వాత అతని జ్ఞాతి చాలత్ రావు సింధియా అతని స్థానము నాక్రమించెను. చాలత్ రావు సింధియా అధికారమునకు వచ్చునాటికి 15 ఏండ్లవాడే. ఇతడు మాధవరావుకంటె చురుకుదనము గలవాడు. తీవ్రమైన రాజ్యకాంక్షగలవాడు. ఈ సమయమున మహారాష్ట్రకులకును, నైజాముకును లెక్కల జూచుకొనుటలో తగాదా వచ్చినది. పీష్వా “మాధవరావు-నారాయణుడు” పంపించిన రాయబారి గోవిందరావుకును, నైజాముకును దర్బారులో మాటమాట వచ్చెను. మహారాష్ట్రలే తనకు సుమారు 2 కోట్ల 6 లక్షల రూపాయలు బాకీవున్నారనియు, ఆ పద్దులనన్నిటిని చూచుకొను టకు నానాఫర్నవీను స్వయముగ వస్తేగాని తేలవనియు, నైజాము బహిరంగముగ తన దర్బారులో నిరసనముగ మాట్లాడెను. అందుకు గోవిందరావు యిట్లనెను:— “నానాఫర్నవీను చాలా పనిమీదవున్నాడు: ఆయన యిక్కడికి యెట్లావస్తాడు!

“ ఎట్లావస్తాడా! చూస్తాను. అతనిని మాయెదుటకు యెట్లా తీసుకు వస్తామో మేము త్వరలోనే చూపిస్తాము ” అని నైజాము “ముషరల్—ఉల్—ముల్క్” గర్జించెను. ఈ మాటలతో యిరుపక్షములవారికి యుద్ధము పొసగెనని గ్రాంటు డఫ్ వ్రాయుచున్నాడు. యువకుడగు చాలత్ రావు సింధియా ప్రోద్బలము చేతనే యావస్థుంది మహారాష్ట్రులు యేకమై నైజాముమీదికి దండెత్తిరి. యుద్ధము సిద్ధమయ్యెను. నైజాము తనదర్బారులో వాక్కుారత జూపగలిగినేగాని, యుద్ధములో మహారాష్ట్రుల నెదిరించలేకపోయెను. అతడంతట ఇంగ్లీషువారి సహాయము నాశించెను. “మేము మధ్యస్థులము; నీకు సహాయముచెయ్యము పొమ్మని” అప్పుడు గవర్నర్ జనరలుగనున్న సర్జాన్ షోర్ యేదోవంక చెప్పి తప్పించుకొనెను. నైజాము సేనలు మహారాష్ట్రుల చేతులలో ఓడిపోయెను. 1795 సం॥ మార్చి నెలలో నైజాము పారిపోయి “కుర్దూ” యను కోటలో దాగుకొనెను. మహారాష్ట్రులీ కోటను ముట్టడించగ, నైజాము మార్చి 15-వ తేదీన వారికి లొంగిపోయి, వారు చెప్పిన షరతులకు అన్నిటికి “దేముడా”యని యంగీకరించవలసి వచ్చెను.

“కుర్దూ” విజయమైన కొలదికాలమునకే పీషా. “మాధవరావు నారాయణుడు” అకాలమృత్యుముఖమున బడుటయు, మహారాష్ట్ర రాజ్యభానుడు క్రమముగ అస్తాద్రికి జారిపోవుటయు జరిగెను.

నైజాము ఖండము

కుర్దూయుద్ధములో ఇంగ్లీషువారు తనకు సహాయము రానందుకు నైజాముకు ఇంగ్లీషువారిమీద చాల కోపమువచ్చి, అదివరకువారు తనకిచ్చిన రెండు సైనికదళములను “నాకక్కరలేదు తీసికొనిపోండని” పంపివేసి, యితడు ఫ్రెంచివారి నాశ్రయింప సాగెను. “రేమండు” అను ఫ్రెంచిసేనానిని తన కొలువులో చేర్చుకొని అతనిచే తనసైన్యములను తరిఫీయతు చేయించు కొనసాగెను. రేమండు తయారుచేసిన రెండు దిట్టమైన సేనలను సరిహద్దులనున్న కడప, కంభముపరగణాల నాక్రమించుకొనుటకై నైజాము దండుపంపెను. ఇందుపై గవర్నర్ జనరల్ “షోర్”కు గూఢరావుట్టి 1795 సం॥ జూన్ 15-వ తేదీన హైదరాబాదులోనున్న ఇంగ్లీషు రెసిడెంటుకు యిట్లనివ్రాసెను. “నైజాముకు మనమీద దురుద్దేశము లేక పోయినను యిదిగో ఫ్రెంచివాడు “రేమండు” అతనిదగ్గర చేరినాడు. ఇతడును, యితని యుద్యోగులును పరాసుప్రభుత్వమువారికి మద్దతుచేసి, ఉత్తరసర్కారులలో మనకు హానిచేయవచ్చును. బహుశః యీ ప్రయత్నము జరుగకపోవచ్చును. అయినను (కేడంచి మేలెంచమన్నట్లు) ఈ ప్రయత్నమే గనుక జరిగినట్లైతే, ఇండియాలో మన

నైజాము ఇంగ్లీషు వారిపై తిరుగబడదలచుట—నిష్ఫలము.

పని చాలచిక్కులలో పడుతుంది. కాబట్టి, ఈ రేమండుదళములను వెంటనే వెనుకకు మరలించవలసినదని మనము నైజాముతో, గట్టిగా చెప్పవలెను.”

ఇట్టి యుత్తరమునే “పోర్” నైజాముకుకూడ వ్రాసెను. “పరాసుసేనలను గనుక పొలిమేరలనుండి మరలించనిచో, ఇంగ్లీషుసేనలుకూడ దానిపైకి పంపవలసి వచ్చునని నీవు నైజాముకు గట్టిగా చెప్పము” అని రెసిడెంటుకు వ్రాసినపుత్తరములో “పోర్” వ్రాసెను. పుదుచ్చేరిలో ఖైదీలుగనున్న కొందరు ఫ్రెంచివారు అక్కడ నుండి తప్పించుకొని, రేమండుతో చేరుటకు ప్రయత్నించుచున్నట్లు తెలిసి, బొంబాయి గవర్నర్ వారి ఖైదును మరింత బందోబస్తుగా చేయించెను. గవర్నర్ జనరలును, రెసిడెంటును చెప్పిన యీమాటలన్నియు నైజాము లక్ష్యముచేయలేదు. “ఏమైనాసరే ఇంగ్లీషువారితో ఒక చెయ్యి చూద్దామని” నైజాముగుండె దిట్టపరచుకొనెను. ఫ్రెంచి వారి ఆసరా చూచుకొనియో, అటు మహారాష్ట్రలయొక్కయు, టిప్పుసుల్తాను యొక్కయు సహాయమును జూచుకొనియో, నైజామిట్లు తమపై తిరుగుబాటుచేయ సాహసించెనని ఇంగ్లీషువారు ఊహించుకొనిరి. లేకపోతే, లేవలేని నైజాముకు యింతటి ధైర్యమెట్లు గలిగెనని వారు గాఢరాపడజొచ్చిరి. కాని, ఇంగ్లీషువారు అదృష్టవంతులుగద. అదృష్టవంతులెవరు చెరుపగలరు? సరిగ్గా ఈ సమయమున నైజాముకొడుకు—‘ఆలీఖా’ యనువాడు—తండ్రిపై తిరుగుబాటుచేసి, హైదరాబాదునుండి పారిపోయెను. ఈ తిరుగుబాటు హైదరాబాదులోనున్న ఇంగ్లీషు రెసిడెంటు ప్రేరణవల్లనే జరిగినదనుటకు యెట్టిసందేహమునులేదు. ఈ గృహ చిచ్ఛద్రముచే, నైజాము రేమండు దళములను పొలిమేరనుండి మరలించి, ముందుగా తనకొడుకును పట్టుకొనుటకై పంపవలసివచ్చెను. ఆప్రకారమే రేమండు దళములు నైజాము కొడుకును వెంబడించి, పట్టుకొనెను. తరువాత కొలదికాలమునకే ఆతడు చనిపోయెను.

పిరికిపందయగు నైజాము తనకొడుకుచేసిన తిరుగుబాటుచే కంగారుపడి, తానిదివరకు తీసికొనిపోయిన ఆరెండు ఇంగ్లీషుసైనికదళములను తిరిగి తనకు దయచేయించవలసినదని యెంతో నీచముగ ఇంగ్లీషువారిని వేడుకొనెను.

ఇంగ్లీషువారి బిగింపు. ఇంగ్లీషువారి రప్పడు కరుకుబారి, తమషరతులకన్నిటికి లంగీకరిస్తే గాని, తా మిదళములను తిరిగియివ్వమని బిగించిరి. ఈ షరతుల కన్నిటికి నైజాము చచ్చినట్లు ఒప్పుకొని, యికజన్మలో యెప్పుడు ఇంగ్లీషువారిమీద తిరుగుబడకుండ పిల్లివలె వారియండను నక్కియుండెను. వీని బ్రతుకిట్లు బండలై నది!

నైజాము దర్బారులో ఫ్రెంచివారి పలుకుబడి రవంతయైనను రేమండునట్లు గవర్నర్ జనరల్ చేసెను. వెనుకనుండిన యావన్మంది ఫ్రెంచియుద్యోగులను తీయించి పారవేసి, వారిస్థానే ఇంగ్లీషువారి నెక్కించెను. కాని, వీరు తయారుచేసిన

సేనలు, ఫ్రెంచివారు తయారుచేసిన సేనలముందర ధూపమునకుకూడ పనికిరావని మాక్ షర్ లేన్ అను నాంగ్లేయుడే వ్రాసిన “Our Indian Empire” అను గ్రంథము 27-వ పేజీ చెప్పుచున్నది.

నైజామిట్లు తాను ఇంగ్లీషువారి నాశ్రయించుకొని నీచపుబ్రతుకు బ్రతుకు చుండుటయేగాక, మిగతా రాజ్యములను కూడ వారు లొంగదీసుకొని, తమ సామ్రాజ్యము నిక్కడ స్థాపించుకొనుటకు సైతము యీ దౌర్భాగ్యుడగు నైజాము ఇంగ్లీషువారి కెంతయో అనుకూలమగు ఉపకరణముగ ఉపయోగపడుచూవచ్చెను.

కర్ణాటకము.

కర్ణాటక నబాబు (అనగ ఆర్కాటు నబాబు) మహమ్మదాలీ ఇంగ్లీషువారి కర్ణాటక నబాబు కెల్లు యీ దేశములో మొదట నిలువనీడ యిచ్చెనో, తదుపరి వారు యితనిని లోకువజేసుకొని, యితనిని ముఖస్తుతిచేసి, యితనివల్ల రాజుమొదలురంగప్పవరకు యెట్లు డబ్బుగుంజికొనిరో లోగడ చెప్పియుంటిమి. మెకాల్లినీ గవర్నరుకు యితడు ముప్పదివేల నవరసులు పశ్చిములోపోసి “మామూలుగ” అతనిముందు పెట్టగ సదరు గవర్నర్ యీ మామూలును పుచ్చుకొనక నిరాకరించినట్లును చెప్పియుంటిమి. వెనుకటి గవర్నరులు-ముఖ్యముగ “రంబోట్లు” అను గవర్నర్ యితనినుండి చాల డబ్బు తిన్నట్లు సర్ చార్లెస్ లాసన్ చెప్పుచున్నాడు.

మహమ్మదాలీ 1795 సం॥ అక్టోబరు 13-వ తేదీన 79-వ యేట చని పోయెను. ఇతను చనిపోవునప్పటికి యితనికున్న అప్పు యింతంతని చెప్పతరముగా కున్నది. ఈ అప్పుసంగతి అనేకసార్లు పార్లమెంటులో చర్చకు వచ్చెను. ఈ సంగతిని చాలమంది పార్లమెంటులో వాదించిరి. పార్లమెంటు సమావేశమైన ప్రతిపర్యాయము, ఇండియా విషయమై చర్చవచ్చిన ప్రతిపర్యాయము—“ఆర్కాటు నబాబు అప్పులు, ఆర్కాటు నబాబు అప్పులు” అనుమాటలు పార్లమెంటు భవనము నలు ముఖముల మార్చి గుచ్చునే యుండెను. ఈ మాటలు పార్లమెంటు గోడలకుకూడ పట్టిపోయెనట !

“మన ఇంగ్లండు ప్రభుత్వపు అప్పుకంటె, యీ ఆర్కాటు నబాబు అప్పు యెక్కువయ్యేట్లుగవున్నది. ఇది నానాటికి వడ్డీలతో, మడతవడ్డీలతో, కమిషనులతో, దళారీఫీజులతో-ఓ-పెరిగిపోతోంది! ఇది యిట్లాపెరిగిపోకుండా యేమైన చేస్తేనేగాని వీలులేదని” పార్లమెంటు మెంబర్లు అనేకసార్లు ఘోషించిరి. కాని, ఆంగ్లమంత్రివర్గమువా రిందుగూర్చి యేమియు చేయరైరి. దీనికి కారణమేమనగ, నబాబు తమకు బాకీయున్నాడని చెప్పుచు వచ్చిన ఋణదాతలందరు ఇంగ్లీషు

దొరలు. వీరికి మంత్రులపై చాలపలుకుబడిగలదు. కాబట్టి, తమపక్షమువారికి వ్యతిరేకముగ చేయుటకు మంత్రులకు ధైర్యముచాలకపోయెను. మంత్రులవాదము దుర్బలమైనదైనను వారికి పార్లమెంటులో మెజారిటీ యుండుటచేత, నబాబుకు న్యాయముకలుగలేదు.

తనతండ్రి తన మెడకు కట్టిపోయిన భారమగు యీ అప్పలమూటతో మహమ్మదాలీ కొడుకు ఓమ్ దత్-ఉల్-ఒమ్రా యనునతడు 1795 న॥ అక్టోబరు 16-వ తేదీన కర్ణాటకరాజ్య సింహాసనము నధిష్టించెను. కర్ణాటక రాజ్యపు మిలిటరీ వ్యవహారమంతయు కంపెనీవారికే గుత్తకిచ్చివేయునట్లు లోగడ కారన్ వాలీసు కాలములోనే మహమ్మదాలీ ఒప్పకొని తన అర్థమును, ప్రాణమును ఇంగ్లీషువారి చేతులలో అప్పగించివేసెను. ఇప్పుడు కొత్తనబాబు రాగానే “కర్ణాటక రాజ్యమును యావత్తు ఇంగ్లీషువారికి ధారాదత్తము చేసివేయునట్లు నీవుయత్నించ వలసినదని” చెప్పి సర్ జాన్ షోర్ మద్రాస్ గవర్నర్ అగు “హోబర్ట్” కు వ్రాసెను. ఆప్రకారమే హోబర్ట్ ప్రయత్నించెను.

“నీవు కంపెనీ కివ్యవలసిన బాకీకింద తాకట్టుపెట్టిన జిల్లాలను, కర్ణాటకము లోని మరికొన్ని కోటలను, పాలెగాండ్లపై అధికారమును మాకు యిచ్చివేయ వలసినదని హోబర్ట్ కొత్తనబాబు నడిగెను.

ఈ సూచనలకు వేనికిని కొత్తనబాబు ఒప్పకొనలేదు. ఎప్పుడైతే నబాబు యిందుకు ఒప్పకొనలేదో, “నీవీపనియెందుకు చేసినావని” సర్ జాన్ షోర్ మద్రాస్ గవర్నరును మందలించెను! ఇది ఆశ్చర్యము! మొదట ప్రయత్నించ మని చెప్పినవాడు తానే; తిరిగి యెందుకు ప్రయత్నించినావని మందలించినదితానే! సర్ జాన్ షోర్ తాలూకు యీచర్య వింతగనున్నది. ఏమైననేమి, అప్పటికి కర్ణాటకరాజ్యము ఇంగ్లీషువారి నోటబడక దక్కినది.

రోహిలా ఖండము.

రోహిలా నాయకుడగు ఫైజుల్లాఖాన్ రామ్ పుర ఔత్త్రమందు ఓడిపోయి, కొండలలో దాగెనని వెనుక చెప్పియుంటిమి. ఇతడు 1794-వ న॥ లో చనిపోయెను. ఇతనికి ఆలీఖాన్, గులామ్ మహమ్మద్ అను యిద్దరు కొడుకులుండిరి. వీరిలో రెండవవాడు పెద్దవానిని చంపి, తాను రోహిలా ఖండములో రాజ్యమేల వలెనని చూచెను. ఈ రాజ్యము యీ యిద్దరికిలేకుండ — అసలు ఫైజుల్లాఖాన్ వంశములోనే లేకుండ — చేయవలెనని సర్ జాన్ షోర్ ప్రయత్నించెను. లోగడ ఇంగ్లీషువారు గులామ్ మొహమ్మద్ కొడుకుకుయిచ్చిన వాగ్దానములకు వ్యతిరేకము గను, రోహిలాల స్వపరిపాలనాధికారమును భంగపెట్టెను. సర్ జాన్ షోర్

అయోధ్యవజీరుతో షరీకై రోహిలాలమీదికి దండునుబంపి, వారి నోడించి, వారి అర్థప్రాణములను వారికి గర్భశత్రువగు అయోధ్య వజీరు చేతిలో అప్పగించెను. పూర్వపు ప్రభువగు ఫైజుల్లాఖాన్ తాలూకు ధనమును, ఆస్తిని యావత్తు యింగ్లీషు వారు అయోధ్య వజీరు కిప్పించివేసిరి. మహమ్మదాల్ ఖాన్ కొడుకు అహమ్మదాల్ కి పదిలక్షల రాబడిగల జాగీరును మనోవర్తిక్రింద యింగ్లీషువారు హామీపడి యిప్పించిరి.

అయోధ్య రాజ్యము.

అయోధ్య రాజ్యమునెడ సర్ జాన్ షోర్ గావించిన దురంతము వెనుక వారన్ హేస్టింగ్సు చేసినదురంతమును మరపించుచున్నది. వారన్ హేస్టింగ్సు ఇండియానుండి వెడలునాటికి అయోధ్యరాజ్యము ఇంగ్లీషువారి ఆశ్రిత రాజ్యములలో నొకటిగనుండెను. కారన్ వాలీసు కాలములో—1788-వ సం॥ లో— అయోధ్య వజీరుకును కంపెనీవారికిని ఒక ఒడంబడిక జరిగెను. తామిచ్చు రక్షణకు ప్రతిఫలముగ అయోధ్యవజీరు కంపెనీవారికి, సాలుకు యాభై లక్షల రూపాయ లిచ్చుకొనునట్లు కారన్ వాలీసు ఖాయముగ యేర్పాటుచేసెను. ఎప్పుడు పడితే అప్పుడు, యింత నిమిత్తములేకుండ డబ్బుగుంజుకొను చుండుటకంటె, యింత మొత్త మని యేదోఒకసారి ఖాయముగ తేల్చుకొనుట అయోధ్యవజీరుకు మంచిదయ్యెను. ఇతడు కొంచెము కొంచెముగ కోలుకొన సాగెను. తాను ఒప్పుకొన్న కప్పమును అయోధ్యవజీరు తప్పక చెల్లింపుచునేయుండెను. కాని యీ భోగము, యీశాంతి అయోధ్య నబాబు యెన్నాళ్లో అనుభవించలేదు.

కారన్ వాలీసు అటుముఖము త్రిప్పగానే, తరువాతవచ్చిన గవర్నర్ జనరల్ సర్ జాన్ షోర్ అయోధ్యనబాబును తిరిగి పీడించసాగెను. అదైసేనల వేసి రుద్దుట. “ఇంకొక యూరోపియనుదళమును, మరియొక దేశీయ కాల్యల పుదళమును పుచ్చుకో. దీనికి నీకు యెంతోఖర్చుకాదు. సాలుకు రోజులక్షలకంటె యెక్కువ ఖర్చుకాదు.” అని సర్ జాన్ షోర్ అయోధ్యవజీరును బలవంత పెట్టసాగెను. “ఇది లజ్జాహీనమగుపని— యిది కారన్ వాలీసు చేసికొన్న ఒడంబడికను భంగపుచ్చుటకాదా” యని లక్నోలో అసిస్టంటు రెసిడెంటుగ నుండిన మేజర్ బర్డు అడుగుచున్నాడు. ఇదిచాలక, వజీరు యీఅదై సేనలకిచ్చుకోవలసిన జీతబత్తెములు మున్నగువాని రేట్లుకూడ సర్ జాన్ షోర్ నానాట హెచ్చింపసాగెను. ఇవి ఖాయముగ, మారకుండవుంటవని పాపము వజీరు అనుకొనుచుండెను. కాని, యెప్పుడైతే యీరేట్లను గవర్నర్ జనరల్ హెచ్చింపసాగెనో, అప్పుడు వజీరుకు ‘యిది చాలఅన్యాయ’మనితోచి, ధైర్యముతెచ్చుకొని, తెగువజేసి, నేనువీని నంగీకరించననెను. ఒక చిల్లిగవ్వకూడ యెక్కువయివ్వననెను. కాని, యేమిటా

భము! ఇది నిరర్థకమైన తెగువ! ఇది “నిర్వివాదమగు వాగ్దానమనియు,” “బహిరంగముగ ప్రకటించిన హామీయనియు” పాపము వజీరు నమ్ముకొనెను. ఏమి, యీ వెట్టిబాగుల నిరర్థకపునమ్మకము! తన ‘నిస్సార్థమిత్రు’లగు యింగ్లీషువారు “నిమ్మలంకమైతిని” “దృఢమగు ఐకమత్యము”ను చేయూతగాని యెంతవరకు పోగలరో పాపమీ వెట్టిబాగుల వజీరు కింకను తెలియదు. వజీరు తమమాట కిట్లు యెదురాడుటకు అతనిమంత్రి “మహారాజా జాలాల్” అనునతడే కారకుడను అనుమానముచేత యింగ్లీషువారతనిని పాపము అన్యాయముగ పట్టుకొని చెరసాలలో వేసిరి! “అయ్యో! అతనితప్పేమీలేదని” వజీరు యెంతమొత్తుకొన్నను కంపెసీవారు వినరైరి. మంత్రినిట్లు చెరలోవేసి, “యీ అదనపు కప్పమునకు యిప్పుడు ఒప్పుకుంటావా లేదా” యనిచెప్పి సర్ జాన్ షోర్ వజీరు కంఠముపై కూర్చుండెను. ఈపనికై యితడు 1797సం॥ మార్చి నెలలో లక్నోనవచ్చి, బెడరింపులతోను, మాయమాటలతోను, టక్కరు ఎత్తులతోను, బలాత్కరించి యీ అదనపు కప్పమును వజీరుచేత ఒప్పించెను. ఈరీతిగ వజీరుకు సాలుకు అయిదులక్షల యాభై వేల రూపాయలు అదనముగ ఖర్చులగునట్లు రెండు గుట్టుపుదళములను అయోధ్య వజీరు నెత్తిపై బలాత్కారముగ తెచ్చిపెట్టిరి!

ఈ బలాత్కారక్రియచేత, అనుకొనని దుష్ఫలితమింకొకటి గలిగెను. వజీరు (అసఫ్ డౌలా) తనకిట్టి బలాత్కారము గలిగినందుకు “మనోవ్యాధికి మందులేదు.” చాల మనోవ్యధనుపొంది మంచమెక్కెను. వ్యాధి నానాటికి హెచ్చెను. ఎంతమందిచెప్పినను మందుపుచ్చుకొనడు. మందు పుచ్చుకొనుంటే “మనోవ్యాధికి మందులేదుగద” యని యున్ను రనును. ఈరీతిగ కొద్ది నెలలు జీవించి వజీరు చనిపోయెను! ఎవరై నాచావగానే, కొత్తవారసును తీసికొనివచ్చే సందర్భములో కంపెసీవారు తమపనిని మరింత వాటమువారిగ చక్కబెట్టుకొనుట మామూలేగద. “ఈతడవకూడ యిట్లేచేసుకొండి, పొండి” అను మాటలు పల్కుచు వజీరు పాపము ప్రాణములవిడిచెను! (మేజర్ బర్డు—లక్నోలో అసిస్టంటు రెసిడెంటుగనుండిన యతడు వ్రాసిన Dacoites in Excelcis “దోపిడీకి పైమెట్టు” అను గ్రంథము 32, 34, పేజీలు.)

సర్ జాన్ షోర్ పాపభీతిగల క్రైస్తవుడని చెప్పుకొందురు. అందుకనియే తాబోలు క్రైస్తవేతరుడగు వజీరు అసఫ్ డౌలా, క్రైస్తవుడగు తానొనర్చిన దుష్కార్యకారణముగ మరణించినందుకు ఈ “పుణ్యాత్ముడు” సర్ జాన్ షోర్ యెంతో సంబరపడెను. ఈ క్రైస్తవేతరుని చావువల్ల, తన క్రైస్తవకోమటి యజమానులకు, మంచిలాటు

వజీరు మరణం -
కంపెసీవారి పంట.

వస్తుందిగదా యని యితడు సంతోషించెను. ఈవిషయములో యితడు తనగురువగు వారణాశిస్టింగ్సుకంటె యేడకులెక్కువయే చదివెను. అందుకొరకే ఈ కృతాప రాధుని తిరిగి ఇండియాకు పంపించవద్దోయని బర్మ మొట్టమొదటనే మొత్తు కున్నాడు. వజీరు చావుతో యేమి జరిగినదో యికచూతము.

అసఫ్ ఉద్దౌలా చావగానే, అతని ఔరసపుత్రుడు వజీరాలీ అయోధ్యతక్తు నెక్కినాడు. ఇందుకు సర్ జాన్ షోర్ అంగీకరించెను. కాని, కొంతకాలమైనతరువాత ఆకస్మికముగ ఒకానొక రోజున యితడు సరియైన వారసుడు కాడని షోర్ కు ఆకాశ వాణిచెప్పినదట! వెనుకటి నబాబు తమ్ముడు సాదత్ ఆలీ యనువాడు కాశీలో మనో వర్తి తింటూవున్నవాడు సరియైనవారసుడని షోర్ కు తెలియవచ్చినదట! అసఫ్ ఉద్దౌలా చనిపోగానే, యెవరిని తక్తుమీద కూర్చుండబెట్టుదామని సర్ జాన్ షోర్ ఆలోచించెను. ఈసాదత్ ఆలీమాట మొదటనే వచ్చెను. “కాని, తనను తక్తుమీద కూర్చుండబెట్టితే, కంపెనీవారి కితడేమి కట్టుమిస్తానో అప్పటికింకను తెలలేదు. అందుచేత సర్ జాన్ షోర్ అప్పడేమియు ఇండితముగ నిశ్చయించుకోలేదు. ఆకారణముచేతనే ఈ సాదత్ ఆలీ అప్పుడు కంపెనీవారికి పనికిరాకపోయెను. అయితే అప్పుడు వారతనికి వ్యతిరేకముగ చెప్పినకారణ మేమనగ కాశీలో చయత్ సింగు తిరుగుబాటుకాలములో జరిగిన అల్లరుల సందర్భములో అయోధ్యబీగముల యొక్కయు చయత్ సింగుయొక్కయు, సాదత్ ఆలీయొక్కయు ప్రేరణచే ఈ తిరుగు బాటు చేయుచున్నామని, ఆ తిరుగుబాటుదాట్లు చెప్పిరట! కాబట్టి సాదత్ ఆలీ అయోధ్యతక్తు నెక్కుటకు పనికిరాడని కంపెనీవారప్పుడు యేదో మిషచెప్పి త్రోసి వేసిరి.”

అయోధ్యతక్తు
శేలము! కంపెనీ
వారి దోపిడి.

“ఎక్కువడబ్బు యెవరిస్తే వారిని తక్తుమీద నెక్కిస్తా”
నని వారణాశిస్టింగ్సు లక్నోలో వేలమువేయించినట్లు అతనిపై
నేరము మోపిరి. కాని, సర్ జాన్ షోర్ తానే స్వయముగ లక్నో
వీధులలో నిలువబడి, అయోధ్యతక్తును యెక్కువడబ్బు యిస్తా
నన్నవారికి యిస్తానో! హా! ” యని తానే స్వయముగ వేలముపాట పాడినాడు.
(Loc leit P. 31)

మేజర్ బర్డు యిట్లు వ్రాయుచున్నాడు :—

“చనిపోయిన వజీరు తాలూకు తమ్ముడొకడు కాశీలోనున్నాడనియు
వానితో యంతకంటె మంచి బేరము కుదుర వచ్చుననియు తెలుసుకొని, సర్ జాన్
షోర్ తక్షణమే కాశీకి బయలుదేరెను. సర్ జాన్ షోర్ యీ తమ్మునివద్దకు—
సాదత్ ఆలీవద్దకు—వెళ్లి అతనితో యిట్లని చెప్పెను :— “వజీరాలీని త్రోసివేసి

నిన్ను అయోధ్య తత్తుమీద కూర్చుండబెట్టుతాము. ఇందుకు ప్రతిఫలముగ నీవు వెనుకటివారిచ్చిన కప్పముకంటె యెక్కువ కప్పమును కంపెనీవారికి యివ్వవలెను. మరియు యిందులో నీకు తోడ్పడినందుకు అయ్యేఖర్చు వేరుగ ధనరూపముగను, యింక యితరవిధముగను, మాకు యివ్వవలెను.” లజ్జాహీనమును, పాపభీతి రహితమును నగు యీ మాటకు తత్తునెక్క కులుకుచున్న సాదత్ ఖాన్ బహు సంతోషముతో అంగీకరించెను. అంతట లక్నోలో కావలసిన ప్రారంభ కర్మకాండ కొంత జరిగినది. ఇదంతయు వజీరాల్ నిజముగ వెనుకటి నబాబుకు పుట్టినాడా లేదాయను విచారణయని పార్లమెంటు రికార్డులలో బూటకముగ వ్రాయబడినది. ఈ విచారణలో వజీరాల్ వెనుకటి వజీరుకు నిజమైన వారసుడు కాడని తేలినదట! అందుచే, సర్ జాన్ షోర్ ఆతనిని వెంటనే సింహాసనమునుండి త్రోసివేసి, 1798-వ సం॥ జనవరి 21-వ తేదీన సాదత్ ఆలీని అయోధ్య తత్తు నెక్కించితిమని లక్నోలో ప్రకటించెను.”

ఆరోజుననే వెనుక లోపాయికారీగ సర్ జాన్ షోర్ కును, సాదత్ ఆలీకిని జరిగిన మాటల ప్రకారము 17 పరతులతో ఒక ఒడంబడిక వ్రాయబడినది. ఈ ఒడంబడిక పత్రములో ప్రతి పంక్తిలోను “ రూపాయలు, రూపాయలు ” అను మాటలే ఖంగు ఖంగున మ్రోగుచున్నవి. అందిట్లున్నది :—

“వజీరు బకాయ యావత్తు తీర్చివేయవలెను. అలహాబాదు కోటను ఇంగ్లీషువారికి వదలివేయవలెను. దీనిని బాగుచేయించుకొనుటకు వజీరు ఇంగ్లీషువారికి రి లక్షల రూపాయలివ్వవలెను. పుట్టిఘర్ కోట మరమ్మత్తుకై వజీరు ఇంగ్లీషువారికి మూడు లక్షల రూపాయలివ్వవలెను. సైన్యముల కదలించినందుకు వజీరు ఇంగ్లీషువారికి ఖర్చులివ్వవలెను. ఈ ఖర్చు లెన్నిలక్షలో యింకను నిర్ణయము కాలేదు. అతనిని సింహాసనముపై కూర్చుండబెట్టు సందర్భమున కంపెనీకైన ఖర్చు 12 లక్షలరూపాయలను వజీరు కంపెనీకిచ్చుకొనవలెను. సింహాసనమునుండి తొలగింపబడిన తన ప్రతిపక్షికి వజీరు సాలుకు లక్షన్నర రూపాయలు మనోవర్తి యివ్వవలెను. వజీర్లు యిదివరకు కంపెనీ కిచ్చుచున్నకప్పము సుమారు 56 లక్షలను యిప్పుడు 76 లక్షలకు పెంచుకొనవలెను :—.....”

“ ఈ రీతిగ ఒక్క సంవత్సరములో పదిలక్షల నవరసుల ధనమును, అలహాబాదు కోటయు, కంపెనీవారికి ఒక్క దెబ్బలో వచ్చివేసెను. దీనిలో సగము పూర్వము కారన్ వాలీసు చేసుకొన్న ఒడంబడికను భగ్నపరచుటవలనను, మరియు తమకును, తమవలలో వేసుకొన్న వజీరాల్ కిని నానాటి కేర్పడిన నేస్తమువల్లను లభించియుండెను.....కంపెనీ నౌకర్లుతప్ప, యితర యూరోపియను లెవరిని గాని అయోధ్య రాష్ట్రములో నుండకుండ వజీరాల్ వారిని వెడలగొట్టవలయునని

యీ యొడంబడికలో ఒకానొక పరతు యేర్పాటు చేయబడెను. దీనికి కారణ మొక్కటే స్పష్టముగ గన్పించుచున్నది. కంపెనీ నౌకర్లు యీ రాష్ట్రములో చేయుచున్న దుర్మార్గములు, ధనాపహరణములు ఇంగ్లండులో ప్రాకి, పార్లమెంటువారి నోటిను లోనికికూడపోయి, వారకహేస్టింగ్సుకు ముప్పు తెచ్చినట్లే తమకును ముప్పు తేకుండ కట్టుదిట్టము చేసుకొనుటకే సర్ జాన్ షోర్ ముతా వారిట్టి పరతు లేర్పరచి రనుటలో సందేహమేమియు లేదు ” (Dacoitee in Excelsis Pp. 35-38.)

ఈ ఒడంబడికనుగూర్చి సర్ హెన్రీలారెన్సు కలకత్తా రెవ్యూలో 1845 సం॥ లో యిట్లని వ్రాసెను :—

“సర్ జాన్ షోర్ చేసుకొన్న యీ ఒడంబడికలో మహాశ్చర్యకరముగ గన్పట్టిన దొకటికలదు. అదేదనగ :—అయోధ్య రాష్ట్రపు ప్రజల రసము పిండుట. సత్పరిపాలనకు తగు యేర్పాటేమియు యిందు కలికమునకైన కానము. ఎవరెక్కవడబ్బు యిస్తానంటే వారికి అయోధ్య ప్రజల నందరను తీసికొనిపోయి కట్టినట్లున్నది! వజీరాల్ పడుచువాడు, దుబారా ఖర్చు దారుడు; ఎల్లప్పుడు డబ్బు కక్కురితిగలవాడు. సాదత్ ఆలీ నడివయస్సువాడు, ఖర్చులో జాగ్రతగలవాడు. భాగ్యవంతుడగుటచే, అతనికి వచ్చుచున్న మనోవర్తి లోనే యింకను డబ్బుమిగుల్చుకొని, చాలసొమ్ములక్షలకొలది వెనుక వేసుకొన్నాడు. కాబట్టి, అన్నకొడుకుకంటె యితడే ప్రజలనుండి బాగాడబ్బుగుంజి, కూడబెట్టి, తమ కిచ్చేటట్లు కంపెనీవారికి కనిపించినాడు.”—

(ఇతనిని స్పంజిగ జేసి ప్రజల రసమును తాము పిండుకొనుటకు తమకు మిక్కిలి పనికివచ్చునట్లు కంపెనీవారికి తోచెను.)..... “ఈరీతిగ సర్ జాన్ షోర్ మిక్కిలి దుష్టమగు వరపడిని పెట్టిపోయెను. ఇంగ్లీషు గవర్నరుల చేతులలో అయోధ్య సింహాసనము తమయిచ్చవచ్చినరీతిని బదలాయంపబడు ఆస్తిగ ఆతడు చేసి పోయెను. ప్రజలగతి శృంఖలాబద్ధుడును, ఆంగ్లాశ్రితుడును, నగు అయోధ్యపాలకుని దయాధర్మబిచ్చముపై నిలువవలసి వచ్చెను.....ఇట్టి అయోధ్య ఒడంబడికను యావత్తు మేము నిర్మోగమోటముగ నిరసింపక తప్పదు.....”

ఒలండా, పరాసుల స్థానములు యింగ్లీషువారికి దక్కుట

సర్ జాన్ షోర్ కాలములోనే 1785 సం॥లో, ఒలండావారికి ఇండియా లోగల స్థానములన్నియు యింగ్లీషువారి పరమయ్యెను. వారితాలూకు కొచ్చిన్, సిలన్, మలక్కా, బండా, అంబాయినా మున్నగు స్థానములన్నియు ఇంగ్లీషువారు లాగికొనిరి. ఇండియాఖర్చుతోనే పరాసువారికి చెందిన మారిషస్ లంకయు, స్పెయిన్ వారికి చెందిన మనిల్లాయు, ఇంగ్లీషువారు లాగికొనిరి.

పోర్ కు ప్రభువిరుదు- నిష్క్రమణము. సర్ జాన్ పోర్ యే దేశీయ ప్రభువుతోగాని బహిరంగముగ యుద్ధమైతే చేయనిమాట నిజమే. దీనికి కారణము కంపెనీవారి కష్టము డబ్బులేకపోవడమే గాని వేరుకాదు.


1797సం॥ అక్టోబరు 24-వ తేదీన సర్ జాన్ పోర్ కు అంగ్లమంత్రివర్గము వారు ప్రభువిరుదము నిచ్చిరి. అప్పటినుండియు యితడు, “టిన్ మాత ప్రభువ”ని పిలువబడుచుండెను. ఇతడు 1798సం॥ మార్చి నెలలో గవర్నర్ జనరల్ పదవికి రాజీనామాయించి యింగ్లండుకు వెళ్లిపోయెను.

కైస్తవ ధర్మములందు భక్తిగలవాడనుపేరు యితనికిన్నను, వానిలో ఒక్కటినిగాని యితడు ఇండియావిషయంలో పాటించలేదు. ఇతడును వారన్ హేస్టింగ్సు బడిలోనే చదువుకొని గురువుకంటె శిష్యుడే యేడాకులెక్కువ చదివె నన్నసూక్తిని నిజమొనర్చెను.



బ్రిటిష్ మహాయుగము

పదునారవ అధ్యాయము



వెల్లస్లీ పరిపాలన (1798—1805)

“ఏరల్ మార్షింగ్టన్” అను నామాంతరముగల మార్షింగ్టన్ వెల్లస్లీ అనునతడు ఇండియాకు గవర్నర్ జనరల్ అగుటతోనే ఇండియా చరిత్రయందు నూతనాధ్యాయము ప్రారంభమయ్యెను. ఇతడు ఇండియా పటమునంతను రక్తవర్ణ మొనర్చెను. ఇందుకై యితడవలంబించిన విధానము న్యాయమైనదా అన్యాయమైనదా యని యితడు కించిత్రై నను ఆలోచనచేసి యుండలేదు.

ఇత డిండియాలోచేసిన ఘనకార్యముల వర్ణించుటకుముందు, యితని పుట్టు పూర్వోత్తరములగూర్చి కొలదిగ వివరించుట అవసరము. ఇతడు 1760సం॥ జూన్ 20-వ తేదీన ఐర్లండులో జన్మించెను. ఆరోజు లలో నుండిన ఐర్లండు పార్లమెంటులో యితడొకసభ్యుడుగ నుండెను. 1784 సంవత్సరములో ఇంగ్లీషు పార్లమెంటులో ప్రవేశించెను. అప్పటికితనికి విశాలాభిప్రాయములే యుండెనట. కాని, ఫ్రెంచివిప్లవముతో యితని యభిప్రాయములు మారిపోయెనట.

ఇతని ప్రయివేటు జీవితము శుద్ధమైనదికాదు. చిన్నతనమందే యితడొక ఫ్రెంచిదాని నుంచుకొనెను. దానికి పిల్లలు పుట్టిరి. పిల్లలు పుట్టిన తరువాత దానినే పెండ్లిచేసుకొనెను. కాని, మగడు పెండ్లములకు పడకుండెను. ఇతడు ఇండియాకు వచ్చునప్పుడు అది ఇతనితో రానుపోవునను. ఇంతటితో యిద్దరికి విడాకులయిపోయెను. ఫ్రెంచిదియగు తన ముండమీది కోపమునే యితడు ఇండియాలో ఫ్రెంచివారిమీద ఆఖరువరకు జూపుచువచ్చెను. ఫ్రెంచివారిపేరుచెబితే యితడు మండిపడుచుండెను. దేశీయరాజులు ఫ్రెంచివారితో స్నేహముగనున్నారను కారణముచేతనే యితడనేకమంది దేశీయరాజులను కూలద్రోసెను. “ఫ్రెంచి బూచి” యితనికిళ్లలో సదా మెలగుచుండెను. ఇతనికి ఫ్రెంచివారిపై యింతటి ద్వేషము, గాభరా, కలుగుటకు కారణము యితడుంచుకొన్న పరాసుముండ యితనితోరాక యితనిని నానాయేడువులు యేడిపించుటయేతప్ప వేరొండు కారణ మూహింప వీలుగాకున్నది. ఇతడు ఐర్లండు దేశస్తుడు. ఐర్లండు దేశస్తులకు కష్టకాలములలో యెన్నోసార్లు సహాయ

పడినవారు ఫ్రెంచివారు. వెల్లెస్లీ నిజముగ స్వదేశభక్తిగల విరిఘవాడేయైనచో, యితడు నిజముగ ఫ్రెంచివారి కెంతయో కృతజ్ఞత జూపవలసియుండెను. కాని, యీముండవ్యాపారమువల్ల యితనికి ఫ్రెంచివారిపై యిట్టి ఘోర ద్వేషము గలుగుటకు కారణమైనది. ఫ్రెంచివారిపై యితని కెట్టి ద్వేషము, భయము గలనో యితడు 1799సం॥ మే 4-వ తేదీన తనసేనాపతికి ప్రయివేటుగ వ్రాసిన యీక్రింది ఉత్తరమువలన తెలియగలదు.

“కలకత్తాలోను, యితర ప్రాంతములలోను వున్న ఫ్రెంచివారి సంఖ్య మనకు చాల అపాయకరముగ నున్నది. వీరు ఎక్కడెక్కడ ఫ్రెంచివారిపై కటిక ద్వేషము. ఎంతమంది వున్నారో, వీరిప్రవర్తన యెట్టిదో, మీరు వెంటనే దర్యాప్తు చేయవలెను. తన స్థితిగతులనుగూర్చి మీకు తృప్తి కరమైన సంజాయిషీ యివ్వలేని ప్రతిపరాసువానిని పట్టుకొని, మీరు తక్షణమే యెంతమాత్రము సంకోచించకుండు యూరపుకు పంపించివేయవలెను. ఒక్క కలకత్తాలో నూటయభైమందికి తక్కువగాకుండు ఫ్రెంచివాళ్లున్నారు. వీళ్లందరు చాల అపాయకరులని నాయభిప్రాయము. చిటగాంగునిండా ఫ్రెంచివాళ్లే. ఇక్కడ ఇక ఒక ఫ్రెంచివాణ్ణికూడా యేమైనాసరే ఉండనియరాదు. చంద్రనగరంలో వుండే వాళ్లనుకూడా సాధ్యమైనంత యెక్కువమందిని యూరపుకు పంపించివేస్తేనే బాగుంటుంది. ఫ్రెంచివాళ్లంటే, వాళ్లతో యేమాత్రము సంబంధమున్న యితర యూరోపియను జాతివాళ్లనికూడా నాయభిప్రాయము. చించూరాలోకూడా చాలమంది పరాసు దుర్మార్గులున్నారు. వీళ్లనుకూడా పట్టుకొని యింటికిపంపించి వేయవలెను. ఇతర ప్రాంతములలో కంటికి కనపడ్డ ప్రతిపరాసువానిని — వాడు వీడని లెక్కచేయకుండు — పట్టుకొని ముందుగ కలకత్తాకు తీసుకురావలెను. అక్కడనుంచి — అనుమానముతోచిన ప్రతివాణ్ణి యేరి — స్వరాసరి యూరపుకు పంపించివేయవలెను..... దీనినిగూర్చి మీరెంత శ్రద్ధపహించినను అది యెక్కువ కాదని నాయభిప్రాయము..... (Memoirs and Correspondence of Marquis of Wellesly. By R. R. Pearce Vol. I. Pp 272-273.)

ఈస్టిండియా కంపెనీవ్యవహారముల సజమాయిషీచేయుటకై యింగ్లీషు పార్లమెంటు వారేర్పరచిన “కంట్రోలుబోర్డు”లోవెల్లెస్లీ 1793 సం॥లో మొంబరుగ నియమింపబడుటవలన అతనికి ఇండియా వ్యవహారములు ఇండియానుగూర్చిన పరిచయము. కొంచెముగ తెలియును. ఇతడు ఇండియా దేశచరిత్రను గూర్చియు, తూర్పుసముద్రపులంకలలో యూరోపియను వల సలను గూర్చియు, అనేక గ్రంథములనుకూడా చదివియుండెను. 1793 నుండి ఇండియాకు గవర్నర్ జనరలుగ బయలుదేరువరకు యితడు ఇండియా వ్యవహారము

లనుగూర్చి తప్పిలుగ చదివియుండెను. అదిగాక, ఇండియాలో గవర్నర్ జనరల్ పని చేసి వచ్చిన కారణవాలీసుకును, యితనికిని చాల దోస్తీయుండెను. ఇండియాలో దేశీయరాజుల స్వాతంత్ర్యములహరించి, వానిని దిగమింగుటకై తానొనర్చియున్న ఘనకార్యములనన్నిటిని కారణవాలీసు తనమిత్రుడగు యీ వెల్లెస్లీకిచెప్పి “ఈమార్గముననే నీవుకూడ పోవలసినదని” బహుశః ఆగుట్టుమట్టులనెల్ల బోధించియుండ నోపును. వెల్లెస్లీయు తనమిత్రుడు బోధించిన ఉపదేశములప్రకారమే యిండియాలో వ్యవహరించెను.

పిట్టుమంత్రి వెల్లెస్లీని మద్రాసుకు గవర్నరుగనున్న హోబర్డుకు యీ వరించిన కథ. గవర్నర్ జనరల్ పనిని యిచ్చెదమని కంపెనీవారు అతనికి ముందు వాగ్దానము చేసియుండిరి.

కాని, కర్నాటక రాజ్యమును దిగమింగువిషయమై యితడు సర్ జాన్ షోర్ కు మద్దతు చేసియుండని కారణముచే కాబోలు వారా వాగ్దానమును తప్పించిరి. ఇతడు సూచించిన కొన్ని రాజ్యపరిపాలనా వ్యవహారములును కంపెనీవారికి రుచించలేదు. అందుచే, గవర్నర్ జనరల్ పనిని యీతనికివ్వక, యింకొక పెండ్లికొడుకు నిమిత్తమై కంపెనీవారు వెదుక నారంభించిరి. అప్పుడు ఇంగ్లండులో “పిట్టు” ప్రధానమంత్రిగ నుండెను. ఇతడు బ్రిటిష్ సామ్రాజ్యమును యెట్లయిన విస్తరింపజేయవలెనని తహ తహలాడుచుండెను. సర్ జాన్ షోర్ అనంతరము ఖిరిగి కారణవాలీసునే ఇండియాకు పంపితే బాగుండునని పిట్టు తలంచెను. ఇతడు లోగడ టిఫ్నూసుల్తాన్ తో యుద్ధము చేసి, కొంతరాజ్యమును సంపాదించియుండెను. కాబట్టి, యీతడవకూడ యితనినే పంపితే, కొత్తరాజ్యమును మరింతసంపాదించవలెనని తనమనస్సులోవున్న కోర్కెను యితడు యీడేర్చగలడని పిట్టుమంత్రి తలంచెను.

ఇందుకు కారణవాలీసును “సై” యనెను. ఇండియాకు కారణవాలీసు పయనమయ్యెను. ఓడలో అడుగుపెట్టెను. కాని, పిట్టుమంత్రిచేసిన దురాగతముల వల్ల ఐర్లండులో అప్పుడే గొప్పకల్లోలములు ప్రారంభమగుటచే, దాని నణచ గలిగినవాడు కారణవాలీసుతప్ప యింకెవరును కనుపించలేదు. అందువల్ల పిట్టు మంత్రి అతనిని యిండియాప్రయాణము మాన్పించి ఐర్లండుకు వైస్రాయిగ పంపించెను.

మార్నింగ్టన్ ప్రభువుకు (అనగ వెల్లెస్లీకి) లోగడ మద్రాసుగవర్నర్ పదవి వాగ్దానము చేయబడియుండెను. కాని, కారణవాలీసు అటు ఐర్లండు వెళ్లవలసి వచ్చుటచే, ఇండియాకు గవర్నర్ జనరల్ గ పోతగినవాడు ఈ మార్నింగ్టన్ తప్ప యింకెవరును కనుపించలేదు. వారమురోజులు యెవరిని పంపుదమాయని మధనపడిన తరువాత ఆఖరుకు, ఈ మార్నింగ్టన్ నునే ఇండియాకు పంపుటకు పిట్టుమంత్రి తీర్మా

నించుకొనెను. పిట్టుకును ఈవెల్లెస్లీకినిగలస్నేహము అపారమని తెలియుచున్నది. ఈ వారమురోజులలో పిట్టుమంత్రి తన ఆప్తమిత్రుడగు వెల్లెస్లీకి తన మనస్సులోని తలంపులనన్నిటిని నూరిపోసి, “ఎఱ్ఱైననునరే, అమెరికాలోమనకు పోయినరాజ్యానికి ప్రతిగ, ఇండియాలో నీవు మరియుకొక పెద్దసామ్రాజ్యమును సంపాదించుకొని రావలెను సుమా” యనిచెప్పి అతని భుజముపై చేయివేసితట్టి, హెచ్చరించినట్లు తోచుచున్నది. ఈ కారణముచేతనే, తదుపరి వెల్లెస్లీ ఇండియాలోచేసిన ప్రతిపనిని పిట్టుమంత్రి “భూభాభలీ” యని ఆమోదించుచువచ్చెను.

పరరాజ్యముల నాక్రమించుట తమభావములకు విరుద్ధమని 1784 సం॥ లో పిట్టుమంత్రి చేసిన పార్లమెంటు చట్టములోని మాటలు కేవలము బోధ. పిట్టుమంత్రి ఓబాటకములు. పిట్టుమంత్రి తాను ఇండియాలో తలపెట్టిన నూతనరాజ్య స్థాపనాసంకల్పము లోకులకు తెలియకుండ వారి కండ్లలో దుమ్ముకొట్టుటకే ఆతడీవాక్యములను బుద్ధిపూర్వకముగ పార్లమెంటు చట్టములో ఆనాడు యిరికించెను. పిట్టుమంత్రి కాలములోనేగదా కారన్ వాలీసు అకారణముగ టిప్పుపై పోయిపడెను. తనసంకల్పమును నెరవేర్చుటకితడు బాగా పనికి వస్తాడనే తలంపుచేతనే పిట్టుమంత్రి రెండవసారికూడ కారన్ వాలీసును ఇండియాకు పంపదలంచెను. కాని, అంతకంటె అవసరమైనపని ఐర్లండులో అప్పుడు తగిలినందున కారన్ వాలీసును పంపుటకు వీలులేక, మార్నింగ్టనును (వెల్లెస్లీని) పిట్టుమంత్రి ఇండియాకు పంపించవలసి వచ్చెను. అయితే, అతనికి ముందుగా ఒకవారము రోజులపాటు బడిపెట్టి అతనిని తనదగ్గర వుంచుకొని తనమనస్సులోని రాజ్యస్థాపనాదిక సంకల్పముల నన్నిటిని బాగా నూరిపోసిన తరువాతగాని వెల్లెస్లీని పిట్టుమంత్రి ఇండియాకు ప్రయాణము కట్టనీయలేదు.

మార్నింగ్టన్ యారీతిగ పిట్టుమంత్రి బడిలో వారమురోజులు బాగా పాఠములు నేర్చుకొని, 1797 సం॥ నవంబరు 7-వ తేదీన సీమలో ఓడ ఇండియాకు ప్రయాణము. యెక్కెను. అతని తమ్ముడు “ఆర్థర్” (డ్యూక్ ఆఫ్ వెల్లింగ్టన్) అంతకుపూర్వమే ఇండియాకు వెళ్లియుండెను. హెన్రీయను తన కడసారి తమ్మునికూడ యీ మార్నింగ్టన్ తనవెంట ప్రయివేటు కార్యదర్శిగ తెచ్చుకొనెను. ఈ రీతిగ యీ ముగ్గురు అన్నదమ్ములును యేకమై, ఒక కుట్రసంఘముగచేరి, పిట్టుమంత్రి కోర్కె ప్రకారము ఇండియాలో ఆంగ్లరాజ్య స్థాపనచేయుటకై పూనుకొనిరి. మార్నింగ్టన్ తోపాటు అతనిపరాసు యుంపుడుకత్తె యగు భార్య రాలేదనియు, దానికిపుట్టిన వాళ్లందరు అధర్మ సంతానమనియు, మగడు పెండ్లములకు సరిపడలేదనియు, యీ క్రోధముచేతనే వెల్లెస్లీ ఇండియాలో పరాసువారిపై అమితకోపము వహించెననియు, యిదివరకే చెప్పియుంటిమి. ఆ

పరాసుముండ యితనితో ఇండియాకు వచ్చియుంటే, ఇండియాలో బహుశఃయిన్ని యుద్ధములు జరిగేవికావేమో..!

మార్నింగ్టన్ సీమలో ప్రయాణమగునాటికి ఇండియాలో యెక్కడను అశాంతిలేదు. అంతయు శాంతముగనుండెను. ఈ శాంతిని వెల్లెస్లీ రణదాహు ము - రెండునెలల క్షేయసికి జూబు. తాను భంగపుచ్చు దలచలేదని మార్నింగ్టన్ టక్కరుమాటలు చెప్పసాగెను. ఇవన్నియు లోకులకండ్లలో దుమ్ముకొట్టి వారెవరును తనకడ్డమురాకుండ చేసుకొనుటకే ఉద్దేశించి చెప్పబడిన మాటలుగాని వేరొండుకావు.

మార్నింగ్టన్ తలంపులు యెంతమాత్రము శాంతియుతములు గావని యీ దిగువ ముద్రింపబోవు అతని యుత్తరములలోని భాగములే వేసోల్లచూచున్నవి. మార్నింగ్టన్ అసలు శాంతిప్రియుడేనునియు, కాని, కారణాంతరములచేత అతడు విధిలేక, తనయిష్టమునకు వ్యతిరేకముగ, దేశీయరాజులతో యుద్ధములు చేయవలసి వచ్చెననియు, చెప్పవారు అతని నిజోద్దేశముల నెరుగనివారైన యైయుండవలెను ; లేదా బుద్ధి పూర్వకముగ అసత్యములాడువారైన యైయుండవలయును. ఈతడొనర్చిన అన్ని యుద్ధములలోను తప్పు యితనిదే. ఇతడే ముందుగ కవ్వించి యితరులపై బడెను. ఇతడు సీమనుండి వచ్చుచు దారిలో దక్షిణాఫ్రికాగ్రామమున రెండునెలలు మజిలీచేసెను. ఈ మజిలీలో యితడు అక్కడనున్న యింగ్లీషు గవర్నర్ యింట అతిథిగనుండెను. ఈ రెండు నెలలును యితడు యీ గవర్నర్ భార్య “లేడీ—అన్నా బర్నార్డ్” తో “బహు ఆనందముగ, హాయిగ” కాలము బుచ్చెనట! మార్నింగ్టన్ ఇండియాకు వచ్చినప్పటికి, తనమనస్సులోని ఉద్దేశములనన్నిటిని తన రెండునెలల ప్రియురాలికి తెలియబరచుచు 1800 సం॥ అక్టోబరు 2-వ తేదీన కలకత్తానుండి ఒక ఉత్తరమును వ్రాసెను. ఆంగ్లమంత్రి వర్గమువారు తనకిచ్చిన “మార్క్విస్” బిరుదమునుగూర్చి ఆతడొ ఉత్తరములో యిట్లు చెప్పెను.

“(ఆంగ్ల మంత్రివర్గమువారు) నాకిచ్చిన యీ ఐరిష్ ప్రభు బిరుదము నాకు చాల ఘనమైనదని నీవు తలంచుచున్నావా”?.....

.....“ఇంతకంటె యితరగౌరవము లేమియునాకురాలేదు. వస్త్రవని నేననుకొనను. ఒక వేళ వచ్చినను నేను వానిని పుచ్చుకొనను. నీవీమాటకు ఆశ్చర్యపడబోకుము. నేనిట్లు చెప్పిన యీ ఒక్కమాటను బట్టియే నా చిన్నిముద్దుల మనస్సులో—నా యీ దీనహృదయములో—నన్నెట్టి మర్మవేదన పట్టి వేధించుచున్నదో నీవే గ్రహించుకోగలవు. దీనిని బట్టియే నావంట్లో జబ్బుగనుండుటకు గల కారణమును గూడ నీవు ఊహించుకోగలవు.”

“కాని, నేనింతమాత్రముచేత తొందరపడి నా ఉద్యోగానికి రాజీనామా యిచ్చివేసి, కోపముతోగాని, మరి యితర చికాకుతోగాని, యూరపుకు లేచి పోతానని నీవనుకోవద్దు. నేనటువంటి పనియేమియు చేయను. నేను వారికి యింకను యెక్కువ ఉపకారములు చేసి, కృతఘ్నతా భారమును వారిమీదనే మరింత యెక్కువగ పడవేసెదను. వారు నాకిచ్చియున్న గౌరవము (లిరుదు) నేనువారికి చేసిన ఉపకారము ముందు “యెన్నో వంతురా”యని వారికే సిగ్గుగలుగునట్లు నేను చేసెదను. నేను రాజ్యముల మీద రాజ్యములను తీసికొనివచ్చి వారిమీద పడవేసెదను; జయములమీద జయములను, రివిన్యూమీద రివిన్యూను, తీసికొనివచ్చి కుప్పలు కుప్పలుగ వారిమీద పడవేసెదను. కీర్తిని, ధనమును, అధికారమును కొండలుగ వారిపై పేర్చి నా యజమానుల ధనతృప్తి, దురాకాంక్ష సైతము. ‘యిక చాలు బాబో’ ‘యికచాలు బాబో’ యని గోలపెట్టి అరచేట్టు చేస్తాను. నా ప్రతిభను వారెంత హీనముగజూచి, నన్నెంత అలక్ష్యముగ జూచి, నాకెంతటి అపకారము చేసినారో వారికి జూపి, నేను వారికి జేసిన ఉపకారముముందు వారు నాయెడ పిసినిగొట్టుతనముగ జూపిన యీ కొలదిపాటి ప్రత్యుపకారము యెంత అణుమాత్రమైనదో,—ధూళిరవ్వంతకూడ చేయదో—వారికప్పుడు కళ్లకు కట్టి నట్లు జూపించెదను.”

మార్నింగ్టన్ వ్రాసిన పైమాటలు విన్నతరువాత అతడు శాంతిప్రియుడని యింక యెవ్వడైన అనగలడా? ఏదోవిధముగ-మంచిగనో, చెడుగనో-యుద్ధముల కల్పించి, రేపి, దేశమును, ధనమును, సంపాదించి తనయజమానులకు కట్టిపెట్ట వలయునను తీవ్రదాహమితనికున్నట్లు పైమాటలే స్పష్టముగ బల్లగ్రుద్దిచెప్పట లేదా?

మార్నింగ్టన్ ఇంగ్లండులో బయలుదేరినవాడు సరాసరి ఇండియాకు రాక, మధ్య త్రోవలో దక్షిణాఫ్రికాగ్రామమున రెండు నెలలు మకాము చేసెను. ఈ మజలీలో కూర్చుండియే, గవర్నర్ భార్యతో విలాసముగ కాలక్షేపముచేయుచు భారతప్రజల స్వాతంత్ర్యము నవహరించు యెత్తులనన్నిటిని యితడు విశ్రాంతిగ ఆలోచించుకొనెను. ఇతని అదృష్టవశాత్తు యిక్కడ యితనికి యిరువురు మిత్రులు దొరికిరి. వీరిరువురు యిదివరలో ఇండియాలోనుండి వచ్చినవారే. వీరికి ఇండియా సంగతులు బాగుగ తెలియును. అక్కడిసిథిగతులనన్నిటిని వారు మార్నింగ్టన్కు నూరిపోసి, అతనికి కొత్తయెత్తులనుకూడ నేర్పిరి. వీరిద్దరును ముఖ్యముగ టిప్పుసుల్తానుపై ప్రత్యేక ద్వేషమున్నవారు.

వీరిలో ఒకనిపేరు “జేవిడ్ బెయిర్డు”. రెండవవానిపేరు “మేజర్ పాట్రిక్కు.” మొదటివాడు “జేవిడ్ బెయిర్డు” లోగడ ట్రిప్పనుల్తానుకు ఖైదీగ చిక్కి అతనిచేత యవస్థపడియుండెనట. టిప్పు యితనికి కోతివేషమువేసి, తన యెనుట కోతిఅడినట్లు అడమనేవాడట! గెడపాతి దానిమీదికి జేవిడ్ బెయిర్డు క్రిందికి కోతివలెయెక్కి దిగమనేవాడట! ఈ వినోదమునంతను - టిప్పుకోతి. టిప్పు చూచుచు ఆనందించుచుండేవాడట. తననిట్లు అవమాన

పరచి వేధించిన టిప్పుపై కసితీర్చుకొనవలెనని యీ బెయిర్డు చూచుచుండెను. టిప్పు తనఖైదీలను క్యూరముగ హింసించినట్లు చెప్పుసాక్షులు ఇంగ్లీషుఖైదీలుతప్ప యింకెవరును కనుపించరు. అయితే, ఈ ఇంగ్లీషు ఖైదీలమాటలు నమ్మదగినవి కావని మాత్రము యెల్లరు గుర్తువుంచుకొనవలెను. అతని నెట్లయిన, చెడ్డవాడని చెప్పి లోకములో అల్లరిచేసి, లోకమందరిచేత అతనిని తిట్టించవలెనని యీ ఇంగ్లీషు వారి సంకల్పము. టిప్పును, అతని తండ్రియకూడ, ఇంగ్లీషువారిని అనేకసార్లు ఓడించి యుండిరి. ఈ రోషముచేత వారతనిపై కసితీర్చుకొనవలెనని చూచుచుండిరి. తమకు సమయము తప్పివచ్చినప్పుడు వీరతని కాళ్లు గడ్డములు పట్టుకొని బ్రతిమాలు కొన్నను, లోలోన అతనిపై రోషము మాత్రము వీరికి చావలేదు. “ఈర్ష్యయను నది లోలోన చిరకాలము నిద్రించుచుండునుగాని, అది చావనుమాత్రము చావదు” అని పెద్దలు చెప్పుదురు. ఒకవేళ టిప్పు క్రూరుడని వాదమునకు ఒప్పుకొన్నను అంతకంటె యెక్కువ క్రౌర్యములగావించిన కుహనాక్రైస్తవులు యూరోపియనులు- ఆతని నే మొగము పెట్టుకొని నిందించగలరు? ఎంతో పుణ్యాత్ముడనియు, పాప భీతిగలవాడనియు, చెప్పకొను భక్తానొక యూరోపియను రాజు మొన్న మొన్ననే గడ-మహానాగరకాగ్రగణ్యుని చెప్పకొను పందొమ్మిదవ శతాబ్దపు ఆఖరు సంవత్సరములో-1900 సం॥ లో-చేతచిక్కిన చీనాఖైదీల నెవరిని ప్రాణములతో నుండనియవద్దని తన సైనికులకు హుకుము జేసెను! ఈ మహాదారుణ రక్తపాత కార్యమందు తనసైనికులకు జయముగలుగుగాక యని యీ క్రైస్తవ రాజేగడ-మొన్ననేగడ-సిగ్గులేక చర్చిలలో ప్రార్థనలకూడ జేయించెను! నుడాలో గాయపడి చావుకు సిద్ధముగనున్న “డర్విషు” ల యెడ యెంతమాత్రము కనికరము జూపక మహాదారుణమగు అసుర కృత్యముల నొనర్చి, కోట్లకొలది ప్రజాభిచే దేవదూతగ పూజించుకొనబడు పుణ్యాత్మునొకని సమాధిని అపవిత్రమొనర్చుటకు కూడ జంకనిది తమశాఖియుడగు ఒకానొక యూరోపియను సేనానాయకుడే సుమాయను సంగతిని యూరోపియనులేల మరచిరి? ఇటీవల బాల్కన్ యుద్ధములో యూరోపియను లొనర్చిన ఘోరదురంత కృత్యములను లోకమింకను మరువలేదు. ఈ క్రౌర్యములమందు టిప్పు చేసెనన్న క్రౌర్యములేమిలెక్క? ఎప్పుడైన యూరో-పియనులు యితరులనుగూర్చి నిందావాక్యములేమైన పలుకుచున్నప్పుడు, వారు జర్మన్

వేదాంతి “ ఖోపెక్ హూర్.” చెప్పిన యీ దిగువ సామెతను జ్ఞాపకము చేసుకొనవలెను. “కుక్క అద్దములలో తననీడను చూచుకొని, తాను మొరిగినట్లే! అద్దములలో కనుపడునది తానేగాని వేరొక కుక్క కాదు.” ఈ సంగతి తెలుసుకోలేక, అది వేరే కుక్క అనుకొని యిది ఊరక మొఱగుచుండును. యూరోపియనులును యింతే! ఇక, కథాభాగమునకు వత్తము.

దక్షిణాఫ్రికాగ్రామజలీలో వెల్లెస్లీకి తగిలిన రెండవన్నేహితునిపేరు మేజర్ కర్క ప్యాట్రీక్ - “కర్క ప్యాట్రీక్” అని చెప్పియుంటిమి. ఇతడు హైదరాబాదు దర్బారులో లోగడ రెసిడెంటుగనుండెను. ఆరోగ్యము నిమిత్తమై యితడిప్పుడు దక్షిణాఫ్రికాగ్రామమునకువచ్చి యుండెను. ఇతడు వృద్ధజంబుకము. వారన్ హేస్టింగ్సు, కారన్ వాలీసు బడులలో చదువుకున్నవాడు. ఒకప్పు డితడు మాధవరావు సింధియా దర్బారులో రెసిడెంటుగనుండెను. నానాకును, సింధియాకును పడకుండ చేసి మహారాష్ట్ర రాజ్య నాశనమునకు బీజములనాటినది యితడేయని యూహింపఁబడుచున్నది. కొంతకాలము నకు యితనికిని సింధియాకును యేలనో పడలేదు. ఇతనికిని అప్పుడు గవర్నర్ జనరలుగనుండిన కారన్ వాలీసుకును జరిగిన ప్రయివేటు ఉత్తర ప్రత్యుత్తరములు యెక్కడను ప్రచురముకాలేదు. అందుచే, యితనికిని సింధియాకును గల వైమనస్యమునకు కారణము తెలియరాకున్నది. ఏమైననేమి, కారన్ వాలీసు యితనిని సింధియా దర్బారులోనుంచి దీసివేసి, నేపాళరాజ్యమునకు వేగులరాయబారిగా పంపించెను. “ఆ దేశములోగల సైనికబలమును, రాజకీయ వ్యవహారములను కనిపెట్టి చూచిరమ్ము; ముందు యుద్ధములలో మనకవి పనికివస్తవి” అని కారన్ వాలీసు యితనికి చెప్పిపంపించెను. నేపాళమునుండి వచ్చినపిమ్మట యితడు హైదరాబాదుకు రాయబారిగా పంపబడెను. ఇతడక్కడ తన రాయబారపు పనులు చేయుటయేగాక, ఆరాజ్యపు ఆంతరంగిక వ్యవహారములలోకూడ జోక్యము కలిగించుకొనసాగెను. అమెరికను, బ్రిటిష్ ద్రిమ్మరీండ్రు హైదరాబాదులోకి దిగుమఱిచేసి, అక్కడ పలుకుబడిగనున్న ఫ్రెంచివారికిని, వీరికిని గిల్లి కజ్జాలుపెట్టి, దేశములో నానా అల్లరులను యితడు చేయించెను. ఈ రీతిగ పగ్గానువారిపై నైజాముకును అతనిమంత్రులకును తానెట్లు బద్ధవైరమును కల్పించెనో యితడు దాచక వెల్లెస్లీకి పూసగ్రుచ్చినట్లు యారీతిగ చెప్పివేసెను.

[పరమవారి (విప్లవ) సిద్ధాంతములగుర్చియు, వానిని తామవలంబించుటవల్ల తమకు వచ్చు ముప్పులగుర్చియు దేశీయరాజులకందరకు విప్పిచెప్పితే, వారిక పరమవారిని తమ జన్మలో దరికిరానీయరు. ఇందువిషయమై మేము అశ్రద్ధగనుండలేదు. చేయవలసిన పనిని చేసియేయున్నాము. అయినప్పటికి యిది యెంతవరకు పనిచేస్తుందో యిప్పుడిప్పుడే గట్టిగ చెప్పడానికి వీలులేదు. మనము యింకను జాగరూకతతోనే వుండవలెను. (కుప్తము)]

[Wellesley's Despatches—Vol. I - p. 646.]

పైమాటలనుబట్టి యేమికనుపించుచున్నది? ఫ్రెంచివారిపై యేవేవో చాడీలుచెప్పియు, వారిసిద్ధాంతముల నిందించియు, వారిపై దేశీయరాజులకు అసహ్యము పుట్టినట్లు ఇంగ్లీషు రాయబారులు దుర్మార్గ ప్రచారము చేసినట్లు స్పష్టమగుటలేదా? ఫ్రెంచి విప్లవ సిద్ధాంతములు మంచివా చెడ్డవాయని మన మిప్పుడు చర్చించబూనుట అనవసరము. పరాసు విప్లవము సర్వమానవ సాభ్రా తృప్త్యమును, సర్వమానవ సమత్వమును లోకమునకు చాటి చెప్పియుండెను. ఈ యుద్ధారభావములచే ప్రేరితులై, రెండున్నరకోట్ల పరాసుప్రజలు ఒక్కొక్కరిచే, తమనిరంకుశ ప్రభువును త్రోసివేసి, ప్రజారాజ్యమును స్థాపించుకొనిరి. ఈ మహా సంక్షోభములో అనేక దుర్మార్గములు జరిగియుండవచ్చును. కాని, సంక్షోభము చల్లారినను అది లోకమునకు చాటిన అమూల్య సిద్ధాంతములు చావక చిరంజీవియై నేటికిని యావన్మానవ కోటిని ఉజ్జ్వాత లూగించుచున్నవి. పరాసుప్రజ లొకమూల యిట్లు సర్వమానవ సమత్వమును, స్వాతంత్ర్యమును ప్రకటించుచుండగ, ప్రక్క నున్న లంకలోని ఇంగ్లీషువారు లోకుల స్వాతంత్ర్యమును హరింపజూచుచుండిరి. ఈ మహోద్ధారభావములు లోకములో వ్యాప్తిగాకుండ అరికట్టవలెనని వారి రీతిగ దుప్రచారము చేయసాగిరి.

దక్షిణాఫ్రికాగ్రపు మజిలీలో కర్కు ప్యాట్రిక్కుతో గలిగిన పరిచయము వల్ల, ఇండియాలో ఆంగ్ల రాజ్యస్థాపనచేయుటకు వలయు పరి అద్దెసేనల స్కీము. కరములన్నియు వెల్లెస్లీకి సమకూరెను. అతనికి సమావేశ మెంతయో మహోపకారియయ్యెను. దేశీయరాజ్యములనన్నిటిని “అద్దెసేనల స్కీము” (Subsidiary Alliances Scheme) క్రిందికి తేవలెనను ఉపాయము అసలు యీ కర్కుప్యాట్రిక్కు బుర్రలో పుట్టినదే. ఇండియాలో ఆంగ్లరాజ్యస్థాపన కేమైన అవకాశమున్నదేమో చూచి ప్రయత్నించవలసినదని వెల్లెస్లీని ప్రోత్సహపరచి, ప్రేరేపించినది, ఆంగ్ల మంత్రివర్గమువారే యని—అందు ముఖ్యముగ ప్రధానా మాత్యుడు “పిశ్చే” యని - వెల్లెస్లీ సీమ మంత్రి వర్గమువారికి వ్రాసిన లేఖలను బట్టి స్పష్టముగ తెలియగలదు. 1798 సం॥ ఫిబ్రవరి 23-వ తేదీన దక్షిణాఫ్రికా గ్రమునుండి యితడు “డండాస్” మంత్రికి యీ విధముగ వ్రాసెను :—

[నేను ఇండియాచేరగానే, శ్రద్ధవహించవలసినవిషయములలో ముఖ్యముగ దేశీయరాజులు తమ కొలువులో యూరోపియనులను, అమెరికనులను చేర్చుకొని తమసేనలను మన ఇంగ్లీషు సేనల పద్ధతిని యెట్లు తరిబీయతు చేయించుకొనుచున్నారో బాగా కనిపెట్టవలసినదని మీరు నన్ను కోరియుంటిరి..... క్షుప్తము.]

రాజ్యాలను జయించవలెననే ఆశ తమకు సుతరామూ లేదని ఒట్టుపెట్టుకొనుచు పిట్టుమంత్రి 1784 సం॥ పార్లమెంటు చట్టములో యిరికించినమాట వట్టిబూటకమని పై వాక్యమువల్ల ఋజువగుటలేదా? పిట్టుమంత్రియొక్క కపట స్వభావము “దేశీయ

రాజుల బలములను మెళుకువతో కనిపెట్టవలసినదని'' వెల్లెస్లీకి చెప్పిపంపినమాటలో స్పష్టమగుట లేదా? “ఇతనికి నిజముగ ఇండియాలో రాజ్యస్థాపన చేయుడ”మను తలంపే లేకపోతే దేశీయరాజుల బలాబలముల కనిపెట్టుటతో యితనికిమిపని? వెల్లెస్లీ దక్షిణాఫ్రికాగ్రామునుండి డండాన్ మంత్రికి వ్రాసిన ఉత్తరములనన్నిటిని పరిశీలించి చూచినట్లయితే, యితడు దేశీయ రాజులపైకి కల్పించి పోదలచినట్లును, మేజర్ కర్క్ షాట్రిక్ సలహాప్రకారము దేశీయ రాజులనందరిని “అద్వైతసేనల స్క్రీము” అను పదానికి తెచ్చిపడవేయ సంకల్పించినట్లును, యిదివరకే సగము చచ్చిన టిప్పును సమూలముగ నాశనముచేయ బూనుకొన్నట్లును, కరతలా మలకము గా గలదు. టిప్పును యెంత సులభముగ ఓడించి, దుంపనాశనముచేయ వచ్చునో యితనికి కారన్ వాలీసు చెప్పియుండును. ఇతడు టిప్పుపైకి దండెత్తి పోవుటకు దక్షిణాఫ్రికాగ్రామ మజిలీలోనే నిశ్చయపరచుకొన్నట్లు స్థలాంతరమున వివరించెదము.

క్రైస్తవ రాజ్యచిహ్నములు ఇండియాలో స్పష్టముగ యెల్లరికి గాన్పించు

టకుగాను, వెల్లెస్లీ తన హయాములో కొన్నియేర్పాటులు

రాజ్యాంగములో

క్రైస్తవమత చిహ్నములు.

చేసెను. ఆదివారమునాడు వార్తాపత్రిక లేమియు ప్రచు

రింపరాదని యితడు ఒక శాసనమును జేసెను. “తాము

క్రైస్తవ మతస్థులమని అధికారరీత్యా హిందూదేశ ప్రజలకు తెలియబడుచుట తమ విధియని వెల్లెస్లీ తలచెను.” గవర్నమెంటువారికి కావలసిన సివిల్, మిలిటరీ ఆఫీసర్లను తయారుచేయుటకనిచెప్పి కలకత్తాలో ఒక కాలేజీని వెల్లెస్లీ స్థాపించెను. కాని, దీని ఆంతరంగికోద్దేశమేమనగ దేశీయులనందరిని కిరస్తానీమతములో చేర్చుకొనుటయేయని పియర్లు అను చరిత్రకారుడు వ్రాయుచున్నాడు. “క్లాడిన్ బుచ్చినన్” అను క్రైస్తవపాదిరీ 1805సం॥లో యిట్లు వ్రాసెను. “ఈ కాలేజీ యాజమాన్యమున హిందూదేశములోగల యావత్తు భాషలలోనికి బైబిలు తర్జుమా చేయబడుచున్నది. ఈ కాలేజీచే ప్రేరితులై ఇండియాలో నలుముఖములనుండియు, పరిషియా, అరేబియా కాలనున్న దేశములనుండియు, నేటిపువండితులు జ్ఞాన మూలమగు యీ కాలేజీకి వచ్చుచున్నారు.....ఈ కాలేజీయందు సమావేశమైన ఆశియాఖండపు పండితప్రకాండల మహాసభయందు ప్రాక్ భాషలలోనికి బైబిలును తర్జుమా చేయించుటకు వారికి బైబిలుగ్రంథములు ప్రసాదించబడినవి. భగవంతుని కృపవలన యిప్పుడు ఇండియాలో రాజ్యాధికారమునకు వచ్చిన మార్క్విస్ వెల్లెస్లీ ప్రభువు యాజమాన్యమున బైబిలు గ్రంథము ఒక్క భాషలోమాత్రమేగాక యేడు ప్రాగ్భాషలలోనికి అచిరకాలములోనే తర్జుమా గావించబడగలదు.....విమతప్రపంచమునకు కేంద్రస్థానమై, విగ్రహారాధనకు, మూఢవిశ్వాసములకు మూలమైన యీ భూభాగమందు యీపని నేడు జరుగుచున్నది.

ఇంకను మతిముపుచ్చుకొనని దేశీయులే యీపనిలో మనకు సహాయముచేయుచున్నారు.” (పియర్సు గ్రంథము 294-296) వెల్లెస్లీ చేయుచున్న యీపనికి చాల మెచ్చుకొనుచు 1801 సం॥ సెప్టెంబరు 14-వ తేదీన కంపెనీ డైరెక్టరగు చార్లెస్ గ్రాంటు అనునతిడుకూడ వెల్లెస్లీ కొక అభినందన లేఖను పంపించెను.


కత్తిచేతనేగాక, బైబిలుచేతను, మోసముచేతనుకూడ ఇండియాలో క్రైస్తవరాజ్యమును స్థాపించుటకు వెల్లెస్లీ పాటుబడినట్లు పైచరిత్రవలన తెలియుచున్నది.

మహారాష్ట్రను, ముసల్మానులను దౌర్జన్యముచేతను, మోసముచేతను రూపుమాపుటకు వెల్లెస్లీ సంకల్పించెను. ఇతడిండియాలో అవలంబించిన మహా కుటిలతంత్రమున కీ సంకల్పమేమూలము. నైజామును, షీషాను, చెరబెట్టి కన్నాటకనబాబును, తంజావూరురాజును, అయోధ్య వజీరును, సూరత్తు ఘరాకాబాదు నబాబులను, రాజ్యభ్రష్టులగావించి, వారిరాజ్యములను వెల్లెస్లీ దిగమ్రింగినదికూడ యీమోసపు తంత్రముచేతనే. టిప్పుసుల్తాన్, సింధియా, హోల్కర్లు, నాగపురరాజా, మున్నగువారిని దౌర్జన్యముచేతి వెల్లెస్లీ నాశనము చేసెను.



బ్రిటిష్ మహాయుగము

పదు నేడవ అధ్యాయము



వెల్లెనీ - నైజాము.

దక్షిణాఫ్రికాగ్రామ మజిలీలో మకాముచేసిన రెండునెలల కాలములోను ఇండియాలోని దేశీయరాజుల స్థితిగతులనన్నిటిని వెల్లెనీ బాగుగ తెలిసికొన్నాడు. 1798-వ సం॥ ఫిబ్రవరి 23, 28 తేదీలలో యితడీ మజిలీనుండి డండనుమంత్రికి వ్రాసిన రెండు ఉత్తరములనుబట్టి చూడగ, యితడు తనపాఠమును చక్కగ నేర్చుకొన్నట్లు స్పష్టముకాగలదు. ఒకదానిలో యితడిట్లని వ్రాసెను :—“ఇప్పుడు ఇండియాలో దేశీయరాజుల వ్యవహారములెల్లున్నవో మీరు మనస్సులో పెట్టుకోండి. మన కిప్పుడున్న గొప్ప అనుకూలపరిస్థితి యేమనగ—వారి వ్యవహారములన్నియు చాల చిక్కులలోపడి మహాగండరగోళముగ నున్నవి. ఇదే మనకిప్పుడున్న మంచి వాటము.” దేశీయరాజుల వ్యవహారములిట్లు మహాగండరగోళముగ పడియున్న యీ సమయమే మనరాజ్యస్థాపనకు అనుకూలమైన సుముహూర్తమనియు యీ సుముహూర్తమును మించిపోసీయ రాదనియు యితడు యెంతో సంబరముతో ఇంగ్లీషుమంత్రికి వ్రాసెను.

ఇండియాలో యింతవరకు యింగ్లీషువారిపై కత్తిగట్టి యుద్ధము చేయసాహసించిన రాజ్యములు రెండేగలవు. హైదరాబాద్, టిప్పులచే పాలింపబడు మైసూరును, నానాఫర్నవీనుచే పాలింపబడు మహారాష్ట్రమును. నైజాము యెన్నడు యింగ్లీషువారితో పోరాడగలిగినంత ధైర్యమును చూపలేకపోయెను. ఇతడు వారి కేప్పుడు వంగివంగి సలాములే చేయుచుండెను.

“ఇండియాలోని దేశీయరాజుల వ్యవహారములెల్లున్నవో మీరు మనస్సులో పెట్టుకోండి” అని వెల్లెనీ డండనుమంత్రికి వ్రాసినప్పుడు అతనిమనస్సులో వున్న వారు ముఖ్యముగ ముగ్గురు—వారెవరనగ, టిప్పు, మహారాష్ట్రలు, నైజాము. టిప్పు లోగడ కారన్ పాలీసు మున్నగువారిచే ఓడిపోయి అర్ధరాజ్యమును గోల్పోయినను, అతడు యివ్వవలసిన యుద్ధనష్ట పరిహారధనమును క్రమము తప్పక యిచ్చివేయుచునే వచ్చెను. దీనినిబట్టియే అతనిరాజ్యము సుఖముగనున్నట్లు తెలియగలదు. ఇంతపెద్ద నష్టపరిహారమును అతనిమీద చేసినప్పుడు అతడీ

సొమ్మును చెల్లింపలేదనియు, యీ వంకజెప్పి తరువాత యితని మిగతారాజ్యమును కూడ కాజేయవచ్చుననియు కారన్ వాలీసు తన మనస్సులో తలచియుండెను. కాని, యిట్లు జరుగలేదు. ఈ మిషనరీగనందున, టిప్పుపైకి పోవుటకు యింగ్లీషువారింకొక మిషన్ దేనినో వెదకికొనవలసివచ్చెను. దీనినిగూర్చి స్థలాంతరమున జెప్పెదము.

మహారాష్ట్రలుకూడ వెనుక వారన్ హేస్టింగ్సు కాలములోనున్నంత భయానకముగ యిప్పుడులేరు. పునహాలో మాస్టినును, సింధియాదర్బారులో విలియం కర్కు ప్యాట్రిక్కును దివ్యముగపనిజేసి, మహారాష్ట్రములో అంతః కల్లోలములను బాగుగ పెంచివేసిరి. 1798 సం॥ ఫిబ్రవరి 28-వ తేదీన వెల్లెస్లీ దక్షిణాఫ్రికా గ్రపు మజిలీనుండి, దండనుకు వ్రాసిన ఉత్తరములో యిట్లున్నది :—

[ఇటీవల మహారాష్ట్రలలో గలిగిన అంతఃకల్లోలములు మనకు చాల తృప్తికరముగ నున్నవని మనలో చాలమంది పెద్దలు తలంచుచున్నారు.....వారి రాష్ట్రకూటములోచేరిన వివిధరాష్ట్ర పాలకులుగాని, రాజ్యాధిపత్యులుగూ పీష్వాగాని, ఫిరినందరిని తిరిగి యేకకూటముగ చేర్చి తమ రాజ్యమును దిట్టపరచుకొనగల తాహతులలోలేరు. ఇది మనకు చాల వాటమైన సంగతి. వారిలో కొందరుప్రముఖులు తమరాష్ట్రములను పెంచుకొని, తమ సైనిక బలములను హెచ్చుచేసికొన్నప్పటికి, కేంద్రాధికారియగు పీష్వా పలుకుబడియు, అధికారమును చాల ఖీణించిపోయినవి. ఇతని మాటవిని, యీ రాష్ట్రపాలకు లెవరుగాని యేకోన్మృఖమునకు వచ్చి పోరాడుటకు సిద్ధముగ లేరు. ఇట్టిపని జరుగనేరదు” —క్లైప్టము]

అయినప్పటికి, మహారాష్ట్రలమీద ఇంగ్లీషువారిక కన్నువేసియేయుండిరి. వీరితో యిప్పుడే పోరాటము పెట్టుకొనుట మంచిదికాదని ఇంగ్లీషువారు కొంచెము ఆగిరి. మహారాష్ట్రలు యిటీవలనేగద కుర్తొవద్ద నైజామును ఓడించిరి. కాబట్టి, మహారాష్ట్రపుట్టలో యెట్టిపాములున్నవో యను భయము ఇంగ్లీషువారి కింకను పూర్తిగపోలేదు. వారు దూరదూరముగనుండియే చూచుచుండిరి. ఇక నైజామున్నో తమకు చేలోకువైనవాడే గదాయని ఇంగ్లీషువారికి ధైర్యముకలదు. పాపమీ నైజాముగతి దైన్యముగనుండెను. యుద్ధరంగమందుగాని, రాజనీతిజ్ఞతయందుగాని, నైజామురాజ్యమెన్నడును దానిజన్మలో పేరుప్రఖ్యాతులు పొందియుండలేదు. పైపెచ్చు, ఆంగ్లరాజ్యము ఇండియాలో క్రమక్రమముగ పైకెక్కివచ్చుటకు యీ నైజాముప్రభువులు ఆంగ్లేయులకు నిచ్చినమెట్లుగ పనికివచ్చిరి. ఈ రాజ్యస్థాపకుడగు నైజాము-ఉల్-ముల్క్ చనిపోయిన తరువాత గలిగిన వారసత్వపు తగాదాలే ఇంగ్లీషువారు ఇండియాలో తలయెత్తుటకు మంచి అవకాశమిచ్చెను. మరియు, కారణవాలీసు కోరినంతమాత్రముననే నైజాము యెదురుమాట చెప్పకుండ ఉత్తర సర్కారులనన్నిటిని ఇంగ్లీషువారిచేతికి వప్పించి, తూర్పుగ తిరిగి దండముపెట్టెను. టిప్పుతోడి యుద్ధములో నైజాము ఇంగ్లీషువారికి పూరాగా సహాయము చేసియుండెను.

నైజాముకుగల దౌర్బల్యము వెల్లడికి బాగుగ తెలియును. నైజాము మహారాష్ట్రులచేత దెబ్బతినియున్న సంగతియు వెల్లడికి తెలియును. నైజాముతాలూకు గుట్టుమట్టులనన్నిటిని మేజర్ కర్నూప్పాట్రిక్కు దక్షిణాఫ్రికాగ్రపు మజిలీలో వెల్లడికి బాగా నూరిపోసియే యుండెను. నైజాముతాలూకు లోతుపాతులిట్లు తెలిసికొన్నవాడగుటచేతనే వెల్లడి దండనుమంత్రి కిట్లనివ్రాసెను :—

“ఎంత నప్తమునకైనా సరే ఒప్పుకొని మనతోన్నేహము చేసుకోవడానికి నైజామిప్పుడు సిద్ధముగ నున్నట్లు కనిపించుచున్నది. దీనికి మనకు వేరేయభ్యంతరములేకపోతే, అంతకంటె వాటమగుపథతులతో యీ స్నేహమును యేర్పాటుచేసుకోవచ్చును. నైజాము తాలూకు మిలిటరీ సిబ్బందిని తీసివేయవలసినదని మనముగ అలెనినడుగుటకంటె, అతని కోరికమీదనే, మనమతని కేదో మేహర్బానీచేసినట్లు యేర్పాటుచేస్తే బలభాగుంటుంది.”.....
[క్లుప్తము.]

నైజాము దౌర్బల్యమును తెలిసికొన్నవాడై అతని రాజ్యమును యెత్తిన కంపెనీ కాలిక్రిందికి తేవలెనని వెల్లడి సంగల్పించెను. అయితే, అతనిరాజ్యమును పూర్తిగ హరించుటకు టిప్పు భయముచేత వెల్లడికప్పుడు వీలు చిక్కకపోయినది.

నైజాము నీరీతిగ తమకు గులాముగచేసి కోనుటకు కంపెనీవారెట్టి పన్నాగములబన్నిరో వివరించుటకుముందు, ఆకాలములో దేశీయ రాజుల సైన్యము లెట్టి పరిస్థితులలో నుండెనో క్లుప్తముగ వివరించుట అవసరము.

భారతీయులు తమ భుషబలమునకును, సత్యసంధతకును అనాదినుండి లోకములో పేరుప్రఖ్యాతుల గాంచియున్నారు. వారు పిరికివారుగారు. అయితే, వారు ప్రతివిదేశీయ దండయాత్రలముందు యేల ఓడిపోవుచువచ్చిరని యెవరైన అడుగ వచ్చును. వీనికి కారణము వారిలో యెప్పటికప్పుడు తగు నవీనరణశిక్షణావిధానము లేకుండుటయు, వారిలో ఐకమత్యము లేకుండుటయు, వారివద్ద మారణయంత్రాదిక పరికరములు లేకుండుటయు, వీనియన్నిటికంటె యెక్కువైన కారణము వారి యందుగల అమాయకత్వమును పేర్కొనదగియున్నది. పసిపిల్లల కున్నటువంటి అమాయకత్వమే వీరియందుగలదు. ఈ అమాయకత్వమే వీరికి ముప్పును దెచ్చి పెట్టినది. వీరు శత్రువులయెడజూపు మహాదౌర్బల్యభావమే వీరి కొంపగూర్చినది. సత్యసంధత, అమాయకత్వము, శత్రువులయెడ దౌర్బల్యము, యిట్టి సుగుణములు వీరియందుండుటనుబట్టియే వీరిలో సాధారణముగ “స్వదేశాభిమానము” పిలువబడుగుణము లేకుండపోవుటకు కారణమైనది. “స్వదేశాభిమానులు” అని అనగానే యెంతచెప్పినను సామాన్యముగ యితరులయందు “య్యార్వ్య” తమయందు స్వార్థపరత్వము విహికలంపటత్వము అనుగుణము లుండకతప్పవు గద. ఈ దుర్గుణ

ములు ఇండియాప్రజలకు లేవు. కాబట్టి వారియందు “స్వదేశాభిమానము” లేదనవలసి వచ్చినది.

ఇండియాకువచ్చిన యూరోపియనుజాతు లన్నిటిలో ఇండియాలో రాజ్య స్థాపన జేసికొండామను ఊహ మొట్టమొదటగ పుట్టినది ఫ్రెంచివారికి. ఫ్రెంచి వారు దేశప్రజలతో యితర యూరోపియనులకంటె యెక్కువగ కలసిమెలసి తిరుగుచు వచ్చినందున దేశప్రజల గుట్టుమట్టులు వారికి బాగా తెలిసివచ్చెను. కాబట్టి, ఇండియాను జయించుటకు గల రెండు ఉపాయములను వారు మొట్ట మొదటనే కనిపెట్టిరి. మిల్లు యిట్లు వ్రాయుచున్నాడు :—

ఇండియాను జయించుటకు రెండు రహస్యములు కనిపెట్టబడెను. ఒకటి, తరిబీయలైన యూరోపియన్ సేనలయెదుట దేశీయసైన్యములు దుర్బలమైపోవుట. ఇక రెండవది, దేశీయ సేనలకు కులభయముగ యూరోపియన్ తరిబీయనునిచ్చుటకు సిలుండుట. ఈరెండు రహస్యములను కనిపెట్టినవారు ఫ్రెంచివారు.

ఈ యూరోపియను శిక్షణావిధానమును తమ సేనలకు నేర్పించుటకై దేశీయ రాజులెల్లరు తమతమకొలువులలో ఫ్రెంచివారిని యెక్కువగ చేర్చుకొనసాగిరి. ఈపనికి మొట్టమొదట వరవడిపెట్టినవాడు హైదరాళి. ఇతనినిచూచి సింధియా, హోల్కారు, నైజాము మున్నగువారుకూడ యీపనినే సాగించిరి. ఈపనియే తుదకు దేశీయరాజుల కొంపల కూల్చినది.

రాజ్యస్థాపనకు వలయు ఉపాయములను పరాసువారు కనిపెట్టినను, వారు వానిని క్రియలో ఉపయోగించలేదు. స్పల్లివాక్ యిట్లు వ్రాయుచున్నాడు :—

“శాంతికావలెనని ఫ్రెంచివారు కోరిరి. డూప్లేను తీసివేస్తేనే మేమిందుకు ఒప్పుకుంటామని యింగ్లండు అన్నది. ఈరీతిగ యింగ్లండు యేకొలదిపాటి ఊరుపేరులేని పట్టణములతో వదులుకోగా, ఫ్రెంచివారు సాంప్రాజ్యమునే వదులుకొనిరి. శాంతియందు ప్రీతిచే యింతటి మహత్కారమును జేసినజాతి ప్రపంచములో మరియొక్కడను కానము.”

ఫ్రెంచివారిట్లు తొలగిపోవగనే, ఒలండావారిని వంచి, వారి స్థానముల నన్నిటిని ఆక్రమించుకొనుట యింగ్లీషువారికి అతిసులభమయ్యెను. ఇక యింగ్లీషు వారికి తాము ఆడినదే యాటయు పాడినదే పాటయుగ సాగించుకొనుటకు మంచి యవకాశము చిక్కెను. ఇతర యూరోపియనుజాతులువచ్చి తమ్మును యిబ్బంది పెట్టుననుభయము వారికి లేకుండెను. అందుచే ఇండియాలో తమరాజ్యమును విస్తరింపజేయుటకై వారు పూనుకొనిరి. ఇందుకు కారన్ వాలీసు టిప్పుపై లక్రమముగ దండెత్తుటయే ప్రారంభము.

ఇండియాలోని దేశీయరాజులు యూరోపియనులను తమ సేనలో చేర్చుకొనుచుండు పద్ధతినిజూచి ఇంగ్లీషు మంత్రివర్గమువారు భయపడసాగిరి. ఇందువల్ల

ఇండియాలో తమరాజ్య స్థాపనకు యిబ్బందివచ్చునేమోయని ముఖ్యముగ పట్టు మంత్రి భయపడసాగెను. అందుచే, దేశీయరాజుల సేనలను ఒకకంటితో కనిపెట్టి చూడవలసినదని పట్టుమంత్రి వెల్లెస్లీని ఇండియాకు పంపునప్పుడు ప్రత్యేకముగ చెప్పి పంపించెను.

టిప్పు, సింధియా నైజాములకొలువులలో అనేకమంది యూరోపియను ద్రిమ్మరీండుండిరి. టిప్పుతో యుద్ధమునకు బోవుటకుముందు యూరోపియనులచే నడిపింపబడుచున్న నైజాముసేనలను తీసి వేయించుట అవసరమని వెల్లెస్లీ తలచెను. ముఖ్యముగా శ్రేంచి యుద్యోగులచే తరిఫీక్షైస సేనను తీయించి పారవేసినగాని వీలులే దని యతడు తలచెను. నైజామును దబాయించినంత సులభ ముగ సింధియాను దబాయించుటకు వీలులేదని వెల్లెస్లీ గ్రహించెను. అందుచే, తాను పన్నిన “అద్దెసేనలస్కీము” అను వలలో ‘ముందుగ నైజామును పడ వేసుకొందాము—తక్కినవారిమాట తరువాత చూసుకొందాము’ అని వెల్లెస్లీ నిశ్చయపరచుకొనెను. దేశీయరాజుల కొలువులలో చేరియున్న యూరోపియను ద్రిమ్మరీండు డబ్బుకోసము యేపనిచేయమన్నను చేయుటకు సిద్ధముగనుండిరి. కాబట్టి, వీరికి లంచములిచ్చి చీలదీయవలసినదని కర్కు ప్యాట్రిక్కు వెల్లెస్లీకి దక్షిణాఫ్రికా మజిలీలోనే సలహాచెప్పెను. కాని, యితసొమ్మును లంచములక్రింద ఖర్చుపెట్టుటకు వెల్లెస్లీ యిష్టపడలేదు.

ఈ సమయమునందు హైదరాబాదు దర్బారులో రెసిడెంటుగనున్న యతడు వెల్లెస్లీకి దక్షిణాఫ్రికా మజిలీలో సలహాలజెప్పిన విలియం కర్కు ప్యాట్రిక్కు తమ్ముడే. అతనిపేరు “జేమ్సు అచిలిస్ కర్కు ప్యాట్రిక్కు”. ఇతడా దర్బారులోని ప్రముఖులలో కుట్రలు పన్నుటయందు అపారమగు తెలివితేటలను కనబరచెను. ఇతడు మహమ్మదీయాచారములకు బాగా అలవాటుపడి, దర్బారు లోని ఒక మహమ్మదీయ ప్రముఖుని కూతురును ‘నిక్కా’ పద్ధతిని పెండ్లి చేసు కొనెను.

జె. ఎ. కర్కు ప్యాట్రిక్కు యితరకంపెనీ నౌకర్లతోపాటు అన్ని దుర్గుణ ములను గలిగియుండెను. ఇతడు లంచములు పుచ్చుకొనెననియు, ఖానీలు చేయిం చెననియు, హైదరాబాదు దర్బారులోని ప్రముఖులు యితనిమీద వెల్లెస్లీవద్ద చాల ఫిర్యాదులుచేసిరి. ఒకసారి తనకు లంచమివ్వబోయినట్లు ‘మిర్ ఆలమ్’ అను ప్రముఖుడు యీ కర్కు ప్యాట్రిక్కుపై బహిరంగముగ ఫిర్యాదుచేసెను. ‘మిర్ ఆలమ్’ ఇంగ్లీషువారి మద్దతువల్లనే పైకివచ్చెను. అసలితనిని తనకొలువులో చేర్చుకొనుటకు మొదట నైజాముకు యిష్టము లేక పోయినను, ఇంగ్లీషువారి బల

వంతముచేత ఒప్పుకొనక తప్పదయ్యెను. ఇంగ్లీషువారు తమకు యిష్టులైనవారినే, తమ చెప్పు చేతులలో నుండువారినే—దేశీయరాజులు మంత్రులుగను, ఉద్యోగులు గను చేర్చుకొనునట్లు బలవంతపరచుచుండిరి. బ్రిటిష్ రెసిడెంటుకు యిష్టుడుగాని వాడు యెంతటి ఘనుడైనను దేశీయరాజు కొలువులో వుండజాలడు. దేశీయ రాజుకు అతనియందెంతటి మక్కువయున్నను, రెసిడెంటుకు గనుక యిష్టములేక పోతే, ఆరాజుతనిని కొలువులో వుంచుకొలేడు.

ఈ రీతిగ ఇంగ్లీషువారి ప్రాపకమువల్లనే పైకివచ్చిన ‘మిర్ ఆలమ్’ సాహసించి ఇంగ్లీషు రెసిడెంటుపై ఫిర్యాదుచేసి నాడంటే, దానిలోయేదో నిజముండక తప్పదు. అయినను, దీనినిగూర్చి వెల్లెస్లీ పూర్తిగ విచారించక, పూసిపెట్టెను. పై పెచ్చు, యితనినే హైదరాబాదులో రణతంత్రము సాగించుకొనుటకు ఉపకరణముగ వినియోగించుకొనెను.

నై జాముదర్బారును చాల చెడుగనుండెను. రాజనీతిజ్ఞుడని చెప్పదగిన వాడైనోజులలో ఒక్కడును లేకుండెను.

ఈ సంగతుల నన్నిటిని బాగుగ యెరిగియున్నవాడగుటచేతనే వెల్లెస్లీ నై జామువద్దనున్న పరాసుఆఫీసర్ల సేనను తీసివేసి, తత్ స్థానమున ఇంగ్లీషుఆఫీసర్లుగల కంపెనీసేనను చేర్చవలసినదని తనరాయబారికి—జె. ఏ. కర్కు ప్యాట్రిక్కుకు—వ్రాసెను. ఈ ఉత్తరము 1798 సం॥ జూలై 8-వ తేదీన కలకత్తానుండి వ్రాయబడెను. దీనిపై “రహస్యము” అని మార్కుచేయబడెను. ఇట్టి యుత్తరమునే మరియొక దానిని ఆరోజుననే వెల్లెస్లీ పునహాదర్బారులోనున్న రెసిడెంటుకునువ్రాసెను. కాని, పునహాలో రెసిడెంటు వేసినయెత్తు పారలేదు. హైదరాబాదులో పారినది. ఆసమయమున నానాఫర్నవీను బందిఖానాలోనున్నను, పీషాదర్బారు నై జాము దర్బారంత చెడుగలేదు. నానాఫర్నవీసను సూర్యుడు అస్తాద్రి మరుగున కేగినపు, తత్కిరణములకాంతి యింకను పీషాదర్బారుపై ‘యారెండల’ జమ్ముచునే యుండెను. ఆనాడు నై జాము ఉల్-ముల్కేచేసిన స్వామిద్రోహము మొగల్ సామ్రాజ్యమును కూలద్రోసినచో, యీనాడు (1798లో) నై జాముగనున్న యతని యసమర్థత ఇండియాలో అంగ్లసామ్రాజ్యమును సుస్థిరమొనర్చెను.

వెల్లెస్లీ తన రెసిడెంటుకువ్రాసిన ఉత్తర మెంతయు గమనింపదగియున్నది. టిప్పుతో యుద్ధమునకు పోవలెనని వెల్లెస్లీ ప్రయాణముపెట్టుకొనెను. టిప్పు సుల్తాను ఇంగ్లీషువారిపై ద్వేషమువహించి యుండెనట—అందుచేత, నై జాము కొలువులోనున్న ఫ్రెంచిఆఫీసర్లను డిస్మిస్ చేయవలెనట! ఎందువల్లననగ, టిప్పుతో యుద్ధము వచ్చేటట్లయితే, నై జాముకొలువులోని ఫ్రెంచివారుపోయి టిప్పుతో చేరుదురట! ఇది కేవలము మిథ్యావాదము. ఏలననగ, 1792 సం॥లో

జరిగిన ఒడంబడికనుబట్టి నైజాము, పీషావ్, కంపెనీవారు-యీ ముగ్గురు పరస్పరము ఒకరికొకరు సహాయము చేసికొనవలసినవారై యున్నారు. టిప్పు యీ ముగ్గురిలో యెవరిపైకి వచ్చినను తక్కినయిద్దరు వారికి సహాయము చేయవలసియున్నారు. ఇట్టి స్థితిలో—టిప్పు ఓడిపోయి ఒకమూల కూర్చున్నస్థితిలో—యిట్టిపని జరుగునని వాదించుట కేవలము బూటకము.

ఏ దేశముయొక్కగాని స్వాతంత్ర్యమును హరించుట అంతర్జాతీయధర్మమునకు విరుద్ధము. న్యాయమగు కారణములేకుండ పరరాజ్యముమీదికి దండెత్తిపోవుట అక్రమమైనను వెల్లెస్లీ యవలంబించిన కుటిలతంత్రముకంటె, యీ బహిరంగపు దండయాత్రయే ఉత్తమపద్ధతిగ గన్పించుచున్నది. ఈ వెల్లెస్లీ “పరమ అద్వైత సత్యము. అంతర్యము. పవిత్రుడగు కైస్తవుడుగా నిలువబడిన మొదటి ఇండియా పరిపాలకుడని” రెవరెండుహట్టక్ యితని నెంతయోపాగడుచున్నాడు. వెల్లెస్లీ యు “పరరాజ్యముల జయించుటకుగాని, యితరులపై కవ్వించిపోవుటకుగాని నేనెన్నడు యేమియు చేయలేద”ని పబ్లికరీకార్డులలో వ్రాసిపోయెను. అయితే, తానవలంబించిన యీ “అద్వైత సత్యము” మాటయేమి? ఇది పరరాజ్యములను మ్రింగుటకు వేసిన యెత్తుకాదా?

అసలీ స్త్రీము వెనుక హైదరాబాదు రెసిడెంటుగనుండిన మేజర్ కర్కు ప్యాట్రిక్కు బుర్రలోపుట్టినదనియు, అతడీ స్త్రీమును దక్షిణాఫ్రికా మజిల్లో వెల్లెస్లీకి ఉపదేశించెననియు లోగడ చెప్పియుంటిమి. దేశీయరాజుల స్వాతంత్ర్యమును క్రుంగ దీసి, వారిని, వారి రాజ్యములను క్రమముగ ఇంగ్లీషువారి కాలిక్రిందికి పడలాగి కొనుటయే యీ స్త్రీముయొక్క ముఖ్యద్దేశము. ఈ స్త్రీము పయోముఖివిషయము. పైతీపికి చిక్కి అమాయకులగు దేశీయరాజులందరు యీ స్త్రీమునెంతో ఆప్యాయనముగ ఆలింగనమొనర్చుకొనిరి. కాని, దాని దుష్ఫలితములు క్రమక్రమముగ వారికే తెలిసివచ్చెను. అయినను, కాలము మించిపోయినతరువాత యెంత యెడ్చిన నేమి ప్రయోజనము? ఇందువల్ల, దేశీయరాజ్యములకు గలిగిన ముప్పులు యెంతచెప్పినను తీరదు. ఈ స్త్రీముకు అంగీకరించవలసినదని వెల్లెస్లీ దేశీయరాజుల నెంతో సాదరముగ కోరినప్పడు ఆతనిమనస్సులో కేవలము కుచ్చితము, ద్రోహము తప్ప, వేరొండుభావములులేవు. ఈ స్త్రీమునుగూర్చి ఒక యూరోపియనుడు 1887 సం॥లో Asiatic Quarterly Review అను పత్రికలో యిట్లని వ్రాసెను.

“ఈ అద్వైత సత్యము యెంతబాగా పనిచేసినప్పటికి, అది కేవలము మోసముతప్ప వేరొండు కాదు. ఇంగ్లండు ప్రజల కళ్లలో దుమ్ముకొట్టడానికే యీ తంత్రము పన్నబడినది. పరరాజ్యముల మీదికి కవ్వించిపోవద్దని ఇంగ్లండునుండి మాటిమాటికి వచ్చుచున్న హుకుముల ఫలితముగ ఇది పుట్టినది.....

పరరాజ్యములపైకి దండెత్తిపోవడని పార్లమెంటువారు చెప్పినమాటను త్రోసివేయుటకు పిలువచ్చినదికాదు. కాబట్టి, అంతకంటె మెత్తనైన యీస్కీము అవలంబింపబడినది. పైకి పరరాజ్యములపై దండయాత్రలేమియు కనిపించవు. రాజు రాజుపాళముగనే సింహాసనము మీద వుంటాడు; రాజలాంచనములన్నియు మామూలుగనే నడుచుచుంటవి; కాని, అసలు నిజమైన అధికారమంతయు రాజుచేతిలోనుండిపోయి, ప్రక్కనకూర్చున్న ఇంగ్లీషు రెసిడెంటు చేతిలో చేరును.....మెత్తని ఈపద్ధతివల్ల ఇంగ్లీషు ప్రజలమనస్సుకు ఉపశాంతిగల్గినది. 'దండయాత్ర' యను కఠినమైనపేరును మార్చి, "కలుపుకోవడము" అను మెత్తనిమాటను వాడినారు. ఈపద్ధతినిగూర్చి ఆట్టేలోతుగ దిగి విచారించకుండా, వచ్చినంతవరకు లాభములను కంపెనీవారు తమజేబులో వేసికొన్నారు."

నైజాముపై అద్దెసేనల రుద్దినరీతి - లజ్జాకరము.

ఈ స్కీమే అసలు చెడ్డది. అయితే, దీనిని నైజాముపై జోష్పించినరీతి మరింత లజ్జాకరముగ నున్నది. వెల్లెస్లీకి, రెసిడెంటుకు జరిగిన ఉత్తర ప్రత్యుత్తరములు చూచినట్లయితే యీసంగతి తేటతెల్లముకాగలదు. దొంగలలోకూడ నీతి యున్నదందురు. కాని, యీదొంగకు నీతిలేదు. "ఈ స్కీముసంగతి నైజాము కేమియు తెలియనీయవద్దు; మంత్రి 'అజీమ్-ఉల్-ఉద్దూ'తో లోపాయి కారీగా మాట్లాడి యేర్పాటుచేయుము" అని వెల్లెస్లీ తనరెసిడెంటుకు వ్రాసెను.

"నైజాము, పీష్వాల రాజ్యములలో యిక అల్లరులుపుట్టకుండా, వారిరాజ్యములు సుస్థిరముగనుండి, వారు పరస్పరము శ్రేయోభిలాషులైయుంటే—యీపని నీవల్లజరిగితే— నీకెంత కీర్తిప్రతిష్ఠలు వుంటవో, చూసుకో అని నీవు నైజాము మంత్రితో గట్టిగ చెప్పవలసినది"—అని వెల్లెస్లీ తనరెసిడెంటుకు వ్రాసెను.

నైజాముకు చెప్పకుండా, మంత్రితో ఆలోచనచేయవలసినదని వెల్లెస్లీ తన రెసిడెంటుకు సలహాచెప్పటలోగల మర్మమేమి? ఈ మంత్రికి లంచమిచ్చి, వెల్లెస్లీ యితనిని లోబరచుకో నెనని యూహింప దగియున్నది. దేశీయరాజుల మంత్రులకు లంచములిచ్చి వారిని తమబుట్టలోవేసికొనుట ఆరోజులలో ప్రతిగవర్నర్ జనరలుకు ఆచారమైనట్లు అనేక నిదర్శనములు గన్పించుచున్నవి. వెల్లెస్లీ తమ్ముడు డ్యూక్ ఆఫ్ వెలింగ్టన్ 1803 సం॥ ఆగస్టు 24-వ తేదీన మేజర్ మాకు వ్రాసిన ఉత్తరములో నిట్లున్నది. "అక్కడ (పీష్వా దర్బారులో) యేమి జరుగుచున్నది మనకు సరిగ చెప్పచుండుటకుగాను, మంత్రికి డబ్బు యివ్వవలసినదని నేను కర్నల్ క్లోజుకు వ్రాసిన ఉత్తరములనుబట్టి నీవు గ్రహించియే యుండువు." ఈ యాచారము ఆరోజులలో విరివిగ నున్నదనుటకు యీ నిదర్శనమొక్కటి చాలును. నైజాము మంత్రికూడ యిట్లే యింగ్లీషువారివల్ల డబ్బుతిని యుండవచ్చును. అట్లుగానిచో, యీ యద్దెసేనల స్కీమును నైజాముకు తెలియనీయకుండా కంపెనీవారెట్లు యితని ద్వారా నెరవేర్చుకొనియుండురు? అదిగాక, రెసిడెంటు అందరికి లంచములిచ్చు

చున్నాడని ఉమాపులందరు అప్పుడే బహిరంగముగ గోలపెట్టియుండిరిగద. కాబట్టి, నైజాము మంత్రియు లంచముమేసెనని తప్పక చెప్పవచ్చును. స్వామిదోహమువల్ల పుట్టినరాజ్యం స్వామిదోహమువల్లనే కూలిపోయినది.

ఇక వెల్లస్తీ తన రెసిడెంటుకు వ్రాసిన ఉత్తర మెట్లున్నదో కొంచెము చూద్దాము:—

“ఫ్రెంచి ముతాను తీసి పారవేస్తున్నామనే సంగతి బయటపడకుండమాత్రము బహు జాగ్రత్తగ నుండవలెనుమాయని నీవు మంత్రి అజీమ్-ఉల్-ఉద్రాతో గట్టిగ చెప్పవలెను. ఫ్రెంచి ముతానులంతా ఒక్కసారిగ గాకుండు, కొద్ది కొద్దిగ తగ్గించుకుంటూవస్తే బాగుంటుందని నీవతనితో చెప్ప. ఇట్లయినచో వీరందరు తిరిగి యే టిప్పుకొలుపులోనో, సింధియాకొలుపులోనో చేరకుండు ఉండడానికి వీలుగవుంటుంది. నైజాముతరపున యీ పదతికి మంత్రి ఒప్పుకొన్నట్లయితే, మద్రాసునుండి మనసేనలను నీవు పిలిపించుకో.”

1792 సం॥ జూలై 15-వ తేదీన మద్రాసులో గవర్నరుగను, సేనాపతిగను కూడనున్న జనరల్ హ్యూరిసుకు వెల్లస్తీ కలకత్తానుండి యిట్లు వ్రాసెను. ఈ స్క్రీము లోని గుట్టుమట్టులను మద్రాసు గవర్నరుకు సైతము వెల్లస్తీ పూర్తిగ తెలుపదలచుకొనలేదని యీ యుత్తరమునుబట్టి తెలియుచున్నది.

“నైజాముకు మనసేనల నద్దేశిచ్చుటలో నా ఉద్దేశ మేమనగ, అతని రాజ్యమును బలిష్ఠమైనదానినిగను, సౌప్తవమైనదానినిగను చేయవలెననియే * నా యుద్దేశము.

ఈ రీతిగ అనేకమందితో మనము చేసికోదలచిన స్నేహపతకములలో యిది రెండు భాగము. టిప్పు మనపైకి రాకమునుపే మనమీ నేస్తములను కట్టుకొనవలసియున్నది. నేను తలపెట్టిన యావత్తు యేర్పాటులు మీకు త్వరలోనే తెలుపబడును. ప్రస్తుతము యిందుతో జతపరచిన కాగితములో చెప్పబడిన ప్రకారము మీరు అత్యంత త్వరితముగ ఆచరింపవలయునని నాకోరిక. మీకు మన దేశమందు గల యభిమానము, అందుకుతగిన కార్యదీక్ష, నాకు బాగుగ తెలియును. కాబట్టి, నాపెద్దస్క్రీములో యిప్పుడు మీకు అప్పచెప్పబడిన యీ భాగమును మీరు తప్పక నెరవేర్చురనియే నే నెంతో విశ్వాసముతోనున్నాను. హైదరాబాదుకు పంపదలచిన సేనల నన్నిటిని ఒకచోటికి చేర్చియుంచుటకు మనకు గుంటూరు సర్కారు మంచి అనుకూలమైనచోటని యనుకోనెదను.....ఈ వ్యవహారము యావత్తు చాల రహస్యముగ వుంచవలసినదని నేను మీమ్ములను గట్టిగ కోరుచున్నాను. ఈ గుట్టు యే మాత్రము బయటపడినను హైదరాబాదులోని ఫ్రెంచిముతా గవర్నన లేకును. నేను పన్నిన పతకమంతయు చెడిపోవును. మన సేనలను ఫలానిచోట చేర్చి యుంచి

నామని మన హైదరాబాదు రెసిడెంటుకు తెలుపుట అవసరము. అవసరమును బట్టి అతడా సేనాపతితో ఉత్తరప్రత్యుత్తరముల నడపుకొనును. ఈ పనిని మీరు త్వరగ, తప్పక, చేయుదురనియే నా విశ్వాసము. మీరిట్లు చేసినచో ఉద్యోగ రీత్యామాత్రమేగాక, మీరు నా సొంతమునకు కూడగొప్ప మెహర్బానీ చేసినవారని యెంచుకొందును.....ఈ వ్యవహారమును యావత్తు మీరు పునహా, హైదరాబాదులలోనున్న మన రెసిడెంటులకు తెలిపి, దీనిని తాము మాత్రమే తెలుసుకొనవలసినదనియు, ఆయా రాజుల కేంతమాత్రము తెలుపవద్దనియు గట్టిగ వ్రాయవలెను.”

ఈ స్కీములోని ధర్మాధర్మములగూర్చి వెల్లెస్లీ ఆలోచించినదలచుకోలేదు. ఈ పద్ధతి ప్రకారము చేయవలసినదని యితనికి పార్లమెంటువారుగాని, కంప్లెయింథికారులుగాని, అధికారమిచ్చియుండలేదు. అంతయు తన యిచ్చానుసారమే చేసివేయవలెనని వెల్లెస్లీ సంకల్పించెను. అందుకనియే మదరాసు గవర్నరుకు వ్రాసిన ఉత్తరములో అంత ప్రాధేయ పూర్వకముగ వ్రాసెను. ఈ స్కీము ఆయా రాజులకు తెలుపవద్దనియు మదరాసు గవర్నరును బ్రతిమాలుకొనెను. పునహాలో కంటే హైదరాబాదులోనే తన మంత్రము సులభముగ పాఠుతుందని వెల్లెస్లీకి గట్టిగ తెలియును. అందుచేతనే అతడు తన రెసిడెంటుకు 1798 సం॥ జూలై 18-వ తేదీన యిట్లని ప్రయివేటుగ వ్రాసెను :—

“పునహాలో యావత్తు వ్యవహారము చెడిపోయినప్పటికి, నైజాము అధికారమును నిలువబెట్టు వ్యవహారములో నేను వెనుదీయను.”

నైజామురాజ్యమును ఈవలలో పడవేయుటలో రెసిడెంటు కర్కు ప్యాట్రిక్కు వెల్లెస్లీకి కుడిభుజముగనుండి పనిచేసెను. ఈ స్కీమును మంత్రి అజీము—ఉల్—ఉద్రా యెంతవరకు ఓప్పుకొన్నాడో రెసిడెంటుకు, వెల్లెస్లీకి జరిగిన ఉత్తర ప్రత్యుత్తరములు తప్ప మనకు వేరే ఆధారములేమియువులేవు. కావున, వానినుండి కొన్ని భాగములనిట నుదహరింతుము.

1798 సం॥ ఆగష్టు 14-వ తేదీన వెల్లెస్లీ రెసిడెంటుకు యిట్లని వ్రాసెను :—

“నానూచనలను మంత్రి అంగీకరించినాడనివిసుటకు నామనస్సుకు చాలసంతృప్తిగలిగినది. ఇందులో అనేక చిక్కులున్నవి. ఇది చాల పెద్ద స్కీము. కాబట్టి, ప్రస్తుతము ఆతడంత కంటే యెక్కువగ యేమి చెప్పగలడు ?మదరాసునుండి మనసేనఖతే నేతప్ప, ఫ్రెంచిసేనను తీసివేయడానికి పిలువెదని అతడు యెంతో ఆతురతో చెప్పినాడు. దీనినిబట్టి నేననుకొన్నట్లే పరాసువారి కక్కడ యెంతో బలము ఉండియుండవలెనని స్పష్టమగుచున్నది. కానిచో, అతడట్లే చెప్పెను ? అక్కడ పరాసువారి పొగరణచుటకు మనము జోక్యముపుచ్చుకుంటే నేగాని పిలువెదనియు స్పష్టమగుచున్నది.....

.....మంత్రికి తగినంత అండవారికి ప్రేంచిముతాను తీసివేయగల ధైర్యము చిక్కెవరకు యీ వ్యవహారమును యావత్తు బహురహస్యముగ నుంచవలసిన అవసరమెంతేని గలదు.”

.....ఈ వ్యవహారమంతయు అతిత్వరితముగ జరిగిపోవలెను. మామూలుగ నబాయి దర్బారు వ్యవహారము సాగినట్లు కాలయాపన జరిగిందంటే, అసలు చెడుతుంది.”

ఈ స్క్రీములోని గుట్టు మట్టులు తనకు పూర్తిగ తెలియక పోయినప్పటికి, మద్రాస్ గవర్నర్ హారిస్, వెల్లెన్టీ చెప్పిన మాటకు యెదురాడకుండ, చప్పన అతడు చేయమన్న పనులనన్నిటిని చేసివేసెను. ఇదియేమని ప్రశ్నించలేదు. ఇతడు సేనలో తయారైనవాడగుటచే, కండ్లుమూసుకొని యజమాని చెప్పినప్రకారము చేయుటయే తప్ప రెండోవిధముగ ఆలోచించుటకు యితనికి శక్తిలేదు. అయితే, మద్రాస్ కౌన్సిలులోని యితరమెంబర్లు యిందుకు అడ్డుపెట్టిరి. వీరి అడ్డుమాటలను హారిస్ (గవర్నర్ కాబట్టి) త్రోసివేసెను.

[మామూలు వ్యవహారమైనట్లుంటే దీనినంతా చర్చించి, దీనిరహస్యమేమో తిరిగి కలకత్తాకువ్రాసి జబాబు తెప్పించుకొనేవరకు నేను వేచియుండెడివాడనే. కాని, యిది అసాధారణ వ్యవహారముగ గనపట్టుచున్నది. వెల్లెన్టీ ప్రయివేటుగ అంతప్రాధేయ పూర్వకముగ వ్రాసిన ధోరణినిబట్టియు, సేనలను అతిత్వరితముగ హైదరాబాదుకు పంపవలసి యున్నదనియు, ఎంతమాత్రము ఆలస్యమునకు తావులేదనియు, యిందులో బ్రిటిష్ జాతి శ్రేయమెంతయో యిమిడియున్నదనియు, అతడువ్రాసిన వ్రాతలనుబట్టిచూడగ, మనమిక్కడ మీనమేచుములు లెక్కపెట్టుచు, ఆలోచిస్తూ కూర్చుండుట కవకాశములేదని నాతలంపు. అది వివేకముకాదు. మనవైయధికారి యేదోగొప్ప ప్లానువేసి, అందులో భాగముగ మన నీ పనిని చేయమంటే, దానికి ఒక్కనిమిషమైనను అడ్డుపెట్టుట నాకు ధర్మముకాదు. నేనట్లు అడ్డుపెట్టినచో నేను నాధర్మమును తప్పినవాడనగుదును] అని హారిస్ 1798 సం॥ జూలై 31-వ తేదీన రహస్యపు డిపార్టుమెంటు రికార్డులలో వ్రాసెను.

ఈతడింత గట్టిగ కౌన్సిలు మెంబర్ల మాటలను త్రోసివేసి, తానుచెప్పిన ప్రకారము తు, చ, తప్పకుండ చేసినందుకు వెల్లెన్టీ యీ హారిసును మెచ్చుకొనుచు ఆగస్టు 19-వ తేదీన అతనికిట్లు కలకత్తానుండి ఉత్తరము వ్రాసెను:—

“మీరింతటి ఉత్సాహముతో నా నూచనల ప్రకారము పని జరిగించినందుకు నేను మీ కనేక కృతజ్ఞతా పూర్వక వందనముల నర్పించుచున్నాను. నా యాజ్ఞలకడ్డము వచ్చిన మీ కౌన్సిలు మెంబర్ల వాదములను త్రోసివేసి మీరుధైర్యముతో పనిచేసి యుండకపోయినచో ఇండియాలో మన బ్రిటిష్ వారి కెంతయో ముష్టవచ్చెడిది. బ్రిటిష్ సామ్రాజ్య శ్రేయమునకై నేనువేసిన పతకమంతయు చెడిపోయెడిది. మీ కెదురు తిరిగిన కౌన్సిలు మెంబర్లను కాలబెట్టి రాచుటకు నేను సంకల్పించినాను. ఈ పనిచేయుటకు నాకు తగినబలమున్నది. నాకున్న బలమునంతను వినియోగించి యీ ప్రతి ఘటనమును అణచివేయుదును. ఇట్టి నీ మలువచ్చి మన దేశశ్రేయమునకై నేను చేయుచున్న పనిలో రవ్వంతకూడ పాడుచేయుటకు వీరికి నేను అవకాశమివ్వను. కాబట్టి, మీకు యెదురుతిరిగిన మెంబర్లెవరో వారిపేర్లు నాకుపంపించండి.

నాకప్పగింపబడిన యీ మహా సామ్రాజ్యమును తామే పాలింతుమని పొగరుబోతుతనము జూపుటకు వీరెవరు?.....మనసేన వెళ్ల గానే, అక్కడ హైదరాబాదులోని పరాసు సేన డిస్ మిస్ చేయబడును.....

నేను మీకు తిరిగి వ్రాసేవరకు యీ రహస్యమును మీరెవరికి తెలియపరచకూడదు నుమా!"

మద్రాసునుండి సేనలు బయలుదేరి హైదరాబాదుకు పోవుచున్నవి. కాబట్టి, నైజాముచేత ఒడంబడికమీద సంతకము పెట్టించవలసియున్నది. ఈ ఒడంబడిక 1798 సం॥ సెప్టెంబరు 1-వ తేదీన జరిగినది. దీనిపై నైజాము సంతకము చేసినాడు-అనగ తన ఉరిశిక్షకు తానే హుక్కుము చేసుకొన్నాడన్నమాట. ఈ ఒడంబడిక ఉపోద్ఘాతములోని మొట్టమొదటిమాటలోనే అన్నీ అబద్ధాలు! మొదటి వాక్యములోనే యేమనివ్రాసిరి?

“ఘనతవహించిన నైజామ్-ఉల్-ముల్క్ అసఫ్ ఝా బహద్దూరువారు తమకును, ఘనత వహించిన యీస్టిండియా కంపెనీవారికిని, గల స్నేహాధిక్యముచే యిప్పుడు తమకొలుపులోనున్న కంపెనీవారి సేనలకు అదనముగ మరికొన్ని సేనలు కావలయునని తమకోర్కెను తెలియపరచినారు గావున.....”

ఇది శుద్ధ అబద్ధము. కంపెనీ సేనలు యింకా కావలయునని నైజాము యెన్నడు యేడువలేదు. వెల్లెస్లీయే బలాత్కారముగ యీ సేనలను తీసుకొనివచ్చి, “నాకు వద్దుమొద్రో” యని నైజాము మొత్తుకొనుచున్నను వినక అతని కంఠము మీద పెట్టినాడు. ఈ పని మోసము చేతను, దౌర్జన్యము చేతను జరిగినది. ఒడంబడికలోని ఉపోద్ఘాత వాక్యము శుద్ధఅబద్ధము.

కంపెనీసేనలు హైదరాబాదు చేరకపూర్వము ‘కెప్టెన్ మాల్కమ్’ అను మాల్కమ్ నతడు హైదరాబాదులో కర్కుప్యాట్రీక్కుకు సహాయరాయ చరిత్ర. బారిగ నియమింపబడెను. ఈమాల్కమ్ ఇండియాలో సైనికుడుగను, తాంత్రికుడుగను, పరిపాలకుడుగను, తనకును, తన దేశమునకును చాలలాభములను గణించియుండెను. కావున, అతనిచరిత్ర యిట క్లుప్తముగ చెప్పుట అవసరము. ఇతడు స్కాట్లండుదేశస్థుడు. ఇతని తలిదండ్రులు పేదవారగుటచే యితనికి యెక్కువ చదువు చెప్పించలేకపోయిరి. 12-వ యేట యితడు యింగ్లీషు సైన్యములోచేరి ఇండియాకువచ్చెను. ఈ ఉద్యోగమిచ్చు సమయములో యితనిని యితని బావమరది కంపెనీ డైరెక్టర్లయెదుటికి తీసికొని వచ్చెను.

“ఇండియాలో హైదరాల్లీ కనబడితే నీవేమిచేస్తావోచెప్పు, అబ్బాయి,” అని ఒక డైరెక్టరు యీ కుర్రవాని నడిగెను. “క త్రితీసుకొని, వెంటనే వాడితలనరికి

వేస్తాను” అని యీకుర్రవాడు తక్షణమే జబాబుచెప్పెను. “భేష్, యీకుర్రవాడు పనికివస్తాడు, వీణ్ణి ఇండియాకు పంపించండి” అని ఆడైరెక్టర్ నెను. 1783సం॥ ఏప్రిల్ లో యితడు మద్రాస్ చేరెను. అప్పటికితనికి 14 యేండ్లు. 1790సం॥ వరకు సైన్యములో ఆపని యీపని చేస్తూ, కారన్ వాలీసు ఆనంవత్సరములో టిప్పు సుల్తాన్ పైకి దండెత్తి వెళ్లినప్పుడు, ఆసేనలో ఒక సైనికుడుగ యితడును వెళ్లి పని చేసెను. ఈ దండయాత్రలోనే యితనికిని, హైదరాబాదులో యింగ్లీషువారి తరపున మంత్రాంగపుముతాగా (Diplomatic Corps గా) పనిచేయుచున్న ‘సర్ జాన్ కన్నెవే, గ్రామీ మర్సర్’ మున్నగువారికిని పరిచయముగలిగెను. ఇదియే అతని జీవితములో గొప్పమార్పును గలిగించెను. సైన్యములోనుండి తప్పించుకొని మంత్రాంగపుముతాలోచేరి తనప్రజ్ఞచూపవలెనని యితనికిప్పుడు అభిలాషగలిగెను. పార్శ్వభాషను యితడప్పుడు నేర్చుకొనెను. కంపెనీకిని, దేశీయరాజులకును వెనుక జరిగిన రికార్డుల నన్నిటిని పఠించెను.

1798సం॥లో వెల్లెన్సీ ఇండియాకు గవర్నర్ జనరలుగ వచ్చుచు, మధ్య త్రోవలో మద్రాసులో మకాముచేసినప్పుడు యీపుసుగుడు—మాలూమ్—వెల్లెన్సీని దర్శించి, ఇండియావిషయమై తాను వ్రాసిన వ్యాసముల కొన్నిటిని ఇతనికి చదివి వినిపించి “అవకాశము వచ్చినప్పుడు మంత్రాంగపు డిపార్టుమెంటులో నాకెక్కడైనా ఉద్యోగమిప్పించవలసినదని” అతనిని వేడుకొనెను. ఇతని తెలివి తేటలు చూచి వెల్లెన్సీ చాల మెచ్చుకొనెను. ఇతడు తనకు బాగా పనికివస్తాడని తోచినది. ఇతని తెలివితేటలను పొగడుచు, యితడు మనకు చాలా పనికివస్తాడని చెప్పుచు, వెల్లెన్సీ 1798సం॥ జూలై 29-వ తేదీన గట్టిగ శిఫార్సుచేయుచు, మద్రాసు గవర్నరున కొకఉత్తరమును వ్రాసెను. పిమ్మట, కొలదికాలమునకే “హైదరాబాదులో నీకు అసిష్టంటు రెసిడెంటుపని యిచ్చినా”నని చెప్పి వెల్లెన్సీ యీతనికి 1798సం॥ సెప్టెంబరు 20-వ తేదీన స్వయముగ పుత్తరము వ్రాసెను.

ఈరీతిగ కష్టై మాలూమును, కర్కష్యాటిక్కును హైదరాబాదులో చేరి, మహామంత్రాంగమొనర్చి, అక్కడ అల్లరుల గల్పించిరి. దగా, దబ్బర, సేనలకు తమ పరాసువుద్యోగులపై ద్వేషమును గల్పించి, దౌర్జన్యము. వారిపై తిరుగుబాటుచేయించి, సదరు ఆఫీసర్లను సైనికులచేతనే ఖైదు చేయించిరి.

కంపెనీసేనలు హైదరాబాదువచ్చి దిగేవరకును మంత్రికికూడ తెలియదు. ఇది అతనికి ఆశ్చర్యము గలిగించెను. ఫ్రెంచిసేనలను తీసివేయమని రెసిడెంటు కోరెను. ఈపని నేనుచేయనని మంత్రి యెసురుతిరిగెను. ఫ్రెంచిదళములను తీసి వేయించుటలో యేదో ద్రోహకార్యము గలిగినట్లు ఊహించవలసి వచ్చుచున్నది.

ఏలననగ, అంతకుపూర్వము యిందుకు అంగీకరించిన నైజాము (ఆలీఖాన్) ఆఖరు నిమిషమందేల వెనుకముందాడును? నైజాము మాటతప్పినాడనియు, హిందూదేశపు రాజులను నమ్మకూడదనియు, యీ సందర్భమున కొందరు ఆంగ్ల చరిత్రకారులు నైజామును నిందించుచున్నారు. అయితే అప్పు డక్కడనున్న ఇంగ్లీషు రెసిడెంట్లు ఫ్రెంచిదళముల తీసివేయించుటకై యెట్టిపద్ధతుల నవలంబించిరో, వానినిగూర్చి యీ యాంగ్లచరిత్రకారులు పల్లెత్తుమాటకూడ చెప్పరేమి? ఆంగ్లేయు లారోజులలో నీతినియమముల వేనినిగాని పాటించి యుండలేదనుమాట సర్వసాధారణముగ ఆంగ్ల చరిత్రకారులు ఒప్పుకొన్నమాటయే గద. నైజాముకును, ఇంగ్లీషువారికిని యీ సందర్భమున జరిగిన ఒడంబడికనుగూర్చి వాల్టేర్ (అను పరాసుచరిత్రకారుడు) యిట్లు వ్రాసెను:—

“బైబిలుమీద ప్రమాణముచేసి యింగ్లీషు ఆఫీసర్లు యీ ఒడంబడిక చేసుకొన్నట్లు కనిపించదు. వారికి బహుశః బైబిలే లేదేమో.”

1860 సం॥ సెప్టెంబరు కలకత్తా రెవ్యూలో రెవరెండు—జే—లాంగు యిట్లు వ్రాసెను:—

“ఒక నూరేండ్లకు పూర్వము కలకత్తాలో గొప్ప నైతికప్రవర్తన యుండెనని మనము చెప్ప వీలులేదు. గవర్నర్ డ్రేకు, క్లైవు మున్నగువారు తనదేశమును అమ్ముటకై సిద్ధపడిన ఒకానొక స్వామిద్రోహితోచేరి కుట్ర పన్నిరి..... వీరు ఒక్కొక్కరు యిరవయ్యేసి లక్షల రూపాయలను జేబులలో వేసికొనిరి. దగా, దార్జన్యము” (Force, fraud) యీరెండే అరోజులలో ధర్మముగ నుండెను. ఫోర్బరీచేసి, ఒమీ చంగుకు 2½ లక్షల నవ్వులు టోపిపెట్టిన క్లైవుచర్య జేషీయుల కెట్టి వరవడినిపెట్టినది. ఒమీ చందు పిచ్చి వాడైపోయెను. ఏసేరమునకైతే యింగ్లీషు ‘లా’ ప్రకారము నందకుమారుని ఉరిదీయించినారో, అసేరమునకే క్లైవుకు ప్రభువిరుదమిచ్చినారు!

వెల్లస్లీయు, హైదరాబాదు దర్బారులో చేరిన యింగ్లీషు ముఠాయు, క్లైవు బడిలో చదివినవారే. “దగా, దార్జన్యము” యీరెండు వారిచేతిలోనున్న అస్త్రములు. ఈరెండు అస్త్రముల ప్రయోగించియే వారు నైజాముచేత 1798 సం॥ సెప్టెంబరు 1-వ తేదీన అయొడంబడికపై సంతకము పెట్టించిరి. ఫ్రెంచిసేనలను తీసివేసి, హైదరాబాదులో ఇంగ్లీషుసేనల నెక్కించినదియు యీరెండు అస్త్రప్రయోగములచేతనే. కాని, యీమాటను ఇంగ్లీషు చరిత్రకారులెవరు యెత్తరువారు మెదలకుండ ఊరకున్నారు. కాని, నైజాము ఆఖరునిమిషములో మాట తప్పినాడనిమాత్రము పాప మాతనిని నిందించుచున్నారు. వారికతడు లోకువగ కనపడ్డాడు. ఫ్రెంచివారు చిరకాలము నైజామును భక్తివిశ్వాసములతో కొలిచి యుండిరి. ఈసంగతిని అసిష్టంటురాయబారి మాల్ కమ్ కూడ ఒప్పుకొనియున్నాడు. అట్టిసితిలో, తనకు విశ్వాసపాత్రముగ నేవజేసిన పరాసుదళమును నైజా మెట్లు

చేతులారా తీసివేయగలడు? దీనికి యింగ్లీషువారి బలవంతము, మోసముగాక, వేరొండు కారణములేమున్నవి?

1808 సం॥లో పీష్వానుగురించి వ్రాయుచు 'గ్రాహం' అను ఆంగ్లేయస్త్రీ యిట్లని వ్రాసెను.—

ఇప్పుడున్న పీష్వా రగూబాకొడుకు. ఇంగ్లీషువారి విజయములవల్లను, కుట్రలవల్లను, వారితనిని యీ సింహాసనముమీద కూర్చుండబెట్టినారు. ఇతని పనియు, సతారాలో ఖైదీరాజుగనున్న శివాజీమనుమని పనియు, ఒక్కటిగనే యున్నవి. రాజునుండి అధికారముద్ర తెచ్చుకొను లాంఛనమును పీష్వా యిప్పటికిని నడుపుచున్నాడు; ఇది వట్టి ఫార్సు—హాస్యనాటకము. పీష్వా మట్టుకు పీష్వా మన (ఇంగ్లీషువారి) కింద పూర్తిగ లొంగిపోయియున్నాడు. మన తాలూకు మూడువేల సైన్యమునకు జీత బత్తెములిచ్చి తాను పెట్టుకొన్నాడు. అనగ, ఈసేనలు రాజధానిచుట్టు విడిసియుండి, యితనిని ఖైదీగ. చేసినవన్నమాట

(Journal of a Residence in India by Maria Graham 1813 Pp. 84-85.)

ఈ పైవాక్యములే నైజామునకుకూడ మరింత హెచ్చుగ వర్తించును. సేనలకు తానే జీతబత్తెములిచ్చుకొని, వానిచేత తననే ఖైదీగ చేయించుకొను యీవింతపద్ధతిని వెల్లెస్తీ మొట్టమొదటగ ప్రయోగించినది నైజాముమీదనే.

ఈ పద్ధతిని బొందుపరుచుచు 1798 సం॥ సెప్టెంబరు 1 వ తేదీన నైజాము చేత సంతకము చేయించుకోబడిన ఒడంబడికలోని షరతులేమనగ.— ఆరువేల శిపాయిలుగల సైనికదళమును, అందుకుతగిన ఫిరంగిదళమును, ఇంగ్లీషు ఆఫీసర్లను సహా నైజాము తన సొంతఖర్చుమీద తనవద్ద వుంచుకోవలెను. అదివరకున్న యావత్తు ఫ్రెంచిసైన్యమును, ఆఫీసర్లను సహా, తీసివారవేయవలెను. ఇకముందు ఇంగ్లీషు కంపెనీవారి అనుమతిలేనిదే నైజాము ఫ్రెంచివారినిగాని, యితర యూరోపియను జాతివారినిగాని తనకొలువులో చేర్చుకోరాదు. ఈ ఒడంబడిక చదువుకొన్నప్పుడు నీమలో ప్రధానమంత్రి పిట్టు మహానందభరితుడయ్యెను. ఈ పని నింతనేర్పుతో చేసినందుకు ఆంగ్ల మంత్రివర్గము వెల్లెస్తీపై అభినందన పరంపరల గురిపించిరి. కలకత్తా కౌన్సిలుహాలులో యిప్పటికి ఒకబామ్మ వ్రేలాడుచున్నది. “Subsidiary Treaty, Hyderabad 1798.— (1798 సం॥ తాలూకు హైదరాబాదు అద్దె సేనల ఒడంబడిక)— అను అక్షరములు వ్రాయబడిన పెద్ద తోలుకాకితపు చుట్టపై తనచేతినిపెట్టి గవర్నర్ జనరల్ వెల్లెస్తీ నిలుచున్నట్లుగ ఆపటములో గలదు. ఇతడి ఘనకార్యము చేసినందుకు మెచ్చుకొని కంపెనీ డైరెక్టర్లుకూడ యితనికి సాలుకు అయిదువేల పౌనులచొప్పున యిరవై యేండ్లవరకు వార్షికము లిచ్చునట్లు తీర్మానించిరి. ఏరోజునైతే నైజాముతో యీ యొడంబడిక జరిగినదో


యేరోజునైతే తనస్వాతంత్ర్యమును, తనరాజ్యములో చాలభాగమును నైజాము ఇంగ్లీషువారికి తిలాంజలు లిచ్చుకొనెనో—ఆరోజు 1798 సం॥ సెప్టెంబరు 1-వ తేదీనుండియే వెల్లెస్లీకి యీ వార్షికపారితోషికము ముట్టునట్లుగకూడ నీమలోని కంపెనీ డైరెక్టర్లు తీర్మానించుకొనిరి. ఇంగ్లీషుజాతి యీరీతిగ వెల్లెస్లీకి తప్పక కృతజ్ఞత జూపవలసినదే. ఏలననగ యీ యొడంబడికయే తదుపరి యితర దేశీయ రాజుల తాలూకు యెందరియొక్కయో స్వాతంత్ర్యముల హరించుటకు ప్రాతిపదిక మయ్యెను. ఇందులో పనిచేసిన రెసిడెంటు కెప్టెన్ కర్కుప్పాట్రిక్కుకూడ తగురీతిగ బహుమానము జరిగెను. ఇతడు గవర్నర్ జనరలుకు గౌరవ అంగ రక్షకుడుగ నియమింపబడెను. ఇట్టి గొప్ప గౌరవము లభించుటకు యితడే మొదటి వాడట. తరువాత, యితనిమీద యెన్నో లంచపంచపు కేసులురాగా, వెల్లెస్లీ వానినన్నిటిని కొట్టిపారవేసెను. అసిష్టెంటు రెసిడెంటు కెప్టెన్ మాలక్కాము మాటకూడ వెల్లెస్లీ మరచిపోలేదు. తీసిపారవేయబడిన ఫ్రెంచి దళముల తాలూకు జెండాలు వగైరాలను పుచ్చుకొని యితడు మహానైభవముగ హైదరాబాదునుండి బయలుదేరి కలకత్తావచ్చెను. వెల్లెస్లీ యితనికి కలకత్తాలో ఘనమగు మర్యాద చేసెను. ఆనాటినుండి యితనికిని వెల్లెస్లీకిని మనస్సులు ఒక్కటియయ్యెను. ఓకరిలో ఒకరు తమ ప్రతిబింబములను చూచుకొనిరి. రాజుకు తగిన బంటు, బంటుకు తగిన రాజు దొరికిరి! మాలక్కాము చెప్పిన ప్రతిమాటను వెల్లెస్లీ యెంతో ఆప్యాయనముగ—చెవులు దోరబెట్టుకొని వినుచుండును. తన మనస్సులో నున్న భావములే మాలక్కాము నోటినుండి మాటలరూపముగ వెలువడుచున్నపుడు వెల్లెస్లీ కెంత కర్లరసాయనముగ నుండెనో!

ఈ రీతిగ, నైజాముఖర్చుమీద అందరికి సంభావనలు పుష్కలముగ దొరికినవి.



బ్రిటిష్ మహాయుగము

పదునెనిమిదవ అధ్యాయము.



టిప్పునల్తానుతో రెండవ యుద్ధము.

కారణవాలీసు టిప్పుతో మొదటచేసిన యుద్ధము అక్రమమని చెప్పినచో వెల్లెస్లీచేసిన రెండవ యుద్ధము ఘోరపాతకమని చెప్పవలసియున్నది. ఈరెండవ యుద్ధమునకు కారణములే లేవు. వెల్లెస్లీ ఇండియాలో అడుగుపెట్టకమునుపే టిప్పుతో యుద్ధముచేయ సంకల్పించుకొన్నట్లు అతడు దక్షిణాఫ్రికాగ్రపు మజిలీ నుండి వ్రాసిన ఉత్తరములను బట్టియే తెలియుచున్నది. వెల్లెస్లీకిని కారణవాలీ సునకు గల గాఢస్నేహమును బట్టి యిట్టిపనికి కారణవాలీసే యితనిని ప్రోత్సహ పరచి యుండెనని యూహింపదగి యున్నది. టిప్పును సమూలముగ నాశనము

చేయవలెనిని కారణవాలీసు గాఢముగ వాంఛించియుండెను.

కలహమునకు
కారణముల వెదకుట.

కాని, మహారాష్ట్రులు అడ్డువచ్చుటచే యీపని అప్పుడు సాగ లేదు. అందుచే మొదటియుద్ధములో కారణవాలీసు

టిప్పుతో తాత్కాలికముగ సంధిచేసుకొనవలసి వచ్చెను. కాని, అవకాశము వచ్చినప్పుడు టిప్పునెట్లైన కాలబెట్టి రాచివేయవలెనని కారణవాలీసు చూచు చునే యుండెను. ఈ యభిప్రాయములనే యితడు తన తరువాత గవర్నర్ జన రలుగ వచ్చిన తనప్రాణ స్నేహితుడు వెల్లెస్లీకి నూరిపోసెను. “ఇండియా విష యములో నాకున్న, వెల్లెస్లీకిని గల అభిప్రాయములు సరిగ్ బక్కలే” యని కారణవాలీసు స్పష్టముగ వ్రాసియుండెను. 1798 సం॥ ఫిబ్రవరి 23-వ తేదీన వెల్లెస్లీ దక్షిణాఫ్రికా మకామునుండి డండన్ మంత్రికి వ్రాసిన దానినిబట్టి, యితనికి టిప్పుపై గల శత్రుభావము స్పష్టమగుచునే యున్నది. వెల్లెస్లీ మనస్సు నెప్పుడును “ఫ్రెంచి” బూచి పట్టుకొని వేధించుచునే యుండెను. ఈ బూచి నొక కారణముగ పురస్కరించుకొని, టిప్పుపైకి పోవుట కితడు నదా యోచించు చుండెను. ఆ సమయమున యూరపుఖండములో ఇంగ్లీషువారికిని ఫ్రెంచివారికిని యుద్ధము జరుగుచుండెను. ఈ యుద్ధము ఇండియాకు కూడ ప్రాకునేమోయని వెల్లెస్లీ భయపడుచుండెను.

“ఈ యుద్ధము ఇండియాకు ప్రాకేయెడలను, — టిప్పుతో వచ్చే యే యుద్ధములోనై నా మనకు సహాయము చేయుటకు మనమిత్రుల బలములను పిలుచుకొవలసిన అవసరమేర్పడే యెడలను—

మనకు నై జామునుండి యెట్టి సహాయము రాగలదు ? ఈ నైజాము సేన చాలభాగము ఫ్రెంచి ఆఫీసర్ల చేతను—పరాసు ప్రభుత్వపు యేజెంట్ల చేతను—టిప్పుసుల్తాన్ మనుష్యుల చేతను, నడిపింపబడుచుండగ నైజామువల్ల మన కెట్టి సహాయము రాగలదు ? ”

పైవాక్యములనుబట్టి, టిప్పుపైకి యుద్ధమునకు పోవలెనను సంకల్పము వెల్లెన్లీకి దక్షిణాఫ్రికా మకాములోనే గలిగెననుట కెట్టి సందేహమునులేదు. అప్పటికి టిప్పు ఇంగ్లీషువారిపై యెట్టి శత్రుభావమును గనపరచి యుండలేదు. అయినను అతనిపైకి అకారణముగ పోవలెనని వెల్లెన్లీ తలంచుట కేవలము దుండగము.

వెల్లెన్లీ ఇండియాలో కాలుపెట్టినది మొదలు టిప్పును నాశనము చేయుటకై యేవేవో పన్నాగముల బన్నుచునే యుండెను. కేముస్ మిల్లు తప్ప యావస్యంది ఇంగ్లీషు చరిత్రకారులు స్వార్థబుద్ధితో టిప్పును క్రూరుడని వర్ణించిరి. ఈ వర్ణనలన్నియు కేవలము నిరాధారములు. ఎల్లప్పుడు యుద్ధము యుద్ధమని కాలుద్రవ్వచుండు కెప్టెన్ (తరువాత సర్ జాన్) మౌల్కామ్ వంటివాడుకూడ టిప్పుసుల్తాన్ మంచివివేకము గల రాజ్యపాలకుడని చెప్పక తప్పినదికాదు.

“ఇతడు క్యూరుడుకాడనుటకు యెన్ని వాదములజేయుటకు వీలున్నప్పటికి యితడు తన ఇంగ్లీషు ఖైదీలయెడ చేసిన క్రూర్యములను బట్టి వారతని కిట్టి క్రూర్యము నంటగట్టుట సహజమే.”

“ఇక గెండపవిషయములో—అనగ, యితడు వివేకహీనుడనుటలో మాత్రము నేను అంగీకరించను. ఇతడు గతయుద్ధములో ఓడిపోయినప్పటినుండి తనబలమును కీర్తిని తిరిగి సంపాదించుకొనవలెననియు, తనను ఓడించినవారిపై కనితీర్పుకొనవలెననియు ఈ గెండుభావముల చేతను యితడు ప్రేరితుడైయున్నాడు. ఓడిపోయినవారి కెవరికైనను యిట్టి భావములుండుట సహజమేగాక, గౌరవప్రదమునుకూడ గద. ఇందు తప్పేమున్నది ? ఈతని కిట్టిభావములన్నప్పటికి యితడు సాహసమునువీడక, అనవసరమైన క్రోధోద్రేకములకు చిక్కక, యెంతోనిగ్రహముతోడను, వివేకముతోడను పట్టువీడక దీక్షతోడను తన శక్తిలోనున్న సహేతుకముగ అన్నిమార్గములచేతను యితడు తాను గోల్పోయినదానిని తిరిగి సంపాదించుకొనుటకై పాటుబడుచున్నాడు.”

“ఇందు కితనిప్రవర్తనలో 1792-వ సంవత్సరమునుండికొన్నినిదర్శనములు జూపెదను.”

“అన్నమాటప్రకార మితడు తనశత్రువుల కివ్వవలసిన నష్టపరిహారమును యిచ్చి వేసినాడు. ఈ ఓటమిచే క్రుంగిపోవుటకుబదులు యితడు తన శక్తిసంతతు వినియోగించి యుద్ధనష్టముల నన్నిటిని కూడ దీసికొనుటకు పూనుకొన్నాడు. తనకోటలను బలిష్ట మొనర్చుకొనుచున్నాడు. ఆశ్వదళముల చేకూర్చుకున్నాడు. కౌల్బలముల చేర్చుకొన్నాడు. ఎదురుతిరిగిన సామంతుల శిక్షించినాడు. దేశములో వ్యవసాయమును ప్రోత్సహించినాడు. తిరిగి తనదేశమును పూర్వపు సౌభాగ్యస్థితికి తెచ్చుకొన్నాడు.” (క్లుప్తము)

ఇట్టివానికీర్తి నా ఇంగ్లీషువారు నలుపుగావింప నమకట్టినారు ? టిప్పుదోషమేమి ? ఆతడు యుద్ధరంగమందు మహాయోధుడు— రాజ్యపరిపాలనయందు

దత్తుడు— అందుచే యితడు ఇంగ్లీషువారికి ప్రక్కలో బల్లెముగ నుండెను. “ఇంగ్లీషువారంతటి విశ్వాసవిహీనులు, ద్రోహులు యొకేవరులేరని” టిప్పు చెప్పినాడు.

తాము టిప్పుపైకి పోవుటకు యింగ్లీషువారు వెదకి అతనియందు కనిపెట్టిన దోషమేమనగా— అతడు శ్రీమద్భగవద్గీతతో స్నేహముగట్టి తమమీదికి రానున్నాడట!! ఇట్టి యూహ నిరాధారమైనదని, యిది కేవలము కల్పితమని ముందుముందు తెలియగలదు. టిప్పు స్వతంత్రరాజు. ఇతర రాజ్యములతో స్నేహము కట్టుకొనుటకు యితనికి సంపూర్ణస్వాతంత్ర్యముగలదు. నేడు ప్రపంచములో క్రైస్తవులమని పేరుపెట్టుకొన్న యెన్ని యూరోపియను రాజ్యములు ఒకరితోఒకరు యేనిమిషమందు పడితే ఆనిమిషమందు పోయిపడుటకుగాను కంఠమువరకు ఆయుధముల ధరించి కూర్చుండుటలేదు? ఇంత మాత్రముచేత ఒకరాజ్యము యింకొకరాజ్యముపై అకారణముగ పోయిపడుటకు నేటి ప్రపంచజాతులేవియైనను అంగీకరించునా? ఒకవేళ టిప్పు సుల్తానుకు ఇంగ్లీషువారిపై క్రోధమున్నను తామతనిపై పోయిపడుట కిది కారణముగ చెప్పవచ్చునా? నేటి ప్రపంచరాజ్యములలో యేరాజ్యము యేరాజ్యముపై క్రోధము వహింపకుండనున్నది? అందుచే యేరాజ్యమైనను మెదలకుండ పోయి యింకొక రాజ్యముమీద పడుటకు యెవరైనా ఒప్పుకొందురా? ఇట్టిచర్యను ప్రపంచము హర్షించునా? ఒకరిపై ఒకరికి గల అసూయయే, కేవల ద్వేషభావమే యుద్ధమొనర్చుటకు చాలినంతకారణమని చెప్పేయెడల ప్రపంచమంతయు నిరంతరము యుద్ధభూమిగానే మారిపోవలసినవచ్చును. యుద్ధమునకు దిగుటకు వారివారి మనస్సులలో గల ద్వేషభావముక్కటే చాలదు. దానికి మద్దతుగ యేదైన క్రియ జరుగవలెను. అట్టి క్రియ జరుగనంతవరకు యెవరుగాని కత్తిదూయుటకు వీలుండదు.

టిప్పుపై కనిపెట్టబడిన దోషమెట్టిదో చూతము. “తూర్పుభాగములలో గల శ్రీమద్భగవద్గీతా పోయి టిప్పుసుల్తాన్ కొలువులో చేరవలసినదని మారిషన్ లంకలోనున్న శ్రీమద్భగవద్గీతా ఒకప్రకటన గావించెనట! ఇదే కలహకారణము. దీనినిబట్టి టిప్పు శ్రీమద్భగవద్గీతా పోయి తమమీదికి దండెత్తబోవుచున్నాడని ఇంగ్లీషువారు నిశ్చయించిరి. అసలీప్రకటన నిజముగ జరిగినదో లేదో అనుమానాస్తమము. ఇది కల్పితమేమో తెలియదు. ఈ ప్రకటన నకలు నొకదానిని వెల్లెస్తీ 1798 సం॥ జూన్ 9-వ తేదీన మద్రాస్ గవర్నరుగనున్న జనరల్ హ్యారిసుకు పంపుచు యిట్లు వ్రాసెను:—

[.....ఈప్రకటననుగూర్చి మనకును టిప్పుసుల్తానుకును తీవ్రచర్చ జరుగవలసినవచ్చును. ఈచర్చఫలిత మేమగునో చెప్పజాలను. ఇందు టిప్పు దోషియనియైన తేలవచ్చును. లేదా నిర్దోషియనియైన తేలవచ్చును. ఈ ప్రకటనలోనున్న ప్రకారము టిప్పు దోషియని తేలే

యెడల, మనకు చాల చిక్కులు కలుగవచ్చును. తుదకు యుద్ధమును ఆపదకూడ రావచ్చును. ఇందువిషయమైన యభిప్రాయములను మీరు తెలిసికొనియుండుట మంచిది. బహుశః యుద్ధము రావచ్చుననియే మీరు మీ మనస్సును తయారుచేసుకొనియుంటే మంచిది. దురదృష్టవశాత్తు అట్టి అవసరమే వచ్చేయెడల తగుబలముల చేకూర్చుకొనుట యెట్లో మీరు అప్రమత్తతతో ఆలోచించుచు వుండండి. కాని, తిరిగి నావద్దనుంచి కబురువచ్చేవరకు సేనలను సమకూర్చుటకు మీరెట్టి బహిరంగ చర్యగాని చేయవలెనని నా యుద్దేశముకాదు.”.....[క్లుప్తము.]

ఈ ప్రకటనయొక్క సత్యాసత్యములగూర్చి టిప్పుతో ముఖాముఖిని చర్చించవలసి యున్నదని వెల్లెస్లీ పైయుత్తరములో చెప్పినప్పటికి అతడాపని నెన్నడును చేయలేదు. దీనినిగూర్చి టిప్పుతో యెట్టివిచారణయు చేయకయే టిప్పు చెప్పు సమాధానములను వినకయే— తగు సంజాయిషీ యిచ్చుకొనుట కతనికి యెంతమాత్రము అవకాశ మివ్వకయే వెల్లెస్లీ చాటుగ సేనలను సమావేశపరచి, ఆకస్మికముగ ఆతని రాజ్యముపై బడెను. టిప్పుతో సద్భావముతో నుండమను యోచనయే వెల్లెస్లీ పెట్టుకొనలేదు— పెట్టుకొన దలచుకొనలేదు. 1798 సం॥ జూన్ 20-వ తేదీన మద్రాస్ గవర్నర్ హారిస్ కు అతడిట్లు వ్రాసెను.

[నామనస్సులో హైసలా గా చేసుకొన్న నిశ్చయము నేనిదే మీకిప్పుడు తెలుపుచున్నాను. ఇక యెంతమాత్రము ఆలస్యముచేయక, మన మిత్రులనందరిని పిలిచి, సాధ్యమైనంతత్వరలో సేనలనన్నిటిని కోస్తాలో సమావేశపరచు నిశ్చయించినాను.— సేనను కోస్తాలో సమావేశపరచుటయే నానిశ్చితాభిప్రాయము.....]

“అతనికి బైటనుండి యెట్టిసహాయముగాని రాకమునుపే, మనము ఆకస్మికముగ టిప్పుపైబడి దెబ్బకొట్టవలసియున్నది. ఇందుకుగాను, సైనికవ్యవహారములు, యీదేశపరిస్థితులు, బాగా తెలిసిన అఫీసరు నొకనిని, మంచి తెలివిగలవానిని—నాకు పంపించేటట్లయితే, మీరు నాకీ వ్యూహములో చాలాసహాయము చేసినవారవుతారు.

“.....ఈ వుత్తరములోని సంగతులు అతిరహస్యముగ ఉంచవలసిన అవుసరము మీకే తెలుసును.”

“మిత్రులనందరిని పిలిచెద ”నని పైయుత్తరములో చెప్పినప్రకారము వెల్లెస్లీ చేయలేదు. బహుశః దీనికొక కారణముండియుండవచ్చును. తాను టిప్పుపై యుద్ధమునకుపోవుట చాలఅక్రమమని వెల్లెస్లీ మనస్సునకు తప్పక తెలియును. అందుచే, దీనిని గూర్చి తనమిత్రులగు నైజాము, మహారాష్ట్రలతో సంప్రతించుట కితనికి మొగముచెల్లలేదు. వారికి సంగతి తెలిపినచో వారిందు విషయమై తనకు తోడ్పడరనియు అతనికి తెలియును. ఒకవేళ తనకు యెదురుతిరిగినను తిరగవచ్చును. కాబట్టి, ముందుజాగ్రత్తకై యితడుముందుగ తన మిత్రుల యిరువురి స్వాతంత్ర్యమును హరించి, వారిని నిర్వీర్యులుచేసి కూర్చుండబెట్టవలెనని వెల్లెస్లీ యోచన

చేసెను. “ అద్దె సేనల స్క్రిము ”తో వెల్లెన్లీ నైజాము నెట్లు దాదాపు ఖైదీగ చేసివైచెనో మనము వెనుకటి యధ్యాయములో చదివియున్నాము. ఇక పీష్వా మాత్రము యేకాకారణముచేతనోగాని యిప్పటి కింకను యీ “అద్దె సేనల స్క్రిము” అనబడు వలలో పడలేదు. అయితే, మహారాష్ట్రములో ఇంగ్లీషువారు కల్పించి యున్న అంతఃకల్లోలములవలన పీష్వా బలము క్షీణించియుండెను. అందుచే మహారాష్ట్రము టిప్పు సుల్తానుకు తోడ్పడలేని స్థితికివచ్చిరి. ఈ రీతిగ నైజాము, పీష్వా లిరువురు నిర్విరుద్ధులై చతికిలబడిపోగా, తాను టిప్పు పైకి ఆకస్మికముగదూకి ఆతనిని తన పంజాతో దెబ్బకొట్టుటకు వెల్లెన్లీకి నిరాఘాటముగ అవకాశము దూరికెను. ‘ఫ్రెంచిబూచి’చే బాధపడు వెల్లెన్లీకి ‘ఫ్రెంచిబూచి’యే మిషగ దూరికెను. టిప్పు ఫ్రెంచివారితోచేరి ఇంగ్లీషువారిపై కుట్రపన్నుచున్నాడను అపవాదమును పురస్కరించుకొని వెల్లెన్లీ టిప్పుపై దండు వెడలదలచెను. ఈ అపవాదము నిరాధారమైనదని లోగడచెప్పియుంటిమి. అప్పుడు మద్రాస్ గవర్నరుగ నున్న జనరల్ హోరిసుకూడ యీ యపవాదమును నమ్మలేదు. ఇందు విషయమై యేదైన సంజేహముంటే టిప్పు తగుసమాధానము చెప్పకొనగలడనియు, ఆతని పైకి యుద్ధమునకు పోవుట తగదనియు, యీ గవర్నర్ 1798 సం॥ జూన్ 23-వ తేదీని వెల్లెన్లీకి వ్రాసెను. మద్రాస్ గవర్నరు మెంటు శైక్రటరీగనున్న “జోషియా వెబ్” కూడ జూలై 6-వ తేదీన వ్రాసిన మెమోలో యీ యపవాదమును ఖండించెను. ఆతనిమాటలివి :—

“ టిప్పు (పరాసుస్థానము) మారిషన్ లంకకుపంపించిన రాయబారపు ఉద్దేశమేమైనను, దానిఫలితము యూరపులో యెట్లున్నను, సదరు లంకనుండి యిటీవలవచ్చిన సమాచారములనుబట్టి యేమి తెలియుచున్నదనగ :—ఫ్రెంచి సేనయావత్తూ ఫ్రాంసుకు పంపివేయబడినది. ఫ్రెంచి నాకాదళమున్ను తీసివేయబడినది. ఇందువిషయమై సంజేహమేమియులేదు. కాబట్టి, యిప్పటిలో టిప్పు సుల్తానుకును, పరాసువారికిని యెట్టి సహకారముగాని జరుగనేరదని నాకు మనస్ఫూర్తిగ తోచుచున్నది. అందుచేత, మనము కచ్చించిమిదికివెల్లి తేతప్ప, కలహము సంభవింపనేరదు.”

కాని, యీ మాటలేమియు వెల్లెన్లీ మనస్సుకు పట్టలేదు. ఇవన్నియు చెవిటివానిముందు శంఖాదినట్లయ్యెను.

ఇక, టిప్పు తలంపులెట్లుండెనో చూతము. 1792 లో తనకును ఇంగ్లీషువారికిని జరిగిన ఒడంబడిక షరతులకు భిన్నముగ ప్రవర్తింపవలెనని టిప్పు యెన్నడును తలంచలేదు. సర్ జాన్ షోర్ గవర్నర్ జనరలు పడవినవదలి ఇంగ్లండు పోవుచున్నట్లును, ఆస్థానమున వెల్లెన్లీ రానున్నట్లును తనకు తెలియగానే టిప్పు 1798 సం॥ యేప్రిల్ 26-వ తేదీన, షోరు కొక ఉత్తరము వ్రాసెను. ఇందు తనకు ఇంగ్లీషువారియెడ గల

టిప్పు సుహృదృశము.

సుహృద్భావమును నిర్మలాంతఃకరణముతో వెల్లడించుచు, షోర్ యొక్క యోగ జేమములగూర్చి తరుచు వ్రాయుచుండగలందులకును కోరెను. వెల్లెస్లీవచ్చి గవర్నర్ జనరల్ పదవిస్వీకరించిన పిమ్మట అతనికికూడ టిప్పు 1798 సం॥ జూలై 10-వ తేదీన యిట్టి సదయహృదయముతోనే మరియొక ఉత్తరము వ్రాసెను. ఈ గొప్ప యుద్వ్యోగమునకు వచ్చినందుకు వెల్లెస్లీని అభినందించుచు, తాను ఇంగ్లీషువారితో చేసికొన్న ఒడంబడికను శౌరవప్రథముగ మన్నించెదనని టిప్పుసుల్తాన్ అల్లా పేరట వాగ్దానముచేసెను. ఈ రెండు ఉత్తరములు చదివినవారికి టిప్పుసుల్తాను యొక్క ఉన్నతాదర్శములు బోధపడగలవు.

ఈ ఉత్తరములలోని మాటలు తియ్యగనున్నను, టిప్పు లోలోన ప్రేమించి వారితోచేరి కుట్రపన్నుచుండెనని ఆంగ్లచరిత్రకారులు వ్రాయుచున్నారు. ఇందెంత మాత్రము సత్యములేదు.

సాంప్రదాయకుడగు టిప్పుసుల్తానుకు రెండునాల్కలు లేవు. 'గండాగొండి శిఖండిబండలగు' ఇంగ్లీషువారికే లెక్కలేని నాల్కలున్నవి. వెల్లెస్లీకి రెండు నాల్కలు, వీరికి రెండు ముఖములు, రెండు నాల్కలున్నవి. లోలోపల టిప్పువై కుట్రపన్నుచు, పైకితియ్యని మాటలచే అతనిని ఊరించుచుండిరి. తమయందు గల దోషమును టిప్పు సుల్తానుకు అంటగట్టిరి— కుక్క అద్దములో తననీడను చూచి మొరిగినట్లు!

'వై నాడు' పరగణావిషయమై ఇంగ్లీషువారికిని టిప్పుసుల్తానుకును తగాదావచ్చెను. ఈ తగాదాను పరిష్కరించుటకై వెల్లెస్లీ మహాన్యాయస్తుడువలె ఒక కమిషనును యేర్పరచుచు మిక్కిలి తియ్యని మాటలతో 1798 సం॥ జూన్ 14-వ తేదీన టిప్పుసుల్తానుకొక ఉత్తరమును వ్రాసెను. ఈ కమిషన్ వారు విచారణ

చేసి, సదరు పరగణా సుల్తానుకే చెందవలెనని శిఫార్సు చేసిరి. టిప్పుకు ఈ శిఫార్సుప్రకారము సదరుపరగణాను వెల్లెస్లీ టిప్పుసుల్తానున కిప్పించివేసెను. ఈ పని వెల్లెస్లీ సద్భావముతో చేసిన్లదికాదు.

ఇది టిప్పును బోల్తాకొట్టించుటకై వేసినయెర. ఇందువల్ల వెల్లెస్లీ మంచివాడే యనియు ఇంగ్లీషువారు తనయందు స్నేహభావముతోనే యున్నారనియు టిప్పును భ్రమింపజేసి, అతడెట్టి యుద్ధప్రయత్నములుగాని చేసుకొనకుండ అతనిని నిద్రలోనికి జోకొట్టుటకే వెల్లెస్లీ యీ గొప్ప కుటిలతంత్రమును పన్నెను. ఇందుకు ఒక్కటే నిదర్శనము చూడుడు : — ఈ వై నాడు విషయమై జూన్ 14-వ తేదీన వ్రాసిన "తియ్యని ఉత్తరము" నకు అయిదురోజులు పూర్వమేగద జూన్ 9-వ తేదీన టిప్పువై పోవుటకు సేనలను తయాగుతో వుంచవలసినదని చెప్పి వెల్లెస్లీ మద్రాస్ గవర్నరుకు ఉత్తరము వ్రాసెను! కాబట్టి, రెండు నాల్కలున్న దెవరికి? టిప్పు

సుల్తానుకా? వెల్లెస్లీకా? టిప్పు యెన్నడును యారీతిగ రెండు నాల్గులతో మాట్లాడలేదు. అతని ప్రవర్తన మొదటినుండి తుదవరకు ఒకటే ఋజుమార్గమున నడచెను. కొందరు స్వార్థపరులు తనకును, కంపెనీవారికిని వైరము కల్పించుటకై వట్టిపుకారుల పుట్టించుచున్నారనియు, అయినను తమమధ్యగల స్నేహము నిర్మలమును దృఢతరమును నైనదగుటచే యిట్టి కుచ్చితములవలన నది మలినముగాజాలదనియు పాపము యెంతో అమాయకముతో టిప్పు 1798 సం॥ సెప్టెంబరు 28-వ తేదీన వెల్లెస్లీకి వ్రాసెను. వెల్లెస్లీ తనను కూలద్రోయుటకై తనకాలిక్రింద త్రవ్వచున్న గోతిని పాపము టిప్పు యింకను చూడలేదు. ఈ ఉత్తరమునకు రెండు నెలలవరకు వెల్లెస్లీ జబాబువ్రాయలేదు — ఈలోగా ఆతడు తన పతకమునంతను అల్లుకొనుచుండెను. నైజామును, మహారాష్ట్రులును, టిప్పుసుల్తానుకు సహాయము వచ్చేసితిలోలేరు. ఫ్రెంచివారును ఇండియాపైకి దండెత్తుసితిలో లేరు.

ఫ్రెంచివారు ఆంగ్ల నౌకాదళాధిపతియగు నెల్కౌచ్ యూరపు ఖండమందు ఓడింపబడిరి. వా రిండియాకు వత్తురను భయముపోయినది. ఫ్రెంచివారు ఇంగ్లీషు వారిచేత యెట్లు ఓడింపబడిరో మహాఘనముగ పొగడుకొనుచు వెల్లెస్లీ 1798 సం॥ నవంబరు 4-వ తేదీన టిప్పుసుల్తాను కొక ఉత్తరముకూడ వ్రాసెను. అయినప్పటికి, చురుకుగ, సాధ్యమైనంత త్వరలో యుద్ధమునకు తయారు

వెల్లెస్లీ తన బురఖాను తీసివేయుట.

కావలసిన అవసరమున్నదని వెల్లెస్లీ 1798 సం॥ అక్టోబరులో

సీమడై రెక్టర్లకు వ్రాసెను. ఇంతత్వరగ యుద్ధమునకు సిద్ధపడవలసిన అగత్యమేమున్నది? దేశమునలుగడల శాంతిప్రబలియుండగ, వెల్లెస్లీ కేల యీ యుద్ధజ్వరము తగులవలెను? తన రహస్యపు ఔత్తులన్నియు పరిపక్వదశకు వచ్చువరకు వెల్లెస్లీ పైకి తియ్యనిమాటలనే చెప్పచు టిప్పును లాలించుచువచ్చెను. ఎప్పుడైతే తన ఔత్తులన్నియు పరిపూర్ణదశకు వచ్చెనో, ఎప్పుడైతే ప్రపంచము నలువైపుల శాంతిచే నద్దమణియుండెనో, ఎప్పుడైతే టిప్పుసుల్తానున కిక సహాయము వచ్చువా రెవరూలేరని నిశ్చయమై పోయినదో, అప్పుడు వెల్లెస్లీ తనబురఖాను తీసివేసి, అస్త్రశూమగు తనకోరలజూపెను. ఫ్రెంచివారి పరాజయమునుగూర్చి చంకలు కొట్టుకొనుచు టిప్పుసుల్తానుకు ఉత్తరము వ్రాసిన నాలుగురోజులకే — అనగ 1798 సం॥ నవంబరు 8-వ తేదీన వెల్లెస్లీ యీ దిగువ పొగరుబోతు ఉత్తరమును టిప్పు సుల్తానుకు వ్రాసిపంపెను. పూర్వపు ఒడింబడికను టిప్పు భంగపుచ్చుకుండ హామీగా నుండుటకుగాను తాము కోరుకొన్న కొన్ని జిల్లాలను, టిప్పు తన రాజ్యములోనుండి విడగొట్టి కంపెనీవారికిని వారిమిత్రులకును యిచ్చివేయవలెనని కూడ వెల్లెస్లీ యీ యుత్తరములో గద్దరితనముగ కోరెను. ఎంత తాగతనము! ఇందువిషయమై మాట్లాడుటకు మేజర్ 'డౌటన్' అను రాయబారినికనిని తన వద్దకు పంపుచున్నట్లు వెల్లెస్లీ ఆ యుత్తరములో వ్రాసెను. ఇదియు దొంగయెత్తే.

ఇంకను టిప్పును యుద్ధప్రయత్నములు చేసుకొనకుండ వ్యర్థప్రసంగములతో కాల యాపనచేయుటకే యీదొంగరాయబారపు నాటకము కల్పింపబడినది. ఈ యుత్తరమునకు టిప్పునుండి జబాబువచ్చుటకు అవకాశమివ్వకయే వెల్లెస్లీ సేనలను నడిపించుటకేర్పాటు చేసెను; ఒక్క ఊణములో టిప్పు రాజ్యముమీద పడుటకు కంపెనీ యుద్ధనావలనన్నిటిని తయారులో వుంచవలసినదని యాజ్ఞాపించెను. 1798 సం॥ డిశెంబరు 13-వ తేదీన వెల్లెస్లీ తన నౌకాదళాధిపతి కిట్లని వ్రాసెను :—

“నీకు, ఫ్రెంచివారికీ మధ్య జరుగుచున్న వ్యవహారము—నీవు వారితో చేయుచున్న సాంగత్యము—అంతా నాకు తెలియదనుకున్నావా యేమిటి? ఆ రహస్యమంతా నాకు తెలియదని నీవెప్పుడూ అనుకోవద్దు. నాజేశమునకు గర్భశత్రువులైనవారితో నీవు జరుపుచున్న వ్యవహారముల నన్నిటిని నేను ఊరక దేబవలె చూచుచు ఊరకుండుననుకొంటివా? అట్లేన్నడూ అనుకోవద్దు. నీవు వాళ్లతో సాంగత్యము చేసినట్లయితే అన్నివిధాలా నాశనమైపోతావు. నీకు కుంపిణీవారికి ఉండేన్నేహం సమూలంగా చెడిపోతుంది. అంతేకాకుండ నీరాజ్యములో అరాచకము, అల్లకల్లోలము పుట్టించే సిద్ధాంతాలు బయలుదేరి నీరాజ్యమధ్యమందు పాడుకుంటవి.....”

“డక్కనులో ఫ్రెంచివారు నాశనమైపోయి నారు. కారహండల్, మిలబారు కోస్తాలలో మనము యుద్ధమునకు కావలసినయావత్తు యేర్పాటులను చేసుకొనియున్నాము. దక్షిణాఫ్రికా గ్రామముండియు, యూరపునుండియు, మనసేనలింకను యెక్కువగా రానున్నవి. వీటి అన్నిటివల్ల ఇండియాలో మనము మంచి అనుకూలస్థానమందున్నాము. టిప్పు మనయెడ విరోధభావముతో నున్నాడని నాకు నిశ్చయమైపోయినది. కాబట్టి, మనకిష్టానుగుణంగా యీ అనుకూలస్థానము నాధారపరచుకొని, ఆతనిబలమును క్రంగదీయవలెనని నేను గట్టిగా సంకల్పించుకొన్నాను. మన బలమునుచూపి ఆతనికి గాభరాగలిగించిగాని, లేక మనబలమును ప్రయోగించిగాని, ఆతని సైన్యమున లొంగదీయవలెనని నా నిశ్చితాభిప్రాయము.”

ఈ యుత్తరంలో తనగుట్టునంతను వెల్లెస్లీ వెల్లడించినాడు. అసలు రహస్యమిది. పైకిచెప్పిన ‘ఫ్రెంచిబూచి’ వ్యవహారమంతయు లోకము కండ్లలో దుమ్ముకొట్టుటకు చెప్పిన బూటకపుమాటలు!

యుద్ధరంగమునకు దగ్గరలోనుండుటకుగాను వెల్లెస్లీ కలకత్తానుండి కదలి 1798 సం॥ డిశెంబరు 31-వ తేదీన మద్రాసు చేరెను. తాను నవంబరు 8-వ తేదీన వ్రాసిన పొగరుబోతు పుత్తరమునకు టిప్పు వ్రాసిన జబాబు వెల్లెస్లీకి మద్రాసు మకాములో చేరెను. టిప్పు యీ యుత్తరమును మంచి మర్యాదమాటలతోను, గంభీర భావములతోడను, వ్రాసి పంపించెను. తాను ఫ్రెంచిస్థానమగు మారిషస్ లంకకు రాయబారిని పంపినసంగతి గూర్చియు, అక్కడి ఫ్రెంచి గవర్నర్ తనకు అనుకూలముగా చేసినన్న ప్రకటననుగూర్చియు పుట్టిన వట్టిపుకారులను గూర్చి టిప్పు యీ వీతిగా సమాధానము వ్రాసెను:—

వెల్లెస్లీ కదనరంగమునకు కదలుట.

“నా సర్కారులో కొందరు వర్తకులున్నారు. వారు భూమిమీదను, సముద్రముమీదను కూడ వర్తకము చేసుకొందురు. వారీమధ్య రెండు తెరచాపల నావ నొకదానిని కొనుక్కొని దానిలో ధాన్యపుబస్తాలువేసుకొని వ్యాపారంతోసం లంగరెత్తి వెళ్లి నారు. ఈవ్యాపారంలో యీనావ మారిషస్ లంకకుకూడ వెళ్లినదట. అక్కడకొందరు శ్రాంతి టిప్పు గొప్ప వారును, మరికొందరు నల్లవారును, అంతానలబైమంది కెక్కువలేరు. జాబు. వీరు కేవుయిచ్చి యీ నావలో యెక్కి, యెక్కడైనా నౌకరీ దొరుకు నేమోయని బయలుదేరి ఇండియాకువచ్చినారు. వచ్చినవారిలో కొందరిక్కడ నౌకరీదొరికినది. మిగతావారు నాసర్కారువిడిచి యెక్కడికో వెళ్లిపోయి నారు. అసలు జరిగినకథయిది. దీనినిచూచి కొందరు దుర్మార్గులు, మన యిరువురకు కలహము పెట్టుటకై నాపై యీపుకొరులు పుట్టించియుందురు. మన యుభయులమధ్య స్నేహము శాశ్వతముగ, దృఢముగనుండునట్లు చేయుటయే నాసంకల్పము.....మీరు మీ యుత్తరములో యుద్ధముమాట యెత్తినారు. ఏల? ఆత్మరక్షణార్థమై మీరును మీ మిత్రులును తగు జాగ్రత్తలో నుండవలసి వచ్చినదనియు మీరు వ్రాసినారు. ఇది నాకు చాల ఆశ్చర్యముగ నున్నది.” (క్లుప్తము.)

పూర్వపు ఒడంబడికకు కట్టుబడియుండుటకుగాను హామీగా తనరాజ్యములోనుండి కొన్నిజిల్లాలను విడగొట్టి కంపెనీవారి కివ్వవలెనను విషయము టిప్పు సుల్తానుకు మరింత ఆశ్చర్యము గలిగించెను. ఈ యెడంబడిక ఉభయపక్షముల వారును తమతమ భగవంతునిపేర్లు చెప్పకొని చేసుకొన్నదనియు, కావున భగవంతుని పేరుమీదుగ చేసుకొన్న ఒడంబడికను ఉల్లంఘించుట యెట్టివారికిగాని సాధ్యముకాదనియు, భగవంతునిమీద ప్రమాణముచేసి చేసుకొన్న ఒడంబడికయే నిలువనిచో, యిక దానిని నిలువబెట్టుట కెట్టి యితర హామీలుగాని ప్రయోజనకారులు కాజాలవనియు, టిప్పు మహోదార భావభరితముగ వ్రాసెను!

టిప్పు నిక్కచ్చియగు మహమ్మదీయుడు. అల్లాయందు భయ భక్తులు గలవాడు. పాప భీతి గలవాడు. అల్లాపేరును మిథ్యగ నుచ్చరించుచాడుగాడు. కైస్తవులు ఏనుపేరును అప్రమాణముల జేయుటకు ఉపయోగించుకొందురుగాక-కాని, టిప్పు అల్లాపేరును అట్లు ఉపయోగించుకొనువాడు కాడు.

“నాకు ఇంగ్లీషువారిమీద విరోధభావము లేదని” టిప్పు అల్లాపేరుచెప్పి ప్రమాణము చేసినాడంటే యిక అది శిలాక్షరమే. దానికి తిరుగులేదు. ఈమాట పడిపోకుండ దానికి వేరుగ యింకొక వస్తువును జామీనుగ అదనపుహామీగా పెట్టవలసిన పనిలేదు. అట్టిదీ పక్కామహమ్మదీయుని నిశ్చల యీశ్వరభక్తి! * కాని, దీనితో కిరస్తానీ గవర్నర్ జనరల్కు తృప్తికలుగలేదు. ఈ ఉత్తరమును గూర్చి తొమ్మిది రోజులు ఆలోచించి 1799 సం॥ జనవరి 9-వ తేదీన వెల్లెన్సీ టిప్పుపై యేమేమో నిందల మోపుచు, 24 గంటలలోగా వీనికి సమాధానము పంపవలసిన దని వ్రాసెను.

టిప్పులోగల యింకొక గొప్పగుణమేమనగ, అతడు గాఢమగు మతాభిమాని. ఈమత విశ్వాసము అతని మనస్సునందు చాల గాఢముగ నాటుకొనియున్నది. రోజులో చాలభాగము యితనికి ప్రార్థనలక్రిందనే పోయెడిది.

తనరాజ్యమున కితడు మతసంబంధమైన బిరుదు పెట్టుకొన్నాడు. “ఖుదాదత్ — ఈశ్వర దత్తము” — అని యితడు తనరాజ్యమునకు పేరు పెట్టుకొన్నాడు. ఈ రాజ్యము తనదికాదనియు, భగవంతునిదనియు, ఆయన అధికారమునకు లోబడియే తానీధర్మకర్తృత్వము చేయుచున్నాననియు అతడు నిరంతరము తలపోయుచుండెను. క్రియలోకూడ అట్లే చేయుచుండెను. భగవంతుడే తనను రక్షిస్తాడని అతడు గాఢముగ విశ్వసించుచుండెను. తుదకీ విపరీతవిశ్వాసమే అతని యపజయమునకు కారణమైనది. ఈ విపరీతపు విశ్వాసముచే అత డితరరక్షణోపాయముల చేసుకొనక అశ్రద్ధవహించెను.” ఇట్టి యీశ్వరభక్తుని రెండునాల్గులవాడని నిందించుట యెంతటి అన్యాయము!

ఇరవైనాలుగు గంటలలో జవాబివ్వనిచో తీవ్రచర్య గైకొనబడునని చెప్పెను. ఇదే వెల్లెస్లీయొక్క యంత్యసందేశము. తనపై మోపబడిన అపనిందలకు సమాధానమిచ్చుటకు వెల్లెస్లీ టిప్పుసుల్తానుకు తగువ్యవధి నివ్వలేదు. జనవరి 16-వ తేదీన మరియొక తీవ్రమగు లేఖను వ్రాసెను. ఈ జాబులను చూచి టిప్పు మనస్సు చాల సంక్షోభించియుండెను. తనతండ్రి హైదరాల్లీ యింగ్లీషువారి నెన్ని పర్యాయములో దయదలచి వదలివేసెను. తాను సైతము వారిపై యెన్నిసార్లో జూలిపడి వారిని బాధించక వదలివేసెను. ఈ దాక్షిణ్యమే తనకీప్పుడు ప్రాణాంతకమైనది. ప్రాచ్యఖండపు రాజులు శరణన్న తమ శత్రువులపై జూపుచువచ్చిన దాక్షిణ్యభావమే వారికొంపల గూల్చినది.

వెల్లెస్లీ దబాయింపులకు టిప్పు లొంగదలచుకొనలేదు. తన కంతములో ప్రాణమున్నంతవరకు పోరాడి తీరెదగాకయని యతడు నిశ్చయించుకొనెను. తనకు నలువైపుల శత్రువులగు ఆంగ్లేయులు ఆవరించియున్నారు. మధ్య టిప్పు తానొక్కడుచిక్కినాడు. అయినను, టిప్పు జంకక, తన కంతములో నిశ్చయము. ప్రాణమున్నంతవరకు పోరాడదలచెను. గవర్నర్ జనరల్ కోరిన ప్రకారము టిప్పు 24 గంటలలోగా జవాబివ్వలేదు. అందుచే టిప్పుపైకి దండె నడుపుటకు వెల్లెస్లీ 1799 సం॥ ఫిబ్రవరి 3-వ తేదీన హుకుముల జారీచేసెను. టిప్పు యుద్ధప్రయత్నములేమియు చేసికొనుటకు వ్యవధిలేకపోయెను. కవ్వించి తనపైకి మూగుచున్న ఆంగ్లసేనల నెదుర్కొని నిలుచుట టిప్పు సుల్తానుకు దుస్సాధ్యమయ్యెను. సందిచేసుకొనవలెనని టిప్పుచూచెను. కాని, వెల్లెస్లీ అంగీకరించక ఫిబ్రవరి 22-వ తేదీన బహిరంగముగ యుద్ధ ప్రకటన గావించెను. జనరల్ హారిస్ ఆంగ్లసేనముల కధ్యక్షుడుగ నియమింపబడెను.

ఆంగ్ల సంతాంపు
ముతా.

టిప్పు పరివారమును లంచములచే చీలదీయవలసిన దని వెల్లెస్లీ హరిసుకు చెప్పిపంపెను. వెల్లెస్లీ వ్రాసినమాటలివి:-

“టిప్పుసుల్తానుతాలూకు చాలమంది సామంతులు ప్రధానోద్యోగులు, యితరప్రజలు, టిప్పు యధికారమును త్రోసివేసి, మనకంపెనీ రక్షణక్రింద వచ్చిచేరుటకు సిద్ధముగనున్నట్లు నాకు తెలియుచున్నది. సుల్తానుయొక్క ద్రోహమువల్లను దౌర్జన్యమువల్లను మనకప్పుడతనితో తిరిగి యుద్ధము వచ్చినది. కాబట్టి, యీగమయమున ఆతనిప్రజలలో ఆతనిపైగల ద్వేషమును, అసంతృప్తిని, మన మిప్పుడు వీలైనంత యొక్కవగ ఉపయోగించుకొనుట న్యాయమును అవసరమును అయి వున్నది.”

వెల్లస్లీ పక్కాకైస్తవుడట! ఇతడు నిత్యము “నన్ను పాపములోపడ వేయవద్దు” అని భగవంతుని ప్రార్థించుచున్నాడు. అయినను, తాను యితరులను పాపములో పడవేయుటకు జంకకున్నాడు! ఈ పాపకార్యమును సాధించుట ఒక్క మనిషికి సాధ్యముకాదని తలచి, యిందుకై ఆతడు ప్రత్యేకమొక కమిటీని యేర్పాటు చేసెను. ఈ కమిటీలో కర్నల్ వెల్లస్లీ, కర్నల్ క్లోజు, కర్నల్ ఆగూస్టు, హైదరాబాదులో ప్రసిద్ధికెక్కినపుసుగుడు కెప్టెన్ మాల్కమ్, కెప్టెన్ మెకాలే-యనువారు మొంబయ్యగ నియమించబడిరి. కేవలము కత్తిచేతనేగాక, కుట్రచేతకూడ టిప్పును కూలద్రోయుటకు వెల్లస్లీ పతకముపన్నెను. టిప్పు అంత సులభముగ ఓడిపోవుటకు కారణమిదియే.

టిప్పుపై జరిగిన మొదటియుద్ధములోకూడ ఇంగ్లీషువారు టిప్పుకొలుపులో ద్రోహులను లేవదీసినట్లు అప్పుడు మద్రాస్ గవర్నరుగనుండిన కైపు ప్రభువు (ఫ్రోర్జరు కైపు కొడుకు) 1798 నం॥ నవంబరు 29-వ తేదీన వెల్లస్లీకి వ్రాసిన యీ యుత్తరమును బట్టి తెలియుచున్నది.

“నేనిందులో మీకొకకాగితమును పంపుచున్నాను. ఇది నమ్మకమైన కాగితమేయని మీరు గట్టిగ విశ్వసించవచ్చును. వెనుకటి మైసూరు రాజకుటుంబమునకు మిత్రుడైన ఒకానొక పెద్దమనిషి ద్వారా ఈ కాగితము మనకు వచ్చినది. ఈ పెద్దమనిషికి వెనుక మద్రాస్ గవర్నరులుగనున్న లార్డు పిగట్, లార్డు మెకార్టిన్, సర్ విలియం మెడోసులతో కొంత సంబంధముండెను. ఆతనికిని వారికిని ఉత్తర ప్రత్యుత్తరములుకూడ జరుగుచుండెను. ఆతడు చేరవేయుచుండు సమాచారములు మనగవర్నరులకెంతో ఉపయోగకరములుగ నుండుచుండెను. ఈ సమాచారములు అబద్ధములుగాక, నిజమై, చాల నమ్మదగినవిగకూడ నుండుచుండెను. ఈ మనిషిపేరు తిరుమలరావు.”

పూర్వపు హిందూరాజమత టిప్పుచే చేరసాలయంచుచుండెను. కాని, యీ తిరుమలరావు ఆమెతో యెట్లో ఉత్తరప్రత్యుత్తరముల జరుపుచుండెను. ఏదైనయుద్ధమువస్తేనే, తిరిగి తనహిందూ రాజ వంశమున కేమైన అవకాశముండునని ఆమె ఆశించుచున్నది. పాప మా తిరుమలరావు. దురదృష్టవశాత్తురాలగు రాణీకోర్కెలనుగూర్చియు, అభిప్రాయములనుగూర్చియు నేను మీకు త్వరలోనే ఒక కాగితమును పంపించెదను. దానిని మీరు ఆలోచించవచ్చును. టిప్పుసుల్తాను కొలువులోనున్న కొందరితోకూడ మన తిరుమలరావుకు సంబంధములున్నవి.....”

ఈ రీతిగ పూర్వపు హిందూరాజవంశమునకు చెందిన రాణీతోడను, మైసూరులోనున్న యితర ప్రముఖులతోడను ఇంగ్లీషువారు యరీకై టిప్పుమీద

కుట్రపన్నిరి. టిప్పు ప్రభుత్వము క్రూరముగగాని, ప్రజాపీడాకరముగగాని యున్నదనుట కెక్కడను నిదర్శనములు గన్పట్టవు. టిప్పు ప్రజలను, నేను ఇంగ్లీషువారు చేసినట్లు, నిరాయుధులను చేయలేదు. అందుచేత టిప్పు దుర్మార్గుడైవుంటే ప్రజలతనిపై తిరుగబడేవారే. కాని వారెన్నడట్లు చేయలేదు. అయితే యిప్పుడు ఇంగ్లీషు వారిచే కమిటీగ నియమింపబడిన కొందరు కిరాటకీచకులువచ్చి లంచపంచము లిచ్చియు, మరి అనేకరీతుల ప్రజలను మోసగించియు తమవలలో వేసికొని టిప్పుపైకి తిరగదీసిరి.

అంగ్లసేనలు టిప్పు రాజధానియగు శ్రీరంగపట్టణముపైకి మహోద్ధతితో నడచిపోవుచున్నవి. టిప్పు రాయబారపు కబుర్లు పంపేయడల, తానెట్లు ప్రవర్తింపవలెనో తెలుపుచు వెల్లెన్సీ రహస్యముగ ఒక ఉత్తరమును సేనాశ్రీరంగపట్టణపు పతియగు జనరల్ హారిసుకు 1799 సం॥ ఫిబ్రవరి 22-వ తేదీన వ్రాసిపంపెను. ఈ కబుర్లు వినకుండ యెకాయెకిని శ్రీరంగపట్టణముపైకి పోవలసినదని చెప్పెను. ముందుగ యీ పట్టణమును పట్టుకుంటే, ఇండియాలో వ్యవహారము తమకుచాల అనుకూలముగ మారునని వెల్లెన్సీ చెప్పెను.

హారిసు సైనికుడుగుటచే, తనపైయధికారి చెప్పినమాటను తు, చ, తప్పకుండ జరిపించెను. టిప్పు యెన్నిసార్లు రాయబారపు కబుర్లు పంపినను హారిసు వినక, సైన్యములను శ్రీరంగపట్టణముమీదికి ఊరకతరుముకొనుచునే వచ్చుచుండెను. శ్రీరంగపట్టణములో ధనము కావలసినంత యున్నదను ప్రతీతి హారిసు విన్నవాడగుటచే, దానిని దోచుకొందమను ఆశ అతనిని వేగించుచుండెను. 1799 సం॥ మే 4-వ తేదీన అంగ్లసేనలు శ్రీరంగపట్టణమును ముట్టడించి టిప్పు మహాలులో జూరబడెను. టిప్పు కృపాణ పాణియై శత్రుసేనలమధ్య వీరవిహార మొనర్చి, యోధాక్రేందరులకు పరమ ప్రాప్యమగు వీరస్వర్గమును జూరగొనెను. రణక్షేత్రమున నొరగినవీరులకు హిందూమహమ్మదీయ మతములుగద వీరస్వర్గమునిచ్చుచున్నవి*

టిప్పు మరణించినతరువాత అంగ్లసేనను శ్రీరంగపట్టణమును దోచుకొని, దిక్కులేని అమాయకప్రజలపై యెట్టిదారుణకృత్యములు జేసిగో వర్ణింపతరముకాదు. ఈ దారుణవధాదికములగూర్చి విన్నచో, టిప్పుచేసినన్న కార్యములు వీనిముందు అతిస్వల్పములుగ గన్పట్టును. ఈ కార్యములు చేసినవారు పెక్కుమంది బ్రిటిష్ సైనికులే. శ్రీరంగపట్టణపు ముట్టడియైన మరు

* టిప్పు మరణమెట్లు తటస్థించెనో వివరములు తెలిసికొనగోరువారు కర్నల్ వెల్లెన్సీ వ్రాసిన "టిప్పుసుల్తాన్" అను గ్రంథమును చూడవగును.



టిప్పు వీరశయనము

నాడు కర్నూల్ వెల్లెన్టీ జనరల్ హారిసుకు యిట్లని వ్రాసెను :—“మీరిక్కడి కవరి
 నైనా ఒక పెద్ద అధికారిని పంపిస్తేనేగాని వ్యవహారములు
 చక్కబడేట్లు లేదు.....దోపిడిగాండ్రలో
 కోందరిని ఉరిదీస్తేనేగాని, యీ దోపిడిలు ఆపడానికి వీలుకన
 బడదు.” “ముగ్గురు నలుగురను ఉరిదీస్తేనేగాని, యిక్కడ
 అదుపు ఆజ్ఞలు యేర్పడేట్లులేదు. భద్రత కలిగేట్లులేదు. ఈ శిబిరమునకును,
 జనరల్ స్ట్రావర్టు శిబిరమునకును చెందిన సిపాయిలు, సైనికులు, యిప్పుడు పట్ట
 ణమునిండా వున్నారు.....దీనివల్ల గల్లంతు, ప్రజలలో భీతావహము
 యెక్కువగుచున్నదేగాని వేరొండులేదు. ఈ రెండు తగ్గితేనేగాని, ప్రజలెవరు
 తిరిగి తమ తమ యిండ్లకు చేరుకొనేట్లు లేదు.”

పట్టణము ముట్టిడికిముందు “ప్రజల ప్రాణములను, ఆస్తులను మాసైనికులు
 కాపాడెదర”ని వెల్లెన్టీ గొప్పగా అభయహస్తమిచ్చుచు ప్రకటించెను ! ఇదే క్రియకు
 ఆంగ్లసేనలిచ్చిన సంరక్షణ !

టిప్పు బలపరాక్రమములను రాజ్యపాలనా దక్షతనుజూచి ఇంగ్లీషువారు
 మొదటనుండియు కండ్లలోనిప్పులు పోసుకొనుచుండిరి. అందుచే అతని నెట్లయిన
 అణచివేసినగాని తమనూటలు సాగవని ప్రతిఇంగ్లీషువాడు ఆరోజులలో తలపోయు
 చుండెను. ఆరోజులలోని ఇంగ్లీషువారి వ్రాతలను చూచినట్లైతే, వారు టిప్పు
 సుల్తానుపై యెట్లు కారములు మిరియములు నూరుచుండిరో
 బోధపడగలదు. నిష్పక్షపాత బుద్ధితోను, శాంతసమభావ
 ములతోను వుండవలసిన న్యాయమూర్తులు (జడ్జీలు) సహి
 తము యితనిపై అసూయాగ్రస్తముగ వ్రాయజొచ్చిరి. అతని సైన్యమును కొంత
 నాశనముచేసి, అతనికీర్తిని కొంతనలుపు గావించినగాని, టిప్పు సామాన్యముగ
 లొంగడని సర్ జాన్ ఆకస్టూర్థర్, అను బెంగాల్ ఫీఫ్ జడ్జీ 1799 సం॥ మార్చి
 ...వ తేదీన వెల్లెన్టీకి వ్రాసెను. టిప్పు పడెననువార్త విన్నప్పుడు యితనికికలిగిన
 సంతోషమునకు మితిలేకుండెను. తనకుగలిగిన పట్టరాని ఆనందమును వెలిబుచ్చుచు
 వెల్లెన్టీని అభినందించుచు యీతడు మరల మే నెల 17-వ తేదీన వెల్లెన్టీకి ఉత్తరము
 వ్రాసెను.

టిప్పు మరణించెనను సంతోషవార్తను ఇంగ్లీషువారు కర్ణరసాయనముగ
 విని, ఆరోజున పెద్దపండుగ చేసుకొనిరి. రెవరెండు హట్లెక్ అను క్రైస్తవ పాదరీ
 తానువ్రాసిన వెల్లెన్టీ జీవిత చరిత్రలో యిట్లనివ్రాసెను,

“మైసూరు విజయోత్సవమునకై వెల్లెస్లీ ప్రత్యేక మొకరోజు దైవప్రార్థన దినముగ యేర్పాటుచేసెను. 1800 సం॥ ఫిబ్రవరి 6-వ తేదీన గవర్నర్ జనరల్, ఛీఫ్ జడ్జి, కమాండర్-యిన్-చీఫ్ (ప్రధాన సేనాపతి, సర్ ఆల్ రెడ్ క్లార్కు) కౌంసిలు మెంబర్లు, జడ్జీలు, శివిల్, మిలిటరీ యుద్యోగస్తులు, అందరు ఉత్సవముగ నడచి కలకత్తాలో కొత్తగ కట్టిన చర్చికి వెల్లిరి. వీధులపొడుగునను పైనికులు బారులుదీర్చి నిలుచుండిరి. ఉత్సవము నడచిపోవుచుండగ విజయోత్సాహ సూచకముగ ఫిరంగులు కాల్పు బడెను. చర్చిలో ప్రవేశించగనే మరల ఫిరంగులు పిక్కటిల్లెను. అధికారరీత్యా క్రైస్తవమతము రాజాదరణ పొందినది యిదే మొదటిపర్యాయము. దీనికి వెల్లెస్లీ తానివ్వగలిగినంత ఘనతను, ప్రతిష్ఠను యిచ్చెను.”

ఈ దండయాత్రలో పాల్గొన్న ప్రతి క్రైస్తవునకు వానివానికి తగినట్లు సంభావనలు ముట్టెను. వెల్లెస్లీకి పూర్వమున్న దానికంటె మరింత గొప్పబిరుదు లభించెను. ఇదివరకు మార్నింగ్ టన్ ప్రభువుగ నున్నవాడు యిప్పుడు “మార్క్విస్ట్ వెల్లెస్లీ” అయినాడు. మరియు, ప్రాచ్యఖండములలోని సైన్యములకన్నిటికి సర్వ సేనాపతిగ యితడు అభిషిక్తుడైనాడు. జనరల్ హోరిసు యిప్పుడు ప్రభువైనాడు. ఇతడు అసలు ఒక పేదపూజారికొడుకు. తనకిట్టి గొప్పపదవి లభించినందుకు యితడు తనను తానే యభినందించుకొన్నాడు.

వెల్లెస్లీ తమ్ముడు ఆర్థర్ వెల్లెస్లీకికూడ బాగా సంభావన ముట్టెను. శ్రీరంగ పట్టణపు ముట్టడితో యితనిరేఖ బయటపడినది. లంచములిచ్చి శత్రుపక్షము వారిని చీలదీయుట మున్నగు కౌటిల్యపాతముల నితడిక్కడనే నేర్చుకొన్నాడు. వీనినే యితడు దరిమిలా యూరపుఖండమందు పరాసువారిపై ప్రయోగించి, నెపోలి యనును జయింపగలిగెను.

టిప్పు రాజ్యమును ఇంగ్లీషువారు బ్రద్దలుకొట్టి పంచుకొనిరి. కొంత చెక్కను తమ కీ యుద్ధములో తోడ్పడిన నైజాము కండ్లసీస్యు తుడుచుటకు అతని మొగమున వేసిరి. పెద్దచెక్కను తాము కాజేసిరి. మిగతాచెక్కను యీ యుద్ధములో తమకు తోడ్పడిన పూర్వపు హిందూరాజకుటుంబమున కిచ్చిరి. పూర్వపు హిందూరాజవంశమునకు చెందిన కుర్రవానినొకనిని తీసుకొనివచ్చి సింహాసనము మీద కూర్చుండబెట్టిరి. ఈ చెక్కయే నేటి స్వదేశీ సంస్థానముగు మైసూరు రాజ్యముగ నిలిచియున్నది. ప్రఖ్యాత మంత్రశేఖరుడగు పూర్ణయ్య పంతులును దివానుగ నిలిపిరి. పూర్ణయ్య వెనుక హైదరాబాద్, తరువాత అతని

టిప్పురాజ్యమును
బ్రద్దలుకొట్టి పంచుకొనుట.

కొనుకు టిప్పునుల్లానును భక్తివిశ్వాసములతో కొలిచియుండెను. టిప్పు అనంతరము హిందూ రాజవంశమునకూడ - మధ్య యేమియుజరుగనట్లే - అంతటి భక్తివిశ్వాసములతోడనే కొలిచెను. ఈ రీతిగ టిప్పుతోడి ఆఖరుయుద్ధము ముగిసెను. ఈ యుద్ధచరిత్ర మొదటినుండి చివరవరకు చాల దురంతములతోడను దుస్త్రాంతములతోడను కూడి, అంగ్ల రాజ్యస్థాపనా చరిత్రయందు తీరని మచ్చగ నున్నది.

టిప్పు శ్రేణిచివారితో కుట్రచేయుచుండెనను వదంతినిగూర్చి చర్చించుట అనవసరమని చెప్పియుంటిమి. ఈవదంతి కేవలము నిరాధారమైనదని జేమ్సు మిల్లు అను ఆంగ్లేయ చరిత్రకారుడే నిస్సందేహముగ ఋజువుపరచి యున్నాడు. కావున, మన మీవిషయము నిట చర్చించుట అనవసరమే. అయితే టిప్పు చనిపోయిన తరువాత,

శ్రేణిచిభాషలో వ్రాయబడిన కాగితములు కొన్ని అతని మహాలులో దొరికెననియు, వానినిబట్టి టిప్పు శ్రేణిచివారితో చేరి కుట్ర పన్నుచుండెననుమాట నిజమయ్యెననియు కొందరు చెప్పుచున్నారు. కాని ఇందునుగూర్చి మిల్లు యిట్లు వ్రాయుచున్నాడు:—

“ఈ కాగితములు చూడగానే వెల్లశీకి యెంతో సంబరమయ్యెనట. ఈ కాగితములే దొరకకపోతే, యితీవల విజయవంతముగ ముగిసిన యాయుద్ధమునకు తాను చెప్పినకారణములు తన పైయధికారులకు నచ్చవేమోయని యితడుభయపడినాడు కాబోలు.”

ఈ శ్రేణిచి కాగితములు టిప్పుపై దోషనిరూపణచేయజాలవని మిల్లు చాల దూరము వాదించియుండెను. అంతయేల, బహుశః యీ కాగితములు ఇంగ్లీషు వారే ఫోర్జరీచేసి, అక్కడ దొరికెనని చెప్పినవేల కాకూడదు? ఇట్లని యూహించుటకు కొన్ని కారణములు గలవు. ఒకమీచందును మోసగించిన ప్రఖ్యాత ఫోర్జరు కైపు కొడుకే అప్పుడు మద్రాసు గవర్నరుగ నుండెను. గవర్నర్ జనరల్ అగు వెల్లశీ సుప్రసిద్ధ శ్రేణిచి వాఙ్మయవేత్త. ఇతడు శ్రేణిచిముండ నుంచుకొన్నాడు. వీనినన్నిటిని కలిపిచూడగ, టిప్పు మహాలులో దొరికెనన్న శ్రేణిచికాగితములు నిజమైనవని ఊహించుటకు వీలుకాకుండునున్నది.

శ్రీరంగపట్టణమును పట్టుకొన్నప్పుడు అక్కడ 120 మందికంటె యెక్కువ మంది శ్రేణిచివారులేరు. వెనుకటి యుద్ధములో తనను మోసగించిపోయిన నాటి నుండి టిప్పు పరాసువారిని తనకొలుపులో చేర్చుకొనుట మానివేసినాడు. వారు విశ్వాసపాత్రులుకారని టిప్పు అనేకసార్లు అనుచుండెడివాడు. అట్టివాడు పరాసు వారితోచేరి కుట్రపన్నెననుట యెంతమాత్రము నమ్మదగిన మాటకాదు. తమ కేదో మిషకావలసినవచ్చి ఇంగ్లీషువారీ మాట పలికిరేగాని నిజమునకుకాదు.

టిప్పు మరణముతో అంతయుతీరలేదు. మైసూరురాజ్యమును ఇంగ్లీషు వారికి పాదాక్రాంత మొనర్చుటకు యిష్టపడనివారు ఆ రాజ్యములో చాలమంది యుండిరి. వారిలో ముఖ్యుడు “డూండియా వాగ్.” ఇతడు బందిపోటుదారుడని

ఇంగ్లీషు చరిత్రకారులు అక్రమముగ వ్రాయుచున్నారు. ఇతడు నిర్మలమగు దేశభక్తిగలవాడని తోచుచున్నది. కాని యితడును కాలప్రవాహమున కెదురీద లేక పోయినాడు.

ఇతని ప్రయత్నములు ఫలించలేదు.

టిప్పు మరణానంతరము అతనిభార్యలు, పిల్లలు రాయవేలూరుకు పంపబడిరి. వారికి తగు మనోవర్తి యేర్పాటు చేయబడెను. టిప్పు కుటుంబమునకు మనోవర్తి. ఈ రీతిగ, హైదరాబీ నాయకునిచే స్థాపింపబడిన మైసూరు మహమ్మదీయ రాజ్యము కాలగర్భములో కరిగిపోయినది.

మ॥ అది మేలైనపురంబు పూజ్యచరితం డారాజు రాణ్డలం

బది X X X X నావిదగ్ధసభవా రజ్జాస్య లత్యుద్ధతం ।

బది రాజన్యకమద్ది వందినికరం బా గాధలకానర్వమున్


కదలన్ జేసిన కాలమూర్తికి నమస్కారంబు సత్కీర్తికిన్ ॥

—భర్తృహరి.



బ్రిటిష్ మహాయుగము

సంఘామిద్దవ అధ్యాయము.



వెల్లెస్తీ - అయోధ్య వజీరు.

టిప్పు రాజ్యమును చూరగొన్న పిమ్మట వెల్లెస్తీ నందనవనమనోప్పు అయోధ్య రాజ్యముపై తనకన్నువేసెను. అయోధ్య రాజ్యము ఇంగ్లీషువారికి మొదటినుండియు కల్పవృక్షమువలెనున్నట్లు యిదివరకే చెప్పి వజీరాల్ తిరుగు బాటు-వెల్లెస్తీ అవ కాశము. యుంటిమి. సర్ జాన్ షోరు తనహయాములో వజీరాల్ సింహాసన భ్రష్టునిగావించి సాదత్ ఆలీ యను నతనిని సింహాసన మెక్కించి యున్న సంగతిని లోగడ చెప్పియుంటిమి. సింహాసన భ్రష్టుడైన వజీరాల్ కంపెనీవారిచేత కాశీలో ఖైదీగనుంచబడెను. ఇతడు ఖైదులోనుండియే బహుశః బయటనున్న కొందరితో కుట్రచేయుచున్నట్లు తోచుచున్నది.

ఈ సంగతి తెలిసి కంపెనీ వారతనిని కాశీనుండి కలకత్తాకు మార్చదలచిరి. అప్పుడు వజీరాల్ యు అతని ముఠాలో మరికొందరును తిరుగుబాటుచేసి జైలుఅధికారి 'చెర్రీ' యను నతనిని, మరియురువురు ఇంగ్లీషువారిని చంపి, జైలునుండి పారిపోయి, మరికొంత ముఠానుకూర్చుకొని, అయోధ్య రాజ్యములో కొన్నిచోట్ల కొల్లగొట్ట సాగించిరి. ఈ గండరగోళము నణచుటకు నబాబు సాదత్ ఆలీ ఇంగ్లీషువారి సేనలను అద్దెకడిగెను. ఆసమయమున వెల్లెస్తీ గవర్నర్ జనరలుగనుండెను. ఇదే బలే అవకాశమని చెప్పి వెల్లెస్తీ కంపెనీసేనల నతనికంటగట్టుటకు పూనుకొనెను.

అయోధ్య రాజ్యపరిపాలనను బాగుచేయు చున్నానను మిషతో వెల్లెస్తీ యీ రాజ్యపు ఆంతరంగిక వ్యవహారములందు జోక్యము కలిగించుకొన జొచ్చెను.

వెల్లెస్తీ గవర్నర్ జనరల్ గ వచ్చినప్పుడు అయోధ్యరాజ్య రాజధానియగు లక్నోలో "లమ్స్ డెన్" అను నతడు రెసిడెంటుగ నుండెను. కాని, యితడు వెల్లెస్తీ చెప్పు దుష్కార్యముల జేయుటకు యిచ్చగింపని కారణముచేత వెల్లెస్తీ అతనిని తీసిపారవేసి, ఆస్థానమునకు తనకు చేలోకువైన "కర్నల్ స్కాటు" అను వానిని నియమించెను. అయోధ్య రాజ్యమును బాగుచేయుచున్నానను మిషతో వెల్లెస్తీ యెట్టిదుండగముల జేసినో కర్నల్ బెయిర్డు - ఒకానొక బ్రిటిష్ ఆఫీసరే -

“బందిపోటుకు పైపెట్టు” అను తన గ్రంథములో పూనగ్రుచ్చినట్లు వివరించినాడు. అందుండి కొన్ని ముఖ్యాంశములమాత్రమిట్లు ప్రముఖ వివరించుము:-

వెల్లెస్లీ 1798 సం॥ మేనెలలో కలకత్తాచేరిను. అక్టోబరు నెలలో అయోధ్యరాజ్యమునుగూర్చి ఆలోచించ సాగెను. నబాబునుండి రావలసిన కప్పము సరిగి చెల్లుటకును, నబాబుయొక్క పైన్యమును “బాగుపరుచుటకును” అతడు కొన్ని మంచియేర్పాటులను బాగా ఆలోచించి పెట్టుకొనెను. ఈ యేర్పాటులేమి? నబాబు తాలూకు పైన్యమునంతా తీసి పారవేయడము—అతని నబాబుగిరి దర్జాకును, రివిన్యూ వనూలుకును మాత్రము కొద్దిగ అట్టెవుంచడము—మిగతా పైన్యము యావత్తు తీసిపారవేసి, దాని స్థానమున క్రమముగ యిదివరకున్నవిగాక యింకా అదనముగ కంపెనీ తాలూకు కాల్యాలములను, గుట్టపుదళములను చేర్చుటము—ఈ ఖర్చుంతా నబాబే భరించడము—ఇది వెల్లెస్లీ తనమనస్సులో చేసుకొన్న యేర్పాటు. ఈ యేర్పాటునుగూర్చి వినగానే, నబాబు గాధరాపడి “యంతకంటే నేను రాజ్యము వదలుకుపోవడం మేలని” విసుగుదలతో మాట్లాడెను. నబాబు నోటికెంటవచ్చిన యీమాటను పట్టుకొని యావత్తురాజ్యమును ఒక్కసారియే అపోశనపట్టవచ్చునని వెల్లెస్లీ ఉద్విఘ్నపెరిను.

“అయోధ్యరాజ్యముపై యావత్తు సివిల్, మిలిటరీ అధికారములను కంపెనీ

అదనమున బాండ్లకొరే గుత్తగొనవలయును. ఇదియే కంపెనీవారి పరమోత్కృష్టవేసి రుద్దుట. సంకల్పముని నా నిశ్చితాభిప్రాయము” ఇవి వెల్లెస్లీ మాటలు. ఈ యభిప్రాయమున కనుగుణముగ వెల్లెస్లీ ఒక ఖరారునామాను తయారుచేసెను.

దానిలో మొదటిపరతే యేమనివున్నదంటే—నబాబు రాజ్యము వదలుకొని పోవలెననివున్నది! ఈ కరారునామాపై సంతకము పెట్టవలసినదని కోరినప్పడు నబాబు నిర్ణాంతపోయి, సంతకము పెట్టుటకు నిరాకరించెను. అంతట నెలలతరబడి రాయబారములు నలిగెను. ఈ రాయబారములలో వెల్లెస్లీ తనమనస్సులోవున్న సంకల్పమునంతను వెల్లడించెను. ఈ ప్రయత్నముంతా కేవలము కష్టపుసామ్య రాబట్టుకొనుటకే కాదనియు, అసలు నబాబుయొక్క పైనికాధికారమునంతయు సమూలముగ త్రుంచివేయుటకేయనియు, వెల్లెస్లీ నిస్సందేహముగ వెల్లడించినాడు. ఒకమూల యిట్లు రాయబారపు మాటలు నలుగురుచేయున్నవి, ఒకమూల నబాబుచెప్పకొను గొడవయంతయు వినీవిననట్లు కంపెనీ యుద్యోగులు వూళ్ళొట్టుచునే యున్నారు.—కాని, మరియొక ప్రక్కనుండి, కంపెనీ సేనలుమాత్రము క్రమక్రమముగ అయోధ్యరాజ్యములోనికి వచ్చి చేరుచున్నవి. ఏమిజరదస్త్రీ! ఈ చర్యను కంపెనీవారు సమర్థించుకొన్న రీతియు మరింతవింతగ, గడనరితనముగ నున్నది. వెనుక సర్ జాన్ పోరుకును నబాబును జరిగిన ఒడంబడికను బట్టి, అయోధ్యరాజ్యమును సంరక్షించవలసిన బాధ్యత, భారము, కంపెనీవారి శ్రెణిమీద వున్నదట! కాబట్టి, నబాబుకు యిష్టములేక పోయినానరే, తమయిచ్చానుసారము యీ భారమును నిర్వహించుటకుగాను యెప్పుడుపడితే అప్పుడు, యెన్ని బ్రిటిష్ సేనలనుపడితే అన్ని బ్రిటిష్ సేనలను తీసికొనివచ్చి అయోధ్యరాజ్యములోనికి దింపుటకు కంపెనీవారికి అధికారమున్నట్లు సదరు ఒడంబడికలో భావార్థమున్నదట! ఈ ప్రకారముగ తమకవసరమని తోచినప్పుడు తీసికొనివచ్చి దింపినసేనలకు జీతబత్తెములిచ్చుకోవలసిన బాధ్యత నబాబుదనినూ ఒడంబడిక చెప్పచున్నదట! (అవసరావసరములను నిర్ణయించునది కంపెనీవారట! ఖరదు

మాత్రం నబాబుదట ! — ఏమిన్యాయము !) ఈ ప్రకారము జరుగజేస్తేగ ఒకబ్రిష్ ష్ నైనిక దళము ఆయోధ్యరాజ్యములో ప్రవేశించెను. ఇంకొకదళముకూడ బయలుదేరి వచ్చుటకు సిద్ధము గనుండెను. ఈ సంగతి తెలిసి, నబాబుసాదత్ ఆలీ ఒకపెద్ద మహజరును (1800-వ సం! జనవరి 11-వ తేదిన) లక్నో రెసిడెంటుద్వారా వెల్లెస్లీకి పంపుకొనెను. అందు తనగోడూ నంతను నబాబు వెళ్ళబోనుకొనెను. అందుండి కొన్ని ముఖ్యభాగముల మాత్రము యిట బహుశుప్తముగ బొందుపరచెదము.

“గత 80, 90 సంవత్సరములనుండి యీపరగణాలు నాపూర్వుల సర్వం సహాధికారముక్రింద నుండి యున్నవి. నాతండ్రిగారి కాలమునాటినుండి మాకును మీ నబాబు గోడు. కంపెనీవారికిని స్నేహమేర్పడినది. దీనివల్ల మా రాజ్యము బలిష్ఠమైనది. నాఅన్నగారి హయాములోకూడ వ్యవహారములు సరళముగనే వెళ్ళిపోయి నవి. ఆయన అనేకమంది శత్రువులతో పోరాడవలసివచ్చెను. ఆయన నేనలతోనే అనేకసార్లు తిరుగుబాట్లు జరిగెను.....

“అయినప్పటికి యిప్పుడు మీరు చేయదలచినమాదిరి మార్పులను చేయుటకు కంపెనీవారిదివరకెన్నడును కలలోనైన తలంచాయుండలేదు; కంపెనీవారి దయవల్ల, వారి భుజబలసహాయమువల్ల, నేను నాపితృపైతామహమగు సింహాసనము నెక్కితిని. తమ రెక్కలక్రిందికి తీసికొనినవారిని సంగ్రహించుట బలవంతులును మహాదారభావులును నగు సార్వభౌములకు సర్వకాలములందు, సర్వదేశములందు, సాంప్రదాయసిద్ధముగనే యున్నదిగద. నేను ఘనత వహించిన మీ కంపెనీవారికి సంతృప్తిముగ శరణాగతుడను. అందుచే మీ గొప్పదనమును, బౌద్ధార్యమును నమ్మకొని, నాపూర్వుల కాలములోకంటె నాహయాములోనే యీరాజ్యము మరింత ప్రతిభతో వెలుంగగలదని నేనెంతయో ఆశతోనుంటిని.

“మీ కంపెనీవారికిరి ఆ చంద్రతారార్కము వర్ధిల్లుగాక !”

“నాహయాములో నారాజ్యములో అవమానకరములగు యెట్టిమార్పులుగాని అకారణముగ రాకుండుగాక యని అల్లాను వేడుకొనుచున్నాను. ఎవరోకొందరు దుర్మార్గులుచేసిన దుష్కార్యములకుగాను, తరతరములనుండి యింట కనిపెట్టుకొనియున్న నాకర్లు జీవనముల గోల్పోయి, వారు అన్నమో రామచంద్రాయని యడుచు, చెట్లుపుట్టలంబట్టి పోయి, నాయపక్షిరిని లోకమంతట వ్యాపింపజేయు దౌర్భాగ్యనీతికి రాకుండురుగాక!

“దేశములో మిగిలినవాడైనను సుఖముగనుండక “యీరోజున వాళ్లు జేశాంతరాలపాలైనారు. యిక మనవంతు రేపువస్తుందిరా, దేవుడా” యని యడుచుపండురుగాక!

“అన్నిటికంటె గొప్పఅనర్థమేమనగ:—కంపెనీవారి ప్రకారముగ చేయుటవల్ల వారి కీర్తికి కళంకముకలుగును. ఇకనన్నీ నాప్రజలు గడ్డిపోచకంటె హీనుముగజూతురు. కంపెనీవారికి నాయందు నమ్మకములేక నన్నీరీతిగ పదభ్రష్టునిచేసి తమసైన్యము తీసికొనివచ్చి దేశములో పెట్టివారని ప్రజలనుకొందురు.”

“ఈప్రకారము జరిగినట్లైతే, యికదేశంలో నా అధికారమే అంతరించి పోతుంది. నాయాజ్ఞలను కడజాతివాడుకూడ లెక్కచేయడు. మీకు కప్పముచెల్లించడానికి నేనెంత తంటాలుపడినా వృధయవుతుంది.”

“నన్నిట్లు అగౌరవపరచుట నిజముగ మీయుద్దేశ్యముకాదను నమ్మకముతో నామన స్సులో మాటను మీకు దాపరికములేక చెప్పకుంటాను. కంపెనీవారి తోడ్పాటుతో, వారి సలహాతో, నారాజ్యమును బాగుపరుచుకొనుటకు కావలసిన యావత్తుపనులను చేసికొనుటకు నాకు సంపూర్ణముగ సామర్థ్యమున్నది. వారిని తృప్తిపరచి, వారికి విధేయుడనై యుండుట కంటే నాకింక కావలసినదేమున్నది? పట్టాభిషేకకాలమందు నేను వారితో చేసుకొన్న ఒడంబడికను ఒక వెంట్రుకవాసికూడ తప్పి నడచుకొనను. కంపెనీవారుకూడ అన్నమాటను తప్ప వారుకారు. చేసుకొన్న ఒడంబడిక ప్రకారము తు, చ, తప్పకుండజరిపిస్తారని నాకు తెలుసును. కాబట్టి, వెనుకచేసుకొన్న ఒడంబడికను మీరు నిజముగ భంగపుచ్చదలచిరని నేననుకొనను.”

“ఇక అసలు వెనుకటి ఒడంబడిక షరతులనుగూర్చి కొంతమనవి చేసుకొంటాను. ఆఒడంబడికలోని రెండవషరతు యేమిచెప్పుచున్నది. నబాబుతాలూకు రాజ్యమును సమస్తశత్రుబాధ నుండి సురక్షించుట కంపెనీవారికి విధాయకము. ఈ పనికిగాను కంపెనీవారు అదనముగ కొంతకాలమును అశ్వబలమును నబాబురాజ్యములో పెట్టినారు. ఇందుకు ప్రతిఫలముగ నబాబు యిదివరకిచ్చుచున్న రు. 56,77,638లుగాక యిప్పుడు అదనముగ మరి రు. 19,22,362లు చెల్లించవలెను. అనగ, సాబుకు 76 లక్షల రూపాయల కప్పమును కంపెనీవారికి నబాబు చెల్లించవలెను.”

“అదివరకుండిన సేనకంటే నా పట్టాభిషేకకాలమందు కంపెనీసేన హెచ్చుచేయబడినది. ఈ హెచ్చుసేనకకు ఖర్చును నేను భరించుటకు ఒప్పుకొన్నమాట వాస్తవమే. అయితే, తిరిగి కొంతకాలమునకు యీ సేనను మరిల హెచ్చించవలయునని మన ఒడంబడికలో యొక్కడను సూచింపబడనై నలేదు. ఇందుకు విరుద్ధముగ యిప్పుడిట్లు తిరిగి సేనను హెచ్చుచేయదలచుట అనవసరము, అన్యాయము.”

“ఒడంబడికలోని యేడవషరతు చూడుడు. దానిలో యేమివున్నది? అయోధ్యరాజ్య సరితూణకై కంపెనీసేనలు అచూంబాపతులు, కలిసి, పదివేలకు మించరాదు. అవసరమువచ్చినప్పుడు మాత్రము, తదవసరకాలమునకు మాత్రము సదరు సేనను 13 వేలవరకు హెచ్చించవచ్చును. ఈ హెచ్చుఖర్చును నబాబు భరించవలయును.

“మరియు యేకారణముచేతగాని, కంపెనీసేన యెప్పుడైనా 8 వేలకు తగ్గేయెడల’ దామాషాప్రకారము నబాబు యిచ్చుకోవలసిన కప్పముకూడ తగ్గించవలయును. ఈషరతులను బట్టి యేమి తేలుచున్నది? అవసరమును గుర్తించకుండ కంపెనీసేనలను, యిచ్చవచ్చినరీతిని హెచ్చించరాదనియు, అవసరకాలమునకు మించి హెచ్చుకాల మీసేనల నుంచరాదనియు, సేనసంఖ్య యెంత హెచ్చించవలయునను నంశముకూడ అప్పటప్పటి అవసరమునకు సరిపోయి నంతవరకే హెచ్చించవలయునుగాని, అంతకుమించి హెచ్చించరాదనియు, స్పష్టమగుచున్నది. కాబట్టి, మీరిప్పుడు చేసినట్లుగ ఎట్టి అవసరము లేకపోయినను, మీరు మీ సేనలను హెచ్చుచేసి, అఖర్చును నన్ను పెట్టుకొనుమనుట చాల అన్యాయము, ఇది మన ఒడంబడికకు విరుద్ధము. అది గాక అవసరము లేకపోతే మీ సేనను దానిననుసరించి నాకప్పమునుకూడ తగ్గించవలయునని యీ యేడవషరతు చెప్పుచున్నది.

“ఇక 17-వ యెత్తు చివరభాగముం దేమియున్నది? మన ఉద్దేశములను నిగ్రహింపవలయుననియు, నాగ్రహింపవలయుననియు, వంశ పారంపర్యముగవచ్చుచున్న నారాజ్యముపైనను, నాసేనపైనను, నాప్రజలపైనను నాకు సంపూర్ణాధికారము లుండవలయుననియు, ఈషరతు చెప్పబడుచున్నదిగదా. మీరిప్పుడు తల పెట్టినట్లు మీని యన్నిటిపైనను మీరు నాయధికారమును తీసివేసినచో యిక నాకున్న స్వాతంత్ర్యమేమి? అధికారమేమి?”

“కాబట్టి, తామి సంగతులనన్నిటిని దయచేసి పూర్తిగ విచారించి, నాగ్రహింపవలయునని, నాసేనలపైనను, నాప్రజలపైనను, నాకు సంపూర్ణాధికారము పూర్వముగాలేనే, నిలిచియుండునట్లు చేయగోరవను. మీరు దయచేసి, మీరెసిడెంటు స్కాటుగారిచో నన్ను సంప్రదించి నాకు సలహా చెప్పబడుండవలసినదని మీరు ఆజ్ఞాపించినయెడల నేను సదుపాయముగాని సహాయముతో దేశభద్రతకు ఆవసరమైన యేర్పాటులనన్నిటిని చేసికొంగును. నాసేనల విషయ విధేయతలతో ప్రవర్తించుచుండునట్లును చేసెదను. నేనును అన్ని విషయములలో మీతోసంప్రదించుచునే, మీయాజ్ఞలకు యెల్లప్పుడు బద్ధుడనగుచునే, నడుచుకొనుచుందును.

“ఇందువల్ల మనఉభయులకీర్తియు ప్రపంచమున వ్యాపించును. కంపెనీయొక్క అభ్యుదయమునకై నేనెల్లప్పుడు అల్లాసు ప్రార్థించుచుండును.”

“చనవుచేత నేను నామనస్సును విప్పి మీయెదుట బెట్టి నాను. నామనస్సులోని భావముల నన్నిటిని మీకు తెలుపుకొందమను ఆశచేత నేను మీజూచునకిట్లు జబాబిచ్చుట ఆలస్యమైనది. మీరు నా కోర్కెలను మన్నింతురనియే మీ మిత్రభావమునుబట్టి అనుకొనుచున్నాను.”

ఇంతటి వినయ పూర్వకముగ వ్రాసుకొన్న జాబునకు తలచిరును వెల్లెనీ యెంతటి పొగరుబోతు జబాబిచ్చెనో చూడుము. జబాబును, సరాసరి నబాబుకు పంపక, ఇంగ్లీషు రెసిడెంటుకు స్కాటుకు యిట్లని తన శైలిటరీచేత వ్రాయించెను :—

నబాబు మీ ద్వారాపంపించిన ఉత్తరము సరియైన మతలబులోలేదు. దానిని తామందు కొనుట తగదన ఘనతవహించిన వెల్లెనీ ప్రభువుగారు తలంచుచున్నారు. కాబట్టి, సదుపాయము మీరు తిరిగి నబాబుకు పంపించివేయండి. ఈ ఉత్తరమును వాపసుచేయునప్పుడు యాదిగువ అంశములుకూడ నబాబుకు తెలియజేయండి.

ఘనతవహించిన గవర్నర్ జనరల్ ప్రభువుగారి దస్కతు మొకరులతోనుండి, ఉభయపక్షములకు యింతటి ప్రాచుఖ్యమైన విషయములతో కూడుకొన్నట్టి మన నవంబరు 5-వ తేదీ ఉత్తరమునకు నబాబు యామతలబుగ జబాబిచ్చుట ప్రస్తుత వ్యవహారమునకు యెంతమాత్రము తగదు. అది అతని లేకితనమును తెలియ బరచుటయేగాక, ఇండియాలో బ్రిటిష్ అధికారులలో అగ్రగణ్యుడగు గవర్నరు జనరలుయెడ నబాబు విధిగ దూషవతిని మర్యాదకు చాలాలోపము.

ఈ కారణములచేత, మీరుపంపించిన కాగితమునకు యెట్టిజబాబుగాని పంపుటకు గవర్నల్ జనరల్ ప్రభువుగారు నిరాకరించుచున్నారు. మన నవంబరు 5-వ తేదీ ఉత్తరము

నకు యిందులో పంపిన మితలయిప్రకారము సభావివ్వవలసినదని సాగు నబ్బాదునుగీలించి చెప్పండి. ఈ మితలయి ప్రకారము సభావిచ్చుట పూర్వాయారముగాక న్యాయముకూడనై యున్నది. ఇప్పుడు వాపసుచేయుచున్న యీ ఉత్తరముతో ప్రకాశవే: నబ్బాదు తీరిగి సభా వివ్వవలసినయెడల — అనగ బ్రిటిష్ గవర్న మెంటువారి గౌరవమును, న్యాయముగ్ధిని అతడు నిందింప వలచినయెడల—నిరాధారమును యానింపకు యెట్లు సభామిచ్చెప్పకలెనో ఘనమనసొం చిన గవర్నర్ జనరల్ ప్రభువుగారికి తెలియునని మీరు నబ్బాదుకు గట్టిగ చెప్పండి. [క్లుప్తము.]

ఈ ఉత్తరప్రత్యుత్తరములగూర్చి సుప్రసిద్ధ ఆంగ్ల చరిత్రకారుడగు 'మిల్లు' తన బ్రిటిష్ ఇండియా చరిత్ర ఆరవ సంపుటము. 191 చరిత్రకారుని ముదలింపు. పేజీలో యిట్లుని వ్రాయుచున్నాడు :—

“ఒడంబడిక చేసుకొన్న ఉదయపార్టీలలో ఒకసార్తీ నాను నెల మౌనలనిన నరతుల అన్నిటిని తు, చి, తప్పకుండ, సకాలమున నెరవేర్చినాడు. ఇట్టి సమానుసాలవ లోకములో ననన్యసామాన్యము. ఇక గండవ పార్టీవారన్ననో, ఒడంబడికను యావత్తు ఒక్కసారిగ, అతి లజ్జాకరముగ, భంగపుచ్చుపోవుచున్నారు. కనిపము అట్లుచేయబోవునున్నట్లు మొదటి సార్తీకి కనిపించినది. అప్పుడతడేమి చేసినాడు? “అయ్యా! నున ఒడంబడికను, నిాప్రవర్తనను నాకు తేడాకనబడుతోంది” అనిచెప్పి యెంతోవినయ విధేయతలతో గండవసార్తీకి స్పష్టముగ తెలుపుకొన్నాడు. అతడు మనవిచేసుకొన్న నోరనే అతని నొనినయిద్దని తెలియజేయు నదిగానున్న దేగాని, యెదుటివారియడల మర్యాద జూపునదిగ యంతమాప్రమాణేన. అయి నప్పుటికి యెదుటి పార్టీవారేమనుచున్నారు? ఈతని నోరనే మనగౌరవమును, న్యాయముగ్ధిని నిండనాల్సేయునదిగ నున్నదని మొదటిపార్టీవారు (యెంతో బాగతనముగ) అనుచున్నారు. తను నిరంకుశాధికార ప్రకారము లొంగినడచుకొనని తనయగుటినానిని శిక్షించుటకు లోగడ అతనియందెట్టి తప్పుగాని దొరకకపోయినను, యిగ్గో, యిప్పుడియవినను నోరనేయే ఒకా నొక తప్పుగ — స్రాయశ్చిత్తములేని మహాపాపముగ — అతనిచుండు కల్పించి, అతనిని శిక్షించుటకు నిరంకుశాధికారులగు గండవపార్టీవారు పూనుకొన్నారు. ఈపరిస్థితి సంగీకరిం చినచో, యిక (బలవంతుడుచేయు) యేప్రతిష్ఠాభంగముగాని, సమర్థనా పితముగ నుండజాలదు. “(అనగ, బలవంతుడు చేసినతప్పులు తప్పులుగ యెంచుటకననుమాట)”

“ఈ తప్పువల్ల నప్రపంచిన యెగుటిపార్టీ యిజేమని గర్తించుండ నోగునూనుకొని ఉర కుంటే, “ఇదిగో, దీనికి యెదుటిపార్టీ ఒప్పుకొనే ఒప్పుకున్నాడు. ఇందులో ఒడంబడికకు భంగమేమున్నది.” అని అందురు. ఇక, అతడు ఒప్పుకొనక “మీరు ఒడంబడికకు భంగపుచ్చు నారు.” అని నోగెత్తి పల్లెత్తుమాట అంటే, “ఇదిగో, నీవు మాగౌరవమును, న్యాయముగ్ధిని, నిందించి, మమ్మును లోకములో అల్లరిపెట్టుచున్నావు. యిది మహాదోషము, దీనికి ప్రాగు శ్చిత్తములేదు. నీబోటి అధముడితో మాబోటి గొప్పవాని సంబంధము పెట్టుకోవడమే తప్పు, పో, పో,” అని పెనుతాగతనముతో శ్రోసివేయుదురు.” [క్లుప్తము.]

1801 సం॥ జనవరి 22-వ తేదిన వెల్లెస్లీ నబ్బాదు సాదత్ అలీకి మరియొక ఉత్తరము వ్రాసెను. అందులో “మనోవర్తి పుచ్చుకొని, నీ రాజ్యమంతా వదలు

కొని తేచియైనాపో ; తేడా యిప్పుడు ఏరాజ్యంలోకి తెచ్చిన యీ రెండు సైన్య
దళములఖర్చుక్రింద నీ రాజ్యంలో సగంభాగం కంపెనీకి భారా
వెల్లెస్లీ గద్దరింపు. దత్తమైనా చేసివెయ్యి” అని యెంతో గద్దరింపుతో వెల్లెస్లీ
బందిపోటు.
వ్రాసెను. ఇందు కనుగుణముగ ఒక చిత్తు బడంబడిక కూడ
వ్రాసిపంపుచు, యిందు విషయమై యేదో పనులు చేయవలెనో వెల్లెస్లీ తన
రెసిడెంటుకు ఉత్తరము వ్రాసిపంపించెను. 1798 సం॥ బడంబడికవల్ల తమకు నచ్చు
చున్న 76 లక్షల కప్పముతో కంపెనీవారి దాహము తీరలేదు. ఏమేల 76 లక్షల
నూపాయలు చెల్లించుచుండుటకంటె, యిందుక్రింద ఒక్కసారిగనే నబాబు ఇంగ్లీషు
వారికి తన రాజ్యములో కొంతభాగము-ఒక జిల్లాను-శాశ్వతముగ, సర్వసంపూర్ణాధి
కారములతో ధారాదత్తముచేసివేయవలసినదని వెల్లెస్లీ నబాబును బలవంతపరచెను.
ఇంగ్లీషువారు కోకున్న యీ జిల్లాపై నచ్చు సాలియానా రాబడి ఒకకోటి, 35
లక్షల రూపాయలు. అనగ, తను కిదివరకు ముట్టించున్న 76 లక్షలకంటె యిప్పుడు
మరి 99 లక్షలను అదనముగ కంపెనీవారు నబాబునుండి గుంజుకొన జూచినను
నూట. వెనుకటి యెడంబడికకు కేవలము విరుద్ధముగ, వెల్లెస్లీ తనన్ని బలాత్క
రించుచు చెప్పినమాటలకు నబాబు మొదట ఒప్పుకొనలేదు. అయినను వెల్లెస్లీ
1801 సం॥ యేప్రిల్ 28-న తేదీన “ నదరు పరగణాలను మనకిచ్చుటకు నబాబు
అంగీకరించక పోయినయెడల, నీవు నదరు పరగణాలను బలాత్కారముగ ఆక్ర
మించుకొనవలసినది ” అని తన రెసిడెంటుకు జాబు వ్రాసెను.

“ నావద్దనుండి వేరే ఉత్తరువులకై నీవిక వేచియుండవద్దు. ఇదే నా పైసలా
ఉత్తరువుగ భావించి, నీవు క్రియజరుపవలెను ” అని రెసిడెంటుకు ఆవుత్తరముతోనే
వ్రాసెను. అనగ, నదరు పరగణాలపై బందిపోటు చేయవలసినదని చెప్పి వెల్లెస్లీ
తన రెసిడెంటును ప్రేరేపించెననుట !

అయోధ్య రాజ్యమును గబళింపవలయునను దురాశచే నదరు రాజ్యముపై
సివిల్, మిలిటరీ, రివిన్యూ, వగైరా యానత్తు సర్వం సహాధికారములను కంపెనీ
వారే వహించినగాని నదరు రాజ్యము “ బాగుపడదని ” వెల్లెస్లీ యెన్నో శ్రీరంగ
నీతులు, సాకులు చెప్పెనుగద. ఈ ప్రకారము యానత్తు
రాజ్యమును ఒక్కసారిగ గబళించుటకు అతనికెవరును అడ్డు
లేరుగద. అయితే, అతడల్లెల చేయలేదు? సగముముక్కను
మాత్రమే కొరుక్కుతిని, మిగతా సగమును యాభై యేండ్ల
వరకు యేల కొన యూపిరితోనుండనిచ్చెను? ముందునచ్చు గవర్నర్ జనరలుల
ఫలహారము కొరకై అట్టెయించెనా? లేక, ఇంగ్లండులో ఇంగ్లీషు ప్రజలేమను
కొందురోయని వెల్లెస్లీ భయపడెనా? తరువాత, వారన్ హేస్టింగ్సుతోపట్టినగతియే

వెల్లెస్లీ అయోధ్యలో
సగముముక్కను నోట
గరచుట.

తనకును పట్టునని వెల్లస్లీకి గుండెలలో దడదడ బుట్టెనా? తన బుద్ధికే యింతటి అన్యాయముగ గన్పట్టుచున్న ఘోరకార్యము నెట్లుచేయుదునా యని నోరాడక, కండ్లుమూసుకొని, యెట్లెట్లో సగముముక్కను మాత్రమే, వెల్లస్లీ తాను మ్రింగ గలిగెనా?

“అంతా అక్కరలేదులే, సగంరాజ్యమే పుచ్చుకుంటాములే” అని వెల్లస్లీ తన యభిప్రాయమును సభాబుకు తెలియపరచినప్పుడు-అట్లుగైతే, మిగతా సగం మాత్రం నాకికయెన్నార్లు దక్కుతుంది?” అని పాపము సభాబు ఉన్నర నెను. కాని, సభాబు అనుకొన్న దానికంటె యెక్కువకాలమే మిగతా సగము నిలిచి యుండెను. అయితే, యీలోగా, సదరు మిగతాసగము వైవచ్చు రివిన్యూనుకూడ కంపెనీ వారెట్లెట్లో తామే దిగమింగుచుండిరి. “ఈ మిగతా సగముపై నీకే సర్వసంపూర్ణాధికారము వుంటుంది,” అని ఇంగ్లీషు రెసిడెంటును, గవర్నర్ జనరల్ శైక్రటరీమున్నగు ఇంగ్లీషువారును మొట్టమొదట సభాబుకు యెంతోదూరము నమ్మకముగలుగునట్లు తియ్యనిమాటలు చెప్పిరి. కాని సభాబుకు నమ్మకము కుదుర లేదు. “మా మాట నమ్మండి-మీకెందుకు? మాదీపూచీ” అని ఇంగ్లీషు దొరలు ఎన్నో ఒట్లు పెట్టుకొనిరి.

తమ వాగ్దానములయందు సభాబుకు యేమాత్రమైన నమ్మకము పుట్టు నేమోయని వారుయెంతో తగటాలుపడిరి. కాని, సభాబుకు నమ్మకమెట్లుకుదురును? “నేను మీమాటలను నమ్మను, నేను లేచిపోతాను, ఈ గొడవగతా నాకెందుకు?

“మక్కాకో మదీనాకో నన్నుపోనియ్యండి-మీ యిష్టంవచ్చి సభాబు గోడనము, నట్లు మీరు తగలేసుకొండి-నాప్రజల మొగం నేనిక చూడ సంతకము.

లేను-నన్ను లేచిపోనియ్యండి” అని పాపము సభాబు యెంతో యేడ్చెనట! కాని, యేమి యేడ్చిన నేమిలాభము? సభాబెంత పడి పొరలినను వృధయైనది. ఆఖరుకు 1801 సం॥ నవంబరు 4-వ తేదీన కారితముపై సభాబు యేడుస్తూ సంతకము పెట్టెను.

కంపెనీవారు తమ స్నేహితుని యేడ్పించిన యేడుపు యారీతిగ నున్నది! సభాబు బుద్ధిపూర్వకముగ తమ కర్ధరాజ్య మిచ్చెసనుమాట వట్టి బూటకము. కంపెనీవారు మొట్టమొదట సభాబు వద్దన్నకొద్దీ సేసలకు మిక్కిలి సేసలను తీసికొనివచ్చి అతని నెత్తిమీద పెట్టిరి. ఖర్చుపై ఖర్చులను అతని నెత్తినవేసి రుద్దిరి. ఆఖరుకు “యీసామ్మ్యు యిచ్చుకోలేను మొట్టో” అని గోలపెట్టితే, యీగోల నొకసాకుగ తీసికొని, “సామ్మ్యు లేకపోతే, రాజ్యము యిచ్చివేసెయ్యి” అని బలాత్కరించిరి. ఉన్నంత వరకు డబ్బుగుంజినారు. డబ్బు అయిపోతే, రాజ్యం లాక్కున్నారు. సభాబుయెడ

తమకు గల “స్నేహము” నకు చిహ్నముగ కంపెనీవారి ప్రకార మతని మెడకు ఊరిత్రాడు తగిలించి తమ కాలికి కట్టిపడవేసుకొన్నారు! ఇది ఇంగ్లీషువారి స్నేహ ఫలితము.

దురంతమగు యీ యయోధ్య రాజ్యాపహరణోదంతము సీమలో ప్రజల చెవిని పడెను. ఇండియానుం దభిమానముండి, వెనుక వారన్ హేస్టింగ్సునకు పార్లమెంటు యెదుట శూరుపారబట్టిన ఫ్రాన్సిస్ యింకను బ్రతికియుండెను. వెల్లెస్లీయు, అతని తమ్ములిద్దరును ఇండియానుండి ఇంగ్లండుకు రాగానే, వీరిముగ్గురి పనిపట్టించుటకు ఫ్రాన్సిస్ పూనుకొనెను. ఇతడును, పాల్ అను యింగ్లీషు మెంబరును చేరి యిందు

పార్లమెంటులో
వెల్లెస్లీచార్జీ.

విషయమై పార్లమెంటులో చాల గండరగోళముచేసిరి. అయితే వీరికి మద్దతు చేయుటకు బర్క్లవంటి మహావక్త్ర వీరి కా నాడు దొరకలేదు. వెనుక వారన్ హేస్టింగ్సు కేసులో పనిచేసిన బర్క్ యిప్పుడు చనిపోయెను. అదిగాక, పరాను వీరుడగు నెపోలియను తన మహా విజయయాత్రలచే యూరపు ఖండమునంతను కంపింపజేయుచుండెను. అందుచే ఆరోజులలో ఇంగ్లీషు ప్రజల మనస్సులు మహా ఆందోళన పూరితములై యుండి, “నెపోలియన్ శాధ యెట్లుతప్పనురా దేవుడా” యని కళవశపడుచుండెను. ఈ హడావుడిలో తమకేదో రాజ్యమును - దొంగతనముగనో, దొరతనముగనో - సంపాదించిపెట్టిన వెల్లెస్లీపై యీ యిద్దరు అనామకపు మెంబర్లు చేయు గండరగోళము పార్లమెంటులో యెవరిచెవికెక్కును? ఇదంతయు తుదకు చెవిటివానిముందు ఊదిన శంఖమయ్యెను.

ఫ్రాన్సిసు తనకు హేస్టింగ్సుపై గల యీర్ష్యచే ఆతనిపై చార్జీలు పెట్టించె నని వెనుక కొందరనిరి. కాని, అట్టియీర్ష్య యితనికి వెల్లెస్లీపై లేదుగద. అయితే, యిప్పుడు పాల్కు వెల్లెస్లీపై యీర్ష్య యుండెనని కొందర నజొచ్చిరి- ఏలననగ, వెల్లెస్లీ అయోధ్యలో యీ దుండగములు చేయుచున్నకాలమందు యీ ‘పాల్’ అనునతడు అయోధ్యలోనే యుండెను. ఈ దారుణకృత్యముల నన్నిటిని పాల్ కళ్ళార చూచెను. వెల్లెస్లీ చర్యలు ఆంగ్లదేశ కీర్తికి భంగకరములుగ గన్పట్టిన కారణముచేతనే ఆతడిప్పుడతనిపై చార్జీలు దాఖలుచేసెను గాని, ఆతనిపై గల ద్వేషముచే గాదని పాల్ 1806 సం॥ జనవరి 27-వ తేదీన పార్లమెంటు మహా సభలో యిరీతిగ చెప్పెను:—

[.....నాకు స్వయముగ వెల్లెస్లీపై యెట్టి యీర్ష్యయులేదు..... భారతప్రజల శాఖ్యమునకు శ్రేయస్సునకు మాత్రమేగాక, మనజన్మభూమియగు ఇంగ్లండుయొక్క కీర్తికి కూడ యీ వెల్లెస్లీ శత్రువని ఋజువుపరచుటకు నేను న్యాయబుద్ధితో పూనుకొనుచున్నాను. వారన్ హేస్టింగ్సువలెనే యీ వెల్లెస్లీయు మహాఅపరాధి, రాజ్యద్రోహి. అయితే వారన్ హేస్టింగ్సుకును యితనికిని ఒక్క తేడావున్నది. ఏదోషమైతే వారన్ హేస్టింగ్సునందు ఆస్పష్ట

ముగిసిందేనో, అట్టిదోషము వెల్లస్లీయంగ స్పష్టముగ గన్పించుచున్నది. వారకాశీస్థింపింపజేసెనుకదాల్చిట్లు వెట్టబడినప్పుడు యీ వెల్లస్లీ పార్లమెంటులో మెంబరుగనందేనో. ఆ కార్యాలయంలో లోతుపాతులు, యితనిని బాగుగ తెలియును. బ్రిటిషాదు యీశోషణలో తాపనములు తనకు తెలియకనిగాని, తాను పొరవడితినిగాని. దేవుని సామర్థ్యమునుకురుపక పోతులేనా.

(కుప్తము)]

వెల్లస్లీతో సుదీక్షయన్న కొండరు మొంబర్లు యీకేసు పోర్టు మొంటుముందుకు రాగుండ దేవో సాంకేతికపు టభ్యంతరముల బెచ్చి తప్పింపవలెనని అడ్డగిడ్డముగ వాదించుచున్నది. ఎట్టకేలకు, చాల కాలమారగియైన పిమ్మట 1806 నుండి మే 28-వ తేదీన వెల్లస్లీపై పార్లమెంటుయెదుట చార్జీ బాఖులయ్యెను. అయోధ్య నగర వ్యవహారములలో వెల్లస్లీ చేసిన చక్ర చాల అక్రమముగు క్రిమినల్ నెరవను చార్జీ మహాసభ వారి యెదుట బెంచుకురావలెనని వినిపించెను. ఇందుకు మద్దతుగా పాల్ తన వ్రాతపూరితముగు స్టేటుమెంటును సాఖలుచేసెను. ఈ స్టేటుమెంటు చాల గాఢముగను, తరుగు లేనిదిగను నుండెను:

[“లోగడప్రమాణపూర్తిగ చేసుకొనబడినబహుశక్తికలతానుబంధములనియుంబి, ఆట్లుచేయుక అంగుకు కొరవడము, సహకార బహుశక్తికలని నిబంధనలను నిలబడు తృణీకాగ్ధావ మతో ప్రోదిచుచ్చి, ముద్దాయి వెల్లస్లీ తాను ఇండియాలో అనుభవనాలోచనముగ నరాలు తాలూకు ఆధికారులను, హక్కులను గంగులను సంకల్పించి, భుక్త సంకల్పమును ప్రమా పూర్వకముగ, పైతము జరిపించెను. 1798 సంవత్సరపు బహుశక్తికలవలన నిబంధనలను నశింపజేసి ప్రమాణపూర్తిగ వాదనము చేసినదానికి భంగకరముగ వెల్లస్లీ నబాలుతాలూకు అంబరంగిక రాజ్యవ్యవహారములలో జోక్యముకలిగించుకొనియు, అతని గృహకృత్యములలో పైతము అతని కెట్టిపనులుచుజిగాని, అధికారము గాని లేకుండజేసియు, అతని కేవలవైద్యము, ప్రసూత్యమును అతనికి గల అధికారమును, సమాలముగ నాశనముచేసియు, కేవలమబద్ధముగు చిగులగల అతనివైద్య మైతామహముగురాజ్యమును అతనినుండి యూదాదాకయు, అట్టిమహముగ ప్రవర్తించెను. అస పుత్రులలోబట్టిన యీసంకల్పములనుగాని, తానొనర్చిన యీప్రచులనుగాని సహకారములను వెల్లస్లీ గల తా లోనున్న తన కాన్సిల్ మెంబర్లుగాని, సీమలోనున్న తన మహామహులను యాజ్ఞింపగా కంపెనీవారికిగాని ముంగుగ తెలుపవలెన తెలుపలేను. వారిలో యిందువిషయము అతడుసంప్ర దించలేను.” కుప్తము.]

పాల్ దాఖలుచేసిన స్టేటుమెంటు చాలపెద్దది. తనసంకల్పమును సాధించ కొనుటకై వెల్లస్లీ యెట్టి మార్గముల సవలంగించెనో విన్నచో అతడు పరవ కిరాతకుడగు మహా పాపిగ గన్నట్టితీరును. పార్లమెంటులో యితనిని సహధిచుటకై యితని ముతామెంబర్లు చేసిన ప్రతివాదనము వారి కపటస్వభావమును, అక్రమ మగు పక్షపాతబుద్ధిని లోకమునకు చాటుచున్నది.

ఈ కేసులో నాథులను విచారించుటకు 1806 నవంబరు 18-వ తేదీన చాల్ కోర్టుపైని పార్లమెంటువారు తమలో కొందరు మొదలైన ఒకచిన్న కమిటీని ఏర్పాటుచేసిరి. ఈ కమిటీకి “ఫాక్స్టర్ ప్రభువు” అధ్యక్షముగ నియమింపబడెను. ఈ కమిటీముందు విచారించబడిన నాథులలో మొదటినాటి సర్ జాన్ బేకర్ అను వెల్లెస్లీకి ముందు ఇండియాలో గవర్నర్ జనరల్ గ పనిచేసినచిన్నవాడు. ఇతడు అదొక్కసకాలము తన హయాములో హిందూస్థాన్ యందుగడ, ఇట్టివాడు అసలు రహస్యమును బయటపెట్టువా? ఇతనినుండి యెట్లు రహస్యమును గుఱబడమని “చాల్” యుతని నెన్నియో అన్వేషవాత్సవేసెను. కాని, వెల్లెస్లీ పక్షపాతులగు మొదలు యీ ప్రశ్నలను వేయనియక అడుగడుగడుత గందరగోళము చేయసాగిరి. ఇంక నాటి సర్ అల్బర్ట్ క్లార్కు, ఇతడు ఇండియాలో సర్వ సేనాపతిగ నుండెను. చాల్ యుతనినొక ప్రశ్న వేసెను- యీ ప్రశ్న వేయగానికి నీయలేదని వెల్లెస్లీ చార్జీవారు తీవ్రముగ యెదిరించిరి. అట్లు యునచో కమిటీ ప్రాసీడింగు నిలుపుదల చేయవలసినదని చాల్ కోర్టు, ఆ ప్రకారమే ప్రెసిడెంటు కమిటీ ప్రాసీడింగును ఆపుదలచేయవలసి వచ్చెను “చాల్ త్రోవకు యెదటి చార్జీవారు అడ్డములు వేసినది” ప్రెసిడెంటు చెప్పెను. అంతకుఁబో యీ కేసు విచారణ తాత్కాలికముగ నిలిచిపోయెను. ఈ కేసు పూర్తికాక మునుపే పార్లమెంటు సభ ముగిసెను. ఈలోగా కొత్తయెన్నికలు వచ్చెను. ఈ యెన్నికలలో చాల్, ప్రాన్సిసు లీరువుడు ఓడిపోయిరి. కాబట్టి, యీ కేసువంద అంత పట్టుదలగలవా రెవరు పార్లమెంటులో లేకపోయిరి. తిరిగి దాదాపు రెండేండ్లకుగాని యీ కేసు అసలు పార్లమెంటుసభ యెదుటికి రానేలేదు. 1808 నవంబరు 9-వ తేదీన యీ కేసును విచారణకు తీసుకోవలసినదని ‘ఫాక్స్టర్ ప్రభువు’ పార్లమెంటుసభలో ఉపసాదించెను. ఈ కేసుకు సగబంధించిన కారితములన్నియు చాల గందరగోళముగ పడియున్నవనియు వీసినన్నిటిని చదివి రికార్డునంతను నరుసగ పెట్టుటకు ఒకచిన్న కమిటీని వేస్తే సరిగియున్నదనియు కొందరు మొదలు వాదించిరి.

“.....ఇదిచాల సామర్థ్యమైన విషయము. దీనిని తొలగి త్రోసివేయుట న్యాయముకాదు.

... ఈ కేసులో కోట్లకొలది ప్రజల శ్రేయస్సు యుమడియున్నది. ఈ ప్రజలకు వనము కట్ట యింక నకును దిక్కులేదు. మనముతప్ప వారికి నిశ్రులనవగిన వారింక యీలోకి ములో గుఱకును లేదు. తమను న్యాయము కలుగ జేయవలసినదని వారిప్పుడు మనను మొఱపెట్టుకొనుచున్నారే. ఈ మొఱపెట్టుటకు మనమువినక తేలికగ తృణీకరింపువేసినచో, మనము మన కారకుముగా, భర్తమును భంగపుచ్చుకొన్నవారమేగాక, మనయావత్తు జేశకారవమును, భర్తమును కూడ భంగపుచ్చుకొన్నవారమము.” (క్లార్కు.)

అని “సర్ థామస్ టర్టర్” అను మొదలు యెంతోదూరముచెప్పెను. అయినను ప్రయోజనములేకపోయెను. బ్రిటిష్ ప్రజలు యేనాడు కైస్తవ వేతరులగు

భారతప్రజలకు గాని, రాజులకుగాని, న్యాయముగలుగజేసిరి? కమిటీనికోరుచు కొందరు మెంబర్లు పెట్టిన తీర్మానము ఓడిపోయెను.

1808 సం॥ మార్చి 9-వ తేదీన యీ అయోధ్య కేసు విచారణ పార్లమెంటు మహాసభలో ప్రారంభమయ్యెను. వెల్లెస్లీ పార్టీవారు ప్రజాభిప్రాయమును తమపక్షమునకు త్రిప్పుకొనుటకుగాను యెట్లు తంటాలు పడుచున్నదియు అయోధ్య చార్జీ ఫోక్సుటర్ ప్రభువు మహాసభయెదుట వెల్లడించెను. వారు కర విచారణ, పత్రములను అచ్చొత్తించి పార్లమెంటు మెంబర్ల కేగాక, ప్రతికాఫీ హోటలులోను, బజారులలోను, విరివిగ పంచిపెట్టసాగిరట! ఇట్టి అసత్య ప్రచారముచే ప్రజల మనస్సులను విషపూరిత మొనర్చుట ఇంగ్లీషు నాయకులకు మొదటి నుండియు పరిపాటిగ నేయున్నది. ఈ కేసునుగూర్చి ఫోక్సుటర్ ప్రభువు చెప్పిన మాటలు యెంతేని గమనింప దగియున్నవి :—

“వెల్లెస్లీ ప్రభువునకును, నబాయకును, మధ్యస్థాయము పీర్వవలసినపని యిప్పుడీ మహాసభవారికి కలిగినది. అయితే మహాసభవారిప్పుడొక నొప్పసంగతిని బాగాజ్ఞాపక ముంచుకొనవలెను. అదేదనగ, మీ యెదుట యిప్పుడు ఒక్కపార్టీయే యున్నాడు. రెండవ పార్టీ లేదు. మీయెదుటనున్న యీ పార్టీ వెల్లెస్లీ ప్రభువు. ఇతనికి యిప్పుడు అన్నివిధముల పరిస్థితులు వాటము వారీగనున్నవి. తన వాదములమీదనే యిప్పుడు కసువిచారణ యగుచున్నది. దాఖలైన దస్తావేజులన్ని అతని సొంతదస్తావేజులే. అక్కడయేమి జరిగినదియు అతనిప్పుడు స్వయముగ జెప్పిన మాటలుతప్ప వేరే ఆధారములేమియు మహాసభవారి యెదుటలేవు. ఇతడిప్పుడు మహాసభవారి యెదుటికి స్వయముగవచ్చి నిలువబడక పోయినను, యితనిపక్షమున వాదించుటకు యిక్కడ యెందరో అతనికి స్నేహితులు, బంధువులు వున్నారు. అతనికి మొగమాటస్తులు, అతనివల్ల అనేక ఉపకారములను లోగడ పొందియున్నవారు, స్నేహపాశములచేతను, రక్తసంబంధముచేతను, అతనికి బంధులైవున్నవారు యెందరో అతనికిప్పు డిక్కడనుండి అతనిపక్షముగ వాదించుచున్నారు. ఇక రెండవపార్టీ యగు నబాబెట్లున్నాడో చూడుడు. అతనిపక్షమునగల కేవల న్యాయముచేతను, అతడుపడిన క్షూరబాధలచేతను, ప్రేరితులైన మెంబర్లుతప్ప, అతనికిక్కడదిక్కు ఇంకెవ్వరునులేరు. అతనికిక్కడరక్తసంబంధీతలగు చుట్ట పక్కములులేరు-మొగమాటస్తులులేరు. తనగోడు తాను స్వయముగ అతడిక్కడికి వచ్చి చెప్పకొనుటకు అతనికి పీలులేను. తనబుజువులను చూపుకొనుటకు అతనికి అవకాశములేదు. కాబట్టి, మహాసభవారు అతనియందు కొంచెము చనవుకో, ఉదారభావముతో చూచుట సమంజసము. అయితే, నబాబు తరపు వకీలుగ వాదించు నేను నా పార్టీకి న్యాయముతప్ప యింకేమియు కోరుటలేదని మాత్రము మహాసభవారు గ్రహింపవలెను. న్యాయము—కేవలము అనాచ్ఛాది తమగు న్యాయము—కటిక న్యాయము—యెదటి పార్టీయగు వెల్లెస్లీ చెప్పిన మాటల ఆధారముపైననే యేర్పడిన న్యాయము—నాకుచాలును. ఇంతకంటే నేనెక్కువ కోరుటలేదు. మహాసభవారు యేమాత్రము న్యాయబుద్ధితో వీక్షించినను నాకుచాలును. వెల్లెస్లీ చెప్పినమాటలను బట్టియే అతనిప్రవర్తన

అత్యంత గర్వమైనదని చెప్పి అప్పుడు మహాసభవారికి తప్పక తోచితిరును. పాపము, దురదృష్టవంతుడగు అనబాబుకును కొంత న్యాయము, నష్టపరిహారము, వాధానివారణ గురుగల దనియు ఆశించుచున్నాను.”

ఎక్కడనో భూగోళమున కావలి ప్రక్కను ఆరువేల మైళ్లదూరములోతమకు సంబంధీకుడు కానట్టి - తమ శాఖవాడు కానట్టి - ఎవరో ఒకానొక కచ్చన్నకు యేదో అన్యాయము జరిగినదనిచెప్పే చప్పిడిమాటలు మహేంద్రవైభవముతో కొలుపు తీర్చియున్న క్రైస్తవ మహా ప్రభువుల చెవులలో దూరునా? ఎంత వెర్రి మాట! నబాబు తన ఒండబడికను తు, చ, తప్పకుండా నెరవేర్చినాడనియు, వెల్లెస్లీయే మోసముచేతను, దబాయించుచుచేతను, దార్జిన్ వముచేతను, నబాబు మెడలు విరిచి అతని అర్థ రాజ్యమును అక్రమముగ హరించివాడనియు న్యాయ బుద్ధిగల ‘విభీషణాయలు’ కొందరెంత మొత్తుకొన్న నేమిప్రయోజనము? ఈ లంకారాజ్య సభాసదల కీ మాటలు రుచించునా?

అయోధ్య విషయమై వెల్లెస్లీ చేసిన చర్యలనన్నిటిని ఖండించుచు, దురదృష్ట వంతుడగు నబాబుకు కొంత న్యాయమును, నష్టపరిహారమును యిప్పించవలసినదని కోరుచు, ఫాక్సుటన్ ప్రభువు వరుసగ 12 తీర్మానములను పెట్టెను. ప్రతి తీర్మాన మును వెల్లెస్లీ పార్టీవారు యెదిరించి, యేవో అప్రస్తుతమగు అడ్డదిడ్డపు సంగతులగొని వచ్చి, మిగతా మెంబర్ల నందరినికూడ మహా గందరగోళములో పడవేసిరి. ఈ సమయమున వెల్లెస్లీ తమ్ములిరువురుకూడ పార్లమెంటులో మెంబర్లయిరి. వీరు మహా సభలో కూర్చుండి తమ యన్నగారి పక్షమున నెంతయో తంటాలుపడిరి. ఇట్టి వారు నిష్పాక్షికమగు న్యాయబుద్ధితో యెట్లు ప్రవర్తింపగలరు? వెల్లెస్లీ పక్షముగ చేయబడిన మూడువాదములకును సర్ తామస్ టర్ట్ల యిట్లు జబాబు చెప్పెను:—

[ఒకవాదనయేమి—హక్కు. రెండవవాదన అగత్యము: మూడవ వాదన—సీమగవర్ష మెంటువారిచ్చన ఆజ్ఞ. మొదటివాదననుగూర్చి విచారించుదాము:—

ఇండియా గవర్న మెంటువారు యాదారుణకృత్యములు చేయవచ్చునను హక్కు— అయ్యా! వీరి కెక్కడనుండి వచ్చినది? ఈహక్కు మనకు “కత్తిచేతవచ్చినదట. కత్తిచేతసంపాదించుకొన్నదానిని కత్తిచేతనే నిలువబెట్టుకొనవలెనట—యివి మన మెంబరుగారి మాటలు! జయించినవారిమాటయే శిలాక్షరమైనచో, యిక ఒండబడికలతో నేమిపని? అనినే నడుగుచున్నాను. “నబాబు స్వతంత్రరాజుకాడు, అతనిని స్వతంత్రరాజుగా మనము యెంచుకుంటామని ఆతడనుకొనుట పొరబాటు అని యింకొక మెంబరు చెప్పుచున్నాడు.....

“కంపెనీవారు సర్వసహా సార్వభౌములు; నబాబు వారికి గులాము; అతనిరాజ్యమును యావత్తు లాగికొనకుండా, సగముమాత్రము లాగికొన్నాము కాబట్టి, మనమతనియెడ యెంతో దాక్షిణ్యమునే చూపినామని యింకొక మెంబరునుచున్నాడు. ఇట్టివారలకు నేను లేచి జబాబు చెప్పటకు నాకే-ఫీ-ఎంతో సిగ్గుగనున్నది. అసలివి వాదనలను నేరునకే తగవు...అయితే,

అయ్యా, నేనొకమాట అడుగుతాను. ఈనబాబు స్వతంత్రుడేకాడంటే,—యితనికి రాజ్యమే లేదు. పురిమేలేదు, అంతఃపురమేలేదు, సైన్యమేలేదు, ప్రజలేలేరు అంటే, ఆసలు 1798-వ సంవత్సరపు ఒడంబడిక యెట్లు పుట్టినదండీ! అతనికి వీనియన్నిటిపైగల హక్కును నిర్వచించుచు—దానికి భంగము కలుగనీయమని చెప్పుచు—ఆ ఒడంబడికలో వ్రాయబడియున్న సంధించినదండీ?—క్లుప్తము.]

నబాబు రాజ్యమును హరించుటకు కంపెనీవారికి యెట్టి హక్కుగాని లేదని చెప్పి యీ మెంబరు వెల్లస్లీ పార్టీవారి మొదటి వాదన తుత్తునియలుగ ఖండించి వేసెను. ఇక, “అగత్యమను” రెండవ వాదనను గూర్చి యీ మెంబరు రిప్లై చెప్పెను:—

[ఇండియాలో మనరాజ్యమును విస్తరింపజేసికొనుట అవసరమని చెప్పేవాడన నా కెంత మాత్రమున నచ్చలేదు. అయినప్పటికి మనరాజ్యభద్రతకు అయోధ్యరాజ్యమును మన రాజ్యములో కలుపుకొనుట అగత్యమయ్యేయెడల ఆమాటయేల బహిరంగముగ, మొగిసిరిగ, చెప్పరాదు? లోలోన యీక్యత్రిమపు తంత్రము రెండుకు? ఈటక్కురుమాట రెండుకు? చేసే కార్యము క్కూరకార్యమైనా మేము మా అవసరంకొద్దీ చేస్తున్నాము అనిఅంటే బాగుంటుంది గాని, దానిని మంచికార్యమని చెప్పి యేల అసత్యవాదములచేసి, లోకమును మోసగించినలెను? చేసేనని క్కూరమగుటయేగాక, దానిని చేసినవిధానముకూడ బ్రిటిష్ జాతిపేరునకు శిలమునకు మరింతకళంకము నాపాదించునదిగ నున్నది” —క్లుప్తము.]

ఇక మూడవ వాదన యేమనగ:—

ఇది సీమ గవర్నమెంటు వారిచ్చిన ఆజ్ఞయట! ఈపని వెల్లస్లీ తాను స్వతంత్రించి చేయలేదనియు, పై యధికారుల ఉత్తరువుల ప్రకారమే చేసిననియు, కాబట్టి, యిందు వెల్లస్లీ తప్పేమీ లేదనియు కలకత్తాలో యితని హయాములో ఛీఫు జడ్జిగ నున్న సర్ జాన్ ఆన్సట్రూథర్ అను మెంబరు వాదింపజొచ్చెను. దీనికి మనమెంబరు (టర్టన్) చెప్పిన సనూధాన మేమనగ:

[ఈ వాదనను చేయుచున్నప్పుడు సదరు మెంబరుగారు తనచేతిలో పెద్దకాగితములకట్టను పట్టుకొనియుండిరి. తమవాదన కనుకూలముగ ఆకట్టనుండి యేదైనా ఒక చిన్ని కాగితపు పీలిక నైనను సదరు మెంబరుగారు మహాసభవారియెదుట పడవేయుదురేమో యని నేనెంతో ఆశుగ తతో కనిపెట్టుకొనియుంటిని, ఇట్టికాగితమేదైనా వుంటే బహుశః నాకది పొరబాటున కంట పడలేదేమో. అట్టి పొరబాటును సవరించి, సదరు మెంబరుగారు నాకా కాగితపుముక్కును చూపిస్తే యెంతో సంతోషించి యుందును. రహస్యపు సంఘపువారుగాని, కంపెనీబోర్డువారు గాని, యీవిషయమై వెల్లస్లీకి చీమ తలకాయంత ఇషారాయైనను యిచ్చియుండిరిని నాకు కించిత్తు దాఖలాచూపినట్లయితే నేను తృప్తిపడెడివాడను. ఇట్టి సందర్భములోకూడ ఒడంబడికను భంగపుచ్చుట న్యాయమేయని నే నొప్పుకొనకపోయినను, యిందులో వెల్లస్లీ దిమాత్రము ఆట్టే తప్పులేదని నేననియుందును. అప్పుడు వెల్లస్లీ తన యజమానులు చేయమన్న దుర్మార్గ కార్యములు చేయనని, ధైర్యముతో యెదిరించలేక లొంగిపోయి నాడనియే యనియుందునుగాని

అతనియందు వేరేదోషోపహాసం చేసేడివాడనుకొను. ఈవాదనచేసిన మెంబరుగారు తనచేతిలో అన్నికొగితములు పెట్టుకొనికూడ వానిలో ఒక్క చిన్నముక్కనుకూడ మహాసభవారికి చూపలేదు—కనీసము, నబాబు యిచ్చుచున్న కప్పమును అతనియనుచులతో రాజ్యముగ మార్పు చేయవలసినదనియైన అర్థమిచ్చు ఒక్కముక్కనుకూడ సదరు మెంబరుగారు కంపెనీ శాజమానుల హక్కుమలనుండి చదివి వినిపించలేదు. దాఖలుచేయలేదు. ఇక నబాబు అనుమతిక వ్యతిరేకముగ నైనసరే చేయవలసినదనుమాట కలికమునకైన కానరాదని నేను వేరుగ చెప్పవలసివచ్చును. ఎంత పెద్దాధ్యక్షుగ విరిచినను సరే యీ భావమును నూచించు ఒక్క చిన్నమాట చూత్రమును వారు తమచేతిలోనున్న పెద్ద కొగితపుకట్టనుండి చూపిస్తే యెంతో బాగుండెడిది..... కప్పమును రాజ్యముగ దొర్లవ్యప్రయోగముచే మార్పువల చేయవలసినదనికొప్పి కంపెనీ యధికారులు యెన్నడును, యేగవర్నర్ జనరల్ కుగాని, హక్కుమల చేసియుండలేదని నేనుగట్టిగా వాదించుచున్నాను.....

అట్టి నిదర్శనమేదైనావుంటే, ఒక్కటి—ఒక్కటంటే ఒక్కటిచాలును—చూపించండి—అని నేను ఎదుటిపార్టీ మెంబరుగారిని యిదే సవాలు చేయుచున్నాను.”—
[కుప్తము.)]

కాబట్టి, బెంగాలులో ప్రధాన న్యాయమూర్తిగ కొన్నాళ్ళు వెలిగించిన యీ మెంబరుగారు—(సర్ జాన్ ఆన్సట్రూథర్ గారు) చెప్పినమాట శుద్ధ అబద్ధమని ఋజువైనది. అయిననేమి? వెల్లెస్లీ పక్షమందు న్యాయము చార్జీ కొట్టివేత. లేకున్నను, అతనిపక్షమున తలకాయలసంఖ్య హెచ్చుగ నుండెను. దురదృష్టవంతుడగు అయోధ్య నబాబుపక్షమువారు పెట్టిన తీర్మానము లన్నియు పార్లమెంటు మహాసభలో అధికసంఖ్యాకుల వోట్లచే ఓడిపోయెను. పైపెచ్చు యింకొక అక్రమముకూడ జరిగినది—“టర్టన్” చేసిన సవాలుకు జబాబుచెప్పటకు ధైర్యములేని పిరికిపంద— బెంగాలు ప్రధాన న్యాయమూర్తి—తగుదునమ్మా యని అప్పుడు ముందుకువచ్చి “వెల్లెస్లీ ఇండియాలో చేసిన మహా ఘనకార్యములకు అతనియెడ యీ పార్లమెంటు మహాసభవారు కృతజ్ఞతాపూర్వక వందనము లర్పించుచున్నారు” అనికూడ తీర్మానమును ఉపవాదించెను. ఈ తీర్మానము నెగ్గెను!!! ఇందుపై వ్యాఖ్యాన మనవసరము.

దీర్ఘకాలము యీడికక్రింద పడిన అయోధ్య చార్జీ యీరీతిగ 1808 సం॥ మార్చి 15-వ తేదీన కొట్టివేయబడినది. వెల్లెస్లీ చేసిన దారుణచర్యలచే నష్టపడిన నబాబుకు కొంత నష్టపరిహారమైనా యిప్పింపవలయునని కొందరు మెంబర్లు మార్చి 31-వ తేదీన ప్రయత్నించిరి. కాని, అదియు విఫలమయ్యెను. తారన్ టా అను మెంబ రిట్లు చెప్పెను:—

“మనజాతి గౌరవమున కింతటి ప్రాముఖ్యమైన యీ విషయము చర్చజరుగుచున్నప్పుడు చాలమంది మెంబర్లు తమకేమియు పట్టనట్లు సభకు రాకపోవుట నాకు చాల సంతాపకరముగ

నున్నది. వెల్లెస్లీమీద వచ్చిన చార్జీని యెట్లో త్రోసివేయుటలో మొన్నరాత్రి యీ పార్లమెంటు సభవారు అతనికంటె యెక్కువఘోరముగ ప్రవర్తించి యుండిరిని నాయభిప్రాయము వెల్లెస్లీ వ్యవహారము భల్లూకపుటాలింగనమును పోలియున్నది. వెల్లెస్లీ భల్లూకము నబాబును కాగలింఁచుకొని ఎముకలు పెటపెట విరుగునట్లు నొక్కిఁచిపివేసెను. ఇట్లయినచో త్రోవనేపోవు బాటసారిపైబడి దోచుకొన్న బందిపోటుదొంగ చర్యకూడ “ఒడంబడిక” యను పేరిటనే చెల్లుబడికావలసి వచ్చును.”

ఘనాకాబాదు చార్జీ.

నబాబుచే దత్తమైన మండలములకు వెల్లెస్లీ తన తమ్ముడగు హెన్రీని లెఫ్టినెంటు గవర్నరుగ నియమించెను. కాని, యిందుకు కంపెనీ యజమానులు అంగీకరించనందున, అతని నక్కడనుండి తీసివేసి “ఘనాకాబాదు పరగణాకు” అధికారిగ నియమించెను. ఈ పరగణా చరిత్ర నిట కొంచెము క్లుప్తముగ చెప్పవలసి యున్నది. ఈ పరగణా అయోధ్యరాజ్యములో నున్నది. దీనిని ఆఫఘాన్ వంశస్తులగు మహమ్మదీయ ప్రభువులు పాలించుచు, అయోధ్య నబాబుకు సామంతులుగ నుండిరి. ఈ పరగణాయొక్క రక్షణభారము అయోధ్యనబాబు వహించు నట్లును, అందుకు ప్రతిఫలముగ ఘనాకాబాదు ప్రముఖులు యితనికి సాలుకు నాలుగు లక్షల రూపాయలు కప్పము కట్టునట్లును, కంపెనీవారు మధ్యవర్తిత్వము వహించి, పూచీపడి, యేర్పాటుచేసిరి. కాని, కంపెనీ యుగో్యగులు స్వలాభ పరాయణులై యీ పరగణా తాలూకు ఆంతరంగిక వ్యవహారములలో అనవసరముగ జోక్యము కలిగించుకొన సాగిరి. అందుచే కారణవాలీసు గవర్నర్ జనరల్ గ నున్నప్పుడు, “ఘనాకాబాదునుండి ఇరిగ్లీషు రెసిడెంటును తీసివేయునట్లును, యిక ముందెవరిని పంపకుండునట్లును” అతడు 1787 సం॥లో అయోధ్యనబాబుతో ఒడంబడిక చేసుకొనెను. కాని, యీ ఒడంబడికకు విరుద్ధముగ వెల్లెస్లీ 1801 సం॥ సవంబరు నెలలో యీ ఘనాకాబాదు పరగణాను దిగ్విమిగి వేయవలెనని సంకల్పించుకొనెను. ఈ దురుద్దేశమును తన కౌన్సిలుమెంబర్లకుగాని, సీమలో యధికారులకు గాని తెలియపరచకుండ, తన తమ్ముడగు హెన్రీద్వారా మిక్కిలి క్రూరమును, అక్రమమును నగు మార్గములచే వెల్లెస్లీ నెరవేర్చుకొనెను. తాను చేసిన దుర్మార్గములు లోకమున కెరుకబడకుండ కప్పిపుచ్చుటకుగాను, వెల్లెస్లీ ఘనాకాబాదు నబాబుచేత బలాత్కరించి 1802 సం॥ జూన్ 4-వ తేదీన ఒక ఒడంబడిక కాగితముపై సంతకము పెట్టించుకొనెను. తన రాజ్యమును కంపెనీవారికి ధారాదత్తము చేసినట్లు యీ కాగితములో వ్రాయబడియున్నది. ఈ నబాబుకు అప్పుడే మైనారిటీ వదలి మెజారిటీవచ్చెను. ఈ కుర్రవాడు తనబంధువులయొక్కయు, మిత్రులయొక్కయు, మాటలనువిని యీ కాగితముపై సంతకము పెట్టడేమో అనే భయముచేత, “ఈ కుర్రవానిచేత యీ ఒడంబడికకు ఒప్పించినచో మీకు కావలసి

నన్ని బహుమతుల నిచ్చెదమనియు, ఒప్పించనిచో మిమ్మును దేశమునుండి వెడల గొట్టించెదమనియు, యితని బంధుమిత్రుల నందరిని దబాయించవలసినదని” చెప్పి వెల్లెస్లీ తన తమ్ముడగు హెన్రీకి సలహా వ్రాసిపంపించెను. ఆత డాప్రకారమే చేసెను. ఈ రీతిగ కుర్రనబాబును అతని బంధుమిత్రులను దబాయించి, బలాత్కరించి, అక్రమముగ లాగుకొన్న యీ ఘరాకాబాదు పరగణాను వెల్లెస్లీ తన తమ్మునికి— హెన్రీకి— పట్టముగట్టెను.

ఈ కుళ్లునంతను పాల్ అను మెంబరు 1806 సం॥ నబాబు సీలును దొంగిలించి, ఘోర్జరీ చేయుట. ఏప్రిల్ 18-వ తేదీన పార్లమెంటు మహాసభలో కడిగి వదలిపెట్టెను. అతడు చెప్పినమాటలివి :—

“వెల్లెస్లీ యాజ్ఞాప్రకారము కరారునామాపై సంతకము చేయించుకొనుటకు గాను నబాబును లక్షోక్ పిలిపించిరి. నబాబురాగానే, అక్కడ అతనియింట్లో అతనిసీలుకనుపించలేను. ఈ సీలు తరువాత లక్షోలో గవర్న మెంటుభవనములో కనిపించినట్లు నేనురుజువు చేసెదను.

ఈపై వాక్యములనుబట్టి, కుర్రనబాబు యీ కరారునామాకు యెంత మాత్రము బ్రష్టుకొనలేదనియు, అతడీ కరారునామాపై స్వంతముగ సంతకము చేయలేదనియు, కంపెనీ యధికారులే అతని దస్కతుమొహరుగల సీలును దొంగిలించి, యీ కరారునామా పత్రముపై అతని దస్కతును ఘోర్జరీ చేసిననియు తెలియుచున్నది.


వెల్లెస్లీపై తేబడిన యీ ఘరాకాబాదు చార్జీని పార్లమెంటువారు పూర్తిగ విచారింపకపోవుట మన దురదృష్టము.

ఈ కేసు విచారణ పూర్తిగ జరిగియున్నచో, యిందింకెంత కుళ్లుబయట పడెడిదో !



బ్రిటిష్ మహాయుగము

ఇరువదియవ అధ్యాయము.



వెల్లెస్లీ - ఆర్కాటు నబాబు.

మహమ్మదాల్ ఓమ్ డుత్ డిల్ డ్రామా ఎదురుతిరుగుట.

ఆర్కాటు నబాబుకును కంపెనీవారికినిగల సంబంధమును గూర్చియు, అతనికిగల అప్పుల భారమునుగూర్చియు లోగడ చెప్పియుంటిమి. కర్నాటక నబాబు అప్పులలో మునిగియున్నందున యిక అతని నుంచి నందువల్ల తమకేమియు గిట్టుబాటుకాదనితోచి, అతని రాజ్యమును కాస్తాదిగమ్రింగి వేస్తే పోతుందని వెల్లెస్లీ తలంచెను. ఈ తలంపును మనస్సులో పెట్టుకొనియే టిప్పుపైకి దండయాత్ర వెడలిన కాలమందు వెల్లెస్లీ 1799 సం॥ ఏప్రిల్ 24-వ తేదీన మద్రాసునుండి సదరు నబాబు గారిక పెద్ద ఉత్తరమును-14 అచ్చు వేజీల ఉత్తరమును-వ్రాసెను. అందలి సారాంశమిది :—

[1792 సం॥ లో మీపూర్వులు మాతో చేసుకొన్న ఒడంబడికలోని మూడవపరతు ప్రకారము, కర్నాటకములోగాని, తత్ ప్రాంతములోగాని మాకేదైనా యుద్ధమువస్తే, ఆ యుద్ధము సక్రమముగ నడిపించుటకుగాను మేము మీకర్నాటకరాజ్యమును తాత్కాలికముగ ఆక్రమించుకొనునట్లును, ఆ కాలములో సదరురాజ్యములో రివిన్యూ వగైరాలను మేమే వసూలు పరచి అందులో మీకు అయిదవవంతు భాగముపెట్టునట్లును యేర్పాటు జరిగియున్నది. ఇప్పుడట్టి యుద్ధము మాకు టిప్పుసుల్తానుతో వచ్చియున్నదిగాన, మేమిప్పుడు మీరాజ్యమును ఆక్రమించుకొనుట అవసరమని నేనిందుమూలముగ మీకు తెలియపరచుచున్నాను.

అదిగాక, మీరు మాకు మామూలుగ చెల్లించవలసిన కప్పమును చెల్లించుచున్నప్పటికి మీరు చాల అప్పులలో మునిగియున్నారు. మీరాజ్యములో చాలభాగము మీబాకీదార్లకు తాకట్టు పెట్టియున్నారు. వారాభాగములను మిక్కిలి చెడుగ పరిపాలించుచున్నారు. అందుచే అక్కడి ప్రజలు అవస్థపడుచున్నారు. ఇదేమియు బాగుండలేదు. ఇట్లేకొన్నట్లు జరిగినచో, మీరు మాకు కప్పము కట్టలేని స్థితికూడవస్తుంది. ఇందుకుగాను మీరు మాకు తాకట్టువుంచిన భూముల విలువయు—దానితోపాటు సదరుహామియు—తగ్గిపోతుంది—కొబట్టి మీ రాజ్యమును యావత్తు గనుక మాకు యిచ్చివేసినచో మీయాస్థి యప్పులను యావత్తు మేమే చూచుకొందుము. మీకు యెట్టి ఋణబాధయునుండదు. రాజ్యపరిపాలనా

భారముగాని, తత్సంబంధమైన యితర చిక్కులుగాని, ఆంక్షానగాని, మిశ్రమమునుండగు. మిశ్రమముగ మనోవర్తి పుచ్చుకొని, చీకచింతలేకుండ, దబ్బాగా కాలమిద కాలమేమిదొని కాలక్షేపము చేయవచ్చును. రాజ్యపాలనా భారమంతయు మానెత్తినే వేసుకుంటాము— మిద మహారాజులాగ వుండవచ్చును. ఈ చిక్కులన్నీ వదలించుకొనుటకు దైవము మికిప్పడు మంచి అవకాశ మిచ్చినాడు. ఈ అవకాశమును గనుక మిరు జారవిడుచు కొన్నారంటే, మిరు మహా అగాధములో పడిపోతారు. అందుండి మిరిక యీజన్మకు లేవలేరు.....(కుప్తము)]

ఈ విధముగ వెల్లెస్లీ ఆర్కాయి నబాబును బుజ్జగించియు, దబాయించియు, అతనినుండి రాజ్యమును ఊడబెరుకుకొన జూచెను. కాని, నబాబు గంభీరలేఖ. నబాబు (ఓమ్దుల్-ఉల్-ఉమ్రా) యీ దబాయించుటలకు లొంగక, 1799 సం॥ మే 13-వ తేదీన వెల్లెస్లీకి గంభీరముగ జబాబు వ్రాసెను. అందలి సారాంశమిది.

“మిరు చెప్పినప్రకారము 1792 సం॥ ఒడంబడికను ఒట్టి, కొన్ని పరిస్థితులలో మిరు మారాజ్యమును తాత్కాలికముగ ఆక్రమించుకొన వచ్చునను చూట వాస్తవమే. ఆట్టి పరిస్థితులు దురదృష్టవశాత్తు యేర్పడెయెడల, నాకుగలుగు యీ అవమానభారమును,—విధి నాకు ప్రతికూలుడై వచ్చిన్నడు—నేను భరించక యేమి చేయగలను? వైవాజ్యను శిరసా వహించుటకు యీశ్వరుడు నాకు తగు మనోనిబ్బరము నివ్వగలడు. భయములేదు. కానివ్వండి!”

“నేను అప్పలలో మునిగియుంటిననియు, మిశ్రమునకు గాను మేముమిశ్రమ హామీగా వుంచిన భూములను తిరిగి యితరులకు నేను తాకట్టు పెట్టిననియు, నేను మిశ్రమును చెల్లించలేని దివాళాస్థితికి వచ్చిననియు, మిరు తలంచుటకేమి హేతువులుగలవో నేనెరుగను. మిరట్లేల తలంచితగో నేనుహింపజాల కున్నాను. నాపై లోకములో యిట్టి అక్రమప్రచారము జరుగుట కేవలము అన్యాయము. ఈ అక్రమప్రచారము నాపినగాని, నాకు గలుగు అపకారమునకు మితియుండదు. మిశ్రమునకుగాను తాకట్టుపెట్టిన భూములలో ఒక్క అంగుళమునుకూడ నేను యెవరికిగాని నాబుద్ధికి తెలిసినంతవరకు తిరిగి తాకట్టు పెట్టలేదని నేనిదే ప్రమాణపూర్తిగా చెప్పచున్నాను.”

“ఇక పాతయెడంబడికను మార్చి నారాజ్యమును యావత్తు మిశ్రకట్టపెట్టు విషయము చాల కష్టమైనది. మిరూ నేను ఎంతో ఘోరకార్యమునకు ఒడిగట్టినగాని, 1792 సం॥ నాటి ఒడంబడికను మార్చవీలుండదు. ఈ ఒడంబడికకు తానెంతో దుఃఖముతో ఒప్పుకొంటిననియు, యేమైనాసరే దీనినిక మార్చవద్దనియు, నాతండ్రి చచ్చిపోవునప్పుడు నాచేత తన చేతిలో చేయివేయించుకొని నురీ చచ్చిపోయెను. కాబట్టి, దీనినిప్పుడు మార్చవలసినదని మిరునన్ను కోరకుండురుగాక. ఈ మార్పు నీతికి, మతభర్మములకు, ప్రమాణవాక్యములకు విరుద్ధముగాన, అమాట నాచెవినిపడ నీయకండి.”

“మిరు మైసూరురాజ్యమును జయించుకొన్నారని” విని నేనెంతో పరమానంద భరితుడనైతిని. మిత్రునకు అంతకంటె కావలసినదేమున్నది. అయితే యీ సందర్భమందు నాదొక మనవియున్నది. మీ కీ జయము ఎట్లుకలిగినది? నేను సాలుకు 9 లక్షల వర

హాలిచ్చి పోషించుచున్న సేనవల్లగద గలిగినది. కాబట్టి, యీ విజయములో నాకుకూడా కొంత భాగము పెట్టుట న్యాయమేగద! కరూరు, సేలము, తుంగభద్రా మున్నగు ప్రాంతములు పూర్వముమావే. వానిని టిప్పుతండ్రి హైదరాళీ వెనుక మాదగ్గరనుండి ఆక్రమముగ లాగికొన్నాడు. కాబట్టి, వానినిప్పుడు మాకు తిరిగి యిప్పిస్తే సేనెంతో సంతోషిస్తాను. నేను మీ అనాది మిత్రుడనుగద! ఏదీచూద్దాము! నా సేనలవల్ల పొందినలాభములో నాకీ మాత్రము ప్రతిఫలము ముట్టజేప్పండి! ఇదేమహా ఉపకారంగా యెంచుకొంటాను.— కృప్తము.]

వెల్లెస్లీ యెత్తిన అన్ని యంశములకు నబాబు చక్కని జబాబుల నిచ్చెను.

మరియు, తుదకాతడు కోరినకోర్కెయు యెంతో సబబుగనున్నది.

వెల్లెస్లీకి మెడ తిరుగని జబాబు.

వెల్లెస్లీ యెట్లు కాదనగలడు? ఏమి జబాబిచ్చుటకును వెల్లెస్లీకి మెడతిరుగలేదు. కాబట్టి, అసలు జబాబివ్వకుండగనే యెగబెట్టి

నాడు!

కర్నాటక రాజ్యమును మ్రింగవలయునని సీమ సీమమంత్రి ఇషారా. మంత్రివర్గము వారికి కూడ దుర్బుద్ధి పుట్టెను.

[కర్నాటకరాజ్యములో నబాబు అధికారము, కంపెనీ యధికారము—గెండు— పుండ డము బాగుండలేదు. దీనివల్లప్రజలకు చాలానష్టకష్టములు వచ్చుచున్నవి. మన ఇంగ్లీషుప్రజల చేరున్న మాసిపోవుచున్నది. ఇతరరాజధానులలో కంటే యీ రాజధానిలోనే మనవారికి యెక్కువ అపకీర్తివచ్చుచున్నది. కాబట్టి, యీద్వంద్వప్రభుత్వాన్ని తీసివేసి, సర్వాధికార ములను మనము ఒక్కరమేవహిస్తే బాగుంటుంది.....అయితే, యీపని చేయడానికి యిప్పుడున్న ఒడంబడికలనుబట్టి వీలులేదు. అయినను, మిరొక కన్ను వేసి చూస్తూవుండండి. ఏమాత్రము అవకాశము దొరకినా, యీ పని నెరవేర్చడంకోసం పొంచివుండండి.— కృప్తము.]

అని డండన్ మంత్రి 1799 సం॥ మార్చి 21-వ తేదీన వెల్లెస్లీకి వ్రాసెను.

ఇందుకు వెల్లెస్లీ వ్రాసిన జబాబు గమనింపదగియున్నది. అందలి సారాంశమునుమాత్ర మిటు కృప్తముగ వివరించెదను.

“కర్నాటకములోని ద్వంద్వప్రభుత్వము మీరు చెప్పినట్లు చాలచిక్కులతో కూడా కొన్నడే. దీనిని చక్కవరుపవలెనని సేనెంతో శాంతమార్గముల చేసిన ప్రయత్నములన్నియు వృధయైనవి. ఇప్పటి యీ నబాబు బ్రతికియుండగ వ్యవహారములేమియు చక్కబడవు. ఇతని చుట్టూ మనఇంగ్లీషుదొరలేచేరి అతనిని చెడగొట్టుచున్నారు. అతని దుష్పరిపాలనవలన వారు బాగుపడుచున్నారు. అదిగాక, వర్తకసంఘముగు యీస్టిండియా

వెల్లెస్లీ ఎత్తుగడ—
“ఈనబాబు చస్తేగాని
.....”

కంపెనీకిని, మనచక్రవర్తిగారికిని చాలా తేడాయున్నదనియు, చక్రవర్తియే నిజమైనప్రభువుగాని, యీవర్తకపు గుంపుకొదనియు, ఘన దొరలీనబాబుకు బోధించి, కంపెనీయందును, వారియుద్యోగుల యందును నిరసనభావమును పుట్టించుచున్నారు. ఇందుకుతోడు

మన చక్రవర్తిగారును యువరాజుగారునుకూడ నబాయికు స్వయముగ ఉత్తరములబంపుచు, కంపెనీయధికారుల ప్రమేయములేకుండ చేసినందునల్ల నబాయికు గర్వమెక్కువయై, మాబోటి కంపెనీయధికారుల సతడు తృణీకారభావముతో చూచుచున్నాడు. తమ యుత్తరములవల్ల యిట్టియనర్థము వాటిల్లనని మన చక్రవర్తిగారుగాని, యువరాజుగారుగాని, బహుశః తలంచి యుండరు. కాబట్టి, యీసంగతిని మీరు శ్రీవారిగో మనవిచేసి, వారు కర్నాటకనబాయితో స్వయముగ ఉత్తరప్రత్యుత్తరములు జరుపుపద్ధతి రాచకీయచ్చప్రైయి చాల ఆనర్థకములకు కారణ మయ్యెనని తెలియజెప్పకొరదను.—[క్లుప్తము.]

ఈ రీతిగ ఇంగ్లీషుచక్రవర్తితోడి సరాసరి సంబంధమును వ్రేలించివేసి, నబాయిను తమ కాలిక్రిందికి వైచ్చుకొనవలెనని ఇండియాలోని కంపెనీ నౌకర్లు తలంచుచుండిరి. కాని, నబాయి అంత తేలికగ వీరి టక్కరు యెత్తులలో పడువాడుగ గాన్పించలేదు. అందుచేత, యితడు చచ్చువరకు పొంచియుండి, తరువాత జబర్దస్తీ చేయుదమని వీరు లోలోన స్క్రీముల వేయుచుండిరి. యీ స్క్రీమును గూర్చి వెల్లెన్సీ పై యుత్తరములలోనే వ్రాసెను. దాని సారాంశమిది:—

[కర్నాటకరాజ్యముపై సర్వం సహాధికారమును మనము వ్రాయించి పుచ్చుకుంటేనే గాని, వ్యవహారము చక్కబడదు. ఈ నబాయి చచ్చిపోయినతరువాతగాని యీపని సాగదు. ఇతనితరువాత నబాయిగ వచ్చేవానివల్ల మన మిట్టికాగితమును సులభముగ వ్రాయించి పుచ్చుకొన వచ్చును. అదై నా నబాబునేవాని నొకనిని మనము పేరునకై నా పుంచాలని అనుకుంటేను— లేకపోతే,—అసలు నబాబే ఆక్కరలేదు!—అంతా మనమే కాజేద్దామనుకుంటే మరీనుంచిది. అది పేరేపిషయము. ఈ నబాయికొడుకు పడుచుకుర్రవాడు. మద్రాసులో “చీపాకు”లో కాపురమున్నాడు..... ఇతడుగాక, నబాయికు “మేము వారసులమని” బయలుదేరబోవు వారు చాలమంది వున్నారు.

ఈ నబాయి చావగానే, వారసత్వపు తగాదాలు తప్పకవస్తవి. అప్పుడు మనపని వాటముగ వుంటుంది. నాఆభిప్రాయమేమంటే, చీపాకులోవున్న యీకుర్రవానిని సింహాసనముపై కూర్చుండబెట్టి, మన మతనివల్ల మనకు కావలసిన కాగితము వ్రాయించి పుచ్చుకుంటే బాగుంటుంది. అయితే, యింతకంటే వాటమైనపద్ధతి యింకొకటివున్నది. ఆదేమనగ, యీనామ చూర్రపు నబాయిగిరికూడ ఇతని కెందుకుండవలెను. దానిని మనమేవహించి, నబాయివంశమువారి కందరికి యింత మనోవర్తి పారవేస్తే చాలదా? ఈయెత్తు యెట్లావుంటుందో మీరు కొంచెము ఆలోచించి చూడండి.—క్లుప్తము.]

కంపెనీ నౌకర్లు దురుద్దేశము వెల్లడియైనది. అయితే, యీ యుద్దేశమును

నెరవేర్చుకొనుటకు— లోకముకండ్లలో దుమ్ముకొట్టుటకు— యేదో

మిషల
వెదకుట.

మిష దొరకవలెనుగద. తలుచుకుంటే మిషలకు లోపమా? ఈ నబా

బును, యితని తండ్రి మహమ్మదాళీయు టిప్పుతోచేరి యింగ్లీషు

వారికి వ్యతిరేకముగ కుట్రపన్నుచుండిరను మిష నౌకదానిని వెల్లెన్సీ స్మృతించెను.

ఈ కుట్రవ్యవహారము కేవలము అసత్యమని పెక్కుమంది ఆంగ్లేయ ప్రముఖులే స్పష్టముగ ఋజువుపరచి యుండిరి. అందు “మేజర్ ఇవాన్సుబెల్” అను నతని గ్రంథము 107-108 పేజీలోని సారాంశము నిట క్లుప్తముగ చెప్పెదము.

[ఇంగ్లీషువారికి ప్రాణమిత్రుడగు మహమ్మదాల్ యాబైయేండ్లు యెడతెగకుండ ఇంగ్లీషు వారిలో కలిసి మెలిసియుండి-ముప్పది సంవత్సరములు యెడతెగకుండ హైదరాల్ టిప్పులతో బద్ధవైరము వహించియుండి--సదరు మైసూరు ప్రభువులచేత అనేక ఆవమానములు బాధలు పడియుండి--అతడు ఒకానొకనాడు ఆకస్మికముగ పోయి వారిలో చేరెనని లోకమున నమ్మమంటే అదియెట్లునమ్మును? అదిగాక, తన యాబైయేండ్ల మిత్రులగు ఇంగ్లీషువారిరేఖ వైకెక్కివచ్చి తన శత్రువులగు మైసూరువారిరేఖ కిందపడిపోయి--టిప్పు తాను యుద్ధములో ఓడిపోయి అర్ధరాజ్యమును, రి కోట్లధనమును ఇంగ్లీషువారికి సమర్పించుకొని, తనయుద్ధుకొడుకు కుర్రల నిద్రని వారికితాకట్టుపెట్టి దేవుడాయని అహూరించుచున్న సమయములోనా- 1792 సం॥లోనా-యీమహమ్మదాల్ సదరు టిప్పులతోచేరినది? ఈమాట యేమాత్రమైన నమ్మశక్యముగనున్నదా? తాకట్టుపెట్టబడిన కుర్రవాళ్లకు తోడగుడ్డగ సంపాదిన యిద్దరు టిప్పు నాకర్లతోనట యీ మహమ్మదాల్ కుట్రపన్నినది! ఈ కథయంతయు కేవలము కట్టు కథగనున్నది. దీనికేమైన విశ్వాసార్హమగు నిదర్శనములు చూపెయ్యంటే దీనిని మేమునమ్మి యుందుము. కాని, అట్టివేవియు గాన్పింపవు. వారు నిదర్శనములని చూపినకాగితములు సత్యమైనవని ఒప్పుకొన్నను, అందేమియు యీ కథకు ఆధారములులేవు. మరియు, వీనినొక కారణముగ చెప్పి, రాజ్యమును ఊడలాగుకొన దగినంత గాఢమైనవిగ అవి అంతకుమునుపే లేవు. ఈ కాగితముల నన్నిటిని వెల్లెస్లీ చెత్తకాగితముల బుట్టలో యేల పడవేయలేదాయని మాకాశ్చర్యము గలుగుచున్నది” క్లుప్తము.]

కర్నాటక నబాబులు టిప్పులతో చేరి ఇంగ్లీషువారిపై కుట్రపన్నుచుండిరను అపవాదమును తుత్తునియలుగ ఖండించినవాడు మిల్లు చరిత్రకారుడు. ఇతడు వ్రాసినట్లు యింకెవరును వ్రాయలేదు. దీనినిగూర్చి వివరములు తెలిసికొన గోరు వారు అతని చరిత్ర 6-వ సంపుటములో 217 పేజీనుండి 244 పేజీవరకు పఠింప నగును.

నబాబు ‘ఓమ్ దుల్ ఊల్ ఉవ్రా’ బ్రతికివున్నంతకాలము ఇంగ్లీషువారి మంత్రము పారలేదు. అతడు చనిపోగానే, కంపెనీ యుద్వ్యంగస్తులు చంకలు కొట్టు

కొని, సంతోషించిరి. అతని తరువాత ఎవనినో ఒక కుర్రవానిని తీసికొనివచ్చి వానిని దబాయించి, వానిచేత తమకు కావలసిన కాగితముల నన్నిటిని వ్రాయించుకొనిరి. కర్నాటక రాజ్యము

పై సమస్త సివిల్ మిలిటరీ యధికారములను అతడు కంపెనీవారికి ధారాదత్తము చేసివైచెను. నబాబుకు మనోవర్తియే గతియయ్యెను.

అయితే, యీపని నబాబుచుట్టుచేరి యింతకాలమునుండి అతని రక్తము త్రాగుచున్న తెల్ల జలగలకు గిట్టకుండెను. వారొక పెద్దమంద యుండిరి. వీరందరికి యిప్పుడు జీవనోపాధిపోయినది. అందుచే వీరందరుచేరి, యీ కర్నాటక రాజ్యాపహరణనుగూర్చి పార్లమెంటులో మహా గందరగోళము చేసిరి. 1808 సం॥ మే 17-వ తేదీన సర్ తామస్ టర్బన్ అను మెంబరు పార్లమెంటులో చేసిన మహాపన్యాసములో యీ కర్నాటక రాజ్యాపహరణలో జరిగిన దారుణమంతయు బయటపడెను. అందలి సారాంశము నిట క్లుప్తముగ వివరించెదము.

[1801 సం॥ జూలై 5-వ తేదీన, నబాబు ఉమైదత్ ఉల్ ఉమా చనిపోవనున్న సమయమున, అల్లరి జరుగకుండ చూచుటకనుమితో కర్నల్ నీల్ కొంతసైన్యమును వెంటబెట్టుకొని నబాబు కొపురమున్న చీపాకమందిరమువై పుకు పోయెను. నబాబుకు అంతకు పూర్వము ఎనిమిది

రోజులనుండి జబ్బుగ నుండెను. సేనను మందిరములోపల ప్రవేశపెట్టి

చీపాక మందిరం మమ్మును ప్రజలయెదుట చులకనచేయవద్దని అతడుకోరగా, నీల్ ముట్టడి. ఆప్రకారమేచేసెను. కాని, శిపాయిఘాటును మాత్రము మందిరము

చుట్టు నిలువబెట్టియే యుంచెను. ఈప్రకారము 5 మొదలు 15-వ

తేదీవరకు ఇంగ్లీషు సేనలు చీపాకమందిరమును చుట్టుముట్టియుండెను. 15-వ తేదీన నబాబు చనిపోయెను. అప్పటికి అతనికి కంపెనీవారికి తగాదాలేమియు లేవు..... కాని, అతడు చనిపోగానే, ఆగోజుననే, ఆమందిరములో శేరోకగదియందున్న అతనికొడుకును-అలీఘగ్నీనును-కంపెనీనాకర్లు బయటికిడ్చుకొనివచ్చి— “ఇదిగో, చూడు; సీతండ్రి, తాత, మాకు వ్యతిరేకముగ టిప్పు సుల్తానుతోచేరి కుట్రపన్ని నారు. ఈ సంగతి సీకేమీ తెలియకపోయినా దానిఫలితమును నీవనుభవించక తప్పదు. నీవిప్పుడు మామాటప్రకారము నడుచుకొన్నావా నీ కీరాజ్యం దక్కుతుంది; లేకపోతే నిన్ను తీసివారజేసి యింకొకణ్ణి తత్తుమీద కూర్చుండబెట్టుతాము. నీకర్మము, నీవు నెత్తినగడ్డ వేసుకుని వీధులలో తిరుగవలసినదే! నిన్ను మాశత్రువుగ భావించుతాము; ఏమంటావు?” అని దబాయించిరి..... ఈ కుట్రవానిని బెదిరించుటకు గాను చుట్టూ విచ్చుకత్తుల పారాతో సిపాయిలు అటునిటు పచార్లుచేయుచుండిరి..... పై యధికారులు తన కింకను న్యాయము కలుగ చేయుదురనియే పాప మీకుప్రవాడు ఆశపడుచుండెను. కాని, ఆఖరుకు అతనిని తీసివారజేసి రాజ్యమును యింకొకనికిచ్చినట్లు గవర్నర్ జనరలునుండి వచ్చిన హుక్మునే అతనికి చూపించిరి..... ఇతనిని తీసివేసినను, యితని తరువాత వారసునకు రాజ్యమివ్వలేదు. ఎవరు తమకనుకూలమైన కాగితమువ్రాసి యిస్తారాయని పెదకపెదకి దిట్టచివరకు రెండు మూడు తరముల దూరమందున్న “అజిమ్-ఉల్ దౌలా” యనువానితో కంపెనీవారు బేరము కుదుర్చుకొనిరి. ఇత డాసమయమున యొక్కడనో చెరసాలలో ఖైదీగ నుండెను.

ఇతనిని బయటికి తీసికొనివచ్చినప్పుడు—“ఎందుకు చెప్పమా, మీరు నన్ను బయటికి పిలుచుచున్నారు- కొంపదీసి నన్ను చంపడానికి కాదుగదా” యని యితడు హడలిపోయెను, “క్షుప్తము”]

కంపెనీవారు కోరిన పరతులకన్నిటికి యితడు ఒప్పుకొనెను. అందుచే పాఠ తనిని 1801 సం॥ జూలై 28-వ తేదీన తక్కువై నెక్కించిరి. పూర్వపు నబాబు

కొడుకు ఆలీహుస్సేనును, అతని తల్లిని, కూడ తమ పూర్వా ర్థమగు చీపాకు మందిరములోనే ఖైదుచేసియుంచిరి. ఈ మందిరములోనే కొత్త నబాబుగారును కాపురముండిరి.

“ ఇది చాల ప్రమాదకరము, మమ్ము నెక్కడికై నా యింకొక చోటికి పంపించండి, యీ కొత్త నబాబు మమ్మును చంపించివేస్తాడేమో ” యని పాపము తల్లి, కొడుకులు, యెంత మొత్తుకొన్నను కంపెనీ యధికారులు వినరైరి. తుదకు అనుకున్న ఘోష జరిగినది. పాత నబాబు కొడుకు ఆలీ హుస్సేనుకొలది గోజులకే జగట విరేచనములచే చచ్చెను. విషప్రయోగమువల్ల యీ రోగము, యీ చావు గలిగెనని అనుమానింపదగియున్నది.

ఇందు ఇంగ్లీషు ఉద్యోగస్తుల పరీకుకూడ వున్నట్లు ‘సర్ తామస్ టర్టన్’ అను మెంబరు తన యనుమానమును పార్లమెంటు మహాసభలో వెల్లడించెను. కాని, ఏమిప్రయోజనము? పార్లమెంటు మహాసభయం దాసీనులైయున్న బ్రిటిష్

ప్రజాప్రతినిధులు తమజాతి గౌరవమున కిట్లు కళంకము తెచ్చు చున్న యీ దుష్క్రియల నాపుటకు కించిత్తయినను ప్రయ

త్నింపరైరి. తమకు రాజ్యము వచ్చుచున్నదనే సంబరపడ జొచ్చిరి కాని, తమపేరు బూడిదలో బ్రుంగి పోవుచున్నదని వారు గుర్తింపరైరి. తమ జయ స్తంభములపైని వ్రాతలను భవిష్యత్సంతతివారు ‘తమ యపకీర్తి కజ్జలము వెట్టి పఠింతుర’ని వాకుతలపరైరి. కొడుకు దొంగతనముగ పరులసాత్తు హరించు కొని వస్తే సంబరముతో దానిని యింటవేసుకొన్న తెలివి తక్కువ తల్లివలె పార్ల మెంటువారు ప్రవర్తించిరి. సర్ శామ్వూల్ రోమిల్లీ మున్నగు మెంబర్లెంత మొత్తు కొన్నను ప్రయోజనములేకపోయెను. తమ ఆంగ్లజాతికి కళంకము రాకుండ చూచు కొనవలసిన బాధ్యతగల మంత్రులే యిట్టి చర్యలయందలి గుణదోషముల విమర్శించుటకు పూనుకొనక, ఊరక గ్రుడ్డియెద్దు చేల బడినట్లు మెజారిటీ మెంబర్లు యెటు చేతులెత్తితే, తామును అటే చేతులెత్తసాగిరి. అంతేగాని, యిందు విషయమై తమ యభిప్రాయములేమియో, తామటు వోటిచ్చుటకుగల కారణములేమియో వారు నోరెత్తి ఒక్కమాటయైనను పలుకరైరి. రాజ్యంవచ్చినదే చాలునుగదా యని వారు మెదలకుండ యిట్లో వేసుకొని యూరకొనిరి. సర్ శామ్వూల్ రోమిల్లీ మున్నగు మెంబర్లు చెప్పిన నీతులన్నియు పెద్దపులిముందు చెప్పిన నీతు

లయ్యెను. ఇండియాలో ఎవరి యిష్టమువచ్చినట్లు వారు దోచుకోవచ్చునని పార్లమెంటువారు అందరికి సర్వముక్త్యార్థానామా పట్టా యిచ్చినట్లయ్యెను.


“ ఇండియా ప్రజలకేమియు హక్కులులేవు; మనకు విధులూలేవు; అంతా మన మెజారిటీ తీర్మానప్రకారమే జరుగవలెను. అని యన్నట్లున్నది పార్లమెంటు ప్రవర్తన.” ఇవి విండ్‌సోమ్ అను మెంబరు చెప్పినమాటలు. పార్లమెంటు మెజారిటీవారు వెల్లెస్లీ కర్నాటకములో గావించిన దురంతక్రియలను ఖండించుటకు బదులు పైపెచ్చు వానికి తమ యామోదమును దెలిపిరి!

అనగ, “ తిలాపాపము, తలాపిడి కెడు ” అన్నట్లు తమ యేజెంటు ఒడిగట్టి సంపాదించుకునచ్చిన పాపఫలమునంతను అంగ్లదేశీయులందరు పార్లమెంటు ముఖద్వారమున పంచుకొని తినిరన్నమాట!



బ్రిటిష్ మహాయుగము

ఇరువది ఒకటవ అధ్యాయము.



తంజావూరు రాజ్యావహరణము.

తంజావూరు దక్షిణ భారతమందుండిన ఒకానొక మహారాష్ట్ర రాజ్యము. ఇది 17-వ శతాబ్దిమధ్యకాలమునుండియు నుండెను. శివాజీ తండ్రి సాజీయును, అతని సాపత్నిసోదరుడు వెంకోజీయు కలిసి యీరాజ్యమును స్థాపించిరి. ఈ రాజ్యము పూర్వ చరిత్ర. తదుపరి ప్రబలిన మహారాష్ట్ర రాష్ట్రకూటమునందు చేరక కేటా యింపుగ నుండుటచే యిది దుర్బలమై తుదకు అదృశ్యమయ్యెను. వెంకోజీ 1675 సం॥ లో యీ రాజ్యమునకు తంజావూరు నగరమును రాజధానిగ చేసుకొని, 1687 వరకు-అనగ 12 సంవత్సరములు రాజ్య మేలెను. 1676 సం॥ లో శివాజీ యీ రాజ్యముపై దండెత్తి దానిని స్వాధీనపరుచుకొనగోరెను, కాని వెంకోజీ ప్రాధేయపడినందున అతని రాజ్యమును అతనికి తిరిగి యిచ్చివేసెను. వెంకోజీ యీ రాజ్యమును తన జీవితాంతమువరకు పాలించుకొని 1687 సం॥ లో చనిపోయెను. ఈ రాజ్యమును తన రాష్ట్రకూటములో చేర్చుకొనక శివాజీ దానినిట్లు విడిగ వదలివేయుట పొరబాటనియు, అందుచేతనే యీ తంజావూరు రాజ్యము అనేక కష్టముల పొల్గావలసి వచ్చెననియు రెనడేగారు చెప్పుచున్నారు.

1687 మొదలు 1742 వరకు-అనగ 55 సం॥ ములు ఈ రాజ్యము నిష్కం టకముగ పరిపాలింపబడెను. 1742 సం॥ లో యీ రాజ్యములో గృహకల్లోలము బయలుదేరెను. ప్రతాపసింగు అనునతడు అప్పుడు రాజుగనున్న సాహూబ్ని రాజ్య

మునుండి వెడలగొట్టి తాను సింహాసనమెక్కెను. ఈ రీతిగ గృహకల్లోలం-ఇంగ్లీషు రాజ్య భ్రష్టుడైన సాహూబ్ యేడేండ్ల యనంతరము తిరిగి కారి జోక్యం. సింహాసనము నాక్రమింపవలయునను కోరికతో ఇంగ్లీషువారి సహాయ మపేక్షించెను. ఇదే తంజావూరు రాజ్య వినాశమునకు మూలకారణ మయ్యెను. ఈ సందర్భమును గూర్చి టూరెన్సు, అను పార్లమెంటు మెంబరు తన "Empire in Asia" అను గ్రంథములో యిట్లని వ్రాసెను,

మొట్టమొదట తూర్పుతీరమున ఇంగ్లీషువారిలో నేస్తముగట్టినది. తంజావూరు మహారాజు, 1742 సం॥లో తంజావూరు రాజవంశమునందు కలహము గలిగెను. అదివరకున్న 'సాహూబు'ను తొలగించి ప్రతాపసింహుడు సింహాసనము నాక్రమించుకొనెను. ఈ వ్యవహారములో మదరా

సులోనున్న కుంపిణీవారికి సంబంధమేమియు లేనందున వారి క్రొత్తరాజునే సంతోషముతో సంగీకరించిరి. ఈ ప్రకారము యేడేండ్లు మైత్రితో ఉభయులకును దేవకోట ప్రథమ వ్యవహారములు నడిచెను. అప్పుడు, రాజ్యభ్రష్టుడైన 'సాహూ' ఇంగ్లీషు కబళం. వారి నాశ్రయించి తంజావూరునందు విప్లవము గలిగించుటకై సహాయముగోరెను. దీనికి ప్రతిఫలముగ దేవకోట జాగీరును, అందలికోటను అండ్లాయలకిచ్చి, యుద్ధపు ఖర్చులన్నియు తానే భరించుకొనెదనని సాహూ చెప్పెను. ఇందులకు కుంపిణీవా రంగీకరించిరి. ప్రతాపు డింతవరకు మిత్రుడే! శ్రాంతివారితో కలహించి నప్పుడు మొన్న మొన్న నే ఆతని సహాయమును కంపెనీవారు పొందియుండిరి మాధాను. అట్టి మిత్రునిపై దండెత్తుటకు ఇంగ్లీషువారి కెట్టికారణమునుగన్పట్టదు. అయినను, అట్టి "మిత్రుని" సింహాసనమునుండి కూలద్రోయుటకు కుంపిణీవారు చండునడిపిరి! ఈదండు ఓడిపోయెను. అంతటితో సాహూను సింహాసనమెక్కించుపని ఇంగ్లీషువారి దృష్టినుండిపోయి, వారికన్ను దేవకోట గాగీరుపైపడెను. అందుచే, ఈపనికై రెండవ దండయాత్రయ న్నెడలెను. కుంపిణీ వారు దేవకోటను ముట్టడించి స్వాధీనపరచుకొనిరి. ఇదికాగానే, ఇంగ్లీషువారు తిరిగి ప్రతాప సింగుతో రాజీచేసుకొనిరి! ఏమని? ఇకముందు కలహములన్నియు మానివేయునట్లును, ఇది వరకు తాము సహాయపడుచున్నట్లు నటించిన సాహూను వదలివేయునట్లును, సాహూను చంపకుండ ఆతనికి కొంత మనోవర్తి యిచ్చునట్లును, యిందుకు ప్రతిఫలముగ ప్రతాప సింహుడు కుంపిణీవారికి దేవకోటరాజ్యమును, కోటనుపూర్తిగ యిచ్చివేయునట్లును ఒడంబడిక చేసుకొనిరి. భారతరాజ్యమును దిగ్విమిగుట కిదియే ప్రథమ కబళము."

తంజావూరు రాజులు చాల సరళప్రవర్తన గలవారనియు, ఇంగ్లీషువారి దేశమునకువచ్చి యిక్కడ వర్తకము వగైరాలు చేసుకొన గోరినప్పుడు వారిని యెంతో ఆదరించి వారికి నిలువ నీడనిచ్చిరనియు, ఇంగ్లీషువారు మంచినవ్యక్తులను భావముతో వీరు తమ రాజ్య వ్యవహారములనన్నిటిని ఇంగ్లీషువారికి అప్ప గించిరనియు, విలియం హాకీమును ఆంగ్లచరిత్రకారుడు వ్రాయుచున్నాడు. రెండవ గారు యిట్లు వ్రాయుచున్నారు :—

[కర్నాటక యుద్ధములన్నిటిలోను తంజావూరుసేనలు, "మంకోజీ" నాయకుని యాధిపత్యమున పరాసువారికి వ్యతిరేకముగ యెల్లప్పుడు ఇంగ్లీషువారిపక్షముననే నిలిచి పోరాడుచుండెను.

తంజావూరు రాజులు మొదటినుండియు ఇంగ్లీషువారికి యంత కర్నాటక నబాబు సహాయము చేయుచుండినప్పటికి ఇంగ్లీషువారి మిత్రుడగు కర్నాటక వాడి-కంపెనీ మద్దతు. నబాబు (మహమ్మదాల్) భాగ్యవంతమని ప్రసిద్ధికెక్కిన యీ తంజావూరు రాజ్యమును కాజేయవలెనని దానిపై ఒకకన్ను వేసియు యుండెను.

ఆఖరుకు 1762 సం॥ లో ఇంగ్లీషువారిమధ్యవర్తిత్వమువల్ల యరువురకు ఒడంబడిక జరిగెను. తంజావూరురాజు కర్నాటక నబాబుకు సామంతుడుగనుండి ఆతనికి సాలుకు నాలుగు లక్షలరూపాయలు కప్పము చెల్లించునట్లును, నబాబు తంజావూరు రాజ్యంపై కిక రాకుండ

ఇంగ్లీషువారు హామీపడునట్లును యీ ఒడంబడికవల్ల యేర్పాటు జరిగినది. కాని చరిమిలా 1771 సం॥లో కర్ణాటకనబాబు యింగ్లీషువారి మద్దతుచేతనే ప్రతాపసింగు కొడుకగు 'తుల్యజీ' పై దండెత్తెను. తుల్యజీవిధితేక యొక్కవ సామ్యుయిచ్చి మరల గమాధాన పడవలసివచ్చెను. ఇందువల్ల తంజావూరు రాజ్యము చాల ఖీణవశమవచ్చెను. ద్రవ్యమంతయు నష్టమైపోయెను. ఈసంధిలో యింగ్లీషువారు తంజావూరు రాజ్యమును తమ మిత్రుడగు మహమ్మదాలీయొక్కయు, మహమ్మదాలీకి అప్పలుపెట్టిన ఇంగ్లీషుదొరలయొక్కయు దురాశకు బలియిచ్చిరి. మహమ్మదాలీ ఋణదాతలే ఆనాడు మద్రాసుప్రభుత్వమును నడిపించుచుండిరని చెప్పవలయు.

“నబాబు నీ రాజ్యంబిదికి రాకుండ మేము కాపాడుతామని” యెప్పి 1762 సం॥ పుటాడంబడికలో ఇంగ్లీషువారు తంజావూరురాజులకిచ్చిన వాగ్దానమును వారిప్పడు యెగరగొట్టి వేసిరి. మరల 1773 సం॥లో కర్ణాటకనబాబు ఇంగ్లీషువారి సహాయముపుచ్చుకొని తంజావూరు రాజ్యముపైపడి అనేకసార్లు కొల్లగొట్టెను. రాజును చెరదెట్టి, తంజావూరునగరమును స్వాధీన పరచుకొని, యావత్తురాజ్యమును తనరాజ్యములో కలుపుకొనెను. ఈ దుండగములు, యీ విశ్వాస ఘాతుకకార్యములు—అన్నిటినికూడ—ఇంగ్లీషువారు తమసొంత జబాబుదామీదనే, నబాబు ఋణదాతలగు ఇంగ్లీషుదొరల లాభమునిమిత్తమే—చేయించిరి.—(కుప్తము)]

కాని, తిరిగి 1787 సం॥లో తుల్యజీ మరణానంతరము, అతని సవతి తమ్ముడగు రాజా అమరసింగును మద్రాస్ గవర్నర్ అగు సర్ ఆర్చిబాల్డు క్యాంపుబెల్ తంజావూరు సింహాసముపై కూర్చుండబెట్టెను. ఈ రాజ్య సంరక్షణకుగాను అమరసింగు ఇంగ్లీషువారికి యేటేటా చాలసామ్యు యిచ్చునట్లును అప్పడు ఒడంబడిక జరిగెను, మరల 1793 సం॥ లో ఇంగ్లీషువారి కప్పమును మరింత హెచ్చించిరి.

తుల్యజీ తాను చనిపోవుటకు కొలది కాలముముందు సర్వోజ్ఞ యను కుర్రవానిని దత్తతచేసుకొనెను. కాని, యీ దత్తత హిందూలా ప్రకారము సరిగజరుగ నందున చెల్లనేరదనిచెప్పి ఇంగ్లీషువారు యీ కుర్రవానిని త్రోసివేసి, అమరసింగునే

సింహాసన మెక్కించియుండిరి. అయితే, యీ కుర్రవానికి (సర్వోజ్ఞ జీకి) విద్యాబుద్ధులు గలపుటకుగాను ఇంగ్లీషువారితనిని “స్వార్థు”

అను ఒకానొక కైస్తవ పాదిరీ వశముననుంచిరి. ఈ పాదిరీ క్రమముగ అనేక కుట్రలనుపన్ని యీ కుర్రవాని నెట్లైన సింహాసన మెక్కించవలెనని ప్రయత్నించుచుండెను. అమరసింగు యీ కుర్రవానిని అతని తల్లిని చాలహింసించుచుండెనని యీ పాదిరీ వట్టిపుకారులు పుట్టించి, మద్రాసు గవర్నమెంటువారికి రిపోర్టుచేసెను. అంతట, మద్రాస్ గవర్నమెంటువారి కుర్రవానిని తంజావూరునుండి తీసుకొనివచ్చి మద్రాసులో మకాము పెట్టించిరి. తంజావూరు రాజులనుండి యింకా యొక్కవ డబ్బు గుంజుకుందామను దురాశచేత మద్రాస్ కంపెనీవారు అమరసింగును త్రోసివేసి యీ కుర్రవానిని సింహాసన మెక్కించవలయునని యింకను

కుట్ర సాగించిరి. కాశీనుండియు, నవద్వీపమునుండియు, పండితులను పిలిపించి, వారికి బాగా లంచములిచ్చి, యీ కుట్రవానిదత్తత సరియైనదని వారిచేత చెప్పించిరి. ఈ పండితుల యభిప్రాయమును పురస్కరించుకొని మద్రాస్ గవర్నమెంటువారు 1798 సం॥లో అమరసింగును త్రోసిరాజుని యీ కుట్రవానిని-సర్వోజ్ఞిని-తంజావూరు సింహాసనముపై కూర్చుండబెట్టిరి! వీరీపనిని పరమార్థచింతతోచేసిరా? కాదు. స్వలాభము లేనిది ఇంగ్లీషువారేపనియు చేయరు. తంజావూరు కోటతప్పు, తక్కిన యావత్తు రాజ్యమును తమకు సర్వసంపూర్ణ హక్కులతో యీ కుట్రవాని చేత వ్రాయింది పుచ్చుకొనిరి! ఈ కుట్రవాని జీవనమునకు కొంత మనోవర్తినిచ్చిరి!

ఈ రాజ్యాపహరణనుగూర్చి విచారించుటకై ఒక కమిటీ నేర్పరుపవలసినదిగ నీమ యధికారులు వెల్లెస్లీని కోరిరి. కాని, యీ కమిటీ అనవసరమనియు, యీ విచారణపెట్టితే దీనివల్ల యెవరికిగాని ప్రయోజనము లేకపోగా సర్వోజ్ఞిని, తంజావూరు రాజ్య ప్రజలకునుకూడ చాల అనర్థములు కలుగుననియు యేవో మిషలు చెప్పి, వెల్లెస్లీ యీ వ్యవహారమును దాటవేసెను. ఈ రీతిగ, పాపము, నిజమైన వారసుడగు అమరసింగ్ తన రాజ్యమును కోల్పోవలసినవాడయ్యెను. అతనిపై మోపబడిన నేరములకు సమాధానము చెప్పుకొనుటకుకూడ అతనికి కంపెనీవారు అవకాశమివ్వరైరి.

ఈ రాజ్యాపహరణకై కంపెనీ వారెట్టి కుతంత్రములు పన్నిరో తంజావూరులో రెసిడెంటుగను, పాదిరీగను నుండిన మాక్లియడ్, స్వామి అను యిద్దరు ఇంగ్లీషు వారు అమరసింగును యెట్లు హింసించిరో అప్పుడక్కడ అపహరణ జరిగిన కథ. సేనాపతిగనుండిన “సర్ జేవిడ్ బెయిర్లు” అను నతడు నిర్మోగమోటముగ వెల్లడించెను. ఇటీవల 1832 సం॥ లో లండనులో ప్రచురమైన యీ సేనాపతి జీవిత చరిత్రనుండి యీ దిగువ యంశముల నుదహరించుచున్నాము.

[తంజావూరు రాజగు అమరసింగు చాల మంచివాడు. సత్ప్రవర్తనగలవాడు. ఉన్నత చర్యములుగలవాడు. బ్రిటిష్ గవర్న మెంటునందు సద్భావముగలవాడు. అన్ని గారి మరణాంతర మితనిని మద్రాస్ గవర్నర్ సర్ ఆర్చిబల్డు కాంబెల్ తంజావూరు సింహాసన మెక్కించెను..... రెసిడెంటుగనున్న ‘మాక్లియడ్’ యీ రాజాను చాల అగౌరవముగను, అతి కాంతిన్యముగను చూడసాగెను. ఈసంగతిని రాజా అనేకసార్లు సేనాపతియగు “బెయిర్లు” కు చెప్పుకొనెను. రానురాను వ్యవహారములు ముదురజొచ్చెను. రాజాను యెట్లైన వేధించి,

బలవంతపరచి, అతనిచేత రాజ్యమును వ్రాయించి పుచ్చుకొనుటకే కంపెనీవారి రెసిడెంటును (మాక్లియడును) తంజావూరుకు పంపినట్లు సదరు రాజాకేగాక, ఆంగ్ల సేనాధిపతియగు జెయిర్డుకుకూడ నానాటికి పొడగట్టసాగెను. ఈపని సాధించుటకై కంపెనీవారు యెట్టిపని చేయుటకై నను వెనుదీయరైరి. రాజాకు భయోత్పాలముగలిగించి, అతనిచేత కాగితము వ్రాయించి పుచ్చుకోవలెనని వారు ప్రయత్నించుచుండిరి. రాజాను పూరికే బెదరించుటకై రెసిడెంటు మాక్లియడ్ యింగ్లీషు సేనను తీసికొనివచ్చి రాజామేడచుట్టు అనేకసార్లు విచ్చు కత్తులతో నిలువబెట్టించెను. రాజాతమ్ములుగాని, యితరబంధువులుగాని, ఉద్యోగులుగాని, యింగ్లీషు మిలిటరీ యధికారుల యనుమతిలేకయే కోటబయటికి పోకూడదని యాజ్ఞాపించెను. ఈచర్యలన్నియు ఆంగ్ల సేనాపతియగు 'జెయిర్డు'కు అసహ్యమువేసి, యీసంగతిని మద్రాస్ గవర్నర్ అగు "హోబార్డు" ప్రభువుకు రిపోర్టు చేసెను, కాని, "మాయుత్తరపులప్రకారమే రెసిడెంటు యీపనులు చేయుచున్నాడుకాబట్టి, నీవేమీ యెదురుమాట్లాడవద్దు. ఆయనచెప్పిన ప్రకారమే చెయ్యి"—అని మద్రాస్ గవర్నర్ ఆజ్ఞానికి జబాబిచ్చెను. ఈ అలసుచూసుకొని రెసిడెంటు మాక్లియడ్ నాటినండి మరింత తలబిరుసుతనముగ ప్రవర్తింపసాగెను. రాజాను మరింత వేధింపసాగెను. రెసిడెంటు మాక్లియడ్ అమరసింగును యెంతమోసగించెనో, యెంతటి భయములో పెట్టెనోగాని, తుదకాత డీరాజుచేత 1796 సం॥ జనవరి 24-వ తేదీన తాసి రాజ్యమునంతను కంపెనీకి ధారాదత్తముచేసినట్లు కాగితము వ్రాయించి పుచ్చుకొనెను.

తనను భయపెట్టియు, మోసగించియు రెసిడెంటు తనచేత యీకాగితముమీద గంతకము చేయించుకున్నాడనియు, కాబట్టి యిదిచెల్ల నేరదనియు, తనరాజ్యమును తనకు తిరిగియిప్పించ వలసినదనియు అమరసింగు అప్పడు గవర్నర్ జనరల్ గనున్న సర్ జాన్ షోరుకు వ్రాసు కొనెను. ఈ అరీపె సేనాపతి "జెయిర్డు"కూడ గట్టిగి శిఖార్సుచేసి అమరసింగ్ అర్జీ - రాజాకెంతయో యితరవిధములుగకూడ మాటసహాయము చేసెను. ఈ గవర్నర్ జనరల్ శిఖార్సును అంగీకరించి, అతనిరాజ్యమును అతనికి తిరిగి యిప్పించి హుకుం. వేయవలసినదని సర్ జాన్ షోర్ మద్రాస్ గవర్నర్ మెంటుకు హుకుములు బంపెను. గవర్నర్ జనరల్ తంజావూరు విషయమై యేల యింతటి న్యాయబుద్ధితో ప్రవర్తించెనని కొందరికి అశ్చర్యము కలుగవచ్చును. కాని, దీనిలో రహస్య మొకటియున్నది. తంజావూరు రాజ్యము మిక్కిలి చిన్న రాజ్యము. ఈ స్వల్పరాజ్యముకొగడై యింతటి ఘోరకార్యముచేయుట తగనిదిగ అతనికి కన్నపైను. వ్రతముచెడినను, ఫలము తగు మాత్రముగ దక్కవలయునని సర్ జాన్ షోర్ ఊహించెను. అట్టిఫలము లేనప్పడు, వ్రతమేల చెరుపుకొనవలెనని యతదూహించెను. అక్కడనుండి శ్రీరంగసీతుల చెప్పసాగెను. రాజుచేత యీకాగితము వ్రాయించిపుచ్చుకొన్న సందర్భముల నతడు తీవ్రముగ ఖండించెను.

అతనిమాటల సారాంశమిది. "ఈ కాగితము రాజా తన బుద్ధిపూర్వకముగ వ్రాసి యిచ్చినది కాదు. అనేకసార్లు మన యింగ్లీషు సేనను తీసికొనివచ్చి, అతని మేడచుట్టు నిలువ బెట్టి, భయపెట్టినందువల్లనే అతడు బెదరిపోయి యీ కాగితముపై గంతకము పెట్టినాడు. కాన, యిది చెల్ల నేరదు.....మరియు, రాజాకు ప్రతికక్షియగు కుర్రవానికి చదువు చెప్ప మివమీద, స్వాస్థ్యమును మిషనరీని తీసుకొనివచ్చి తంజావూరులో పెట్టుటకూడ అవినేక

మైనపని. అదిగాక, రాజా తాను మన కివ్వవలసిన కప్పమునుకూడ బకాయిపెట్టక సరిగ్గా యొప్పటి దప్పడు చెల్లించుచునేయున్నాడు—కాబట్టి, అతనిరాజ్యము నెట్లు లాగికొన వలగును? మనకు తాకట్టుపెట్టిన జిల్లాల నతడు సరిగ్గా పాలించుటలేదను కారణముచేత మన ఖతనిరాజ్యమును లాగికొనవలెనని వాదించుట సరికాదు. ఏలననగ, అట్లయినచో, యీ రాజ్యము సేగాక, ఆయోధ్య తిరువాన్కూరు మున్నగు రాజ్యములనుకూడ మనము లాగికొనవలసి వచ్చును. న్యాయమును, రాజనీతినిబట్టికూడగ్గ యీ కాగితమును రద్దుపరచి, తంజావూరు రాజ్యమునుతిరిగి అమరసింగుకు యిచ్చివేయవలసియుండును. కాబట్టి దానివల్ల యెన్ని చిక్కులు వచ్చిననుసరే వెనుదిరుక్క, అతనిరాజ్యమును అతనికి యిచ్చివేయవలసినది” —అని గవర్నర్ జనరల్ సర్ జాన్ షోర్ మద్రాస్ గవర్న మెంటువారి నాజ్ఞాపించెను.

పైనుండి యీ హుక్కుములు సచ్చిన తరువాతకూడ రెసిడెంటు యెన్నో తిప్పలుపెట్టిగాని, అమరసింగుకు యీరాజ్య మివ్వలేదు. ఎట్లకేలకు బెయిర్లు సేనా పతి తన ప్రయత్నమువల్ల తంజావూరు రాజ్యమును తన మిత్రుడగు అమరసింగుకు తిరిగి యిప్పించి, సంతుష్టుడయ్యెను.

కాని, యీతనిచర్య మద్రాస్ గవర్నరు హోబట్టుకును, యితర యుద్యోగస్తులకును యెంతో కంటకముగ నుండెను. ఏలననగ, యితని రిపోర్టువల్లనే

గవర్నర్ జనరల్ సర్ జాన్ షోర్ మద్రాస్ గవర్న మెంటు మద్రాస్ ముతా ఉక్కురోషము. చేసిన అక్రమముల నన్నిటిని తెలిసికొని, రికార్డునంతను తెప్పించుకొని, తాను స్వయముగ చూచి, వారిచర్యలను

ఖండించి, తంజావూరు రాజ్యమును తిరిగి అమరసింగునకు యిప్పించెను. తమకిట్లు శృంగభంగమగుటకు,— తమకిన్ని చివాట్లు పై యధికారివల్ల తగులుటకు,— యీ “బెయిర్లే” కారకుడని మద్రాస్ గవర్నర్ ను, అతని ముఠాలోవారును, లోలోన యితనిపై మండిపడుచుండిరి. కాబట్టి, యితని నెఱ్ఱైన శిక్షించవలయునను తలంపుతో మద్రాస్ గవర్నర్ యితనిని తంజావూరునుండి తీసివేసి దక్షిణాఫ్రికాగ్రామునకు 1797 సం॥ అక్టోబరు 17-వ తేదీన పంపివేసెను. ఇదీ అతనికి వారు వేసిన శిక్ష.

ఇక, రాజా అమరసింగును శిక్షించుట యెట్లా యని మద్రాస్ గవర్న మెంటువారు లోలోన ఆలోచింపసాగిరి. ఇండియాలో తమకు పైయధికారియగు గవర్నర్ జనరల్ తమకు యీవిషయములో ప్రతికూలుడగుటచే, వారు సీమ యధికారుల కీ వృత్తాంతమునంతను నివేదించుకొనిరి. వారు మద్రాస్ గవర్న మెంటువారి పక్షముగ తీర్మానించి, రాజాచే బలాత్కారముగ వ్రాయించి వుచ్చుకొన్న కాగితము ప్రకారము అమలు జరుపవలసినదనిచెప్పి, అప్పుడు ఇండియాకు

సీమకు ఫిర్యాదు,
అమరసింగుకు పదభ్రష్టం.

గవర్నర్ జనరలుగ వచ్చుచున్న వెల్లెన్లీకి రహస్యముగ బోధించి పంపిరి. ఈతడు ఇండియాకు వచ్చుచు, దక్షిణాఫ్రికాగ్రామందు రెండు నెలలు మకాముచేసి యుండెనని గద చెప్పియుంటిమి. తంజావూరు రాజాకు మిత్రుడగు బెయిర్లు దక్షిణాఫ్రికాగ్రామనకు బదలాయించబడినప్పుడు అక్కడ యితనికిని వెల్లెన్లీకిని పరిచయము గలిగెను. సీమ డైరెక్టర్ల రహస్యపు టుత్తరువుల ప్రకారము తంజావూరు రాజ్యమును హరించవలసిన బాధ్యత తన భుజములపై యున్న వెల్లెన్లీకి యితని పరిచయము చాల ప్రయోజనకారి యయ్యెను. తంజావూరు రాజ్యములోని లోతుపాతుల నన్నిటిని యితని నడిగి తెలిసికొనవలయునను కుతూహలము వెల్లెన్లీకి బాగా కలిగెను. అందుచే యీరాజ్య న్యవహారములనుగూర్చి వెల్లెన్లీ యీ బెయిర్లును అనేక ప్రశ్నలు గ్రుచ్చిగ్రుచ్చి యడిగెను. ఈ ప్రశ్నల శోరణిని బట్టియే బెయిర్లు వెల్లెన్లీ మనస్సులోనున్న సంకల్పమును గ్రహించగలిగెను. తెరచాటున జరిగిన వ్యవహార మంతయు బెయిర్లుకు కరతలామలక మయ్యెను.

అంతట పాప మా రాజాపని యేమగునో యని యతడు లోలోన ఆదుర్దా పడసాగెను. “అతని రాజ్యము ఉంచుతారో, ఊడగొడతారో” యను ఆదుర్దా బెయిర్లుకు పుట్టెను. ఈ ఆదుర్దాను ఆపుకొనలేక, నిజస్థితి యేదో తెలిసికొండా మను ఉద్దేశ్యముతో— “ఈ రాజ్యం విషయమై కంపెనీ యజమానులు నిజముగ యేమిచేయ దలచుకొన్నారేమి—?” అని బెయిర్లు ఒకనాడు యీ వెల్లెన్లీని అడిగెను. “ఈ సమయములో ఆమాట చెప్పడానికి వీలులేదు. కంపెనీ డైరెక్టర్లతీర్పు నాకును, రహస్య సంఘమువారికిని తప్ప యింకెవరికి తెలియదు” అని వెల్లెన్లీ జబాబు చెప్పెను. ఈ జబాబును బట్టియే నిజస్థితిని బెయిర్లు గ్రహించెను. డైరెక్టర్ల తీర్పు రాజాకు వ్యతిరేకముగ నుండుటను బట్టియే వెల్లెన్లీ దానినిట్లు దాచుచున్నాడని బెయిర్లు గ్రహించెను. కాని, పాప మత డిప్పు డేమిచేయగలడు?

వెల్లెన్లీ ఇండియాకు రాగానే, యేమి జరిగినదో పైన వివరించిన యుంటిమి. మొదట దత్తత చెల్లదని త్రోసివేసిన సర్పోజీని తీసికొనివచ్చి ఆతని దత్తత చెల్లుతుందని కాశీపండితులచేత అభిప్రాయ మిప్పించి, వెల్లెన్లీ అతనిని తంజావూరు సింహాసన మెక్కించి, అమరసింగును త్రోసివేసెను.

న్యాయము, ధర్మము, యెట్లున్న నేమి? కంపెనీవారికి తమ స్వలాభమే పరమావధి. కంపెనీ డైరెక్టర్ల రహస్యపు తీర్మానమును యేధర్మము, యేహిందూ

లా అడ్డగించగలడు? “అమరసింగు స్వతంత్రబుద్ధి గలవాడు. తుపాకి మడమలతో పొడిచేవరకు అతడు తనకుగల న్యాయమగు హక్కును వదలుకొనువాడుగాడు. ఇతని కింత పెంకెతనమా? ఇట్టివాడు మనకు గిట్టడు. కాబట్టి వీణ్ణి ఊడబెరికి, మనము చెప్పినట్లువిని, దాసోహమని పడియుండువానిని తక్కుమీద కూర్చుండబెట్టవలెను. మనోవర్తి పుచ్చుకొని, రాజ్యం మనకు ధారాదత్తము చేసేవాణ్ణి తీసుకు రావలెను” అని సీమ డైరెక్టర్లు రహస్యముగ తీర్మానించినప్పుడు యిక దానికి తిరుగేమి?


రాజ్యముల హరించుటకై కుట్రలు బన్నుటలో ఇంగ్లీషువారికి చేదోడు మిషనరీలు-రాజ వాదోడుగ మెలంగినవారిలో క్రైస్తవ మిషనరీలు (సాదిరీలు) కీయ కుట్రలు - ప్రధానులుగ గనపట్టుచున్నారు. ఒక్క ఇండియాలోనే గాక, వేగులు. ఆఫ్రికా మున్నగు యితర ఖండములలోకూడ వీరీ ఘనులనే జేయుచున్నట్లు తెలియుచున్నది. ఇందునుగూర్చి “History of Education in India under the Rule of the East India Company” అను పుస్తకములో బాసూ గారిగ్లు వ్రాసియున్నారు.

“నల్లతోలుగల ప్రజలఆత్మల శ్రేయమును జూచుటకంటె వారిలో అంతః కల్లోలముల బుట్టించి, వారిని క్రైస్తవరాజ్యముల కాలిక్రిందికి తెచ్చుటకే యీ క్రైస్తవ మిషనరీలు యెక్కువగ పాటుబడుచున్నట్లు తెలియుచున్నది. ఇందుకు నిదర్శనమొకటి చూడుము. 1820 సం॥ జూలై 10-వ తేదీగల ‘సాటర్ డే రివ్యూ’ పత్రికలో యిట్లున్నది——, ఇటీవల జరిగిన చిన్నచిన్న యుద్ధములన్నియు యీ క్రైస్తవ మిషనరీల చర్యలవల్లనే పుట్టినవి. అబ్జిసీనియన్ కల్లోలము మిషనరీలు పుట్టించినదే. అడవి జాతులగు ‘జూలూలు’ ఆదివారమును నిరసించినారని— మిషనరీలను హింసపెట్టినారని—మిషనరీలు పుకారులు పుట్టించినారు. ఇందువల్లనే జూలూలతో యుద్ధమువచ్చినది. మిషనరీలే గత ప్రభుత్వమును చాల చిక్కులలో నికిదెచ్చిరి. బర్మారాజుల గృహకల్లోలములలో మిషనరీలు అనవసరముగ జొరబడి నానా అల్లరిచేయుచున్నారు. ఈ అల్లరి యింకను చల్లారకపోవుటకు వీరే కారకులు.”

ఇండియాలో కొందరు క్రైస్తవ మిషనరీలు గూఢచారులుగను, వేగుల వాండ్రుగను, కుట్రదారులుగనువుండి, గవర్న మెంటుకు సహాయముచేయుచున్నారు. ఇందుకు బొంబాయి రాజధానిలో పనిచేసిన రెవరెండు డాక్టర్ విల్క్ అను మిషనరీయే నిదర్శనము. ఇతని సంగతి సతారా రాజ్య చరిత్రలో చెప్పెదము.


తంజావూరు చరిత్రలోకూడ 'స్వార్థస్స' అను మిషనరీ చాలకుచ్చితపుపనులు చేసెను. రాజా అమరసింగు తన అన్నగారి దత్తపుత్రుడగు సర్వోజీని హింసలు పెట్టుచున్నట్లు యీ పాదిరీ వేసినపుకారులు యెంతమాత్రము నమ్మదగినవికావు. అమరసింగును యెట్లైనను అల్లరిపరచి, తనచేతిలోనున్న యీ కుర్రవానిని—సర్వోజీని—సింహాసన మెక్కించవలయునని యీతడు మద్రాస్ గవర్నమెంటుకు సహాయముగ కుట్రపన్నుచుండెను. రెసిడెంటు మాక్లియడును, యీ మిషనరీయుకలసి రహస్యలోచనలు చేయుచుండిరి. మాక్లియడు తరుచు యీ మిషనరీ యింటికి వెళ్లి అతనితో గుసగుసలాడుచుండినట్లు సేనాపతి బెయిర్డు 1796 సం॥ జనవరి 24-వ తేదీన మద్రాస్ గవర్నరుకు వ్రాసిన ఉత్తరంలోనున్నది.

ఈ రీతిగ సర్వసస్య సంపద్భరితమగు తంజావూరు రాజ్యమును ఇంగ్లీషువారు మిక్కిలి దురాగతముగ నోట వేసికొనిరి,



బ్రిటిష్ మహాయుగము

ఇరువదిరెండవ అధ్యాయము.



సూరత్ రాజ్యాపహరణము.

ఇంగ్లీషువారు మొట్టమొదలుగ తమ మొదటిగిడ్డింగిని స్థాపించుకొన్నది సూరత్ పట్టణములోనే. ప్రారంభదశలో వీరు వర్తకరీత్యా చేసిన చర్యలనన్నిటినిగూర్చి వివరించుట అనవసరము. వీరు తమ దుప్పివర్తనచే ప్రజల అసహ్యమునకు పాత్రమైరి. ఈ సంగతులనన్నిటిని రెవరెండు ఆండర్సన్ అనునతడు తన గ్రంథములో వివరించియున్నాడు.

సూరత్ రాజ్యము చిరకాలమునుండి మహమ్మదీయుల చేతులలోనుండెను. వారే ఇంగ్లీషువారి కిక్కడ నిలువనీడనిచ్చిరి. అయితే ఇంగ్లీషువారు ప్రతిచోట చేసినట్లే యిక్కడకూడ తిన్నయింటివాసములు లెక్కపెట్టుచుండిరి. 1759 సం॥ లో ఇంగ్లీషువారు మోసముచే సూరత్తు నబా మందిరపు ముట్టడి. బుల మందిరమును ముట్టడించి పట్టుకొనిరి. ఈ ముట్టడి సమయములో యెవరు తమ్మును యెదిరించకుండ నుండునట్లు, ఇంగ్లీషువారు నబాబు తాలూకు సిద్దీ ఆఫీసర్లకు బాగా లంచములిచ్చిరి. అక్కడనున్న ఒలండా కంపెనీ వారుకూడ నబాబుకు లోడ్డుదకుండునట్లు యిట్లేలంచములిచ్చిరట. ఈ సంగతులన్నియు బొంబయి గజెటీర్ లో 127-పేజీలో చెప్పబడియున్నవి.

ఇంగ్లీషువా రీవిధముగ నబాబుకోట ముట్టడించిన నాటినుండి, నబాబు ఇంగ్లీషువారికి లొంగిపోయి వారితో ఒడంబడికచేసుకొని వారిచేతిలో పిండిబొమ్మగ నుండెను. ఈ కారణముచే సూరత్తులో రెండురాజ్యము లేర్పడెను. నబాబు అసలు అధికారులు ఇంగ్లీషువారును, —నామకః అధికారి నబాబు పిండిబొమ్మ. గను నుండిరి. ఈ ద్వంద్వప్రభుత్వనాటకము 1759 మొదలు 1799 వరకు—అనగ 40 యేండ్లు నడిచెను. ఈలోగా నలుగురు నబాబులు వెల్లిరి. ఈ నలువదియేండ్ల ద్వంద్వ పరిపాలనలో ప్రజలు నానా అవస్థలుపడిరి. ప్రజలక్షేమమునకై జబాబుదారీ వహించిన వాడొక్కఁడునులేడు. ప్రజలు నబాబుదగ్గరకు పోయి మొత్తుకుంటే, “ఇంగ్లీషువారివద్దకు పొండనియు,” ఇంగ్లీషువారి వద్దకు వెడితే “నబాబుదగ్గరకు పొండ”నియు —ఈ రీతిగ వారి వీరి మధ్య ప్రజలు కాలి బంతివలె అలునిటు తన్నబడుచునుండిరేగాని, వీరిరువురిలో ఒక్కఁడును ప్రజలక్షేమ

మును చూడరై రని 'పార్సన్ను' అనునతడు 1777 సం॥ లో వ్రాసెను. నిజమునకు ఇంగ్లీషువారే సర్వాధికారులై సూరత్తులో రాజ్యము చేయుచుండిరి. నబాబు సైతము, పైకియెంత దర్పముగ గన్పించినను వారియాజ్ఞలను శిరసావహించ వలసినదే. నామమాత్రముగనున్న నబాబు అధికారమును తీసివేసి యీ రాజ్యమును యావత్తు పూర్తిగ తమలో కలుపుకొనవలెనను దుర్బుద్ధి 1799 సం॥ లో వెల్లనీకి పుట్టెను. నబాబునుదబాయించి, అతనిచేత తిరిగి యింకొక కొత్త కరారునామా వ్రాయించి పుచ్చుకోవలెనని కంపెనీవారు ప్రయత్నించిరి. “నీ సేననంతా తీసి పారవేసి, మూడుకంపెనీ సైనికదళములను పెట్టుకో. దానికగు ఖర్చు అంతయు నీవే పెట్టుకో” అని ఇంగ్లీషు రెసిడెంటు నబాబుకు సలహాచెప్పెను. కాని, నబాబు మొదట వినలేదు. “ఈ సేనల ఖర్చుకు నాదగ్గర డబ్బులేదు. అదిగాక, నా రాజ్యముయొక్క ఆంతరంగిక పరిపాలనలో మీరు జోక్యము కలిగించుకొనరాదు. ఇది 1759 సం॥ లో జరిగిన ఒడంబడికకు విరుద్ధము” అని నబాబు వాదించెను. కాని, ఇంగ్లీషువారి రీతనిని నిద్రపోనీయక వేధింపసాగిరి. చిట్టచివరకు సాలుకు లక్షరూపాయలు కప్పమిచ్చునట్లును, మరి 80 వేల రూపాయలు యితరవిధములుగ కంపెనీకి ముట్టచెప్పనట్లును నబాబు ఒడంబడెను. ఈ ఒడంబడిక పత్రముపై సంతకములు కాకమునుపే నబాబు 1799 సం॥ జనవరి 8-వ తేదీన చనిపోయెను. ఇంగ్లీషువారి పంట పండెను. నబాబుకు పసి కుర్రవాడొకడుండెను. ఇతడును తండ్రి చనిపోయిన నెలకే చనిపోయెను. అంతట నబాబు తమ్ముడు “నాసీర్-ఉద్-దీన్” అనునతడు తానుస్పృహసనముకు రావలెనని యత్నించెను. తన అన్నగారు ఒప్పకొన్న ప్రకారము యితడును కంపెనీకి లక్షరూపాయల కప్పమిచ్చుటకు ఒప్పకొనెను. కాని, పై న ఒకపైసాకూడ యివ్వలేననెను. “ఇతడింతకంటె యెక్కువ యిచ్చుకోలేడు, ఇతనిని నేను పిగడవలసి నన్నీవిధముల పిండిచూచితిని. కాని, యింక ఒక చుక్కయైనను యితనిలో లేని మాట ముమ్మాటికి సత్యము. అతడబద్ధ మ్మాడుటలేదు. ఇతడింకా యెక్కువ యిచ్చుకోగలడని కొందరు మీకు చెప్పిన అభిప్రాయము సరికాదు. రాజ్యమునంతను మనమే స్వాధీనపరుచుకొని మేనేజిమెంటుచేసినను మనకీ లక్షకంటె యెక్కువ సొమ్ముమిగలదు. ఈ మేనేజిమెంటు బాధలేకుండ మనకు హాయిగ లక్షరూపాయలు వస్తూవుంటే, మన మీ నబాబుపై దార్జ్యనముచేసి, అతనిరాజ్యమును లాగికొన్నామన్న అపకీర్తి మనకెందుకు ? మనమిట్లు చేసినందువల్ల మనము విశ్వాసద్రోహమొనర్చిన వారమగుదుము. మన మీ లక్షకంటె యెక్కువ అడిగితే, నబాబిక ప్రజలను హింసించవలసివస్తుంది.” అను భావమును సూరత్తులో రెసిడెంటుగానున్న “సేటర్” అను ఆంగ్లేయుడు బొంబాయి గవర్నమెంటుకు వ్రాసెను.

కాని, యీమాటలు వెల్లెస్తీకి రుచించలేదు. “సూరత్తు రాజ్యముతాలూకు సివిల్, మిలిటరీ, రివిన్యూ వగైరా పరిపాలనాధికారముల నన్నిటిని మనమేకాజేసి, నబాబుకు యింత పిండాకుడు (మనోవర్తి) పారవేస్తేతప్ప నాకు తృప్తిలేదు”ని వెల్లెస్తీ 1800 సం॥ ఫిబ్రవరి 18-వ తేదీన బొంబాయి గవర్నర్ అగు డాక్టర్ కు వ్రాసెను. కాని, కొంత జబర్దస్తీచేయనిది నబాబీపద్ధతికి ఒప్పుకొనడని వెల్లెస్తీకి తెలియును. అందుచే యితడు గవర్నరుకు వ్రాసిన ఉత్తరములో యిట్లు సలహాచెప్పెను :—

[మీరు స్వయముగ సూరత్తు వెల్లెస్తీ నేగాని యీవ్యవహారము చక్కబడదు. నేనీసంగతిని మీకొన్నింటి పెంబర్లంబరికొరకుకాక, మీకొక్కరికే వ్రాయుచున్నాను. సూరత్తులో మన సేనను యింకను పాచ్చుచేయవలసినది. ఇదివరకున్న విగాక యింకొక యూరి సీయక్ ఫిరంగి దండును, గెండుయూగోపియను కాలబలములను, ఒక సేటివు చళమును అదనముగ సూరత్తులో పెట్టవలసినది. మిర్కాడ్కి చేరకమునుపే యీ సేనయంతయు అక్కడ తయారుగ నుండవలెను, మీ పెంటుకూడ మీకు అంగరక్షగ మరియొకదళమును తీసుకొనిపొండి” — క్లుప్తము.]

ఈ జబర్దస్తీచేత “నబాబుకును, ఘనతవహించిన కంపెనీవారికిని గల స్నేహ బంధము మరింత గాఢతరమైనదట!” ఆహా యేమి బంధము! ఎన్నటికిని తెగని దాస్యబంధము గద యిది!

నబాబునుండి వ్రాయించి పుచ్చుకోవలసిన కరారు నామాపత్రపు ముసాయిదాను వెల్లెస్తీయే కలకత్తాలో వ్రాయించి, బొంబాయి గవర్నర్ కు 1800 సం॥ మార్చి 10-వ తేదీన పంపించెను. ఈ పత్రములో ఒక అక్షరముకూడ మార్పు లేకుండ నబాబుచేత సంతకము చేయించిరి. దిక్కులేని నబాబు పాపము యేమి చేయగలడు? ఈ రీతిగ సూరత్తు నబాబు పదభ్రష్టుడయ్యెను. సూరత్తు రాజ్యము ఇంగ్లీషు రాజ్యములో లీనమైపోయెను.

నబాబు పక్షమున న్యాయమును, ఇంగ్లీషువారి పక్షమున కార్యవ్యయము, మోసము నుండెనని 1848 సం॥ జూన్ నెలలో కలకత్తా రివ్యూప్రతిక వ్రాసినది. చరిత్రకారు ఈ సూరత్తు రాజ్యాపహరణమును గూర్చి సుప్రసిద్ధ జేమంట్లున్నాడు? అంగ్ల చరిత్రకారుడగు మిల్లు యిట్లు వ్రాసెను :—

[ఇంగ్లీషువారు చేసినవానిలో యంతకంటె అక్రమముగ రాజ్యాపహరణ మింకొకటి కానము. రాజ్యపరిపాలనను బాగుచేయుచున్నామను మిషతో ఇంగ్లీషువారి దారుణపు పని చేసిరి. ఈ చర్యను సమర్థించుటకు వెల్లెస్తీ రెండువాదముల చేయుచున్నాడు. అతేమనగ :—

(1) మొట్టమొదట 1759 సం॥లో జరిగిన ఒడంబడిక అప్పుడు నబాబుగనున్న మాయిక్ ఉద్దీనుకును కంపెనీవారికిని మాత్రమే జరిగినది. అది నబాబు జీవితాంతమువరకే యుండునట్లేర్పాటు జరిగెను. అనగ 1798 సం॥లో మాయిక్ ఉద్దీను చావుతో సదరు ఒడంబడిక రద్దు

అయినది. కాబట్టి, ఆ ఒడంబడిక యిప్పుడు కంపెనీవారిమీద బైండింగుకాదు. (2) ఇక రెండవవాదన యేమనగ:—ఈనబాబు మొగిలాయి సామ్రాజ్యమునకు సామంతుడుగ నుండెను. సదరుసామ్రాజ్య మిప్పుడు అంతరించి, దానిస్థానే మనమువచ్చినాము కాబట్టి, యితడును మనకు సామంతుడైనాడు. అనగ, యితని రాజ్యమునుగూర్చి మన మేమిచేసినను చేయవచ్చును. మన కట్టిస్వేచ్ఛగలదు. నబాబుగిరిని మనయిష్టప్రకారము శైలలాచేయుటకు మనకు సర్వసంపూర్ణాధికారములు గలవు—మన కెట్టి ఆటంకములును లేవు. వెల్లెస్లీచేసిన వాదములివి. ఇవి యెంత మాత్రము సమంజసముగ లేవు. ఇవిచాల బేసబబుగ నుండుటచే వీనిపై ప్రత్యేకముగ నేను వ్యాఖ్యానము చేయుటయు అనవసరమే.”

“ఇంకొక వింతసంగతిని మనమిక్కడ గ్రహించవలసియున్నది. నాజరుద్దీనుకు న్యాయతః నబాబుగిరి చెందవలసియున్నదనియు, యిందువిషయమై యితనికి సహాయముచేయుటకు కంపెనీ వారు పూర్వపు టొడంబడికలనుబట్టి బద్ధులైయున్నారనియు మొదటినుండి నబాబుపక్షమున వాదించుచున్న బొంబయిగవర్నరును రెసిడెంటు సీటునునుకూడ, వెల్లెస్లీనుండి హక్కుము రాగానే దానికి కించిత్తయినను వ్యతిరేకభావమును తెలుపక, మెదలకుండ సదరు హక్కుము ప్రకారము తమ పూర్వవాదనలకు వ్యతిరేకముగ—నబాబును పదభ్రష్టుని చేయుటకు పూనుకొనిరి!”

వెల్లెస్లీచెప్పిన యింకొకవాదన చూడండి. సూరత్తురాజ్యమును నబాబు చాల భ్రష్టముగ పాలించుచున్నాడట! అందుచేత అతనిని పదభ్రష్టునిచేయుట తనకు విధిమాత్రమేగాక హక్కుకూడానట! ఇది బలేవాదన! అట్లైతే, చెడుపరిపాలనవుంటే యెవరైన యెవరినైన రాజ్యభ్రష్టుని చేయవచ్చునన్నమాట! ఈహక్కు యిట్టిండియా కంపెనీవారి కొక్కరికే మిరాసియా లేక, మానవకోటిలో యెవరికైన గలదా?

నాసరుద్దీను రాజ్యమును కంపెనీ వారిప్రకారము లాగికొని, నబాబుకు మనోవర్తి. అతనికింత మనోవర్తి పారవేయుచున్నను, అతనిని పూర్వపు ఆడంబరములతోనే సింహాసనమెక్కించిరి! ఏమిఘోర్స! నాఁకము!]

—(క్లుప్తము)

బ్రిటిష్ మహాయుగము

యిరువదిమూడవ అధ్యాయము.

వెల్లెన్సీ, పీమ్మారు ఎరలో పడవేసిన విధము.

ఇంగ్లీషువారు మొదటినుండియు మహారాష్ట్రల యెడ గావించిన చర్యలన్నియు ఆంగ్ల రాజ్యస్థాపనా చరిత్రలో గొప్ప కళంకములుగ నున్నవి. “ఈ కథ నెంత నిష్పక్షపాతముగ చెప్పినను, దానిలో ఇంగ్లీషువారు సిగ్గుపడవలసినది చాలయున్నదని” బొంబయి సివిల్ సర్వీసులో నున్న ఆంగ్లేయుడే యొకడు చెప్పియున్నాడు.

అయినను, యీ వ్యవహారము లన్నిటిలో మహారాష్ట్రలదే తప్పయినట్లు ఆంగ్లేయ చరిత్రకారులు పెక్కుమంది స్వార్థచింతతో అపవాదముల ప్రచురింప సాగిరి. ఈ అపవాదముల సిగ్గులేక వ్యాపింపజేయుటలో దుష్కీర్తి గాంచిన వారు వెల్లెన్సీయు, అతని తమ్ములును ప్రధానులు. బ్రిటిష్ వారు మహారాష్ట్రల నెట్లు మోసగించినదియు యింతవరకు యే చరిత్రకారుడును వీడ్చి చెప్పియుండలేదు. కాని, గవర్నర్ జనరల్ వెల్లెన్సీయు, అతని తమ్ములును వ్రాసిన ఉత్తరములను తదితర కాగితములను పరిశీలించి చూచినయెడల వారొనర్చిన ఘోర దురంత కృత్యములు లోకమునకు వెల్లడి గాగలవు.

మొదటి మహారాష్ట్ర యుద్ధము వారక్ హేస్టింగ్సు హయాములో జరిగినది. ఇందులో ఇంగ్లీషువారు పూర్తిగ ఓడిపోయి మహారాష్ట్రలతో సంధిచేసుకొనవలసి వచ్చెను. అయినను, తానొనర్చిన ఘనకార్యములగూర్చి వారక్ హేస్టింగ్సు తనకేసు సందర్భములో పార్లమెంటు యెదుట యిట్లని ప్రగల్భములు గొట్టుకొనెను:—

“ఈ యుద్ధములన్నీ నేను కల్పించినవికావు.—మీరు చేయమన్న వే! ఇతరులు (కంపెనీ వారు) చేయమన్న వే! సమయోచితముగు దానోపాయముచే మహారాష్ట్ర రాష్ట్రాధిపతులనుండి చీలదీసి ఒకపార్టీని అనగ నెజామును, నేను మనవైపునకు లాగి వేసినాను. ఇంకొకనితో అనగ (మహాజీ భాన్ స్లేతో) రహస్యముగ వ్యవహారమునడిపి, అతనిని మనవానిగ చేసి వేసినాను. ఇకమాడవవాడగు మాధవరావు సింధియాను మరపించి మాయచేసి యేదో బేరములో పడద్రోసి అతనిని మనచేతిలో ఉపకరణముగ చేసివైచినాను. (ఈలోగా) మీరు శాంతి, శాంతి, యని యరచినారు. ఈ యరపులు మనశత్రువులకు వినబడ్డవి. అయినప్పటికి, యీ యరపులను, యింకయెన్నో యితర నిరోధములను పాటించక, నేను నాశత్రువులపై పరతు

లను మరింతకఠినముగ విధించి, యీ నిరోధములకన్నిటికి యెదురీదితిని. ఈవిధముగ నేను శాంతిని నెలకొల్పితిని. గొప్పదియగు ఒక మహారాజ్యముతో అనగ మహారాష్ట్రముతో శాశ్వత శాంతిని నెలకొల్పితిని. ఇది స్థిరముగ నిలుచునని నాయాశ."

కాని, యితని యాశ నెరవేరలేదు. ఇతడు బ్రతికి యుండగనే మూడు మహారాష్ట్ర యుద్ధములు జరిగినవి. ఇతని జీవిత మంతరించిన సంవత్సరమే పీష్వాల పరిపాలనయు నంతరించినది. మొదటి మహారాష్ట్ర యుద్ధములో మహారాష్ట్రులు జయముగాంచియు సింధియా, భాక్షి మున్నగువారి మధ్యవర్తిత్వమువల్ల వారు ఇంగ్లీషువారిపై దాక్షిణ్యమాని వారి సేదేశమునుండి తరిమివేయక వదలివేసిరి. కాని, యీ దాక్షిణ్యమే తుదకు మహారాష్ట్ర రాజ్యమునకు వినాశన కారణ మయ్యెను. ఇంగ్లీషువారు కృతఘ్నులై తమ పక్షమున మధ్యవర్తిత్వము వహించి, తమకింత నిలువనీడ నిప్పించిన సింధియా మున్నగు వారిపైనను, తమకింత నిలువ నీడనిచ్చిన పీష్వాలపైనను, నానాఫర్నవీసు మున్నగు మంత్రులపైనను గ్రోహమున రించియు, ఘాతుక కృత్యముల గావించియు, క్రమక్రమముగ మహారాష్ట్ర రాజ్య మును గబళించివైచిరి.

వెల్లెస్లీ ఇండియాలో అడుగిడునాటికి రగూబాకొడుకగు బాజీరావు పునహాలో పీష్వాపదవి నధిష్టించి యుండెను. ఇతడే ఆఖరు పీష్వా యని బ్రహ్మ మూడుపంక్తుల వాసియుండెను ! నానాఫర్నవీసు తనకాలమును ప్రవాసమున గడపుచుండెను. యూరోపియనులు చెడపురుగులపలె మహారాష్ట్రములో చేరి అల్లరులను, సంక్షోభములను గల్పించుచుండిరి. మూఢవరావు సింధియా తదనంత రము దొలగితరావు సింధియా యధికారము వహించి యుండెను. తుకాజీ హోల్కారు చనిపోయియుండెను. లోగడ మూఢవరావు సింధియా దర్బారులో రెసిడెంటుగ నుండిన "పామర్" యిప్పడు పునహాలో (మాలెబ్) స్థానమున రెసిడెంటుగ వచ్చెను. బాజీరావు తమకేదో త్రవ్వి తలకెత్తునని యూరోపియనులు మొట్టమొదట ఆశపడిరి. ఏలననగ, యితని తండ్రి రగూబా వారి కెన్నియో యాశల బెట్టి యుండెను. ఈ యాశలనన్నిటిని కొడుకు తీర్చునని యూరోపియనులు తలచుచుండిరి. కాని, యంతవరకు బాజీరావు వారి కేమియు చేపలేదు. వెల్లెస్లీ ఇండియాలో అడుగిడు నాటికి పున్నశీతి యిది.

టిప్పుతో యుద్ధము చేయవలెనను సంకల్పమును వెల్లెస్లీ ఇండియాకు రాక పూర్వమేచేసుకొని యుండెననిగద ఇదివరకు చెప్పియుంటిమి. అయితే, యిత రుల సహాయములేకుండ యితడొక్కడే టిప్పుపైకి దండెత్తిపోగలడా? టిప్పు మొదటి యుద్ధములో ఓడిపోయి, తన యర్ధ రాజ్యమును, మూడుకోట్ల రూపాయ లను నష్టపడి, తన కొడుకుల నిరువురను శత్రువువద్ద తాకట్టు పెట్టవలసిన పరిభవ మును పొందియున్నప్పటికి, అతని పేదరిన ఇంగ్లీషువారికింకను ఇంకుపోలేదు. దక్క

నులోగల మిగతా దేశీయరాజుల సహాయములేనిదే-కనీసము వారు తటస్థులుగ నైననుండక పోయినచో-తాము టిప్పును జయించ లేమని ఇంగ్లీషువారు తలంచుచుండిరి. ఇందును గూర్చి మద్రాస్ గవర్నమెంటు శైక్రటరీ “వెబ్బు” యిట్లని వ్రాసెను :—

[నేనేమియు అతిశయోక్తి చెప్పటలేదు. యూరపులో యిప్పుడు జరుగుచున్న యుద్ధమువల్ల నే మన శక్తులన్నియు చాలవరకు క్రుంగియున్నవి. శాంతిగలిగినగాని మనకిక ఆశయమియులేదు. ఇట్టిస్థితిలో మనమిప్పుడుగనుక టిప్పుతో యుద్ధము పెట్టుకున్నామా అంటే, మనకు చెప్పరానిచేటు మూడుటతప్ప వేరొండు ఫలితము కలుగదు. మనజాతియొక్క హక్కులను నిలవబెట్టుకొనుటకే మన మియుద్ధము చేయవలసివుంటే, మనము తొందరపడరాదు. ఇట్టియుద్ధమును ఆరునెలల యీలోపుగ తలపెట్టరాదు. ఈలోగా మనము తగినంత బలమును చేకూర్చుకొనుటకు మంచి వ్యవధియేర్పడును. కాని, యుద్ధము అనివార్యమై, దాని నిష్పత్తి ప్రారంభించుట మంచిదని మీ అభిప్రాయ మయ్యెయెడల, మనస్థితిమాత్రము యిప్పుడేమియు బాగుండలేదని నాభయము. ఈ దుస్థితికి నాకెక్కడ మందుకనిపించదులేదు. — క్లుప్తము.]

ఈ యభిప్రాయముతో మద్రాస్ గవర్నర్ హారిసు మాత్రమేగాక, వెల్లన్సీ కూడ పూర్తిగ యేకీభవించెను. “వెబ్బు” సలహా ప్రకారము వారు తొందరపడక, తమకు బలముచేకూరువరకు, వేచియుండిరి. కారన్ వాలీసు చేసిన మొదటి యుద్ధములో ఇంగ్లీషువారు జయమొందుటకు వారికి నైజామును మహారాష్ట్రులును చేసిన సహాయమేగద కారణము. మహారాష్ట్ర సైన్యము వచ్చి చేరువరకు కారన్ వాలీసు సేనలు యేమియు చేయలేక పోయెనని 1798 సం॥ జూలై 6-వ తేదీన ‘జోసియన్ వెబ్బు’ అను మద్రాస్ గవర్నమెంటు సెక్రటరీ తన మిమోరాండములో వ్రాసియుండెను. అయితే, యీ పర్యాయము మహారాష్ట్రులుగాని, నైజాముగాని, సహాయము చేస్తారో చేయరోయని ఇంగ్లీషువారికి అనుమానముగా నుండెను. ఈ సంగతిని మద్రాస్ గవర్నమెంటు శైక్రటరీ తన మిమోలో స్పష్టముగ వ్రాసియుండెను. వెనుకటి యెడంబడికల ప్రకారము వారిరువురు ఇంగ్లీషువారికి సహాయము చేయవలసి యున్నమాట వాస్తవమేయైనను, ఇంగ్లీషువారిప్పుడు టిప్పుతో చేయతలబెట్టిన యుద్ధము కేవలము అకారణమును, అక్రమమును నై యున్న హేతువు చేత వారైనను యిప్పుడీ యక్రమ యుద్ధములో సహాయము చేతురో చేయరోయని వెల్లన్సీ తన మనస్సులో సంశేషింపసాగెను. పాపపుమనస్సాక్షికి జంకువుండును గద. అందుచేత అసలీ సంగతినే వారితో సంప్రతించకుండ, తానొక్కడే టిప్పుపైకి పోవునట్లును, యీలోగా నైజాము, మహారాష్ట్ర లిరువురు తనకు వ్యతిరేకముగవచ్చి టిప్పునుల్తునుకు మద్దతు చేయకుండ వారిని తనవలలో వేసుకొని వారిని నిర్వీర్యులుగనో, తటస్థులుగనో, చేసివేయవలెననియు వెల్లన్సీ గొప్పవతకమును పన్నెను-ఇందుకితడిట్లు కువాదమును చేయసాగెను :—

“మన స్నేహితులగు నైజామును, మహారాష్ట్రులును, బలహీనులుగ నున్నారు. టిప్పుతో యుద్ధమువచ్చేటట్లయితే వారుమనకు బలముగ సహాయము చేయలేరు. కాబట్టి, ముందుగ మన స్నేహితులను బలపరచవలెను. అనగా వారికి మన సేనలను అద్దెకివ్వవలెను. వారిని మన “అద్దె సేనల స్కీము”లోనికి తేవలెను.”

ఇది వెల్లెస్లీ చేసిన కువాదము. ఇందులో అన్నియు అసందర్భములు, కుచ్చితపుబుద్ధులు తప్ప యింకేమియు లేవు. ఎట్లనగ, టిప్పుతో చేయదలచుకొన్న యుద్ధము న్యాయమో అన్యాయమో యనుమాట నటుండనిచ్చి చూతము. తమ మిత్రులగు నైజామును, మహారాష్ట్రులును, దుర్బలులుగ నున్నారనియు, వారికి తగు బలమునిచ్చినగాని వారు వెనుకటి యొడంబడిక ప్రకారము తనకు సహాయము చేయ జాలరనియు వెల్లెస్లీ తన మనస్సులో కల్పించుకున్నవాదము కేవలము మిథ్యా వాదము. ఈ మిత్రులు ఇంగ్లీషువారికి సహాయము చేయగల స్థితిలోనున్నారో లేదో తెలిసికొనుట కింతవరకెన్నడును అవకాశమే రాలేదు. అట్టి నిదర్శన మేమియు లేకయే, వెల్లెస్లీ యిట్లాహించుకొనుట కేవలము టక్కరు తనము. తన అద్దెసేనల స్కీము అనబడు ఉరిని తనమిత్రుల మెడకు తగిలించి, వారిని నిర్వీర్యులను చేసి కూర్చుండబెట్టి, తాను నిరాటంకముగ టిప్పుపైకి దూకవచ్చునను కుచ్చితపు తలంపుతో వెల్లెస్లీ యీ కువాదనకు దిగినాడు. తాను టిప్పుతో తలబెట్టిన యుద్ధము అక్రమమైనది. ఈ సంగతి వెల్లెస్లీకి బాగా తెలియును. కావుననే అతనికిభయము, అనుమానము. ఈ ప్రశంస గనుక తనమిత్రులతో యెత్తినట్టైన వారు తనకు సహాయము చేయకపోగా ఎదురుతిరిగి టిప్పుపక్షమున చేరుదురేమో యని కూడ వెల్లెస్లీకి భయముకద్దు. కాబట్టి తనకు సహాయము చేయకపోయినా, వారుశత్రు పక్షమున చేరకుండుటకుగాను ముందుగ వారినికట్టి పడవేయవలెనని వెల్లెస్లీ యీ దొంగయెత్తువేసెను. ఈ కువాదనలోని రహస్యమిది! ఈ యద్దెసేనలవలలో వెల్లెస్లీ నైజాము నెట్లుపడగొట్టినదియు లోగడ చెప్పియుంటిమి. కాని, మహారాష్ట్ర నాయకుడగు పీష్యా యింకను యీవలలో పడలేదు. పునహాలో రెసిడెంటుగనున్న షామరువేసిన మంత్రము పారలేదు. దీనికికారణమును దరిమిలా చెప్పెదము. ఎప్పుడైతే పీష్యా తనవలలోపడక తప్పించుకొనెనో అప్పుడు వెల్లెస్లీ యింకొక యెత్తు వేసెను. టిప్పుతోడి యుద్ధములో మహారాష్ట్రుల సహాయమును అడుగకుండ, వారిని తటస్థులుగ చేసివైచిన చాలునని వెల్లెస్లీ తలంచెను. మహారాష్ట్రులు టిప్పునుల్లానుకు సహాయము చేయకుండగను, తమ ఇంగ్లీషురాజ్యము మీదికి దండెత్తి రాకుండగను ఊరి కేవుంటే చాలురాయని వెల్లెస్లీ తలంచెను.

వెల్లెస్లీ మహారాష్ట్రుల సహాయముకోరక పోవుటకు ఒక కారణమున్నది. మహారాష్ట్రులనిన ఇంగ్లీషువారికి మొదటినుండియు భయము, యీర్ష్యయునుండెను. దీనికికొక నిదర్శనము చూడుడు. వెనుక కారన్ వాలీసు టిప్పుపైకి పోయినప్పుడు,

యీ పని చాల అక్రమమని కొందరు పార్లమెంటులో నిందించగా, దానికి మరికొందరిట్లని సమాధానము చెప్పిరి. “మన ఇంగ్లీషువారి శ్రేయమునకు ఇండియాలో గొప్ప ఆటంకము వచ్చునది మహారాష్ట్రులవల్లనే కాబట్టి, మైసూరు రాజ్యమును మనము జయించి చేతపుచ్చుకొన్నగాని, మనము వీరితో నెగ్గలేము అనిరి.” “ఇట్టి మహారాష్ట్రులను టిప్పుపైకి మనతోకూడ రమ్మని వారిసహాయమును అడిగేయెడల జయించుకొన్న రాజ్యములో వారికికూడ భాగము పెట్టవలసి వస్తుంది. అప్పుడు వారిబలము మరింత హెచ్చయి తుదకు మనప్రాణం తీస్తుంది” అని వెల్లెన్సీ భయపడసాగెను. అందుచే, తనకు సహాయము రండని వెల్లెన్సీ మహారాష్ట్రులనంతగ నొక్కి యడుగలేదు. పైగా వారుసహాయము చేస్తామన్నాకూడా నాకక్కరలేదని నిరాకరించెను. దీనితో అతడు మొదట కల్పించినవాదన టక్కరు వాదనయని బట్టబయ్యలెనది. మహారాష్ట్రులు వెనుకటి యొడంబడిక ప్రకారము తనకు సహాయము చేయలేని దుర్బలస్థితిలో నున్నారనియు, అందుచేవారికి అద్దెసేనల నంటగట్ట వలయుననియు, వెల్లెన్సీ మొట్టమొదట చేసినవాదము దొంగ వాదమని యిప్పుడు బట్టబయ్యలెనది. ఈ అద్దెసేనల స్థితిములోని దొంగతనమిప్పుడు తేట తెల్లమైనది. ఇంగ్లీషువారు దేశీయరాజులకు తమ ఇంగ్లీషుసేనలను అద్దెకిచ్చుట దుర్బలులగువారిని బలయుతులను చేయుటకుకాదు. బలయుతులను దుర్బలుల జేయుట కేయని యెరుంగునది.

అయితే వెల్లెన్సీ, మహారాష్ట్రులిచ్చెదమన్న సహాయమును పుచ్చుకొనకుండ టిప్పుతో యుద్ధము చేయుచున్న సమయమందు తాను వారి నెట్లు తటస్థులుగ నుంచెనో చూతము. భేదోపాయమే దీనికి మూలము. ఈ భేదోపాయమెట్లు పని

చేసెనో చూతము. పునహాలో సింహాసనముపై పీష్వా బాజీరావు కూర్చుండియుండెను. ఇతడు సింహాసనమునకు వచ్చుటకు చాలత్ రావు సింధియా చాల సహాయముచేసెను. ఇతని సహాయమే లేనిచో బాజీరావు సింహాసనమెక్కనే లేకపోయెడివాడు.

సింహాసనమెక్కిన తరువాతకూడ బాజీరావు సింధియా సలహాసంప్రతింపుల తోడనే రాజ్యమేలుచుండెను. చాలత్ రావు సింధియా యీ రీతిగ బాజీరావుకు చేదోడు వాదోడుగనుండెను. ఈ మిత్రులిరువురకు భేదము పుట్టించినగాని, పీష్వా తమవలలో పడడని వెల్లెన్సీ తలంచెను. ఈ పనికి వెల్లెన్సీ పునహా రెసిడెంటగు పామరును తగిలించెను. ఇతడు బాజీరావు చెవిని యిల్లు గట్టుకొని చాలత్ రావు సింధియాపై యేవేవో కొండెములు చెప్పసాగెను. “నీవు చాలత్ రావు వలలో పడిపోయినావు. అతడు నిన్ను పిండిబామ్మనుచేసి తన చేతులలో పెట్టుకొని ఆడించుచున్నాడు. నీ వతనికి ఖైదీవై పోయినావు. నీవతనికి బానిసవై నావు. నీకిదేమిఖర్చుము” అను ధోరణిని బాజీరావు చెవిలో నిత్యము నూరిపోసి, బాజీరావుకు చాలత్ రావుపై

అసహ్యము పుట్టునట్లు ఇంగ్లీషు రెసిడెంటు పెద్దప్రయత్నములు చాటుచాటున చేయసాగెను. చెప్పడుమాటలు చేటుదెచ్చునుగద! చెప్పగ చెప్పగ యెంతటివాని కైనను పుట్టునుగద రిమ్మతెగులు. అసత్య ప్రచారములచే లోకుల మనస్సులు విరచి మోసగించు దుర్బుద్ధి ఇంగ్లీషువారికి ఉగ్గుపాలతోపుట్టినది. ఈ తంత్రమునే వెల్లెస్లీ పామర్ ద్వారా పీష్వాను చాలత్ రావునుండి విడదీయుటకై ప్రయోగించెను. ఇది మిత్రభేదతంత్రము—విడ్డను తల్లి చంకనుండి దిగలాగు దుస్తంత్రము.

నైజాము పరానువారిని తనసేవలలో చేర్చుకొన్నాడు. కాబట్టి, వారిని తీసివేసి ఇంగ్లీషు సేనల నక్కడ చేర్పించుట అవసరమను సాకును వెల్లెస్లీ నైజామును వలలో వేసుకొను సందర్భమున చెప్పియుండెను. అయితే, పీష్వా విషయముగో అట్టి సాకు యేమియులేదు. పీష్వా సేనలో ఫ్రెంచివారులేరు. అయితే, చాలత్ గావు సింధియా సేనలో ఫ్రెంచివారు. న్నారు ఇకనేమి? వెల్లెస్లీకి సాకుదొరికినది. ఫ్రెంచి సేనలను పెట్టుకొన్న సింధియా పలుకుబడిలో పీష్వా వున్నాడు కాబట్టి, అతడు ఫ్రెంచివారి పలుకుబడిలో వున్నట్లే! కాబట్టి, అతనిని సింధియానుండి విడగొట్టి అతనికి మన ఇంగ్లీషు సేనల నంటగట్టి, అతనిని మన వలలో వేసుకోవలెనని వెల్లెస్లీ తన చర్యలను సమర్థించుకొనజూచెను. అంతేగాని, సింధియా సహాయముతో సింహాసనము నకువచ్చిన పీష్వా గాజీరావు సదరు సింధియాయందు కృతజ్ఞుడై, అతనియందు మిత్రభావముతోనుండుట సబబేగదాయని వెల్లెస్లీ తలంపడయ్యెను. పైపెచ్చు, సింధియా పీష్వాను తనవలలోవేసుకొని హింసించుచున్నాడను అపవాదమును వెల్లెస్లీ లోకములో వ్యాపింపజేయ సాగెను. ఈ విధముగ సింధియా చేతులలో చిక్కి బాధపడుచున్న తన మిత్రుడగు పీష్వాపై వెల్లెస్లీ యెక్కడలేని దుఃఖబాష్పములను రాల్చెను. ఆహా! యేమి, యీ దొంగయేడుపు. మొసలి మనిషిని నీళ్లలోనికి యీడ్చుకొనివెళ్లి, చంపితినుటకుముందు వానిని ముందుపెట్టుకొని, అయ్యో నీవు చచ్చిపోతున్నావా! అనిచెప్పి యేడ్చి, దుఃఖబాష్పములరాల్చి, పిమ్మట చంపితినివేయునట! పీష్వా బాజీరావుపై వెల్లెస్లీ రాల్చిన యీ దుఃఖబాష్పములును మొసలి దుఃఖ బాష్పములవంటివే! పీష్వాపై తనకంతటి ప్రేమయే యుండియుంటే, వెల్లెస్లీ యేల తాను సింధియాపై బహిరంగముగ దండెత్తిపోయి, తన మిత్రుడగు పీష్వాను అతని చెరనుండి విడిపించలేదు? తమ మిత్రుడగు తిరువాన్కూరు రాజును కాపాడుటకై తాము టిప్పుపై దండెత్తుచున్నామని వెనుక సాకుచెప్పిన ఇంగ్లీషువారు, యిప్పుడేల తమ మిత్రుడగు పీష్వాను సింధియా చెరనుండి విడిపించుటకై బయలుదేరరైరి? ఇవన్నియు వట్టి దొంగమాటలు!

తమ మిత్రుడగు పీష్వా “అయ్యో సింధియా చెరలోనున్నాడని” వెల్లెస్లీ యేడ్చిన దొంగయేడ్పులన్నియు అతనిని సింధియానుండి చీలదీసి, మహారాష్ట్ర రాజ్యమును తుత్తునియలుగ పగులకొట్టుటకై యేడ్చిన వగలమూరి యేడ్పులే!

పీష్వాకు ఇంగ్లీషువారి అద్దె సేనలు అక్కరలేదను సంగతి వెల్లెస్తీకి తెలియును. బాజీరావు దుర్బలుడనియు, అతనిని సింధియా నుండియు, యితర మహారాష్ట్ర నాయకుల నుండియు చీలదీసి తన వలలో వేసుకొన్నచో, మిగతా వారినందరిని ఒక్కొక్కరినే సులభముగ తననోట వేసికొనవచ్చుననియు వెల్లెస్తీ సంకల్పము. ఈ సంకల్పమును నెరవేర్చుకొనుటకే వెల్లెస్తీ యిన్ని పాట్లుపడినాడు. ఇన్ని అసత్య ప్రచారముల సాగించినాడు—ఇన్ని దొంగ యేడుపుల యేడ్చినాడు. పీష్వాకు సింధియా విరోధియనియు, ఇంగ్లీషు వారొక్కరే అతనికి స్నేహితులనియు దుర్బలు డగు బాజీరావు చెవిలో వెల్లెస్తీ రోజురోజు విషమును మారిపోయించినాడు.

వెల్లెస్తీ ఇండియాలో అడుగు పెట్టినతరువాత పునహా రెసిడెంటు పామరుకు వ్రాసిన మొదటి యుత్తరములోనే వెల్లెస్తీ యిట్లని వ్రాసెను. ఈ ఉత్తరము 1798 సం॥ జూలై 8-వ తేదీన వ్రాయబడినది. ఇది రహస్యమైన పుత్తరము :—

[ఈసందిగ్ధ తరుణములో మన పునహావ్యవహారములు మీబోటి ప్రజ్ఞావంతుల చేతులలో వున్నవని వినుటకు నాకు పరమానందమైనది. ఇప్పుడు దేశీయరాజులతో మన మవలంబించ బోవు రాజనీతి స్వభావమెట్టిదో నేను పబ్లిక్ గ పంపించిన కాగితములవల్ల మీరు తెలిసికొన గలరు. ఈస్తీమును మీరు మిక్కిలి జయప్రదముగ కొనసాగింపగలరని నావిశ్వాసము. అయితే పబ్లిక్ ఉత్తరములో వ్రాయ వీలులేనిరహస్యపు సంగతియొకటిగలదు. దానిని మీరు తెలుపు చున్నాను. అదేదనగ :—నానాఫర్నవీసు యిప్పుడు ప్రవాసములోనున్నాడు. మనకనుకూల మగు షరతులతో అతనిని మనము మన ప్రజ్ఞవల్ల విడిపింపగలిగితే, అదిచాలా మంచి యెత్తు. ఈయెత్తు పొరుటకు అవకాశమేగై నా దొరుకుతుండేమా మీరు చూడండి— (కుప్తము).]

కాని, యీపుత్తరము పామరుకు చేరక పూర్వమే దౌలత్ రావు సింధియా నానాఫర్నవీసును చెరనుండి విడిపించి, అతనితో సఖ్యపడెను. ఇదియింగ్లీషు వారి కెంతయో ఆశాభంగమయ్యెను. ఏలననగ, నానావిడుదల తమ కనుకరాల

మగుషరతులపై జరుగలేదు. నానాకు యూరోపియనుల యెడ గల విముఖత్వము ఇంగ్లీషువారికి బాగాతెలియును. అట్టివాడిప్పుడు పునహా దర్బారులో అధికారము వహించి యుండెను. అందుచే, తమయాటలక్కడ సాగవని ఇంగ్లీషువారు భయపడ సాగిరి. నానాఫర్నవీసు ప్రవాసమునుండి విడుదలయై, తిరిగి రాజ్యాధికారము వహించి చూచునప్పటికి, మహారాష్ట్రమంతయు చాలా అల్లకల్లోలముగ నుండెను. ప్రతిచోట అరాచకములు, విప్లవములు, కుట్రలు, చెలరేగుచుండెను. ఈగల్లంతులకన్నిటికి చాలవరకు ఇంగ్లీషువారే కారకులని చెప్పవలసియున్నది. ఏలననగ, దేశీయరాజుల రాజ్యములలోగల అసంతృప్తిని, యీర్ష్యా ద్వేషములను అవకాశముగ తీసికొన వలసినదని వెల్లెస్తీ తరుచు తన రెసిడెంటులకు వ్రాయుచుండెను. అనగ, దేశీయరాజ్య

ములలో అంతః కల్లోలముల పుట్టించమనియే యీమాటల కర్థము. అట్లుగానిచో, యిదివరకులేని అంతఃకల్లోలములు, గృహకల్లోలములు, యీ ఇంగ్లీషువారు వచ్చినతరువాత—ఒకరాజ్యములోగాదు—అన్నిరాజ్యములలోను పుట్టుటకు కారణమేమి? తనమహారాష్ట్ర రాజ్యములో యీరీతిగ ఇంగ్లీషువారు అంతః కలహముల గల్పించుటయేగాక, ప్రక్కనున్న నైజామును మోసగించి, అతనిని అదేసేనల వలలో పడవేసుకొన్న సంగతికూడ నానాఘర్నవీను గమనించెను. ప్రక్కదొడ్డిలో జొరబడిన జంతువు తన దొడ్డిలోకూడ జొరబడునేమోయని నానాఘర్నవీను ఆదుర్దాపడుటలో ఆశ్చర్యమేమి? నైజాము తన చిరమిత్రులును, పొరుగింటి వారును నగు మహారాష్ట్రులతో సంప్రదింపనైన సంప్రదించకుండ, మెదలకుండ ఇంగ్లీషువారు పన్నిన అద్దేసేనల యెరను ఆలింగన మొనర్చుకొనెను. నైజాము కుర్గాయుద్ధములో మహారాష్ట్రుల చేతులలో ఓడిపోయినప్పుడు, వారు అతనిపై కఠినమైన షరతులు విధింపక, చాలదాక్షిణ్యము జూపియుండిరి. కావున నైజాము తమయెడ కృతజ్ఞుడై యుండునని మహారాష్ట్రులు తలంచుట సహజమేగద. కనీసము ఇంగ్లీషువారు వేసిన యెరను ఆలింగన మొనర్చుకొనుటకుముందు దానిస్వభావ మెట్టిదో, దీనిలో తాను ప్రవేశించుట మంచిదగునోలేదో, యని మాటమాత్రమునకై నను నైజాము మహారాష్ట్రులతో కొంచెము సంప్రదించిన శాగుండెడిది. నైజాము యీమాత్రమైనను చేయలేదు. ఇక ఇంగ్లీషువారన్ననో ఒకరిసంగతి ఒకరికి తెలియకుండచేసి నైజాము, మహారాష్ట్రులను వేర్వేరుగ తమ వలలో పడగొట్టుకొనుటకు యేర్పాట్లు చేసికొనిరి. “వ్యవహారమంతయు పరిష్కారమగువరకు హైదరాబాదులో జరుగుచున్న సంగతిని పీషాకు తెలియనీయకును” యని వెల్లెస్లీ పునహాలోనున్న తన రెసిడెంటును హెచ్చరించుచు వ్రాసెను. నైజాము, మహారాష్ట్రులు ముందుగ కలిసి సంప్రదించుకొనియుంటే బహుశః వెల్లెస్లీయెత్తు సాగెడెదికాదేమో! నైజాము వెల్లెస్లీమాయలో పడెడివాడు కాదేమో! తీరా నానాఘర్నవీను ప్రవాసమునుండివచ్చి చూచునప్పటికి నైజాము అప్పటికప్పుడే వలలో పడిపోయెను. మించిపోయినదాని కతజేమి చేయగలడు? కాబట్టి, కనీసము యిక పీషాయైనను వెల్లెస్లీ వలలో పడకుండ చేయవలెనని నానాఘర్నవీను బ్రతికి యున్ననాళ్లు పాటుపడెను. మహారాష్ట్రమును తిరిగి దిట్టపరుప నెగచెను. మహారాష్ట్రులలో బలవంతుడగు చాలత్ రావు సింధియాతో నానాఘర్నవీను సఖిపడెను.

సింధియాకు విరోధిగ నుండిన తుకాజీ హోల్కారు 1797 సం॥ ఆగష్టు

15-వ తేదీన చనిపోయెను. కాశీరావు, మల్హార్ రావు అను అతని జొరసపుత్రులలో తగాదావచ్చెను. యశ్వంతరావు, విరోజీయను యిరువురు దాసీపుత్రులు మల్హార్ రావు పక్షమువహించిరి. కాశీరావు చాలత్

కాశీరావు హోల్కార్ ను
చాలత్ రావు సింహాసన
మెక్కించుట.

రావు సింధియా సహాయముపేక్షించెను. దాలత్ రావు ఆ ప్రకారమే కాశీరావుకు సహాయముచేసి మల్ హార్ రావును యుద్ధములో ఓడించెను. ఈ యుద్ధములో మల్ హార్ రావు చనిపోయెను. దాసీపుత్రు లిరువురిలో యశ్వంతరావు నాగపుర మునకును, విశోజీ కొల్లూపురమునకును పారిపోయిరి. ఈ రీతిగ దాలత్ రావు సింధియా కాశీరావు హోల్కరును సింహాసనమెక్కించి, అతనిని తనమిత్రునిగ జేసికొనెను. మహారాష్ట్రమునంతను తిరిగి దిట్టపరుపవలెనని దాలత్ రావు సంకల్పించెను. ఇతనికి నానాఫర్నవీనునూ తోడ్పడెను. ఇప్పుడీ యిరువురు మహారాష్ట్ర మునకు పెట్టని కోటలుగ నుండిరి.

నైజాము వెనుక మహారాష్ట్రుల చేతులలో కుర్లా యుద్ధములో ఓడిపోయి, వారితో సంధిచేసుకొనెను. కాని, ఆసంధి షరతుల నతడింకను పూర్తిగ చెల్లింప లేదు. ఈలోగా ఇంగ్లీషువారువచ్చి అతనిని తమవలలోనికి లాగికొనిరి. వీరీ సంధి షరతులను నైజాముచేత నెరవేర్చించుటకు తోడ్పడునట్లు దాలత్ రావు నెడ ఇంగ్లీషువారి భయము. కనపడరైరి. ఈకారణముచే మహారాష్ట్రులు నైజాము మీదికి దండెత్తుదురేమో యని ఇంగ్లీషువారు అనుమాన

పడజొచ్చిరి. నైజాముపై పడి అతని నోడించుటయేగాక, వారు టిప్పుసుల్తానుతో చేరుదురేమో యనికూడ ఇంగ్లీషువారు భయపడజొచ్చిరి. అంతయేల, మహారాష్ట్రులు నైజాముపై దండెత్తుటకును, టిప్పుతో చేరి ఇంగ్లీషువారికి ప్రతికక్షిగ నిలుచుటకును యేర్పాట్లు జరిగినట్లే 1799 సం॥ ఏప్రిల్ 8-వ తేదీన రెసిడెంటు వెల్లెస్లీకి వ్రాసెను. ఇందెంతవరకు సత్యమున్నదో చెప్పజాలము. ఒకవేళ మహారాష్ట్రు లిట్లు చేయ సంకల్పించుకొన్నను అందు దోషమేమి? అది దాలత్ రావు సింధియాయొక్క రాజనీతిజ్ఞతనే తెలుపునుగాని వేరొండుకాదు.

దాలత్ రావు సింధియా యీరీతిగ పీష్వా బాజీరావుకు పెట్టనికోటగనుండి, అతనిని ఇంగ్లీషువారి వలలో పడనియక పోవుటయేగాక, వారు వడిలోపేనుకొన్న నైజాముపై దండెత్తుటకును, వారి శత్రువగు టిప్పుసుల్తానుకు సహాయముచేయుటకును కూడ సంసిద్ధముగ నున్నట్లు వెల్లెస్లీకి తోచెను. దాలత్ రావును పునహానుండి లేవగొట్టు యత్నములు. కాబట్టి, యితనిని పునహాలో లేకుండజేసి, ఉత్తర హిందూ స్థానములో యితని రాజధానియగు గ్వాలియరుకు పంపించి వేసినగాని యితని పలుకుబడి పునహాలో తగదని వెల్లెస్లీ

ఆలోచనచేసెను. ఈపనిని సాధించుటకై — అనగ దాలత్ రావు సింధియాను పునహానుండి లేవగొట్టుటకై — వెల్లెస్లీ యెన్నో యెత్తులువేసెను. ఒక యెత్తు తప్పిపోతే యింకొకయెత్తు వేసెను. ఈయెత్తులలో ఆతని వక్రబుద్ధి గోచరమగుచున్నది. ఆ యెత్తుల కొన్నిటి నిట క్లుప్తముగ వివరించెదము.

వానిలో మొదటియెత్తు యిది. ఆఫ్ఘన్ నాయకుడగు 'అహమ్మద్ షా' ఆబ్దాలీ' వెనుక మహారాష్ట్రులను పానిపట్టు యుద్ధములో ఓడించెనగద. అందుచే అతనిపేరనిన మహారాష్ట్రులు హడలుదురని వెల్లెస్లీ తలంచి, అతని మనుమడగు 'జుమాన్ షా' 1798 సం॥ అక్టోబరు 10-న తేదీన ఇండియాపైకి దండెత్తి

(1) ఆఫ్ఘన్ దండయాత్ర పుకారు.

రానున్నాడను పుకారును వెల్లెస్లీ తన యేజెంట్లచేత పుట్టించెను. ఇది వట్టి పుకారనుమాట వెల్లెస్లీకి బాగుగ తెలియును— గ్రాండుడక్, మిల్లు మున్నగు చరిత్రకారులు కూడ యిది వట్టి పుకారనియే చెప్పిరి. అయినను, యీ పుకారు పుట్టించినచో చాలత్ రావు తన రాజధానియగు గ్వాలియరును రక్షించుకొనుటకై పునహా పట్టణము వదలివెట్టి ఉత్తరమునకు పరుగెత్తునని వెల్లెస్లీ ఆశపడెను. 'ఈరిగి' అతనిని పునహానుండి లేవగొట్టవచ్చునని వెల్లెస్లీ తలంచెను. కాని, జుమాన్ షా యిప్పుడు ఇండియాపై దండెత్తివచ్చుట అసంభవమని చాలత్ రావుకు బాగుగా తెలియుటచే, అతడి పుకారులకు జంకక, పునహాలోనే పీఠమువేసుకొని కూర్చుండెను. ఇట్టి పుకారులను వెల్లెస్లీ మాత్రమేగాక, యితనికి పూర్వము చాలమంది గవర్నర్ జనరలులు కూడ పుట్టించి, అయోధ్య వజీరును తమవలలో వేసుకొనుటకై ప్రయత్నించినట్లు మిల్లుచరిత్రకారుడు వ్రాయుచున్నాడు.

ఈ పుకారులేమియు యిప్పుడు చాలత్ రావు మీద పనిచేయనగుదున, అతనిని పునహానుండి లేవగొట్టుటకు వెల్లెస్లీ యింకొక యెత్తువేసెను. అదేదనగ:—అతని

(2) సింధియారాజ్యము గ్వాలియర్ రాజ్యములో అంతః కల్లోలముల గల్పించుటయే. లో ఇంగ్లీషువారు అల్ల ఇది రెండవయెత్తు. ఈపనికై వెల్లెస్లీ సింధియా దర్బారుకు రులు రేపుట 'కాలిన్సు' అనురెసిడెంటును పంపించెను. ఇట్లు పంపించుటలో

అతడు చెప్పిన ముఖ్యద్దేశమేమనగ:—'జుమాన్ షా' ఇండియాపైకి దండెత్తిరా నున్నాడు కాబట్టి, అతని నెదిరించుటకై సింధియాతో కలిసి, సంప్రదించి, సింధి యాతోన్నహ మేర్పరచుకొనుటకట! కాని, యిది వట్టి టక్కరుమాట! ఏలననగ, యిదియే వెల్లెస్లీ యొక్క నిజోద్దేశమైనచో, కాలిన్సు పునహాలోనున్న చాలత్ రావు సింధియావద్దకు నేరుగపోక, అతని రాజధానియగు గ్వాలియరుకేల సరాసరి పోవును? సింధియాలేని సమయము చూచి ఇంగ్లీషు రెసిడెంటు యేల అతని రాజ ధానిలో జొరబడవలెను? ఈ రెసిడెంటు నిట్లు గ్వాలియరుకు పంపునప్పుడు వెల్లెస్లీ అతనిని చాలసేపు తనదగ్గర కూర్చుండ బెట్టుకొని, అతడక్కడ చేయవలసిన పనుల నన్నిటిని—వ్రాతమూలముగగాక—నోటిమాటలతో చెప్పి పంపెనట! ఆమాటలేమిటో మన మూహించుట కష్టమా? ఇది ఇంగ్లీషువారు ఉగ్రుపాలతో త్రాగిన విభేదతంత్రము. సింధియా కొలువులోను రాజ్యములోను వున్నవారికి లంచ పంచము లిచ్చియు, సింధియాపై కొండెములు చెప్పియు, వారి మనస్సులు విరిచి, వారికతని

పై ద్వేషము గల్పించి, సింధియా బలమును క్రంగదీయుటయే. వెల్లెన్టీ తనరెసిడెంట్ గు కాలిన్సుకు చెప్పిపంపినతంత్రము. ఈతంత్రమును ‘కాలిన్సు’ గ్వాలియరులో చేరి సింధియా రాజ్యములో బాగుగ సాగించినట్లు కనిపించుచున్నది. అయినను, సింధియా పునహానువదలిరాక, యింకను అక్కడనే కనిపెట్టుకొని యుండెను. వెల్లెన్టీ వేసిన యీ రెండవ మంత్రము కూడ పారలేదు. కాబట్టి, వెల్లెన్టీ యిప్పుడే మన్నాడు?—సింధియా రాజ్యమంతా నానా అల్లకల్లోలముగనున్నది. ఎక్కడ చూచినను అంతఃకలహములే. దీనితో సింధియా యధికారము ఉత్తర హిందూస్థానములో క్షీణించిపోవు చున్నది కాబట్టి, యితనితో మనము స్నేహము చేసికొనుట యేమియు ప్రయోజనములేదని, వెల్లెన్టీ తన సీమ యజమానులకు వ్రాసెను. అయితే, యీ అంతఃకల్లోలములు గల్పించుటకు తానే కారకు డనని వెల్లెన్టీ యేలవ్రాయలేదు? తనయెత్తు సాగలేదు కాబట్టి, చాలత్ రావు రాజ్యముపై యేదో రాయీవిసరిన గాని వెల్లెన్టీకి తృప్తిలేదు కాబోలు!

రెండుయెత్తులు చెడిపోయినవికాబట్టి వెల్లెన్టీ యికమూడవ యెత్తు వేసినాడు. చాలత్ రావు సింధియా అయోధ్యలో పదభ్రష్టుడైన వజీరాల్ లీతోచేరి కుట్ర పన్ని అతనిని అయోధ్య సింహాసనముపై కూర్చుండబెట్ట యత్నించుచున్నట్లు వెల్లెన్టీ ఒక పుకారును కల్పించెను. ఈ పుకారును పునహాలోనున్న రెసిడెంటుకు తెలిపి,

“చాలత్ రావు యిట్లుచేయుట మనకు చాల ద్రోహము.

(3) అభూతకల్పనలు.
“ఇదిగో తోక—అదిగో పులి.”

అతడిట్టి ద్రోహకార్యము చేయదలచుటకు గల హేతువేమియో నీవు కనిపెట్టుటకు బహుజాగరూకతతో నుండవలెను. అతడుచేయు ప్రతిపనిని నీవు అప్రమత్తతతో కని

పెట్టి చూచుచుండి యెప్పటిసంగతి అప్పుడు నాకు తెలియపరచుచుండుము — నీవు ‘చాలత్ రావుపై ఒకకన్ను వేసి యుంచుము’ అని వెల్లెన్టీ 1799 సం॥ మార్చి 31-వ తేదీన పునహా రెసిడెంటుకు రహస్యపు టుత్తరము వ్రాసెను. చాలత్ రావు వజీరాల్ లీతో కుట్రపన్ను చున్నాడన్న సంగతి యీ రహస్యపు టుత్తరములో తప్ప యింకెక్కడను గన్పింపదు. కావున, యిదికేవలము అభూతకల్పనయని చెప్పవలసియున్నది. చాలత్ రావుపై కన్ను వేసియుంచి, అతడిట్టి కుట్రజేయుటకు కారమేమియో కనిపెట్టవలసినదని వెల్లెన్టీ రెసిడెంటుకు వ్రాసినదాని అంతరంగికోద్దేశమేమి? ఏవో కారణములను కల్పించి, నీవు సింధియాపై కుట్రపన్నవలసినదను ప్రేరేపణ—యిషారా—యీ వాక్యములలో గలదు. హైదరాబాదులోనున్న రెసిడెంటుకుకూడ వెల్లెన్టీ ఆగోజుననే యిట్టి టుత్తరమునే వ్రాసెను. “మనము శ్రీరంగపట్టణమును (టిప్పున) ముట్టడింపబోవు సమయముచూచి చాలత్ రావు సింధియా నై జాము రాజ్యముపై బడవలెనని చూచుచున్నాడను సంగతిని నీవునై జాము మంత్రియగు అజిమ్-ఉల్-ఉద్రూ చెవిలో కొంచెము ఊదియుంచుట మంచిదని నా

యభిప్రాయ ” మని వెల్లెస్లీ ఆ పుత్తరముతో వ్రాసెను. అనగ, యీ పుకారును పుట్టించి నైజాముకు మహారాష్ట్రులకు పడకుండ చేయవలసినదని వెల్లెస్లీ తన రెసిడెంటుకు కనుసంజ్ఞ చేసెనన్నమాట ! ఈ కనుసంజ్ఞను కనిపెట్టియే మహారాష్ట్రులు (అనగ పీష్యా, సింధియాలు) నైజాముపై దండెత్తుటకును, టిప్పుతోచేరి ఇంగ్లీషు వారికి ప్రతికక్షిగ నిలుచుటకును యేర్పాట్లు కేవలము జరిగియుండినట్లే సదరు రెసిడెంటు 1799 సం॥ ఏప్రిల్ 8-వ తేదీన వెల్లెస్లీకి వ్రాసెను. ఈ సంగతి నిదివరకు పైన చెప్పియుంటిమి. ఇట్టి పుకారులకు, అసత్యప్రచారములకు, వెల్లెస్లీ “ ఇదిగో తోక ” యని చూపుటయు, అంతట “ అదిగో పులి ” యని రెసిడెంటు అరచుటయు మామూలైనది. గవర్నర్ జనరలుగారి యిచ్చకము సంపాదించుకొనుటకై ఆతని సూచన కనుకూలముగ వీరు వార్తలను సృష్టించి వ్రాయుచుండిరి. ఇట్లు ఒకరి కొకరు తోడిదొంగలై (వెల్లెస్లీ, రెసిడెంటు), ‘ ధగ్గు ’ దొంగలవలె కన్నుగీలులచే రాజ్యముల దోచుకొనిరి.

వెల్లెస్లీ వేసిన నాల్గవ యెత్తుయేమియో చూతము. నైజాముద్వారా

(4) బీరారు రాజాను వాయించి చూచుట— సంస్కృత పండితుని రాయబారం-వేసులపని.

బీరారు రాజాతో స్నేహమేర్పరుచుకొని, సింధియాపైకిని టిప్పుపైకిని పోవుటకు వీలేర్పడు నేమోయని వెల్లెస్లీ తలంచెను. ఇందు నిమిత్తమై వెల్లెస్లీ “ కోల్ బ్రుక్ ” అనురాయబారి నొకనిని బీరారురాజావద్దకు పంపించెను. ఈ “ కోల్ బ్రుక్ ” తదుపరి గొప్ప సంస్కృత పండితుడని ప్రఖ్యాతిగాంచెను. ఈ రాయబారికి వెల్లెస్లీ 1799 సం॥ మార్చి 31-వ తేదీన యిట్లనివ్రాసెను :—

“ బీరారురాజాయొక్క స్వభావమెట్టిదో, ఆతనిభోరణి యెట్లున్నదో, అతనికల సాధక బాధకములేమియో అతనికి నైన్యబల మెంతయున్నదో, ధనాధికములగు యితర బలములేమి యున్నవో, టిప్పుసుల్తానుతోగాని, జమాన్ షాతోగాని మనకు యుద్ధము వచ్చేట్లైతే, సదరు రాజా స్నేహమును మనము యెట్లు సంపాదించుకొన వీళ్లున్నవో— యీసంగతుల మాత్రమే కనిపెట్టిరావలసినదని నీవిక్కడనుండి బయలుదేరినప్పుడు నేను నీకు నోటిమాటలతో చెప్పి పంపితిని.”

“ అయితే, యీ బీరారురాజ్యమున్న స్థానమునుబట్టి చూడగ, డౌలత్ రావు సింధియాను యెదిరించుటకు యీ రాజామనకు బాగా పనికివచ్చేట్లు కనబడుచున్నాడు. కాబట్టి, నీవిప్పుడు తక్షణమే చేయవలసినపనియేమంటే, సింధియాపైకి పోవుటకుగాను మనమును నైజామునుకలసి యీ బీరారురాజాతో స్నేహముకట్టుట కేమైనా విలుచిక్కఱుండేమో నీవు ప్రయత్నించి చూడవలసినది. మరియు, యీ స్నేహకూటములో పీష్యాకూడ తన యిష్టమువచ్చి నప్పుడు వచ్చిచేరుటకు సదుద్దేశవలసినది.

.....అయితే, యాన్నే హము కట్టుప్రయత్నమంతయు మనము సింధియాపైకిపోవుటకే యను సంగతిచూత్రము నీవు బీరారురాజాకుగాని, పీష్వాకుగాని, అంతయేల తుదకు నై జాముకుగాని చెప్పవద్దు. బీరారు రాజాయొక్క ధోరణిని కనిపెట్టుటకుచేయు ప్రథమప్రయత్నములో కూడ నీవు యీవిషయమై బహుమెలకువలో ప్రవర్తింపవలెను సమా! మన భయమంతా టిప్పుసుల్తాన్పైననే వున్నట్లు పైకి కనబరచవలెను. అంతేగాని సింధియామాటపేరునకైనను నీవు బీరారురాజావద్దయైత్రవద్దు. వీలైతే “టిప్పువగైరా శత్రువులు” అను సామాన్యపదమును ప్రయోగించవచ్చును. (రహస్యమంతా “వగైరా” అనేమాటలో చేర్చియుంచవలెను.) అవసరమైతే, ఈపదములోని అర్థమును—అనగ “వగైరా” యను పదములో సింధియాపేరుకూడ యిమిడియున్నదని—అప్పడు వాదించుదాము. పర్యాయతీని మనకు అనుకూలముగ ఈమాటను ఉపయోగించుకుందాము. ఈప్రకారముగ నీవు బీరారురాజాతో స్నేహము కుదుర్చుటకు యేర్పాటు చేయవలసినది.”—[కుప్తము.]

ఈ నాలుగు గాక, యింకొక అయిదవ యెత్తుకూడ వెల్లెస్తీ వేసెను.

(5) సింధియా పాలిమేరలో ఇంగ్లీషు సేన విడిది.
అదేదనగ :—ఉత్తర హిందూస్తానములో సింధియా రాజ్యపు పాలిమేరల దగ్గరగ పెద్ద ఇంగ్లీషు సైన్యమును వెల్లెస్తీ పెట్టి యుంచెను. ఇట్లే సైన్యమును పెట్టి యుంచుటలోగల అంతరంగికోద్దేశమేమియో వెల్లెస్తీ 1799 సం॥ మార్చి 31-వ తేదీన రెసిడెంటు పామరుకు వ్రాసిన రహస్యపుటుత్తరములో చెప్పియుండెను :—

[“సర్ జార్జి క్రెయిగ్ ఆధిపత్యమున అయోధ్య పాలిమేరలలోనున్న మనపెద్దసేన ఆక్కడనే నిలువయుండవలెను. వీలననగ, యిక్కడ మనసేన నిలువయున్నదనే సంగతి సింధియాకుగాని, అతని సేనాధిపతియగు అంబాజీకిగాని తెలిసివుంటే, వారు మన కంపెనీకి వ్యతిరేకమైన పనులేమియు చేయరు. మనసేన ఆక్కడవుండంటే చాలు, వారు మనప వ్యతిరేకముగ రావడానికి జంకుతారు.”—కుప్తము]

ఈ చర్యల నన్నిటిని జూచి ఇంగ్లీషువారు తన రాజ్యముమీదికి దండెత్తి రానున్నారని దాలత్ రావు సింధియా అనుమానపడెను. దాలత్ రావు పునహా వదలి గ్వాలియర్ వచ్చుట.
అందుచే, అప్పుడతడు పునహానుండి కదలి ఉత్తర హిందూస్తానములో తనరాజధానియగు గ్వాలియరుకు వచ్చివేసెను. ఈ రీతిగా దాలత్ రావును పునహానుండి లేవగొట్టు ప్రయత్నములో వెల్లెస్తీ యెట్టకేలకు నెగ్గెను.

వెల్లెస్తీ పీష్వా సేనల తీసికొవలెనా? పీష్వా వెల్లెస్తీ సేనల తీసికొవలెనా?

మరియు, టిప్పుతోడి యుద్ధములో మహారాష్ట్రులను అంతఃకల్లోల కల్పనలచే తటస్థులుగ నుంచివైచుటలోకూడ వెల్లెస్తీ నెగ్గెను. అదిగాక, వారికి భాగము పెట్టవలసి వస్తుందనే భయముచేత, పీష్వా సహాయమును బంపెదనన్నను దానిని వెల్లెస్తీ తీసికొనలేదు. మహారాష్ట్రులిచ్చెదనన్న సేనను తీసికొనక, పైపెచ్చు

వారికే తన ఇంగ్లీషు సేనలను అంటగట్టవలెనని వెల్లస్లీ యెత్తు. ఇంగ్లీషు సేనలను తీసికొనకుండ, తమ సేనలనే ఇంగ్లీషువారికి సహాయమివ్వవలయునని మహారాష్ట్రుల యెత్తు. ఈరీతిగ వెల్లస్లీయు, నానాఫర్నవీసు-యిసుకత్ క్కెడ పేడత క్కెడగాండ్లవలె-యెత్తులకు పైయెత్తులను వేయసాగిరి. చాలత్ రావు సింధియా పునహానుండి వెడలి పోయిన తరువాత, పీషా బాజీరావును యీ అద్దె సేనల స్కీములో పడగొట్టవలెనని ఇంగ్లీషు రెసిడెంటు (పామరు) యెంతో ప్రయత్నించెను. కాని, యీ యెత్తును అప్పుడక్కడ ప్రభానిగనున్న నానాఫర్నవీసు పడనీయలేదు. “చూశావా? నైజాము ఇంగ్లీషు సేనలను అద్దెకు తీసికొన్నాడు-మీరుకూడ యేలతీసుకోరాదు-ఎంత బాగుంటుంది” అని పామరు బాజీరావుకు తియ్యనిమాటలను చెప్పెను. “ఎబ్బే, మా కెందుకు? మాదగ్గర కావలసినన్ని సేనలున్నవి. టిప్పుతో మీకు యుద్ధమున స్తే వెనుకటి ఒడంబడిక ప్రకారము మేము మీకు తప్పక సహాయము చేస్తాము. అందు విషయమై మీరేమియు అనుమాన పడవద్దు” అని బాజీరావుచేత నానాఫర్నవీసు బదులు చెప్పించెను. ఇందుకొరకై “పరశురామభా” యను సేనానాయకుని యాధిపత్యమున కొంతదండునుకూడ తయారుచేసి, ఇంగ్లీషువారికి సహాయముగ బంపుటకుకూడ నానాఫర్నవీసు సంసిద్ధము చేయించెను. కాని, వెల్లస్లీ యీ సేన నాకక్కరలేదని చెప్పి నిరాకరించెను. ఈ నిరాకరణకు గ్రాంటు థఫ్ చరిత్రకారుడు కొన్ని కారణములను చెప్పినాడు :—ఇంగ్లీషువారు టిప్పుతో యుద్ధము ప్రారంభించిన పిమ్మట, పీషా తన దర్బారులలోనికి టిప్పు తాలూకు రాయబారులను రానిచ్చెననియు, వారినుండి నానాఫర్నవీసుకు తెలియకుండ పీషా బాజీరావు 13 లక్షల రూపాయలు సొమ్ము పుచ్చుకొని, టిప్పునుల్తానుకు సహాయము చేయునట్లు రహస్యపు టాడంబడిక చేసుకొనెననియు,—యీ సంగతులు రెసిడెంటు పామరు ద్వారా వెల్లస్లీ తెలిసికొన్నవాడగుటచే, ఆతడీ సైన్యమును నాకక్కరలేదని తిరుగ గొట్టెననియు ‘గ్రాంటుథఫ్’ చెప్పుచున్నాడు. కాని, యీ కారణములు యెంత మాత్రము సరిగావనుటకు ఋజువులుగలవు. వానినిట క్లుప్తముగ వివరించెదము. పరరాజ్యపు రాయబారులను తమ దర్బారులలోనికి రానిచ్చుట దేశీయరాజులందరికి ఆ రోజులలో ఆచారమే. ఇందు వితగాని, ప్రత్యేకపు కుట్రగాని యేమియు లేదు. అయినప్పటికి యీ రాయబారులను రానియవద్దని వెల్లస్లీ కోరినమీదట పునహా వారు వారిని తమ మర్యాదకు వ్యతిరేకమనియైన తలంపక, వెల్లస్లీని తృప్తిపరచుటకు గాను—టిప్పు రాయబారులను తమ దర్బారునుండి వెడల గొట్టిరి. అయినప్పటికి రెసిడెంటు యీ సంగతిని వెల్లస్లీకి తెలుపక, “టిప్పు రాయబారులొకను పునహాకు దక్షిణముగ 25 మైళ్ల దూరములోనున్న కిర్వీగ్రామములోనే యున్నారనియు, వారితో పునహావారింకను రాయబారములు జరుపుచునే యున్నారనియు,” వెల్లస్లీకి వ్రాసెను.

ఇక బాజీరావు నానాఫర్నవీనుకు తెలియకుండ టిప్పు రాయబారుల నుండి 13 లక్షలు పుచ్చుకొన్నాడని చెప్పినమాట యెంతమాత్రము సమ్మతకృతము కాదు. ఏలననగ, నానాకు తెలియకుండ పునహా దర్బారులో దే మి జరుగుటకును వీలుకాదు. అతడు చారచతుడు. అతని చారశాఖ లోకములో చాల ప్రసిద్ధికెక్కినది. దీనినిగూర్చి లోగడ కొంత చెప్పిదే యుంటిమి. కాబట్టి, నానాకు తెలియకుండ యీపని జరిగినదంటే, ఆమాట కేవలము అసంభవమనియే చెప్పవలసియున్నది. రెసిడెంటు పామరు, బాజీరావును తనవలలో వేసుకొనలేక పోయినాడు. కాబట్టి, యికయేమి చేయుటకు చేతగాక, యీతడు వెల్లెస్లీ యిచ్చకమును సంపాదించు కొనుటకు, అతనికి మహారాష్ట్రులపై మరింత ద్వేషము పురిగొల్పుటకును, పామగే యీ యపవాదమును కల్పించి, వెల్లెస్లీకి రిపోర్టు చేసియుండును.

వెల్లెస్లీ పీఠ్వాపంపిన సేనను నిరాకరించుటకు గ్రాంటుథఫ్ చెప్పినకారణములు సరికావనుటకు వెల్లెస్లీ వ్రాసిన పుత్తరమే సాక్ష్యము — తానీసేనను యేల నిరాకరించెనో వెల్లెస్లీయే 1799 సం॥ ఏప్రిల్ 8-వ తేదీన మద్రాసు మకాములో నుండి పామరుకు వ్రాసిన పెద్ద యుత్తరములో స్పష్టముగచెప్పి వ్రాసియుండెను—అందు యీ 13 లక్షల గొడవయే లేదు. అప్పటికీ సంగతి వెల్లెస్లీకి తెలియనే తెలియదు. ఏలననగ, యీ లంచముసంగతి పామరు పునహానుండి 1799 సం॥ ఏప్రిల్ 8-వ తేదీన వ్రాసిన ఉత్తరములోగాని గన్పించదు. అనగ, యీ పుత్తరము పునహాలో పామరుచే వ్రాయబడుటకు అయిదురోజులకు పూర్వమే, వెల్లెస్లీ మద్రాస్ నుండి తన కారణములను దెల్పు పుత్తరమును వ్రాసి వేసెను. అనగ, ఈ 13 లక్షల గొడవగల రెసిడెంటు ఉత్తరము చూచుకొన కపూర్వమే వెల్లెస్లీ తన కారణములనుదెల్పు యీ పుత్తరము వ్రాసియుండెను. కాబట్టి, వెల్లెస్లీ యీ మహారాష్ట్ర సేనను నిరాకరించుటకు కారణమీ మిథ్యావాద ముకాదు—అతడిక స్వయముగ చెప్పిన కారణములేమియో చూతము. అవియైనను యెంతవరకు సమంజసముగ నుండెనో చూతము. అతడుచెప్పినవి ముఖ్యముగ రెండు కారణములుగలవు. (1) మహారాష్ట్ర లీసేనను పంపుటలో చాల ఆలస్యము చేసిరట. ఈ సేనకు కావలసిన డబ్బును వారు సకాలములో సప్లయిచేయలేదట. ఈవాదము సత్యముగ గన్పట్టదు. ఏలననగ, యిది సత్యమే యైయుండినచో వెల్లెస్లీ 'యీసేన మాకక్కరలేదని' తిరుగగొట్టినప్పుడు నానాఫర్నవీనుకు యేల ఆశ్చర్యము గలుగును? (2) టిప్పు రాయబారులను పీఠ్వా తన దర్బారులోనికి రానిచ్చెనట! వారిని వెళ్లగొట్టవలసినదని తానెంతచెప్పినను పీఠ్వా వారిని వెళ్లగొట్టలేదట. ఇది వెల్లెస్లీ చెప్పిన రెండవ కారణము. ఇది సత్యముగాదని పైనవివరించి యుంటిమి. తమ పూర్వాచారములకు విరుద్ధమైనను, వెల్లెస్లీకి అనుమానము తగులకుండ, అతనిని తృప్తిపరుచుటకే గడ, పీఠ్వా సదరు రాయబారులను తన దర్బారునుండి వెడల

గొట్టినది. అయినను, యీపని వెల్లెస్లీకి తృప్తిగలిగించక పోవుట ఆశ్చర్యము. ఈ రాయబారులింకను పునహాకుదగ్గర గ్రామములోనే మకాముచేసి యున్నారని రెసిడెంటుచేసిన రిపోర్టువల్లనే బహుశః వెల్లెస్లీ యిట్లు వ్రాసినేమో! ఇది రెసిడెంటు తప్పుగాని, పీషా తప్పుకాదు. వెల్లెస్లీకి మహారాష్ట్రులపై మరింత యీర్ష్య పుట్టునట్లు చేయుటకును, తానతని యిచ్చకమును సంపాదించుకొనుటకును సదరు రెసిడెంటు యీ ప్రకారముగ వ్రాసి, వెల్లెస్లీ మనస్సు అనుమానరహితము గాకుండ అట్టేపెట్టియుండ నోవును.

ఈరీతిగ వెల్లెస్లీ తాను స్వయముగచెప్పిన రెండు కారణములు సహితము సత్యములుగావని స్పష్టమగుచున్నది. అసలు నిజమైన కారణములేమియో యిది వరకే కొంతచెప్పి యుంటిమి. మహారాష్ట్రుల పైస్వమునుగనుక 'తాము అడ్డకు దీసుకుంటే, వారికి జయించుకొన్న దానిలో భాగం పెట్టవలసి వస్తుందనే భయము ముఖ్యముగ వెల్లెస్లీని ప్రేరేపించినది. మహారాష్ట్రులు అసలే బలవంతులుగ వున్నారు. — వీరికి టిప్పురాజ్య భాగంకూడ పెడితే మరింత బలవంతులవుతారేమోయని వెల్లెస్లీకి హడలుపుట్టి — మీసేన మాకక్కరలేదని — అతడు నిరాకరించెను — అసలు రహస్యమిది — తక్కిన కారణములన్నియు వట్టి బూటకపు మాటలు.

ఎప్పుడైతే తన అద్దెసేనల వలలో నైజాము పడెనో, ఎప్పుడైతే పీషా పడకుండ తప్పించుకొనెనో, ఎప్పుడైతే చాలత్ రావు సింధియా పునహానుండి వెడలిపోయెనో, టిప్పుతోడి యుద్ధములో సహాయము చేయవిషయమై అప్పుడు వెల్లెస్లీ మహారాష్ట్రులను ఆట్టే నొక్కి యడుగదలచుకొనలేదు. వారు పూరికేవుంటే చాలునని యాతడు తలచెను. టిప్పు యుద్ధములో మహారాష్ట్రులు ఇంగ్లీషువారికి సహాయముచేయు నిషయమును వెల్లెస్లీ యడుగకపోయినను, పీషా తనంతట తానే సహాయము చేస్తాననెనట! ఈ సంగతిని వెల్లెస్లీయే తాను 1799 సం॥ ఏప్రిల్ 31వ తేదీన పామరుకు వ్రాసిన ఉత్తరములో స్పష్టముగ చెప్పియుండెను. దీనినిబట్టి చూడగ, మహారాష్ట్రులు టిప్పుతో షరీకైరని చెప్పినమాట సరికాదని ఋజువుగుచున్నది. అయితే, వెల్లెస్లీ టిప్పుపైకి అక్రమముగ కన్వింగిచి పోపు పద్ధతిని మొట్ట మొదట మహారాష్ట్రులు అంతగ ఆమోదించియుండకపోవచ్చును. మరియు నైజాము (కుర్లా) సంధి షరతులను నెరవేర్చక ఎగబెట్టుటచే, ఆతనిని దండించుటకు గాను ఆతనిపైకి దండెత్తవలయుననియు, ఆత్మ సంరక్షణార్థమై టిప్పుతో చేరవలయుననియు మొట్ట మొదట చాలత్ రావు సింధియా ఒకవేళ సలహాచెప్పిన చెప్పియుండవచ్చునేమో! కాని, యిది నిశ్చయమని చెప్పటకు ఆధారములేమియు లేవు. కాని, చాలత్ రావు సింధియా పునహానుండి వెడలిపోయిన తరువాత,

వెల్లెస్లీ దొంగ
వాదానము - తప్పు
గము.

నానాఫర్నవీసు సలహాపై పీషా ఇంగ్లీషువారికి సహాయముచేయ సమకట్టెను. దీనికి మొదట వెల్లెస్తీ సమ్మతించెను. కాని, ఆఖరు నిమిషమందు వెల్లెస్తీ తన మనస్సును మార్చుకొని “మీసేనలు మాకక్కరలేదనెను.” దీనికి కారణమును పైననే వివరించియుంటిమి. అయితే యీ యుద్ధసమయములో మహారాష్ట్రీలు తటస్థులుగ నుండక, టిప్పు సుల్తానుకు సహాయము చేయుదురేమోయను భయము వెల్లెస్తీకి యింకను వీడలేదు. కాబట్టి, వారిని టోపీవేసి యెట్లయినను తటస్థులుగ నుంచుటకై వెల్లెస్తీ బలే దొంగయెత్తువేసెను. ఏమనగ:—

వెల్లెస్తీ కర్నల్ పామరున కిట్లని వ్రాసెను:—

[టిప్పు సుల్తానునుండి లాగికొన్నదానిలో, యితరమిత్రులతో పాటు పీషాకుకూడ తప్పకుండ సమానభాగము పెట్టెదనని నీవు పీషాతోడను, నానాతోడను, నాపేరుమీదుగ గట్టిగ—సంశయరహితమగు వాక్యములతో—ప్రకటించి చెప్పవలసినదని నేనిందుమూలముగ నీకు అధికారమిచ్చుచున్నాను.]

పీషా సహాయమును పుచ్చుకొనక పోయినను, అతనికి తప్పక జయించు కున్నదానిలో భాగము పెట్టెదమని యారీతిగ వెల్లెస్తీ రెసిడెంటుద్వారా పీషాకును, నానాఫర్నవీసుకును వాగ్దానము చేయించెను. ఇది దొంగవాగ్దానము. ఇది చెల్లించు తలంపుతో చేసినదిగాదనియు, కేవలము మహారాష్ట్రీలను టోపీవేసి వారిని తటస్థులుగ నుంచుటకు చేసినదనియు, తదుపరి వెల్లెస్తీ చేసిన చర్యలనుబట్టి స్పష్టము కాగలదు. పనితీరినతరువాత, వెల్లెస్తీ యీవాగ్దానమును చెల్లించలేదను సంగతిని యిక్కడ వేరుగ చెప్పవలసిలేదు. ఇంగ్లీషువారు తాముచేసిన వాగ్దానములను వేనిని తమజన్మలో చెల్లించిరి ?

టిప్పుతో యుద్ధము ప్రారంభమైన పిమ్మటకూడ తిరిగి తనసేనలను సహాయము బంపెదనని పీషా రెండవసారి 1799 సం॥ మేనెల 10-వ తేదీన వెల్లెస్తీకి వ్రాసెను. కాని, అప్పటికి ఆరుజూల క్రితమే—అనగ మే 4-వ తేదీననే—శ్రీరంగపట్టణము పడిపోవుటయు, టిప్పు మరణించుటయు, కూడ జరిగిపోయెను. ఈ సంగతులు తెలిసికొనియే, టిప్పు రాజ్యములో కొంత కాజేద్దామను దురుద్దేశముతో పీషా యీయెత్తు వేసెనని వెల్లెస్తీ యతనిపై నింద మోపసాగెను. పైన వెల్లెస్తీ తాను రెసిడెంటుద్వారా చేయించిన వాగ్దానమును ఎగబెట్టుట కిదియేసందు. టిప్పు చనిపోయిన సంగతి తెలిసికొనియే పీషా యీయెత్తు వేసెననుట కేవలము అసత్యము. ఏలననగ, ఆరుజూలలో ఔల్లిగ్రాములుగాని, రైళ్ళుగాని లేవు. 4-వ తేదీన శ్రీరంగపట్టణములో జరిగిన సంగతి 10-వ తేదీకి ముందు పునహాకు చేరుట అసంభవము. కాబట్టి టిప్పు చనిపోయిన సంగతి పీషాకుగాని, సింధియాకుగాని 10-వ తేదీన తెలిసెననుట సరికాదు. ఈ యపవాదము కేవలము తన వాగ్దాన

మును ఎగబెట్టుటకుగాను వెల్లెస్లీ యొకమిషగ కల్పించినది కాని వేరొండుకాదు; ఇదిగాక, 'పీష్యా టిప్పుతో వరీకై కుట్రపన్నుచుండెను. కాబట్టి అతని కిందులో భాగము పెట్టరాద'ని వెల్లెస్లీ అసత్యవాదము చేయసాగెను. పీష్యా యెవరితోడను కుట్ర పన్నలేదు. కుట్రలు, ద్రోహములు, అప్రమాణములు చేసినది వెల్లెస్లీయే. తన నీడను అద్దములో చూచుకొని మొరుగసాగిన కుక్కవలె వెల్లెస్లీ పీష్యాపై ద్రోహము మున్నగు నిందల నారోపింపసాగెను. ఇంగ్లీషువారి ద్రోహబుద్ధియు, కుచ్చిత స్వభావమును, నానాకు యిరవైయేండ్లనుండి తెలియును. అయినను, యింతగట్టిగ చేసిన వాద్దానమును కించిత్తయినను సిగ్గులేకుండ వెల్లెస్లీ భంగపుచ్చునని నానాఫర్నవీను సైతము తలంపలేదు. అతనికి కూడ వెల్లెస్లీ చర్య ఆశ్చర్యమును గలిగించెను.

ఇట్టి వాద్దానభంగ మొనర్చినందుకుగాను ఇంగ్లీషువారిపైనను, వారి మిత్రుడగు నైజాముపైనను దండెత్తవలెనని నానాఫర్నవీను తలంచెను. భారతదేశములో గల యావన్మంది రాజులను యేకమొనర్చి యూరోపియనులను ఇండియానుండి తరిమివేయవలయునని నానాఫర్నవీను యిరవై సంవత్సరముల క్రిందట ప్రయత్నించెను. ఆసంగతి నిదివరకు చెప్పియుంటిమి. ఈ యత్నము కొంతవరకు నెరవేరుట

చేతనే ఆనాడు వారన్ హేస్టింగ్సు మహారాష్ట్రులకు లొంగి పోయి వారితో సమాధానపడవలసి వచ్చెను. కాని, యీ యిరవై యేండ్లలో వ్యవహారములు చాల మారిపోయినవి. నైజామిప్పుడు ఇంగ్లీషువారి చేతులలో దాదాపు ఖైదీగ

నుండెను. మైసూరురాజ్యము ఇంగ్లీషువారిలోట బడెను. వీరు మహారాష్ట్ర రాజ్యపు సరిహద్దుల నిప్పుడు ఆనుకొనియుండిరి. అయినప్పటికి నానాఫర్నవీను నిస్పృహ జెందలేదు. మహారాష్ట్రుల నందరిని తిరిగి యేకకూటముగ చేర్చినవో యిప్పటి కైనను తామెక్కరే ఇంగ్లీషువారిని వోడించగలరను ధైర్యము నానాఫర్నవీనున కుండెను. అందుచే ఆతడు తిరిగి మహారాష్ట్రమును దిట్టపరచుటకై ప్రయత్నముల చేయసాగెను. కాని, విధి ప్రతికూలుడగుటచే యీతని యత్నము లెల్లుసాగును? మహారాష్ట్రములో యింగ్లీషువారి ప్రేరణచే యిదివరకే అంతః కల్లోలములు పుట్టియుండెను.

ఇది యిట్లుండగా, దక్షిణమున మైసూరు రాజ్యమును ఆనుకొనియున్న ప్రాంతములలోని జాగీరుదారులు కొందరు తమయేలికయగు పీష్యాపై యీశమయ

దక్షిణ జాగీరుదార్లలో ఇంగ్లీషువారు అల్లరుల శత్రువు.

ముననే తిరుగు బాటులు చేయసాగిరి. టిప్పు రాజ్యము లోనికి ఇంగ్లీషువారు అడుగిడినదే తడవుగ, దానిని ఆనుకొనియున్న జాగీరుదారు లిట్లు పీష్యాపై తిరుగుబాటులు సాగించుట గమనింపదగియున్నది. ఈ తిరుగు బాటులు

ఇంగ్లీషువారి ప్రేరేపణచేతనే జరిగిన వనుటకేమి యభ్యంతరము? టిప్పుతో యుద్ధమునకు బోవుటకుముందు అతని రాజ్యములో అంతః కల్లోలములు బుట్టించు పనికై వెల్లెన్లీ తన తమ్ముడగు ఆర్థరును, మరినలుగురు మెంబర్లనుచేర్చి ప్రత్యేక మొక కమిటీని యేర్పరచి యుండినది లోగడ చెప్పియే యుంటిమి. ఆ కమిటీలో ముగ్గురికను అనగ ఆర్థర్, కర్నల్ ట్లోజు, కెప్టెన్ మాల్కమ్లు మైసూరులోనే మకాము వేసి యుండిరి. టిప్పు రాజ్యమును పంపిణీ చేయుపని వీరికి అప్పగించ బడినది. వెల్లెన్లీ *తనతమ్ముని - ఆర్థరును - మైసూరుకు గవర్నరుగ నియమించు కొనెను.

టిప్పు రాజ్యములోని ప్రముఖులకు లంచపంచములిచ్చి వారినిచీలదీసి, కుట్రల పన్నుటకును, తదుపరి మైసూరు రాజ్యమును పగలగొట్టి పంపిణీ చేయుటకు ను, నియమింపబడిన కమిటీ మెంబర్లు మైసూరులో మకాము వేసియున్న కాలము లోనే ప్రక్కనున్న దక్షిణ మహారాష్ట్రములోని జాగీరుదార్లు పీష్వాపై తిరుగుబాటుసాగించిరి. కాబట్టి, యీ కమిటీ మెంబర్ల కిందు జోక్యము కలదని యూహించుట తప్పలేదు.

ముందు యీ యల్లరులనణచి, తనయింటిని తాను చక్కబెట్టు కొనవలసిన పని నానాభర్తవీనుకు గలిగెను. ఆతడంతట పరశురామభౌ యాధిపత్యమున

కొంతసేనను దక్షిణమున యీజాగీరుదార్ల యల్లరుల

నానాభర్తవీను నిర్యాణము - కంపెనీవారిపంట. నణచుటకై పంపించెను. ఈ యల్లరులనణచి సేనతిరిగి

యింకను యింటికిరాక పూర్వమే 1800 సం॥ ఫిబ్రవరి

13-వ తేదీన నానాభర్తవీను చనిపోయెను. అంతటితో మహారాష్ట్ర ఆశలన్నియు అడుగంటెను. మహారాష్ట్ర రాజ్యభాను డస్తమించెను. భారతవర్షాకాశముపైకి మూగి వచ్చుచున్న యూరోపియను లనబడు కుటిలకాల మేఘములను చీల్చగలిగిన ప్రచండ భానుడు “బాలాజీ జనార్దనభాను” డను నామాంతరము గలిగిన యీ నానాభర్తవీను డొక్కడే అనాడుండెను. ఆతడిట్లు అస్తంగతుడుకాగా, కుటిల ఆంగ్ల

*ఇంతకంటే పక్షపాతకార్య మింకొకటిలేదు. వీలననగ, తనతమ్మునికంటే కంపెనీకొలుపునం

చెక్కువ అనుభవమును, ప్రజ్ఞనుగలిగిన “సర్ జేవిడ్ బెయిర్డు”

వెల్లెన్లీకి తమ్మునియెడ ఈ యుద్ధోగమిచ్చుట న్యాయమైయుండగ, అతనిని త్రోసివేసి ఆర్థరు తన తమ్ముడు గదాయని చెప్పి వెల్లెన్లీ యీ యుద్ధోగమును

తనతమ్ముని కిచ్చుకొనెను. ఇదిచాల అక్రమమని ఆనాడేవాలమంది

నిష్పక్షపాతులగు ఆంగ్లేయులు వెల్లెన్లీని నిందించియుండిరి. అదిగాక, యీ యుద్ధోగము తనతమ్మున కిచ్చుకొనుటకు యింకొక కారణమున్నది. “బెయిర్డు” న్యాయబుద్ధిగలవాడు. తానుచేయున్న దుర్మార్గకార్యములన్నిటిని యితడు చేయజేపాయను యనుమానముచేతకూడ వెల్లెన్లీ అతనికి యుద్ధోగ నివ్వలేదు.

కాలమేఘములు ఒక్కువృద్ధి క్రమ్ముకొని, భరతఖండమునంతను దాస్యాంబునిధి యందు ముంచివైచెను. నానాఫర్నవీసు మరణము ఇంగ్లీషువారికి పంపగయయ్యెను. మహారాష్ట్రమునకు పెట్టని కోటలుగనున్న రెంటిలో ఒకకోట పడిపోయినది.

రెండవకోట-చాలత్ రావు సింధియా-యింకను బ్రతికియున్నాడు. కావున, ఇంగ్లీషువారి కింకను పూపిరి పూర్తిగ ఆడుటలేదు. ఇండియాలో కాలుబెట్టిన నాటి నుండి టిప్పుతో పాటు చాలత్ రావు సింధియానుకూడ హలిమార్పవలయునని

చాలత్ రావుపై వెల్లెస్లీ ఆతనిపై ఒక కన్ను వేసివేయించెను. అతనిని పునహానుండి లేవగొట్టుటకై వెల్లెస్లీ యెన్నెన్ని యెత్తులవేసెనో యిదివరకే చెప్పి యుంటిమి. ఇతనిపై కత్తికట్టుటకేగడ వెల్లెస్లీ బీరారు రాజావద్దకొక రాయబారిని పంపించి, అతనితో నేస్త మేర్పరుచుకొన జూచెను. టిప్పుపై యుద్ధము ప్రకటించుటకు చాలకాలము క్రితమే, సింధియాపైకి దండెత్తి పోవలె నను తలంపు వెల్లెస్లీకి పుట్టినట్లు ఆతడు వ్రాసిన రికార్డులన్నిటిని పరిశీలించి చూచిన యెడల బోధపడగలదు. టిప్పుపై యుద్ధము ప్రకటించినప్పుడు సైతము వెల్లెస్లీ మైసూరుకు తన సేనాపతియగు సర్ ఆల్ఫ్రెడ్ క్లౌగ్కును పంపక, అతనిని కలకత్తాలోనే యుంచి, తాను స్వయముగ బయలుదేరి దక్షిణమునకు వచ్చెను. సేనాపతిని దక్షిణమునకు పంపక, ఆతనినిట్లు ఉత్తర హిందూ స్థానములోనే నిలువయుంచుటకు కారణమేమి? దీనిలో గొప్ప రహస్యమున్నది. “ఆఫ్ గెన్టానమునుండి దండెత్తిరానున్న జుమాన్ షాను యెదిరించుటకై నా సేనాపతిని అక్కడ వుంచినానని” వెల్లెస్లీ పైకిచెప్పెను. కాని, ఆంత రంగికోద్యేషమువేరు. సింధియాపైకి దండు బంపుటకే ఆతడివని చేసినాడు. ఈ రహస్యము లోకులకు తెలిసిపోతుందనే ఉద్దేశముతో, దానిని కప్పిపుచ్చుటకే వెల్లెస్లీ యీ టిక్కరు మాటను చెప్పెను. సేనాపతిని యీరీతిగ కలకత్తాలో వుంచి వచ్చుటకుగల నిజమైన కారణము సింధియాను ముట్టడించుటకే యనుసంగతి వెల్లెస్లీ తాను మద్రాసునుండి వ్రాసిన ఉత్తరములవల్లను, యితర కాగితములవల్లను, స్పష్టముగ బట్టబయలుగుచున్నది. “టిప్పుతోడను, సింధియాతోడను సహా కలహమొనర్చుటకే నేను బీరారు రాజావద్దకు రాయబారినిపంపి, అతనితో స్నేహము గట్ట జూచుచున్నానని వెల్లెస్లీ 1799 సం॥ మార్చి 31-వ తేదీన ఉత్తరములో హైదరాబాదు రెసిడెంటుకు తెలిపెను. 1799 సం॥ మార్చి 31-వ తేదీన వెల్లెస్లీ మద్రాసునుండి కలకత్తాలో వుంచినచ్చిన తన సేనాపతికి యిట్లని ఒక రహస్యపు ఉత్తరమువ్రాసెను.

“అవసరమైతే చాలత్ రావు సింధియానెదిరించుటకుగాను తగుమాత్రము సేనను నీ వెట్లెస్లీ ఆసరిహద్దులో నిలువచేసి యుంచవలసినదని నేను నీకు వ్రాయు ప్రతి ప్రయత్నము ఉత్తరములోను వదలిపెట్టకుండ వ్రాయుచు నేయున్నాను.....నాకోరిక ఏమిటంటే సింధియా

ఉత్తరహిందూస్థానమునకువస్తే, ఆతనియవత్తు సేనను యెదిరించుటకుగాను తగినంత మనదండును నీవెంతమాత్రము అలస్యముచేయక ఆయోధ్యలో చేర్చియుంచవలసినది. మరియు, త్వరలో మన మతనిరాజ్యముపైకి కవ్విం చిపోవలసి యున్నామను సంగతినికూడ నీవెల్లప్పుడు మనస్సులో వుంచుకొని మరీ పనిచేయుము.”

సేనల నిట్లు చేర్చియుంచు విషయమై సింధియాకొక పెద్దఅబద్ధము చెప్పి పెద్ద అబద్ధం. వలసినదనికూడ వెల్లెస్తీ తన సేనాపతికి ఆ యుత్తరములోనే వ్రాసెను. ఆతనిమాటలు వినుడు :—

“మన మీసేనల నిట్లు చేర్చుకొనుట జూచి చాలత్ రావు సింధియాయు, ఆతని సేనాపతి అంబాజీయు అనుమానపడవచ్చును. మన మిట్లెందుకు చేయు చున్నామని వారడుగుతారేమో! అంటే, నీవీ జబాబు చెప్పు :—‘వజీరాలి కాశీ నుండి పారిపోయినాడు. అతడు జుమాన్ పాతో చేరుతాడేమో యని మాకు భయంగావుంది. అత డట్లుచేరితే మాకు చాల అపాయం వస్తుంది కాబట్టి, మేమీ సేనల నిట్లు చేర్చుకొంటున్నాము’—అని నీవు జబాబుచెప్పు.” ఇందుపై వ్యాఖ్యాన మనవసరము—.

సింధియా రాజ్యములో పూర్వము మాధవరావు సింధియా హయాములో గలిగిన కల్లోలములకును, సింధియా హోల్కార్ల మధ్య పెరిగిన ద్వేషములకును ఇంగ్లీషువారు ప్రేరేపించిన కుట్రలే కారణములని తలం చుట కనేక కారణములున్నవి. సర్ జాన్ మాక్ఫర్సన్ కాలమునుండి వచ్చుచున్న ప్రతిగవర్నర్ జనరలును యిట్టి కుట్రలు ప్రేరేపించుచున్న వారీసంగతులను వ్రాతమూల కముగ కాగితము మీద పెట్టి యెరుగరు. కాని, వెల్లెస్తీ గుండెబుతీసిన బంటగు టచే, తానుచేయదలచుకొన్న కుచ్చితకార్యముల నన్నిటిని శుభ్రముగ, నిర్భయ ముగ, ఆతని పుణ్యమాయని మనకోసం కాగితముమీద పెట్టిపోయినాడు. తన సేనాపతికి ఆతడు మద్రాసునుండి యెట్లు వ్రాసెనో చూడుడు:—

“(సింధియాతో) యుద్ధమేగనుక వచ్చేటట్టయితే రాజపుత్రులను, ఆతనికి సామంతులై యున్న యితరరాజులను, సింధియాపైకి ఉసుగులుపుటకు నీశాయశక్తుల ప్రయత్నించవలసినది. జునగడ్, జాడ్ పూర్ రాజులనుకూడ యీ యుద్ధములోనికి లాగవలసినది. లైట్, లక్నాజీ, దాదా మున్నగు పార్టీకేగాక, సింధియాకు వ్యతిరేకులుగనున్న ఆతని కుటుంబములోనివారికిని కొలువులోనివారికిని, అందరికి నీవు బాగా మద్దతుచేయుటకు, ప్రోత్సాహపరచుటకు, నీచేత వైఫల్యప్రయత్నములను (ఒక్కటికూడ విడచిపెట్టకుండ) చేయుము.”

అసలు రహస్య మీమాటలలో యిప్పుడు బయటపడినది. సింధియా రాజ్య ములో గలిగిన అల్లరుల కన్నిటికి ఇంగ్లీషువారి కుట్రలే కారణములని యిప్పుడు

అద్దములోవలె స్పష్టమగుట లేదా!!! పై యుత్తరమునుండియే మరికొన్ని వాక్యముల నుదహరింతము:—

“మనకు అనుకూలతరుణము యొప్పుడువస్తే అప్పుడు, దానిని వినియోగించుకొని సింధియా బలమును క్రంగదీయవలెననుమాట నాకుచాల నచ్చినది. కాని, సింధియా దక్షిణమున నున్న స్నాక్లు, మనము టిప్పుతో యుద్ధము సాగించుచున్న స్నాక్లు, మనమతని నేమియు చేయుటకు పీలులేదు. అతడక్కడ చాలాబలవంతుడైయుంటాడు. కాబట్టి, అతనిని దక్షిణమునుండి లేవ గొట్టువరకు, లేదా, టిప్పువ్యవహారము ముగియవరకు, అతడు మనకుచేసిన ద్రోహమునకు గాను మన మతనిని తగురీతిగ శిక్షించలేము.”

నానా మరణానంతర పురహా వ్యవహారములు.

సింధియా బలమును క్రంగదీయుటకుగాను వెల్లెస్లీ యేమేమిపనుల జేసెనో వానిని వివరించుటకు పూర్వము నానా మరణానంతరము పురహాలో వ్యవహారము లెట్లుండెనో కొంచెము చూతము.

బాజీరావుకు రాజ్యపాలనా దక్షతగాని, రణప్రావీణ్యత గాని, రాజనీతిజ్ఞత గాని లేవు. అందుచే, నానా మరణానంతర మితడు కొండె బాజీరావు చేత, గాండ్ర చేతులలోబడి, వారు చెప్పు మాటలకన్నిటికి చెవి యొగ్గుచుండెను. ఇతడు యెవరినీ నమ్మజాలని దుర్బలుడగుటచే యింగ్లీషువారి కితడు మిక్కిలి వాటమైన ఉపకరణముగ దొరికెను.

నైజాము, టిప్పులు మహారాష్ట్రులకు, “చౌతు” (పన్ను) చెల్లించుచుండు ఆచారము చిరకాలమునుండి యుండెను. వీరిరువు రిప్పుడు ఇంగ్లీషువారి చేతులలో బడిపోవుటచే, నదరు చౌతు యిప్పుడు ఇంగ్లీషు వారి ఇంగ్లీషువారు చౌతు వల్ల మహారాష్ట్రులకు రావలసియున్నది. నానా బ్రతికి యున్నాన్నాళ్లు యీచౌతును యిత్తుము, యిత్తుమని ఇంగ్లీషు వారు కాలహరణము చేయుచుండిరి. కాని, అతడు చావగానే, వారి చౌతును “యివ్వము” అని ఎగబెట్టిరి.

దీనికి బాజీరావు క్రుద్ధుడగుటకు బదులుగ, దేవెవలె ఇంగ్లీషువారితో యిచ్చకములకుదిగి వారేమో తనకు మిత్రులైనట్లు భావించుకొని వారిని ఆలింగన మొనర్చుకొన సాగెను. వారిని శత్రువులుగ భావించి, వారిపై తీవ్రరోషము చూపుటకుబదులు బాజీరావు వారిమాయలలోపడి వారితో సరసములకును, వల పులకును, దిగెను. ఇతనికిబుద్ధి మొదటినుండియునుండెను.

బాజీరావు ఇంగ్లీషువారి కలపులలో చిక్కుట.

కాని నానాఫర్షవీసు, సింధియాల, యభ్యంతరముచే యీతడింగ్లీషువారి నింతకాలమునుండియు కౌగలించు

కొనుటకు అవకాశము చిక్కినదికాదు. ఈ యడ్డంకు లిప్పుడు తీరిపోవుటచే, బాజీరావు తన యిచ్చానుసారము ఇంగ్లీషువారి వలపులలోబడి విహరింప సాగెను. దీని ఫలితమెట్లయ్యెనో యిప్పుడే చూతము.

దాలత్ రావు ప్రాపకమువల్లనే బాజీరావు గద్దెయెక్క గలిగెను. అందు చేత ప్రతిముఖ్య విషయములోను యితడు తనతో సంగ్రహించునని దాలత్ రావు సింధియా తలంచుట సహజమేగద. అయినను, బాజీరావు ఇంగ్లీషువారి చెప్పుడు మాటలను విని దాలత్ రావునందు విముఖుడై యుండెనని యిదివరకే చెప్పియుంటిమి.

ఇంగ్లీషువారు బాజీరావుకు రిమ్మతెగులు పుట్టించుట. దాలత్ రావుపై నిరంతరము కొండెములు చెప్పుచు అతనికి రిమ్మతెగులు పుట్టునట్లు చేయుచుండెనని యిదివరకే చెప్పియుంటిమి. ఈ మాటలువిని తాను నిజముగ సింధియా చెర

లోనున్నట్లును అతడు తనపై అక్రమముగ అధికారమును చలాయించి, తనను పిండిబొమ్మను చేసివైచినట్లును, బాజీరావు తలంచుకొని యీచెరనుండి యెప్పుడు తప్పించుకొని పారిపోయి, హాయిగ ఇంగ్లీషువారి చేతులలో బడుదునా యని, యీ ధౌర్భాగ్యుడు నిరంతరము తనలో చింతించుకొను చుండెను.

ఈతని చేష్టలను మొట్టమొదట దాలత్ రావు సింధియా యంతగ పాటింపక యుపేక్షించి యూరకొనెను. కాని, ఎప్పుడైతే శ్రుతిమించి రాగమున బడినదో అప్పుడు సింధియాకు బాజీరావుపై నిజముగ కోపమువచ్చెను. దీనికి కారణమిది.

మహారాష్ట్ర దేశమంతా కలియ తిరుగుటకు బాజీరావు ఇంగ్లీషువారికి అనుజ్ఞనిచ్చుట! బాజీరావు ఇంగ్లీషువారి మాయలలోబడి, సింధియాకు చెప్పుకుండ, అతని యెరుక లేకుండ, ఇంగ్లీషుసేనలు మహారాష్ట్ర రాజ్యములో ప్రవేశించి, “డుండియా వాగ్” అనునతని వెంబడించి పట్టుకొనుటకుగాను

బాజీరావు ఇంగ్లీషువారికి అనుమతినిచ్చెను. ఈ డుండియా వాగ్ అనునతడెవడో యిదివరకు టిప్పు యుద్ధచరిత్రలో చెప్పియుంటిమి. టిప్పు మరణాంతరము మైసూరు రాజ్యము ఇరింగ్లీషువారి పాలబడకుండ కాపాడుటకై వారిని యెదిరించిన దేశభక్తుడితడు. ఇతడు తనచుట్టు కొంతమంది పరివారమును చేర్చుకొని, ఇంగ్లీషు సేనలకు చిక్కకుండ చాటుమాటలనుండి వారిని వేధించుచు యుద్ధముచేయ సాగెను. అందుచే యితడు బండిపోటు దొంగయని ఇంగ్లీషు చరిత్రకారులు నిందించుచున్నారు. కాని, యితని యుద్దేశములను గమనించి చూచినచో యితడు బండి పోటుదారుడు కాడనియు, నిజమైన దేశభక్తి గలవాడనియు బోధపడగలదు. తమ్ముట్లు వేధించుచున్న యీ “డుండియా వాగ్ ను” తరిమి పట్టుకొనుటకై ఇంగ్లీషువారు ప్రక్కనున్న మహారాష్ట్ర రాజ్యములో ప్రవేశించవలసివచ్చెను. కాని, మహారాష్ట్ర యనుమతిలేనిది ఇంగ్లీషు సేనలెట్లు సదరురాజ్యములో ప్రవేశించ

గలవు? అందుచే, ఇంగ్లీషువారు చాలత్ రావు సింధియాకు తెలియకుండా బాజీ రావును మాయజేసి అతనివల్ల యీ యనుజ్ఞను సంపాదించుకొనిరి. బాజీరావు యీ పనిచేయుట చాల తెలివి తక్కువ. ఇది మహారాష్ట్ర రాజ్యమునకు ఆత్మవినాశక కారణమయ్యెను. బాజీరావీ యవివేకపు పనిచేసినాడని తెలిసినప్పుడు చాలత్ రావుకు అతనిపై ఒడలుమండెను. ఈ యవివేక కార్యమువలన గలిగిన దుష్ఫలిత మేమియో చూచుడు. బాజీరావిచ్చిన యనుజ్ఞను పుచ్చుకొని, ఇంగ్లీషు సేనలు వెల్లెస్లీ తమ్ముడగు “ఆర్థర్” ఆధిపత్యమున మహారాష్ట్ర రాజ్యముగో ప్రవేశించి డూండియావాగ్ ను తరిమి పట్టుకొని, చంపివేసెను. ఇంగ్లీషు సేన బీచ్ వాగ్ మహారాష్ట్ర రాజ్యమునంతను కలియ తిరుగుటలో, ఆ దేశమందుగల గుట్టుమట్టులనన్నిటిని (దుర్గములు, గుహలు, నదులు, మున్నగు పూహాస్థానముల నన్నిటిని), ఆర్థర్ ఒక కంటితో కనిపెట్టిచూచెను. ఈ రహస్యము లతనికిట్లు తెలియటచే, నిజపని యుద్ధములలో యిది యితనికెంతయో యుపకారయ్యెను. దేశములోని రహస్యములన్నియు శత్రువులకిట్లు తెలిసిపోవు సనుజ్ఞానము బాజీరావుకు లేక పోయెను!

మహారాష్ట్ర రాజ్య పూహాస్థానముల నన్నిటిని ఆర్థర్ కేనాని కలియదొక్కి పెట్టిన రహస్యములగూర్చి ‘ఆర్థర్’ నిమగ్న జూచుట.
యిట్లు వ్రాసి యుంచెను :—

“మనకు మహారాష్ట్రలో త్వరలోనే యుద్ధముగనున్నది. కాబట్టి, దానిని సాగించుట కేమేమియుపాయములు కావలెనో వానిని ముందుగ మనము తెలిసికొనుట అవసరము. ఆ దేశమందుగల శీతోష్ణపరిస్థితులు, వర్షాధికములగు ఋతుభేదములు, దేశములోగల నదులు, నదులు, దుర్గములు, వగైరా భౌతిక పరిస్థితులు, దోవలు, డొంకిలు, గోడ్లు, అక్కడ పంట పంటలు, యుద్ధపూహాస్థానములు, శత్రువులు దాగియుండువనిన రహస్యపుచోట్లు, యుద్ధరంగములు, దుర్గములు, వీనినన్నిటినిగూర్చి మొన్న “డూండియావాగ్”ను వెంబడించు సంవత్సరములో నేను కనిపెట్టిన గుట్టుమట్టులన్నియు మనకీ రాబోవుయుద్ధములో చాల సహాయకారిలగునందు గలవు. కాబట్టి, యీ రాబోవు యుద్ధములో పనిచేయువారికి సహాయకారిగ నుండునట్లు నేనీ సంగతులన్నిటిని, ఒక్కొక్క విషయమును ప్రత్యేకముగ యెఱుఁగి తప్పేముగ యిటు వివరింతును.”—(ఈతప్పేళ్లు యిక్కడ అప్రస్తుతముగాన వదిలివేయుచున్నాము.)

ఈరీతిగ, ఇంగ్లీషువారు బాజీరావును టోపీవేసి, యింగ్లీషు ప్రవేశించి, యింటివాసముల నన్నిటిని లెక్కపెట్టిరి.

బాజీరావు యీ యవివేక కార్యము చేయుటయేగాక, సింధియానుండి తప్పించుకొని, పాటిపోయి ఇంగ్లీషువారిగో చేరుదమనిపూర్వకుట్రపన్నుచున్నట్లు సింధియాకు తెలియనచ్చెను. వెనుక 25 యేండ్ల క్రిందట యితని తండ్రి రగూబా యిట్లే సారిపోవుటచే మహారాష్ట్రలకు ఇంగ్లీషువారితో ఘోర సంగ్రామము

బాజీరావు ఇంగ్లీషు వారిని ఆశ్రయింప జూచుట.

ప్రాప్తించెను. ఇట్టి దురవస్థయే తిరిగివచ్చునేమో యను భీతిచే చాలత్ రావు బాజీ రావు పారిపోకుండ అతని మందిరము చుట్టు కాపలా యుంచెను. కాని, చాలత్ రావు చేసినపని చాలలేదు. దుర్బలుడును, బుద్ధిహీనుడునై మహారాష్ట్రము సంతను నట్టేట ముంచ నుంకించుచున్న యీ చారాష్ట్రాగ్రుని, బాజీరావును అసలు సింహాసనమునుండి లాగివేసి, చెరసాలలో పారవేసియో, అనసరమైతే, నరికి పారవేసియో, యుంటే యెంతో బాగుండెడిది! మహారాష్ట్ర రాజ్యము హరింపు గానుండ నిలువనైన నిలిచెడిది. కాని, యింతటి సాహసకార్యము చేయుటకు సింధియా పూనుకొనక పోవుట దేశముయొక్క చారాష్ట్రాగ్రుని యిష్టము చింతించ నలసి యున్నది.

పునహానుండి పారిపోయి ఇంగ్లీషువారిలో చేరుటకు ఇంగ్లీషు సేనలు మహారాష్ట్రములో ప్రవేశించుటకు తాను అనుమతి యిచ్చిననాటికే బాజీరావు పూర్తిగ పూనుకొని యున్నట్లు గ్రాంటుడఫ్ తన చరిత్రలో (552 పేజీలో) చెప్పి యున్నాడు. ఈ సంకల్పమునకు ఇంగ్లీషు రెసిడెంటు పామరు ప్రేరణయే కారణమని వేరుగ చెప్పనక్కరలేదు. గ్రాంటుడఫ్ యిట్లు వ్రాసెను:—

“బాజీరావు తాను రగూబాకొడుకగుటచే, ప్రజలు తనను ఆగ్రహించుకొనుచున్నారనుంగతి అతనికి తెలియును. ఇంగ్లీషువారితోనై నా మంచిగవుండామను ఆగుర్దా అతనికి గలిగెను. ఇంగ్లీషువారంటే యితనికి నిజముగ పక్షపాతము గలదు.”]

ఢూండియామీదికి పంపబడిన సేన వీలైతే పూనామీదికికూడ పోయి పను

పీష్వా పేరుమీదుగ ఇంగ్లీషువారుకోటలను, దేశమును ఆక్రమింప నుంకించుట
టకే ఉద్దేశింప బడినట్లు తెలియుచున్నది. ఈ సంగతి గవర్నర్ జనరల్ వెల్లెస్లీ 1800 సం॥ ఆగష్టు నెల 23-వ తేదీన మద్రాస్ గవర్నర్ కైపుకు వ్రాసిన ఉత్తరమునుబట్టి తెలియగలదు. ఆ ఉత్తరములో యిట్లున్నది. :—

“పునహాలో త్వరలోనే గొప్పగంపరగోళము జరుగబోవుచున్నట్లును, పీష్వా అధికారమును నిలువజేయుటకుగాను మనము ఆప్వదించులో చురుకుగ జూరబడవలసిన అవగతమువచ్చేటట్లును, గెసిడెంటు పామరు అక్కడనుండి మొన్నవ్రాసిన ఉత్తరములవల్ల తెలియుచున్నది. ఇందునుగూర్చి పీష్వాయే స్వయముగ నాకొక అర్జీని త్వరలోబహుశః పంపవచ్చుననియు తెలియుచున్నది. ఇది జరిగేయెడల, మన ఆర్థర్ యాజమాన్యముననున్న సేన (నై జామునుండియు బొంబాయినుండియు వచ్చుసేనలనుకూడకలుపుకొని) తక్షణమే పునహామీదికి పోవలసిన అవసరమేర్పడవచ్చును. ఈ యవసరమును మనస్సులో పెట్టుకొనియే మనఆర్థర్ తననడకలను యేర్పాటుచేసుకొనవలసియుండును.”

“ఢూండియా ముతావారియల్లరులు తిరిగి చెలరేగకుండ కట్టుదిట్టములు చేయుటకుగాను, మన ఆర్థర్ క్రిందనున్న సేనలు యొకను మహారాష్ట్రదేశములోనే నిలువయుండవలయును. ఈ యల్లరులశయము పూర్తిగ అణగిపోవువరకు, యిదివరకు మన మాక్రమించుకొన్న స్థాన

ములను వదలిపెట్టక, మనసేన లక్కడనే నిలువయుండవలయును. ఇప్పుడు గెండు సంవత్సరము లేర్పడవచ్చును. ఏమనగా-బాజీరావు పునహానుండి పారిపోవచ్చును. లేదా, అతనిని జాలత్ రావు సింధియాపట్టుకొని చెరసాలలో వేయవచ్చును. ఈ రెంటిలో యేపనిజరిగిననుగరే, మన సేనలు పునహామిదికి పోవలసియుండును. కాబట్టి, మన ఆర్థర్ సేన మహారాష్ట్రములోనే అక్కడక్కడ నిలువయుంటే, యీపనికి బహుశువుగ వుంటుంది.....”

“కాబట్టి బాజీరావు పారిపోయినట్లుగాని, ఖైదు చేయబడినట్లుగాని, నిశ్చయమైనవార్త రాగానే, తక్షణమేమన ఆర్థర్ సేనలను తీసికొని వెల్లె పీషావేరుతో యావత్తు దేశమును— కృష్ణానదీతీరమువరకు ఆక్రమించుకొనవలసినదిగ నేనింగుమాలయుగ ఆజ్ఞాపించినట్లు మూరు మన ఆర్థర్ తో చెప్పవలసినది. మన బ్రిటిష్ సేనలు ఆక్రమించుకొనుట ఆవశ్యమనితోటిను కొటల నన్నిటినికూడ పీషావేరుచెప్పి మనఆర్థర్ ఆక్రమించుకొనగలడు.

“దేశమును, కొటలను యారీతిగ ఆక్రమించుకొనుటలో దేశప్రజలమనస్సులను శాంతింప జేయుటకుగాను మనఆర్థర్ సదరుప్రజల కొకమాట చెప్పవలసియున్నది. “మేమీపనియంతా పీషాయొక్క న్యాయమైన అధికారమును నిలువజెట్టుటకే చేయుచున్నాముగాని, మేముగారు తలంపుతోగాదని మన ఆర్థర్ ప్రజలకు నచ్చచెప్పవలయును.”]

పునహామిదికి పోవుటకు ఇంగ్లీషువారు వైనచెప్పిన అవకాశములలో ఒకటియు తక్షణమే రాలేదు. రెసిడెంటు పామరుయొక్క రసిడెంటు మార్పు యసమర్థతయు, సింధియాయొక్క పలుకుబడియు, దీనికి కారణమని ఇంగ్లీషువారు తలంచిరి. ఇందునుగూర్చి 1800 సం॥ ఆగస్టు 20వ తేదీని ఆర్థర్ యిట్లని మన్రోకు వ్రాసెను:—

“పునహాలో సింధియా పలుకుబడి మనకుమించినదిగ నున్నది. కర్నల్ పామరు అక్కడ వున్నన్నాళ్లు మనము యుద్ధము చేయకుండ సింధియా పొగరు అణచలేము. ఇట్టి అవకాశము యీనిమిషమందుకంటె యింకెప్పుడునురాదు. “భా” కుటుంబమువారిని మనక్రిందికి లాగికొని వారిని సింధియాకు పోకిగ నిలువ జెట్టితే బాగుంటుందని తోస్తుంది.”

పామరు అసమర్థుడని తలచుటచే, వెల్లెస్లీ తనతమ్ముడగు ఆర్థర్ సింధియా మీద మైనూరు కమిటీలో పనిచేసిన కర్నల్ క్లోజును పునహాలో రెసిడెంటుగ నియమించెను. కాని, పామరు వారసుకొన్నంత అసమర్థుడుకాడు. అతడు, చాలవరకు పనిచేసెను. ఇంకొక నెలరోజు లతడక్కడ వుండియున్న యెడల, పీషాచే పూర్తిగ అద్దె సేనల స్క్రిముకు ఒప్పించెడివాడే. ఏలననగ, కొత్త రెసిడెంటు వచ్చుటకు కొద్దిరోజులకు పూర్వమే పీషా “కొన్ని షరతులతో ఇంగ్లీషువారి అద్దె సేనను పుచ్చుకొనుటకు నేనంగీకరింతు”నని పామరుకు తెలియపరచెను. ఆరు ఇంగ్లీషు దళములను; అందుకు సరిపడిన ఫిరంగులను పుచ్చుకొని, అందుక్రింద

అద్దె సేనల పుచ్చుకొనుటకు పీషా మెత్తపడుట.

సాలుకు, 25 లక్షల రివిన్యూ వచ్చు కొంత రాజ్యభాగమును ఇంగ్లీషువారికి వ్రాసి యిచ్చుటకు పీషావ్ బాజీరావు సమ్మతించెను! కాని, యీ సేనను మహారాష్ట్రములో నిలువయుంచకుండ బయట ఇంగ్లీషువారి రాజ్యములో నేయుంచునట్లును, తనకు అవసరమైనప్పుడు దానిని పిలిపించుకొనునట్లును, యేర్పాటు వుండవలెనని పీషావ్ ఒక షరతును యేర్పరచెను. వెల్లస్తీ పెట్టిన షరతులకును దీనికిని చాలా తేడా వున్నది. దీనిని గూర్చి పామరు వెల్లస్తీ కిట్లని వ్రాసెను :—

[“అయినప్పటికి నేనీసాయంత్రము పీషావ్ మాట్లాడి వెల్లస్తీ పెట్టిన షరతుల ప్రకారము ఇంగ్లీషు సేనలను మీరు పుచ్చుకుంటే మీ కెంతలాభము వుంటుందో చూడండి యని నేను పీషావ్కు యింకొకసారి గట్టిగ నచ్చజెప్పిచూస్తానుకాని, తక్షణమే తనకంతముత్రుంచుకు పోయే భయమేదైనా ఆతనిమీదికి తెచ్చిపెడితేతప్ప పీషావ్ మన షరతులకు పూర్తిగ ఒప్పు కుంటాడని నే ననుకొనను.”—కుప్తము—గ్రాంటు డిఫ్.]

పీషావ్ బాజీరావు వ్యవహార మీస్థితిలో వున్నది. అతడు చాలవరకు మెత్త బడినను, వెల్లస్తీ పెట్టిన షరతుల కన్నిటికి పూర్తిగ ఒప్పుకునేట్లు యింకను కని పించలేదు. కాబట్టి, ఈలోగా సింధియా వ్యవహారమెట్లున్నదో చూతము. ఇతనిని

‘వలలో ఒక్కడు పడినాచాలు’ కూడ యీ యద్దే సేనలవలలో వేసుకొనవలెనని వెల్లస్తీ మొదటినుండియు యత్నించుచునే యుండెను. మహారాష్ట్ర క్రూటములోని నాయకులలో యే ఒక్కరు తనవలలోపడినను చాలునని వెల్లస్తీ ప్రతివారివద్దకు రాయబారుల బంపి నిరంతరము యత్నించుచునే యుండెను. ఒక్కడు పడినచో తక్కినవారందరు మెల్ల మెల్లగా వారంతటవారే జారి పడుదురని వెల్లస్తీ యాశ. కాబట్టి, వెల్లస్తీ ప్రయత్నమంతయు మొట్టమొదటగ ఒక్కణ్ణి యెట్లాగైనా సరే తంటాలుపడి జారలొగితే చాలునని యుండెను. మిల్లు చరిత్రకారుడిట్లు వ్రాయుచున్నాడు :—

“ఈ యద్దే సేనల స్కీమువల్ల యీ దిగువ చెప్పబోవు రెంటిలో యేదో ఒక పని జరిగితీరును. ఈ స్కీములో పడ్డమనిషిని చూచి తక్కినవారందరుకూడ అదేప్రకారముగ తమ సొంత సైనిక బలమును వదలుకొని తీరునట్టెన యిది నిర్బంధించును. లేదా, వారిని పరాధీనస్థితిలోపెట్టి, క్రిందియంతస్తునకు గుంజనైన గుంజును. ఈస్థితిలో వారిపొగరంతయు అణగును. అప్పుడు వారు మనము చెప్పినట్లు విందురు.” ఇవి వెల్లస్తీ మాటలు. ఆతడింకను యిట్లు చెప్పుచున్నాడు :—“ముందుగ చాలా తేరావు సింధియానుగనుక యీ బేరములో పడగొట్టగలిగినామంటే, నాస్థానంతయు నెగ్గిందన్నమాటే. తక్కిన మహారాష్ట్ర నాయకులందరిని బహుశేలికగ యిందు లోనికి లొంగికోనిరావచ్చును. ఏలననగ, వా రీ స్కీములోనికిరాక దూరముగవుంటే, వారిపని మరింత అధ్వాన్నముగవుంటుంది. ఎట్లనగ, యీ స్కీమువల్ల మనమిచ్చుటకు పూచీపడిన సర్వసామాన్యలాభములేమియు వారికిలేకుండ పోవుటచేత, వారిపని

మరీ పరాధీనముగను హీనముగను వుంటుంది. అప్పుడీ స్నేహకూటము తనకు వెలిగ నున్నవారి యాశలను, పొగరులను అణచుటకు పనిచేయుట తటస్థించుతుంది.” ఈ క్రితిగ, ప్రతి మహారాష్ట్ర నాయకుని, ఆఖరుకు ఇంగ్లీషువారి దయమీద ఆధార పడి బ్రతుకునట్లు చేయవలయునని వెల్లెస్లీ వేసిన ప్లానుయొక్క పరమావధి. ఈ స్క్రీముకు ఒప్పుకున్నవారు ఇంగ్లీషువారిమీద ఆధారపడి బ్రతుకుదురు. ఒప్పుకొనని వారికి యీరక్షణలేక శాధపడుదురు. ఎట్లయినను పరాధీనదశ తప్పదు. “ఏకక్రియా ద్వ్యర్థకరీ” యన్నట్లు ఒక వుపాయముచే రెండు వ్యతిరేక పరిస్థితులలో సైతము ఫలితము అనుకూలముగ చేకూరునట్లు యీ ప్లాను వేయబడినది.”

కాని, యీ స్క్రీములో చాల తర్రావు సింధియా
చాల తర్రావు సింధియా పలుకబడుతాడు. వెల్లెస్లీ అతనివద్దకు పంపించిన రాయ
బారి కాలిన్సుకు ఆశాభంగమయ్యెను. మిగిలిన యెట్లు

[వాయచున్నాడు:—

[నాకు ఇంగ్లీషువారి సహాయముకొవాలని చాల తర్రావు నోటిమీదుగ అనిపించి, పరస్పరత యీ యద్దేశనల స్క్రీమును అతనియెగుట పెడుదామని యింగ్లీషురాయబారి కాలిన్సుయొక్క యెత్తు. కాని, “యిదివరకున్న స్నేహము గట్టిగ వుంటే చాలు. ఇక వేరే నాకేమి ఆక్కరలేదు”ని జోల తర్రావు నిక్కచ్చిగ చెప్పివేసెను. అదిగాక, పీషానుకు, యింగ్లీషువారికి బోగడజరిగిన ఒడంబడిక నానల్లనే జరిగినది. దానికి నేను హామీగా వున్నానుకాబట్టి, ఇంగ్లీషువారిలో యివ్వగల మైనమాటలు అప్పుడప్పుడు నడుపుకోదానికి ఉభయములమధ్య నీబోటి నాకోకడంబడే చాలులే యనియు సింధియా చెప్పెను. ఈ రెండవమాటలో ఒక గూఢార్థమున్నది. నేనుకీ సహాయగా జరిగిన ఒడంబడికను తోసిపుచ్చి, పీషాను టోసీలోవేసుకొనుటకై యిప్పుడు పునహాలో ఇంగ్లీషువారు చేయుచున్న కుటిలప్రయత్నమంతయు తాను ఆనెఱవించనుననిచూచుచు మరలన కూడ ఈమాటలో గర్భితమైయున్నది. - కుప్తము.]

సింధియా తనవలలో యెంతమాత్రము పడేట్టు లేడని కాలిన్సు రాయ బారి వెల్లెస్లీకి వ్రాసుకొనెను. అయితే, అతడు దీనికొక ఉపాయమును సూచించెను. పీషాను మెత్తనివాడు కాబట్టి “ముందుగ అతనిని సుసమీనలలో పడగొట్ట గలిగితే, సింధియా అప్పుడు చచ్చినట్లు తనంతట తానేవచ్చి, ముసలను బ్రతిమాలు కొని మరీ మనవలలో పడతాడు. ఏలననగ, యావస్థలో ‘పీషాను ముందుగ పడగొట్టితే’ రాష్ట్ర సామ్రాజ్యమునకు సర్వాధిపత్యముగ పీషాను మనలో చేరితే, తనకిక బ్రతుకేది యని సింధియాకు హడలుపుట్టును.

పీషాను అప్పుడు తనబలమును యావత్తు తనపై ప్రయోగించునేమో యని సింధి యాకు భయము పుట్టుతుంది. కాబట్టి, సింధియా అప్పుడు తనంతట తానేవచ్చి, “నన్ను మీలో యెట్లాగైనా చేర్చుకోండి బాబూ. అని బ్రతిమాలుకొని మరీ మన కాళ్ళదగ్గరకు వస్తాడు!” అని కాలిన్సు వెల్లెస్లీకి వ్రాసెను.

ఈ రీతిగ వెల్లెస్తే ముందుగ పీష్వాను వలలో పడగొట్టవలెనని నిశ్చయించుకొనెను. తన ప్రయత్నమంతయు ముందుగ అతనిపైకి త్రిప్పవలెనని అతడు తీర్మానించుకొనెను. పీష్వా చాలవరకు యిదివరకే మెత్తబడియుండెను. ఇంగ్లీషు సేనల సతడు అద్దెకు పుచ్చుకొనుటకు యిష్టపడినను, వానిని తనరాజ్యములో వుంచుకొనక, బయట వుంచవలెనని కోరెను. పొట్టకూటికై యారువేల మైళ్ళ దూరమునుండి వచ్చిన ఇంగ్లీషు మున్నగు యూరోపియనులు కుచ్చిత స్వభావులనియు, తిన్నయింటి వాగుముల లెక్కపెట్టువారనియు, వీరివల్లనే అనేకమంది రాజులు నాశనమైపోయినారనియు పీష్వా బాజీరావుకును తెలియును. అందుచేతనే, వారిని అవగరము వచ్చినప్పుడు వినియోగించుకొన దలచినను, యితర సమయములలో వారు తన రాజ్యములోగాక బయట వుండవలెనని బాజీరావు కోరెను. మహారాష్ట్ర నాయకులలో యెవరుగాని యీమాత్రమునకైన ఒప్పుకొన్నవారు కనపడక పోవుటచేత, “పోనీ, యెక్కడికక్కడికే చూద్దాము, ముందు యేదోవిధంగా యీ పీష్వాచేత కొంచెం బోణీచేయిస్తే, తర్వాత సంగతి నెమ్మదిగ చూచుకొందాము” అని తలంచి యీ షరతుకు వెల్లెస్తే మొదట అంగీకరించెను. ఇందునుగూర్చి వెల్లెస్తే శైక్రటరీ ఎడ్వైన్ స్ట్రక్ 1802 సం॥ జూన్ 23-వ తేదీన పునహా రెసిడెంటుగు కర్నల్ గ్లోజుకు వ్రాసిన ఉత్తరములో యీమాట లున్నవి:—

“అతడుపెట్టిన షరతుతోనైననుసరే పీష్వా మన సేనలను అద్దెకు తీసికొనుటకు సమ్మతించినాడంటే, మనకదేచాలును. ఏలననగ, దీనివల్ల అతడుతక్షణమే కొంతవరకైనను మన ఇంగ్లీషు వారిమీద ఆధారపడి బ్రతుకువలసినవాడైనాడన్నమాటే..... ఏరాజ్యము గాని, పరాయిరాజ్యమిద యేకించిత్తు ఆధారపడుటకు ప్రారంభించినాడనరే, ఆపరాధీనత దానంతట అదే క్రమక్రమముగ పెరిగిపోతుంది. ‘మనను రక్షించడానికి పరాయివారున్నార గదా మన కేమిభయము’—అను ఉపేక్షఒకటి వారిలో ప్రవేశించి, తమంతటతాము జాగ్రత్తగను, అప్రమత్తతలోను ఉండడముపోతుంది. వారిలో ఒకవిధమైన అజాగ్రత్తయేర్పడుతుంది. పీష్వా మనమీద కొంచెము ఆనుకొవడం ప్రారంభించినాడంటే, దానివల్ల యేమిజరుగుతుందో తెలియునా? ఇతనికిని యితరమహారాష్ట్ర నాయకులకును క్రమక్రమముగ చీలిక యేర్పడుతుంది. ఇతనికి వారికి యెడబాపులవుతవి. ఇంగువల్ల మొదట మనమీదకొద్దిగ ఆనుకున్నవాడు రానురాను, యీ ఆనుకొవడం యెక్కువై, యిక అతనికి మనములేనిదే నిలువలేనిస్థితివస్తుంది. ఈ పరాధీనతను త్వరత్వరగ హెచ్చించడానికి యిదేమార్గము.”.....

“పీష్వావచ్చి మనతో యీఒడంబడిక చేసుకున్నాడంటే, యిక మహారాష్ట్రలందరు యేక కూటముగ చేరుతారనేభయము మనకుపోతుంది. అట్టిది యిక యెన్నడు జరుగ నేరదు..... మహారాష్ట్రసామ్రాజ్యములో ప్రధానమైన యీశాఖను చీలదీసి, దీనితో మనమిష్టదిట్లు ప్రత్యేకముగ సంబంధ మేర్పరుచుకున్నామంటే, అది మన కెంతో షేమకరమేగాక, తక్కువ

శాఖలవారందరుకూడ రేపు మనకాళ్లదగ్గరకువచ్చి మనతో సంబంధమేర్పరచుకుంటేనే తప్ప ఆమోక గ్రాతుకులేదను గొప్ప సంకటస్థితి వారికి వస్తుంది.”]

అద్దెసేనలను పీషాకు తగిలించుటలో వెల్లెస్లీకిగల ఆంతరంగికద్వేష మేమియో యీపైమాటలలో స్పష్టమైపోయినది. 1802 సం॥ వెల్లెస్లీ తనయుడ్యోగ మునకు రాజీనామా యిచ్చి సీమకు వెళ్లిపోవుట కేర్పాటు చేసుకొనెను. కాని, ఎప్పుడైతే మహారాష్ట్రములో తాను వేసిన పతకములన్నియు పరిపక్వదశకు రానున్న వని తోచినదో, అప్పుడు వెల్లెస్లీ తన యుద్దేశ్యమును మార్చుకొని, మహారాష్ట్ర న్యవహారముల నొకదరికి తెచ్చిన పిమ్మటగాని యింటికిరావని వెల్లెస్లీ తన రాజీ నామాను ఉపసంహరించుకొనుచు 1802 సం॥ డిశంబరు 24 న ఫేదీస్ సీమ డైరెక్టర్లకు వ్రాసుకొనెను.

పీషా బాజీరావు చాలవరకు మెత్తబడినను, అతడు వెల్లెస్లీ పరతలసన్ని టిని పూర్తిగ ఒప్పుకొనలేదు. ఇంగ్లీషువారిమీద ఆధారపడడముతో అతనికి

బాజీరావుకు మనుసు, ములు పూర్తిగ కాకపోయినను, కొంతవర్తకము అతని కెక్కును. అదిగాక, ఇంగ్లీషువారితో స్నేహము చేసియునువల్ల

పొరుగింటి నైజాము గతి యేమయ్యెనో అతడు కండ్లార చూచుచునే యుండెను. అందుచే, బాజీరావు ఇంగ్లీషువారిని సంపూర్ణ హృదయముతోగాక, సగము సగము మనస్సుతో, దూరదూరముననుండి, బెదరుతూ, బెదరుతూ, ఆలింగనమునర్చుకొన జూచుచుండెను. ఇది వెల్లెస్లీకి యిష్టములేదు. వీనికంతముమీదికి గోగో కత్తి పెట్టితేనేగాని వీడు మనదగ్గరకు పూర్తిగ రాడని వెల్లెస్లీ తలంచెను. తదనుగుణము గానే వెల్లెస్లీ బాజీరావును అడకజైరవంటి స్థితిలోనికి ప్రెచ్చెను. అది యెట్లు జరిగెనో చూతము.

తుకాజీ హోల్కారుయొక్క దాసీపుత్రులగు యశ్వంతరావు, విగోజీలను దాలత్ రావు సింధియా ఓడించి, అతని బేరస పుత్రుడగు కాశీరావును గద్దె యెక్కించిన సంగతి లోగడ చెప్పియుంటిమి. ఈరీతిగ సింధియా చేతులలో ఓడిపో

పీషా మెడమీదికి కత్తి - హోల్కారుచేత పునహామిదికి దండెత్తించుట.

యిన యీ యిరువురు అన్నదమ్ములలో పెద్దవాడు యశ్వంతరావు నాగపురమునకును, రెండవవాడు కొల్హా పురమునకును, పారిపోయినట్లు కూడ లోగడ చెప్పి యుంటిమి. నాగపురమునగ బీరారురాజుకు రాజధాని.

నాగపురమునకు పారిపోయిన యశ్వంత రావుకును, సింధియాపై కుట్రపన్నుట కక్కడికి వెల్లెస్లీచే పంపబడిన క్రోల్ బ్రుక్కుకును, అక్కడ సమావేశము జరిగెను. యశ్వంతరావుకు సింధియాపై కోపమున్నది. కోల్ బ్రుక్కు సింధియాను నాశనము

చేయుటకై కుట్రపన్న వచ్చినాడు. కాబట్టి, యిరువురును యేకఫలాభ్యుపేక్ష. యశ్వంతరావు యారితిగ నాగపురమునకు పారిపోయివచ్చి సింధియా పునహాలోవున్న సమయముచూచి, అతనిరాజ్యములో జొరబడి అల్లరులు చేయసాగెను. ఈ యల్లరులన్నియు ఇంగ్లీషువారి ప్రేరణచేతనే జరిగినవని నిస్సంశయముగ చెప్పవచ్చును. ఏలననగ, సింధియారాజ్యములో యిట్టియల్లరులను, కుటుంబ కలహములను, పుట్టించవలయుననియేగద వెల్లెస్లీ తన రెసిడెంటుకు స్పష్టముగ వ్రాసియుండెను. యశ్వంతరావుతో సమాధాన పడవలయునని చాలత్ రావు సింధియా యిప్పుడు యత్నించెను. ఇందుకు యశ్వంతరావు ఒప్పుకొన్నట్లే ఒప్పుకొని కొంతదూరమువచ్చి యిరిగి అతనిని మోసగించి, యెదురుతిరిగెను. గతించిన మాధవరావు సింధియా భార్యలు (బైస్, లక్ష్మీదాదు లనువారు) చాలత్ రావు సింధియాపై విరోధము నహించియుండిరి. ఈ విరోధమును మరింతపెద్దది చేయవలసినదని వెల్లెస్లీ తన రెసిడెంటును ప్రోత్సహ పరచుచు వ్రాసిన ఉత్తరమును యిదివరకు పైన వ్రదహరించి యే యుంటిమి. యశ్వంతరావు హోల్కారు మాధవరావు భార్యల పక్షమునచేరి చాలత్ రావును మోసగించెను. ఇతడు ఇంగ్లీషువారి చేతులలో ఉపకరణముగ చిక్కి వారు జేయమన్న ఛండాలపు పనుల నన్నిటిని చేయుచున్నాడని పాపము చాలత్ రావుకు మొదట తెలియలేదు. తదుపరి సింధియా హోల్కారులకు మార్వార్లో జరిగిన పోరాటముల తాలూకు తస్సీళ్లనన్నిటిని యిటవివరింప బనిలేదు. ఒకప్పుడొక రును, యింకొకప్పుడింకొకరును క్రింద మీద నగుచూ నుండిరి. ఇక్కడ గల్లంతు లిట్లుండగ కొల్లాపురముకు పారిపోయిన విరోజీహోల్కారు పీష్వాపై దండెత్తి పునహాలో గొప్ప కల్లోలము పుట్టించెను. కాని, పీష్వా యితనిని ఓడించి, పట్టుకొని, చంపించెను. ఈ వార్త అన్నగారగు యశ్వంతరావు హోల్కారుకు తెలియగానే, అతడు మండిపడుచు, పీష్వాను నాశనము చేసెదనని మహా ఆర్భాటముతో పునహా మీదికి దండెత్తి రాసాగెను. దీనికి ఇంగ్లీషువారి ప్రోద్బలమే కారణమైనట్లు, వెల్లెస్లీ వ్రాసిన ఉత్తరముల వల్లనే నిస్సంశయముగ తెలియుచున్నది. 1802 సం॥ డిశంబరు 24 వ తేదీ ఉత్తరములో వెల్లెస్లీ యిట్లని తనసీమడై రెక్టర్లకు వ్రాసెను.

“మహారాష్ట్రులలో నానాటికి రేగుచున్న కల్లోలము—పీష్వా, సింధియాల సంయుక్త బలములపై యశ్వంతరావు హోల్కారుచేయుచున్న తిరుగుబాటు—మనము పూనాలోచేయు చున్న బేరమునకు చాల అనుకూలపరిస్థితులను గలుగచేయుచున్నది.”

“మహారాష్ట్రులకుగలిగిన యీ సంకటస్థితి, మనమేపట్లాడకుండ—మన బ్రిటిష్ రాజ్య మును అక్కడవూర్తిగ స్థాపించుకొనుటకు మంచి వాటమైన పీలునిచ్చుచున్నది. మహారాష్ట్ర నాయకులలో—వారిలోవారికి—గలిగిన యీ కల్లోలము కొన్నాళ్ళపాటు యిట్లే పాగాసాగిన యెడల వారిబలము క్రుంగిపోతుంది. వారిలో ఉభయపక్షముల బలము క్రమక్రమముగ క్షీణించి పోతుంది. అప్పుడు మనము మధ్యచేరి, పీష్వాపక్షము వహించి మన పలుకుబడిచేత, మనము

కోరుకొన్న పరతులప్రకారము, పీషా ప్రకారమును నిలువబెట్టుటకు మనకు చక్కని అవకాశము దొరుకుతుంది.....”

“మన ఇంగ్లీషు సేనలకు, హోల్కారు సేనలకు యెట్టి సంఘర్షణగాని రాకుండ నీవు గట్టి యేర్పాటులను చేయవలెనునుమా. మనపనిని సాంత్రిము నుంచి మాటలతో చక్కబెట్టుకోడానికి నీవెప్పుడూ ప్రయత్నిస్తూ వుండుము.” అని వెల్లెస్లీ రెసిడెంటుకు వ్రాసెను.

వెల్లెస్లీ వ్రాసిన పై వ్రాతల కర్థమేమి? ఈమాటలను విన్నవీరువాత ఇంగ్లీషు వారు హోల్కారును ప్రోత్సహించుచున్నారని చెప్పటకు ఇంకగోమైన సందేహము గలదా? పీషా ఇంగ్లీషువారికి మిత్రుడుగద. వెనుకటి యెడంబడికల ప్రకారము వారతనికి సహాయము చేయవలసియున్నారగద. తమ మిత్రుడగు బిరువాన్యూ గు రాజాపై టిప్పు దండెత్తనున్నాడను విషయో టిప్పుపైకి దుమికిన ఇంగ్లీషువారి ప్పుడేల యశ్వంతరావు హోల్కారు తమ మిత్రుడగు పీషాపై దండెత్తి అతని రాజధానియగు పునహా నగరమును ఆక్రమించు కొన్నప్పటికి వారు పీషా సహాయార్థమైవచ్చి, హోల్కారుమీదికి దూకరైరి? అట్లు దూకకపోగా, యశ్వంతరావు హోల్కారు సేనలజోలికి పోవద్దని వెల్లెస్లీ యేల తన రెసిడెంటుకు కృతజ్ఞతలు ముగ వ్రాసెను? అనగ, ఇంగ్లీషువారు ప్రత్యక్షముగను, పరోక్షముగను కూడ తమ మిత్రుడగు పీషాకు వ్యతిరేకముగ యశ్వంతరావు హోల్కారును సహాయము చేయుచున్నారన్నమాట!

సుశిక్షితములును, బహుళ సంఖ్యాకములును నగు సింధియా పీషాల సాయుక్త బలములు ఒక ప్రక్కను, వట్టి ముక్కడిమూక హోల్కారు బలములు మరొక

యొక్క ప్రక్కను నిలిచి 1802 సం॥ అక్టోబరు 25-న ఖేదీన యొక్క యూరోపియన్ పునహాలో ఘోరముగ పోరాడెను. సింధియా పీషాల సేనానాయకుని స్వామి బలములు సుశిక్షితములయ్యి, అది సేనానాయయోదోహము — పీషా గాని, హోల్కారు తొలగి ముక్కడి మూకలముందు నిలువలేక పూర్తిగ ఓడిపోయెను. ఇది ఘోరమునకంటెకు

ఆశ్చర్యమయ్యెను. ఇట్టి దుష్ఫలితమునకు ఇంగ్లీషు రెసిడెంటుయొక్క కుట్రగో కారణమని చెప్పటకు అనేక నిదర్శనములు గాన్పించుచున్నవి. సింధియా కొలువు లోనున్న కెప్టెన్ “ఫిడలేఫిలోజ్” అను యూరోపియను సేనానాయకుని గ్రోహమువల్లనే యీదురవస్తప్రప్తించినట్లు 1889 సం॥ ఏప్రిల్ నెలలో ఏ.పి.యాటిక్ రిచియా పత్రికలో సర్ మైకేల్ ఫిలోజ్ అనుసతమ వ్రాసిన యీ దిగువసంగతులనుబట్టి స్పష్టముకాగలదు.

“నాలత్ రావు సింధియా మామగారగు” సురాజ్ రావు ఘోష్ గారు చాల పలుకుబడిగలవారు.....నాలత్ రావు సేనానాయకుడగు “ఫిడలే

ఫిలోజ్ ” యశ్వంతరావు హోల్కారుతో రహస్యముగ ఉత్తర ప్రత్యుత్తరములు జరుపుచున్నట్లును. తనయేలికయగు దాలత్ రావుకు ద్రోహముచేయుటకై యదను వేచియున్నట్లును యీమామ గారా సేనాపతిపై నిందమోప సాగెను. ఈ అపనిందను భరింపలేకను, సురాజ్ రావు తనయందు నిరంతరము విరోధము వహించుచుండుట చేతను, యీ ఫిడలే ఫిలోజ్ కు మనోవ్యధగల్గి దానిని భరించలేక ఆత్మహత్య చేసుకొనెను.”

దాలత్ రావు సింధియా మామగారు యీ యూరోపియను ఆఫీసరును గూర్చి చెప్పినమాట అపనిందకాదనియు, ఆతని ఆత్మహత్య కిది నిజమైన కారణము కాదనియు చెప్పవలసియున్నది. ఏలననగ, యిదియే అపనిందయైనచో, యీ ఆఫీసరు దీనినిగూర్చి బహిరంగముగ విచారించవలసినదని గట్టిగ కోరియుండును గాని. ఆత్మహత్య చేసికొనడు. ఎవరును అనుకొనని రీతిగ సింధియా, పీష్వాల బలములిట్లు హోల్కారు తాలూకు మ్రుక్కడిమూకల చేతులలో ఓడిపోవుటచూడగ, సింధియా కొలువులో ద్రోహివేషణో ఒకడుండవలెనని నిశ్చయమగుచున్నది. అట్టిద్రోహి పొట్ట కూటికై చేరిన యీ యూరోపియనుడు గాక యింకెవడుండును?

పీష్వాను యెట్లయిన అడకత్తెరలోపెట్టి నొక్కే సంకటస్థితిలోనికి తెస్తేనే తప్ప అతడు తమమాట వినడనిగద వెల్లస్తే మున్నగు ఇంగ్లీషువారు తలచుచుండిరి. ఇట్టి సంకటస్థితిని కల్పించుట యెట్లా యని గద వారు పొంచియుండి ఆలోచించు చుండిరి. ఇట్టి సంకట స్థితి హోల్కారు దండయాత్రవల్ల వచ్చుచున్నప్పుడు వారు హోల్కారు కేల సహాయము చేయకుండ నుందురు? వెల్లస్తే అంత తెలివితక్కువవాడా?

తమ సేన లిట్లు ఓడిపోయినవను వార్త వినగానే పీష్వాబాజీరావు పునహా నుండి పారిపోయెను. పారిపోయినవాడు సరాసరి దాలత్ రావు సింధియావద్దకై నను చేరినవాడుకాడు. పునహానుండిసింహగడమునకును, అక్కడనుండి రాయగడము నకును, మరల అక్కడనుండి “మహిర్”కును బాజీరావు పారిపోయెను. ఈరీతిగ మహారాష్ట్ర సామ్రాజ్య మహావృక్షమునకు మూలకండము—పీష్వా—కుటిలాంగ్ల తంత్ర కుద్దాల ఘాతములచే పెల్లగిలి, తత్ప్రచండ ఝంఝామారుతాహతిని

బాజీరావు పలాయనం, చెట్టుపుట్టలంబడి పరుగిడి తుదకు ఇంగ్లీషువారి ఒడిలో పడుట.

ఆకాశపథమునకెగిరి, దిక్కుగానక బరచుచున్న తరుణ మున, అది క్రిందపడుచోటును కనిపెట్టి, దానిని తమ యొడిలో వేసికొనుటకై ఇంగ్లీషువారక్కడ దిగువను తమ చెంగుపరచుకొని కూర్చుండిరి. అర్జనుడు సైంధవుని తలనువలె ఇంగ్లీషువారు పీష్వా నిట్లు అంతరిక్షమున

అటునిటు ఆడించి యాడించి తుద కొక్కదెబ్బతో ఆతడు తమయొడిలో వచ్చి పడు నట్లు యశ్వంతరాయ బాణమును ప్రయోగముచేసిరి. పీష్వా బాజీరావు యీరీతిగ

పునహానుండి సింహగడము, రాయగడము, మీదుగు, మహిర్ చేరి “నన్ను నాపరి వారమును బొంబయి చేర్చుటకుగాను ఇంగ్లీషు ఓడల నిక్కడికి పంపండి” యని కోరుచు మహిర్ నుండి బొంబయి గవర్నమెంటుకు ఉత్తరముల మీద ఉత్తరములను బంపెను. కాని, తనను వెంబడించుటకై పంపబడిన హోల్కార్లు సేనలు దగ్గరకు వచ్చుచున్నవని విసగానే, బాజీరావు అక్కడనుండి కదలి నవనదుర్గమునకు పారి పోయెను. అక్కడ కొన్నాళ్లుండెను.... పిమ్మట ‘రేవాడండ్’ నదిని దాటి, అక్కడకు తనకోసం వచ్చిన యింగ్లీషు ఓడలో యెక్కి 1802 సం॥ డిశంబరు 6-వ తేదీన ‘బేసిక్ లంకలో’ దిగెను— (గ్రాంటు డఫ్ చరిత్ర 558 పేజీ.)

ఈ పోరాటములో హోల్కార్లు యింగ్లీషువారి సహాయమును పొంది యుండెనని చెప్పుటకు యిదిగొక నిదర్శనము. ఇంకొక నిదర్శనము చూడుడు. పీష్వాతోకూడ ఇంగ్లీషు రెసిడెంటు పారిపోక పునహాలోనే నిలువ యుండెనను సంగతి పాఠకులు గ్రహించవలసి యున్నది. గ్రాంటు డఫ్ (558 పేజీలో) యిట్లు వ్రాయుచున్నాడు:—

“యుద్ధమైన మరునాడే, తనను వచ్చిచూడవలసినదని హోల్కార్లు యింగ్లీషు రెసిడెంటుకు కబురుపంపించెను. ఈకబురును నిరాకరించుట చుంచినకొద్దని రెసిడెంటు గ్రంథించి హోల్కార్లువద్దకు వెళ్ళెను.....

రెసిడెంటుతో మాట్లాడుటలో హోల్కార్లుచాల మర్యాదజూపెను. రెసిడెంటునంగును యింగ్లీషువారియందునుకూడ అతడెంతయో మైత్రిని కనబరచెను. సింధయా పీష్వాలో తాను వ్యవహారము పరిష్కారముచేసుకొనుటలో రెసిడెంటు మధ్యవర్తిత్వముచేయవలెనని హోల్కార్లు యెంతయో ఆతురతనుగనబరచెను. తనకీవ్యవహారములు పరిష్కారములు చేసిపెట్టవలసినదని యతడు రెసిడెంటును బ్రతిమాలుకొని, అతనినొక సెలవగకును పూనాగోడే వుంచుకొనెను.”

కాని, ఇంగ్లీషువారి పని తీరిపోయినది. అవసరమైనంతసేపు వారు హోల్కార్లును ఉపయోగించుకొనిరి. పిమ్మట అతని గొడవను వారు విసనైన విసరైరి. అత డెట్లుపోయిన యిక వారికేమి? ఏరుదాటిన తరువాత పొప్ప తగుల వేయువారుగద ఇంగ్లీషువారు.

ఇక పీష్వా గతిమాత్రము యింతకంటె మెరుగుగ యెట్లుగడగలదు? మంగల ములోనుండి నిప్పులోకి దూకినట్లుయినది అతనిపని. అంగ్ల భట్లొకము నాలింగన మొనర్చుకొన్నందునల్ల గలుగ వలసిన దుష్ఫలితము లన్నియు యితడు ఒక్కొక్కటి యనుభవింప సాగెను. పామరు చెప్పిన జ్యోతిషము శలించు రోజు వచ్చినది. పీష్వా మెడమీదికి కత్తివచ్చినది. అందుచే, ఇంగ్లీషువారు చంకలు గొట్టుకొని, బలేగా ఆనందింపసాగిరి. పీష్వా నీ వలలో పడగొట్టవలయు

బాజీరావు మంగలము లోనుండి, నిప్పులోకి దూకినాడు.

సని వెల్లెస్తీ నాలుగేండ్లనుండి తంటాలు పడుచుండెను. ఈ నాలుగేండ్లలో అతడు పడనిపాటులేదు. తన ప్రయత్నములన్నియు బూడిదలో పోసిన పన్నీరగుచున్నట్లు అప్పుడప్పు డతనికి గోచరమగుచుండెను. కాని, అదృష్టదేవత ఇంగ్లీషువారిపక్షము నందుండగ, వెల్లెస్తీ ప్రయత్నము లెట్లు విఫలములు కాగలవు? ఎట్టకేలకు అతని ప్రయత్నములు ఫలించురోజు వచ్చినది.

దాలత్ రావు, నానాఫర్నవీసుల ప్రేరేపణచే యింతకాలమునుండి యే షరతులనైతే బాజీరావు మాటిమాటికి తిరస్కరింపుచువచ్చెనో ఆ షరతులనన్నిటిని యిప్పుడితడు బేసిన్ లంకలో అంగీకరించినాడు. నానా ఫర్నవీసుకుగల దూరదృష్టిగాని, దాలత్ రావుకుగల రణకౌశలముగానిలేక, కేవలము దుర్బలుడైయున్న బాజీ రావు కంపెనీ యుద్యోగులు తన కండ్లయెదుట ఆడించు చున్న యెరలను మ్రొంగబోయి, వారిచేతులలోపడెను. “అద్దె సేనల స్కీము” అనబడు కాడిని వారు తీసుకొనివచ్చి యితని మెడమీదవేసిరి. ఈ స్కీముకు ఒప్పు కొనుచు 1802 సంవత్సరము డిశంబరు 31-వ తేదీన చరిత్రలో “బేసిన్ ఒడంబడిక” యని ప్రఖ్యాతిగాంచిన సంధి పత్రముపై బాజీరావు సంతకము పెట్టెను.


ఈ ఒడంబడికయే మహారాష్ట్రకులమునకు ముసలమయ్యెను. ఏప్రజలనైతే ప్రపంచ చరిత్రలో ప్రఖ్యాతిగాంచిన మహాజాతిగ శివాజీ దిట్టపరచెనో, అట్టి మహారాష్ట్ర ప్రజల స్వాతంత్ర్యమును హరించి, వారిని చిరదాస్యాగ్ని యందు తప్త మొనరించుటకై యీ బేసిన్ యొడంబడిక అశని సదృశమయ్యెను. ఒక్క మహారాష్ట్ర ప్రజలదే గాక, యావద్భారత ప్రజాకోటియొక్క స్వాతంత్ర్యమును హరించుటకుకూడ కారణ భూతమయ్యెను.

ఇది భారత చైతన్యమును హరించు యమమహిష ఘంటికా నాదమయ్యెను. తమ యపహృత స్వాతంత్ర్యమును తిరిగి సంపాదించుకొను ఆశలన్నియు నేటితో భారత ప్రజలకు అంతరించిపోయెను. నానాఫర్నవీసు ఆనాడుచెప్పిన జోతిష్యము సరిగజరిగితీరు రోజువచ్చినది. దుర్బల హృదయుడగు రగూబా కొడుకునుతక్కు యెక్కిస్తే కొంపమునుగుతుందని నానాఫర్నవీసు ఆనాడే మొత్తుకొన్నాడు. ఏల సనగ, యితని కుటుంబమునకు ఇంగ్లీషువారితోగల సంబంధము యెప్పటికైనా మనకు ముప్పు తెచ్చునని ఆతడానాడే యనలేదా? ఏమాత్రము గట్టిమనస్సుగల యే యితర పీష్వాయైనను, దుర్బలుడగు యీ బాజీరావు పడినంత తేలికగ ఇంగ్లీషువారి వలలో పడెడివాడు కాడనుట ముమ్మాటికి నిశ్చయము.



బ్రిటిష్ మహాయుగము

ఇరువదినాల్గవ అధ్యాయము



బేసిన్ సంధి : పీష్వా తిరిగి పునహాకు చేరుట.

బేసిన్ ఒడంబడికనుగూర్చి గతతత్వాద్వారంగభమందు పలువురు పలువిభములుగ తలంచిరి. అంగ్లరాజ్యస్థాపనయందది ప్రధాన ఘట్టమని చెప్పటం కెంతమాత్రమును సగళయములేదు. అది మహారాష్ట్రుల రాష్ట్ర కుంటమును బ్రద్ధులొట్టి, తత్సా

బేసిన్ ఒడంబడిక-
మహారాష్ట్ర కుంట
మును చీలదీయుచేడు.

మ్రాజ్యమును నాశన మొనరించుటకై దానిలో కొట్టబడిన సన్నని అంచుగల మేకు అయ్యెనని చెప్పవచ్చును. మహారాష్ట్రుల రాష్ట్రకుంటము మిక్కిలి బలిష్ఠమై యుండెను.

ఇంతటి పెద్ద రాష్ట్రకుంట మీదేళములో యెన్నియగాని, తది తరులెవరుగాని, నిర్మించియుండలేదు. ఇట్టి బలిష్ఠమైన కుంటములో, సేనుకొట్టి చీల్చదీయవలయునని ఇంగ్లీషువారు గతయాభై యేండ్లనుండి నిరంతరము అనేక యుధా యములచే ప్రయత్నించు చుండిరి. తుట్టతుడకీ బేసిన్ ఒడంబడికవలన, ఇంగ్లీషు వారికోర్కెలు వారనుకొన్న దానికంటె హెచ్చుగనే నెరవేరెను. వెల్లెస్లీ కల్పించిన అద్దె సేనల వలలో నైజాము పడినప్పుడే మహారాష్ట్ర నాయకులకు చాలకోపము వచ్చెను. ఇక యిప్పుడు తమ కందరికి శిరోభూషణమగు పీష్వాగారు యీ వలలో పడినప్పుడు యికవారికి గలిగినకోపము, మనస్తాపము, చెప్పతరముకాదు. ఈ యొడంబడిక వల్ల పీష్వా తనకట్టత్రాళ్లు తాను తెచ్చుకొనుటయేగాక, తక్కిన రాష్ట్రపతులకుకూడ స్వాతంత్ర్య వినాశనమొనర్చిన వాడయ్యెను. నదగు యొడంబడికలోని షరతులను పరిశీలించి చూచినవారికి యీ యంశము గోచరింపక మానదు. దీనిని వెల్లెస్లీ దాచక చెప్పియే వేసెనుగద. అతడన్న మాటలివి :—

“పీరిలో ఒక్కరు మనలో చేరినారంటేచాలు; తక్కిన వారంబడుకూడ యిక మన నాశ్రయించుకొని బ్రతుకవలసియేవస్తుంది. మనతో నేస్తముకట్ట సంకీర్తించినవారిని సమగ్ర నేస్తమేవారిని మన యాశ్రయములోనికి తెస్తుంది. అట్టి నేస్తముకట్ట సంకీర్తనపనివారికి నై తము దాని యభావమే వారిని మన యాశ్రయమునకు వెలిజేసి వేస్తుంది.”

ఈ రీతిగ ఇంగ్లీషువారితో స్నేహమైనను విరోధమైనను తుదకు ఫలిత మొక్కటియగు రీతిగ యీ అద్దెసేనల స్క్రీము వెల్లెస్లీచే పన్నబడినది.

బేసిన్ ఒడంబడిక షరతులనుగూర్చి విపులముగ చర్చించుకొను ముందు, జన్వంతరావు హోల్కారు పునహాలో యేమి చేయుచుండెనో చూతము, సింధియా

అధ్య. 24.] బాజీరావును ఇంగ్లీషువారు తమచేతిలో పట్టవేసికొను యెత్తు

పీష్వాల సంగయుక్త బలముల నోడించిన పిమ్మట హోల్కారు పీష్వా బాజీరావును తరుముకొని పోక యూరకుండెను. అతడట్లు పీష్వాను తరుముకొని పోయి పట్టు బాజీరావును జన్మంతరావు కొని యున్నచో మహారాష్ట్ర రాజ్యమింకా కొన్నాళ్లపాటు చేతిలోగాక, తమ చేతిలో నిలిచేదేమో. హోల్కారు యీ రీతిగ యూరకుండుటకు వేసికొనుటకు ఇంగ్లీషు కారణమెక్కడను రికార్డులలో కనిపించదు. అయితే, వారి యెత్తు యిక్కడ ఒక అంశమును జ్ఞాపకముంచు కొనవలెను. ఇంగ్లీషు రెసిడెంటు కర్నల్ బారీ “క్లోజు” బాజీరావుతోకూడ పారిపోవక పున హోలోనే హోల్కారు శిబిరములో మకాముచేసి యుండెను. బాజీరావు హోల్కారు చేతులలోగాని, మరియే యితర మహారాష్ట్ర నాయకుని చేతులలోగాని పడివే ఇంగ్లీషువారి యెత్తులన్నియు చెడిపోవును. కాబట్టి ఇంగ్లీషు రెసిడెంటు హోల్కారు నద్దచేరి “యిప్పడప్పుడే పీష్వాను తరిమిపట్టుకో వద్ద”ని అతనికి మాయమాట లచే బోధించి యుండవచ్చును. పీష్వాను తాము తమయొడిలో వేసుకోవలెను గాని యితరుల యొడిలోవేస్తే ఇంగ్లీషువారి కేమి ప్రయోజనము? ఈ పనికేగద— అనగ పీష్వాను తమ యొడిలోవేసికొని అతనిచేత తమయిష్టము వచ్చిన కాగితము వ్రాయించి పుచ్చుకొనుటకే గద—యీ రెసిడెంటును ఇంగ్లీషువారు పునహోలో పెట్టినది—ఈ పనిని సదరు రెసిడెంటు నెరవేర్చుటకై మొదటినుండియు యెన్నియో పాట్లుపడుచుండెను. మొదటి రోజులలో పీష్వా యితనిమాటలను చెవినిబెట్ట లేదు. చాలకాలము వరకు యితని మంత్రము పారలేదు. తన ప్రయత్నము లన్నియు వృధయగుచున్నవేయను నిరాశకూడ రెసిడెంటుకు కొంతకాలమునకు గలిగెను. తన మంత్రమేమియు యీ పీష్వావద్ద పారుటలేదని మొత్తుకొనుచు యితడు ఒక సారి గవర్నర్ జనరల్ వెల్లస్లీకి వ్రాసుకొనెను కూడాను. మనముచెప్పే తియ్యని మాటలు పీష్వా తలపుల కెక్కుటలేదనియు, అతని సహజ స్వభావమున కవి అసహ్యముగనున్నవనియు పీష్వా యెంతటి కష్టదశలో నున్నను మనస్నేహమంటే ఒప్పుకొనుట లేదనియు యీ రెసిడెంటు వెల్లస్లీకి ఒకప్పుడు వ్రాసెను. (Mills History Vol. VI P. 274) పీష్వా చూపిన స్వాతంత్ర్య ప్రియత్వము ఇంగ్లీషు రెసి డెంటుకు యెంత కంటకముగ నుండెనో పై వాక్యములనుబట్టి తెలియగలదు.

కాని చెప్పగ, చెప్పగ “బ్రహ్మకై న బుట్టు రిమ్మ తెగులు” అన్నట్లు రెసి డెంటు నిరంతరము పీష్వా చెవిలో సూరిపోయుచున్న విషము పీష్వా తలకెక్కక యెట్లుండగలదు? తుట్ట తుదకు ఒకవరతుమీదనైతే - ఇంగ్లీషు సేనల నడ్డకు తీసు కొనుటకు నేను ఒప్పుకుంటానని పీష్వా తలయూపెను. ఆవరతు యేమియో యిది వరకు చెప్పియేయుంటిమి. ఈయద్దెసేనలు తనకు అవసరమువచ్చినప్పుడుతప్ప యితర సమయములలో తనరాజ్యమునకు వెలుపలనుండు వరతుతోనైతే, వానినడ్డకు తీసి కొనుటకు తన కభ్యంతరము లేదని పీష్వా కొంచెము తల యెగురవేసెను. ఎక్కడి

కక్కడే చూద్దామను ఊహతో యీ పద్ధతికి వెల్లెన్సీ కూడ ఒప్పుకొనుటకు సిద్ధపడెను. కాని, ఎప్పుడైతే హోల్కారు సేనలు వచ్చి పునహాను ముట్టడించెనో అప్పుడు పీమ్లాకు తొందరపుట్టి యీ యభ్యంతరము కూడ తొలగించి, వెల్లెన్సీ చెప్పిన ప్రకారమే అన్ని మరతులను ఒప్పుకొని, ఇంగ్లీషు సేనను యెల్లప్పుడు తనరాజ్యము లోనే పెట్టుకొనుటకుకూడ అంగీకరించుచు 1802 సం॥ అక్టోబరు 11 వ తేదీన పీమ్లా తనమంత్రిచేత ఇంగ్లీషు రెసిడెంటుకు కబురు పంపించెను. పిమ్మట 1802 సం॥ అక్టోబరు 25 వ తేదీన హోల్కారుచేత తన సేనలు ఓడిపోయినవన్న కబురు వినగానే పీమ్లా బాజీరావుకు గాబరాపుట్టి పారిపోవుచు ఒక కాశితమును వ్రాసి తనమంత్రిచేతికిచ్చి దానిని ఇంగ్లీషు రెసిడెంటుకిమ్మని చెప్పిపోయెను. ఆ కాశితములో యేమియున్నది? ఆరు ఇంగ్లీషు సైనికదళములను, అందుకు సరిపోవు నిరంగి దళమును తాను ఇంగ్లీషువారినుండి అద్దెకు తీసుకొనునట్లును, వారి నెల్లప్పుడు తన రాజ్యములోనే వుంచుకొనునట్లును సదరు అద్దెక్రింద సాలుకు 25 లక్షల రూపాయలు రాబడిగల దేశమును కర్ణాటకములోగాని, గుజరాతులోగాని వాగు కోగుక్కొన్న చోట ఇంగ్లీషువారికి తానిచ్చుకొనుటకును అంగీకరించుచు సదరు కాశితముగా వ్రాసి యిచ్చి పీమ్లా బాజీరావు పలాయనడయ్యెను. దీనితో వెల్లెన్సీ కోర్కె అన్నియు పూర్తిగ సఫలమయ్యెను. అందుచే యీ కాశితము తనచేతికివచ్చిన బాజీరావునే అతడు సదరు మరతులకు అంగీకరించుచు వానిని ధ్రువపరచెను.

ఈరీతిగ పీమ్లా బాజీరావు తనంతట తాను వచ్చి తనవలలో పంపించున్న సమయమందు అతనిని హోల్కారు అను గ్రద్దవచ్చి సుధ్యగ తన్నుకుపోవుటకు ఇంగ్లీషు రెసిడెంటు ఒప్పుకొనునా? అందుకనియే పీమ్లాను నీ విప్పుడు వెంటబడించి పట్టుకోవద్దని రెసిడెంటు హోల్కారుకు యేమో మాయమాటలు చెప్పి నూన్సిగించె ననుట స్పష్టము.

బాజీరావు యీరీతిని తనచేయి జారిపోగా, జన్మంతరావు హోల్కారు తనకు చేలోకువైన కుర్రవానినొకనిని తీసికొనివచ్చి పూనా తక్కువై కూర్చుండబెట్టెను. ఈ కుర్రవానిపేరు అమృతరావు. ఇతడుద్రోహి రగూబాకు పెంపుడు కొడుకు. మొదట రగూబాకు సంతతిలేకుండెను. ఇక పిల్లలు పుట్టరను నిరాశచేత అతడి అమృత రావును పెంచుకొనెను. కాని, యీద తత్తయైన తగువాత రగూబాకు ముసలి తనములో—

జన్మంతరావు అమృత రావును పూనా గడ్డ వెక్కించుట.

—మహారాష్ట్ర రాజ్యపు దురదృష్టము చేతనో యన్నట్లు—యిద్దరు కొడుకులుపుట్టిరి. వారిలో పెద్దవాడే మన నార్యాగ్యుడు బాజీరావు. ఇతడినీగి పూనానుండి పారిపోగానే, జన్మంతరావు హోల్కారు యీ ద త్తకుమారుని అమృతరావును తీసికొనివచ్చి పునహాసింహాసనముమీద కూర్చుండబెట్టెను.

ఇది కొంతవరకు బాగానేవున్నది. ఈ పనికి యేమియు అభ్యంతరము చెప్పక

ఇంగ్లీషు రెసిడెంటు మెల్లగ ఒకనాడు పునహానుంగ్ జాతిపోయి యెచ్చటనో దాని యున్న బాజీరావుతో వచ్చి కలుసుకొనెను.

ఏరుదాటిన తరువాత తెప్ప తగులవేసినట్లు, ఇంగ్లీషువారు హోల్కారును వదలివేసిరి. ఇప్పుడు బాజీరావును తిరిగి తమ చేతులమీదుగా పునహా సింహాసనముమీద కూర్చుండబెట్టుట వారికవసరమయ్యెను. బాజీరావును సింహాసనమును చేసి పునహా సింహాసనముమీద కూర్చుండబెట్టినచో నిజముగ నధికారము నంతయు తామేవహించి మిగతా మహారాష్ట్ర నాయకులందరిపై తమ యిచ్చవచ్చినచోని

ఇంగ్లీషువారు జన్మంత
రాస్త్రము జారవిడుచుట.

అధికారము చెల్లించుచ వచ్చునని ఇంగ్లీషువారి ఉద్దేశ్యము. ఇదిగాక, ఈ అవకాశమును ఆధారపఱచుకొని బలిష్ఠులగు ఇతర మహారాష్ట్ర నాయకులపై గూడ యీ

యద్దేశసేవల యొడగబడికను రుద్దవచ్చునని వారు తలంచిరి. ఒకవేళ అది తత్క్షణము సాగకపోయినను, వెంటనే మహారాష్ట్ర నాయకులందరు తమమీదికి కవ్వించి యుముకకుండ కొన్నాళ్ల పాటు వారించవచ్చుననియు వారియభిప్రాయము. ఇప్పుడే యుద్ధము వచ్చేయెడల ఇంగ్లీషువారి బాక్కసములో డబ్బులేదు. ఇందువల్ల వారికి చాల యిక్కట్లులు వచ్చుటయేగాక, దేశములో పేరు ప్రతిష్ఠలును బోవును.

కాని, యెప్పటికైనను మహారాష్ట్ర నాయకులతో యుద్ధము తప్పదని ఇంగ్లీషువారికి తెలియును. తమకందరకు నాయకుడగు పీష్వా ఇంగ్లీషువారి వలలో బడిపోయినప్పుడు మిగత మహారాష్ట్ర నాయకులందరు తమకేమియు బట్టనట్లూర కుందురా? కాబట్టి, ఇంగ్లీషువారు తగు యుద్ధ సన్నాహములు జేసికొనువరకు యెల్లోకాలపూరణము జరుగునట్లు జేయవలయునని వెల్లెస్లీ తలంచెను. అదిగాక పీష్వా బాజీరావు పారిపోవుచు వ్రాసిపంపిన కాగితములోని షరతులుగాక యింక ననేక కొత్త షరతులను అతనినుండి గుంజవలెనని వెల్లెస్లీకి బుద్ధిపుట్టెను. కాబట్టి, బాజీరావును ఇప్పుడప్పుడే సింహాసనముమీద కూర్చుండబెట్టు తేలయని వెల్లెస్లీ కొంత కాలపూరణము చేయదలంచెను. తదనుగుణముగ పీష్వాను సింహాసనముపై కూర్చుండబెట్టు విషయమై నీవిప్పుడప్పుడే ఏమియుతోందరపడవద్దని వెల్లెస్లీ రెసిడెంటుకు వ్రాసెను.

ఈ లోగా హోల్కారు పునహా పట్టణములో సర్వాధికారియై యుండెను. యన్వంతరాస్త్ర హోల్కారు గొప్ప రాజనీతిజ్ఞుడుగాడు. అతడు రాజనీతిజ్ఞుడే యై యుండినచో ఈ అవకాశమును వినియోగించుకొని పునహాలో పటిష్ఠముగు రాజ్యాంగమును నేర్పరచెడివాడు. కాని, అతనికి యీ తెలివితేటలు లేకపోయినవి. తన సేనకు జీతబత్తెములిచ్చుటకు దగ్గర డబ్బులేకపోగా అతడు పునహా నగరమును కొల్ల గొట్టెను. ఈ దుష్కృత్యము నిత డిట్లు చేయుటకు ఇంగ్లీషు రెసిడెంటు

ప్రోత్సాహ మెంతవరకు గలదో చెప్పజాలము. కాని, దీనికి ఇంగ్లీషు రెసిడెంట్లు ప్రతిఘటించినట్లు రికార్డులలో నెచ్చటను గన్పింపదు. హోల్కారు చేయుచున్న దారుణ కృత్యముల నన్నింటిని ఇంగ్లీషు రెసిడెంట్లు చూచిచూడన స్థూర కుండెను. బహుశః ఇందుకితని ప్రోత్సాహముకూడ యుండి యుండవచ్చును.

బాజీరావును తిరిగి సింహాసనముపై కూర్చుండబెట్టుటకు ముందు చేసికొన వలసిన సన్నాహములన్నిటిని వెల్లెస్లీ యిప్పుడు చేయ నమకట్రాను. ఇంకాకు అవసర నుగు పతకముసంతను అతడు మూడేండ్లక్రిందట ఊండియావాగ్ ను తరుము నెప

ముఖో తన తమ్ముని ఆర్థర్ వెల్లెస్లీని మహారాష్ట్ర బేసము లోనికి పంపించినపుడే అతనికి రహస్యముగా బోధించి పనికి యుండెను. ఇప్పుడు ఆ పతకము ననులుబరుపుటకు సమయము వచ్చినది. మహారాష్ట్ర నాయకులగుదరు తమమీరినికి

దండెత్తిరాక మానరని వెల్లెస్లీ సరిగా యూహించి అందుకు తగిన సన్నాహములు జేయుచుండెను. టిప్పులోడి యుద్ధములోవలె ఇప్పు డీ సందర్భమునందును తానే స్వయముగా కలకత్తానుండి కదలివచ్చి, పునఃసంకేత దగ్గరగా మకాము పెట్టిన వెల్లెస్లీ తలంచెను. ఈ యుద్ధ సన్నాహములందు వెల్లెస్లీకి చేకోడు వానోడుగా నుండినవాడు ఆంగ్ల సేనాపతి జనరల్ లేక్. ఈ రెండవ మహారాష్ట్ర యుద్ధములో ప్రధానపాత్ర ఇతడే. కావున, ఇతని పూర్వచరిత్ర తెలిసికొనుట కొంత అవసరము.

ఇంగ్లండులో ప్రధానమంత్రిగానున్న పిట్టు మంత్రికి యిందుకు ఆంతరంగికము.

‘లేక్’ సేనాని చరిత్ర- ఇతడు పిట్టు మంత్రికి కుడిభుజమై ఐర్లండులో చేర్చబడిన - కూగుడు. ఘోరముల చేసెను. పిట్టు మంత్రి యితినిచేత ఐర్లండులో అల్లరులను, దౌర్జన్యమును, రక్తపాతమును గల్పించి, పెక్కుమందికి ల్లంచ పంచములిప్పించి, అనేకమందిని యితరవిధములుగ మోసగించి లాల్పించి ఐర్లండును ఇంగ్లండు కాలికి కట్టి పడవైచి యుంచుటకు ప్రయత్నించెను. ఐర్లండులో ఈ జనరల్ లేక్ చేసిన దుష్కృత్యముల నన్నింటిని “స్టైక్” అను ఆంగ్ల ప్రముఖుడు “Review of Reviews” అను పత్రికలో 1898 సం॥ జూలై నెలలో వ్రాసి యుండెను.

[జనరల్ లేక్ గొంతుకొటికి, పచ్చినెత్తురు త్రాగు కూరమృగము. ఇతడు వ్రాసిన ఉత్తరము లన్నిటినుండి గంధకపు మంటలు లేచుచుండును. ఇతడు ‘ఆల్ఫ్రెడ్’ లో తన యిచ్చవచ్చిన కూరకార్యము లొనర్చి ప్రజలను దద్దరిల్ల జేయుటకై అచ్చట సేనానాయకుడుగా నుండెను. ఈత డొకసారి ఆల్ఫ్రెడ్ లో తనకు వ్యతిరేక పక్షమువారిని గురించి పిట్టు మంత్రి కిట్లు వ్రాసెను. “ఈ దుర్మార్గులు మనలను మనయిష్టము వచ్చినట్లు చేయనిచ్చుటలేక, మన మొకసారి పారిపని పట్టించుట మొదలుపెట్టినచో ఇక వారియందు దయయినేది నాకుం

జన. వారి పత్రికను (Northern Star) ఆపివేయవలయును. ఆ పత్రికాలయమును ముట్టడించి యావత్తు తగుల బెట్టివేయుటకు నాకనుజ్ఞ నివ్వండి. బెల్ ఫాస్టు నగరమును బహుకృతముగా శిక్షించవలెను. అచ్చటనున్న పొగరుబోతుల నందరను బట్టుకొని గై లెక్కించి సంపించి దేశమునంతటినీ 'కాశీచేయుదును.' ఐర్లండులో సైనికకాగ్రమును పూర్తిగ నమలు నరుపలేదని యాతడు విచారపడెను. వారందరు కత్తులు తీసికొనివచ్చి దాఖలుచేయక పోయిన యెడల 'వారి యిండ్ల నన్నింటినీ తగుల బెట్టి వారిని మన లాప్రకారము శిక్షించిన వాగుండును] (కుత్తము.)

ఇట్టి దుర్మార్గుని ఇండియాకు సర్వసేనాపతిగ పంపిరి. ఈ జనరల్ లేక్ గొప్ప రణనిశితజ్ఞుడుకాడు. ఇతడు గైకొన్న విజయము తెవ్వియు ఇతని పూర్వ రచనా పటిమను ప్రకటించవు. అయినప్పటికిని, ఐర్లండులో నితడు ఘోరకార్యములు చేసి ఐరిషు ప్రజలను లొంగదీసిరాడు, కాబట్టి ఇండియాలోగూడ యీ పని కీతడు పనికివచ్చునని తలంచి, ఇంగ్లండులోని అధికారు లితని నిచటికి పంపిరి.

కుట్రదారుడగు వెల్లెస్లీకి క్రూరుడగు జనరల్ లేక్ సహాయుడయ్యెను. వెల్లెస్లీ ఐర్లండు దేశస్థుడు. తన దేశస్థులగు స్త్రీ పురుషులను ఇంతఘోరముగా హింసించి అవమానపరచిన జనరల్ లేక్ తో స్నేహమొనరించుటకు వెల్లెస్లీ కెట్లు మొగముచెల్లెనో?

వెల్లెస్లీ మహారాష్ట్ర కూటము నిపుడు ఇరుకులో పెట్టినాడు. వారికి గలిగిన ఈ సంకటస్థితినుండి తాను అత్యంతలాభము నెట్లు పొందదలచినదియు తెలుపుచు వెల్లెస్లీ తన సేనానియగు లేకుకు 1803 సం॥ జనవరి 7-వ తేదీన యిట్లని ఒక రహస్యపు టుత్తరమును వ్రాసెను:—

[ఇప్పుడు ఎవరివల్లనైన కొంచెము అపాయము వచ్చునేని సింధియా యొక్కని వల్లనే రావలయును. మనము యిపుడొక కన్ను వేసియుంచవలసినది యితని పైననే? ఇతరు లెవరుగాని మనమీది కంతగరాలేరు. తుదకు సింధియాకూడ బహుశః తటస్థముగా నూరకొననేవచ్చును. సింధియాను అదుపులో నుంచుటకు ఒక టే మంచిమార్గమున్నది. మన అయోధ్యవైపునుంచి అతని రాజ్యములోనికి మనసేనలు జొరబడవలయును. ఇందుకుగాను నీ విపుడున్న చోటున తగు బంగో బస్తును చేయవలయును. అట్లైనయెడల సింధియాతో మనకు తగాదావచ్చినపుడు ఉత్తర హిందూస్థానములో అతనికిగల రాజ్యమును ధ్వంసముచేసి అతని బలము నచట నాశనము చేయవచ్చును. పిమ్మట దక్కన్ లో నతడు మనల నేమియు జేయ బాలడు. మొత్తముమీద నాస్థాను ఏమనగా, ఏదో యొకచోట పోరాటమును నల్పుటయేగాక, మహారాష్ట్రకూటములోగల ప్రతినిాయకునకు సంకటము కలుగు

532 బ్రిటిష్ మహాయుగము - బేసిక్ సగ్గి, పీష్వా తిరిగి పునఃసంఘటన చేరుట

నట్లు అదరి పొలిమేరలోను అడుగడుగునకు మనబలమును సిద్ధముచేసి పెట్టవలెనని నాసంకల్పము— (ప్లుప్తము) [Wellesley's Despatches Vol. 4 Pages 28, 29]

వెల్లెస్లీ పైకి శాంతివాక్యములనే చెప్పచు, నీరీతిగ మహారాష్ట్ర నాయకుల పొలిమేరలలో నడుగడుగునకు నైన్యములను పెట్టియుంచుట కేవలము అతని మోస బుద్ధిని తెలియపరచుచున్నది.

బాజీరావును తిరిగి సింహాసనముపై కూర్చుండబెట్టు విషయమునకూడ వెల్లెస్లీ రెండు నాల్కలతో మాట్లాడుచుండెను. మహారాష్ట్ర జాగీరుదారులును, ప్రజలునుగూడ బాజీరావును సింహాసనముపై కూర్చుండబెట్టు విషయమున అనుకూలురుగా నుండినట్లు చెప్పచు తిరిగి యుద్ధ సన్నాహములను చేయుచుండెను. ప్రజలకు, జాగీరుదారులకు, తదితర నాయకులకు బాజీరావుపై అంతప్రేమయే

వెల్లెస్లీ అత్యప్రచారము-
జాగీరుదారులు ఏబాయిచుట.

యున్నచో వెల్లెస్లీ యింతటి యుద్ధ సన్నాహములను నేలచేయవలెను? నిజమేమనగా మహారాష్ట్రయు బాజీరావుకు వ్యతిరేకులుగా నున్నట్లు వెల్లెస్లీకి బాగుగ తెలియును. అందుచేత బలవంతముగా నతనిని వారిపై వేసి కట్టుట కే వెల్లెస్లీ ఇంకా కార్యస్థముగా నలుముఖముల యుద్ధ సన్నాహములు చేయవలసి వచ్చెను. మహారాష్ట్ర జాగీరుదారులు బాజీరావుపై వెనుకనే తిరుగబడినట్లును, వారి నణచుటకై నానాధర్మవీను హయాములో కొంతనేన పంపవలసివచ్చినట్లును వెనుక చెప్పియుంటిమి. ఇప్పటికిని నదరు జాగీరుదారులు పీష్వాపై విరోధమును మానుకొనిరని చెప్పటకు నిదర్శనము లేమియు గానుపింపవు. పైగా వారు ఇంగ్లీషువారి ప్రేరణచేతనే ఈతిరుగు భాటుచేసిరని యూహింపదగియున్నది. ఇందుకు పట్వర్ధన్ కుటుంబము వారి చరిత్రయే నిదర్శనము. పునహాలో సింధియా పలుకుబడిని తగ్గించుటకు పరశురామ్ భా, పట్వర్ధన్ కుటుంబములవారిని పోటీగా లేవదీయవలయునని మాండేండ్ల క్రిందటనే ఆర్థర్ వెల్లెస్లీ 1800 సం॥ ఆగస్టు 20 వ తేదీన మేజర్ మన్రోకు వ్రాసి యుండిన సంగతిని లోగడనే చెప్పియుంటిమి. పట్వర్ధన్ కుటుంబమునకును పీష్వా కును చిరకాల వైరమున్నట్లు అందరకును తెలిసియున్నది. ఈకారణముచేతనే పునహాలో ఈకుటుంబమువారిని పోటీగా లేవదీయవలయునని ఆర్థర్ వెల్లెస్లీ తలంచెను. ఈ వంచనలో పట్వర్ధన్ కుటుంబమువారుపడి ఇంగ్లీషువారు తమ్మును ఆడించినట్లెల్ల నాడుచుండిరి. తమ కెప్పుడు ఏమాట అనుకులముగనుంటే ఆమాటను పట్వర్ధన్ వంశీయులచేతను, తదితర జాగీరుదారులచేతను, నయముననో భయముననో ఇంగ్లీషువారు కూయించుచుండిరి. బాజీరావు తిరిగి సింహాసనమునకు వచ్చుటకు తమకు యిష్టములేకపోయినను యీ జాగీరుదారులు ఇంగ్లీషువారి బలవంతముచేత వారందులకు తలయాపినట్లు జనరల్ స్ట్రాఆర్ట్సు మదరాసు గవర్నరునకు 1803 ఫిబ్రవరి 31-వ తేదీని వ్రాసిన ఉత్తరమునుబట్టి తెలియుచున్నది.

[హోల్కారు సేనలు ఇటీవల దక్షిణముగా నడచిపోవుచున్నవి. దానివల్ల మన మిత్రుడుగు నైజాము రాజ్యమునకు కొంత భంగము కలుగవచ్చును. కాబట్టి, మననైజాముకు సహాయముచేయుటకును, పీష్వాను తిరిగి పునహా సింహాసనముపై గూర్చుండబెట్టు విషయమున మహారాష్ట్ర బాగీరుదారులు మనకు సహాయము చేయునట్లు వారిని పురికొల్పుటకును మన కొంత సేన సంపాదించుకొనుటకును...] (క్లుప్తం)

పై పేరాలో అడుగున గీతగీచిన మాటలలోని భావము స్పష్టమగుటలేదా? బాజీరావును పీష్వాగా అంగీకరించి తీరుచున్న బాగీరుదారులను బలాత్కరించుటకు కాదా ఈ సేన పంపబడినది? కాబట్టి, పీష్వా అధికారమును తిరిగి నిలువబెట్టు విషయమున బాగీరుదారులు చాలమంది అనుకూలురుగ నున్నారని వెల్లెస్లీ 1803 వ సం॥ ఫిబ్రవరి 2 వ తేదీన మదరాసు గవర్నరుకు వ్రాసిన రహస్యపుటత్రము లోని వాక్యములు శుద్ధ అబద్ధములు.

ఇక పీష్వారాజ్యములోని ప్రజలు బాజీరావుకోసము పరితపించుచున్నారను మాట అసత్యమే. ఇందుకు నిదర్శనము చూడుడు. 1802-వ సం॥ ప్రారంభమున

బాజీరావు ప్రజలకు యిష్టుడుకాడు. ఇంగ్లీషు రెసిడెంటు 'క్లోజ్' యిట్లని వ్రాసియుండెను. “పీష్వాప్రభుత్వము నానాటికి పరువు ప్రతిష్ఠలను గోల్పోవుచున్నది. ఇతనిరాజ్యములోని విరోధులగు పెద్ద కుటుంబముల వారందరు ప్రతితడవ తమపంతమును నెరవేర్చుకొనగలుగుచున్నారు”-[క్లుప్తము.] (Mills Vol. 6 Page 226)

“మన అద్దెసేనల సహాయములేనియెడల పీష్వాఅధికారమును త్రోసి వేయుటకై అనేకప్రయత్నములు జరుగును. కాని, మన సేనలబలము అతనికండగా నున్నదంటేనే చాలును. దాని నుపయోగింప నవసరములేకుండగనే మనసేనలున్న వను భయముచేతనే, అతనిరాజ్యములోని ప్రజలు అతనిపై తిరుగబడకుండ ఆగి ఉండుదురు.” (Page 226)—[క్లుప్తము]

దీనినిబట్టి ఏమి తెలియును? ప్రజలు బాజీరావుపై ప్రేమగలిగియున్నారనియా? ఎంతమాత్రము కాదు.

అదిగాక, బాజీరావు అసమర్థుడను సంగతికూడ గవర్నరు జనరల్ వెల్లెస్లీకి తెలియును. బాజీరావు స్థిరచిత్తములేనివాడనియు కుట్రబుద్ధిగలవాడనియు అతని రాజ్యము అంతఃకలహములచేతను, అతని బుద్ధిమాంద్యముచేతను చాలదుర్బలస్థితిలో నుండెననియు 1798 సం॥లోనే వెల్లెస్లీ చెప్పియుండెను.

ఇట్టివాడు మహారాష్ట్రను పాలించుటకు అర్హుడుకాడనుసంగతి వెల్లెస్లీకిని పూర్తిగా తెలియును. అట్లయ్యును ప్రజలకు ఇష్టుడుగాని వానిని మహారాష్ట్రులపై

బలవంతముగా చొప్పించుట న్యాయము, వివేకము కాదని ఒకమూల చెప్పుచునే లోలోన ఆదార్భాగ్యునే తిరిగి పునహాసింహాసనముపై గూర్చుండబెట్టుటకు వెల్లస్తీ ప్రయత్నించుట అతని కుచ్చిత స్వభావమును, స్యాహీనతను చాటుచున్నది. ఈసంగతి సుప్రసిద్ధ ఆంగ్లచరిత్రకారుడగు జేమ్సుమిల్లు తనగ్రంథము 6-వ సంపుట ములో 286, 287 పేజీలలో తత్వరీత్యాచర్చించి నిర్ధారణపరచి యుండెను. అసలు సత్యమేమనగా, క్షైపు రోజులనాటినుండి ఇంగ్లీషువారు ఒక్కటే దుష్టమగుపద్ధతిని అనలంబించుచుండిరి. ప్రజలకిష్టుడుగాని దార్భాగ్యునొకని తీసికొనివచ్చి, బలవంతముగా సింహాసనముపై గూర్చుండబెట్టి, ప్రజలనువిసిగించి, వారు నిరుగబడునట్లు పురిగొల్పుట ఇంగ్లీషువారికి మొదటినుండి ఆచారముగానుండెను. తమకు చేగోకునైన దార్భాగ్యునొకని ప్రజల నెత్తినబెట్టి ఇదంతయు వారిక్షేమమునకే చేయుచున్నామనిచెప్పుట కేవలము దొంగమాటలు. మొదటి ఆఫ్ గన్ యుద్ధమునకు కారణమేమి? ఇండియాలో పశ్చిమోత్తర సరిహద్దులలో తఱచు అల్లరులు జగుగుచుండుటకు కారణమేమి? దీనికంతకు యీ ప్రాతకథయే కారణము.

బాజీరావును వెంటనే పునహా సింహాసనముపై గూర్చుండబెట్టక వెల్లస్తీ బుద్ధి పూర్వకముగా కాలపారణము చేయుచుండెనని పైసచెప్పియుంటిమి. కాని, బాజీరావుకు తొందరగా నుండెను. తనక్రొత్త కిరస్తానీ మిత్రులు తనకింకా సహాయము చేయరేమియని అతడు లోలోన ఆతురతపడుచుండెను. వారు చేయమన్న పనులన్నియు చేయుటకు ఇతడు సంసిద్ధముగా నుండెను. కాని, వారుచేసిన వాగ్దానములను చెల్లించుటకేల ఆలస్యము చేయుచున్నారు?

పూనాతక్కు నెక్కు బాజీరావుని ఆతురత. బాంబాయి గవర్నమెంటుతో తానునడుపుచున్న బేగములతో తృప్తిపడక, వ్యవహారమును త్వరత్వరగా ముడిపేసి కొనుటకు గవర్నరు జనరలు తమ్ముడు ఆర్థర్ వెల్లస్తీతో బాజీరావు మాటలు సాగించెను. ఆర్థర్ వెల్లస్తీ అప్పుడు మైసూరు రాష్ట్రమునకు గవర్నరుగా శ్రీరంగపట్టణములో నుండెను. బాజీరావు ఈతనితో మాట్లాడుటకై బాపూగణేశఘోష్లేను రాయబారిగా శ్రీరంగపట్టణమునకు పంపించెను. ఈ గోష్లే బాజీరావుకు ఆంతరంగికుడు. జన్మంతరావు హోల్కరుకు వినోధి. ఇతడే జన్మంతరావు తమ్ముడగు విఠోజీని పట్టుకొని బాజీరావు అజ్ఞప్రకారము చంపించి యుండెను. కాబట్టి యితనికి జన్మంతరావునందు ఏమియు నాసలేకుండెను. కావున ఎట్లైనా బాజీరావునే పునహా తక్తుపై నెక్కించ వలయునను బుద్ధి గోష్లేకు కూడ నుండెను. ఇతడు శ్రీరంగపట్టణమువచ్చి ఆర్థర్ తో రహస్యముగా మాట్లాడి పోయెను. జాగీరుదారులగు పల్వర్థన్ వంశమువారు ఇంగ్లీషువారు దోపని చేయమంటే అపని చేయుటకు సిద్ధముగానున్నట్లు ఇతడు ఆర్థర్ తో ఈ ప్రసంగమున చెప్పెనట. ప్రస్తుతస్థితిలో మహారాష్ట్ర ప్రముఖులందరు నెవ రేయో యభిప్రాయ

ములో నుండినదికూడ ఆర్థర్ వెల్లెస్లీ ఈ గోళ్లేనుండి తెలిసికొనునట్లు అతడు 1802-వ సం॥ డిసెంబరు 4-వ తేదీన జనరల్ పూఆర్డుకు వ్రాసిన ఉత్తరములో చెప్పెను. దీనిబట్టి గవర్నరు జనరల్ తమ్ముడు ఆర్థర్ గోళ్లేతో పరిశీలించు బాగీరువారుల నందరిని బాజీరావుపక్షముగ బలాత్కరించుటకు కుట్రపన్నినట్లు స్పష్టము కాగలదు. తదనుగుణముగా మైసూరు సరిహద్దులోను నైజాము సరిహద్దులోను ఆంగ్ల సేనలు సమకూర్చబడెను. దీని ఉద్దేశ్యమేమి? మహారాష్ట్ర రాజ్యముతో కలుగబోవు పోరాటము నెదుర్కొనుటకును, పీష్వా బాజీరావుతో జేరి, అతనికి ఇంగ్లీషు సేనల నంటగట్టి, వానిని మహారాష్ట్ర రాజ్యమునకు గుండెకాయ యగు పునహా పట్టణములోనే సుస్థిరముగా స్థాపించుటకును దీనియంద్వేష్యమైనట్లు గవర్నర్ జనరల్ 1803-వ సం॥ ఫిబ్రవరి 2-వ తేదీన మదరాసు గవర్నరుకు వ్రాసిన ఉత్తరములో కలదు.

ఈ రీతిగ యుద్ధ సన్నాహములన్నియు పూర్తికాగానే బ్రిటిష్ పరివారముతో బాజీరావు మహారాష్ట్ర సింహాసన మెక్కుట. ఈ రీతిగ యుద్ధ సన్నాహములన్నియు పూర్తికాగానే బాజీరావును “ సీవిక పునహాకు నడుపు ” మని ఆజ్ఞాపించిరి! అతనికి అంగరక్షగా 2300 కాల్బలము నిచ్చిరి. వారిలో 1200 మంది బ్రిటిష్ వారుండిరి. బాజీరావు వీరివెంట పునహాకువచ్చి 1803 సం॥ మే 13-వ తేదీన పునహా సింహాసనముపై కూర్చుండెను.

బాజీరావును పునహాలో పునఃప్రతిష్ఠించుటకు ఆంగ్ల సేనలు సిద్ధపడుపడెనని చెప్పితిమి. మైసూరు పాలిమేరలోనున్న సేనలు గవర్నర్ జనరల్ తమ్ముడు ఆర్థర్ వెల్లెస్లీ యాజమాన్యమునను, నైజాం పాలిమేరలోనున్న సేనలు “ కర్నల్ స్టీవెన్సన్ ” యాజమాన్యమునను బయలుదేరి పునహావైపుకు నడచివచ్చెను. ఈ సేనలకు ఆర్థరును అధిపతిగా నియమించుటకు గల కారణమును పాశకులకు జ్ఞాపకముచేయ నవసరములేదు. అవి 1803 సం॥ ఫిబ్రవరి 27-వ తేదీన మదరాసు గవర్నరు వ్రాసిన ఉత్తరములో తిరిగి పేర్కొనబడినవి. వెనుక మూడేండ్ల క్రిందట డాండియా వాగ్ ను వెంటనంటినపుడు ఆర్థర్ మహారాష్ట్ర దేశమునంటిను కలచి చూచి, అందలి రహస్యములను తెలిసికొని వచ్చెను. మరియు, ఆ ప్రాంతములగల పెక్కుమంది ప్రముఖులతో నితడు పరిచయమేర్పరుచుకొని యుండెను. కావున, నితని నిపుడు ఈసేన కథిపతిగా చేయుట యుక్తమని మదరాసు గవర్నరు స్పష్టముగా వ్రాసియున్నాడు. ఇతనికి మహారాష్ట్ర దేశములోగల కొండలు, నదులు, దోవలు, డొంగలు తెలియుటయే గాక, అతడు లోగడ వారికి లంచపంచము లిచ్చి యుండుటచే అక్కడ గల పెక్కుమంది మహారాష్ట్ర ప్రముఖులతో అతనికి పరిచయముకూడ గలదని మదరాసు గవర్నరు వ్రాసిన పై ఉత్తరములోని వాక్యముల బట్టి స్పష్టముకాగలదు.

ఆర్థిక యాజమాన్యముననున్న సేన సుమారు పడునొకండు వేలును, స్టీవెన్సన్ క్రిందనున్న సేన సుమారు ఏడువేలును ఉండును. ఈ సేనలు మార్చి నెల 6వ తేదీన హరిహర్ అనుచోట సమావేశ మయ్యెను. 8 వ తేదీన ఆర్థిక క్రింద నున్న సేన మహారాష్ట్ర రాజ్యములోనికి నడువసాగెను. ఈసేన చేయవలసిన ముఖ్య మగు పనులనుగురించి జనరల్ స్ట్రాత్ఫర్డ్ మార్చి 9వ తేదీన ఆర్థికకు యిట్లని వ్రాసి పంపించెను. ఆపనులేమనగా :—

(1) బ్రిటిషుముననున్న మహారాష్ట్ర జాగీరుదారులందరిని పీష్వాపక్షమున నలుచునట్లు నాగని పురికొల్పవలెను. (2) వారిలో వారికిగల సరస్వర వైరుధ్యములను చూస్పట్టకు ఏవిధము చేతనైనా సరే ప్రయత్నించి వారి గలముల నన్నింటిని సమకూర్చి బాజీరావును పునహా నింహా సముపై గూర్చుండబెట్ట పోవుచున్న మన సేనకు వచ్చి సహాయము చేయుటకును పురికొల్ప వలెను. దీనినిబట్టి జాగీరుదారులు తమయిష్టమునకు వ్యతిరేకముగా బాజీరావుపక్షము నుండు నట్లు ఇంగ్లీషు వారిచే బలవంతపెట్టబడినట్లు స్పష్టపడాలేదా? (3) మెరిటీన్ గ్రామము వద్దకు వెళ్లి అచటనున్న పీష్వాతో కలిసికొనవలెను. అమించిగొకాదని పీష్వా తెలుచేయ వల అచటనున్న అతనితాలూకు సేనతోను, ఇతర ప్రముఖులతోను కలిసికొనవలెను. (4) నైజామునుండి వచ్చుచున్న స్టీవెన్సన్ సేనతో కలుసుకొని ఉభయులు ఏకమగా పనిచేయు వలయును. (5) ఆఖరుకు పునహాచేరి, పీష్వా తిరిగి అచటికి వచ్చుటకును, ఇతర అతనితో మనము చేసికొన్న సంధిపరతుల నెరవేర్చుటకును అనువగువాతావరణము నదిట సిద్ధముచేసి యుండవలెను.—[క్లుప్తము]

బాజీరావుకు వ్యతిరేకముగా యేజాగీరుదారైన నుగడేయెడల అతనిని లొంగదీయుటకు తక్కిన వారందరితోకూడ కలిసి ప్రయత్నించలసివడని జనరల్ స్ట్రాత్ఫర్డ్ పైలేఖలోనే ఆర్థికకు స్పష్టముగా వ్రాసియుండెను. కాబట్టి, ఆర్థిక క్రింద ముందుగా పంపబడినసేన ప్రత్యేకముగ జాగీరుదారుల సణచి పెట్టుటకే యుద్దేశింప బడినట్లు ఈ ఉత్తరమువలన స్పష్టమగుచున్నది.

మహారాష్ట్రములో ఇంగ్లీషువారు చేయవలసిన పనినిగూర్చి గవర్నర్ జనరల్ వెల్లెస్లీ, జనరల్ స్ట్రాత్ఫర్డ్కు ఎట్టి సలహాల నొసంగెనో తెలియదు. కాని, అతడు అతనికి వ్రాసిన యీ దిగువరహస్యపు ఉత్తరమును చూచినచో వెల్లెస్లీ యొక్క అగాధమగు కటిలస్వభావము తేటపడగలను. ఈ ఉత్తరమును వెల్లెస్లీ కలకత్తానుండి 1803 సం॥ ఫిబ్రవరి 8-న తేదీన జనరల్ స్ట్రాత్ఫర్డ్కు వ్రాసి పంపించెను. అందిట్లున్నది :—

“పునహాలో వ్యవహారములు మనకేపుడు అనుకూలముగా తీరిగినవి. ఇపుడిక్కడ కలకత్తా లో నాకు పని తొందరలు పొచ్చుగానున్నవి. కాబట్టి, నేను మొదట ఆఖరికి ప్రకారము మదరాసు వచ్చుటకు వీలులేక మానుకొన్నాను. మైనూరు పనిచూచుటకు నేను మొదట మొల్కాపూరు పంపించినాను. మహారాష్ట్ర విషయములో యే యేపనులుచేయవలయునో

నామనస్సులోనున్న తలపులన్నియు సదరు మాల్ కాంత బాగుగా తెలియును. సేనువాసి పంపిన దానిలో ఏదైన సందేహములు తగిలినయెడల కాని, కొరతలున్నయెడల గాని యితనిని కనుగొనవలసినదని సేను మద్రాసు గవర్నరుకు వ్రాసినాను. మన సేనలు యెప్పుడెక్కడ యేయే ఘనులు చేయవలయునో అను విషయములను గూడ నా యుద్దేశములనన్నింటిని మాల్ కాంతో చెప్పి పంపించినాను. కాబట్టి మీరతనిని మీ ఆంతర్యములోనికి తీసికొని నామనస్సులో నున్న సలహాల నన్నిటిని అతనిద్వారా మీరు తీసుకొనవలయును. నామనస్సులోనున్న సదరు సలహాల నన్నింటిని కాగితముమీద పెట్టుటకు వీలులేదు.” [క్రుప్తం].

కాగితముమీద పెట్టుటకు వీలులేని ఆ సలహాలేవియో ఊహించుకొనుట పాఠకులకు కష్టమా?

స్టీవెన్ సన్ క్రిందనున్న సేన ఆర్థర్ ఆజ్ఞ ప్రకారము నడచుకొనునట్లు ఉత్తరువులివ్వబడెను. ఈ రీతిగా సర్వసన్నాహములతో ఆర్థర్ మార్చి 9-వ తేదీన హరిహరనుండి బయలుదేరి 12-వ తేదీన తుంగభద్రానదిని దాటెను. మధ్య త్రోవలో ఆతని కెట్టి యడ్డంకులు తగులలేదు. ఆర్థర్ పునహాను సమీపించుచుండగా అమృతరావు పునహా పట్టణమును తగుల బెట్ట దలచినాడని చెప్పి వట్టి పుకారు నొకదానిని రెసిడెంటు పుట్టించెను. ఇందు సత్యము కన్పింపదు. అమృతరావు జస్వంత రావు హోల్కారు చెప్ప చేతలలోనున్నవాడు. అయినను వారిరువురకు యేలినో కలతలు ప్రారంభమాయెను. ఈ కలతలను కల్పించుటలో ఇంగ్లీషు రెసిడెంటుకు కూడ కొంత ప్రమేయముండి యుండవచ్చునని 1803 సం॥ ఫిబ్రవరి 14-వ తేదీన వెల్లెస్లీ సీమ డైరెక్టరులకు వ్రాసిన రహస్యపు టుత్తరమునుబట్టి తెలియగలదు. జస్వంతరావు హోల్కారు, రెసిడెంటు మాయమాటలలోబడి బాజీరావుతోను, కాలత్ రావుతోను సఖ్యపడుటకు రెసిడెంటు మధ్యవర్తిత్వమును కోరినట్లు పై యుత్తరమునుబట్టి తెలియుచున్నది. జస్వంతరావు క్రమక్రమముగ ఇంగ్లీషువారి పక్షమున మొగ్గుచుండుటనుచూచి-పాపము-అమృతరావునకు కష్టము తోచి యుండవచ్చును. అదిగాక, తనను సింహాసనమున గూర్చుండబెట్టిన జస్వంత రావు తనను విడిచిపోవుట అతనికి మరింత కష్టమయ్యెను. కాని, అంతమాత్రము చేత అమృతరావు పునహా నగరమును తగులబెట్ట దలచినాడని తెల్పుట కేవలము అసంభవము. హోల్కారు తననిట్లు విడిచిపోగా అమృతరావు-పాపము-ఏకాకి యయ్యెను. ఇతనిని కాపాడుట కప్పడు అతనిచుట్టు 1500 మంది మాత్రముండిరట. ఇట్టి నిస్సహాయస్థితిలో పునహానగరము శత్రువులచేతిలో బడినను వారి కేమియు దక్కకుండుటకై అమృతరావు పట్టణమును తగులబెట్ట దలచెనని రెసిడెంటు పుకారు పుట్టించెను. కాని, యీ పుకారుకు నిజమైన కారణము వేరేయున్నది.

తాము వదలి పోవుచున్న పట్టణము, తదితర సామగ్రులు శత్రువులకు దక్కకుండ చేయుటకై వానిని తగులబెట్టివేయుట యూరోపియనులకు ఆచారముకాని, హిందువులకు కాదు. ఈ విషయమున హిందువులే పాశ్చాత్యులకంటె హెచ్చు నాగరికత కలవారని చెప్పవలసియున్నది. శత్రువులయెడ ఉదారభావమును జూపు హిందువుల ఘనతర సభ్యతనుగూర్చి అనేకమంది విదేశస్థులే పూర్వము శ్లాఘించి యుండిరి. భూమిచున్నకొనురైతు యుద్ధములోనికి రావలసిన బలవంతములేదనియు, భూమిచున్నకొనుచుండురైతుపై శత్రువులెవరుగాని యెట్టి హానియు చేయరాదనియు, పూర్వము నియమముండినట్లును, ఆ కారణముచేతనే ప్రక్కను యుద్ధము జరుగుచున్నను దగ్గరలోనున్న పొలములోనిరైతు నిర్భయముగా తనపొలమును దున్నుకొనుచుండెననియు మెగస్థెన్స్ వ్రాసియుండెను. పంటలు తగులబెట్టుట, చెట్లను నరికివేయుట మున్నగు ఆతతాయుధములు పూర్వమెన్నడులేనట్లు అతడు వ్రాయుచున్నాడు. ఇట్టి దారుణ కృత్యములొనర్చు యూరోపియను జాతులకును హిందూ జాతులకును యెట్టి తారతమ్యమున్నదో గమనింపుడు. అమృతరావు ఉత్తమ కులమునబుట్టిన హిందువు. ఆతనియం దెట్టి లోపములున్నను ఇట్టి క్రూరకార్యము లొనర్చుటకు అతడు యూరోపియనులంతటి హీనస్థితికి దిగలేదు. అమృతరావు ఇంగ్లీషు సేనలురాగానే నిస్సహాయుడగుటచే పునహానగరమును భద్రముగా విడిచి పోయెను.

వెల్లెన్సీ వేసిన పతకము ప్రకారము అన్నిపనులు యింతటితో సక్రమముగా నెరవేరెను. తాను పునహాకు తమముగా వచ్చితినియు, త్రోవతో తామనుకొన్న అడ్డుకు లేమియు తగులలేదనియు, తాను పునహాలో తనబలములతో సుస్థిరముగ నిలిచి యున్నాననియు, తననిప్పుడు శత్రువు లెవరుగాని యెదిరించగల స్థితిలో లేరనియు,

ఆర్థర్ తన అన్నకు ఏప్రిల్ 21వ తేదిన వ్రాసెను.
 బాజీరావుకు పరాయివారి అండ.
 ప్రస్తుత క్షణమందు పునహాలో సర్వము శాంతముగ గన్పట్టుచున్నను మున్నందు తదితర మహారాష్ట్ర

నాయకులతో పోరాటము తప్పదనియు, అయినప్పటికి యిదివరకు తాముచేసికొని యున్నసన్నాహమువల్ల యీపోరాటములో తమకెట్టి యుపద్రవము కలుగ బోదని కూడ ఆర్థర్ తనఅన్నకు సదరు ఉత్తరములో వ్రాసెను. ఒకవేళ పీష్వాతో బేసిన్ సంధి కుదరక పోయినను తాము మహారాష్ట్రలో నెప్పటికైనను యుద్ధము చేయదలచియే యున్నట్లుకూడ యీయుత్తరమును బట్టి తెలియుచున్నది. అయితే, బాజీరావును తిరిగి పునహాసింహాసనముపై గూర్చుండబెట్టుసందర్భము ఇంగ్లీషువారికి సదరు యుద్ధసన్నాహముల నొనర్చుకొనుటకు మంచి అవకాశ మొసంగెను. ఈ విషయమును ముందధ్యాయములో విపులముగా చర్చించెదము.

బాజీరావును సింహాసనముపై పునః ప్రతిష్ఠించుటకు ఇంగ్లీషువారు యే యేర్పాటులను చేసిరో రికార్డులను బట్టి తెలియుచున్నది. ఒకసైనిక దళము బెంగాలునుండి వచ్చెను. మరి అయిదు దళములను కొన్ని ఫిరంగులను 2205 సైనికులను పీషాకు అంగరక్షగా నిచ్చిరి. పీషా అంతట ఏప్రిల్ 7వ తేదీన పునహా పరిసరమున “ఏనోవాలా” వద్ద మకాముచేసియున్న ఆర్థర్ వెల్స్లీ శిబిరము ప్రక్కగా వచ్చెను. 13వ తేదీన బాజీరావు తనతమ్ముడు “చిమ్నాజీ అప్పారావు” తోడను, పెక్కుమంది మహారాష్ట్ర ప్రముఖుల పరివారము తోడను, పునహానగరమునకు నడచి, రాజమందిరము ప్రవేశించి, సింహాసనముపై గూర్చుండి, తన పరివారమిచ్చు కానుకలను గైకొనెను.

బాజీరావును పీఠముపై గూర్చుండ బెట్టిన విధమిది! ఈ పునః ప్రతిష్ఠాపనము బాజీరావుకు గౌరవ ప్రదముకాదు. ఇందు మహారాష్ట్రులు సంతోషింపదగిన

కళకాంతులేమియు లేవు. బాజీరావు స్వతంత్రుడై

స్వాతంత్ర్య ప్రియుల తిట్టుల
మధ్య బాజీరావు గద్దెనెక్కుట


ప్రజారంజకుడై యుండుటకు మారుగా దేశస్వా
తంత్ర్యము నపహరించ వచ్చిన పరాయిదేశస్థుల

చేతులలో బుద్ధిపూర్వకముగ ఖైదీయై, పిండిబొమ్మయై, ప్రజలందరి తిట్టులమధ్య పరదేశస్థుల బలములు తన్ను చుట్టుముట్టియుండ, పరభట బల సహాయముతో తాను సిగ్గులేక కులుకుచు తగుదునమ్మాయని తక్కువై కూర్చున్నాడు.



బ్రిటిష్ మహాయుగము

ఇరువదియైదవ అధ్యాయము.



రెండవ మహారాష్ట్ర సంగ్రామమునకు నాంది.

మహారాష్ట్రజాతి గౌరవమునకు భంగకరమగు విధమున పీష్వాను సింహాసనముపై గూర్చుండబెట్టి ఇంగ్లీషువారతనికి యద్దేశనల నంటగట్టుటతో తృప్తిపడి యుండలేదు. అంతకంటె అగాధమగు కుటిలతంత్రములు వారిమనస్సులోనుండెను. మహారాష్ట్రసామ్రాజ్యమును విచ్ఛిన్న మొనర్పవలయునని వారి సంకల్పము. ఇందు కొరకై పీష్వాను తక్కువై కూర్చుండబెట్టు నెపమున విరివిగా యుద్ధసన్నాహముల గావించియుండిరి. ఈ సన్నాహములన్నియు మహారాష్ట్రనాయకులను కయ్యమునకు కప్పించుటకే యుద్దేశింపబడినవి. తుదకెంత కప్పించినను మహారాష్ట్రనాయకులు యుద్ధమునకు రాకపోయినపుడు ఇంగ్లీషువారే ముందుగా వారిపైకి కప్పించిపోయిరి. ఇదియే రెండవమహారాష్ట్ర సంగ్రామమునకు అంకురార్పణ.

మహారాష్ట్రనాయకుల స్థితిగతులు; - సింహాసనాధీశము.

ఈ సమయమున మహారాష్ట్రనాయకులు నలువైపు ఎట్టిస్థితిలో నుండినో చూతము. బగోడా సగంధానాధిపతి గాయక్వాడ్ యిదివరకే కంగపెనీ పారి పక్షముగా నుండెనుగావున ఆతనినిగురించి ప్రస్తుతమిచ్చట వివరింప బనిలేదు.

ఇక, జన్మంతరావు హోల్కరునుగురించి విచారించుము. ఇతడు ఇంగ్లీషువారి ప్రేరణచే సింధియా, పీష్వాలను ఎదిరించి, వారిని పునహావద్ద నోడించియుండెనని లోగడ చెప్పియుంటిమి. పీష్వా తమకు మిత్రుడని పైకిచెప్పచు అతనిపైకి జన్మంత

హోల్కరు. రావు హోల్కరును రహస్యముగా బురికొల్పుట ఇంగ్లీషువారి దుర్నితని ప్రకటించుచున్నది. హోల్కరుసహాయమున ఇంగ్లీషు

వారు పీష్వాను తమబుట్టలో వేసికొని ఆతనిని సింహాసనముపై తిరిగి కూర్చుండ బెట్టిరిగదా! లోగడ వీరు హోల్కరుతో రహస్యముగా వరీకై యుండనిచో తమ మిత్రుడగు పీష్వాపై దండెత్తవచ్చి, ఆతనిని పాఱగ్రోలిన జన్మంతరావు హోల్కరును ఇంగ్లీషువారిప్పుడు శిక్షించియుండవలసినదేగదా? బాజీరావును సింహాసనముపై గూర్చుండబెట్టిన యనంతరమైనను, ఇంగ్లీషువారు హోల్కరును వెలబడించి, పట్టుకొనిశిక్షించి యుండవలసినదిగదా! కాని, వారట్లు చేసియుండలేదు. మీదు మిక్కిలి

జస్వంతరావు హోల్కారు పీష్వాయధికారములోనున్న దేశమునంతను కొల్లగొట్టుచుండగాకూడ ఇంగ్లీషువారు చూచీచూడనట్లూరకుండిరి. ఈ అలుసుచూచుకొని జస్వంతరావు కంపెనీవారి మిత్రుడగు నైజామురాజ్యములోని బొరంగబాదు మున్నగు ప్రాంతములనుగూడ కొల్లగొట్టసాగెను. అప్పటికిని ఇంగ్లీషువారు ఊరుకొనిరి. హోల్కారు ప్రవర్తనగురించి మనమేమియు చర్యతీసుకొననక్కరలేదని ఆర్థర్ వెల్లెస్లీ తనయన్నకు 1803-వ సం॥ మే 27-వ తేదీన వ్రాసెను. ఇంగ్లీషువారు లోలోన హోల్కారుతో స్నేహము చేయుచుండిరి. 'మన ఉభయులకు చిరకాలమునుండియున్న మైత్రిని పెంపొందించుకొనుటకు నేనాతురపడుచున్నాను' అని ఆర్థర్ జస్వంతరావుకు 1803 సం॥ జూలై 16-వ తేదీన వ్రాసెను. ఈరీతిగా పీష్వాతో పైకిస్నేహమును, హోల్కారుతో లోపలస్నేహమునుచేసి, హోల్కారును పీష్వాపైకి ఉసికొలిపి, పీష్వాను తమఉరులలో వేసికొనుటయందు ఇంగ్లీషువారు అఖండవిజయము గాంచిరి. ఈరీతిగా జస్వంతరావు హోల్కారు ఇంగ్లీషువారిచేతికి చక్కని ఉపకరణముగా ఉయోపగపడెను. హోల్కారుతోడి ఈ రహస్యస్నేహమును ఇంకను కొంతకాలము అనగా తమకొరదలాపనులన్నియు తీరువఱకు ఇంకను కొన్నాళ్లపాటు ఉంచుకొనవలయునని ఇంగ్లీషువారి సంకల్పము. అందుచేతనే ఆతడుచేయు ఈ దుర్మయములన్నిటిని వారుసహించి యూరకొనిరి. రానున్న రెండవ మహారాష్ట్ర సంగ్రామములో తక్కిన నాయకులతోపాటు ఈతడు చేరకుండుటకై ఇది అతనికి లంచమన్నమాట! హోల్కారును అట్లే ఈ సంగ్రామమునందు సింధియా, భాన్ స్లేలపక్షమున చేరలేదు. ఇది హోల్కారుస్థితి.

ఇక, చాలత్ రావు సింధియా, రఘోజీ భాగస్థలస్థితి ఎటులుండెనోచూతము. పూనాలో తనసేనలు జస్వంతరావు హోల్కారుచేత ఓడింపబడిననాటినుండి ఆడబ్బునుండి కోలుకొనుటకై సింధియా ప్రయత్నించుచుండెను. కాని, తన సింధియా స్థితి చిక్కులలోబడెను. ఇతని కుటుంబములోను, రాజ్యములోనుగూడ ఇంగ్లీషువారు ఇతనిపై అనేకకుట్రలను, కలతలను లేవదీసి నానా భీభత్సవము చేసియుండిరి. అయినప్పటికి చాలత్ రావు ధైర్యమును గోల్పోవక దేశకాల పరిస్థితులన్నిటిని మిక్కిలి దూరదృష్టితో గ్రహించి, మహారాష్ట్ర రాజ్యమును తిరిగి చక్కబఱచుటకై శక్తివంచనలేక పాటుబడసాగెను. బీరార్ రాజగు రఘోజీ భాగస్థతో స్నేహముచేసి, ఇద్దరునుగలసి హోల్కారును శిక్షించి, దుర్బలుడగు పీష్వాను ఇంగ్లీషువారి యురులనుండి తప్పించవలయునని చాలత్ రావు సంకల్పించెను.

ఇంగ్లీషువారిపై సింధియాకు కోపకారణము లనేకములుండెను. అందులో ప్రధానమైనది బేసిన్ సింధిని గుఱించి. తనతో చెప్పుకుండ ఇంగ్లీషువారు పీష్వా బాజీరావును మోసగించి, అతనితో ఈ బేసిన్ సింధిని చేసికొనిరి. ఇది, తక్కిన

మహారాష్ట్ర నాయకుల చులకనచేసి అవమానించుటయేగాక, అందు ముఖ్యముగా సింధియాకు మిక్కిలి కోపకారణమయ్యెను. ఏలననగా, వెనుక వారన్ హేంస్టింగ్సు కాలములో మొదటి మహారాష్ట్ర యుద్ధములో ఇంగ్లీషువారు ఓడిపోయి, కాళ్ల బేర మునకు వచ్చినపుడు వారికిని, మహారాష్ట్రల ప్రధాననాయకుడగు పీష్వాకును ఇంగ్లీషువారి ప్రార్థనపై యొడంబడిక కుదిర్చిపెట్టినది చాలా తీరావు పూర్వీకుడగు మాధవరావు సింధియా యే యను సంగతి పాఠకులకు జ్ఞాపకముండి యుండవచ్చును. అదియే, 'సాలే' యొడంబడిక. ఆ నాడు మాధవరావు సింధియా సైన్యపునివలె అడ్డుబడి ఇంగ్లీషువారి పక్షమున మాట్లాడి యుండనిచో ఇంగ్లీషువారి రాజ్యము అప్పుడే తుడిచిపెట్టుకొని పోయేడిది. సదరు సంద్యే బేసిన్ ఒడంబడిక జరుగు నాటివరకును నిలచియున్నది. మహారాష్ట్రలకును ఇంగ్లీషువారికిని గల సంబంధ మును నిర్ణయించువది సదరు సాలే యొడంబడికయే! ఆ యొడంబడికను మార్చు దలచినచో అందునుగుఱించి ఇంగ్లీషువారు న్యాయముగ సంప్రదించ వలసినది మాధవరావు సింధియాకు వారసుడుగవచ్చిన చాలా తీరావు సింధియా యెయుండెను. ఇంగ్లీషువారి కేమాత్రము న్యాయబుద్ధిగాని, కృతజ్ఞతగాని యుండియున్నచో, వారు సాలేసంధిని మార్చి మహారాష్ట్ర నాయకుడగు పీష్వాతో క్రొత్త (బేసిన్) యొడంబడికను చేసికొనుటకు పూర్వము చాలా తీరావుతో సంప్రదించవలసి యుండెను. మహారాష్ట్రలతోడి వ్యవహారమును పరిష్కరించుకొనుటకు పీష్వా తరువాత చాలా తీరావే నిజమగు అధికారి. కాని, ఇంగ్లీషువారికి కృతజ్ఞతగాని, గౌరవముగాని, నిజాయితీ బుద్ధిగాని, లేనందువలన వారు చాలా తీరావుతో సంప్రదించ కుండగనే పీష్వాను లోబఱచుకొని అతనితో ప్రాతసంధికి విరుద్ధముగా మహారాష్ట్ర జాతికంతకు అవమానకరముగు క్రొత్త యొడంబడికను చేసుకొనిరి. సదరు సంధి లోని షరతులు ఎట్టివోకూడ పీష్వాను పునహా తక్కువై కూర్చుండబెట్టిన చాలా కాలమువరకు కూడ వారు చాలా తీరావు సింధియాకు తెలుపరైరి.

చాలా తీరావు ఈ కారణములన్నిటిచే ఇంగ్లీషువారియెడ లోలోన కోపముతో రగులుచుండెను. గోరుచుట్టుమీద తోకంటి పోటన్నట్లు ఇవిచాలక ఇంగ్లీషువారు తనపాలిమేరలో అడుగుడుగునకు సేనలను తీసికొనివచ్చి పెట్టిరి. తన రాజ్యము చుట్టునేగాక, మహారాష్ట్ర నాయకులందరి పాలిమేరలలోను ఇట్లే ఇంగ్లీషువారు సేనలను సిద్ధముగా బెట్టి, ఏనిమిషమునందు పైబడుదురోయను నంతటి భయోత్పాతమును గల్గించుచుండిరి. ఇట్లయ్యును సింధియా ధైర్యముకోల్పోవలేదు. ఇట్టి యిరుకు సమయములో ఇంగ్లీషువారిపై కత్తిగట్టి పోరుటయు యుక్తముకాదని ఆతడు తలంచెను. ప్రస్తుతస్థితిలో సింధియా ఇంగ్లీషువారిపైకి రాదలచలేదనియు, పై పెచ్చు వారితో కలహమురాకుండ తప్పించుకొనవలయుననియు, ఆతడు బహు జాగ్రత్తగా నున్నట్లు వెల్లస్తే సీమజైరక్షర్తకు ప్రాసిన 1803-వ సం॥ ఏప్రిల్

19-వ తేదీగల ఉత్తరమునుబట్టి స్పష్టమగుచున్నది. బీరారురాజగు రఘోజీ భాగ్యేయు అట్టిస్థితియందే యున్నట్లును సదరు ఉత్తరములో కలదు. ఆర్థర్ వెల్లెస్లీ మే నెల 3-వ తేదీన వ్రాసిన ఉత్తరములోకూడ ఈ సంగతియే స్పష్టముగ నున్నది. ఇంగ్లీషువారి పక్షమున ప్రధాన నాయకులుగనున్న వెల్లెస్లీయు, ఆతని తమ్ముడు సేనాపతి ఆర్థరున్నా వ్రాసిన వ్రాతలనుబట్టియే మహారాష్ట్ర నాయకు డెవ్వడూ ఆ సమయమున ఇంగ్లీషువారితో యుద్ధముచేయ సంకల్పించుట లేదని స్పష్టమగుచున్నది.

చాలత్ రావు సింధియా తనరాజధానియగు గ్వాలియర్ నుండి కదలి, దక్షిణమునకు వచ్చుచుండెను. ఈచర్య కొంత అపార్థమునకు కారణమయ్యెను. కాని, ఇంగ్లీషువారితో యుద్ధముచేయుటకే సింధియా ఇట్లు దక్షిణమునకు కదలవచ్చెనని చెప్పుట కెక్కడను ఆధారములులేవు. సింధియా యిట్లు సర్మదానదిని దాటి దక్షిణమున కేలవచ్చెనో ఇంగ్లీషువారి వ్రాతలే రెండు సమాధానములను చెప్పుచున్నవి. వానిలో నొకసమాధాన మేమనగా:—

చాలత్ రావు దక్షిణమునకు
కదలుట- ఇంగ్లీషువారి అనుమానము.

ఇంగ్లీషువారు ప్రతి మహారాష్ట్ర రాజ్యపు పొలిమేరలోను తమసేనలను నిలువబెట్టి కయ్యమునకు కాలుద్రవ్వ స్థితిలో నుండుటవల్ల, ఆత్మరక్షణార్థమే మహారాష్ట్ర నాయకుల నందరిని హెచ్చరించి, వారి నొకకూటముగ చేర్చవలయునను సంకల్పముతోనే సింధియా ఇట్లు బయలువెడలెను. అంతకు మిక్కిలి సింధియాకు ఇంగ్లీషువారిపై ఎట్టి కలహపు తలంపుగాని లేదని గవర్నర్ జనరల్ వెల్లెస్లీ 1803-వ సం॥ ఏప్రిల్ 19-వ తేదీన నీమ డైరెక్టర్లకు స్పష్టముగా వ్రాసెను. 1803-వ సం॥ మే 18-వ తేదీన పునహా రెసిడెంటు “క్లోజ్” నీమ డైరెక్టర్ల రహస్య సంఘమునకు వ్రాసిన ఉత్తరములో నిల్లున్నది.

[“ఇంగ్లీషువారికి పీష్వాకు ఇటీవల జరిగిన సంతిశోలికి తానురానని చాలత్ రావు సింధియా మన రెసిడెంటుతో చెప్పినప్పటికి ఇటీవల ఆతనిప్రవర్తన కొంత అనుమానముగా కన్పట్టుచున్నది. మొన్న 4-వ తేదీన ‘బడోలీ’ మీదుగ నేను పునాకు పోవుచున్నానని చెప్పి సింధియా బరహంపురమునుండి బయలుదేరివెల్లెను. ఈ బడోలీవద్ద మహారాష్ట్ర నాయకులు ముగ్గురు (సింధియా, హోల్కారు, భాన్స్లేలు) కలుసుకొని మాట్లాడుకొందురట. ఈసమావేశము అసలు నిజముగజరుగునో లేదో చెప్పజాలము. జరిగితే దానిఫలితమేమగునోకూడ చెప్పుట అంతకన్న కష్టము. పునము పీష్వాను సింహాసనముమీద కూర్చుండబెట్టి, మన బ్రిటిషుసేనతో ఆతనికి వద్దతుచేయుచున్నాము. కాబట్టి, బహుశః ఈముగ్గురు ఏకమైనను అది మనమిదికి వచ్చుటకుకాక, కేవలము తమ ఆత్మరక్షణార్థమే యొయుండును. ఏదీమిటులున్నను రాబోవు రోజులు వర్ష కాలమగుటచే మహారాష్ట్రులకు యుద్ధముచేయుటకు పిలుండదు. నదులన్నియు పొంగును. వీనినిదాటుటకు మనకు గులభమైనను మహారాష్ట్రులకుకష్టము. కాబట్టి, వారు

ముగ్గురు కఠినినను మనలనేమియు జేయజాలరు. మనమిదికి కవ్వించివచ్చే ఉద్దేశ్యముతో సింధియా ఈ జట్టులో జేరుతాడనేమాట కేవలము అసంభవము. హోల్కర్‌ంటే సింధియాకు ఆసలులోపలగిట్టదు. ఉత్తరహిందూస్థానమున తనరాజ్యమును సంకటస్థితిలో బెట్టుకొని, మహా బలిష్ఠులగు ఇంగ్లీషువారి నెదిర్చుటకు దౌలత్‌రావు దక్షిణమునకు వస్తాడంటే అదియెంతమాత్రము నమ్మదగిన మాటకాదు. ఇట్టికలహమురాకుండ ఎట్టే నను తప్పించుకొనుటకే అతడు చూచును గాని వేటొకటికాదు. — క్లుప్తము.]

కాబట్టి, సింధియాయొక్క డక్కన్ పయనము యుద్ధసంగల్పముతో గాదనియు, కేవలము ఆత్మరక్షణార్థమే యనియు, ఇంగ్లీషువారి వ్రాతలవలననే తెలియుచున్నది. ఈ చర్య గర్హ్యమనిగాని, ఇందు తమకు అపాయమున్నదనిగాని ఇంగ్లీషువారెవరును తలంపనట్లు పై నుదహరించిన వారివ్రాతలే చెప్పుచున్నవి. సింధియా రాకకు ఇదియొక సమాధానము.

ఇక రెండవ సమాధాన మేమనగా:— బాజీరావు దౌలత్‌రావును పునహా కోకమారు వచ్చి మాట్లాడిపోమ్మని తాను తక్కువై కూర్చుండక పూర్వమే వేటొక మకామునుండి కబురు పంపించియుండెను. ఈ కబురు తాను బేసిన్ ఒడంబడికపై సంతకము చేసినపిమ్మటనే బాజీరావు సింధియాకు పంపించెను. బేసిన్ సంగతిపై సంతకముపెట్టిన పిమ్మట బాజీరావుకు కొద్దిగా జ్ఞానోదయమైనట్లు కన్పట్టుచున్నది. తాను దుంగనుతీసి దూలమెత్తికొనినట్లు— పెనమునుండి పొయ్యిలోనికి దూకినట్లు— బాజీరావుకు తోచెనుకాబోలు! ఇంగ్లీషువారి యాలింగనము తనకు భట్లాకపు టాలింగనమువలె కంటకముగా గన్పట్టెను. దుర్బలక్షణికమందు తాను మోస పోయి ఈ బంధనముల తెచ్చుకొంటినని ఆతడు లోలోన పశ్చాత్తాపపడియుండుటలో అసహజమేమియులేదు. కాబట్టి, ఈ యరులనుండి మెల్లగా నెట్లయినను తప్పించు కొనవలయునని బాజీరావు ప్రయత్నించుటయు సహజము. ఇందుకొత్తకై తన పూర్వమిత్రుడగు దౌలత్‌రావు సింధియా సలహా తీసికొనవలయునని తలచి అతని నొకసారి పూనాకు రమ్మని కబురు పంపించియుండెను. ఇట్లే రఘోజీ భాగ్లేకు కూడ కబురుపంపెను. బాజీరావుకు ఇట్టికోర్కె కలదనియు, ఇందు కొత్తకై అతడు సింధియా, భాన్‌స్లేలకు కబురుచేసెననియు, ఇంగ్లీషువారికి పూర్తిగా తెలియును. బాజీరావుకు ఇట్టికోర్కెయుండి బేసిన్ యొడంబడికను రద్దుపరుచు కొన దలచినచో దానికి తానెట్టి అభ్యంతరమును చెప్పననికూడ గవర్నరు జనరల్ వెల్లెస్లీ 1803-వ సం॥ ఫిబ్రవరి 3-వ తేదీన సీమ డైరెక్టర్ల రహస్య సంఘమునకు స్పష్టముగా వ్రాసెను. అందిట్లున్నది.

[మనము పీష్వతో సంధి చేసికొనినామనుసంగతి తెలియగానే దౌలత్‌రావు సింధియా జన్వంతరావు హోల్కర్‌ులు తమకలతలను మాన్పుకొని బాజీరావును సంహారముపై తిరిగి కూర్చుండబెట్టుటకు అనుకూలముగా ఆతనిముందు కొన్ని పరతులను పేరు పెట్టనచ్చును. సదరు

షరతులకు బాజీరావు అంగీకరింపవచ్చును. మనతో నతడు ఇందునుగుఱించియే బేసిన్ యొడంబడిక చేసికొనినప్పటికి వానిని పాటించకుండ బాజీరావు సింధియా హోల్కరులతో చేరవచ్చును. అటుల జరిగేయెడల, మనతోచేసికొనిన బేసిన్ ఒడంబడిక షరతులకు బద్ధుడైయుండి తీగవలయునని పీష్వా బాజీరావును బలవంతపెట్టుట నా ఉద్దేశ్యముకాదు. ఏలననగా అట్లు బలవంతపెట్టినచో మనకు మహారాష్ట్ర నాయకులందరి సంయుక్తబలములతో పెద్దయుద్ధము వచ్చును. కంపెనీ నిట్టి యుపద్రవములోనికి తెచ్చుట నా అభిమతము కాదు.—(కుప్తము)]

వెల్లెస్లీ చెప్పినమాటలివి. కాని క్రియలు మాత్రము ఇండుకు విరుద్ధముగ నుండెను. బాజీరావు, సింధియా హోల్కరులతో సఖ్యపడేయెడల తన కెట్టి యభ్యంతరములేదని వెల్లెస్లీపైకి చెప్పినను లోలోన అందుకు భిన్నముగా ప్రవర్తించెను. బాజీరావు పంపిన కబురుమీద ఆతనిని చూచుటకై వచ్చుచున్న చౌలత్ రావు సింధియాను ఆతనితో కలసిచూట్లాడుకొన నీయకుండా చేయుటకు ఇంగ్లీషువారెన్నియో దొంగపనులను చేసిరి. 1803 వ సం॥ మే 10 వ తేదీన ఆర్థర్ వెల్లెస్లీ జనరల్ స్టూఆర్టుకు వ్రాసిన ఉత్తరములో నిట్లున్నది.

‘నీవు పునహారావద్దు’—అని పీష్వాచేతనే సింధియాకు కబురు పంపించేటట్లు పీష్వాను ఒత్తిడిచేయవలయునని కర్నల్ కాలిన్సు తలంచుచున్నాడు. ‘నీవు పునహారావండాడుండడమే పీష్వాకోరిక. కాబట్టి అప్రకారము నీవు పునహారావండాడుంటే బాగుంటుంది’—అని నేనే సింధియాకు వ్రాద్దామని అనుకుంటున్నాను. అయినా, పీష్వా ఏమివ్రాస్తాడోచూచి తరువాత ఏమిచేయవలయునో నిశ్చయించుకుంటాను.—[కుప్తము.]

ఎంత దురంతమైన దొంగపనికి ఆర్థరు వెల్లెస్లీ పూనుకొనెనో చూడుడు ! పీష్వాయొక్క కోర్కెకు తల్లకిందులుగ ఆసత్యముకల్పించి తనను పునహారావద్దన్నాడను అబద్ధపు కబురును ఇతడు సింధియాకు పంప నమకట్టెను. ఈతంత్రము చేత సింధియావచ్చి బాజీరావుతో మాట్లాడుకుండా చేయవలయునని వెల్లెస్లీ సంకల్పము. ఈరీతిగా పైకొకమాటయు, క్రియ నింకొకవిధముగను చేయుచు, తుదకు తమ యజమానులగు సీమడైరక్టర్ల కండ్లకుకూడ గంతలుగట్టి ఇండియాలోని కంపెనీ అధికారులు మహారాష్ట్రలో ఘోర సంగ్రామమునకు దిగి, మహారాష్ట్ర ప్రజల స్వాతంత్ర్యమును అపహరింప జూచుటయేగాక, కంపెనీకి అపారమగు ద్రవ్యసంపత్తియును గలిగించి, తమ కోమటి యజమానులగు కంపెనీ భాగస్వాములకు ఏటావచ్చు లాభములేకుండాచేసి, తత్కారణమున వారియొక్క కిందిదాగ్రహమునకుకూడ గురికావలసినవారైరి.

మహారాష్ట్రలోడి ఈ యుద్ధమును తెచ్చిపెట్టుటలో కర్నల్ కాలిన్సు ప్రవర్తించిన నడవడి గమనింపదగియున్నది. ఈతడు సింధియా దర్బారులలో రెసిడెంటుగా నుండెను. కుట్రలుపన్నుటలో నితడు వెల్లెస్లీకి కుడిభుజముగా నుండెను. కాని ఈతడింత

కాలిన్సు తొందరపాటు, మగదలింపు.

వరకు సింధియాను ఇంగ్లీషువారివలలో పడవేయలేకపోయెను. తనతోడివాడగు పునహా రెసిడెంటు కర్నల్ గ్లోజ్ వీష్వా బాజీరావును ఇంగ్లీషువారి వలలో పడవేయ గలిగియుండగా తాను సింధియాను పడవేయలేకపోవుట కాలిన్సుకు చాలా చిన్నతనముగా నుండెను. అందుచేత ఎటులైనను సింధియాపైకి యుద్ధము పురిగొల్పవలెనని కాలిన్సు ఎంతయో ఆతురపడుచుండెను. ఈతొందరపాటుతో వెల్లెస్లీయనుకొన్న యుద్ధసన్నాహములన్నియు పూర్తికాకమునుపే కాలిన్సు సింధియా దర్బారునుండి వచ్చివేసెను. రెసిడెంటు ఇష్లువచ్చివేయుట మామూలుగా యుద్ధ ప్రకటనమును సూచించును. ఈతడిట్లు తొందరపడి యుద్ధప్రకటన చిహ్నమును గనపఱచుట వెల్లెస్లీకిన్ని, ఆతని తమ్ముడు సేనాపతికిన్ని, ఎంతమాత్రము నచ్చలేదు. కాలిన్సు తొందరపడి వ్యవహారమును చెడగొట్టుచున్నాడని వారికితోచెను. అందుచే వారు కాలిన్సును మందలించి తిరిగి సింధియాదర్బారునకు పంపించిరి. ఇందును గురించి ఆర్థర్ వెల్లెస్లీ 1803 వ సం॥ మే 10 వ తేదీన జనరల్ పూఆర్ట్సుకు వ్రాసిన ఉత్తరములో నిట్లున్నది.

[మిరీపాటికి కాలిన్సును మందలించి, సింధియా దర్బారునకు తిరిగి పంపియుండుగని తలం చెదను, అత డిచటినుండి వచ్చివేయుటలో చాలా తొందరపడినాడు. అది యెంత మాత్రము మంచిదికాదు. అయినప్పటికిని ఇప్పటికి మించినదిలేను. సింధియామంత్రులు కాలిన్సుచేత నియమింపబడిన సేటిపు ఏజంట్లద్వారా ఇంకను వ్యవహారములు నడుపుచుండుగు గాన కాలిన్సు అచ్చటినుండి వెల్లిపోవుటలో విశేషమేమిలేదనియు అది యుద్ధచిహ్నముకా దనియు మంత్రులచేత సింధియాకు చెప్పించవలయును. కాలిన్సు అక్కడ ఉండనియెడల మంత్రులపై ఆతనికిగల పలుకుబడివలన మనకువచ్చు లాభమంతయు పోవును. సింధియాపై గల పలుకుబడియు పోవును. కాలిన్సు సింధియాదర్బారును వీడివచ్చునప్పుడు మనకుతగినవిధ యుద్ధము చేయబోవుచున్నామను అనుమానమును సింధియాకు తెగలకుండు విధముగనే మన కాలిన్సు ప్రవర్తించియుండునని తలంచెదను.]

ఈరీతిగ కాలిన్సును మందలించి తిరిగి సింధియా దర్బారుకు పంపించి యుద్ధపు అనుమానము సింధియాకు తెగులకుండ, ఆతడు యుద్ధ సన్నాహమును చేసికొనకుండ, లాలించి, ఆతని కండ్లనుకప్పి ఆర్థర్ వెల్లెస్లీ తనమట్టుకు తాను యుద్ధసన్నాహము చేసికొను చుండెను. మహారాష్ట్రలో యుద్ధముచేయుటకు వర్షాకాలమే మిక్కిలి యనుకూలమైన కాలమని ఆర్థర్కు తెలియును. ఇతడువెనుక మహారాష్ట్ర దేశములో చొరబడిచూచిన సందర్భమున అచ్చట స్థితిగతులను గుఱించి ఇట్లు రికార్డు చేసియుండెను.

[మహారాష్ట్రలో యుద్ధము చేయుటకు మిక్కిలి అనుకూలమైన తరుణము వర్షాకాలము. అప్పుడు పడమటికనుమలలోపుట్టిన నదులన్నియు పూర్తిగా వరదలచే నిండును. ఇది సాధారణముగ జూనునెలలో జరుగును. అది మనకు అనుకూలమైన తరుణమని చెప్పటకు కారణమౌచి.

వరదలకాలములో నదులనుదాటుట మహారాష్ట్రసైన్యములకు కష్టము. ఈనదులకు వంతెనలు లేవు. బుట్టలబోటులతో తప్ప వారింకొకవిధముగా ఈనదులను దాటలేరు. ఈబోటులువారికి దొరకుట చాలకష్టము. వరదలకాలములో ఇది వారికి మరింతకష్టముగ నుండును. ఎక్కువ మంది ఒక్కసారే దాటుటకు పీలుండను. కొద్దిమందినిదాటించినచో వారు ఆవలప్రక్కనున్న శత్రువులకు సులభముగా చిక్కుదురు. ఈనదులను దాటువిషయములో మన బ్రిటిషుసేనకంత యిబ్బందిలేదు. మనకు కావలసినన్ని పంటలు (ఇసుపరేమతోచేయబడిన చిన్న పడవులు) ఉన్నవి. వానితో ఈనదులమీద సులభముగా వంతెనల నిర్మించుకొని మనసేనలను నిరాఘాటముగ నడిపించి తీసికొనిపోవచ్చును. కాబట్టి ఇతరసమయములలోకంటె వరుదలకాలములోనే మన సేనలకు మహారాష్ట్రసేనలకంటె ఎక్కువ పీళ్లున్నవి. మనసేనలు త్వరత్వరగా అధికసంఖ్యాకములుగా నదులనుదాటిపోవుచుండగా మహారాష్ట్రసేనలు వెనుక చిక్కుపడియుండును. ఇది మనకు గొప్పలాభము. ఇక రెండవసౌకర్యమేమనగా-మహారాష్ట్రదేశములో ఇతరకాలములో త్రాగుటకు నీరైనదిక్కడు. వర్ష కాలములో నీరు ఎచ్చటపట్టిన ఆచట సమృద్ధిగ లభించును. మనసేనల కష్టము కావలసినంత నీరు లభించును. ఇది రెండవ లాభము.]

కాబట్టి వర్షకాలము వచ్చువఱకు యుద్ధపు సవ్వడి కించిత్తైనను సింధియాకు తగులకుండునట్లు ఆర్థర్ వెల్లెస్లీ కాలిన్సును మందలించి సింధియా దర్బారుకు మరల పంపించెను. వర్షకాలము వచ్చులోపల ఆర్థర్ బొంబాయి గవర్నరుకును, కర్నల్ మన్రోకును తదితరులకును వ్రాసి కావలసినన్ని 'పంట'ను సంసిద్ధము చేసికొని యుంచుకొనెను. ఈరీతిగా మహారాష్ట్ర నాయకులనందరిని "మేము మీమీదికి యుద్ధమునకు రాము" అను మైకములో పడగొట్టి, ఇంగ్లీషువారు తమ మట్టుకు తాము యుద్ధమునకు కావలసిన సర్వసన్నాహములను చేసికొనుచుండిరి.

సర్వసన్నాహములు పూర్తియైన పిమ్మట ఇక యుద్ధప్రకటనకు వారేదో మిషలను వెదుకసాగిరి. మగనికొట్టి మొగసాల కెక్కినటులు మహారాష్ట్ర నాయకులే తమమీదికి కాలు త్రవ్వెరని ఇంగ్లీషువారు గయ్యాలి యుద్ధప్రకటనకు తనముగా బొంకసాగిరి. వారీనాటినుండి తమమాటల ధోరణిని మార్చివేసిరి. సింధియా భాగ్లేనల కజ్జాకోరు ప్రవర్తనవలననే తామీ యుద్ధమునకు దిగవలసివచ్చినదని వారు పెను తాగతనముతో పల్కసాగిరి. 1803 సం॥ మే 30-వ తేదీన గవర్నర్ జనరల్ శైక్రటరీ వునహాలో రెసిడెంటుగ నున్న కర్నల్ క్లోజు కిట్లని వ్రాసెను:—

[సింధియా, భాగ్లేన, హోల్కారులు ముగ్గురు గూడు పుతానీచేసి, ఇంగ్లీషువారిమీదికి దండెత్తనున్నట్లుయెవరో పుకార్లుపుట్టించుచున్నారు. మనశత్రువులకు ఉత్సాహమును, మనకు నిరుత్సాహమును కల్పింపవలయునను తలంపుతో వారిపుకార్లను పుట్టించుచున్నారు. ఇది గనుక బాగుగ ప్రాకినవంటే నిజముగ మనశత్రువులకు ఉత్సాహమెక్కువై, మనమీదికి కవ్వించి వస్తాయే. అప్పుడు మనమెంతో కష్టపడితేనేగాని నెగ్గలేకపోతాము. కాబట్టి యిట్టి పుకారులను అణచివేయుటకు మన తాబేదారులందరు కాయశక్తుల ప్రయత్నించవలసినదని

మన గవర్నర్ జనరల్ గారు గట్టిహుకుము నిచ్చుచున్నారు. మహారాష్ట్ర నాయకులందరూ ఇట్లు ఒకటిగ చేరి మనమిదకుట్ర పన్నకుండచేయుటకై గవర్నరు జనరలుగారు తగిన యేర్పాటులు చేయుచున్నారు. ఈకుట్రలో చేరవద్దని భాన్ స్లేను చివాట్లు పెట్టుచు గవర్నర్ జనరలుగారు అతనికి ఉత్తరము వ్రాసినారు. సింధియాకు కూడ యిట్లే వ్రాయించినారు. మరియు, మిష్న పూరులోనున్న మన సేనలను మరింత బలపరచి, భాన్ స్లేను హడల గొట్టుచున్నారు. సింధియా కూడ దక్షిణమును విడిచి తనయింటికి (ఉత్తరహిందూస్థానమునకు) పోవచ్చును. అయినప్పటికి మన సేనలను మాత్రము రంగమునుండి తీసివేయరాదు. ఒక వేళ హోల్కారు పునహామిదికడండి తీసివేయ వస్తాడేమో! అదిగాక, పీష్వా బాజీరావు అధికారమును శేషమంతా అంగీకరించునట్లు చేయడానికికూడ యీ మన సేనలు అవసరము. కాబట్టి, వానినిప్పుడు యుద్ధరంగమునుండి తీసివేయ రాదు..... కృప్తము.]

ఈ రీతిగ మహారాష్ట్ర నాయకు లెవ్వరుగాని కలుసుకొని మార్గముకొనుటకుగాని, వారి సేనలను వారి వారి రాజ్యములలోనై సను సమకూర్చుకొనుటకుగాని అవకాశమివ్వకుండ, వారిసందరిని చెదరగొట్టివేసి ఇంగ్లీషువారు తమ సేనలను మాత్రము సదా యుద్ధరంగమందే సర్వసన్నాహములతో నుంచుకొనునట్లు యేర్పాటు చేసుకొనిరి. ఎంతగడును దనము!

ఇక్కడ యింకొక విషయముకూడా గమనింపవలసియున్నది. జన్మంతరావు హోల్కారుకూడ పునహా పైకో, నైజాము పైకో దండెత్తివచ్చునేమోయను భయము వెల్లస్లీకున్నప్పటికి అతడు నిజముగ హోల్కారు మీద యుద్ధము చేయు ధోరణిని కనుపఱచలేదు. ఇంగ్లీషువారు అసలు ఎవరిమీదనైనా యుద్ధము చేయవలసియుంటే అది హోల్కార్ పై ననే చేయవలసియుండెను. ఇట్లు చేయవలసిదని బాజీరావు సహితము కోరియుండెను. ఇందుకు నైజాముకూడ సంతోషించెడివాడు. బహుశః ఇతర మహారాష్ట్ర నాయకులుకూడ ఇందువిషయమై ఇంగ్లీషువారికే సహాయము చేసేవారేమో? కాని, ఇంగ్లీషువారిపును జన్మంతరావుతో యుద్ధము చేయ తలపెట్టలేదు. ఇందుకు కారణము లోగడనే చెప్పియుంటిమి. పైపెచ్చు, “హోల్కారుతో సఖ్యతగానుండుట నాతలంపు” అని గవర్నర్ జనరల్ వెల్లస్లీ 1803 సం॥ జూన్ 31-వ తేదీన సింధియాకు వ్రాసిన ఉత్తరములో చెప్పెను. ఈ ఉత్తరములోనే వెల్లస్లీ తాను, సింధియాపైకి యుద్ధమునకు వచ్చుచున్నట్లు బెదరించి అతనిని హోల్కారుతో సంధి చేసికొనవలసినదనియు, అందుకుతాను మధ్యవర్తిత్వము వహింతుననియు చెప్పెను. కాని, ఇందుకు సింధియా ఒప్పుకొనలేదు.

కాల్సిన్న్ సింధియా దర్బారులోనుండెను. ఇంగ్లీషువారికిని సింధియాకును ఎట్లయినను యుద్ధము రేపవలయునని ఈతడు చూచుచుండెను. సింధియా సేనలో గల లోపములు కాల్సిన్న్ కు బాగుగ తెలియును. అందువల్ల ఈ యుద్ధములో జయము ఇంగ్లీషువారికే కలుగునని ఆశానికి దిలాసాకలదు. ఈరీతిగ తాను తాంత్రి

కమువల్ల చేయలేని పనిని యుద్ధమువల్ల సాధించి పేరుపొందవచ్చునని కాలిన్సు చూచుచుండెను. ఇట్టివానిచేతులలో వెల్లెస్తీ రాయబారపు పనులను పెట్టెను. కాబట్టి ఇతడు (కాలిన్సు) ఎట్లైనను కయ్యమే పొనగించునని వేటుగజెప్ప పనిలేదు. ఇతనికి 1803 సం॥ జూన్ 3-వ తేదీన గవర్నర్ జనరల్ ఒక పెద్ద ఉత్తరము వ్రాయించెను. సింధియా పునహాకు పోవు ప్రయత్నములనన్నింటిని అతనిచేత మాన్పించవలయునని ఈ ఉత్తరముయొక్క సారాంశము. తననిట్లు పునహాకు పోకుండ ఇంగ్లీషువారు నిరోధింపజూచుట చాలత్ రావు సింధియాకు కంటకముగా దోచెను. ఏలననగా, బాజీరావును వెనుక పింహాసనముమీద కూర్చుండబెట్టినది తానేకదా. అట్టివానియొక్క యోగక్షేమములను యోజించుటకు తనకు అధికారములేదా? హోల్కారుచే నోడిపోయి, బాజీరావు పునహానుండి పారిపోయినపుడు, అతనిని తిరిగి పింహాసనముపై కూర్చుండబెట్టు విషయమున సహాయము చేయవలసినదనికూడ సింధియా ఇంగ్లీషువారిని పొరపాటున కోరియుండెను. అట్లు పొటపాటనగా ఇంగ్లీషువారి రహస్యపు ఇషారాచేతనే హోల్కారు బాజీరావును ఓడించి పునహానుండి తరుమకొట్టెనను సంగతి పాపము సింధియాకు తెలియదు. ఆ సంగతి తెలిసియున్నచో, సింధియా బాజీరావుకు సహాయము చేయవలసినదని ఇంగ్లీషువారి నేలకోరియుండును? ఇంగ్లీషువారు హోల్కారుకు కన్నుగీటుటచేతనే ఇంతపని జరిగినదను సంగతి సింధియాకు తెలియక, ఇంగ్లీషువారు బాజీరావుపై సదుద్దేశముతోనే యున్నారను అనూయికపు తలంపుతో సింధియా ఒకానొక దుర్మహార్తమునందు పొరపాటున ఇంగ్లీషువారి సహాయము కోరెను. ఈ పొటపాటును అవకాశముగా చేసికొని బాజీరావును 'మేము పింహాసనము మీద కూర్చుండబెట్టినాము కాని, నీకేమిపని'యని ఇంగ్లీషువారు సింధియాను తృణీకరింపజొచ్చిరి. ఈ మాటలను చెప్పుచు వారు సింధియాను బాజీరావువద్దకు చేరనివ్వరైరి. "బాజీరావు సింధియా భాన్ స్లేమున్నగు వారలతో సఖ్యపడితే మాకభ్యంతరములేదు. బేసిన్ వడంబడిక వరతులను గట్టిగ అమలుజరిపి తీరవలసినదని మేము బాజీరావును కోరము." అని పైకి చెప్పుచు క్రియలోమాత్రము వారెవరుగాని వచ్చి బాజీరావుతో మాట్లాడుకొనుటకైనను అవకాశమియక ఇంగ్లీషువారు అందరిని చెదరకొట్టిపేసిరి. పైగా, "ఇంగ్లీషువారి అనుమతిలేనిదే నీవు ఏమిషమీదగాని పునహాకు రావద్దు. అట్లావస్తే నీకు మాతో యుద్ధము తప్పదు." అని వెల్లెస్తీ జూన్ 3-వ తేదీన రెసిడెంటు కాలిన్సుకు వ్రాసిన ఉత్తరము ద్వారా సింధియాకు కబురు పంపించెను.

బాజీరావు చాలత్ రావుకు వ్రాసినట్లే రఘోజీభాన్ స్లేకుకూడ ఉత్తరము వ్రాసి పునహాకు రమ్మని కోరెను. అతడును, పునహాకు వచ్చుటకు సంసిద్ధమై యుండగా, "నీవు పునహాకు రావద్దు; వస్తే నీదేశముమీదికే దండెత్తివచ్చి,

నీతో యుద్ధము చేస్తామ”ని వెల్లెన్లీ సింధియాను బెదిరించినట్లే రఘోజీవికూడ బెదిరించుచు ఉత్తరముకటి వ్రాసెను.

ఈరీతిగా మహారాష్ట్ర నాయకులు ఒండొరులతో సంప్రదించుకొనుకుండ చేయుటయేగాక, సింధియా దర్బారులోనున్న కాలిన్సు వెల్లెన్లీకి సింధియాపై కొండెములుచెప్పి, అతనిచేతి యుద్ధమును ప్రకటించునట్లు సింధియాపై కొండెములు చేసెను. కాలిన్సు వెల్లెన్లీ యుద్ధమునకెట్టి టక్కురు మాటలచే పురికొల్పెనో ఆతడు 1803 సం॥ మే 29-వ తేదీన వెల్లెన్లీకి వ్రాసిన ఉత్తరములోని ఈ దిగువభాగముల వలన తెలియుచున్నది.

[దౌలత్ రావు సింధియానాతో వెంటనే మాట్లాడలేదు. ఆతనిమంత్రి భాస్కరుడునాకు ఇట్లని జవాబుచెప్పసాగెను. “పీష్వా రాజ్యముపైగాని, నైజామురాజ్యముపైగాని, ఒండెత్త వలయునని మాసింధియా మహారాజుగారికి తలంపులేదు. అదిగాక, జస్సంతరావు హోల్కారు నైజామురాజ్యములో ఔరంగబాదు పట్టణమును కొల్లగొట్టుచున్నప్పుడు ఆపని మానవలసిన దని మా మహారాజువారు హోల్కారుగారిని కోరియుండిరి.” ఈమాటలకు నేను చాలసంతోషించితినిచెప్పి, “సింధియా మహారాజువారును, భాన్స్లే, హోల్కారులను ఒరుపుకొనుచున్న సంప్రదింపుమాటలు బేసిన్ సంధిని భంగపుచ్చుతలంపుతో మాట్లాడుకొనుచున్నవి కావున దా” యనువిషయమై నాకు ఆభయహస్త వివ్వవలసినదని నేను కోరితిని. అందుపై భాన్స్లే రాజుగారితో మాట్లాడినపిమ్మటగాని, ఇందువిషయమై మాసింధియా మహారాజువారు మీ కేమియు సంతృప్తికరమగు జవాబుచెప్పజాలరని మంత్రి భాస్కరుడు స్పష్టముగా జవాబు చెప్పెను. అంతటనే నిట్లంటిని—“సింధియా, భాన్స్లే మహారాజులిరువురు ఇట్లు సంప్రదించు కొనుటయే మాఇంగ్లీషు గవర్నమెంటువారికి అనుమానకారణముగ నున్నది. ఇట్టి సంప్రదించు యుద్ధకార్యములకొరకుగాక, సాధారణముగా ఇతరగమయములయందు జరుగవు. ఇప్పుడుండియి హిందూస్థానములో శాంతి ప్రబలియుండగా ఇట్టి సంప్రదింపులేల జరుగవలయును.” ఇందుకు భాస్కరమంత్రి ఇట్లనిచెప్పెను.

“బాజీరావు పీష్వాగారు పునహాకువచ్చినప్పటినుండి, సింధియా, భాన్స్లే మహారాజు వార్లను ఒక్కసారి పునహాకువచ్చి మాట్లాడిపోవలసినదని అనేకసారులు ఉత్తరములమీద ఉత్తరములు పంపించిరి.” ఈమాటలనాకు చాల ఆశ్చర్యముగలిగించెను. అంతటనే నిట్లంటిని. “ఈమాట నాకు చాల ఆశ్చర్యముగ నున్నదే! సింధియా మహారాజువారిని పునహాకు రావద్దని బాజీరావు మహారాజువారు కోరినట్లుమీకు మాపునహా గెసిడెంటు కర్నల్ క్లొజు వ్రాసియుండ లేదా?” అంతట దౌలత్ రావు సింధియామహారాజు ఇట్లనెను. “నన్నును, భాన్స్లేవారిని తప్పక రావలసినదని బాజీరావు మహారాజువారు ఉత్తరములు వ్రాసినమాట నిశ్చయము. నన్ను పునహా రావద్దని బాజీరావు మహారాజువారు మాకెప్పుడును వ్రాయలేదు.” అంతట నేనిట్లంటిని.

“అటులనా! దానికేమి? అట్టియుత్తరము పీష్వా మహారాజువారివద్దనుండి మీకు త్వర లోనే రాగలదు. అయితే, సద్యః, బేసిన్ సంధివిషయమై మీయాభిప్రాయమేమో ఖండితముగా తేల్చిచెప్పి మాకుగల అనుమానములను తీసివేయవలసినది.” అని నేను సింధియాను ఎంగ్లో

అత్రమతో సమాధానవాక్యములతో అడిగితిని. ఇందుకు, దౌలత్ రావు ఇట్లని జవాబు చెప్పెను. “భాక్త స్నేహజావారితో ఇచ్చినమాటకు భంగముగా, వారితో సంప్రదించకుండా నేనివు డేమియు చెప్పజాలను. భాక్తస్నేహము దగ్గరలో నలువదిక్రొసుల దూరములోనే యున్నారు. వారు కొలదిరోజులలోనే బహుశః ఇక్కడికిరాగలరు. వారు రాగానే వారితో మాట్లాడి, నెయ్యమో కయ్యమో మీకు చెపుతాను.” ఈమాటలను దౌలత్ రావు గంభీరముగా పలికెను. “ఈమాటను నేను ఘనసలాగా తీసికొనవచ్చునా” యని యడిగితిని. “అవు”నని మంత్రులు జవాబు చెప్పిరి. ఇంతటితో మాప్రసంగము పూర్తయియ్యెను. నేనంతట సింధియా మహారాజా వారివద్ద సెలవుతీసికొని వచ్చివేసితిని. సింధియావారుగాని వారిమంత్రులుగాని బేసిక్ సింధిని గూర్చి మాటమాత్రమైనను మాట్లాడలేదు. సదరు సింధిపత్రపునకలునైనను తమకివ్వమని వారు నన్నుడుగలేదు. దౌలత్ రావు సింధియా చెప్పినట్లు ఆయనను పునహాకురమ్మని పీష్వా బాజీరావు కోరినమాటయే నిశ్చయమైనయెడల సింధియా పునహాకు తప్పకబయలుదేరును. తమ ప్రధాన నాయకుడగు పీష్వా యాజ్ఞప్రకారము తాము పునహాకు పోవుచుంటిమని సింధియా అప్పుడు మిష చెప్పవచ్చును. కాబట్టి నేనిప్పుడు ముఖ్యముగా మిమ్ములను కోరేదేమంటే “నీవు పునహాకురావద్దనిచెప్పే ఉత్తరమును బాజీరావుచేత ఇప్పటికైనను ఆలస్యములేకుండా వెంటనే దౌలత్ రావు సింధియాకు పంపించే యేర్పాటుచేస్తే చాలా బాగుంటుంది.....”

[క్రుప్తము.]

ఈ ఉత్తరమే కొంపతీసినది. ఈ ఉత్తరమే వెల్లెన్సీ మహారాష్ట్రులతో యుద్ధమును ప్రకటించునట్లు చేసినది. సింధియాయు, అతని మంత్రులును చెప్పిన మాటలు కాలిన్సుకు ఎంతవఱకు అర్థమైనవో, వానిని కాలిన్సు వెల్లెన్సీకి ఎంతవఱకు సరిగా రిపోర్టుచేసెనో తెలియదు. కాలిన్సుకు మహారాష్ట్రభాష తెలియదు. సింధి యాకును, మంత్రులకును ఇంగ్లీషుభాష తెలియదు. ఉభయుల మధ్య దుబాషి ద్వారా మాటలు జరిగినవి. ఒకరి భావములను ఒకరు ఎంతవఱకు సరిగా అర్థము చేసికొన్నారో తెలియదు. సింధియా మాటలు అగౌరవముగను, విరోధభావము సూచించునవిగను, ఉన్నవని వెలెన్సీ 1803-వ సం॥ జూన్ 28-వ తేదీన లేకోసేనానికి వ్రాసిన రహస్యపు టుత్తరములో చెప్పెను. “ఇరుగుపొరుగు స్వతంత్రదేశములకు పరస్పర ముండవలసిన సిద్ధాంతములకు సింధియా మాటలు విరుద్ధముగానుండి, అతడు కేవలము మనపై కాలుద్రవ్వినట్లే స్పష్టమగుచున్నది” అని కూడ వెల్లెన్సీ సదరు ఉత్తరములో వ్రాసెను.

కాని, కాలిన్సు ఉత్తరమును నిష్పక్షపాతబుద్ధితో చూచినచో, అగౌరవ ముగను, పొగరుబ్బోత్తు తనముగను మాట్లాడినది కాలిన్సేగాని, సింధియాగాదని యెవరికైనను స్పష్టపడును. ఇరుగు పొరుగు దేశములకు పరస్పర ముండవలసిన ధర్మ సిద్ధాంతములకు భంగముగ ప్రవర్తించి, కయ్యమునకు కాలుద్రవ్వచున్నది వెల్లెన్సీ గాని, సింధియా యెంతమాత్రమునుకాదు. అక్రమముగ పరుల పొలిమేరలో అడు

552 బ్రిటిష్ మహాయుగము - రెండవ మహారాష్ట్ర సంగ్రామమునకు నాంది

గడుగునకు తనసేనను నిలిపినది సింధియాయా లేక వెల్లస్తీయా? ఇదంతయు మగని గొట్టి మొఱుగసాగిన గయ్యాళిగంప లక్షణముగనున్నది!

బేసిన్ ఒడంబడికలోని షరతులు, వానిలోని అంతరార్థములు అప్పటికి సింధియారు తెలియనే తెలియనట్లు కాలిన్సు ఉత్తరమువల్లనే తెలియుచున్నదిగద.

సదరు సంధి షరతులగూర్చి చర్చించి, సంప్రదించుకొనుటకే గద సింధియా, భాన్ స్లేలు సమావేశము కాదలచినది? సింధియా జాబు— వెల్లస్తీ నిరుత్తరము. స్వతంత్రరాజు లిరువురు యిరీతిగ సమావేశమై యాలా

నించుట యేధర్మసూత్రములకు విరుద్ధమో వెల్లస్తీ చెప్పగలడా? ఇట్టి సమావేశము జరుగకుండ ఆటంకపరుచుటకు యేధర్మసూత్రప్రకారము తనకు అధికారముగలనో వెల్లస్తీ చెప్పగలడా? బేసిన్ సంధినిగూర్చి తన యభిప్రాయములను తెలియబగుచుదు సింధియా వెల్లస్తీకి ఉత్తరము వ్రాసెను. అది వెల్లస్తీకి 1803-న సెప్టెంబరు 31-వ తేదీన చేరినది. అందిట్లున్నది :—

[పీష్వాకును మీకంపెనీవారికిని కొత్తగ యొడంబడిక జరిగినదని మీరు నాకు తెలియ పరుచుచు వ్రాసిన ఉత్తరము నాకుచేరినది. మీరుపంపించిన సదరు ఒడంబడిక నకలున్ను చేరినది. అందలి సంగతులను గ్రహించినాను. వానిని కాలిన్సుకూడ నాకు తెలియజెప్పినాడు. అట్టిగద నాకును పీష్వాకును ఉన్న ఒడంబడికలనుబట్టి ఆతని రాజ్యవ్యవహారములన్నియు నా సలహా సంప్రదింపులతో జరుగవలసియుండెను. ఈయేర్పాటునకు యంతవరకు మా యుద్ధయులలో యెవరుగాని భంగముగ ప్రవర్తించియుండలేదు. ఆట్లయ్యెను, మీకును, పీష్వాకును యిటీవల జరిగిన కొత్తఒడంబడికసంగతి నాకింతవరకు యెవరుగాని చెప్పియుండలేదు. సదరు ఒడంబడిక సంగతి మీరు నాకిప్పుడు తెలియబరచినారు. పీష్వా యింతవరకు నాకేమియు తెలుపలేదు. కాబట్టి, నేను రాజారామేశ్వరి భాన్ స్లేగారిని మీకాలిన్సు సమక్షముందే సంప్రదించి, యీ యొడంబడికలోని పూర్వాపర సందర్భములనుబట్టిని విపులముగ తెలిసికొనుటకై నమ్మకమైన పెద్దమనుష్యులను కొందరిని నాతరపునను భాన్ స్లేగారి తరపునను పీష్వాగారివద్దకు పంపుటకు నిశ్చయించుకొంటిమి. ఇంకొకసంగతి యేమనగ:—మీకును పీష్వాకును బేసిన్ కొత్తగ జరిగిన యీయొడంబడికను తిరుగలోడవలయునను తలంపు నా కెంతమాత్రములేదు. అయితే, దీనికొక షరతుమాత్రమువున్నది. ఏమనగ, నేను మీయొడంబడికను భంగపరుపనట్లే, మీరును మాయొడంబడికను—అనగ—చిరకాలమునుండి నాకు, పీష్వాకును, రఘూశి భాన్ స్లేకు, తగిలగ మహారాష్ట్రులకును మధ్యగల యొడంబడికను—భంగపుచ్చరాదు. ఇది మన యుద్ధయులకు ఉండవలసిన షరతు. ఈ షరతు మీదనైతే, నేను మీ కొత్త యొడంబడిక సోలికిరాను. (క్లుప్తము)]

సింధియా మిక్కిలి సబబుగ వ్రాసిన యీ యుత్తరమునకు గవర్నర్ జనరల్ యేమియు సమాధానము చెప్పక కన్నములో తేలుకుట్టిన దొంగవలె—మెదలకుండ—ఊరకుండెను,

సింధియా వ్రాసిన జబాబులోని యీ చివరి మాటలకును, కాలిన్సు తన మే 29 తేదీ ఉత్తరములో వెల్లెస్తీకి వ్రాసిన మాటలకును యెంతతేడా ఉన్నదో చూడడు. అనగ సింధియాకు తనకు జరిగిన సంభాషణను కాలిన్సు వెల్లెస్తీకి సరిగ్గా చెప్పక, దానిని మార్చి, సింధియామీద వెల్లెస్తీకి కొండెములు చెప్పెనని స్పష్టమగుచున్నది. ఎట్లయినను, యుద్ధము తెప్పింపవలయునని కాలిన్సు చూచుచుండెను. ఇందుకు వెల్లెస్తీయు అనుకూలుడుగానే యుండెను. కాబట్టి, సింధియాపై కొండెములుచెప్పి వెల్లెస్తీని యుద్ధములోనికి దింపవలయునని కాలిన్సు చూచుచుండెను.

అట్లే వెల్లెస్తీయు సీమడైరెక్టర్ల కండ్లుగప్పి, మాయమాటలచే వారిని లాలించి, పైకి యుద్ధముచేయననియే వారికి చెప్పచు, లోలోన యుద్ధసన్నాహముల సన్నిధిని చేయుచుండెను. సీమడైరెక్టర్లు కేవలము రూపాయలు అణాలు పైసలు లెక్కపెట్టుకొను బచ్చులగుటచే వారికి యుద్ధములు గిట్టవని వెల్లెస్తీకి బాగుగ తెలియును. కాని తనమీకు తాను యుద్ధములుచేసి పరరాజ్యముల మ్రొంగి ప్రఖ్యాతి గణించవలెనను దురాశ వెల్లెస్తీకి వుండెను. కాబట్టి, పైకి యుద్ధముచేయనని తన యజమానులగు కంపెనీ డైరెక్టర్లకు చెప్పచు, వారికండ్లకు గంతలుకట్టుట వెల్లెస్తీకి అవసరమయ్యెను. అందుచేతనే, బాజీరావు పీష్వాతో బేసిక్ ఒడంబడిక చేసుకొన్నప్పటికి

వెల్లెస్తీ సీమడైరెక్టర్ల కండ్లుగప్పుట.

అతడంగులొనుండి తప్పించుకో గోరినయెడల దానికి తాను అభ్యంతరము పెట్టననియు, యిందుకొరకై మహారాష్ట్రలో యుద్ధమునకు దిగననియు వెల్లెస్తీ 1803 సం॥ ఫిబ్రవరి 10-వ తేదీననే డైరెక్టర్లకు వ్రాసియుండెను. ఇది కేవలము వారి కండ్లు గప్పుటకై వ్రాసిన ఉత్తరము కాని వేరొండుకాదు. ఇందుకు సుప్రసిద్ధ చరిత్రకారుడగు మిల్లే సాక్ష్యము. మిల్లు యిట్లు వ్రాయుచున్నాడు :—

టిప్పుతోడి యుద్ధములప్పు యిండియాలోజరిగిన తక్కినయుద్ధములన్నియు ఇంగ్లండు లోని ప్రజలకు చాల ఆయిష్టముగనుండెను. ఈసంగతి వెల్లెస్తీకి తెలియును. తనహయాములో కంపెనీవారి నెత్తిపై యిదివరకే పెద్దబుణభారము పడెననియు అతనికి తెలియును. ఇకవిరివిగ కొత్తయుద్ధములు సాగించేయెడల యీబుణభారము మరింతపెచ్చయి, తనకోమటి యజమానులగు కంపెనీ భాగస్వాములవల్ల చివాట్లువచ్చుననియు వెల్లెస్తీకి లోపల భయమున్నది. అందుచేతనే యితడు డైరెక్టర్లకువ్రాసే ప్రతిఉత్తరములోకూడ విధిలేక యుద్ధము నానెత్తిన పడినది, నేనేమిచేసేది అని యేమేమో టక్కురుసాకులు చెప్పచుండెను.—త్తుప్లము—Vol.

VI. P. 306.]

“మా యొడంబడిక జోలికిరాకపోతే మీ యొడంబడిక జోలికిరాము” అని సింధియా వ్రాసిన ఉత్తరము సంగతి వెల్లెస్తీ డైరెక్టర్లకు తెలియపరచనేలేదు. *

* ఈ సంగతిచెప్పితే బేసిక్ సంధిని రద్దుపరచవలసినదని డైరెక్టర్లు అంటారేమోయని వెల్లెస్తీ భయము.

వీలననగ, యీ యొడంబడిక మొదటినుండియు డైరక్టర్లకు యిష్టము లేకుండనే యుండెను. ఇందువల్ల మహారాష్ట్రలతో అనవసరముగ పోరాటముపచ్చి తమ డబ్బుంతా ఖర్చయి పోతుందని వారు భయపడుచుండిరి. 1804 నగల మార్చి 6-వ తేదీన డైరక్టర్ల రహస్యపు సంఘమువారు యిట్లని వ్రాసిరి :—

[మహారాష్ట్ర నాయకులలో యెవరితోగాని యుద్ధమునకుదిగి, డబ్బుంతా పాడుచేసుకో వడం మా మతముకాదు. అట్టి పోరాటమురాకుండ తప్పింపుకోవలెననియే గదా మన కోరిక. అయినప్పటికి, నీవు పీష్వాతో బేసిక్ వద్ద చేసుకొన్న సంధివల్ల మా యీ కోరికలకు వ్యతిరేకమైన ఫలితము గలిగినది. కాబట్టి, యిప్పటికైనను మిగిలినవారికి పక్షము చేస్తే బాగుంటుంది.

బేసిక్ సంధిలో ముఖ్యముగ 3, 17 క్లాజులు మహారాష్ట్ర నాయకులకు కోపకారణముగ నున్నవి. మర ఇంగ్లీషు అదై సేనలు పీష్వా రాజ్యములో సుస్థిరముగ నుండినట్లుగా వక్లాజు చెప్పుచున్నది. ఇంగ్లీషువారిలో చెప్పకుండ పీష్వా యెవరితోగాని యుద్ధమునకు గొర్రాసిన 17 వక్లాజు చెప్పుచున్నది. (అయితే ఇంగ్లీషువారు మాత్రము పీష్వాతో చెప్పుకుండ యెవరితోనైనా కయ్యమునకు దిగవచ్చునట!) ఈ గొండు క్లాజులు మహారాష్ట్ర నాయకుల కందరికి కంటకముగ నున్నవి.

కాబట్టి మార్కోరిక యేమనగ :—సదరు సంధి ప్రకారము వనము పీష్వా కివ్వవలసిన రక్షణను యిచ్చుచుండవలసినదే. అయితే, అతనికొరకు కాక, కేవలము మన కోరికలకే చేర్చబడిన కొన్ని పరతులను మనము కొంచెము వదలుకుంటే బాగుంటుంది. మనహస్తావేశము తన రాజ్య మధ్యమందు పెట్టుకొనుటకు పీష్వా మొదట యిష్టపడలేదును సంగతి విూ, తెలియునుగద. దీనికి తోడు అసలీ యొండబడికకే తక్కిన మహారాష్ట్ర నాయకులచును మనపై కోపము వహించియున్నారను సంగతికూడ మీకు తెలియునుగద. కాబట్టి యీ ఒక్క మనసు నై నా (3-వ పరతునై నా) మనము వదలుకుంటే బాగుంటుంది. ఇందువల్ల పీష్వాకు కొంత తృప్తి కలిగించిన వార మవుతాము. మరియు, తదితర నాయకుల మనస్సులలోనున్న సుఖ్యమును అభ్యంతరమునుకూడ తొలగించిన వారమైతిమని మనము సంతోషించవచ్చును. (ప్రస్తుతము.)]

యుద్ధము ప్రారంభమై కొంతదూరము జరిగిన తరువాతనుండు, జులై 1-వకున్న దేశములను వదలివేస్తే బాగుంటుందని సీమడైరక్టర్లు వెల్లెస్లీ వ్రాసిరి. మహారాష్ట్రలతో వెల్లెస్లీ తెచ్చిపెట్టిన యీ చిక్కులన్ని డైరక్టర్ల కోరికలకు యిష్టము లేకుండనే దీనినిబట్టి స్పష్టమగుచున్నది.

తనకు జులై 31-వ తేదీన అందిన సింధియా జాబులోని సంగతులు వెల్లెస్లీ సీమడైరక్టర్లకు తెలియపరచలేదని చెప్పితిమి. మిక్కిలి సబబుగనున్న అందలి సంగతులను డైరక్టర్లు చూచియుంటే వారు వెల్లెస్లీనే చివాట్లుపెట్టి, అతడు కుదిర్చిన బేసిక్ సంధిని పూర్తిగ రద్దుపరచవలసినదనియే యాజ్ఞాపించెడివారు. కాని, ఈ ఉత్తరమును వెల్లెస్లీ త్రొక్కిపట్టి యుంచుటచేత, సింధియా భాన్స్లేల సంగతి

తెలియక, వారు యీ మహారాష్ట్ర నాయకులపై అపోహపడ సాగిరి. ఎంతసేపును ఒకపక్షమునుండి వెల్లెస్లీ చెప్పమాటలే వారు వినుచున్నారని, రెండవ పక్షము నుండి మహారాష్ట్ర నాయకులు చెప్పమాటలను వారు వినుటలేదుగద. అందుచేత యుద్ధజ్వరముచే పీడింబబడుచున్న వెల్లెస్లీ యెల్లప్పుడు మహారాష్ట్ర నాయకులపై ననే తప్పువేసి, తానుమట్టుకు యెదుటివారి దుష్ప్రవర్తనచే విధిలేక యుద్ధమునకు దిగ వలసివచ్చిన అమాయకపు పెద్దమనిషివలె డైరెక్టర్లకు కనబడు చుండెడివాడు. అట్లుగానిచో, డైరెక్టర్లు సింధియా భాన్స్లేలగూర్చి యీ దిగువ చెప్పబోవురీతిగ వ్యతిరేకాభి ప్రాయములను వెల్లడించి యుండరు :—

[తమకు ప్రధాన నాయకుడగు ప్రభువును పరరాజ్యాధికారము కింది బెట్టునట్టి సంధి పరతులగూర్చి విన్నప్పుడు స్వాతంత్ర్య ప్రియులగు యే దేశజులకుగాని కష్టము తో మట సహజమే. ఈ సంధి మాకు తెలియను. ఆయనప్పటికి యీ యుద్ధ ప్రారంభమునకు ముందు, సింధియా, భాన్స్లేలు చూపిన మోసపు ప్రవర్తన గర్హముగ నున్నది. బేసిన్ సంధిలో తమకు కష్టముగ తోచిన పరతులనుగూర్చి మనకు బహిరంగముగ చెప్పి, సామోపాయములచే వానిని తొల గించుకొన యత్నించుటకు మార్గము, వారు తమకేమియు అభ్యంతరములులేవని పైకి చెప్పచు, లోలోన మోసముగ ప్రవర్తించిరి..... క్లుప్తము.]

జూలై 31-వ తేదీన వెల్లెస్లీకి చేరిన సింధియా యుత్తరమును, అందు ముఖ్య ముగ దాని చివర భాగమును యీ డైరెక్టర్లు చూచియున్నచో, వా రీ పైవాక్యము లను వ్రాసెడివారుకారు. ఆయుత్తరమును చదివిచూచినట్లయితే బేసిన్ సంధి యెడ సింధియాకు గల అసంతృప్తియు, దానిని తొలగించుకొనుటకు తాను సామో పాయములతో చేయుచున్న ప్రయత్నమును, నిష్పాక్షికుడగు యెవనికైనను వెల్లడి కాగలదు. అందు మోసమేమియులేదు. మోసప్రవర్తనకు గడంగినది వెల్లెస్లీయే గాని, సింధియాకాదు. శాంతిమార్గమున నడరు సంధినిగూర్చి సంప్రదించుకొనుట కైనను, సింధియా భాన్స్లేలకు అవకాశమివ్వక, వారిని చెదరగొట్టినది ఇంగ్లీషు వారుగాక మరి యెవ్వరు? ఈ బేసిన్ యొడంబడిక “మీ స్వాతంత్ర్యమునుగాని, హక్కులనుగాని భంగపరుపదు; పైగా అది మీ మహారాష్ట్ర శాఖలకన్నిటికి యెక్కువ బలమును భద్రతను చేకూర్చును. కాబట్టి, మీరుకూడ మా అద్దెసేన లను తీసుకొండి” అని మోసపు మాటలను చెప్పినదెవరు? వెల్లెస్లీకాదా! “ఈ యద్దెసేనల స్కీములొ ఒక్కడుపడితే, అంతా సులభముగ పడతారు-ఇకవారంతా మనకు దాసులౌతారు” అనిగదా లోగడ వెల్లెస్లీ పలుసార్లు చెప్పియుండెను. పరుల స్వాతంత్ర్యమును హరింపు తలంపుతో పన్నిన అద్దెసేనల స్కీము “మీకు చాలా మంచిది; మీ శరీరానికి బలముచేస్తుంది, దీనిని వుచ్చుకొండి” అని చెప్ప డము వెల్లెస్లీయొక్క కుచ్చితప్రవర్తనను తెలియపరచుటలేదా?

ఈతని మోసబుద్ధిని భాన్స్లే, సింధియాలు గ్రహింపలేక పోలేదు. బేసిన్ సంధి మహారాష్ట్ర సామ్రాజ్య నాశనమునకు వచ్చినదని వారు గుర్తించిరి. కాబట్టి,

యిరుగు పొరుగు రాజ్యముల కుండవలసిన నీతిధర్మములకు విరుద్ధముగ పీష్వాను మోసగించి, కయ్యమునకు కాలు ద్రవ్వినది వెల్లస్తే యే యనుట స్పష్టము.

మహారాష్ట్ర స్వాతంత్ర్య హరణకారణముగు బేసిన్ ఒడంబడికనుండి యెట్లు యిన తప్పించుకొని బయటపడుదమని పీష్వా బాజీరావు తంటాలుపడుచున్న సంగతి వెల్లస్తేకి తెలియును.

[సంధి పరతుల ప్రకారము పీష్వా యెంతమాత్రము జూపలేదు. అతడు మునిక్ చెప్పినవన్న సంపదలో కొంచముకూడ యివ్వలేదు. మనకింతవరకు అతనివల్ల కొంచమైనను గురుక దిగి లేదు. ఇతడిందులోనుంచి తప్పించుకొనవాలని చూస్తున్నట్లున్నాడు. సింధియా, భాన్ స్లేలకు కూడ కబురు పంపించినాడట. ఈ సంధి వ్యవహారమేమియు సవ్యంగా నడిచేటట్లులేదు. ఇక మన యిష్టము వచ్చినట్లు చేసుకుంటే నేగాని పీలులేనట్లున్నది—వ్యప్తము.]

అని ఆర్థర్ వెల్లస్తే 1803 సం॥ జూన్ 4, 19 తేదీలలో పూర్వము వ్రాసిన ఉత్తరములు చెప్పుచున్నవి. కాబట్టి తప్ప యేదైనావుంటే పీష్వా బాజీరావులో నున్నదిగాని, తదితర నాయకులలో లేదు. బాజీరావు యెప్పుడైతే యీ సంధి నుండి తప్పించుకొనవాలని చూస్తున్నట్లు తనకు తెలిసిందో, అప్పుడు వెల్లస్తే న్యాయ బుద్ధిగలవాడైతే యీ దిగువ చెప్పబోవు మార్గములలో యేదో ఒకదానిని అవలంబించ వలసియుండెను.

(1) తన సీమయజమానులకు వ్రాసియున్న ప్రకారము పీష్వాను యీ యురిలోనుండి వదలివేయనైన వదలివేయవలెను. లేదా, (2) పీష్వాను శిక్షించ నైన శిక్షించవలెను. కాని, యీ రెండు పనులను చేయక, వెల్లస్తే తక్కిన మహారాష్ట్ర నాయకులపై దండయాత్ర సాగించెను.

మహారాష్ట్ర వ్యవహారముల నన్నిటినీ వెల్లస్తే తన తమ్ముడగు ఆర్థర్ చేతిలో అప్పగించి, వారితో సంధి చేసుకొనుటకుగాని, యుద్ధము చేయుటకుగాని, సర్వాధికారములను అతనిచేతిలో పెట్టెను. తన యధికారముల నిట్లు యింకొకనికి అప్పగించుట సార్ల మెంటు చట్టరీత్యా అశాస్త్రీయమని రైడర్, ఆడమ్, అను యిరువురు సుప్రసిద్ధ న్యాయశాస్త్రవేత్తలు వెల్లస్తే యొక్క యీ చర్యను ఖండించుచున్నారు.....ఇది విషయాంతరము.

ఈ యుద్ధమునకు గడంగుటలో వెల్లస్తేకి గల ముఖ్యదేశము “పరరాజ్య గ్రననము” (Earth Hunger) అయినట్లు యితడు తన తమ్మునికి 1803 సం॥ జూన్ 27-వ తేదీన వ్రాసిన “బహురహస్యపు” టుత్తరమువలన తెలియగలదు. ఫలవంతముగు భాన్ స్లే, సింధియుల రాజ్యములను గబళింపవలయునను బుద్ధి యితనికి పుట్టెను. ఈ యుత్తరమును చూడుడు :—

[ఈ ఉత్తరము అందగానే “మీ ఆభిప్రాయములేమిటో బహిరంగముగ వెల్లెస్లీజేయండి ఇదిగో మీకన్నిగోజులు వాయిదాయిస్తున్నాను” అని నీవు కాలిస్సుచేత సింధియా, భాక్స్లేలను ఆడిగించవలెను. యుద్ధమునకు అనుకూలముగ మనసేనలను తిప్పకొడానికి ఆక్రమణ అప్పుడున్న వర్షాధికపరిస్థితులనుబట్టి యెంతవ్యవధి మనకు కావలసివుంటుందో చూచుకొని, అంతవ్యవధినే నీవు సింధియా భాక్స్లేల కివ్వవలెను. వారిచ్చు సమాధానము తృప్తిగలేదని నీకుతోస్తే, కాలిస్సును వెంటనే రగు బందోబస్తుతో నీ శిబిరానికి పిలిపించుకో. యుద్ధము వచ్చేటట్లయితే, సింధియా భాక్స్లేల సైనికచలమునంతను నీవు యెట్లానైనా సరే నాశనంచేసి వేసెయ్యాలి. ఇందరిది కాకపోయినా, ఆఖరుకు ఒక్కరినైనా నీవు నాశనంచేసివేయాలి. సింధియా తాలూకు ఫిరంగిదళమును, యూరోపియనుదళమును, ఆతనివద్దనున్న సైనిక సామగ్రిని యావత్తు నాశనంచేసి వెయ్యడం అన్నిటికంటే ముఖ్యమైనదంగతియని జ్ఞాపకంపెట్టుకో. సింధియాను భాక్స్లేనూ, (అమనుష్యులనే) పట్టుకుంటే, బలే, మరీమంచిది. ఇంక చెప్పావు? యుద్ధము వచ్చేటట్లయితే, సింధియా హోల్కారులవద్దను, నీకు యెదురునిలిచిన ప్రతిపాదకుని వద్దనున్న యూరోపియను ఆఫీసర్ల నందరిని నీవు తప్పక తిరుగడియవలెను. ఇందువిషయమై నీ వెంటడచ్చు ఖర్చుపెట్టి నాసరే—మనకుబాగా పనికివచ్చేవాళ్ళను యెవళ్ళను ప్రయోగించినా సరే. యుద్ధమువచ్చేటట్లయితే గోహడ్ రాజావద్దకు, రాజపుత్ర ప్రముఖులవద్దకు తగినవాళ్ళను నేనేపంపిస్తాను. సదరు రాజపుత్రులనందరిని సింధియామీదికి ఉసుగొలుపడానికి నీవు యేపని చేసినాసరే నాకష్టమే. కాశీరావు హోల్కారును జస్వంతరావు హోల్కారుమీదికి ఉసుగొలుపడానికి యేపనిచేస్తే బాగుంటుందో నీవు ఆలోచించు.....మనము మహారాష్ట్రములో బాగుగా పాతుకున్నామంటే, ఫ్రెంచివారు మనసేమియు చేయలేరు. సింధియా త్వరలోనే ప్రంగిపోవడం నిశ్చయం. అంతటితో ఫ్రెంచివారికికూడ చావునెబ్బతగులుతుంది.— వల్లెస్లీ. (Duke of Wellington's—Despatches, Vol. I Pp. 203—206)

సింధియా దర్బారులో ఫ్రెంచివారి పలుకుబడి హెచ్చుగనున్నదనియు, ఆకారణముచేతనే ఫ్రెంచివారి పలుకుబడిని ఇండియాలో అణచివేయుటకే తానీ యుద్ధమునకు దిగుటకు కారణమైనదనియు, వెల్లెస్లీ యాయుత్తరములో సూచించెను. ఇదియు అతడు సీమ డైరెక్టర్లను మోసపుచ్చుటకు వేసిన యెత్తే. ఏలననగ, ఆరో బాబాలో యూరపు ఖండములో ఇంగ్లీషువారికిని ఫ్రెంచివారికిని పచ్చగడ్డివేస్తే మగడుచున్నది - యూరపుఖండములోగల యావన్మందిరాజ్యములవారిని ఫ్రెంచివారి మీదికి ఉసుగొలుపడానికి ఆరోజులలో ఇంగ్లీషుప్రధాని పిట్టామంత్రి సదరు రాజ్యములవారందరికి మంచిసీల్లప్రాయముగ లంచముల గురిపించుచుండెను. కాబట్టి ఇండియాలోకూడ ఫ్రెంచివారి పొగరు అణచడానికే నేనీయుద్ధము చేస్తున్నానంటే ఇంగ్లండు ప్రజలు, కంపెనీ భాగస్వాములు, చంకలు గొట్టుకొని సంతోషిస్తారు గదా యను టక్కరు తలంపుతో వెల్లెస్లీ యాయెత్తువేసెను. ఇంతకు మిక్కిలి యిందు విశేషమేమియు లేదు.

మహారాష్ట్రులతో యుద్ధమునుగాని, శాంతినిగాని, చేసికొనుటకు వెల్లెస్లీ తన తమ్మునికి సర్వాధికారము నిచ్చుటయేగాక, అయోధ్యలో యుద్ధనన్నాహములు

చేయుచున్న లేక్ సేనానికీకూడ కొన్ని సలహాలను పంపెను. లేక్ సేనానికి హుసార్. నీవు నావద్దనుండి వుత్తరము రాగానే అన్ని ముఖములయందు తయారుచేసి యుంచిన సేనలన్నింటిని శత్రువులకు యుద్ధ సవ్వడి ఎంత మాత్రము తగుల నీయకుండ సింధియా రాజ్యముమీదికి సడిపించవలెను! అని గవర్నర్ జనరల్ వెల్లెస్లీ లేక్ సేనానికి వ్రాసెను. అదిగాక, సింధియా తాలూకు తాబేదారులను, ప్రజలను లంచములిచ్చి తిరుగదీయుటకై ఏదోషనులను లేక్ సేనాని చేయవలయునో విపులముగా వివరించుచు వెల్లెస్లీ ఆతనికొక పెద్ద జాబును పంపించెను. ఆజాబులో మొదటినుండి చివరవరకు కౌంటిల్యముతప్ప ఇంకేమియు కనుపింపదు. ఇది చాలాముఖ్యమును పెద్దదియనగుటచే దీనిని వెల్లెస్లీ రికార్డులలో పాఠకులు చూడదగును. Marquis Wellesly's Despatches vol. 3 Pages 167 to 170)

ఈరీతిగ మహారాష్ట్రలతో వ్యవహారము నడుపుటకు గవర్నరు జనరలుచే నియమింపబడిన ముగ్గురును - అనగా ఆర్థర్, లేక్, కాలిన్సులు రాయబారుల రణదాహముచే తప్పించు చున్నవారే! కావున, ముగ్గురును మహారాష్ట్రలతో యుద్ధముపొసగక ఎట్లుండును? సింధియా దర్బారులో రెసిడెంటుగానున్న కాలిన్సు సింధియావైదే అగౌరవముగా ప్రవర్తించి తప్పుక యుద్ధము పొసగునట్లుచేసి, అక్కడనుండి వచ్చివేసెను. కాలిన్సు ఇట్లు సింధియా దర్బారునుండి ఆఖరు పర్యాయము వచ్చివేయు సందర్భములనుగూర్చి ఇటుగొంత వివరింతుము.

కాలిన్సు మరల సింధియా దర్బారుకు వెళ్లిననాటినుండి ఆతని సింధియాను స్వయముగా దర్శించలేదు. తనకు మారుగా తనయోజనలకు గణపతిరావుని సింధియా వద్దకు పంపుచుండెను. ఇది సింధియావైదే కాలిన్సు అగౌరవము చూపినట్లు భావింప వలసియున్నది. అయినప్పటికి దౌలత్ రావు గణపతిరావుకి కొలుచిచ్చి జూన్ 11 వ తేదీన ఆతనితో మాట్లాడెను. ఇరువురకు జరిగిన సంభాషణ గణపతిరావుడు ఎంతవరకు సరీగా కాలిన్సుకు తెలిపెనో తెలియదు. కాని, అందుపై కాలిన్సు గవర్నరు జనరలు కిట్లువ్రాసెను.

[“సింధియా దర్బారువారు తమకు అదను చిక్కువరకు కేవలము కాలహరణము చేయవలయునను తలంపుతో ఇంతవఱకు మనకేమియు ఖండితముగ జబాబుచెప్పక లిప్పించుకొనుచున్నట్లు నాకు లోచుచున్నది. అదిగాక, జ్వంతరావు హోల్కారుకూడ బయలుదేరి సింధియాతో చేరుటకు వచ్చుచున్నట్లు నాకు తెలిసినది. కాబట్టి, నెయ్యిమో, కయ్యమో నాకేదోయొకమాటతేల్చి తత్క్షణమే ఖండితముగా చెప్పండి, అని నేను దౌలత్ రావుకొక అరీనంపితిని. సుదరుఅరీ నకలును మీకిందుతో పంపుచున్నాను.”]

ఈ అర్జీని చూచినట్లయితే కాలిన్సుయొక్క పొగరుబోతుతనము అగౌరవ ప్రవర్తన తెలియగలదు. ఈ అర్జీధోరణి మరియూదగా లేదని ఈ క్రింది మాటల నలన తెలియగలదు.

[“కర్నలు కాలిన్సు గట్టిగాకోరుచున్న సమాధానము మహారాజా యివ్వనిచో కర్నలు గారికి కొన్ని గుఱ్ఱములను మహారాజా సప్లయచేసి అపురం గాబాదువఱకు పంపించవలయును. మరియు, బొరం గాబాదు చేరువఱకు కర్నలుగారి సిపాయిలను, సిబ్బందీలను కావలసిన ధాన్యము మొదలగు ఆహారపదార్థములను మహారాజా సప్లయచేసి పంపవలయును.”]

ఈ అర్జీని కాలిన్సు ఏజంటు సింధియా మహారాజు చేతికిచ్చి దానికి తల్ ట్లూమే జవాబు వ్రాసి యివ్వమని అడిగెను. ఆలోచించుకొనుటకు కూడా సింధి యాకు యేజెంటు వ్యవధి నివ్వలేదు. ఏజెంటు తొందరపెట్టిన కారణముచేత సింధియా కాలిన్సుతో ఫలానవిధముగా చెప్పవలసినదని సదరు యేజెంటుకు చెప్పెను. ఆ మాటలన్ని కాగితముమీద వ్రాసి యివ్వవలసినదని యేజెంటు కోరెను. కాని, సింధియా వ్రాసియుచ్చులోపలనే యేజెంటు అచట నిలువక వెడలిపోయెను. అంతట కాలిన్సు ట్లూమైనను నిలువక గవర్నరు జనరల్ కు సింధియాపై దురభిప్రాయము కలుగునట్లు 1803 జూన్ 12-వ తేదీన ఇట్లు వ్రాసెను.”

[“మన ఏజంటు ఇపుడే సింధియానుండివచ్చినారు. తానికను బీరారురాజును రఘోజీ భాన్ స్లేతో సంప్రతించలేదనియు, తెండు మూడు రోజులలో తగు సమాధానము పంపెదననియు సింధియా చెప్పినాడట. ఈ మాటలే వ్రాసి యివ్వవలసినదని మన ఏజంటుకోరగా సింధియా అందుకు ఒప్పకో లేదు. అంతట మన ఏజెంటుద్దరు వచ్చివేసినారు. వారికయరు చెప్పగానే నేను జాలర్ రావు సింధియాకు ఉత్తరము వ్రాసివేసినాను. “మిథోరణి నాకు చాలావిచార కరముగనున్నది. మిజవాబు ఆఖరు జవాబుగా ఎంచుకుంటున్నాను. నేనిక ఇక్కడ ఉండను. అపురంగబాదు వెళ్ళిపోవుచున్నాను. నాప్రయాణానికి కావలసిన సామగ్రియావత్తు ల్ తల్ ట్లూమే సప్లయ చేయించవలసినది’ అని నేను సింధియాకు వ్రాసివేసినాను.”]

మహారాష్ట్రులతో ఎఱైన కజ్జాపెట్టుకొనవలెనని గూర్చున్నవాడగుటచే కాలిన్సు ఈ రీతిగా సింధియాదర్బారునుండి సింధియాను చూడకుండగ నే ఆత్రముతో వచ్చివేసెను. * కాలిన్సు గవర్నరు జనరలుకు ఈరీతిగ ఉత్తరమువ్రాసిన 24 గంటల లోపలనే సింధియానుండి ఆతనికి ఈక్రింది జాబువచ్చెను.

[“మీరు పంపిన ఉత్తరమందినది. మన ఉభయుల రాజ్యముల యొగక్షేమములు ఒక్కటే. మన ఉభయులకు మైత్రిని సుస్థిరమొనర్చుటకై కంపెనీవారు మిమ్మునిక్కడికి పంపియున్నారు. ఈమధ్యవర్షములవల్ల నేనుతిరిగి రాజా రఘోజీ భాన్ స్లేగారిని చూడబోవు టకు అవకాశము లేకపోయినది. వర్షములు ఆగగానే నేను భాన్ స్లేగారినిచూచి, వారితో సంప్రదించి మీరు సమాధానము పంపెదను. ఇకమీరు వెళ్ళిపోవు విషయమై మీరంతటందర

పడుట మంచిదిగాదు. ఈ సంగతి నేను మీరాయవారి గణపతిరాయిగారితో చెప్పిపంపి నాను. — కృష్ణము.]

సింధియా పంపిన ఈజాబు ఎంత సుహృద్భావమును సూచించుచున్నదో చూడుడు. ఆతడు నైయ్యమును గోరుచున్నను, ఇంగ్లీషువారు కయ్యమును గోరుచుండిరి. కాలిన్సు సింధియాపై దురభిప్రాయము కలుగునట్లుగా వెల్లెన్లీకి వ్రాసిన ఉత్తరము గవర్నరు జనరలుకు జూలై 5-వ తేదీన చేరినది. ఈ ఉత్తరము చూచుకొన్నప్పుడు గవర్నర్ జనరలుకు గలిగిన సంబరమునకు మితిలేదు. గవర్నరు జనరలున్న యుద్ధదాహముచే పరితపించుచుండెను. ఈ దాహము తీర్చగల యుద్ధమును కాలిన్సు పొసగించినపుడు ఇక గవర్నర్ జనరలుకు పట్టరాని సంతోషము కలిగెను. యుద్ధము నిట్లు పొసగించినందులకు కాలిన్సు ప్రజ్ఞను, భక్తిని మెచ్చుకొనుచు ఆతనిని ఆకాశమంత ఎత్తు పొగడుచు గవర్నర్ జనరల్ తన సెక్రటరీచేత కాలిన్సుకు మరునాడే ఉత్తరము వ్రాయించెను.

ఇక యుద్ధము ప్రారంభమగుటయే తడవుగానుగడెను.

వెల్లెన్లీ యుద్ధమునకు కాలిన్సునుండి ఈ వుత్తరము రాగానే గవర్నరు జనరల్ కుప్పింప నుంకించుట. వెల్లెన్లీ లేకనేనానికి బహురహస్యపు టుత్తరము నిట్లని వ్రాసెను.

[“కాలిన్సు నుండి ఇపుడే ఉత్తరమువచ్చినది. అది చూడగానే యుద్ధమును ప్రారంభించుటకు నేను నిశ్చయించుకొన్నాను. సింధియాపై చేయవలసిన యుద్ధవ్యూహముల నన్నింటిని నేనిదివఱకేనీకు జూన్ 28-వ తేదీ ఉత్తరములో తెలిపియుంటిని. ఆ ప్రకారమిప్పుడు యుద్ధమును నడుపుటకు సమయమువచ్చినది. నేనికనుండి రోజు రోజు నీకు వ్రాస్తూవుంటాను. ప్రస్తుత మీ ఉత్తరము మాత్రము క్షణమాలస్యము లేకుండా పంపుచున్నాను. కౌలహరణము చేయవలయునని సింధియా చూచుచున్నాడు. కాని తత్క్షణమే యుద్ధరంగములోనికి దుముకవలెనని నేను చూచుచున్నాను. అక్టోబరు నెలలోపుగా నున మెట్లయినను యుద్ధము ప్రారంభించి తీరవలెను. అగ్రాకోటను మనము పట్టుకుంటే బలబాగుంటుంది. నిజమైనచెబ్బ అంటే అది! వీరై తే ఒక చెయ్యిచూడు.....కృష్ణము.]

భరత ఖండములో ఇంగ్లీషువారు కాలూని నిలిచి, తమరాజ్యము నిచ్చుట నెలకొల్పుకొనుటకు మొదట తోడ్పడిన సింధియా భాకాన్లెల రాజ్యమును రక్త

సిక్త మొనర్చుటకై గవర్నరు జనరల్ వెల్లెన్లీ ఈ సీమ యజమానుల వ్యతిరేకపు రీతిగా దుముకనున్న క్షణమంటే ఆకస్మికముగా ఇంగ్లాండునుండి ఇండియా మంత్రి కానర్ లే ప్రభువు నుండి రెండు ఉత్తరములు వచ్చెను. ఈ ఉత్తరములు వెల్లెన్లీ మనసును చికాకుపరచి ఆతనిని యుద్ధముచేయుదునా వద్దాయను అందోళనలో పడవై చెను. ఫిబ్రవరి నెలలో వ్రాసిన ఈ ఉత్తరములు ఇంగ్లాండు నుండి ఇండియాకు అయిదు నెలలకు జూన్ 6-వ తేదీన చేరెను.

సీమ యజమానుల వ్యతిరేకపు హకుము - వెల్లెన్లీ డోలాయమా నను-“కింక రవ్యతా” ఊధ్యము.

వాని సారాంశమేమనగా:—[ఇండియాలో మనరాజ్యము బాగుగ పాతుకొని, బలిష్ఠమైయున్నది. ఫ్రెంచివారివల్ల యూరపులో మనకెట్టి భయమున్నను, ఇండియాలో మాత్రము లేదు. కాబట్టి, మీరిదివరకు సూచించిన శాంతిమార్గములను ఇండియాలో అవలంబించి, కంపెనీ ఋణము తగ్గే యేర్పాటులు చేయవలసినది. ఖర్చులుపోగా మిగిలిన రివిన్యూను ఋణము తగ్గించడానికి వినియోగించవలెను.—క్లుప్తము.]

ఈ ఉత్తరములు చూచుకోగానే, యేమి చేయుటకును వెల్లస్లీకి తోచలేదు. తాను మహారాష్ట్రులతో పెద్ద యుద్ధము తలపెట్టుకొని, డబ్బును మంచినీళ్ళ ప్రవాహముగా ఖర్చుపెట్టడానికి సంఘీమూతులు విప్పదీసుకొని కూర్చుండగ, యిదేమి ఖర్చుము- డబ్బు ఖర్చుపెట్టవద్దని తన కోమటి యజమానులు హుక్కుముపంపినారే! ఈ సంకటస్థితిలో యేమిచేయవలెనో వెల్లస్లీకి తోచలేదు. లగ్నము పెట్టుకొని కూర్చున్న యుద్ధకార్యము మానుకొనవలెనా? లేక సాగించవలెనా?

అంతట అతడు తనకు ఆలోచన చెప్పటకు తనవారి నందరిని జూలై 11-వ తేదీన ప్రోగుచేసెను. వీరిలో ప్రధానుడు సర్ జార్జి బాల్లో. ఇతడు సుప్రీము కౌన్సిలులో ప్రధాన సభ్యుడుగ నుండెను. వెల్లస్లీ తరువాత గవర్నర్ జనరల్ తక్కుకు యితనినే వారసుడుగ కంపెనీ డైరెక్టర్లు లోగడనే నామకరణము చేసియుండిరి. ఇతడు వెల్లస్లీకంటె యేడాకు లెక్కువ చదివినవాడే. ఈ సంగతిని తోడిదొంగయగు సర్ జాన్

బాల్లో సలహా-
ఉపదేశము.

మార్కామే బయటపెట్టెను. అది యటుండనిండు. ఈ సర్ జార్జి బాల్లో అప్పుడు ఇండియాలోనున్న బ్రిటిష్ వారిలో ఉద్యోగరీత్యా ప్రధానుడగుటచే, ఆనాడతని సలహాయే ప్రధానముగ నుండెను. మహారాష్ట్రులతో తక్షణమే యుద్ధము ప్రకటించవలసినదని యితడు వెల్లస్లీకి గట్టిగ సలహాచెప్పెను. ఇందుకుగల కారణములనుగూడ అతడు జూలై 12-వ తేదీన రికార్డు చేసియుండెను. అందుండి కొన్ని భాగముల నిట క్లుప్తముగ వివరింతుము:—

[మనమిప్పుడు యుద్ధము మానుకుంటే అందరు-మనశత్రువులు, మిత్రులుకూడ-యేమనుకుంటారు? యుద్ధములో గెలవలేమేమోయని భయముచేత మనము మానుకొన్నట్లు అందరు అనుకుంటారు. దానికి మనమెంత సబబుగ, యెన్ని కారణములు చెప్పినప్పటికి వారు నమ్మరు. వ్యవహార మింతదూరము సాగినతరువాత—మన రాయబారలందరు మహారాష్ట్ర నాయకుల దర్బారులలో అంత లంతలేని ప్రగల్భములుకొట్టినచి్చిన తరువాత—ఇన్నేళ్ళనుండి యెడతెగకుండ మనము సాధిస్తావున్న పంథాను, మనకింత లాభదాయకముగనున్న పంథాను, ఆకస్మికముగ ఒక్కసారి యిప్పుడువదులుకొంటున్నామంటే, లోకులేమనుకుంటారు? మనముపీష్వాతో చేసుకొన్న సఖ్యమును పడగొట్టడానికి తక్కిన మహారాష్ట్ర నాయకులందరు యేకమై వచ్చేటప్పటికల్లా మనకు హడలుపుట్టి, పారిపోయినామని లోకులనుకొనరా? ఈ హడలుచేత కాక

పోతే, ఇంగ్లీషువా రెండుకిట్లా పారిపోతారని వారసుకొనరా? మనము యితరసబులు తెన్ని చెప్పినా యెవరు నమ్ముతారు? మనమిప్పుడిట్లా వెనుకంజవేస్తే మనశత్రువు లేమనుకుంటాగో, మనమిత్రు లేమనుకుంటారో, ఒక్కసారి ఆలోచించిచూడండి. మనబలమందు, మన సంరక్షణ సామర్థ్యమందు, మనమిత్రులకిప్పుడున్న నమ్మకముకొస్తాపోతుంది. మనలను చూచి, “ఇంగ్లీషు వారు యుద్ధరంగమునుండి తొక్కుడతపెట్టారరో” యని ఇండియా నలుచుఖముల ముగ్రోమ్రగు నట్లు గోలచేసి, మనశత్రువులు మనలనిక గేలిచేసివెయ్యరా? ఇట్టిప్రచారములపల్ల ఇండియాలో మన ఇంగ్లీషురాజ్యమున కెంతవెబ్బతగులుతుందో తెలుసునా?

ఒకవేళ మనము యుద్ధముమానుకొని, మన సేనలను పూర్వహస్తానములనుండి మరలించినను మనకిదివరకు పీష్యాయిచ్చిన రాజ్యభాగములు మనకిందనే వారు ఉండినిస్తారను నిశ్చయ మెక్కడ? వారు దానినిలాగికొనరా? మనము మానుకొన్నతరువాత పునహాలో అధికారస్థాన మును అధిష్టించబోవు మనశత్రువులు సదరు రాజ్యభాగములను మనలనుండి యూడబెరుకు కొనక వదలిపెట్టుతారా? “ఇంగ్లీషువారిసేనలు యుద్ధరంగములో చక్కగపన్నబడి, అనుకూల మగు పూర్వహస్తానముల నన్నిటిని ఆక్రమించుకొన్నప్పుడే, వారు మనకుభయపడి, యుద్ధమును మానుకొని పారిపోయిరిగదా; యికయిప్పుడు తిరిగి వారు తమసేనలను అట్టి పంచినీతిలోనికి సమకూర్చుకొని రాగలరా” యనుధిమాకుతో మనశత్రువులు మనరాజ్యముమీదికి కప్పించినచ్చి మనచేతనున్న దేశమునుకొస్తా ఊడలాగికొనరా? ఇట్టిస్థితిలో మహారాష్ట్రలు మనల సేమి చేసినను చేసినవారే! కాబట్టి, అప్పుడైనను మనము వారితో యుద్ధమునకు పోకరప్పగు. అయితే అప్పుడు యిప్పుడున్నన్ని పీళ్లు మనకుండవు. మనమప్పుడు కేరుప్రతిష్ఠలు పోగొట్టు కొని, అనుకూలపూర్వహస్తానములను పోగొట్టుకొని, డబ్బువగైరా సన్నాహసహాయములేక, బహుశః యిలాగేగా యేన్రెంచివారోవచ్చి, యేమహారాష్ట్రనాయకునితోనో చేరుటకవకాశ మిచ్చినవారమై, యిన్ని చిక్కులతో—యిట్టి సంకటస్థితిలో—మనమప్పుడు యుద్ధరంగమునకు శత్రువులచేతనే ముక్కుపట్టుకొని యీడ్చబడి పోవలసిన వారమగుదుము. అప్పుడు మనము యుద్ధమును తప్పించుకొందమన్నను తప్పించుకొనలేము. కాబట్టి, యుద్ధమెట్లును తప్పనప్పుడు అననుకూలపరిస్థితులలో అప్పుడు మనము యుద్ధములోనికి యీడ్చబడుటకంటె, అనుకూలపరిస్థితు లలో యిప్పుడే మనము దుమికితే బాగుంటుంది.

అట్లుగాక, అననుకూల పరిస్థితులలో మనము పరులచేత యుద్ధములోనికి యీడ్చబడినా మంటే అప్పుడు మన కింగ్లండునుండి యిప్పటికంటె యెక్కువ నివాళులేవచ్చును. అసలు పీష్యా భాజీరావుతో సంబంధముపెట్టుకొని, యీ బేసిన్ ఒడంబడిక చేసుకున్నందున ముందు మన వారు మనలను చివాట్లుపెట్టుదురు. తరువాత సదరు సంధినుండి మానుకొన్నందుకు రెండవ సారి చివాట్లుపెట్టుదురు. పిమ్మట, యింత వ్యవహారములచేపెట్టి, అననుకూల పరిస్థితులలో శత్రువులచేత యుద్ధరంగమున కీడ్చబడి, ఓడింపబడి, రాజ్యమును, కేరు ప్రతిష్ఠలను పోగొట్టు కొన్నందుకు అన్నిటికంటె పెద్ద ప్రహరణములు మనకప్పుడు తగులును.

ఇక న్రెంచివారి సంగతి చూతము. వారివల్ల మనకిప్పుడు ఇండియాలో తక్షణమేమియు ఉపద్రవము లేకపోయినప్పటికి, ఎప్పటికైనను వారు ఇండియాలోని మనరాజ్యమును బోర్ల ద్రోయవలెనని చూచుచున్నమాట నిశ్చయమేగద. నేడుగాకున్న రేపైనను వారు మనమీదికి

వచ్చుటచుమ్మాటిక నిశ్చయముగద. కాబట్టి, యెప్పటికైనను యీ శ్రేంచి యుపద్రవమునుండి తప్పించుకోవాలంటే మనకొక్కటే మార్గమున్నది. బ్రిటిష్ వారి మద్దతులేనట్టిగాని, బ్రిటిష్ వారి సర్వసంపూర్ణాధికారములకు లోబడియుండనట్టిగాని యేదేశీయ సంస్థానమును మనము ఇండియాలో ఉండనివ్వకూడదు.

మనకు మనముద్రతుచేత పీష్వాను గుప్పడేతే పునహా సింహాసనముమీద కూర్చుండ బెట్టి నానా, అప్పడే, ఆక్షుణుంటే—ఇండియాలోగల మిగతా దేశీయ రాజ్యములన్నికూడ మన కాలిక్రిందికి వచ్చివేసిన వన్నయూటే! పీష్వాతో గనుక మనమీసంబంధమును నిలుపు కున్నామంటే, యిక కొద్దిగోలలో సింధియా, భాన్ స్లేలు యిద్దరుకూడ పీష్వాక్రిందికి రాక తప్పదు—వారు ఉభయములు బేసిక్ సంతికి ఒప్పుకొన్నా, ఒప్పుకొనక పోయినను సరే—వారి కీగతి పట్లక తప్పదు. వారు బేసిక్ సంతికి ఒప్పుకుంటే సరేగరి. ఒకవేళ ఒప్పుకోక పోతే మరీమంచిది. వారిని ఒక్కచెట్టులో తుడిచిపెట్టివేసి వెయ్యడానికి మనకు మంచిసాకు దొరుకుతుంది. అంతటితో వారిపై మనకు వదిలిపోయి, పీష్వా పెడకు మనము వేసినబంధము నురింతటిగిసి, అతనిపల్ల మనము రాబట్టుకోదలచిన లాభముల నన్నింటిని నిరాఘాటముగ రాబట్టుకొనుటకు మనకు మంచి అవకాశందొరుకుతుంది. ఇటువంటి వాటమైన అవకాశము మనకింకెప్పుడు దొరుకుతుంది? యావద్భారత దేశమును మనకుపైటలో పెట్టుకొని అడించు టకు మనకింకెప్పుడు అవకాశం చిక్కుతుంది? మనపైన్యాల బాగుగ పోతరించి, సర్వ సన్నాహములతో శత్రువులగుండెకాయలమీద కూర్చుండియున్నది. శత్రువుల శిబిరములు మనకిప్పుడు నాలుగైదు అడుగుల దూరములోనున్నవి. వారికి డబ్బులేదు. తినుబండారములు లేవు. ఇతర సౌకర్యములేమియులేవు. వారు బహు చిక్కులలోనున్నారు. ఇప్పుడువారినందరిని మన మొక్కచెట్టులో చెదరగొట్టి పారవేయవచ్చును. వారిని సమగ్రముగ హతమార్చివెయ్య డానికి మనకింతకంటే వాటమైన సమయమెప్పుడు దొరుకుతుంది? (Marquis Wellesley's Despatches Vol. III, Pp. 185, etc.)

బాగ్లో చెప్పిన పైవాక్యములను బట్టి ఇంగ్లీషువారు యెంతదూరము పోదల తుదకు యుద్ధమే నిశ్చయింపబడుట. చుకొన్నదియు తెలియగలదు—మరియు, పైన పెద్ద అక్షర ములలోని వాక్యములను బట్టి చూడగ, నేడు ఇండియాలో నున్న దేశీయ సంస్థానములు అన్ని నిలిచియుండుటకు గల కారణముకుండ న్నట్టముకా గలదు.

బాగ్లో చెప్పిన యీ సలహావలస గవర్నర్ జనరల్ వెల్లెస్లీ మనస్సుకు హుషారు కలిగెను. ఇక యుద్ధము ప్రారంభించవలసినదని చెప్పుచు అతడు లేక్ సేనానికి 1803-వ సం॥ జూలై 18-వ తేదీన ఒక రహస్యపు టాల్తరమును వ్రాసెను :—

[ప్రభానువారితో యుద్ధము నుపక్రమించుటకు మనమిప్పుడు మహారాష్ట్ర లతో యుద్ధము సాగించుటయే తగిన సన్నాహమని నాతలంపు. పీష్వా మనవాడే కాబట్టి, మనమిప్పుడు కవ్వించవలసినది సింధియా, భాన్ స్లేలనే. కాబట్టి, సీస

బహురహస్యముగ పని ప్రారంభించి యిదివరకు తయారుచేసిన స్థానులనన్నిటిని అమలు జరుపుటకు సిశాయశక్తుల ప్రయత్నించవలసినది—క్లుప్తము].

ఇంగ్లీషువారు యీ రీతిగ యుద్ధమునకు కావలసిన సన్నాహముల సన్నిటిని చేసుకొనుచుండగ, పాపము, మహారాష్ట్రులకు యీ గొడవయేలేదు. తాము శాంతినే గోరుచున్నామని చెప్పటయేగాక, వారు యుద్ధసన్నాహముల వేనినిగాని చేసుకొనక పోవుటనుబట్టి చూడగ, వారు పైకొకమాటయు లోపల నొకమాటయు లేక నిజాయితీగనే యున్నారని స్పష్టమగుచున్నది. సింధియా రాజ్యములో యెట్టి యుద్ధసన్నాహములుగాని లేవని రెసిడెంటు కాలిస్లే తన జూన్ 12-వ తేదీ ఉత్తరములో స్పష్టముగ వ్రాసెను. సింధియా యుద్ధమే చేయదలచుకుంటే, అతడు మిక్కిలి ఫలవంతమగు విశాల దేశమునకు అధినాథుడై యున్నప్పుడు, యుద్ధమునకు కావలసిన సైనిక దళములను, ధనమును, యితర సామగ్రిని ప్రోగు చేసుకొనలేక పోయేడివాడా? ఈతడిట్టి పనుల వేనినిగాని చేసియుండక పోవుటయే అతని శాంతి ప్రియత్వమును చాటుచున్నది. సింధియామొక్క ఈ శాంతి ప్రియత్వమే—

యితడు యుద్ధసన్నాహములు చేసుకొనకుండుటయే—తమకు బలేవాటమైన అవకాశమని చెప్పి ఇంగ్లీషువారు యితనిమీదికి దుముక సమకట్టిరి. పరులు యుద్ధ సన్నాహములు చేసుకొంటే “అదుగో, వారు మామీదికి కాలు త్రవ్వ చున్నారు కాబట్టి, మేము ఆత్మరక్షణార్థము యుద్ధముచేయక తప్పినది కాద”ని ఇంగ్లీషువారు సాకు చెప్పుదురు. ఇక, పరులు యుద్ధసన్నాహములు చేసుకొనకుండ ఊరుకుంటే, “వారు యుద్ధసన్నాహములోలేరు కాబట్టి, వారిమీదికి దుముకడనికి మనకేదే మంచివాటమైన తరుణమని” చెప్పి ఇంగ్లీషువారు పరులపైకి పోదురు. ఈ రీతిగ, యెట్లయినను, పరుల హింసించ వలయునను వారికి సాకులు దొరకకపోవునా?

శాంతిని గోరుచూ సింధియా భాన్స్లేలు వ్రాసిన ఉత్తరము లేమియు గవర్నర్ జనరల్ వెల్లెస్లీకిగాని, సేనాపతి ఆతని తమ్ముడు ఆర్థరుకుగాని యెంత మాత్రము నచ్చలేదు. ఈ జాబులకు ఆర్థర్ వ్రాసిన జవాబులు చాల పొగరు బోతు తనముగనుండి, అతని కయ్యపు స్వభావమును మహారాష్ట్ర నాయకులకు కరతలామలక మొనర్చెను. ఆర్థర్ చాలతేరావుకు వ్రాసిన ఉత్తరము యుద్ధ ప్రకటన యుత్తరముగ నుండెను. నీవు తక్షణము మొనకకు మరలిపోవలసినది—లేనిచో నీతో యుద్ధము తప్పదన్నట్లు ఆర్థర్ సింధియాకు వ్రాసెను. కాని, యీ తేదీ లోగా సింధియా దక్కనునుండి మరలిపోవలెనో ఆర్థర్ సదరు ఉత్తరములో పేలుప లేదు. ఈ మాట బుద్ధి పూర్వకముగ వదలిపెట్టబడినది — ఇట్లు వ్యవధిని నిర్ణయించుకుండ తానేల వదలివేసెనో ఆర్థర్ తాను జూలై 17-వ తేదీన పూనా రెసిడెంటుకు వ్రాసిన ఉత్తరములో చెప్పియుండెను.

[చాలా తరపు సింధియా దక్కనునుండి యెప్పుడు మరలిపోవలెనో నేను ఖండితముగ చెప్పలేదు. ఒక కారణమేమనగ :—యుద్ధము సరిగ యే హోజున ప్రారంభమగునో శత్రువులకు తెలుపకుండ నామసన్నులోనే వుంచుకొన దలుచు కున్నాను. ఇందువల్ల, యెవరికి తెలియకుండ ఆకస్మికముగ మొదటి దెబ్బను నేనే కొట్టడానికి నాకు అనకాశముంబుగది. ఇది ఒక కారణము. ఇక రెండవ కారణ మేమనగ :—ప్రస్తుత స్థితిగతులనుగూర్చి గవర్నర్ జనరల్ నుండియు, యూరపు నుండియుకూడ, నేనుమైన కొత్త హుకుములు నస్తనేమో యని నే నెదురుచూచు చున్నాను. ఇది రెండవ కారణము. ఇట్టి హుకుము లేమైన వచ్చేటట్టుయితే వాని సనుసరించి, నా పడకను యెట్లు వీలుగవుం లే అట్లు మార్పుకోడానికి నందు ఉంచు కోవలెననే తలంపుతోనే నేను తేదీని నిర్ణయించుకుండ సింధియాకు ఉత్తరము వ్రాసినాను.—క్లుప్తము]

ఈ జాబునుబట్టి ఆర్థర్ యొక్క మోసబుద్ధి స్పష్టమగు చున్నది. తనకు వాటమైన సమయము చూచుకొని అప్పుడేదో మిషకల్పించి అజాగ్రత్తగనున్న మేక పిల్లమీద దూకవచ్చునని యితడు దొంగ తోడేలువలె పొంచియుండెను. తామింత వరకు యెట్టి యుద్ధ సన్నాహములుగాని చేసుకొనక పోయి సను, యీ సమయమందు, ఇంగ్లీషువారు బెడరించిన బెడరింపు లకు భయపడి వెనుకకు మరలుట తమకు వీరలక్షణము కాదని మహారాష్ట్ర నాయకులు తలంచిరి. అందుచే వారును ఆఖరు నిమిషమందు త్వరత్వరగ యుద్ధసన్నాహములు చేసుకొనగడంగిరి.

సింధియా దర్బారులోనున్న రెసిడెంటు కాలిన్సు సింధియా మహారాజుతో చెప్పకుండగనే వచ్చివేసెనని పైనచెప్పితిమి. ఇదియే యుద్ధప్రకటన చిహ్నము.

ఇట్లువచ్చివేయసప్పడు కాలిన్సు తన మసన్నులోని ఉద్దేశ్యములనుగాని, ఇంగ్లీషు గవర్నమెంటువారి యుద్దేశ్యములనుగాని యిదమిద్దమని సింధియాకు యెంతమాత్రము తెలియజెప్పలేదు. తానెందుకు అక్కడనుండి లేచిపోవుచున్నాడో

సామాన్య గణనీతిక
గణనీతిక విరుద్ధముగ
అంగరాయబారి వర్తిం
చుట.

కూడ అతడు సింధియాకు తెలుపలేదు. తుదకు మామూలు మర్యాద చొప్పుననైనను సింధియానుండి అతడు శలవు తీసి కొనకుండగనే — అమర్యాదగ—లేచిపోయెను. ఈ సంగతిని మొదట పీష్వా తరపున వకీలుగను, తదుపరి సింధియా మంత్రిగను పనిచేసిన “బాలాజీ కూంగర్” అన్నీ యుద్ధానంతరము (అనగ సింధియా ఓడిపోయి ఇంగ్లీషువారి దయాపాత్రమునకు వేచియున్న వుడు) 1805 సం॥ సెప్టెంబరు నెలలో ఆర్థర్ కు వ్రాసిన ఉత్తరములో చెప్పియుం డెను. ఈ ఉత్తరము రికార్డులలో అచ్చుపడి యుండలేదు. కాని, కూంగర్ చెప్పిన యీ మాట అబద్ధమని ఆర్థర్ 1803 సం॥ అక్టోబరు 5-వ తేదీన సదరు

కూంగర్ కు వ్రాసిన ఉత్తరము మాత్రము ప్రచురమైనది. కూంగర్ వ్రాసిన ఉత్తరము ప్రచురము కాకుండుటకును, ఆర్థర్ వ్రాసిన ఉత్తరము మాత్రము ప్రచురమగుటకును కారణము పాఠకులు ఊహించుకొనగలరు. ఆర్థర్ మాటసత్యమో, కూంగర్ మాట సత్యమోకూడ, పాఠకులకు వేరుగ చెప్ప పనిలేదు. ఈ సంగతియే అబద్ధమై యున్నచో—సింధియా ఓడిపోయి, ఇంగ్లీషువారి దయాపాత్రముగ నున్న సమయములో అతని మంత్రి కూంగర్ ఇంగ్లీషు రెసిడెంటుపై యిట్టి అసత్యపు నేరారోపణనుచేయ సాహించునా?

యుద్ధమునకు ముందు సింధియా శాంతి నేగోరుచు తనవద్దకొక రాయబారిని పంపినట్లును, ఆనాడట్లు కాలిన్సు సింధియా దర్బారునుండి వచ్చివేసి యుండక పోయినచో యుద్ధమే తటస్థింపదని సదరు రాయబారి తనతో చెప్పినట్లును ఆర్థర్ 1803 సం॥ నవంబరు 11-వ తేదీన అన్నకుపంపిన ఉత్తరములో వ్రాసెను — ఈ రాయబారి చెప్పినమాట అసత్యమని ఋజువుచేయుటకు ఆర్థర్ యెంతమాత్రము యత్నించలేదు.

వీనినన్నిటిని బట్టిచూడగ కాలిన్సు యిరుగుపొరుగు రాజ్యముల మధ్యనుండ వలసిన సామాన్య ధర్మములకు విరుద్ధముగ “మా ఇంగ్లీషువారు నీమీద యుద్ధము చేయబోవు చున్నార”ను మామూలు నోటీసునుకూడ సింధియా కివ్వకుండు, అతని దర్బారునుండి, అతనివద్ద శలవైన గైకొనకుండ, కేవలము అమర్యాదగ, సొగరు బోతు తనముగ, కృత్రిమముగ, యుద్ధ ధర్మమునకు విరుద్ధముగ ప్రవర్తించెనని స్పష్టమగు చున్నది. ఈ సంగతి పాక్షికులగు ఇంగ్లీషువారి వ్రాతలవలసిన నెల్లడి యగుచున్నది.

నయ్యమో, కయ్యమో తేల్చి చెప్పనలసినదని ఉద్ఘాటించెయ్యచు కర్నల్ కాలిన్సు 1803 సం॥ జులై 22-వ తేదీన సింధియాకొక జాబువ్రాసెను. అదిచాలక మురునాడే సింధియా, భాన్ స్లేలకు చెరియొక యుత్తరమును మరల వ్రాసెను. అందుకు వారుభయులు ఇట్లని జబాబిచ్చిరి. “మేము ఉభయలము యొక కలు సుకొని మాట్లాడుకొనలేదు. మేముభయులము సంప్రదించుకొని గాని దేని జబాబు చెప్పటకును వీలులేదు. మేము మాట్లాడు కొనుటకు కూర్చున్నప్పుడు మీరు కూడ రావచ్చును. నాతో మాట్లాడదలచు కుంటే మీరు రేపు మాయింటికి రావచ్చును. మా యిల్లే మీ యిల్లు” అని సింధియా వ్రాసెను.

ఇందుపై సింధియాతో కాలిన్సు జులై 25-వ తేదీన కలిసి మాట్లాడెను. సింధియా డక్కనును విడిచి ఉత్తరమునకు పోవలెనని ఇంగ్లీషువారు అనేకమార్లు కోరియుండిన సంగతిని గూర్చి సింధియాయొక్క మంత్రి అప్పజిట్లని సమాధానము చెప్పెను.

[మా సింధియా, భాక్తాన్లే మహారాజుల సేనలు తమతమ రాజ్యములలోనే వున్నవిగాని, యెవరి పాలిమేరలలోనికి రాలేదు. తాము ఆజంతా కనుమలను దాటమనియు, పునహామిదికి రామనియు, మా మహారాజులిద్దరు యిదివరకే గట్టిగ వాగ్దానము చేసేయున్నారు. బేసిక్ సంధిని తిరుగదొడమని వారు మీగవర్నర్ జనరలుగారికి యిదివరకే మాట యిచ్చియున్నారు. అది వారి మిత్రభావమును స్పష్టముగ వెల్లడించుచునే యున్నది.

మీ గవర్నర్ జనరల్ యిచ్చిన * హామీనే, పీష్వాగారినుండికూడ గైకొనుటకుగాను చూమహారాజు లిరువురు యిప్పుడు పీష్వాగారివద్దకు రాయబారుల నంపవలచుకొన్నారు. అదిగాక, మాసింధియా మహారాజావారికిని హోల్కార్ గారికిని ఒరుగుచున్న రాయబారపు వ్యవహారము ముగియువరకు మా మహారాజావారు దక్కను విడిచిపోవుటకు వీలులేదు.— (కుప్తము)]

ఈ మాటలు యెంతయు సమంజసముగ నున్నవి. ఈ మాటలను కాలిన్సు జూలై 26-వ తేదిన ఆర్థర్ వెల్స్లీకి తెలిపెను. ఆయుత్తరము ఆర్థర్ కు జూలై 31-వతేదిన చేరినది. అందుపై అతడు వెంటనే కాలిన్సుకు యిట్లని తిరిగి వ్రాసెను.

[ఈ మహారాష్ట్ర) నాయకులకు పీష్వానుండి హామీకావలసెనట ! హామీ యివ్వడానికి పీష్వాయెవడు? అతనికి మన ఇంగ్లీషు సేనల బలమేగదా గతి! అవిలేకపోతే, అతడు వారి సేమి చేయగలడు? కాబట్టి, మన ఇంగ్లీషువారము హామీయిచ్చినది చాలదా వారికి? ఈరహస్యము వారికి తెలుసును. అయినప్పటికి వారువట్టి నటనచేయుచున్నారు. అదిగాక, సింధియా, హోల్కార్ లు లింకను సభ్యులగుదునొలేదని వారే చెప్పిరిగదా! కాబట్టి, సెయ్యమో కయ్యమో మనమిప్పుడే తేల్పుకొనలెను. ఆలస్యము చేయరాదు—ఇది గవర్నర్ జనరల్ గారి హుక్ము— (కుప్తము)]

జూలై 31-వ తేదీన రఘోబీ భాక్తాన్లే మకాములో సింధియా, భాక్తాన్లేల కును, కాలిన్సుకును సంభాషణలు జరిగెను. ఈ సంభాషణల సారాంశము కాలిన్సు యెంతవరకు సరిగ్పై యధికారులకు తెలిపెనో తెలియదు. కాని, అతడు 1803 సం॥ ఆగష్టు 31-వ తేదీన ఆర్థర్ కు వ్రాసిన ఉత్తరములో నిట్లున్నది :—

[మైజూము పాలిమేరనుండి మీరు తక్షణమే మరలిపోనిచో, మాసేనాని ఆర్థర్ గారు మీరిది కి క రాక మాను! అని సేను సింధియా భాక్తాన్లేలతో చెప్పితిని—అంతట భాక్తాన్లే మంత్రులును శ్రీధర్ పంతు లిట్లని బదులుచెప్పెను:—మీ ఆర్థర్ గారు యుద్ధము ప్రారంభిస్తే— బ్రిటిష్ సేనలను ఆజంతా కనుమలవైపుకు నడిపిస్తే—మా మహారాజు లిద్దరు తమ సేనలను తమ యాష్ట్రమువచ్చివైపుకు నడిపించుకుంటారు.—కుప్తము.]

శ్రీధర్ పంతులు యిట్లు బెదిరించిన మాట సత్యము కాదని తెలియు చున్నది. ఏలననగ యీసంభాషణ జరిగిన మరునాడే—అనగ ఆగష్టు 1-వ తేదీననే

* మహారాష్ట్ర) నాయకులలో చిరకాలమునుండియున్న పరిస్పరపు టొడంబడికలను ఇంగ్లీషు వారు భంగ పున్నదను హామీ.....

—సింధియా, భాక్తేల్లిద్దరును మిక్కిలి శాంతభావముతో ఆర్థికు ఊత్తరములు వ్రాసి యుదురి. వీనిని బట్టి చూడగ కాలిన్సు బుద్ధి పూర్వకముగ అబద్ధములు వ్రాసి యుద్ధము పురికొల్పదలచినట్లు స్పష్టమగుచున్నది.

ఇందుకు నిదర్శనము అతడు సింధియాతో చెప్పకుండ మరునాడే ఆగష్టు

యుద్ధ ప్రకటన 1-వ తేదీననే సింధియా దర్బారు నుండి వచ్చి వేయుటతప్ప వేరేమి కావలెను? యుద్ధమికతప్పదు. కాలిన్సు 3-వ తేదీన వ్రాసిన

ఉత్తరము చేరగనే—కాలిన్సు సింధియా దర్బారునుండి వచ్చివేసినాడను సంగతి తెలియగానే - ఆర్థిక్ వెల్లెస్లీ 1803 సం॥ ఆగష్టు 6-వ తేదీన యుద్ధమును ప్రకటించెను. ఆరోజుననే యితడు సింధియాకు మిక్కిలి అమర్యాదగ ఉత్తరమువ్రాసి తాను యుద్ధము చేయుటను సమర్థించుకొనుచు వేరొక 'మిమో'ను కూడ పంపించెను. ఇవి చాల ముఖ్యమైన వగుటచే వీనిని పాఠకులు మూలమందే చదువుదురు గాక. (Wellington's Despatches Vol. I Pp. 287-289 etc.)

ఇంగ్లీషువారు తమ రాజ్యస్థాపనకై యిచ్చుట అవస్థపడుచున్న రోజులులో

తండ్రిల పాపము బిడ్డలకు చుట్టుకొనెనా? చాలత్ రావు, రఘోజీల పూర్వీకులగు మాధవరావు సింధియా, మధోజీభాక్తేల్లి లిరువురు మహారాష్ట్ర సామ్రాజ్యముపట్ల ద్రోహులై ఆనాడు ఇంగ్లీషువారికి సహాయము చేసియుండిరి.

తండ్రిలుచేసిన పాపము బిడ్డలకు చుట్టుకొనునన్న సామెత సార్థకమగునట్లు ఆనాటి ద్రోహఫలము నంతను వారి సంతతి వారగు చాలత్ రావు సింధియా, రఘోజీభాక్తేల్లిలు ఇప్పుడు అనుభవించవలసి వచ్చినది. ఇంగ్లీషువారు కృతఘ్నులై తమకు చిన్నప్పుడు పాలిచ్చి పెంచిన సింధియా భాక్తేల్లి కుటుంబీకుల రొమ్ములపై తన్న బూనుకొనిరి. వెనుక ఇంగ్లీషువారికి సహాయముచేసిన మాధవ రావుసింధియా మధోజీభాక్తేల్లిలు దూరదృష్టిలేక, తమ మహారాష్ట్ర రాజ్యమునకు ద్రోహముచేసుకొనిరి. ఇది ఆత్మవంచన యయ్యెను. ఆనాడు నానాశర్మనీను చెప్పిన సలహాను వీరు చెవిని పెట్టియుండినచో మహారాష్ట్రమున కిప్పగింపు ముప్పు వచ్చెడిదికాదు.

రెండవ మహారాష్ట్ర యుద్ధమునుగూర్చి పార్లమెంటులో చర్చ-

ఫ్రాన్సిస్ ఖండర.

ఇండియాలో యుద్ధము ప్రారంభమైన కొన్ని నెలలకుగాని యీసంగతి ఇంగ్లాండులో తెలియలేదు. సర్ ఫిలిప్ 'ఫ్రాన్సిస్' అప్పుడు పార్లమెంటులో మెంబరుగ నుండెను. 1804 సం॥ మార్చి 14-వ తేదీన అతడు యీ విషయమును పార్లమెంటులో చర్చకు తెచ్చెను. "యుద్ధములు చేయుట, దేశముల నాక్రమించు

కొనుట మున్నగునవి అంగ్లజాతికి దేవగింపు పనుల''ని పార్లమెంటు చట్టములో స్పష్టముగ వ్రాసియున్న సంగతిని యితడు మహాసభవారికి జ్ఞాపకముచేసి యిట్లని చెప్ప దొడంగెను:—

[చట్టములు చేయుట మంచిదేగాని, వానిని ఆమలు జరుపుదున్నారా లేదాయని విచారించుట తప్పని యొక ముఖ్యమగుద. కాబట్టి, నేను మనవి చేయునదేమనగ :—యుద్ధములు పనికిరావని మన పార్లమెంటు చట్టములో స్పష్టముగనున్నప్పుడు, యే బ్రిటిష్ గవర్నర్ ఆయన యుద్ధము ప్రారంభిస్తే, ఆతడు తక్షణమే సుద్దాయిస్తాననులోనికి వచ్చినాడన్నమాటే. సుమరించుకోవలసినపని—బుజువు భాగము—అతనియందేయున్నది.....ఇండియాలో యుద్ధములు పనికిరావని మనము చట్టముచేసిన 1783 సం॥ నాటినుండి యేటా మనకు ఇండియా నుండి యుద్ధపు గంగులు తప్ప యింకేమైనా వస్తున్న వేమో చూడండి! యుద్ధములు, విజయములు, క్రొత్త రాజ్యముల ఆక్రమణలు తప్ప మనకింకే కలుగును ఇండియానుండి వచ్చుట లేదు. లేకపోతే, బుద్ధమధ్యకొంచెము విశ్రాంతిహడ వినవచ్చుచున్నది. బహుశః చాలితీర్పు కొని, తిరిగి యుద్ధము ప్రారంభించడానికి కాబోలు యీ విశ్రాంతి! ఈ యుద్ధాలన్నిటిలో తప్ప బలహీనులగు మన శత్రువుల దేయైనట్లు మనకు మనవారు కలుగు పంపించుచున్నారు. ఇండియాలోనున్న రాజులందరి బలముకలిపినా, మన ఇంగ్లీషువారి బలమునకు చాలవని నానిశ్చయాభిప్రాయము. ఇట్టి బలహీనులగువారు బలవంతులగు మన ఇంగ్లీషువారి మీదికి వారంతటవారే కాలావ్రవివచ్చినారట! మనవారి దేమీ తప్పలేదు! ఈ మాట నమ్మబడినదేనా? ఎల్లప్పుడు మనవారు చెప్పేమాటల నేగాని, ఎగుటి సక్షమువారు చెప్పేమాటలు మన దేవిని పడకున్నవి. బహుశః మనవారు వారికే ఆన్యాదులు చేకానేమో మన దేట్లు తెలుస్తుంది?... ఇండియా వ్యవహారములు నేనుభూతి బుద్ధిచేరిగినప్పటినుండి ఒక్కమోదగుగానే వున్నవి. ఆక్రమణంబు మనవారికంటెక గుండు బలమునుతప్ప నేనొందులేదు..... కాబట్టి, మనవారు ఇండియాలో యాయుద్ధము యెందుకు ప్రారంభించవలసివచ్చిందో, దేవునికిగాను మనవారిట్లు యుద్ధము లోనికి దిగినాలో, యిందుకు కంపెనీ డైరెక్టర్లయొక్కగాని, ప్రభుత్వ మంత్రులగువారి యొక్కగాని, అనుమతియున్నదోలేదో యీ పార్లమెంటు మెంబర్లు యిప్పుడైనా తెలుసుకోవడం అవసరమునా కాదాయని నేను మీస్థులనందరిని అడుగుచున్నాను..... యుద్ధమునకు గవర్నర్ జనరల్ జూన్ నెలలోనే ఆనుజ్ఞయిచ్చినట్లు కనుబడుచున్నది. మనమిప్పుడు చూపు నెలలో వున్నాము. ఆనగ, యిప్పటికి (!) మానసులు గడచినది. కాని, యంతవరకు ఇండియానుండి దీనివిషయమైన కమిటీ మనకురాలేదు. అనంతరముగ యేకైవస యుద్ధము తప్పని సరిగవచ్చుటయితే, అప్పుడే తిరుగుటపాలో ఆంగ్లతిని గవర్నర్ జనరల్ సీమకు తెలియపరచవలయునని పార్లమెంటు చట్టము చెప్పచున్నది. కాని, యీ వ్యవహారము ప్రారంభమై యిప్పటికి రి మానసులైనప్పటికీ స్టెల్లనీ దీనినిగూర్చి మాటమాత్రమైనను మనకు తెలిపియుండలేదు. దీనినితడు తగుసంగియిషి యివ్వవలసియున్నది. అంతవరకు దీనికెక్కడో జోపమున్నదనక తప్పదు.

ఈ దిగువ కౌగితములను పార్లమెంటు మహాసభయెగుట పెట్టవలసినదని నేనిప్పుడొక ఊర్రానము సుసాగించుచున్నాను. అవేమనగ (1) ఇండియానుండి గవర్నర్ జనరల్ ను, ఆయా రాష్ట్రముల గవర్నరులను యీ మహారాష్ట్ర యుద్ధముగుగూర్చి యిక్కడికి పంపిన

డిశ్వాచిలు, ఉత్తరములు, పన్నెరాకాగితములు యావత్తున్న (2) ఆయారాష్ట్ర ప్రభుత్వములకును మహారాష్ట్ర నాయకులకు మధ్య యిందునుగూర్చి జరిగిన ఉత్తరప్రత్యుత్తరముల యావత్తును, (3) కంపెనీ డైరెక్టర్లు ఇండియాకుసంపిన ఉత్తరవులు, సలహాలు పన్నెరా యావత్తు రికార్డున్నా—వీనిని పార్లమెంటు సభ్యులయెదుట పెట్టగోరుచున్నాను. అని ప్రాన్సిసు కోరెను.....ప్రస్తుతము.]

ఈ మహారాష్ట్ర యుద్ధమునుగూర్చి ఇండియానుండి యింగ్లీషులు కాగితములు రాలేదనియు, అవి రాగానే పార్లమెంటు ముగియ పెట్టెదననియు ఇండియా మంత్రి 'కానెల్లే' చెప్పిన మీదట ప్రాన్సిస్ తన తీర్మానమును ఉపసంగించి గొనెను. తదుపరి మూడువారములైన తరువాతకూడ ప్రాన్సిస్ యిట్లే కోరగ మరల మంత్రి వెనుకటి జబాబునే చెప్పెను. మరల మే 7-వ తేదీనను, 1805 సం॥ మార్చి 15-వ తేదీనను ప్రాన్సిస్ యీసంగతిని జ్ఞాపకముచేసెను. కాని, అప్పటికిని ఇండియానుండి కాగితములు రాలేదని మంత్రి జబాబుచెప్పెను. అంతట ప్రాన్సిసుకు కోపమువచ్చి 1805 సం॥ యేప్రిల్ 5-వ తేదీన ప్రభుత్వచర్యను యిట్లని తీవ్రముగ విమర్శించెను:—

[మనము ఇండియాకు కేవలము వర్తకులుగవెళ్లితిమి. అదేకాదు ప్రభువులు మనలనప్పుడెంతో దయతో ఆదరించిరి. మన వర్తకమునకు వారు సకల సౌకర్యముల నిచ్చుటయేగాక, తమ దేశీయులకులేని హక్కులనుకూడ మనకు కొన్నింటి నిచ్చిరి. తమ విదేశవాస్యసామ్రాజ్యమును పెంపొందించుటకై వారిట్లు చేసియుండుట అనాడు సదరురాజుల వివేకమునే తెలుపుచున్నది. వర్తకరీత్యా వారు తెలివిగనే—కండ్లు తెరుచుకొనియే పనిచేసినను—రాచరీయాచ్ఛప్తావారి కండ్లు అంధప్రాయమైయుండెను. చీనావారు మొదట మన యూరోపియనులను తమ దేశములో అడుగుపెట్టినయకుండ ఆటంకపరచినట్లు, ఇండియావారు మనలను ఆటంకపరచియుండలేదు. 1765 వరకు ఇండియాలో మనకు పేరుప్రఖ్యాతులులేవండెను. యెంగాలులో మనము మునుపటి దేశాధిపతులుగనుంటిమి. 1765 సంవత్సరమునకు దరిమిలా మానమొక్కడ ప్రభువుల మొనరింప సాగితిమి. కాని, అప్పుడైనను క్షైవు యేమిచెప్పియున్నాడు? మనరాజ్యము యెంగాలు, వీహారు ఒరిస్సాలకు మించి వ్యాపించుటకు పిలువెను. ఇంతకుమించి పోవుట వర్తకపు కంపెనీవారు మనకు విపరీతమగును. కంపెనీ స్వభావమును సమూలముగ చూర్చివేస్తేనే తప్ప యిది సాధ్యము కాదు. అని క్షైవు చెప్పియుండలేదా? అప్పుడు ఇంగ్లండులోనున్న ప్రభుత్వమువారుకూడ యీ పద్ధతినే అవలంబించుచుండిరి. 1773 సం॥ లో కంపెనీవారు ఇండియాకు క్షైవును పంపుచు అతనితోకూడ యీ మాటలనే చెప్పిపంపెరి.....ఇండియాలో యుద్ధములు, దేశాక్రమణలు పనికీరావని 1784, 1793 సం॥ లలో పార్లమెంటువారు చేసిన చట్టములే స్పష్టముగ చెప్పియున్నవి... కాని, ఇండియాలో జరిగిన యీ యుద్ధములన్ని యెట్లు జరుగుట తటస్థించెనో పార్లమెంటువారికే తెలియవచ్చును. ఈ యుద్ధములు జరుగుటకు కారణములేమియో, వాని పుట్టుపూర్వోత్తరములేమియో, అందలి న్యాయాన్యాయములేమియో తెలిసికొనుటకు పార్లమెంటువారికి అవకాశములేవన్నది. ఎంతసేపూ, ఒకపక్షము వారుచెప్పు

మాటలే మనకు తెలియపచ్చుచున్నవి. కాబట్టి, యీ మాటలను నమ్ముటలో మనము బహు జాగరూకతతో నుండివలెను. ఫలాని యుద్ధములు జరిగినవని, ఫలాని దేశములు మనద్రండికి వచ్చినవని చూత్రమే మనకు మొత్తము మీద కురులు తెలియుచున్నవేగాని, యితర వివరము లేమియు మనకు తెలియుటలేదు. ఇట్టి కలహములలో తప్పయెవరిదో-మన పక్షమందు న్యాయ మెంతవరకున్నదో-యీ యుద్ధము న్యాయముగ విధిలేక మనవారు చేసినారా-లేక అక్రమముగ; మనవారు కన్నించి, పరులపైపడి నారా-యను విషయములను తెలుసుకొందమను కుతూహలము కూడ మనకు లేకపోయెను. 'ఇండియాలో మనవారు ఫలాని రాజ్యం సంపాదించి తెచ్చారంటే, "సరే యింట్లో పడవేసికోండి" అనియే అన్నాము, గాని' అంటలి న్యాయాన్యాయములను మనము కించిత్తయినను పరిశీలించుటకు పూనుకొనమైతిమి. తమగోడు చెప్పకొనుటకు యెదుటి సత్తయువారను దేశీయరాజులకు నున పార్లమెంటులో రాయబారులులేరు. వారికండక్తేమి కన బడుచున్నది? ఎవరో పరాయి దేశస్తులవచ్చి తమ దేశమునంత కొల్లగొట్టుకొని పోవుచున్నట్లు తన వారికండక్తేమియు కనబడటలేదు.

‘ఇదేమిటని ఎవరైనా అడిగితే, - నోరుముయ్యి, నీపొగురుబోతులనం చేతనే నీకీగి తి పట్టినది, పో, - అని పైగా మనవారు దేశీయరాజులను డబాయించుచుండిరి..... ఇండియాలో దేశీయరాజులకు మన ఇంగ్లీషు కంపెనీ వారికి వచ్చేలగాదలకన్నిటికి నిజముగ మూల కారణమెక్కిడనున్నదో తెలుసుకోడానికి మన పార్లమెంటు మెంబర్ల కెట్టి ఆధారములు లేకున్నవి. మనవారు మంచివారే యైనప్పటికి, యెట్టి పక్షమువారగు దేశీయరాజులు చెప్పే మాటలేమిటో? తెలుసుకోకుండ మనము మనపక్షమువారు చెప్పేమాటలే బలవంతులుగనమ్మి తీగవలసివస్తోంది. నేరములూ యుద్ధములులేకుండా శాంతి నే నెలకొల్పుకోవడానికి దేశీయ రాజులు పాపమెంత తంటాలునడిగో తెలిసికొనుటకు మనకు అవకాశంలేకుండ పోయింది... .. స.స.స్పెడిలర్ రాగ్యం వచ్చినా, మన బాహింసీకలేను. ‘నూతనరాజ్యములను ఆక్రమించుకోవద్దు’ అని పార్లమెంటు సభ్యులు నిండేతముగఘోషిస్తున్నప్పటికి, దానిని లత్యము చేయక ఇండియాలో మనవారు తిరిగి యిప్పుడు మహారాష్ట్రలలో కెట్టతగవుపెట్టు కొన్నారు. ఇందుకు మనవారు చెప్పిన కారణమునాకు తట్ట సనికి మాలినదిగ గన్నట్లుచున్నది. దానిలో నా శిశువారము గలది కన్నట్టులేను. మహారాష్ట్రలు మనరాజ్యమునెడ విగోధ భావము వహించియున్నారని మనవారు చెప్పేమాటకు నా కిక్కడను ఆధారము కన్నట్టులే ను..... దేశీయు రాజులందరు బహుగుర్భార్ధులని, నీతివిహీనులగు రాక్షసులని మన వారు నిదిగండెడి యాటూలైపోయినది. కాని, వెల్లెక్లీకు పని చేయుచున్న మనతాబేదారులు వ్రాయువ్రాసలుచూస్తే, వారుచెప్పేమాటలు యెంతవరకు నమృతవచ్చునో, వాని ముఖమే చెప్పక చెప్పచున్నది..... సీన్యా దర్బారులోనున్న మన గెనెరేంట్లు కర్నల్ పామర్, క్లోజులు గదరు సిన్యాను గూర్చి వెల్లెక్లీకి వ్రాసిన ఉత్తరములో యెట్టిదుర్భావలతో వ్రాసిరో చూడండి. ఈ రీతిగ మన ఇండియా గవర్నమెంటువారు దేశీయ ప్రభువును తూలనాడుటయేగాక, ‘నీ రాజ్యమంతా మాకీచ్చిపెయ్యి’ అని ఆయనను డబాయించసాగిరి. ఇదంతా యెందుకట! ఆతనిని సుస్థిరముగ, శాంతముగ, నింహానమువీడ కూర్చుండబెట్టుటకట! ఎంత హాస్యా స్పదము! ఎంతబూటకము!..... ఇట్లే సింధయాను గూర్చి కూడ మన కంపెనీ సొకర్లు యుట్టు తూలనాడిగో చూడఁడు. పాండుకాలియు, ప్రతాపవంతుడునునగు యీ దేశీయ ప్రభు

వును మనవారిట్లు తూలనాడవచ్చునా? అతడు ఇంగ్లీషువారియెడ విరోధభావము వహించినట్లు యొక్కడను కనుపించదే!.....మహారాష్ట్ర నాయకులమీద మనవారు తరుచుగ మోపుచున్న నేరమేమో నాకు తెలుసును. వారు తమవద్ద క్రైంచి ఆఫీసర్లనుంచుకొన్నారట! ఇది మన ఇంగ్లీషువారియెడ విరోధభావమును వహించుటయట! సింధియావద్ద 14 వేల సరిగ్గులైనయ్యున్నదనికూడ మన వారనుచున్నారు. ఇంగ్లీషు కౌన్సలర్ నిషర్వనముకూడ యీ మహాసభవారి యెదుట గానరాదు..... నేను సమస్తమును పరిశీలించి చూచినాను. మొత్తము మీద మహారాష్ట్ర సేనలన్నిటిలో కలిపి 12 నరుకంటె యెక్కువమంది క్రైంచి ఆఫీసర్ల సాకు కనుపించలేదు..... ఇక సింధియా క్రైంచివారిని తనకొలుపులో చేర్చుకొనలనుకొన్నాడని మనవారు చెప్పేమారునాకు ఆధార మెక్కడను కనుపించలేదు. అది గాక, సరియి దేశస్తులను తనకొలుపులో చేర్చుకోవడమంటే సింధియాకుగల అసహ్యము, ఏవగింపు, లోక మందందరింగినదేకద..... కాబట్టి, యేవిధముగ చూచినను యీ మహారాష్ట్ర యుద్ధమునకు అవసరముగాని, న్యాయముగాని, నాకు కనుపించలేదు. ఇంగ్లీషు తృప్తియైన సమాధానమును యెవరు యింతవరకు చెప్పలేదు. అవమానకరముగను, పొగరుబోతులనముగను వున్న బేసిక్ సంది పరతులయెడ మహారాష్ట్ర నాయకులు అయిష్టమును చూపినారంటే ఇంగ్లీషు మున్నది? వారికట్టి అయిష్టముకలుగుట సహజమే. వారికట్టి అయిష్టముకలుగకపోతే నేనా కాశ్చర్యమయ్యేది. అంతేగాని, వారికి అయిష్టము కలిగిందంటే నాకేమియు ఆశ్చర్యము గనపట్టుటలేదు. ఈ స్థితిలో నే మీటంటే మీ మనస్సులకు యెట్లావుంటుందో యీ సభలో కూర్చున్న పెద్దమనుష్యులందరు ఒకసారి ఆలోచించి చూచుకోండి. అంత అవమానకరములగు మున్న సంది పరతులను తన్ని పారవేయుట పౌరుషవంతుడగు సింధియాకు సహజముకాదా? 'మీ మహారాష్ట్ర సామ్రాజ్యమునకంతకు ప్రధాన కేంద్రస్థానముగు పునహా నగరము పరాయివారముగు మా బ్రిటిష్ వారి చేతులలో వుంటుంది. మీరుకూడ దానికి మద్దతు చెయ్యండి,' అంటే యే మహారాష్ట్ర నాయకునికై నా గోషమురాదా? ఇది గొరు మట్టుమీద రోకటిపోటుకాదా? అవమానపరచినది చాలక, హానికూడ చేయుటకాదా?

మానక స్వభావము ప్రపంచములో అంతట అన్ని దేశములలో ఒక్కరిటిగానే వుంటుంది. పరులారర్చు పీడలను, అవమానములను ధీరతతో ఢిక్కరించు యూరోపియను రాజులను జూచి మనము నిత్యము మెచ్చుకొనుచున్నామే! అట్టి మెప్పే మనము సింధియా యెడకూడ చూపరాదా? తనసామ్రాజ్యమునకు రాజధాని నగరముగు పునహా నగరము పరాయి దేశస్తులగు ఇంగ్లీషువారి చేతులలో పడగా చూచినప్పుడు రోషక్రోధములు వహించిన పౌరుష కాలియగు సింధియాయొక్క పౌరుషగుణమును మనమేల మెచ్చుకొనరాదు? కాబట్టి, మహాసభ్యులారా! మీరందరీ సంగతులను బాగుగ ఆలోచించుకొనండి. దానికి సమాధానము మీ మనస్సులకే గోచరించును. నామట్టుకు నాకు సింధియాతోడి యుద్ధము యెంతమాత్రము న్యాయముకాదని, అవసరముకాదని, తోచుచున్నది. ఇంగ్లీషు యొక్కడనున్న కాగితములే సాక్ష్యములు.....మనము మొదట వర్తకులుగ వెళ్ళితిమి. వర్తకములోనుంచి గిడ్డంగమునకు, గిడ్డంగములలోనుంచి చిన్న చిన్న దండలు వుట్టుకువచ్చినవి. ఈచిన్న దండలు

అ. 25.] రెండవ మహారాష్ట్ర యుద్ధము - పార్లమెంటులో ఫ్రాన్సిస్ ఖండన 573

లల్లా, పెద్ద పైన్య వాహినీలయినవి. పైన్యవాహినీలలోనుండి యుద్ధ విజయములు వచ్చినవి.
.....కాబట్టి, నేనిప్పుడీ తీర్మానమును ఉపాదించుచున్నాను.


యుద్ధములు, శత్రుక్రమణలు, అంగ జాతిక యేవగింపులని 1782 నుం. మే నెల 23-వ
తేదీన యీ మహాసభవారు యేక గ్రీవముగ అంగీకరించిన సూక్రమునకు యీ సభవారు బద్ధు
లగుచున్నారు.....కుప్తము.]

కాని, యీ తీర్మానమునకు అనుకూలముగ 46 గురును, ప్రతికూలముగ
105 గురును, చేతులెత్తినందువల్ల, యీ తీర్మానము ఓడిపోయినది—రెండవ మహా
రాష్ట్ర యుద్ధమును గూర్చిన పార్లమెంటరీ చర్చ యీరీతిగ అంతమొందినది.



బ్రిటిష్ మహాయుగము

ఇరువదియావ అధ్యాయము.



వెల్లెస్తీ సింధియాపై పన్నిన కుట్రలు.

రెండవ మహారాష్ట్ర సంగ్రామమునకు నాందీప్రస్తావన కొంత జరిపితిమి. ఈ యుద్ధమును ప్రేరేపించిన సందర్భములను పేర్కొంటిమి. ఇట్లు పేర్కొనుటలో కేవలము ఒకపక్షమువారు చెప్పిన సాక్ష్యములనే యాధారము చేసికొనవలసి వచ్చెను. రెండవ పక్షమువారగు మహారాష్ట్రులు చెప్పకొను సంగతులను వినమైతిమి. వీనినిగూర్చి తత్కాలమున వ్రాయబడిన రికార్డులేమియు మన కింతవరకు దొరకలేదు. అయినను, ఇంగ్లీషువారు వ్రాసిన వ్రాతలే యీ సంగ్రామమందలి న్యాయాన్వయములను మనకు కొంతవరకు కరతలామలక మొనర్చుచున్నవి.

యుద్ధ ధర్మప్రకారము శలానిరోజున యుద్ధము ప్రారంభించుచున్నామని శత్రువులకు నోటీసు యివ్వవలసియున్నది. కాని, యీ యుద్ధమును ములగుగ ప్రారంభించిన ఇంగ్లీషువారు యిట్టి నోటీసును యెదుటిపక్షమువారగు మహారాష్ట్రుల కివ్వలేదు. శాంతికోరకు సింధియా యెంత ప్రయత్నించుచున్నను లక్ష్యము చేయక, ఇంగ్లీషు రాయబారి కాలిన్సు సింధియా దర్బారునుండి అతనితో చెప్పనైన చెప్పకుండ లేచిపోయెను. అంతటితో సింధియాచేయు శాంతిప్రయత్నము లన్నియు నిష్ఫలములయ్యెను. అతడును యుద్ధమునకు సిద్ధపడక తప్పదయ్యెను.

అయితే, ఇంగ్లీషువారెట్టి కుటిలస్వభావులో సింధియా పాపము— గ్రహించ లేకపోయెను. ఈ సంగ్రామములో తుదకు మహారాష్ట్రులు ఓడిపోయినను, వారు పరులచే ధర్మయుద్ధమందు ఓడింపబడలేదు. మహారాష్ట్రులు అప్రతిమాన ప్రతాపమునుజూపి పోరాడిరి. కాని, ఇంగ్లీషువారు సింధియాచుట్టు పన్నిన కుట్ర పరంపరలచే అతడు యుద్ధరంగమందు తుదకు పరాజితుడగుట తటస్థించెను. ధర్మయుద్ధమందైనచో ఇంగ్లీషువారెన్నడును జయముగాంచి యుండరు.

ఏయే మామోషాయములచే ఇంగ్లీషువారు సింధియాను సాధించిగో,

వాని నిటకొంత వివరించుట అవసరము. సింధియాచుట్టు వెల్లెస్తీ
 బయటపడినవి గజబిజిగ అల్లిన కుట్రపాశముల చిక్కులనన్నిటిని విప్పితిని లోక
 తొమ్మిది కుట్రలు.

మునకు చూపించుటకు గవర్నమెంటు రికార్డుల ఆధారముననే
 యీ యధ్యాయమందు ప్రయత్నించుము. గవర్నమెంటు రికార్డులను పరిశీలింపగ

వెల్లెన్సీ పన్నిన కుట్రలు తొమ్మిది మాత్రము యింతవరకు బయటబడినవి. ఈ తొమ్మిది కుట్రలు ఈ దిగువ తొమ్మిదవగురుతో పన్నబడినవి. వారెవరనగ:-

(1) జన్వంతరావు హోలార్కు (2) అమిర్ఖాన్ (3) ఇండియాలోనున్న యితర రాజులు, ప్రజలు. (4) మొగల్ పాదుషా షాఅలమ్ (5) జేబున్నిసాబీగమ్ అను నామాంతరముగల బీగమ్ సప్రమా (6) సింధియాకు సామంతులగు ప్రముఖులు, ప్రజలు. (7) బంబూఖాన్ (8) శిక్కు నాయకులు (9) సింధియా కొలువులోనున్న యూరోపియనులు. ఒక్కొక్క కుట్రనే తీసికొని తప్పిలుగ విచారితము.

(1) హోలార్కుతో కుట్ర.

జన్వంతరావు హోలార్కును ఇంగ్లీషువారెట్లు కన్నుగీటి పీస్వాపై దగడెత్తించినదియు పాతకుల కిదివరకే తెలియును. ఇప్పుడీ యుద్ధమందు సైతము అతడు సింధియా భాన్ స్లేలతో చేరునేమోయని ఇంగ్లీషువారికి లోపల అనుమాన మున్నది. అందుచే యతని నెట్లయిన వారితో చేరనియకుండుటకై “నీపని నిమ్మ కాాయవాటము చేతుమని” చెప్పి ఇంగ్లీషువారి తనిని తియ్యని వాగ్దానములచే లాలించుచు, బుజ్జగించుచునుండిరి. సింధియా భాన్ స్లేలను ఇంగ్లీషువారు పొడిచి రేపుచున్నను, యీ జన్వంతరావును మాత్రము వారు మంచిమాటలతో లాలించుచుండిరి.

ఇంగ్లీషువారు జన్వంతరావుకు తేనె నాకించుట. అతనికి వారు తేనెలొలుకు నూటలతో ఉత్తరములు వ్రాయుచుండిరి. మచ్చున కొక ఉత్తరము చూడుడు. ఆర్థర్ వెల్లెన్సీ 1803 సగ్గి జూలై 16-న తేదిన యితనికి వ్రాసిన ఉత్తర మిదిగో:-

[వీరబ్రహ్మసాంబి జూయను బహయుభాగ్యము నాకుగలిగి చాలకాలమైనది. కంపెనీవారికిని మీకును మధ్యగల సంభ్రమును పెంపొందించు కొనవలయునని నేనెంతో సంబరపడుచున్నాను.

ఇందునిమిత్తమై మీకొక్కొక్క కౌగితమును పంపుచున్నాను. ఇదే మా కంపెనీవారికిని పీస్వా భాన్ రావుగారికిని యిటీవల జేసిన వర్ష బరిగినసంధి సత్తపునకలు. దీనివల్ల ఇండియా యొక్క శాంతి భద్రతలకు స్థిరత్వమేగ్గడినదని మీకే తెలియగలదు.....

కాబట్టి, యితరులేమిచేసినను జేయుదురుగాక, మీరుమట్టుకు మీ శ్రేయమునకు అనుకూలముగనే ప్రవర్తించుచు, కంపెనీవారితోడి సంభ్రమును కొనసాగించుచునే యుండురని నాకు గట్టిగ నమ్మకముగలదు. ఇంగువిచయమై నాకెట్టి సందేహమునులేదు.

ఈ ఉత్తరమును మీకు ఖాదర్ నవాజ్ ఖాన్ ద్వారా పంపుచున్నాను. ఇతడు చాల మర్యాదవస్తుడగు అఫీసరు. నాకు ఆంతరంగికుడు. నామనస్సులోని కోరికలనుగూర్చి అతడు మీకు సమస్తమును విప్పిచెప్పగలడు.....కుప్రము.]

ఈ తేనె మాటలలో జన్మంతరావు హోల్కారు సులభముగ పడెను. పై యుత్తరములోని చివరి రెండు వాక్యములను పరిశీలించుడు. వాని అంతరార్థమేమి? “సింధియా భాన్ స్లేలతో నీవు చేరకుండవుంటే, నీకేదో మహారాష్ట్రాని చేస్తామ”ని యీమాటల అంతరార్థమై యుండుననుట స్పష్టము. దీనికి ప్రత్యక్షముగ రెండు ఋజువులు కనబడుచున్నవి. ఒకటి ఇంగ్లీషువారు సింధియా, భాన్ స్లేలపై దండెత్తి మహారాష్ట్ర దేశమునంతను నానాధ్వంసము చేయుచుండగ యీ జన్మంతరావు మెదలకుండ ఊరకుండెను. ఇది ఒక ఋజువు. ఈ యుద్ధము పూర్తియైన తరువాత “మీరు నాకు యిస్తామన్న లాభములు నాకివ్వలేదు — మీరు వాగ్దానభంగము చేసినారు. నన్ను మోసగించినారు” అనిచెప్పి యితడప్పుడు ఇంగ్లీషువారిమీద తిరుగబడినాడు. వారితో హోరాహోరిని పోరాడినాడు. ఇంగ్లీషువారి మీదికి మీరురండి, మీరురండి ‘అని అప్పుడు’ యెంతో తీవ్రముగ తక్కిన మహారాష్ట్ర నాయకుల నందరిని యితడు పిలిచినాడు. ఇది రెండవ ఋజువు.

ఈ రెండు ప్రత్యక్ష ప్రమాణములను బట్టి చూచినచో, ఆర్థర్ తన ఉత్తరములో చివర వ్రాసిన గూఢమగు ఆ రెండు మాటలకు అర్థమిప్పుడు తేట తెల్లమగు చున్నది.

అంతయు అనుబోయిన తరువాత జన్మంతరావు హోల్కారు నాలుక కలుచు కొని యెంత మొత్తుకొన్న సేమిప్రయోజనము? ఇంగ్లీషువారు అతనిని పూర్తిగ టోపీవేసి తమ పని తాము చేసుకున్నారు. వారు తప్పించుకొని యెక్కించినారు. హోల్కారు తెల్లబోయినాడు — ఇది మద్రాసు వీధులలో జరుగు టక్కరి తనము కంటే టక్కరు తనముగనున్నది. ఇందు తాము గావించిన నీచప్రవర్తన ఇంగ్లీషు వారి మనస్సునకు కించిత్తయినను కించగలిగించక పోవుట యేమనవలెనో తెలియ కున్నది.

అమీర్ భాన్ తో కుట్ర.

(2) త్రామతనిని యిన్ని తియ్యని వాగ్దానములచే లాలించినను హోల్కారు అప్పటికిని సింధియా భాన్ స్లేలతో చేరునేమోయని ఇంగ్లీషువారి కింకను భయమున్నది. కాబట్టి ఒకవేళ అతడట్లు చేరినను, తమకు ఉపద్రవములు లేకుండుటకు గాను, ఇంగ్లీషువారిని బలమును గుంజివేయ దలచిరి. అందుకుగాను వారు హోల్కారు సేనలో నాయకుడుగనున్న “అమీర్ భాన్” అనువానితో రహస్యముగ బేరములు సాగించిరి. తన యజమానియగు హోల్కారుకు స్వామిద్రోహము చేయవలసినదిగ ఇంగ్లీషువారిని ప్రోత్సహించిరి. ఇతడు తనవద్దనున్న 25 వేల సేనతో జన్మంతరావు హోల్కారునుండి చీలిపోయి నచ్చునట్లును, యితనిని నైజాము తన కోలువులో చేర్చుకొనునట్లును ఇంగ్లీషువారు యేర్పాటు చేసిరి. నైజాము

ఇంగ్లీషువారి చేతిక్రిందివాడే కాబట్టి, వారెట్లు చేయుమన్న అట్లు చేయుటకు ఆతడు సంసిద్ధముగ నుండెను.

1803 సం॥ ఏప్రిల్ 28-వ తేదీన ఆర్థర్ వెల్లెస్లీ జనరల్ స్ట్రావాద్ధకు వ్రాసిన జాబులో యిట్లున్నది :—

[హోల్కరుకొలుపులో సర్దారుగనున్న అమీర్ ఖానుడు నైజాముతో యింకను జేరములు సాగించుచునేయున్నాడు. మేనెల 2-వ తేదీలో మనకు పునహాలో అపారమగుబలము చేకూరగలదు. మనకోర్కె నెరవేరగలదు. అమీర్ ఖాన్ లేచిపోవుటయు, తద్వారా హోల్కరుబలము రెగ్గిపోవుటయు ఒకవేళ జరుగకపోయినను, కనీసము హోల్కరుకు సదరు సర్దారునందు అపసమృత్తమైన యేర్పడితీరును—కుప్తము.]

ఈ అమీర్ ఖానును తన కొలువులోనికి తీసికొని తీరవలసినదని ఇంగ్లీషువారు నైజామును ఆజ్ఞాపించిరని కూడా 1803 సం॥ మేనెల 3-వ తేదీన వెల్లెస్లీ నైజాము రెసిడెంటుకు వ్రాసిన యీ దిగువ ఉత్తరమువల్ల స్పష్టమగుచున్నది :—

[అమీర్ ఖాను వద్దనున్న సేన యెంతయైనప్పటికి అతనిని నైజాము తీసికొని తీరవలసినదే యని సేనుగట్టిగ శిఫార్సుచేయుచున్నాను. యుద్ధమునచ్చేటట్లయితే, ఆఖర్చులన్నియు నైజాముకును అతని ప్రజలకును ముదరా యివ్వబడును. అమీర్ ఖానువద్ద చాల పెద్దగుట్టపుదండగులరు. అతడు చాలపేరు ప్రఖ్యాతులువహించినవాడు. విశేషించి జన్వంతరావు హోల్కరు యితనియందు యెక్కువ నమ్మకమును నుంచియున్నాడు. ఇట్టివానిగనుక మనము కొనివేసి నట్లయితే, మనకింకమి కావలెను? మన మతనిని కొనివేసినామన్నమాట వింటేనే చాలును జన్వంతరావుకు అంతఃకీతో అతనిపైస్వయంగు నమ్మకము పూర్తిగఁబడిపోవును. అతడప్పుడు మనతో పోరాటమునకు దిగుటకే బంతును.....కుప్తము.]

ఇందువల్ల యుద్ధము వచ్చేటట్లయితే సదరు యుద్ధపుఖర్చులు నైజాముకు ముదరా యిస్తామని పై ఉత్తరములో ఆర్థర్ చెప్పిన మాటకు తోడుగ అమీర్ ఖానును, అతనిసేనను నైజాము ఉంచుకునేటట్లయితే, అందుకయ్యే ఖర్చులలో సగమువంతుకూడ ఇంగ్లీషువారు భరిస్తారని కర్నల్ స్టీవెన్సు ఒప్పుకున్నట్లు తెలియుచున్నది. ఈ మాటపైననే నైజాము సదరు అమీర్ ఖానును ఉంచుకొనుటకు ఒప్పుకొన్నట్లు తెలియుచున్నది. కాని, తీరా వ్యవహారము ముగింపులోనికి వచ్చు వేళకు, మేమిందుకు ఒప్పుకోలేదు అని ఆర్థర్ 1803 సం॥ జూన్ 22-వ తేదీ ఉత్తరములో చెప్పెను. తత్ఫలితముగ కాబోలు, యెట్టకేలకు నైజాము సదరు అమీర్ ఖానును తనకొలువులోనికి తీసికొనుట తటస్థించలేదు. దీనికి అసలుకారణ మేమో రికార్డులలో యెచ్చటను గన్పించదు.

అమీర్ ఖానుడు నైజాము కొలువులోనికి బహిరంగముగ వచ్చి చేరకపోయినను, అతనికి ఇంగ్లీషువారు లోపాయికారీగ కొంతసామ్మూను ముట్ట జెప్పాచు, జన్వంతరావుకు స్వామిద్రోహము చేయించుటకు అతనిని పురికొల్పుచునే యుండిరనుట

స్పష్టము. ఒకవేళ హోల్కారు తెలివి తెచ్చుకొని సింధియా భాన్ స్లేలతో చేరి యున్నప్పటికీ, యీ అమిర్ ఖానుడు తీరా యుద్ధసమయమందు హోల్కారును విడిచి తన సేనతో ఇంగ్లీషువారి ముఠాలో చేరెడివాడే యనుటయు స్పష్టము. ఏల ననగ, నైజాముతో బేరములు సాగిననాటినుండి యితడు హోల్కారుకు శత్రు సారథ్యము చేయుచు, ఇంగ్లీషువారికి అనుకూలముగనే ప్రవర్తించు చుండెను. ఇందుకు ప్రతిఫలముగ ఇంగ్లీషువా రితనికి 1818 సం॥లో “టాంకు” సంగ్రాహమును బహుమతిగ నిచ్చిరి. ఇతడు ఇంగ్లీషువారి కనుకూలముగ శత్రుసారథ్యము చేసె ననుటకు యిదియే ప్రమాణము.

సరే, యేది యెట్లున్నను, తుదకు హోల్కారు సింధియా, భాన్ స్లేల పక్షమున చేరనేలేదు. ఇంగ్లీషువారు భయపడవలసిన పనిలేక పోయెను. తాము పన్నిన పన్నాగము బలేబాగుగ పనిచేసినది.

(3) ఇతరరాజులతో, ప్రజలతో కుట్రలు

మహారాష్ట్ర) కూటమునుండి జన్వంతరావు హోల్కారును యీ రీతిగ చీల దీసినది చాలక, ఇంగ్లీషువారు ఇండియాలో తమకప్పుడు యెరుకలోనున్న యావ న్మంది యితర రాజులను, ప్రజలనుకూడ సింధియాపైకి పురికొల్ప వలయునని వెల్లెస్లీ పూనుకొనెను. ఎవరెవరితో యేయే కుట్రలుపన్నవలెనో వెల్లెస్లీ 1803 సం॥ జూన్ 28-వ తేదీననే లేక్ సేనానికి బహురహస్యముగ వ్రాసియుండెను. ఇవిచాలవని తలచి తిరిగి యేయే రాజులకు యెట్లెట్లు లంచము లివ్వవలయునో పేరుపేరున వివ రముగ తెలుపుచు వెల్లెస్లీ 1803 సం॥ జూలై 27-వ తేదీన లేక్ సేనానికి మరియొక రహస్యపు టుత్తరము వ్రాసెను. వెల్లెస్లీ ఇండియాలో అడుగుపెట్టిన నాటినుండి సింధియాను లొంగదీయ వలయునని అనేక యుపాయముల నాలోచించు చుండెను. అనేక కుట్రలను, తంత్రములను పన్నుచుండెను. కాని, యీ నాలుగై దేండ్ల ప్రయత్న ముకూడ యంతవరకు ఫలించలేదు. సింధియా బలమేమియు క్రుంగలేదు. కాబట్టి, యెట్లయినను గట్టిగ ప్రయత్నించి అతని నీదెబ్బతో అణచివేయ వలయునని వెల్లెస్లీ యిప్పుడు పెద్ద పట్టుపట్టెను. అందు నిమిత్తమయియే, యితడు తెగించి, ఇండియా లో తన యెరుకలోనున్న రాజులకందరికి లంచములను విరివిగ విరజిమ్మి వారి నందరిని సింధియాపైకి ఉసుగొల్పి సమకట్టెను. ఇందునుగూర్చి యితడు జూలై 27-వ తేదీన లేక్ సేనానికి వ్రాసిన జాబును చదివినట్లయితే, అతడెంతటి నీచ కార్యములకు కూడ జంకక, తెగబడెనో తెలియగలదు. సింధియా కొలువులో చాలమంది పరాసువా రున్నారనియు, అచ్చట వారి పలుకుబడి హెచ్చుగనున్న దనియు, దానివల్ల ఇంగ్లీషువారికి ఉపద్రవము రానున్నదనియు, ఆ యుపద్రవము తొల గించుకొనుటకే తాము సింధియామీదికి యుద్ధము చేయబోవు చున్నామనియు,

వెల్లెస్త్రీ అందరితో ఒక మిష చెప్ప సాగెను. కాని, దీనినిగూర్చి యితడు సింధియా, భాన్ స్లేలతో ఒక్కమాట మాత్రమైనను చెప్పలేదు. “మీవద్దనున్న ఫ్రెంచి సేనలను తీసివేయ వలసినదనిగాని, మీరు సదరు ఫ్రెంచి సేనలను ఉంచుకొన్న కారణముచేతనే మేము మీమీదికి యుద్ధమునకు వచ్చుచున్నామ”నిగాని ఇంగ్లీషు వారు సింధియా భాన్ స్లేలతో యెన్నడును చెప్పియుండలేదు.

ఈ ఫ్రెంచిగొడవయే సింధియా, భాన్ స్లేలతోడి రాయబారములో యెక్కడను తగులలేదు. ఇదియొక కలహకారణముగ ఇంగ్లీషువారెన్నడును సింధియా, భాన్ స్లేలకు చెప్పలేదు — బహుశః యీమాట చెప్పితే తమవద్ద అట్టి ఫ్రెంచి సేనలేమైనావుంటే—వారు ఇంగ్లీషువారి కోర్కె ప్రకారము తీసివేసెడి వారేమో!—కాని, అసలు కారణమదికాదు కావుననే వారిప్రశంసనే సింధియా, భాన్ స్లేలతో తేలేదు. అగునట్లే, తదితరలోకమును మోసపుచ్చుటకై ఇంగ్లీషువారి మిషను కల్పించిరనుట యెట్టివానికైనను కనబడును. ఒకవేళ సింధియా, భాన్ స్లేల వద్ద పరాసుసేన లుండుట నిజమే యైనను, ఇంగ్లీషువారి కోర్కెపై వారు వానిని తీసి పారవేసి యుండినను, వెల్లెస్త్రీ అప్పటికిని సింధియా, భాన్ స్లేలపై యెట్లయినను యుద్ధము ప్రకటించేవాడే. ఏలననగ, అతని అసలు ఉద్దేశము వేరుగద! వీరిని ఓడించి వీరిరాజ్యములను మింగవలయునని గదా వెల్లెస్త్రీకున్న దాహము. కాబట్టి, గుట్టి యల్పపు సర్దుబాటులవలన అతని దాహము తీరునా? సింధియా, భాన్ స్లేలతో తానుచేయ బూనుకొన్న యుద్ధమువల్ల తా నాశించుచున్న ఫలితాంశము లేవియో వెల్లెస్త్రీగో 1803 నుగ జూలై 27-వ తేదీ ఉత్తరములోనే లేక సేనానికి స్పష్టముగ విప్పి చెప్పెను.

[సింధియా భాన్ స్లేలతోడి యుద్ధమువల్ల నేను ఆశించుచున్న ఫలితములివి:—

(1) యమునానదీతీరమున యేర్పడియున్న ‘ఫ్రెంచిరాజ్యమును’ నాశనముచేసి, వాటి తాలూకు నైనిక సామగ్రినంతను కాజేయుట ఒకటి—(ఈఫ్రెంచిరాజ్యము వెల్లెస్త్రీ పుత్రులలో రెప్ప యింకొక్కడను లేదు.)

(2) కంపెసిరాజ్యమును యమునానదీతీరము వ్యాపింపజేయుట గెండ్లవఫలితము.

(అగ్రా, ఢిల్లీయేగాక యమునానదికి పడమటితీరము పొడుగునను, దక్షిణతీరము పొడుగునను తగినన్ని స్థానములుకూడ అక్రమించుకొని మనవశములో వుంచుకొనవలెను.)

(3) ‘మొగల్’ పాదుషాపై నామకః అయినాసరే మనము అధికారము వహించుట మూడవఫలితము.

(4) యమునానదికి పడమటను, దక్షిణమునను బయ్య నగరమునుండి బుందేల్ ఖండము వరకునున్న చిల్లరరాజ్యములవారందరితో మిక్కిలి గట్టిదైన స్నేహబంధ మేర్పరుచుకొనుట నాలుగవ ఫలితము.

(5) బుందేల్ ఖండును కంపెనీరాజ్యములో కలుపుకొనుట అయిదవ ఫలితము.

సింధియా ఖాన్ డేలతోడి యుద్ధమువల్ల నేను కోరుచున్న ఫలితములివి:—(కుప్తము.)

ఈ పైమాటవల్ల వెల్లెస్లీని తీవ్రముగ పీడించుచున్న పరరాజ్య గ్రాసన బుద్ధి తేట తెల్లముగ తెలియుచున్నది.

అందుచే అకారణముగ, దేశమందు శాంతి ప్రబలియున్న తరుణమున, యితడాశాంతిని చెడగొట్టి, చెప్పరాని దుండగపు పనులు చేయుటకు పూనుకొనెను. అతని మాటలను వినుడు:—

[దేశమందు సంపూర్ణముగ శాంతిప్రబలియున్ననుకూడ, సింధియా మనతో సఖ్యపడినను కూడ, మనకు భయము గలిగించుచున్న ఆ * ఫ్రెంచిరాజ్యమును గనుక సింధియా తీసివేయక పోయినాడంటే, అందుకు మనమే చెయ్యిచేసుకొనక తప్పదు. కాబట్టి, సింధియామీదికిపోయే యుద్ధములో మనమెక్కువ వాఘించవలసినదేమనగ, ఫ్రెంచిసేనానియగు 'పెగ్రెక్' నేనను నాశనం చెయ్యడమే. అనగ, అతని స్థిరంగిదళమును, యుద్ధసామగ్రిని, యావత్తు పట్టుకొవడం కూడ అందులో తప్పక వున్నదన్నమాటే” —(కుప్తము.)

(వెల్లెస్లీ జూలై 2-వ తేదీన లేక్ సేనానికి వ్రాసిన ఉత్తరమునందు)

ఈఉత్తరములో అడుగునగీతగీచిన మొదటివాక్యములను చూడుము. సింధియా ఒకవేళ సఖ్యపడినను, యీ ఫ్రెంచి రాజ్య మిషపెట్టి వెల్లెస్లీ యెట్లును యుద్ధము ప్రారంభించి దేశశాంతికి భంగము కలిగించేవాడనుట స్పష్టముగుటలేదా?

సింధియాపై బహిరంగముగ యుద్ధమునకు పోవుటకుముగను, అతని బలమును క్రుంగదీయ వలసియున్నది. అందుకొరకే వెల్లెస్లీ అసూయకములగు కుట్రలను పన్నుసాగించెను. ఈ పనికి లేక్ సేనాని చాలలేడు. ఇతడు కేవలము క్రూరుడగు మోటపశువేగాని, తెలివితేటలు ఆట్టలేవు. కాబట్టి, యీ కుట్రపనులతో యితనికి సహాయము చేయుటకుగాను, కుట్రలలో ఆరితేరిన ఒక మనిషిని యితనికి సప్లయి చేయవలసి యుండెను. ఇట్టివా డెవడా యని వెల్లెస్లీ ఆలోచించి ఆలోచించి “గ్రామి మర్నర్” అను డాక్టర్ నొకని పట్టుకొనెను. ఇతడు కుటిలతంత్రములలో చాణక్యునికి చదువు చెప్పగలవాడు. ఇతనిని వెల్లెస్లీ లేక్ సేనానికి అసిస్టంటుగ నిచ్చెను. సింధియా యాశ్రయములో నున్నవారందరిని చీలదీయవలసిన పనిని వెల్లెస్లీ యితనికి ప్రత్యేకముగ పెట్టెను. అనగ చంక బిడ్డను జారదీయుపని యితనికి పెట్టిరన్నమాట. వెల్లెస్లీ తన శక్రటరీచేత యితనికి 180కి సం॥ జూలై రెండవ తేదీన యిట్లని రహస్యపు టుత్తరములో వ్రాయించెను:—

* ఇది వెల్లెస్లీపుర్రలో తప్ప యింకెక్కడనులేదు. ఇది వట్టి బూటకపు బూది.

[.....ఆ ప్రముఖులందరు సింధియా యధికారమునకు ప్రతికూలముగ నున్నారట. ఆ యధికారమునుండి తప్పించుకొని బయటపడుటకు యేదైనా ఉపాయము దొరికితే వారు తక్షణమే బయటికివచ్చి వేస్తారట.....కుప్తము.]

ఆ ప్రముఖులందరు సింధియాకు ప్రతికూలముగ నున్నారని ఇంగ్లీషువారికెట్లు తెలిసినది? వారికేదో ఆశలుపెట్టి వారిని చీలదీయ వలసినదని చెప్పి వెల్లెన్లీ స్పష్టముగ యీ “గ్రామిమర్సర్”కు ఆజ్ఞాపించెను—చూడుడు :—

[డౌలత్ రావు సింధియా తాలూకు సేనలను యెడరగొట్టివేసి విషయములో వారు తమ శక్తికొలది ఇంగ్లీషువారికి సహాయపడేయడలను, మరియు, సింధియాగాని, యే యితరులుగాని ఆయాప్రాంతములలో యికముందు తిరిగి తలయెత్తకుండ అణచిపెట్టి యుంజేయడలను, వారి కున్న హక్కులను వంశపారంపర్యముగ వారికిచ్చివేతుమని నీవు సదరు ప్రముఖులకు ఆశపెట్ట వలసినది.—కుప్తము.]

ఈ కుట్రలనన్నిటిని సక్రమముగ నెరవేర్చుటలో మర్సరుకు తోడ్పడుటకు గాను కొంతమంది మిలిటరీ యుద్యోగులనుకూడ వెల్లెన్లీ అతనికి సహాయమిచ్చెను. మరియు, అతడు పంపిన బరాతముల ప్రకారము ఈ రహస్యపు పనులకన్నిటికి అతని కెప్పుడు యెంతడబ్బు కావలిస్తే అంతడబ్బు యిస్తావుండ వలసినదనిచెప్పి వెల్లెన్లీ అలనాబాదు, కాన్పూరు, ఇటావా జిల్లాల కలెక్టర్లకు కూడ హుకుములు బంపెను.

(4) పాలంచక్రవర్తిని టోపీ వేయుట-కుట్ర

ఇవిచాలక వెల్లెన్లీ ఢిల్లీ పాదుషాయగు పాలమనుకూడ టోపీవేయ సమకట్టెను. వెనుక వారన్ హేస్టింగ్సు ఢిల్లీ పాదుషాను మధోజీ సింధియా చేతులలో పెట్టియుండెను. సింధియా పాలనను యెన్నడుగాని హింసించినట్లు యెక్కడను ఫిర్యాదులు లేవు. అయినప్పటికి, యిప్పుడు వెల్లెన్లీ సదరు పాదుషాకేవో ఆశలను పురికొల్పుచు ఒక ఉత్తరము వ్రాసి దానిని రహస్యముగ లేక్ సేనాని ద్వారా పంపించెను. ఆ ఉత్తరము నిట కుప్తముగ వివరింతుము :—

[ఘనతపహించిన మీ పాదుషావారియెడ మా బ్రిటిష్ గవర్నమెంటు కెట్టిప్రేమ, గౌరవముగలదో తమ కెరుకయే. మీ సంరక్షణను మీరు దురదృష్టవశాత్తు ఇంగ్లీషువారి చేతులలో నుండి తప్పించి, మహారాష్ట్రల చేతులలోనికి బదలాయించుకొన్న నాటినుండి, తమకు మహారాష్ట్రలవల్ల గొట్టియిక్కట్టులు, అనమానములు జరుగుచున్నవో తలచుకొని మా కంపెనీ వారము నిత్యము విచారపడుచుందుము. మహారాష్ట్రలు మీయెడ చేయుచున్న అన్యాయము, క్రూర్యము, అమానుషముచూచి, వానినుండి మిమ్ములను తప్పించవలయునని మేమెంతచూచినను మాకిన్నాళ్ళనుండియు యితరపని తొందరలవల్ల అవకాశము చిక్కలేదు. ఇందుకునా కెంతయో సంతాపముగనున్నది. అయినను ఘరవాలేదు, మాకిప్పుడు యెయ్యితీరుబడి యైనది. తమకు త్వరలోనే తిరిగి మాసంరక్షణభాగ్య ముట్టుకోజాలు వచ్చుచున్నవి. వీలైనంతవరకు నేను మీకు సహాయము చేస్తాను.

మిరిండుకు అంగీకరించేటట్టుయితే, మీరువచ్చి మాసంరక్షణలో హాయిగనుండుట కొక చోటమంచి శరణాలయమును మీకొకటై మా నేనాపతిచేత యేర్పాటు చేయించినాను. మీ కచ్చట సమస్త ఉపచారములు, సౌఖ్యములు జరుగగలవు. మీకు, మీభార్యపిల్లలకు అక్కైన బంధువులకు అక్కడ తగిన పోషణ జరుగుటకు మంచి యేర్పాటులు చేసెదను.

ఇందు విషయమై మరికొన్ని సంగతులు మా నేనాపతి మీకు తగుసమయమున చెప్ప గలడు—కుప్తము.]

వెల్లెస్లీ యీ యుత్తరములో పాదుషాపై యొలికించిన ప్రేమయంతయు వట్టి బూటకము. ఇదంతయు దొంగ వగలు. వెట్టిబాగులవాడగు పాదుషాను తన బుట్టలో వేసుకొనుటకై నెరపిన బోగము టక్కులు. ఇందలి అనత్యములు యెట్టి వారికైనను కండ్లకు గట్టినట్లే గాన్పించు చున్నందువల్ల వానినిట విప్పి చెప్ప పనిలేదు.

ఈ ఉత్తరమును నమ్మకమైన ఒకమనిషి ద్వారా బహురహస్యముగ మిక్కిలి జాగ్రత్తగ పాదుషాకు పంపవలసినదని 1803 సం॥ జూలై 27-వ తేదీన వెల్లెస్లీ లేక్ సేనానికి వ్రాసెను. ఈ ఉత్తరము తాము పాదుషాకు పంపినట్లు బ్రహ్మకు తెలియ నీయవద్దని కూడ చెప్పెను.

[ఈ ఉత్తరమును నమ్మకమైన సయ్యద్ రజాఖాన్ చేత పంపవలెను. మీకన్నడు అవసరమని లోచనమాటలను సహా మీరు రజాఖానుకు చెప్పి అతనిద్వారా మీరీయుత్తరమును పాదుషాకు పంపవలెను. మరియు యీ రజాఖానును ఢిల్లీలోనే వుండమని చెప్పి అక్కడ యెప్పుడేమి జరిగితే ఆసంగతులనన్నిటిని మనకు తు,చ, తప్పకుండ—ఎప్పటివప్పుడు—మనకు తక్షణము పంపుచుండునట్లుకూడ మీరు యీ రజాఖానుతో యేర్పాటు చేసుకోవలెను. ఢిల్లీ పాదుషాతో మనము చేసుకోబోయే సఖ్యము మనకు ముందు ముందు చాలా లాభిస్తుంది..... ఎట్టిపరతులనుగాని ముందుగ కోరకుండగనే, పాదుషా మనలో సఖ్యముచేసుకొంటాడని నా తలంపు—కుప్తము.]

ఇంగ్లీషువారిలో సఖ్యము చేసికొన్నందువల్ల పాదుషాకు వచ్చు లాభము లేమియో యెవరుగాని యే ఉత్తరములోను సూచింపలేదు. అయినను రజా ఖానుతో చెప్పి పంపమన్న మాటలేమిటి? ఢిల్లీ పాదుషాకేవో ఆశలు పెట్టనిది అతడు ఇంగ్లీషువారితో ఊరికే యేల సఖ్యమును చేసుకొనును? “నిన్ను తిరిగి ఇండియా యావత్తుకు చక్రవర్తిని చేసి ఢిల్లీ సింహాసనముమీద కూర్చుండబెట్టుతా మనియో, లేక, మహారాష్ట్రలు లాగికొన్న రాజ్యభాగమును తిరిగి నీకు యిప్పిస్తా మనియో” ఇంగ్లీషువారి తనికి ఆశపెట్టియుండి యుండవలెను. రజాఖాను ద్వారా మూజాపాణిగ చెప్పి పంపించమన్న మాట లివియే యైయుండవలెను. పూర్వపు మైసూరు హిందూరాజ కుటుంబమునకు తిరిగి రాజ్యమిప్పిస్తామన్న ఆశలుపెట్టి కాదా ఇంగ్లీషువారు లోగడ కుట్రలుపన్ని టిప్పు రాజ్యమును హరించినది? ఢిల్లీ

పాదుషాయు యిప్పుడు సదరు మైసూరు హిందూరాజ కుటుంబమునే పోలి యున్నాడు. ఇతనికి తిరిగి రాజ్యమిప్పిస్తామన్న ఆశలుపెట్టి, ఇంగ్లీషువా రితనిని సింధియానుండి తిగుగతీసిరి.

కాని, తమపని తీరిపోయిన తరువాత వీరు ఢిల్లీ పాదుషాకు చేసిన వాగ్దాన ములనన్నిటిని యెగబెట్టి అతనిని—పాపము—నానాయేడ్వులు యేడ్పించిరి! ఇతని గోడును ఇంగ్లండులో చెప్పకొనుటకే సుప్రసిద్ధ బ్రహ్మసమాజ స్థాపకుడగు రాజా రామ మోహనరాయలవారు అప్పుడు ఇంగ్లండు వెళ్లుట తటస్థించినది. ఆ నాడు 1803 సం॥ లో లేక్ సేనాని ద్వారా యీ పాదుషాతో జరిగిన ఒడంబడికనుగూర్చి 45 యేండ్ల అనంతరము 1848 సం॥ డిశంబరు 18-వ తేదీన కంపెనీ డైరెక్టర్ల మీటింగులో పెద్దచర్చ జరిగినది. ఇందునుగూర్చి “తామ్సన్” అను మొంబరు యిట్లు చెప్పెను :—

[నుహారాష్ట్ర) యుద్ధములో లేక్ సేనాని జయమొందినందుకు ఢిల్లీ పాదుషా అతనిని అభినందించుచు (రజాఖాన్ చేత) పంపించిన ఉత్తరములో తాము నాకు చేసియున్న వాగ్దానము చెల్లించవలసినదని కోరుచు గదరు పాదుషా 1803 సం॥ అక్టోబరు 5-వ తేదీన గవర్నర్ జనరల్ వెల్లెస్లీ కొక ఉత్తరము వ్రాసెను. 1803 సం॥ డిశంబరు 2-వ తేదీన లేక్ సేనాని ఒక కరారునామాను వ్రాసి పాదుషా చేతికిచ్చెను.]

అంతట కంపెనీ ప్రెసిడెంటు యిట్లని జవాబు చెప్పెను.

[“తామ్సన్” గారు చెప్పిన కరారునామా కాగితము యిక్కడ కంపెనీ రికార్డులలో గాని, ఇండియా గవర్నరు మెంటు రికార్డులలో గాని, కనుపించుటలేదు. అట్టి కరారునామాను గవర్నరు మెంటువారు పైగలాగా అంగీకరించినట్లెక్కడనులేదు. ఏలననగ, ఢిల్లీ పాదుషాకు యెట్టి వ్రాతపూలకమగు భరారునామాగాని యివ్వవద్దని గవర్నర్ జనరల్ వెల్లెస్లీ 1803 సం॥ మే 23-వ తేదీననే ఉత్తరు వ్రాసంగను.....అయితే, పార్టీ లిద్దరిలో యెవరో ఒకరు ఒక కాగితము వ్రాసి దాఖలుచేసిన మాటమాత్రము వాస్తవమైయుండును. అంతమాత్రముచేత అది దైండింగుఅగు భరారునామాగా అంగీకరించుటకు వీలులేదు—క్లుప్తము.]

అత్యాశ్చర్యకరమగు యీ మాట వినగానే “సల్లివాన్” అను మొంబరు లేచి యిట్లని గర్జించెను :—

[ప్రెసిడెంటుగారు చెప్పిన సమాధానమువిన్నాను. నేనే గనుక జడ్జీనయింటే, కంపెనీవారిట్లు చేసినందుకు నేను వారిపై పూరానష్టపరిహారమునకు (డ్యామేజీ) డిక్రీయిచ్చి యుండును. ఢిల్లీ పాదుషానుండి మోసముగ తీసికొన్న భూములకు చేజుములకు అతనికి వాని ఖరీదు (కంపెనీ సేవ్) యిప్పించుటయేగాక, గత ఫలపాయమునుకూడ ఖరీదు కట్టించి నేను కంపెనీవారిచేత ఢిల్లీ పాదుషాకు యిప్పించియుండును. ‘తామ్సన్’ గారు వేసిన ప్రశ్నకు ప్రెసిడెంటుగారు చెప్పిన సమాధానమేమి? లేక్ సేనాని మొగల్ పాదుషా మొం చక్రవర్తికి వ్రాసి యిచ్చినాడన్న లిఖితపూర్వకమగు కరారునామా కంపెనీ రికార్డులలో యెక్క

డను కనిపించలేదనియా? లేదు, మేమెరుగము అంటే పోతుందా? మీ రికార్డులలో కనిపించక పోతే యేమి? అది యెవరితప్పు? అసలు ప్రశ్నయేమి? అది మీ రికార్డులలో కనిపించినదా లేదా యనికాదు. అగ్లిట్టి ఖరారునామా జరిగినదా లేదాయనియే యిప్పుడు ప్రశ్న. గవర్నర్ జనరలుకు ప్రతినిధియై, సంపూర్ణాధికారములు పొందిన 'లేక్' సేనాని మొగల్ పాదుషా కట్టి ఖరారునామా వ్రాసియిచ్చినాడా లేదాయనునదే మన మిప్పు డాలోచించవలసిన ప్రశ్న. పాలిష్ చక్రవర్తి మనుమడిప్పు డా కాగితమును బయటపెట్టి, దానిని లేక్ సేనాని మాతాతకు వ్రాసియిచ్చినాడని ఋజువుపరచితే, యీ ప్రెసిడెంటు గారేమంటారు? మీకంపెనీనాచీ కాగితమును రికార్డులలో భద్రముగ పెట్టుకొనకపోతే, అది పాలం చక్రవర్తితప్పా?

నాకు చూడగ, పాలం చక్రవర్తి విషయమై మనవారు అతిఘోరముగ వాదాన భంగము చేసి నారని స్పష్టముగ కన్పట్టుచున్నది."..... శ్లోకము—(Asiatic Journal, January 1848 P p. 305-310.)

కంపెనీ డైరెక్టర్ల మీటింగులో జరిగిన పై విషయములను చూడగ, గవర్నర్ జనరల్ వెల్లెస్లీ లేక్ సేనానిచేత ఢిల్లీ పాదుషాను బాగుగ టోపీ వేయించినాడని స్పష్టముగ కన్పట్టుచున్నది—అతనికేవల తియ్యని వాదానములను చేయుచు 'ఖరారు నామా' వ్రాసియిచ్చి తమపని తీరిన తరువాత, ఆ కాగితము పోయినదని చెప్పి, ఆ వాదానముల నన్నిటిని కంపెనీవారు బుద్ధి పూర్వకముగ యెగబెట్టిరి! పాపము-వెట్టిబాగుల ఢిల్లీ పాదుషా పాలం—యీ రీతిగ ఇంగ్లీషువారి టక్కరు తనముచే మోసపోయెను.

(5) బీగమ్ సమ్రాతో కుట్ర

ఈమె 'సర్దానా' యను చిన్న జాగీరును యెట్లో సంపాదించుకొని కాలక్షే ప్రము చేయుచుండెను. ఈమెతో కుట్రపన్ని టోపీ వేయవలసినదని వెల్లెస్లీ తన లేక్ సేనానికి 1803 సం॥ జూలై 28-వ తేదీన ఒక రహస్యపు ఉత్తరమును వ్రాసెను :—

[సర్దానా జాగీరుదారిణియైన బీగమ్ సమ్రా (లేక్) జేబున్ని సా బీగముతో యేయే యేర్పాట్లు చేయవలయునో సేనిదివరకే మన 'మర్సర్'కు వ్రాసినబాబులో వ్రాసియుంటిని. ఈ సంగతి మీకు తెలిసియేయుండును. ఈమె తాను మన బ్రిటిష్ గవర్నమెంటు క్రిందికివచ్చి చేరుటకు కుతూహలపడుచున్నట్లుగ ఆమె నా కిటీవల వ్రాసిన రెండు ఉత్తరములలో స్పష్టముగ తెలిపినది.

ఆమె జాగీరులోని పరిస్థితులు మనకు చాలా అనుకూలముగ కన్పట్టుచున్నవి. మన చట్టముల నచ్చట ప్రవేశపెట్టుటకు చాల విఘ్నము. కాబట్టి, మన మామెతో చేసుకొను ఒడంబడికల్లో యీ పరతునుకూడ మీరు యిరికించండి. మీ ప్రయత్నమంతా యీ దృష్టితోనే చేయండి.....

ఆమెతాళుకు సేనలిష్టడు దౌలత్‌రావు సింధియా కొలువులోనున్నవి. ఆమెకు మన రక్షణకావలెనన్నట్లయితే—ఆమె మన సఖ్యమును ఆసించుచున్నమాట నిజమైనట్లయితే—అందుకు ఋజువుగ సదరు సేనలనన్నిటిని ఆమె తక్షణమే సింధియానుండి వెనుకకు పిలిపించి కేయవలయునని మీరామెతో గట్టిగ చెప్పండి. మరియు, గంగా, యమునా నదుల మధ్య నున్న జమిందారులపైనను, తదితర ప్రముఖులపైనను, ఆమెకున్న పలుకుబడినంతను పూర్తిగ వినియోగించి వానిని మనవైపునకు త్రిప్పనట్లు మీరామెతో మాట్లాడండి. వారినందరిని మన ఆధికారము క్రిందికి తెచ్చి, వారి వారికిగల బలములనన్నిటిని పూర్తిగ మన బ్రతిమీ గవర్న మెంటుకు మద్దతు యిచ్చునట్లును మీరామెతో మాట్లాడవలెను. ఇట్లయితేనే, తనకు మన స్నేహలాభము నొరుకుతుందని మీరామెతో గట్టిగ చెప్పండి.....కుప్తము.]

(6) సింధియా సామంతులతో, ప్రజలతో కుట్రలు

సింధి యాకు లోబడియున్న సామంతుల తోడను, ప్రజలతోడను వెల్లెస్తీ యెట్టి కుట్రపన్నెనో వానినన్నిటిని చిక్కువిడదీసి చూపుటకు వీలుగాకున్నది. అవన్నియు బీరకాయ పీచువలె పెనవేసుకొని పోయియున్నవి. వానిని విడదీయు టకు యెవరికిని సాధ్యము కాకున్నది. అయినను 1803 సం॥ జూలై 30-న తేదీన వెల్లెస్తీ లేక్ సేనానికి వ్రాసిన ఉత్తరమును చూడుడు :—

[లోగడ నేను మీకును, మర్సూర్‌కును వ్రాసిన ఉత్తరములలో నూచించియున్న మనుష్యు లుగాక, యింకను దౌలత్‌రావు సింధియాకు లోబడియున్న సామంతులును, ప్రజలును మరి కొందఱుకలగు. వీరుగఱకుగఱ మన బ్రతిమీ గవర్న మెంటు క్రిందికి రావలెనని జూచుచుండ వచ్చును. ఈ రకం మనుష్యులు చాలమంది యుండివచ్చును. మనమిష్టము సింధియాతో యుద్ధము చేయబోవుచున్నాము. కాబట్టి, ఈ రకం మనుష్యులనందరిని మనము చేరబట్టడం అవసరము. సింధియాయొడ అసంతృప్తతలయన్న వారి నందరిని అతని యుద్ధోగస్థులను, ప్రజలను, యావన్మందిని—అతనినుండి నీలదీసి, మనవైపునకు రాబట్టుకొనవలెను. ఇట్టి ఆవకాశములు మీకు కలిగినప్పుడల్లా—నాకు తెలుపడానికి వ్యవధిలేక కేసులనన్నిటిని—మీరే ఫయిగల్ చేయండి. ఎవరికి యెప్పుడు యే యే ఆజులు పెట్టితే బాగుంటుందో మీరే నిర్ణయించుకోండి.

సింధియా సఖ్యమును వీడి, మనవైపుకువచ్చి, మనకు మనః స్ఫూర్తిగ సహాయము చేసే సామంతులకు, తదితరులకు యావన్మందికి కంపెనీవారు గట్టిగ సంగరక్షణ నొసంగెదమని మీరు గూర్చి కంపెనీ పేగట యెట్టి గట్టి హద్దానములనిచ్చినను యివ్వవచ్చునని నేనిందుమాలముగ మీకు ఆధికార మిచ్చుచున్నాను.

మన బ్రతిమీ రాజ్యమును యిటు గంగా యమున నదులనుండి అటు 'కుమాన్' పర్వతములవరకు విస్తరింప జేయుటయే నాపరమ సంకల్పముని నేను మీకిచ్చియున్న సలహాలనుబట్టి మీకిప్పటికి గోచరించియుండును. ఈ ప్రదేశములో కొంతభాగము 'గుజరల్'నబడు జాతివారి చేత ఆక్రమింపబడి యున్నది. వీరందరు దౌలత్‌రావు సింధియాకు విరోధులైనట్లు తెలియుచున్నది. అందుచే వీరు తరుచు సింధియాతో 'సహారన్‌పూరు' వద్ద పోరాడియున్నట్లును తెలియుచున్నది.

కాబట్టి, యీ 'గుజరులకు' మనపక్షమునకు లాగికొంటే మనకు బలేవాటముగ వుంటుంది. వారిక్లేవో ఆశలుపెట్టి, వారిని మనవైపునకు చేర్చుకొని గంగా యమునా నదుల మధ్య సింధియా పేరులేకుండ తుడిచివేయడానికి వారిని సింధియామీదికి ఉసుగొలిపితే బలే బాగావుంటుంది. కాబట్టి వీరితో యేమిఅనుకూలమైన యేర్పాట్లు చేస్తే బాగావుంటుందో మీరు ఆలోచించి, ఆప్రకారము చెయ్యండి. అయితే, మనకంపెనీ ఆధికారము పైచేయిగ నుండునట్లు మాత్రము మీరు చూడండి. క్లుప్తము.]

(7) బంబూఖాన్తో కుట్ర

వెల్లెస్లీ లోలోపల యిన్ని కుట్రలు, యుద్ధ సన్నాహములు చేయుచున్న దెప్పుడు? పైకి తమకును, సింధియాకును స్నేహమున్నదని? చెప్పుచున్నాడే! ఈ స్నేహ ప్రకారము సింధియా, భాన్ స్లేలు శాంతి నే కోరుచు, యెట్టి యుద్ధ సన్నాహములు చేసుకొనకుండ ఊరుకుండగ, వెల్లెస్లీ మాత్రము లోలోపల పాతాళ హోమము చేయుచుండెను. పోనీ, తమకు మహారాష్ట్రులపై యేవైన కోపకారణముగాని, కలహ కారణముగాని వుంటే “ఫలానిది మాకు కోపకారణముగ నున్నది—మీరు వానిని తొలగించవలసినది” అని ఇంగ్లీషువారెన్నడును మహారాష్ట్రులతో మందలించి చెప్పి యుండలేదు. అవును, రాజ్యమును మ్రింగు దురాశతప్ప వేరొండు కారణము లేనప్పుడు వారు యేమని చెప్పుదురు? కాబట్టి, పైకి స్నేహమునే నటించుచు, ఇంగ్లీషువారు లోలోపల సింధియా కాళ్లక్రింద గుండము త్రవ్వసాగిరి. తమ సర్వ సన్నాహములు పూర్తియైన పిమ్మట, గిల్లి కజ్జా పెట్టుకొనుటకు గాను, తప్ప మహారాష్ట్రులదేయని చెప్పటకుగాను చాలత్ రావు యెవరికో రహస్యముగ వ్రాసినాడన్న రెండు ఉత్తరములను వెల్లెస్లీ, సాక్ష్యముగ చూపుచున్నాడు. * ఈ ఉత్తరములు నిజముగ చాలత్ రావు వ్రాసినవో, లేక ఇంగ్లీషువారు కల్పించిన ఫార్జరీలో, అందలి సంగతులు నిజముగ దోషయుక్తములో లేక నిర్దోషములో—యనుప్రశ్నల నటుంచి, యింకొక విషయ మాలోచితము. మహారాష్ట్రుల తాలూకు యేతప్పవల్లనైతే, తానీ యుద్ధమునకు దిగినానని వెల్లెస్లీ చెప్పెనో, అట్టి తప్పను తనకు చూపించిన రెండు ఉత్తరములు వెల్లెస్లీ చేతికెప్పుడు వచ్చినవి? అవి 1803 సం॥ ఆగష్టు 15-వ తేదీన వచ్చినవి. అతడు యుద్ధము నెప్పుడు ప్రకటించినాడు? ఆగష్టు 6-వ తేదీన! అనగ, యీ నేరారోపణచేయు ఉత్తరములు తనచేతికి వచ్చుటకు తొమ్మిది దినములకు పూర్వమే వెల్లెస్లీ మహారాష్ట్రులపై యుద్ధమును ప్రకటించినాడు! కాబట్టి, యుద్ధము ముందును, కారణము వెనుకనా! ఈ ఒక్క అంశమును బట్టియే యివి ఫార్జరీలని చెప్పవచ్చును.

* మహారాష్ట్రులపై దోషమునాగోపించుటకు ఇంగ్లీషువారికి యీ రెండు ఉత్తరములు తప్ప నేరే సాక్ష్యములేమియులేవు.

అక్రమముగ ముందుగ యుద్ధము ప్రకటించి, దానిని నమర్చించు కొనుటకు గాను వెల్లెన్లీ ఈ రెండు ఉత్తరములను తదుపరి తయారుచేయించి తెప్పించినాడని చెప్పవలసియున్నది.

ఈ ఉత్తరములను సింధియా గులామ్ మహమ్మద్ ఖాన్, బంబూఖాన్ అను వారికి వ్రాసెనట! ఈ ఉత్తరముల అసలు రూపములను యింతవరకెవరు బయట పెట్టలేదు. ఎల్లప్పుడు వానినకల్లను మాత్రమే చూపుచువచ్చిరి. వెల్లెన్లీ చేతికి వచ్చినవికూడ అసల్లుకాక, నకళ్లే వచ్చినవి. ఇవి నిజమైన కాగితములని వెల్లెన్లీ గాని, ఆనాటి బ్రిటిష్ ప్రభుత్వోద్యోగులుగాని, నమ్మినట్లుకూడ కన్పట్టదు. ఏల ననగ, గవర్నమెంటు రికార్డులలో వీని తర్జుమాకు పైన ఆనాటి గవర్నమెంటు ఉద్యోగులే యీ దిగువ రీతిగ పొడ్డింగు పెట్టియుండిరి : — “చాలత్ రావు సింధి యాచే గులామ్ మహమ్మద్ ఖానుకు పంపబడిన ఉత్తరముయొక్క నకలని చెప్పబడిన కాగితముయొక్క తర్జుమా.”

ఈ పై పొడ్డింగునుబట్టి, యీ ఉత్తరము నిజమైన ఉత్తరముకానట్లు ఆనాటి గవర్నమెంటు ఉద్యోగస్తులకే అనుమానము తగిలెనని స్పష్టమగుచున్నది.

సింధియా యీ యుత్తరములు వ్రాసెనన్న ఆ యిద్దరు పెద్దమనుష్యు లెట్టి ఖాన్ చూచెదము. వీరిలో మొదటివాడు గులామ్ మహమ్మద్ ఖానుడు రోహిలా నాయకుడు. ఇతడు 1794 సం॥ లో బ్రిటిష్ గవర్నమెంటుచేత ఓడింపబడి తన రాజధానియగు ‘రామ్ పురము’ నుండి వెడలగొట్టబడి యుండెను. ఇక రెండవవాడు బంబూఖానుడు, కేవలము దేశద్రుమ్మరి. నానాదేశములు దిరిగి, ఆయా రాజులను మెప్పించియు, మోసగించియు, యెదో డబ్బు సంపాదించుకొనవలెనని యితడు చూచుచున్నాడు. ఇతడు చాలత్ రావు రాజ్యములో మహారాజ్ పురిమలో కొంత ఆస్తి సంపాదించుకొని యుండెను. ఇతడు చేసిన కొన్ని దుష్టకార్యములకుగాను చాలత్ రావు యితనిపైకి చిన్న దండబంపి, యితని ఆస్తిని లాగికొనెను. అతడంతట అడవులకు పారిపోయెను. అప్పటినుండి యితనికి చాలత్ రావుపై ద్వేషముండెను. ఒకడు అనామకుడును, ఒకడు తనయెడ యీర్ష్యవహించిన అల్లుడును సగు వారికా చాలత్ రావు సింధియా యీ యుత్తరముల వ్రాసినది? ఇది అసంభవముగ నున్నది.

ఈ రెండు ఉత్తరముల నకళ్ళను కలిపి బంబూఖానుడు మురాదాబాదు కలెక్టరుకు “లీవర్” కు పంపించెనట! ఈ కలెక్టరు వీనిని గవర్నర్ జనరలు వెల్లెన్లీకి పంపించెను. అవి వెల్లెన్లీకి 1803 సం॥ ఆగస్టు 15-వ తేదీన (అనగ యుద్ధము ప్రారంభమైన తొమ్మిది రోజులకు) చేరెను. ఈ రెండు ఉత్తరములు దాదాపు ఒకటే మాదిరిగ నున్నవి. గులామ్ మహమ్మద్ కు వ్రాసిన ఉత్తరమును యీ

బంబాయిని డెల్టు సంగ్రహించెనో తెలియదు. ఈ ఉత్తరములను మురాదాబాదు కలెక్టరు (లీప్టర్) గవర్నర్ జనరల్కు పంపుచు యిట్లు ఉపోద్ఘాతము వ్రాసెను:—

[బ్రిటిష్ ప్రభుత్వమువారివల్ల నే నెంతయో గౌరవమును పొందియున్నాను. అందుకు ప్రతిఫలముగ, యిప్పటిసీతీలో నేను గవర్నమెంటుకు కించిత్రయినను గహాయముచేసి తీగ వలెనను కోర్కెనన్న తీవ్రముగ ప్రేరేపించుచున్నది. కాబట్టి, ఉడతాభక్తిగ నేను తమ కీరెండు ఉత్తరములను సమర్పించుకొనుచున్నాను. ఈసనవునకు తమరు నన్ను పున్నింతురు గాక. ఇవి తమకు ఒకవేళ పనికొరకపోయినను, అనవసరమైనను, వాహ్మదముచులోని సద్భావమును తాము కనిపెట్టి, నేను తీసికొన సాహసించిన చనవునకు తాము నన్ను పున్నింతురని నాకు తెలుసును—కుప్తము.]

సింధియాపై కుట్రపరంపరలను పన్నుటకు నియమింపబడిన అసభ్యులగు యేజెంట్లు ముతాలో యీ మురాదాబాదు కలెక్టరు ఒకడై నట్లు అతిడు వ్రాసిన యుపోద్ఘాతపు మాటలవల్ల తెలియగలదు. వెల్లెస్లీచే ప్రేరేపింపబడినవారై యీ యేజెంట్లు దేశమందు మూలమూలకు పోయి, యెక్కడ ఆవకాశముంటే, అక్కడల్లా దూరి, సింధియాకు విరోధులగువారి నెల్ల వెదకి వెదకి పట్టి, వారిచేతి యిట్టి ఫోర్జరీ వగైరాలను సృష్టింపజేసి, వారినిన్నిటిని తమ తమ పారితోషికములుగ వెల్లెస్లీ మహాకాళీదేవత పాదారవిందములకడ సమర్పించుచున్నట్లు యీ మురాదాబాదు కలెక్టర్ మాటలు చెప్పుచున్నవి. ఈ రీతిగ యెవరికైతికై తిగి నట్లు వాగు, చిన్న చిన్న కుట్రలను, పెద్ద పెద్ద కుట్రలను పన్ని, చిన్న చిన్న ఫోర్జరీలను పెద్ద పెద్ద ఫోర్జరీలను సృష్టించి, యీ యేజెంట్లు “పత్రం పుష్పం, ఫలం, తోయం”, అన్నట్లు ఎవరి శక్త్యానుసారము వారు వెల్లెస్లీ మహాదేవత పాదారవిందములకడ సమర్పించుచుండిరి. ఇట్టి యేజెంట్లలో—చారగణములో—చేరినవాడు యీ మురాదాబాదు కలెక్టర్ ‘లీప్టర్’. ఇతడు సింధియాకు విరోధియగు యీ బంబాయినును యెల్లీ వెదకి పట్టుకున్నాడు. అతనికేవల ఆశలు పెట్టినాడు. ఈ ఆశలకు లోబడి ఇంగ్లీషు వారిని కౌగిలించుకొన వలయునని యితడంత ఆత్రపడుచుండెనో యితడు గదరు కలెక్టరుకు వ్రాసిన ఉత్తరమే చెప్పక చెప్పుచున్నది. ఇంగ్లీషువారు నేరపని చేయుమంటే అపని చేయుటకు యితడు సిద్ధముగ నున్నాడు. వేదోలు, దోడో అసూయ త్యము చేసి ముందుగ తానే వారిని సంతోషపెట్టవలెనను తొందరలోకుండ యీతడున్నాడు. ఏపనిచేస్తే బాగుంటుందని ఆలోచించినాడు. ఫోర్జరీ అంటే ఇంగ్లీషు వారికి బలే యిష్టమనుకున్నాడు. కాబట్టి, వెంటనే రెండు ఉత్తరములు సృష్టించి, కలెక్టరు గౌరవానికి సమర్పించుకొన్నాడు. ఈ పారితోషికమును కలెక్టరుగారు గవర్నర్ జనరల్ గారికి పంపుకొన్నారు. జరిగినకథ యిది. దీనికి చుట్టపట్టల పట్టితులే సాక్ష్యము.

ఈ ఉత్తరములను సింధియా వ్రాసిన మాట వాస్తవమేయని వాదసాకర్యమునకు ఒప్పుకొన్నను అందు తప్పేమున్నది? వీనిపైన * తారీఖులులేవు. ఇవే నిజమైన వైనట్లయితే, యిది 1803కి సం॥ జూన్ నెల మధ్యమందు వ్రాయబడి యుండవలెను. అప్పుడు పరిస్థితు లెట్లున్నవి? ఇంగ్లీషువారు తాము కంఠమువఱకు కవచాదులను ధరించి, ఖడ్గాది సమస్త శస్త్రాస్త్రములను కేల ధరించి, తమ సేనలనన్నిటిని, శత్రువుల పాలిమేరల చుట్టు నిలువబెట్టి, సర్వయుద్ధ సన్నాహములతో తయారుగ నుండిరి. మరియు, శత్రువులను, చెఱపుటకై శత్రుపక్షమందు కుట్రల లేవకీయుచుండిరి. ఎచ్చట చూచినను యుద్ధపు సవ్యడియే వినవచ్చుచుండెను. ఇంగ్లీషు రాయబారి కాలిన్స సింధియాతో మాటమాత్రమైన మాట్లాడకుండ, సింధియా కంటికి కనబడకుండ, లేచిపోతానని బెదిరించుచు సింధియాకు కబురు పంపించెను. ఇంతటితో సింధియా మనస్ఫూర్తిగచేయు శాంతిప్రయత్నములన్నియు నిష్ఫలములయ్యెను. అతనికి శాంతియందు నిరాశ జనించెననుటలో ఆశ్చర్యమేమున్నది? శత్రువులు తనను ముక్కుపట్టుకొని యుద్ధములోనికి యీడ్చుచున్నప్పుడు కూడ అతఃకు యుద్ధప్రయత్నములు చేసుకోరాదా? ఇది తప్పని శత్రువు లెట్లు అతనిని నిందించగలరు? ఇంగ్లీషువారు నీతి నియమములు లేనివారని సింధియా అన్నాడంటే తప్పా?

‘లీస్టర్’ పంపిన యీ ఉత్తరములు చూచుకొని 1803 సం॥ ఆగస్టు 22-వ తేదీన వెల్లెస్లీ లేఖనాని కీ దిగువ ఉత్తరమును వ్రాసెను:—

[ఇప్పటికేసిరిలో మనము యీ బంబూఖానును మనలో చేర్చుకంటే బాగుంటుంది. ఆసక్తారమే నిన్ను మాలో చేర్చుకంటే బాగుంటుంది. ఆసక్తారమే నిన్ను మాలో చేర్చుకంటామని’దట్లు అతనికి సేజేసేనాక యుత్తరము వ్రాసినాను. దానినకలు మీకు యిందుతో పంపుచున్నాను.

.....అయితే మీరిప్పుడొక పనిచేయవలెను. ఆగులామ్ మహమ్మద్ ఖాను యవడో వాణ్ణి పట్టుకొని మనకు అప్పగించవలసినదని మీరు బంబూఖానును ప్రోత్సహించండి. అది సాధ్యముకాకపోతే, కనీసము వాడుపోయి సింధియాతో చేరకుండాను, మనకుంజెనీరాజ్యంలో గాని, నైజాము రాజ్యంలోగాని అల్లరులు సాగించకుండాను తగిన బందోబస్తయినా చేయవలసినదని బంబూఖానుకు చెప్పండి. వాడికి యేదైనాకొంచెము డబ్బురుచి చూపిస్తే యెక్కువ మరుగుగ పనిచేసేటట్లు మీకుతోస్తే, మీకు యుచితమని తోచినంతసామ్మ వాడిమొగాన వేస్తామని మీరు బంబూఖాన్ గాడిక ఆశపెట్టండి.....క్లుప్తం]

ఈ రీతిగ ఇంగ్లీషువారు తమకుట్ర ముతాలో యీ బంబూఖానును కూడ చేర్చుకొనిరి, వీడిచేత వారు యేయేపనులు చేయించు కొన్నాగో యెవనికెరుక? అవన్నీ పట్టికు రికార్డులలో ఉండునా? ఉండదగినవా?

(8) సిక్కు నాయకులతో కుట్ర

ఈ కాలమున పంజాబులో సిక్కులు పైకివచ్చుచుండిరి. వీరి నాయకులలో ప్రధానుడగు రంజిత్ సింగ్ కాబూల్ రాజును ధిక్కరించి లాహోరునకు నాయకుడై, దానిని స్వతంత్రముగ పాలించుచుండెను. ఇతడును, శివాజీ హైదరాబాద్ వలె నిరక్షరాస్యుడైనను, వారికున్న తెలివితేటలు యితనికి లేకపోయెను. సిక్కులు మిక్కిలి రణప్రావీణ్యము గలవారు. రంజిత్ సింగ్ గనుక ఆనాడు దూరదృష్టితో ప్రవర్తించి యుండి యుండినయెడల, తన బలమునంతను మహారాష్ట్ర బలముతో కలిపి, ఇంగ్లీషువారిని యెదిరించి, వారికి గ్రుక్క తిరుగకుండ కొట్టి యుండెడివాడు. కాని, భరతవర్షపు దురదృష్టము చేతనోయన, అతడట్లు చేయుటకు మారుగ ఇంగ్లీషువారి పక్షమునకే మ్రొగెను.

మహారాష్ట్రలో యుద్ధమువచ్చే టట్టయితే, సిక్కులతో తాను ముందుగ మంచిమాట చేసుకుంటేనే గాని వీలులేదని వెల్లెస్లీ మిక్కిలి దూరదృష్టితో పారజుచెను. తదనుగుణముగ వారిని తన టోపీలో వేసికొనుటకై వెల్లెస్లీ 1803 సం॥ ఆగష్టు 2-వ తేదీన 'లేకో' సేనానిక్కిలు వ్రాసెను:—

[సిక్కు నాయకులలో మనకు బాగా ఉపయోగపడే వా గవరనగ:—పాటియాలా రాజును, పాటియాలా యమునా నదుల మధ్యనున్న యితరచిల్లరరాజులను. అయితే, శిక్కులలో పీఠంధరికంటే యెక్కువ పలుకుబడి గలవాడు లాహోర్ రాజును రంజిత్ సింగ్ అని తెలియుచున్నది. యావన్ముది శిక్కు చిల్లరరాజులపైనను యితనికి చాలా పలుకుబడి యున్నదట.

1800 సం॥ లోనే దొలత్ రావు కొలువులోనున్న మన గెసిడెంటు, నాడత్తరువు ప్రకారము సుదూర రంజిత్ సింగు కడకును, యితరరాజులవద్దకును అంతరంగికడకును యేజెంటు నొకని పంపియుండెను. “మీరందరూ మౌబ్రిట్స్ గవర్నమెంటులో చేరి పరిషయాసుండ వచ్చుచున్న జిమకొహను యెదిరించవలసినదని” యీ యేజెంటుద్వారా వారికి కబురు పంపితిమి. వారప్పడు మన బ్రిటిష్ గవర్నమెంటుయెడ యెంతో అనుకూలభావమును చూపిరి. కాని, యీలోగా, సింధియా కొలువులోనున్న పరాసువాడు “పెర్రక్”—వారికి మనమీద యేమేమో కొండెములుచెప్పి వారిమనస్సును విరిచెను. మనమీద శిక్కులకు ఆనుమానము పుట్టించెను... ఈ రోజువరకుకూడ సుదూర పెర్రక్ తన దుష్టప్రచారము చేయుచునే యున్నాడు. అయితే, మీకిందువెంట కొన్ని యుత్తరములను పంపుచున్నాను. మీరు వీనిని మీకు ఆనుకూలమని తోచినప్పుడు, అనుకూలమైన హాగమున లోగడ మన యేజెంటు చూట్లాడివచ్చిన సిక్కు నాయకులలో ప్రముఖులగువారికి పంపించవలెను.

.....లాహోరు మనకిక్కడికి చాలదూరములో నున్నది. మనము చేయబోవు యుద్ధరంగమునకు అది చాలదూరముగ నున్నది. కాబట్టి, రంజిత్ సింగు మనకు చేయగలసహాయ మొక్కతేయున్నది, పంజాబులోనుండి శిక్కు నాయకులందరూ మన బ్రిటిష్ గవర్నమెంటుకు

అనుకూలముగవుండేటట్లు అతడు మనతరపున తనపలుకుబడిని వారిమీద ఉపయోగిస్తే చాలు.మహారాష్ట్రల యధికారమునకు లోబడి, వారికి కప్పములు చెల్లించుచున్న శిక్కునాయకులను మనవైపుకు చీలదీసుకొనవలెను. వారు మహారాష్ట్రలనుండి చీలివచ్చే టట్టయితే, మన బ్రిటిష్‌గవర్నమెంటువారము వారివద్ద కప్పము పుచ్చుకొనకుండ, వారికి కౌవలసినంత రక్షణయుసంఘదుమని వారికి ఆశలుపెట్టవలెను. ఈ ఆశలుపెట్టి వారిని చీలదీయ వలయును.....ఒకవేళ యీసిక్కు ప్రముఖులందరుకచ్చి మనలో చేరకపోయినప్పటికి వారు మహారాష్ట్రలతో చేరుకుండ చుట్టతటస్థముగా నైనా నుంటే చాలును. మనకంతే చాలు.

గొను శిక్కునాయకులకు వ్రాసేవుత్తరాలలో ఒక్క సంగతిమాత్రము వారికి జ్ఞాపకము చేస్తూవుండెడిది. అదియనగా, “గొను గవర్న బ్రిటిష్‌గవర్నమెంటుకు యేమాత్రము విరోధ భావము చూపినప్పటికి, ముందుముందు మీకు చెప్పరానిచిక్కులు వచ్చును. అట్లుగాక, మహా బలవంతులగును నూతోమీగు చేతనట్టయితే, మీ కిట్టిలాభములు చేకూరగలవో మీరే అలోచించుకొండి—” అనిమాత్రము మీరు సచదసిక్కునాయకులకు హెచ్చరించి చెప్పచుండండిసిక్కునాయకులకు రమ మనస్సులో మనమీద యెంత ప్రేమ యున్నప్పటికి, అదిగో— ఆ పరాసువాడగు పెగ్రెన్ భయముచేత, వారాప్రేమను బహిరంగముగా వెల్లించు లేకున్నా లేమో! అదిగాక, మనమిట్లు సిక్కులతో గహస్యముగ భేదము చేయుచున్నామన్న సంగతి గవ్యంత పెగ్రెన్ కనిపెట్టినాడంటే, కొంపమునుగుతుంది—మన యీశ్రయత్నమంతా వృధా నుగుతుంది. కాబట్టి, యీ వ్యవహారమునంతను—సిక్కునాయకులతో మీరు నడపు యీ ఉత్తర ప్రత్యుత్తరములనన్నిటిని బహుభాగత్తగ, అతిరహస్యముగజరుపుచుండవలెను సుమండీ —(కుప్తము)]

ఈలేఖ భరతఖండ చరిత్రయందత్యంత ప్రాముఖ్యమును పడయ దగియున్నది. ఏలననగ, అనాడు రంజిత్ సింగు పిరికివాడై ఇంగ్లీషువారి పక్షమున చేరెనని చాల మంది యనుకొన్న దానిలోని రహస్యమేమో యీ ఉత్తరమువల్ల బట్ట బయలగు చున్నది. 1800 సంవత్సర ప్రాంతముల శిక్కురాజ్యము స్థాపనయయి యుండలేదు. కాని, శిక్కు నాయకులు పెక్కండ్రు వ్యక్తిగతముగ మిక్కిలి శౌర్య పరాక్రమము లను జూపి, శత్రువులను దద్దరిల్ల జేయుచుండిరి. వీరి చిల్లర దండయాత్రలు దేశ మందు చెలరేగి, నలుముఖముల భీభత్సమును గలిగించు చుండెను. మొగల్ సామ్రాజ్య విచ్ఛిన్నా నంతరము ఢిల్లీ సింహాసనము నధిష్టించిన దుర్బలులగు నామ మాత్రపు మొగల్ పాదుషాల కాలములో కొందరు మహమ్మదీయులు చెలరేగి పంజాబులో శిక్కులను హింసించి యుండిరి. ఆ హింసలకు ప్రతీకార మొనర్చు టకై శిక్కునాయకు లప్పుడు పూనుకొనిరి. కాని, వెల్లెట్ల ఇండియాలో అడుగిడు నాటికి శిక్కు లింకను బలిష్ఠమగు జాతిగ విజృంభించి, సుస్థిరమగు రాజ్యము నేర్ప రుచుకొని యుండలేదు. వారప్పటి కింకను దోపిడీల దండులుగనే యుండిరి; కాబట్టి, ఒక ఇంగ్లీషు దండును పంజాబుకు పంపించినచో వీరిని సులభముగ జయించ వచ్చు

నని “జార్జి తామన్” అను ఆంగ్లేయుడొకడు వెల్లెస్లీకి సలహా చెప్పెను. కాని, అప్పుడున్న పని తొందరలో యీ సలహా వెల్లెస్లీకి నచ్చలేదు. భరతఖండమందున్న రాజ్యముల నన్నిటిని తనయద్దె సేనల వలలో పడవేసుకొని, వారిని నిర్వీర్యులను చేయుటకై వెల్లెస్లీ ప్రయత్నించు చుండినను, శిక్కుల విషయమై మాత్రమిత డేపని చేయ దలచుకొన లేదు. పై పెచ్చు వారితో మంచిమాటల మీదనేయుండి, వారు క్రమక్రమముగ పైకివచ్చుటకుగాను, తాను వారికి తోడ్పడుట రాజ్యతంత్ర దృష్ట్యా అప్పుడవసరమని వెల్లెస్లీ యూహించెను. మొదట కేవలము దోపిడి గుంపులుగ నుండిన శిక్కులు క్రమక్రమముగ పెద్దవారై అచిగ కాలములోనే గొప్పరాజ్యమును స్థాపించుకొన గలుగుటకు ముఖ్యముగ యిదియే కారణము.

ఇనాడు ఇంగ్లీషువారి సహాయమే లేనిచో, శిక్కులు, పైకివచ్చెడి వారు కారు. రంజిత్ సింగ్ ఇంగ్లీషువారి నెప్పుడు యెదిరించక, వారు చెప్పినదాని కెల్ల బప్పుకొని, యూరకుండుటకు అతని పిరికితనమే కారణమని కొందరనుకొను చున్నారు. కాని, యిది సత్యముకాదు. ఇందుకు కారణము అతని కృతజ్ఞతా బుద్ధియేగాని, పిరికితనముకాదు. తనను, తన శిక్కుజాతిని యింతపైకి తేచ్చిన ఇంగ్లీషువారియెడ తనకుగల కృతజ్ఞతా బుద్ధిచేతనే, రంజిత్ సింగ్ కు ఇంగ్లీషువారి నెదిరించుటకు మనసాప్సక, అతడు అడుగడుగునకు వారు చెప్పినట్లెల్ల వినెను. కృతజ్ఞతా బుద్ధియను యీ మనోదౌర్బల్యము ప్రాచ్యదేశస్తులకు సహజమై యుండుటచేత, వా రమాయకులగు శత్రువుల చేతులలో చిక్కుట తటస్థించు చున్నది. మన ప్రాచ్యఖండస్తులు చూపరానిచోట కృతజ్ఞతా బుద్ధినిజూపి మోసపోవు చున్నారు. రంజిత్ సింగ్ గతి శిక్కులగతి యింతే యైనది. వెల్లెస్లీ శిక్కులకు వేసిన యెర ఫలించినది—వారు మహారాష్ట్రులకు సహాయము చేయక తటస్థులుగ ఊరకుండిరి.

(9) సింధియా కొలువులోనున్న యూరోపియనులతో కుట్ర

వెల్లెస్లీ పన్నిన యితరకుట్రలు ఫలించి యుండనిచో, శిక్కులు తటస్థులుగ నుండినను కూడ సింధియాకంత ప్రమాదము లేకుండెడిదే. ఈ కుట్రలన్నిటిలో సింధియాకు యెక్కువ ప్రమాదమును గలిగించినది తన కొలువులోనున్న యూరోపియనులతో వెల్లెస్లీ పన్నిన కుట్రయే. వీరిని చీలదీయుటకై వెల్లెస్లీ ఇండియాకు రాకపూర్వమే, దిక్షిణాఫ్రికాగ్రపు మజలీయం దుండగనే, నిశ్చయించుకొన్నట్లు నిదర్శనము గలదు. ఇతడక్కడ నుండగ, హైదరాబాదులో రెసిడెంటుగ పనిచేసి వచ్చిన మేజర్—“కర్నూ ప్యాట్రిక్కు” తో సంభాషించుచు, వెల్లెస్లీ ఒకనాడు అతని నిప్రశ్న యడిగెను, ఈ పరాసుదళమును నైజాముచేత తీసివేయుచుటకై


మనమేమిచేస్తే బాగుంటుందో నీవు చెప్పగలవా? ఇందుకు కర్కు ప్యాట్రిక్కు నాలుగు ఉపాయములను జెప్పెను. వానిలో ఒకటి యిది :—

[ప్రధానులగు నేటిపు ఆఫీసర్లకును, యూరోపియను సార్జంటులకును తగు ఆశలను చూపెట్టి, వారందరువచ్చి మనకంపెనీకొలువులో చేరునట్లు మనము వారిని ప్రేరేపించవలెను. ఈయెత్తుగనుక పారితే, యీ పరాసుదళము యావత్తు హరించి పోతుంది. లేదా, నామమాత్రముగనైన అయిపోతుంది—]

ఈ సలహాప్రకారమే వెల్లెస్లీ సింధియా సేననుకూడ నిర్వీర్య మొనర్చుటకు పూనుకొనెను. “సింధియా కొలువునుగడి వచ్చివేసిన యూరోపియను లందరికి గొప్ప బహుమానములు చేయిస్తామ హా!” యని వెల్లెస్లీ పెద్దప్రకటనను సాగించి చెను. ఈ సాటిగపు విసగానే యిన్నాళ్ళనుండి సింధియా యన్నమునిని, అతనికి విశ్వాసముగ నుగదాచుని ప్రమాణములు చేసిన యూరోపియను లందరు కృతఘ్నులై సింధియా కొలువునుగడి వచ్చివేసిరి. డబ్బు వాళ్ళకండ్ల పడగానే, తమ ప్రమాణముల నన్నిటిని వారు తుంగలో శ్రోక్కివేసిరి.

శత్రువులతో యరీకై నట్లు అనుమానము తగిలిన శిపాయిలను, సైనికోద్యోగులను, వెంటనే పట్టుకొని, ఫిరంగి మూతికికట్టి, ఎగురగొట్టివేయుట (Court Martial కోర్టు మాన్వల్ చేయుట) ఇంగ్లీషువారికిని, తదితర యూరోపియను దేశస్థులకును అనుశ్రుతాచారమై యున్నది. ఈ పనినే సింధియాకూడ చేసియుంటే యెంతో బాగుండెడిది. యుద్ధము క్రమ్ముకు వచ్చుచున్నదని స్థిరమైపోయినప్పుడు తననందఱు పట్టుకూర్చికై చేరిన యూరోపియనులు ఇంగ్లీషువారితో యరీకై తనకు ద్రోహము చేయుచున్నట్లు అనుమానము తగులగానే, వారిచందరిని తక్షణమే పట్టుకొని, ఉరిదీసియో; ఫిరంగి మూతులకు కట్టి కాల్చివేసియో యుంటే, యీ యుద్ధమగదు సింధియా కీ యపజయము కలిగెడిదికాదు. ఇది యూరోపియను యుద్ధనీతికి అనుకూలముగనే యుండెడిది. కాని, సింధియా ప్రాచ్యఖండవాసి యగుటచే కిరస్తానీలగు పాశ్చాత్యులు చేయుటకు జంకని యీ క్రూర్యమును యితడు చేయ జాలకపోయెను! ఈ ధర్మబుద్ధియే యితని కొంపదీసినది!

వెల్లెస్లీ సింధియాచుట్టు దట్టముగ అల్లిన కుట్ర పరంపరపాశముల చిక్కులను విడదీసి లోకమునకు చూపుటకై యిట కొంత ప్రయత్నించితిమి. ఈ ప్రయత్నమందు మాకు ఇంగ్లీషువారు వ్రాసిన వ్రాతలు తప్ప వేరు ఆధారములు లేకుండెను. ఇంగ్లీషువారు యెంతదూరము జెగబడుటకు జంకలేదో వారి వ్రాతలే చేప్పుచున్నవి. తెరమరుగున యింకను యెన్ని కుట్రపరంపరలున్నవో యెవని కెరుక? వ్రానిని పూర్తిగ యింతవరకు యే చరిత్రకారుడును లోకమునకు విప్పి చూపియుండలేడు. ఈ పని అగులు యెన్నటికైన సాధ్యమగునో లేదో!



బ్రిటిష్ మహాయుగము

ఇరువదియేడవ అధ్యాయము.



రెండవ మహారాష్ట్ర సంక్రమము — దక్షిణ రంగము.

మహారాష్ట్రలలో యుద్ధము ప్రకటింపబడినగాని, సంధి చేసుకొనుటకుగాని, గవర్నర్ జనరల్ వెల్లెస్లీ సర్వ ముక్త్యార్ నామాను తన తమ్ముడుగు ఆర్థర్ సేనాని కిచ్చివేసెనని లోగడ చెప్పియుంటిమి. ఈ యధికారప్రకారము ఆర్థర్ 1803 సం. ఆగష్టు 6-వ దేదిన మహారాష్ట్రలపై రణధీరీని స్రావించెను. ఆ రణధీరీ, గోజులలో రైళ్ళు, తెల్లిగ్రాములు లేవు. ఆర్థర్ యుద్ధము నిట్లు ప్రకటించిన సంగతి గవర్నరు జనరలుకే కొన్ని గోజులకుగాని తెలియలేదు.

షట్ సేనా ముఖము

ఇంగ్లీషువారు సింధియా, భాన్స్లేల మీదికి యుద్ధరంగముగోనికి వెచ్చిన సేనలు ఆరు ముఖములుగ నుండెను:—

(1) జనరలు హైదర్ అలీ ఆధిపత్యమున మైసూరు పొలిమేనలో ఒక సేనా ముఖము కాచుకొని యుండెను.

(2) గవర్నర్ జనరల్ తమ్ముడు ఆర్థర్ యాజమాన్యమున మగియెంక సేనాముఖము పునహా నగరమం దుండెను.

(3) కర్నల్ టీవెన్సన్ యాజమాన్యమున నిజాముకిచ్చిన యద్దె సేనలు ఔరంగాబాదు వద్ద తయారుగ నుండెను.

(4) ఉత్తర హిందూస్థానముననున్న ప్రధాన సేనాముఖము “లేక్” సేనాని యాజమాన్యమున నుండెను.

(5) మద్రాసు రాజధానిలో ఉత్తర ప్రాంతమున కర్నల్ కాంబెల్ యాజమాన్యమున యింకొక సేనాముఖము భాన్స్లే తాలూకు ఓడ్రాజ్యమును కబళించుటకు సిద్ధముగ నుండెను.

(6) గుజరాతులో సింధియాకు గల రాజ్యభాగమును కబళించుటకు వేరొక సేనాముఖము కర్నల్ “ముర్రే” యాధిపత్యమున సంసిద్ధముగ నుండెను.

ఈ రీతిగ ఇంగ్లీషువారు మహారాష్ట్రలను అన్ని చిక్కులను పొదివి కాచుకొని యుండిరి. మహారాష్ట్రలు షడాగ్ని మధ్యమందున్నట్లు తత్తులగుచుండిరి.

ఈ సంగ్రామములో ప్రధానముగ పోరాటములన్నియు దక్షిణమున ఆర్థర్ న్ను, ఉత్తరమున లేక్ సేనానియు పోరాడవలసి వచ్చెను. ఈ యధ్యాయ మందు ముఖ్యముగ దక్షిణమున ఆర్థర్ చే పోరాడబడిన యుద్ధములగూర్చి చెప్పెదము.

అహమ్మదు నగరము ముట్టడి-మోసపు గెలుపు.

ఆర్థర్ సేనాని పునహానుండి తన సేనను తీసికొని అహమ్మద్ నగరము వైపునకు సడిచినచ్చెను. ఇచ్చట బలిష్ఠమైన కోటగలదు. ఇది పూర్వము 'నిజాం షాహీ' ప్రభువులచే కట్టబడెను. దీనిని సులభముగ పట్టుకొనుటకు వీలులేదు. శత్రువుల తాకిడిలకు యిది యెంతకాలమైనను తట్టుకొనగలదు. దీనిని గనుక పట్టు కుంటి ఇంగ్లీషువారికి మిక్కిలి వాటముగ నుండుననుట సందేహములేదు. ఏలననగ, యింత బలిష్ఠమైన కోటనే పట్టుకొన్నాకే 'ఇంగ్లీషువారింకేమి చేయలేరు' అను అద్భుతము మహారాష్ట్రులకు కలుగును. కావున మొట్టమొదటగ దీని నెట్లయిన వశపరుచుకొనవలయునని ఇంగ్లీషువారు పూనుకొనిరి. దీనిని భుజబలముచే సాధింప రాదుగాన, ఆర్థర్ యిచ్చట మాయోపాయమును ప్రయోగించెను. ఈకోటకు సింధియా కాపుపెట్టిన ఖల్లాదారుతో ఆర్థర్ లోగడనే మంచిమాట చేసుకొని యుండెను. ఆగష్టు 7-వ తేదీన అహమ్మద్ నగరమునకు సమీపమున ఆర్థర్ మహామువేసి ఇచ్చటనుండి చుట్టుపట్టుల ప్రజల కెట్లని యొక ప్రకటనను సాదించెను :—

[దోలత్ రావు సింగయా, రఘూజీ భాన్స్లేలు ఇంగ్లీషువారిపైనను, వారి మిత్రులగు బిందగారు సేవాన్, నైజాములపైనను అక్రిమియుగ యుద్ధము ప్రకటించి మామిడికి పిన్డములను నడుపుకొనినచుట్టచేతను, యీపని మానవలసినదని మేమెంత చెప్పినను వారు వినకపోవుట చేతను, మేమిప్పుడు దేశశాంతిని కాపాడుటకై వారిలో యుద్ధమునకు విధిలేక దిగవలసినచ్చినది. అంతేకాని, దేశ ప్రజలగు మీపై మా కెట్టి పగయులేదు. కాబట్టి, మీరందరు మీ మీ చోట్ల నుండి కదలక శాంతముగ నుండవలయును. మేమిచ్చు ఉత్తరువులకు మీరు విధేయులై యుండవలయును. మీరు మా బ్రిటిష్ సేనకు హాని చేయకుండవుంటే, మావల్ల మీకును యెట్టిహానియు రాదు. అయితే, ప్రజలందఱు హెచ్చరిక గలిగియుండవలెను. ఎవరును మీమీ యిండ్లను వదలి పెట్టిపోకూడదు. మీరెవరుగాని మా బ్రిటిష్ సేనకు యెట్టిహానియు చేయరాదు. అట్లేవలెన యిండ్లువదలిపెట్టి పోయినను, లేక మా సేనకు హానిగలిగించినను, మేము మిమ్ములను శత్రువులుగ భావించవలసి వస్తుంది. మీకప్పుడు చాలాకష్టములుకలుగుతవి.....భక్తము.]

ఈ ప్రకటన మంచిపని చేసినది. ఇంగ్లీషువారు తమకు మిత్రులుగ, దేశ శాంతిని కాపాడువారుగ వచ్చుచున్నారేకాని, శత్రువులుగ వచ్చుచుండుటలేదని ప్రజలు—అమాయిక ప్రజలు—పాపము—నమ్మి యూరకుండిరి !

... ఆర్థర్ ఆగష్టు 8-వ తేదీన అహమ్మద్ సగరువద్ద మకాము వేసి ఖల్లా దారుకు కబురు పంపించెను. అతడిదివరకే ఆర్థర్ తో షరీకైయున్నాడు కాబట్టి, అతడెట్టి తీవ్రప్రతిఘటనము చేయలేదు. రెండు మూడురోజులు కొంచెము యెదిరించీ యెదిరించనట్లుగ నటించి 11-వ తేదీన అతడు కోటను ఆర్థర్ చేతులలో అప్పగించివేసి, తన మూట ముల్లెతో సహా బయటికివచ్చివేసెను. కోట గోడలో ఒక్కచిన్న పెచ్చయినను ఊడలేదు. “కోటచెక్కు చెదరక దిట్టమైన స్థితిలోవున్నద.”ని ఆర్థర్ కోటలోపల ప్రవేశించిన పిమ్మట తన అన్నకు వ్రాసిన జాబులో వ్రాసెను. కొంచెమైనను చెక్కు చెదరకుండ ఒక్క ఫిరంగి వ్రేలునైనను కోటగోడమీదికి గురిపెట్టి కొట్టవలసిన పనిలేకుండ యంతబలిష్టమైనకోట ఊరికే ఇంగ్లీషువారికెట్లు చిక్కెను? ఈ ప్రశ్నకు సమాధానము గవర్నమెంటువారు ప్రచురించిన “అహమ్మద్ సగర్ గజటీరు” పత్రికలో 698 పేజీలో కలదు.

[ఆర్థర్ ఆగష్టు 9-వ తేదీన కోటచుట్టు పరీక్షించి చూచెను. కోటగోడలచుట్టునున్న జామీనులు నిట్టముగనుండి, సదరు గోడలను దుర్బేధముగ చేసివేసినట్లు ఆర్థర్ కు కనిపించెను. ఏవోట కొట్టితే గోడపగులుతుందో ఆర్థర్ కు తోచలేదు. అప్పుడు ‘రఘురావురాబా’య ను దేశముఖుడు ఇంగ్లీషువారివల్ల నాలుగువేల రూపాయలు లంచము పుచ్చుకొని “యిరిగ్ యీ తూర్పు వైపునకొట్టితే గోడపగులుతుంద”ని వారికి సలహా చెప్పెను! ... కష్టము.]

కాబట్టి, కోట అంత సులువుగ ఇంగ్లీషువారి కెట్లు స్వాధీనమయ్యెనో యిప్పుడు ఋజువైనది.

కోట నిట్లు సులభముగ స్వాధీనము చేసుకొన్న తరువాత ఆగష్టు 13-వ తేదీన మరల యింకొక సాటింపు వేయించెను.

[జూలై రావు సింధియా, బీరారురాజులు ఇంగ్లీషువారిని, వారి మిత్రులను యుద్ధమున యానినారు కాబట్టి, నేను ఆత్మరక్షకార్థమై యీ అహమ్మద్ సగర్ కోటను ముట్టడించి పట్టుకొన్నాను. ఈ కోటకు సంబంధించిన డౌలత్ రావు తాలూకు భూములనన్నిటిని స్వాధీనపరుచుకొనుటకుగాను నేను “కప్తన్ గ్రాహమును” నియమించుచున్నాను. కాబట్టి, అందుడు అమీల్ దారులు, తదితరులు, యంతటినుండి మా ‘గ్రాహము’నకు విధేయులై వర్తించుకొనవలయును. ఇంకెవరి యాజ్ఞలను వారు పాటించరాదు. దీనిని విరోధులుగ వర్తించిన వారికి చాల యుద్ధవమువచ్చును. మా ‘గ్రాహము’ అహమ్మద్ సగరము లోనే యుండును..... కష్టము.]

పిమ్మట ఆర్థర్ కొన్నిదినములపాటు అహమ్మద్ సగరముననేయుండి, ప్రజలను ఇంగ్లీషువారి మాయా యావరణములోనికి తెచ్చుటకు తగుయోచనలుగావించెను. అయితే యిక్కడ యంధ్రోకసంగతి చెప్పవలసియున్నది. ఈ యుద్ధమేను తాముక్కరేగాక, పీష్వా, నైజాముల కొరకు కూడ పోరాడు చున్నామనిగదా

ఆర్థర్ చుట్టుపట్టుల ప్రజలకు చాటించెను. ఈ కోటను స్వాధీనపరచుకొనుటలో సైతము తామొక్కరి పేరనేగాక, పీష్వా పేరకూడ దానిని స్వాధీన పరుచుకొను చున్నామనియు ఇంగ్లీషువారు చెప్పిరి. కాబట్టి, సదరు కోటకును, దాని తాలూకు భూములకును, సంబంధించిన యాజనూన్యమంతయు తనమనుష్యుల చేతులలో కూడనుండవలయునని పీష్వా కోరుట సహజమేగద. కాని, ఆర్థరు కీ బుద్ధిలేదు. పీష్వాను తియ్యనిమాటలతో మాత్రమే సంతృప్తిపరచి, యీకోటలోగాని, దాని చుట్టునున్న దేశములోగాని పీష్వాకు యేమాత్రము భాగము పెట్టకుండ యెగగొట్టి అంతయు తమ ఇంగ్లీషువారే దిగమింగవలయునని ఆర్థర్ కడుపులోనున్న ఆలోచన. 1803 సం॥ ఆగష్టు 13-వ తేదీన యిత డిందునుగూర్చి పునహా రెసిడెంటుగు “క్లోజు” కిట్లని వ్రాసెను :—

[ఈ కోటను భూములను గూర్చి పీష్వా యిట్టి యాశగాని పెట్టుకొరాదని నాయుద్దేశము. నేనయితే యీ కోటను, యీ భూములను మనకేరను, పీష్వాకేరను కలిపియే స్వాధీనపరుచుకొన్నమాట వాస్తవమే. అయితే యేమి? దీనిపరిపాలనకంతమ నేను మన “కెప్టెన్ గ్రాహమ్” నే నియమించదలచుకొన్నాను. నీవు పీష్వాతో యిందు విషయమై మాట్లాడితే బాగుంటుంది. ఈ కోట మన (ఇంగ్లీషువారి) కంత ఆవసరమో నీవతనికి నచ్చు తెప్పి ఇక్కడ మేనేజిమెంటుకు కంపెనీ తాలూకు మనిషివుంటే నేతప్ప దేశకాంతి నిలువదని కూడ చెప్పవలెను. అదిగాక, యీ భూములపైవచ్చు ఆదాయమునకంతమ సరియగు జమా ఖర్చు లెక్క మేము వుంచుతామనియు, అందులో తనవంతును తనఖాతాకు జమకట్టుతామనియుకూడ నీవు పీష్వాతో చెప్పవచ్చును..... క్లుప్తము.]

కాని, మరునాడే ఆర్థర్ బుద్ధి మారిపోయి తిరిగి యిట్లని వ్రాసెను:—

[నేను నిన్న నీకు ఉత్తరము వ్రాసినతరువాత నాబుద్ధి మారిపోయింది. అహమ్మద్ సగరపు టాడూరులులో సగంవంతు పీష్వాకిస్తామిని ఆతనికి ఆశపెట్టడం మంచిదికాదని నా ఉద్దేశమే నోచింది. కాబట్టి, ఆతనికిట్లనిమాత్రము చెప్పవలసినది. “అందుమీద వచ్చేరాబడిని యుద్ధపుఖర్చులక్రింద ఖర్చుపెడతాము. ఆలెక్కను మీకు పంపుతాము” అని మాత్రము ఆకును పొకను బొందవండయేవో పొడికబుల్లమాత్రం పీష్వాతో చెప్పి తేచాలి. అయితే ఒక్కసంగతి మాత్రము మనము ముఖ్యముగ చూచుకోవలెను. “ఈదేశం ఇంగ్లీషువాళ్లు కాజేశా” యను అంగంత్రి పీష్వాకు కలుగకుండమాత్రము మనము చూచుకోవాలి. ఇందువిషయమై అతనిమనస్సు చికాకుపడకుండ, దానికి శాంతిచేయుచుండవలయును. ఇట్లయితేనేగాని, మన వ్యవహార మిప్పుడుండవను. ఈ ఆవసరంగ డిస్తే తరువాత చూచుకుందాం” — క్లుప్తము.]

అనాడు కైపు ఒమీచందును మోసగించినట్లే యిప్పుడు ఆర్థర్ పీష్వా బాజీ రావును మోసగించ సమకట్టెను. అయితే, యీయుద్ధము పూర్తయిగులోగా అట్లెదును. జాగీరుదారులును తమమీద తిరుగ్గబడతారేమో యను భయము ఇంగ్లీషువారికి లోపల బాధించుచుండెను. అందుచే తియ్యనిమాటలచే వారిమనములకు నిరంతరము శాంతిచేయుచుండుటకై. వారు పూనుకొనిరి.

[యుద్ధములో జయించుకొన్న దేశాన్ని మిత్రమండలిలో అందరము పంచుకుందామని యొత్తముమీద యేదో ఒకబండమాట మనమిప్పుడంటే చాలు. యుద్ధము పూర్తియైనతరువాత అప్పటి పరిస్థితులనుబట్టి, యెటుపిలుగావుంటే అటుచూచుకుందాము. కాని, యీలోగా మాత్రము మనము పీష్వామనస్సును శాంతింపజేయుచుండుటకై బహుభాగ్రత్న సనిచేసుకొను చుండవలెను. లేకపోతే, యితడు బేసిక్-సంధిని త్రోసివేసి లేచిపోతాడేమో! ఇతడు లేచిపోతే, దక్షిణముననున్న జాగీరుదార్లుకూడ యితనితోచేరి మనమీదికి దండెత్తుతారేమో! కాబట్టి, మనము బహు జాగరూకతతో నుండవలయును..... క్లుప్తము.]

అని ఆర్థర్ ఆగష్టు 17-వ తేదీన క్లోజుకు వ్రాసెను.

తన కంఠమునకు ఇంగ్లీషువారు తగిలించిన ఉరినుండి తప్పించుకొని పారి పోవుటకై పీష్వా బాజీరావు ప్రయత్నించుచున్నట్లు ఇంగ్లీషువారికి తెలిసినది. అందుచే యీ యుద్ధము పూర్తియగువరకువైన అతనిని మంచిమాటలచే బుజ్జగించి కూర్చుండబెట్టవలయునని వారు చూచుచుండిరి. ఆగష్టు 24-వ తేదీన ఆర్థర్ 'మేజర్ హా'కు యిట్లని వ్రాసెను:—

[అయినా, పీష్వా పునహానుండి పారిపోతాడని నేననుకోను. ఒకవేళ, అతనికట్టిబుద్ధి పుట్టినా, తన చుట్టునున్న మంత్రులకు తెలియకుండ అతడు పారిపోలేడు. అక్కడ బహు సంగతుల నన్నిటిని యెప్పటివప్పుడు మనకు చెప్పచుండుటకుగాను, నేను సీష్వామంత్రులకు బాగా లంచము లిప్పించుచున్నాను. పూనాలో వ్యవహారములేమియు బాగుండకపోయినను మనమిప్పుడేమిచేయుటకు పిలులేదు. వానినిప్పుడు గర్హింపబోతే, ఆనలేనెడుకుంభి, మనకు వెనుకప్రక్క పోరు కలుగుతుంది. దీనితో మనము నాశనం అవుతాము. కాబట్టి, యిప్పుడు పూరుకోవడమే మంచిది..... క్లుప్తము]

“పీష్వామంత్రులకు విరివిగ లంచము లిప్పించుటకు వెల్లల్లీ ప్రభువు (గిఫ్ట్స్ డిపార్ట్ మెంట్) పూనుకొన్నాడు. పీష్వా రహస్యముగ యేమేమి ఆలోచనలు చేయుచున్నాడో ఆ గోప్యముల నన్నిటిని మాకు నిరంతరము చేరవేయుచుండవలసినదని ప్రోత్సహించుచు మనమామంత్రులకు కొవలసినంత డబ్బు పారవేయుచుండవలెను. ఇది యిప్పుడు చాల అవగరం. ఈ మంత్రుల కిప్పుడు యీకబుర్లు చేరవేయడంతప్ప వేరే రాజ్యాంగపు పనులేమియు నుండకూడదు. మిగతా రాజ్యాంగ వ్యవహారములనన్నిటిని వారు కట్టగట్టి మూలమూలంగా పారవేయవలెను. పీష్వాను యెప్పటికప్పుడు అదుపులోవుంచడానికి యీపని చాల అవగరం—]

అని ఆర్థర్ అసీ యుద్ధరంగమునుండి సెప్టెంబరు 28-వ తేదీన పునహా రెసిడెంటు క్లోజుకు వ్రాసెను.

ఈరీతిగ యుద్ధము పూర్తియై తాము బయటపడువరకు ఇంగ్లీషువారు పీష్వాను డెట్టితియ్యని మాటలచే, డెట్టి మోసకార్యములచే, పునహానుండి లేచిపోకుండ అణచిపెట్టి కూర్చుండబెట్టిరో వై యుత్తరములే చెప్పక చెప్పుచున్నవి.

కాని, యుద్ధమంతయుపూర్తియై తీరా పీష్వాకు భాగము పెట్టవలసిన సమయము వచ్చినప్పుడు ఇంగ్లీషువా రేమన్నారు? “నీకేమిటి యిచ్చేది. పో, పొమ్మన్నారు.”

“జయించుకొన్న దేశాల్లో పీష్వాకుభాగం పెట్టవలసిన పనిలేదు. ఈమాట బేసిన్ ఒడంబడికలో లేదు.” అని ఆర్థర్ 1803 సం॥ నవంబరు 11-వ తేదీన తన యన్న గవర్నర్ జనరలుకు వ్రాసెను.

దక్షిణమున జరిగిన పోరాటములలో యింతవరకు అహమ్మదునగరపు ముట్టడినిగొచ్చి చెప్పితిమి. ఇక మైసూరు పాలిమేరలో నిలిచియున్న జనరల్ స్టూఆర్టు కేమియు విశేషముపని తగులలేదు. అక్కడ పాలిమేరలను కొంచుకొనుటకును, దక్షిణముననున్న మహారాష్ట్ర జాగీరు దారులను హడలగొట్టి వారు ఇంగ్లీషువారిపై తరుగబడకుండ అణచియుంచుటకును మాత్రమే యీ స్టూఆర్టు నక్కడపెట్టినట్లు అతడు 1803 సం॥ ఆగష్టు 31-వ తేదీన గవర్నర్ జనరల్ కు పంపించిన రిపోర్టులో స్పష్టముగ వ్రాయబడియున్నది. దీనినిబట్టికూడ, శాశీరావును సింహాసనముమీద తిరిగి కూర్చుండ బెట్టు విషయమున యీ జాగీరుదారులు సుముఖులుగనున్నారని నాడు ఇంగ్లీషు వాగు చెప్పినమాటలు టక్కరుమాటలని ఋజునగుచున్నవి—ఇది విషయాంతరము.

అస్సీయధము—యూరోపియన్ ఆఫీసర్ల స్వామిద్రోహము.

దక్షిణమున జరిగినయుద్ధములలో పైన పేర్కొన్నవిగాక యింకొకయుద్ధము ప్రధానముగ పేర్కొనవలసి యున్నది. అదే అస్సీయధము. రెండవ మహారాష్ట్ర గ్రామములో యీ యుద్ధము చాల ప్రాముఖ్యమైనది.—మహారాష్ట్రలో పరాజయమును, ఇంగ్లీషువారికి అఖండవిజయమును కలుగజేసినది యీ యుద్ధమే. ఈయుద్ధము అస్సీయను చిన్నగ్రామమువద్ద 1803సం॥ సెప్టెంబరు 23 తేదీన జరిగినది. ఈ గ్రామమిప్పుడు నైజాము రాజ్యమునకు వాయవ్య మూలను ఆనుకొని ‘జాలూ’ యను రైలుస్టేషనుకు ఉత్తరముగ సుమారు 30 మైళ్ల దూరములో నున్నది. ఇప్పుడా గ్రామమువద్ద పాడైన మట్టి కోటగోడల దిబ్బలుతప్ప యింకేమియు కానరావు. అక్కడప్పుడు చనిపోయినవారి తాలూకు కొన్ని గోరీలుమాత్రము మామిడిచెట్లతోను, మర్రిచెట్లతోను నిండియున్న ఒకానొకతోపులో నేడుగాన్పించును. ఇంతకు మిక్కిలి యుద్ధచిహ్నములేమియు నేడచ్చట గాంభీర్యముగ కనిపించవు. గ్రామమంతయు బహు చిన్నదగుటచే నిశ్శబ్దముగ నిద్రపోవుచున్నట్లు నేడు గాన్పించును. ఆనాడక్కడ ప్రేలిన ఫిరంగిధ్వనులు యింకను తమచెవులలో మార్మోగుచున్న ముసలి వద్దలు 1900 సం॥ వరకు ఒకరిద్దరు బ్రతికి యుండిరి, వారీయుద్ధమును చూచినట్లును,

అందులో ఆర్థర్ సేనానినికూడ తాము చూచినట్లును, ఆయుధములలో ఫిరంగులు యెడ్లచేలాగబడి యుద్ధరంగమునకు కొనిరాబడినట్లును, వారుతమ చిన్ననాటి కబుర్లను చెప్పుచుండిరి. ఇప్పటికిని రైతులక్కడ పొలములదున్న కొనుచున్నప్పుడు ఆనాడు ప్రేల్పుబడిన ఫిరంగుల తాలూకు సీసపుగుండ్లును, యినుపముక్కలును వారి నాగలి కట్టులకు తగులుచుండును. వానిని రైతులు పైకితీసి “యివి ఆనాటి యుద్ధములో ప్రేలిన ఫిరంగుల తాలూకు గుండ్ల”ని చెప్పుచు బహువింతవస్తువులుగ వానిని దాచుకొనుచుండురు.

ఆర్థర్ ఆగష్టు 18 వ తేదీవరకు అహమ్మదు నగరముచేయుండి, ఆనాడు తనసేనలను వెంటదీసుకొని బయలుదేరెను. ఔరంగాబాదు వద్దనున్న స్ట్రీక్టోనకో సేనలతో కలియుటకుగాను యితడు 24 వ తేదీన గోదావరిని దాటినచేసెను.

కుట్రచేసి ఇంగ్లీషువారు అహమ్మదు నగరపుకోటను పట్టుకొన్నారన్న సంగతి వినగానే, మహారాష్ట్రీలును, తమ శిబిరములనుండి కదిలి నిజామురాజ్యములో ప్రవేశించిరి. వీరికి వ్యవధి లేకపోయినప్పటికి, వీరు త్వరత్వరగ యుద్ధప్రయత్నముల నన్నిటిని చేసుకొని, తమతమ సైన్యవాహినులతో యుద్ధరంగమునకు దుముకగలిగి రనుట యెంతయు ప్రశంసార్హముగ నున్నది. ఈ యుద్ధమునాటికి డాలత్ రావు సింధియా యిరువదిమూడు సంవత్సరముల వయస్సుగల పిన్నవాడే! ఈ చిన్నవయస్సు నందు సైత మితడు చూపిన అపారమగు రాజనీతిజ్ఞత, దూరదృష్టి, యుద్ధరచనా నైపుణ్యము శత్రువులను సహితము దిగ్భ్రమ నొందించెను.

కాని, సింధియా సేనయంతయు చెదల పుట్టవలె కుట్రలచే చిల్లులుపడి యుండుటవల్ల, యితని సేనలోని రహస్యములన్నియు శత్రువులకు యెప్పటివప్పుడు తెలిసి పోవుచుండెను. ఇంగ్లీషువారు సింధియా కొలువులో నున్నవారికి బాగుగా లగచ ముల్గుమేపి యెప్పటి కబుర్లప్పుడు తెలుసుకొనుచుండిరి. ఈరీతిగ దేశీయులు పరదేశీయులిచ్చిన లంచములకులోబడి తమస్వామికి, దేశమునకు, ద్రోహము చేసుకొనుట చూడ, వారి కా నాడు సమగ్రమగు విశాల జాతీయభావము లేకపోయెనని చింతించవలసి యున్నది.

శత్రువుల నడకలిట్లు యెప్పటివప్పుడు తెలియుటచే ఇంగ్లీషువారు మహారాష్ట్రీల సేనలను యిరుకు సమయములో యెదిరించి, వారిపై సులభముగ జయము గైకొనగలిగిరనుటలో ఆశ్చర్యమేమి? డాలత్ రావు సింధియా హైదరాబాదు మీదికి పోవలయునను తలంపుతో తనగుట్టుపు దండును తీసికొని ముందునడచి పోయెను. కాల్యలమును, ఫిరంగులును వెనుక వచ్చుచుండెను. వెనుక వచ్చుచుండిన కాల్యలమును, ఫిరంగులును ‘అస్సీ’ గ్రామమువద్దకు చేరియున్నవనియు, డాలత్ రావు అక్కడ లేకుండ ముందు పోగిపోయినాడనియు, 1803 సం॥ సెప్టెంబరు

23వ తేదీ ఉదయమున ఆర్థర్ కు యెవరోవచ్చి చెప్పిరి. ఇదేమంచి సమయమని చెప్పి ఆర్థర్ అప్పుడు వెనుకచిక్కిన కాల్బలమును, ఫిరంగి దళమును యెదిరించెను. అంతట వృధయపడుములకు జరిగిన యుద్ధపువివరముల నన్నిటిని యిటవివరింప పనిలేదు. వాని తప్పిళ్లు తెలిసికొనగోరువారు సెప్టెంబరు 24 వ తేదీన ఆర్థర్ తన అన్నకు వ్రాసిన ఉత్తరములోను, తదుపరి పంపిన రిపోర్టులోను మూలమందు చూడవగును. సింధియా పై నికులుజూపిన అప్రతిమాన ప్రతాపము తమకే ఆశ్చర్యము కలిగించిన దని ఆర్థర్ వ్రాసిన రిపోర్టులవల్ల, తెలియుచున్నది. కాని, ఆసమయమున చాలాత్ రావు స్వయముగ యుద్ధరంగమందు లేకపోవుటచేతను, సేనాంతయు ద్రోహులతో నిండియుండుటచేతను, సింధియా బంగులు చూపిన ప్రతాపమంతయు నిరర్థక మయ్యెను. సింధియా కాల్బలములోను, ఫిరంగిదళములోను యూరోపియను ఆఫీసర్లే బ్రధానులుగ నుండిరి. వీరందరు తిన్న యింటివాసములు లెక్కపెట్టు స్వభావముగల వారని లోగడనే చెప్పియుంటిమిగద. వీరిలో కొందరు వెల్లెన్లీ బహిరంగముగ ప్రకటించిన ఆశలకులోబడి యుద్ధము ప్రారంభించువేళకు లేచిపోయిరి. మిగతావారు బహిరంగముగ లేచిపోవక, నామకః సింధియాకొలువులో నిలిచియున్నను, వారు ఇంగ్లీషువారివల్ల రహస్యముగ డబ్బుపుచ్చుకొనుచు తమస్వామియగు సింధియాకు ద్రోహము చేయవలెననియే కూర్చుండిరి. ఇట్లుకానిచో, శత్రుబలముకంటె అధిక సంఖ్యాకులైన మహారాష్ట్ర కాల్బలములు అనాయాసముగ శత్రువుల కేల లోబడి పోవును? ఆర్థర్ పన్నిన శ్రాహుములు అంతపటిష్ఠములైనవి కావని రణశాస్త్రజ్ఞులే చెప్పియున్నారు. అట్టిచో సింధియా కొలువులోని స్వామిద్రోహుల సహాయమున గాకపోయినచో ఆర్థర్ సింధియా సేన వెల్లెన్లీ అంత అనాయాసముగ ఓడించగలడు.

చాలాత్ రావు పూర్వీకుడగు మాధవరావు ఆనాడు వారన్ హేస్టింగ్సు దుస్సలహావిని, అవివేకియై, తన కొలువులో యూరోపియనులను చేర్చుకొన్నాడు. ఆయవినేక కార్యఫలము నిష్పాదు చాలాత్ రావు అనుభవించవలసి వచ్చినది. మహారాష్ట్రులు యూరోపియను యుద్ధ పద్ధతుల నవలంబింపక, తమ మామూలు యుద్ధ పద్ధతులనే అవలంబించి యుండినచో, వారిని ఇంగ్లీషువారు జయించలేక పోయెడి వారని కొందరు ఆంగ్లేయులే అభిప్రాయము నిచ్చియున్నారు. దేశీయుల యొక్క వింత యుద్ధపద్ధతులు, వింతవ్యూహరచనా రహస్యములు, మర్మములు అన్యదేశీయులగు ఇంగ్లీషువారికి తెలియక వారు చిక్కుపడే వారు. మహారాష్ట్రులన్ననో ధానబలిమిచే తమకు చిన్నప్పటినుండియు బాగుగ తెలిసి ఆరితేరిన శ్రాహుముల పన్ని నీటియందు మొసలివలె రణరంగమందు వారు వీర విహారమొనర్చి శత్రువులను భీభత్స మొనర్చెడివారు. ఈ రహస్యమును వారన్ హేస్టింగ్సు గ్రహించి, మహారాష్ట్రులను వారి స్వధర్మమునుండి మరలించి పరధర్మములో పెట్టుటకు పూనుకొనెను. అనగ, వారి స్వంతయుద్ధ పద్ధతులను మాన్పించి, వారిని యూరోపియను

యుద్ధ పద్ధతుల లోనికి దింపించెను. ఈ మాయను గ్రహించలేక వారు వారక హేష్టింగ్సు టోపీలో పడిరి. మహారాష్ట్రులు తమపద్ధతులను మాని, మైకితభుకుగ గన్పించుచున్న యూరోపియను యుద్ధపద్ధతుల నవలంబించిరి. “స్వధర్మనిధనమ్ శ్రేయః, పరధర్మో భయావహః” అను భగవద్గీతా వాక్యముగనుక నూతన రావు సింధియా ఆనాడు బాగుగ మననము చేసికొనియున్నచో అతడీ టోపీలోపడే వాడుకాడు. వారన్ హేష్టింగ్సు మహారాష్ట్రులకిట్లు యూరోపియను యుద్ధపద్ధతుల నేర్పుచున్నప్పుడు, యిందువల్ల తమకేగో ఉపద్రవము వచ్చునని మిగతా యూరోపియనులందరు భయపడగ వారికి వారన్ హేష్టింగ్సు ఇట్లు సహాధానము చెప్పెను :—

[ఫింగులను పోతపోయుట, ఫింగులను శ్రేష్ఠులు, తమ సేనలకు యూరోపియను యుద్ధపద్ధతులను నేర్పుట మున్నగు పనులలో మహారాష్ట్రులుచాల అభివృద్ధి కలుపుచున్నారు. దీనివల్లమనకు చాల ఉపద్రవము కలుగుతుందని మీరు పదేపదేయు కేవలము నిది భ్రాష్ట్యమే. వారే గనుక మనయూరోపియను యుద్ధపద్ధతులలోనికి గిరితే, వారు మనలను నవలంబించుచున్నాడును జయించలేరు. తామెన్నడు నెగ్గలేని దోహదానికి (పరధర్మములోనిది) మహారాష్ట్రు లిప్పుడు పడుచున్నారు. ఏది తమకు శ్రేయస్కరమో—నేనిని నమ్ముకొని వివేకముతో నడుచుకుంటే వారికి లాభముకలుగుతుందో—అట్టి తమ సాంప్రద్యపులనుండి (స్వధర్మముల నుండి) వారిందుమాలముగ వెలియగుచున్నారు. (సర్ ఫలిఫ్ ఫ్రాన్సిస్ హార్లెండు ఉచిత వ్యాసమునుండి.)]

* సర్ ఫిలిఫ్ ఫ్రాన్సిస్ 1805 నగ|| ఏప్రిల్ 5-వ తేదీన (మహారాష్ట్ర) యుద్ధాంతరము) పార్లమెంటు మహాసభలో నిట్లని చెప్పెను :—

[ఫ్రెంచి ఆఫీసర్లు మహారాష్ట్రసేనలో యూరోపియను యుద్ధప్రక్రమమును ప్రవేశ పెట్టుదురని కొందరుచున్నారు. ఇందువల్ల మనకేమియు నష్టములేదని నా అభిప్రాయము. నష్టము లేకపోవుటయేగాక, మనకిదియెంతో లాభకరమనికూడ నానమ్మకము. మహారాష్ట్రులతో మనకు పోరాటమే యింకను సాగవలసియుంటే, యీపద్ధతియే మనకు చాలా లాభకరముగ నుండును. తనసొంత యుద్ధపద్ధతులను (అవి యెంతవక్రముగనున్నను) పరలొకొనుట చేరనే మహారాష్ట్రులు మనచేతులలో అంతపెద్దపెబ్బతిన్నారు.—అంతనష్టపడినారు. వారికి అనాది నుండి అనుభ్రుతముగ వచ్చుచున్న యుద్ధపద్ధతులనే గనుకవారు వదలకుండు ఉండియుంటే వారు మనకు అభేద్యులయ్యేదివారు—ఇంతకుంటే మహాఘోరముగ మనలను యిదిరించగలిగి వారు. ఈ సత్యమును ప్రపంచచరిత్ర అనాదినుండి ఘోషించుచునే యున్నది. ఈ రహస్యమును వారన్ హేష్టింగ్సు బాగుగ గ్రహించెను—(Cobbetto Parliamentary Debates Vol. IV. Page 232.)]

* అనగ చేప నీటినివిడిచి ఒడ్డునకు వచ్చునట్లుగుచున్న దవ్వమౌట. ఈరీతిగ వారన్ హేష్టింగ్సుకరి మహారాష్ట్ర మకరిని నీటినుండి ఒడ్డునకు లాగినది. కాబట్టి యేసుగ ముసలినించువుట యిప్పుడు తేలికయైనది.

“తమవద్ద అన్ని ఫిరంగులున్నను మహారాష్ట్రులు వానినంత యెక్కువగ యేల ఉపయోగించలేద”ని 1899 సం॥ లో ఒక మిలిటరీ ఆఫీసరు అస్సీ గ్రామము వెళ్లి నప్పుడు అక్కడనున్న ఒకముసలివాని నడుగగ, అతడిట్లు సమాధానము చెప్పెనట! “ఫిరంగులను ఉపయోగించుట మహారాష్ట్రుల కప్పుడు కొత్త, అదిగాక అప్పు డక్కడ మేతలేక పోవుటచేత, ఫిరంగిబండ్లు లాగుయెడ్లను మేతకొరకై దూరముగ పంపవలసి నచ్చెను. ఇంతలో ఆర్థర్ ఆకస్మికముగ వచ్చిపడెను. దూరముగ నున్న యెడ్లను తోలుకొని వచ్చి, ఫిరంగి బండ్లకు కట్టి, యుద్ధరంగమున కీడ్పించు కొని పోవుటకు వ్యవధి లేకపోయెను. ఒకటి రెండు ఫిరంగులను మాత్రము యెట్లో శిష్యాలు లాగకొని పోగలిగిరి.” అని ఆ ముసలివాడు సమాధానము చెప్పెనట. (Pioneer—1899 సం॥ మార్చి 3-వ తేదీ పాయసీర్ పత్రిక)

కాబట్టి, మహారాష్ట్రులు తమపాత పద్ధతులను వదిలి, కొత్త పద్ధతుల నవలగించి మటనల్ల యెట్టి చిక్కు లకు లోనైరో నడరు అస్సీ గ్రామవాసి చెప్పిన మాటలనుబట్టికూడ తెలియుచున్నది.

“అయితే, మంచిగనున్న కొత్త పద్ధతులను అసలే నేర్చుకోరాదా? మన స్వల్పము కూపన మంతాకములవలె పాతపద్ధతుల నేపట్టుకొని వ్రేలాడవలయునా” యను ప్రశ్న వచ్చుచున్నది. దీనికి సమాధానమిది—యూరోపియను ‘డ్రిల్లు’ సూదు, గూతర రణశిక్షణమునందు మాధవరావు సింధియాకు అంత మోహము వుంటే, అతడు నిజముగ ఒక పనిచేసి యుండవలసినది. తన ప్రజలకు యూరోపియను రణవిద్య నేర్పుటకుగాను తన రాజ్యములో ఒక మిలిటరీ స్కూలును (సైనిక కళాశాలను) మాధవరావు సింధియా యేర్పరచి యుండవలసినది. అందు రణవిద్యయందు ప్రవీణులగు యూరోపియను యుద్ధశాస్త్ర పండితులను వేతనము లిచ్చి నియమించి యుండవలసినది. అట్లు చేయుటకు మారుగ మాధవరావు సింధియా వారన్ హేస్టింగ్సు మాయ గ్రహించలేక అడ్డమైన యూరోపియను వాళ్లను అగోచనలేకుండ తన సేనలో చేర్చుకొని వారికి మిక్కిలి జబాబుదారితో కూడిన ఉద్యోగ పదవులనిచ్చెను. వీరిలో కొందరు వారన్ హేస్టింగ్సుకు అంత రంగికులగు పేగులు వారనికూడ మాధవరావు గ్రహించలేక పోయెను! వీరందరు చేరి తుదకు మాధవరావు కొంపను గూల్చిరి. కాబట్టి, యీ చరిత్రాంశమునుండి భావిభారత స్వరాజ్య ప్రభుత్వము వారొక గుణపాఠమును నేర్చు కొనవలసి యున్నది. యూరోపియను రణవిద్య మనకు అవసరమయ్యే టట్టయితే, మిలిటరీ కళాశాలలను పెట్టి, యూరోపియను పండితుల నందు నియమించి, వారి ద్వారా మన దేశీయులను తరిగియేత చేయించుకొన వలెనేగాని, యూరోపియనులను నమ్మి వారికి యెట్టి జబాబుదారీగల పదవులను గాని యివ్వరాదు. అట్టిచ్చినచో పేనుకటే మహారాష్ట్ర చరిత్రయే తిరిగి జరుగును. మనదేశస్థులను కొంతమందిని జర్మనీ,

అమెరికా, జపాన్, రష్యా మున్నగు దేశములకు పంపికూడ యీ రణనిద్యను మన దేశమునకు ఆకర్షించవచ్చును.

పరుల రణనిద్య శ్రేష్ఠమైనదైనచో, దానిని స్వదేశీయులకు నేర్పించవలయునే గాని—అనగ దానిని తమదిగ చేసుకొన వలెనేగాని—పరులను తీసికొనివచ్చి తమ స్వదేశీ సేనలో పెద్ద పదవులలో పెట్టరాదను సిద్ధాంతమును పాశ్చాత్య భావము లలో ప్రచండ కుటిల చాణక్యడుగ భావింపబడు “మ్యాక్ వల్లీ” పక్షాదుల సైతము స్పష్టముగ సూత్రీకరించి యున్నాడు.

మహారాష్ట్రులు తమ పాతపద్ధతులను మార్చి కొత్తదియగు యూరోపియను పద్ధతుల నవలంబించి యున్నప్పటికి, వారిసేనలో యూరోపియనులు గలనకు చెప్పుకొని, వారిని జయించుట ఇంగ్లీషువారికి సాధ్యమయ్యెడిది కాదని ఆర్థర్ 1803 నా సంవత్సరము బరు 18-వ తేదీన మేజర్ పాకు వ్రాసిన ఉత్తరముగ స్పష్టముగ వర్ణన చేయించి యుండెను.

[సింధయా సేనలు మిక్కిలి దుర్బలముగ తరిగిపోయియున్నవి. అదిని కేరళాగల యూరోపియను ఆఫీసర్ల ప్రయత్నములవల్ల సింధయాబలము అపారము గావించెడిది. కాని నాకు కాలపాతములో ఒక యూరోపియనుకూడ లేకుండవుంటే సింధయాబలము మన ఇంగ్లీషు వారికైనను దుర్బలముగ నుండియుండెడిది. —మరియు, మహారాష్ట్రులు ఏమి పాత్రబట్టి ప్రకారమే, తమ గుఱ్ఱపుడండుతోనే—పోరాడియుంటేకూడ—వాగు మనకు వశమయ్యెనని కాదు...త్వప్తము.]

కాబట్టి, యూరోపియను పద్ధతుల నవలంబించుటవల్ల సింధునూరి గాని వరకు కంటే యెక్కువ కొత్తబలము వచ్చినప్పటికి, అదిని సేనలో యూరోపియను లుండుటవల్ల యీ కొత్తబలము, పాతబలము చూపజ్ఞు కూడ—కొత్తనిరునచ్చి పాతనిరును కూడ కొట్టుకుపోయినట్లు ఒక్కనారి తుడిచిపెట్టకొని పోయినది! కాబట్టి, యూరోపియను పద్ధతులు మంచివైనను, యూరోపియను మనుష్యులు మనకు మంచివారుకారు. కాబట్టి, మంచిని గ్రహించి, చివరకు పదిలివేయుట యుక్తము. ఇదియే భావిభారత స్వరాజ్య ప్రభుత్వమువారు నేర్చుకొనవలసిన పాతము.

యూరోపియను ఆఫీసర్ల ద్రోహముచేతనే అస్సీయుద్ధములో మహారాష్ట్ర సేనలు ఓడిపోవుట గలిగెననుటకు కొన్ని ఋజువులను ఇంగ్లీషువారి వ్రాతలనుండియే చూపెదము. 1803 సం॥ అక్టోబరు 3-వ తేదీన ఆర్థర్ తనతమ్ముడు ‘హెన్రీ’ కిట్టని వ్రాసెను.

[సింధియాతాలాకు ఫ్రెంచికొల్పలము టిప్పు కొల్పలముకంటె చాల బాగున్నది. ఫిరంగులు, ఫిరంగిదళము మరింత బాగున్నవి. అవి సరిగ్గ మనదళమువలెనే యున్నవి.]

ఇంత దిట్టమైన మంచి ఫిరంగిదళముండియు కూడ మహారాష్ట్ర⁹ సేన యెడిపోయినది. ఆర్థర్ లెక్కప్రకారము అస్సీ యుద్ధరంగమందు ఇంగ్లీషు సేనలో 8 వేల కాల్పలము, 1600 గుట్టపుదళము, 17 ఫిరంగులు నుండెను. మహారాష్ట్ర⁹ సేనలో 50 వేల కాల్పలము, 128 ఫిరంగులు నుండెను.

ఇంగ్లీషుసేనలో చనిపోయిన తెల్లవారిసంఖ్య (ఆఫీసర్లు, సామాన్యసైనికులు సహా) 164; గాయములు తగిలినవారిసంఖ్య 411; కనబడని వారిసంఖ్య 8; ఇంగ్లీషు సేనలోని నల్లవారిసంఖ్య యిరవీతిగ నున్నది. చనిపోయిన శిపాయిలు 245, గాయపడిన శిపాయిలు 1211; కనబడనివారు 18.

ఇక మహారాష్ట్ర⁹ సేనలో యీసంఖ్య తెల్లుండెనో సమ్యక్మైన అంకె లెక్కచేసెను. వారిలో 1200 మంది చనిపోయినట్లును, శవములును, గాయపడిన వాగును నలుముఖముల చెల్లాచెదురగ దిక్కులేక పడియున్నారనియు తనకు వేగుల వాళ్ళెల్ల తెలిసినదని ఆర్థర్ చెప్పెను * దీనినిబట్టి ఉభయపక్షబలముల దామాషా ప్రకారము సింధియా సేనలోకంటె, ఇంగ్లీషుసేనలోనే యెక్కువ సప్తము కలిగినట్లు తెలియుచున్నది. తమకెంత తక్కువ సప్తముకలిగి, తమ మనుష్యులు ఫిరంగులు కూడ గుంకను అసంఖ్యాకములుగనే యున్నప్పుడు మహారాష్ట్ర⁹ సేన యుద్ధరంగమును వీడి యేల చెల్లాచెదురగ పోవలసివచ్చినది? సింధియా కొలువులోనున్న యూరోపియన్ ఆఫీసర్లలోగాని, యూరోపియన్ కాల్పలములలోగాని, ఒక్కరికి కూడ ఒకడెట్లు తగులలేదట? ఒకడునుండి చావలేదట? ఏల యీవింత? ఇది స్వామిద్రోహము తెలుపుటలేదా? ఇందుకు నిదర్శనము 1803 సం॥ అక్టోబరు 23-వ తేదీన ఆర్థరు కర్నల్ ముగ్రేకు ప్రాసిన ఉత్తరమే :—

[ఓడిపోయిన శత్రుకాల్పలము ఆస్సీగీ ఫూర్ నుండి యెటకోపోయినట. దానితాలాకు 16 గురు యూరోపియను ఆఫీసర్లును, సార్వంటులును మన కర్నల్ స్టీ వెన్ సెన్ వద్దకు వచ్చివేసినారు. సెప్టెంబరు 23-వ తేదీ యుద్ధముతో సదరు శత్రుకాల్పలము పూర్తిగ నాశనమై పోయింది. వారికయెన్నటికి కోలుకోలేరని మన స్టీ వెన్ సెన్ చెప్పవచ్చును..... ఏమైతేయేమి, యూరోపియన్ ఆఫీసర్లు అందరు వాళ్లను పదిలిపెట్టి వేసినారు..... కృపము.]

* సింధియాసేనలోని వారి నెవరినిగాని ఇంగ్లీషువారు ఖైదీలుగ పట్టుకొనలేదను వింతసంగతిని పాఠకులు గమనించవలెను. గాయములచే నేలమీద పడిపోయినవారిని ఖైదీలుగ పట్టుకొనుటకు గాని, వారికి ఉపచారాదులచేయుటగాని, చేయక ఇంగ్లీషువారు వారిని నిర్దాక్షిణ్యముగ చంపివేసి, శత్రువులలో చచ్చినవారిసంఖ్యను లెక్కకు యెక్కువగ జూపియుండుదు. ఈ 1200 లలో యిట్టి వారుకూడ నుండియుండుదు.

అని ఆర్థర్ యెంతో సంబరముతో చెప్పెను.

సింధియా సేనలో ద్రోహులున్నారనుటకు మరియొక నిదర్శనము చూడబడింది. 1803 సం॥ అక్టోబరు 24-వ తేదీన ఆర్థర్ తనయన్న కిట్లని వ్రాసెను:—

[మీరు ఆగస్టు 29-వ తేదీన గావించిన ప్రకటన ననుసరించి సింధియా కొలువులో నున్న 16 గురు యూరోపియన్ సార్జంటులును, ఆఫీసర్లును యివతలికి వచ్చి వేసి మనస్సులో స్ట్రీవెక్స్ ముతాలోచేరిరి. వారందరిపేర్లను మీకు త్వరలోనే పంపించెదను. వారిలో గొప్ప రెవరికి మన మెంతడబ్బు యివ్వవలెనోకూడ అప్పుడు వ్రాసెదను.]

అస్సీ రణరంగము- బీగమ్ సమ్రా స్వామి ద్రోహము. సార్థానా జాగీరుదారిణియగు బీగమ్ సమ్రా సెనులను కూడ ఇంగ్లీషువారు సింధియానుండి చీలదీయుటకు కట్టపన్ని నట్లు లోగడ చెప్పియుంటిమి. 1803 సం॥ జూలై 18-వ తేదీన 'లేక్' సేనాని గవర్నరు జనరల్ కిట్లని వ్రాసెను:—

[..... ఈ మె తాలూకు నాలుగు సైన్యశిబిరము లిప్పుడు సింధియా కొలువులోనున్నవి. కాబట్టి, ఆ మెయిప్పుడు మనలోవచ్చి బహిరంగముగ చేరుటకలిగి ఉండునుగ నున్నది. యిది, యుద్ధము ప్రారంభముకాగానే, యీ మె తాను మనకు చెప్పిన ప్రకారము ప్రవృత్త చేయుటకు. ఆ నాలుగుదళములువచ్చి మన ఆర్థర్ సేనానితో చేరుటకు తగు దిక్కునులను మీకు చెబు వచ్చును.]

అంతట గవర్నర్ జనరల్ యిట్లని జవాబువ్రాసెను:—

[మీనూచన బలేబాగున్నది. ఇందునుగూర్చిన హుతుములనుయిప్పుడే కర్నూల్ స్కాటరు పంపుచున్నాను. ఈసంగతి మర్నర్ కు పంపిన సలహాలలోకూడ చేయేయున్నది.]

కాబట్టి, సమ్రాతాలూకు నాలుగు దళములును సింధియా తనవలె ప్రవృత్తి పుండి, తీరా యుద్ధరంగమునకు రాగానే - యుద్ధమధ్యమందు - అకస్మాత్తుకముగ సమ్రా పక్షమునకు చేరిపోయెననుట యీ జాబులవల్ల కరతలామలక ముగించున్నది.

[గ్రాంట్ డఫ్ తన మహారాష్ట్ర చరిత్రలో యిట్లు వ్రాయుచున్నాడు:—

[బ్రిటిష్ గవర్న మెంటువారు ఆశలుపెట్టుచు చేసిన ప్రకటనవల్ల సింధియా కొలువులో నున్న యూరోపియనులలో ఇంగ్లీషువారు తీరాయుద్ధము ప్రారంభించువేళకు సింధియాపక్ష మునువదిలి యెదుటిపక్షమున చేరిపోయిరి. ఇందువల్ల యుద్ధరంగమందు సింధియాసేనలకు చాల యిబ్బంది కలిగినది.....]


ఈ ప్రకటన ఫలితముగ కొందరు యూరోపియనులు బహిరంగముగ లేచి పోయిరి. మిగిలియున్న యూరోపియనులుకూడ లోలోన స్వామిద్రోహము చేయు టకే నిలిచియుండిరి. ఆ ప్రకారమే వీరు సింధియాకు అస్సీ రణరంగమందు స్వామి ద్రోహముచేసి అతని సేనలకు ఓటమిని గలిగించిరి.





నెల్సన్ (గవర్నర్ జనరల్)

వగా, పెట్టెగ, వర్ణములచే బిచ్చు, వైజాము, హాహాస్థులను పరిశీలించిన శుంకురి.



అరర్

శ్లోక తమ్ముడు— గెండవ మహారాష్ట్ర
సంగ్రామములో ఓడిబరంగమున కంపెనీ సేవల
నడిపించిన ఆంగ్ల సేనాపతి.



బేగమ్ సమ్రా

[శ్లోక తో పరిశీలించిన బేగమ్ రావు సింధియాడు
యుద్ధరంగమున సామిద్రోహముచేసిన
ఘాతుకురాలు.....606వ శేఖ]



దాలత్ రావు సింధియా

నానా మరణానంతరము మహారాష్ట్రము
నెట్లయిన నిలువ బెట్టవలెననియు,
బాజీరావు ఇంగ్లీషువారి వలపులలో
పడకుండ చూడవలెననియు
పెనగులాడిన మహారాష్ట్రపీరుడు.)



గ్వాలియర్ కోట-దాలత్ రావు సింధియా రెజిడెన్సీ



బాజీరావు

(తండ్రి రగూబావలెనే, తనయవివేకముచే,
ఇంగ్లీషువారి నాశ్రయించి, మహారాష్ట్రమును
నెట్టిటముంచిన ఆఖరు పీష్వా-మహారాష్ట్రప
శైస్టుచెడుకాలమునకు పుట్టిన కుక్కనూరి
పిండె. తుడకతనిని చూడవలెనని మహారాష్ట్ర
యధ్యక్షులలో ఇంగ్లీషువారు ధైర్యపట్టుకొని,
ఆ సన్మాంతము ప్రవాసముననుంచి,
ఇంత పిండెకుడు పడవేయుచుండిరి.
ఇతని పెంపుడు కొడుకు నానాసాహేబు,
తగుపరి సైనిక విప్లవమును లేవదీసి
దానికి నాయకుడయ్యెను.




మల్ హొల్ రావు ఇన్స్పెక్టర్

(తండ్రి తుక్కాన్ సింహానామక పోరాట
కాశీరావుతో కలసిగొని, యుద్ధమున నిమగ్నమునాడు

— పేజీలు 498-499.)

బ్రిటిష్ మహాయుగము

ఇరువదియొనిమిదవ అధ్యాయము



అస్సీయుద్ధానంతరము.

అస్సీయుద్ధమునకు ముహూర్తము సేసబోనున్న సరిగను లన్నియు ఇంగ్లీషువారికి చిక్కెను. మనుష్యులు మాత్రము విశేషము సప్తము కాలేదు. యుద్ధ సంగతులను విశిలోచనము ఈ సేవలను వెంబడించ నలసినదిగా ఆర్థర్ కర్నల్ స్టీవన్ గుడును జూచుచు. కాని, మహారాష్ట్ర సేన అస్సీయుగముగ నుండుటచే నదను స్టీవన్ గుడు వాని వెంబడించుటను పూనుకొనలేదు. “ఓడిపోయిన శత్రు సేన విశేషము చెక్కుచెదకలేదు. అందుచే కర్నల్ స్టీవెన్స్ వెంబడించినను నాది భయమేమియులేదు” అని ‘మిల్లు’ వ్రాసెను. ‘ఓడిపోయిన శత్రుసేన చెక్కుచెదకలేదన్న’ పూస వారు స్వామిద్రోహులచేతనే మోసపోయినారని గదా అగమము. ఈ యభిప్రాయమును మిల్లు చరిత్రకారుని పైమాటలే చెప్పక చెప్పుచున్నది.

సింధునాసేవలను వెంబడించుటకు మూడుగ స్టీవెన్స్ సింధియా దేశమున పడెను. ఇందునుగూర్చిన వివరమును విమ్మట తెల్పెదము.

అపార బలసంయుతముగు తనసేన యిట్లు అతిసులభముగ ఓడిపోవుటనుబట్టి తనసేనలో స్వామిద్రోహులున్నారను మాట సింధియాకప్పుడు కరతలామలక మయ్యెను. అందుచే, అప్పటి పరిస్థితులలో ఇంగ్లీషువారిలో సంధి చేసుకొనుటయే మంచిదని అతనికి తోచెను. తదనుగుణముగ సింధియా తన మంత్రులలో నొకనిని ‘బాలాజీ

సంధి ఆర్థర్ కర్నల్
ఒప్పుకొనక
బోవుట.

కుంజిర్’ అను నతని ఇంగ్లీషువారి వద్దకు రాయబారము పంపించెను. ఇతనిని గురించి లోగడ కొద్దిగ చెప్పియుంటిమి. ఇతడు మొదట పీష్వా బాజీరావువద్ద మంత్రిగ నుండెను. ఇతనిచేతనే బాజీరావు దాలత్ రావుకు పునహాకు రమ్మని కబురు పంపించెను. ఇతడు పీష్వావద్ద నున్నప్పుడు యితనికి లంచములిచ్చి తక్కిన మంత్రులతోపాటు యితనిని కూడ తిరుగదీయవలెనని ఇంగ్లీషువారెంతో ప్రయత్నించిరి. కాని, యితడు స్వామిద్రోహిగాక, నిజాయితీ బుద్ధిగలవాడై, స్వదేశాభిమానము గలవాడగుటచే, ఇంగ్లీషువారి మాయలలో పడలేదు. అందుచే ఇంగ్లీషువారితని యెడ క్రోధము వహించి, యితడు పీష్వాకు ద్రోహియని నిందింపసాగిరి. కాని,

యీనింద కేవలము నిరాధారమైనది. తమవలలో యితడు పడలేదుగదాయను ఉక్కురోషముచేత ఇంగ్లీషు వారితని నిట్లు నిందింపసాగి రేగాని, వేరుకాదు. పిమ్మట కొంతకాలమున కితడు చాలత్ రావుకు మంత్రియయ్యెను. ఇతడిట్లు పీషాకొలువును వీడి, చాలత్ రావు కొలువులో యేల చేరెనో పిమ్మట వివరింతుము.

చాలత్ రావు సింధియా కోరిక ప్రకారము యీమంత్రి 'కుంజరుడు' సంధిని కోరుచు ఆర్థర్ కోక ఉత్తరము వ్రాసెను. ఈ ఉత్తరమును ఇంగ్లీషువారెక్కడను ప్రచురింపలేదు. అగునను, దీనికి ఆర్థర్ గుచ్చిన జబాబునుబట్టి, అందలి విషయములు గ్రాహ్యములు కాగలవు. 'సింధియా యెల్లప్పుడును శాంతి సఖ్యములనే కోగుచుండెననియు, కాని, ఇంగ్లీషురాయబారి 'కాలిన్సే' అమర్యాదగ సింధియా కొలువు నుండి లేచిపోయెననియు, యీ మంత్రి కుంజరుడు ఉత్తరములో సూచించి యుండెననుట స్పష్టము.

అస్సీ యుద్ధరంగములో గలిగిన జయముచే ఆర్థర్ కు కండ్లు నెత్తిమీదికి వచ్చినవి. అందుచే సింధియా మంత్రి చెప్పి శాంతివాక్యము లతని మనస్సు కెట్లు నాటును? అస్సీరంగములో దొరికిన ఫిరంగులు వగైరాలవల్ల అతని దురాశ మగిరిత మెచ్చయ్యెను. ఇంకను యెక్కువ ధనము దోచుకొనవచ్చునను ఆశ అతనికి గలిగెను. అందుచే సింధియా మంత్రి చెప్పి శాంతివాక్యములను పెడచెవినిబెట్టి శత్రు సేనను వెంబడించవలసినదని ఆర్థర్ తన సహాయసేనాని స్టీవెన్ సన్ కు ఆజ్ఞాపించెను. కాని, అతడు ఆపని చేయుటకు జగకి యూరకుండెను.

ఈ సమయమున మహారాష్ట్రులు తమ సేనలను కూర్చుకొని, ఇంగ్లీషువారి నెదిరించియుంటే యెంతో బాగుండెడిది. కాని, స్వామిద్రోహుల భయముచే వారెల్లు చేయుట కప్పుడు సాహసించక శత్రువుతో సంధిచేసుకొనగోరిరి. ఇది వారికి చాల నష్టదాయక మయ్యెను.

ఇంగ్లీషువారు సంధివాక్యములకు చెవియొగ్గక, మహారాష్ట్రులను వెంబడించ దలచిరి. కాని, యీ పనియందు ఇంగ్లీషువారు నెగ్గలేక పోయిరి. ఈ పనికి పూనుకొని మరునాడు బయలుదేరిన కర్నల్ స్టీవెన్ సన్ కొంతదూరము పోయి, శత్రువుల పొడగానక, యీ పని అసాధ్యమని చెప్పి వచ్చివేసెను. అంతట ఆర్థర్

బర్ హన్ ఫూర్, అస్సీఫుర్
కోటలు ఇంగ్లీషువారికి స్వాధీన
మగుట.

“తానే ఆపనికి స్వయముగ పూనుకొందునని చెప్పి”
“సివుపోయి ‘బర్ హన్ ఫురమును’ పట్టుకొనుమని, స్టీవెన్
సన్ ను నియమించెను. శత్రువులు ఆర్థర్ కుకూడ చిక్కక
పోయిరి. కాని, స్టీవెన్ సన్ క్రింద పంపబడిన సేన

అక్టోబరు 22-వ తేదీన బర్ హన్ ఫురము కోటను, 18-వ తేదీన అస్సీర్ ఫుర్
కోటను ఆర్థి సుబుభముగ పట్టుకొనెను. దీనికి కారణము మామూలు సాటయే—

అసగ ఇంగ్లీషువారు లేవదీసిన స్వామిద్రోహులే. వీరిలో ముఖ్యులు యూరోపియనులు. ఇంపునుగూర్చి అక్టోబరు 23-వ తేదీన ఆర్థర్ పునహా రెసిడెంటుకిట్లని వ్రాసెను :—

[మన స్టీవెన్ సన్ క్రింద సంపబడిన సేన అస్సీర్ ఘర్ కోటను 21-వ తేదీన పట్టుకొనెను. అస్సీర్ ఘర్, బరహాన్ పురము కోటలమధ్యనున్న శత్రు సేన సర్మదా నది వైపునకు వెళ్ళిపోయినది-అందులోనున్న యూరోపియన్ ఆఫీసర్లు, సార్జెంటులుమున్నగువారు పదహారు మంది మనము చేసిన ప్రకటన ప్రకారము మన సేనలోనికి వచ్చివేసినారని స్టీవెన్ సన్ నాకు 19-వ తేదీన వ్రాసినాడు. వీరిలో కర్నల్ డూపంటు, కెప్టెన్ మర్సర్, కెప్టెన్ మాన్ అను వారుగలరు.....స్వప్రము.]

కాబట్టి, యీ రెండుకోటలును సులభముగ ఇంగ్లీషువారి చేతులలో పడుటకు మహారాష్ట్ర ప్రజలకడ కాపలా పెట్టిన సేనలోని యూరోపియనుల స్వామిద్రోహమే కారణమని ఆర్థర్ వ్రాసిన వైవాక్యములే స్పష్టముగ వక్కాణించి చెప్పుచున్నవి. యీ యూరోపియనులు సరిగ నమయమునకు తమ క్రిందనున్న సేన నెక్కడికో పంపివేసి, తామువచ్చి ఇంగ్లీషువారి సేనలో చేరిపోయిరి. ఇక ఆ రెండు కోటలు ఇంగ్లీషువారి చేతులలో చిక్కుటకేమి అభ్యంతరము? కంచయే చేను మేసినది!

ఈ రెండు కోటలు తమకు చిక్కినపిమ్మట, సింధియా, భాన్ స్లేల సేనలను వెంబడించి పట్టుకొన వలయునని ఆర్థర్ తిరిగి యెంతో ప్రయత్నించెను. కాని, ఆపని అతనికి సాధ్యముకాక పోయెను. తన ప్రయత్నములన్నియు యిట్లు నిష్ఫలముకాగా, ఆర్థర్ కు వినుగెత్తి సింధియాపాసిన రాయబార వాక్యముల కతడప్పుడు చెవియొగ్గ తలచెను. దీని ఫలితముగ సింధియా, ఆర్థరుల

యుద్ధవిరామము. మధ్య తాత్కాలికపు సంధి (యుద్ధవిరామము) 'టూన్'

1803 సం॥ నవంబరు 23-వ తేదీన యేర్పాటు చేసుకొనబడెను. ఈసంధి, సింధియా భాన్ స్లేల కిరుపురకు వర్తింప జేయవలయునని రాయబారు లెంతయో నొక్కి చెప్పిరి. కాని, ఆర్థర్ యిందుకు "ససేమిరా" యనెను. వీరిరువురను చీలదీసి కొట్టవలయునను దురాలోచన మనస్సులో నున్నవాడగుటచే ఆర్థర్ యీ సంధిలో భాన్ స్లేనుకూడ చేర్చుటకు ఒప్పుకొనలేదు. ఈ సంగతిని యితడే 1803 సం॥ నవంబరు 23-వ తేదీన ఇండియా గవర్నమెంటుకు వ్రాసిన ఉత్తరములో స్పష్టముగ వక్కాణించి యుండెను.

[వీరారు రాజగు భాన్ స్లేను యిందులో చేర్చలేదు. ఇందువల్ల సింధియా, భాన్ స్లేలకు విభేదమేర్పడును. భాన్ స్లేకు సింధియాపై యిదివర కేమైనా నమ్మకముంటే, అది కాస్తదీనితో పోతుంది. వారిద్దరి సఖ్యము దీనితో తుడుచుకు పోయిందన్నమాట!.....స్వప్రము.]

ఆర్థరు సింధియాతో చేసికొన్న తాత్కాలికపు సంధిగూడ నిజమైనదికాదు. ఆర్థర్ యీ సంధిని నిష్కలంకమైన మనస్సుతో చేసుకొనలేదు. సింధియాను

టోపీ వేయుటకే చేసికొనెను. ఇందునుగూర్చి ఆర్థిక పైయుత్తరములో యిట్లుని వ్రాసెను :—

[కాలిక్తరావు సింధియాపై సేనిక యేమియుచేయజాలనని మీకిదివరకే తెలిపి యున్నాను. రణరంగమందు సింధియా గుట్టపు దళమింకను నిలిచియున్నది. మన మెంతో కష్ట పడితేనేగాని, దీనిని మనమేమియు చేయజాలము.....యిప్పుడే తాత్కాలికపు సంధి చేసుకొన్నందువల్ల మనకేమియు యిబ్బందిలేదు.....స్థిరమగు ఒడంబడిక యేర్పడువరకు పోరాటము మానరాదను మాట సర్వసామాన్యముగ మంచిదే.....కాని, ప్రస్తుత కాలములో మాత్రము యీ సూత్రమును తప్పించి నడచుటయే మనకు శ్రేయపని లలచితిని.....
...క్షుప్తము.]

అనగ, పైకి పోరాటము మానినట్లు కన్పించి, కొంచెము న్యవధి దీసికొని, శత్రువు యేమరుపాటునున్నప్పుడు మీద పడదమని ఆర్థర్ యొక్క కుటిలపు యోధుల చన ఈదిగువ వాక్యముల జూడుడు.

[స్థిరముగ సంధి యేర్పరచుకొనుటకు ఆలస్యమయ్యేదొడల, యీ తాత్కాలికపు సంధిని, సేన నాయిష్ట్యము వచ్చినప్పుడు అవసరమైతే మరునాడే అంత మొనరించవలను. ఒక్కోజు న్యవధియేయున్నను మనకు నష్టమేమియులేదు. నాన్యునాముల నన్నిటిని చిన్న కొనుటకును, శత్రువులను చీలదీయుటకును నా ఒక్కోజు ఉపయోగపడుచుంది.....
క్షుప్తము.]

యుద్ధ విరామమునకు గాను చేసుకొన్న ఒడంబడికకు పదిరోజులు న్యవధి యుండునట్లు నడరు ఒడంబడికలోనే ఒక షరతుకలదు. ఈ పదిరోజులలో రెండువరు గాని శత్రువుపైకి పోరాడు. అనగా నవంబరు 20 మొదలు, డిసెంబరు 31-న వేది

విరామ భంగము-
రణనీతికి విరుద్ధము.
వరకు ఉభయ పక్షములు యుద్ధమును నిలుపునని చేయవలసి యుండెను. కాని, యీ లోపుగానే ఆర్థర్ మనోబోధ్య సేన మీదికి 'ఆర్లామ్' వద్ద చుమికెను. ఇది యుద్ధ భర్తమునకు కేవలము విరుద్ధము. నీనికి ఆర్థర్ చెప్పిన సమాధానమేమి? ఈ ఒడంబడికలో గల రెండవషరతు ప్రకారము సింధియా నడచుకొన లేనట్లు! అందుకని, అసేమని చేసినాడట. ఈ రెండవ షరతు యేమి? ఉభయ పక్ష సైనికులకల్ల యిట్టి ప్రమాదములు జరుగకుండ నుండుటకుగాను, రెండు సేనలకునుధ్య యిరవై కోసుల దూరముండవలయును. అందు నిమిత్తమై సింధియా మహారాజు తన సేనలను 'యెల్లి చిపురము' నకు తూర్పుగ నడిపించుకొని 20 కోసుల దూరము పోవలయును. సైన్యమునకు కావలసిన భోజనాది సామగ్రి కూడ యింకను అవతలనుండియు తెచ్చుకొనవలెను.

ఈ షరతు ప్రకారము సింధియా సేనలు, నడుచుచుండగ, ఆర్థర్ వానిని వెన్నంటి సాగెను. అట్లయినచో, ఉభయ సేనలకు మధ్య 20 కోసులు యెన్నడైన

యెట్లుగడగలను? సింధునూ యీ మరతు నెరవేర్చలేదను నేరమును అతని మీద వేయుటకుగాను ఆర్థర్ బుద్ధి పూర్వకముగ చేసిన తుంటరిపని యిది! బుద్ధి పూర్వకముగ తానే కల్పించిన యీ సాకును పురస్కరించుకొని, ఆర్థర్ నవంబరు 29-వ తేదీన ఒడంబడిక జరిగిన టి హోబలకే-ఒడంబడికలో యిచ్చిన వ్యవధి పూర్తి గాక మునుపే-సింధునూ సేనలను ఆర్థామ్ అనుచోట యెదిరించి యోడించెను. ఇది ఆర్థర్ పూర్వకమున సింధునూ రాయబారులెంత మొత్తుకొన్నను ఆర్థర్ వినలేదు. ఇట్టి సింధునూ మహారాష్ట్ర సేనలు ఓడిపోక యెట్లు గెలువగలవు?

తన తమ్ముడు చేసిన ఈ ప్రోహకార్యమునకు—యుద్ధ ధర్మ విరుద్ధ కార్యమునకు—అన్నీ వెల్లెన్టీ గనర్నల్ జనరల్ చాల మెచ్చుకొనెను! యుద్ధ ధర్మమునకు విరుద్ధముగ తన తమ్ముడేల యీ యుద్ధ విరామకాలములో (ట్రూప్ సమయములో) శత్రువుపైకి దుమికెనో యను విచారణను వెలన్టీ చేయదలచు కొనలేదు. “నీవు చేసుకొన్న యుద్ధ విరామపు సంతకం, నీవిప్పుడు కొట్టిన యీ దెబ్బయే నాకు వచ్చినది—నీ కే కానిమ్ము. దేశీయరాజులతో యుద్ధము మన కెప్పుడైనా మంచిదే”—అని వెల్లెన్టీ తన తమ్ముని పై పెచ్చు మెచ్చుకొనెను కూడాను.


ఆర్థామ్ యుద్ధమైన తరువాత, ఆర్థరును, స్టీవెన్సను కలిసి ‘గావిల్ ఘోర్’ కోటను ముట్టడించుటకై బయలుదేరిరి. వారు డిశంబరు 6-వ తేదీకి ‘ఎల్లిచిపూర్’ చేరి ఆర్థామ్ యుద్ధముగో గాయ పడిన తమ సైనికుల కక్కడ ఒక ఆస్పత్రిని ఏర్పాటు చేసిరి. అంతట అక్కడ నుండి కదిలి డిశంబరు 14-వ తేదీన గావిల్ ఘోర్ కోటకు ముట్టడి వేసిరి. ఈ కోట బీరారు రాజగు భాన్ స్లేది. అత డక్కడ యెట్టి యేర్పాటు చేసి యుండలేదు. అందుచే, అది ఇంగ్లీషు వారి చేతులో నులభముగ పడినది. కోటకు కాపున్న ఖిల్లాదారుడు మాత్రము స్వామి ప్రోహము చేయక, శక్తివంచనలేక, ఇంగ్లీషువారి నెదిరించి, వీరస్వర్గము నలంకరించి, కీర్తి కాయడయ్యెను.

గావిల్ ఘోర్ కోట ముట్టడితో దక్షిణమున ఆర్థర్ పని తీరిపోయినది. అటు ఏమ్మట ఇంగ్లీషువారికిని, సింధియా భాన్ స్లేలకును ఒడంబడిక జరిగినది. వివరములు ముందు తెల్పెదము.



బ్రిటిష్ మహాయుగము

ఇరువది తొమ్మిదవ అధ్యాయము.



రెండవ మహారాష్ట్ర సంగ్రామము—ఘూర్జర రంగము.

గుజరాతు దేశములో బరోచికోటయు, దానిచుట్టు నున్న మరికొంత భూభాగమును సింధియాకు చెందియున్నది. వెనుక మాధవరావు సింధియా మహారాష్ట్ర రాజ్యమునకు ద్రోహమొనర్చి, ఇంగ్లీషువారిలో చేరుటచే, వాటి ప్రాంతముల నతనికి బహుమతిగనిచ్చిరి. ఇప్పుడి ప్రాంతములను కాజీయ బరోచికోటపై వలయునని ఇంగ్లీషువారికి బుద్ధిపుట్టినది. అందుకోరకై వారి యింగ్లీషువారికన్న పుడు చాలత్ రావుకు చెందియున్న బరోచి కోటను ముట్టడించుటకు పూనుకొనిరి. దగ్గరలోనున్న గాయక్వారు రాజధానియగు బరోచిపట్టణము నుండి యీ కోటను ముట్టడించుటకు ఇంగ్లీషువారికి వాటమైన వీలేర్పడెను. ఏల ననగ, గాయక్వారు ఇంగ్లీషువారికి చేలోకున్న వాడేగద! 'గాయక్వారు నన్ను మనయద్దే సేనలను తీసికొని నీవు వెంటనే చాలత్ రావుకు చెందిన బరోచి కోటను ముట్టడించవలసినది. మధ్య యెట్టి సంధి మాటలతోగాని ప్రసక్తిపట్టు కొనకుము' అని ఆర్థర్ 1803-వ సం॥ ఆగష్టు 6-వ తేదీన బరోచిలో నున్న ఇంగ్లీషు సేనానికి వ్రాసెను.

కాని, "యీ యద్దే సేనలను సింధియా మీదికి పోనుకొని పోన కొనికీ పోని గాయక్వార్ లేదు. ఇది మన ఒడంబడికలో లేదు" — అని అప్పుడు బరోచి అధ్యంతరము - ఇం రాజుగనున్న ఆనందరావు గాయక్వారు అధ్యంతర పెట్టెను. గ్లీషువారు త్రోసి కాని, యీ యధ్యంతరమును ఇంగ్లీషువారు లక్ష్యము చేయ వేయుట. లేదు.

అద్దే సేనల యొడంబడిక స్వభావమునుగూర్చి ఆర్థర్ 1803 సం॥ ఆగష్టు 22-వ తేదీన బొంబాయి గవర్నరుగారి కిట్లని వ్రాసెను :—

[మనకు, గాయక్వారుకు, 'నిజమైన సేనామయ మంచి సహాయము' వుండవలయునని గద ఒడంబడికలో చెప్పబడియున్నది. ఈ మాటలకు ఆర్థమేమి? మనముహూత్రము గాయక్వారును సంరక్షించవలయునుగాని, అతడు మనలను సంరక్షింప పనిలేదనియూ యీ మాటల కర్థము? ఇది యెన్నడును కాజాలదు. మనము ఉభయాలము పరస్పరము - ఒకరికొరకు -

బరోడాలోని యద్వైసేనలకు నాయకుడుగనున్న కర్నల్ ఉడింగ్టన్ తన సేనలను తీసుకొని 1803 సం॥ ఆగస్టు 21-వ తేదీన అచ్చటనుండి కదలి ' బరోచ్ ' కోటమీదికి వెళ్లెను. 29-వ తేదీకి సదరు కోటయు, పేటయు, అతనికి సులభముగ స్వాధీనమై పోయెను. ఈ కోటక్రిందనున్న భూములవల్ల సాలుకు పదకొండులక్షల ఆదాయము వచ్చుచుండెను. ఈ కోటను పట్టుకొనుటలో ఆసూయ రావు గాయక్వారు తాలూకు యద్వైసేన లింత సహాయము చేసి యున్నప్పటికి, ఇంగ్లీషువారి పదకొండులక్షల ఆదాయములో అతనికి చిల్లిగవ్వయైనను భాగము పెట్టరైరి! ఇది బలే స్నేహముకాదా! సేనలకు అద్దెయిచ్చుకొనునది గైక్వారును, దానిలాభముల పొందునది ఇంగ్లీషువారును!

బరోచ్ కోట తమచేతులలో పడిపోయిన తరువాత, ఇంగ్లీషు పోవత్ ఫర్ కోట సేన చాలత్ రావుకు చెందిన ' పోవత్ ఫర్ ' కోటను పట్టువడటం. అక్కడనున్న ఖల్లాదారుకును తదితరులకు బాగా లాభములిచ్చి అతిసులభముగ 1803 సం॥ సెప్టెంబరు 17-వ తేదీన పట్టుకొనిరి.

ఇక గుజరాతులో చాలత్ రావుకు చెందిన కోటలేమియు లేకపోవుటచే, అక్కడ యుద్ధమింతటితో ముగిసినది. లోగడ మాధవ రావు చేసిన దేశద్రోహమునకు ప్రతిఫలముగ తామిచ్చియున్న భూములను సర్వస్వము యిప్పుడు ఇంగ్లీషువారు చాలత్ రావు హయాములో యీ ప్రకారముగ ఊడలాగకొనిరి! మాధవరావనాడు చేసిన ద్రోహమునకు అంత్యశ్రితియు అతని సంతతికి, దేశమునకునుండ చిరతర దాస్యముతప్ప యిప్పుడింక నేమియు మిగులలేదు!

రెండవ మహారాష్ట్ర సంగ్రామము-ఓర్ధురంగము.

క్షైపు హయాములో కంపెనీవారు బెంగాలు, బీహార్, ఒరిస్సా (ఓర్ధు) దేశములపై మొగలాలు పాదుషానుండి దివానీగిరిని సగపాదిగచుకొని పూర్వకథ. యుండిరి. ఈ ఓర్ధుదేశములో అప్పు డింగ్లీషువారికి యీకీర్తిగ చెందినది ఉత్తరమును నున్న చిన్న తుసకమాత్రమే. మిగతా ఓర్ధుదేశమంతయు నాగపురముననున్న మహారాష్ట్ర రాజులగు భోన్స్లే వంశమువారి చేతులలో నుండెను.

ఓర్ధుదేశము ఇంగ్లీషువారికి కొత్తదికాదు. కంపెనీవారు మొట్టమొదట తమ గిడ్డంగిని ఓర్ధురాజ్యములో నున్న బాలసూరులో పెట్టుకొనిరి. సువర్ణలేఖ, నదిమీదనున్న ' పిస్టీ ' నగరమున గిడ్డంగిని పెట్టుకొనుటకు పాజుహాల్ చక్రవర్తి కంపెనీవారికి 1634 సం॥ ఫిబ్రవరి 2-వ తేదీన ఒక ఫర్మానానుచ్చెన్న. జూలై 1 అను ఇంగ్లీషు వైద్యుడు చక్రవర్తిగారి కుటుంబములో చాలమందికి రోగములు నయముచేయుటవల్ల కంపెనీవారు హుగ్లీ, బాలసూరు పట్టణములలోకూడ గిడ్డంగ

గులు పెట్టుకొన వచ్చునని చక్రవర్తి ఫర్మానా ఇచ్చెను. ఈ ఫర్మానా ననుసరించి కంపెనీవారు శాలసూరు పట్టణమునద్ద 12 * బట్టీల స్థలము సంపాదించుకొని అక్కడ తమ గిడ్డంగి నేర్పరుచుకొనిరి. ఆ స్థలమే యిప్పుడు బారాబట్టీ యను పేరుతో శాలసూరు పట్టణమునకు ప్రధానస్థానమైనది. మహారాష్ట్ర లీప్రాంతము జరుగించినప్పుడు ఇంగ్లీషువారి కందువల్ల చాలనష్ట మయ్యెనట. అందుచే, పిదప క్లైవు హయాములో, దివానీగిరిని సంపాదించుకొన్న పిమ్మట, మహారాష్ట్రలపై దండెత్తవలయునని కంపెనీవారు తలచిరి. కాని, మహారాష్ట్ర రాజ్యభాను డప్పడు ప్రచండముగ వెలుంగు చుండుటచేత, క్లైవు మిడుగురువురుగు ఆ భానునివంక చూడలేక పోయెను. మహారాష్ట్రలతో సఖ్యముగనుండుటయే తమకప్పుడు వివేకమని తలచి, వాగుకోరిన “చౌస్” (కప్పము) 13 లక్షల రూపాయలను కంపెనీవారు మహారాష్ట్రలకు కట్టుచుండిరి. ఇది 1767 నగ్ల లో జరిగిన కథ.

ఓడ్రదేశము మహారాష్ట్ర పరిపాలనలో సుభిక్షముగనున్నట్లు “జె. బీమ్స” అను నతడు 1883 నగ్ల (Journal of Asiatic Society of Bengal) అను పత్రికలో వ్రాసెను. రూపాయకు 70 శేర్ల వియ్యము దొరుకుచుండెనట. మహారాష్ట్రల ఉప్పు, సల్లమందు చవకగనుండెనట! ఆ రోజులలో ఓడ్రదేశములో కరువులే యెరుగరు. కాని, కంపెనీవారు కాలుపెట్టగానే, అచ్చట ప్రతియేటా కరువులేనని యీ “బీమ్స” చెప్పుచున్నాడు.

మహారాష్ట్రలపై దండెత్తుటకు 1767 నగ్ల లో తమకు తాహతు లేకపోవుటచే అప్పటికి వారికి తలయొద్ది కాలక్షేపము చేయుచున్నను, ఇంగ్లీషువారు లోలోస తమ వెనుకటి వంచనగుణమును మాత్రము మానలేదు. ఇంగ్లీషువారి. మహారాష్ట్రలు క్రూరులని, దుర్మార్గులని ప్రజలకు కొండెములు చెప్పి వారిని మహారాష్ట్రలపై ఉసుగొలుప వలెనని ఇంగ్లీషు వారు లోలోస అనేకకుట్రలు పన్నుచుండిరి.

మహారాష్ట్రల యేలుబడిలో నున్న ఓడ్రరాజ్యముపై దండెత్తవలసినదని 1803 నగ్ల అగస్టు 31-వ తేదీన గవర్నర్ జనరల్ సేనానియగు కర్నల్ క్యాంప్ బెల్కు వ్రాయుచు అగదీ కుట్రల గూర్చి యిట్లు వ్రాసెను:—

* బట్టీ యనగ సుమారు 480 యకరముల భూమి.

† మహారాష్ట్రలు క్రూరులై ప్రజలను హింసించిరను మాట ఇంగ్లీషువారు తమ దుష్ట ప్రచారమునకై కల్పించిన మాటగాని వేరకాదు. మహారాష్ట్రలే క్రూరులైయుంటే ఓడ్రదేశమంత సుఖముగ యెటుండగలదు ?

[నీవునున్న సేనను, బెంగాల్ నుండి నీవు తుమ్మకుక్కగ వచ్చు సేనను కలుపుకొని, నీవు కటక్ ము రాజ్యములో ప్రవేశించి, జగన్నాథము మీదికి వెళ్ళవలెను. మహారాష్ట్ర రాజ్యములో ప్రవేశించునప్పుడు మూత్రము ఆక్రమమును ప్రసరింపజేసి పురుషులను, కుటుంబము, బహు జాగ్రత్తగా మంచిమాటలు చెబుకోవలెను. అందు నిమిత్తమై నీవొక ప్రకటనను సాటింపవలెను. ఆ ప్రకటన సకలను సేనింగుతో నీకు పంపించుచున్నాను. “మా ఇంగ్లీషు సేన కేమియు యిబ్బంది కలిగించకుండ, వారి వారి చోట్లలోనే మెదలకుండ నున్నవారిని మేము సర్వవిధముల రక్షింతుమని” నీవు స్రూలకంఠికి అభయహస్త మివ్వవలయును.

జగన్నాథములో నీవు దేవాలయమునోలికి పోవద్దు. దేవాలయమునకును, ఆక్రమమునకును బ్రాహ్మణులకును ముమూలగజరుగు మర్యాదలకును నీవేమియు భంగముగ ప్రవర్తించవద్దు. ఆక్రమముండు బ్రాహ్మణుల కెట్టిహానిజరుగకుండ నీవు వారికి తగు హానిచేయునన్నియు నివ్వవలెను. యాత్రీకులవల్ల అచ్చటి బ్రాహ్మణులకు చాల డబ్బువస్తుండును. ఆ వరుమానముల కేమియు నీవిప్పుడు ఆటంకము కలిగించవద్దు. మేము మీహక్కుల పోలికి రాహునియు, లోగడ మీరు మహారాష్ట్రులకు చెల్లించేదానికంటె, మీరిప్పుడెక్కువ రేసుయు మీప్పు సక్కరలేదనియు, నీవొ బ్రాహ్మణులకు సమ్మకము గలుగునట్లు చెప్పము.

మహారాష్ట్రులను నామకక లొంగియున్న వారును, మహారాష్ట్రులకు యెగురు తిరిగినవారును నగు జమీందార్లు చాలమంది కటక్ ము రాజ్యములో నున్నారు. చుట్టూపట్టాలకూడ గుంటు వంటివారే మరికొందరు సామంతులున్నారు. ఇటువంటివారి సంపదని మనము చేరజేటితే జలే బాగుంటుంది. మన అధికారమునకు పూర్తిగ లొంగుట కిష్టపడనివారితో, మరల ఏ కార్యముగ వారికి లాభము మాపించి, రెగు యేర్పాటు చేసుకోవడం మంచిది..... గ్లస్సుము.]

కాబట్టి, ఇంగ్లీషువారు ఓడ్రదేశమును కత్తితోకంటె యెక్కువగ సూయో పాయముచేతనే స్వాధీనపరుచుకొనిరనుటకు పై వాక్యములే సాక్ష్యము.

మతమందు సమ్మకములేక పోయినప్పటికి, నమ్మకమున్నట్లు పటిగించుటవల్ల అందరిని లోబరుచుకొనవచ్చునను తంత్రమును పాశ్చాత్య చాణక్య కవట నటన. క్యుడగు ‘మ్యాక్విల్లీ’ తన దేశస్తులగు ఇంగ్లీషులనులకు పుష్కలము ఉపదేశించి యుండెను. ఆతనిమాటలివి:—

[దూరదృష్టిగల రాజ్య తంత్రజ్ఞులేమి చేయుచునగా, తమకందు సమ్మకములేకపోయినప్పటికి, వారిల్లప్పుడు మతమును గౌరవించురు. ఏలననగా, ఈ మతమన్నది కవట ముట్టితో ప్రేరేపించినాసరే, ప్రజలు తన్మయులై తమ దేశరక్షణార్థ మెంతోగట్టిగ పొందుదురని ప్రపంచ చరిత్రలో అనేక నిదర్శనములు గన్పించుచున్నవి.

నీవు వారిని బలవంత పెట్టినట్లు యెంతయెక్కువగ నట్టిస్తే, అంత త్వరగ వారువచ్చి నీ ఒడిలో పడతారు. నీవు వారితో యెంత చనువుగ, యెంతదురుగ వున్నట్లు నట్టిస్తే, వారంత ముఖ్యముగ నీయందు బెదురుపడిచి, నీదగ్గరకు చేరుతారు—నీవు వారి స్వాతంత్ర్యమును హరి సావేమాయను జడుపు వారికంత త్వరగ పోతుంది.]

‘మ్యాక్ వెల్లీ’ చెప్పిన యీ కుట్రాంతముల ప్రకారమే వెల్లీ ఓడ్రదేశములో వర్తించెను— ‘మీ మతంజోలికి, మీ ఆచార వ్యవహారముల జోలికి రామని చెప్పి అక్కడి బ్రాహ్మణులకు ఆశబెట్టి వారిని వెల్లీ మాయజేసి లోబరుచుకొన్నాడు. అట్లే, అక్కడనున్న జమీందారులయెడ ప్రేమను చనువును నటించి, వారిని తన టోపింగో వేసుకొన్నాడు. అందుచే, ఓడ్రరాజ్యము ఇంగ్లీషు వారికి సులభముగ స్వాధీనమయ్యెను.

నగరమున త్వరలోనే బయల్పడెనది!

కాని, ఇంగ్లీషువారు చెప్పిన తియ్యని మాటలలోని తీపి యంతయు, అచిరకాలములోనే ఓడ్రులకు తెలిసినవచ్చెను. మహారాష్ట్రులు పోయి, ఇంగ్లీషువారు వచ్చుట వీరికి ఓడ వీడి సముద్రముగో దుమికినట్లు నునది. ప్రజలు ఇంగ్లీషువారియెడ త్వరలోనే విముఖులై నట్లు ‘బీమ్సు’ చెప్పిన యీ దిగువ మాటలనల్ల తెలియుచున్నది:—

[దేశ పరిస్థితులు మన ఇంగ్లీషువారి కేమియు తెలియవను నిశ్చయముతో ప్రజలెవరుగాని మనకు సహాయముచేయక, దూరముగ కూర్చుండిరి. మనలను బహిరంగముగ యెదిరించలేక పోయినను, వారు మనకు సహాయము చేయనొల్లరైరి. కాగితముల నన్నిటిని వారు దాచివేసినారు. మనకే సమాచారములు అందకుండ చేసినారు. బండ్లను, యెడ్లను, పడవలను మనకు చిక్కకుండ చేసినారు. ‘మీ వ్యవహారాలు పరిష్కరించుకోజానికి, మీరందరు కటకము రావలసినదని జమీందారులకు కబుర్లు పంపగ, వారెవ్వరు రారైరి. ఇండ్లలో వెదకితే, యెవరు కనిపించలేదు, ఎక్కడికి పోయినారని అడిగితే యెవ్వరు జవాబు చెప్పరైరి... (క్లుప్తము.)]

ఓడ్రు లీ రీతిగ అచిరకాలములోనే ఇంగ్లీషువారియందు విముఖులై, వారి కెట్టి సహాయము చేయుటకును నిరాకరించిరిని యీ ఆంగ్లేయుని వ్రాతలే చెప్పుచున్నవి.

ఇక ఓడ్రదేశమును జయించు సందర్భమున ఇంగ్లీషువారు గావించిన యుద్ధకార్యముల నిట క్లుప్తముగా చెప్పి ముగించెదము.

మొదట నియమింపబడిన క్యాంబెల్ కు జబ్బుచేయుటచే, యీపని కర్నల్ హార్ కోర్టుకు వచ్చెను. ఇతడు 1803 సం॥ సెప్టెంబరు 8-వ తేదీన గంజామునుండి తన సేనలతో బయలుదేరి 14-వ తేదీన మాణిక్యపట్టణమును, 18-వ తేదీన పూర్ జగన్నాథమును పట్టుకొనెను. జగన్నాథములోనున్న బ్రాహ్మణులతోను, పూజారులతోను తదితరులతోను తాను మంచిమాట చేసుకొన్నట్లు యితడు ఆగోజుననే తన యధికారులకు ఉత్తరము వ్రాసెను. అనగ, వెల్లీ ఉపదేశించిన చాణక్యతంత్రము యిచ్చుట బాగుగ పారినదన్నమాట.

ఇంకొక సేన కెప్టెన్ మార్గన్, బ్రౌటన్ ల యాధిపత్యమున కలకత్తానుండి బాలసూరుకు మూడు ఓడలమీద వచ్చెను. ఈ మూడు ఓడలు బాలసూరుకు ఆను కొని యున్న జంపడా గ్రామమువద్ద లంగరువేసెను. సైన్యమంతయు దిగెను. వీరికి కావలసిన భోజన సామాగ్రియంతయు బాలసూర్ జమీందారుడగు “ప్రస్లాద నాయకుడు” సప్లయ చేసెను. అంతట సేన నదిబట్టగ బయలుదేరెను. బాలీ

ముట్టడి. బాలసూర్ కోట ఘట్టము వచ్చునప్పటికి మరాటీ గుట్టుపు దండొకటి వీరి నెదుర్కొనెను. ఒక్క యూరోపియను మాత్రము చనిపోయెను.

ఇంగ్లీషుసేన అంతట ప్రక్కనున్న బాలసూరు కోటమీదికి ఒక్కపెట్టున త్రోసుకొని పోయెను. ఈ కోట వారికి అతిసులభముగ చిక్కెను. మహారాష్ట్రీలు కొలదిగ యెదిరించి అంతలో అదృశ్యమైపోయిరి. అంతట, “ఇంగ్లీషువారీ రాజ్యమును స్వాధీనపరుచుకొన్నారు. శాంతముగ వర్తింపజే ప్రజల నందరిని రక్షిస్తా రహా” యని ఊరంతటను టమాటమా వేయించిరి. ఇది 1803 సం॥ సెప్టెంబరు 21-వ తేదీన జరిగిన కథ. ఈ రీతిగ బాలసూర్ కోటను పట్టుకొన్నందుకు పై యధికారులు కెప్టెన్ మార్గన్ ను మెచ్చుకొనిరి.

పిమ్మట ‘హోర్ కోర్టు’ తనవద్దనున్న సేనను తీసికొని కలకత్తామీదికిపోయి, సదరు పట్టణమును, కోట ప్రదేశమున్న బారాబట్టిని కూడ అక్టోబరు 12-వ తేదీనాటికి స్వాధీనపరుచుకొనెను.

ఈ కోట మిక్కిలి బలిష్ఠమైన దైనను, అది సులభముగ ఇంగ్లీషువారికి స్వాధీనమగుటకు కారణము స్వామిద్రోహుల చర్యయే యని చెప్పవలసి యున్నది.

కెప్టెన్ మార్గన్ సెప్టెంబరు 30-వ తేదీన రెండు సైనిక దళములను బాలసూరుకు దక్షిణముగ 30 మైళ్ళదూరమున్న సోరో యను చోటికి పంపించి, అక్కడనున్న శత్రు సేనను ఓడించి సదరు పట్టణమును అక్టోబరు 3-వ తేదీన స్వాధీనపరుచుకొనెను.

ఇంకొక సైనికదళము అక్టోబరు 15-వ తేదీన బాలసూరుకు, కలకత్తామనకు మధ్యనున్న ‘బడక్’ గ్రామమువద్ద మకామువేసెను. ఈ గ్రామముచుట్టును రెండు చిన్నరాజ్యములున్నవి. వానిపేరు మెహర్ భంజ్, ‘సిలిగిరి’ రాజ్యములు. ఈ సేనలతో యీరెండు పిల్లరాజ్యములవారిని ఇంగ్లీషువారు బెదిరించియు, మోసగించియు, స్వాధీనపరుచుకొనిరి.

శంబల్ పూర్ 1804 సం॥ జనవరి 12-వ తేదీన ‘శంబల్ పూర్’ కూడ ఇంగ్లీషువారికి వశమయ్యెను.

ఇంతటితో మహారాష్ట్రుల స్వాధీనములో నుండిన ఓడ్రదేశమంతయు ఇంగ్లీషువారి క్రిందికి వచ్చివేసెను.

రెండవ మహారాష్ట్ర సంగ్రామము—బుందేల్ రంగము

బేసిన్ ఒడంబడిక జరిగిన చాలకాలమునకు అనగ 1803 సం॥ లోనదరుఒడంబడికకు అనుబంధముగ చేర్చబడిన కొత్త పరతులలో ఒకానొక పరతు ననుసరించి, బుందేల్ ఖండమును పీష్వా బాజీరావు ఇంగ్లీషువారికి ధారాదత్తము చేసెను. మొదట ఒడంబడికలో చేర్చబడిన దక్షిణ మహారాష్ట్రములోని సవనూరు, బెంకపూర్, ఊళపూర్ యీమాడు ప్రదేశములకు పరటాగా యిప్పు డింగ్లీషువారు బుందేల్ ఖండమును కోరితీసికొనిరి. పైనపేర్కొన్న మాడుస్థలములకంటె, బుందేల్ ఖండము యింగ్లీషువారికి యెక్కువ లాభకరముగను, వీనుగను వున్నది. యమునానదీ ప్రాంతములనున్న తమభూములకిది దగ్గరనుండి, వానిలో కలియును. అందుచే, వారు పీష్వామెడను విరిచి, యీబుందేల్ ఖండమును పరటాగా తీసుకొనిరి.


ఈబుందేల్ ఖండమును యింగ్లీషువారీతిగ పీష్వావల్ల వ్రాయించుకొన్న ప్పటికిదానిని యింగ్లీషువారికి స్వాధీనము చేయుటకు ఇక్కడనున్న మొఖాసాదారులు, తదితర ప్రముఖులు ఒప్పకొనక యెదురుతిరిగిరి. కాబట్టి, యీప్రాంతమును బలత్కారముగ స్వాధీన పరచుకొనుటకుగాను యింగ్లీషువారచ్చటికొక దండును పంపవలసివచ్చెను. అలహాబాదునుండి “కర్నల్ పవల్” యాజమాన్యమున ఒకసేన బయలుదేరి, యమునానదినిదాటి 1803సం॥ సెప్టెంబరు 6 వ తేదీన బుందేల్ ఖండమును ప్రవేశించెను. “గోసెన్ హిమ్మత్ బహద్దూర్” అను ఒకానొకద్రోహి సహాయము తమకులేకుండినచో ఇంగ్లీషువారి దేశములో ప్రవేశించుటయే దుర్ఘటమయ్యెడిది. ఇతని సహాయముతో ఇంగ్లీషువారు బుందేల్ ఖండములో ప్రవేశించి అక్కడనున్న ప్రముఖులను సులభముగ జయించగలిగిరి. వీరిలో ప్రముఖుడగు మంషేర్ బహద్దూర్ అనునాయకుడు మిక్కిలి ప్రతాపమునుజూపి, ఇంగ్లీషువారి యొక్కయు, ద్రోహిహిమ్మత్ బహద్దూర్ యొక్కయు సేనలను 1803 సం॥ అక్టోబరు 13 వ తేదీన అతితీవ్రముగ నెదిరించెను. ఇతనిని ఓడించుటకు ఇంగ్లీషువారెంతయో శ్రమపడవలసి వచ్చెను. ఎట్టకేలకు యుద్ధమందు మంషేర్ బహద్దూర్ పరాజితుడై బుందేల్ ఖండమును విడచిపోవలసివచ్చెను.

ఈరీతిగ మంషేర్ బహద్దూర్ వంటి చిన్ననాయకు నొకని ఓడించి, బుందేల్ ఖండమువంటి పిల్లరాజ్యమును వశపరచుకొనుటకూడ యింగ్లీషువారికి కత్తిచే సాధ్యముగాక తుదకు కుటిలతంత్రము చేతనే సాధించుకొనవలసి వచ్చెను.



బ్రిటిష్ మహాయుగము

ముచ్చదవ అధ్యాయము.



రెండవ మహారాష్ట్ర సంగ్రామము—ఉత్తరరంగము.

రెండవ మహారాష్ట్ర సంగ్రామములో యంతవరకు దక్షిణ, ఘూర్జర, ఓడ్ర రంగములలో జరిగిన యుద్ధముల వివరించి యుంటిమి. యుద్దేల్ ఖండ మెక్స్ట్రాక్రమిం పబడెనో జూచితిమి. ఇక ఉత్తర హిందూస్థానములో జరిగిన యుద్ధముల నీ యధ్యాయమందు క్లుప్తముగ వివరింతుము.

ఉత్తర హిందూస్థానమున గంగా యమునా నదుల మధ్యనున్న సారవంత మగు భూమి దాలత్ రావు సింధియాకు చెందియుండెను. దీనిలో ఢిల్లీ, ఆగ్రా, అలిఘర్-పట్టణములు మిక్కిలి ప్రాముఖ్యమును చెందియున్నవి. ఈ దేశమును నామకః ఢిల్లీ పాదుషా యధికారమునకు లోబడి సింధియా పాలించు చుండెను. ఇచ్చటజరుగు సివిల్ మిలిటరీ పరిపాలనను చూచుటకు దాలత్ రావు 'పెర్సన్' అను ప్రేంచి సైనికోద్యోగిని నియమించెను.

ఉత్తర హిందూస్థానముననున్న ఆంగ్ల సేనలకు 'లేక్' సేనాని అధిపతిగ నుండెను. రెండవ మహారాష్ట్ర సంగ్రామము బహిరంగముగ ప్రారంభము కాక మునుపే యీ రాజ్యమును సింధియానుండి లాగికొనుటకై ఇంగ్లీషువార నేక కుట్రలు రహస్యముగ పన్నుచుండిన సంగతిని యిదివరకే చెప్పియుంటిమి. ఢిల్లీ పాదుషాను కూడ తమ వలలో పడవేసికొనుటకు వారు ప్రయత్నించు చుండిన సంగతి స్త్రీతము మనము చూచియున్నాము. ఈరీతిగ యిదివరకే ఇంగ్లీషువారు సర్వసన్నాహములను రహస్యముగ చేసుకొని తయారుగ నుంచుటచే, వారికి రాజ్యమును జయించుట సులభమయ్యెనని వేరుగ చెప్పవలెనా?

సింధియారాజ్యముపై దండెత్తిపోయి దానిని స్వాధీన పరుచుకొనవలసిన దనియు, ఢిల్లీ పాదుషా మాలమును చెరబట్టవలసిన దనియు గవర్నర్ జనరల్ వెల్లెస్లీ ఆగష్టు 26 వ తేదీన లేక్ సేనాని కొక రహస్యపు ఉత్తరమును వ్రాసెను.

అంతకు పూర్వమే లేక్ సేనాని ఆగష్టు 7 వ తేదీన కాన్ పురమునుండి తన సేనతో కదిలి 28 వ తేదీన కంపెనీ రాజ్యపు పొలిమేరను దాటి సింధియా రాజ్యములో ప్రవేశించెను. అక్కడ నుండి త్వరిత గతిని సేనలను నడిపించుకొని పోయి సింధియారాజ్యపు సరిహద్దు

కోయల్ పట్టణం
పట్టువడుట

ననున్న 'కోయల్' పట్టణమును సులభముగ ఆక్రమించుకొనెను. దీనికి కారణము సింధియా యచ్చట కాపు వెట్టిన యూరోపియన్ ఆఫీసర్ల యొక్కయు, సైనికుల యొక్కయు స్వామిద్రోహమేయని లేక సేనాని అనాడే గవర్నరు జనరలుకు రహస్యముగ వ్రాసిన యుత్తరములో స్పష్టముగ వక్కాణించి యుండెను. [పెర్రన్ తాముకు రెండవదశములోనున్న ఆరుగురు ఆఫీసర్లు మన ప్రకటన వినక పూర్వమే అక్కడనుండి రాజనామా నిచ్చివేసి, మనలో నచ్చిచేరి] అని లేక సేనాని వ్రాసెను. ఇది స్వామిద్రోహముకాదా?

కోయల్ పట్టణమిట్లు స్వాధీనముకాగా లేక సేనాని అలిఘర్ కోట ముట్టడి-యూరోపియన్ ఆఫీసర్ల ద్రోహము. యిక అలిఘర్ కోటను పట్టుకొనదలచెను. 1803 సం॥ సెప్టెంబరు 1-వ తేదీన లేక సేనాని కోయల్ మకాంనుండి గవర్నర్ జనరలు కిట్లనివ్రాసెను.

[సేనింకా యిక్కడినుండి బయలుదేరలేదు. అలిఘర్ కోటనికను పట్టుకొనలేదు. కోట లోనికి వారి లంచములిచ్చి వారిని బయటికి రప్పించి, మీనము దాని నాక్రమించు కొన వలయునని చూచుచున్నాను. దీనికి కారణమేమనగ, డబ్బుఖర్చుపెట్టితే పనిఅవుచున్నప్పుడు కృధోగా మన మనుష్యుల నేల నష్టపరుచుకొనవలెను? పైగా డబ్బువల్ల పనిత్యరగకూడ జరుగు తుంది. ఈకోట మిక్కిలి బలిష్ఠమైనది. దీనిని గనుక మనముగరిగ ముట్టడించి పట్టుకొనవలె నంటే, మనకు కనిపించు ఒక సెలయైనా పట్టుతుంది. మనమనుష్యులు చాలమంది చచ్చిపోతారు. ఇది నాకప్పు డిప్టములేదు.....కాబట్టి, కొంచెము డబ్బు ఖర్చుపెట్టి యీ మనుష్యుల ప్రాణాలను నేను కాపాడదలచినానంటే, మీరంగుకు నన్ను కోపపడరని తలచెదను. డబ్బు గుబారాగా ఖర్చుపెట్టితినికూడ మీ రనుకొనరని తలచెదను.....
--(కుప్తము.)]

కాని, 'లేక' సేనాని కున్నిన యెత్తు పూర్తిగ ఫలించలేదు. కొందరులంచ ములకు లోంగిపోయినను, మరికొందరు నిలువబడిరి. అందుచే, అతడు కోటను ముట్టడించక తప్పదయ్యెను. ఈ ముట్టడిలోనే తము యితనికి స్వామి ద్రోహులగు యూరోపియనులు సహాయము చేసియుండనిచో, అలిఘర్ కోట ఇంగ్లీషు వారికి చిక్కేడిదికాదు. సింధియా కిచ్చట స్వామి ద్రోహము చేసిన యూరోపియనులలో 'టాకన్' అను ఊడు ముఖ్యుడు. అలిఘర్ కోటలోగల రహస్యముల నన్నిటిని యితడు లేక సేనానికి చెప్పివేసెను. ఇందునుగురించి లేక సేనాని 1803 సం॥ అగష్టు 4-వ తేదీన గవర్నరు జనరల్ కిట్లని వ్రాసెను:—

[మేనింగోబా ఉదయము అలిఘర్ కోటను పట్టుకొన్నామని తమకు తెలుపుటకు నా కంతో సంతోషముగనున్నది.

అందులచే నేటివులను లోబరచుకొనవలెనని నేనెన్నియో రోజులు ప్రయత్నించితిని కాని, ఆ ప్రయత్నములేమియు ఫలించనందున నేను కోటకు ముట్టడిపెట్టవలసినదెప్పుడు.....

అయితే, యీసంబంధమున మన ఇంగ్లీషుదేశీయుడగు 'టాకన్' అనువాని పేరును మీకు చెప్పక పోతే, నేను మిక్కిలి అక్రమము చేసినవాడ నగుదును. మన స్వదేశమునకు వ్యతిరేకముగ పోరాడుటకు యిష్టములేక, యితడు మొన్ననే సింధియాకొలువునుండి, మన వైపునకువచ్చి వేసినాడు. కోటకు యేప్రక్కనుండిపోతే వీలుగవుంటుందో ఆరహస్యమును యితడు మనకు చెప్పి, తాను స్వయముగ వెంటనుండి మన కర్నల్ మాన్ సనుసుకోట ద్వారమువద్దకు సేనతో సహానడిపించుకొని తీసికొనిపోయినాడు. ఇతనివల్ల తనకింక యెన్నియో రహస్యములు తెలిసె ననికూడ మన మాన్ సకా చెప్పినాడు. కాబట్టియిట్టివానికి మనము బాగా నిహుమతి చేస్తే బాగుంటుంది (కుప్తము.)]

సేనలో యిట్టి ద్రోహులున్నప్పుడు, మిగతా మంచివా రెంతమంది యెంత ప్రతాపముతో పోరాడిన నేమి ప్రయోజనము. "సింధియా సైనికులు నే నెంతడబ్బు ఆశపెట్టినను లోబడక, యెంతో గట్టిగా పోరాడిరి—ఎంతో ప్రతాపమును గనపరచిరి." అని లేక సేనానియే గవర్నరు జనరలుకు వ్రాసిన ఉత్తరములో వ్రాసెను. కాని, యేమి ప్రయోజనమ్ము? వారు చూపిన పౌరుష మంతయు యీ ద్రోహుల కారణమున బూడిదలో పోసిన పన్నీరయ్యెను. అలిఘర్ కోట ఇంగ్లీషారి చేతు లలో పడెను.

తన క్రిందనున్న యూరోపీయను లిట్లు స్వామి ద్రోహము చేయుటచే, స్వామి భక్తి పరాయణుడగు ఫ్రెంచి సేనాని పెర్రన్ కు అసహ్యము వేసి, అతడు యీ కొలువును మానుకొని వెళ్లిపోయెను. ఇతడు ఇంగ్లీషువారివల్ల పెద్దలంచము వుచ్చుకొని, వారిలో చేరి పోవుట కెన్నియో ఆశలు కల్పింపబడినను, యితడు వానికి యెంతమాత్రము లోబడలేదని మిల్లు చరిత్రకారుడే తన గ్రంథము 352 పేజీలో వ్రాసియున్నాడు. అలిఘర్ కోట ఇంగ్లీషువారి చేతులలో పడిపోయిన తరువాత, పెర్రన్ సింధియా కొలువును యేలమానుకొనెనో యతడే యిట్లు చెప్పెనని గవర్నర్ జనరల్ వ్రాసెను:—

[తనస్థానమున యింకొకయుద్యోగిని జాబ్ రోవు సింధియా నియమించుకొన్నట్లును, ఆ యుద్యోగివచ్చి పనిలో ప్రవేశించుటకు సిద్ధముగ నున్నట్లును పెర్రన్ కు తెలిసినదట. అందుచే తాను వెళ్లిపోవుచున్నాడట, అదిగాక, పెర్రన్ యింకొకకంగణినికూడ చెప్పినాడు. తన క్రిందనున్న యూరోపీయను ఆఫీసులుచేసిన ద్రోహమువల్లను, కృతఘ్నులవల్లను, యిక ఇంగ్లీషు వారి నెదిరించుట నిష్ఫలమైనదని తనకు తోచినదట.—కుప్తము.]

కాబట్టి, తానేల సింధియా కొలువును మానుకొని వెళ్లి పోవుచున్నాడో యీ ఘరాసు ఉద్యోగి—పెర్రన్ నే—స్పష్టముగ వక్కాణించు చున్నప్పుడు మనకిక వేరు సాక్ష్యమే?

దొంగల రావు సింధియా చేసినన్న యన్యాయముకంటే, తనకింది యూరోపి యనులు చేసిన స్వామిద్రోహ కార్యములే పెర్రన్ కు అసహ్యమును పుట్టించెనని అతని నూటానే చెప్పక చెప్పచున్నవి. పెర్రన్ కు సింధియాపై కోపకారణమున్నను అతడు స్వామిద్రోహము చేయదలచలేదని మిల్లు చరిత్రకారుడే స్పష్టముగ వక్కాణించి యున్నాడు. కాబట్టి, అతడు ఉద్యోగమునుండి మానుకొనుటకు ప్రేరేపించినది నిజముగ తనతోడి యూరోపియనుల స్వామిద్రోహమేగాని, సింధియా చేసినన్న అన్యాయముకాదు.

అలిఘర్ కోట యీ రీతిగ పడిపోయి, పెర్రన్ మున్నగు యూరోపియనులు సింధియా కోటపై వీడిపోయిన తరువాత, యిక లేక సేనాని పని తేలిక యయ్యెను.

అతడక్కడ నుండి కదలి సెప్టెంబరు 8-వ తేదీన 'కాంగా' యను కోటను అతిసులభముగా ఆక్రమించుకొనెను. అక్కడి వారెవరును యితనిని యెదిరించనేలేదట! వారికితడు బాగుగ లంచములు మేపుటచే, వారు యితడు రాకపూర్వమే కోటను విడిచిపెట్టి వెళ్లిపోయినారట. అంతట లేక సేనాని నిరాఘాటముగ కోటలో ప్రవేశించినాడట. ఎంత పొరుషము! అతడిగునుగూర్చి 1803 న॥ సెప్టెంబరు 8-వ తేదీన గవర్నరు జనరలు కిట్లని వ్రాసెను :—

[మేమిచ్చుటకీ—కాంగాకు—యీ ఉదయమే చేరినాము. ఈ కోటలోనున్న వారు అలిఘర్ కోట పడిపోయినదని విన్న మరునాడే కోటను కాళిచేసి వెళ్లిపోయినారు. మేము వచ్చి ముట్టడించుకరకై నను వుండలేదు..... ఇక్కడ వ్యవహారముల నన్నిటిని మేము గ్రహస్థముగ యెట్లు నడిపించుచున్నామో మీరువంటే మీ కెంతో సంతోషముగను, ఇది యొక కొత్తపనిని మొదలుపెట్టినాము. ఇట్టిది యిదివరకెన్నడును సేనలోలేదు. ఈ పనిలో మేము యంతవరకు ఆత్మసంతృప్తియుగ విజయము గాంచుచున్నాము. ఇకమాడు నడకలలో మేము ఢిల్లీ చేగలము.....(వృత్తము.)]

ఈ రీతిగ ప్రజలు లంచములకు లోబడి పోవుట మన భారతజాతి కెంతయు తలవంపులుకావా? ప్రజలకానాడు విశాల జాతీయభావములేక వారు సంకుచిత నీచస్వార్థమునకు లోబడి కిరి కోట్ల భారతజాతి నంతను యెట్లు చిరతరదాస్య పంక మందు పడవేసికో తలచుకొన్నప్పుడు యెట్టి భారతీయుడైనను తలవంచుకొని, యెడ్వలవలసినదేగాని, వేరొండు మార్గమున్నదా?

'కాంగా' కోట యీరీతిగా పట్టుబడిన తరువాత లేక సేనాని ఢిల్లీపైకి నడచెను. ఇంగ్లీషు సేనలు ఢిల్లీకి వెళ్లవలయునని గవర్నర్ జనరల్ ఢిల్లీపైకి నడక. తలంపుకాదు. ముందుగ సింధియా రాజధానియగు గ్వాలియరును, షహరన్ పురమును పట్టుకొన వలయునని గవర్నర్ జనరల్

కోరియుండెను. ఈ కోర్కె ప్రకారమే 'లేక్' సేనాని అప్పుడు గ్వాలియరు మీడికిపోయి యున్నచో, సింధియాబలము పూర్తిగా నాశనమై పోయెడిదే. కాని, లేక్ సేనాని యేలనో గవర్నర్ జనరల్ చెప్పిన ప్లానునుమార్చి కాంగానుండి సరాసరి ఢిల్లీమీదికి పోయెను. బహుశః లోగడ రహస్యముగ జరిగిన యుత్తర ప్రత్యుత్తరములవల్ల ఢిల్లీ పాదుషా తనకు సహాయము చేయునని లేక్ సేనాని తలచెను కాబోలు! తానిట్లు ఢిల్లీ కేల నేరుగపోయెనో లేక్ సేనానియే 1803 సం॥ సెప్టెంబరు 12-న తేదీన గవర్నరు జనరలుకు వ్రాసిన ఉత్తరముఁగో మూడు కారణముల చెప్పియుండెను :—

[(1) ఢిల్లీలో 'లూయీ' యను పరాసువా డొకడుచేరి, చక్రవర్తిని ప్రజలను మన ఇంగ్లీషువారిమీదికి తిరుగఁజేసి, మనరాజ్యమును కొల్లగొట్ట ప్రయత్నించుచున్నట్లు నాకువర్తమానము తెలిసినది. (2) అదిగాక యితడు పెర్రకొకంటె ఉపద్రవకరుడుగ కన్నట్లుచున్నాడు. ఇతనికి శిష్కులయందెక్కువ పలుకుబడిగలదు. వారితోచేరి యితడు కుట్రపన్నుచున్నట్లును తెలిసినది. కాబట్టి, యీకుట్రలనన్నిటిని పగులగొట్టివేసి, యీపరాసువాద్యమును వశించుకోఁగానికి మన బ్రిటిష్ సేన ఆకస్మికముగ ఢిల్లీనగరములో కనబడితేనేగాని వీలులేనట్లు నాకు తోచినది. (3) శత్రువుగనుక యిప్పుడు కొంచెము కేల్కొన్నాడంటే, ద్రుక్కునున్న రోహిలాలతోచేరి మనదేశముమీదపడి, సర్వము నాశనము చేయగలడు. కాబట్టి యీమూడు కారణములచేతనే నిప్పుడు ఢిల్లీవచ్చుట తటస్థించినది.....క్లుప్తము]

ఈ మూడు కారణములకంటె కూడ అసలు నిజమైన కారణము ఢిల్లీ చక్రవర్తి రహస్యముగ చేయనంగీకరించిన సహాయమేయని చెప్పవలసి యున్నది. ఈరీతిగ ఢిల్లీపైకి పోయిన ఆంగ్ల సేనను అక్కడ 'బోర్నో' అను పరాసువాని యాధి

పాదుషా సింధియా
చెరవిడి కంటెసి చెరలో
బడుట.

పత్యమున నున్న సింధియా సేన యెదిరించెను. కాని పాలమ్ బుద్ధి హీనుడై సింధియా సేనలకు లంచములిచ్చి ఇంగ్లీషువారి పక్షమున మరీకగుటచేసింధియా సేన—1803 సం॥ సెప్టెంబరు 11-వ తేదీన అతి సులభముగ ఓడిపోయెను. అంతట లేక్

సేనాని నామమాత్ర చక్రవర్తి బిరుదాంకితుడగు పాలమ్ పాదుషాను సెప్టెంబరు 16-వ తేదీన దర్శించి తగు మర్యాదల జేసెను. కాని, రాజ్యమును మాత్రము ఆతని కివ్వలేదు. తనను మహారాష్ట్రుల చెరనుండి విడిపించి, తనకీ రాజ్యమునంతను ఇంగ్లీషువారు కట్టపెట్టుదురని వెట్టిబాగుల పాలగ—పాపము — లోలోన ఉవ్విళ్ళూరు చుండెను. కాని, తీరా తమపని తీరగానే, ఇంగ్లీషువారి రాజ్యమును తామే కాజేసిరిగాని, ఫాలంకొక్క అంగుళమైనను యివ్వలేదు—ఇక పాలగ పనియేమున్నది?—లబాయలు—దిబాయలు—!

థిల్లీ కాపలాకై లేక్ సేనాని అక్కడ ఒకపెద్ద ఇంగ్లీషు సేననుపెట్టి, సివిల్ మిలిటరీ న్యూనోరముల నన్నిటిని జూచుటకు కర్నల్ ఆక్టావ్ లోసీ యను వానిని కెసిడెగూగుగ నియమించెను.

థిల్లీలో యీ దోర్బాసులు చేసినవిమ్మట, లేక్ సేనాని సెప్టెంబరు 24-వ తేదీన ఆగ్రా మీదికి సడచెను. ఈ కోటయు కొద్దిరోజులు యెదిరించినను, ప్రోహలల పుట్టయగుటచే ఇంగ్లీషువారికి సులభముగ లోబడి పోయెను. లేక్ సేనాని రహస్యముగ సాగించిన బేరములవల్ల సింధియా కొలువునుండి 2500 మంది వచ్చివేసి ఇంగ్లీషువారి సేనానో చేరి. ఈవిధముగ ఆగ్రాకోట అక్టోబరు 17-న తేదీన ఇంగ్లీషువారి వశమయ్యెను.

లాస్వారి యుద్ధము - సింధియా నైనికుల ప్రచండ

ప్రతాపము - 20 పెనీవారి లంచపు గెలుపు.

ఇంకొక్క యుద్ధముతో ఉత్తర హిందూస్థానముగోని యుద్ధములు పూర్తియయ్యెను. ఇదియే సింధియాకు సంపూర్ణ పరాజయమును, ఇంగ్లీషువారికి సంపూర్ణ విజయమును గల్గించిన “లాస్వారి యుద్ధము.” ఈ యుద్ధమందు.....

[“శత్రు సేనకు నాయకుడాలేడు. వారందరి మనవైపునకు వస్తామని ఒకరోజు అంటు న్నాడు. ఒకరోజు మరొకతెధముగ మాట్లాడుచున్నారు. కాబట్టి, ఓడిమాట యెఱుఁగజూపడానికి పుట్టెను. వారెవరు యెక్కువయిందో. వారివద్ద మందుగుండు సానుగ్రహములేదు. కాబట్టి, ఓరిన బయింపడమేమిలెక్క?..... పిరితో బేరంపరగానే, అవసరమే, గొప్పయరుగొరికి పోతాను.”—[గ్లప్తము].

అని లేక్ సేనాని 1803 నగ! అక్టోబరు 28-వ తేదీన వెల్లెస్లీకి వ్రాసెను. ఇట్టి పరిస్థితులలో సింధియా గతిని నిర్ణయించిన లాస్వారి యుద్ధము 1803 సం॥ అక్టోబరు 31-న తేదీన జరిగినది. ఇక యిగురులో ఇంగ్లీషువారికి జయము గలుగక గోమగును? లేక్ సేనాని రహస్య తంత్రముచే చీలిపోయినవారు పోగా, మిగతా భోములు మిక్కిలి ప్రతాపముతో పోరాడిరని లేక్ సేనానియే మెచ్చుకొనెను. ఇందునుగూర్చి అతడు 1803 సం॥ నవంబరు 2-వ తేదీన గవర్నర్ జనరలుకు వ్రాసిన యుత్తరముగో నిట్లని చెప్పెను.

[అయిందొడుగులు దయ్యాలలాగున పోట్లాడినారు. కాదు, పీరులలాగునపోట్లాడినారు. మనమెంతో గట్టిపోరాడబట్టిగాని, లేకపోతే, మనతాడు తెగేదే!... అప్పుడు శత్రుపక్షములో ఆశ్రయించి అసేగిగనక వుండివుంటే, మనపని యేమయ్యెనో జేవునికేయెరుక. అబ్బా! యింత సంకటస్థితిలో నానన్నలో నేనెప్పుడూ ఉండలేను. ఇట్టిఅవస్థ నాకీజన్మలో యికముంగుకూడ

యెప్పుడూ తెచ్చి పెట్టవద్దురా బాబూ అని నేను చెప్పింది వెయ్యి మొక్కలు మొక్కలకుంటాను.—(కుప్తము.)]

కాబట్టి, స్వామిద్రోహమే లేకపోతే, ఇంగ్లీషువారిగతి యెట్లు సూరెజిగో లేక్ సేనానియే చెప్పకొన్నాడు.

ఇక సింధియా రాజధానియగు గ్వాలియర్ ను పట్టుకొనుటకు, గవర్నర్ జనరల్ చేయనున్న యావత్తు పనులను లేక్ సేనాని ఉత్తర హిందూస్థానమునా పూర్తిచేసివైచెను. గ్వాలియరు మీదికి పోవుటకు ముందుగ, రాజపుతానాలో నున్న రాజులందరిని కట్టుకుంటేనేగాని వీలులేదని లేక్ సేనానికి తోచింది.

అందులో జయపురము మున్నగు రాజులు కోరినది తాము కోరుటలు గ్వాలియర్ కారిగ స్వాధీనపరుచుకొన్నట్లు యితడు నవంబరు 14-న తేదీన గవర్నర్ జనరలుకు వ్రాసెను. తాని దీని వివృతమైనను లేక్ సేనాని గ్వాలియర్ కోటమీది కేల పోలేనో తలచెను.

యుద్ధములేకుండ ఇట్లా దారునకే లంచమిచ్చి యాకోటను స్వాధీనపరుచుకొన నచ్చునని యితడు తలచి నట్లున్నది. అందుచే లాస్సారీ యుద్ధముతోనే ఉత్తర హిందూస్థానమున యితడు తన దండయాత్రను ముగించెను.

సింధియా భాన్ స్లే వర్ష సమాప్తి.

గవర్నర్ జనరల్ వెల్లెస్లీ రహస్యముగ పన్నిన “హ్యూకోవెల్లి” (హాణకర్వ) తంత్రము లన్నియు చాలవరకు కలిగించినవి. సింధి గూ భాన్ స్లేలను కూకటివేళ్లతో నఈ పెరికివేయవలయునని వెల్లెస్లీ సంగత్యము. తాని, యీసంగత్యము పూర్తిగ నేర వేరలేదు. తనశుక్యుడు అర్థనె రెండుతలై కట్రుల పన్నినను, యుద్ధ నియమములకు విరుద్ధముగ యుద్ధవిహారుకాలచుండు ప్రోత్సాహకరి యితడు అక్రమముగ ‘ఆర్థము’ వద్ద భూకనను - ధూలకోరాపుసింధియా బలమును అతడు పూర్తిగ అణగద్రొక్కలేక పోయెను. ఇందునుగూర్చి అర్థర్ 1803 నవంబరు 23 వ తేదీన గవర్నర్ జనరల్ కార్యదర్శి కట్టిన వ్రాసెను:—

[నేనిక కాలిరాపు సింధియాపై యేమియు చేయగలకని యిదివరకే గవర్నర్ జనరల్ గారికి వ్రాసియున్నాను. ముఖ్యముగ గుజరాతు ప్రాంతమున మనహేమియు చేయగలము... ..యుద్ధరంగమంగు సింధియా కిప్పటికిని గుజ్జపు దండయాత్రమున్నది. చాలముగము, బహుకాలము వెంబడించినగాని, దానిని మనము కించిత్తయినను కదల్చుటలము. మనముట్లు చేసినచో, మనకు సప్తయిలు అందుబాటులేని బహుదూర ప్రదేశముల కక్కడికో పోవలసి వచ్చును. మరియు, బీరారు రాజగు భాన్ స్లేపై మనవిస్ఫుడు చేయుచున్న పోరాటమునకు యిబ్బందికలుగును. మనకు నెమ్మది గలిగితే యీ భాన్ స్లే యుద్ధమువల్లనే కలుగవలసి యున్నది—ఇట్టిదానికి భంగము రాకూడదుగదా.—కుప్తము]

మహారాష్ట్రలు శాంతి గావలెనని యెంత యాతరముతో నున్నారో, ఇంగ్లీషువారును అంత యాత్రమఃలోనే యున్నారని ఆర్థర్ వ్రాసిన యీమా సంగతి. టలే చెప్పక చెప్పచున్నవి. కాబట్టి, ఉభయ పక్షముల మధ్య రాజీమా టలు ప్రారంభమయ్యెను. 1803 సం॥ డిసెంబరు నెలలో సింధియా భాన్ స్లేల పక్ష మున వారివారి మంత్రులు సంధి పత్రములపై సంతకములు చేసిరి. ఈయెడంబడిక వల్ల సింధియా భాన్ స్లేలకు వారివారి తాలూకు మిక్కిలి ఫలవంతములగు ప్రాంత ములన్నియు పోయెను. ఇంగ్లీషువారి దాస్య బంధము వారిమెడలకు పడెను.

1803 సం॥ ఫిబ్రవరిలో సింధియా ఇంగ్లీషువారి యద్వైసేనల నుంచుకొనుటకు అంగీకరించుచు వేరొక యెడంబడిక చేసుకొనెను. జస్వంత సింధియా కంపెనీ రావు హోల్కారు వచ్చి దుర్బలుడైయున్న తన నివృద్ధ పంపించు నేమోయను భయముచేతనే చాలత్ రావు సింధియా యిప్పడిరీతిగా ఇంగ్లీషువారిసేనల నద్వైకు పుచ్చుకొన వలసి వచ్చెను. ఆహా! మహారాష్ట్ర నాయకుల పరస్పర కలహములు యెంతటి ముప్పును తెచ్చి పెట్టినవి! వీష్వా బాజీరావు ఇంగ్లీషువారి వలలో పడకుండ చేయవలయునని తనశక్తి సంతను ధారవోసిన చాలత్ రావు సింధియా, నేడు తానే బుద్ధిపూర్వకముగ వచ్చి యీవలలో విధిలేక పడవలసివచ్చెనే-హా! హతవిధి! నీవేమి చేయించలేవు? తనపంతమిట్లు నెగ్గినందుకు వెలస్తీ యెంత గర్వించి యుండును!

మహారాష్ట్ర కలమునకు ముసలమై పుట్టిన బేసిన్ ఒడంబడిక యెంతపని చేసినది! దీనివల్ల గలిగిన మొత్తము ఫలితమును గూర్చి ఆంగ్లేయుల పక్షమునుండి మిల్లు చరిత్రకారుడిట్లు చక్కగ ఒక్క మాటలో చెప్పియున్నాడు.

[ఈ బేసిన్ ఒడంబడిక కథ ముగించేటప్పుడు గట్టిగ ఒకమాట చెప్పవలసియున్నది. దీనివల్ల పుట్టిన మహారాష్ట్ర గురువులకుగాను మనకెంతో డబ్బునప్తమైనది. ఈ మాట నిశ్చయము. ఇదికొన్ని యవధులు అనరం. ఇందువిషయమై అపోహలు గాని, అభిప్రాయ భేదములు గాని లేవు. అయితే, యీ భగ్గుంతా పునము పోయరాజులలో చేసుకొన్న యద్వై సేనల యెడం బడికవల్ల పునకు ముదరా రాలేదాయని కొందరునుచున్నారు. వానివల్ల మనకు యీఖర్చుంతా మిక్కిలిమీసే ఆశచేతనే గన మనమీపెట్టుబడి పెట్టినాము అని కొందరునుచున్నారు. ఈ యాశయితే గుంతవరకు నెరవేరినదో-లేక, యిదివరకున్న ఋణభారమే మరింత హెచ్చయి నదా గట్టిగ చెప్పలేముగాని-ఒక్కమాటమాత్రము గట్టిగ చెప్పగలము. అనలీ యధ ములకన్నిటికి మూలకారణమైన యీ బేసిన్ ఒడంబడికను ప్రేరేపించిన మూలతత్వ మేదియో దానిని గుర్తించి వివరికగాని, యెట్టి సంభాషణలుగాని లేవని మేము గట్టిగ చెప్పచున్నాము. భగ్గు పోయరాజులనును విషయమై ఎవరికైన అభిప్రాయ భేదములుండవచ్చునుగాని, ఈ బేసిన్ ఒడంబడికను ప్రేరేపించిన అసలు మూలతంత్రమును గూర్చి యెవరికిగాని, యెట్టి భిల

[ప్రాయ భేదములుగాని, అపోహలుగాని, యుండజాలవు.....(మల్లమ్మ) Mill's History Vol. VI, P. 392.]

కాబట్టి, బేసిన్ ఒడంబడికవల్ల ఇంగ్లీషువారు ఆశించిన ప్రతిఫలము రూపాయి అణాల, పైసలలోగాక, నిస్సందేహముగ దేశీయరాజుల స్వాతంత్ర్యహరణము లోనే గలదని మిల్లుపండితుడు కుండబ్రద్దులుగొట్టి చెప్పవేసినాడు. రూపాయి, అణాల, పైసల ప్రతిఫలము వచ్చిన వచ్చుగాక, రాకున్న మానెగాక, దేశీయరాజుల స్వాతంత్ర్య హరణ ఫలము మాత్రము తమకు దక్కి తీరవలయునని ఇంగ్లీషువారి అసలు యెత్తు. ఈ యెత్తే బేసిన్ ఒడంబడికను సృష్టించినది! ఇది నిస్సంగత్యము!

ఇంగ్లీషు వారికి యీర్ష్యా జయములు గలుగుటకు భగవంతుడుకుండ తోడ్పడిచెట్లున్నది. విచిత్రముగ ఆ సంవత్సరము ఉత్తర ఇంగ్లీషువారి బయలు పొందూస్తానములో మామూలుగ కురియు వానూ కర్రన భగవంతుడు లేదు. అందుచే, యుద్ధకార్యములందీ యనావృష్టి ఇంగ్లీషు వారి కెంతయో తోడ్పడెను. ఈ సంగతిని లేక్ సేనానియే 1804 సం॥ మే 12-వ తేదీ ఉత్తరములో వ్రాసెను.

[మనము ఉత్తరహిందూస్తానమును జయించు నిమిత్తమై భగవంతుడే యీర్ష్యా వర్షములులేకుండ చేసినాడని నెప్పి మూసవిశ్వాసముగల సేనానియు ఆనకొనుచున్నాడు. భగవంతుడే ఇంగ్లీషువారి పక్షముననుండి పోరాడుచున్నాడు కాబట్టి, వారిని యెవరు యుద్ధించి జాలరని భేదము అనుకొనుచున్నాడు. నాకును ఆత్మే గట్టిగతోచుచున్నది. మనకు గల్గిన యీ అద్వితీయమగు విజయపరంపరలను జూడగ, మనకంటికి కనబడుకుండ యేదో మహోక్తి యొకటివచ్చి, మనకు సహాయము చేయుచున్నదిని నాకుగట్టిగ తోచుచున్నది. అట్టి సహాయకార్యములు ఆ సమమేర్పరుని సహాయమునగాని గానాలవు. కాబట్టి, ఆ మహోక్తిగ్రంథములనుగూర్చి తలచుకొను సస్యశిల్ప, నేను సమమేర్పరునకు కలుపాపైకి యుండునను.]

ఓ! సమగ్రమగు విశాల జాతీయ భావమును విస్మరించి, నీచ సంకుచిత స్వార్థములకు లోబడి, క్షైగిన హారములొని ముత్యములట్లు, దేశములు ప్రభాగముగా హములు, ఖండ ఖండములుగ, చుప్పన్న రాజ్యములుగ, అనేకరీతులుగ చీలి, చివరి పోయి, ఒకరికొకరు ద్రోహము చేసికొనుచు, ఒకరికొకరు ముట్టిక అంటక, మహా సంకుల పంకమున పడి కొట్టుకొనుచున్న యీ నౌర్యాగ్య భారత మానవ పాపాణ సమూహముల నన్నిటిని ఘోర దాస్య దవాగ్ని జ్వాలలందు బహుకాలము పడవైచి, తప్తమొనర్చినగాని, ఇవన్నియు కరిగి, దుర్భేద్యమగు యేక భారతజాతిగ చిత్తముకట్టవను మహోత్సాహస్థై సంకల్పముతోడనే పరమేశ్వరు ధీరీతిగ మహాభారత ప్రజా సత్రయాగమును సాగించి, తత్ప్రజాభివృద్ధి యీ యాంగ్లరాజ్య

భారత సంహారక్రీడ- ప్రళయ తాండవము - నూతన సృష్టి.

మహాగ్నికుండ మం దా నా డట్లు పడవేయ బూనుకొనెనని నిస్సంశయముగా చెప్పవలసి యున్నది. అట్లుగానిచో, అహో, యీ మహాభీభత్స దృశ్యమేమి? అట్లుగానిచో, యీ మహాఘోర సంహారమునకు పరమ దయాకరుడగు పరమేశ్వరుడేల పూనుకొనును? ఇది పరమేశ్వరుని ప్రళయ తాండవకేళి—ఇది మహా విశ్వ సంహారక్రీడ—ఈ సంహారక్రీడలో ప్రళయ సృత్యమొనర్చు చండీశుని పాద ఘట్టములకు కఠినశిలలు, పాషాణ పర్వతములు, సమస్తము నుగ్గు నుగ్గులు, ద్వాదశార్కుల ప్రచండ కిరణాగ్ని జ్వాలలలోపడి, కరగి, నీరై పోవలసినదేగదా!—ఇక మహారాష్ట్రుల కోట గోడలేమిలెక్క! ఈనీరంతయు తిరిగి సృష్టికాలమందు చిట్టెము కట్టి సుందరమగు భూతభాత్రి కానున్నది. ఈ సంహార క్రీడకు భీతినొందని మార్కంజేయులు— యీ రోకార్ణవమందు వటపత్ర శాయియై చిరునగవుతో తేలియాడుచున్న బాలకృష్ణుని-ఆ చిన్నిగాంధిని— శరణుజొచ్చు మార్కంజేయులు కావలెను. వా రీ నూతన సౌమ్య సృష్టిని కన్నులార గాంచి ఆనందించగలరు! భయములేదు! భయములేదు! ఈశ్వరు డీ ప్రళయ భీభత్సరూపము నిప్పుడే యుజ్జగించగలడు.

ఓం శాంతిః శాంతిః శాంతిః.

ప్రథమ సంపుటము

స మా ప్త ము.



